



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

تسهيلات

پښتو شرح

مشکوة

تالیف: مولانا شاة فیصل فاضل دارالعلوم اسلامیه چارسده

اول جلد (۱)

د شلو (۲۰) خصوصیاتو سره چې لس (۱۰) په کښې دادی

- ① پښتوري پښتو سره بين القوسين د قندهاري پښتو د گرانو ټکو اضافه
- ② د مشکاة د عربي او اردو متداولو ټولو شروحاتو مجموعه
- ③ په ترجمه کښې بين القوسين د مرقة المفاتيح د اضافي قيوداتو ترجمه
- ④ د حديث هرې جملې ته اود هغې ترجمې د آساتيا دپاره نمبرې ورکول
- ⑤ په فقهی اختلافی مسئلو کښې مدلل او آسان مباحث
- ⑥ د اوږدو احاديثو د متن او ترجمې تقسيم
- ⑦ د هر حديث د صحاح سته وغيره څخه تخريج
- ⑧ د حل اللغات په عنوان سره د مرقة المفاتيح څخه د مشکلو لغات حل
- ⑨ د قوله په عنوان سره د حديث د هرې مشکلي جملې تشریح
- ⑩ د هرياب په اول کښې دهغې د احاديثو خلاصه
- ⑪ د کتاب په اول کښې د علوم الحديث مفیده مقدمه

خوړنکې

فيصل کتب خانہ محلہ جنگی پيښور

موبائل ۰۳۱۵-۹۵۹۵۷۱۷

د چاپ حقوق د ناشر سره محفوظ دی

د کتاب نوم : تسهیلات شرح مشکوٰۃ

شارح: مولانا پروفیسر شاہ فیصل

فاضل وفاق المدارس، امداد العلوم، جامعہ اسلامیہ چارسدہ

معاون مترجم: عبد الکریم صدیقی

د ملاوید پتی

جدید اسلامی کتب خانہ خوست

المصباح کتب خانہ کابل

روغالیوال کتب خانہ جلال آباد

رحیمی کتب خانہ خوست

حرم کتب خانہ کابل

دینی کتب خانہ تیمرگره

تاج کتب خانہ موابی

مکتبه خواجه عبدالله انصاری غزني

مکتبه دارالخلاص کابل

مکتبه رحمانیہ قندهار

مکتبه رحمانیہ کوئټه

النوری کتب خانہ قندهار

نعت کتب خانہ کابل

مکتبه علییه اکوړه خټک

حقانیه کتب خانہ گردیز

وطن دوست کتب خانہ گردیز

إقرأ کتب خانہ جلال آباد

مکتبه معروفیه کوئټه

مکتبه عبریه چمن

مکتبه عباسیه تیمرگره

مکتبه امیر حمزه قندهار

اجمالی فہرست

صفحہ	مضمون	شمار
۱۹۲	[۱] کتابُ الایمان	
۲۱۱	الفصلُ الاولُ	
۳۱۱	الفصلُ الثانی	
۳۲۰	الفصلُ الثالثُ	
۳۴۷	[۱] بابُ الکبائر وعلاماتُ النفاقِ	
۳۵۱	الفصلُ الاولُ	
۳۷۲	الفصلُ الثانی	
۳۷۸	الفصلُ الثالثُ	
۳۸۳	[۲/۲] بابُ فی الوُسُوسَةِ	
۳۸۵	الفصلُ الاولُ	
۳۹۷	الفصلُ الثانی	
۴۰۰	الفصلُ الثالثُ	
۴۰۵	[۳/۳] بابُ الایمان بِالْقَدَرِ	
۴۱۲	الفصلُ الاولُ	
۴۴۱	الفصلُ الثانی	
۴۷۲	الفصلُ الثالثُ	
۴۸۳	[۴/۴] بابُ [ثَبَاتِ عَذَابِ الْقَبْرِ]	
۴۸۹	الفصلُ الاولُ	
۵۰۳	الفصلُ الثانی	
۵۱۱	الفصلُ الثالثُ	
۵۱۲	[۵/۵] بابُ الْإِعْتِصَامِ بِالْكِتَابِ وَالسُّنَّةِ	
۵۱۸	الفصلُ الاولُ	
۵۴۹	الفصلُ الثانی	
۵۷۲	الفصلُ الثالثُ	
۵۹۱	[۲] کتابُ العِلْمِ	
۵۹۲	الفصلُ الاولُ	
۶۱۸	الفصلُ الثانی	
۶۵۷	الفصلُ الثالثُ	

د احادیث و عنواناتو فہرست

صفحہ	مضمون	شمار
۱۸۲	[۱] د نیت د اخلاص حدیث.....	
۱۹۲	[۱] [کتابُ الایمان].....	
۱۹۲	د ایمان ابواب.....	
۲۱۱	الفصل الأول.....	
۲۱۱	[۲] حدیث جبرائیل (علیہ السلام).....	
۲۲۵	[۳] د اسلام د بنیاد پنخہ ستنی.....	
۲۲۲	[۵] د حیا عظمت.....	
۲۳۰	[۶] د مؤمن او مسلم مفہوم.....	
۲۳۴	[۷] د کامل ایمان ننبہ او د نبی محبت.....	
۲۳۹	[۸] د ایمان د خوند حاصلولو دپارہ درې څیزونه.....	
۲۴۲	[۹] د ایمان د خوند حاصلولو دپارہ نور درې څیزونه.....	
۲۴۳	[۱۰] اسلام نه قبلونکي جهنمی دي.....	
۲۴۲	[۱۱] د وچنده اجر گټونکي درې کسان.....	
۲۵۴	[۱۲] د مال او جان د حفاظت اسباب.....	
۲۵۷	[۱۳] د الله تعالیٰ په حفاظت او ذمہ واری کښې راوستونکي اعمال.....	
۲۲۰	[۱۴] جنت ته بوتلونکي اعمال.....	
۲۲۲	[۱۵] د ایمان څخه روستو استقامت اختیارول.....	
۲۲۴	[۱۶] په اسلامی فرائضو باندې عمل د فلاح ذریعہ ده.....	
۲۲۹	[۱۷] وفد عبد القیس ته د امور اربعو حکم او د امور اربعو ممانعت.....	
۲۷۸	[۱۸] د صحابو د نبی ﷺ سره په څو خبرو بیعت.....	
۲۸۵	[۱۹] ښځو ته د نبی ﷺ وعظ او نصیحت.....	
۲۹۰	[۲۰] د الله تعالیٰ تکذیب او هغه ته کنځل کول.....	
۲۹۲	[۲۲] زماڼي ته د کنځلو کولو حرمت.....	
۲۹۳	[۲۳] د الله تعالیٰ ﷻ صبر او تحمل.....	
۲۹۴	[۲۴] د بنده گانو په الله باندې حقونه او ددې بالعکس.....	
۲۹۸	[۲۵] په مؤمن باندې د جهنم د اور حرمت.....	
۳۰۱	[۲۶] په ایمان باندې مرگ او جنت ته داخلیدل.....	

۲۰۳	[۲۷] د جنت دا خلید و دپارہ ضروری عقائد
۲۰۷	[۲۸] پہ اسلام قبلولو د پخوانی گناہونه معاف کیدل
۳۱۱	الفصل الثانی
۳۱۱	[۲۹] جنت ته داخلونکی اعمال
۳۱۲	[۳۰] دالله تعالیٰ د رضا دپارہ د محبت او بغض ساتلو فضیلت
۳۱۷	[۳۲] د زړه په اعمالو کښې افضل عمل
۳۱۷	[۳۳] د رښتني مومن مسلمان صفات
۳۱۹	[۳۵] د امانت او وعدې پوره کولو اهميت
۳۲۰	الفصل الثالث
۳۲۰	[۳۶] د آبدی خلاصون ضمانت
۳۲۱	[۳۷] د توحید په اقرار جنت ته داخلیدل
۳۲۲	[۳۸] د جنت او د دوزخ واجبونکي اعمال
۳۲۳	[۳۹] د توحید په عقیده باندې قائم او سیدونکو دپارہ د جنت زیري
۳۲۹	[۴۰] د جنت کونجی
۳۳۰	[۴۱] کلمه توحید د نجات (خلاصون) ذریعه ده
۳۳۴	[۴۲] اتولي دنیا ته دکلمه توحید د رسیدلو پیشن گوئی
۳۳۷	[۴۳] د جنت دروازې لره خلاصونکې کونجی
۳۳۸	[۴۴] د کامل مؤمن هره نیکی په لس چنده
۳۳۹	[۴۵] په ایمان باندې د نیکی او د گناه اثر
۳۴۰	[۴۶] د ایمان او اسلام خصلتونه
۳۴۴	[۴۷] د ایمان په حالت کښې د مرګ فضیلت
۳۴۶	[۴۸] افضل ایمان کوم یو دی؟
۳۴۷	[۱] بَابُ الْكِبَارِ وَعَلَامَاتُ الْيَقَاقِ
۳۴۷	د کهنه کبیره او د نفاق د علاماتو بیان
۳۵۱	الفصل الأول
۳۵۱	[۴۹] بعضې لوڼې گناهونه
۳۵۴	[۵۰] بعضې لوڼې گناهونه
۳۵۶	[۵۲] اووه هلاکونکي گناهونه
۳۶۳	[۵۳] د گناه په وخت د مؤمن څخه د ایمان وتل

- ۳۲۷..... [۵۵] د منافق درې نښې
- ۳۷۰..... [۵۶] منافق جوړونکي څلور خبرې
- ۳۷۱..... [۵۷] د منافق مثال
- ۳۷۲..... **الفصل الثانی**
- ۳۷۲..... [۵۸] د یهودو د نبی ﷺ څخه د نهه آیات بینات تپوس کول
- ۳۷۵..... [۵۹] د ایمان درې اصول دین
- ۳۷۸..... [۶۰] د زنا کولو په وخت کېنې د بنده څخه د ایمان خارجیدل
- ۳۷۸..... **الفصل الثالث**
- ۳۷۸..... [۶۱] د رسول الله ﷺ حضرت معاذ ته د لسو خبرو وصیت
- ۳۸۱..... [۶۲] د عهد نبوی څخه پس د نفاق خاتمه
- ۳۸۳..... [۶/۲] **باب فی الوُصوَة**
- ۳۸۳..... د اباب و سوسې په بیان کېنې دې
- ۳۸۵..... **الفصل الأول**
- ۳۸۵..... [۶۳] په و سوسو باندې عدم مواخذه
- ۳۸۲..... [۶۴] د و سوسې څخه ویره د ایمان نښه ده
- ۳۸۸..... [۶۵] شیطان چې و سوسي پیدا کړي نو د الله ﷻ څخه پناه غواړي
- ۳۸۹..... [۶۶] د شیطان د و سوسې ختمولو علاج
- ۳۹۰..... [۶۷] د هرانسان سره د شیطان او فرښتې مقررتیا
- ۳۹۱..... [۶۸] په انسانی بدن کېنې د شیطان تصرف
- ۳۹۲..... [۶۹] د پیدایش په وخت د ماشوم د ژړا سبب
- ۳۹۳..... [۷۱] د ښځې او خاوند په مینځ کېنې د شیطان بیلتون راوستل
- ۳۹۵..... [۷۲] په جزیره العرب کېنې د شیطان اختلاف بین المسلمین خورول
- ۳۹۷..... **الفصل الثانی**
- ۳۹۷..... [۷۳] د شیطاني و سوسي څخه محفوظ پاته کیدو باندې د الله ﷻ شکر ادا کړئ
- ۳۹۹..... [۷۵] د و سوسې لرې کولو طریقه
- ۴۰۰..... **الفصل الثالث**
- ۴۰۰..... [۷۶] یوه خطرناکه و سوسه
- ۴۰۱..... [۷۷] د مانځه د و سوسې غورځولو خنزب شیطان
- ۴۰۳..... [۷۸] په مانځه کېنې د و سوسې پرواه نه ساتل

۴۰۵	 [۳/۳] بَابُ الْإِيمَانِ بِالْقَدَرِ
۴۰۵	 د تقدير بيان
۴۱۲	 الْفَصْلُ الْأَوَّلُ
۴۱۲	 [۷۹] د زمکې او آسمانونو د تخليق څخه وړاندې د تقدير ليکل
۴۱۴	 [۸۰] هر څيز په تقدير سره کيږي
۴۱۵	 [۸۱] په عالم ارواح کښې د آدم او موسى عليهما لسلام مناظره
۴۲۰	 [۸۲] د تقدير ليکل شوي څيزونه
۴۲۳	 [۸۳] په خاتمه باندې د اعمالو دارومدار
۴۲۴	 [۸۴] د جنت او دوزخ فيصله او تقدير
۴۲۵	 [۸۵] آيا مونږ په ليکلي شوي تقدير بهر وسه وکړو او عمل پرېږدو؟
۴۲۷	 [۸۶] ليکل شوې عمل به ضرور دهغه څخه کيږي
۴۲۹	 [۸۷] د تقدير ليک خامخا پوره کيږي
۴۳۱	 [۸۸] د ځان خصي کولو حرمت
۴۳۲	 [۸۹] د خلقو زړونه د الله تعالي په قدرت کښې دي
۴۳۴	 [۹۰] د هر ماشوم په فطرت اسلامي پيدا کيدل
۴۳۷	 [۹۱] په خطبه کښې د پنځو خبرو ذکر
۴۳۸	 [۹۲] د الله ﷻ خزاني دکې دي
۴۴۰	 [۹۳] د مشرکانو د اولاد جنت يا دوزخ ته د تلو بيان
۴۴۱	 الْفَصْلُ الثَّانِي
۴۴۱	 [۹۴] د قلم په ذريعه د جمع ما کان او يکون تقدير ليکل
۴۴۳	 [۹۵] په عالم ذر کښې د بنی آدم څخه د الله تعالي د ربوبيت وعده اخستل
۴۴۲	 [۹۶] د نبي ﷺ په لاس کښې دوه کتابونه
۴۴۹	 [۹۷] دم درود او تقدير
۴۵۰	 [۹۸] د تقدير په مسئله کښې د بحث کولو ممانعت
۴۵۲	 [۱۰۰] د آدم ﷺ تخليق د يو مټي خاوري څخه
۴۵۳	 [۱۰۱] په تقدير کښې عدم تغير
۴۵۴	 [۱۰۲] زړونه د الله ﷻ د گوتو څخه د دوو گوتو په مينځ کښې دي
۴۵۵	 [۱۰۳] د زړه مثال د وزر پشان دي
۴۵۷	 [۱۰۴] په څلورو څيزونو د ايمان راوړلو وجوب

- ۴۵۷.....[۱۰۵]د مرجیہ او قدریہ د تکفیر او عدم تکفیر مسئلہ
- ۴۵۹.....[۱۰۶]د تقدیر پہ منکرینو د خسف او مسخ عذاب واقع کیدل
- ۴۶۱.....[۱۰۷]فرقہ قدریہ د دی امت مجوس دی
- ۴۶۱.....[۱۰۸]د قدریہ سرہ ناستہ مہ اختیارہ وئ
- ۴۶۲.....[۱۰۹]شپر قسمہ سړي لعنتیان دي
- ۴۶۴.....[۱۱۰]پہ مقدر شوي ځایي کي مرگ راځي
- ۴۶۵.....[۱۱۱]د مسلمانانو او کافرانو د ماشومانو حکم
- ۴۶۵.....[۱۱۲]ژوندي ماشوم بنخونکي دوزخیان دي
- ۴۶۲.....الْقَصْلُ الثَّالِثُ
- ۴۶۲.....[۱۱۳]د هر بنده متعلق پنځه شيان مقدر دی
- ۴۶۸.....[۱۱۴]د تقدیر په مسئلہ کښې بحث کونکی نه به تپوس کیږي
- ۴۶۸.....[۱۱۵]د تقدیر متعلق په زړه کي وسوسه
- ۴۷۰.....[۱۱۶]د تقدیر په منکرینو د عذاب نازلیدلو پیشنگوئی
- ۴۷۱.....[۱۱۷]د مشرکانو اولاد په دوزخ کښې وي اود مؤمنانو اولاد په جنت کښې وي
- ۴۷۴.....[۱۱۸]د انسان څخه هیږه او خطا کیدل
- ۴۷۲.....[۱۱۹]د آدم عليه السلام د شانه جنتیان او دوزخیان پیدا کول
- ۴۷۷.....[۱۲۰]الله بي پروا ذات دي
- ۴۷۹.....[۱۲۱]د بنیادمو اقرارچه بیشکه ته زموږ رب يي
- ۴۸۰.....[۱۲۲]ته زموږ رب اود عبادت لائق يي
- ۴۸۲.....[۱۲۳]عادت بدلیدل ډیر مشکل دی
- ۴۸۳.....[۱۲۴]د مصیبت رسیدل په تقدیر کښې لیکل شوی دی
- ۴۸۳.....[۴/۴]بَابُ اثْبَاتِ عَذَابِ الْقَبْرِ
- ۴۸۳.....د عذاب قبر د ثبوت بیان
- ۴۸۹.....الْقَصْلُ الْأَوَّلُ
- ۴۸۹.....[۱۲۵]قبر کي سوال چه ستا رب څوک دي؟
- ۴۹۱.....[۱۲۶]د سماع موتی مسئلہ
- ۴۹۹.....[۱۲۷]مړی ته خپل ځائی (جنت یا دوزخ) ښکاری
- ۵۰۰.....[۱۲۸]د قبر عذاب حق دي
- ۵۰۱.....[۱۲۹]په قبر کښې از مائش

۵۰۳	الفصل الثانی
۵۰۳	[۱۳۰] پہ قبر کنبی د مؤمن او منافق حالات
۵۰۴	[۱۳۱] پہ قبر کنبی د مؤمن او کافر مختلف حالات
۵۰۷	[۱۳۲] د آخرت د منزلونو نہرومې منزل
۵۰۸	[۱۳۳] قبر سره د مری دپاره دعا غوښتل
۵۱۰	[۱۳۴] پہ قبر کنبی په کافر نه نوي (۹۹) ازدهاوي مسلط کیږی
۵۱۱	الفصل الثالث
۵۱۱	[۱۳۵] د قبر تنگیدل او فراخه کیدل
۵۱۱	[۱۳۶] د قبر په مری باندې راتنگیدل
۵۱۳	[۱۳۷] د قبر از ماتش او امتحان
۵۱۳	[۱۳۸] د مونځگذار په قبر کنبی د مونځ کولو خواهش
۵۱۴	[۱۳۹] د نیک عمله او بد عمله د قبر حالات
۵۱۲	[۵/۵] بَابُ الْإِعْتَصَامِ بِالْكِتَابِ وَالسُّنَّةِ
۵۱۲	کتاب او سنت باندې د عمل بیان
۵۱۸	الفصل الأول
۵۱۸	[۱۴۰] په دین کنبی د هرنوی خیز ایجاد کولو مردودیت
۵۱۹	[۱۴۱] هر بدعت گمراهی ده
۵۲۰	[۱۴۲] دالله تعالی په نیز درې مبغوض کسان
۵۲۱	[۱۴۳] د نبی ﷺ به تابعدارۍ جنت ته تلل
۵۲۲	[۱۴۴] د نبی ﷺ مثال
۵۲۵	[۱۴۵] د سنتو څخه د بې رغبتۍ وعید
۵۲۹	[۱۴۶] د بې ځایه پرهیزگاری ممانعت
۵۳۱	[۱۴۷] په دنیاوی امورو کنبی د نبی د اطاعت عدم وجوب
۵۳۳	[۱۴۸] د نبی ﷺ په امت باندې د شفقت مثال
۵۳۴	[۱۴۹] د امت د اور نه په بچ کولو کنبی د حضور اکرم ﷺ مثال
۵۳۶	[۱۵۰] د وحی د باران سره تشبیه ورکول
۵۳۹	[۱۵۱] په قرآن کنبی د متشابهاتو د لټونکو مذمت
۵۴۱	[۱۵۲] اختلاف کول سبب دهلاکت دي
۵۴۲	[۱۵۳] د امت لوئی گناهکار
۵۴۲	[۱۵۴] په آخری زمانه کنبی د دروغژنو د خبرو څخه د ځان ساتلو حکم

۵۴۳	[۱۵۵] د اہل کتابو د تفسیر حکم
۵۴۴	[۱۵۶] د بی تحقیقہ خبری نقل کولو ممانعت
۵۴۴	[۱۵۷] اناہلہ خلیفگان او دہغوئی حکم
۵۴۶	[۱۵۸] ہدایت او گمراہی طرف ته را بلونکو ثواب او گناہ
۵۴۷	[۱۵۹] د غریبانو د پارہ زیری
۵۴۸	[۱۶۰] ایمان بہ د مدیني طرف ته راټول شی
۵۴۹	الفصل الثانی
۵۴۹	[۱۶۱] د نبی د دعوت مثال
۵۵۰	[۱۶۲] د انکار حدیث فتنہ
۵۵۱	[۱۶۳] د انکار حدیث د فتنې پیشنگوئی
۵۵۴	[۱۶۴] په معاهد باندې د ظلم حرمت
۵۵۵	[۱۶۵] صحابو ته د نبی ﷺ نصیحت
۵۵۷	[۱۶۶] د الله تعالی او د شیطان د لارو نقشہ
۵۵۸	[۱۶۷] خواہشات د شریعت تابع گرځول
۵۵۹	[۱۶۸] د سنت ژوندي کولو ثواب، او بدعت رائج کولو گناہ
۵۶۰	[۱۷۰] حجاز ته د دین اسلام راجع کیدل
۵۶۲	[۱۷۱] په بني اسرائیلو او امت محمدی کښې مماثلت
۵۶۵	[۱۷۳] د ټول امت په گمراہۍ باندې عدم اجتماع
۵۶۷	[۱۷۴] د لوی جماعت د تابعداری حکم
۵۶۷	[۱۷۵] مسلمان سره د کینه نه ساتلو او په سنت باندې د عمل کولو تاکید
۵۶۸	[۱۷۶] د فساد په وخت کښې په سنت د عمل کولو ثواب
۵۶۹	[۱۷۷] د یهودیانو څخه د بعضي خبرو لیکلو ممانعت
۵۷۰	[۱۷۸] د متبع سنت جنت ته داخلیدل
۵۷۱	[۱۷۹] په آخری زمانه کښې د دین په لسمه حصه عمل باندې نجات
۵۷۲	[۱۸۰] د ہدایت څخه پس د گمراہی سبب
۵۷۳	[۱۸۱] د سختو اعمالو اختیارولو څخه ځان ساتل
۵۷۴	[۱۸۲] د قرآنی آیاتونو پنځه قسمونه
۵۷۵	[۱۸۳] د امر درې قسمونه
۵۷۶	الفصل الثالث
۵۷۶	[۱۸۴] د انسانانو شرمخ

۵۷۷	[۱۸۵] د جماعت سره د جدا کیدو نقصان
۵۷۸	[۱۸۶] د نبی ﷺ امت ته د دوو څیزونو پریځودل
۵۷۹	[۱۸۷] د بدعت په راتلو د سنت ختمیدل
۵۸۰	[۱۸۸] د بدعت په ایجاد د سنت تلل
۵۸۱	[۱۸۹] د بدعتي عزت کولو جرم
۵۸۲	[۱۹۰] د قرآن تابعداری د دنیا او آخرت کامیابی
۵۸۲	[۱۹۱] د اسلام د بعضي اهمو اعمالو مثال
۵۸۴	[۱۹۳] د صحابه کرامو د تابعداری کولو نصیحت
۵۸۵	[۱۹۴] د صحابه کرامو د نبی ﷺ په مزاج پوهیدل
۵۸۷	[۱۹۵] په حدیث کښې د نسخ درې قسمونه
۵۸۹	[۱۹۷] څلور قسمه احکام او د هغې متعلق هدايات
۵۹۱	[۲] کِتَابُ الْعِلْمِ
۵۹۱	د علم (د فضیلت) بیان
۵۹۲	الفصل الأول
۵۹۲	[۱۹۸] د تبلیغ اهمیت
۵۹۲	[۱۹۹] د نبی کریم ﷺ طرف ته د دروغ منسوب کولو گناه
۵۹۸	[۲۰۰] د نبی علیه السلام د علم تقسیمونکې
۶۰۰	[۲۰۱] د جاهلیت د زمانې غوره د اسلام غوره دی
۶۰۱	[۲۰۲] دوه قسمه خلقو سره غیظه کول
۶۰۳	[۲۰۳] د مرگ څخه روسته د درې اعمالو ثواب جاری پاتې کیدل
۶۰۴	[۲۰۴] د علم لټون او د جنت لار
۶۰۷	[۲۰۵] د ریاکاری د عمل سزا
۶۰۹	[۲۰۶] په آخیره زمانه کښې د علم پورته کیدل
۶۱۱	[۲۰۷] په وعظ او نصیحت کښې میانه روی کول
۶۱۲	[۲۰۸] د سامعینود پوهولو دپاره درې ځله خبره کول
۶۱۳	[۲۰۹] د نیکۍ خودونکې دپاره د نیکۍ کونکې پشان ثواب
۶۱۴	[۲۱۰] د نیک عمل جاری کولو بدله
۶۱۷	[۲۱۱] د قایل دپاره د هر مظلوم د قتل سزا
۶۱۸	الفصل الثانی
۶۱۸	[۲۱۲] د طالب علمانو دپاره د فرشتو وزرې خورول

۲۱۳	په عابد باندې د عالم فضيلت.....	۲۲۲
۲۱۵	طالبانو ته د خير رسولو وصيت.....	۲۲۳
۲۱۶	د خير د خبرې د لټولو ترغيث.....	۲۲۴
۲۱۷	عالم دين په شيطان باندې د زرو عابدانو نه زيات سخت دي.....	۲۲۵
۲۱۸	د علم حاصلولو فرضيت.....	۲۲۶
۲۱۹	په منافق كښې دوه خويونه نه جمع كيږي.....	۲۲۷
۲۲۰	په طلب علم د في سبيل الله اطلاق.....	۲۲۸
۲۲۱	د علم طلب د صغيره گناهونو كفاره.....	۲۲۹
۲۲۲	د مؤمن په علم نه مريدل.....	۲۲۹
۲۲۳	د علم د پټولو سزا.....	۲۳۰
۲۲۵	د فخر د پاره د علم حاصلولو سزا.....	۲۳۱
۲۲۷	د علم په ذريعه د دنيا د متاع حاصلولو سزا.....	۲۳۳
۲۲۸	طالب او عالم دپاره د رسول الله ﷺ دعا.....	۲۳۴
۲۳۰	د نبي كريم ﷺ د خبرې د رسونكي مقام.....	۲۳۶
۲۳۲	په نبي كريم ﷺ د دروغو ويلو سزا.....	۲۳۷
۲۳۴	په قرآن كښې د خپل عقل څخه د څه ويلو سزا.....	۲۳۷
۲۳۵	په قرآن كښې خپله رايه وركول.....	۲۳۸
۲۳۶	په قرآن كښې جگړه كول كفر دي.....	۲۴۰
۲۳۷	قرآني آياتونه د خپلې باطلې نظريې دپاره پيش كول.....	۲۴۰
۲۳۸	د قرآن په اووه لغاتو نازلیدل.....	۲۴۳
۲۳۹	علمونه دري دی.....	۲۴۶
۲۴۰	دري خلق به قصه بيانوي.....	۲۴۷
۲۴۲	دې غلطې فتوي او مشوره وركولو گناه.....	۲۴۹
۲۴۳	د مغالطه وركولو ممانعت.....	۲۵۰
۲۴۴	تاسي فرائض او قرآن زده كړئ.....	۲۵۰
۲۴۵	علم به د خلقو څخه اوچت شي.....	۲۵۱
۲۴۶	د مدينې د لوئې عالم پيشنگوئى.....	۲۵۲
۲۴۷	په هر سل كاله كښې مجدد.....	۲۵۳
۲۴۸	د راتلونكي جماعت نيك خلک.....	۲۵۵
۲۵۷	الْقَصْلُ الثَّالِثُ.....	۲۵۷

- ۲۴۹] د علم حاصلولو په وخت کښې د مرگ فضيلت ۲۵۷
- ۲۵۰] د عالم فضيلت په عابد باندې ۲۵۸
- ۲۵۱] د فقيه في الدين دوه صفتونه ۲۵۹
- ۲۵۲] د وعظ او نصيحت د مؤثر جوړولو اصول ۲۶۰
- ۲۵۳] طالب علم ته دوه ثوابونه ملاویدل ۲۶۲
- ۲۵۴] د مرگ څخه روسته انسان ته رسيدونکي نیک اعمال ۲۶۳
- ۲۵۵] طالب علم ته د جنت لار آسانيدل ۲۶۴
- ۲۵۶] لږ ساعت د علم درس د ټولي شپې د عبادت څخه بهتر دې ۲۶۵
- ۲۵۷] د علمی مجلس د عبادت په مجلس فضيلت ۲۶۵
- ۲۵۸] د څلويښت حديثونو يادولو ثواب ۲۶۶
- ۲۵۹] تر ټولو لوي سخي ۲۶۸
- ۲۶۰] دوه حرص کونکي نه مړيږي ۲۶۹
- ۲۶۱] دوه حريصان برابر نه دی ۲۷۰
- ۲۶۲] د امراؤ په صحبت کښې د فايدي په ځايې نقصان وی ۲۷۱
- ۲۶۳] د علم حفاظت کونکي ته د دنيا سرداری ملاویدل ۲۷۲
- ۲۶۵] د علم آفت او ضائع کول ۲۷۴
- ۲۶۶] د عالمانو د زړونو څخه د علم وتلو سبب ۲۷۵
- ۲۶۷] بدترین او افضل ترین خلق ۲۷۶
- ۲۶۸] بدترین عالم ۲۷۷
- ۲۶۹] اسلامی عمارت غورځونکی اعمال ۲۷۷
- ۲۷۰] د علم دوه قسمونه دي ۲۷۸
- ۲۷۱] ابوهريره رضي الله عنه سره دوه قسمه علمونه ۲۷۹
- ۲۷۲] د خپلې لا علمی اظهار کول ۲۸۱
- ۲۷۳] د استاذ په انتخاب کښې د احتياط ضرورت ۲۸۱
- ۲۷۴] د قاريانو د مقام نزاکت ۲۸۳
- ۲۷۵] الله تعالی ته ناخوښه قاريان ۲۸۳
- ۲۷۶] د اسلام به يوازي نوم پاتې شي ۲۸۴
- ۲۷۷] علم به څنگه پورته شی؟ ۲۸۵
- ۲۷۹] علم به پورته شی او فتنې به ښکاره شي ۲۸۷
- ۲۸۰] د کوم علم څخه چه نفع نه اخستل کيږي دهغې مثال ۲۸۷

فهرست اختلاف مذاهب

شمار	مضمون	صفحه
.....	دایمان په حقیقت کښې مشهور مذهبونو	۲۰۰
.....	دایمان په تعریف کښې مذاهب:	۲۰۱
.....	دایمان په بسط او ترکیب کښې دوه مذاهب:	۲۰۴
.....	دایمان په زیادت او نقصان کښې مذاهب:	۲۰۲
.....	دایمان او اسلام په نسبت کښې مذاهب:	۲۰۷
.....	په ایمان کښې د استثناء په کولو کښې مذاهب:	۲۰۹
.....	په حدیث کښې د اهل کتابو په مصداق کښې دوه مذاهب:	۲۴۹
.....	په حدیث کښې د اهل کتابو په مصداق کښې (۲) مذاهب:	۲۵۱
.....	د تضاعف د حکم په عهد نبوی پورې په تخصیص او عدم تخصیص کښې مذاهب:	۲۵۱
.....	د دویم قسم تارک الصلوة په حکم کښې مذاهب:	۲۵۲
.....	د نفلو په فساد سره د هغې په وجوب کښې دوه مذاهب:	۲۷۸
.....	د مذکوره لوښو په استعمال کښې مذاهب:	۲۷۸
.....	د مذکوره بیعت په تاریخ وقوع کښې مختلف اقوال:	۲۸۱
.....	په هجرت او حج سره د ټولو گناهونو په معاف کیدو کښې مذاهب:	۳۱۰
.....	د گناه په تقسیم کښې دوه مذاهب:	۳۴۷
.....	د تقدیر په مسئله کښې (۳) مذاهب:	۴۰۸
.....	د الله تعالی دپاره د ید په اثبات کښې درې مذاهب:	۴۳۳
.....	د مرجئ او قدریو په تکفیر او عدم تکفیر کښې (۲) مذاهب:	۴۵۹
.....	د عذاب قبر په کیفیت کښې (۴) مذاهب:	۴۸۵
.....	د سماع الموتی په مسئله کښې (۲) مذاهب:	۴۹۴
.....	په حدیث مشهور باندې د قرآن په نسخ کښې مذاهب:	۵۸۸

تقریظات الاعلام

تقریظ شیخ القرآن والحديث حضرت مولانا محمد ادریس صاحب
 په دارالعلوم حقانیہ (نویار) اودارالعلوم نعمانیہ (اتمازنی چارسده)

بسم الله الرحمن الرحيم

الحمد لله الذي يخرج الحي من الميت ويخرج الميت من الحي، والصلاة والسلام على من
 خرج أمته من ظلمات الكفر والعصيان إلى نور الإيمان والطاعات، وعلى آله وصحبه وسلم
 تسليماً كثيراً كثيراً.

اما بعد: دیرې مودې راسې زمونږ د علاقې هشنغر (چارسده) مولانا شاه فیصل د
 ترجمې، او تالیف و تصنیف په میدان کښې د طالبانو او مسلمانانو علمی تنده ماتوی اودوی
 د دربار رسالت د لگولی شوی باغ سره مالوف کوی. مولانا صاحب د دارالعلوم اسلامیه
 چارسده او امداد العلوم پېښور فاضل دي او زمونږ د حضرت شیخ القرآن والحديث
 حضرت مولانا محمد حسن جان مدنی شهید نور الله مرقدہ قابل فخر شاگرد دي. فی
 الحال د پېښور پوهنتون نه په عربي کښې د دکتوره مقاله هم لیکي.

تالیفات: د دوی تالیفی خدمات په پښتو کښې لکه د نمبر روښانه دی په کومو کښې چې

① تسهیل الهدایه شرح هدايه (۸ جلد)، ② منهاج الصالحين شرح رياض الصالحين (۵
 جلد)، ③ فوز المبتدی شرح مختصر القدوري (۳ جلد)، وغيره شامل دي،

پښتو ترجمې: اودغه شان د ترجمې په میدان کښې د بخاری شرح ① کشف الباری (۲۴
 جلد)، ② تفسير خير كثير (۶ شپې جلد)، ③ معارف القرآن (۱۱ جلد)، ④ انوار الهالین
 ترجمه جمالین شرح جلالین،

عربي تالیفی خدمات: بل طرف د عربي په تالیفی دریاب کښې ئې هم لاهېو و هلي ده لکه

① „ صلاة الحنفیه فی ضوء أحاديث النبویه“، ② أحكام العبادات فی فقه الأحناف“، ③

تسهیل مرقاة المفاتیح شرح مشکاة المصابيح ④ او اوس ئې په عالمگیری باندې هم کار

کړې دي، د کومې چپانې چې شروع ده او انشاء الله ډیره زړبه د شپږو اضافی

خصوصیاتو سره ستاسو په خدمت کښې پیش کړې شی. دغه شان سراج المنتهی شرح

جامع الترمذی ئې هم کار شروع د تکمیل چې د راروان شوال په میاشت کښې متوقع

دي. الله تعالی دي ورته زرتزره د تکمیل توفیق ورکړي.

تسهيلات پښتو شرح مشکاة: ددوی په دې دیني خدماتو کښې یو نوې خدمت د تسهيلات شرح مشکاة المصابيح په نوم باندې تکميل ته اورسیده کومه چې په دولس جلدونو باندې مشتمله ده، مولانا موصوف د تسهيلات په مقدمه کښې د ټول کتاب خلاصه په (۲۷) خصوصياتو کښې بیان کړې ده

د تسهيلات خصوصيات: په کومو کښې چې بعضي خصوصيات دا دي.

① په عربي کښې د هر باب خلاصه بيانول: ② هر حديث ته عنوان ورکول: ③ متن او دهغې ترجمې ته د جملوپه اعتبار سره نمبرې ورکول: ④ دا حاديثو تخریج: ⑤ تشریحي ترجمه: ⑥ د راوی مختصر حالات: ⑦ د لغاتو حل: ⑧ د حديث مشکلو جملو ته د قوله عنوان ورکول: ⑨ په شرح کښې هرې يوې خبرې ته مناسب عنوان ورکول: ⑩ د مذاهبو بيان: ⑪ د اصول حديث مقدمه: ⑫ د اردو د شروحاتو مجموعه: ⑬ د مذاهبو جدا فهرس: ⑭ د اوږدو احاديثو تقسيم:

د تسهيلات مقام: اگرچې ماته د ټول کتاب د مطالعې فرصت ملاؤ نشو خود بعضي ځايونونه د مطالعې نه راته معلومه شوه چې مولانا موصوف په پښتو ژبه کښې د تسهيلات په نوم د احاديثو کوم خدمت کړې دې د ستاينې وړ دې، ځکه چې کوم خصوصيات په دې شرح کښې راجمع شوي دي دا خصوصيات د اردو او عربي په نور شروحاتو کښې اگرچې متفرق به وي خو په يو ځایي په يوه شرح کښې هم نشته، بلکه که زه دا اووايم چې دا د اردو د ټولو او عربي د بعضي شروحاتو مجموعه ده نو مبالغه به نه وي زما خپلو علمي متعلقينو ته ناصحانه مشوره ده که د احاديثو سره تعلق ساتل غواړئ نو تسهيلات په خپلې کتب خانې ښائسته کړئ، چې تفاولاً مو د تسهيلات په برکت په ټولو دنيوي او اخروي کارونو کښې تسهيلات پيدا شي.

د قبوليت دعا: زما د لوي رب نه دعا ده چې د مولانا موصوف ټولو کتابونو ته بالعموم او تسهيلات ته بالخصوص د مقبوليت سهره په سر کړي او په دنيا او آخرت کښې ئې د نجات ذريعه او گرځوی آمين

د نوي احاديثو خادم په

① دارالعلوم حقانيه اکوړه خټک (ضلع نوښار)

② اودارالعلوم نعمانيه اتمانزي (ضلع چارسده)

.....

تقریفة فضيلة الشيخ عبد الحميد الحماسي
شيخ الحديث بالجامعة المحمدية الإسلامية ببلدة كابل (عاصمة أفغانستان)

بسم الله الرحمن الرحيم

الحمد لله الذي أرسل رسوله بالهدى، ودين الحق ليظهره على الدين كله و لو كره المشركون، و الصلوة والسلام على جميع الانبياء والمرسلين، لا نفرق بين أحد منهم، ونحن له مؤمنون، خصوصاً منهم على أفضل الأنام، محمد وآله وأصحابه الذين نقلوا إلينا الكتاب و السنة، واجتهدوا فيما لم ينص عليه الشارع بأيهم اقتدينا اهتدينا.

وبعد: قال العلامة محمد أنور شاه الكشميري: لا أعرف قوماً أسلموا كلهم إلا العرب و الترك و الأفغان، فهذه من نعمه تعالى علينا أن أسلمنا كلنا، فنعم الله على هذا القوم الغيور لا تنقطع كما هو عادته تعالى، بل تدوم و مظهر ذلك أن اوجد فينا علماء عاملين وجاهدين في كل ميادين الحق، وأبرز ما هو لائق ان يبرز، و ألقم لمن أراد أن يلتقم من موائد العلم، و أروى لمن خبق لأن يرتوي من آجام العلم، فمنهم أخونا الشيخ العلامة شاه فيصل صاحب مؤلفات كثيرة، و من نعم الله عليه أن اشتهرت مؤلفاته في حياته في بلاد الأفغان كتسهيل الهداية، و ترجم كشف الباري عما في صحيح البخاري، و درس الترمذي، و تفسير ابن كثير و غيرها كثيرة من الكتب إلي اللغة الأفغانية و طبع مرقاة المفاتيح شرح مشكاة المصابيح، لعلي القاري على منهج جديد معنونا لمسائله، عنواناً مناسباً و استغرق فيما جهد سنين.

وأخيراً أرسل إليّ من تاليفاته الجديدة شرحه على مشكاة المصابيح وسماه ، تسهيلات شرح مشكات،، في إحدى عشرة مجلداً يريد طباعته، فطالعه فوجدته ما تروي الغليل و تشفي العليل و انقاد الحاسد والغابط، و قعد الغابط وتحرير الحاسد و أسأل الله تعالى أن يتقبل منه سعيد الجميل . آمين

خادم الأحاديث النبوية بالجامعة المحمدية الإسلامية كابل

تقریظ د شیخ القرآن والحديث

حضرت مولانا رحیم الله حقانی دارالعلوم زبیریہ پینور ہار

ما د مولانا شاہ فیصل صاحب تسهيلات شرح مشکات بعض مقامات مطالعہ کرل۔ ما شاہ
الله مولانا صاحب د عربی او د اردو شروحانو پنچور او خلاصہ پہ نوی ترتیب سرہ راجع
کری دی۔ پہ شرح کنبی چہ کوم خصوصیات دی زما پہ نظر کنبی داسی جامع شرح لا تر
اوسہ پوری چا پہ اردو یا پښتو کنبی نہ ده لیکلی۔

زما طالبانو ته وینا ده چہ دا شرح د خپلو المارو زینت او د خپلی مطالعی مرکز جوړ کری۔
د دی په مطالعہ سرہ په لږ وخت کنب د خپل نوی ترتیب په وجه ډیر څه په ذهن کنب کینی۔
د الله تعالی نه می دعا ده چہ مولانا موصوف ته د نور دینی خدمت توفیق ورکری او دی
شرحی ته د دوی د نورو ټولو تالیفاتو سرہ مقبولیت ورکری۔ آمین

د نبوی احادیثو خادم په دارالعلوم زبیریہ (سپیر سائنس کالج رود پینور)

رحیم الله حقانی

.....

تقریظ سماحة الشيخ أبي سعيد النقشبندی محمد فیض الباری

شیخ الحديث بمدرسة دارالعلوم بانية گلداره باغیچه چمن

بسم الله الرحمن الرحيم

الحمد لله الذي منّ علينا برسوله، وهدانا به إلى سواء سبيله، وأمرنا بتعظيمه، وفرض على كل
مؤمن أن يكون أحب إليه من نفسه وأبويه وخليله، صاحب لواء الحمد والمقام المحمود أبي
القاسم محمد بن عبد الله بن عبد المطلب صلى الله عليه وآله وصحبه أجمعين.

أما بعد! فمن منن الله تعالى علينا أنه تعالى وفقنا لخدمة هذا الدين القويم في زمن الفتن، وفقنا
أن نعمل في شتى مجال العلوم الإسلامية، ونكشف عن لؤلؤها المستور نهتدي إلى إبرازها على
منصة الظهور، لينفع بها العلماء والطلّاب وأمة المسلمين.

قد سرّحت النظر في بعض المواضع من هذا الكتاب المسمى ((ب-تسهيلات شرح مشکات))
الذي صنّفه مولانا شاہ فیصل فاضل وفاق المدارس وإمداد العلوم ببلدة بشاور، فنسأل الله تعالى
أجرًا عظيمًا لمؤلف هذا الكتاب الذي جمع اللؤلؤ والمرجان وأن يجعله خالصًا لوجهه الكريم إنه
سمیع قدير وبالإجابة جدير والحمد لله رب العلمين.

کتبه أبو سعيد نقشبندی محمد فیض الباری غفر له الباری

خادم الحديث النبوي بمدرسة دارالعلوم بانية گلداره باغیچه چمن

تقریظ فضیلة الشیخ أبی العنیف محمد امیر الرحمن النعمانی
شیخ الحدیث بجامعة أم العلوم جلال آباد (افغانستان)

بسم الله الرحمن الرحيم

الحمد لله الذي أخرج الناس بنوره من كدورات النفس و جهل الظلمات. و شرف من بين سائر المؤمنين العلماء، حيث قال: ((يرفع الله الذين آمنوا منكم والذين أوتوا العلم درجات)) و الصلوة و السلام على من حُمد و مُدح في أقواله و أفعاله و أحواله أفضل الصلوات و أكمل التسليمات، و على آله و صحبه الذين سبقوا الناس في خدمات الدين و سائر أنواع الخيرات.

أما بعد: فهذا الكتاب المستطاب المسمى (ب- تسهيلات شرح مشكات) كتاب كاسمه مُسهِّل للكتاب المشهور ب- مشكوة المصابيح، الذي جمعه و ربه صاحب التاليفات الكثيرة الشهيرة النافعة، أخونا في الله تعالى مولانا و بالفضل أولانا شاه فيصل حفظه الله تعالى عن الفتن و الحلل، و أطال الله عمره في طاعته و خدمة دينه و جزاه الله خيرا و زاده علماً و توفيقاً، و جعل كتابه هذا و سائر كتبه و خدماته الدينية والعلمية مقبولة بقبول حسن و أنبتها نباتاً حسناً.

آمین آمین لا أرضی بواحدة ----- حتى أبلغها ألفین آمینا
و صلى الله على نبینا محمد و على آله و صحبه أجمعین

أخوكم في الله، العبد أبو الحنیف محمد امیر الرحمن النعمانی
خادم علوم القرآن و السنة بجامعة أم العلوم جلال آباد (افغانستان)

١١٢ ربيع الاول ١٤٤١هـ

**تقریظ سماعہ الشیخ حبیب اللہ الحسنی شیخ الحدیث
بالمدرسة العربية الإسلامية أنوار العلوم الصديقية والمفتي بها (كويتة)**

بسم الله الرحمن الرحيم
الحمد لله ذي الجود والألاء، و صلى الله تعالى على حبيبه خاتم الرسل و الأنبياء، و
على آله و أصحابه و أعوانه الأنقياء.
أما بعد: فيقول العبد الأواه خادم الأحاديث و الإفتاء المعتصم بحبل الله القوي حبیب
الله الحسنی شرح الله تعالى صدره و زينه بحق اليقين:
إنني رأيت هذه التشریحات المسماة ((ب-تسهيلات شرح مشکات)) تأليف العلامة
صاحب التصنيفات الكثيرة، مولانا شاه فيصل أطال الله تعالى عمره بصحة و
سلامة، فوجدتها حقاً صريحا فلم أجدها إلا كزهره فوق ربوة ندية، و أرجو أن يتتفع
بها الصغير و الكبير و القاصي و الداني، فأوصي لمن يعتمد على كلامي، أن يتمسك
بها تمسكاً حقاً و يتقبلها بقبول حسن، و يشكر للمؤلف المحترم شكراً جزيلاً.
اللهم اجعل سعي مصنفها و مؤلفها مقبولاً و جميع عمله الشرعي مبروراً. و صنيعه
مأجوراً، و اجعله فوق كثير من خلقك في الدنيا و الآخرة. آمين ثم آمين الحمد لله أولاً
و آخراً.

و أنا العبد الأحقر المحتاج إلى الله تعالى الأكبر،
خادم الأحاديث و الإفتاء بالمدرسة العربية الإسلامية أنوار العلوم الصديقية
ستيلائت تاون كوئته بلوچستان باكستان حبیب الله الحسنی عفي عنه

.....

بسم الله الرحمن الرحيم

مقدمه د مؤلف

الحمد لله الذي رفع السماء بغير عمد، والصلاة والسلام على الذي عرج به إلى السماء من غير سند، وعلى أصحابه الذين في الدين عليهم يعتمد.

اما بعد: د ډير وخت راسې مې د جامع ترمذی په شرح سراج المنتهى شروع کړې وه خو په مينځ کښې په کښې عوارضات او مشکلات پېښېږي. د سراج المنتهى د تاليف په دوران کښې د مشكاة المصابيح يوه اردو شرح د، توضيحات، په نوم بازار ته راغله. نو ما د هغې پښتو ترجمه شروع کړه خو يو سبب داسې پيدا شو چې ما هغه تکميل ته اونه رسوله او اراده مې د خپلې مستقلي شرحې ليکلو او کړه چې په دې خصوصياتو مشتمله وي.

① **دهر کتاب په اول کښې د ضروري مباحثو بيان:** چې کوم نوې کتاب شروع کيږي نو په هغې کښې دهغه کتاب سره متعلق مباحث په کښې بيان شوي دي مثلاً د کتاب الصلاة په اول کښې دا مباحث بيان شوي دي.

۱- په صلاة باندې د طهارت د تقديم وجه.

۲- د صلاة لغوی معنی

۳- د صلاة اصطلاحی معنی

۴- د مونځ شرطونه او ارکان

۵- د مونځ ارکان

۲- د مونځ حکم

۷- د مونځ د فرضيت دلائل

۸- د سورة بقرې نه د پنځو مونځو د فرضيت اثبات

۹- د مونځ د فرضيت تاريخ

۱۰- د پنځو مونځونو په فرضيت کښې حکمتونه

۱۱- د مونځ د فرضيت نه وړاندې د دتهجدو د مونځ په فرضيت کښې اقوال

۱۲ د مونځ د فرضيت نه وړاندې د بل مونځ په فرضيت کښې اقوال

② **د باب خلاصه بيانول:** د هر باب په شروع کښې مې د باب خلاصه بيان کړې ده. مثلاً چې

په دې باب کښې دومره احاديث دي او په دغه باب کښې چې د دغه باب سره څومره

مسائل راغلي وي دهغې شمار مې هم کړې دې چې د دې باب په احاديثو کښې دومره

مسائل ذکر شوي دي او بيا په کومو احاديثو کښې چې دغه مسائل راغلي دي نو په

حواله کښې د هغې ارقام ورکړي شوي دي چې مثلاً په د ربيع (باد) په وتلو د اودس

ما تبديل د دې باب په فلانى فلانى نمبر احاديثو كښې ذكر شوى دى.

⑤ هر حديث ته عنوان ورکول: په كوم باب كښې چې كوم حديث راغلى وي نو اكر چې په هغه حديث كښې نور مسائل هم ذكر وي خو مونږ هم د هغه باب د مسئلې عنوان وركړې دې چې په اول نظر سره پته لگي چې په دې حديث كښې كومه مسئله ذكر شوې ده.

⑦ د مشكاة متن په ټيبل كښې بنډول: د مشكاة چې كوم احاديث دى هغه مونږ په ټيبل يعنى چو كور كښې بند كړى دى چې واضحه ښكارى چې دا د مشكاة حديث دې.

⑧ متن اودهغې ترجمې ته د جمله په اعتبار سره نمبرې ورکول: زما وړانديني تاليف تسهيل الهدايه شرح هدايه كښې ما د جمله ترجمې نهج خپل كړې ووييلى د هدايه د متن يوه جمله او ورپسې متصل د هغې ترجمه دواړه په ټيبل كښې بنده كړې شوې وو دغه ترتيب دطالبانو دپاره د آسانتيا سبب وو ځكه هغوى دا ترتيب خوښ كړلو. په تسهيلات كښې مې هم هغه نهج او طريقه خپل كړه خو دومره فرق په كښې دې چې د مشكاة احاديث پوره په ټيبل كښې بنددى او ورپسې دهغې د ترجمې په عنوان سره ترجمه ده خو په عربى متن كښې چې كومه اوله جمله ده نوهغې ته مو ① نمبر وركړې دې اوپه ترجمه كښې مودهغې عربى جملې ترجمې ته هم ① نمبر وركړې دې دغه شان دويمې جملې ② او دريمې جملې ته ③ نمبرات وركړى دى په دې طريقه كښې عربى متن جدا په ټيبل كښې دې اودهغې ترجمه دهغې څخه بهر، خود نمبراتو په ترتيب سره هغه عربى جمله اودهغې ترجمه واضحه اوښكاره ده چې مبتدى طالب علم ترې هم ډيره په آسانه فائده اخستې شي.

⑨ د مشكاة احاديثو ته نمبرات ورکول: د تسهيلات څخه وړاندي احقر شاه فيصل په مرقاة المفاتيح عربى شرح مشكاة المصابيح باندې د تسهيل كار كړې دې كوم كښې چې دالاندي راتلونكى تسهيلات پيدا كړى شوى دى. والحمد لله اوس د چهاپ د مراحلو سره تير شو او بازار ته راغلې دې.

۱- تشكيل المشكاة والمرقاۃ

۲- وضع العناوين المناسبة لل عبارات المهمة

۳- تخريج الأحاديث بالعزو إلى الكتب والأبواب والأرقام

۴- ترقيم الأتوال والروايات والتوجيهات والاحتمالات والمذاهب.

نوپه مرقاة كښې مونږ د مشكاة ټولو احاديثو ته نمبرې وركړې وې دې دپاره چې په مراجعت او حواله وركولو كښې آسانتيا وي. نو دمرقاۃ المفاتيح هغه نمبرې مو تسهيلات ته هم منتقل كړې چې افاديت ئې زيات شى. په دې حساب سره د مشكاة ټول احاديث شپږ زره دوه سوه څلور نوى (۲۲۹۴) دى

④ **احاديثو تخريج:** څنگه چې مخکښې د دې ذکر اوشو چې ما په مرقة المفاتيح باندې د تسهيل کار کړې دې. نو په هغه تسهيلاتو کښې د مرقة د احاديثو تخريج هم دې. هسې خو اوس هم په متداول مرقة باندې د تخريج کار شوې دې. خو زمونږ په تخريج کښې ورسره مونږ د کتاب او باب اضافه هم کړې ده. چې مثلاً دا حديث بخاری په کتاب الايمان کښې ((باب دعاء کما ايمانکم)) کښې نقل کړې دې. په دې کښې دا فائده ده چې زمونږ په پاکستان او افغانستان کښې چې کومې نسخې دی په هغې ارقام نشته نو صرف په رقم باندې مطلوبه حديث معلومول گران وو. دغه مشکل مونږ حل کړو او اوس يو عالم او طالب په آسانتيا سره هر حديث په فهرس کښې کتلې شی او مطلوبه حديث ته ورتلې شی.

⑤ **تشریحي ترجمه:** په تسهيلات کښې د مشکاة د احاديثو تشریحي ترجمه شوې ده. يعنی بين القوسين مې په کښې د معارف القرآن د خلاصه تفسير او منهاج الصالحين شرح رياض الصالحين پشان داسې اضافي قيودات لگولی دی. که يو لوستونکې شرح او نه گوري نو هم به د حديث په مفهوم او مطلب باندې پوهیږي. اوستاسو په علم کښې دې وی چې دا اضافي قيودات مونږ د مظاهرحق داردو ترجمې څخه اخستی دی اوصاحب د مظاهر حق دا اضافي قيودات د مرقة المفاتيح شرح مشکاة المصابيح څخه اخستی دی. په دې اعتبار سره مونږ دا وئیلی شو چې د تسهيلات پښتو ترجمه د مرقة د اضافي قيوداتوپه رنډا کښې شوې ده. په دې اضافي قيوداتوکښې دا فائده ده بعضې وخت کښې د وخت کمې وی نو د نفس ترجمې په مطالعه سره هم د حديث په مفهوم باندې قاري پوهیدې شی او مطلب ترې اخستې شی.

⑥ **د راوی مختصر حالات:** څنگه چې ما د منهاج الصالحين شرح رياض الصالحين په تالیف کښې د حديث د راوی مختصر تعارف کړې دې. دغه شان مې په تسهيلات کښې هم په کوم حديث کښې چې په اول ځل د حديث د راوی نوم راغلی وی. دهغه تعارف او پیژندگلو مې کړې ده.

⑦ **د لغاتو حل:** لکه څنگه چې ما د هدايه په شرح تسهيل الهدايه کښې د هر متن څخه روسته د حل اللغات په عنوان سره د د گرانو او مشکلو ټکو معانی لیکلی دی دغه شان مې په تسهيلات کښې هم چې کوم حديث کښې گران لغات وو. دهغې معانی لیکلی دی. اودا طريقه موڅکه اختيار کړه چې بعضې وخت د وخت د کمې په وجه په حديث کښې مشکل او گران ټکی راغلی وی چې هغې لغوی ترجمه گرانه وی نو د حل اللغات په کتلو سره که شرح اونه گوري هم د حديث په مفهوم باندې پوهیدې شی. هسې خو د مشکاة المصابيح د توضيحات څخه علاوه نورې هم گنږې شرحې شته دا ټیک ده چې هغوی هم د مشکلو لغاتو حل کړې دې. خو په تسهيلات کښې د مرقة المفاتيح څخه په عربي

کښې د گرانو ټکو معانی نقل کړې شوی دی او ورسره په پښتو کښې د هغې معانی هم لیکلې شوی دی. دا خصوصیت صرف او صرف د تسهيلات دې د بلې اردو يا پښتو هيڅ شرحې ته دا شرف نه دې حاصل.

① **د هر باب احاديثو ته مستطلي نمبرې ورکول:** څنگه چې مونږ مخکښې ذکر کړل چې د مشکاة ټولو احاديثو ته مونږ نمبرې ورکړې دي خو هغه مسلسل نمبرې دي. يعنې د اول څخه واخله تر آخره پورې د مشکاة د ټولو احاديثو نمبر، خود دې څخه علاوه په هر باب کښې چې څومره احاديث دي نو هغې ته جدا نمبرې هم ورکړې شوی دی چې په دې باب کښې دومره احاديث دي او بيا هر حديث ته دباب په اعتبار سره نمبرات ورکړې شوی دی. هم هغه نمبرات د مرقاة څخه تسهيلات ته نقل شوی دی. اودا نمبرات په خلاصه الابواب کښې ډير ضروري دي ځکه چې هلته مونږ دا وئيلي دي چې دا مسئله په دې نمبر حديث کښې ذکر شوې ده. بس دغه مطلوبه مسئله په باب کښې د حديث نمبر کتلو سره سم دستي ملاويدي شي.

② **د حديث مشکو جملو ته د قوله عنوان ورکول:** په هر حديث کښې چې کومه مشکله جمله وي نو د هغې مفهوم او وضاحت دپاره مونږ هغې ته د قوله عنوان ورکړې دي. په دې کښې دا فائده ده چې کله يو قاري حديث لولي او په هغې کښې ورته مشکله جملې په نظر راشي نو په قوله باندې نظر او چولو سره هغه ته معلومېږي چې په دې عنوان سره د دې جملې په کوم ځانې کښې وضاحت شوې دي نو ډير په آسانه خپلې مطلوبه جملې ته ورتلې شي.

③ **په شرح کښې هرې يوې خبرې ته مناسب عنوان ورکول:** څنگه چې مخکښې ذکر شو چې د حديث مشکلي جملې د قوله په عنوان سره ښکاره کړې شوی دی بيا دغې جملې ته په شرح کښې مناسب عنوان ورکړې شوې دي او دا د عنواناتو طريقه مونږ ځکه اختيار کړه چې موجوده وخت کښې عنواناتو ته نا قابل انکار عظمت او حيثيت حاصل دې په يو نظر سره په لاندې عبارت کښې چې څه وي د هغې خلاصه سړی ته په نظر راځي. په کثرت عنوانات باندې احقر شاه فيصل د مرقاة الفاتيح په تسهيل کښې هم کار کړې دي. هلته هم تاسو د دې افاديت کتلې شئ.

④ **اقوالو مذاهبو وغيره ته ارقام ورکول:** په شرح کښې چې څومره اقوال، مذاهب، روايات، دلائل، وجه ترجيح وغيره راغلي دي هغې ټولو ته ارقام ورکړې شوی دی چې په دې مسئله کښې دومره مذاهب دي يا دومره توجيهاات دي يا دومره اقوال دي او بيا هر يو شمارلې شوې دي.

⑤ **د مذاهب بيان:** په فقهی اختلافی مسائلو کښې د څلورو امامانو بالخصوص او د نورو نادره مذاهبو ذکر شوې دي. د مذاهبو په بيان کښې کوشش د دې خبرې شوې دي چې

دنورو امامانو مذاهب هم د هغوی د معتبرو کتابونو څخه اوشی ځکه چې بعضې وخت هغوی ته غلط نسبت اوشی مسئله هغه شان نه وی ځنګه چې نقل شوی وی په دې سره وخت هم ضائع شی او غلط فهمی هم پیدا شی. په کومو مقاماتو کې چې په یوه مسئله کېنې مذاهب وی نو هغې ته مو «... کېنې مذاهب» عنوان ورکړې دي.

⑤ **د مذاهبو بیانولو ترتیب:** مونږ په تسهيلات کېنې د مذاهبو په نقل کولو کېنې دا ترتیب اختیار کړې دي چې اول مو نور مذاهب ذکر کړي دي او په آخر کېنې مو خپل مذهب ذکر کړې دي. او دا ترتیب مو ځکه غوره کړې دي چې د دلائلو په ذکر کولو کېنې آسانتیا وی د دې آسانتیا وضاحت په لاندینی عنوان کېنې اوګوري.

⑥ **د مذاهبو دلائل بیانول:** د مذاهبو په بیان کېنې مو دا طریقه اختیار کړې ده اول مو د نورو امامانو دلائل ذکر کړي دي خو په دې کېنې ما د متداولو شروحاتو څخه جدا نهچ او طریقه اختیار کړې ده په نورو شروحاتو کېنې اول د فریق مخالف دلائل ذکر کولی شی دهغې څخه روسته خپل دلائل ذکر کولی شی او دهغې څخه روسته بیا د نورو مذاهبو د دلائلو څخه جوابات ذکر کولی شی. او د جواباتو په بیان کېنې دا وئیلی شی چې مثلاً د امام مالک د اول دلیل څخه چې دا حدیث دي دا جواب دي. او د دویم دلیل څخه ئې دا جواب دي. په طریقه طالب باندې دوچنده بوج راځی. یو خو د فریق مخالف د دلیل څخه جواب کوی او بل دا یاد ساتی چې د فریق مخالف اول دلیل کوم یو وو او دویم دلیل ئې کوم یو وو. مونږ دا طریقه اختیار کړې ده چې اول د فریق مخالف دلائل ذکر کړو او ورسره ورسره دهر دلیل جواب هغې سره متصل ذکر کوو چې قصه ختمیږی. او په آخر کېنې مو خپل دلائل کېنې کړي دي.

⑦ **په شرح کېنې حوالې:** په شرحه کېنې چې کومې خبرې شوی دي نواول خو مونږ حواله ورکړې ده. خو که حواله نه وی نو تاسو دا فرض کړئ چې دا خبره په مرقاة المفاتیح کېنې ده. ځکه چې زما تسهيلات زیات ماخذ هم مرقاة المفاتیح دي.

⑧ **د اصول حدیث مقدمه:** د دې خطبې په اول کېنې ذکر شو چې ما د سراج المنتهی په نوم د جامع ترمذی شرح شروع کړې ده خو تر اوسه پورې د عوارضو بشکار ده. د هغې په اول کېنې ما یوه مقدمه لیکلې ده. هم هغه مقدمه مې دلته تسهيلات ته منتقل کړه. او په اول جلد کېنې مو شامل کړې ده. خو دا یاد ساتی چې دا مقدمه د شیخ الاسلام علامه مفتی تقی العثماني مد ظله العالی د تقریر ترمذی مقدمه ده چې ما پښتو ته ترجمه کړې ده. او په تسهيلات کېنې مې لګولې ده.

⑨ **کتابونو بایونو ته ارقام ورکول:** په مشکاة المصابیح کېنې چې څومره کتابونه دي هر یو کتاب ته مو نمبر ورکړې دي. دغه شان په مشکاة المصابیح کېنې تول (۳۰) کتابونه

دی. اوبیا په هر کتاب کښې چې څومره بابونه دی هغه ته موهم ارقام ورکړی دی چې په دې کتاب کښې دومره بابونه دی مثلاً په کتاب المناقب کښې (۱۴) بابونه دی دغه شان په هر یو کتاب کښې شمار کړه.

⑥ **د هرې صفحې په اول کښې د کتاب اویاب عنوانات مع ارقام:** د هرې صفحې په اول کښې چې کومه اولنۍ کړبڼه وی په هغې باندې تاسو ته د کتاب نوم او رقم دغه شان د باب رقم او عنوان ښکاری اویا دغه باب کښې چې څومره احادیث دی د هغې شمار هم په کښې هم ذکر شوی دی.

⑦ **د اردو د شروحاتو مجموعه:** په اردو کښې چې څومره شروحات دی لکه مظاهر حق، خیر المفاتیح، خیر التوضیح، تنظیمات الاشتات وغیره د هغې ټولو څخه په دې شرح کښې استفاده شوې ده که څوک د دغې مذکور شروحاتو ددې تسهیلات شرح مشکات سره موازنه اوکړی نو د رڼا ورځ پشان به ورته ښکاره شی. د دې څخه علاوه د مرقاۃ اشعة اللمعات بذل المجهود وغیره عربی شروحاتو څخه هم د تسهیلات په تالیف کښې استفاده شوې ده. خلاصه دا چې اوس نه مظاهر حق ته ضرورت پاتې شو اونه نورو شروحو ته بلکه د اردو د ټولو شروحاتو مجموعه د تسهیلات په شکل کښې ستاسو وړاندې ده.

⑧ **د مذاهب جدا فهرس:** زموږ په مدارسو کښې عام اختلافی مسائل اوبالخصوص فقهی اختلافی مسائل ډیر په تفصیل سره وئیلی شی. اواکثریه وفاق المدارس وغیره په امتحاناتو کښې هم راځي. ددې د طالبانو او مدرسينو د آسانتیا په غرض مو د اختلافی مسائلو جدا فهرس هم جوړ کړې دې چې د اختلافی او اهمو مسائلو په لتون کښې څخه مشکل نه وی.

⑨ **د قندهاری او پېښوری پښتو:** زموږ پښتانه روڼه د پښتو ژبې د لهجې په لحاظ سره په دوو حصو کښې تقسیم دی قندهاری پښتو او یوسفزی (پېښوری) پښتو ددې وجې کوم کتابونه چې په پېښوری پښتو کښې لیکلی شوی وی نو د کوټې چمن قندهار پښتانه پرې صحیح نه پوهیږي او کوم کتابونه چې په قندهاری پښتو کښې لیکلی شوی وی نو د خیبر پختونخوا او جلال آباد خوست وغیره پښتانه پرې صحیح نه پوهیږي. بالخصوص په کوټه چمن قندهار کښې چې کوم طالب علم کتاب اخلي نواول پښتنه کوی چې په کومه پښتو کښې لیکلې شوې په قندهاری کښې که پېښوری کښې، چې د قندهاری پښتو نوم واورى نو وائی راوې ښایه اوچې د پېښوری پښتو نوم واورى نو په تندى ئې د خفگان آثار ښکاره شی ددې مشکل حل کولو دپاره فی الحال موږ د احادیثو په ترجمه کښې د قندهاری پښتو اهتمام کړې دې اوڅه وخت پس به انشاء الله په پوره کتاب کښې د پېښوری پښتو سره بین القوسین د قندهاری پښتو ټکی هم ورکړو چې د قندهاریانو

رونرو گيله هم ختمه شى.

۵۵ احاديثو عنواناتو ته ارقام ورکول: تقريباً د هر حديث څخه وړاندې مونږ په پښتو کښې عنوانات لگولي دي چې کوم حديث ته عنوان ورکړې شوې دې نو د هغه حديث رقم مو پورته د هغې حديث عنوان ته هم ورکړې دې. دا په دې غرض چې دولس آخرى جلد کوم چې مونږ د،، مفتاح حل الصحاح،، په نوم مرتب کړې دې. په هغې کښې د دې ارقامو څخه فائده واخستې شى.

۵۶ اړودو احاديثو تقسيم: په مشکاة کښې چې کوم احاديث اوږده دي او په ترجمه کښې ئې خپله مطلوبه ترجمه پيدا کول گران وي نو په آسانتيا سره د خپل مطلوبه ترجمې پيدا کولو په غرض مونږ اوږده احاديث د موضوع په لحاظ سره په مختلفو حصو کښې تقسيم کړل. اوبيا مود هرې حصې سره د ترجمې څخه روسته د هغې حل اللغات هم اولگول چې د مشکل ټکي په لتون کښې هم آسانتيا وي.

۵۷ دهرې صفحې په اوله کرښه د کتاب اوياب خوند: تاسوته به د هرې صفحې په اوله کرښه کښې کتاب، باب په نظر راځي مثلاً کتاب الطهارة، باب التيمم دغه شان دا سلسله د کتاب د آخره پورې روانه ده په دې کښې دا فائده ده چې که يو قارى فهرس ته لاړ هم نشي نو د اولې صفحې څخه دا معلومولې شى چې دا کوم کتاب او کوم باب دې.

۵۸ تسهيلات د مرقات علامه: په تسهيلات کښې مونږ په اکثرو مباحثو کښې حواله نه ده ورکړې ددې غټه وجه دا ده چه د تسهيلات اولنې ماخذ مرقاة المفاتيح دې نو د کوم بحث حواله چې تاسوته ملاؤ نه شى دا اوگنړئ چې دا د مرقات نه اخستې شوې دې. البته د کومو نورو کتابونو نه چې نقل شوې دې نو هلته مونږه حواله ذکر کړې ده. مثلاً اشعة اللمعات وغيره.

دعا: د دې مقدمې څه حصه مې په حرم مکى کښې شروع کړې وه او بيا د ماخوستن د مانځه څخه روسته په تاخانه کښې ناست ووم او تکميل ته مې اورسوله دا ۳۱ مارچ ۲۰۱۹ کال وو. په دغه وخت کښې لا په تسهيلات کار شروع وو. خود تبرک په غرض مې مقدمه هلته اوليکله چې الله تعالى په کښې برکت واچوى او مقبوليت ورته حاصل شى. اگرچې په مقدمه کښې نوى اضافات هم شوى دي خوشروع ئې په حرم مکى کښې شوې وه. ستاسو څخه دا سوال کوم که د تسهيلات څخه مو څه فائده واخستله نو ما احقر (شاه فيصل او ماسره په دې شرح کې ټول معاونين) په خپلودعاگانو کښې ياد ساتئ دوه ورځې ژوند دې معلومه نه ده چې کله به راته د اجل فرشته راځي او د دې فاني دنيا څخه به د کفن په پرده کښې مخ پټوم. الله دې زمونږ ايمان نصيب کړي او دا تسهيلات دې راته د قبر او حشر په مشکلاتو کښې د تسهيلات سبب جوړ کړي.

ستاسو د دعاگانو محتاج عاجز شاه فيصل ۲۸ ستمبر کال ۲۰۲۰

مقدمه

(يعني د مشكاة المصابيح سره متعلقه ابتدائي مباحث)

په مشكوة او مصابيح كښې د فرق و جوهان:

- ① په مصابيح كښې د حديث د متن نه وړاندې د صحابي ذكر نه وو. صاحب مشكوة رحمته دا التزام او كړو چه د هر حديث نه وړاندې ئې دهغه صحابي عليه السلام نوم مبارك ذكر كړو چاچه دا حديث د رسول الله صلى الله عليه وسلم نه روايت كړې دې.
- ② په مصابيح كښې د حديث په آخره كښې د مخرجينو حواله بالتعيين ذكر نه وه صاحب مشكوة رحمته د هر حديث په آخره كښې د متعين مخرج حواله وركړې ده.
- ③ مصابيح او مشكوة دواړه خوپه دې امر كښې يوشان دي چه د احاديثو پوره سندونه په دې كښې ذكر نه دي فرق دا دې چه په مصابيح كښې تعيين د مخرج هم نشته او په مشكوة كښې شته دې او تعيين د مخرج په منزله د پوره سند ذكر كولو دي.
- ④ په مصابيح كښې هرياب په دوو حصو كښې تقسيم وو د رومي حصې احاديث د من الصحاح په عنوان سره او د دويمې حصې من الحسان په عنوان سره شروع كړې شوي دي. په مشكوة كښې دا بدلون كړې شوې دې چه رومي حصه الفصل الاول سره تعبير كړې ده او دويمه حصه الفصل الثاني سره. احاديث هم هغه دي كوم چه په مصابيح كښې وو په فصل اول كښې د شيخينو او په ثاني كښې د غير شيخين روايات دي. د غير شيخين احاديثو ته حسان وئيل يا خوتغليبا دي يا دهغوى خپله اصطلاح ده.
- ⑤ د مصابيح د هرياب صرف دوه حصې وې صاحب مشكوة رحمته په اكثر ابواب كښې د دريمې حصې اضافه فرمائيلې ده كوم چه په الفصل الثالث سره تعبير كوي. په دې فصل كښې ئې چه كوم احاديث راوړي دي هغه په مصابيح كښې نه وو ددې اضافه ده.
- ⑥ په مصابيح كښې اصاله صرف مرفوع حديثونه ذكر كړې شوي دي صاحب مشكوة رحمته په الفصل الثالث كښې موقوف او مقطوع احاديث هم ذكر كړي دي.
- ⑦ په مصابيح كښې بعض احاديث مختصر وو صاحب مشكوة رحمته خو چرته دا هم مختصر پريخودل او چرته ئې د بعض اسبابو اوداعى په وجه ددغه مختصر احاديثو تكميل كړې دې.
- ⑧ په مصابيح كښې بعض احاديث مكرر وو صاحب مشكوة رحمته تكرار ختم كړې دې.
- ⑨ صاحب مصابيح بعض احاديث الصحاح د عنوان لاندې ذكر كړي وو د كومې نه چه معلومه شوه چه داد شيخين حضراتو احاديث دي ليكن صحيح بخارى، صحيح مسلم، جمع بين الصحيحين للحميدي او جامع الاصول نه په يو كښې هم د نه ملاويدو په وجه

صاحب مشکوة رحمته په بعض احاديثو کښې دغيرشيخين حواله ورکړې ده.

⑤ بعض احاديث دمصابيح په دويمه حصه کښې وو دکومې نه چه دامعلومه شوه چه دا احاديث به په صحيحين کښې نه وي ليکن په دې کښې بعض احاديث صاحب مشکوة رحمته ته په صحيحين کښې ملاؤشو په دې وجه ئې دشيخين حواله ورکړه.

⑥ اکثر په مصابيح کښې د حديث نور لفظ وي اومشکوة کښې نور. ددې وجه داچه په مصابيح کښې پيش کړې شوې لفظونوحواله صاحب مشکوة رحمته ته ملاؤنه شوه په دې وجه ئې دحديث هغه الفاظ پيش کړل دکوم سند اوحواله چه هغوی ته ملاؤ شوه.

⑦ دمصابيح بعض احاديث نقل کولوسره کله صاحب مشکوة رحمته داسې وائی چه ما وجدت هذه الرواية في كتب الاصول ياداسې وائی وجدت خلافها فيها. داهغه وخت فرمائی کله چه دمصابيح روايت بعينها د تفتيش تام نه پس هم هغه ته ملاؤنه شی په دې صورت کښې چه د روايت کوم اختلاف وي هغه نقل کوی.

⑧ دمصابيح د بعض احاديثومتعلق شيخ بغوی رحمته داوئيلي دی چه داضعيف دې يا غريب دې يائی بل څه وصف بيان کړې دې. صاحب مشکوة رحمته په داسې موقع باندې دا طريقه اختيارکړې ده چه په عام توگه د ضعف يا د غرابه وغيره وجه ئې بيان کړې ده اوبعضې ځائی کښې ئې وجه نه ده بيان کړې د نه معلوميدو د وجې نه يا په دې وجه چه په هغې کښې اختلاف وو اوده طول ته نه تلل غوښتل.

⑨ په کتب اصول کښې کله د يوحديث متعلق صحيح يا حسن يا غريب ياضعيف يامنکروغيره څه صفت بيان کړې شوې وي ليکن صاحب مصابيح دا نه وي نقل کړې صاحب مشکوة هم په عدم نقل کښې دهغوی اتباع کوی ليکن چرته چرته د څه غرض د وجې نه دانقل کوی هم.

⑩ صاحب مشکوة د بعض احاديثو په آخره کښې د مخرج حواله د نه معلوميدو د وجې نه بياض يعنی خالی ځائی پريخودې دې.

د ذکر صحابی رحمته فوائد: صاحب مشکوة رحمته دهریو روايت په شروع کښې دصحابی رحمته ذکر کوی دچانه چه دغه حديث روايت وی. دصحابی نوم ذکرکولوسره ډيرفائدي حاصلیدې شی مثلاً ① د ناسخ اومنسوخ په پیژندگلوکښې امداد ملاویرې. مثلاً په یومسئله کښې دوه متعارض احاديث زمونږ مخې ته دی اوس به غور کولې شی چه په دې کښې کوم یوحديث متقدم دې اوکوم یو متاخر دې. متاخرناسخ وی. ددغه وړاندیوالی اوروستوالی پته لگولوکښې د صحابی په ذکرسره امداد ملاویدې شی مثلاً یوحديث روايت کونکې صحابی د پخوانه په اسلام دې اودویم حديث نقل کونکې

صحابی روستو اسلام راوړلې دې. په دې سره به څه اندازه اوشی چه کوم یو حدیث وړاندې دې.

① بله داچه کله په دوو احادیثو کېني تعارض وی د صحابی په ذکر سره یوته ترجیح ورکولې شی هغه داسې چه مثلاً د یو حدیث روایت کونکې صحابی فقیه وی او د دویم حدیث روایت کونکې صحابی فقیه نه وی. ټول په ټول صحابه کرام عادلان خو دی لیکن دهر صحابی فقیه کیدل ضروری نه دی. د فقیه روایت ته د غیر فقیه په روایت باندې ترجیح ورکولې شی. د صحابی په ذکر سره په دې کار کېني امداد ملاوېږی.

② کله د صحابی په ذکر سره د حدیث د قوت یا ضعف هم اندازه لگیدلې شی. هغه داسې چه د یو صحابی حدیث کوم چه وړاندې تلې دې هغه خو په ښه سند سره رسیدلې دې. په طالبانو کېني مشهور دی چه دا د ښه سند والا دې. او د بل صحابی حدیث چه په کوم سند سره وړاندې رسیدلې دې هغه سند کمزورې دې او طالبانوته ددې خبرې هم پته ده چه دا حدیث په کوم سند سره رسیدلې دې هغه کمزورې دې. د صاحب مشکوة د صحابی ذکر کولو سره په دې پیژندگلو کېني امداد ملاوېږی.

د مخرج د تعیین فوائد: صاحب مشکوة دا التزام کړې دې چه د مخرج تعیین کوی. په دې کېني ډیر فوائد دی:

① په اجمالی توگه باندې د سند حالت معلومېږی ځکه چه د کومو مخرجینو او مصنفینو حوالې ورکوی د هغوی شرائط معروف دی مثلاً علماء او طلباء پوهېږی چه امام بخاری رحمه الله د کوم شرط او معیار مطابق حدیث راوړی. کله چه مصنف وائی رواه البخاری نو په دې سره مونږ اندازه کولې شو چه دا ددې معیار حدیث دې. علی هذا القیاس.

② مخرجینو قلت او کثرت معلومېږی کله کله صاحب مشکوة یو حدیث نقل کوی او د متعدد مخرجینو حوالې ورکوی په دې سره ددې حدیث باره کېني اطمینان زیاتېږی چه ددې تخریج کونکی دومره حضرات دی.

فوائد فوائد "همزة ابن"

په دیباچه کېني لفظ ابن ډیر استعمال شوې دې او هسې هم د حدیث په کتابونو کېني لفظ ابن په کثرت سره استعمالېږی. عموماً ددې د قواعدونه طالبان ناخبره وی. په دې وجه ددې لفظ باره کېني اهم فوائد وړاندې کول مناسب دی.

① د لفظ ابن همزه وصلی ده او د همزه وصلی عام قاعده داده چه کله په وسط د کلام کېني واقع وی نو په لیکلو کېني پاتې کېږی او په لوستلو کېني پریوځی.

② په قاعده مذکوره باندې په درج کلام کېني د راتلو په صورت کېني د ابن همزه په کتابت کېني راتلل پکاردی صرف په تلفظ کېني پریوتل پکاردی لیکن د ابن د استعمال

یو خاص صورت دادې چه په کوم کښې ددې همزه تخفیفاً کتابت نه هم غورزولې شی. هغه صورت د استعمال دادې چه ابن د علمین متناسلین په مینځ کښې واقع وی یعنی رومیې علم خوئی اود ابن نه پس والا علم پلار یا مور وی اودا (ابن) د رومیې علم صفت جوړیږي اود بل طرف ته مضاف وی. په داسې صورت کښې د ابن همزه په لیکلو کښې هم غورزولې شی لکه محمد بن اسماعیل محمد خوئی دې د اسماعیل دا علمین متناسلین شو ابن د محمد صفت او د اسماعیل طرف ته مضاف دې په دې وجه به دلته ددې همزه نه شی لوستلې اونه به لیکلې شی. په مشکوة شریف کښې چه د ثومره محدثینو حضراتو نومونه ذکر کړې شوی دی په ټولو کښې داقاعده چلیږي. په دې صورت کښې همزه خطاً غورزولو وجه داده چه دا ترکیب په عربو کښې په کثرت سره استعمالیږي او کثرت استعمال د خفت تقاضا کوی. په لوستلو کښې خوددې همزه پریوتل وو نور تخفیف دا اوشو چه په لیکلو کښې ئی هم او غورزوله.

⑤ که چرې لفظ د ابن د علمین متناسلین په مینځ کښې وی او مذکوره شرطونه هم پوره وی خو لفظ ابن د کرخي په شروع کښې راځي نو بیا ددې همزه لیکلې کیږي.

⑥ په صورت مذکوره کښې یو تخفیف داهم کیږي چه د ابن نه وړاندې علم که قابل تنوین وی نو ددې تنوین هم غورزولې شی لکه محمد بن اسماعیل کښې محمد منصرف او قابل تنوین دې په دې باندې تنوین تخفیفاً غورزولې شوې دې.

⑦ که چرې ابن د علمین متناسلین په مینځ کښې خو راغلې دې لیکن د رومیې صفت نه وی بلکه د هغې نه خبر وی نو د ابن همزه لیکلو کښې نه پریوخی لیکل ضروری دی لکه زید ابن عمرو کله چه ابن عمرو مرکب د زید خبر جوړول مقصود وی (زید د عمرو خوئی دې). اوس به د ابن همزه صرف په تلفظ کښې پریوخی په کتابت کښې به راځي.

⑧ محمد بن یزید ابن ماجه د مشکوة شریف په دې عبارت کښې دوه ابن دی د رومیې ابن الف لیکلو کښې غورزول پکار دی ځکه چه د علمین متناسلین په مینځ کښې دې محمد خوئی دې د یزید لیکن د دویم ابن الف لیکل پکار دی ځکه چه دا د علمین متناسلین په مینځ کښې نه دې. یزید د ماجه خوئی نه دې بلکه دهغه عین دې د یو قول مطابق او خاوند دې د دویم قول مطابق په دې وجه دا ابن ماجه د یزید صفت نه شی جوړیږي په دې وجه په دې باندې د تخفیف قاعده مذکوره نه شی لگیدې. ددې الف لیکل پکار دی لکه چه ملا علی قاری رحمته الله علیه په مرقات (ص ۲۵ ج ۱) کښې فرمائی «بأثبات ألف ابن خطأ فإنه بدل من ابن یزید ففي القاموس ماجه لقب والد محمد بن یزید صاحب السنن لاجده وفي شرح الأربعين إن ماجه أسماه»

حاصل دادې چه دویم ابن د یزید صفت نه شی جوړیدې بلکه ابن یزید نه بدل دې محمد خوئی د یزید یعنی خوئی د ماجة دانه ذهن کښې اوساتئ. محمد بن یزید ابن ماجة غوندې تراکیب د حدیث په کتابونو کښې نور هم ډیر ملاوړې مثلاً

① عبدالله بن عمرو ابن ام مکتوم رضی الله عنه عمرو د ام مکتوم خوئی نه دې بلکه خاوند دې، عمرو د عبدالله د پلار نوم دې او ام مکتوم د مور د دویم ابن الف لیکل پکار دی.

② عبدالله بن ابی ابن سلول. سلول د عبدالله مور او ابی ښځه ده.

③ عبدالله بن مالک ابن بحینه. بحینه د عبدالله مور د مالک ښځه ده.

④ محمد بن علی ابن الحنفیه. حنفیه د محمد مور او د حضرت علی رضی الله عنه بی بی ده.

⑤ إسماعیل بن ابراهیم ابن عکبة. علیه د ابراهیم بی بی او د اسمعیل مور ده.

⑥ إسحاق بن ابراهیم ابن راهویه. راهویه هم د ابراهیم لقب دې. (۱)

د لفظ ماجة تعقیق: لفظ ماجة دجیم په تخفیف سره دې په دې باندې تشدید لوستل غلط دی. محمد بن یزید ابن ماجة متعلق په عام توګه د ناخبرئ د وجې نه داګټلې کیږي چه ماجة د محمد نیکه او یزیدئ پلار دې حالانکه دا غلط دی یزید خود محمد پلار دې ماجة د یزید پلار او د محمد نیکه نه دې نو بیاد ماجة د یزید او دهغه د خوئی محمد سره څه رشته ده؟ په دې کښې دوه رائي دی یو دا چه ماجة د یزید ښځه او د محمد صاحب سنن ابن ماجة، مور ده په دې صورت کښې په یزید او ماجة کښې علاقه د زوجیت ده. دویمه رائي داده چه ماجة د محمد د پلار یزید لقب دې په دې صورت کښې ماجة او یزید هم د یوسړی دوه نومونه دی. یزید د محمد د پلار علم دې او ماجة هم د دې لقب او عرف دې اوس په یزید او ماجة کښې علاقه د عینیت ده.

په تاریخی حیثیت سره په دې کښې کومه یوه رائي صحیح او وزنی ده د دې دمکمل تفصیل خود اموقع نه ده البته مختصراً دومره خبره یاد لرئ چه په دې کښې هم اختلاف دې دواړو طرفوته تصحیح ملاوړې. علامه سید مرتضی زبیدی رحمته الله علیه د بعض حکماء نه د قول اول (ماجة د صاحب سنن محمد مور ده) تصحیح نقل کړې ده. چنانچه په تاج العروس شرح قاموس کښې فرمائی: «وهناك قول آخر وصحوة وهي أن ماجة اسرأمة والله أعلم» (۲) او په دې باره کښې یوبل قول هم دې او دهغې هم علماؤ تصحیح کړې ده چه ماجة دهغوی د مور نوم وو. والله اعلم.

(۱) شرح مسلم للنوی ص ۶۸ ج ۱.

(۲) امام ابن ماجة او علم حدیث مؤلفه حضرت مولانا عبدالرشید نعمانی ص ۱.

شاه عبد العزيز محدث دهلوی رحمہ اللہ بستان المحدثين (۱) کنبی ہم داصحیح گرغولی دی نواب صدیق حسن خان صاحب ہم خپل کتاب الحطه بذكر الصحاح الستة او اتحاف النبلاء ا لمتقين کنبی بعینه ہم دغه فرمائیلى دی. (چه ماجه د محمد مورده) مگر شاه عبد العزيز محدث دهلوی رحمہ اللہ په عجاله نافعه کنبی په صفا لفظونو کنبی تصریح کړې ده چه ماجه دهغه د پلار یزید لقب دي د محمد مور نوم نه دي. (عجاله نافعه ص ۲۳)

شاه صاحب رحمہ اللہ چه په عجاله نافعه کنبی کوم څه لیکلى دی دا کشر علماؤ تصریحات هم ددې موافق دی. حقیقت دادې چه ددې بحث د فیصله کولو حق د ټولونه زیات مؤرخین قزوین ته دي ځکه چه امام ابن ماجه رحمہ اللہ پخپله قزوینی دي. صاحب البيت ادری بما فيه دوي (مؤرخین قزوین) بیانات هم ددې تصویب کوی چه ماجه د یزید لقب دي. چنانچه محدث رافعی رحمہ اللہ په تاریخ قزوین کنبی دامام ابن ماجه رحمہ اللہ په تذکره کنبی لیکى چه «أنه محمد بن یزید وأن ماجه لقب یزید» (۲)

دهغه نوم محمد بن یزید دي او ماجه د یزید لقب دي. او حافظ ابن کثیر رحمہ اللہ په البدایه والنهایه کنبی د حافظ خلیلى په حواله چه د قزوین مشهور مورخ دي نقل کړى دی چه ماجه د یزید عرف اولقب وو. (البدایه والنهایه ص ۵۲ ج ۱)

د ټولو نه زیات دا چه په دي باره کنبی پخپله دامام ابن ماجه رحمہ اللہ د ټولونه مشهور شاگرد د حافظ ابو الحسن بن القطان بیان موجود دي په کوم کنبی چه هغه په ډیر زیات جزم سره تصریح کوی چه ماجه دهغوی د پلار لقب وو. ښکاره خبره ده چه ددې تصریحاتو په موجودگى کنبی اوس په دي باره کنبی هیڅ شبه نه پاتې کیږی چه ابن ماجه په حقیقت کنبی د هغوی د پلار لقب وو. هم په دي وجه امام نووی رحمہ اللہ تهذيب الأسماء واللغات کنبی او علامه مجد الدین فیروز آبادی القاموس المحيط کنبی او علامه ابو الحسن سندهی شرح ابن ماجه کنبی صفا تصریح کړې ده چه ماجه دهغوی د پلار لقب وو نیکه ئې نه وو. په داسې صورت کنبی داملاء د قواعدو مطابق ابن ماجه کنبی ابن الف سره لیکل پکار دی دي دپاره چه داد محمد صفت او گنرلې شی د یزید یا د عبدالله صفت اونه گنرلې شی.

د «الجمع بین الصیحن للحمیدی» تذکره: دیياچه مشکوة کنبی «الجمع بین الصیحن» للحمیدی تذکره کړې شوې ده. د حمیدی نه مراد ابو عبدالله بن ابی نصر حمیدی اندلسی دي. د ظاهریه مذهب طرف ته نسبت په وجه دوی ته ظاهری هم وائی. دوی په اندلس مصر شام عراق او حرم شریف کنبی د حدیث سماعت کړې دي. دا بن حزم ظاهری هم

(۱) د تفصیل دپاره ص ۲۹۸.

(۲) تهذيب التهذيب ص ۵۳۲ ج ۹.

شاگرد دې. د ابو عبدالله قراعی، ابن عبدالبر، ابوبکر الخطیب او دنورو محدثینونه نى استفاده کړې ده. [بستان المحدثين فارسی اردو ص ۲۱۲]

دوى ډیر پرهیزگار او عقیف الطبع وو. ددوى د عفت اندازه په دې واقعه سره لگولې کیدیشی چه یوځل ابوبکر بن میمون د هغوى حجرې ته راغلو اودروازه نى اوتکوله. د هغوى د څه مشغولتیا په وجه هغه ته خبر اونه شو اوڅه جواب نى ورته کړې شو. ابوبکر بن میمون دا اوگنډل چه ممانعت اونه شو نو هم اجازت به وى. دننه نى تشریف یووړ. د حمیدى رحمته الله علیه پتون ښکاره وه. په هغوى دا ډیر بد اولگیدل اوتر ډیره وخته پورې نى داسې وینا کوله او ژړل نى چه د کله نه ماته تمیز او هوش راغلې دې تردې وخته پورې زما پتون چا برینه نه دې لیدلې. [ایضاً ص ۲۱۳]

ولادت: د هغوى د ولادت په سلسله کښې په بستان المحدثين کښې دى: تولد او در عشره اولی از قرن غاصرات یعنى د هغوى پیدائش د قرن خامس په عشره اولی کښې شوې. حاشیه بستان المحدثين کښې د ابن خلکان په حواله نقل کړې شوى دى چه ۴۲۰ هجرى نه وړاندې پیدا شوې دې.

وفات: د هغوى وفات ۱۷ ذوالحجه ۴۸۸ هجرى کښې شوې دې. هم دغه تاریخ وفات بستان المحدثين (۱) کښې نقل کړې شوې دې. اومرات [ص ۳۴ ج ۱]. کښې او د لمعات اود التنبیح په حاشیه کښې په حواله د تعلیق الالبانی د هغوى د وفات کال ۴۸۰ لیکلې شوې دې. کرامت: د هغوى (۲) د وفات نه وړاندې څوځل د ښار لوئى افسر مظفر ته وصیت کړې وو چه ما بشرحافى سره څښ کړئ لیکن هغه د څه وقتى عذر د وجې نه هغوى هلته څښ نه کړې شو بلکه چرته بل ځائى کښې نى دفن کړو. یوه ورځ هغه په خوب کښې حمیدى رحمته الله علیه اولیدو چه هغه ددې خبرې گیله کوله. چنانچه هغه د مجبوراً د صفر میاشت کال ۴۹۱ هجرى کښې هغه د دغه ځائى نه منتقل کړو او بشرحافى سره نى څښ کړو. هغه وخت د هغوى د اکرامت ښکاره شو چه د هغوى کفن بالکل تازه وو او بدن نى بالکل صحیح سالم وو اود هغوى د بدن مبارک نه تر ډیره لرې پورې خوشبوئى خوریدله.

د هغوى مفید اشعار: بستان المحدثين کښې د هغوى ډیر زیات مفید اشعار نقل کړې شوى دى. په هغې کښې دوه شعرونه دلته نقل کولې شى چه په حقیقت کښې ډیر نافع او مفید دى:

سوی الهدیان من قیل وقال
لأخذ العلم أو إصلاح حال

لقاء الناس ليس يفيد شيئاً
فأقلل من لقاء الناس إلا

(۱) بستان المحدثين ص ۲۱۴. عمدة القارى ص ۱۸ ج ۱.

(۲) بستان المحدثين ص ۲۱۴.

يعنى دَ خلقو ملاقات خه نفع نه رسوى سوا دَ تاوئيلو ما وئيلو او دَ فضول خبرونه، نو دَ خلقو ملاقات كم كره مگر هغه ملاقات چه دَعلم حاصلولو دَ پاره وى يادَ اصلاح احوال دَ پاره وى.

تنبيه: داحميدى دَ چا تذكرة چه كولې شى او چا چه الجمع بين الصحيحين تصنيف كړې دې. دې دَ امام بخارى رحمته الله عليه نه ډيره موده پس تير شوې. يوبل حميدى هم دې چه دَ امام بخارى رحمته الله عليه استاذ دې. امام بخارى رحمته الله عليه په خپل صحيح كښې دَ تُولونه اول هم دَ هغه حديث راوړلې دې دَ هغه نوم عبدالله بن الزبير رحمته الله عليه دې ددوى انتقال ۲۱۹ هجرى كښې شوې دې. په دې دواړو كښې په عام توگه اشتباه راځي.

دَ جامع الاصول تذكرة: په ديباچه دَ مشکوة كښې دَ جامع الاصول هم ذكر راغلې دې. دا دَ ابن الاثير الجزرى تصنيف دې په كوم كښې چه هغه دَ صحاح سته احاديث راجمع كړى دى او دَ ابواب ترتيب ئى دَ حروف تهجى په لحاظ سره كيخودې دې. دا ډير جامع او مفيد كتاب دې او دَ دې نه استفاده هم آسانه ده. علامه ياقوت رومى ددې كتاب دَ تعارف نه پس ليكلي: «أقطع قطعاً أنه لم يصف مثله قط ولا يصف» (۱) يعنى زما پوخ يقين دې چه ددې په شان كتاب نه مخكښې تصنيف كړې شوې اونه به اوشى.

دَ هغوى نوم مبارك داسې دې مجد الدين ابوالسعادات مبارك بن محمد الجزرى. ډير مشهور په ابن الاثير الجزرى سره دې دَ هغوى انتقال ۶۰۶ هجرى كښې شوې دې. (۲) هغوى لغات الحديث باندې يومفيد كتاب ليكلي دې دكوم نوم چه النهايه دې.

دَ مصنف حالات

دا كتاب دَ حديث يودير دَ برکت نه دك او ډير دَ فائدي كتاب مشکوة المصاييح دې. په سلف كښې يوه لويه ډله داسې تيره شوې ده چه دَ نبى كريم صلوات الله عليه دَ مباركو احاديثو خدمت ئى دَ خپل ژوند تيروولو مصرف گڼلې وو او خپل ټول وختونه او صلاحيتونه ئى هم ددې كار دَ پاره وقف كړل او تحريراً تقريرائى دَ حديث دَ حفاظت عظيم كارنامه سرته اورسوله. هم ددغه شان شخصياتو نه يو صاحب مشکوة رحمته الله عليه هم دې.

په يو علم كښې دَ تصنيف دوه طريقې وى يودا چه په دغه علم كښې يومستقل كتاب اوليكلې شى بل دا چه يوبل كتاب دَ خپل محنت ميدان كړې شى اولو په هغې كښې خه اضافات كولو سره هغې ته يونوې شكل وركړې شى. په كوم سره چه دَ دغه كتاب په افاديت كښې نوره اضافه اوشى. صاحب مشکوة رحمته الله عليه دا دويم انداز خپل كړې دې.

(۱) فوائد جامعه ص ۱۰۷۳ ناقلًا عن معجم الإبرار ص ۲۴۱ ج ۶

(۲) مرقا۲) دَ تفصيل دَ پاره ص ۲۹۸.

(۳) تهذيب التهذيب ص ۵۳۲ ج ۹، ص ۳۴ ج ۱، حاشيه لمعات ص ۱۸ ناقلًا عن كشف الظنون.

چنانچه هغوی د امام بغوی رحمته د کتاب المصابيح انتخاب او کړو او په دې کښې ئې مناسب او اهم اضافات کولو سره دا کتاب جامع ترين جوړ کړو او ددې نوم ئې مشکوة المصابيح کيځودو. چونکه دا کتاب د دوو عظيم شخصياتو د محنت نتيجه ده. په دې وجه دلته د دغه دواړو حضراتو مختصر حالات ذکر کولې شي.

ترجمه د صاحب مصابيح

نوم او نسب: محي السنة ركن الدين ابو محمد ابو حسين بن مسعود الفراء البغوي محي السنة لقب ابو محمد كنيت او حسين ئې نوم دې. مسعود د هغوی د پلار نوم دې. البغوي د صاحب مصابيح نسبت دې. الفراء د هغوی د پلار صفت دې دا مشتق دی د الفرو د الفراء معنی ده خرمن يا د خرمن خرخونکې د هغوی پلار حضرت مسعود رحمته به هم دغه کار کولو.

د هغوی د لقب محي السنة وجه داده چه هغوی د حديث يو کتاب شرح السنة تاليف کړې دې. کله چه ددې د تاليف نه فارغ شو نو په خوب کښې ئې د رسول الله صلی الله علیه و آله زیارت نصيب شو حضور پاك ارشاد او فرمائيلو «أحياك الله كما أحيت سنتي» د حضور پاك هم د دغه ارشاد مبارك په وجه د هغوی لقب محي السنة مشهور شو.

البغوي دا بغ يا بغشور طرف ته نسبت دې دا علاقه خراسان کښې د هرات او مرو په مينځ کښې يو کلي دې دې ته بغا هم وئيلی شي ددې طرف ته د نسبت په وجه هغوی ته بغوي وائی. که چېرې دا د بغشور طرف ته نسبت دې نو بغشور مرکب امتزاجی دې. د بغ او شور نه مرکب دې. د مرکب امتزاجی طرف ته د نسبت کولو دوه طريقې دی يو دا چه د پوره مرکب امتزاجی په آخره کښې يا نسبت اولگولې شي. نو ددې مطابق بغشوري پکار وو. دويمه طريقه داده چه د مرکب امتزاجی دويم جز حذف کړې شي ياد نسبت د جز اول په آخر کښې اولگولې شي لکه د معديکرب طرف ته نسبت کولو په وخت کښې معدي وئيلې شي. ددې قسم مثالونه د عربو په کلام کښې په کثرت سره ملاویرې. دلته هم په دغه طريقه سره د بغشور نه بغوي جوړ شو.

البته په بغوي کښې يو خبره د غور قابل ده هغه دا چه دبغ په آخره کښې د ياء نسبت لگولو سره بغی جوړیږي نه چه بغوي. نو بيا بغوي څنگه جوړ شو؟ ددې حل دا دی چه لفظ بغ يوشان دې لفظ دم سره اودم د اسماء محذوفه الاعجاز نه دې. اسماء محذوفه الاعجاز هغه نومونو ته وائی د کوم چه آخری حرف حذف شوې وي. دا اسماء محذوفه الاعجاز باره کښې ضابطه داده چه کله د هغې په آخره کښې ياء نسبت اولگولې شي نو هغه پريوتلې حرف واپس راځي چنانچه د دم په آخره کښې ياء نسبت اولگولې شي نو د موی به جوړ شي اوبغ سره ددې چه د اسماء محذوفه الاعجاز نه نه دې ليکن چونکه دې سره يوشان دې په

دې وجه دې سره هم دغه شان معامله او کړې شوه په دې وجه بغوی جوړشو اوداسې کولو کښې یو حکمت داهم دې که چرې هم بغی پریځودې شوې وې نو په معنی کښې د التباس خطره وه د بغی معنی بدکار ده او په بغوی کښې ددې التباس خطره نشته دې وه **۱۹۵ او وفات:** د هغوی (۱) ولادت ۲۳۶ هجری کښې شوې دې او وفات (۲) د راجح قول مطابق ۵۱۶ هجری ماه شوال کښې شوې دې اود خپل استاذ قاضی حسین په خواکې طالقان کې دفن کړې شو (۳) یو قول داهم دې چه ۵۱۰ هجری کښې د هغوی وفات شوې دې **مناقب:** الله تعالی هغوی ته په علم او عمل دواړو کښې لوړ مقام نصیب کړې وو اودې سره هغوی ډیر لوی زاهد هم وو خوراک (۴) به ئی ډیر کم کولو په عام توگه به ئی د روتی په اوجو تکرېو باندې گذاره کوله کله چه د عمر په آخری حصه کښې کمزوری ډیره زیاته شوه نو د شاگردانو په اصرار باندې ئی روتی سره د روغن زیتون استعمال شروع کړو **د هغوی د کبر علمی شهادتونه:** لویولویو اکابر محدثینو او علماء کرامو د هغوی د اوچتې مرتبې شهادت ورکړې دې مثلاً

- ① حافظ ذهبی رحمته الله (۵) فرمائی البغوی الإمام الحافظ إِبْرَاهِيمَ لَهُ فِي تَصَانِيفِهِ لِقَصْدَةِ الصَّالِحِ فَإِنَّهُ كَانَ مِنَ الْعُلَمَاءِ الرَّبَّانِيِّينَ كَانَ ذَاتَ عِبَادَةٍ وَنَسْكَ وَقَنَاعَةٍ بِالْيَسِيرِ يَعْنِي دَهْغَوِي دَنِيكِي ارادې د وچې نه د هغوی په تصانیف کښې برکت ورکړې شوې وو ځکه چه هغوی د علماء ربانیین نه دې هغوی عبادت کونکې حج کونکې او په لږ څه باندې قناعت کونکې وو
- ② حافظ البدايه والنهائيه ص ۱۹۵ ج ۱۲ ابن کثیر رحمته الله فرمائی "كَانَ عَلَامَةً زَمَانَهُ فِيهَا أُنِيَ فِي الْعُلُومِ وَكَانَ دِينًا وَرَعًا زَاهِدًا عَابِدًا صَالِحًا" يعْنِي هغوی په علوم کښې د خپلې زمانې علامه وو او دیندار متقی زاهد عبادت گذار او نیک وو
- ③ علامه (۶) سبکی رحمته الله فرمائی "كَانَ إِمَامًا جَلِيلًا وَرَعًا زَاهِدًا فَقِيهًا مُجْتَمِعًا مفسراً جامعاً بين العلم والعمل سالكاً سبيل السلف له في الفقه اليد الباسطة" يعْنِي هغوی جلیل القدر امام متقی پرهیزگار فقیه محدث مفسر د علم او عمل جامع اود سلفو د طریقې تابعدار وو هغوی ته په فقه کښې ید طولی حاصل وو
- ④ امام بغوی رحمته الله ته په حدیث فقه او تفسیر دریواړو فنون کښې ډیر کمال حاصل وو

(۱) فوائد جامعه ص ۱۹۳.

(۲) فوائد جامعه ص ۱۹۴ البدايه والنهائيه ص ۱۹۳ ج ۱۲ تذکره الحفاظ ص: ۵۴ ج ۴.

(۳) البدايه والنهائيه ص ۱۹۵ ج ۱۲.

(۴) تذکره الحفاظ للذهبي ص: ۵۵ ج ۴ بستان المحدثين فارسی اردو ص ۱۳۷.

(۵) تذکره الحفاظ ص ۵۴ ج ۴.

(۶) فوائد جامعه ص ۱۹۴ بحواله الطبقات الكبرى للسبكي ص: ۲۱۴.

شاه عبدالعزیز محدث دہلوی رحمۃ اللہ علیہ فرمائی دے جانتا ہے دوسرے فن۔ دیریکہ راہنما رسالہ ہے۔ محدث بنکیر
و مگر بہ دلیل و قیاس صاحب لہ است (۱) یعنی ہفوی پہ دریاوارو فنونو کنبی جامعیت لرلو
اوهیوئی کمال تہ رسولی وو۔ ہفوی ہی مثال محدث او ہی مثال مفسر او دققہ شافعی
فقیہ وو۔

تصانیف: ① المصابيح

② إرشاد الأنوار فی شمائل النبی المختار

③ ترجمة الأحكام فی الفروع

④ التهذيب فی الفروع

⑤ الجمع بین الصحیحین

⑥ شرح السنة

⑦ الکفاية فی الفقه

⑧ الکفاية فی القراءة

⑨ معالم التنزیل

⑩ معجم الشیوخ: پہ دے کنبی دیر مشہور المصابيح معالم التنزیل او شرح السنة دی۔
ترجمہ صاحب مشکوة: دمشکوة المصابيح مصنف ابو عبد اللہ محمد بن عبد اللہ الخطیب
العمری تبریزی دی۔ ابو عبد اللہ دہفوی کنیت دی ولی الدین ثی لقب دی محمد دہفوی
نوم مبارک دی۔ دمشہور قول مطابق دہفوی د پلار نوم عبد اللہ دی۔ لیکن صاحب
مشکوة پخپلہ پہ خپلہ رسالہ الاکمال فی أسماء الرجال بالکل آخرہ کنبی دخیل پلار
نوم عبید اللہ لیکلی دی۔ چونکہ ہفوی پہ تبریز کنبی خطیب ووپہ دی وجہ پہ خطیب
تبریزی باندی مشہور دی اونسبا عمری دی۔

ہفوی پہ کال ۷۳۷ ہجری کنبی دمشکوة المصابيح د تالیف نہ فارغ شو۔ دمشکوة د
تالیف نہ د فارغیدونہ پس ہفوی یوہ رسالہ تصنیف کرہ دکوم نوم چہ الاکمال فی
أسماء الرجال دی۔ پہ دے کنبی ثی دہفہ صحابہ کرامو، تابعینو او ائمہ حالات
مختصراً او جامع انداز کنبی لیکلی دی دکومو تذکرہ چہ پہ مشکوة کنبی شوے دہ۔
ہفوی د دی رسالی د تالیف نہ ۷۴۰ ہجری کنبی فارغ شو۔ او غالباً ہم دغہ دہفوی د
وفات کال ہم دی۔ ہسے د تحقیق باوجود دہفوی د وفات کال پہ تعین سرہ معلوم نہ شو
البتہ دومرہ خبرہ یقینی دہ چہ د ۲۰ رجب ۷۴۰ ہجری نہ پس دی۔ خکہ چہ ہفوی پخپلہ پہ

خيله رساله الاكمال في أسماء الرجال كنبی ليکلی دی چه ددی د تالیف نه فراغت په ورځ د جمعه ۲۰ رجب ۷۲۰ هجری شوې دي.

په علم او فضل كنبی هغوی ته كوم لوړ مقام حاصل وو هغه د هغوی تالیف مشکوة المصابيح د مقبوليت او نافعيت نه واضح كيږي. ملا علی قاری رحمته الله علیه د هغوی تذکره په دې الفاظو سره کړې ده: «لما كان كتاب مشکوة المصابيح الذي ألفه مولانا الحبر العلامة والبحر الفهامة مظهر الحقائق وموضع الدقائق الشيخ التقى النقى.....» يعنى كتاب مشکوة المصابيح چه تالیف کړې دي مولانا لونی عالم علامه او د علم او دانش درياب د حقائق ښکاره کونکې او دقائق وضاحت کونکې شيخ چه متقی دي پاک صاف دي. د هغوی د لوړ مقام اندازه ددې نه کيدې شی چه د هغوی جلیل القدر استاذ علامه طیبی رحمته الله علیه د هغوی تذکره بقیة الاولیاء قطب الصلحاء الفاظو سره کړې ده. (۱)

شرح مشکوة شریف: مشکوة شریف ته د الله تعالی د طرف نه ډیر زیات قبولیت نصیب شو د تالیف نه واخله تر اوسه پورې ددې نه افاده او استفاده په مختلف انواع سره په پوره عالم اسلام كنبی عوام او خواص، علماء، طلباء، خطباء او مصنفین غرض دا چه هره طبقه كنبی ډیر په عموم او شیوع سره جاري دي. ذالك فضل الله يؤتیه من یشاء. دامت علماؤ په مختلف اطوار سره ددې كتاب مقدس خدمت کړې دي. یو قسم خدمت ددې شرح او حواشی ليکل دی. نو په دې باندې په مختلف انداز سره شرح کثیره و حواشی ليکلي شوی دی په كوم كنبی چه مونږ د یوڅو تذکره تبرکاً کوو.

① **الكشاف عن حقائق السنن:** داد صاحب مشکوة د استاذ علامه طیبی رحمته الله علیه ليکلي شوي شرح ده. داد مشکوة شریف د ټولونه رومي شرح ده. داشرح د شرح طیبی په نوم سره مشهوره ده. د علامه طیبی رحمته الله علیه انتقال د صاحب مشکوة رحمته الله علیه د انتقال نه درې کاله پس ۷۲۲ هجری كنبی شوې دي. لکه چه دا شرح د تالیف مشکوة نه پس د شپږ کالو په موده كنبی دننه دننه ليکلي شوې ده. په دې شرح كنبی علامه طیبی رحمته الله علیه زیات تر د فصاحت او بلاغت د نکاتو بیانو لوطرف ته توجه گرځولي ده.

علامه طیبی رحمته الله علیه د شرح مشکوة نه علاوه نور هم ډیر مفید کتابونه ليکلي دي مثلاً په فن بلاغت كنبی ئی «الغبان في علم المعاني والبهان» په اصول حدیث كنبی ئی یو کتاب الخلاصة في اصول الحديث ليکلي دي. د قرآن پاک یو تفسیر ئی ليکلي دي د كوم نوم چه کشاف دي. داد زمخشری د کتاب نه علاوه دي. په دې كنبی ئی د زمخشری د معتزلانه

نظريات ترديد کړې دي. آخر عمر (۱) کښې هغوی یو مبسوط تفسیر لیکل شروع کړې وو. د سحر او ماسپینین د مونځونو په مینځ کښې به ئی ددې تفسیر لیکلې شوې حصې روزانه په لویه مجمع کښې درس ورکولو. د ماسپینین او مازیگریه مینځ کښې د بخاری شریف او رولو معمول وو. د منگل په ورځ ۲۳ شعبان ۷۴۲ هجری حسب معمول د درس بخاری دپاره قبلې ته ئی مخ وو د فرضو په انتظار کښې د مراقبې په حالت کښې ناست وو چه هم په دې حالت کښې انتقال شو.

⑦ **لمعات التتبع فی شرح مشکوة المصابيح** د مشکوة شریف دا شرح په عربی ژبه کښې ده. د هندوستان مشهور محدث شیخ عبد الحق محدث دهلوی رحمته الله لیکلې ده. د شیخ ولادت ۹۵۸ هجری او وفات ئی ۱۰۵۲ هجری کښې شوې دي. ددې شرح رومبې قلمی نسخې جرته ناچرته موجود وې اوس دا شرح چهاپ شوی ده.

⑧ **اشعة اللمعات**: داهم د شیخ عبد الحق محدث دهلوی رحمته الله لیکلې شوې شرح ده. په دې کښې ئی د احادیث مشکوة سلیس اونفیس فارسی ژبه کښې ډیره فصیح ترجمه کړې ده اودې سره سره ئی د ضروری تشریحاتو او فوائدو اهتمام کړې دي. د مشکوة د حل دپاره ډیره کافی ده.

⑨ **مرآة اللمعات شرح مشکوة المصابيح**: دا شرح په عربی ژبه کښې ده مشهور محدث اوفقیه حنفی علامه علی بن سلطان محمد چه د ملا علی قاری په نوم سره مشهور دي د هغوی تصنیف دي. د ملا علی قاری رحمته الله انتقال ۱۰۱۴ هجری کښې شوې دي. مبسوط شرح ده د روایاتو د ضبط ئی په خصوصیت سره ډیر اهتمام کړې دي. په هر لحاظ سره مفید او جامع ده. ⑩ د حضرت شاه محمد اسحاق محدث دهلوی رحمته الله مشهور شاگرد علامه قطب الدین خان دهلوی رحمته الله په قدیم اردو ژبه کښې د مشکوة شریف بهترین شرح لیکلې ده د کوم نوم چه مظاهرق دې. په علماؤ کښې ډیره مستند او مقبول شرح ده. ددې مضامین زیات تر د اشعة اللمعات نه ماخوډ دي.

⑪ علامه سید شریف رحمته الله په مشکوة شریف باندې حاشیه لیکلې ده چه د علامه طیبی رحمته الله د شرح نه اختصار کړې شوې ده.

⑫ مشهور محدث حضرت مولانا محمد ادريس کاندهلوی رحمته الله د خپل استاذ محترم د حضرت علامه محمد انور شاه کشمیری رحمته الله په ایما باندې په عربی ژبه کښې د مشکوة شریف شرح اولیکله د کوم نوم چه التعليق الصبیح علی مشکوة المصابيح دي. په اتو جلدونو کښې ده.

مقدمه د اصول حدیث

بسم الله الرحمن الرحيم
الحمد لله والصلاة والسلام على أفضل الرسل وسيد البشر.

هندوستان ته احاديث څنگه راور سیدل او بیا پاکستان ته:

اما بعد: الله تعالى لکه څنگه چې د خپل کتاب د حفاظت وعده کړې ده دغه شان يې د خپل حبيب د ارشاد اتو د حفاظت دپاره هم اسباب جوړ کړي وو. که تاسو نور ورو د پیغمبرانو په سیرت باندې نظر واچوئ نو د هغوی د ژوند حالات د جهل په تیرو کښې پټ پراته دي. خو زموږ د خوږ پیغمبر د ژوند هره یوه لمحہ او هره یوه ادا محفوظ ده. دا ځکه چې حضرات صحابه کرام رضی اللہ عنہم دخپل پیغمبر ارشادات او فرامین په خپل عمل او زړه سره محفوظ اوساتل. او د دنیا گوټ گوټ ته يې اورسول. د دنیا په دغه گوتونو کښې د هندوستان زمکه هم ده. هسې خوپه ۹۳ هجري کښې هندوستان ته د نبی کریم صلی اللہ علیہ وسلم احاديث رارسیدلي وو. او دلته د احاديثو رواج شروع شوې وو. خو بیا روستو په دې کښې تعطل پیدا شوې وو. او بیا څه موده پس دوباره د هندوستان فضاء د احاديثو مبارکو په درس او تدریس سره روښانه شوه. موږ په هندوستان کښې د احاديثو ترویج او اشاعت په پنځو دورونو تقسیموو. تفصیل يې دا دي:

اولنې دور: څنگه چې وړاندې اجمالا ذکر اوشو چې په ۹۳ هجري کښې د عربو څخه عالمان هندوستان ته راغلي وو. او دلته يې د نبی کریم صلی اللہ علیہ وسلم احاديث خلقو ته بیان کړي وو. دغه شان دا سلسله د دریمې هجري صدۍ پورې جاري وه.

دویم دور: په دویم دور کښې هم په هندوستان کښې د علم د نشر او اشاعت سلسله شروع وه. د عربو څخه به د سوداگرو په حیثیت عربیان راتلل او د هغوی په وجه به په هندوستان کښې احاديث خوریدل.

درېم دور: د څلورمې صدۍ څخه واخله تر لسمې صدۍ اولنۍ حصې پورې د هندوستان څخه د علم حدیث رنر اگانې ختمیدې. دلته به صرف د مشکاة المصابیح درس کیدو. باقی کتابونه هلو چا پيژندل هم نه. په دې دور کښې دلته معقولاتو ته یعنی منطق فلسفه وغیره علومو ته توجه ورکړې شوې وه. او د مدرسو څخه فارغین به یو طرف ته ډیرلوئې منطقي او فلسفي وو. خو بل طرف ته به هغه د احاديثو په باب کښې د مکتب ماشوم وو. او دا زمانه په هندوستان کښې د احاديثو دپاره د خزان زمانه وه.

څلورم دور: بیا د لسمې هجري صدۍ د نیمې څخه د بعضې ملکونو څخه عالمان هندوستان ته راغلل. او د ځان سره يې د علم حدیث رنر راوړه. او د دې ځانې عالمان يې د حدیث طرف ته متوجه کړل. د هغوی د کوشش میوه وه. چې یو ځل بیا په هندوستان کښې

د احاديثو درس او تدريس شروع شو. بلکه بعضي عالمان حرمينو شريفينو ته لارل. او د هغه ځانې د عالمانو څخه يې علوم حديث زده کړل. او واپس چې خپل ملک ته راغلل. نو د دې نشر و اشاعت يې شروع کړل.

پنځم دور: په يو لسمه صدئ کښې د علم حديث رواج شروع شو. هم په دې دور کښې حضرت مولانا شيخ عبدالحق محدث د هلوې رحمته الله عليه د علم حديث خدمات کړي دي. او په علم حديث کښې يې دومره مهارت پيدا کړې وو. چې په مشکاة يې دوه شرحې ليکلې وې. دغه شان دا دور د حضرت مجدد الف ثاني د خدماتو دور وو. هغوی په خپله د علم حديث ډير لويې خدمت کړې وو. دغه شان د هغوی د مجددیه سلسلې يو عالم په جامع ترمذی باندې په فارسي ژبه کښې يوه شرح ليکلې وه. او د مجدد رحمته الله عليه نمسی ته اويا زره احاديث د سند او جرح او د تعديل سره ياد وو.

د شاه ولي الله رحمته الله عليه دور: په هندوستان کښې د علم حديث بهار په هغه وخت کښې شروع شو. کله چې په کال ۱۱۷۲ هجري کښې حضرت شاه ولي الله رحمته الله عليه په مسند حديث باندې جلوه گر شو. نو د هندوستان گوټ گوټ يې د حديثو په انواراتو روښانه کړه. حضرت شاه رحمته الله عليه حرمينو شريفينو ته د علم حديث د زدکړې دپاره تشریف اوړې وو. او هلته ئې د شيخ ابوطاهر الکوراني رحمته الله عليه څخه علم حديث زده کړې وو. هغوی به د شاه صاحب په تعريف کښې پخپله فرمايل چې شاه صاحب زما څخه د حديث الفاظ زده کوي. او زه د ده څخه د حديث معاني او اسرار زده کوم.

هندوستان ته تشریف راوړل: استاذ محترم ابو طاهر الکوراني خپل ټول علوم د حضرت شاه صاحب سينې ته منتقل کړل. او هغه ورځ هم راغله چې حضرت شاه صاحب د حرمينو شريفينو څخه هندوستان ته تشریف راوړلو. او دلته يې د علم حديث هغه خدمت شروع کړو. چې لا تراوسه پورې د هندوستان په زمکه چا نه دې کړې. دوی صرف د مشکاة په تدريس باندې اکتفاء اونکړه. بلکه دې سره يې د صحاح سته د درس آغاز هم اوکړو. او دغه شان باقاعدي سره د هندوستان په مدارسو کې د صحاح سته د درس طريقه شروع شوه.

د شاه صاحب رحمته الله عليه د دوي حديث خصوصيات: حضرت شاه رحمته الله عليه به د احاديثو صرف ظاهري په ترجمه باندې اکتفاء نه کوله بلکه هغوی به د حديثو د ظاهري معانيو سره سره د دې احاديثو څخه مستنبط مسائل، په هغې کښې د فقهاؤ مسائل، د احاديثو علل او د احاديثو حکمتونه او د تصوف رموزات وغيره هم بيانول. او حضرت شاه صاحب خپل باطني فيوضات د خپلو شاگردانو سره سره خپل اولاد ته هم منتقل کړل. هسې خو د حضرت شاه رحمته الله عليه ټول ځامن عالمان وو. خو خصوصاً په علم حديث کښې حضرت شاه عبدالعزيز رحمته الله عليه هغه مقام حاصل کړې وو. چې د هندوستان راتلونکي هر فاضل به د دوی

په روحاني اولاد کښې شامل وي. دوی ته په علم حديث کښې د خصوصي مقام د حاصليدو په وجه عالمانو دوی ته د،، سراج الهند او حجة الله،، القاب ورکړل. حضرت شاه عبدالعزیز رحمۃ اللہ علیہ د عاميانو دپاره تقليد ضروري او گرځول. او په فقهی مسالکو کښې يې مسلک حنفی ته ترجيح ورکړه. او د عالمانو د اجتهاد دپاره يې دومره سخت شرطونه مقرر کړل چې هر چا ته يې د اجتهاد دعوی کولو دروازه بنده کړه. او په دې طريقه هغوی د خواهش پرستۍ او دين دخپلو خواهشاتو تابع کونکو خلقو په باطلو اميدونو خاورې واړولې.

د شاه عبدالعزیز رحمۃ اللہ علیہ هغه ۵ روڼو زده کړه: دغه شان حضرت شاه عبدالعزیز د خپل پلار غلمی ميراث خپلو روڼو ته منتقل کړو. د دوی روڼه حضرت شاه عبدالقادر، حضرت شاه رفيع الدين او ددوی نمسې حضرت شاه محمد اسحاق رحمهم الله وو. په دوی کښې حضرت شاه محمد اسحاق صاحب ته په علم حديث کښې خصوصي مقام حاصل وو. د دوی څخه روسته د دوی شاگرد حضرت شاه عبدالغني متوفی ۱۲۹۲ هجري د احاديثو منصب سنبال کړو. او هغوی د احاديثو په گلونو د هندوستان هريو باغ تازه او روښانه کړو.

د حضرت شاه عبدالغني رحمۃ اللہ علیہ ۵ علم واران: د دې څخه پس په هندوستان کښې حضرت شاه عبدالغني رحمۃ اللہ علیہ هغه شاگردان پرېخودل. په کومو کښې چې د خپل وخت ابوحنيفه يعني رشيد احمد گنگوہی رحمۃ اللہ علیہ غوندې مخلص او باعمله شخصيت هم وو. دغه شان د دارالعلوم ديويند باني حضرت قاسم نانوتوی هم وو. او د دوی څخه علاوه نور هم ډير عالمان د حضرت شاه عبدالغني رحمۃ اللہ علیہ د علم وارثان جوړ شول.

د حضرت رشيد احمد گنگوہی رحمۃ اللہ علیہ شاگردان: حضرت رشيد احمد گنگوہی رحمۃ اللہ علیہ چې په علم حديث کښې کوم مقام لرلو، نو هغه د نورو محدثينو څخه په دې ممتاز وو چې دوی يواځې محدث نه بلکه فقيه هم وو. د دوی حلقه درس وسيعه شوه او د دوی څخه علوم نبوت حضرت خليل احمد سهارنپوری رحمۃ اللہ علیہ، شيخ الهند محمود حسن، او حضرت محمد يحيی کاندهلوی رحمۃ اللہ علیہ حاصل کړل. د حضرت شيخ الهند محمود حسن، حضرت مولانا خليل احمد سهارنپوری رحمۃ اللہ علیہ او د محمد يحيی کاندهلوی رحمۃ اللہ علیہ څخه دا علوم نبوت حضرت مولانا عبد الرحمن کاملپوری رحمۃ اللہ علیہ محدث العصر حضرت مولانا انور شاه کشمیری رحمۃ اللہ علیہ حضرت مولانا محمد زکريا رحمۃ اللہ علیہ حضرت مولانا حسين احمد مدني رحمۃ اللہ علیہ شيخ الاسلام حضرت مولانا شبير احمد عثمانی رحمۃ اللہ علیہ وغيره حاصل کړل.

پاکستان کښې ۵ احاديثو اشاعت: دا خو دهغه وخت خبره وه. څه وخت چې متحده هندوستان وو. کله چې هندوستان تقسيم شونو څه عالمان په بهارت کښې پاتې شول. او څه عالمانو پاکستان ته هجرت اوکړو. پاکستان ته چې کوم عالمان راغلي وو. نو هغوی هم د

دغه جيل القدر محدثينو شاگردان دي. چا چې د حضرت شيخ الهند محمود حسن رحمته الله عليه دغه خځه احاديث زده كړي وو. البته زيات شاگردان د حضرت حسين احمد مدني رحمته الله عليه، مولانا محمد زكريا كاندهلوي، مولانا حسين علي الواني، مولانا انور شاه کشميري وغيره شاگردان دي.

اوما احقر شاه فيصل ته چې د احاديثو اجازت ملاؤ شوې دې نو په هغې كښې زما محترم استاذ شهيد ملت حضرت مولانا حسن جان مدني نور الله مرغه دې د دوى استاذ حضرت شيخ الحديث مولانا محمد اديس الكاندهلوى او د هغوى استاذ حضرت خليل احمد سهارنپورى رحمته الله عليه وو. دغه شان دويم استاذ چې ماته يې په احاديثو كښې اجازت كړې دې په پاكستان كښې د وفاق المدارس صدر او د جامعه فاروقيه شيخ الحديث حضرت سليم الله خان مدظله العالى دې. د دوى په استاذانو كښې شيخ الاسلام حسين احمد مدني دې.

د علم حديث مباحث:

د عالمانو د طريقه ده. چه دهر علم خاص كړد علم حديث په شروع كښې ددې علم دمباديو متعلق څه مباحث بيانوى. او دې مباحثو ته رؤوس ثمانية وائى. چه په اتو خبرو مشتمل دى.

① دعلم تعريف ② موضوع ③ غرض ④ وجه دتسميه ⑤ دعلم فضيلت ⑥ ددې علم دمصنفاتو اقسام ⑦ دتدوين دعلم تاريخ ⑧ په اجناس العلوم كښې ددې مقام.

مونږ ددې علم حديث په مقدمه كښې چه كومې خبرې بيانول غواړو. دې كښې به دا اته څيزونه هم وى او دې څخه علاوه څه نورې خبرې به په كښې هم شامل وى. په دې وجه به ددې مقدمې د مباحثو د رؤوس ثمانية ترتيب لږ مختلف وى.

د حديث لغوى معنى: د عربى لغت امام علامه جوهرى رحمته الله عليه په صحاح كښې د حديث معنى داسې بيان كړې ده: ((الحديث هو الكلام قلمي وكثيره وجمعه احاديث)) حديث كلام دې كه كمې او كه زياتې وى او د دې جمع احاديث ده دا د حديث لغوى معنى ده ددې حاصل دا دې چه حديث دلغت په اعتبار هر قسم كلام ته وئيلې كيږي.

په اصطلاحى معنى كښې د اصوليينو او محدثينو په تعريف كښې فرق: د حديث په اصطلاحى معنى كښې د عالمانو عبارتونه مختلف دى. خودا اختلاف د اقوالو يا خو لفظى دې يا اعتبارى په دې موضوع د ټولو څخه بهترين بحث علامه طاهر بن صالح الجزائرى په خپل كتاب "توجيه النظر فى اصول الاثر" كښې كړې دې. علامه طاهر بن صالح الجزائرى رحمته الله عليه د څوارلسمې صدئ د شروع يو مشهور عالم دې. او د دوئى كتاب د توجيه النظر په علم اصول حديث كښې يو جامع كتاب دې. فرمائى چه اصل كښې د اصول حديث د علماؤ په

مقدمه د اصول حديث

اصطلاح کښې په يوه معنى دې او د محدثينو په اصطلاح کښې په بله معنى دې. هم په دې وجه د دواړو په تعريفونو کښې فرق دې.

د اصوليانو په نيزه حديث تعريف: د اصوليانو په نيزه د حديث تعريف دا دې ((اقوال رسول الله صلى الله عليه وسلم وفعاله)) يعنى د رسول الله ﷺ احوال او افعال په دې تعريف کښې تقرير هم داخل دې. ځکه چې لفظ د افعال دې ته هم شامل دې دغه شان احوال اختياريه هم په لفظ د افعالو کښې داخل دې. البته د دې تعريف په رنډا کښې هغه روايات په حديث کښې نه شامليرى کومو کښې چې د نبى کریم ﷺ د احوال غير اختياريه بيان شويدي. مثلاً د نبى کریم ﷺ د حليه مبارک، د نبى کریم ﷺ د ولادت او د وفات د واقعاتو بيان. خو د اصول فقه د عالمانو په نقطه نظر سره داسې روايات که د حديث د تعريف څخه خارج شى نوڅه مضر نه دې ځکه چې د اصول فقه د عالمانو مقصد د حديث څخه استنباط د احکامو دې او د دوى په نظر کښې حديث صرف هغه دې چې دهغې څخه څه حکم مستنبط کيږي. او په کومو روايتونو کښې چې د نبى کریم ﷺ احوال غير اختياريه بيان شوي دې د هغې څخه څه حکم نه مستنبط کيږي په دې وجه د حديث د تعريف څخه خارجيدل د اصول فقه د عالمانو په نيزه مضر نه دې.

د محدثينو په نيزه حديث تعريف: ددې په خلاف محدثين د نبى کریم ﷺ په احوال اختياريه او غير اختياريه کښې څه فرق نه کوى او ددوى مقصود استنباط د احکامونه وى بلکه دوى هر هغه روايت جمع کوى چې هغه نبى کریم ﷺ ته په څه نا څه حيثيت منسوب وى په دې وجه ددوى په نيزه د حديث تعريف دادې [اقوال رسول الله صلى الله عليه وسلم وفعاله وحواله] دا تعريف احوال غير اختياريه ته هم شامل دې هم د تعريف حافظ سخاوى په فتح المغيټ کښې داسې بيان کړې دې

((والحديث لغة ضد القديم واصطلاحاً ما اضيف الى النبي صلى الله عليه وسلم قولاً أو فعلاً أو تقريراً أو وصفاً حتى الحركات والسكنات فى البقطة والمنام))

د حديث په وجه تسميه کښې مختلف اقوال: د حديث په وجه د تسميه کښې يعنې ددې د لغوى او اصطلاحى معنى په مينځ کښ د مناسبت په باره کښې هم څو اقوال دي: ① حافظ ابن حجر په فتح البارى کښې فرمائى چې حديث د قديم ضد دې، کلام الله قديم دې. ددې په مقابلې کښې کلام رسول ته حديث او وئيلي شو. حافظ سخاوى هم په فتح المغيټ کښې دې ته اشاره کړې ده. خودا وجه د تسميه بعيده معلوميرى.

② علامه عثمانى رحمه الله په مقدمه ((فتح الملهم)) کښې يوه لطيفه توجيه ذکر کړې ده فرمائى: لفظ د حديث ((وَأَمَّا بِنِعْمَةِ رَبِّكَ فَحَدِّثْ)) څخه ماخوځوده. په اصل کښې الله تعالى په

دې سورة کښې په نبی کریم ﷺ باندې دخپلو دریو انعاماتو ذکر کړې دې او په هر انعام ئې دشکر ادا کولو یوه طریقه ښودلې ده:

(۱) ((الْمُحَمَّدُ يَتِمُّ فَاَوْى)) آیا ته یې یتیم نه وې موندلې نو تاسو ته یې ټکانه درکړه. ددې انعام په شکر په نبی کریم ﷺ ته حکم ورکړې شویدې چې ((فَأَمَّا الْيَتِيمَ فَلَا تَقْهَرْ)) نو یتیم ته مه غصه کړه.

(۲) ((وَوَجَدَكَ عَالِيًا فَأَعْتَقْتَنِي)) او ته یې غریب موندلې وې نو مالدار یې کړې ددې په مقابله کښې دا حکم دې چې ((وَأَمَّا السَّائِلَ فَلَا تَنْهَرْ)) نو ته سوال کونکې مه رته.

(۳) ((وَوَجَدَكَ ضَالًّا فَهَدَى)) او ته یې د شریعت د احکامو څخه بې خبره موندلې وې نو هدایت یې درته اوکړو، په دې کښې د ضال څخه مراد د احکامو او شرائعو نه بې خبره کیدل دی. اود هدایت څخه مراد شرائعتو تعلیم دې، ددې نعمت دشکر په باره کښې یې وئیلې دی ((وَأَمَّا الْبُغْمَاءَ فَتَمَمْتُمُ لَهُنَّ دُخْلَهُنَّ مِنْ أَيْمَانِكُمْ فَكَبَرْتُمْ لَهُنَّ الْكُفْرَ)) نو د خپل رب د نعمت یادگیرنه کوه دلته د نعمت څخه مراد د شرائعتو تعلیم دې او مطلب دادې چې الله تعالی تاته دکومو شرائعتو تعلیم درکړې دې. ته نبی کریم ﷺ هغه نور وخلقونه اورسوه او نبی کریم ﷺ دخپل قول اوفعل په ذریعه دقرآن ددې حکم تعمیم اوکړو. په ددې وجه دنبی کریم ﷺ دا قوالو افعالو نوم حدیث کیښودې شو.

د مفتی تقی عثمانی د دې قول په باره کښې وایي: مفتی تقی عثمانی مد ظله العالی فرمائی دعلامه عثمانی رحمته الله علیه دا توجیه اگرچه یوه لطیفه توجیه ده لیکن دا نکته بعد الوقوع ده. د مفتی محمد تقی عثمانی صاحب په نیز صفا او واضحه خبره داده چې دنبی کریم ﷺ دا قوالو افعالو دپاره د حدیث لفظ خاص کول داستعاره العام للخاص دقبیلې څخه دی اود استعارې ماخذ پخپله درسول الله ﷺ بعضې ارشادات دی کوم کښې چې نبی کریم ﷺ پخپله دخپلو اقوالو او افعالو دپاره د حدیث لفظ استعمال کړیدی. لکه ارشاد دې ((حَدِّثُوا عَنِّي وَلَا حَرَجَ)) (۱)

دغه شان دحضرت علی رضی الله عنه څخه روایت دې چې نبی کریم ﷺ اوفرما ئیل ((اللهم ارحم خلائقنا قلنا یا رسول الله ومن هم خلفاءك؟ قال الذين يأتون من بعدی یروون احادیثی

(۱) صحیح مسلم ۴/۱۶۴ کتاب الزهد باب التثبث فی الحدیث وحکم کتابه الحدیث فی حدیث ابی سعید الخدری رضی الله عنه

(۲) اخرجه ابو نعیم احمد بن عبدالله الحافظ من طریق الطحاوی هذا فی اخبار اصفهان ۸۱/۱ وفيه احادیثی وستنی والهیشی فی مجمع الزوائد ۱/۲۶۶ عن طبرانی فی الاوسط والقرانی فی الاحیاء ۱/۱۱۱. والسیوطی فی مفتاح الجنة ۱۲ فی تعلیقات الامام الی معرفة اصول الروایة وتقیید السماع (۱۷/)

ويعلمونها الناس)) (۱) دا حديث بعضي محدثينو ضعيف بلکه بعضو موضوع گنرلې دې ليکن قاضي عياض په «(الاسماع الى معرفة اصول الرواية وتقييد السماع)» کښې (۲) دا حديث په ډيرو سندونو سره روايت کړې دې. چه دهغې څخه معلوم ميږي چه دا حديث بې اصل نه دې يعنى اصل ئې شته

هم ددې مفهوم يو بل روايت په ډيرو طرقو سره منقول دې چه ((من حفظ على امتي اربعين حديثاً في امر دينها بعثه الله فقيهاً وكننت له يوم القيامة شافعاً وشهيداً)) (۳) دا حديث هم اگرچه د سند په لحاظ سره ضعيف دې او حافظ سخاوی په «(المقاصد الحسنة)» کښې ددې تحقيق کړيدې ليکن دمختلفو طرقو په وجه دې ته حسن لغيره ونيولې کيدې شى دارنگ په مشكاة کښې د حضرت سمره بن جندب رضي الله عنه او د مغيره بن شعبه حديث مروى دې «قال قال رسول الله صلى الله عليه وسلم من حدث بحدث يرمى انه كذب فهو احدا لكاذبين رواه مسلم» (۴)

(د) وعن ابن عباس رضى الله عنه قال قال رسول الله صلى الله عليه وسلم اتقوا الحديث عفى الامة علمتم فمن كذب على متعمداً فليتبوأ مقعده من النار (۵)
بهر حال ددې رواياتونه معلوم ميږي چه د نبى كريم ﷺ د اقوالو او افعالو د پاره د حديث د لفظ استعمال د د وروستو زمانو اصطلاح نه ده بلکه په خپله د رسول الله ﷺ څخه ثابته ده ددې وجې په دې سلسله کښې دې ځايه توجيها توهيخ ضرورت نشته
د حديث هم معنى يوغو منقلب الفاظ: د حديث په معنى کښې يو څو نور الفاظ هم مستعمل دي يعنى (۱) روايت (۲) اثر (۳) خبر (۴) سنت.

صحيح خبره داده چه دا ټول الفاظ د حديث د علماؤ په اصطلاح کښې مترادف او هم معنى اودا د يو بل په معنى کښې ډير استعمال يږي خو بعضي حضراتو په دې اصطلاحاتو کښې فرق کړې دې البته ترکوم ه حده پورې چه د روايت تعلق دې. نو ددې تعلق په اتفاق سره د حديث په لغوى مفهوم کيږي يعنى که يوه واقعه يا قول که هغه بيا د هر چاوى نو هغې ته روايت وائى. صرف د باقى څلورو الفاظو حديث، اثر، خبر او سنت په باره کښې اختلاف دې.
د حديث او خبر وضاحت: ① حافظ ابن حجر رحمه الله فرمائى: چه صرف د نبى كريم ﷺ اقوالو او احوالو ته حديث وائى

(۲) باب في شرف علم الحديث و شرف اهله (۱۸۱))

(۳) مشكاة كتاب العلم في الفصل الثالث ((۳۱۱))

(۴) مشكاة المصابيح كتاب العلم الفصل الاول (۳۲۱)

(۵) رواه الترمذى (مشكاة ۳۵۱) في الفصل الثانى من كتاب العلم

⑦ بعضې حضرات خبر هم په دې معنى استعمالوي

⑧ ليکن دبعضوپه نيزباندي په دواړو کښې دتباثن نسبت دې داسې چه حديث دښې کریم ﷺ دا قولواو افعالونوم دې اونبې کریم ﷺ څخه علاوه دنورو خلقو افعالو او اقوالوته خبر وائي

⑨ اودبعضې حضراتوپه نيزباندي ددواړوپه مينځ کښې د عموم او خصوص نسبت دې، خبرعام دې يعنى دښې کریم ﷺ او د نورو حضراتو اقوالو او افعالو لره شامل دې او حديث مبارک صرف حضرت نبى کریم ﷺ سره مخصوص دې.

ه اثر وضاحت: ① دخراسان دفقهاؤ اصطلاح داده ((ان الحديث اسم للمرفوع والاثر اسم للموقوف على الصحابة والتابعين)) هم په دې مناسبت امام محمد ابن الحسن ﷺ د خپل کتاب نوم کتاب الآثارايښې دې په کوم کښې چه هغوى اثارموقوفه ذکرکړې دى امام غزالى ﷺ هم په احياء العلوم کښې دخراسان دفقهاؤ اصطلاح اختيارکړې ده

② ليکن امام نووى ﷺ دصحيح مسلم په شرح کښې ليکلى دى. چه د جمهورو سلفواو خلفوپه نيزباندي په حديث او اثرکښې هيڅ فرق نشته دى. ددواړو اطلاق، په مرفوع، موقوف، اومقطوع ټولوحدیثونوباندي کيږي. علامه لکهنوى ﷺ هم په ظفرالامانى ص: ۴، ۵ کښې داخبره غوره کړې ده.

ه سنت وضاحت:

① دستت په باره کښې دبعضې حضراتوخيال دا دې چه دا د نبى کریم ﷺ او د صحابؤ صرف عمل ته وائي او دا احاديث په دې کښې شامل نه دى. ليکن څرنگه چه مخکښې بيان شوچه په عام استعمال کښې په حديث خبر، اثر او سنت کښې څه فرق نشته. دحديثو په مشهورکتاب ((منتقى الاخبارمن كلام سيدالابرار صلى الله عليه وسلم)) کښې دخبرلفظ حديث هم معنى شوې دى.

دا رنگ امام طحاوى ﷺ دخپل کتاب نوم شرح معانى الآثارايښې دې حالانکه په دې کتاب کښې مرفوع احاديث ډيرزيات دى. د دې څخه دامعلومه شوه چه په لفظ اثر کښې مرفوع احاديث هم شامل دى دا رنگ حافظ ابن حجريرطبرى ﷺ هم دخپل کتاب نوم تهذيب الآثارايښې دې په کوم کښې چه مرفوع اوموقوف هرقسمه احاديث شته دې. هم داسې امام ترمذى ﷺ، امام ابوداود ﷺ، نسائى ﷺ، ابن ماجه ﷺ، بيهقى ﷺ، دارقطنى ﷺ اودارمى ﷺ وغيره خپل کتابونه د "السنن" په نوم سره ذکر کړى دى، حالانکه په دې کښې ډير قولى احاديث موجوددى.

نتيجه د بحث: د محدیثونو دا طرزعمل دا خبره ښائي: چه تحقيق ته رسيدلې خبره داده

چه په عام استعمال كېنې دا ټول الفاظ مترادف او هم معنی دی او دیوبل په ځانې ویر استعمالولی شی.

دا بحث د حضرت مولانا ظفر احمد عثمانی په "امهار السکن" كېنې د حضرت شیخ عبد الفتاح ابو غده الحلبي د تحقیق او حاشیې سره موجود دي. (۱)

ه علم حديث تعريف: تردې ځايه صرف د حديث تعريف بيان شو اوس د علم حديث د تعريف د زده كولو هم ضرورت دي. د علم حديث د تعريف په باره كېنې د علماؤ مختلف اقوال دي:

① علامه بدرالدين عيني په عمدة القاری كېنې د علم حديث د تعريف نقل كړې دي ((علم يعرف به اقوال رسول الله صلى الله عليه وسلم وافعاله واحواله))

② حافظ سخاوی رحمته الله په فتح المغیث كېنې د تعريف كړې دي «معرفة ما اضيف الى النبي صلى الله عليه وسلم قولاً أو فعلاً أو تقريراً أو صفة»

دا دواړه تعريفونه په ظاهره خوجامع دي ليكن اشكال پرې دا دي چه په دې كېنې موقوف او مقطوع احاديث نه شامليرې حالانكه په علم حديث كېنې د دوي متعلق هم بحث كيږي؟

③ ددې اشكال څخه د بچ كيدو دپاره په فتح الباقي شرح الفية العراقي كېنې د علم حديث داسې تعريف شويدي ((معرفة ما اضيف الى الرسول الله صلى الله عليه وسلم اولى صحابى اولى من دونه قولاً أو فعلاً أو صفة أو تقريراً))

په دې تعريف اشكال: دا تعريف اگرچه جامع دي ځكه چه په دې كېنې موقوف او مقطوع احاديث هم شامل دي. ليكن اشكال دادې چه دا مانع نه دي ځكه چه په دې كېنې د ((من دونه)) الفاظ ديرعام دي چه پكېنې د صحابو رضي الله عنهم او تابعينو رحمهم الله څخه علاوه بادشاهان امراء اود هغوي څخه روستو خلق شامل دي. ددوي دوجې په علم حديث كېنې تاريخ هم شامليرې.

ه تاريخ د شامليدو وجه: داسې معلوميرې چه تعريف كونكى هم داغوښتل چه په علم حديث كېنې علم تاريخ هم شامل كړې شي اود احقيقت دي چه تر ديرې زمانې پورې په علم حديث او علم تاريخ كېنې څه فرق نه وو هم په دې وجه حاجي خليفه په كشف الظنون كېنې اوشیخ محمد علی تهانوی رحمته الله په كشاف اصطلاحات الفنون كېنې چه د علم حديث كوم تعريف ذكر كړې دي. دهغې په رنرأ سره علم تاريخ هم په دې كېنې داخليرې هغوي ليكلي دي: ((جملة الاخبار المرويات حديث)) ليكن دا خبره ترهغه وخته صحيح وه تركومي

(۱) داعلاء السنن دامقدمه د قواعد في علوم الحديث په نوم سره د ادارة القرآن والعلوم الاسلامية كراچي څخه شائع شويده ۱۲۸-

چه علم حديث او علم تاريخ يوو او ترکومي چه ددواړو خان خان له تدوين نه ووشوي. ليکن کله چه روستو تاريخ له خپله مستقل حيثيت ورکړي شونو د علم حديث داسې تعريف په کار دې چه علم تاريخ په کښې شامل نه وي.

په تعريف کښې د يو قيد اضافه: نو بهتره خبره داده چه مخکښې ذکر شوی تعريف کښې د يو قيد اضافه اوشي او داسې اوويلې شي. چه ((هو معرفة ما اضيف الى رسول الله صلى الله عليه قيد اضافي اولى من دونه ممن يقتدى بهم في الدين قولاً او فعلاً او تقريراً)) په دې قيد سره به د علم حديث د تعريف نه د بادشاهانو او دغير علماء واقعات خارج شي. او د مقتدي حضراتو اقوال به په کښې داخل پاتې شي. ځکه چې د احاديثو کتابونه د دې څخه ډک دي. **تنبیه:** د علم حديث يو څو نور تعريفونه هم منقول دي او په ظاهره په هغې کښې تضاد او تعارض ښکاري. ليکن ددې وجه داده چه د علم حديث گڼي قسمونه دي چا د يو قسم تعريف کړې دې او چا د بل قسم او چا په کښې ټول قسمونه راجمع کړې دي کوم تعريف چه مونږ ذکر کړې دې په دې کښې د حديث ټول قسمونه شامل دي بيا هم هريو قسم خان خان له پيژندل ضروري دي.

د علم حديث قسمونه: علامه ابن الاكفاني رحمته الله په "ارشاد القاصد" کښې ليکلی دی چه د علم حديث ابتدائي قسمونه دوه دي. (۱) علم رواية الحديث (۲) علم دراية الحديث.

① د علم رواية الحديث تعريف: ((هو علم بنقل اقوال النبي صلى الله عليه وسلم واقواله واحواله بالسماع المتصل وضبطها وتحريرها.))

② او دراية الحديث: د علم تعريف دې. «هو علم يعرف به انواع الرواية واحكامها وشروط الرواية واصناف المرويات واستخراج معانيها»

د دواړو علومو ميدان: لهذا د يو حديث په باره کښې دامعلومول چه دا په فلانکي کتاب کښې فلانکي سند سره په فلانکي الفاظو سره مروی دې دا علم رواية الحديث دې او ددې حديث په باره کښې دامعلومول چه دا خبرو احد دې يا مشهور، صحيح دې يا ضعيف، متصل دې يا منقطع، ددې رجال ثقه دي يا غير ثقه او ددې حديث څخه دکومو کومو احکامو استنباط کيږي او څه تعارض خوښته دې که چرته وي، نو هغه به څنگه لرې کولې شي. دا ټولې خبرې علم دراية الحديث سره تعلق ساتي.

د دراية الحديث او اصول حديث د تړاو قول: بعضي علماء علم دراية الحديث او اصول حديث مرادف گرځولی دی چنانچه علامه عثمانی رحمته الله دفتح الملهم په مقدمه کښې دارائي ظاهره کړې ده. مولانا محمد زکريا صاحب رحمته الله هم په اوجز المسالك کښې دې طرف ته ميلان ښکاره کړيدې.

ه مفتی تقی عثمانی مدظلہ والہ: مفتی صاحب په درس ترمذی کښې فرمائیلي دي چه دا خبره د غور قابله ده. وجه ئې دا ده چه بره مونږ د علم درایة الحديث کوم تعریف ذکر کړې دې هغه د علامه ابن الاکفانی رحمۃ اللہ علیہ څخه نقل کړې شوې دې او زموږ د علم مطابق په اول ځل باندې علامه موصوف د علم حديث تقسم کړيدې. روستو راتلونکو حضراتو د هغه تابعداري کړيده. هم دغه شان علامه سيوطي رحمۃ اللہ علیہ په تدريس الراوی کښې هم دا تقسيم د علامه ابن الاکفانی رحمۃ اللہ علیہ په واسطه بيان کړې دې. په دې تعريف که چرې غوراو کړې شی نو دا خبره واضحه کيږي چه علم درایة الحديث او علم اصول حديث مترادف او هم معنی نه دې ځکه چه په دې تعريف کښې د استخراج معانی هم ذکر دې چه د هغې څخه معلوميږي چه دروايت چه دا حکماو استنباط هم د علم درایة الحديث يوه حصه ده حالانکه په علم اصول حديث کښې د استخراج معانی متعلق بحث نه کيږي لهذا دا خبره صحيح ده چه علم درایة الحديث او علم اصول حديث په مينځ کښې د عموم او د خصوص نسبت دې علم درایة الحديث عام او علم اصول حديث خاص دې. ددې تجزيې په رڼا کښې دا ويليې شی چه د علم درایة الحديث هم دوه شاخونه دي:

- ① علم اصول حديث: په دې کښې دروايت د اسنادی حیثيت په باره کښې بحث کيږي.
- ② علم فقه الحديث: په دې کښې چه ديو حديث څخه دا حکماو د مسائلو استنباط نه بحث کيږي.

د علم حديث موضوع: ① بعضو ويليې دي. چه سند او متن د علم حديث موضوع ده

- ② بعضې علماؤ ويليې دي د علم حديث موضوع د نبی کریم صلی اللہ علیہ وسلم اقوال، افعال او احوال دي.
- ③ خود تولونه مقبول قول د علامه کرمانی رحمۃ اللہ علیہ دې هغوی ويلي دي چه د علم حديث موضوع د رسول الله صلی اللہ علیہ وسلم ذات دي.

اشکال: علامه سيوطي رحمۃ اللہ علیہ په تدريس الراوی کښې ليکلي دي. چه زما ستا د علامه محي الدين کافي جی به د علامه کرمانی رحمۃ اللہ علیہ په دې قول اعتراض کولو او وئيل به ئې چه د رسول الله صلی اللہ علیہ وسلم ذات خود علم طب موضوع کيدې شی د علم حديث نه؟

ه اشکال جواب: علامه سيوطي رحمۃ اللہ علیہ فرمائی: چه زه دخيل شيخ په دې خبره ډير حيرانيم ځکه چه علامه کرمانی رحمۃ اللہ علیہ ذات لره ((من حيث هي)) د علم حديث موضوع نه ده ښودلې بلکه ((من حيث انه رسول الله صلى الله عليه وسلم)) ئې موضوع گرځولې ده او ظاهره خبره ده چه هغه د علم طب موضوع نه ده نو د کافي جی دا اعتراض صحيح نه دي.

تعليقي قول: تحقيق ته رسيدلې خبره داده چه د رسول الله صلی اللہ علیہ وسلم ذات «من حيث انه رسول

الله صلى الله عليه وسلم)) مطلق علم حدیث موضوع ده اوسند او متن د علم درایه الحدیث موضوع ده.

د علم حدیث غرض و غایت: د علم حدیث غرض و غایت دادې «الاهتداء بهدي النبي صلى الله عليه وسلم» او اخروی غایت د ټولو دیني علومو یو دې یعنی ((الفوز بسعادة الدارين))

د علم حدیث شرف او فضیلت: ترکومې چه د علم حدیث د شرافت او فضیلت تعلق دې نودې دپاره دڅه اوږد بیان ضرورت نشته دې د قرآن او د حدیث بې شمیره نصوص ددې علم فضیلت ثابتوی. دلته نه ددې استيعاب مقصود دې اونه ممکن دې که ضرورت وی نو د حافظ ابن عبد البراندلسی کتاب "جامع بیان العلم وفضله" طرف ته دې رجوع او کړې شی البته ددې علم د فضیلت دپاره دومره خبره هم کافی ده. چه ددې په وجه د ډیر درود شریف دلو ستو موقع ملا وېږي. ځکه چې کله هم د نبی کریم ﷺ نوم یا صفت راشی نو درود پرې لوستلې شی اود درود فضائل بې شمیره دی.

د علومو دوه قسمونه:

اول قسم: علماء فرمائی: چه د علومو یو قسم علوم نقلیه دی

بیا دغه شان دا علوم نقلیه په دوه قسمه دی

① علوم نقلیه عالیه ② علوم نقلیه آلیه،

په اول قسم یعنی علوم نقلیه عالیه کښې تفسیر، حدیث اوفقه وغیره شامل دی

او په ټولو کښې اشرف ترین دا قسم دی او علم حدیث هم دی سره تعلق لری.

په دویم قسم یعنی په علوم آلیه نقلیه کښې علوم عربیت لکه صرف اونحو اوبلاغت شامل دی.

دویم قسم: اود علومو دویم قسم علوم عقلیه دی.

بیا دا علوم عقلیه هم په دوه قسمه دی ① علوم عقلیه عالیه ② علوم عقلیه آلیه،

په اول قسم یعنی په علوم عقلیه عالیه کښې فلسفه، رمل، جفر، نجوم وغیره شامل دی. او په دویم قسم یعنی په علوم عقلیه آلیه کښې منطق وغیره شامل دی.

① دا یو داسې علم دې چې په دې کښې په شرو باندې کرښې رانکلی شی اود راروانی زمانې حالات معلومولی شی دا علم د یو قول مطابق د حضرت دانیال علیه السلام اود بل قول مطابق حضرت ادریس علیه السلام ته ښودلې شوې وو خو په دې زمانه کښې د دې علم پوهیدونکې څوک نشته. او که څوک د دې دعوی او کړی نو دروغ ژن به وی.

② (په دې علم کښې د حروف د اسرارو څخه بحث کولې شی د دې د ماهرینو دعوی ده چې هغوی د دې په مدد سره د راروانی زمانې حالات او واقعات معلومولی شی خو د شریعت په رتړا کښې د دې هیڅ څه حیثیت نشته او نه د دې زده کول صحیح دی).

حجیه الحديث:

ه مغربي تهذيب مخه متاثرين: دامت محمدیه علی صاحبها الصلاة والسلام په دې باندې اجماع ده چه دقرآن مجید څخه روستو ددين دوئم اهم ماخذحديث دې لیکن دشلمې صدی په شروع کښې چه کله په مسلمانانو باندې دمغربي قومونو تسلط زیات شونو دکم علمه مسلمانانویوه داسې ډله پیدا شوه چه دمغربي افکارونه ډیرمتاثره وه هغوی دا گنړله چه دمغرب د تقلید څخه بغیرپه دنیا کښې ترقی نه شی حاصلیدې لیکن داسلام ډیر احکامات ددوی په لاره کښې خنډ وو. ددې وجې دوی په اسلام کښې دتحریف سلسله شروع کړه چه دادمغربي افکارومطابق جوړکړی دې طبقې ته اهل تجدد وائی.

ه انکار حديث بانیان: په هندوستان کښې سرسید احمدخان، په مصرکښې طه حسین، په ترکی کښې ضیا گوک الپ ددې طبقې مشران وو. ددې ډلې مقاصد تر هغې پورې نه حاصلیدل کومې پورې چه حدیث دلارې نه لرې کړې شوې نه وی. ځکه چه په احادیثو کښې د ژوند دهرې شعبي متعلق داسې مفصل هدايات موجود دی کوم چه دمغربي افکارو سره ښکاره ټکر خوری چنانچه ددې طبقې بعضې افرادو حدیث لره دحجت منلو څخه انکاروکړو.

ه سرسید طریقه کار: دا اوازپه هندوستان کښې دټولو څخه مخکښې سر سید احمد خان او دهغه ملگری چراغ علی پورته کړولیکن هغوی دانکار حدیث نظریه علی الاعلان ښکاره اوپه وضاحت سره دپیش کولوپه ځانې داطریقه خپله کړه چه چرته ورته یوحديث دخپلې مدعاخلاف په نظراغې نو د هغې حدیث دصحت نه ئې انکار اوکړو اگرچه ددې سنده هرڅومره قوی وو. کله کله به یې ددې خبرې هم اظهارکیدو. چه په موجوده زمانه کښې دا احادیث حجت کیدل نه دی پکاراودې سره سره به ئې په بعضې مقاماتوکښې دخپل مطلب د احادیثو څخه استدلال هم کولوهم په دې طریقه تجارتی سود حلال کړې شو، د معجزاتو نه انکار اوکړې شو، د پردې نه انکاروکړې شو او ډیرو مغربي نظریاتو ته سند د جوازورکړې شو.

په انکار حدیث کښې ترقی: ددوی څخه روستوپه نظریه انکار حدیث کښې نوره هم ترقی اوشوه. او دې نظرئې ته په منظم طریقي سره د عبداللہ چکرالوی په مشرئ کښې ترقی اوکړه. او دا د یوې فرقې بانی وو چه خپل ځان ته به ئې اهل قرآن وئیلودهغه مقصد دحدیث نه کلیه انکارکول وو. د دې څخه روستواسلم جیراج پورې داهل قرآن نه علاوه دې نظرئې ته ترقی ورکړه تردې چه غلام احمدپرویز ددې فتنې واگې په خپلولاسوکښې واخستلې اودې ته ئې دیوې منظمې نظرئې او د مکتب فکر شکل ورکړو په نوجوانانو باندې دهغه په تحریرکښې ډیر اثر وو. ددې وجې نه دهغه په زمانه کښې دافتنه ډیره

خوره شوه دلته به مونږ ددې فتنې په بنيادی نظرياتو مختصرې خبرې کوو.
د منکرين حديث دوي نظرې:

د منکرين حديث له طرفه چه کومې نظرې تراوسه مخې ته راغلې دي هغه درې قسمه دي: ① در رسول الله ﷺ فريضه صرف دقرآن رسول وو. صرف دقرآن اطاعت واجب دې. د نبی کریم ﷺ اطاعت ((من حيث الرسول)) نه په صحابو ﷺ باندې واجب وو او نه په مونږه باندې. (معاذ الله) او وحی صرف متلو ده. وحی غیر متلو هډو څه څيزنه دې او دقرآن دپوهې دپاره دحديث ضرورت نشته.

② د نبی کریم ﷺ ارشادات په صحابو ﷺ باندې حجت ووپه مونږه نه دي.
 ③ د نبی کریم ﷺ ارشادات په ټولو انسانانو حجت دي ليکن موجوده احاديث مونږ ته په قابل اعتماد ذرايعو سره نه دي رارسيدلي. د دې وجې مونږ ددې په منلو مکلف نه يو. د منکرين حديث تعلق که دهرې ډلې سره وي دهغوئ ليک په دې دريو نظرياتو کښې خامخا د يو ترجمانی کوی دې. وجې مونږ به په دې متضاد نظرياتو کښې په هريو مختصرې خبرې کوو.

داولنې نظرې، تردید: ① «وَمَا كَانَ لِنَبِيٍّ أَنْ يَكْلِمَهُ اللَّهُ إِلَّا وَحْيًا أَوْ مِنْ وَرَآئِ حِجَابٍ أَوْ يُرْسِلَ رَسُولًا فَيُوحِيَ بَأْذَنِهِ مَا يَشَاءُ») په دې آيت کښې دارسال رسول الله ﷺ څخه علاوه وحياً يو مستقل قسم ذکر کړې شوې دې هم داوحی غیر متلوده

② ((عَلِمَ اللَّهُ أَنَّكُمْ كُنْتُمْ تَخْتَلَوْنَ أَفْسُكُمُ)) دې آيت کښې ئې د رمضان په شپو کی د جماع کولو څخه تعبیر په خیانت سره اوکړو. او روستوئې اجازت ورکړو دي څخه معلومه شوه چه قرآن کریم داواضحه کړله چه دې څخه وړاندې دحرمت دجماع حکم وو. حال دا دې چه دا حکم په قرآن کریم کښې چرته هم ذکر نه دې نو خامخا به دا حکم دوحی غیر متلوپه ذریعه وو او د دې مخالفت دقرآن کریم په نظر کښې خیانت وو.

③ په قرآن کښې دی: ((وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعِ الرَّسُولَ مِمَّنْ يَنْقَلِبُ عَلَى عَقْبَيْهِ)) په دې کښې د "القبلة" څخه مراد بیت المقدس دې او دې طرف ته دمخ کولو حکم الله پاک د "جعلنا" په لفظ سره خپل ځان ته منسوب کړې دې. حال دادې چه په پوره قرآن کښې چرته هم بیت المقدس ته د مخ کولو حکم ذکر نه دې. نو خامخا دا حکم به دوحی غیر متلوپه ذریعه وو. او خپل طرف ته منسوب کولو سره الله تعالی دا واضحه کړله چه دوحی غیر متلو حکم هم واجب التعمیل دې څنگه چه دوحی متلو دې.

④ (وَأَذِيعُكُمْ اللَّهُ أَحَدَى الْعَاقِبَتَيْنِ أَهْلًا لَكُمْ)) دې کښې هم چه دکومې وعدې ذکر دې هغه دوحی غیر متلوپه ذریعه وو. ځکه چه قرآن کریم کښې چرته هم د دې وعدې ذکر نشته.

④ ((وَلَقَدْ نَعَرَكُمُ اللَّهُ بِذِي وَائْتُمْ أَذُنَهُ)) ((الى قوله تعالى)) ((وَمَا جَعَلَهُ اللَّهُ إِلَّا بُشْرَىٰ لَكُمْ وَلِتَطْلُبْنَ فُلُوكُمْ بِهِ وَمَا النَّعْرُ إِلَّا مِنْ عِنْدِ اللَّهِ الْعَزِيزِ الْحَكِيمِ)) دا آيت دغزوه احدى په موقع نازل شوې وو. اودې کښې دا وئيلې شوې دى. چه الله تعالى په غزوه بدر کښې د فرشتو د نازلیدو پيشن گوئى کړې وه. حال دا دې چه دا پيشن گوئى په قرآن کښې چرته هم ذکر نه ده ظاهره ده چه دا د وحى غير متلويه ذريعه وه.

⑤ ((سَيَقُولُ الْمُخَلَّفُونَ إِذَا انْطَلَقْتُمْ إِلَىٰ مَغَائِمٍ لَّنَا خُذُوا هَٰذَا زُورًا تَتَّبِعُكُمْ يُرِيدُونَ أَنْ يُبَدِّلُوا كَلِمَ اللَّهِ قُل لَّنْ تَتَّبِعُوا كَلِمَةَ اللَّهِ مِنْ قَبْلُ)) په دې آيت کښې دا ذکر دى چه د منافقانو په غزوه خيبر کښې دنه شريك کيدو پيشن گوئى الله تعالى دوراندې نه کړې وه. ظاهره ده چه دا پيشن گوئى هم د وحى غير متلويه ذريعه وه ځکه چه قرآن کريم کښې ددې چرته ذکر نشته.

⑥ ((وَإِذْ أَسْرَأَ النَّبِيُّ إِلَىٰ بَعْضِ أَزْوَاجِهِ حَدِيثًا فَلَمَّا نَبَّأَتْ بِهِ وَأَظْهَرَهُ اللَّهُ عَلَيْهِ عَرَفَ بَعْضُهُ وَأَعْرَضَ عَنْ بَعْضٍ فَلَمَّا نَبَّأَهَا بِهِ قَالَتْ مَنْ أَتَبَاكَ هَذَا قَالَ نَبَايَ الْعَلِيمِ الْحَكِيمِ)) دي کښې صفا ذکر دى چه د حضرت عائشه رضي الله عنها او حضرت حفصه رضي الله عنها پوره واقعه الله تعالى په نبى کريم صلی الله علیه و آله وسلم ظاهره کړې وه. او قرآن کښې چرته هم دا واقعه ذکر نه ده نو خامخا به دا د وحى غير متلويه ذريعه وه.

⑦ ((فَلَا وَرَيْكَ لَا يُؤْمِنُونَ حَتَّىٰ يُحَرِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا)) دې آيت څخه صفا واضحه ده چه د نبى صلی الله علیه و آله وسلم د ارشاداتو اطاعت نه صرف واجب بلکه دايمان مدار دې.

⑧ د نبى کريم صلی الله علیه و آله وسلم د فرائض منصبى د بيانولو په موقع وئيلې شوې دى «وَعَلَيْهِمُ الْكِتَابُ وَالْحِكْمَةُ» ددې آيت څخه صفا واضحه ده چه د دوى منصب معاذ الله د ډاکی په شان صرف پيغام رسول نه وو. بلکه تعليم د کتاب او د حکمت اوددې تشریح بيانول هم وو. اوس سوال دادې چه د دوى صلی الله علیه و آله وسلم ارشادات حجت نه دې نو د کتاب او د حکمت تبیین څنگه کيدې شى آيا د کتاب الله د تشریح او تبیین دپاره به دوى ته دخپل طرف نه دخبرې کولو ضرورت نه راتلو؟ او ظاهره ده چه دې څخه بغير تعليم ممکن نه دې نو که د نبى صلی الله علیه و آله وسلم خبرې حجت نه شى نو بيا د تعليم څه فائده.

⑨ په قرآن کښې ځانې په ځانې د «أَطِيعُوا اللَّهَ» سره د «وَأَطِيعُوا الرَّسُولَ» ذکر دې چه صراحة په حجت حديث دلالت کوى.

په دې دليل باندې يوه شبه: دې باره کښې عموما منکرين د حديث داوائى چه دا اطاعت په حيثيت د حجت فى الشرع کيدونه دې. بلکه په دي حيثيت دې چه دې مرکز د ملت دې يا حاکم د ملت دې. يعنى د دوى فرمان ديو حاکم په حيثيت د دغه زمانې په خلقو واجب العمل وو اود دوى نه پس چه کوم حاکم هم راځى دهغه اطاعت به کيږي نه د دوى صلی الله علیه و آله وسلم.

دوه جواونه: ① يو خود اچه د حاکم د اطاعت مستقل ذکر دې يعنی «أولى الأمر منكم» دې د وجې اطاعت رسول په دې نه شی محمول کيدې.

② دويم دلته د اطيعوا الرسول جمله استعمال شوې ده. اودا مسلم قاعده ده چه کله په يو اسم مشتق حکم اولگولې شی نو ماده داشتقاق ددې حکم علت اومداروی. لکه اکرم العالم کښې دا کرام علت علم دې دغه شان اطيعوا الرسول کښې د اطاعت علت رسالت دې نه حاکميت.

③ په قرآن مجيد کښې په ډيرو ځايونو کښې د مخکينو انبياؤ خبرې او واقعات نقل دی او دهغوی ارشادات دهغوی د امتونو دپاره واجب العمل گرځولی شوی دی. اوپه نه منلو پرې عذاب نازل کړې شوې دې دا خبره د حجيت حديث واضح دليل دې.

④ په مخکينو انبياؤ کښې ډير حضرات داسې تير شوی دی چه په هغوی باندې هيڅ کتاب نه دې نازل شوې، که چرې دهغوی ارشادات واجب العمل نه وو نوهغوی بيا راليرلې شوی وو؟

⑤ په قرآن کریم کښې د حضرت ابراهيم عليه السلام د خوب واقعه ذکرده چه په هغې کښې د خوی د ذبح کولو حکم ورکړې شوې وو، ددې نه دا ثابتیږي چه د انبياء عليهم السلام خوب هم وحی وی، او ښکاره ده چه دا وحی غیر متلو ده. {درس ترمذی: ص ۲۸، ۲۹}

عقلی دلائل: ① صرف رسول نه بلکه معلم کيدل ضروری دی د مشرکین مکه دا خواهش وو چه کتاب الله دې د رسول د واسطې په ځانې په مونږ براه راست نازل شی. «حَتَّى نُنَزِّلَ عَلَيْنَا كِتَابًا نَقْرؤه») ظاهریده چه داسې صورت کښې به معجزه هم زیاته ظاهره وه او د مشرکانو دایمان راوړوبه هم زیات امید وو. خو الله تعالی داطریقه اختیار نکړه. سوال دادې چه که احادیث حجت نه وې. نو په رسول راليرلولې اصرار شوې دې؟ په حقیقت کښې د رسول ارسال ځکه شوې دې چه یواځې کتاب دیوقوم داصلاح دپاره کله هم نه شی کافی کيدې. تر څو چه داسې یو معلم نه وی چه ددې معانی متعین کړی. اوپه خپله ددې عملی نمونه په خپل عمل اوبشائی اودا ترهغه وخته پورې ممکن نه ده ترڅو چه د ده هریو فعل او قول واجب الاتباع نه وی.

قرآن اجمال او احادیث تشریح ده: ② په قرآن کریم کښې چه دژوند دهرې شعبې متعلق کوم هدايات ورکړې شوې دی هغه عموما په څو بنيادی احکامو مشتمل دی، ددې احکامو تفصیل اود عمل طریقه احادیثو بیان کړې ده، دموخ کولو طریقه اوددې اوقات اوشمیر د رکعتونودې کښې یوڅیز هم په قرآن کښې ذکر نه دې، که احادیث حجت نه منی نو په «اقیموا الصلوة») باندې د عمل کولو طریقه به څه وی؟ که یوسرې دا اووائی: چه دصلوة

معنی د عربی لغت په اعتبار تحريك الصلوة یعنی د کوناتو خوزول نو د "اقبوا الصلوة" مطلب دادې چه درقص اډې جوړې کړی، نو ددې به تاسره څه جواب وی؟

۵) آیا ټول امت تر څوارلس سوه کالو پورې په حجیت حدیث نه وو پوهه شوې؟ ټول امت بلا استثناء احادیث حجت منی که دا ټول خلق گمراه وو او څوارلس سوه کالو کښې د پرویز صاحب څخه علاوه په اسلام پوهیدونکې پیدا شوی نه وو نو بیا دا سوچ پکار دې چه آیا هغه دین قابل اتباع کیدې شی چه په کوم تر څوارلس سوو کالو پورې یو فرد بشر هم نه وی پوهه شوې.

د منکرین حدیث څو دلائل:

① **قرآن آسان دي:** منکرین حدیث د ټولونه اول دا آیت دلیل کښې رواړی ((وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ)) دوی وائی چه ددې آیت مطابق قرآن دیر آسان دي. د دې وجې په دې د پوهیدو او په دې د عمل کولو د پاره د چا د تعلیم او د تشریح حاجت نشته. **جواب:** د قرآن کریم مضامین په دوه قسمونو مشتمل دی څه مضامین خوداسې دی چې دهغې مقصد د الله تعالی ویره، د آخرت فکر، الله تعالی ته د رجوع پیدا کول، او د عام نصیحت خبرې کول دی. او څه داسې دی چه هغې کښې احکام او شرائع او دهغې اصول بیان شوې دی ((وَلَقَدْ يَسَّرْنَا الْقُرْآنَ)) د رومې قسم مضامینو متعلق دي د دوئم قسم سره نه دي او دهغې دلیل دادې چه ((وَلَقَدْ يَسَّرْنَا الْقُرْآنَ)) سره د لل ذکر قید لگولې شوې دي که استنباط د احکامو هم آسان وي نو دا قید به نه وو بیا وړاندې ((فَهَلْ مِنْ مُدَكِّرٍ)) وئیلې شوې دي «هل من مستنبط، هل من مجتهد» نه دی وئیلې شوې د دې څخه علاوه په څو آیتونو کښې وضاحت شوې دي چه په دې کتاب بغیر د رسول څخه پوهیدل نه شی کیدې مثلاً ((وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ))

② **قرآنی آیاتونه واضح دي:** منکرین احادیث وائی چه قرآن ځانې په ځانې خپل آیات بینات گرځولې دی. دې څخه معلومېږی چه دا پخپله واضح دی او د توضیح ضرورت نشته. **جواب:** دا مضمون همیشه د بنیادی عقائدو سره متعلق راوړې شوې دي، مطلب دا دي چه د توحید، رسالت او آخرت دلائل داسې واضح دی چه لږې توجه سره زړه ته ننووځی، نه د عیسیانو د عقیده تثلیث په شان چه ټوله دنیا پرې نه پوهیږی، د دې څخه دانه لازمېږی چه د احکامو په معامله کښې هم د ابالکل آسان دي یا گڼی ددې د توضیح د پاره دیور رسول حاجت نشته.

③ **نبي دعاو انسانانو پشان انسان دي:** ((إِنَّمَا أَنَا بَشَرٌ مِّثْلُكُمْ يُوحَى إِلَيَّ)) منکرین حدیث وائی چه

دې آيت كښې حضرت محمد ﷺ دنورو انسانانو په شان انسان گرځولې شوې دې. په دې وجه دا آيت صريح دې چه په دوى نازل شوې وحى متلوخو واجب الاتباع ده. خو پخپله ددوى ارشادات واجب عمل نه دى.

جواب: په حقيقت كښې د دوى دا استدلال آيت لره د سياق نه جدا كولو سره كړې شوې دې په حقيقت كښې دا آيت د مشركانو په جواب كښې راغلې دې، چه د نبى كريم ﷺ نه به ئې د معجزاتو مطالبه كوله، جواب كښې ئې ورته او فرما ئيل چه زه ستاسو په شان بشريم زه په خپلې مرضئ سره په معجزو خود لو قادر نه يم تركومې چه الله تعالى اونه غواړي، دې څخه معلومه شوله چه مثل كم كښې تشبيه صرف په ((عده القدرة على المعجزة بغير مشية الله)) كښې ده. من كل الوجوه نه ده.

بله دا چه هم دې آيت كښې دنورو انسانانو سره مابه الفرق وحى گرځولې شوې ده، اود وحى لفظ مطلق استعمال شوې دې. كوم چه وحى متلو او غير متلود و او پوته شامل ده لهذا د دې څخه واجب الاتباع نه كيدو باندې استدلال لغو دې.

⑤ **د نبى په بعضې افعالو انكار خداوندى:** منكرين حديث دهغه واقعاتو نه هم استدلال كوى چه په كومو كښې چه د نبى كريم ﷺ په څه عمل باندې قرآن كريم كښې عتاب نازل شوې دې، مثلاً په غزوه بدر كښې قيديان په فديه آخستو پريښودل. ددوى وينا داده چه دې واقعه كښې قرآن كريم تصريح كړې ده، چه د نبى كريم ﷺ فيصله درضاء الهى موافق نه وه، دې وجې د نبى ﷺ اقوال و افعال على الاطلاق حجت نه شى كيدې.

جواب: د دې جواب دا دې چه دې واقعاتو كښې بې شكه دوى نه اجتهادى لغزش شوې وو، چه په هغې د وحى په ذريعه متنبه شو، خو كه غوراو كړې نو هم دا واقعه په حجيت حديث دلالت كوى، ځكه چه تركومې قرآن شريف په دې اجتهادى لغزش باندې تنبيه نه وه كړې تر هغې ټولو صحابو رضاه ﷺ د دوى ددې حكم اتباع او كړه، او چه كله قرآنى تنبيه نازل شوه، نودې كښې په نبى كريم ﷺ د مينې په انداز كښې عتاب دې. «مَا كَانَ لِنَبِيٍّ أَنْ يَكُونَ لَهُ أَمْرٌ إِلَّا حَقَّ بِأَمْرٍ فِي الْأَرْضِ» الخ.

خو په صحابه كرامو باندې دا اعتراض نه دې شوې چې په دې فيصله كښې تاسو ولې ددوى اتباع او كړله، دې څخه صفامعلوميرى چه دې معامله كښې صحابو رضاه ﷺ د نبى كريم ﷺ اتباع او كړه او خپله فريضه ئې ادا كړې وه اود نبى ﷺ د فيصلې ټوله ذمه وارى هم په دوى باندې پخپله وه.

⑥ **د تاثير نه استدلال:** منكرين حديث دهغه واقعه نه هم استدلال كوى، په كومه كښې چه دوى ﷺ انصار مدينه د تابيرنخل نه منع كړل. يعنى صحابه كرامو به په مدينه

کښې په قجورو کښې قلم لگول په دې سره به د قجورو په پیداوار کښې اضافه کیده نبي کریم ﷺ دوی د دې څخه منع کړل نو په راروان کال قجورې کمې اوشوې نبي کریم ﷺ د کمې د سبب پوښتنه اوکړه نو صحابو ﷺ ورته د تاخير نه کولو سبب اوخودلو په دې باندې نبي کریم ﷺ اوفرمانييل ((انتم اعلم بأموردنياکم)) يعنی دې معامله کښې شما اتباع په تاسو واجب نه ده.

جواب: د دې جواب دا دې چه د نبي کریم ﷺ دارشاداتودوه حيثيتونه دی يو هغه ارشادات چه دوی په حيثيت در رسول الله ﷺ بيان کړې دی. اودويم هغه ارشادات چه دوی ﷺ دشخصی مشوروپه حيثيت بيان کړې دی نود ((انتم اعلم بأموردنياکم)) تعلق د دوئم قسم سره دې اومحل دبحث پرمې قسم ارشادات دی. د دې وجې دا استدلال صحيح نه دي.

اشکال: په دې دا اشکال کيدې شی چه دا پته لگول زمونږ دپاره گرانه ده چه کوم ارشاد په کوم حيثيت دي، د دې وجې د دوي ﷺ افعال اوقوال علی الاطلاق حجت نه شي کيدې. **جواب:** ددې جواب دا دي چه د دوي ﷺ اصل حيثيت در رسول د حيثيت دي د دې په وجه ددوي ﷺ هر قول اوفعل به په دې حيثيت محمول وی او حجت به وی مگر دا چه څه دليل ياقرينه په دې قائمه شی چه دا ارشاد دشخصی مشورې حيثيت لری او واقع هم دا ده چه پوره ذخيره دا حاديثو کې دشخصی مشورو مثالونه دشمير يو خودی. اوپه داسې مقاماتودا تصريح موجوده ده چه دا ارشاد شرعی حکم نه دي بلکه شخصی مشوره ده. د دغه څو مقاماتو څخه علاوه نور ټول ارشادات په حيثيت در رسول دی او حجت دی

دويمې نظريې توديد:

د دې نظريې مطابق احاديث د صحابو دپاره حجت وو زمونږ دپاره حجت نه دی، دا نظريه داسې بدیهي البطلان ده چه ددې دترديد دپاره دتفصيل ضرورت نشته. ددې خلاصه خود اراوخی چه معاذ الله د نبي کریم ﷺ رسالت صرف عهد د صحابو ﷺ پورې مختص وو. حال دا دي چه په لاندینی آيتونو سره ددې صراحة ترديد کيږی.

① ((وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا)) اومونږ ته د ټولو خلقو دپاره زيږې وړکونکې او ويرونکې ليرلې يې.

② ((قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا)) اي خلقو زه ستاسو ټولو طرف ته پيغمبر (اليرلې شوې) يم.

③ ((تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا)) د برکت خاوند دي هغه ذات چې په خپل بنده باندې يې قرآن نازل کړې دي دې دپاره چې د ټولو خلقو دپاره ويرونکې شی.

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ او مونږه ته د ټول مخلوق دپاره رحمت رالېږلې يې دینه علاوه بنيادی سوال دا دې، چه د فہم القرآن دپاره د تعلیم د رسول الله ﷺ حاجت شته او که نه؟ که نه وی نورسول ئې ولې رالېږلې وو او که شته نوعجيبه خبره ده چه صاحبو ته خودتعلیم ضرورت وو او مونږ ته نشته. حال دادې چه صاحبو د نزول قرآن په خپله مشاہدہ کړې وه. د اسبابو د نزول څخه پوره پخپله خبرداروو، د نزول قرآن ماحول ددوی وړاندې وو، او مونږ ددې ټولو څخه محروم یو. ددې په جواب کښې منکرین حدیث هم هغه زړه خبره کوی چه ددوی ﷺ اطاعت په صاحبو په حیثیت د مرکز ملت واجب وو. نه په حیثیت د رسول، خو ددې خبرې تردید شوې دې.

د دریمې نظریې تړن:

داوئیل بالکل غلط دی چه احادیث حجت خودی خومونږ ته په قابل اعتماد ذریعې سره نه دی راغلی. په دې دلائل دی:
الزامی جواب: مونږ ته قرآن شریف هم په هغه واسطو رارسیدلې دي په کومو واسطو چه حدیث راغلې دې. اوس که دا واسطې ناقابل اعتماد دي. نو د قرآن شریف نه هم لاس وینځل پکار دی.
د منکرین حدیث جواب: منکرین حدیث ددې جواب دا ورکوی، چه د قرآن شریف د حفاظت ذمه الله تعالی پخپله اخستې ده الله تعالی فرمائی ((انالله لیاظنون)) د حدیث په باره کښې داسې ذمه واری نشته.

د جواب مخه جواوېنه: (ا) خوددې رومېې جواب دادې چه ((إِنَّا نَحْنُ نَزَّلْنَا الذِّكْرَ وَإِنَّا لَهُ لَنَظِيمُونَ)) آیت هم مونږ ته په دغه واسطو رارسیدلې دې چه ستاسوپه قول ناقابل اعتماد دی. نو ددې څه دلیل دې چه دا آیات چا دخپل ځان څخه زیات کړې نه دي.
 (ب) بله دا چه په دې کښې د قرآن شریف د حفاظت ذمه واری اخستې شوې ده. او قرآن د علماء اصول په اتفاق سره د نظم او معنی دواړو نوم دې ددې وجې دا آیت صرف د قرآن پاک د الفاظو د حفاظت دپاره نه دی بلکه د قرآن پاک د معانیو د حفاظت ذمه واری هم اخلي او د قرآن شریف د معانیو تعلیم په احادیثو کښې شوې دی.
یواشکال: او که دا اوئیلې شی چه د قرآن شریف منجانب الله کیدل مونږ ته په دغه واسطو نه بلکه د اعجاز او د بلاغت د وجه ظاهر شوې دې. او احادیثو کښې دا اعجاز نشته.

جواب: نو ددې جواب دا دې چه اول خونن صبا د قرآن شریف اعجاز خلقوته د آیات تحدی

څخه ثابتېږي او آيات تحدى هم په دغه واسطو رارسيدلې دي. آيا د انشي کيدې چه آيات د تحدى دغه ناقابل اعتماد و اسطودې دپاره زيات کړې وي چه خلق قرآن شريف منجانب الله او گټري.

دويمه خبره داده چه دا عجاز قرآن شريف ثبوت د دې واقعي په منلو موقوف دي چه د قرآن شريف د چيلنج په جواب کښې چا داسې کلام وړاندې نه کړې شو، او دا واقعه د احاديثو څخه سوابل ځانې کښې نه معلومېږي.

احاديث واجب العمل: چه کله تاد اتسليم کړه چه احاديث واجب العمل دي نودې نه پخپله د انتيجه رااوځي چه دا به د قيام قيامته پورې محفوظ وي، گني دا به لازم شي چه الله تعالي احاديث خو واجب العمل کړل، خوددې د حفاظت انتظام ئې اونه کړو، گويابندگان ئې په تکليف ملايطاق کښې مبتلاء کړل. اودا خبره د ((لَا يَكْلِفُ اللَّهُ نَفْسًا إِلَّا وُسْعَهَا)) خلاف ده.

احاديث اخبار احاد دي: منکرين حديث داهم وائي چه احاديث يعني اخبار احاد پخپله د محدثينو د تصريح مطابق ظني دي اود ظني تابعداري د قرآن شريف مطابق ممنوع ده ((إِنْ يَتَّبِعُونَ إِلَّا الظَّنَّ وَأَنَّ الظَّنَّ لَا يَغْنَىٰ مِنَ الْحَقِّ شَيْئًا)) يعني دوی صرف د گمان تابعداري کوي او گمان د حق په مقابله کښې هيڅ نه دي.

جواب: د ظن درې معاني: خو د دوی دا قول هم دجل او تلبیس دي، خبره داده چه ظن په عربي کښې په درې معانيو استعمالېږي.

① د اټکل اود تخمين په معنی ② د ظن غالب په معنی ③ د علم يقيني استدلالی په معنی پخپله په قرآن شريف کښې ظن په معنی ديقين مستعمل دي.

(ا) ((الَّذِينَ يَتَّبِعُونَ أَنَّهُمْ مُّقُوا رَبَّهُمْ)) هغه خلق چې يقين کوي چې دوی به د خپل رب سره ملاقات کونکي دي.

(ب) ((قَالَ الَّذِينَ يَتَّبِعُونَ أَنَّهُمْ مُّقُوا اللَّهَ)) هغه خلق به او وائي چې يقين يې کولو چې دوی به د الله تعالي سره ملاقات کوي.

(ج) ((وَلَقَدْ دَاوُدُ أَمَّا فَتْنَاهُ)) او داود علیه السلام يقين او کړو چې مونږ په هغه باندې امتحان او کړو. **احاديثو ته د ظني ويلو وجه:** اوس په دې پوهه شه چه احاديثو ته چه ظني وئيلې کيږي نو دا د اټکل اود تخمين په معنی کښې نه دي بلکه بعضي ځايونو کښې په معنی د ظن غالب او بعضي ځايونو کښې په معنی ديقين راځي. او قرآن شريف کښې چه د کوم ظن د تابعداري نه منع شوې ده هلته دي نه مراد اټکل اود تخمين دي گني تر کومې چه د ظن غالب تعلق دي، شريعت په بې شميره مسائلو کښې دا حجت گرځولي دي. او حقيقت دادې چه ددې

د حجت منلو نه بغير انسان يو ورځ هم ژوندې نه شي پاتې كيږي. ځكه چه ټوله دنيا په ظن غالب قائم ده، او حافظ ابن حجر ليكلي دي چه اخبار آحاد هم دا قسم ظن غالب پيدا كوي. البته بعضي اخبار آحاد چه كوم مؤيد بالقرائن وي دادعلم نظري يقيني فائده هم وركوي، مثلاً هغه احاديث چه كوم مسلسل بالحفاظ والائمه وي.

احاديث چه په كومو واسطو مونږ ته رارسيدلي دي په هغې دنا قابل اعتماد كيدو فتوى لگول دې خبرې دليل دي، په حقيقت كېنې دا احاديثو د حفاظت چه كوم انتظام شوې دي هغه بې نظير دي، چه دهغې تفصيل د تدوين حديث د تاريخ څخه معلومېږي.

تدوين حديث:

منكرين حديث وائي چه احاديث په دريمې صدي هجري كېنې مدون شوي دي. په دې وجه دا اعتماد نشته چه دا په اصلي صورت به باقي وي، خودا مغالطه بالكل بې بنياده ده ځكه چه د ټولونه وړاندې دا كتل پكاردې، چه د حديث د حفاظت د عهد رسالت څخه راواخله تراوسه پورې څنگه اهتمام شوې دي.

د حفاظت حديث لاره صرف كتابت نه دي بلكه نور قابل اعتماد ذرائع هم دي او د تحقيق څخه معلومېږي چه په عهد رسالت او عهد صحابه كېنې د حفاظت حديث دپاره درې طريقې استعمال شوي دي چه لاندې ليك دي.

د حفاظت حديث درې طريقې:

پرومې حفظ روايت: د حفاظت حديث پرومې طريقه احاديث يادول دي اودا طريقه ددغه دور په لحاظ سره انتهائي قابل اعتماد وه، اهل عربو ته الله تعالى غير معمولي حافظې وركړې وې هغوئ به صرف خپلې ته بلكه د خپلو آسونو نسب نامې هم يادې ساتلې، يو يوسړي ته به په زرگونو اشعار ياد وو، او ډير كرتې به ئې يوه خبره صرف يو ځل اوليدله يا اووريدله او پوره به ورته ياده شوه، تاريخ كېنې ددې بې شميره مثالونه ملاوېږي چه هغې كېنې يو دوه دلته بيانېږي.

د حضرت وحشي حافظه: صحيح بخاري كېنې د حضرت جعفر بن عمرو الضمري بيان دي چه زه يو ځل د عبيد الله بن عدی بن الخيار سره د حضرت وحشي رضي الله عنه ملاقات ته لاړم، عبيد الله دهغوئ څخه تپوس او كړو چه تاسو ما پيژنئ؟ نو حضرت وحشي رضي الله عنه او فرمائيل چه زه خوتانه پيژنم البته ماته دومره ياددي چه د نن څخه څو كاله وړاندې زه يو ورځ د عدی بن الخيار نوم يوسړي ته ورغلې ووم، په دغه ورځ د عدی كره يو بچي پيدا شوې وو، مادغه بچي په څادر كېنې انغېستې شوې دهغه مرضعې ته يوړو د بچي ټول جسم پټ وو، ما ئې صرف پښې ليدلې وې او ستا پښې دهغه بچي د پښو سره ډيرې مشابه دي.

نتيجه: د غور كولو خبره ده چه كوم قوم دومره معمولي خبرې په دومره اعتماد سره ياد

ساتی هغوی به د حضرت محمد ﷺ د اقوالو اود افعالو د یاد ساتلو خومره اهتمام کوی چه دوی دا د نجات لار هم گنړی بیا خاص طور چه د نبی کریم ﷺ دا ارشاد هم د دوی مخې ته راغلې وی. «نضر الله عبداً سمع مقالتي فحفظها ووعاها وادها الخ» (۱) نو دا خبره واضح ده چه صحابو به د دې ډیر زیات اهتول کولو.

۱۵ ابوهریره رضی الله عنه **امتحان اخستل**: حافظ ابن حجر په خپل کتاب الاصابة کښې نقل کړی دی چه یوخل عبد الملك بن مروان د حضرت ابوهریره رضی الله عنه د حافظې امتحان اخستلو، نو دې نې راوبللو او د احادیثو دا وړولو درخواست ئې او کړو حضرت ابوهریره رضی الله عنه ډیر احادیث واورول، یو کاتب به هغه لیکل تردې چې ابوهریره رضی الله عنه لاړلو. عبد الملك په بل کال دې بیا راوغوښتو او دوی ته ئې اووئیل چه پروس کال تاسو کوم احادیث راباندې لیکلی وو هغه بیا واوروئ هم په دغه ترتیب، حضرت ابوهریره رضي الله عنه بیا احادیث شروع کړل او کاتب د خپل کتاب سره د دې مقابله کوله په یو ځانې کښې هم د یو حرف یا دیوې نقطې تبدیلی اونه کړله خلاصه دا چه ترتیب هم هغه وو او یو حدیث هم مقدم مؤخر نه شو. **استدلال**: دا قسم حیرت انگیز واقعات د دې خبرې دلیل دې چه الله تعالی دې حضراتو ته داسې حافظې صرف د حفاظت حدیث دپاره ورکړې وې، بلا شبه داسې حافظې د حدیث دپاره دومره قابل اعتماد ذرائع دی څنگه چه کتابت دې.

دویمه طریقه تعامل:

د حفاظت حدیث دویمه طریقه چه کومه صحابو رضی الله عنه اختیار کړې وه، هغه د تعامل وه یعنی دوی به د نبی کریم ﷺ په اقوالو او په افعالو باندې بجنسها عمل کولو او هغه به ئ یادولو. د ډیرو صحابو رضی الله عنه نه منقول دی چه دوی به څه او کړل او دې نه پس به ئې اوفرمائیل «هكذا رأيت رسول الله صلى الله عليه وسلم يفعل» دا طریقه ډیره قابل اعتماد طریقه ده ځکه چه په کومه خبره انسان عمل او کړی هغه په ذهن کښې ((کالانش علی الحجر)) وی.

دریمه طریقه د کتابت:

د احادیثو د حفاظت د کتابت په ذریعه سره هم شوې دې اوتاریخی طور باندې کتابت حدیث په څلورو مراتبو تقسمولې شی.

- ① متفرق طور باندې احادیث لیکل.
- ② دیوسرې په صحیفه کښې احادیث جمع کول. د کومې حیثیت چې د ذاتی یادداشت وی.

(۱) رواه الشافعی والبيهقي في المدخل ورواه احمد والترمذي وابوداؤد وابن ماجه والدارمي عن زيد بن ثابت كذا في مشكاة المصابيح كتاب العلم الفصل الثاني (۳۵۱)

⑦ احاديث په کتابي صورت کښې بغير د تبويب نه جمع کول

⑧ احاديث په کتابي صورت کښې د تبويب سره جمع کول

په عهد رسالت کښې رائج دوه طريقې: په عهد رسالت او عهد صحابه کښې پرمې دوه طريقې د کتابت ښه رائج وې،

د منکرين حديث په عهد رسالت کښې د کتابت حديث نه انکار: منکرين حديث په عهد رسالت کښې کتابت حديث نه تسليموي او د مسلم (١) وغيره هغه حديث نه استدلال کوي کوم چې د ابوسعید خدری نه مروی دې چې دوی ﷺ او فرمايل ((لا تکنوا عني ومن کتب عني غير القرآن فليحجه)) تاسو زما نه ليکل مه کوئ او چا چې زما څخه د قرآن کریم نه سوا بل څه ليکلی وي هغه دې وران کړي

د منکرين حديث استدلال: منکرين حديث وائی چې نبی کریم ﷺ د کتابت حديث څخه منع او کړله دا د دې دليل دې چې دغه زمانه کښې احاديث نه دی ليکلې شوې دغه شان دې څخه دا هم معلومېږي چې احاديث حجت نه دي.

جواب: خو حقيقت دا دې چې د کتابت حديث دا ممانعت په ابتداء د اسلام کښې وو، او د هغې وجه دا وه چې دغه وخت قرآن کریم په يوه نسخه کښې مدون نه وو بلکه متفرق طور د صحابو سره ليکلې شوې وو. بل طرف ته صحابه هم تردې وخته پورې د اسلوب قرآن سره مانوس نه وو چې هغوئ په قرآن کریم او غير قرآن کښې په اول نظر سره تمیز او کړي. نو دې حالاتو کښې که حديث هم ليکلې کيدې نو خطر وه چې قرآن سره به ګډوډ شوې وو ددې خطرې د وجې او د دې د انسداد دپاره دوی ﷺ د کتابت حديث ممانعت او کړو. خو چې کله صحابه کرام د اسلوب د قرآن کریم څخه پوره مانوس شو نو دوی ﷺ د کتابت حديث اجازت هم ورکړې دې، چې دهغې متعدد واقعات د احاديثو په کتابونو کښې نقل دی.

په عهد رسالت کښې د کتابت حديث واقعات:

① په جامع ترمذی کښې امام ترمذی په ابواب العلم کښې په دې يو مستقل باب منعقد کړې دې «باب ما جاء في الرخصة فيه» او دې کښې ئې د حضرت ابو هريره رضی الله عنه دا روايت نقل کړې دې چې «قال كان رجل من الانصار يجلس الى رسول الله ﷺ فيسمع من النبي ﷺ الحديث فيعجبه ولا يحفظه فشكى ذلك الى رسول الله ﷺ فقال يا رسول الله ﷺ اني لاسمع منك الحديث فيعجبني ولا احفظه فقال رسول الله ﷺ استعن بيمينك واومأ يده لخط» ((٢))

(١) كتاب الزهد باب التثبت حكم كتابة العلم (٢/٤١٤) -

(٢) جامع ترمذی جلد ٢ ص: ١٠٦ و ١٠٧

۴) امام ابو داود په خپل سنن کښې او امام حاکم په مستدرک (۱) کښې د حضرت عبد الله بن عمرو بن العاص رضي الله عنه نه روایت کوي چه ((كنت اكتب كل شيء اسمعه من رسول الله صلى الله عليه وسلم اريد حفظه فنهني قرش وقالوا انكتب كل شيء تسمعه ورسول الله صلى الله عليه وسلم بشرتكلم في الغضب والرضاء فامسكت عن الكتابة فذكرت ذلك الى رسول الله صلى الله عليه وسلم فامر باصبعه الى فيه فقال اكتب فوالذي نفسي بيده ما يخرج منه الا حق)) (۲)

۵) عن أبي هريرة رضي الله عنه ان النبي صلى الله عليه وسلم خطب فذكر قصة في الحديث فقال أبو شاة اكتبوا لي يا رسول الله صلى الله عليه وسلم فقال رسول الله صلى الله عليه وسلم اكتبوا لي شاة وفي الحديث قصة ((هذا حديث حسن صحيح)) (۳)

۶) مستدرک حاکم کښې هم د عبد الله بن عمرو رضي الله عنه څخه روایت دې چه نبی عليه السلام او فرمايل «قيدوا العلم قلت وما تقيدوا قال كتابته» (۴)

خلاصه د بحث: دا قسم احاديث ددې خبرې واضح دليل دې چه د کتابت ممانعت د څه عارض د وجې وؤ، او چه کله دغه عارض ختم شو نو ددې صرف اجازت نه بلکه حکم او شو.

د علامه نووي توجیه: علامه نووي رحمته الله عليه د کتابت حديث د منع يوه بله توجیه ذکر کړيده، هغه دا چه مطلق کتابت په يوه زمانه کښې هم ممنوع نه وو، بلکه بعضي حضرات صحابو به داسې کول چه د قرآن کریم د آيتونو ليکلو سره به ئې د نبی کریم عليه السلام تشریح او تفسیر هم هغه ځانې کښ ليکلو دا صورت ډير خطرناک وو ځکه چه دې سره د قرآني آيتونو د التباس ډيره خطره وه نو صرف ددې صورت ممانعت شوې وو. د قرآن کریم څخه جدا د حديث د ليکلو ممانعت نه وو، د علامه نووي رحمته الله عليه دا توجیه ډيره قرين قياس وه.

تائيد: ددې تائيد د سنن نسائي ديو روایت څخه هم کيږي کوم چې امام نسائي (۵) نقل کړيده چه حضرت عائشه رضي الله عنها خپل يو غلام ته د قرآن کریم د ليکلو حکم او کړو، او چه کله هغه دې آيت ته را ورسيدلو «حَافِظُوا عَلَى الصَّلَوَاتِ وَالصَّلَاةِ الْوُسْطَى وَقُومُوا لِلَّهِ قَانِتِينَ» (۶) نو عائشه رضي الله عنها د لفظ د وسطی څخه روسته د «وصلوة العصر» زياتولو حکم او کړو. او ښکاره ده چه لفظ "العصر" د قرآن کریم جزء نه وو بلکه په طور د تشریح زيات کړې شوې

۱ ۱۱۱۰۴ (کتاب العلم الامر بكتابة الحديث

۲ لفظه لای داؤد ۵۱۳۱۲ او ۵۱۴ کتاب العلم.))

۳ ترمذی ۱۰۷۱۲ ابوب العلم باب ماجاء فی الرخصة فيه ورواه البخاری فی کتاب العلم تحت باب کتاب العلم ۲۱۱۱، ۲۲

۴ مستدرک ۱۰۶۱۱ کتاب العلم باب قیدوا العلم بالكتابة

۵ "کتاب الصلوة" ((باب المحافظة علی صلوة العصر))

۶ البقرة: ۲۳۸

وو او په دغه زمانه کېنې د شرح او متن د امتياز د پاره هغه علامات رائج نه وو کوم چې روستو رائج شول د دې څخه معلومېږي چې نورو صاحبو کرامو عليه السلام به د دوی عليه السلام بيان کړې تشریحات هم داسې ليکلې، ظاهره ده چې که دا رواج عام شوې وې نو د قرآن کریم د متن تعین او حفاظت به یولوې درد سر وو، نو حقیقت کېنې د کتابت حدیث څخه د ممانعت وجه ددې عظیم خطرې سدباب وو خو د قرآن کریم څخه بیل د حدیث د لیکلو رواج په هره زمانه کېنې جاري وو بلکه په عهد صحابه کېنې د حدیث څو مجموعه چې کوم د ذاتی نوعیت وې تیارې شوې وې ددې څو مثالونه لاندې لیکو.

په عهد نبوی کېنې د کتابت حدیث ذاتی مجموعه:

① **الصحيفة الصادقة:** مسند احمد کېنې روایت دي چې حضرت عبداللہ بن عمرو بن العاص رضی اللہ عنہ چې کومه د احادیثو مجموعه تیاره کړې وه، دهغې نوم ئې "الصحيفة الصادقة" ایښې وو دا په عهد صحابو کېنې د حدیثو په مجموعه کېنې د ټولو څخه زیاته ضخیمه وه، د دې د احادیثو پوره تعداد په یقیني طور نه دي معلوم خو د حضرت ابوهریره رضی اللہ عنہ د یو روایت څخه چې په صحیح بخاری کېنې موجود دي (١) په دې څه رنځا پرېوځي هغه فرمائي ((ما من أصحاب النبي صلى الله عليه وسلم أحد أكثر حديثاً عنه، أي عن النبي صلى الله عليه وسلم من الأماكن من عبد الله بن عمرو فإنه كان يكتب ولا أكتب)) دې څخه معلومه شوه چې د حضرت ابن عمرو رضی اللہ عنہ احادیثو د حضرت ابوهریره رضی اللہ عنہ د احادیثو څخه زیاته وو. د حضرت ابوهریره رضی اللہ عنہ د روایاتو تعداد پنځه زره درې سوه څلور شپيته یا پنځه زره درې سوه څلور او یا دی او صحیح قول هم دا دویم دي. د دې وجې د ابن عمرو رضی اللہ عنہ احادیث به ددې څخه یقیناً زیات وی بل طرف ته د عبداللہ بن عمرو رضی اللہ عنہ دا ارشاد په حواله د ابوداود تیر شوې دي چې ((كنت أكتب كل شيء اسمعه من رسول الله صلى الله عليه وسلم)) د دې څخه اندازه کیدې شی چې د "الصحيفة الصادقة" احادیث د پنځه زره درې سوه څلور شپيتو څخه زیات وو.

اشکال: په دې دا اشکال کیدې شی چې د عبداللہ بن عمرو رضی اللہ عنہ مرویات چې د مختلفو کتابونو په ذریعه مونږ ته رارسیدلي دي هغه د حضرت ابوهریره رضی اللہ عنہ د مرویاتو نه لږ دي نو بیا حضرت ابوهریره رضی اللہ عنہ څنگه فرمائي چې ده ته څما څخه زیات احادیث یاد وو؟

جواب: ددې جواب دا دي چې د احادیثو دیادیډو مطلب دا نه دي چې ده کوم احادیث یاد کړي دینو هغه دي د نورو خلکو وړاندې هم روایت کړي وی واقعہ داده چې حضرت ابوهریره رضی اللہ عنہ په مدینه منوره کېنې وو او هغه د علم دین د طالبانو مرکز وو د دې وجې

دوى ته د روايت حديث زياته موقع ملاؤ شوه، ددې په خلاف حضرت عبدالله بن عمرو رضي الله عنه په شام كښې وو او هلته د حديث د طالبانو دومره رجوع نه وه نو اگرچه دوى ته احاديث زيات ياد وو خو د مروياتو تعداد ئې د حضرت ابوهريره رضي الله عنه د مروياتو نه كم دې، بهر حال صحيفه صادقه په دغه زمانه كښې ضخيم ترين مجموعه د حديثو وه او حضرت عبدالله بن عمرو رضي الله عنه به دا ډيره په حفاظت سره ساتله ددوى د وفات څخه پس د دوى كړوسې حضرت عمرو بن شيعب ته دا صحيفه منتقل شوه كوم چې اكثر د ((عن ابيه عن جده)) په سند سره روايت كوي بلكه حافظ ابن حجر رحمه الله په "مذهب التهذيب" كښې د امام يحيى بن معين او دعلى بن المدينى قول نقل كړې دې چې كوم حديث د ((عن عمرو بن شعيب عن ابيه عن جده)) په سند سره راشي نو پوهه شه چې دا د صحيفه صادقه حديث دې.

⑤ كتاب الصدقة دا د هغه احاديثو مجموعه ده كوم چې نبى كريم صلی الله علیه و آله املاء فرمائيل وه دې كښې د زكوة، صدقاتو، عشر وغيره احكام وو. او دسنن ابى داؤد څخه معلومېږي چې دا كتاب نبى صلی الله علیه و آله خپلو عمالو ته دليږلو دپاره ليكلي وو خودوى لا دا ليږلي نه وو چې دوى رضي الله عنه وفات شو ددوى رضي الله عنه د وفات څخه پس دا د حضرت ابوبكر صديق رضي الله عنه سره وو او بيا د حضرت عمر رضي الله عنه سره او بيا د دوى دوؤ ځامنو حضرت عبدالله او عبیدالله ته راوړسيدو. بيا ددوى څخه حضرت عمر بن عبدالعزيز حاصل كړو او دې نقل ئې او كړو او ددوى څخه بيا حضرت سالم بن عبدالله ته منتقل شو، د حضرت سالم څخه دا امام ابن شهاب زهري رحمه الله حفظ كړو او نورو ته به ئې لوستلو.

⑥ صحيفه على: ابو داود كښې د حضرت على رضي الله عنه دا قول نقل دې ((ما كتبنا عن رسول الله صلى الله عليه وسلم الا القرآن وما في هذه الصحيفة الخ))^(۱) هم دا روايت په بخارى كښې په څلورو مقاماتو او په مسلم كښې په دوه مقامونو كښې دې او په نسائي او ترمذي كښې ئې هم تخريج شوې دې د حضرت على رضي الله عنه صحيفه به ددوى دتورې په تيكي كښې وه او ددې روايت د گنړو الفاظو څخه معلومېږي چې دې كښې ديات، معاقل، فديه او قصاص، احكام داهل ذمه، نصاب د زكوة او د مدينې طبيې د حرم كيدو متعلق ارشادات نوى ليك وو.

⑦ صحف انس بن مالك رضى الله عنه: حضرت سعيد بن هلال رضي الله عنه فرمائى: ((كنا اذا اكرنا على انس بن مالك رضى الله عنه فأخرج الينا ما كان عنده فقال هذه سمعناها من النبي صلى الله عليه

(۱) ابو داود ۲۷۸۱ كتاب المناسك باب فى تعريم المدينة))

وسلم فكنتمها وعرضتها)) (١) د دې څخه معلومېږي چه د حضرت انس بن مالك رضي الله عنه سره د حديث څو مجموعي وي.

⑥ **صحيحه ابن عباس رضي الله عنه** : په طبقات ابن سعد كښې د حضرت كريب ابن ابى مسلم چه د ابن عباس مولى وو دا واقعه نقل ده چه دوى ته د حضرت ابن عباس رضي الله عنه د كتابونو دومره ذخيره ملاؤ شوې وه چه د پوره يو اوښ بار وو.

⑦ **صحيحه عمرو بن حزم رضي الله عنه** : كله چې حضرت نبى كريم صلی الله علیه و آله عمرو بن حزم رضي الله عنه د نجران عامل جوړ كړو او دئ ليرولو نو دوى ته ئې يوه صحيحه حواله كړه چه د حضور صلی الله علیه و آله په احاديثو مشتمله وه اودا حضرت ابى بن كعب رضي الله عنه ليكلې وه، ابو داؤد وغيره كښې د دې صحيحې چه كوم اقتباسات راغلې دى د هغې څخه معلومېږي چه دې كښې د طهارت، صلا، زكا، حج، عمرې، جهاد، سير او مغانم وغيره متعلق احاديث ليك وو.

⑧ **صحيحه جابر بن عبدالله رضي الله عنه** : صحيح مسلم كښې روايت دې چه حضرت جابر بن عبدالله رضي الله عنه د حج په احكامو يوه رساله تاليف كړې وه امام بخارى په تاريخ كښې د حضرت معمر څخه نقل كړې دى «قال رأيت قتادة قال لسعيد بن أبي عروبة أمسك على المصحف فقرأ البقرة فلم يخط حرفاً فقال يا أبا النضر لأننا لصحيفة جابر أحفظ منى لسورة البقرة» (١)

⑨ **صحيحه ابن مسعود رضي الله عنه** : علامه ابن عبدالبريه خپل كتاب "جامع بيان العلم وفضله" كښې نقل كړې دى چه حضرت عبدالرحمن بن مسعود يو كتاب راويستلو او وي فرمائيل چه زه قسم خورم چه دا عبدالله بن مسعود ليكلې دې.

⑩ **صحيحه سعد بن عباد رضي الله عنه** : امام ابن سعد په طبقات كښې نقل كړې دى چه حضرت سعد بن عباد يوه صحيحه مرتب كړې وه چه په هغې كښې ئې احاديث جمع كړې وو.

⑪ **صحيحه سمره بن جندب رضي الله عنه** : حافظ ابن حجر په "مذهب التهذيب" كښې نقل كړې دى چه سليمان بن سمره بن جندب رضي الله عنه د خپل پلار سمره بن جندب نه يوه لويه نسخه روايت كړې ده، او امام محمد بن سيرين فرمائى چه «ان الرسالة التي كتبها سمره لاولاده يوجد فيها علم كثير»

⑫ **صحف ابى هريره رضي الله عنه** : امام حاكم په مستدرک كښې او علامه ابن عبدالبريه "جامع بيان العلم" كښې د حضرت حسن بن عمرو دا واقعه نقل كړې ده چه هغه فرمائى چه ما د حضرت ابو هريره رضي الله عنه په وړاندې يو حديث بيان كړو حضرت ابو هريره رضي الله عنه د دې

١، تدوين حديث مولانا سيد مناظر احسن گيلانى (ص: ٦٧، ٦٨) پحواله د مستدرک حاكم ج/ ٣، ص/ ٥٧٣، ٥٧٤ ذكر انس بن مالك رضي الله عنه كتاب معرفة الصحابة (١٢) -

٢ ("كتاب التاريخ الكبير ١٨٦٧)

حديث څخه د لاعلمي اظهار او کړو، ماعرض او کړو چه ما دا حديث هم ستاسو څخه اوريدلې دې، حضرت ابوهريره رضي الله عنه او فرمايل که ما دا حديث بيان کړې وي نو ما سره به ليک وي چنانچه دوى څه کتابونه را اوويستل اوراڼې وړل چه هغې کښې احاديث ليک وو. په هغې کښې مو تلاش کړل نو دا حديث ملاؤشو.

دې څخه معلومه شوه چه د حضرت ابوهريره رضي الله عنه سره د هغوى ټول مرويات ليکلې موجود وو گويا هغوى څخه د پنځو زرو درې سوو څلور شپيتو احاديثو ليکلې شوي ذخيره موجود وه.

اشکال: خوپه دې دا سوال راځي چه د حضرت ابوهريره رضي الله عنه دا قول وړاندې تير شو چه ما به احاديث نه ليکل بيا د دې روايت څه توجيه ده؟

جواب: ددې جواب دا دې چه داسې معلومېږي چه حضرت ابوهريره رضي الله عنه په عهد رسالت اود خلفاؤ په ابتدائى دور کښې حديث نه ليکل خو آخرى عمر کښې به ئې دا خيال راغلې وې چه هسې نه دا روايات رانه هير شي نو خپل مرويات ئې جمع کړل، د دې وجې څه تعارض پاتې نشو چنانچه حضرت ابوهريره رضي الله عنه ته څو صحيفې منسوب دي **حضرت ابوهريره رضي الله عنه ته منسوب شوي صحيفې:**

① **مؤلف بشير بن نهيك:** د حضرت ابوهريره رضي الله عنه شاگرد دې او امام دارمى نقل کړې دى چه دې فرمائى چه ما به د حضرت ابوهريره رضي الله عنه څخه څه اوريدل هغه به مې ليکل روستوما دا مجموعه د حضرت ابوهريره رضي الله عنه په خدمت کښې وړاندې کړه او عرض مې اوکړو چه دا هغه احاديث دي کوم چې ما ستاسو څخه اوريدلى دى حضرت ابوهريره رضي الله عنه او فرمايل آو دا هغه احاديث دي کوم چې تا زما څخه اوريدلى دى.

② **مسند ابى هريره رضى الله عنه:** امام ابن سعد په طبقات کښې نقل کړې دى چه د حضرت عمر بن عبدالعزيز پلار عبدالعزيز بن مروان دمصر دگورنرئ په زمانه کښې کثير بن مره ته خط وليکو چه تاسره د صاحبوچه څومره مروى احاديث وي هغه ټول ما ته راوليږه ((الا ماكان من حديث ابى هريره رضى الله عنه فانه عندنا)) دې څخه معلومېږي چه د حضرت ابوهريره رضي الله عنه مرويات ده سره کتابى شکل کښې موجود وو.

③ **صحيفة عبدالملك بن مروان:** وړاندې ذکر شوې دى چه عبدالملك بن مروان امتحاناً د حضرت ابوهريره رضي الله عنه څخه څه روايات ليکلې وو.

④ **صحيفة همام بن منبه رضي الله عنه:** حضرت همام بن منبه رضي الله عنه هم د حضرت ابوهريره رضي الله عنه شاگرد دې. دوى د حضرت ابوهريره رضي الله عنه د رواياتو يوه مجموعه مرتب کړې وه. چه د هغې نوم حاجى خليفه په "كشف الظنون" کښې الصحيفه ذکر کړې دې، امام احمد په خپل مسند کښې

دا صحيفه ټوله نقل كړې ده امام مسلم هم په صحيح مسلم كښې هم ډير احاديث ددې صحيفې په واسطه نقل كړې دي. چه كله دې ددې صحيفې څه حديث ذكر كوي نو فرمائي: ((عن همام بن منبه رضي الله عنه قال هذا ما حدثنا به ابو هريره رضي الله عنه عن رسول الله صلى الله عليه وسلم فذكر احاديثا منها وقال رسول الله صلى الله عليه وسلم ((يعني همام بن منبه فرمائي چه دا هغه احاديث دي كوم چې مونږ ته حضرت ابو هريره رضي الله عنه د رسول الله صلى الله عليه وسلم څخه روايت كړې دي.

د صحيفه همام دريافت كيدل: په حسن اتفاق سره څوكاله وړاندې د دې صحيفې اصل مخطوطه پيدا شوه، ددې يوه نسخه په جرمني كښې د برلن په كتابخانه كښې موجوده ده دويمه نسخه د دمشق په كتب خانه مجمع علمي كښې ده د سيرت او د تاريخ مشهور محقق ډاكټر محمد حميد الله ددې دواړو نسخو موازنه او كړه اوشائع ئې كړله دې كښې يو سل اته ديرش احاديث دي او چه مسند احمد سره ئې مقابله اوشوله نو يو حرف يا يوه نقطه كښې هم فرق نه وو.

خلاصه د كلام: دا څومثالونه د دې خبرې واضح كولو دپاره كافي دي چه عهد رسالت او عهد صحابو كښې كتابت حديث ښه رائج وو دلته مونږ صرف د لويو مجموعو ذكر كړې دي، دې څخه علاوه چه رسول الله صلى الله عليه وسلم كوم انفرادي خطوط ليكلي دي يانې چاته څه خبره ليكلي ده او وركړې ده، يانې فرامين جاري كړې دي هغه دې څخه علاوه دي او په اوږدو كتابونو كښې ددې تفصيل كتلې شي.

د تدوين حديث كوششونه انفرادي وو: البته دا صحيح ده چه د تدوين حديث دا كوششونه د انفرادي نوعيت وو، او په سرकारी سطح د درې واړه خلفاؤ په دور كښې د تدوين او د اشاعت حديث څه داسې خاص اهتمام نه وو شوې لكه څنگه چې د جمع د قرآن شوې وو، حضرت ابو بكر صديق رضي الله عنه او حضرت عمر فاروق رضي الله عنه په خپلو خپلو زمانو كښې دا اراده او كړله چه د قرآن پاك پشان دا احاديث يوه مجموعه هم د حكومت په نگراني كښې تياره كړې، خودوئ دواړو په دې اراده عمل اونه كړو ځكه چه دغه وخت د قرآن كريم صرف يوه نسخه د حكومت په نگراني كښې تياره شوې وه (باقي ۴۲} چه دې سره به د روستنو مسلمانانو د احترام او عقيدت تعلق قريب قريب د قرآن كريم درجې ته رسيدلې ددې خطري اظهار حضرت عمر رضي الله عنه په دې الفاظو كښې كړې دي ((الي كنت اردت ان اكتب السنن والى ذكرت قوما كانوا قبلكم كتبوا كتبنا فكلوا علمها وتركوا كتاب الله الخر)) (۱)

د منكرين حديث استدلال: منكرين حديث د حضرت عمر رضي الله عنه په دې فيصله د مسرت

(۱) (مقدمه فتح الملهم ۲۳۱۱، بحواله مدخل للبيهقي)

اظهار کوي اودا د حجت حديث خلاف دليل جوړه وي خو د دوي دا دليل بالکل بې بنياده دي، اول خوددې وجې چه حضرت عمر رضي الله عنه په سرکاری سطح د تدوين حديث مخالفت کړې وو د انفرادي کتابت هم نه چنانچه دده په زمانه کښې انفرادي طور د پرو صحابو احاديث ليکلي وو.

د حضرت عمر رضي الله عنه د کثرت روايت مخه منع کول: پاتې شو هغه روايت چه هغې کښې ذکر دي چه حضرت عمر رضي الله عنه د صحابو د احاديثو جمع کړې ذخيره اوسوزوله اوده به صحابه د کثرت روايت حديث څخه هم منع کول.

د منکرين د دلائل (شبهاتو) مخه جوايو نه:

نوپه دې موضوع علامه ابن عبدالبر په جامع بيان العلم کښې تفصيلي بحث کړې دي د هغې خلاصه دا ده.

- ① اول خو دا روايات ضعيف دي لکه علامه ابن حزم په "الاحکام" کښې په دې کښې په هر روايت جرح کړې ده، اوددې په راويانوښې تنقيد کړې دي.
- ② دويم که دا روايات صحيح هم وي نو د حضرت عمر رضي الله عنه اصل منشاء دا وه چه په روايت حديث کښې دې د ډير احتياط څخه کار واخستلې شي اودا هله ممکن وه چه په اکثار روايت باندې د ابتداء څخه پابندي اولگي، گنې ترکومي چه د احتياط سره د روايت حديث تعلق دي، حضرت عمر رضي الله عنه نه صرف دا چه ددې مخالف نه وو بلکه ددې داعي وو. همدغه وجه ده چه دوی د عالم اسلام هرې صوبې ته معلمين ليرلي وو او ددوي مقصدنې دا ښودلو چه دوی به خلکو ته فرائض او د سننو تعليم ورکوي او پخپله حضرت عمر رضي الله عنه دسوونو احاديثو راوي دي. ددوی د مروياتو تعداد د اووه سوونه زيات دي او حافظ ابونعيم تعدد د طرقو لره لرې کولو سره او ددوي د روايت کرده متون ئې د دوو سوو څخه زيات بيان کړې دي.

د ازالة الغفاء عبارت: د دې څخه علاوه حضرت شاه ولي الله صاحب په "ازالة الغفاء" کښې ددوي دا خطبه نقل کړې ده. چه ((سایاق اقامینکرون بالرحم و بالرجال و بالشفاعة و بعذاب القبر و بقوم یخرجون من النار بعد ما امتحوا)) ظاهره ده چه ددې ټولو څیزونو ذکر صرف احاديثو کښې دي لهدا صرف د دوي په تدوين د احاديثو د نه اماده کيدو يا د اکثاري في الروايت منع کولو څخه څنگه د انتیچه را اوباسنې چه دې د حجت حديث خلاف وو بيا د حضرت عثمان رضي الله عنه په دور کښې هم د تدوين حديث کار هم په هغه مرحله کښې ووجه کوم د حضرت شيخينو په دور کښې وو.

د حضرت علي رضي الله عنه خدمات: حضرت علي رضي الله عنه هم په ابتدائي دور کښې د اکثاري

الروايت مخالف وو، او خپله صحيفه د حديثو به نې هم خلقوته په مشكله بنودله خو د دوی زمانه كښې د عبد الله بن سباء په مشرئ كښې عظيمه فتنه سبائيه ظاهره شوه چه د اسلام خلاف د يهوديانو سازش وو، دوی مسلمانانو كښې گډشو او د اسلام ختمولو كوشش نې كولو، او د دې مقصد دپاره نې دوه كارونه په يوځانې شروع كړل يودا چه خلق نې د صحابه كرامو رضي الله عنه نه بدگمانه كړل، دويم دا چه د دروغو احاديث به نې جوړول نوې نظام عقائد نې تيار كړې وو چه يو په كښې حضرت علي رضي الله عنه د الوهيت درجې ته رسولې شوې وى خو د نورو صحابو په ايمان كښې هم شكوك پيدا كړى.

د حضرت علي رضي الله عنه په رائي كښې تبديلي: حضرت علي رضي الله عنه ته د دې عظيمې فتنه احساس هله اوشو چه كله د سبائي فرقې افراد په مسلمانانو كښې ښه گډشو په دې موقع حضرت علي رضي الله عنه دا جمله اووئيله كومه چه ابن سعد وغيره نقل كړې ده ((قاتلهم الله اى عصاة ييضاء سوداواى حديث من حديث رسول الله صلى الله عليه وسلم افسدوا)) يعنى الله تعالى دې دوى هلاك كړى څومره سپين (پاك) جماعت (د صحابو) دوى تور كړو او څومره د رسول الله صلى الله عليه وسلم احاديث دوى خراب كړل نو حضرت علي رضي الله عنه د دې فتنې سبب دپاره يو خو د فضائل صحابه اشاعت او كړو او بل طرف ته نې د حديث په بابت كښې خپل طرز عمل بدل كړو او د اقلال روايت په ځانې ئ اكثار روايت اختيار كړو چه طريقه نې دا ده، په قول د امام ابن سعد دوى به په منبر اوختل او اعلان به نې او كړو. ((من يشترى منى علما بدرهم فاشترى الحارث الاعور صحيفه بدرهم فكتب فيها علما كثيرا)) يعنى څوك به زما نه علم په يوه روپئ واخلي نو حارث اعور ترې صحيفه په يوه روپئ واخستله او دوى به هغې كښې ډيرې علمي خبرې اوليكلي.

دغه شان حضرت علي رضي الله عنه صحيح احاديث په كثره سره روايت شروع كړل او د سبائي موضوعاتو مقابلې نې او كړله چنانچه د دوى د شاگردانو سره د دوى روايت شوې احاديثو مجموعى وې.

د حضرت عمر بن عبدالعزيز رضي الله عنه زمانه: د حضرت عمر بن عبدالعزيز رضي الله عنه د زمانې پورې كتابت حديث په رومبو دوو مرحلو كښې وو خواوس هغه وخت راغلې وو چه د احاديثو باقاعده تدوين اوشى، ځكه چه اوس نې د قرآن كريم سره د اختلاط او التباس خطره نه وه چنانچه په بخارى كښې دى چې حضرت عمر بن عبدالعزيز رضي الله عنه مدينه منوره كښې قاضى ابوبكر بن حزم ته خط اوليكو او په هغې كښې نې دوى ته حكم كړې وو چه ((انظر ما كان من حديث رسول الله صلى الله عليه وسلم فاكتبه فاني خفت دروس العلم وذهاب العلماء)) (۱)

موطا امام مالك كښې هم دا خط مروی دې او دې كښې د احاديث نبويه سره دخلفاء راشدينو د سنت د راجمع كولو هم حكم دې خودې دواړو كتابونو كښې دا حكم صرف د مدينې د قاضی په نوم دې،

خو حافظ ابن حجر رحمته الله عليه په فتح الباری كښې د حافظ ابو نعیم رحمته الله عليه په روایت سره نقل كړې دي چه دا خط صرف د قاضی مدينې په نوم نه وو، بلكه د ملك دهرې صوبې د قاضی په نوم ئې ليرلې وو، دهغوی الفاظ دا دي ((فكتب بها الى الافاق)) د دې څخه معلومېږي چه حضرت عمر رضي الله عنه په خپل ټول حكومت كښې په لويه پيمانه د تدوين حديث كار شروع كړې وو چنانچه د دوى د حكم مطابق درومېښې صدئ هجرئ په آخر كښې لاندې ليكلې شوى د حديثو كتابونه په وجود كښې راغلل.

په عهد عمر ثانی كښې د حديثو كتابونه:

① رساله سالم بن عبدالله في الصدقات : علامه جلال الدين سيوطي رحمته الله عليه "تاريخ الخلفاء" كښې نقل كړې دې چه دا رساله د حضرت عمر بن عبدالعزيز رحمته الله عليه په فرمائش ليكلې شوې وه.

② كتاب ابي بكر : قاضی ابوبكر ته چه كوم حكم وركړې شوې وو ددې باره كښې علامه ابن عبدالبر په خپل كتاب "التمهيد" كښې د امام مالك څخه نقل كړې دي چه ابوبكر رضي الله عنه څو كتابونه د حديث جمع كړل خولا حضرت عمر بن عبدالعزيز رحمته الله عليه ته ئې ليرلې نه وو چه هغوى وفات اوشو.

③ كتاب السنن لمكحول : دا كتاب امام ابن مكحول تحرير كړې دې گوياددې كتاب په تاليف سره كتابت حديث په څلورمه مرتبه كښې داخل شو، علامه ابن ندیم په "الفهرست" كښې ددې ذكر كړې دې، په ظاهره دا كتاب هم د عمر بن عبدالعزيز رحمته الله عليه د حكم په تعميل كښې ليكلې شوې وو ځكه چه حضرت مكحول ددوى په زمانه كښې قاضی وو.

④ دلائل الزهري : علامه ابن عبدالبر په "جامع بيان العلم" كښې د امام زهري دا قول نقل كړې دې چه موثر ته عمر بن عبدالعزيز رحمته الله عليه د تدوين حديث يا د تدوين سنن حكم او كړو. نو موثر دفترونه اوليكل اودا واقعي خبره ده چه په دغه زمانه كښې د امام زهري څخه زيات د تدوين حديث خدمات شايد چا كړې وې بيا د حضرت عمر بن عبدالعزيز رحمته الله عليه په خپل مملكت كښې هر اړخ ته ددې دفترونو نه يو يو دفتراوليږلې شو.

⑤ ابواب الشعبي : دا د حضرت عامر بن شراحيل رحمته الله عليه تاليف دې او علامه سيوطي په تدريب الراوى كښې د حافظ ابن حجر رحمته الله عليه په حواله سره ذكر كړې دې چه دا د علم حديث درومېنى مبوب كتاب دې حضرت شعبي هم په كوفه كښې د عمر بن عبدالعزيز رحمته الله عليه قاضی وودې وجې په ظاهره دا كتاب هم د هغوى په ارشاد ليكلې شوې دې.

د حضرت عمر بن عبدالعزيز رضي الله عنه په سنه ۱۰۱ء کښې وفات شوې دې، نو دا ټول کتابونه د دې څخه وړاندې ليکلې شوې دي.

دويمه صدی هجري کښې د احاديثو تدوين:

په فقهی ترتيب د احاديثو تدوين: دا د مبوب کتب حديث صرف ابتداء وه، په دويمه صدی هجري کښې د تدوين حديث کار په زيات قوت سره شروع شو په دې دور کښې چه کوم کتب حديث ليکلې شوي دي، د هغوی تعداد د شلو څخه هم زيات دي په هغې کښې څو مشهور کتابونه دا دي:

① کتاب الارئار لابی حنيفه رضي الله عنه: په دې کتاب کښې په رومي ځل احاديث په فقهی ترتيب سره مرتب شو، په علم حديث کښې د دې مرتبه ډيره اوچته ده، او امام ابو حنيفه رضي الله عنه په څلويښتو زرو احاديثو کښې د دې کتاب انتخاب کړې دي (۱) د دې کتاب څو نسخې دي په روايت د امام محمد رضي الله عنه، په روايت د امام ابو يوسف رضي الله عنه، په روايت د امام زفر رضي الله عنه نقل شوي دي او دا کتاب د موطا امام مالک رضي الله عنه نه د زمانې په لحاظ سره مقدم دي. دلته دا هم ثابته ده چه امام مالک رضي الله عنه د امام ابو حنيفه رضي الله عنه د تاليفاتو څخه استفاده کړې ده. دې وجې دا کتاب پخپل طرز تدوين کښې د موطا امام مالک رضي الله عنه د اصل حيثيت لري ډيرو عالمانو د دې شروح ليکلې دي او د دې په رجالو ئې کتابونه تصنيف کړې دي. په هغوی کښې حافظ ابن حجر رضي الله عنه هم شامل دي.

دلته يوه خبره دا هم ياد ساتل پکار دي. چه علم حديث کښې د امام ابو حنيفه رضي الله عنه بلا واسطه مرتب کرده کتاب هم دا کتاب الآثار دي څخه علاوه مسند ابی حنيفه رضي الله عنه په نوم چه کوم کتابونه ملاوړي هغه پخپله د امام صاحب تاليف نه دي بلکه دوی رضي الله عنه څخه روستو ډيرو محدثينو حضراتو د دوی مسندات تيار کړي دي، دوی کښې حافظ ابن عقده رضي الله عنه، حافظ ابو نعيم اصفهاني رضي الله عنه، حافظ ابن عدی رضي الله عنه او حافظ ابن عساکر رضي الله عنه مشهور دي روستو بيا علامه خوارزمي دا ټول مسانيد په يوه مجموعه کښې راجمع کړل چه د "جامع مسانيد الامام الاعظم" په نوم مشهور دي.

② العطاء للامام مالک رضي الله عنه: دې کتاب ته په خپله زمانه کښې "اصح الكتب بعد کتاب الله" ونيلې شو. دې څخه پس دا لقب صحيح بخاری ته ملاو شو، ځکه چه دې کښې د موطا تقريباً د ټولو احاديثو سره بې شميره نور احاديث موجود دي.

③ جامع سفیان ثوري رضي الله عنه: امام شافعی رضي الله عنه د دې کتاب څخه استفاده کړې ده.

④ جامع معمر بن راشد: دا هم د امام مالک هم عصر دې او په خپل دور کښې د دوی کتاب ډير مقبول وو. خونن سبانا ياب دي.

(۱) ذکره الموفق في مناقب الامام ابی حنيفه رضي الله عنه

⑤ السنن لو كيع بن الجراح: دا كتاب د امام وكيع تاليف دې.

⑥ السنن لابن جريح رحمته الله: دې ته "سنن ابى الوليد" هم وائي.

⑦ كتاب الزهد لعبدالله بن المبارك: دا كتاب د مشهور زاهد او عالم عبدالله بن مبارك كتاب دې.

په دويمه صدۍ كښې تدوين حديث:

دې صدۍ كښې د تدوين حديث كار په خپله ځوانۍ كښې وو. سندونه اوږده شول، يو حديث په څو څو طريقو سره روايت شو، اود علم د خوریدو په وجه په فن حديث كښې ليكلې شوې كتابونه په نوې نوې ترتيب او تبويب سره وجود ته راغلل او د كتب حديث اقسام د شلو څخه واوړيدل، د اسماء الرجال علم باقاعده يو صورت اختيار كړو او په دې گڼر كتابونه اوليكل شول، په دې دور كښې صحاح سته تاليف شول او تركومي چه د صحاح سته تعلق دې دلته د هغې د تعارف ضرورت نشته، د دوره حديث د هر كتاب په ابتدا كښې دهغې د تعارف ذكر كيځي. البته د هغه څو كتابونو تعارف كول مقصود دې كوم چې د درسياتو څخه علاوه دى او د علم حديث په مباحثو كښې د دې حوالې ډيرې راځي.

① مسند ابى داؤد طيالسى: دا ابوداود د طيالسى دې، اود هغه ابوداؤد څخه مقدم دې د چا سنن چه په صحاح سته كښې شامل دې، بعض حضرات وائي چه دا كتاب په مسانيدو كښې د ټولو څخه پومي دې خو صحيح دا ده چه د ټولو څخه وړاندې "مسند عبيدالله بن موسى" دې. او ابوداود طيالسى اگر چه ده څخه مقدم دې خو د ده مسند دده د وفات څخه ډير وروستو بعضې خراسانى عالمانو مرتب كړې دې او دا هله مرتب شو چه كله مسند عبيدالله بن موسى وجود ته راغلي وو.

⑦ مسند احمد: دې ته جامع ترين مسند وئيلې شوې دې دي كښې تقريباً څلوېښت زره احاديث دي. دا امام احمد په اووه نيم لکېو احاديثو كښې منتخب كړې دي. امام احمد په خپل ژوند كښې دا احاديث مرتب كړې خو وو خود دې ترتيب او تبويب ئې اونه كړې شو. د دوى د وفات څخه پس د دوى جليل القدر ځوى عبدالله بن احمد د دې ترتيب او تهذيب او كړو، اودې كښې ئې تقريباً د لسو زرو احاديثو اضافه او كړه. د دوى څخه پس دې كښې حافظ ابوبكر قطيعى رحمته الله هم څه اضافه او كړه چه هغې ته "زيادات المسند" وئيلې كيږي. په مسند احمد كښې صحيح حسن اضعيف هر قسم احاديث شته اودې كښې اختلاف دې چه موضوع حديث په كښې هم شته او كه نه؟ ډيره موده پس بعضې حضراتو مسند احمد د فقهې ابوابو مطابق مرتب كړو. د متقدمينو دا كوششونه ناياب دي. البته الفتح الربانى بترتيب الامام احمد بن حنبل الشيبانى په نوم سره د مسند احمد تبويب

اوس شته دي.

③ **مصنف ابی بکر بن ابی شيبه**: دا هم د امام بخاری اود امام مسلم وغيره استاد دي او د ده د مصنف ① رومي خصوصيت دا دي چه دي کښې صرف احاديث احکام په فقهی ترتيب جمع شوې دي. ② او دويم خصوصيت ئې دا دي چه دي کښې د احاديث مرفوعه سره د صاحبزادو د تابعينو فتاوی هم په کثرت سره منقول دي. ددې په وجه د اصول احناف مطابق په حدیث پوهيدل اسانېږي. ③ دريم خصوصيت ئې دا دي چه دي کښې امام موصوف د هر مذهب مستدلالت په پوره غير جانبداري سره جمع کړې دي. ④ خلورم خصوصيت ئې دا دي چه امام ابوبکر چه پخپله کوفی دی د دي وجې دوی د اهل عراق مسلک ډير ښه بيان کړې دي. هم دغه وجه ده چه د حيفيه مستدلالت په دي کتاب کښې ډير موندلې کيږي اود دي وجې علامه زاهد الکوثري ليکلي دي چه دا ((اوج مایکون الفقيه اليه کتاب ابن ابی شيبه))

⑤ **مصنف عبدالرزاق**: په پخوا زمانه کښې به د لفظ مصنف اطلاق هم په هغه اصطلاحی مفهوم کيدلو د کوم دپاره چه نن سبا لفظ د "السنن" معروف دي. دا مصنف د امام عبدالرزاق بن الهمام اليماني مرتب کرده دي. او په خواتباره لوي جليل القدر کتاب دي ① يو خو په دي وجه چې عبدالرزاق د امام ابو حنيفه رحمته الله عليه او د معمر بن راشد پشان امامانو شاگرد دي او د امام احمد په شان د امام استاذ دي. د دي وجې دي مصنف کښې اکثر احاديث ثلاثی دي ② دوئم د دي وجې چه د امام بخاری د تصريح مطابق ددي مصنف ټول احاديث صحيح دي.

⑥ **المعاجم للطبرانی**: د امام طبرانی معاجم په درې قسمه دي: کبير، اوسط او صغير. کبير په حقيقت کښې مسند دي يعنی دي کښې د صاحبزادو ترتيب مطابق روايتونه جمع کړې شوې دي او معجم اوسط کښې امام طبرانی د خپلوشيوخو د ترتيب مطابق روايات جمع کړې دي، او دي کښې ئې صرف د خپلو شيوخو غرائب او تفردات جمع کړې دي او په معجم صغير کښې ئې د خپل هر شيخ يو يو روايت ذکر کړې دي. اوزيات هم دهغه شيوخو روايات دي چه دهغوی څخه امام طبرانی صرف يوروايت اوريدلې دي.

⑦ **المستدرک للحاکم**: داکتاب مستدرک علی الصحيحين دي. خود نقد احاديث په معامله کښې امام حاکم ډير زيات متساهل مشهور دي. د دي وجې دوی ډير داسې احاديث علی شرط الشيخين يا علی شرط احدهما گنرلي دي او په خپل کتاب کښې ئې ليکلي دي کوم چه په حقيقت کښې ډير ضعيف دي. حافظ شمس الدين ذهبی رحمته الله عليه په دي کتاب يوه حاشيه ليکلي ده په هغې کښې ئې د مستدرک تلخيص هم کړې دي او د امام

حاکم په مسامحت تنبيه هم دا حاشیه هم د مستدرک سره چهار شوې ده. د امام حاکم په باره کښې بعضې خلکو دا خیال ظاهر کړې دې چه دې شیعه وو. خو محققینو دا الزام رد کړې دې

④ **مسند الحرمی:** دې کتاب ته هم د محدثینود اصطلاح خلاف مسند وئیلې شوې دې خو په حقیقت کښې دا سنن دې.

⑤ **مسند البزار:** دې ته المسند الکبیر هم وائی. دا د امام ابوبکر بزار تصنیف دې او معلل دې یعنی دې کښې امام د روایاتو اسباب قاده په تفصیل سره بیان کړې دی. دمعلل کتابونو دا اصول دی چه په کوم حدیث دوئ خاموش پاتې شی د دوی په نیز صحیح یا قابل عمل گنرلې کیږی.

⑥ **مسند ابو یعلی:** دا کتاب د مسند په نوم مشهور دې حالانکه د المعجم دې.

⑦ **سنن الدار قطنی:** [پیدائش کال ۳۰۶ هجری وفات ۳۸۵ هجری] دا کتاب په فقهی ابوابو مشتمل دې، په دې کښې د هر حدیث طرق په نهایت تفصیل سره بیان شوی دی.

⑧ **السنن الکبری للبيهقي:** دا کتاب امام بیهقي رحمته الله علیه د فقه شافعی د مشهور متن "مختصر الزنی" په ترتیب جمع کړې دې او چاپ شوې دې. والله اعلم

انواع المصنفات فی الحديث:

علم حدیث داسې علم دې چې د دې ډیر خدمت شوې دې دې کښې په مختلفو حیثیتونو باندې کتابونه لیکلې شوې دی. د حدیثو د کتابونو د خپلې موضوع او ترتیب په لحاظ سره ډیر اقسام دی چه دې کښې د هریو قسم یو خاص اصطلاحی نوم دې د یو طالب حدیث د مراجعت الی الکتب دپاره دې اقسامو لره په تفصیل سره پیژندل ضروری دی.

① **الجوامع:** دا د جامع جمع ده جامع د حدیث هغه کتاب ته وائی. چه په هغې کښې د اتو مضامینو احادیث جمع شوې وی. دا اته مضامین په یو شعر کښې بیان شوې دی. سیر آداب و تفسیر و عقائد و فتن. اشراط و احکام و مناقب

د دې اتو مضامینو وضاحت: "سیر" د سیرت جمع ده یعنی هغه مضامین چه کوم د حضرت رسول الله ﷺ د حیات طیبه په واقعاتو مشتمل وی "آداب" د ادب جمع ده. مراد ترې آداب المعاشرت مثلاً د خوراک خښاک آدب "تفسیر" یعنی هغه احادیث چه د قرآن د تفسیر سره متعلق دی "عقائد" هغه احادیث یا مضامین چه د عقائدو سره تعلق ساتی. "فتن" د فتنه جمع ده یعنی هغه لوی لوی واقعات چه دهغې پیشنگوئی رسول الله ﷺ کړې ده. "اشراط" یعنی قیامت علامات "احکام" یعنی عملی احکام چه په هغې فقه مشتمل ده. دې ته "سنن" هم وئیلې کیږی، "مناقب" د منقبت جمع ده. یعنی د صحابه کرامو او

صحابياتو اودمختلف قبيلو او طبقاتو فضائل. غرض دا چه كوم كتاب په دې اتو مضامينو مشتمل وي. هغې ته جامع وئيلې كيږي.

اولنې جامع: د ټولو څخه رومي جامع "جامع معبرين راشد" دې (۱)، چې د امام زهري د مشهور شاگرد د حضرت معمر تاليف دې او په رومي صدي هجري كېنې مرتب شوې دې خو اوس "جامع معبر" ناياب دې.

دويم جامع: دويم جامع سفيان ثوري دې څخه امام شافعي استفاده كړې ده دا كتاب هم ناياب دې.

دريم جامع: دريم جامع عبدالرزاق دې چه د امام عبدالرزاق بن همام صنعاني تاليف دې او په دويمه صدي هجري كېنې معروف شوې وو. دا د مصنف عبدالرزاق په نوم مشهور دې. او اوس اوس په يوولسو جلدونو كېنې شائع شوې دې.

جامع دارمي: جامع دارمي هم يو مشهور جامع دې (۲).

جامع بغلوي: خود ټولو څخه زيات مقبوليت جامع بخاري ته حاصل دی د دې څخه پس جامع ترمذي دې. په صحاح سته كېنې دبخاري او د ترمذي په جامع كيدو اتفاق دې.

د مسلم جامع كيدو كېنې اختلاف: البته د صحيح مسلم په باره كېنې اختلاف دې بعضې دې ته جامع وائي ځكه چه دې كېنې اته واړه بابونه شته. خوبعضې حضرات ددې د جامع كيدو څخه انكار كوي ځكه چه دې كېنې كتاب التفسير ډير مختصر دې خوصحيح دا ده چه دا هم جامع دې. ځكه چه د جامع كيدو دپاره ديو كتاب مفصل كيدل ضروري نه دی. صرف د هغې وجود كافي دې او صحيح مسلم كېنې د كتاب التفسير احاديث اگر چه لږ دی خونفس كتاب به هر حال شته. دغه شان د تفسير ډير احاديث امام مسلم د نورو ابوابو لاندې نقل كړي دي. د دې وجې علامه فيروز آبادي صاحب قاموس دا جامع گرځولي دې او صاحب كشف الظنون هم دې په جوامع كېنې شمار كړې دي.

① **السنن:** دا د هغه كتاب نوم دې چه هغې كېنې احاديث د فقهې ابوابو په ترتيب مرتب شوي وي دې نوع ته به په ابتداء كېنې "ابواب" وئيلې كيدل روستود دې نوم بدل شو او مصنف شو او آخر كېنې ورته سنن وئيل شروع شو ددې نوع رومي جامع كتاب د امام ابو حنيفه رحمته الله عليه استاذ حضرت عامر بن شراحيل الشعي ليكلي دې چه د ابواب الشعي په نوم مشهور دې. صحاح سته كېنې نسائي ابوداؤد، ترمذي، او ابن ماجه سنن دي. نو چه د سنن اربعه لفظ او وئيلې شي نو هم دا څلور كتابونه به مراد وي. سنن اربعه څخه علاوه

(۱) امام ابو حنيفه رحمته الله عليه او علم حدیث از مولانا محمد علی کاندھلوی رحمته الله عليه

(۲) (الامع الدارمي ۴۴۱)

سنن بيهقي، سنن، دارمي، سنن دارقطني اوسنن سعيدبن منصور ددې نوع مشهور کتابونه دي، دې څخه علاوه سنن ابن جريح اوسنن وکيع بن الجراح ددې نوع قديم کتابونه دي. دغه شان مصنف عبدالرزاق اومصنف ابن ابی شيبه وغيره هم ددې نوع کتابونه دي بعضې حضراتو د مکحول کتاب السنن هم دې کښې شماری.

⑤ **المسانيد:** د مسند جمع ده دا د حديثو هغه کتابونو ته وائی چه هغې کښې احاديث د صحابه کرامو رضي الله عنهم په ترتيب جمع کړې شوې وي. يعنی چه ديو صحابی ټول مرويات په يو ځل ذکر شوي که هغه هم دې هريو باب سره متعلق وي بيا د بل صحابی و هلم جرا.

د مسانيدو د ترتيب مختلف طريقې: بيا دې کښې بعضې وخت د حروف تهجي د ترتيب اعتبار وي او بعضې وخت د سابقيت فی الاسلام اعتبار وي اوبعضې وخت د فضيلت اعتبار وي. دغه شان د مهاجرينو اود انصارو په طبقاتو باندې هم مسند مرتب کيږي.

د مسانيدو مؤلفين: د ټولو څخه رومې مسند حضرت نعيم بن حماد ليکلي دي (۱). دې څخه پس بې شماره مسانيد ليکلي شوي دي. تردې چه دغه زمانه کښې دا مشهوره وه چه داسې يولوي محدث هم نشته چه هغه مسندنه وې ليکلي لکه د امام بخاری ډير استاذان د مسانيدو مؤلفين دي دغه شان عثمان بن ابی شيبه او ابوبکر بن ابی شيبه هم مسانيد ليکلي دي. دې کښې مسند اسدين موسى، مسند عبد بن حميد، مسند البزار او مسند ابی يعلى مشهور دي.

نن ميا مشهور مسانيد: نن سبا درې مسانيد مطبوعه شکل کښې ملاويږي او مشهور دي:

✽ مسند ابو داود طيالسي

✽ مسند حميدى مصنف د امام بخارى استاد دې.

✽ مسند امام احمد چه کوم نهايت جامع مسند دې. او ټولو څخه زيات متداول او مشهور دې د دې تعارف تير شوې دې او حال کښې علامه ابن الساعاتى دا په ترتيب د ابوابو مرتب کړې اوشائع کړې دي. چې د "الفتح الربانى لتبتيب مسند الامام احمد بن حنبل شيبانى" په نوم مشهور دې. لکه چه رومې هم د دې ذکر شوې دي.

⑥ **المعجم:** دا خبره عامه مشهوره ده. چه معجم هغه کتاب ته وائی چه هغې کښې محدث د خپلو شيوخو او استاذانو په ترتيب سره احاديث جمع کړې وي يعنې د يو استاذ احاديث په يو ځاى کښې او د بل استاذ احاديث په بل ځاى کښې هم دغه شان ورپسې

(۱) قال السيوطي رحمه الله في التدریب قال الدارقطني اول من صنف مسندا نعيم بن حماد وقال الخطيب وقد صنف اسدين موسى مسندا وكان اكبر من نعيم سبعة في حدائنه وقال الحاكم اول من صنف المسند على تراجم الرجال في الاسلام عبيد الله بن موسى العنسي وابوداود الطيالسي وقال بن عدى يقال ان يحيى الحماني اول من صنف المسند بالكوفة واول من صنفه بالبصرة مسدود د اول من صنفه بمصر اسد السنة لامع الدارى (۱/ ۴۵).

خه خو حضرت شيخ الحديث مولانا محمد زكريا صاحب ليكلي دي چه دا تعريف صحيح نه دي. حقيقت كښې معجم د حديث هغه كتاب دي چه هغې كښې د حروف تهجي ترتيب قائم وي كه دا ترتيب په صحابه كرامو رضي الله عنهم كښې وي. او كه شيو خو كښې نود معجم او د مسند په مينځ كښې د عموم خصوص مطلق نسبت دي. د دي نوعې هم گڼي كتابونه مشهور دي. مثلاً معجم اسماعيلي، معجم ابن الغوطي وغيره (١)

مشهور معاجم: خودتولو څخه زيات مشهور د امام طبراني معاجم دي. دوي درې معاجم ليكلي دي.

❖ **المعجم الكبير:** په دي كښې د صحابه كرامو په ترتيب سره احاديث جمع دي.

❖ **المعجم الاوسط:** په دي كښې د شيو خو په اعتبار سره احاديث جمع شوې دي.

❖ **المعجم الصغير:** په دي كښې امام طبراني د خپل هريو شيخ يويو حديث ذكر كړي دي روميني دوه كتابونه ناياب دي. البته د دوي احاديث د علامه هيثمي رحمته الله عليه په مجمع الزوائد كښې ملاوړې. البته المعجم الصغير رومي په هندوستان كښې او بيا په مصر كښې چاپ شوې دي.

⑤ **المستدرک:** هغه كتاب ته وائي چه هغې كښې د حديثو د يو كتاب هغه پاتې شوي احاديث چې د دغه مذكوره كتاب په شرطونو برابر وي خو دهغه څخه پاتې شوي وي او په خپل كتاب كښې يې نه وي نقل كړي په صحيحينو يعنې بخاري او مسلم گڼو عالمانو "مستدرک" ليكلي دي په هغې كښې كتاب الالتزامات لدارقطني او المستدرک على الصحيحين. للحافظ ابي ذر عبد مشهور دي (٢)

مشهور مستدرک: خومشهور ترين كتاب دامام ابو عبدالله حاكم نيشاپوري "المستدرک على الصحيحين" دي چه دتولو څخه زيات پاتې شوي دي دي كښې دوي هغه احاديث راجمع كړي دي چه كوم په صحيحينو كښې نه دي ذكر خو ددوي په خيال كښې د بخاري ياد مسلم په شرطونو برابر دي.

خو امام حاكم په تصحيح د احاديثو كښې ډير متساهل دي چنانچه دوي ډير حسن، ضعيف منكر، بلكه موضوع احاديث هم على شرط الشيخين گرځولي دي. او په مستدرک كښې ئې داخل كړي دي. د دي وجې حافظ ذهبي ددي تلخيص كړې دي. او د امام حاكم په غلطوئي تنبيه وركړې ده دا تلخيص د مستدرک حاكم سره شائع شوې دي. ترڅو چه دي د حديث تصحيح اونه كړي تر هغې صرف د حاكم د تصحيح معتبر نه وي.

(١) وذكرت في الاتعاف المعاجم الكثيرة منها معجم ابي بكر المقرئ وشهاب الدين القوصي وابن قانع وغيرهم (الامع الدرر ٤٥١).

(٢) الرسالة المستطرفة ص ٢٢١ -

① **المستخرج**: هغه كتاب ته وائي چې هغې كښې ديوبل كتاب احاديث په خپل داسې سند روايت شوې وي چه هغې كښې د مصنف واسطه نه وي. لكه "مستخرج ابى عوانه على صحيح مسلم" په دې كښې دوى د صحيح مسلم روايات په داسې سند سره روايت كړي دي چه هغې كښې د مصنف واسطه نشته هغه شان مستخرج ابى نعيم على صحيح مسلم.

② **الجزء**: هغه كتاب ته وائي چه هغې كښې د يوجزئى مسئلې سره متعلق ټول احاديث يوځانې ذكر شوى وي لكه:

❖ جزء القراءة للامام البخارى

❖ جزء القراءة للبيهقى

❖ جزء رفع الدين للبخارى

❖ جزء الجهر بسم الله للدارقطنى

❖ جزء الجهر بسم الله للخطيب البغدادي

❖ كتاب القراءة للبيهقى

په روستى دور كښې د جزء تاليف: په دې روستنى دور كښې د حضرت محمد انور شاه صاحب، اود حضرت مفتى شفيق صاحب، كتاب "((التصريح بماتواتر فى نزول المصحف))" او د شيخ الحديث حضرت مولانا محمد زكريا كاند هلولى. جزء حجة الوداع هم دې قسم كښې داخل دى. **قائده**: بعضې حضراتو دې سره د كتب حديث يوه بله نوع "الرسالة" هم بيان كړې ده او د دې تعريف ئې كړې دې. چه دا هغه كتاب دې چه دې كښې صرف د يو شيخ احاديث جمع كړې شوې وي. خصوصيح دا ده چه دا څه مستقل نوع نه ده بلكه د الجزء مترادف ده.

⑤ **المشيغة**: دا هغه كتاب دې چه هغې كښې صرف ديو يا د څو شيوخو احاديث جمع شوى وي لكه "مشيغة ابن للبخاري وعلمها ذيل للحافظ المذي، مشيغة بن شاذان الكيري، مشيغة ابن القاري" (۱)

⑥ **التجريد**: چه ديو كتاب د حديثونه سند او د دهغې مكررات حذف شى او صرف د صحابى نوم او د حديث متن بيان شى ئودې ته "تجريد" وائي لكه

❖ تجريد البخارى للزبيدي

❖ "تجريد صحيح مسلم للقرطبي" او تجريد الصحيحين وغيره.

⑦ **الافراد والغرائب**: دا هغه كتاب دې چه دې كښې ديو كس تفردات جمع كړې شوې وي. "كتاب الافراد للدارقطنى"

(۱) ذكره الشيخ فى لايح الدرارى كثير ص (۵۱، ۵۰)

① **التخريج** : هغه کتاب دې چې دې کښې د یو بل کتاب د معلق یا د بې حواله احادیثو سند او حواله بیان کړی شی. مثلاً هدایه کښې ټول احادیث بلاحواله دی. د دې د احادیثو د سند او حوالې د تلاش په غرض چې ژومره کتابونه لیکلې شوې دی. هغې ته د هدایه تخريج وائی مثلاً

❖ نصب الراية فی تخريج احادیث الهدایة " د امام زیلعی

❖ الدرر الیه فی تخريج احادیث الهدایة " د حافظ ابن حجر

❖ التلخیص المحیر فی تخريج احادیث الرافعی الکبیر " په نوم سره حافظ ابن حجر (۱) یو تفصیلی کتاب لیکلې دې په کوم کښې چې فقه شافعی یو مشهور متن رافعی د احادیثو تخريج کړې دې د هغوی دا کتاب د احکام د احادیثو یو جامع ترین (دیره لویه) ذخیره گڼلې شی.

❖ الکافی الشافعی فی تخريج احادیث الکشاف " حافظ ابن حجر

❖ تخريج احادیث احماء العلوم " د حافظ زین الدین عراقی

❷ **کتاب الجمع** : هغه کتاب دې چې په کښې د یو څخه زیاتو کتابونو د حدیث روایتونه په حذف د تکرار سره جمع کړې شوې وی.

❖ د دې نوعې د ټولو څخه پرمهې کتاب د امام حمیدی "الجمع بین الصحیحین" دې.

❖ د دې څخه پس حافظ رزین بن معاویه "تجريد الصحاح الستة" لیکلې دې البته ددوئ په اصطلاح کښې د ابن ماجه په ځانې موطاء امام مالک په صحاح سته کښې شامل وو ددې وجې څخه دوی په خپل کتاب کښې د ابن ماجه په ځانې د موطاء امام مالک احادیث راجمع کړې دی.

❖ د دوی څخه روستو حافظ ابن الاثیر جزری د "جامع الاصول" په نوم یو کتاب لیکلې دې چې هغې کښې ئې د صحاح سته احادیث راجمع کړې دی. او د حافظ رزین بن معاویه څخه چې کوم احادیث پاتې شوی وو. هغه ئې په کښې هم شامل کړی دی. خو د دوی په اصطلاح کښې هم موطا امام مالک په صحاح سته کښې شامل وو نه چې ابن ماجه

❖ د دوی څخه روستو علامه نورالدین هیثمی د "مجمع الزوائد ومنهم الفوائد" په نوم یو کتاب اولیکلو او دې کښې ئې د "مسند احمد، مسند یزید، مسند ابی یعلی او امام طبرانی د معجم ثلاثه هغه زائد احادیث یو ځانې کړل چې کوم صحاح سته کښې نه وو. خو د علامه هیثمی په اصطلاح کښې ابن ماجه په صحاح سته کښې شامل وو، نه چې موطا امام مالک، په دې

(۱) هو تخريج الشرح الكبير للرافعي على وجيز الغزالي في الفقه الشافعي وقد قام بتخريج احاديثه ايضا سراج الدين عمر بن الملقن في كتاب الدر المنير في تخريج الاحاديث والاثار الواقعة في الشرح الكبير في سبع مجلدات ۱۲ الرسالة المستطرفة (۱۵۴۱)۔

وجه هغوی په مجمع الزوائد کښې د ابن ماجه احاديث را جمع نکړل. ددې نتيجه دا شوه چه د ابن ماجه احاديث نه په جامع الاصول کښې جمع شو اونه په "تجريد الصحاح السنه" کښې اونه په "مجمع الزوائد" کښې.

د دې څخه روستو علامه محمد بن محمد بن سليمان د "جمع الفوائد من جامع الاهل ومجمع الزوائد" په نوم يو کتاب وليکلو، چه هغې کښې ئې د "جامع الاصول" اود "مجمع الزوائد" روايات بحذف التكرار جمع کړل او د ابن ماجه روايتونه چه د دوی څخه پاتې شوی وو هغه ئې هم جمع کړل بلکه د دې څخه علاوه يې د سنن دارمی روايات هم جمع کړل. دغه شان دا کتاب د څوارلسو کتابونو د احاديثو مجموعه شوه. بلا شبه "جمع الفوائد" دخپل اختصار سره د حديثويوه لويه جامع مجموعه ده خو بيا هم په دې کښې ډير احاديث پاتې شوی دی نوکه يو حدیث په دې کښې اونه موندې شی نو دا خیال به غلط وی چه په دا څوارلسو کتابونو کښې هم نشته.

د حروف تهجی په اعتبار سره د احاديثو جمع: اوسه پورې د کتب الجمع لاندې چه مونږ د کومو کتابونو ذکر او کړودا ټول کتابونه د ابوابو په ترتيب ليکلې شوې دی. بعضي حضراتود حروف تهجی په اعتبار سره هم احاديث را جمع کړې دی. ددې نوع د ټولونه رومبې کتاب "فردوس الدلیلی" دې. د دې څخه پس علامه سيوطی د "جمع الجوامع" په نوم يو کتاب ليکلې دې چه دې کښې ئې د احاديثو د پوره ذخيرې جمع کولو کوشش کړې دې په دې کښې دوی قولی احاديث د حروف تهجی په اعتبار سره جمع کړې دی او فعلي احاديث ئې د صحابه کرامو په ترتيب سره جمع کړی دی.

د مذکوره کتاب تلخیص: بيا علامه سيوطی ددې کتاب تلخیص کړې دې په "الجامع الصغير فی احاديث البشير النذير" په نوم، په دې کتاب کښې يې د ټولو موجوده کتابونو د احاديثو قولی احاديث د حروف تهجی په اعتبار سره جمع کړې دی. "الجامع الصغير" نن صبا په مارکیټ کښې ملاويږی. دې کښې د هر حدیث سره د حوالې نه علاوه د هغې اسنادی حیثیت هم داسې متعین کړي شوې دې چه د صحیح د پاره حرف "ص" د ضعیف د پاره حرف "ض" اود حسن د پاره حرف "ح" ليکلې شوې دې. خو مولانا عبدالحی لکهنوی رحمته الله علیه په "الاجوبة الفاضلة" کښې په صفحه ۱۲۷ کښې ليکلی دی چه دا علامتونه علامه سيوطی رحمته الله علیه نه دي لگولې. بلکه د ده نه پس کوم بل عالم لگولې دي (۱)

(۱) ولذا لا ينبغي ان يوثق بهذه الرموز قال المناوي واما ما يوجد في بعض النسخ من الرمز الى الصحيح والحسن والضعيف بصورة راس..ص..و..ض.. فلا ينبغي الوثوق به لقلية تحريف النساخ على انه وقع له ذلك في بعض دون بعض كما رايته بخطه (فيض القدير ٤٠١١ باحالة الاجوبة الفاضلة مع تعليقه ١٢٧١٢ -)

د جامع صغیر شروحان: د "الجامع الصغیر" گڼې شروحات هم لیکلې شوی دی چه هغې کښې د علامه مناوی رحمۃ اللہ علیہ "فيض القدير" اود علامه عزیزی "السراج المنیر" مشهور او متداول دی. دې دواړو کښې علامه مناوی د تصحیح احادیث په معامله کښې زیات محتاط دې دده په خلاف علامه عزیزی رحمۃ اللہ علیہ لږ متساهل دې.

په جوامع کښې بهترين کتاب: ددې سلسلې د ټولو څخه زیات قابل قدر او جامع کار علامه علی المتقی کړې دې ددوی ((کنز العمال فی سنن الاقوال والافعال)) بغير د څه شک د احادیثو جامع ترین کتاب دې. دوی خپل کتاب د علامه سیوطی په "جمع الجوامع"، باندې مبنی کړې دې یعنی روميې ئې د هرباب هغه قولی احادیث جمع کړی دی چې په "جمع الجوامع" کښې وو. اودې څخه پس ئې هغه قولی احادیث جمع کړی دی چه کوم د علامه سیوطی رحمۃ اللہ علیہ څخه پاتې شوی وی. اوددې ئې نوم "الاکمال فی سنن الاقوال" کښنودو. بیا د "جمع الجوامع" فعلی احادیث چه د صحابؤ په ترتیب مرتب وو. هغه یې د ابوابو په ترتیب مرتب کړل او د دې مجموعې نوم "کنز العمال" دې. دې کښې د هر حدیث حواله په رموزو کښې ورکړې شوې ده. لکه د بخاری دپاره "خ" اود مستدرک حاکم دپاره "ک" وغیره علامه علی المتقی په خپل دې کتاب کښې تقریباً د احادیثو دیرش کتابونه جمع کړی دی. دغه شان دا کتاب د یو حدیث د تحقیق دپاره د بې نظیر رهنما حیثیت لری.

۳) الاطراف: د احادیثو هغه کتابونه چه هغې کښې د حدیثو صرف د اول او د آخر لفظ ذکر شوې وی. چه په هغې سره ټول حدیث پیژندلې کیږی او آخر کښې ددې حدیث حواله ذکر شوې وی چه دا حدیث د فلانی فلانی کتابونو څخه اخستې شوی دی د دې فائده دا وی چه یو سړی ته د یو حدیث اول او آخر لفظ یادوی خونه یې پوره حدیث په ذهن کښې وی او نه ورته اسنادی حیثیت معلوم وی په داسې وخت د اطراف کتابونه ډیر ښه کار وړکوی.

په دې فن کښې اولنی کتاب: په دې موضوع د ټولو څخه روميې حافظ ابن عساکر دمشقی رحمۃ اللہ علیہ کتاب اولیکو چه په دوه جلدونو مشتمل دې. ددې نوم ئې "الاشراف فی معرفة الاطراف" کیږودو. دې کښې حافظ ابن عساکر د ابوداود، نسائی، ترمذی، اطراف ذکر کړې دی دا کتاب دوئ په حروف معجم باندې مرتب کړې دې خو دا کتاب نایاب دې.

دې څخه روستو حافظ عبدالغنی مقدسی "اطراف الکتاب السنة" تحریر کړو نن صبا د دې نوع زیات متداول کتاب د حافظ مزی "تحفة الاشراف فی معرفة الاطراف" دې د "الفهارس" په ذیل کښې بیان شوې "المعجم المفهرس للفاظ الحديث النبوی" او د دې تلخیص، مفتاح کنوز السنة. هم ددې نوع تر لاندې راځی.

الفهرس: د احاديثو هغه کتابونه چه هغې کښې يو يا د زياتو کتابونو د احاديثو فهرست جمع شوې وي چه د حديث راويستل آسان وي. مثلاً د علامه زاهد الکوثري رحمه الله يوشاگرد د "فهارس البخاري" په نوم يو مفيد کتاب ليکلې دې چه د هغې د وجې د بخاري احاديث راويستل ډير آسان شوی دی.

ددې سلسلې يو جامع او مفيد کار الله تعالى د مستشرقينو^(۱) ديو جماعت څخه آخستې دې چه هغوی د ډاکټر وينسنگ په مشرئ کښې په اووه ضخيم جلدونو کښې يو مفصل کتاب مرتب کړې دې "المعجم المفهرس للافاظ الحديث النبوي" چه دې کښې دوئ د صحاح سته موطا امام مالك سنن دارمي اود مسند احمد د احاديثو فهرست مرتب کړې دې اود دې طريقه دا ده چه د حروف تهجي په حساب سره دوئ د هر لفظ تر لاندې دا بيان کړی دی. چه د الفظ کوم کوم حديث کښې راغلې دې او هغه حديث کوم کوم ځانې ذکر دې خودې کتاب کښې دا خلق د احاديثو په استيعاب نه دی قادر شوې بلکه دې کښې ډير احاديث پاتې شوی دی. بيا د دې کتاب يو تلخيص هم «وينسنگ» «دمفتاح كنوز السنة» په نوم سره شائع کړې دې چه د مختصر کيدو د وجې ډير مفيد دې اود هر طالب علم دپاره ضروری دې.

الاربعمائت: جمع د "الاربعمين" په معنى د څلويښت حديثونو هغه کتابونو ته وائی چه هغې کښې څلويښت احاديث ديوباب ياد مختلفو بابونو جمع شوې وي ((والمصنفات في ذلك لاتعد ولا تحصى)) بې شميره محدثينو اربعمين، ليکلې دی او د دوئ د تاليف مقصد د امام بيهقي په دې حديث عمل کول دی چه هغوی په "شعب الایمان" کښې د حضرت ابودرداء رضي الله عنه څخه مرفوعاً نقل کړې دې «قال سئل رسول الله صلى الله عليه وسلم ما حد العلم الذى اذا بلغه الرجل كان فقيهاً فقال رسول الله صلى الله عليه وسلم من حفظ على امتي اربعين حديثاً في امر دينها بعثه الله فقيهاً وكنتم له يوم القيامة شافعاً وشهيداً»^(۲) دا حديث په عوام الناس کښې ډير مشهور دې خود امام احمد رحمه الله قول دې ((حديث متنه مشهور فيما بين الناس وليس له إسناده صحيح)) چه دا يو داسې حديث دې چې متن يې د خلقو په مينځ کښې مشهور دې خو د دې سند صحيح نه دې.^(۳) چنانچه امام نووي رحمه الله دخپل اربعمين

(۱) مستشرقين جمع د مستشرق ده د دې څخه هغه څوك مراد دی چې مسلمان نه وي خو د اسلامي تعليماتو مطالعه يې كړې وي او څه ډكرى يې په كښې اخستې وي د دې خلقو په اسلام مطالعه كړى او د خپل مقصد حاصلولو دپاره دا كار كوي.
(۲) مشكاة المصابيح كتاب العلم فصل ثالث
(۳) كذا في مشكاة المصابيح

په شروع کښې ددې حديث په باره کښې تحرير فرمائی «اتفق الحفاظ على انه حديث ضعيف وان كثرت طرقه» نود احديث سنداً ضعيف دې. خود تعدد طرق او د کثرت اسانيدو په وجه ديتنه حسن لغيره ونيلې کيدې شى ددې وجهي دامت ديرو عالمانو او محدثينو په دې عمل کړې دې او اربعينات ئې ليکلې دى زمونږ په علم کښې د ټولو څخه رومبې اربعين عبدالله بن مبارک ليکلې دې. بيا محمد ابن اسلم طوسى روستو بيا بې شميره عالمانو په مختلف موضوعاتو اربعينات مرتب کړل. مثلاً امام دارقطنى، جاکم، ابونعيم، ابو عبد الرحمن سلمى او ابوبکر بيهقى وغيره [انظر مقدمة الاربعين النووي]

⑤ **الموضوعات:** يعنى هغه کتابونه چه هغې کښې احاديث موضوعه جمع کړې شوې وى ياد متهم بالوضع احاديثو تحقيق شوې وى شروع کښې به کتب موضوعه په دې انداز ليکلې کيدل. چه د ضعيف راويانو تذکره به کيدله او دوى څخه چه به کوم موضوع يا ضعيف احاديث مروى وو هغه به په نښه کولې شو د حافظ ابن عدى "الکامل" دامام عقيلى رحمته الله الضعفاء او د امام جوزقانى رحمته الله الباطيل هم په دې انداز دى (۱)

د **موضوعاتو روستنې طريقه:** روستو بيا د موضوعاتو طريقه دا شوه چه موضوع يا متهم بالوضع احاديث د ابوابو په ترتيب يا د حروف تهجى په ترتيب سره ذکر کول شروع شول او دابه ورسره بيانولې شى چه دا چا روايت کړې دې او دې کښې سنداً څه نقص دې. په دې فن کښې **اولنې کتاب:** دې باندې د ټولو څخه رومبې علامه ابن جوزى رحمته الله قلم اوچت کړو د دوئ دوه کتابونه دى: يو ((العلل المتناهية فى الاخبار الواهية)) دويم «الموضوعات الكبرى» خو اهل علم په دې اتفاق لرى چه ابن الجوزى په احاديثو وضع حکم لگولو کښې متشدد دې اوده ډير صحيح احاديث هم موضوع گرځولى دى.

د **ابن جوزى د موضوعاتو تردید:** د دې وجهي روستو عالمانو د دوئ په کتابونو تنقيدونه ليکلى دى حافظ ابن حجر رحمته الله د هغوى په تردید کښې «القول المسد فى الذب عن مسند احمد» کښې ددوى ښه تردید کړې دې دې کتاب کښې حافظ د مسند احمد رحمته الله د هغه احاديثو تحقيق کړې دې کوم ته چه ابن الجوزى رحمته الله موضوع ونيلې دى او بيان ئې کړې دې چه په کوم احاديثو ابن الجوزى رحمته الله د موضوع کيدو حکم لگولې دې. په هغې کښې يو حديث په صحيح مسلم کښې هم شته او يو حديث د بخارى احمد شاکر والانسخه کښې هم شته او داسې ډير احاديث دى. چه امام بخارى تعليقاً روايت کړى دى او ابن الجوزى موضوع گرځولې دى بيا علامه سيوطى د ابن الجوزى په موضوعاتو يو مفصل تنقيد

(۱) خود اکتاب هم متشدد گرځولې شوې دې.

ليکلي دي چې دهغې نوم ((النکت الہدیعات علی الموضوعات)) دي. بياني ددې تلخیص کړې دي. اودې کښې ئې څه اضافه کړې ده چې د «اللالی المصنوعة فی الاحادیث الموضوعية» په نوم مشهور دي کوم چې په څو جلدونو کښې شائع شوې دي. خو علامه سیوطی د حدیث په معامله کښې څه قدرې متساهل دي. د دې وجې بعضې ضعیف یا منکر احادیث هم صحیح گرځوي.

په دې فن کښې نور کتابونه: د علامه ابن الجوزی اوسیوطی څخه پس ډیرو حضراتو په موضوعاتو کتابونه لیکلي دي چې په هغې کښې دملاعلی قاری "الموضوعات الکبیر" ښه مقبول او مشهور دي. په آخری دور کښې قاضی شوکانی "الفوائد المجموعة فی الاحادیث الموضوعية" او د علامه طاهر پټني "تذکرة الموضوعات" مختصر خو مفید کتابونه دي.

په دې فن کښې جامع ترین کتاب: ددې نوع جامع ترین کار علامه ابن عراقی کړې دي، دوی پخپل کتاب "تنزیة الشریعة المرفوعة عن الاحادیث الشیعة الموضوعية" کښې دابن جوزی، جوزقانی، عقلی، ابن عدی، حافظ ابن حجر، علامه سیوطی، اود ملاعلی قاری ټول کتابونه را جمع کړې دي، اود هر حدیث ئې ښه تحقیق هم کړې دي نو ددوی کتاب جامع ترین اومحقق ترین دي، چې کله کله د رومبنو ټولو کتابونو څخه استغناء راولي. دې کتاب کښې علامه ابن عراقی د ابن جوزی، جوزی جانی اود سیوطی په بیان کړي احادیثو کښې صرف هغه احادیث جمع کړي دي چې فی الواقع موضوع دي.

⑤ **غریب الحديث:** یعنې هغه کتابونه چې هغې کښې په حدیثو کښې د راتلونکو کلماتو لغوی اواصطلاحی تحقیق اوتشریح شوې وي. ددې موضوع دټولو څخه رومي کتاب د امام نضر بن شمیل او د ابو عبیده معمر بن المثنی کتاب دي روستو امام اصمعی او علامه ابن قتیبة دینوری هم په دې موضوع قلم اوچت کړې دي. د دې څخه پس علامه خطابي رحمته الله علیه دا ټول را جمع کړې دي. خوپه دې موضوع د ټولو څخه رومي جامع او مفصل کتاب د امام ابو عبیده قاسم بن سلام "غریب الحديث" دي البته دې څخه د څه لفظ معنی تلاش کول ډیر مشکل دي. ځکه چې دې کښې د حروف تهجی هیڅ لحاظ نشته. دې څخه پس علامه زمخشری رحمته الله علیه "الفائق" په نوم یو کتاب اولیکوچې د حسن ترتیب په لحاظ سره په سابقه ټولو کتابونو فائق دي.

په دې فن کښې جامع کتاب: خوددې نوع دټولو څخه زیات جامع کار علامه مجد الدین ابن الاثیر الجزري رحمته الله علیه کړې دي. چې د هغه کتاب "النهاية فی غریب الحديث والاثار" ښه جامع هم دي او مرتب هم دي. دوی دا د حروف تهجی په ترتیب مرتب کړې دي، د دې وجې په دې موضوع کښې د دې کتاب فائده عامه شوه اودا په ماخذ کښې شمار شو.

په دې موضوع نور هم ډیر مفید کتابونه دي لکه د عبد الغافر فارسي کتاب 'مجمع الغرائب' او د قاسم سرقسطي "غريب الحديث" وغيره

مقبول تورين کتاب: په آخری دور کښې علامه طاهر يتي "مجمع بحار الانوار في غرائب التنزيل ولطائف الاخبار" تاليف کړو چه ددې نوع مقبول او مستند کتاب دې علامه انور شاه کشميري به دې کتاب لره د غريب الحديث په ټولو کتابونو فوقيت ورکولو دې وجه دا وه چه دې کتاب کښې صرف د الفاظو تشریح نه ده بلکه هر لفظ چه په کومو احاديثو کښې راغلې دې دهغي احاديثو هم مختصر او ملخص تشریح موجوده ده او حضرت شاه صاحب فرمائی چه ددې مؤلف د الفاظو تشریح کولو کښې د لغت د کتابونو څخه علاوه ټول شروح حديث هم ملحوظ ساتلې دي.

۱۸ **کتاب الاحاديث المشتهرة:** يعنی هغه کتابونه چه په هغې کښې د هغې احاديثو تحقيق شوې وي کوم چه عام مشهور او د هر چا په ژبه وي خو د هغې د سند علم عام طور سره نه وي. په دې موضوع د ټولو څخه رومي علامه زرکشي رحمته الله عليه د "التذكرة في الاحاديث المشتهرة" په نوم يو کتاب ليکلې دې. د دوي څخه پس حافظ ابن حجر "اللالی المنثورة في الاحاديث المشتهرة" روستو بيا علامه سيوطي "الدرر المنثورة في الاحاديث المشتهرة" او علامه ابن درويش "أسنى المطالب في احاديث مختلفة المراتب" هم دخپل اختصار سره کافی مشهور شو خو د دې نوعې د ټولو څخه مشهور او متد اول کتاب د حافظ شمس الدين سخاوي "المقاصد الحسنة في الاحاديث المشتهرة على اللسان" دې. چه دا دوي په حروف تهجي مرتب کړې دې او د هر حديث ئې ښه تحقيق کړې دې.

۱۹ **التوقيب:** يعنی هغه کتاب چه په هغې کښې سره ديوبل غير مرتب کتاب احاديثو لره په يو خاص ترتيب سره جمع کړې شي. مثلاً "ترتيب مسند احمد على الحروف لاهن كثير" او ((ترتيب مسند احمد على الحروف لابن المجيب)) دغه شان په آخری دور کښې علامه ابن ساعاتي مسند احمد د "الفتح الرباني" په نوم د ابو ابوبه ترتيب مرتب کړو.

۲۰ **اسباب الحديث:** په حديث کښې ددې هم هغه حيثيت دې کوم چه تفسير کښې د اسباب النزول دې يعنی دې کښې د قولی احاديثو سبب ورود بيان شوې وي. چې نبی کریم ﷺ کوم ارشاد په کوم حالت کښې فرمائيلى دې په دې نوع کښې ډیر لږ کتابونه ليکلې شوي دي. خو په دې نوع کښې د ټولو څخه رومي تصنيف د امام ابو حفص العکبري دې دوي څخه روستو علامه حامد بن کزني او علامه سيوطي پرې هم قلم اوچت کړې دې. صاحب د کشف الظنون ليکي چه زمونږ په دور کښې ددې نوع صرف يو کتاب باقی دې چه د هغې

نوم "البیان والتعريف فی اسباب ورود الحديث الشريف" دې اودا د علامه ابراهيم بن محمد الشهير بابن حمزه الحسيني الدمشقي الحنفی تالیف دې چه شائع شوې دې.

❶ **مشکل الحديث:** دې نوعې ته شرح الآثار "او مختلف الحديث" هم وائی اودې څخه مراد د احادیثو هغه کتابونه دی چه هغې کښې د متعارض احادیثو تطبیق او د مشکل المراد احادیثو محمل متعین کړې شوې وی. دې کښې څه خاص ترتیب نه وی بلکه مؤلف کیف ما اتفق [بغير د څه خاص طریقې او شرطونو څخه] احادیث ذکر کوی او تشریح ئې کوی. په دې نوع هم ډیر کتابونه لیکلی شوی دی. وئیلې کيږي چه دې نوع کښې د ټولو څخه رومې مصنف امام شافعی دې چه هغوی د خپل "کتاب الام" په بعضې حصو کښې دا کار کړې دې. خو باقاعده طور باندې په دې د ټولو څخه رومې قلم امام ابن جریج اوچت کړې دې. دغه شان ابو محمد بن قتیبه او امام ابن عبدالبر پرې هم کتابونه لیکلي دي. په موجوده دور کښې په دې موضوع دوه کتابونه معروف او متداول دي. یود امام ابو جعفر طحاوی "مشکل الآثار" دویم د علامه ابو بکر بن الفورك، مشکل الحديث " دواړه کتابونه شائع شوي دي.

❷ **العلل:** د حدیثو هغه کتاب چه هغې کښې داسې حدیث ذکر کړې شوې وی چه د هغې په سند کښې کلام وی لکه، کتاب العلل، د امام بخاری او "کتاب العلل" د امام مسلم او، کتاب العلل الصغیر والکبیر، د امام ترمذی. دغه شان د امام دارقطنی اود امام ابن ابی حاتم "کتاب العلل" هم معروف دی.

❸ **الزوائد:** یعنی هغه کتاب چه هغې کښې دیوبل کتاب صرف هغه احادیث جمع کړې شوې وی چه کوم صحیحینو کښې نه وی مثلاً د علامه نورالدین هیثمی "موارد الظمان الی زوائد ابن حبان" چه دې کښې د صحیح ابن حبان صرف هغه احادیث جمع کړې شوې دي چه په صحیحینو کښې نشته دغه شان، زوائد ابن حبان علی الصحیحین،، د حافظ مغلطائی کتاب دې، بعضې وخت د زوائد لفظ د مستدرک مرادف گنرلې کيږي. لکه "زوائد مسند احمد، لعبد الله بن احمد رحمته الله په دې معنی دي.

❹ **التراجم:** د احادیثو هغه کتاب ته وائی چه په هغې کښې دیو طریق سند ټول احادیث په یو باب کښې جمع کړې شوې وی. مثلاً باب داسې قائمیری، ذکر ما روی مالک عن نافع عن ابن عمر رضی الله عنه، اود دې لاندې هغه ټول احادیث نقل کولې شی کوم ته چه ((من روی عن ابيه عن جده)) وئیلې کيږي

❺ **الامالی:** په وړاندې زمانه کښې د تدریس طریقه دا وه چه استاذ به خپل یاد کړي

احاديث شاگردانو ته املاء کول دغه شان شاگردانو سره به چه کومه مجموعه تياره شوه دې ته به د شيخ امالي ونيلي کيده لکه د حافظ ابن حجر امالي مشهور دي. کله چه د طباعت رواج عام شو نو د احاديثو د تدريس دپاره د املاء ضرورت باقی پاتې نشو خو د احاديثو تشریح او د دې متعلقات چه استاذ نې په طور د تقرير بيانوی ددې دليکلو رواج اوس هم جاری دې اونن صباهم دغه تقريرونو ته امالي وائي ددې نوع دیر تقاریر شائع شوی دی چه هغې کښې مفصل ترین کتاب، «فيض الباری» دې چه په صحیح بخاری باندې د علامه انور شاه کشمیری د تقريرونو مجموعه ده حضرت مولانا بدر عالم صاحب میر تهی مرتب کړې ده، دغه شان د علامه کشمیری تقرير ترمذی چه د "العرف المذی" په نوم شائع شوې دې. دغه شان، «الکوکب الدری»، د حضرت گنگوهی د ترمذی امالی ده او "لامع الداری" په بخاری باندې هم د دوی امالی ده چه حضرت مولانا محمد یحیی سهارنپوری مرتب کړې ده. په دې د حضرت شیخ الحدیث صاحب رحمته الله علیه تعلیقات هم دیدغه تقرير الجنجوهي علي صحیح مسلم د گنگوهي رحمته الله علیه تقرير دې چه مولانا حسین علي رحمته الله علیه جمع کړې دې او شایع شوې دې.

⑤ **الوحدان:** یعنی د هغه راویانو د احادیثو مجموعه چه د هغوی څخه صرف یو یو حدیث مروی دې.

⑥ **الثنایات:** په دې موضوع باندې د امام مالک او امام ابو حنیفه ثنایات موجود دي
 ⑦ **الثلاثیات:** یعنی د احادیثو هغه کتابونه چه کومو کښې صرف هغه احادیث ذکر شوې وی چه مصنف ته په درې واسطو رارسیدلې وی یعنی چه دهغې په سند کښې د مصنف څخه د نبی کریم صلی الله علیه و آله و سلم پورې ټولې درې واسطې وی لکه ثلاثیات البخاری، ثلاثیات الدارمی، ثلاثیات عبد بن حمید، ثلاثیات امام احمد وغیره.

⑧ **شروح الحدیث:** یعنی هغه کتابونه چه هغې کښې دیو کتاب د حدیثو شرح شوې وی مثلاً فتح الباری، عمدة القاری، وغیره.

⑨ **الترهیب والترهیب:** دا د حدیثو هغه کتابونه دی چه هغې کښې صرف د ترغیب او ترهیب احادیث جمع شوی وی دې کښې د ټولو څخه زیات جامع کتاب د حافظ منذری، الترغیب والترهیب دي.

⑩ **الاذکار:** دا د احادیثو هغه کتابونه دی چه دې کښې د نبی کریم صلی الله علیه و آله و سلم څخه منقول دعاگانې او ذکرونه جمع شوې وی لکه د امام نووی "کتاب الاذکار" د علامه ابن الجزری "الحصن الحصین من کلام سید المرسلین صلی الله علیه و سلم" وغیره.

⑪ **المسلسلات:** دا هغه کتابونو ته وائي چه هغې کښې داسې احادیث ذکر شوی وی چه

دهغې روايت كښې ټول راويان په يوصفت ياپه خاص لفظ ياپه خاص فعل متفق شوي وي مثلاً د يو حديث ټول راويان فقهاء يا محدثين وي يا د هغې هر راوي د روايت حديث په وخت څه خاص كار كړې وي مثلاً هر راوي د روايت په وخت مصافحه كړې وي وغيره. په دې موضوع باندې د شاه ولي الله رحمته الله عليه كتاب „الفضل المبين“ شته.

③ **كتب المصاحف:** دا هغه كتابونو ته وائي چه هغې كښې دقرآن پاك جمع او ترتيب، اختلاف قراءت اود اختلاف نسخه تاريخ بيان شوي وي. مثلاً دابن عامر، كتاب المصاحف، دې څخه علاوه دپيرو خلكود "كتاب المصاحف" په نوم كتابونه ليكلي دي، په هغې كښې د ابن اشته "كتاب المصاحف" اود ابن ابوداود "كتاب المصاحف" او د ابن الانباري "كتاب المصاحف" زيات مشهور دي.

طبقات كتب الحديث باعتبار المصحة

د حديث دطالب علم دپاره په دې پوهيدل هم ضروري دي چه د حديث كوم كتاب د صحت په اعتبار كومه درجه لري؟ حضرت شاه عبدالعزیز خپل يوشاگردته خط اوليكوچه د يو مختصرې رسالې حيثيت ئې لرلو د هغې نوم "ما يجب حفظه للناس" دې. دې كښې حضرت شاه عبدالعزیز د حديثو كتابونه په پنځو طبقاتو منقسم كړي دي. مونږ دلته ددغه پنځو طبقاتو په باره كښې څه ضروري معلومات بيانوو.

اوله طبقه: رومي طبقه د حديثو د هغه كتابونو ده چه د هغې مصنفينو د دې خبرې التزام كړې وي چه ددوي دكتاب ټول احاديث د صحيح په شرائطو پوره وي. داسې كتابونو ته صحاح مجرده وائي. چنانچه د دې طبقې دكتابونو د هر حديث په باره كښې دا وئيلي شي چه دا د دې د مؤلف په نيز صحيح دې. دې طبقه كښې لاندې ليكلي شوي كتابونه شامل دي:

- ① صحيح بخاري ② صحيح مسلم ③ مستدرک حاکم ④ صحيح ابن حبان ⑤ صحيح ابن خزيمة ⑥ المنتقى لابى محمد عبدالله ابن الجارود ⑦ المنتقى للقاسم ابن اصبح، ⑧ المختاره لضياء الدين المقدسى ⑨ صحيح ابن السكن ⑩ صحيح ابن العوانه
- نوم:** خو دا ياد ساتل پكاردی چه دا كتابونه په صحاح مجرده كښې شمارل په دې اعتبار دي چه ددې مؤلفينو صرف هغه احاديث نقل كړي دي كوم چه ددوي په گمان كښې صحيح دي. خو په نفس الامر كښې ددې صحيح كيدل ضروري نه دي تركومي چه د صحيحينو او د مؤطا امام مالك تعلق دي ددوي په باره كښې اتفاق دې چه د دوي ټول احاديث په نفس الامر كښې هم صحيح دي.

د دارقطني تنقيد: صرف امام دارقطني دې څخه اختلاف كړې دي او په خپل كتاب "التميم

على الصحيحين "كبنې نې د صحيحينو په ډيرو احاديثو تنقيد كړې دې اودائى غير صحيح ثابت كړې دى.

جواب: خو حافظ ابن حجر په ((هدى السارى مقدمه فتح البارى)) كبنې هغه ټول احاديث كوم چه امام دارقطنى د اعتراض دپاره منتخب كړى دى هغه نقل كړى دى او بيا يې د امام دارقطنى د اعتراض كافى شافى جواب كړې دې. چنانچه د دوى نه روستود ټول امت عالمانو د صحيحينو د هر حديث په صحت باندې متفق دى.

دمستدرک حاکم درجه: البته دمستدرک حاکم په باره كبنې دا وئيل صحيح دى چه داپه نفس الامر كبنې صحيح مجرد نه دې. چنانچه تقريباً ټول و اهل علم په دې اتفاق دې چه حقيقت كبنې مستدرک حاکم د دريمې طبقې سره تعلق لرى ځكه چه امام حاکم د تصحيح حديث په معامله كبنې ډير متساهل دې. او دوى صرف ضعيف او منكر نه بلكه موضوع حديث هم صحيح گرځولې دې. تركومې چه دوى لره په رومين طبقه كبنې د شمارلو تعلق دې. نو هغه صرف ددې وجې دې چه ددې مصنف د خپل زعم مطابق ټول احاديث د بخارى او د مسلم د شرائطو مطابق صحيح جمع كړې دى. اگر چه هغه په دې كوشش كبنې قطعاً كامياب شوي نه دې. چنانچه دامام حاکم تساهل دومره مشهور او معروف دې چه ابوسعيد المالىنى رضي الله عنه خوبه دا وئيل چه مستدرک كبنې يو حديث هم صحيح نه دې.

دمستدرک حاکم باره كبنې انصافى خبره: خو حقيقت دا دې چه د دې ډير احاديث صحيح دى چنانچه حافظ شمس الدين ذهبى رحمته الله عليه چې د حاکم د مستدرک د ټولو څخه زيات نقاد دې. د دوى دا قول علامه سيوطى رحمته الله عليه په تدریب الراوى كبنې نقل كړى دى چه د مستدرک حاکم خو تقريباً نيم احاديث بيشكه د بخارى او د مسلم په شرائطو پوره دى، او څلورمه حصه داسې ده چه د هغې د راويانو نقل قابل د استدلال دى. خودوى كبنې څه علت موندلې كيږي داسې احاديث دوه سوه يا د دې څخه لږ زيات دى په هغې عمل كول مناسب نه دى. اوباقى څلورمه حصه انتهاى ضعيف منكر او موضوع احاديثو باندې مشتمله دوى.

حافظ ذهبى دمستدرک تلخيص كبنې چه دمستدرک سره چاپ شوې دې په هر حديث ځانله ځانله تبصره كړې ده.

د امام حاکم د تساهل اسباب: بيا عالمانو كبنې دا خبره زير بحث پاتې شوې ده چه د امام حاکم غوندې حافظ د حديثو څخه داسې تساهل ولې اوشو؟ ددې ډير وجوه بيان شوى دى. ① بعضي حضراتوپه ده د تشيع الزام لگولې دې خودا صحيح نه ده.

(۱) اوگورة تدریب الراوى فى شرح تقريب التواوى تساهل الحاكم فى المستدرک ۱۲.

① بعضې وائی چه د روافضو سره د اختلاط د وجې ده ته ډيرو احاديثو د ضعف احساس اونه شو.

② خوددې سوال دټولو څخه بهترين او فاضلانه جواب حافظ جمال الدين زيلعې په نصب الرايه کښې د جهر بسمله د بحث تر لاندې ورکړې دې

دامام زيلعې په نيز د امام حاکم د تساهل اسباب: هغه فرمائی چه د حاکم د تساهل څو اسباب دي.

① د متابعت په وجه غلطی: امام بخاری رحمته الله علیه او امام مسلم رحمته الله علیه کله ديو متکلم فيہ راوی روايت هم نقل کوي. خودا هله کوي چه کله دده ډير متابعات او شواهد موجود وي. مثلاً ابو اويس متکلم فيہ دې خوا امام مسلم ده حديث (قمت الصلوة بيني وبين عدي نصفين رحمته الله علیه) نقل کړې دې (۲).

ځکه چه حديث د نورو قوی راويانو مثلاً د امام مالک، شعبه او ابن عيينه وغيره څخه هم مروی دی په داسې مواقع حاکم صرف دا گوري چه ابو اويس د مسلم راوی دې اودې (حاکم) د هغوی هغه احاديث هم نقل کوي چه د هغې متابعات نه وي. ددې باوجود دې دا وائی چه ((هذا صحيح على شرط مسلم))

② د شيخ په وجه غلطی: ډير کړتې داسې وی چه د يو راوی احاديث د يو شيخ څخه قوی اوصحيح وي. خو د بل شيخ څخه قوی نه وی. داسې موقع باندې بخاری او مسلم د ده صرف هغه احاديث راخلي کوم چې د رومېنی شيخ څخه مروی وي مثلاً بخاری او مسلم د خالد بن مخلد القطواني هغه احاديث روايت کړي دی کوم چه د سليمان بن بلال څخه مروی دی. حاکم صرف د خالد بن مخلد نوم اوليدو اودې ئې د شيخينور اوی خيال کړو او د دوی هر حديث ئې صحيح علی شرط الشيخين ورته او وئيل. سره د دې چې د نورو شيوخو څخه د دوی روايات ددې درجې نه دی دکومې درجې چه د سليمان بن بلال څخه دی، نوکه یوسرې په يوبل روايت کښې خالد بن مخلد عن عبد الله بن المثنی او ويني اودا خيال اوکړی چه خالد او عبدالله دواړه د بخاری راويان دی. ددې وجې دا حديث هم صحيح علی شرط البخاری دې نو دا به سخته غلطی وی ځکه چه د خالد بن مخلد روايت

(۱) وقال الامام الكشميري رحمته الله علیه لا أدري ما وقع للحافظ الحاكم وأمر دعاه الى وضع الموضوعات في كتابه ؟ وكيف ساغ له ذلك ؟ وقد اعتذر عنه الناس وذكروا في التقيص عنه وجوهاً لا ترجع الى كثير طائل ثم اعلم اني أرى فيه أحاديث في أسانيد رجال البخاري من أعلاها والوضاعون والكذابون من طرف آخر ومع ذلك يحكم عليها الحاكم أنها على شرطه ثم ظهر لي أن حكمه هذا ينسحب على قطعة دون قطعة فكانه اصطلاح جديد منه والا فانه ظاهر أن يحكم باعتبار مجموع الاسناد لا باعتبار جزء منه أه (مقدمة فيض الباري ۳۶۱) -

(۲) صحيح مسلم ۱۲۹۱، ۱۷۰ كتاب الصلوة باب وجوب قراءة الفاتحة في كل ركعة وأنه اذ لم يحسن الفاتحة ولا يمكن تعلمها قرا ما تيسر له غيرها -

د عبدالله بن المثنى څخه مقبول نه دي.

⑤ **د زمانې د بدلېدو په وجه غلطی:** بعضې وخت د يوراوی احاديث دڅه زمانې پورې صحيح او مقبول وي او دې څخه پس روايت ئې ضعيف او مردود وي امام بخاری په داسې موقع ددې خبرې خيال ساتی چه د داسې راوی د رومېنې زمانې روايات راواخلي لکه د مروان بن الحکم په باره کښې د علماء رجال کلام مشهور دي خودده باره کښې قول فيصل دا بيان شوې دي. چه دده د حاکم کيدو څخه مخکښې روايات مقبول دي. او د حاکم جوړيدو څخه پس دده عدالت او ثقافت مشکوک شو. نو امام بخاری چه د ده کوم روايات راوړي دي هغه د حاکم کيدو څخه وړاندې دي اوس که يوسړې د مروان بن حکم نوم اووینی او دا خيال اوکړی چه دا د بخاری راوی دي. د دې وجې د ده هر حدیث صحيح دي نو دا به غلطه وي امام حاکم ته داسې مغالطې راغلې دي.

⑥ **د ثقه راوی د ضعيف سره په روايت کښې د ملګرتيا په وجه غلطی:** بعضې وخت امام مسلم يوضيف راوی ديوثقه راوی سره يوځانې کوي. مثلاً امام مسلم عبدالله بن لهيعة د عمرو بن الحارث سره يوځانې کړې دي او ذکر کړې ئ دي. يعنی عن عمرو بن الحارث وعبدالله بن لهيعة، ددې مطلب د عبدالله بن لهيعة توثيق نه دي بلکه هغوی د روايت مدار عمرو بن الحارث ګرځولي دي. او عبدالله بن لهيعة ئې ضمناً ذکر کړې دي اوس که يوسړې په دې بناء ابن هيعه دمسلم راوی ګنړی اودده هرحدیث ته صحيح علی شرط مسلم وائی نو دا سخت تساهل دي.

⑦ **صرف د سند راوی ته د کتلو په وجه غلطی:** د حاکم د تساهل يوسبب دا هم دي چه امام حاکم د سند بعضې راويانو ته ګوری چه دا د بخاری راويان دي او يعني نورو ته ګوری چه دا د مسلم راويان دي او دا سند صحيح علی شرط الشيخين ګرځوی حال دا دي چه داصحيح نه ده.

⑧ **د سند د راويانو په وجه غلطی:** يوسبب دا دي چه حاکم ډيرکرتي ديو سند اکثر راويانو ته ګوری چه دا د صحيحينو راويان دي خو دوی کښې يوراوی يادوه راويان ضعيف وي اودده ددوی په ضعف نظر نه وي.

بله وجه: علامه کتانی مغربي رحمته الله "الرسالة المستطرفة" کښې د امام حاکم د تساهل يوبل عذرهم بيان کړې دي او هغه دا چه امام حاکم د مسودې تيارولو څخه پس نظرثانی اونه کړې شوه. اود تصحيح او تنقيح څخه وړاندې د دوی وفات اوشو هم دا وجه ده چه کتاب په رومېنې څمس چه ئې نظرثانی کړې ده هغې کښې تسامحات ډيرکم دي. بهر حال د دې اسبابو د وجې امام حاکم د تصحيح په باره کښې متساهل دي اوددې وجې حافظ ذهبی

په "تلخيص المستدرک" کښې په بعضې ځايونو کښې په دوئ سخت نکير کړې دي. دويم کتاب صحيح ابن حبان؛ ددې طبقې دويم کتاب صحيح ابن حبان دي. بعضې حضرات فرماني چې دا کتاب هم د مستدرک په شان صحت ته نه رسي ځکه چې ابن حبان هم د حاکم پشان د تصحيح په معامله کښې متساهل دي. خو علامه سيوطي رحمته الله عليه (۱) ليکي چې صحيح ابن حبان په دې لحاظ د مستدرک څخه فائق دي ځکه چې ابن حبان چې کوم شرائط مقرر کړي دي. دوئ دهغې پوره پابندی کړې ده.

د ابن حبان د شرائط د نوروالي وجوه؛ البته دا صحيح ده چې د تصحيح په معامله کښې د ابن حبان شرائط د نورو په مقابله کښې ډير نرم دي د هغې دوه وجې دي:

① حسن د صحيح يو فرد دي؛ يوخودا چې ابن حبان حسن احاديث هم صحيح گرځوي د دوئ په نيز حسن څه جدا قسم نه دي بلکه د صحيح يوفرد دي. د دې وجې دوئ په خپل کتاب کښې داسې ډير احاديث روايت کړي دي چې د نورو محدثينو په نيزدې مرتبې ته نه رسي خو ابن حبان د حسن کيدو په بناء دا صحيح گرځولي دي.

② د استاد او شاگرد معلوميدل د راوی جهالت نه دي؛ دويمه وجه دا چې د ابن حبان په نيز چې د يو مجهول راوی استاد او شاگرد دواړه معلوم او ثقه وي نودده جهالت مضر نه دي بلکه د ده حديث ددوی په نيز صحيح دي. اونور محدثين دا حديث د جهالت د راوی په بناء رد کوي. د ابن حبان دا دستور دده په "کتاب الثقات" کښې هم جاري دي ځکه چې ددوی په نيز دثقه تعريف دا دي چې په چا څه سبب دجرح ثابت نه وي. د دې وجه دوئ ډير مجهول راويان د ثقاتو په فهرست کښې شمار کړي دي. د دې وجې عام محدثين د يوراوی توثيق صرف په دې بناء نه کوي چې ابن حبان په ثقاتو کښې شمار کړي دي. تر څو چې دده غير مجهول کيدل ثابت نه وي. به هر حال صحيح ابن حبان خوپه دې لحاظ په مستدرک بې شکه فائق دي. چې ابن حبان دخپلو شرطونو پابندی کړې ده. خو دا شرائط دومره نرم دي چې حسن بلکه ضعيف احاديث هم د صحيح تر لاندې راځي نوده ته خوپه مستدرک اگرچه فوقيت حاصل دي. خو د نورو صحاح مجرده مقام ته نه رسيږي.

دويم کتاب؛ دريم کتاب صحيح ابن خزيمه دي. دې ته د صحت په يو اعتبار سره په صحيح ابن حبان فوقيت ورکړې شوې دي خو حافظ سخاوی په "فتح المغيث" کښې ليکي چې د صحيح ابن خزيمه ټول احاديث صحيح نه دي بلکه بعضې احاديث په کښې ضعيف هم شته مثلاً دې کښې يو حديث مروی دي. ((عن كثير بن عبدالله المزني عن ابيه عن جده قال سئل رسول الله صلى الله عليه وسلم عن هذه الآية ((وذكر اسماءه فصلًا)) (الأعلى: ۱۵)) قال

انزلت في زكوة الفطر))

خو حافظ منذری په ترغیب او ترهیب کښې ^(۱) دا حدیث د صحیح ابن خزیمه په حواله سره نقل کولونه پس فرمائی چې [کثیرین عبدالله واه] حافظ سخاوی داسې څو مثالونه نور هم ورکړې دي. د دې وجې دې څخه ثابته شوه چې صحیح ابن خزیمه صحیح مجرد ګرځول د دې مؤلف د زعم مطابق دې په نفس الامر کښې ددې بعضې احادیث ضعیف دي. حافظ ابن فهد مالکی رحمته الله علیه په "نظ الحافظ في طبقات الحفاظ" کښې د حافظ ابن حجر رحمته الله علیه تذکره کښې لیکي چې د صحیح ابن خزیمه درې حصې د حافظ ابن حجر د وخت نه وړاندې نایاب شوې وې. او صرف یو څلورمه حصه ملاویده حافظ سخاوی په "فتح المغیث" کښې لیکي چې دا څلورمه حصه هم زمونږ په زمانه کښې ډیره نایابه ده. دې نه پس څو کالو پورې ددې کتاب هیڅ څه پته نه لګیده.

څلورم کتاب المنقی: دا د ابو محمد بن الجارود کتاب دې چې د څلورمې صدئ هجري تصنیف دې. او ددې اکثر احادیث صحیح دی البته د شمیر په یو څو احادیثو تنقید شوې دې خو دا یو مختصر کتاب دې او دې کښې زیات هغه احادیث دي چې کوم صحیحینو کښې مروي دي. تقریباً دا حال د المنقی للقاسم بن اصبح هم دې.

شپږم کتاب المغتاره: دا د ضیاء الدین المقدسی کتاب دې. چې د اوومې صدئ هجري تصنیف دې دا د حروف تهجې په اعتبار سره د صحابو په ترتیب مرتب دې او ضخیم کتاب دې. خود نفس الامر په اعتبار سره د پته صحیح مجرد وئیل مشکل دی ځکه چې دې کښې هم غیر صحیح احادیث راغلې دي. اگرچې دهغې تعداد ډیر کم دې.

اووم کتاب صحیح ابن سکن: دا کتاب صحیح ابن سکن دې. د مذکوره تفصیل څخه دا ثابته شوه چې د طبقه اولی په کتابونو کښې صرف بخاری او مسلم داسې دي چې د دوی ته د نفس الامر په اعتبار سره صحیح وئیلې شي. باقی یو کتاب ددې درجې نه دې. د حدیثو د باقی کتابونو په باره کښې دا ضرور وئیلې شي چې دا د دوی د مؤلفینو په نیز صحیح دی. او ډیر کړتې د حدیث د تصحیح او د تضعیف په باره کښې د محدثینو اختلاف پیدا کيږي داسې صورت کښې ددې حضراتو تصحیح قابل لحاظ وي.

دویمه طبقه: دې طبقه کښې هغه کتابونه راځي چې دهغې مؤلفینو دا التزام کړې وي چې یو حدیث به د درجې د حسن څخه کم نه راوړي. او که یو حدیث ضعیف راشي نو دوی د هغې په ضعف تنبیه ورکوي. د دې وجې چې د کوم حدیث څخه دا خلق سکوت او خاموشي اختیار کړي نو دا به کم از کم د دوی په نیز صحیح وي.

(۱) ((الترغیب والترهیب "الجزء الثاني ۱۵۲۱ الترهیب فی صدقة الفطرو بیان تاکیدها رقم الحديث ۴۱

په دې طبقه کېږي د ټولو هغه اعلى کتاب: په دې طبقه کېږي د ټولو څخه اوچت مقام د سنن نسائي دې چنانچه دې کېږي داسې حديث نشته کوم چې د امام نسائي په نيز د حسن څخه کم وي مگر دا چه دوى پخپله ددې دضعف تصريح کړې وي

په دې طبقه کېږي د دويم نمبر کتاب: په دويم نمبر سنن ابى داؤد دې په دې کېږي هم ابوداؤد چه په کوم حديث سکوت اوکړى هغه ددوى په نيز قابل استدلال وي البته بعضې وخت د حديث په سند کېږي معمولى ضعف وي خو امام ابوداؤد ددې پروا نه ساتى اوپه دې سکوت کوى د ابوداؤد تلخيص حافظ منذرى ليکلى دى په هغې کېږي دې دغه معمولى ضعف هم بيانوى دې وجې چه په کوم حديث د ابوداؤد څخه علاوه منذرى پرې هم سکوت کړې وي ددې درجه د قوت زياتيږي

داود داؤد څلور قسمه احاديث: حافظ ذهبى ليکي چه ابوداؤد کېږي

① تقريباً نيم احاديث خو هغه دى چه د هغې تخريج شيخينو هم کړې دي

② اوبعضې احاديث هغه دى چه ((على شرط الشيخين باعلى شرط احدهما)) دى

③ اوبعضې احاديث داسې دى چه هغې کېږي ديوراوى په حافظه کېږي کمې موندلې کيږي چه دهغې دوچې دې د صحيح د مرتبې څخه رابسته شى او حسن کېږي داخل شى په دې دريو واره قسمونو امام ابوداؤد عام طور سکوت کړې دي

④ البته څلورم قسم دهغه احاديثو دې چه هغې کېږي واضح ضعف اونکارت وي داسې احاديثوباندې امام ابوداؤد عام طور سکوت نه کوى البته شاذونادر په يوموقع کېږي په داسې حديث ځکه سکوت کوى او کلام پرې نه کوى چه ددهغې نکارت بې حده مشهور وي اشکال: دلته دا اشکال وارديږي چه دفقهي اختلافاتوپه مباحثوکېږي ډيرکرتې په مشاهده کېږي راغلې ده چه بعضې ائمه دهغه احاديثوپه سند هم کلام کوى اوپريږدى ئې چه هغه ابوداؤد په سکوت سره روايت کړى وي؟

جواب: ددې جواب دا دې چه د ابوداؤد سکوت صرف د دې خبرې علامت دې چه دا حديث د ابوداؤد په نيز قابل استدلال دې خو يو محدث چه په علوم حديث کېږي د اجتهاد په درجه فانزوى دابوداؤد د رائي څخه اختلاف کولې شى

په دريمه درجه کېږي جامع کتاب: په دريمه درجه کېږي جامع ترمذى دې هغه په دې لحاظ د حديثوپه ټولو کتابونو کېږي منفرد دې چه دې کېږي د هر حديث سره د ده د صحت مرتبه هم صراحة بيان شوې ده چنانچه امام ترمذى رحمته الله عليه يو ضعيف حديث هم بغير د تنبيه على الضعف نه ذکر کوى

د امام ترمذی په تحسین او تصحيح کښې تساهل: البته بعضې عالمان دې د تحسین او د تصحيح په مقابله کښې نسبت متساهل گرځوی. دهغې وجه دا ده چه دوی د بعضې داسې احاديثو تصحيح يا تحسین کړې دې چه دنورو په نیز ضعیف دی.

سنن دارمی لږه په دې طبقه کښې په شاملولو کښې اختلاف: دا درې واړه کتابونه په اتفاق سره په دویمه طبقه کښې شامل دی. بعضې حضراتو دې کښې سنن دارمی هم داخل کړې دې. او بعضو دا په دریمه طبقه کښې شمیر کړې دې.

ه مسند احمد په دې طبقه کښې شاملولو کښې اختلاف: او شاه ولی الله فرمائی چه مسند احمد هم دې طبقه کښې شامل دې یعنی دې کښې هیڅ یو حدیث د حسن څخه کم نشته خو د حضرت شاه صاحب دا ارشاد صحیح نه دې. حقیقت دا دې چه د مسند احمد ډیر روایات ضعیف او منکر دي. د دې وجې بعض عالمانو دا په طبقه ثالثه کښې شمار کړې دې. او حقیقت هم دا دې.

تنبيه: دلته دا خبره خیال کښې اوساتئ چه دا اختلاف د اصل مسند په باره کښې دې د مسند احمد یوه حصه زیادات هم ده کومه چه ددوی د وفات نه پس ددوی ځوی عبدالله ابن احمد جمع کړې ده او د مسند سره ئې لگولې ده. ددې حصې په باره کښې اتفاق دې چه دا په دریمه طبقه کښې شامل ده یعنی دې کښې احادیث ضعیفه هم شته.

دریمه طبقه: دې طبقه کښې هغه کتابونه راځی کومو کښې چه هر قسم احادیث وی، صحیح او حسن هم اضعیف او منکر او موضوع دې. ددې طبقې د کتابونو مختصر تعارف ضروری دې.

① **سنن ابن ماجه:** دا اگر چه صحاح سته کښې شامل دې خودې کښې د ضعیف اود منکر احادیثو تعداد ډیر زیات دې تردې چه دې کښې کم نه کم نور لس ۱۹ احادیث موضوع هم دی. په دې وجه د عالمانو یوې لوی ډلې دا په صحاح کښې شامل کړې نه دې. ددې په ځای یې موطاء امام مالک شامل کړې دې او بعضو سنن دارمی.

② **سنن دارقطنی:** دا د امام ابو الحسن دارقطنی تصنیف دې چه د لوی درجې حافظ دې. دوی دې کتاب کښې دهر فقهی باب تر لاندې ټول متعلقه احادیث د متن اود سند سره د جمع کولو اهتمام کړې دې. د دې وجې دا کتاب د احکامو د احادیثو جامع ذخیره ده. امام دارقطنی دهر حدیث سره ددې په سند مختصر کلام هم کړې دې. دې کښې هم هر قسم رطب یا بس احادیث شته خو عام طور امام دارقطنی د احادیثو په ضعف تنبیه ورکوی. په دې کتاب مولانا شمس الحق عظیم آبادی [چه مشهور اهل حدیث عالم دې] یوحاشیه لیکلې ده چه د هغې نوم ((التعلیق المغنی علی سنن الدارقطني)) دې د امام دارقطنی څخه چه دکوم حدیث په سند په کلام کولو کښې کمې راځی هغه عموماً دې پوره کوی. دا

حاشیه د اصل کتاب سره چاپ شوې ده.

۵) **السنن الکبریٰ للبيهقي**: امام بیهقي د امام دارقطني شاگرد دې او دوی دا کتاب د فقه شافعی مشهور متن 'مختصر المزی' په ترتیب لیکلې دې او ددوئ اصل مقصد د شافعی دلائل بیانول دی. نو دې د خپلو مستدلانو توثیق او د مخالفینو د دلائلو تضعیف او توهین کوی. په دې حافظ علاء الدین الماردینی چه د ابن الترمکاني په نوم مشهور دې یوه حاشیه لیکلې ده چه د هغې نوم 'الجوهر النقی فی الرد علی البیهقي' دې دې حنفی المسلك دې او علم حدیث کښې ئې اوچت مقام حاصل کړې دې. د دې وجې د امام بیهقي په دلائلو مستحکم تنقید کوی او دې کښې د احنافو د دلائلو ډیره ښه ذخیره ملایویری.

۶) **مصنف عبدالرزاق**: دا د امام عبدالرزاق بن همام الصنعانی تالیف دې چه د امام ابوحنیفه رحمته الله علیه شاگرد دې اود امام بخاری استاذ دې. دې کښې دوی د احادیث مرفوعه څخه علاوه د صحابو او تابعینو فتاوی هم په کثرت نقل کړې دی. او دې کښې هر څنگه احادیث ملایویری.

۷) **مصنف ابن ابی شیبه**: دا د امام ابوبکر بن ابی شیبه تالیف دې چه د صحاح سته په مؤلفینو کښې د زیاتو استاذ دې. او دده طرز تالیف د مصنف عبدالرزاق پشان دې. دې دواړو کتابونو کښې د احنافو د دلائلو یوه لویه ذخیره ملایویری.

۸) **مسند الطیاليسي** رحمته الله علیه: دا د امام ابوداود الطیاليسي تالیف دې چه د امام ابوداود سجستاني څخه وړاندې دې. بعضې حضرات فرمائی چه د مسند په تالیف کښې د اولیت شرف ده ته حاصل دې. خودا خبره صحیح نه ده. (۱)

۹) **سنن سعید بن منصور**: دې کتاب کښې معضل ومنقطع او مرسل احادیث ډیر موجود دی.

۱۰) **مسند الحمیدی**: د دې مؤلف د امام بخاری استاذ دې اود امام ابوحنیفه رحمته الله علیه سخت مخالف دې.

۱۱) **معاجم طبرانی**: ددوئ تعارف وړاندې تیر شوې دې.

په دې طبقه نور کتابونه: دا څو کتابونه هغه وو. چه ددوئ حوالې ډیرې راځي. د دې څخه علاوه نور زیات کتابونه هم په دې طبقه کښې داخل دی. چه هغې کښې ۱) مسند بزار ۲) مسند ابویعلی الموصلي ۳) مسند عبد بن حمید ۴) مسند احمد بن منیه ۵) حلیه الاولیاء لابی نعیم ۶) دلائل النبوة لابی نعیم ۷) وللیبیهقي ۸) مسند ابن جریر ۹) اوددوئ تهذیب الآثار ۱۰) تفسیر القرآن ۱۱) والتاریخ ۱۲) تفسیر ابن مردویه

دغه شان د تفسیر ډیر کتابونه هم په دې طبقه کښې داخل دی. البته تفسیر ابن کثیر

(۱) د تفصیل دپاره اوگوره "الرسالة المستطرفة"

مستثنی دې ځکه چې حافظ ابن کثیر د حدیث محقق نقال دې اودې عموماً په ضعیف احادیثو د تنبیہ کولو عادی دې
تنبیہ: ددې دریمې طبقې کتابونو کښې د یو حدیث په لیدلو تر هغې اطمینان نه دی کول
 پکار تر کومې چې ددې د سند مکمل تحقیق اوشی اگر چه ددې مؤلف ډیر جلیل القدر وی
مخبر مه طبقه:

په دې طبقه کښې شامل کتابونه: دا هغه کتابونو دی چې دهغې احادیث زیات ضعیف وی
 بلکه حضرت شاه عبدالعزیز خو تردې لیکلې دی چې ددې هر حدیث ضعیف دې
 ① لکه د ابو عبدالله محمد بن علی بن الحسن بن بشر (۱) چې د حکیم ترمذی په نوم
 معروف دې، ((نوادراصول فی احادیث الرسول الله صلی الله علیه وسلم))

② اود ابن عدی "الکامل" چې په شپیتو (۶۰) حصو مشتمل دې او د لسو جلدونو کښې
 دې د مرتضی په شرح قاموس کښې دی چې دا په اتو جلدونو کښې دې د جرحې په
 کتابونو کښې د کامل ابن عدی مقام ډیر اوچت دې. اود جامع ترین کتاب گنلې کیږي
 ابن طاهر ددې احادیث د معجم په ترتیب مرتب کړې دی. او ابن الرومیة ابو العباس
 احمد بن محمد بن معرج الاموی الاندلسی الاشبیلی په الکامل "باندې حاشیه هم لیکلې
 ده چې د "الحافل فی تکملة الکامل" په نوم معروف ده. او په یو ضخیم جلد باندې مشتمل ده.
 ③ دغه شان کتاب الضعفاء للعقيلي

④ د علامه دیلمی رحمه الله مسند الفردوس "چې هغې کښې ئ لس زره (۱۰۰۰۰) مختصر
 قولی احادیث د حروف تهجې په ترتیب جمع کړی دی
 ⑤ اود علامه سیوطی تاریخ الخلفاء

⑥ د حافظ ابن عساکر تاریخ دمشق "چې په اتیا جلدونو کښې دې.
 ⑦ اود خطیب بغدادی تاریخ بغداد چې تقریباً په شلو جلدونو کښې دې. دا ټول کتابونه هم
 په ددې طبقې کښې راځي

د اول الذکر درې کتابونو باره کښې تبصره: تر کومې چې د اول الذکر یعنی دنوادراصول
 للحکیم الترمذی رحمه الله اود الکامل لابن عدی اود کتاب الضعفاء للعقيلي رحمه الله تعلق دې
 ددې په باره کښې حضرت شاه عبدالعزیز صاحب دا فرمائیل ترهیر حده صحیح ده چې
 ددوی هر حدیث ضعیف دې د دې وجه دا ده چې دې حضراتو دا کتابونه د ضعیف
 راویانو په تذکره کښې لیکلې دی. او د دوی احادیث ئې هم بیان کړې دی نو ظاهر ده چې
 ددوی هر یو یو یو ضعیف وی تر هغه وخت چې د صحت به قوی دلائلو سره ثابت نه شی

(۱) المودن الصوفی احد الاتواد الاربعة وصاحب التصانيف المتعددة مقتولا ببلغ قبل سنة خمس وتسعين ومائتين.

د مؤخر الذکر څلورو کتابونو باره کښې تبصره: خو د باقی کتابونو په باره کښې د حضرت شاه صاحب د قول مطلب غالباً دا دې چه دې کتابونو کښې هغه روایات ضعیف دی کوم چه ددې کتابونو څخه علاوه په نورو کتابونو کښې مروی نه وی گنی دې کښې بعضې احادیث داسې هم شته چه صحاح سته کښې مروی دی داسې احادیثوته علی الاطلاق ضعیف نشی وئیلې کیدی.

پنځمه طبقه:

د ایه هغه کتابونو مشتمل ده چه د موضوعاتو په تذکره کښې لیکلی شوی دی لکه:

① "موضوعات کبری لابن الجوزی"

② الموضوعات للصنعانی

③ الالی الموضوعات للسيوطی

ددې په باره کښې ظاهره داده چه دا د موضوعاتو مجموعې دی.

د علم حديث کثیر التالیف مصنفین:

د حدیثو د کتابونو د طبقا تو سره د هغه عالمانو او محدثینو حال معلومول هم ضروری دی چه کوم خپلو تصانیفو کښې احادیث په کثرت سره تعلیقا نقل کوی. مثلاً امام غزالی، علامه ابن الجوزی، حافظ منذری حافظ ابن حجر، حافظ ذهبی علامه سیوطی، علامه ابن تیمیه، علامه ابن قیم، علامه قرطبی، علامه نووی.

امام غزالی: ترکومې چه دامام غزالی تعلق دې هغه دکلام، تصوف، معقولات و او د اصول فقه امام دې. خود علم حدیث سره دده اشتغال ډیر کم پاتې شوې دې. دوی پخپله پخپل یو کتاب کښې ددې اعتراف داسې کړې دې "بضاعتی فی الحدیث مزجة یعنی په احادیثو کښې زما سرمایه ډیره کمه ده. چنانچه امام غزالی رحمته الله علیه په کثرت سره په خپلو کتابونو کښې ضعیف، منکر او موضوع احادیث ذکر کوی.

د احياء علوم احادیث: خاص کر ددوی مشهور کتاب احياء العلوم الدین کښې ډیر داسې احادیث ذکر دی چه د محدثونو په معیار ډیر کمزورې دی. د دې وجه گنړو محدثینو د احياء العلوم د احادیثو تخریج هم کړې دې چه دې کښې د حافظ زین الدین عراقی تخریج ډیر مشهور دې. دې کښې ئې د داسې احادیثو په سند کلام کړې دې. دغه شان علامه مرتضی زبیدی په، اتحاف السادة المتقين بشرح احياء علوم الدین کښې هم ددې احادیثو تخریج کړې دې او په دې احادیثو ئې محدثانه کلام کړې دې.

علامه ابن جوزی: بل کثیر التصنیف محدث علامه ابن الجوزی دې مخکښې بیان شوی دی چه دې د حدیث په تنقید کښې ډیر متشدد دې. چنانچه په علم حدیث کښې ددوی کتابونه د ضرورت څخه زیات متشدد دی. او دوی ډیر صحیح احادیث هم موضوع

کړخولې دی خو دا عجيبه خبره ده چه د خپل تشدد باوجود دوی چه د وعظ او نصيحت دپاره کوم کتابونه ليکلي دي. مثلاً تبلييس ابليس ذم الهوى او التبصره وغيره کښې د نقد حديث دغه معيار باقى پاتې نه دي، بلکه دې کښې ډير ضعيف منکر او موضوع احاديث بغير د څه تنبيه څخه يې هم ذکر کړي دي، د دې وجې ددوی په کتابونو اعتماد صحيح نه دي.

حافظ منځورى: دريم کثير التصنيف عالم حافظ منځرى دې دا جليل القدر محدث دې اود حديث محقق نقال (نقل کونکې) دې دې يو ضعيف حديث بغير د تنبيه څخه نه نقل کوى د دې وجې د دوی يو حديث بغير د څه تنقيد نه نقل کول ددې خبرې دليل دې چه دا حديث د دوی په نيز قابل استدلال دې.

په ترفيب کښې يوه خاصه اصطلاح: خودوی په خپل مشهور کتاب 'الترغيب والترهيب' کښې يو خاص اصطلاح مقرر کړې ده چه دهغې څخه د ناواقفيت په سبب اکثر خلق په د هوکه کښې پريوځي. هغه اصطلاح دا ده چه کوم روايت ددوی په نيز صحيح يا حسن وى دا دې په لفظ د،، عن،، سره روايت کوى. مثلاً عن ابى هريرة خو کوم حديث چې د دوی په نزد ضعيف وى هغه په روئى عن سره روايت کوى مثلاً ((روى عن ابن عمر کذا)) او په سند باندې څه کلام نه کوى چه کوم خلق ددې اصطلاح نه ناواقفه دي هغوی دا دويم قسم احاديث هم په دې اعتماد قابل استدلال گنړي چه دا حافظ منځرى بغير د څه کلام نه ذکر کړيدې حال دا دې چه هغه صحيح نه وى.

ابن حجر عسقلانى: څلورم کثير التصنيف عالم ابن حجر عسقلانى رحمته الله دې دا د حديثو امام او مشهور حافظ او نقاد دې. عالمان ليکي چه ددوی کتاب فتح البارى او التلخيص الخبير کښې چه کوم حديث بغير د څه کلام څخه راشي نو داکم نه کم حسن ضرورى.

شمس الدين ذهبى: پنځم کثير التصنيف عالم حافظ شمس الدين ذهبى دى دا بې شکه د علم حديث بهترين نقاد دې. د دى وجې ددوی په کتابونو کښې هم د يو ضعيف حديث بغير د څه کلام نه راتللو احتمال ډير کم دې. البته د دوى، کتاب الکباير، کښې ضعيف احاديث هم راغلي دي.

جلال الدين سيوطى: شپږم عالم علامه جلال الدين سيوطى دې، دې اگر چه په هر علم اوفن کښې مجتهدانه مقام لرى خود تصحيح احاديث په معامله کښې ډير متساهل دې. د دى وجې په علم حديث کښې د دوى لقب حاطب ليل مشهور دې. دى چه کله يو موضوع احاديث نقل کوى نو هر قسم رطب او يابس احاديث راوړي او په هغې څه تنقيد نه کوى. د دوى کتاب، الخصائص الكبرى، او تفسير، الدر المنثور، او، الاتقان فى علوم القرآن، د هر قسم رطب او يابس احاديثو مجموعى دى اگر چه دوى پخپله په ابتداء

د کتاب کښې دا ليکلی دی چه زه به دې کتاب کښې د کذاب يا د وضاع حديث نه نقل کوم خود دې باوجود دوی په، الجامع الصغير، کښې ډير موضوع احاديث راوړيدي دی. تردې چه دې کښې ډير احاديث داسې هم شته چه علامه سيوطی په، اللالی المصنوعة، کښې دا موضوع گرځولی دی. اوس يا خود دی وجه دا ده چه دوی څخه يا خو سهوه شوې ده او يا روسته د دوی رانی بدل شوې ده. اودا خبره وړاندې ذکر شويده چه جامع صغير کښې د هر حديث سره چه صح، خ، يا د ض، کوم رموز لگيدلی شوی دی دا قابل اعتمادنه دی. محاکمه علامه عبدالروؤف مناوی په، فيض القدير شرح الجامع الصغير، کښې ليکلي دی چه دې کښې ډير رموز د دوی څخه روسته خلقو ليکلی دی او چه کوم پخپله علامه سيوطی ليکلی دی په هغې کښې ډير تحريف شوې دي.

علامه ابن قيمه: اووم کثير التصنيف عالم علامه ابن قيمه دي. دې د احاديثو په معامله کښې د ضرورت څخه زيات متشدد دي اوصحيح او حسن احاديث هم کله ناکله ضعيف گرځوی. حافظ ابن حجر، لسان الميزان، کښې د يوسف بن حسين مطهر الحلي په ترجمه کښې ليکي چه علامه ابن قيمه په منهاج السنن کښې ډير احاديث صحيح هم ناقابل استدلال گرځولی دی.

علامه ابن قيم: اتم عالم علامه ابن القيم دي دا د علامه ابن قيمه شاگرد او په علم حديث کښې د اوچت مقام حامل دي زيات د احاديثو نقل کولو کښې د صحت اهتمام کوی خو کله د ضعيف احاديثونه صرف توثيق کوی بلکه دا د متواتر په شان قطعی گرځوی او کله قابل استدلال احاديث هم ضعيف گرځوی.

علامه قرطبي: نهم عالم علامه قرطبي دی ددوي په باره کښې عبدالفتاح ابو غده الحلي د، الاجوبه الفاضله، په حاشيه کښې ليکي چه ددوی طريقه دا ده چه دې کوم حديث قابل اعتماد گنړی. هغه د حوالې سره ذکر کوی اود چه کوم په باره کښې دوی ته شک وی نوهغه بغيرد حوالې څخه ذکر کوی د دې وجې د ده په دويم قسم احاديثو بغير د تحقيق څخه اعتماد کول نه دی نه پکار.

علامه نووي: لسم عالم علامه نووي دی. دې د احاديثو په معامله کښې ډير محتاط دي عام طور ضعيف او موضوع حديث بغيرد تنبيه څخه نه ذکر کوی. چنانچه د حديث په معامله کښې ددوی په کتابونو اعتماد کيدې شی البته، کتاب الاذکار، دې څخه مستثنی دي ځکه چه دې کښې ضعيف احاديث هم شته.

نود: آخر کښې دا هم ياد ساتل پکار دی چه د وعظ، تصوف، تاريخ، سير، علامات قيامت، بدء الخلق او تفسير وغيره رواياتو کښې عام طور ضعيف او موضوع احاديث ډير زيات وی نو په دې ابوابو کښې پورا احتياط او تحقيق کول پکار دی.

د راویانو طبقات:

د راویانو دوه قسمه تقسیم: د حدیث د راویانو طبقات په دوه مختلفو حیثیتونو سره بیان کړې شوی دی.

① د راویانو د قوت حفظ اود شیخ د صحبت په اعتبار سره

② د دوی د زمانی او د تاریخ په اعتبار سره

اول تقسیم: په رومبني حیثیت سره د راویانو پنځه طبقې دی. زموږ د علم مطابق دا پنځه طبقات د ټولو څخه رومبې علامه ابوبکر حازمي رضی الله عنه په خپل کتاب، شروط الائمة الخمسة، کښې ذکر کړې دی هغه پنځه طبقات دا دی

① **قوی الضبط، کثیر الملازمة** یعنی چه حافظه ئې هم قوی وی او د خپل استاذ او شیخ سره ئې صحبت هم زیات تیر کړې وی.

② **قوی الضبط قليل الملازمة** چه حافظه ئې قوی وی خو د استاذ او د شیخ سره ئې صحبت زیات نه وی تیر کړې.

③ **قليل الضبط کثیر الملازمة:** چه حافظه ئې کمزورې وی خو د استاذ او د شیخ سره ئې صحبت زیات تیر کړې وی.

④ **قليل الضبط قليل الملازمة:** چه حافظه ئې هم کمزورې وی او د شیخ سره ئې صحبت هم کم کړې وی.

⑤ **الضعفاء والمجاهيل** په دې طبقه کښې ضعیف او مجهول راویان وی.

د صحاح سته استنادی مراتب:

ددې پنځو طبقاتو په اعتبار سره د صحاح سته استنادی درجه متعین کړې شوې ده.

① د امام بخاری رضی الله عنه معمول دا دی چه مستقلا صرف د رومبني طبقې احادیث نقل کوی البته کله کله د استشهاد په طور د دویمې طبقې حدیث هم نقل کوی د دې وجه د صحت په اعتبار سره د دوی جامع په ټولو مقدم دي.

② امام مسلم د رومبو دواړو طبقو څخه خو بلا تکلفه روایات نقل کوی البته دوی کله کله شاؤ اونا در په طور د استشهاد د دریمې طبقې څخه هم روایات نقل کوی.

③ امام نسائی د اولنو دریو طبقو څخه مستقلا روایات نقل کوی په دې وجه د دوی کتاب په دریم نمبر کښې دي.

④ امام ابوداود د رومبو دریو طبقو څخه مستقلا اود استشهاد په طور د څلورمې طبقې روایات هم ذکر کوی د دې وجه د دوی سنن په څلورم نمبر دي.

⑤ امام ترمذی څلورمه طبقه مستقلا او په بعضې مقاماتو کښې د پنځمې طبقې څخه هم

روایات نقل کوی د دې وجې د دوی د کتاب پنځم نمبر دې

⑥ امام ابن ماجه دینخوا واپرو طبقاتو روایات بلاتکلفه او مستقلا نقل کوی د دې وجې دې به شپږم نمبر دې لهدا د قوت سند په اعتبار سره د صحاح سته مراتب په لاندینی ترتیب سره دی

① صحیح بخاری ② صحیح مسلم ③ سنن نسائی ④ سنن ابی داؤد ⑤ جامع ترمذی ⑥ سنن ابن ماجه

په ابن ماجه تبصره: په ابن ماجه کښې د ضعیف اود منکر روایات یوه لویه برخه ده. بلکه دې کښې بعضې موضوع روایات هم شته چې د هغې تعداد بعضو او ولس بعضو نور لږ بعضو یو ویش او بعضو پنځو ویش بشودلې دی. ددې وجې د محدثینو یوه طبقه داپه صحاح کښې نه شماری بلکه ددې په ځانې موطاء امام مالک او بعضې مسند دارمی شماری خو د ابن ماجه د حسن ترتیب په بناء د جمهورو رجحان دې ته دې چه دا په صحاح کښې شامل دې د راویانو د طبقات د اسناد د معیار په اعتبار سره وو.

په تاریخی لحاظ سره د راویانو تقسیم:

په تاریخی اعتبار سره د راویانو دولس طبقات مقرر شوې دی اوچه کله د رجالو په کتابونو کښې د راوی طبقه بیانیرې نو دې څخه مراد دا تاریخی طبقات وی دا تاریخی طبقات د ټولو څخه پومې حافظ ابن حجر په "تقریب التهذیب" کښې بیان کړی دی روستو حضراتو د دوی اتباع کړې ده هغه طبقات دا دی:

① طبقه الصحابة: په دې کښې د مرتبو د فرق څخه بغیر ټول صحابه کرام داخل دی

② طبقه التابعین: په دې کښې جلیل القدر تابعین شامل دی لکه حضرت سعید بن المسیب وغیره

③ الطبقة الوسطی من التابعین: په دې کښې د تابعینو درمیانه راویان شامل دی لکه حسن بصری رحمته الله او محمد بن سیرین رحمته الله وغیره

④ د درمیانه څخه روسته طبقه: دا د راویانو هغه طبقه ده چه د هغوی روایات د صحابه کرامو څخه کم اود کبار تابعینو څخه زیات وی لکه امام زهري رحمته الله قتاده وغیره

⑤ الطبقة السفری من التابعین: دا د تابعینو هغه طبقه ده چه دوی دیو یا ددو صحابو زیارت کړې وی خو دوی څخه ئې روایت نه وی نقل کړې لکه سلیمان الاعمش

⑥ الطبقة الاخرة من التابعین: دا هغه تابعین دی چه د پنځمې طبقې معاصرین دی خو دوی د صحابی زیارت نه وې کړې لکه ابن جریج په حقیقت کښې دا تابعی نه دی خود تابعینو د معاصرکیدو د وجې دوی د تابعینو په طبقات کښې شمارلې کیږي.

④ **طبقه كبار اتباع التابعين:** په تبع تابعينو كښې د اكابرينو طبقه لكه امام مالك او سفيان ثوري.

⑤ **الطبقه الوسطى من اتباع التابعين:** په تبع تابعينو كښې درميانه طبقه لكه اسماعيل بن عليه او سفيان بن عيينه.

⑥ **الطبقه الصغرى من اتباع التابعين:** په تبع تابعينو كښې وړه طبقه لكه امام شافعى امام عبد الرزاق وغيره.

⑦ **الحذ الاكابر عن تبع الاتباع:** د تبع تابعينو څخه د اكابرينو روايت كونكو طبقه لكه امام احمد بن حنبل رحمته الله وغيره.

⑧ **الطبقه الوسطى منهم:** د تبع تابعينو څخه روايت كونكو كښې درميانه طبقه لكه امام بخارى رحمته الله امام ذهلى وغيره.

⑨ **الطبقه الصغرى منهم:** د تبع تابعينو څخه روايت كونكو كښې صغرى طبقه لكه امام ترمذى رحمته الله او ددوى معاصرین.

دې دولسو طبقو كښې د رومبې دوه طبقوزيات راويان د رومبې صدئ هجرئ دى. او د دريمې طبقې څخه تر داتمې طبقې پورې زيات رايان د دويمې صدئ هجرئ دى. او د نهمې طبقې څخه تر دولسمې پورې راويان د دريمې صدئ هجرئ دى.

د طبقاتو د تقرر فائده: ددې طبقاتو په مقرر كولو سره د اسماء الرجال مصنفينو ته اسانتيا شوه ځكه چه د كتب الرجال د مصنفينو دستور دې چه دوى د هر راوى سره د ده د استاذانو او شاگردانو يو اوږد فهرست نقل كوي. د استاذانو په ذكر كښې د دوى عبارت داسې وي: ((روى عن فلان وعن فلان)) او د شاگردانو تذكره كښې ددوى عبارت داسې وي: ((روى عنه فلان وفلان)) خو چه كله څخه مختصر كتب رجال اوليكلې شو. نو په هغې كښې د استاذانو اود شاگردانو د اوږد فهرست په ځانې دراوى صرف په تاريخي طبقه بيانولو باندې اكتفاء كولې شى، دا طريقه دټولو څخه رومبې حافظ ابن حجر په، تقريب التهذيب كښې شروع كړې ده. روستنو حضراتو ددوى تابعدارى كړې ده. د دې وجې اوس صرف د راوى سره دومره ليكل كافى دى. ((ثقة من الثالثة)) وغيره يعنى دې د متوسط تابعينو څخه دې. د استاذانو او شاگردانو د طويل فهرست ليكلو ضرورت پاتې نشو.

د حديث د تحمل (حاصلولو) كولو قسمونه:

دشيخ څخه احاديث حاصلولوته د محدثينو په اصطلاح كښې "تحمل" وائى. او د دې پنځه قسمونه دى ددې قسمونو مختصر تعارف لاندې بيانولى شى. اگرچه عام طور د دې

انه قسمونه دی. يعنی درې په کښې مزید دا دی (۸) القسم هي اجازت، وصیت، اعلام

① **السماع:** ددې مطلب دا چه استاد حديث وائی او شاگرد ئې اوری دې صورت کښې شاگرد ته د،، حدثی خبرنی،، سمعت فلانا یقول،، صیغو وئیلوا اجازت دې بیا دې کښې اختلاف دې چه دې کښې کومه صیغه افضل ده. بعضی حضرات د،، سمعت صیغې ته ترجیح ورکړې ده. اوبعضی حدثی ته.

② **القرأة علی الشیخ:** يعنی چه شاگرد حديث وائی. او استاد ئې اوری دې صورت کښې هم د شاگرد دپاره د استاد څخه روایت جائز دې. اودې کښې د،، خبرنی انبانی،، او قرأت علیه صیغې استعمالیږی. که جماعت دیو څخه زیاته وی نو،، خبرنا،، او انبانا،، وئیل پکار دی. بعضی حضرات دې دواړو کښې هم فرق بیانوی چه جماعت کښې کوم شاگرد، لولی هغه به خبرنا وائی او چه کوم شاگرد اوری هغه به،، انبانا،، وائی. د،، انبانا،، په صورت کښې د،، قرأت علیه،، وانا اسمع،، الفاظو اضافه مستحسن ده بیا دې کښې اختلاف دې چه،، سماع او،، قرأت علی الشیخ،، کښې کومه طریقه افضل ده. د امام مالک رحمته الله اود امام شافعی رحمته الله څخه منقول دی چه دوی سماع ته افضل وائی. اود امام ابوحنیفه رحمته الله په نیز،، قرأت علی الشیخ،، افضل دې. د دې وجه دا ده چه دې صورت کښې احتیاط او ثبت زیات دې ځکه که شاگرد څه غلطی کوی نواستاد د ده اصلاح کولې شی. حافظ سخاوی رحمته الله قول فیصل بیان کړې دې چه اصل څیز د خطاء د امکان څخه بچ کیدل دی. اودا څیز چه په کومې طریقه کښې زیات حاصلیږی هغه افضله ده. اود حالاتو په اعتبار سره کله دا خبره په سماع سره حاصلیږی او کله په قرأت سره.

③ **المراسلة یا المکاتبة:** يعنی په خط کښې لیکل او چاته روایت لیږل دې کښې اختلاف دې چه داسې صورت کښې شاگرد لږه روایت کول کله جائز کیږی د بعضی حضراتو په نیز چه ترخود شیخ څخه د روایت ښکاره اجازت نه وی. شاگرد دپاره روایت کول جائز نه دی. خومعتمد خبره دا ده چه که شاگرد د شیخ خط پیژنی نو روایت جائز دې که د اجازت تصریح وی او که نه البته دې صورت کښې د،، خبرنی،، یا د،، حدثی،، صیغه نشی استعمالولی بلکه،، کاتبنی یا کتب الی،، الفاظ به استعمالوی.

④ **العتولة:** يعنی شیخ د خپلو مرویاتو یوه مجموعه شاگرد ته حواله کړی بعضی حضرات دې څخه د روایت کولو دپاره هم د شیخ ښکاره اجازت ضروری گرځوی. خودلته هم قول فیصل دادې چه د صریح اجازت ضرورت نشته که د شاگرد اعتماد وی چه استاد دا مجموعه د روایت کولو دپاره را کړیده نو دې روایت کولې شی البته دلته هم خبرنی یا حدثی وئیل جائز نه دی بلکه،، ناولنی،، وئیل پکار دی.

⑤ **الوجادة:** يعنى د يوشیخ د مرویاتو مجموعه د شیخ څخه علاوه په بله څه طریقه ملاویدل په دې باره کښې د اکثر و حضرات محدثینو مسلک دا دې چې په دې څخه روایت جائزه دې ځکه چې ممکن ده چې د شیخ دا مجموعه د موضوعاتو یا د معلوماتو د یادولو د پاره تیاره کړې وی بعضې حضرات دې څخه هم روایت جائز گڼي او فرمائی چې دې صورت کښې د شیخ په خطا که اعتماد وی نو په ((وحدت خط فلان)) سره روایت کښې څه حرج نشته.

د احادیثو د تصحیح او د تضعیف اصول او قواعد:

اگر چې د احادیثو تصحیح او تضعیف یو مستقل فن دې کوم چې علم اصول حدیث او جرح او تعدیل کښې مدون شوي دي او دلته ددې پوره تفصیل بیانول ممکن نه دی خو دې سلسله کښې خو قواعد یې نږدې کوم چې عام طور د خلقو د نظر څخه پناه وی او د حدیث په بحث کښې د هغې ضرورت پېښېږي او د هغې څخه د جهالت په وجه خلق په احنافو دا اعتراض کوی چې د احنافو زیات مستدلان ضعیف دی.

اولنۍ لاقعه: صحیح احادیث صرف په صحیحینو کښې منحصر نه دي: بعضې خلق دا خیال کوی چې صحیح احادیث صرف په بخاری او مسلم کښې منحصر دی دغه شان د بعضې خلقو خیال دا دې چې کوم حدیث صحیح نه وی هغه به خامخا کمزوري وی او په هیڅ حال کښې هم د صحیحینو د حدیث مقابلې نشي کولې، حال دا دې چې دا خیال بالکل غلط دې ځکه چې د حدیث د صحت اعتبار په بخاری یا په مسلم کښې په کیدو باندې نه دې بلکه د صحت اعتبار د هغې په خپل سند دې. پخپله امام بخاری فرمائی چې ما په خپل کتاب کښې د صحیح احادیثو استیعاب نه دې کړې. د دې وجې دا ممکن ده چې یو حدیث په بخاری کښې نه وی. خو هغه دې د سند د صحت په اعتبار سره د صحیحینو د حدیث څخه هم اوچت وی. مثلاً مولانا عبدالرشید نعمانی رحمته الله علیه، «ما تمس الیه الحاجة» کښې د ابن ماجه بعضې داسې روایات نقل کړي دي چې د هغې په باره کښې د محدثینو فیصله دا ده چې د هغې سند د بخاری د سند څخه هم افضل دې او صحیحینو ته چې ((اصح الکتاب بعد کتاب الله)) وئیلې کیږي نو دا په مجموعی اعتبار سره دې د هر یو حدیث په اعتبار سره نه وئیلې کیږي. د دې مسئلې د زیات تفصیل د پاره د علامه ظفر احمد عثمانی صاحب رحمته الله علیه «انهاء السکن الی من یطالع اعلاء السنن» د کتابو قابل دي.

دویمه لاقعه: تصحیح او تضعیف د یوې زمانې پورې مخصوص نه دي: د احادیثو تصحیح او تضعیف ډیر نازک کار دې د دې د پاره د ښه وسیع او عمیق علم ضرورت دې، د دې وجې ددې اهل هغه خلق دی کوم چې په دې علم کښې د اجتهاد په درجه فائز وی، ددې وجې

حافظ ابن صلاح په خپله مقدمه كېنې دا خيال ظاهر كړې دې چې د پنځمې صدې هجري څخه پس چاته دا حق نشته چه هغه دې د يو حديث دنوې سره څخه تضعيف يا تصحيح او كړي خو جمهورو د دې خيال مخالفت كړې دې او محققه خبره داده چه تصحيح او تضعيف يوې زمانې پورې مخصوص نه دې بلكه د علم او د فهم مطلوبه شرائط چه چا كېنې هم وى هغه د تصحيح او د تضعيف فيصله كولې شى لكه د پنځمې صدې هجري څخه پس د يرو عالمانو د تصحيح او د تضعيف كار كړې دې او دا امت معتبر گڼلې دې مثلاً حافظ ذهبى، حافظ ابن حجر رحمهما الله، علامه عيني رحمهما الله، حافظ سخاوى رحمهما الله، حافظ زيلعى رحمهما الله او حافظ عراقى پشان محدثين چه د پنځمې صدې هجرى څخه روستنى دى او د دوئ تصحيح او تضعيف معتبر دې آخرى دور كېنې حضرت علامه انور شاه كشميرى رحمهما الله هم په دې منصب فائز وو.

دريمه قاعده: په تصحيح او تضعيف كېنې اختلاف: بعضې وخت د يو حديث يا د يو راوى په باره كېنې د عالمانو مختلف اقوال ملاويږي بعضې حضرات دده تضعيف كوى او بعضې توثيق. سوال دا دې چه په داسې موقع باندي به د چا قول اختيارولې شى؟ د دې سوال جواب حضرت مولانا عبدالحى په "الاجوبة الفاضلة" كېنې په تفصيل سره ذكر كړې دې چه د هغې خلاصه داده چه دې اقوالو كېنې د ترجيح درې طريقې دى: (۱)

(۱) **د متساهل تصحيح به غير معتبر وي:** داده چه كه په دوؤ عالمانو كېنې يو عالم د تصحيح په معامله كېنې متساهل وى او بل محتاط نود دويم په قول به عمل كيږي. مثلاً د يو حديث حاكم تصحيح كوى او حافظ ذهبى ورته ضعيف وائى نود حافظ ذهبى قول به معتبر وى ځكه چه حاكم متساهل دې دغه شان يوراوى ته ابن حبان ثقه وائى. او نور حضرات ورته غير ثقه وائى نود ابن حبان قول به معتبر نه وى ځكه چه دې مجاهيل هم ثقو كېنې شمارى.

(ب) **د متشدد تضعيف به غير معتبر وي:** دويمه طريقه داده چه كه دوه محدثين وى يو متشدد او بل معتدل نود دويم قول به معتبر وى مثلاً ابن الجوزى د يرو متشدد دې او حافظ ابن حجر يا حافظ ذهبى معتدل دې. د دې وجه د ابن الجوزى په مقابله كېنې به د دې دوؤ حضراتو قول معتبر وى.

څوك متشدد او څوك معتدل دى؟: مولانا عبدالحى لكهنوى رحمهما الله د حافظ ابن حجر څخه نقل كوى چه د جرح او تعديل امامانو كېنې د زمانې په اعتبار څلور طبقات دى. دې طبقاتو كېنې ابن حجر بيان فرمائى چه په دوى كېنې كوم معتدل او كوم متشدد دى؟

دويمه طبقه: د سفیان ثوري او د شعبه رحمهما الله ده دوى د وارو كېنې شعبه اشد (سخت) دې.

دويمه طبقه: د يحيى بن سعيد القطان او د عبدالرحمن بن مهيدي ده دې دواړو کښې يحيى اشد (سخت) دې.

درېمه طبقه: د يحيى بن معين او د علي بن المديني ده دې دواړو کښې يحيى بن معين اشد دې.

څلورمه طبقه: د ابن ابی حاتم او د امام بخاری ده دوی کښې ابن ابی حاتم اشد (سخت) دې نوچه کله د دې حضراتو اختلاف راشي نو د اشد قول به پريخوډې شي او د معتدل قول به اختيارولې شي.

نور متشددین: مولانا الکهنوی رحمته الله علیه فرمائي چې دې حضراتو څخه روستو عالمانو کښې علامه ابن الجوزي رحمته الله علیه، عمر بن بدر الموصلي علامه جوزقاني حافظ صنعاني او صاحب سفر السعاده او ابو الفتح ازدي او علامه ابن تيميه هم متشددین دي. د دې وجې د حافظ ابن حجر رحمته الله علیه، حافظ ذهبي رحمته الله علیه، حافظ عراقی رحمته الله علیه او حافظ زيلعي رحمته الله علیه پشان معتدلو عالمانو په مقابله کښې به د دوی قول پريښودې شي.

⑤ **د قوی دلائل قول اختيارول:** دريمه طريقه دا ده چې د فریقینو په دلائلو غور او کړې شي او چې د چا دلائل قوی معلوم شي د هغه قول اختيار شي خو دا کار هغه کس کولې شي چې د چا د علم حديث په متعلقاتو مکمل عبور وي د معتدل عالمانو د اختلاف په صورت کښې دا دريمه طريقه اختيارولې شي يعنې که یو سړی کښې د دواړو فریقینو د دلائلو د موازنه کولو صلاحیت وي نو هغه دې موازنه او کړي او یو قول ته دې ترجیح ورکړي نو چې د چا په قول ئې زیات اعتماد وي هغه دې اختیار کړي.

څلورمه قاعده: د یو مجتهد قول د بل مجتهد په مقابله کښې حجت نه دي؛ د احادیثو تصحیح یا تضعیف یو اجتهادی کار دي لکه چې محقق ابن همام د دې تصریح کړې ده. دې کښې د مجتهدینو آراء مختلف کیدې شي او داسې صورت کښې په یو مجتهد هم ملامتیا نشته دغه شان د یو مجتهد د یو حديث څخه استدلال کول د دې خبرې دلیل دي چې دا حديث دده په نیز قابل استدلال دي. د دې وجې دده په مقابله کښې د بل مجتهد دا قول وړاندې کول صحیح نه دی چې دا حديث ناقابل استدلال دي ځکه چې د یو مجتهد قول د بل مجتهد خلاف حجت نه دي.

پنځمه قاعده: ضعف په روستنې زمانه کښې راغلی وي؛ بعضې وخت داسې کیږي چې یو متقدم مثلاً امام ابو حنیفه رحمته الله علیه ته یو حديث بالکل په صحیح سند سره رسیدلې وي خو ده څخه روستو د دې حديث په سند کښې ضعیف راوی راغلي وي او روستو خلکو دې ضعیف گرځوی ظاهره ده چې د روستو خلکو دا تضعیف په امام ابو حنیفه رحمته الله علیه حجت نشي جوړیدي. د احنافو څخه علاوه نورو عالمانو هم د دې قاعدې تصریح کړې ده، د دې وجې

دا ضروری نه ده چه يو حديث د امام بخاری رحمته الله علیه په زمانه کېنې ضعیف شو هغه دې په پخواني زمانه کېنې هم ضعیف وی.

شپږمه قاعده: تصحيح او تضعيف يقيني نه دي: حافظ ابن صلاح په مقدمه کېنې ليکلي دي چه کله مونږ يو حديث صحيح او گرځو، نو د دې مطلب به دانه وی چه دا په نفس الامر کېنې هم يقيناً صحيح دې بلکه مطلب دا دې چه دې کېنې د صحيح هغه فني شرائط موجود دی کوم چه محدثينود صحيح دپاره مقرر کړی دی. د دې وجې ظن غالب به دا وی چه دا به په نفس الامر کېنې هم صحيح وی ځکه چه په نفس الامر کېنې د صحت يقين بغير د تواتر څخه نه وی. د دې وجې صحيح کېنې دا احتمال شته چه نفس الامر کېنې په دې کېنې څه غلطی پاتې وی. ځکه چه خطا اونسيان دثقه څخه هم ممکن ده او د دې امکان شته چه يو راوی ته څه وهم شوې وی البته په دې احتمال عمل ترهغې جائز نه دې ترکومي چه ددې احتمال ثبوت په نورو قرائنواو قوی دلائلو سره اوشی. د دې وجې که دلائل قويه په دې خبره دلالت کوی چه دې حديث صحيح کېنې يو راوی ته وهم شوې دې. نو دا حديث به ترك کولې شی مثلاً دا چه زیات صحيح احاديث د دې معارض وی یا دا حديث د قرآن کریم د يو واضح آيت خلاف وی دغه شان چه مونږ اووايو چه فلانې حديث ضعیف دې نو د دې مطلب به دانه وی چه نفس الامر کېنې ضعیف دې. بلکه مطلب دا دې چه دې کېنې د صحيح یا د حسن فني شرائط نشته دهغې په وجه دې دومره قابل اعتماد نه دې. چه په دې دڅه شرعی مسئلې بنياد کيښودې شی گنې دا احتمال شته چه یو ضعیف راوی بالکل رښتیا خبره نقل کړې وی ځکه چه ضعیف راوی همیشه غلطی نه کوی. خو په دې احتمال عمل ترهغه وخته پورې جائز نه دې ترکومي چه په نورو قوی دلائل سره داثباته نشی. اوس ډیر کرتې داسې وی چه يو مجتهد سره داسې قوی دلائل وی چه دهغې په بناء دې ضعیف لره راجع او گرځوی او يو صحيح حديث ترك کړی نو دې صورت کېنې ده ته د صحيح حديث تارک یا په ضعیف حديث عامل نشي گویلې دا خبره به یو مثال سره واضح شی.

بفیر دغه خبره هغه په حفر کېنې: جمع بین الصلّاتین: امام ترمذی په خپل کتاب العلل کېنې ليکلی دی چه څما کتاب کېنې دوه حديثونه داسې دی چه په دې د هیڅ یو فقیه عمل نشته یو د حضرت ابن عباس رضی الله عنه روايت «قال جمع رسول الله صلى الله عليه وسلم بين الظهر والعصر وبين المغرب والعشاء بالمدينة من غير خوف ولا مطر الخ» (۱) حالانکه د سند په اعتبار سره دا حديث قابل استدلال دې.

(۱) ترمذی ۴۸۱۱ باب ماجاء فی الجمع بین الصلّاتین

په علومو محل د شرايو په مخکلو باندې قتلول: دويم حديث د امير معاويه رضي الله عنه دې «قال قال رسول الله صلى الله عليه وسلم من شرب الخمر فاجلدوه فان عاد في الرابعة فاقتلوه» (۱) حال دا دې چه دا حديث هم قابل استدلال دې او د دې دواړو حديثونو ظاهره اجماع دامت ترك شوي دې. ځكه چه نور دلائل قويه د دې معارض شته. خو د دې حديثونو د ترك په بناء چا ته هم تارك السنه نه دي وئيلي شوي.

مشرک زوجين په سابقه نکاح برقرار ساتل: دغه شان امام ترمذی د ابن عباس روايت نقل کړي دې. «رد النبي صلى الله عليه وسلم ابنته زينب على أبي العاص بن الربيع بعد ستين بالنكاح الاول ولم يحدث نكاحاً» (۲) د دې صريح تقاضا دا ده چه که يو مشرکه بنسخته اسلام راوړي او د هغې زور خاوند شپږ کاله پس هم مسلمان شي نو د تجديد نکاح ضرورت نشته حال دا دې چه په دې يوفقيه هم عمل نه دې کړي. چنانچه امام ترمذی د دې حديث د نقل نه پس فرمائي. «هذا الحديث ليس بأسناده بأس ولكن لا نعرف وجه الحديث ولعله قد جاء هذا من قبل داؤد بن الحصين من قبل حفظه» (۳) دلته امام ترمذی يو صحيح حديث د راوی دوهم احتمال لره دنورو دلائلو په وجه راجع گرځولي دي.

په ضعيف حديث د امامانو عمل: د دې په عکس کله کله په ضعيف حديث دنورو دلائلو د وجې عمل نه کيږي لکه هم دې باب کښې امام ترمذی د عمرو بن شعيب روايت نقل کړي دې. «عن عمرو بن شعيب عن أبيه عن جده أن رسول الله صلى الله عليه وسلم رد ابنته زينب على أبي العاص بن الربيع بمهر جديد ونكاح جديد» (۴) د دې حديث په باره کښې امام ترمذی ليکي. «هذا حديث في أسناده مقال والعمل على هذا الحديث عند أهل العلم الخ، ثم قال وهو قول مالك بن أنس والأوزاعي والشافعي وأحمد وإسحاق» (۵) آيا د دې ټولو امامانو په باره کښې دا وئيلي شي چه دوی په ضعيف حديث باندې عمل کونکي دي ظاهره ده چه دې حضراتو دا حديث ځکه مختار گرځولي دي چه د دې په نورو دلائلو سره تائيد کيږي نوکه امام ابو حنيفه رحمته الله په يو مقام په ضعيف حديث د نورو دلائلو په وجه عمل او کړي نو صرف هغه ولي د ملامتيا نښه گرځولي شي؟ (۶)

دا بحث په تفصيل سره د مولانا ظفر احمد عثمانی صاحب په کتاب، «انهاء السنن»، کښې کتلې شي.

(۱) ترمذی ۲۰۹۱۱ ابواب الحدود باب ماجاء من شرب الخمر فاجلدوه فان عاد في الرابعة فاقتلوه

(۲) ابواب النکاح باب ما جاء في الزوجين المشركين يسلم احدها

(۳) باب ماجاء ان طلاق الامة تطليقتان

اوومه لاهده: ضعیف په تعامل سره قابل استدلال گرځي؛ که یو ضعیف حديث موید بالتعامل وی یعنی د صاحبو او د تابعینو عمل ددې مطابق ثابت وی نو دې د ضعف باوجود قابل استدلال گرځي ((کما صرح به الجصاص فی احکام القرآن وغیر واحد من المحدثین والاصولیین)) امام جصاص په احکام القرآن کښې او ډیرو محدثینو او اصولینو د دې تصریح کړې دې

① مثلاً ((حديث "طلاق الامة تطليقتان وعدتها حضتان")) یعنی د وینزې طلاق دوه دی او د دې عدت دوه حیضه دی. دا حديث ضعیف دې خود تعامل د وجې قابل استدلال شو، چنانچه امام ترمذی ددې ترلاندې لیکي. ((حديث عائشة رضي الله عنه حديث غريب لانعرفه مرفوعاً الا من حديث مظاهر بن أسلم ومظاهر لا يعرف له في العلم غير هذا الحديث والعمل على هذا عند أهل العلم من أصحاب النبي صلى الله عليه وسلم وغيرهم)) (یعنی د عائشې رضی الله عنها حديث مونږ ته سوا د مظاهر بن اسلم د حديث څخه مرفوع معلوم نه دې. او د مظاهر په علم حديث کښې د دې حديث څخه سوا بل حديث نشته. او په دې حديث باندې اهل علم د نبی کریم صلی الله علیه و آله د صاحبو کښې او د نورو کسانو عمل شته.

② دغه شان حديث ((لاوصية لوارث والقاتل لايرث)) (۲) یعنی د وارث دپاره وصيت نشته یعنی قاتل به ميراث نه اوړي. د دې سندونه ضعیف دی خود تلقی بالقبول دوجې قابل استدلال گنرلې شويدي

③ دغه شان حديث ((هو الطهور ماؤه والحل ميتته)) یعنی د سمندر اوبه پاکې دی او د دې مرداره حلاله ده. ډيرو محدثينو ضعیف گرځولې دې خود تلقی بالقبول د وجې قابل استدلال دې. ددې اصل مطابق امام ابوحنيفه او نور احناف کله داسې ضعیف احاديث اختياروي چه مؤيد بالتعامل وی که ضعیف حديث په متعدد طرقو سره مروی وی نو دې صورت کښې دا حسن لغیره او قابل استدلال گنرلې شی.

اته لاهده: د شریعت د اصولو موافقت وجه د ترجیح ده که دوه قابل استدلال احادیثو کښې تعارض شی نو د فقهانو او محدثینو یوه ډله مطلقاً قوت د سند وجه د ترجیح گرځوی او ((اصح ما فی الباب)) اختیاروي. خود امام ابوحنيفه مسلك په داسې مواقع کښې دا دې چه دې هغه حديث لره ترجیح ورکوي چه د قرآن یا د شریعت دکلی اصولو موافق وی اگرچه هغه د قوت سند په بناء راجح نه وی والله سبحانه اعلم.

(۱) ترمذی جلد اول ابواب الطلاق باب ما جاء ان طلاق الامة تطليقتان

(۲) ترمذی ۴۰۱۲ ابواب الفرائض باب ما جاء في ابطال ميراث القاتل عن ابی هريرة مرفوعاً ۱۲۲.

د قواعدو د حفظ فائده: که دا قواعد په ذهن کېنې وی نو د ډیرو اعتراضونو جوابونه به معلوم شی کوم چه عام طور په حنفیانو باندې کیږی

اصحاب الحديث و اصحاب الراي څوک دي؟

د متقدمینو د زمانې څخه د دوو مختلف قسم عالمانو د پاره دا اصطلاحات معروف دي چه یو طبقې ته اصحاب الحديث او بلې طبقې ته اصحاب الراي وائی بعضې معاندین دي ته داسې شهرت ورکوی چه اصحاب الحديث هغه دي چه دوی صرف د حدیث اتباع کوی او قیاس اورائی د دې مقابله کېنې ترك کوی. د عهد حاضر بعضو مستشرقینو هم دې خیال ته شهرت ورکړې دي. حال دا دې چه دا خبره د حقیقت څخه بلکل خلاف ده او دا دواړه طبقې اصولی طور څخه لوی اختلاف نه لری، نه اصحاب الحديث د قیاس څخه منکر دي، اونه اصحاب الراي د حدیث د اهمیت څخه منکر دي. بلکه دې کېنې دواړو په دې خبره متفق دي چه نصوص په قیاس مقدم دی او چه کوم ځانې نصوص نه وی هلته به د قیاس څخه کار اخستې شی.

سوال: په دې سوال کیدې شی چه په دې دواړو کېنې څه اختلاف نشته نودا دوه اصطلاحات ولې جدا جدا دی.

جواب: د دې جواب دا دي چه ابتدائی زمانه کېنې به هغه کسانو ته چې په حدیثو کېنې به مشغول وو اصحاب الحديث وئیلې کیدل. او چې څوک به په علم فقه کېنې مشغول وو هغوی ته به اصحاب الراي وئیل. گویا دوه فرقې یا دوه مکتب فکر نه وو بلکه د علوم دین دوه جدا جدا څانگې وې. محدثینو ته اصحاب الحديث په دې بناء وئیلې کیدل چه دوی د حدیث حفظ او روایت خپل شغل جوړ کړې وو. او دوی ټول طاقت په دې کېنې لگولو، د احادیثو نه احکام مستنبط کولو ته د دې خلکو توجه کمه وه او فقهاوو ته اصحاب الراي په دې بناء وئیلې کیدل چه دوی استنباط احکام خپل شغل جوړ کړې وو. اود دوی زیاته توجه د احادیثو کتابونه تالیف کول او حدیثو نشر و اشاعت په ځانې د احادیثو څخه مسائل مستنبط کولو ته اود هغې نشر و اشاعت ته وه. بیا دې حضراتو به د استنباط د احکامو د پاره د قیاس څخه زیات کار اخستلونوپه دې وجه دوی ته اصحاب الراي او وئیلې شول نو دا د علم دوه جدا جدا څانگې دي چه حقیقت کېنې په دواړو کېنې څه تضاد نشته.

یوه پړوپیگنده: په عام طور د دې خبرې تشهیر کولې شی چه اصحاب الراي صرف احنافو او اهل کوفه ته وئیلې کیږی.

حقیقت څه دي؟ خو واقعاً داده چه د الق د ټولو فقهاوو د پاره استعمالیدلو:

لکه ابن قتیبه په خپل کتاب 'المعارف' کېنې د ټولو فقهاوو تذکره د اصحاب الراي په

عنوان سره کړې ده. اودې کښې دوئ امام مالک رحمته الله عليه، امام شافعي رحمته الله عليه، امام اوزاعي رحمته الله عليه، اودسفيان ثوري رحمته الله عليه غوندې محدثين هم شامل کړي دي.

دغه شان علامه محمد بن الحارث الخشنی خپل کتاب "قضاة القرطبة" کښې د مالکي عالمانو تذکره "اصحاب الراي" په عنوان سره کړيده. د مالکيانو تذکره کوي دغه شان حافظ ابوالوليد الفرضي المالکي په خپل کتاب "تاريخ علماء أندلس" کښې د مالکيانو تذکره کوي اودوي ته اصحاب الراي وائي.

علامه ابوالوليد باجي مالکي دموطاء په شرح منتقى کښې دتولو فقهاؤ دپاره د اصحاب الراي لفظ استعمال کړيدي. علامه ابن عبد البرهم د مالکيانو عالمانو دپاره دا لفظ په کثرت سره استعمال کړې دې تردې چه دوئ چه دموطاء کومه شرح ليکلې ده د دې نوم دې "«الاستذکار لمذاهب الامصار في تفضيل الموطاء من معاني الراي والاثر»" د دې څخه ښکاره واضحه ده چه د اصحاب الراي لقب دتولو فقهاؤ دپاره استعماليدو.

اهل راي د کوفيانو دپاره متعارف کيدل: البته دا صحيح ده چه روستويه قلاقلار د لفظ داهل عراق او کوفيانو دپاره استعماليدل شروع شو. اودې څخه روستو د امام ابوحنيفه رحمته الله عليه اودده دمتبعينودپاره مخصوص شو.

د شهرت وجه: د دې وجه دانه وه چه دوئ قياس اورايي په نصوصومقدم کولو بلکه ددې وجه دا وه چه د نورو عالمانو په مقابله کښې به اهل کوفه خاص طور سره امام ابوحنيفه رحمته الله عليه او د دوئ متبعينوبه د احکامو استنباط دپريزيات کولو اودا ئي خپله خصوصي مشغله جوړه کړې وه. د نورو حضراتو خودا کاروو چه روزانه به کومې مسئلې راتللې صرف هغه به يې دقرآن کریم او حديث څخه مستنبط کولې خو امام ابوحنيفه رحمته الله عليه وغيره صرف دروزمره په مسائلواکتفاء نه وه کړې بلکه ديو مسئلې چه څومره صورتونه عقلاً ممکن وو. ددې ټول احکام يې منضبط کړل اوظاهره ده. چه د دې کار دپاره دقياس استعمال په وسيع پيمانه اوشو د دې وجې دوئ ته په خاص طور سره اصحاب الراي اووئيلې شو او د احنافوپه حق کښې دا څه عيب نه وو بلکه دوئ دپاره دا خبره باعث فخر وه چه رومبي دوئ فقه مدون کړله.

د پروپيگنډي موقع په لاس ورکول: چونکه د "اصحاب الراي" لفظ زيات د احنافو دپاره استعماليدو. د دې وجې د احنافو بعضې دښمنانوته دپروپيگنډي موقع په لاس ورغله چه دا خلق را ئي لره په نصوصوترجيح ورکوي. دې پروپيگنډي څخه بعضې اهل علم متاثرشو. او ددوئ زړه کښې هم دا غلط فهمي راغله چه دحنفيانو د اصحاب الراي کيدو مطلب دا دې چه دوئ را ئي په نصوصومقدم گنړي. د دې وجه د بعضې اهل علمو

څخه د احنافو خلاف سختې جملې هم نقل دي گنې حقيقت صرف هغه وو کوم چې پورته بيان شو. ځکه چې احناف خو احاديث مرفوعه بلکه اثار د صحابو او اقوال د تابعينو هم په قياس مقدم گنري. ددې تفصيل به انشاء الله وړاندې راشي.

د شافعي المسلك عالم تصريح: هم دا وجه ده چې بې شميره مخالفين دا لقب څه د تنقيص او د مذمت دپاره نه استعمالوي او چې کوم عالمان ددې حقيقت څخه واقف وو. هغوی د حنفيانو خلاف ددې امريوره ترديد کړې دي. لکه علامه ابن حجر مکی چې شافعي المسلك دې پخپل ((الحيرات الحسان في مناقب ابي حنيفة النعمان)) کښې په صراحت سره ليکلي دي چې چا حنفيان اصحاب الرائي گرځولي دي. ددې منشا څه عيب لگول نه وو بلکه دې خبرې ته اشاره وه چې دوی د احکامو په استنباط پوره توجه ساتله.

حقيقت څه دي؟ نو دې څخه دا نتيجه راويستل چې امام اعظم صاحب رحمته الله عليه به قياس ته په نصوصو ترجيح ورکوله يا دا چې دې او دده ملگري په علم حديث کښې کمزورې وو. يا دا چې دوی سره د حديث د رواياتو تعداد کم وو دا ټولې خبرې کول لويه ناداني ده حقيقت دا دې چې امام ابو حنيفه رحمته الله عليه په خپله يو جليل القدر محدث وو او په علم حديث کښې د دوو مرتبه دلويو لويو محدثينو څخه اوچته وه. خو دوو خپله مشغله روايت حديث نه وه جوړه کړې. د دې وجې د حديث په مشهورو کتابونو کښې ددوی مرويات کم دي گنې ترکومي چې په حديث کښې ددوئ د مهارت تعلق دي دايو مسلم امر دې او د دې د اندازې کولو دپاره دټولو څخه وړاندې د امام صاحب رحمته الله عليه د وطن دکوفي په علمی حالاتو يونظر اچول مناسب وي.

په کوفه کښې د حديثو علم:

کوفه د عبدالله بن مسعود د علم خورولو مرکز: د صحابو او د تابعينو په زمانه کښې کوفه د علم حديث او د علم فقه دټولو څخه لوي مرکز او مخزن وو. دا ښار حضرت عمر فاروق رضي الله عنه آباد کړې وو. او دا د نومسلم افرادو مسکن وو. د دې وجې دې کښې د تعليم و تربيت طرف ته خصوصي توجه ورکړې وه او دې کښې يې د صحابو ډير تعداد آباد کړې وو. تردې چې صحابو کښې دټولو څخه لوي فقيه عبدالله بن مسعود رضي الله عنه يې دلته معلم مقرر کړې وو. او اهل کوفه ته يې فرمايلي وو. «اثرکم بعد الله على نفسي» زه تاسو ته د عبدالله بن مسعود رضي الله عنه په درليږلو په خپل ځان باندې ترجيح درکوم.

د عبدالله بن مسعود فضائل: د حضرت عبدالله بن مسعود رضي الله عنه په باره کښې د حضرت حذيفه رضي الله عنه دا ارشاد مشهور دي چې «ماکان رجل اشبه برسول الله صلى الله عليه وسلم هدياً ودلاً وسمتاً من عبد الله بن مسعود رضي الله عنه» ((۸۹)) دغه شان حضرت عمر رضي الله عنه ددوئ په باره

کښې فرمايلې وو. ((کثيف ملئى علماً)) نو حضرت عبدالله بن مسعود رضي الله عنه تر آخر عمره پورې په کوفه کښې مقيم وو. اودا ښاريې د علم حديث او علم فقه مرکز جوړ کړو. او د نبوت د انواراتو يې ښه په تيزي سره اشاعت او کړو. اودلته يې د داسې شاگردانو يو داسې لوي جماعت تيار کړو چه شپه ورځ به د علم په تحصيل او تدريس کښې مشغول وو. ددوی د داسې شاگردانو تعداد څلور اويا (۷۴) بيان کړې شوې دي.

په کوفه کښې نور صحابه کرام: بيا د حضرت عبدالله بن مسعود رضي الله عنه څخه علاوه نور فقهاء صحابه هم دلته راغلل او مقيم شول چه هغوئ کښې حضرت سعد بن ابی وقاص رضي الله عنه، حضرت ابوموسی اشعري رضي الله عنه، حضرت حذيفه بن اليمان رضي الله عنه، حضرت سلمان فارسي رضي الله عنه، حضرت عمار بن ياسر رضي الله عنه، حضرت عبدالله بن ابی اوفی او حضرت عبدالله بن الحارث بن الجزء په خاص طور قابل ذکر دی. دې څخه علاوه په سوونونور صحابه هم په کوفه کښې مقيم وو. تردې چه کوفې لره د وطن جوړونکي صحابو تعداد امام عجلې عليه السلام پنځلس سوه بيان کړې دي. او دې تعداد کښې هغه صحابه شامل نه دی کوم چه به عارضی طور باندې کوفې ته راغلې وو او بيا بل ځائي ته منتقل شوې وو. ظاهره ده چه د صحابو د دومره لوي تعداد په موجودگي کښ به کوفه کښې د علم او فضل څومره چرچا او شهرت وو!

کوفه دار الخلافه جوړول: هم دا وجه وه چه حضرت علي کوفه خپله دار الخلافه جوړه کړې وه. او کله چې دغلته يې د علم او فضل چرچا اوليدله نو ډير خوشحاله شو او وې فرمائيل ((رحم الله ابن امر عبد قد ملاء هذه القرية علماً)) يعنی الله تعالی دې په حضرت عبدالله بن مسعود رضي الله عنه باندې رحم او کړی چې دا کلي يې د علم څخه ډک کړې دي. دغه شان يې او فرمائيل ((اصحاب ابن مسعود سُرَج هذه الامة)) د حضرت عبدالله بن مسعود رضي الله عنه شاگردان د دې امت ډيوې دي. د حضرت علي د تشریف راوړو څخه روسته د کوفې په علمي شهرت کښې نوره هم اضافه اوشوه. ځکه چه دې پخپله جليل القدر صحابی وو او عبدالله بن مسعود رضي الله عنه هم په صحابو کښې د فقاها او د علم په اعتبار ډير مشهور وو. د دې اندازه د دې څخه لگيدې شی چه حضرت معاذ بن جبل رضي الله عنه غوندې فقيه صحابی خپل شاگرد حضرت عمرو بن ميمون ته حکم او کړو چه ته لاړ شه او د عبدالله بن مسعود رضي الله عنه څخه علم حاصل کړه. د حضرت ابن مسعود رضي الله عنه سره چې حضرت علي هم ملاؤ شو نو دې سره د کوفې علمي مقام په نورو ټولو ښارونو او چت شو ځکه چه دا دوه حضرات د صحابه کرامو د علومو خلاصه وه.

د مسروق قول: لکه حضرت مسروق بن اجدع فرمائی ((درت في الصحابة فوجدت علمهم ينتهي

الی سته ثم نظرت فوجدت علمهم ينتهي الى اثنين على وعبد الله رضى الله عنهما)) حضرت مسروق ددې قول مطابق حضرت علی او حضرت عبدالله بن مسعود رضی اللہ عنہما د صحابو د علومو جامع وو. او دا دواړه حضرات په کوفه کښې وو. ددې وجې وئیلې شی چه کوفه کښې د صحابو د علومو خلاصه جمع وه.

کوفه او علم حديث: کوفه کښې د علم حديث داسې بازار گرم وو چه په هر کور کښې د علم حديث چرچا وه. او په محله محله کښې د علم حديث درس گاهونه وو. لکه علامه ابو محمد الرامهرمزی په "المحدث الفاصل" کښې د حضرت انس بن سرین رضی اللہ عنہ دا مقوله نقل کړې ده. ((اثبت الکوفة فوجدت بها اربعة آلاف يطلبون الحديث واربع مائة قد فقهاء)) زه کوفې ته راغلم نو هلته مې خلور زړه کسان بيا موندل چې د حديث طلب يې کولو او خلور سوه کسان مې اوليدل چې فقيهان جوړ شوي وو.

په يو مياشت کښې د يرش زره احاديث ليکل: دغه شان علامه تاج الدين ابن سبکی په طبقات الشافعيه الكبرى "کښې د حافظ ابو بکر بن داؤد قول نقل کوي چه زه کوفې ته اورسیدم نو ما سره يو درهم وه ما په دې ديرش مده لوبيا واخسته. هر ورځ به مې يو مد لوبيا خوړله او د حضرت اشبح څخه به مې زر حديثونه ليکل تردې چه په يو مياشت کښې ديرش زره احاديثو مجموعه تياره شوه. اندازه او کړي چه په يو مياشت کښې صرف ديو استاد سره ديرش زره (۳۰۰۰۰) احاديث ليکلي کيږي هلته به د علم د وسعت څه حال وی هم دا وجه ده که صرف د يو بخاری په رجالو نظر واچولې شی نو دې کښې درې سوه کسان صرف د کوفې دی. هم دا وجه وه چه امام بخاری به بيا بيا د کوفې سفر کولو.

د حضرت امام اعظم رضی اللہ عنہ په علم حديث کښې مهارت:

حضرت امام اعظم ابو حنيفه رضی اللہ عنہ هم دې ښار کښې پيدا شوې وو کوم چې په دغه دور کښې د حديث اوفقه مرکز وو او دلته يې پرورش شوې وو او د دې ځانې د استاذانو څخه يې علم حاصل کړې وو. چونکه په صحاح سته کښې د امام اعظم ابو حنيفه رضی اللہ عنہ څخه څه حديث نه دې مروی. د دې وجې بعضې تنگ نظره خلکو دا خيال اوکړو چه امام ابو حنيفه رضی اللہ عنہ په علم حديث کښې کمزورې وو. خودا ډيره د جهالت خبره او بي بنياده افتراء ده. د دې څه اصل نشته. حقيقت دادې چه صحاح سته کښې صرف د امام ابو حنيفه رضی اللہ عنہ نه بلکه د شافعي هم څه حديث مروی نه دې بلکه امام احمد رضی اللہ عنہ چه د امام بخاری خاص استاد دې. د هغوی احاديث هم په بخاری کښې صرف درې ځايه راغلې دي. اود امام مالک رضی اللہ عنہ هم يو څو روايات دي.

د انهم اربعو څخه د رواياتو د کمی وجوهات: ددې وجه دا نه ده چه معاذ الله دا حضرات په علم

حديث كنبې كمزورې وو. بلكه وجه دا ده چې ① اول خو دا حضرات فقهاؤ وو نوددوئ اصل مشغله احكام اومسائل بيانول وو ② دويم دا حضرات ائمه مجتهدين وو په سونو شاگردان اومتبعين موجود وو د دې وجې اصحاب صحاح سته خيال اوکړو چې ددوئ علوم به د دوئ د شاگردانو په ذريعه محفوظ وي نو ددوئ د هغې حضراتو د علومو حفاظت اوکړو چې د هغوی د علومو د ضائع کيدو خطره وه.

امام ابو حنيفه بالاتفاق مجتهد وو: گني ترکومې چې په علم حديث كنبې د امام ابو حنيفه رحمته الله عليه د جلالت قدر تعلق دې نو دا يو مسلم اونا قابل انکار حقيقت دې ځکه چې دې بالاتفاق امام اومجتهد دې. او د مجتهد په شرائطو كنبې دا شرط لازمی دې چې ده ته به په علم حديث كنبې پوره بصيرت حاصل وي. که په دې اعتبار سره په امام ابو حنيفه رحمته الله عليه كنبې څه كمزوری وي نو بيا دې مجتهد څنگه منلې شي. چنانچه لوي لوي محدثينو دده د اوچت مقام اعتراف کړې دې. که د هغوی اقوال نقل کړې شي نو پوره کتاب به تيار شي. د امام ابو حنيفه رحمته الله عليه د مناقبو په کتابونو كنبې دا اقوال كتلي شي.

د امام ابو حنيفه په حقه د محدثينو اقوال: دلته صرف څو اقوال بيانوو:

① يوقول: د حضرت مكي بن ابراهيم دې. دا د امام بخاری هغه جليل القدر استاذ دې چې ده څخه د امام بخاری اکثر ثلاثيات مروی دی. دې دامام ابو حنيفه رحمته الله عليه شاگرد دې په تهذيب التهذيب كنبې دده دا قول د امام ابو حنيفه رحمته الله عليه په باره كنبې مروی دې «كان أعلم أهل زمانه» (۱) واضحه دې وي چې ده زمانه كنبې د علم اطلاق به په علم حديث كيدلو نوددې مقولې مطلب دا شو چې امام ابو حنيفه رحمته الله عليه په خپله زمانه كنبې د علم حديث كنبې د ټولو نه لوي عالم وو.

② دويم قول د مشهور محدث حضرت يزيدين هارون دې دې فرمائي چې «أدركت ألفاً من الشيوخ وكتبت منهم فماً وجدت أفقه ولا أوع ولا أعلم من خمسة أولهم ابو حنيفة» (۲)

ترجمه: ما زر شيوخو سره ملاقات كړې دې او دهغوی نه مې احاديث ليكلي دي نو په هغوی كنبې د پنځونه زيات فقيه، او زيات پرهيزگار او زيات پوه بل څوك نه دی ليدلی چې په هغه پنځو كنبې پومي امام ابو حنيفه رحمته الله عليه وو.

③ حافظ ذهبي په خپل سند سره د سفيان بن عيينه قول ذكر كړې دې. ((لم يكن في زمان

(۱) وذكر الموفق المكي بسند إلى إسماعيل بن بشر قال كنفاني مجلس المكي فقال حدثنا أبو حنيفة فصاح رجل غريب حدثنا عن ابن جريج ولا تحدثنا عن أبي حنيفة رحمته الله عليه فقال المكي إنا لاندحدث السفهاء حرمت عليك أن تكتب عنى قم عن مجلسي فلم يحدث حتى أقیم من مجلسه ثم قال حدثنا أبو حنيفة ومرفيه، وفي رواية إبراهيم ابن أبي بكر المرباطي فغضب غضباً شديداً حتى روى ذلك في وجهه فقال الرجل تبت وأخطأت فأبى أن يحدثهم (مناقب الامام الاعظم للموفق ۲۰۴۱) -
(ذكره المالذي في تذكرة الحفاظ)

أبي حنيفة بالكوفة رجل أفضل منه ولا أوسع ولا أفقه عنه)) (۱) ترجمه: په کوفه کېنې د امام ابوحنيفه رحمته الله نه زيات افضل، پرهيزگاره او فقيه بل څوک نه وو.

۵) او هم حافظ ذهبي د امام ابو داؤد قول ذکر کړې دې ((ان ابا حنيفة كان اماماً)) (۲) ترجمه: امام ابوحنيفه رحمته الله امام وو.

د امام ابو حنيفه د استادانو او شاگردانو کثرت: د امام ابوحنيفه رحمته الله د علم حديث اندازه دده په شيوخو او په شاگردانو باندې يو نظر اچولو سره کيدې شي. حافظ ابو الحجاج مزی په تهذيب الکمال کېنې د امام ابوحنيفه رحمته الله څلوروايا شيوخ شمار کړې دي. او حافظ سيوطي په ((تبيين الصحيفه لمن اقب الى حنيفه رحمته الله)) کېنې د دغه شيوخو نومونه ذکر کړې دي. او عالمانو ته معلومه ده چه حافظ مزی د يو راوی د ټولو شيوخو استيعاب نه کوي بلکه صرف يو څوپه طور د نمونه بيانوي. هم دا وجه ده چه ملا علی قاری د "مسند ابی حنيفة" په شرح کېنې د امام ابوحنيفه رحمته الله د شيوخ تعداد څلورزره بيان کړې دې او بيا د دوی شيوخ هم د هغه درجې دی چه د دې درجې شيوخو روستنی معروف او مشهور محدثينو کېنې چاته نه دی نصيب شوي ځکه چه د امام صاحب شوخو يا خو صحابه وو يا تابعين يا تبع تابعين د دې څخه لاندې يو شيخ يې هم نشته.

د حضرت امام اعظم رحمته الله تابعيت: ترکومي چه د صحابو تعلق دې نود امام صاحب تابعيت يومسلم او ناقابل انکار حقيقت دې. ① حافظ ابن حجر رحمته الله فرمائي: چه د امام ابوحنيفه رحمته الله ولادت په سنه ۸۰ هجري کېنې او شواودغه وخت په کوفه کېنې حضرت عبدالله بن ابی اوفی رحمته الله موجود وو ناممکن ده چه امام ابوحنيفه رحمته الله د دوی زيارت نه وې کړې. ۲) دغه شان امام ابن سعد په طبقات کېنې نقل کړې دی چه امام ابوحنيفه رحمته الله د حضرت انس بن مالک رضي الله عنه زيارت کړې دې.

۳) دې څخه علاوه علامه سيوطي په ((تبيين الصحيفه لمن اقب الى حنيفه)) کېنې متعدد روايات نقل کړې دي. د هغې څخه معلومېږي چه امام ابوحنيفه رحمته الله د حضرت انس رضي الله عنه، حضرت عبدالله بن ابی اوفی رضي الله عنه، حضرت عبدالله بن الحارث بن الجزء رضي الله عنه، حضرت عبدالله بن انيس رضي الله عنه، حضرت وائله بن اسقع رضي الله عنه، او د حضرت عائشه بنت عجرد رضي الله عنها څخه روايات اوريدلي دي.

۴) حافظ ابو معشر عبدالکريم بن عبد الصمد الصابري يومستقله رساله په دې موضوع ليکلي ده اودې کېنې يې د امام ابوحنيفه رحمته الله هغه روايات راجمع کړي دي کوم روايات

① تذكرة الحفاظ ۱۹۵۱

② تذكرة الحفاظ ۱۶۰۱

چه نې بلا واسطه د حضرت صاحب کرامو څخه اوریدلې دی. دې کتاب کښې د نورو صاحبو څخه علاوه د حضرت جابر بن عبد الله او د حضرت معقل بن یسار رضی الله عنه څخه یې هم د امام ابو حنیفه رحمته الله علیه سماع ثابت کړې ده. اگرچه حافظ ابن حجر لیکلې دی چه د دې ټولو روایاتو په سند کښې ضعف دې خوددې قطعی باطل کیدو حکم چا هم نه دې لگولې که فضائل او مناقب کښې ضعیف روایات قبلیري. نو د دې روایاتو څخه به د امام ابو حنیفه رحمته الله علیه علمی فضیلت ولې نه ښکاره کیږي.

⑤ د دې څخه علاوه علامه سیوطی په "تبیيض الصحیفة" کښې یو روایت د حافظ ابو معشر په حواله نقل کړې دې. «ابو حنیفه رحمته الله علیه عن انس ماله رضى الله عنه قال سمعت رسول الله صلى الله عليه وسلم يقول طلب العلم فريضة على كل مسلم» ددې روایت په باره کښې علامه سیوطی فرمائی: چه دا د صحیح برابر دي. او حافظ مزې رحمته الله علیه خیال دې چې دا روایت د تعدد طرق په وجه د حسن په درجه کښې شامل شوې دي. که دا صحیح وی نو بیا په دې کښې شک نه پاتې کیږي چې د امام ابو حنیفه رحمته الله علیه د صاحب کرامو څخه سماع هم ثابت ده. او که بالفرض سماع ترې ثابت هم نه وی نو د صحابو سره د زیارت ثبوت خو یقینی دي.

د محققینو په نیزه د امام ابو حنیفه تابعیت: ددې وجې ددوئ تابعی کیدل د محققینو په نیزه مسلم دی. ① لکه امام ابن سعد په طبقات کښې ② حافظ ذهبي په تذکرة الحفاظ کښې، ③ حافظ ابن حجر رحمته الله علیه د علامه سیوطی د قول مطابق دیو سوال په جواب کښې ④ حافظ مزې په تهذیب الکمال کښې ⑤ علامه قسطلانی په شرح بخاری کښې ⑥ علامه نووی په تهذیب الاسماء واللغات کښې ⑦ علامه سیوطی په تبیيض الصحیفة کښې دامام ابو حنیفه رحمته الله علیه د تابعی کیدو په وضاحت سره اعتراف کړې دي.

د امام اعظم رحمته الله علیه اکابرین استاذان: بیا د امام صاحب خاص استاذانو کښې هغه حضرات شامل دي چه هغوی د تابعینو په دور کښې د علم ستنې گنولې کیدې هغې کښې یو څو لاندې لیک دي.

① **عامر بن شراحبیل:** امام صاحب د حضرت عامر بن شراحبیل (امام شعبی) څخه علم حدیث حاصل کړو. حافظ ذهبي لیکي چه ((هو اکبر شیوخ ابی حنیفة رحمته الله علیه)) امام شعبی د پنځوسو صاحبو څخه علم حدیث حاصل کړې دي ددوئ د حافظي دا حال وو چه کله یې یو حدیث هم په لیکلونه وو یاد کړې. ده به فرمائیل چه زما د شعرسره زیات شوق نشته خو ((لواردت لانشدت شهرا وما اعدت)) یو ځل ده د حضرت رحمته الله علیه په غزواتو بیان کولو چه دې کښې حضرت عبد الله بن عمر یې په خوا کښې تیر شو چه د امام شعبی خبرې یې

واوريدلې نو وې فرمايل چې زه د حضرت عليه السلام سره په غزواتو كېنيې شامل شوې يم خو شعبي ته د غزواتو په باره كېنيې زما څخه زيات علم دې خطيب بغدادی د حضرت علي بن المديني قول نقل كړې دې چې د حضرت عبدالله بن مسعود رضي الله عنه علوم په علقمه اسود، حارث، عمرو، اوپه عبيده بن قيس باندې ختم دي او ددوي ټولو علوم په دوو كسانو كېنيې جمع شويدي يو ابراهيم نخعي او بل عامر شعبي او دا دواړه په دواړه دامام ابوحنيفه رضي الله عنه استاذان دي.

⑥ **حماد بن سليمان**: دامام صاحب بل خصوصي استاذ حضرت حماد بن سليمان دې چې دې بالاتفاق د حديث او د فقه امام منلې شوې دې دوی د حضرت عبدالله بن مسعود رضي الله عنه د علومو حافظ گنلې كيږي. صحيح مسلم، ابوداؤد، ترمذي، كنيې ددوي روايات موجود دي. دوي د حضرت انس رضي الله عنه، حضرت زيد بن اوهب، سعيد بن المسيب، عكرمه، ابووائل، ابراهيم نخعي او عبدالله بن بريده څخه علوم حاصل كړي وو. حضرت امام ابوحنيفه رضي الله عنه دوي څخه دوه زره احاديث روايت كړي دي. امام اعظم رضي الله عنه به د دوي دومره قدر او احترام كولو چې ددوي كور طرف ته به يې په ملامسته كنيې پېنې نه غزولې

⑦ **ابواسحاق سبيعي**: دامام صاحب دريم استاذ ابواسحاق سبيعي دې چې دوي داته ديرش صاحبونه علم حاصل كړي دي. او دابوداؤد طيالسي دقول مطابق دې ((اعلم الناس بحديث ابن مسعود رضي الله عنه وعلى رضي الله عنه)) وو. دې دصاح سته راوی هم دي. د دوي نه علاوه دامام اعظم رضي الله عنه په استاذانو كنيې ابراهيم نخعي، قاسم بن محمد، قتاده، نافع، طوس بن كيسان عكرمه، عطاء بن ابي رباح، عمرو بن دينار، عبدالله بن دينار، حسن بصري، امام شيبان سليمان الاعمش رضي الله عنه غوندي جليل القدر تابعين او اساطين الاثمه داخل دي.

دامام صاحب جليل القدر شاگردان: اوس د امام صاحب شاگردانوته راځو په دې فهرست كنيې خود لويو لويو محدثينو نومونه په نظر راځي:

① **عبدالله بن مبارك**: د دوي په خصوصي شاگردانو كنيې عبدالله بن مبارك موجود دې چې دوي فرمائي ((ولوا عانتي الله بالي حنيفه رضي الله عنه وسفيان لكت كسانو الناس)) كه چرته الله تعالی د حضرت امام ابوحنيفه او سفيان په ذريعه زما مدد نه وو كړې نو زه به هم دعامو خلقو پشان وم.

② **يحيى بن سعيد القطان**: دغه شان دجرح او دتعديل مشهور امام يحيى بن سعيد القطان هم د امام صاحب شاگرد دې. حافظ ذهبي وغيره ليكي چې ده به دامام صاحب په قول فتوى ور كوله. حافظ ابن حجر په تهذيب كنيې د يحيى بن سعيد القطان نه نقل كړې دي

چه دې فرمائی ((قد اخذنا باكثر اقواله)) او حافظ عبد القادر قریشی به، الجوهر المضية فی طبقات الحنفية، کنبی اوموفق په مناقب الامام ۱۹۱۱ کنبی دیحیی بن معین خخه د یحیی بن سعید القطان دا قول نقل کړې دې،، جالسنا والله ابا حنیفه رضی الله عنه وسمعنا منه وکنت والله اذا نظرت اليه عرفت في وجهه انه يتقى الله عز وجل)) (۱)

⑤ **وکیع بن الجراح**: دغه شان د امام شافعی خاص استاذ حضرت وکیع بن الجراح هم د امام صاحب شاگرد دې. اود امام صاحب خخه دوی نهه سوه احادیث روایت کړې دی. ابن عبد البر په، الانتقاء،، کنبی دیحیی بن معین خخه نقل کړې دی چه ده به هم د امام صاحب رضی الله عنه په قول فتوی ورکوله چه واضح دې وی چه د امام صاحب په قول فتوی ورکول د مقلد مطلق په شان نه وو بلکه دمجتهد فی المذهب په شان وو. لکه خنګه چه به امام ابویوسف رضی الله عنه او امام محمد رضی الله عنه وغیره په بعض مسائلو کنبی د امام ابو حنیفه رضی الله عنه خخه خلاف کولو. دغه شان بعضي مسائلو کنبی به ده هم اختلاف کولو لکه د اشعار فی الحج مسئله کنبی داسې شوې ده. ((کما سیأتی فی کتاب الحج ان شاء الله))

نور مشهور شاگردان: دې خخه علاوه مشهور محدثینو کنبی ③ مکی ابن ابراهیم رضی الله عنه ④ زید بن هارون ⑤ حفص بن غیاث النخعی ⑥ یحیی بن زکریا بن ابی زائده ⑦ مسعربن کدام ⑧ ابوعاصم بن النبیل ⑨ قاسم بن معین، ⑩ علی بن المسهر ⑪ فضل بن دکین ⑫ عبد الرزاق بن همام په شان جلیل القدر محدثینو د امام صاحب شاگردی کړې ده. او چه په شاگردانو کنبی داسې حضرات موجود وی. نود هغه باره کنبی دا وئیل چه علم حدیث کنبی د ده مرتبه او چته نه وه خومره لوی ظلم دې؟ دتاریخ اوسیریه کتابونو کنبی د امام ابو حنیفه رضی الله عنه دحفظ حدیث متعلق حیرانونکی واقعات نقل دی. دنمونې په طور دلته دوه واقعات لیکو.

① **امام اعمش د ابو حنیفه د علمیت اقرار کوی**: ملا علی القاری په مناقب الامام الاعظم رضی الله عنه کنبی نقل کړې دی چه یو ځای کنبی امام صاحب او امام اعمش دواړه موجود وو چا د مسئلې تپوس او کړو او دوی جواب ورکړو. امام اعمش چه جواب واوړیدلو وې وئیل «من این اخذت هذا» امام ابو حنیفه رضی الله عنه سمدست جواب ورکړو ((أنت حدثتنا عن أبي صالح عن أبي هريرة رضي الله عنه قال قال رسول الله صلى الله عليه وسلم كذا وأنت حدثتنا عن أبي إياس عن أبي مسعود الانصاري وأنت حدثتنا عن أبي وائل عن عبد الله قال قال رسول الله صلى الله عليه وسلم كذا وأنت حدثتنا عن أبي مجلز عن حذيفة رضي الله عنه بن الإيمان

قال قال رسول الله صلى الله عليه وسلم وأنت حدثنا عن ابي الزبير عن جابر رضي الله عنه قال قال رسول الله صلى الله عليه وسلم كذا)) په دې امام اعمش حيران شو او وې فرمائيل ((حسبك ما حدثت به في مائة يوم حدثتني به في ساعة واحدة)) بس كافي ده ما چې تا ته په سلو ورځو كښې څومره احاديث بيان كړي وو تا ماته هغه په يو ساعت كښې بيان كړل بيا يې اوفرمائيل ((يا معشر الفقهاء أنتم الاطباء ونحن الصيادلة وأنت أيها الرجل أخذت بكلما الطرفين)) اې د فقهاؤ جماعته تاسو طبيبان يې او مونږ پښاريان يو او اې سړي ته دواړه لارې خپلې كړي دي.

② **د احاديثو په ضعف پوهيدل:** دويمه واقعه د امام ابو يوسف ده هغه فرمائي چې كله به امام ابو حنيفه رحمته الله عليه يو شرعي مسئله بيانوله نوزه به د كوفي د حديثو ټولو استاذنونه ورتلم او د دوي څخه به مې هغه احاديث جمع كول چې كومو به د امام ابو حنيفه رحمته الله عليه د قول تائيد كولو. او په دې خيال به مې امام اعظم رحمته الله عليه ته اورول چې دوي يې واورى نو خوشحاله به شى. خو چې كله به ما احاديث واورول او فارغ به شوم نو امام صاحب به اوفرمائيل چې دې كښې په فلانى حديث كښې فلانى نقص دې او فلانى حديث كښې فلانى راوى ضعيف دې او فلانى علت په كښې موندلې كيږي ددې وجه دا قابل استدلال نه دې. او بيا به امام اعظم رحمته الله عليه اوفرمائيل ((أنا عالم بعلم أهل الكوفة)) زه د اهل كوفه په علم باندې پوه يم.

كتاب الآثار: د امام ابو حنيفه رحمته الله عليه په مآثر علميو كښې د دوي كتاب، كتاب الآثار، په علم حديث كښې د دوي د اوچت مقام گواه دې. دا كتاب په فقهي ابوابو باندې په حديثو كښې د ټولو څخه رومي مرتب كتاب دې. چنانچه علامه سيوطي په "تبيين الصحيفه" كښې ليكلي دي چې علم حديث كښې د امام ابو حنيفه رحمته الله عليه دا فضيلت څه لږ نه دې چې د ټولو څخه رومي د فقه په ابوابو باندې مرتب كتاب ئي تاليف كړو. دا فضيلت بل چاته نه دې حاصل دې. د امام اعظم رحمته الله عليه دا كتاب د "موطا امام مالك" دپاره د ماخذ حيثيت لري. ځكه چې حافظ ذهبي په مناقب كښې د قاضي ابو العباس محمد بن عبد الله بن ابي العوام د "اخبار ابو حنيفه رحمته الله عليه" په حواله سره په سند متصل سره د مشهور محدث عبد العزيز دراوردي دا قول نقل كړي دې «كان مالك ينظر في كتب أبي حنيفة وينتفع بها») د دې څخه واضحه ده چې امام ابو حنيفه رحمته الله عليه كتاب الآثار "مقام د مؤطا امام مالك په نسبت داسې دې لكه د مؤطا مقام چې د صحيحين په نسبت دې.

د كتاب الآثار راويان: د حديث دنورو كتابونو په شان د، كتاب الآثار، هم ډير راويان دي. په هغې كښې څلور مشهور دي:

① حضرت امام ابو يوسف رحمته الله عليه

② حضرت امام محمد رحمته الله عليه

۴) حضرت امام زفر رحمته الله

۳) حضرت امام حسن بن زياد رحمته الله

د کتاب الآثار انتخاب: بياچه څنگه امام بخاری په سپړو لاکهو احاديث کښې خپل صحيح منتخب کړې او مرتب کړې دې دغه شان امام ابو حنيفه رحمته الله هم د خپلو ډيرو احاديثو څخه د دې انتخاب کړې دي. او دا يې مرتب کړو. چونکه امام ابو حنيفه رحمته الله د امام بخاری وغيره څخه ډير وړاندې دې. او د دوی په زمانه کښې د اسانيدو په طريقو کښې دومره وسعت نه وو پيدا شوې. د دې وجې د حضرت امام ابو حنيفه رحمته الله دا انتخاب د څلويښتو زرو احاديثو څخه دې.

۱) چنانچه علامه موفق مکی رحمته الله په، مناقب الامام الاعظم، کښې (۱) د ابو بکر بن محمد الزرنجری قول نقل کړې دې. ((انتخب أبو حنيفة الآثار من أربعين ألف حديث))

۲) او هم علامه موفق د حافظ ابويحيى زکريابن يحيى نيشاپوری د، مناقب ابی حنيفه رحمته الله، په حواله د دوی په سند ديحيى بن نصر بن حاجب څخه نقل کړې دې چې «سمعت أبا حنيفة رحمته الله يقول عندى صناديق من الحديث ما أخرجت منها إلا الشيء اليسير الذى ينفع به»

۳) دغه شان علامه زبيدئ په، عقود الجواهر المنيفة، کښې د حافظ ابونعيم اصفهاني په سند سره ديحيى ابن نصر دا قول نقل کړې دې چې زه يو ځل امام ابو حنيفه رحمته الله ته ورغلم نو اومي ليدل چې د هغه کمره د حديثو د کتابونو څخه ډکه وه. ماتپوس او کړو دا څه دى؟ نو دوی جواب راکړو چې د حديث کتابونه دي.

کتاب الآثار ته شرف اوليت حاصل دې: د دې واقعاتونه دا واضح کيږي چې کتاب الآثار کښې څومره احاديث هم دي. نو دا د امام صاحب ټول احاديث نه دي بلکه دا د دوی يو مختصر انتخاب دې. بهر حال د امام اعظم رحمته الله فضيلت دا دې چې د حديث څومره کتابونه اوس متداول دي دې کښې د ټولونو زومې محبوب کتاب د دوی تاليف دې.

شاگردانو ته د کتاب الآثار د مطالعې مشوره: په علم حديث کښې د دې کتاب مقام څه وو؟ د دې اندازه د محدثينو د هغه اقوالو څخه کيږي چې هغوی خپلو شاگردانو ته صرف د دې د مطالعې مشوره نه وه ورکړې. بلکه تاکيد ئې ورته هم کړې وو او فرمايلى يې وو ورته چې بغير د دينه علم فقه نشي حاصليدې. دا اقوال د امام اعظم رحمته الله د مناقبو په کتابونو کښې په تفصيل سره منقول دي.

د کتاب الآثار شروحات: بيا محدثينو چې د کتاب الآثار کوم خدمت کړې دې. دهغې څخه اندازه کيږي چې دې کتاب ته د دوی په نيز يو اهم مقام حاصل دې. هم دغه وجه ده چې د دې کتاب الآثار ډير شروحات ليکلي شوي دي.

① د علامه ابن همام شاگرد، حافظ زين الدين بن قطلوبغا، د کتاب الآثار شرح ليکلي ده او يو مستقل کتاب نى د دې په رجالو تصنيف کړې دي.

② دغه شان حافظ ابوبکر ابن حمزه الحسيني يو کتاب "التذکره لرجال العشرة" په نوم ليکلي دي چې دې کښې يې د صحاح سته او د ائمه اربعه رجال راجمع کړې دي. دې کښې د کتاب الآثار ټول رواه موجود دي.

③ دغه شان حافظ ابن حجر عسقلاني يو کتاب د کتاب الآثار په رجالو ليکلي دي چې د هغې نوم "البايثار لذكر رواة الآثار" دي. د دې کتاب تذکره هغوی پخپله په «تعجيل المنفعة بزوائد رجال الاربعة» کښې کړې ده. بيا حافظ ابن حجر په خپل مشهور کتاب ((تعجيل المنفعة بزوائد رجال الاربعة)) کښې د کتاب الآثار ټول رواه را جمع کړي دي. ځکه چې د کتاب حافظ د ائمه اربعه يعنې د امام ابو حنيفه رحمته الله، امام شافعي رحمته الله، امام مالك رحمته الله، او د امام احمد بن حنبل رحمته الله په رجالو ليکلي دي.

تثنيه: دلته دې دا خبره هم واضحه وي چې د نواب صديق حسن خان صاحب په "اتحاف النبلاء" کښې دا خبره بالکل غلطه ليکلی ده چې د حافظ ابن حجر کتاب، تعجيل المنفعة د سنن اربعه په رجال دي. داسې معلومېږي چې نواب صاحب پخپله د تعجيل المنفعة مطالعه نه ده کړې ګڼې داسې غلطه خبره به يې نه کوله. ځکه چې حافظ ابن حجر د کتاب په مقدمه کښې دا تصريح کړې ده چې د دوی مقصد د ائمه اربعه د رجال زوائد تذکره ده.

د امام ابو حنيفه د مروياتو مسانيد: دا څو کتاب الآثار وو چې د امام صاحب واحد تصنيف دي. د دې څخه علاوه لوي لوي محدثينود امام ابو حنيفه رحمته الله مرويات د مسند ابی حنيفه رحمته الله په نوم جمع کړې دي. د دې مسانيدو تعداد شلو ۲۰ ته نژدې دي. مسند ليکونکو کښې ① ابو نعیم اصفهانی ② حافظ ابن عساکر ③ حافظ ابو العباس الدوري ④ حافظ ابن منده ⑤ تردې چې حافظ ابن عدی شامل دي کوم چې په شروع کښې د امام صاحب لوي مخالف وو. روستو چې کله د امام طحاوی شاگرد شو نو د امام صاحب د لور مقام اندازه ورته اوشوه. او بيا يې د خپلو سابقه خيالاتو د تلافی دپاره مسند ابی حنيفه رحمته الله مرتب کړو. دارنگه مسند ابی حنيفه رحمته الله په نوم اوولس ياد د دې څخه زيات کتابونه ليکلي شوي دي دا روستو بيا علامه ابن خسرو د جامع مسانيد الاعظم په نوم جمع کړل.

په امام اعظم د قليل الحديث الزام: حقيقت دا دي چې په امام ابو حنيفه رحمته الله دا الزام چې دې قليل الحديث وو ياده سره ټول اوولس احاديث وو. (۱) نو د داسې ښکاره دروغ دی چې د دې د تعصب يا د ناواقفيت څخه علاوه بل هيڅ توجيه نشي کيدې

(۱) ((كما نقله ابن خلدون عن بعض الناس))

د ابن خلدون د قول تودید: ابن خلدون پته نشته په څه بناء دا لیکلی دی چه د امام ابوحنیفه رحمته الله علیه د صحت حدیث شرائط چونکه ډیر سخت وو د دې وجې ددوئ په نیز او ولس احادیث صحیح وو. په اصل کښې ابن خلدون د امام ابوحنیفه رحمته الله علیه نه دومره لرې پاتې شوې دې چه ده ته د حقیقت حال علم اونشو. حقیقت خو هغه دې چه د کوم اظهار علامه زاهد الکونری د ((شروط الائمة الخمسة للحاظمی)) په حاشیه ۵۰۱ کښې کړې دې چه په حقیقت کښې د امام ابوحنیفه رحمته الله علیه مروج احادیث داسې او ولسو دفترونو کښې دی چه هغې کښې د ټولو څخه وړوکی دفتر هم د «سنن الشافعی بروایة الطحاوی» اود «مسند الشافعی بروایت ابی العباس الاصم» څخه لوی دې. اود امام شافعی د احادیثو مدار هم په دې دوو کتابونو باندې دې.

د امام اعظم د مرویاتو تعداد: د امام صاحب دیوشاگرد قول دې چه د امام صاحب په تصانیفو کښې اویازره احادیث ملاویرې بعضې خلق په دې دتعجب اظهار کوی او دا مبالغه گنړې ځکه چه د امام صاحب په تصانیفو کې دومره احادیث په ظاهره په نظر نه راځي. د متقدمینو د روایت حدیث دوه طریقې: څوکه د متقدمینو طریقه کار په ذهن کښې وی نو ددې مقولې صداقت به واضح شی؛ په حقیقت کښې د محدثینو په نیز د حدیث د بیانولو دوه طریقې وې:

① کله به دوئ حدیث نبی کریم صلی الله علیه و آله ته منسوب کولو او مرفوعاً به یې بیانولو
 ② او کله به دوئ د احتیاط د وجې ددې نسبت نبی کریم صلی الله علیه و آله ته د کولوپه ځانې خپل قول گرځولو او د فقهی مسئلې په طور به یې بیانولو. دا د دوئ ډیر احتیاط وو که په نقل روایت کښې څه خطاوی نو چه هغه د نبی کریم صلی الله علیه و آله ته منسوب نه شی.

حضرت عمر رضی الله عنه په متوسطینو کښې شمارل: په صحابه کرامو او تابعینو کښې به چه کوم حضرات زیات محتاط وو هغوی به عموماً دا دویمه طریقه اختیاروله لکه د حضرت عمر رضی الله عنه زیات روایت هم ددې قسم دی. دهغې دلیل دا دې چه د حضرت عمر رضی الله عنه څخه کوم احادیث مرفوع مروی دی دهغې تعداد د پنځوسو څخه زیات او زرو څخه کم دې د دې تقاضا دا ده چه د محدثینو د اصطلاح مطابق دې به متوسطینو صحابو کښې او شمارلې شی لکه چه محدثینو دې په متوسطینو کښې شمار کړې دې.

د شاه ولی الله رحمته الله علیه راځي: خو شاه ولی الله په، ازالة الخفاء کښې لیکلې دی چه دوئ په مکشرینو کښې شمارل پکار دی. مکشرین د محدثینو په اصطلاح کښې هغه حضراتو ته وائی چه د هغوی مرویات د زرو څخه زیات وی. شاه صاحب حضرت عمر رضی الله عنه په مکشرینو کښې د شمارلو وجه دا بیانوی چه ددوئ زیات روایات پخپله ددوئ د قول په

طور مروی دی. دغه شان د بعضي تابعينو مقوله مشهوره ده. ((لان نقول قال علقه قال عبدالله أحب إلينا من أن نقول قال رسول الله صلى الله عليه وسلم)) دغه شان نورهم خو واقعات دی چه مولانا ظفر احمد عثمانی صاحب په "إنجاء الوطن عن الإزدراء بإمام الزمن" کښي په تفصیل سره بیان کړی دی.

د بحث نتیجه: دې څخه دا خبره واضحه کیږي. چه متقدمينو ډیر احادیث مرفوعه خپل اقوال گرځولي دي. اود فقهی مسئلې په طور یې بیان کړی دی که دې لحاظ سره اوگورئ نو د امام ابوحنیفه رحمته الله علیه د مرویاتو تعداد اویازرو ۷۰۰۰ ته رسیدل څه لرې نه ده، ځکه چه امام ابوحنیفه رحمته الله علیه هم دا طریقه اختیار کړې وه. دا حقیقت چه خیال کښي وساتي اود هغه مسائلو مطالعه اوکړئ کوم چه امام محمد و غیره د امام ابوحنیفه رحمته الله علیه نه روایت کړی دی نودې کښي د داسې مسائلو تعداد بې شمیره په نظر راځي کوم چه براه راست د حدیث څخه منقول دی. دې صورت کښي دامام اعظم رحمته الله علیه د مرویاتو تعداد د اویا زرو څخه زیاتیدل څه لرې نه دی.

دامام اعظم رحمته الله علیه مشغله استنباط احکام وه: دې څخه علاوه مسئله په حقیقت کښي دانه ده چه امام ابوحنیفه رحمته الله علیه څومره روایات د نورو نه بیان کړی دی. بلکه مسئله داده چه څومره روایات دوی ته رسیدلې دي واقعه داده چه امام صاحب خپله مشغله د روایت حدیث په ځاني استنباط احکام جوړه کړې وه. د دې وجې ددوی روایات په خپل حیثیت باقي پاتي نه شو بلکه د فقهی مسائلو په حیثیت باقي پاتي شو والله سبحانه تعالی اعلم بالصواب

په امام ابوحنیفه رحمته الله علیه د اعتراضاتو منصفانه جائزه:

اوس یو نظر په هغه اعتراضاتو واچوئ کوم چه عموماً په امام ابوحنیفه رحمته الله علیه کیږي:

① **امام اعظم ضعیف راوی دي:** د ټولونه رومې اعتراض دا دي چه امام نسائي په خپل کتاب الضعفاء کښي دامام ابوحنیفه رحمته الله علیه تذکره کوی اولیکی چه «نعمان بن ثابت ابوحنیفه ليس بالقوى في الحديث»

هیڅ څوک هم بغیر د جرح پاتي نه دي: ددې جواب دادې چه علماء د جرح او تعدیل څه قاعدې مقرر کړې دي. او د یو راوی په باره کښي د جرح او تعدیل فیصله کولو کښي د دې قواعدو خیال ساتل ضروری دی گنې دلوی څخه لوی محدث عدالت او ثقافت به هم ثابت نشي ځکه چه په ټولو لویو امامانو باندې د چانه چا جرح شته دي لکه امام شافعی رحمته الله علیه باندې ابن معین او په امام احمد رحمته الله علیه باندې امام کرایسی رحمته الله علیه، امام بخاری رحمته الله علیه باندې ذهلی او په امام اوزاعی رحمته الله علیه باندې امام احمد رحمته الله علیه جرح کړې ده. که د دې ټولو اقوالو اعتبار اوکړې شی نو دوی کښي به یوهم ثقه پاتي نشي. انتهاء دا ده چه ابن حزم

امام ترمذی او امام ابن ماجه ته مجهول هم وئیلی دی پخپله امام نسائی باندې هم دومره عالمانو د تشيع الزام لگولې دې او په دې بناء يې دوئ ته مجروح وئيلې دی.

موصوف بتواتر العدالة شخصيت باندې د جرح حيثيت: حقيقت دا دې چه علماؤ د جرح او تعديل څه اصول مقرر کړي دی په هغې کښې رومبې اصل دا دې چه دکوم کس امامت او عدالت تواتر ته رسيدلی وی نودهغه باره کښې د يو دوه کسانو جرح معتبره نه ده. د امام ابو حنيفه رحمته الله عليه امامت او عدالت هم حدتواتر ته رسيدلې دې د حديثو لويو لويو امامانو د دوئ د علم او تقوى صفات بيان کړي دی. ددې وجې په امام صاحب هم د آحادو جرح معتبر نه ده.

په دې قاعده يو اعتراض: په دې جواب کښې زمونږ د زمانې بعضې جاهلان دا اعتراض کوی چه د محدثينو مشهوره قاعده ده. «الجرح مقدم على التعديل» نو چه دامام صاحب په باره کښې جرح او تعديل دواړه منقول دی نو جرح به راجح وی؟

د اعتراض جواب: خودا اعتراض د جرح او تعديل د اصولو څخه د ناواقفيت په بناء دې ځکه چه د حديثو امامانو ددې تصريح کړې ده چه د «الجرح مقدم على التعديل» قاعده مطلق نه ده بلکه څو شرائطو سره مقيده ده.

د ترجيح دوه طريقې: ددې تفصيل دادې چه که د يو راوی په باره کښې د جرح او تعديل اقوال متعارض وی نو دې کښې د ترجيح دپاره اولاً علماؤ دوه طريقې اختيار کړي دی.

اوله طريقه: دا طريقه د جرح او تعديل د دويم اصل حيثيت لری خطيب بغدادی په «(الكفاية في اصول الحديث والرواية)» کښې دا بيان کړې دی چه په داسې مواقوبه دا کتلی شی چه د جارحينو تعداد زيات دې او که دمعدلينو، چه دکوم طرف تعداد زيات وی هغه به اختيارولې شی. شوافعو کښې علامه تاج الدين سبکی هم ددې قائل دې، که دا طريقه اختيارشی نو بيا هم د امام ابو حنيفه رحمته الله عليه په تعديل کښې هيڅ شبه نه پاتې کيږي. ځکه چه په امام صاحب باندې جرح کونکي يو څو کسان دی يعنی امام نسائی، امام بخاری، امام دارقطنی او حافظ ابن عدی. اومونږ وړاندې بيان کړي دی چه حافظ ابن عدی د امام طحاوی د شاگرد کيدو څخه پس د امام صاحب د عظمت قائل شوي دې او بل طرف ته دامام صاحب د مادحينو تعداد دومره دې چه په شمير کښې نشی راتلې. دنمونې په طور مونږ څو اقوال پيش کوو:

دامام اعظم مادحين: ① د علم جرح او تعديل د ټولو څخه لوي عالم چه هغه د ټولو څخه رومبې باقاعده په رجالو کلام کړې دې امام شعبه بن الحجاج دې چه د امير المومنين فی الحديث په لقب مشهور دې دې دامام ابو حنيفه رحمته الله عليه په باره کښې فرمائی: (كان والله ثقة)

① د جرح او تعديل دويم لوي عالم يحيى بن سعيد القطان دې دې پخپله د امام ابو حنيفه رحمه الله شاگرد دې. او حافظ ذهبي "په تذکره الحفاظ" کښې او حافظ ابن عبد البر په "الانتقاء" کښې نقل کړې دي چه ده به د امام ابو حنيفه رحمه الله په اقوالو فتوی ورکوله او ددوی مقوله ده. (۱) ((جالسنا والله أبا حنيفة وسمعنا منه فكنتم كلما نظرنا إليه عرفنا في وجهه أنه بتقى الله عز وجل))، او هم د يحيى بن سعيد القطان دويمه مقوله علامه سندهی "د کتاب التعليم"

په مقدمه کښې نقل کړې ده. ((إنه لا علم هذه الأمة بما جاء عن الله ورسوله صلى الله عليه وسلم))
 ② د جرح تعديل دريم امام د يحيى بن سعيد القطان شاگرد يحيى بن معين دې دې د امام ابو حنيفه رحمه الله په باره کښې فرمائی: ((كان ثقة حافظاً لا يحدث إلا بما يحفظ ما سمعت أحداً يرويه)) يوبله موقعه کښې دوی نه د امام صاحب په باره کښې تپوس اوشو ((أنفه هو؟))
 نو دوی جواب ورکړو ((نعم ثقة هو وأورع من أن يكذب وأجل قدراً من ذلك "كذا في مناقب الامام الاعظم للكردي"))

③ د جرح او تعديل څلورم لوي امام علي بن المديني دې چه د امام بخاری استاذ او د نقد رجال په باره کښې ډير متشدد دې. ((كما صرح به الحافظ في مقدمة فتح الباری)) دې فرمائی: ((ابو حنيفة رحمه الله روى عنه الثوري وابن المبارك وهشام ووكيع وعباد بن العوام وجعفر بن عون وهو ثقة لا بأس به))

④ دغه شان عبد الله بن المبارك فرمائی: ((لولا أعانني الله بأبي حنيفة رحمه الله وسفيان لكنت كسائر الناس))

⑤ اودمکی بن ابرهیم دا قول وړاندې تیر شو، ((كان اعلم اهل زمانه))
نور ما د حین: دې څخه علاوه د یزید بن هارون سفيان ثوري، سفيان بن عيينه، اسراييل بن يونس، يحيى بن آدم، وكيع بن الجراح، امام شافعي او د فضل بن دكين رحمه الله پشان ائمه د حديثو څخه هم د امام ابو حنيفه رحمه الله توثيق منقول دې د علم حديث دې لوي لوي اساطين په مقابل کښې ددوه درې کسانو جرح څنگه قابل قبول کيدې شي؟ نو که فيصله په کثرت تعداد وی نو بيا هم د امام صاحب د تعديل تله درنه وی.

دويمه طريقه: د جرح او تعديل د تعارض رفع کولو دويمه طريقه چه د جرح او تعديل د دريم اصل حيثيت لري د حافظ ابن صلاح په مقدمه کښې بيان کړې ده او د جمهورو محدثينو مذهب يې گرځولې دې. هغه داده چه که جرح مفسر نه وی يعنې دې کښې سبب د جرح نه وی بيان شوي نو تعديل به هميشه په دې راجح وی که تعديل مفسر وی او که

مبهم، که دې اصل ته اوکتلې شی نو په امام ابوحنيفه رحمته الله چه خومره جرح شوې دی نو ټولې مبهم دی او یوهم مفسر نه ده. د دې وجې ددې اعتبار نشته او تعديلات ټول مفسر دی ځکه چه دې کښې ورع، تقوی او د حفظ د ټولو څیزونو اثبات شوې دي. خاص طور سره که تعديل کښې د اسبابو د جرح ترديد شوې وی نو دابه د ټولو څخه زیات مقدم وی او د امام صاحب په باره کښې داسې تعديلات هم شته مثلاً حافظ ابن عبدالبر ((الانقضاء فی فضائل الائمة الثلاثة الفقهاء)) کښې لیکلې دی ((واكثر ما عابوا عليه الإغراق في الرئي والقياس وليس ذلك بعيب)) خلاصه دا چه د،، الجرح مقدم على التعديل،، قاعده هله معتبره ده چه کله جرح مفسر وی او د دې سبب هم معقول وی او د بعضی عالمانو په نیز دا شرط هم دې چه د معدلینو تعداد د جار حینو څخه زیات نه وی که معدلینو تعداد زیات وو نو بیا جرح مقدم نه وی.

① **دویم اعتراض: په میزان الاعتدال کښې د امام اعظم رحمته الله تضعیف:** په امام ابوحنيفه رحمته الله دویم اعتراض دا کيږی چه حافظ شمس الدين ذهبی رحمته الله په،، میزان الاعتدال فی اسماء الرجال کښې د امام ابوحنيفه رحمته الله تذکره په دې الفاظو سره کړې ده. ((النعمان بن ثابت الكوفي إمام أهل الرأي ضعفه النسائي وابن عدي والدارقطني وآخرون))

د ضعف قول الحاقی دي: ددې جواب چه دا دې چه د ((میزان الاعتدال)) کښې بلا شبه الحاقی دې یعنی د مصنف نه دې بلکه بل چا داپه حاشیه کښې لیکلې او روستو بیا دامت کښې شامل شوې دي. یا خود کاتب د غلطی دوجې یا قصداً داخل شوې دي. ددې دلائل لاندیني دي:

① **په میزان کښې د امام اعظم رحمته الله نه ذکر کولو صراحت:** حافظ ذهبی رحمته الله د میزان الاعتدال په مقدمه کښې د اتصريح کړې ده چه زه په دې کتاب کښې د هغه لویو لویو امامانو تذکره نه کوم چه د چا جلالت قدر حد د تواتر ته رسیدلې وی اگر چه د دوی باره کښې یوکس څه کلام هم کړې وی بیا دې لویو امامانو کښې دوی د امام ابوحنيفه رحمته الله نوم په صراحت سره ذکر کړې دي نو بیا دا څنگه ممکن ده چه دوی په دې کتاب کښې د امام صاحب ذکر کړې وی.

② **په تذکره الحفاظ کښې د امام اعظم توصیف او مدح:** بیا چه دکومو لویو لویو امامانو تذکره حافظ ذهبی په میزان الاعتدال کښې نه ده کړې د هغوی د تذکرې دپاره دوی یومستقل کتاب تذکره الحفاظ لیکلې دي او دې کتاب کښې نه صرف د امام ابوحنيفه رحمته الله تذکره شته بلکه د دوی بې ډیر مدح او توصیف بیان کړې دي.

③ **په لسان المیزان کښې د امام اعظم عدم ذکر:** حافظ ابن حجر خپل کتاب لسان المیزان

په، ميزان الاعتدال،، بنا کړې ده يعنی چه دکوم رجالو تذکره په ميزان الاعتدال کښې نشته د هغوی تذکره په لسان الميزان * کښې هم نشته سوا ديو څونه اوپه لسان الميزان کښې د امام ابوحنيفه رحمه الله تذکره نشته نو دا ددې خبرې صريح دليل دې چه د امام ابوحنيفه رحمه الله په باره کښې دا عبارت په اصل،، ميزان الاعتدال * کښې هم نه وو. روستوييازيات کړې شوې دې.

⑤ **د ميزان الاعتدال د اصلی نسخو سره موازنه:** عبدالفتاح ابو غده الحلبي رحمه الله د،، الرفع والتكميل،، په حاشيه کښې ليکلې دي چه ماددمشق په،، مکتبه ظاهريه،، کښې د،، ميزان الاعتدال * يوه نسخه اوليدله تحت الرقم ۳۲۸ حديث * چه ټوله دحافظ ذهبي رحمه الله د يوشاگرد علامه شرف الدين الواني په قلم ليکلې شوې وه. اودې کښې داتصريح وه چه ما دا نسخه د خپل استاذ حافظ ذهبي رحمه الله په وړاندې درې ځله لوستلې ده او د هغوی دمسودې سره مې ددې مقابله کړې ده. دې نسخه کښې دامام ابوحنيفه رحمه الله تذکره نشته. دغه شان ما د مراکش دارالحکومت،، رباط،، په مشهوره کتب خانه * الخزانة العامرة کښې ۱۳۹ق نمبر ترلاندې د،، ميزان الاعتدال،، يوه قلمی نسخه اوليدله چه په هغې باندې د حافظ ذهبي رحمه الله د ډيرو شاگردانو د لوستلو تاريخونه ليکلي شوي دي اوپه هغې کښې دا تصريح هم شته چه دحافظ ذهبي رحمه الله يو شاگرد د دوی د وفات نه صرف يو کال مخکښې د دوی په وړاندې لوستلې وه چې دې نسخه کښې هم د امام ابوحنيفه رحمه الله تذکره نشته.

نتيجه: دا ددې خبرې د ستاويزی ثبوت شو چه د امام ابوحنيفه رحمه الله په باره کښې دا عبارت چا روستو زيات کړې دې اصل نسخه کښې نه وو نو ثابته شوه چه د حافظ ذهبي لمن دامام ابوحنيفه رحمه الله دتضعيف او دتنقيض نه بلکل پاکه ده. بله دا چه حافظ ذهبي داسې خبره څنگه ليکلې شی حالانکه دوی پخپله دامام ابوحنيفه رحمه الله په مناقبو کښې مستقل کتاب ليکلې دې. ترکومې چه د حافظ ابن عدی تعلق دې نو د دوی په باره کښې وړاندې ذکر اوشو چه بې شکه په شروع کښې دوی د امام ابوحنيفه رحمه الله مخالف وو. اودغه زمانه کښې دوی په امام صاحب جرح هم کړې وه. خو روستو چه کله دې د امام طحاوی شاگرد شو نو د امام صاحب دعظمت احساس ورته اوشو نو دوی د سابقه غلطی دکفاري په طور د امام ابوحنيفه رحمه الله مسند مرتب کړې دې. د دې وجه نه د دوی پخواني قول دامام ابوحنيفه رحمه الله خلاف حجت نه دې اودامام نسائي دجرح جواب وړاندې شوې دې.

⑥ **دريم اعتراض:** د دارقطنی جرح: داکيری چه امیام دارقطنی په خپل سنن کښې دحديث

نبوی ﷺ (۱) ((من كان له إمام فقراءة الإمام له قراءة)) یعنی چې د چا امام وی نو د امام قراءت د هغه دپاره قراءت دې. دې لاندې لیکلی دی. چه «لم یسند عن موسى بن ابی عائشة غیر الی حنیفة والحسین بن عمارة وهما ضعيفان»

جواب: د دې جواب دا دې چه بې شکه د امام ابوحنیفه رحمته الله علیه په باره کښې د امام دارقطنی جرح ثابت نه ده خود دې جواب هم هغه دې کوم چې د امام نسائی د جرح دې د غور کولو خبره ده چه د امام ابوحنیفه رحمته الله علیه په باره کښې به د امام شعبه، یحیی بن سعید القطان، یحیی بن معین، علی بن المدینی، عبدالله بن المبارك، سفیان ثوری، وکیع بن الجرح، مکي بن ابرهیم اسرائیل بن یونس او یحیی بن آدم په شان ائمه د احادیثو قول معتبر وی چه د امام ابوحنیفه رحمته الله علیه معاصر دی. او یا د دوئ زمانې ته نزدې دی او که د امام دارقطنی قول به معتبر وی چه د امام صاحب نه دوه سوه کاله پس پیدا شوې وو بلکه د یحیی بن معین د قول څخه خو دا معلومیږي چه د ده د زمانې پورې چا هم په امام صاحب جرح نه وه کړې ځکه چه دې وائی «ما سمعت أحدا یجرحه»

بې تحقیق جرح څنگه شوې ده: اوس سوال دا دې چه د امام نسائی او د امام دارقطنی غوندې د حدیثو امامانو د امام صاحب په باره کښې داسې بې بنیاده خبره څنگه کړې ده؟ **جواب:** ددې جواب دا دې چه زمونږه ددې بزرگانو په اخلاص هیڅ بدگمانی نشته خو واقعہ دا ده چه امام اعظم ابوحنیفه رحمته الله علیه ته الله تعالی کوم مقام ورکړې وو د هغې په بناء ددوئ حاسدين بې شمیره وو او دوئ د امام صاحب په باره کښې قسما قسم خبرې مشهورې کړې وې.

د پروپیګنډې شهرت: مثلاً دا خبره عامه وه چه امام صاحب قیاس لره په احادیثو ترجیح ورکوي دا پروپیګنډه دومره زیاته شوه چه بعضې داسې اهل علم هم د دې څخه متاثر شول چه کوم د امام ابوحنیفه رحمته الله علیه د حالاتو څخه ذاتی طور باندې واقف نه وو. دې اهل علمو کې چه چاته د حقیقت حال علم او شو. هغوی روستوبیا د امام صاحب د مخالفت نه رجوع هم او کړله لکه د حافظ ابن عدی مثال تیر شو دویم مثال د امام اوزاعی دې.

د امام اوزاعی رحمته الله علیه پخواني قول: علامه کردری رحمته الله علیه د صیمري رحمته الله علیه څخه په خپل سند سره د عبدالله بن المبارك دا قول په، مناقب الامام الاعظم، (۲) کښې نقل کړې دې چه زه شام ته راغلم او دا وواعی سره مې ملاقات او شو. دوئ چه کله واوریدل چه زه دکوفې نه راغلم نو زما نه یې تپوس او کړو. «من هذا المبتدع الخارج بالكوفة یکتی بانی حنیفة رحمته الله علیه» دا په

(۱) ۳۲۳۱۱ باب ذکر قوله رحمته الله علیه من كان له امام فقراءة الامام له قراءة واختلاف الروایات ۱۲-

(۲) مناقب الامام الاعظم صفحه ۳۹۱۱

کوفه کښې کوم بدعتی څرگند شوې دې چې د ابوحنيفه په کښت يادېږي؟
د عبدالله بن مبارک رضي الله عنه حکمت عملي: عبدالله بن المبارك فرمائي چې مادغه وخت څه تفصيلي جواب ورکول مناسب اونه گنړل او خپل ځانې ته واپس راغلم البته روستو مې دا اوکړل چه د امام ابوحنيفه رضي الله عنه مستنبط کړې فقهي مسائل کوم چه ما سره موجود وو درې ورځو کښې مې د هغې يوه مجموعه تياره کړله. او د دې په شروع کښې مې د قال ابوحنيفه رضي الله عنه په ځانې قال النعمان بن ثابت اولیکل اودا مې په دريمه ورځ امام اوزاعي ته راوړل. دوی ددې مطالعه اوکړله اوځمانه يې تپوس اوکړو. ((من النعمان؟ قلت أبوحنيفة الذي ذكرته)) دې څخه پس مې اوليدل چه امام اوزاعي د امام ابوحنيفه رضي الله عنه سره ملاقات اوشو دواړو کښې په هغه مسائلو خبرې اوشوې چه د کومو مسائلو ذکر ما اوزاعي ته وړاندې کړې وو امام اعظم رضي الله عنه دا مسائل زما د بيانولو نه په زيات وضاحت سره بيان کړل نو چه کله امام ابوحنيفه رضي الله عنه لارلو نو ما د امام اوزاعي څخه تپوس اوکړو ((كيف رايته)) تاسو دوی څنگه اوليدل؟ نو دوی جواب راکړو. ((غبطت الرجل لكثرة علمه ووفور عقنه أستغفر الله لقد كنت في غلط ظاهر الزمه فأنه بخلاف ما بلغني عنه)) يعنی ما د دې سړي سره د هغه د زيات علم او د کامل عقل د وجې غبطه اوکړه. يقينا زه په ښکاره غلطی کښې وم. او د الله تعالی څخه د هغه غلطی بنسټه غواړم چې ما په امام ابوحنيفه باندې کومې تړلې وې ته دې لازم اونيسه ځکه چې دې د هغه خبرو په خلاف وو کومې چې ماته رارسيدلې وې. يعنی په هغوی کښې هغه خبرې نه وې کومې چې ماته رارسيدلې وې چې د قياس ته په حديث ترجيح ورکوی.

البته چه کومو اهل علم ته د امام صاحب باره کښې حقيقت معلوم نه شو هغوی په خپل پخوانی موقف قائم پاتې شول د خپل اخلاص د وجې هغوی به انشاء الله معذور وی خو د دوی قول د داسې خلقوپه مقابلې کښې حجت نشی جوړيدې چه کوم د امام صاحب حقيقت څخه واقف وو.

د بحث خلاصه: خلاصه دا چه په علم حديث کښې د امام ابوحنيفه رضي الله عنه مقام ډير اوچت دې او چه د کومو حضراتو دده څخه کدورت وو هغه د غلطې پروپيگنډې په وجه وو. هم دغه وجه ده چه کومو حضراتو په انصاف سره د امام صاحب د حالاتو مطالعه کړې ده. هغوی دې نتيجې ته رسيدلی دی چه علم حديث کښې هم امام صاحب د اوچت مقام خاوند وو او په ده اعتراضات صحيح نه دی.

د امام اعظم باره کښې د نواب صديق حسن خان رائي: بلکه نواب صديق حسن خان صاحب په خپل کتاب: التاج المکمل،، کښې د امام ابوحنيفه رضي الله عنه تذکره کوی او د دوی د فقه او د

ورع تعريف كوى او اخر كښې ليكى ((ولم يكن بحاب بشئ سوى قلة العربية)) په ده باندې د عربيت د علم د كمى څخه سوا بل څه عيب نه وو لگيدلې.

د نواب صاحب د جرح عدم صحت: دلته نواب صاحب د علم حديث په اعتبار سره په امام ابو حنيفه رحمته الله عليه هېڅ الزام نه دې لگولې، البته د قلت عربيت الزام پرې لگولې دې، اودا الزام هم څه صحيح نه دې په اصل كښې دا جمله د نواب صاحب نه ده بلكه د قاضى ابن خلكان ده. وفيات الاعيان نه ئې را نقل كړې ده خو وړاندې پخپله قاضى ابن خلكان د دې الزام ترديدې كړې دې.

په امام اعظم د قلت عربيت الزام ليگيدو واقعه: قاضى ابن خلكان ليكلي دي چه په امام صاحب چه كوم د قلت عربيت الزام لگيدلې دې ددې بنياد صرف يوه واقعه ده او هغه دا چه يو ځل امام ابو حنيفه رحمته الله عليه په مسجد حرام كښې ناست وو. نو دلته يو مشهور نحوى د دوى څخه تپوس او كړو چه كه يوسرې څوك په كانړې اولى او هلاك يې كړى نو په ده به قصاص وى او كه نه؟ امام صاحب او فرمائيل نه په دې دې نحوى په تعجب سره او وئيل: ((ولورماه بصخرة)) كه هغه په غټه گټه اولى نو بيا څه حكم دې؟ په دې امام صاحب او فرمائيل «نعم ولورماره بابا قيس» آو هم دغه حكم دې اكر كه په ابى قيس غريبې اولى په دې څخه دې نحوى دا مشهوره كړه چه امام صاحب په عربيت كښې مهارت نه لرى ځكه چه بابى قيس وئيل پكار وو.

د قاضى ابن خلكان تصويب: خو قاضى ابن خلكان ليكى چه په امام صاحب دا اعتراض صحيح نه دې ځكه چه بعضې قبائيل عرب كښې د اسماء سته مكبر و اعراب په حالت جري كښې هم په الف سره وى لكه د يوشاعر مشهور شعر دې.

ان اباها ابا اباها قد بلغاني المجد غايتها

دلته د قاعدې په بناء «ابا اباها» وئيل پكار وو خو شاعر حالت جري كښې هم اعراب په الف سره ظاهر كړو د دې وجې د امام ابو حنيفه مذكوره قول د عربو د دې قبيلې د لغت مطابق وو. صرف دا واقعه بنياد جوړول او په امام اعظم ابو حنيفه رحمته الله عليه غوندې شخصيت باندې د قلت عربيت الزام لگول نا انصافى ده. دلته د دې بحث مختصر خلاصه ذكر شوه. تفصيل د علامه ظفر احمد عثمانى كتاب ((انجاء الوطن من الازدراء بامام الزم رحمته الله عليه)) كښې كتلې شى.

⑤ د امام اعظم رحمته الله عليه په باره كې د سفيان ثوري قول: څلورم اعتراض دا كيږي چه امام بخارى

په تاريخ صغير کښې د نعيم ابن حماد په حواله روايت کړې دې. (۱) چه کله د امام ابوحنيفه رحمه الله وفات شو خبر د سفیان ثوري مجلس ته اورسيدو نو دوي اوفرمائيل ((الحمد لله کان ينقض الاسلام عروة عروة ما ولد في الاسلام اشتم منه)) الله تعالى لره تعريف دې چه دې مړ شو ځکه ده به د اسلام يوه يوه کړئ ماتوله په اسلام کښې د ده څخه سپيره څوک نه دې پيدا شوې.

جواب: د ابوحنيفه رحمه الله په باره کښې د نعيم موضوعي روايت: ددې جواب دا دې چه دا روايت بلا شبه غلط دې ددې په باره کښې امام بخاري خومتهم نه شي کيدې دوي چه څنگه اوريدلې وو هم هغه شان ئې نقل کړې دې دا نعيم بن حماد د امام ابوحنيفه رحمه الله په باره کښې سخت متعصب دې. د دې وجې د دې روايت د تکذيب دپاره دومره وئيل کافي دی چه دا د نعيم بن حماد څخه مروی دې ځکه چه حافظ ابن حجر په، تهذيب التهذيب، کښې د حديث د څو امامانو څخه نقل کړی دی. چه اگر چه بعضې خلکو د نعيم توثيق کړې دې خو دې د امام ابوحنيفه رحمه الله په باره کښې دروغ روايات نقل کوي. حافظ فرمائي ((يروى حکایات في ثلب ألى حنیفة کلهما کذب)) ددې جملې څخه پس ددې حکايت جواب ورکولو ته هډو ضرورت نشته. د سوچ خبره ده چه سفیان ثوري دا خبره څنگه کولې شي. ځکه چه دې پخپله د امام صاحب شاگرد دې. لوتقريباً نوی فيصده مسائلو کښې د امام ابوحنيفه رحمه الله موافق وو.

د سفیان ثوري د امام اعظم دپاره اودريدل: پخپله امام ابوحنيفه د دوي د رور د تعزيت دپاره دوي له راغلونو سفیان ثوري په خپله حلقه درس کښې اودريدو او ددوي استقبال يې اوکړو. بعضې حاضرینو په دې تعظيم اعتراض اوکړو. نو امام سفیان ثوري جواب ورکړو ((هذا رجل من العلم بمكان فان لم اقم لعلمه قمت لسنه وان لم قمر لسنه قمت لفقه وان لم اقم لفقه قمت لورعه (۲) دا سپړي د علم هغه مقام ته رسيدلې دې چې مادپاره پکار وو چې زه د ده د علم د وجې اودريدلې وې اوکه علم هم نه وو نو زه به د ده د مشرئ د وجې اودريدم اوکه د مشرئ د وجې هم نه اودريدم نو زه به د ده د فقايت د وجې اودريدم اوکه د ده د فقايت د وجې هم نه اودريدم نو د ده د پرهيزگاري د وجې به اودريدم. دې څخه ظاهره ده چه سفیان ثوري به د امام ابوحنيفه رحمه الله څومره عزت کولو.

امام بخاري رحمه الله ولي دروغ قصه نقل کړه: دلته دا سوال کيدې شي چه د امام بخاري غوندې جليل القدر محدث داسې دروغ قصه څنگه روايت کړه؟

(۱) ذکر البخاري فيمن مات فيما بين اربعين امانة الى خمسين ومانة من التاريخ الصغير ص. ۱۷۱) طبعة المكتبة الاثرية شيخو پوره ۱۲

(۲) تاريخ بغدادی ۳۴۱۱۱۳

جواب: د دې جواب دا دې چې د امام ابوحنيفه رحمته الله عليه خلاف تعصب لرونکو امام بخاری د امام ابوحنيفه رحمته الله عليه خلاف مکدرکړې وو د دې وجې دوی ته دنعيم بن حماد په رواياتو کښې هيڅ خرابي نه محسوسيده. د حاسدينود سازش نه علاوه د امام بخاری د تکديرو سبب دا هم دې چې د امام بخاری رحمته الله عليه استاذ حميدی ظاهري المسلك وو. او ظاهريه د هميشه راسې د احنافو خلاف غيظ او غصه لری نو امام بخاری هم د خپل استاذ د اثراتو څخه خالی نه وو.

د سفيان ثوري د خپلې سابقه رائي هغه رجوع: شيخ عبد الوهاب شعراني رحمته الله عليه په، الميزان الكبرى،، کښې نقل کړی دی چې شروع کښې سفيان ثوري رحمته الله عليه هم د بعضې خلقو ددې خيال څخه متاثر وو. چې امام صاحب قياس لره په نصوصو ترجيح ورکوی چنانچه يو ورځ سفيان ثوري رحمته الله عليه مقاتل بن حيان، حماد بن سلمه او جعفر صادق رحمته الله عليه دوی ته ورغلل او په ډيرو مسائلو باندې يې د سحر څخه ترما سپڅين پورې خبرې او کړې په دې کښې امام صاحب د خپل مذهب دلائل پيش کړل. آخر کښې دې ټولو حضراتو د امام صاحب لاسونه ښکل کړل. او دوی ته ئې اووئيل «انت سيد العلماء قاعف عنا فيما مضى منا من وقبعتنا فيك بغير علم» ته د عالمانو سرتاج ئې مونږ ته هغه څه معاف کړه چې مونږ ستا په باره کښ وئيلي وو او د هغې د حقيقت مونږ ته علم نه وو.

⑤ **د وليد بن مسلم جرح:** يو اعتراض د احم کيږي چې وليد بن مسلم وائي ((قال مالك بن انس ايدنکر ابوحنيفه رحمته الله عليه في بلادكم قلت نعم فقال ما ينبغي لبلادكم ان تسكن)) آيا د ابوحنيفه ستاسو په علاقه کښې ذکر کيږي. ما ورته اوئيل آوهغوی اوفرما ئيل مناسب نه دی چې ستاسو په علاقه کښې اوسيدل مناسب نه وی.

جواب: ددې جواب کښې شيخ عبد الوهاب شعراني رحمته الله عليه په، الميزان الكبرى،، کښې وائي چې حافظ فرمائي ددې روايت راوی وليد بن مسلم ضعيف دې اوکه بالفرض د امام مالك دا قول ثابت هم شی نو د دې مطلب به دا وی چې په کوم ښار کښې د امام ابوحنيفه رحمته الله عليه غونډی عالم وی نو هلته دبل عالم ضرورت نشته.

① **په صحاح سته کښې د امام اعظم عدم ذکر:** يو اعتراض دا کيږي چې د امام ابوحنيفه رحمته الله عليه روايات په صحاح سته کښې نشته د دې څخه معلوميږي چې د صحاح سته د مصنفينو په نيز دې قابل استدلال نه وو.

عدم ذکر عدم صحت لره مستلزم نه دي: ددې جواب دا دې چې دا ډير عاميانه اعتراض دې ددې حضراتو ډيو جليل القدر امام څخه روايات په خپل کتاب کښې نه ذکر کول د هغه تضعيف لره مستلزم نه دی ښکاره خبره ده چې ① امام بخاری رحمته الله عليه د امام شافعي رحمته الله عليه

روایت هم نه دي راغستې.

۲) بلکه امام احمد بن حنبل رحمہ اللہ چه د امام بخاری رحمہ اللہ استاذ دي او دوي سره يې ډير صحبت کړې دي. د هغوی هم په ټول بخاری کښې صرف دوه روایتونه دي يو تعليقا منقول دي او بل امام بخاری رحمہ اللہ د چاپه واسطه روایت کوي.

۳) دغه شان امام مسلم خپل صحيح کښې د امام بخاری رحمہ اللہ نه هيڅ روایت نه دي نقل کړې حال دا دي چه دي ددوي استاذ دي.

۴) دغه شان امام احمد رحمہ اللہ په خپل مسند کښې د امام مالک رحمہ اللہ صرف درې روایتونه ذکر کړي دي. حال دا دي چه د امام مالک سند اصح الاسانيد، دي آيا د دي څخه دا نتيجه راوځي. چه امام شافعي رحمہ اللہ، امام مالک رحمہ اللہ، امام احمد رحمہ اللہ درې واړه ضعیف دي.

د ضائع کيدونکو احاديثو دروایت کولو زيات اهتمام کول: په دي معامله کښې حقيقت هغه دي کوم چه علامه زاهد الکوثري رحمہ اللہ د «شروط الائمة الخمسة للحازمي» په حاشيه کښې ليکلي دي. چه حقيقت کښې د صحاح سته د مصنفينو مقصدا خبره وه چه هغه احاديث زيات نه زيات محفوظ کړي شي چې د کومو د ضائع کيدو خطره وه. په خلاف د امام ابوحنيفه رحمہ اللہ، امام مالک رحمہ اللہ، امام شافعي رحمہ اللہ او د امام احمد رحمہ اللہ په شان حضراتو چه ددوي د تلامذو او مقلدينو تعداد دومره زيات وو چه ددوي دروایاتو ضائع کيدو يره نه وه. د دي وجې دوي ددي د حفاظت زيات ضرورت محسوس نکړو.

۵) **قياس ته په نصوصو ترجيح ورکول:** په امام ابوحنيفه رحمہ اللہ دټولونه لوي اعتراض دا کيږي چه دي قياس په نصوصو باندې مقدم کوي.

جواب: ضعیف حدیث ته هم په قیاس ترجیح ورکول: ددي جواب دا دي چه دا خبره د واقعه څخه بالکل خلاف ده. د دي په عکس امام صاحب خو کله کله د متکلم فيه حدیث د وجې هم قیاس پريږدي. لکه د نقض الوضوء بالقهقهه په مسئله کښې دوي قیاس ترک کړې دي حال دا دي چه دي باب کښې احاديث متکلم فيه دي. او نورو امامانو دا پريښي دي او په قیاس يې عمل کړې دي.

دامام اعظم په باره کښې دامام شعرائي قول: دي مسئله کښې شيخ عبد الوهاب شعرائي رحمہ اللہ چه پخپله شافعي المسلك دي پخپل کتاب «الميزان الكبرى» کښې يو مستقل فصل قائم کړې دي. ((فصل في بيان ضعف قول من نسب الامام ابانحنيفة إلى أنه يقدم القياس على حديث رسول الله صلى الله عليه وسلم)) دي فصل کښې دي ليکي:

پوهه شه چې دا کلام چې امام ابوحنيفه د نصوصو په مقابله کښې قیاس اخلي د هغه چا څخه نقل شوې دي چې دامام ابوحنيفه سره تعصب ساتي او په خپله خبره کښې پرهيزگار

نه دې او د الله تعالى د دې قول څخه غافل دي «إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا» بې شکه غوږ، سترگه او زړه د دې ټولو په باره کښې به ټپوس کولې شي او د الله تعالى د دې قول څخه غافله دي، انسان چې څه هم د خپلې څخه راوباسي نو د ده سره ليکونکې فريشته تياره موجوده وي،

د دې نسبت په ترديد کښې پخپله د امام اعظم قول: او امام ابو جعفر الشيزاماري (د بلخ يو کلي ته نسبت دي) په متصل سند سره د امام ابو حنيفه څخه نقل کړي دي چې په الله قسم هغه کس په مونږ باندې دروغ جوړ کړي دی څوک چه زمونږ باره کښ دا وائي چې مونږ د نص په مقابل کښې قياس وړاندې کوو. آيا د نص څخه پس قياس ته څه ضرورت پاتې کيږي او امام ابو حنيفه رحمته الله عليه به فرمايل مونږ صرف د سخت ضرورت په وخت کښې قياس کوو. اودا په دې طريقه چې د ټولو څخه وړاندې مونږ د يوې مسئلې دليل په قرآن يا په سنت يا د صحابو په فيصلو کښې گورو. که مونږ په دې کښې دليل بيا نه مومو نو په دغه وخت کښې مونږ قياس کوو. او په يو روايت کښې دي چې دوي به فرمايل کوم روايت چې مونږ ته د رسول الله صلی الله علیه و آله څخه راشي نو په سرستړگو ئې منو او زما مور او پلار دي د هغوی څخه قربان شي. او زمونږ هيڅ څه مخالفت نه وي. او کوم روايت چې مونږ ته د صحابو څخه راشي نو مونږ په هغې کښې اختيار لرو. او کوم روايت چې مونږ ته د صحابو څخه علاوه د بل چا څخه راشي. (لکه تابعين او تبع تابعين) نو هغوی هم سړي دي او مونږ هم سړي يو. (هغوی ته نه د نبی صلی الله علیه و آله صحبت حاصل شوې دي. اونه پيغمبران دي چې په مونږ باندې د هغوی هره خبره منل ضروري دي) (۱)

دې نه علاوه شيخ شعراني رحمته الله عليه ليکي: ((اعلم يا أخى انى لم أجب عن الامام بالصدر واحسان الظن فقط كما يفعل بعض وانما أجبته عنه بعد التتبع والفحص فى كتب الأدلة ومذهبه اول المذهب تدويناً و آخرها انقراضاً كما قال بعض اهل الكشف))

① **د امام اعظم اکثر مستدلات ضعیف دي:** په امام ابو حنيفه رحمته الله عليه دا اعتراض هم کيږي چه ددوي اکثر مستدلات د علم حديث په رنډا کښ ضعیف دي.

د امام شعراني قول: ددې تفصيلی جواب خوبه دهرې مسئلې لاندې انشاء الله راشي. د دې

(۱) اعلم ان هذا الكلام صدر من متعصب على الإمام المتهم فى دينه غير متورع فى مقاله غافلا عن قوله تعالى ((إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا)) وعن قوله تعالى " ما يظن من قول إلا لديه رقيب عتيد وقد روى الإمام أبو جعفر الشيزاماري نسبة إلى قرية من قرى بلخ " بالسند المتصل إلى الإمام أبي حنيفة رحمته الله عليه كذب والله واقتضى علينا من يقول عنا إننا تقدم القياس على النص وهل يحتاج بعد النص إلى قياس وكان رضى الله عنه يقول نحن لانقيس إلا عند الضرورة الشديدة وذلك إننا ننظر أولاً فى دليل تلك المسئلة من الكتاب والسنة وأفضية الصحابة فان لم نجد دليلاً قسناً حينئذ وفى رواية أخرى كان يقول ما جاء عن رسول الله صلى الله عليه وسلم فعلى الرأس والعين بابى وامى وليس لنا مخالفة وما جاءنا عن أصحابه تخيرنا وما جاءنا عن غيرهم فهم رجال ونحن رجال)

څخه علاوه د دې مجموعې جواب شيخ عبدالوهاب شعراني رحمته الله عليه وركړې دي. هغه ليكي چه ما د ابو حنيفه رحمته الله عليه په دلائلونه غور او كړو. چه د امام صاحب دلائل يا خو د قرآن څخه ماخوذ دي. يا د صحيح احاديثو څخه يا د احاديث حسنو څخه يا د داسې ضعيف احاديثو څخه چه د تعدد طرق په وجې په درجه د حسن كېنې دي. دې څخه علاوه هيڅ دليل نشته دي. انتهى كلامه،

د دې څخه علاوه د حديث د تضعيف او د تصحيح چه كوم اصول وړاندې بيان شوى دى كه هغه په ذهن كېنې اوساتلې شى نو د دې اعتراض اوپه احنافوباندې د نورو اعتراضونو جوابونه په آسانه معلوميدې شى د امام اعظم رحمته الله عليه په باره كېنې دومره خبرې ديومنصف دپاره كافى كيدې شى.

د امام ابو حنيفه د تعارف كتابونه: زيات تفصيل دپاره به لاندې ليك كتابونه مفيدوى.

① انجاء الوطن عن الازدراء بامام الزمن لمولانا الشيخ ظفر أحمد عثمانى نور الله مرقده

② الرفع والتكميل في الجرح والتعديل "للإمام عبدالحى لکهنوى رحمته الله عليه مع تعليقه للشيخ عبدالفتاح

أبى عدة الحلبي رحمه الله

③ مقدمة التعليقات المسجد على الموطأ للإمام محمد "للشيخ لکهنوى رحمته الله عليه

④ الانتقاء في فضائل الثلاثة الأئمة الفقهاء للحفاظ ابن عبد البر الاندلسي رحمته الله عليه

⑤ تبييض الصحيفة في مناقب الإمام ابى حنيفه رحمته الله عليه لجلال الدين السيوطي رحمته الله عليه

والله سبحانه وتعالى اعلم بالصواب واليه المرجع والمآب

د امامانو د تقليد مسئله:

اطاعت بالذات صرف د الله تعالى پكار دې نه د بل چا: په هر مسلمان اطاعت په اصل كېنې د

الله او د هغه د رسول الله صلوات الله عليه فرض دي بلكه د رسول الله صلوات الله عليه اطاعت هم صرف دې وجې

كېږي چه دوى صلوات الله عليه د الله د احكامو تشريح كړې ده. گنې د بالذات د تابعداري مستحق

الله تعالى دې بل څوك نشته خوظاهره ده چه يو عامى سړى لره خودا ممكن نه ده. چه د

الله تعالى سره براه راست خبرې او كړي اود هغه مرضى معلومه كړي. اونه دا ممكن ده چه

رسول كريم صلوات الله عليه څخه براه ست رجوع او كړي. اود الله تعالى د احكامو علم حاصل كړي. د

دې وجې د الله تعالى او دهغه د رسول الله صلوات الله عليه د اطاعت لاره د دې څخه علاوه بله نشته

چه د الله تعالى كلام يعنى قرآن كريم او د نبى كريم صلوات الله عليه اقوالو او افعالو يعنى سنت ته

رجوع او كړې شى.

قطعى الثبوت او قطعى الدالات مسائل: اوس د قرآن كريم اود سنت بعضي احكام خوداسې

دى چه قطعى الثبوت او قطعى الدالات دواړه دي. اودې كېنې هيڅ ابهام او اجمال نشته

اونه د دلائلو څه تعارض شته، مثلاً د زنا حرمت د پنځو مونځونو فرضيت، د روژې، زكاة او حج فرضيت، د محرماتو سره د نكاح عدم جواز وغيره. دا قسم احكام هر سرې دقرآن كريم اوسنت څخه معلومولې شي. د دې وجې دا مسائل خونه د اجتهاد محل دې اونه دتقليد البته دقرآن اوسنت دويم قسم هغه دې چه هغې كښې څه ابهام يا اجمال يا د دلائلو تعارض وي.

① **د قروء په لفظ كښې تعارض:** مثلاً دقرآن كريم ارشاد: «وَالْمُطَلَّاتُ بِرَبِّصْنَ أَنْفُسِهِنَّ ثَلَاثَةَ قُرُوءٍ» دې كښې قروء په لغوى اعتبار سره مشترك دې. د دې معنى حيض هم راځي او طهر هم. دلته دا سوال پيدا كيږي چه دلته د دې په كومه معنى عمل اوشي.

② **د مزارعت په جواز او عدم جواز كښې تعارض:** دغه شان حديث كښې ارشاد دې: ((من لم يذر المخابرة فليؤذن بحرب من الله ورسوله)) (۱) يعنى كوم كس چې مزارعت نه پريږدي نو هغه دې د الله تعالى او د هغه د رسول جنگ ته تيار شي. دې كښې د 'مخابرة' يعنى د مزارعت ممانعت شوې دې. اوس د مزارعت خوصورتونه دي او حديث كښې د دې بيان نشته چه كوم صورت جائز او كوم ناجائز دې؟

③ **په قراءت خلف الامام كښې تعارض:** يا مثلاً يو طرف ته حديث كښې ارشاد دې ((لا صلاة لمن لم يقرأ بفاتحة الكتاب)) (۲) دهغه چا مونځ نه كيږي څوك چې سورة فاتحه اونه وائي. د دې حديث د ظاهر تقاضا دا ده چه قراءت فاتحه په امام مقتدى او منفرد ټولو فرض ده خو دويم حديث كښې ارشاد دې ((من كان له امام فقرأه الإمام له قراءة)) (۳) چې د چا امام وي نو د امام قراءت د هغه قراءت دې. ددې تقاضا دا ده چه په مقتدى باندې هيڅ قسم قراءت واجب نه دې.

د قراءت په مسئله كښې د تعارض رفع كول:

① ددې ظاهري تعارض رفع كولو دپاره يو صورت خو دا دې چه داسې اووئيلى شي چه پوميې حديث اصل دې او دويم حديث كښې د قراءت څخه مراد قراءت فاتحه نه ده بلكه قراءت سورة مراد دې.

② او دويم صورت دا دې چه داسې اووئيلى شي چه دويم حديث اصل دې او پوميې حديث كښې خطاب صرف امام او منفرد ته دې مقتدى ته نه دې. اوس په دې دواړو

(۱) لفظه لابي داود ۴۸۳۱۲ باب فى المخابرة ورواه الطحاوى فى شرح معانى الآثار ۲ فى كتاب المزارعة والمساقاة ۱۲ - بخارى ۱۰۴۱۱ كتاب الصلوة باب وجوب القراءة للامام والماموم والصلوة كلها فى الحظر والسفرومايجهر فيها وما يخاف ۱۲ -

(۲) رواه الطحاوى فى شرح معانى الآثار ۱۰۶۱۱ فى باب القراءة خلف الامام -

صورتونو کښې کوم صورت اختيار کړې شى؟ دغه شان مسائل دقرآن او سنت په تشریح کښې په کثرت پیدا کيږي.

په متعارض صورت کښې په خپل عقل اعتماد کول: په داسې موقعو عقلاً دوه صورتونه ممکن دي يو صورت دادې چې داسې معاملاتو کښې مونږ په خپل عقل او خپل علم باندې اعتماد او کړو او يو جانب متعين کړو او په هغې عمل او کړو.

په متعارض صورت کښې د مجتهد په اجتهاد اعتماد کول: او دويم صورت دا دې چې مونږ په خپل عقل او علم باندې د اعتماد کولو په ځانې ديتنه او گورو چې زمونږ جليل القدر اسلافو دې معاملاتو کښې څه طرز عمل اختيار کړې وو او په اسلافو کښې چې زمونږ دکوم مجتهد عالم په علم زيات اعتماد دوى د هغه په قول عمل او کړو. دې دويمې طريقې ته اصطلاحاً تقلید وائی.

زمونږ علم او تقوى د اسلافو په مقابل کښې: که انصاف سره غوراو کړې شى نو دې کښې هيڅ شبه نه پاتې کيږي چې دې دواړو طريقو کښې يو ممبئ طريقه زياته خطرناکه ده. او دې کښې د گمراهي زيات امکانات دي. ځکه چې دې حقيقت نه څه څوک بد ترين جاهل انکار کولې شى چې زمونږ د علم او تقوى د اسلافو د علم او د تقوى سره هيڅ نسبت نشته. **د مجتهدينو عهد رسالت ته نژدېک:** ائمه مجتهدين خو اول زمونږ په مقابل کښې عهد رسالت ته ډير زيات نژدې وو د دې وجې هغوى زمونږ په نسبت د قرآن پاک د نزول د ماحول څخه ښه واقف وو. او دغه شان د نبی کریم ﷺ د ارشاداتو د پوره پس منظر څخه هم ښه واقف وو.

د مجتهدينو قوت حافظه: دويم دې حضرات ته چې الله تعالى کوم قوت حافظه او کوم علم وفضل ورکړې وو. زمونږ علم او حافظه هغې ته نشي رسيدې. د دې امتحان او معلومات هر هغه وخت لگيدې شى.

د مجتهدينو ورع او تقوى: دريمه الله تعالى دخپل او دخپل رسول الله ﷺ دکلام حقائق او معارف هغه کس ته نه ښکاره کوى کوم چې دده نافرمانوته ملا تړلې وي. د دې وجې د قرآن او سنت په صحيح مراد پوهيدو دپاره دعلم سره سره دتقوى زيات ضرورت دې په دې لحاظ هم چې کله مونږه دخپلو حالاتو موازنه د ائمه مجتهدينو سره کوو. نو بلا شبهه د زمکې او د آسمان نسبت دي.

د منصف مزاج طريقه کار: ددې وجې به هر انصاف پسند سړې په دغه دوو لارو کښې لازماً هم دغه د احتياط لاره اختياروي چې پخپل عقل او په علم د اعتماد کولو په ځانې په ائمه مجتهدينو کښې د چاپه عقل او په علم اعتماد او کړى او د دې مطابق عمل او کړى. او دې ته په اصطلاح کښې تقلید وائی.

د تقليد تعريف: د تقليد تعريف اصوليانو داسې كړې چې ((العمل بقول امام مجتهد من غير مطالبة دليل)) د امام مجتهد په قول باندې بغير د دليل د غوښتلو څخه عمل كولو ته تقليد وائي.

د غير مقلدينو اعتراض: غير مقلدين په دې تعريف دا اعتراض كوي چې هر كله بغير د دليل څخه د چا قول باندې عمل كولې شي نو دا خو هغه ته د شارع حيثيت وركول دي او دا خو يو قسم شرك دي چې د مجتهد قول ته د شارع د قول حيثيت وركولې شي.

د اعتراض څخه جواب: خود تقليد چه كوم حقيقت پورته بيان شو د دې په بناء دا اعتراض پخپله ختميرى ځكه چه دمجتهدقول په دې خيال نشى اختيارولې چه دې مطاع يا شارع دې بلكه د شارح په حيثيت دده په شرح اعتماد كولې شي.

په غير صريحي مسئلو كښې تقليد كولى شي: ددې واضح دليل دا دې چه دقرآن اوسنت چه كوم احكام قطعى الثبوت او قطعى الدلالت دي. هغې كښې مونږ يو امام مجتهد ته رجوع نه كوو بلكه مجتهد ته رجوع صرف په هغه معاملاتو كښې كوو چه كوم ځانې د اجمال يا ابهام يا د تعارض په بناء دقرآن اوسنت په تشرېح كښې څه مشكل راپېښ شي.

دمجتهد بالذات اطاعت نشى كولى: اود تقليد په تعريف كښې د ((من غير مطالبة دليل)) د الفاظو څخه دې څوك په دې مغالطه كښې نه پرېوځي چه گنى د مجتهد بالذات اطاعت كيږي بلكه حقيقت دا دې چه مجتهد ته رجوع صرف په دې وجه كيږي چه زمونږ پرې اعتماد وي چه ده سره په خپل قول دقرآن يا د حديث څخه څه مضبوط دليل شته البته مونږ د دوى څخه د دليل د بيانولو مطالبه ځكه نه كوو چه په دلائلو كښې د فيصلې د پاره چه كوم قوت اجتهادى پكار دې هغه په مونږ كښې نشته ددې وجې مونږ د مجتهد د قول اختيارولو دپاره د ده په دليل پوره پوهيدل شرط نه گرځوو چنانچه په ډيرو معاملاتو كښې د مجتهد دليل زمونږ په پوهه كښې راځي او ډيرو معاملاتو كښې نه راځي په دې سره د غير مقلدينو دا اعتراض هم ختميرى چه كله تقليد د بې دليل عمل نوم دې نو بيا مقلدين په خپلو تصنيفاتو او تقريرونو كښې د دلائلو څخه بحث ولې كوى؟

جواب: د جواب حاصل دا دې چه د مجتهد په دلائلو ځان پوهه كول دا د تقليد منافى نه دې البته په مطالبه د دليل باندې د امام پيروي موقوف ساتل د تقليد منافى دې په دې وجه د دلائلو علم حاصلولو كښې چه څومره كوشش هم اوشى د دې څخه د تقليد مخالفت نه لازميږي.

تقليد غير شخصى: بيا د تقليد دوه قسمونه دي يو صورت خودا دې چه د تقليد دپاره يو امام او مجتهد متعين نه كړې شي بلكه په يوه مسئله كښې د يو امام د قول تقليد اوشى او په

بله مسئله کښې د بل امام د قول تقلید اوشی. دې ته تقلید مطلق یا تقلید غیر شخصي وائی. **تقلید شخصي:** او دویم صورت دا دې چې د تقلید دپاره دیو امام تعین اوشی او په هره مسئله کښې ده ته رجوع کولې شی. دې ته تقلید شخصي وائی د دې دواړو قسمونو حقیقت ددې څخه زیات نه دې چې که کوم سړې براه راست دقرآن او سنت څخه د احکامو داستنباط صلاحیت نه لری هغه د داسې امام په قول اعتماد کوی چې د علم او تقوی په لحاظ سره دده په نظر کښې قابل اعتماد وی، اودا هغه څیز دې چې د دې جواز بلکه وجوب دقرآن و سنت څخه ثابت دې.

قرآن کریم او تقلید:

د تقلید دپاره اصول هدایت خو پخپله قرآن کریم کښې شته.

① د، **اولی الامر،** څخه مراد مجتهدین: سورة نساء کښې ارشاد دې «يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ» دې آیت کښې د، **اولی الامر،** د اطاعت حکم شوې دې. **د آیت اول تفسیر:** د، **اولو الامر،** تفسیر بعضي حضراتوپه امیرانو او حکمرانانو سره کړې دې.

د آیت دویم تفسیر: خو د مفسرینو یوې لویې ډلې فرمائیلي دی چې دې څخه مراد علما، مجتهدین دی، حضرت عبداللہ بن عباس، حسن بصری، عطاء بن ابی رباح، عطاء بن السائب او ابوالعالیه رضی اللہ عنہ وغیره څخه هم د تفسیر منقول دې. کمافی تفسیر ابن جریر او امام رازی په تفسیر کبیر کښې هم دا راجح گرځولې دې. د دې تفسیر مطابق دا آیت د تقلید واضح دلیل دې ځکه چې دې کښې د الله تعالی او د رسول د اطاعت سره د مجتهدینو عالمانو د اطاعت هم حکم ورکړې شوې دې. نو ګویا د آیت مفهوم دا دې چې د الله تعالی اودهغه د رسول د اطاعت طریقه داده چې د عالمانو اطاعت دې او کړې شی. **اعتراض:** په دې بعضي غیر مقلیدین دا اعتراض کوی چې هم دې آیت کښې وړاندې ارشاد دې «فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ» یعنی که ستاسو په یوه مسئله کښې څه اختلاف راشی نو هغه مسئله الله او رسول ته یوسئ، نو ددې تقاضا دا ده چې په علماؤ کښې اختلاف وی نو هلته د یو د تقلید کولو په ځانې د الله تعالی او دهغه رسول ته رجوع کول پکار وی یعنی دا کتل پکار دی چې کوم یو قول دقرآن او سنت زیات مطابق دې اودا کتل د تقلید منافی دی.

جواب: ددې جواب دادې چې «فَإِنْ تَنَازَعْتُمْ» کښې خطاب مجتهدینو ته دې عوامو ته نه دې یعنی دا د مجتهدینو کار دې چې دوی په اختلافی مسائلو کښې دا اوګوری چې کوم حکم اوفق بالکتاب والسنة دې لکه مشهور اهل حدیث عالم نواب صدیق حسن خان صاحب

په خپل تفسير "فتح البيان" كښې ددې آيت لاندې ليكي ((والظاهر أنه خطاب مستأنف موجه للمجتهدين)) يعنې ظاهره دا ده چې دا د ابتداء څخه مجتهدينو ته خطاب دي، او چه كله دا خطاب مجتهدينو ته شو نو ددې د تقليد سره هيڅ تعارض پاتې نشو.

⑤ **د اولي الامر څخه مراد فقهاء دي:** په سورة نساء كښې ارشاد دي «وَاِذَا جَاءَهُمْ اَمْرٌ مِّنَ الْاَمْنِ اَوْ الْخَوْفِ اذْعَوْا بِهٖ وَاُكْرِهُوْهُ اِلَى الرَّسُوْلِ وَاِلَى اُولَى الْاَمْرِ مِنْهُمْ لَعَلَّهٗ الَّذِيْنَ يَسْتَبْطِنُوْنَ مِنْهُمْ»

د آيت پس منظر: ددې آيت پس منظر دا دي چې د جنگ په زمانه كښې به منافقينو رنگ په رنگ افواه گانې خورولې او بعضې ساده مسلمانانو به په دې افواه گانو اعتماد كولو او وړاندې به يې خورولې. دغه شان به غلطې افواه گانې په ښار كښې خورې شوې او دې سره په بدنظمي پيدا شوه. قرآن كريم كښې ارشاد اوشو. چه مسلمانانو لره پكار دي چه كله څه افواه واورى نو ددې د خورولو څخه وړاندې دې فقهاؤ اصحابو ته رجوع كړى او هغوى ته دې اوواى چه هغوى د معاملې تل ته اورسيرى او مناسب كارواى او كړي.

استدلال: دا آيت اگرچه د يوې خاص واقعي سره متعلق دي خود اصول تفسير مسلمة قاعده ده چه ((العبرة لبعوم اللفظ لا لخصوص السبب)) يعنې اعتبار د لفظ عموم لره وي د خاص سبب نه وي. د دې وجې په دې آيت كښې د تقليد اصولى جواز شته. لكه امام رازى رحمته الله په تفسير كبير كښې او امام ابو بكر جصاص رحمته الله په احكام القرآن كښې ددې څخه د تقليد په مشروعيت استدلال كړي دي. بعضې غير مقلدين دا هسې لري او بعيد استدلال گنري. خو پخپله نواب صديق خان صاحب په تفسير "فتح البيان" كښې ددې آيت څخه په جحيت قياس استدلال كړې دي كه د دې نه په قياس استدلال كول بعيد نه دي نو په تقليد هم استدلال كول بعيد نه دي.

⑥ **په معلمينو حاضرينو دخبرې منلو وجوب:** «فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوْا فِى الدِّيْنِ وَلِيُنْذِرُوْا قَوْمَهُمْ اِذَا رَجَعُوْا اِلَيْهِمْ لَعَلَّهُمْ يَحْذَرُوْنَ»

په دې آيت كښې تعليم دي چه ټولو خلقو دپاره په يو كار كښې مشغوله كيدل نه دي پكار بلكه څه خلق دي جهاد او كړى اوڅه دي علم حاصل كړى بيا علم حاصلونكى دي پومبې قسم خلقوته ددين مسائل او ښائى او ظاهره ده چه په پومبې قسم خلقوبه واجب وي چه ددې خلقو خبره اومنى اوهم دا تقليد دي.

⑦ **غير عالم به عالم ته رجوع كړى:** «فَاَسْأَلُوا اَهْلَ الدِّيْنِ اِنْ كُنْتُمْ لَا تَعْلَمُوْنَ» دې آيت كښې دا اصولى تعليم ور كړې شوې دي چه بې خبره سرې دي خبر دار ته رجوع او كړي. دلته هم دا آيت اگرچه د اهل كتابوپه باره كښې نازل شوې دي. خو د ((العبرة لبعوم اللفظ)) مطابق دا قاعده را اوځى چه غير عالم دي عالم ته رجوع او كړى او د دې نوم تقليد دي.

تقليد او حديث:

① د شيعينو د تابعداري حکم: د حضرت حذيفه رضي الله عنه څخه روايت دې چې ((قال قال رسول الله صلى الله عليه وسلم الى لا ادرى ما بقائي فيكم فاقعدوا بالذين من بعدي ابي بكر وعمر)) (۱) ماته علم نشته چې زه به څومره وخت په تاسو کښې موجود يم نو تاسو زما څخه پس د ابوبکر او عمر اقتداء کوئ.

په دې حديث کښې د اقتداء حکم ورکړې شوې دې اولفظ د اقتداء په انتظامي امورو کښې د اطاعت دپاره نه بلکه ديني امورو کښې د اطاعت حکم دې.

② تابعين دې د صحابو اتباع او کړي: په صحيح بخاري کښې مروی دی چې بعضي صحابه کرام به جماعت ته روستوراتلل نو نبی کریم صلی الله علیه و آله دوی ته د زر راتلو او په رومي صفونو کښې د مونځ کولو تاکيد او کړو او ورته يې ارشاد او کړو. ((انتم اهل وليائتم بكم من بعدكم)) (۲)

يو مطلب: ددې حديث يو مطلب دا دې چې د رومي صفونو خلق دې نبی کریم صلی الله علیه و آله ته گوري او د نبی صلی الله علیه و آله اقتداء دې کوي.

دويم مطلب: خوددې دويم مطلب دا هم دې چې صحابه کرام دې د نبی کریم صلی الله علیه و آله مونځ ښه او وينی څکه چې راتلونکي نسلونه به د صحابو تقليد او اتباع کوي لکه حافظ ابن حجر رحمته الله عليه په فتح الباري کښې ددې حديث شرح کښې ليکلی دی «وقيل معناه تعلموا مني احكام الشريعة وليتعلم منكم التابعون بعدكم وكذلك اتباعهم الى انقراض الدنيا» او ويلى شوی دی چې تاسو زما څخه د شريعت احکام زده کړئ او ستاسو څخه پس دې تابعين ستاسو څخه زده کړه او کړي او دغه شان د هغوی څخه پس خلق دې د هغوی نه تر دنيا ختميدو پورې.

③ د عامی کس د تاويل ترديد: په مشکاة کښې د امام بيهقي د 'المدخل' په حواله د حضرت ابراهيم بن عبد الرحمن العذري څخه روايت دې چې نبی کریم صلی الله علیه و آله او فرمايل «يحمل هذا العلم من كل خلف عدوله ينفون عنه تحريف الغالين وانتحال المبطلين وتأويل الجاهلين» (۳)

استدلال: دې حديث کښې د جاهلانو د تاويلاتو مذمت شوې دې او بيان يې کړې دې چې د دوی د تاويلاتو ترديد په عالمانو فرض دې. دې څخه معلومه شوه چې کوم خلق دقرآن

(۱) رواه الترمذي وابن ماجه واحمد (مرقاة المفاتيح ۵۴۹۱۵ باب مناقب ابي بكر وعمر رضي الله عنه ۱۲۴).

(۲) ((الصحيح البخاري ۹۹۱۱ كتاب الصلوة باب الرجل يأتهم بالامام و يأتهم الناس بالأموم)).

(۳) مشکوة المصابيح ۳۶۱ كتاب العلم الفصل الثالث

اوسنت په علومو کښې مجتهدانه بصيرت نه لری هغوی لره په خپل فهم اعتماد کول او قرآن اوسنت کښې تاويلات نه دی کول پکار بلکه عالمانوته دې رجوع او کړي. هغوی څخه دې د دين مسائل معلوم کړي او ددې نوم تقليد دې.

په دويمه طريقه استدلال: بيا دلته دا خبره هم قابل غور ده. چه قرآن اوسنت کښې تاويلات هغه سړې کولې شی چه دکوم قرآن اوسنت سره څه مناسبت وی خو حديث کښې داسې سړی ته هم جاهل وئيلې شوی دی دې څخه معلومه شوه چه دقرآن اوسنت څخه د مسائلو د استنباط دپاره لږ ډير معلومات کافی نه دی.

د صحابو په زمانه کښې تقليد مطلق

د عامو صحابو قهناو صحابو ته رجوع کول: هم دغه وجه ده چه دصحابو په زمانه کښې که د اجتهاد ډير مثالونه ملاویري نو د تقليد هم ډير مثالونه موجود دی يعنی چه کومو صحابو به دقرآن اوسنت څخه براه راست د مسائلو استنباط نشو کولې. هغوی به قهناو صحابو ته رجوع کوله او د هغوی څخه به يې مسائل معلومول. اوفقهاء صحابو به ددې جواب په دوه طريقو ورکولو. کله به يې دليل بيانولو او کله بغير دليل بيانولو څخه. البته دصحابه کرامو رضي الله عنهم په زمانه کښې تقليد شخصی ضروری نه گنلې کيدلو. بلکه دتقليد مطلق او تقليد شخصی دواړو رواج وو.

په صحابو کښې د فتوی رواج: دتقليد مطلق مثالونه د صحابه کرامو په زمانه کښې يې شميره دی ځکه چه هرقفيه صحابی به په خپله خپله حلقه اثر کښې فتوی ورکوله. اونورو حضراتوبه د هغه تقليد کولو. لکه علامه ابن القيم په خپل کتاب اعلام الموقعين کښې ليکی ((والذين حفظت عنهم الفتوى من أصحاب رسول الله صلى الله عليه وسلم مائة ونيف وثلاثون نفساً ما بين رجل وامرأة)) ترجمه: هغه صحابه کرام چه د هغوی د فتوی ورکولو معلومات محفوظ دی د هغوی تعداد يو سل ديرش نه هم زيات دی په هغوی کښې سړی هم وو او ښځی هم.

د صحابو د عمل تقليد: ددې حضراتو عامې فتاوی دتقليد مطلق مثال دي بلکه د متعددو رواياتو څخه معلومېږي چه د صحابه کرامو صرف د قول نه بلکه دعمل هم تقليد کيدلو. مثلاً مؤطا امام مالک کښې روايت دي چه حضرت عمر رضي الله عنه طاحه رضي الله عنه په حالت د احرام کښې رنگينه جامې اغوستې اوليدلونوپه دوی ئې اعتراض او کړو. نودوی جواب ورکړو چه دې رنگ کښې خوشبونشته په دې حضرت عمر رضي الله عنه اوفرمايل چه «انکم ایتها الرطأمة يقتدی بکم الناس فلو أن رجلاً جاهلاً رأى هذا الثوب لقال أن طلحة بن عبيد الله قد کان

يلبس الثياب المصبغة في الاحرام فلا تلبسوا بها الرهط شيئا من هذا الثياب المصبغة)) (۱)
 اي د امامانو جماعته په تاسو پسې خلق اقتداء كوي كه چرته يو جاهل سرې دا جامې
 اوويني نو هغه به وائي چې طلحه بن عبيد الله رضي الله عنه به په حالت احرام كښې رنګ شوې
 جامې اغوستې نو اي جماعته تاسو ددې رنګ شوې جامو څخه هيڅ مه اغوندي.
استدلال: گوري په دې روايت كښې حضرت عمر رضي الله عنه حضرت طلحه رضي الله عنه ته فرمائي چې
 خلق ستاسو په عمل پسې اقتداء كوي او هغه خپل دليل جوړوي. معلومه شوه چې د
 صحابو عمل هم قابل تقليد گنرلې شو.

په عهد صحابه كښې تقليد شخصي:

دغه شان عهد صحابه كښې د تقليد شخصي هم گنر مثالونه ملاويږي د هغې څخه څو
 لاندې ليكلي شي:

① **د زيد بن ثابت رضي الله عنه تقليد:** په بخاري كښې د حضرت عكرمه رضي الله عنه نه روايت دې ((ان
 اهل المدينة سألوا ابن عباس رضي الله عنه عن امرأة طأفت ثم حاضت قال لهم تنفرو قالوا
 لا تأخذ بقولك وندع قول زيد)) (۲) يعنې اهل مدينه د ابن عباس رضي الله عنه څخه د هغه ښځې په باره
 كښې تپوس او كړو چې طواف او كړي او بيا حائضه شي. نو ابن عباس ورته او فرمائيل
 چې لاړه دې شي هغوی ورته او وئيل مونږ ستا په قول عمل نه كوو چې ستا په قول عمل
 او كړو اود حضرت زيد قول پريږدو. اوهم داروايت په معجم اسماعيلي كښې د
 عبد الوهاب الثقفي په سند سره نقل دې هغې كښې د اهل مدينه دا الفاظ مروی دی
 ((لأنبأني أئلم تفتنأ زيد بن ثابت يقول لا تنفرو)) (۳) يعنې مونږ څه پروه نه كوو كه ته
 مونږ ته فتوی راکوي او كه نه راکوي (مونږ ستا په فتوی عمل نه كوو ځكه چې) زيد بن
 ثابت فرمائي (چې په مذكوره صورت كښې) ښځه به نه ځي. اومسندابي داؤد طيالسي
 كښې ددوي دا الفاظ مروی دی ((لأنبأنيك يا ابن عباس وأنت تخالف زيد)) (۴) يعنې اي
 ابن عباس مونږ تا سره بيعت نه كوو. حالانكه ته د حضرت زيد مخالفت كوي.

استدلال: د دې څخه ښكاره معلومېږي چه دوي د حضرت زيد بن ثابت رضي الله عنه تقليد شخصي
 كولو. ددې په بناء دوي د حضرت ابن عباس رضي الله عنه غوندې صحابي فتوی قبول نه كړله.
 اوددوي د قول رد كولو وجه ئې ماسوا د دې څخه بله بيان نكړه چه د دوي دا قول د زيد

۱) أخرجه الموطأ في الحج في باب لبس الثياب المصبغة في الاحرام واحمد في مسنده ۱۹۳۱ في احاديث عبدالرحمن

بن عوف رضي الله عنه

(صحيح بخاري ((۲۳۷۱۱ كتاب الحج باب اذا حاضت المرأة بعد ما افاضت)

۲) فتح الباري ۴/۶۸۱۳ طبع ميريه ۱۳۰۰ هـ ومعه القاري ۱۲/۷۷۷۱۴

۳) مسند ابوداؤد طيالسي ۲۲۹۱ مرويات ام سليم ۱۲-

ﷺ د فتوى خلاف وو. او حضرت ابن عباس رضی اللہ عنہم په دوی اعتراض او نیکړو. چه تاسو تقلید شخصی کوئ د گناه یا د شرک مرتکب شوئ. بلکه دوی دا هدایت او کړو چه د حضرت ام سلیم رضی اللہ عنہا څخه د مسئلې تحقیق او کړئ. او حضرت زید بن ثابت رضی اللہ عنہ ته بیا رجوع او کړئ. او همداسې اوشوه او حضرت زید رضی اللہ عنہ د حدیث تحقیق او کړو اود خپلې سابقه فتوی څخه ئې رجوع او کړه دمسلم وغیره روایتونوکې دهغوی درجوع بیان شته (بهر حال ددې واقعی څخه دا خبره معلومېږي چه اهل مدینه د حضرت زید بن ثابت تقلید شخصی کولو.

② **د عبدالله بن مسعود رضی اللہ عنہ تقلید شخصی:** په بخاری کښې د حضرت هذیل بن شرحبیل څخه مروی دی چه د حضرت ابو موسی اشعری رضی اللہ عنہ څخه څه خلقو دیوې مسئلې تپوس او کړو. دوی جواب خو ورکړو خو ورسره ئې دا هم او وئیل چه «(لا تسئلونی ما دام هذا الحبر فیکم)» ترڅو پورې چې په تاسو کښې دا د علم سمندر (یعنی عبدالله بن مسعود رضی اللہ عنہ) موجود وی نو تاسو زما څخه تپوس مه کوئ. (۲)

اود مسند احمد دروایت دا الفاظ دی «(لا تسئلونی عن شیء ما دام هذا الحبر بین اظہوکم)» (۳) تاسو زما څخه د یوې مسئلې تپوس هم مکوی ترڅو چې دا د علم سمندر په تاسو کښې موجود وی. دلته د حضرت ابو موسی اشعری رضی اللہ عنہ دا مشوره ورکول چه تاسو هره مسئله د ابن مسعود رضی اللہ عنہ څخه تپوس کوئ دا تقلید شخصی وو.

③ **د معاذ بن جبل رضی اللہ عنہ تقلید شخصی:** په ابوداؤد اوترمدی وغیره کښې مشهوره واقعه ده چه نبی کریم ﷺ حضرت معاذ بن جبل رضی اللہ عنہ یمین ته اولیږلو اودوی ته ئې د شریعت د مآخذو هدایت او کړلو. په دې واقعه کښې ئې حضرت معاذ رضی اللہ عنہ صرف گورنر نه وو مقرر کړې بلکه قاضی اومفتی ئې هم مقرر کړې وو. د دې وجې د یمین د خلقو دپاره د دوی د تقلید کولو څخه سوا بله لاره نه وه نو اهل یمین دده تقلید شخصی کولو.

اعتراض: په دې بعضې غیر مقلیدین وائی چه حضرت معاذ رضی اللہ عنہ قاضی وو مفتی نه وو. **جواب:** خودا خیال بالکل غلط دې په بخاری کښې د حضرت اسود بن یزید رضی اللہ عنہ روایت دې چه «(انا ما معاذ بن جبل باليمن معلماً وأميراً فأسألناه عن رجل توفي وترك ابنة وأخته فاعطى الابنة النصف والاخ النصف)» (۴) دې څخه ښکاره معلومېږي چه دوی د مفتی په حیثیت

(۱) ۴۲۷۱ کتاب الحج باب وجوب طواف الوداع وسقوطه عن العائض ۱۲ -

(۲) صحیح بخاری ((۹۹۷۱۲ کتاب الفرائض باب میراث ابنة ابن مع ابنة)

(۳) مسند احمد ۴۶۴۱۱ فی أحادیث عبدالله بن مسعود رضی الله عنه

(۴) صحیح بخاری ((۳۹۷۱۲ کتاب الفرائض باب میراث البنات)

فتوى ورکوله. اوزير بحث مسئله کښې دوى په خپله فتوى څه دليل هم نه دې بيان کړې او اهل يمن دا قول صرف د تقليد په وجه قبول کړو.

خلاصه د بحث: غرض په عهد صحابه کښې د تقليد مطلق او د تقليد شخصى نظائر ډير دى او واقعہ هم دا ده چې د اصل په اعتبار سره دواړه جائز دي. او په قرون اولى کښې په دواړو طريقو بغير د څه انکار عمل کيدلو خو روستنى عالمانو د يو عظيم انتظامى مصلحت په بناء د تقليد مطلق په ځانې د تقليد شخصى التزام کړې دې.

دهوى تابعدارى: په دې مصلحت د پوهيدو د پاره په ذهن کښې دا راوستل ضرورى دى چې اتباع هوى د قرآن کریم د بې شميره تصريحاتو مطابق ډير سخت مرض دې. بيا اتباع هوى يوڅو دا ده چې انسان حرام او گنېرى اوار تکاب يې اوکړي. او دې څخه هم بدترين صورت دا دې چې انسان د اتباع هوى د وجې د حرام د حرمت څخه انکار اوکړي. دا شکل ځکه ډير خراب دې چې دې کښې انسان ته په خپل فعل ندامت هم نه وي.

د تقليد مطلق معانعت: فقهاء کرامو دا محسوس کړه چې په قرون اولى کښې د يانت عام وو نو دغه وخت په تقليد مطلق کښې د اتباع هوى څه خطر نه وه خو روستو د د يانت هغه معيار باقى پاتې نشو. نو که د تقليد مطلق دا دروازه بالکل لرې پريښودې شى نو خلقو به خپل نفس د خواهشاتو مطابق چې د کوم امام په قول کښې ډيره آسانى ويني هغه به ئې اختياروى او دا لويه گمراهى ده چې په دې کښې د چا شک هم نه راځي چې دا د اسلام څخه خلاف دى بکله هر يو کس په دې باندې پوهيږي چې دا طريقه د اسلامى تعليماتو بالکل خلاف ده. پخپله علامه ابن تيميه رحمته الله عليه دا طرز عمل ډير مذموم گرځولې دې چې د نفسانى خواهشاتو په اتباع کښې کله ديو امام قول اختيار شى او کله دېل.

حقيقت دا دې چې که د دې خبرې آزادى ورکړې شى چې د کوم مجتهد قول دې خوښ شى هغه اختيار کړه. نو د دين څخه به ټوټې جوړې شى ځکه چې اکثره مجتهدينو په اقوالو کښې څه ناڅه منفرد اقوال داسې ملاويږي چې د خواهشات نفس مطابق وي.

په سهولت مبنى منفرد اقوال: ① مثلاً د امام شافعى رحمته الله عليه په نيز د شطرنج لوبه جائزه ده.

② حضرت عبد الله بن جعفر طرف ته د موسيقى د جواز نسبت شوې دې.

③ حضرت قاسم بن محمد ته منسوب دې چې ده به بې سوري تصوير ته جائز وئيلې.

④ مالکيانو کښې امام سحنون ته منسوب دى چې دې د خپلې زوجې سره وطى فى الدبر ته جائز وائى.

⑤ د امام اعمش څخه منقول دى چې دده په نيز روژه د نمر ختلو څخه نيول شروع کيږي.

⑥ د ابن حزم ظاهري مذهب دا دې چې د کومې ښځې سره دې د نکاح اراده وي هغې ته په برېښه کتل هم جائز دى.

④ دغه شان ددوی مسلك دا دې چه كه ديوي ښځې ديو سړې څخه پرده كول مشكل وي نو هغې لره جائز دی چه دې بالغ سړې باندې دخپل تې پښې اوڅكې داسې به حرمت رضاعت ثابت شي او هغه ښځه به د ده دپاره رضاعی محرمه اوگرځي اود پردې كولو حكم به ختم شي.

⑤ د حضرت عطاء بن ابی رباح مسلك دا دې چه كه د جمعې په ورځ اختر راشي نو په دغه ورځ به د ماسپيڅين مونځ او جمعه دواړه ساقط شي.

په آسان قول د عمل كولو مذهب: غرض داكه يوسړې داسې اقوال تلاش كړي نو يو داسې دين به تيار شي چه د هغې بانې به ماسوا د شيطان اونفس څخه بل څه نه وي د دې وجې د بعضې اسلافو قول دې چه ((من أخذ بنوادر العلماء خرج من الاسلام)) يعنې كوم كس چې د عالمانو په نوادراتو عمل او كړو نو دې به د اسلام څخه خارج شي. او حافظ ابن حجر په تلخيص الحبير كښې د حضرت معمر قول نقل كړې دي. چه ((لو أن رجلاً أخذ بقول أهل المدينة في استماع الغناء وإتيان النساء في أدهارهن ويقول أهل مكة في المتعة والصرف ويقول المسكران شر الرجال)) (۱)

د تقليد شخصي وجوب: خلاصه داچه دتقليد مطلق په اجازت وركول كښې ددې قسم اتباع هوی شديد خطر ه وه. د دې وجې عالمانو په څلورمې صدي هجري كښې تقليد شخصي واجب او گرځولو حضرت شاه ولي الله صاحب رحمته الله عليه په حجة الله البالغة كښې د عالمانو ددې فيصلې ذكر كوي اوليكې چه ((وكان هذا هو الواجب في ذلك الزمان)) يعنې دا تقليد شخصي په هغه زمانه كښې واجب وو.

اشكال: په دې اشكال راځي چه كوم څيز د صحابو په زمانه كښې واجب نه وو هغه روستو څنگه واجب شو؟

جواب: دواجب دوه قسمونه: ددې جواب حضرت شاه ولي الله صاحب په، الانصاف في بيان سبب الاختلاف،، كښې وركړې دي چه واجب دوه قسمه دي: ① يو واجب لعينه ② دويم واجب لغيره.

① واجب بعينه خو هغه څيز دې چه كوم عهد رسالت كښې واجب شوې دې اودې څخه روستو دې كښې اضافه نشي كيدې.

② واجب لغيره: په واجب لغيره كښې اضافه كيدې شي او هغه داسې چه مقصود د يو

(۱) دا مقدمه ما د درس ترمذي څخه را نقل كړې ده په هغې كښې دا عبارت هم داسې دي څنگه چې تاسو ته ښكاري ما په تلخيص الحبير كښې دا عبارت او كتل خو ماته ملاؤ نشو كيدې شي په درس ترمذي كښې په حواله كښې غلطی وی احقر شاه فيصل

واجب اداء كول وی خو كه ددې واجب د اداء كولو په څه زمانه كښې يوه طريقه پاتې شي نو دا طريقه هم واجب گرځي.

مثال: مثلاً عهد رسالت كښې حفاظت د حديثو واجب وو كتابت واجب نه وو ځكه چه د حفاظت حديث فريضه صرف په حافظه هم اداء كيدې شوه خو روستوچه كله په حافظو باندې اعتماد پاتې نشو. نو د حفاظت حديث طريقه ما سوا د كتابت څخه بله پاتې نشوه نو ځكه كتابت واجب شو.

استدلال: دغه شان په عهد صحابه او تابعين كښې د غير مجتهد دپاره تقليد مطلق واجب وو خو چه كله د تقليد مطلق لاره خطرناكه شوه نو اوس صرف تقليد شخصي واجب او گرځولې شو. هم دې خبره ته حضرت شيخ الحديث په دې الفاظو كښې اشاره كړې ده چه تقليد شخصي څه شرعي حكم نه دې بلكه يو انتظامي فتوى ده.

د يو مصحف اتباع واجب گرځول: ددې يو واضح نظير دا دې چه د حضرت عثمان رضي الله عنه څخه وړاندې قرآن كريم په هر رسم الخط كښې ليكل جائز وو خو حضرت عثمان رضي الله عنه د يوې سختې فتني د سدباب دپاره ټول امت په يو رسم الخط جمع كړو او په بل رسم الخط ليكل يې ناجائز او گرځول نو په دې د امت اجماع منعقد شوه. په دې باندې څوك دا اعتراض نشي كولې چه يو غير واجب څنگه واجب او گرځولې شو بالكل هم دا معامله د تقليد شخصي هم ده چه د يو عظيم فتني د سدباب دپاره دا واجب او گرځولې شو.

د تقليد مختلف درجات: تردې خود تقليد مطلق اثبات وو البته د مقلد علمي صلاحيت په لحاظ سره د تقليد مختلف درجات وي ددې درجاتو څخه د ناواقفيت په وجه بعضې وخت سرې په افراط او تفريط كښې واقع كيږي. او د غير مقلدينو د زياتو اعتراضاتو وجه فرق مراتب د نه پيژندو نتيجه ده نو ياد ساتل پكار دى چه د تقليد څلور درجې دى او د هغې احكام جدا جدا دي:

① **دعوامو تقليد:** د ټولو څخه روميې درجه دعوامو د تقليد ده د عوامو څخه مراد زموږ درې قسمه خلق دى:

① يو څو هغه خلق چه د عربي او اسلامي علومو څخه بالكل خبر نه وي په بل فن كښې چه هر څومره ماهر وي.

② دويم هغه خلق چه په عربي ژبه خوښه پوهيږي خوا اسلامي علوم دوى باقاعده نه وي ويلي.

③ او دريم هغه خلق چه په رسمي طور خو فارغ التحصيل دى خو په اسلامي علومو كښې ورته بصيرت تجربه او مهارت حاصل نه وي.

په درې واړه قسمه د تقليد وجوب: ددې درې واړو حكم دا دې چه په دوى په هر حال كښې

تقليد واجب دې د خپل امام يا د مفتی قول نه ورته خراج جائز نه دې. اگرچه ده ته دده قول په ظاهره د حديث خلاف معلومېږي په ظاهره ورته دا خبره عجيبه معلومېږي چه دانسان وړاندې دې يو حديث وي او هغه دې دغه حديث پريږدي. اود خپل امام اويا مفتی په قول عمل دې کوي. خو دکومو عوامو چې مونږ خبره کوو د هغوی دپاره د دې څخه سوا بله څه چاره نشته ځکه چه دا خلق دقرآن او احاديثو په دلائلو کښې د غور او د محاکمې اهل نه دی کله کله د قرآن اود حديث متبادره معنی يوه وي خو دنورو دلائلو په رنډا کښې ددې محمل بل وي داسې صورت کښې که داسې عواموته ددې خبرې اجازت ورکړې شي چه تاسوکه يو حديث د خپل امام دقول خلاف بيا مومي نو د امام قول پريږدي نو د دې نتيجه به ډيرکرتې د سختې گمراهۍ څخه علاوه بل څه نه وي بلکه بې شماره خلق په دې طريقه گمراه شوی دی.

د فرضيت استقبال الى القبلة څخه انکار: مثلاً بعضي خلقو دقرآن کریم د آيت «وَلِلَّهِ الْمَشْرِقُ وَالْمَغْرِبُ فَأَيْنَمَا تُوَلُّوا فَثَمَّ وَجْهُ اللَّهِ» يعنی مشرق او مغرب ټول اړخونه دالله تعالی دپاره دی نو چې کوم طرف ته تاسو (په مانځه کښې) مخ کوي هم هغه طرف ته دالله تعالی ذات دې (اوستاسو مونځ کيږي) څخه استدلال کړې دې. اوپه مونځ کښې ئې د استقبال قبلي د فرضيت څخه انکارکړې دې.

بغير د آواز اوريدو څخه په هوا خارجيدو د اودس نه ماتيدل: مثلاً په حديث ((لا وضوء إلا من صوت أوريح)) يعنی نشته اودس مگر د آواز او هوا څخه مطلب دا دې چې اودس نه ماتيږي مگر په دې صورت کښې چې د سړي نه هوا خارجه شي او آواز هم اوځي. نو که يوعام سړې ددې متبادره معنې باندې عمل اوکړي اود امامانو قول پريږدي نو په اجماع سره به گمراه وي.

په حجامت سره دروژې ماتيدل: لکه امام ابو يوسف رحمته الله عليه فرمائي: چه که يوسړې دروژې په حالت کښې احتجاج اوکړي او دې حديث ته اوگوري. ((أفطر إلى الحاحم والمججوم))^(۱) نوپه ده کفاره واجب ده او که يومفتی ده ته غلطه مسئله اوبنائی چه په حجامت سره روژه

(۱) (رواه ابو داود ۳۲۲۱) عن ثوبان مرفوعاً في كتاب الصيام باب في الصائم يحتجم دا حديث سنداً صحيح دې خصوصاً بخاری کښې يوبل حديث مروی دې چه نبی کریم صلی الله علیه و آله پخپله د روژې په حالت کښې ښکر اولگولو. اونسائي کښې د حضرت ابوسعید خدری څخه روايت دې چه دوی روژه دارته دښکر لگولو اجازت ورکړو د دې په بناء جمهور عالمان ددې خبرې قائل دی چه د، افطر الحاجم والمججوم، حکم يا منسوخ دې يا دوی دغه خاص کسان داسې په يوبل کاراويلدل چه هغې سره د دوی روژه ماته شوله. ددې حديث نورهم توجيهاات شوې دی تفصيل به انشاء الله «ابواب الصوم باب ما جاء في كراهية الحجامه للصائم» کښې راشي.

ماتیرې. اوده د دې وجې خوراک څښاک او کړو نو په ده کفاره واجب نه ده. اود دې وجه بیانوی «لان علی العالمی الاقتداء بالفقهاء لعدم الاهتداء فی حقه إلی معرفة الاحادیث» ((یعنی ځکه چې د عامی دپاره په فقهاؤ پسې اقتداء کول پکار دی ځکه چې د احادیثو په مفهوم باندې دې نه پوهیږي. نو هر کله چې ده په حدیث باندې پخپله عمل او کړو. اود عالم څخه یې تپوس اونکړو. نو په ده باندې کفاره واجب ده. ځکه چې ده د حدیث په مفهوم پوهیدو کښې کوتاهی او کړه چې عالم ته یې رجوع اونکړه. او په کوم صورت کښې چې ده ته فقیه غلطه فتوی ورکړه نو په ده کفاره ځکه نشته چې ده خپله ذمه واری پوره کړه چې عالم ته یې رجوع او کړه نو ځکه به په ده باندې فدی نه واچیږي.

⑦ **دویمه درجه د متبحر عالم تقلید:** دویمه درجه د متبحر عالم د تقلید ده. د متبحر عالم څخه مراد زموږ هغه کس دی چه درجه د اجتهاد ته نه وی رسیدلې خود قرآن اوسنت په علومو کښې ورته کافی مهارت اوبصیرت حاصل وی. او کم نه کم د خپل مذهب د مسائلو استحضار اوملکه ورته پیدا شوې وی. د داسې سړی تقلید د عوامو د تقلید څخه مختلف دی یعنی داسې سړی به لاندې لیکلی شوی امورو کښې ممتاز وی:

① د خپل امام په مذهب کښې یې که دیو څخه زیات اقوال وی نو په دې کښې د ترجیح یا تطبیق کولو استعداد او صلاحیت ورته حاصل وی.

② چه په کومو مسائلو کښې د امام څخه صراحت منقول نه وی. په هغې کښې د امام د اصولو مطابق احکام مستنبط کوی.

③ د ابتلاء عام اود ضرورت شدید په موقع بعضې وخت دې دیوبل مجتهد په قول فتوی ورکوی چه دهغې شرائط د اصول فتاوی په کتابونو کښې مذکور دی.

④ داسې سړی ته که د امام یو قول د څه صحیح او صریح حدیث خلاف معلوم شی او د هغې معارضه څه بل حدیث هم نه وی اود امام په قول دده شرح صدر نه وی شوې نو داسې صورت کښې به دې د امام قول پریرېدی او په حدیث به عمل کوی. مثلاً د مزارعت په مسئله کښې د حنفیانو مشائخو د امام ابوحنیفه رحمته الله علیه قول پرینښي دې اود جواز فتوی ئې ورکړې ده.

دغه شان اشر به اربعه څخه علاوه نورو شرابونو کښې د امام ابوحنیفه رحمته الله علیه په نیز د مقدار مسکر څخه کم شکل د قوت حاصلولو دپاره جائز دي خو احنافو مشائخو د صریح احادیثو په بناء ددوی قول ترک کړې دي.

⑤ **درېمه درجه دمجتهد فی المذهب تقلید:** درېمه درجه د مجتهد فی المذهب د تقلید ده. مجتهد فی المذهب هغه کس ته وائی چه د اجتهاد مطلق په منصب خو فائز نه وی یعنی اصول استدلال پخپله وضع کولې نه شی خو د استدلال د اصولو په رڼا کښې په استنباط احکام باندې قادر وی. داسې سړې اصولو کښې مقلد وی او فروع کښې مجتهد لکه ابویوسف رحمته الله علیه، امام محمد رحمته الله علیه، امام زفر رحمته الله علیه، اوشوافعو رحمته الله علیه کښې امام ابو ثور رحمته الله علیه امام مزنی رحمته الله علیه او مالکیانو کښې سحنون بن القاسم رحمته الله علیه او حنابلو کښې خرقی او ابوبکر الاثرم وغیره.

⑥ **غلورمه درجه دمجتهد مطلق:** د تقلید د ټولو څخه آخری درجې ته د مجتهد مطلق هم ضرورت پېښېږي. هغه اگر چه بذات خود مجتهد وی خو بعضې ځایونو کښې دې هم تقلید کوی یعنی هغه مقامات چه هلته قرآن کریم کښې څه صراحت موجود نه وی. دغه ځایې کښې ائمه مجتهدین عموماً داسې کوی چه په خپل قیاس او رائی باندې د عمل کولو په ځایې خپلو اسلافو کښې د یو قول اختیاروی. مثلاً امام ابوحنیفه رحمته الله علیه عموماً د ابرهیم نخعی رحمته الله علیه پیروی کوی امام شافعی رحمته الله علیه د ابن جریج په قول عمل کوی. امام مالک رحمته الله علیه په فقهاء مدینه کښې د چا اتباع کوی.

په تقلید باندې د غیر مقلدینو اعتراضات:

① **د قرآن په مقابله کښې تقلید:** بعضې حضرات په تقلید پورې دا آیت لگوی چه «وَأَذِئِلْ لَهُمُ اتِّبْعُوا مَا أُنْزِلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا» یعنی کله چې دوی ته اوئیلی شی چې الله تعالی کوم کتاب نازل کړې دې د هغې تابعداری او کړئ نو دوی وائی بلکه مونږ د هغه دین تابعداری کوو چې په کوم باندې مونږ خپل پلاران موندلی دی.

درې جوابونه: ① خو جواب بالکل ښکاره دې هغه داسې چه قرآن کریم دې آیت کښې دکوم تقلید مذمت کړې دې. هغه په ایمانیاتو کښې وو او دا وړاندې بیان شوی دی چه ایمانیات او قطعیات د تقلید محل نه دي.

② بله دا چې هغوی په د «مَا أُنْزِلَ اللَّهُ» څخه صراحهً اعراض کولو او د خپلو آباؤ عمل به ئ ددې په مقابله کښې د حجت په طور پیش کولو. او مقلدین ائمه د «مَا أُنْزِلَ اللَّهُ» څخه اعراض نه کوی بلکه ددې د تشریح دپاره د مجتهد په قول اعتماد کوی اود مجتهد قول مستقل حجت نه گنړی. لکه علامه ابن نجیم وغیره د تقلید تعریف په دې الفاظو کښې کړی دې ((العمل بقول من ليس قوله من إحدى الحجج بلا حجة)) ترجمه: تقلید د هغه چا په قول عمل کول دی چې د هغه قول د شریعت په دلائلو کښې څه شرعی دلیل نه وی. او دا عمل پرې بغیر د دلیل څخه او کړی.

۵) دریم قرآن کریم د تقلید آباء د ممنوع کیدلو علت هم وړاندې بیان کړې دي. یعنې «أَوَلَوْ كَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ» دې څخه معلومه شوه چه د دوی د اتباع د عدم جواز اصل علت د دوی غیر عاقل او غیر مهتد کیدل دی او دائمه اربعه باره کښې غیر مقلد هم دا مني چه دوی عاقلین او مهتدین وو.

۶) مجتهدینو ته د تحریم او تحلیل منصب ورکول: په جامع ترمذی کښې د حضرت عدی بن حاتم رضی الله عنه روایت دي چه نبی کریم صلی الله علیه و آله د قرآن کریم آیت «اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ» یعنې دوی خپل عالمان او راهبان د الله تعالی څخه سوا خدایان جوړ کړي وو. دې په تفسیر کښې ارشاد او فرمائیږي چه «أَمَّا إِنْهُمْ لَمْ يَكُونُوا يَعْبدُونَهُمْ وَلَكِنْ هُمْ كَانُوا إِذَا أَحْلَوْاهُمْ شَيْئًا اسْتَحْلَوْهُ وَإِذَا حَرَمُوا عَلَيْهِمْ شَيْئًا حَرَمُوهُ» (۱) یعنې اهل کتاب داسې نه وو چې د هغوی عبادت به ئې کولو بلکه کله چې به ئې د هغوی دپاره یو څیز حلال کړو نو دوی به هغه حلال گڼلو او کله چې به ئې په دوی باندې یو څیز حرام کړو نو دوی به هغه حرام گڼلو.

جواب: د دې جواب هم دادي ① چه اهل کتابو به خپل عالمان صرف شارح نه بلکه شارح او قانون ساز گرځولو. لکه نن هم د رومن کیسالك عیسایانو په کتابونو کښې دا تصریحات شته چه پوپ ته د قانون سازي او د شریعت سازي مکمل اختیار دي. ② بله دا چه کله چې هغوی د شریعت په باره کښې څه قانون نافذ کوي نو دوی معصوم عن الخطاء وي. د دې په خلاف ائمه مجتهدینو ته نه څوک معصوم وائی او نه هغوی ته د شارح حیثیت ورکوي. هم دغه وجه ده چه کله کله متبحر عالمان د دوی قول ترک کوي هم. کما مر.

۵) قرآن کریم آسان دي: بعضې خلق د تقلید خلاف دا دلیل پیش کوي چه د قرآن کریم ارشاد دي «وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ» د دې څخه معلومیږي چه قرآن کریم بالکل آسان دي. د دې وجې د دې په احکامو د پوهیدو دپاره د یو مجتهد د تقلید ضرورت نشته.

جواب: د دې جواب بالکل ښکاره دي او هغه دا چه د قرآن کریم آیتونه دوه قسمه دي:

① یوهغه چه کوم په احکامو مشتمل دی. ② او دویم هغه چه د کومو مقصد نصیحت او عبرت دي. دا دویم قسم آیتونه بالکل آسان دي او هر سرې دي څخه نصیحت حاصلولي شی. د دې وجې مذکوره آیت کښې د دویم قسم بیان دي. او د دې دلیل دا دي چه قرآن کریم پخپله د،، للذکر،، قید لگولي دي. او وړاندې هم،، فهل من مدکر،، دي فهل من مستنبط نه دي.

د تقليد د په موضوع يو غو مفيد کتابونه: دلته دومره بحث کافي دي. ددې مسئلې د زيات تفصيل او تحقيق دپاره لاندې کتابونه اوگورئ:

① الاقتصاد في التقليد والاجتهاد مولفه حكيم الامت حضرت مولانا اشرف علي صاحب تهانوي رحمته الله عليه

② خير التنقيذ في سير التقليد مولفه حضرت مولانا خير محمد صاحب رحمته الله عليه

③ إنهاء السکن جلد دوم، مؤلفه حضرت مولانا حبيب احمد صاحب کيرانوی

④ سبيل الرشاد" مولفه حضرت مولانا رشيد احمد گنگوہي صاحب رحمته الله عليه

⑤ تقليد شخصی" مولف حضرت مولانا مفتی محمد شفيع صاحب نور الله مرقدہ

⑥ تقليد کی شرعی حیثیت مولفه مفتی تقی عثمانی مدظلہ العالی

⑦ د تقليد په موضوع د ټولو څخه جامع کتاب، الکلام المفيد في إثبات التقليد، مؤلفه شيخ محمد سرفراز خان صفدر رحمته الله عليه دي.

صاح سته اود هغې اغراض او شروط

شپږ ماخذ: داسي خود حديثوبې شميره کتابونه ليکلي شوي دي. خودې کښې شپږو کتابونو ته دماخذ حیثیت حاصل دي. چه هغې ته، الامهات الستة،، يا، الاصول الستة،، يا،، صحاح سته،، يا کتب سته وئيلې کيږي.

دوه غلطې نظريې: ① د صحاح سته دنوم څخه بعضې خلق دا خيال کوي چه دې کښې هر حديث صحيح دي ② اود بعضو خلقو دا خيال دي چه دې څخه علاوه بل صحيح حديث نشته.

د صحاح سته د اصطلاح مطلب: خو دا دواړه خبرې غلطې دي حقيقت دا دي چه نه د صحاح سته هر حديث صحيح دي اونه د دې څخه بهر هر حديث ضعيف دي بلکه د صحاح سته د اصطلاح مطلب دا دي چه کوم سپړي دا شپږ کتابونه او وائي. دده وړاندې د اصول دين سره متعلق د صحيح روايتونو يوه لويه ذخيره راشي کومه چه ددين په معاملاتو کښې کافي ده.

د ابن ماجه په صحاح کښې شموليت: شروع کښې د صحاح خمسة اصطلاح مشهوره وه او ابن ماجه په صحاح کښې شامل نه وو په دې بناء امام ابوبکر حازمي رحمته الله عليه، شروط الائمة الخمسة،، تاليف کړو.

اوددې وجې علامه ابن الاثير جزري رحمته الله عليه په، جامع الاصول،، کښې ابن ماجه نه ده شامله کړې خو روستو زياتو حضراتو ابن ماجه د حسن ترتيب د وجې په صحاح سته کښې شامله کړله.

بعضې حضراتو د ابن ماجه په ځانې موطاء امام مالك رحمه الله او بعضو سنن دارمي په صحاح سته كښې داخل كړې دي. خو مقبوليت ابن ماجه ته حاصل شو. نو اوس صحاح سته كښې صرف ابن ماجه شامل گنرلې كيږي.

د صحاح سته د مؤلفينو د اغراضو اختلاف:

د بخاري غرض تاليف استنباط احكام: د امام بخاري مقصد تاليف دا دې چه دې د صحيح احاديثو څخه فقهې احكام، عقائد، سير او تفسير مستنبط كړي. دوى چه ديو حديث څخه كوم حكم مستنبط كوي. دا په ترجمه الباب كښې ذكر كوي. كله كله دده استنباط دومره دقيق وي چه حديث او ترجمه الباب كښې مطابقت نه معلومېږي. اود دې وجې اكثر هغه داسې كوي چې يو اوږد حديث ټكړې ټكړې كړي او د مختلفو تراجمو لاندې يې ذكر كوي. دغه شان د دوى په نيز د حديث ټول طرق يو ځانې نه وي. بلكه مختلفو بابونو كښې منتشر وي. هم دغه وجه ده چه په بخاري كښې ديو حديث تلاش كول ډير مشكل وي.

د مسلم غرض د تاليف د يوې موضوع احاديث په ټولو طرقو سره جمع كول: ددې په خلاف د امام مسلم مقصد تاليف دا دې چه ديوې موضوع احاديث د هغې د ټولو طرقو سره په يو ځانې مرتب شكل كښې جمع كړي. نو د دوى په كتاب كښې ديو موضوع احاديث يو ځانې ملاويږي. استنباط احكام سره د دوى څه غرض متعلق نه دې هم دغه وجه ده چه د خپل كتاب تراجم ابواب هم دوى خپله نه دي قائم كړي. بلكه روستو عالمانو لگولي دي. د حسن ترتيب په لحاظ سره د امام مسلم كتاب بې نظيره دې. اودې كښې حديث تلاش كول ډير آسان دي.

د نسائي غرض د تاليف د اسانيدو علل بيانول: د امام نسائي رحمه الله د تاليف مقصد د اسانيدو علل بيانول دي. نو د دوى طريقه دا ده چه دې عموماً دهر باب په شروع كښې هغه حديث راوړي چه په كوم كښې د دوى په نيز څه علت وي. د علتونو بيانولو څخه روستو هغه حديث راوړي چه كوم د دوى په نيز صحيح وي ددې سره د دوى لږه توجه استنباط احكام ته هم وي. ددوى تراجم ابواب د دقت نظريه اعتبار سره دبخاري څخه پس په دويم نمبر دي.

د ابو داود غرض تاليف د فقهاؤ مستدلات جمع كول: د امام ابو داود مقصد د تاليف هغه احاديث جمع كول دي چه په هغې باندې يوفقيه په څه فقهې مسئله استدلال كړې وي. او هغه داسې احاديث د هغې د ټولو طرقو سره يو ځانې ذكر كوي. په دې لحاظ د دوى طريقه د امام مسلم مشابه ده چونكه دوى د ټولو فقهاؤ مستدلات ذكر كوي د دې وجې دې د امام مسلم په شان د صحيح احاديثو التزام اونكړې شو. بلكه ددوى كتاب كښې حسن او ضعيف احاديث هم راغلل البته دې په ضعيف او مضطرب احاديثو باندې د كلام كولو هم عادي دي او د هغې ضعف بيانوى په دې شرط چه ضعف زيات وي او چه

په كوم حديث دې سكوت او كړې. نو ددې مطلب دا دې چه دا حديث د دوي په نيز قابل استدلال دې البته كله كله چه ضعف معمولی وی. نو هغه نظر انداز كوی په هغې كلام نه كوی او امام ابوداؤد د امام نسائي په عكس د باب آغاز په هغه روايت سره كوی كوم چه د دوي په نيز اصح مافی الباب وی بيا روستو هغه روايت ذكر كوی كوم چه د دوي په نيز مرجوح وی.

د ترمذی غرض د تالیف د هر فقیه مستدل ذکر کول: امام ترمذی رحمته الله علیه د امام ابوداؤد رحمته الله علیه او د امام نسائي رحمته الله علیه طریقې جمع کړې دي، د دوي مقصد د تالیف د هر فقیه مستدل په جدا باب کښې ذکر کول دی خودې دیو موضوع د احادیثو استیغاب نه کوی. بلکه هریاب کښې عام طور صرف یو حدیث راوړی او حدیث هم حتی الامکان هغه منتخب کوی چه كوم نورو امامانو نه وی تخریج کړې. او ددې موضوع سره متعلق باقی احادیثوته «وفی الباب عن فلان عن فلان» سره اشاره کوی. او دې د امام نسائي په شان په علتونو هم تنبیه ورکوی. دې څخه علاوه دې دفقه او مذاهب په صراحت سره بیانوی. د ترمذی د نورو خصوصیاتو بیان به مستقل راشی.

د ابن ماجه غرض د تالیف: د امام ابن ماجه رحمته الله علیه طریقه د امام ابوداؤد مشابه ده فرق دا دې چه دده په نيز د صحت یا د حسن هغه اهتمام نشته كوم چې د ابواؤد په نيز دې.

د صحاح سته شروط:

د صحاح سته په شرائطو د دوو رسالو تالیف: د صحاح سته د تالیف اغراضو څخه پس د دې د مصنفینو د شرطونو وضاحت دې. یعنی چې دې حضراتو یو حدیث په خپل کتاب کښې د درج کولو دپاره كوم شرطونه په نظر کښې ساتلی دی. دا یو ډیر گران سوال دې. ځکه چه دې حضراتو دا شرطونه په صراحت سره نه دی ذکر کړي. البته روستنی عالمانو د دوي د کتابونو د کتلو څخه پس د دوي د طرز عمل څخه دا شرطونه معلوم کړي دی. او په دې مسئله یې بحث کړې دې. په دې موضوع دوه رسالې متداولې او مشهورې دی. د امام ابوبکر حازمی رحمته الله علیه، شروط الائمة الخمسة، او د حافظ ابوالفضل مقدسی * شروط الائمة * علامه زاهد الکوثري رحمته الله علیه دا دواړه رسالې د خپلو تعلیقاتو سره شائع کړي دی په دې رسالو کښې په دې موضوع تفصیلی بحث شوې دې دلته د هغې خلاصه پیش کوو.

د ټولو څخه سخت شرائط: د ټولو څخه سخت شرائط د امام بخاری دی د هغوي بنیادی شرط دا دې چه زه به په صحیح بخاری کښې صرف هغه احادیث نقل کوم كوم چې د صحیح په شرائطو پوره وی. او دوی د راویانو په پنځو طبقاتو کښې صرف د دویمې طبقې احادیث مستقلاً ذکر کوی او د دویمې طبقې احادیث کله کله صرف د استشهاد دپاره راوړي

د امام حاکم په نيز د بخاری یو شرط: امام حاکم رحمته الله علیه بیان کړې دی چه د امام بخاری رحمته الله علیه یو

شرط دا هم دې چې دا حدیث غریب نه وی. یعنی په هره طبقه کښې د دې راویان کم از کم دوه وی.

د دې قول ترديد: خو حافظ مقدسی رحمته الله علیه او امام حازمی دواړو د دې خیال په سختی سره تردید کړې دي. ځکه چې صحیح بخاری کښې ډیر احادیث غریبه موجود دي بلکه د بخاری رومې حدیث ((انما الاعمال بالنیات)) هم غریب دې ځکه چې د حضرت عمر رضی الله عنه څخه راواخله تر د یحیی بن سعید انصاری پورې د دې قول راویان متفرد دي داسې د بخاری آخری حدیث ((کلبتان حیبتان الخ)) هم غریب دي.

د حافظ مقدسی په نیز د بخاری شرط: حافظ مقدسی رحمته الله علیه یو شرط د امام بخاری رحمته الله علیه دا بیان کړې دې چې دې صرف دهغه راویانو روایات نقل کوی چې دهغه په ثقه کیدو باندې د پوره امت اتفاق وی.

د دې قول ترديد: خودا خبره هم صحیح نه ده امام حازمی رحمته الله علیه د دې هم تردید کړې دي. بلکه واقعه دا ده چې د بخاری اتیا راویان داسې دي چې په هغوی چا کلام کړې دي. خاص طور امام نسائی. مثلاً خالد بن مخلد القطوانى او ابوایس وغيره راویان البته دا صحیح ده چې دا جرح د امام بخاری په نظر کښ صحیح نه وه یا صحیح وه خو امام بخاری د دوی څخه صرف هغه احادیث راغستې دي چې هغې کښې سبب د جرح نه وو موجود. د دې تفصیل د امام حاکم د تساهل په اسبابو کښې د نصب الراية په حواله تیر شوې. امام مسلم اگرچې د صحیح التزام کوی یعنی یو حدیث لره په خپل کتاب کښې د درج کولو د پاره دده صحت لازمی گرځوی خود دې شرائط د امام بخاری په مقابله کښې نرم دي. په درې وجوه سره واضح کیدې شی:

① **د رومې طبقې څخه نقل کول:** امام بخاری رحمته الله علیه د راویانو په پنځو طبقاتو کښې صرف د رومې طبقې یعنی د قوی الضبط کثیر الملازمة طبقې روایات نقل کوی او کله د تائید دپاره د دویمې طبقې څخه هم روایات نقل کوی. دده په مقابله کښې امام مسلم د رومې دوه طبقو څخه بلانکلیفه روایات نقل کوی. اود دریمې طبقې نه هم د تائید دپاره روایات نقل کوی (۱).

② **د حدیث معنعن دپاره د راوی او مروی عنه معاصر کیدل:** د امام مسلم رحمته الله علیه په نیز د حدیث معنعن د صحت دپاره د راوی او مروی عنه صرف معاصر کیدل کافی دی. ثبوت لقاء او سماع ضروری نه ده او امام بخاری ثبوت لقاء او سماع دواړه ضروری گرځوی.

③ **د تنقید رواة په باره کښې د مسلم طریقه:** امام مسلم رحمته الله علیه د تنقید رواة په معامله کښې د

(۱) (کذا حققه الحازمی فی شروط الاثمة الخمسة)

امام بخاری رحمہ اللہ څخه نرم دې دوی د داسې ډیرو متکلم فیہ راویانو روایت ذکر کړې دی. کوم چه امام بخاری رحمہ اللہ پریښی دی مثلاً حماد بن سلمه، حسن بن صالح، عبد الرحمن بن العلاء او ابو الزبیر وغیره. د دې وجې حافظ مقدسی رحمہ اللہ دا بیان کړې دې چه امام مسلم رحمہ اللہ د دې راویانو په باره کښې د ښه تحقیق کولو نه پس د ا فیصله کړې ده. چه په دوی جرح صحیح نه ده په هر حال په صحیح مسلم کښې د متکلم فیہ رواة تعداد د صحیح بخاری په مقابله کښې دو چنده یعنی یو سل شپيته دې

آیا د صحیحینو روایات په حقیقت کښې صحیح دی؟ بیا په دې هم کلام شوې دې چه د صحیحینو احادیث فی الواقع صحیح دی. او که نه؟

① **د امام دارقطنی راڼې:** امام دارقطنی رحمہ اللہ یوه مستقلة رساله لیکلې ده چه دې کښې یې د صحیحینو احادیثو تعاقب کړې دې اود دې د ثابتولو کوشش یې کړې دې چه د صحیحینو دوه سوه اولس احادیث صحیح نه دی په کوم کښې چې دوه دیرش احادیث متفق علیه دی. او اته او یا صرف د بخاری او سل صرف د مسلم دی.

② **د امام طحاوی راڼې:** دغه شان امام طحاوی هم د صحیحینو په بعضې احادیثو کلام کړې دې. مثلاً د تورك په باب کښې د حضرت ابو حمید ساعدی رحمہ اللہ حدیث امام طحاوی ضعیف ګرځولې دې حال دا دې چه دا په صحیح مسلم کښې موجود دې.

③ **د حافظ عبدالقادر قرشي راڼې:** دغه شان حافظ عبدالقادر القرشي رحمہ اللہ په خپل کتاب طبقات کښې د دې کلیه تسلیم کولو څخه انکار کړې دې چه د صحیحینو هر حدیث صحیح دې

د حافظ ابن حجر رحمہ اللہ جوابات: خو حافظ ابن حجر رحمہ اللہ په، هدی الساری مقدمه فتح الباری،، کښې د امام دارقطنی رحمہ اللہ د یو یو اعتراض تفصیلی جواب ورکړې دې او هغه ټول احادیث یې صحیح ثابت کړې دی. چه کوم په بخاری یا مسلم کښې راغلې دی. د نورو حضراتو محدثینو رجحان هم دې ته دې چه د صحیحینو هر حدیث صحیح دې. البته دومره ضرور ده چه د امام دارقطنی رحمہ اللہ په دې احادیثو باندې د کلام کولو د وجه څخه دا احادیث متکلم فیہ شول.

د نورو څلورو امامانو شرائط: د صحاح سته د باقی امامانو شرائط هم هغه دی چه د طبقات خمس په بحث کښې بیان شوی دی. د رجال په باره کښې نسائی رحمہ اللہ د ابو داؤد رحمہ اللہ څخه او ابو داؤد رحمہ اللہ د ترمذی رحمہ اللہ څخه او ترمذی رحمہ اللہ د ابن ماجه رحمہ اللہ څخه زیات سخت دی.

آغاز کتاب

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ عَمْدًا وَنُسْنَعُهُ وَنُسْتَعْفِرُهُ

ترجمه: ټول تعريفونه الله تعالى جل جلاله لره ښايي مونږ دهغه تعريف کوو او دهغه څخه مدد او بخښنه غواړو.

تسهيلات:

قوله: بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ:

د تسميه او تحميد د راوړلو وجه: حضرت مصنف قدس سره د قرآن پاک ترتيب کتابي، د حضور پاک ﷺ د حديث پاک او طريقې د سلفو صالحينو د اتباع کولو په وجه د خپل کتاب مقدس شروع په تسميه او حمد سره کړې ده. حديث، "كل امرؤى بال" په مختلفو الفاظو سره راغلې دې په بعض رواياتو کښې دا الفاظ دي:

كل امرؤى بال لم يبدأ فيه بسم الله الرحمن الرحيم فهو ابتداء الخطيب بهذا اللفظ في كتاب الجامع، (۱)

يعنى هر قابل د اهتمام کار کوم چه بسم الله الرحمن الرحيم سره شروع نه کړې شى هغه بې برکته دې.

د بعضې رواياتو الفاظ دا دي: كل كلامى بال لا يبدأ فيه بالحمد لله فهو اجزء من رواة ابوداؤد والنسائي فمش عمل اليوم الليلة، (۲)

يعنى هريوډى شان کار کوم چه د الحمد لله سره شروع نه کړې شى هغه بې برکته دې. په دې لاندینی الفاظو سره هم دا حديث ملاويږي:

كل امرؤى بال لا يبدأ فيه بالحمد لله فهو اقطع رواة ابن ماجه، (۳)

ددې ټولو رواياتو حاصل هر مبتهم الشان کار يا كلام په بسم الله او الحمد لله سره د شروع کولو ترغيب ورکول دي. دا حديث په دې لاندینو الفاظو سره هم راغلې دې:

كل امرؤى بال لا يبدأ فيه بذكر الله فهو اقطع رواة الرهاى فى اربعينه وحسنه ابن الصلاح، (۴)

يعنى هريو ښه کار دکوم شروع چه د الله تعالى په ذکر سره نه وى هغه به د برکت نه خالى وى.

(۱) كذاه فى المرقاة ص: ۳ ج: ۱.

(۲) كذاه فى المرقاة ص: ۳ ج: ۱.

(۳) كذاه فى المرقاة ص: ۳ ج: ۱.

(۴) كذاه فى المرقاة ص: ۳ ج: ۱.

علامه رهاډی د دې حديث الفاظ دا لاندینی هم نقل کړي دي:
 كل امر ذي بال لم يبدأ فيه بذكر الله ثم بالصلوة على اقطم محبوب من كل بركة اخرجه
 الرهاډي عن ابي هريرة مرفوعاً (۱)

يعني د هر ذي احترام کار کوم چه د الله تعالی په ذکر سره او بیا په ما باندې درود وئیلو
 سره شروع نه کړې شی هغه د هر برکت نه خالی دي.

اشکال: د بعضي احادیثو څخه معلومیږي چه د هر کار شروع په بسم الله سره کول پکار دي
 او د بعضي راوایاتو څخه معلومیږي چې د هر کار په شروع کښې د الله تعالی تعریف او حمد
 وئیل پکار دي. حالانکه شروع په یوڅیز سره کیږي په دوو سره نه کیږي. نو دا تعارض دي؟

دا شکل دوه جواونه: ① علامه رهاوی فرمائیلي دي چې د حضرت شارع عليه السلام اصلی
 مقصد دا دي چه د هر ذي بال کار په شروع کښې د برکت پیدا کولو دپاره د الله تعالی ذکر
 کول پکار دي که هغه د بسم الله وئیلو په صورت کښې وی او که د الحمد لله وئیلو په
 شکل کښې وی. که د مقصود نه وړاندې دواړه ذکر کړې شی نو نور علی نور دي. د برکت
 د حاصلولو دپاره د دې دواړو نه یو یا د الله تعالی د ذکر قبیل نه څه بله کلمه وئیل هم
 کافی کیږي. په دې تقریر سره د تعارض چې کومه شبه ده هغه پخپله ختمه شوه ځکه چه
 د دواړو احادیثو مقصد د الله تعالی په ذکر سره د یو کار د شروع کولو ترغیب ورکول دي.

② که چېرې علی سبیل التنزل تعارض تسلیم کړې شی نو آسان او صفا جواب دا دي چه
 حقیقی شروع اگر چه امر بسیط غیر ممتد دي هم په یوڅیز سره کیدي شی لیکن د رسول
 الله صلی الله علیه و آله کلام د محاورات عامه او د عرف مطابق وی. په عرف کښې د مقصود نه وړاندې د
 مقام مناسب هر کیدونکی کار ابتدائي کار گنلې شی. ابتدائي عرفی امر ممتد او موسع
 دي په دې کښې ډیر امور واقع کیدي شی. په دې وجه د شروع فی المقصود نه وړاندې
 تسمیه، تحمید او صلاة علی النبی صلی الله علیه و آله وغیرها امور ټول د عرف په اعتبار سره ابتدائي
 اموري.

د تسمیه په حمد د تقدیم وجوهات: ① الحمد لله د الله تعالی شکر لره متضمن ده. تکلم
 بالحمد پورې څومره نعمتونه چه الله تعالی ورکړي دي په ټولو باندې اجمالاً شکر کول
 مقصود دي. د کتاب شروع په بسم الله سره د کولو توفیق ملایدل هم ډیر لوی نعمت دي.
 په دې وجه ئی حمد د تسمیه نه پس راوړلو. دې دپاره چه په دغه ورکړې شوی نعمت
 باندې هم شکر ادا کړې شی.

② بله دا چه د بسم الله لوستلو ترغیب د هر ښه کار نه وړاندې ورکړې شوې دي که هغه د
 جنس کلام نه وی او که د جنس طعام او د خوراک څښاک وغیره نه وی. او حمد (عادة)

خطبو او جنس کلام سره خاص گڼلې شی لهدا تسميه عام شوه او حمد خاص او عام د خاص نه مقدم وی. په دې وجه تسميه په حمد باندې مقدم کړې شوه.

قوله: الْحَمْدُ لِلَّهِ:

حمد په دوو جملو کښې د راوړلو وجه: ① شیخ عبدالحق محدث دهلوی رحمته الله فرمائیلي دی چه حضرت مصنف رحمته الله د حمد د پاره دوه جملې ذکر کړې دي. یوه اسمیه یعنی الحمد لله او دویمه فعلیه مضارعیه یعنی نحمده اوس دلته ظاهر دادې چه په الحمد لله سره ددې خبرې خبر ورکول مقصود دی چه ټول محامدات پاک سره مخصوص دی او په نحمده سره انشائي حمد مقصود دې لکه چه پومبې جمله صوراً او معنی خبریه ده او دویمه صوراً خبریه ده او معنی انشائي ده. په دې صورت کښې به تکرار پاتې نه شی.

② داهم احتمال دې چه دواړه معنی انشائي وی. دویمه جمله اگرچه ظاهراً تکرار دې لیکن دې نه پس نستعینه وئیلو سره به تجدید فائده شی چه مونږ انشائي حمد د الله تعالی د مدد څخه بغیر چرته کولې شو.

په دواړو جملو کښې فرق: الحمد لله جمله اسمیه ده. اسمیت جمله په استمرار او دوام باندې دلالت کوی. د اسمیه جملې معنی ده "عدول الجملة عن الفعلية الى الاسمية" نحمده جمله فعلیه مضارعیه ده. فعل په حدوث او تجدید باندې دال دې او مضارعیت په استمرار باندې دلالت کوی. دغه شان جمله فعلیه مضارعیه په استمرار تجدیدی باندې دال وی.

په دوو جملو ذکر کولو کښې حکمتونه: ① جنس نعم باری تعالی مستمرد دائم دې. یوه لمحہ داسې نه ده په کوم کښې چه په مونږ د هغه جنس نعمت د یو نه یو قسم یا کس په ضمن کښې فائض کیږي نه. البته د منعم پاک د نعمت انواع جزئیات فوری ټک په ټک قسم په قسم ترو تازه رانازلېږي. د جنس نعم د دوام او استمرار په وړاندې ئی جمله اسمیه راوړله او انواع او جزئیات د نعم د تجدید په مخکښې ئی جمله مضارعیه راوړله. مطلب دادې لکه څنگه چه د هغه نعمتونه نوی په نوی قسم په قسم په مونږ باندې فائض کیږي هم د هغې مطابق زمونږ د طرف نه قسم په قسم د حمد سلسله جاری وی.

② الله تعالی پاک ذات چه د ثنا او تعریف لائق او واحد دئم لم یزل او لا یزال دې او د هغه نعمتونه متجدد دی. د امر اول په رنډا کښې جمله اسمیه او د دویم په رنډا کښې جمله مضارعیه راوړله.

③ د حمد دوه قسمونه دي: (الف) د الله تعالی حمد په خپل ذات باندې، دا دائم او مستمر دی اصل حمد هم دغه دې. حامد چه څومره اوچت وی او د محمود چه څومره پیژندگلوی کونکې وی هم په دغه اندازه باندې به د هغه حمد اوچت وی. ښکاره خبره ده چه دا حمد د الله تعالی د ذات برابر په چا کښې هم نشته. (ب) حمد د مخلوق د خالق د

پاره. قسم اول دائم دې دوام د حامد د وجې نه د هغه په مناسبت سره اولنې جمله ئې اسميه راوړله او دويم قسم حادث او متجدد دې. حدوث د حامد د وجې نه د هغه په مناسبت سره ئې دويمه جمله فعليه مضارعیه راوړله. (۱)

د جمع صيغه راوړلو کښې حکمتونه: په ظاهره حمد کونکې د تصنيف کولو په وخت ځان له مصنف دې مقتضى ظاهراً حمده بصيغه الافراد وو. مصنف ﷺ نحمده وئيلې دې د عدول عن مقتضى الظاهر ډيرو جوهات دې.

① صيغه د جمع متکلم راوړل عظمت شان حمد طرف ته اشاره ده چه د هغه جامع الكمالات پاک ذات حمد دومره لوئى کار دې چه دا پوره کول د بنياد مونه د يوکس کار نه دې په دې وجه د جمع صيغه راوړلو سره هر حمد شريك کړې شوې دې که د هغه حمد حالى وى که قالى. دارنگ دې سره نستعينه وئيلو کښې ئې او خود له چه ټول مخلوق يو ځائى شى نو بيا هم دا لوئى کار نه شى ادا کولې ترکومې چه د هغه اعانت شريك حال نه وى.

② حضرت مصنف ﷺ تواضعاً صيغه د جمع اختيار کړې ده چه ځان له زما حمد کول ددې قابل نه دې چه دې ته د الله تعالى په لوئى دربار کښې شرف قبوليت حاصل شى. خپل حمد ئې د انبياء کرامو عليهم السلام اولياء عظامو او صالحين مخلصين رحمهم الله د حمد سره يو ځائى کولو سره پيش کړو دې دپاره چه د دغه نفوس قدسيه د مخلصانه محامد په ضمن کښې داعيبناکه سودا هم اوځى. مسئله داده چه که چرې صفة واحده کښې د ډيرو څيزونو سودا شوې وى بيا په هغې کښې په بعض کښې نقص يا عيب راوځى نو په دې صورت کښې د شريعت حکم دادې چه که رد کوى ئې نو ټول به رد کوى او که ساتى ئې نو ټول به ساتى. عيبناک رد کول او صحيح سالم څيز ساتل جائز نه دى. نو چه الله تعالى کمزور بنديگانو ته د اتعليم ورکړې دې نو هغه کريم ذات به پخپله په درجه اولى مخلوط څيزونو نه صحيح سالم کيخودو سره عيبناک څيز نه رد کوى بلکه د صحيح سالم په برکت به عيبناک څيزونه هم قبلوى. د جمع په مونځ کښې يو حکمت د احم دې چه ادنى به د اعلى په برکت مقبول شى.

③ په خپلو رونرو او ملگرو باندې د شفقت او همدردئى د وجې نه د جمع صيغه راوړلې ده دې دپاره چه دې اهم عبادت کښې هغوى هم شريك کړې شى. د ايمان د کامل والى تقاضا داده چه کوم څيز خپل ځان دپاره خوښ کړې شى چه هم هغه د نورو دپاره هم خوښ کړې شى. (کمافى الحديث)

(۱) التقريرات الثلاثة من رقوم الشيخ قدس سره مع ايضاح.

قوله: وَاسْتَغْنَهُ:

دالله تعالى مخه مدد غوښتل: يعنى دالله تعالى دحمد په عظيم امر كېښي او نورو ټولو امورو كېښي مونږ دخپل عاجزۍ او قصور اعتراف كوو او په هر كار كېښي دهغه پاك ذات او قادر مطلق ذات نه دامداد طلبگاريو.

دحصر صيفه نه ذكر كولو وجه: دلته حضرت مصنف رحمته الله عليه ايايه نستعين «مونږ ټول هم دهغه نه امداد غواړو» په عنوان دحصرۍ ذكر نه كړو ځكه چه دمقام اختصاص ادراك وظيفه د خواصو ده. دهرچا دامقام نه دې چه د زړه په صدق سره دا اووئيلى شى چه دقدرت مشاهده په مونږ باندې دومره غالب راغلي ده چه زمونږ د هيڅ يوغيرطرف ته هېو خيال نه ځي. مطلب دادې چه عقیده خوددې امر هرمؤمن ته حاصله ده ليكن ددې استحضار صادق وظيفه د خواصو ده. په دې وجه ابن دنيار رحمته الله عليه فرمايى «لولا وجوب قراءة الفاتحة لبا قرأتمها لعدو مصدق فيها» (مرقات ص ۷ج ۱)

قوله: وَاسْتَغْفِرُوا:

دالله مخه پښه غوښتل: يعنى چه په حمد كېښي كوم غفلتونه او تقصيرات زمونږ نه واقع شوى دى دارنگ ددې نه علاوه دكومو اسرافونو او گناهونو مونږ ښكار شوى يو دټولونه معافى غواړو.

وَنَعُوذُ بِاللّٰهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا. مَنْ يَهْدِهِ اللّٰهُ فَلَا ضَلٰلَ لَهٗ وَمَنْ يَضِلَّهٗ فَلَا هَادِيَ لَهٗ.

ترجمه: او مونږ دخپل نفس د بدو څخه او دخپلو بدو عملونو څخه دالله رحمته الله عليه پناه غواړو. چاته چې الله تعالى رحمته الله عليه نيغه لار وښودله هغه څوك بې لاري كولي نشي او څوك چې الله تعالى رحمته الله عليه بې لاري كيدو ته پريښودى وي هغه ته نيغه لار ښودونكي هيڅوك نشته.

تسهيلات:

قوله: وَنَعُوذُ بِاللّٰهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا.

په شرور او سيئات كېښي اشاره: شرور انفس او اعمال سيئه كېښي ټول محرمات او مكروهات ظاهري او باطني بالعموم او دحمد او تصنيف دموقع بې اعتدالۍ بالخصوص داخل دي. مثلاً دحمد نه غفلت، په دې كېښي رياء او سمعه او دشوائب نفس اختلاط، قلت، عدم اخلاص، په خپل استعداد او قابليت باندې نظر، دالله تعالى توفيق هيروول اومسائلو دتفصيل په وخت قلت تدبر او داعتدال دحد نه تجاوز وغيره امور.

قوله: مَنْ يَهْدِهِ اللّٰهُ فَلَا ضَلٰلَ لَهٗ وَمَنْ يَضِلَّهٗ فَلَا هَادِيَ لَهٗ:

هدايت او ضلالت من جانب الله: دكلام دا صورت خوددې خبرې خبر دې چه د هدايت او اضلال په وصف كېښي الله تعالى متفرددې دهيڅ خيراوشر خالق دهغه نه علاوه بل څوك

نشته لیکن معنی دا جمله انشائیة او دعائیة ده. مطلب دا دې چه هدایت او اضلال هم دهغه په قبضه د قدرت کښې دې په دې وجه مونږ دهغه نه سوال اودرخواست کوو چه مونږ دهر قسم ضلالت نه په حفاظت کښې اوساتی او هدایت راته نصیب کړي.

وَأَشْهَدُ أَنْ لَا إِلَهَ إِلَّا اللَّهُ شَهَادَةً تَكُونُ لِلنَّجَاةِ وَبِسَيِّئَةٍ وَلِرَفْعِ الدَّرَجَاتِ كَفِيلَةً وَأَشْهَدُ أَنَّ مُحَمَّدًا عَبْدُهُ وَرَسُولُهُ

ترجمه: زه شاهدي اداکوم چې د الله ﷻ څخه ماسوا بل هېڅوک د عبادت لایق نشته هغه گواهي چې هغه د نجات د پاره وسیله اود درجاتو د اوچت والي د پاره ضامن ده اوزه شاهدي اداکوم چې محمد ﷺ د الله ﷻ بنده او دهغه رسول دي.

تسهيلات:

نوله: وَأَشْهَدُ أَنْ لَا إِلَهَ إِلَّا اللَّهُ شَهَادَةً تَكُونُ لِلنَّجَاةِ وَبِسَيِّئَةٍ وَلِرَفْعِ الدَّرَجَاتِ كَفِيلَةً

د جملې ترکیب: شهادة د اشهد مفعول مطلق دې او جمله تكون للنجاة وسیله الغم د شهادت صفت دي.

یعنی زه د الله تعالی د توحید داسې گواهی ورکوم چه ① د نجات دپاره وسیله وی ② په جنت کښې د درجات عالیه د حصول ضامن وی.

د توحید د شهادت دوه مرتبې: ① د توحید د شهادت دوه مرتبې دی اول دا چه عقیده اویقین خو صحیح دي لیکن لا دهغه زور او طاقت نه دې چه د اعمال صالحه ارتکاب اوداعمال طالحة څخه د اجتناب موجب جوړشي. دا درجه د خلودفی النار نه د نجات سبب دي.

② دویمه درجه دا ده چې چه یقین قلبی په اعضاؤ او جوارحو باندې د اعمال حسنه او طاعاتو په صورت کښې ښکاره کیږي نو دا درجه که صرف د طاعات واجبه پورې وی نود دخول اولی فی الجنة سبب به وی. او که د طاعات نافله پورې رسونکی وی نو ددې په برکت به په جنت کښې دخول اولی هم وی او درجات عالیه به هم حاصلیږي.

غرض دا چه وسیله نجات کیدل د شهادت درجه اولی د دنیا او ضامن د رفع درجات کیدل د دې دویمه درجه او د علیا ثمره ده. نیکا اعمال، طاعات او پاک اخلاق هم د دغه دویمې مرتبې ثمرات او نتائج دی وبماقرونان رفع ما یرد علی المصنف من أن دخول الجنة بالإيمان ورفع الدرجات بالأعمال فكيف اضاف رفع الدرجات الى الشهادة. (۱)

نوله: وَأَشْهَدُ أَنَّ مُحَمَّدًا عَبْدُهُ وَرَسُولُهُ

د عبد اضافت دپاره د شرافت: د الله تعالی طرف ته د عبد اضافت تشریف دی چه د حقوق ربوبیت په اداکولو کښې په ټول کائنات باندې فوقیت لرلو په وجه د الله تعالی سره د قرب

(۱) کذافی الرفاء ص ۸ ج ۱.

او محبت په منازلو کېنې اگر چه رسالت د ټولو نه اوچته مرتبه ده لیکن چونکه د عبد اصل موضوع هم عبدیت او بندگی ده په دې وجه ئې دا مقدم او فرمائیلو.

عبدیت د نبی ﷺ په اوصافو کېنې د ټولونه قیمتی او اشرف وصف دې. په دې وجه د حضور پاک د ډیرو اهمو او د عزت د مقاماتو او مناصبو تذکرې په موقع کېنې قرآن پاک د رسول الله ﷺ ذکر خیر په عنوان د «عبد» سره کړې دې.

قرآن کېنې نبی علیه السلام ته د عبد نسبت: ① مثلاً د معراج عظیم واقعه ذکر کولو سره یې فرمائیلى دى: ﴿سُبْحَانَ الَّذِیْ أَسْرَى بِعَبْدِهِ﴾

② د فرقان غونډې عظیم الشان نعمت په نبی کریم ﷺ باندې د نازلو ذکر کوی نو د نبی کریم ﷺ د نورو صفاتو په ځانې ئې د عبدیت صفت ذکر کړې دې، فرمائی: ﴿تَبَارَكَ الَّذِیْ نَزَّلَ الْفُرْقَانَ عَلٰی عَبْدِهِ﴾.

③ د وحی په موقع ئې فرمائیلى دى: ﴿فَاَوْحٰی اِلٰی عَبْدِهِ مَا اَوْحٰی﴾.

د عشق مجازی په مذهب کېنې هم چه د عبد وصف کله د محبوب طرف ته منسوب شی نو هغه ته ډیر خاص شرافت او حلاوت حاصلیږي. هم د دې مزاج یو شاعر وائی:

لَا تَدْعُنِیْ اِلَّا بِعَبْدِهَا فَاِنَّهُ اشْرَفُ سَمَائِیَا

یعنی ماته چه کله هم آواز کوي نو صرف د هغه محبوبې د عبد وئیلوسره آواز کوه ځکه چه د دې سره برابر په شرافت کېنې زمابل څه نوم نشته دې. (۱)

قاضی عیاض رحمه الله شارح مسلم او صاحب الشفاء رحمه الله فرمائی:

وَمَا زَادَنِیْ عِجْبًا وَتَبَّهَا وَكَدَّتْ بِأَحْمَصِیْ أَطَالُ الثَّرِیَا

دخولی تحت قولك یا عبادى وَأَنْ صَبَّرْتَ أَحْمَدَ لِيْ نَبِیًّا

یعنی ستا ارشاد پاک یا عبادى کېنې داخله او د احمد مجتبیٰ ﷺ زمونږ د پاره نبی او زمونږ د هغه په امت کېنې کیدل داسې انعامات دی دکوم د خوند او مزې د وجې چه د خپو تلی په زمکه باندې نه لگی. (۲)

د عبدیت په نسبت کېنې فوائد: ① په وصف عبدیت ذکر کولو کېنې دا فائده ده چې که یو طرف ته نبی کریم ته رسالت ورکړې شوې دې معراج ته بوتلې شوې دې خو د دې لویو مرتبو ورکولو باوجود رسول د عبدیت نه نه اوځی بلکه هم د عبدیت په صفت موصوف وی بلکه مقامات عالیه د هغوی په عبدیت کېنې نوره هم ترقی او خوند پیدا کوی.

(۱) کذا فی المرقاة: ص ۸ ج ۱.

(۲) کذا فی المرقاة: ص ۸ ج ۱.

۲) په دې کښې د اعتقاد صحيح کول دې چې د رسول الله ﷺ په باره کښې د نصاری په شان افراط اونکړې شی چې د عبدیت څخه اووېستلې شی او الوهیت ته اورسولې شی. دغه شان چې د یهودو په شان تفريط اونکړې شی چې رسول الله ﷺ د الله تعالی رسول اومقبول بنده هم اونه گنړلې شی.

الَّذِي بَعَثَهُ طُرُقَ الْإِيمَانِ قَدْ عَقَّتْ أَثَارَهَا وَخَبَتْ أَكْوَارُهَا وَهَنَتْ أَرْكَانُهَا وَجُهِلَ مَكَانُهَا.

ترجمه: چې الله تعالی ﷻ هغه وخت خپل رسول جوړلو سره راولېږلو چې د ایمان د لارو نښاني ورانې شوې وي د هغه رڼا گاني مړې شوې وي د هغه آثار کمزوري شوې وو او د هغه ښودل شوې منزلونه د نظرونو څخه غائب شوې وو.

تسهيلات: قوله: الَّذِي بَعَثَهُ:

د جملي ترکیب: «الَّذِي» اسم موصول دې، «بَعَثَهُ» څخه واخله د، «وَجُهِلَ مَكَانُهَا» پورې ددې صله ده، «وَطُرُقَ الْإِيمَانِ» کښې واو حالیه دې. «فَشِيدَ» او، «شَقَى» او، «أَوْضَحَ» او، «أَظْهَرَ» هم په دې فعل صله باندې مرتب دی. موصول خپلې صله سره د، «رَسُولُهُ» صفت دې. د عبارت مقصود: په دې عبارت سره مقصود دا خودل دی چې د حضور پاک ﷺ دنیا ته تشریف راوړل د ډیر سخت ضرورت په موقع شوی دی ځکه چې د رسول الله ﷺ د بعثت په وخت خلق د جهالت او ضلالت آخری حد ته رسیدلی وو. چرته یو داسې صحیح قیادت موجود نه وو چې د لارڅخه بې لارې شوی خلقو لره د عقائدو، اعمالو او د اخلاقو صحیح منزل ته اورسوی لکه چې په قرآن پاک کښې ارشاد مبارک دي: ﴿لَمَّا رَأَى الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُتَغَيِّبِينَ حَتَّى آتَاهُمُ الْبَيِّنَةُ ۖ رَسُولٌ مِنَ اللَّهِ يَتْلُو صُحُفًا مُطَهَّرَةً﴾ (سورة البينة الآية: ۲-۱).

یعنی کوم خلق چې د اهل کتاب او مشرکینو نه کافران وو هغوی د (خپل کفر نه هېڅ کله) منع کیدونکی نه وو ترکومې چې هغوی له واضح دلیل نه وو راغلي (یعنی) د یو الله تعالی رسول چې هغوی ته پاکې صحیفې تلاوت کولو سره واوروی.

قوله: وَطُرُقَ الْإِيمَانِ قَدْ عَقَّتْ أَثَارُهَا:

د طرق الايمان څخه مراد: ددې شیخ قدس سره په أشعة اللمعات: ص ۲۴ ج ۱ کښې دوه مطلبونه بیان کړي دي:

① د طرق الايمان څخه مراد حضرات انبياء کرام عليهم السلام او د هغوی نائین علماء عظام رحمهم الله دی

② طرق الايمان نه مراد عقائد، اعمال، اخلاق، آداب اوریاضات دی چې د انسانیت د تکمیل ذریعې دي.

قوله: عَقَّتْ أُنْثَرَهَا:

آثار ختمیدو غغه مراد: د نخبو وړانیدو او وړنراگانو مړه کیدو یعنی د نخبو نخبانو ختمیدل

قوله: وَحَبَّتْ أُنْثَرَهَا:

درنراگانو مړه کیدو غغه مراد: اورنراگانې مړه کیدلونه مراد په علمی او عملی توگه باندې د دغه کارونو مشهورنه پاتې کیدل دی

قوله: وَهَنْتْ أَرْكَانَهَا:

دارگانو د کمزورۍ غغه مراد: د ارکان کمزورې کیدو نه مراد دادې چې د دغه شخصیات مقدسه تعلیمات اود هدایاتو سلسله د تعلیم او تعلم ختمه شوې وه. اود هغې دمقتضی مطابق د عمل رواج باقی نه وو پاتې شوې.

قوله: وَجْهَلْ مَکَانَهَا:

د جهل مکان غغه مراد: د «وَجْهَلْ مَکَانَهَا» غغه مراد دادې چې دهغوی د علومو او معارفو د قدر او منزلت نه ناواقفیت او ناخبرۍ عامه وه.

مطلب دا چې زمونږ د محبوب پیغمبر ﷺ بعثت په هغه وخت کښې شوې دې کوم وخت چې د انبیاء سابقینو تعلیمات بالکل ختم شوی وو صحیح لارخونده بالکل معدوم شوې وه چرته یو نه یو کس به د حضرت عیسیٰ علیه السلام په تعلیم باندې عمل کونکې څوک وو خو هغه غریبانان د زمانې د حالاتو نه مجبوره وو خپل ځان او ایمان ئی چرته په یو گوټ کښې پټ کړې ناست وو د عامو خلقو قیادت ئی نه شو کولی.

فَشَيْدَ صَلَوَاتُ اللَّهِ عَلَيْهِ وَسَلَامُهُ مِنْ مَّعَالِمِهَا مَا عَفَى وَشَفَى مِنَ الْعَلِيلِ فِي ثَائِدِ كَلِمَةِ التَّوْحِيدِ مَنْ كَانَ عَلَى شَقٍّ وَأَوْضَحَ سَبِيلِ الْهُدَايَةِ لِمَنْ أَرَادَ أَنْ يَسْلُكَهَا وَأَظْهَرَ كُنُوزَ السَّعَادَةِ لِمَنْ قَصَدَ أَنْ يَمْلِكَهَا.

ترجمه: نو ښي کریم ﷺ هغه وړاني شوې نښاني د نوي سره راسرگندي کړي او د کلمه توحید سره يي هغه بيمار (ناجوړه) ته شفاء ورسوله، کوم چې هلاکت غاړي ته رسيدلي وو. او د هغه سړي د پاره يي د هدايت لاره روښانه کړه چې په هغه دتلو اراده وکړي او د هغه سړي د پاره يي د نيک بختي خزاني ظاهري کړي چې د هغوئ د مالک کيدو اراده وکړي.

حل اللغات: ① فَشَيْدَ معنى پورته کول ښکاره کول او قوی کول ده. ② مَّعَالِمُ، دا جمع د معلم ده علامه او نښه جمع معلم، ③ شَفَى، «دا د ماضی صیغه ده د شفاء بکسر الفاء څخه ماخوځ ده. تندرسته کولو ته وائی او په فتح الفاء سره د هریو څیز اړخ او طرف ته وائی. ④ الْعَلِيلُ، «دا بيمار او رنځور ته وائی

د مشکاة مدون کولو ضرورت

أَمَّا بَعْدُ فَإِنَّ أَلَمَّكَ بِهَدْيِهِ لَا يَسْتَتِبُ إِلَّا بِالْإِقْتَاءِ لِمَا صَدَرَ مِنْ مَشْكُوتِهِ وَالْإِعْتَصَامَ بِحَبْلِ اللَّهِ لَا يَتِمُّ إِلَّا بِبَيَانِ كَشْفِهِ.

ترجمه: د دې څخه وروسته پوهيدل پکار دي چې: د نبی کریم ﷺ اسوه (طریقه) اختیارول هغه وخت معتبره کیدی شي چې: د هغه شي کامل اتباع (پیروي) وشي چې د نبی کریم ﷺ د سيني مبارکي څخه ظاهر شوې وو، يعنی د نبی کریم ﷺ ارشادات او احکام، دغسې د الله ﷻ رسي يعنی په قرآن کریم باندې اعتماد او په هغه عمل هلته ممکن کیدی شي چې د هغه تشرېح او وضاحت د احاديثو نبويو څخه وي.

حَلِّ الْفَلَتِ ① لَا يَسْتَتِبُ دَا لَفْظ د استفعال نه دې، بمعنی لاستقیم او لا یستمر ② الْإِقْتَاءُ: د تلاش کولو او لټولو په معنی دې، ددې نه مراد اتباع ده. ③ مَشْكُوتِهِ: مشکاة غیر نافذه طاقچې ته وائی، ④ الْإِعْتَصَامُ: یو څیز په موتی کښې مضبوطیا سره رانیولو ته وائی. ⑤ حَبْلِ اللَّهِ: ددې نه مراد قرآن کریم دې ⑥ بَيَانِ كَشْفِهِ: د بیان اضافت کشفه طرف ته اضافت بیانيه دې تسهيلات:

د دوو مقاصدو د حصولو دپاره د مشکاة د لیکولو ضرورت: دلته صاحب مشکاة دا بیانول غواړي چې ددې باوجود چې د کتاب مصابیح په شان یو عظیم او قابل اعتماد کتاب موجود وو، بیا یی د مشکاة المصابیح د تالیف ضرورت ولې محسوس کړو.

① د حضرت نبی کریم ﷺ په نقش قدم باندې تلل ممکن نه دی تر کومې چې د احادیثو علم حاصل نه کړې شي.

② د قرآن کریم په تفصیلي احکاماتو عمل کول بغیر د احادیثو نه ممکن نه دی. ددې دواړو اهمو مقاصدو د حصول دپاره د حدیثو ضرورت وو او د حصول حدیث دپاره د یو جامع کتاب ضرورت وو چې په هغې کښې هر قسمه ضروري احادیث جمع کړې شوی وي. داشان جامع کتاب د امام حدیث شیخ محی السنه کتاب مصابیح وو کوم چې دخپل فن یو شاهکار کتاب وو.

د مذکوره عبارت مطلب: د قرآن کریم د مجملاتو تفصیل د احادیثو نه بغیر ممکن نه دي. قرآن کریم کښې اصول وقواعد دی. احادیثو د هغې وضاحت او کړو که د احادیثو تفصیلات د قرآن کریم نه جدا کړې شي نو قرآن کریم به معطل پاتې شي، ځکه چې د احکاماتو فرائض وواجبات وسن او ددې د اوقاتو او کیفیاتو تفصیلات په قرآن کریم کښې نشته دي، ملحدینو هم دا کوشش کړې دې چې احادیثو لره د قرآن کریم نه جدا کړي چې د دین اسلام جرړې پریکړې شي.

د کتاب المصایيح ستاينه

وَكَانَ كِتَابُ الْمَصَائِيحِ الَّذِي صَنَعَهُ الْإِمَامُ مُحَمَّدُ بْنُ الْحَسَنِ بْنِ مَسْعُودٍ الْفَرَّاءِ الْبَغَوِيُّ رَفَعَهُ اللَّهُ دَرَجَتَهُ أَجْمَعَ كِتَابٌ صُنِفَ فِي بَابِهِ وَأَضْبَطَ لِشَوَارِدِ الْأَحَادِيثِ وَأَوَابِدِهَا.

ترجمه: امام محي السنة (سنت ژوندي کونکي) قانع البدعة (بدعت لرې کونکي) ابو محمد حسين الفراء بغوي الله تعالی ﷺ دي د هغه درجي او چټې کړي (آمين) چې کوم کتاب (مصاييح) تاليف فرمايلي وو هغه د خپل فن يو جامع کتاب وو چې په هغه کې امام صاحب ډير په حسن او ښکلا سره منتشر او متفرق احاديث را جمع کړي وه.

حل اللغات: ① أَضْبَطَ: ضبط: دا د مرتب په معنی کښې دې. يعنی دا کتاب د حفظ و ضبط ټولو نه زيات لائق وو ② شَوَارِد: دا د شاردة جمع ده، يعنی تنبتيدونکې اوبښ، ③ أَوَابِدِهَا: دا د ابدة جمع ده. تریدونکې ځناور،

د مذکور عبارت مطلب: په دې دواړو لفظونو کښې دا وئيلې شوی دی چې ځينې احاديث چې د حديث په کتابونو کښې په مختلفو ځايونو کښې مذکور دی، هغه د يو طالب علم نه لکه د تنبتيدونکې اوبښ په شان دی کوم چې په لاس نه رازی. او د ځينې احاديثو معنی د طالب علمانو نه پټې وی، دهغې تشبيه يی داسې ځناورو سره ورکړه کوم چې متوحش او آموخته نه دی. دواړو لفظونو کښې تشبيه ده. او دا استعاره ده، او اوابد، د شوارد دپاره عطف تفسير دي.

ځناورو سره د احاديثو تشبيه وجه: ملا علی قاری رحمه الله عليه ليکلی دی چې د احاديثو د تنبتيدونکې وحوش سره ئې تشبيه ځکه ورکړې ده چې څنگه يو وحشی ځناور ته موقع ملاؤ شی او او تنبستی. همداسان احاديثو نه هم که لږ شان غفلت هم اوکړې شی نو هغه د حافظې نه اوځی او غائبیږي. هم ددې وجې وئيلې شوی دی چې: العلم صيد والكتابة قيد:

اشکال: د احاديثو تشبيه ئې غير مانوس وحوشو سره ولې ورکړې شوې ده. دا يو قسمه بې ادبي ده. کوم چې د مصنف د شان سره نه ښائی.

دا اشکال جواب: په تشبيه کښې د ټولو صفاتو او ټولو کيفياتو لحاظ نه دي. نودلته هم دا هم ضروری نه دی چې د مشبه نه مشبه به هميشه اعلى و ارفع وی، ځينې وخت کښې مخصوص وضاحت دپاره د يو مخصوص اړخ لحاظ ساتلو سره تشبيه ورکړې کيږي. حالانکه مشبه به ادنی وی، لکه څنگه چې: اللَّهُ نُورُ السَّمَوَاتِ وَالْأَرْضِ آيْت کښې گڼشو: فِيهَا مِصْبَاحٌ دى.

دصاحب مصابيح اسناد حذف کول

وَلَمَّا سَلَكَ رَضِيَ اللَّهُ تَعَالَى عَنْهُ طَرِيقَ الْإِخْتِصَارِ وَحَذَفَ الْأَسَانِيدَ تَكَلَّمَ فِيهِ بَعْضُ النَّقَّادِ. وَإِنْ كَانَ ثَقْلُهُ وَائَهُ مِنَ الثَّقَاتِ كَالْإِسْنَادِ لَكِنْ لَيْسَ مَا فِيهِ أَعْلَامٌ كَالْأَعْقَالِ فَاسْتَغْرَتْ اللَّهُ تَعَالَى وَاسْتَوْفَقَتْ مِنْهُ فَأَوْدَعَتْ كُلَّ حَدِيثٍ مِنْهُ فِي مَقَرِّهِ

ترجمه: او کوم وخت چې مصنف رحمته الله علیه د نقل حدیث په وخت د اختصار طریقه اختیار کړله او اسنادونه یې حذف کړ نو په دې بعضو محدثینو او ناقدینو اعتراض وکړي. اگرکه د مصنف حدیث یې له سند نه نقل کول داسې دي لکه چې د سند سره یې نقل کړي وي، ځکه چې هغوی د نقل حدیث په معامله کې معتبر او قابل اعتبار محدثینو کې شمیرل کېږي لیکن بیا هم کوم شي چې یې نښاني وي هغه د نښاني والا شي په درجه کې نشي کیدي، ځکه ما د الله تعالی رحمته الله علیه څخه مدد وغوښتي او د هغه د توفیق طلبکار شوم.

حل اللغات: ① أَعْلَامٌ: أعلام د علم جمع ده، دنښنې په معنی دي. دهمزه په فتحې سره، او ددې ترجمه اثر هم ده. ② أَعْقَالٍ: د همزې په فتحې سره دې، دا د غفل جمع ده. او غفل هغه زمکې ته وائی په کومه چې علامت، اثر یا نښه نه وي.

تسهيلات:

قوله: وَلَمَّا سَلَكَ رَضِيَ اللَّهُ تَعَالَى عَنْهُ طَرِيقَ الْإِخْتِصَارِ:
دصاحب د اختصار طریقه:

- ① صاحب د مصابيح امام بغوی رحمه الله د حدیث سند نه وو ذکر کړي
- ② هغوی د کتاب حواله هم نه وه ورکړي چې دا حدیث په فلاني کتاب کښې دي.
- ③ هغوی په شروع کښې دهغه صحابی نوم هم نه وو لیکلي دچا نه چه دا حدیث روایت شوې دي.

قوله: وَحَذَفَ الْأَسَانِيدَ تَكَلَّمَ فِيهِ بَعْضُ النَّقَّادِ:

په مذکوره طریقه باندې اعتراض: صاحب د مشکاة فرمائی چې د مذکوره درې واړه خبرې داسې خبرې دي چې په فن حدیث کښې ډیرې خطرناکې وې، ځکه چې ماهرين حدیث او حفاظ حدیث نه علاوه نورو خلقو لره ددې نه فائده اخستل ډیر مشکل وو، صاحب مصابيح پخپله سل په سل فیصده ثقه او قابل بهروسه وو مگر دنورو معامله خویله وه. او د حدیث د صحت او غیر صحت دپاره چې محدثینو کومه ضابطه قائمه کړې وه په هغې پورا ختل هم ضروری وو. ځکه چې: الإسناد من الدین ولولا الإسناد لقال من شاء ما شاء: دا یو هم قانونی ضابطه وه، او په دې پورا ختل ضروری وو، هم په دې وجه صاحب مشکاة ته موقع په لاس ورغله چې په مصابيح کښې ترمیم او اضافه اوکړي او یو نوې تصنیف پیش کړي نو هغوی هم داشان اوکړل.

فوله: لَكِنْ لَيْسَ مَا فِيهِ اَعْلَامٌ كَالْاَعْقَالِ:

په مشکاة کښې نوي کار: د اعلام نه صاحب مشکوة خپل کتاب مشکوة مراد اخستې دې. او اغفال نه مصاييح مراد دې. ځکه چې په مشکوة کښې د صحابي د نوم نخښه لگيدلې ده. د سند علامت پرې ولگيدو، کوم چې مصاييح کښې نه وو.

د صاحب مشکاة په عبارت کښې عاجزي: دلته د عبارت تقاضا دا وه چې مصنف داشان عبارت راوړې وي. لیس ما فيه اغفال کالاعلام: يعنی بې نخښو مصاييح ددې درجې نه وو لکه څنگه نخښو والا مشکاة دې. ليکن د هغه صلحاء کرامو د آدابو نه قربان شم چې صاحب د مصاييح د صاحب مشکوة استاذ هم نه دې او د دواړو په زمانو کښې د پېرو فاصله ده مگر بيا هم صاحب مشکوة د قصور نسبت خپل ځان طرفته کوی چې په کوم کتاب کښې نخښې لگيدلې دي هغه د هغه درجې نه دې کوم کښې چه نخښې نشته دې. په دې کښې يې د کسر نفسی او آدابو پورا پورا خيال ساتلې دې.

دمشکاة کښې د مشهور ومحدثينو د کتابونو څخه احاديث نقل کول

فَاعْلَمْتُ مَا اَعْقَلَهُ كَمَا رَوَاهُ الْاَبِيَةُ الْمُتَّقُونَ وَالتَّقَاتُ الرَّاسِخُونَ مِثْلُ ① اَبِي عَبْدِ اللَّهِ مُحَمَّدِ بْنِ اِسْمَاعِيلَ
الْبُخَارِيِّ ② وَابِي الْحُسَيْنِ مُسْلِمِ بْنِ الْحَجَّاجِ الْقُشَيْرِيِّ ③ وَابِي عَبْدِ اللَّهِ مَالِكِ بْنِ اَنَسٍ الْأَصْبَحِيِّ ④ وَابِي
عَبْدِ اللَّهِ مُحَمَّدِ بْنِ اِدرِيسَ الشَّافِعِيِّ ⑤ وَابِي عَبْدِ اللَّهِ أَحْمَدَ بْنَ حَنْبَلٍ الشَّيْبَانِي ⑥ وَابِي عَيْسَى مُحَمَّدِ بْنِ عِيْسَى
الْتَرْمِذِي ⑦ وَابِي دَاوُدَ سُلَيْمَانَ بْنَ الْأَشْعَثِ السَّجِسْتَانِي ⑧ وَابِي عَبْدِ الرَّحْمَنِ أَحْمَدَ بْنَ شُعَيْبٍ النَّسَائِي
⑨ وَابِي عَبْدِ اللَّهِ مُحَمَّدِ بْنِ يَزِيدَ ابْنَ مَاجَةَ الْقَزْوِينِي ⑩ وَابِي مُحَمَّدٍ عَبْدِ اللَّهِ بْنِ عَبْدِ الرَّحْمَنِ الدَّارِمِي ⑪ وَابِي
الْحَسَنِ عَلِيَّ ابْنَ عُمَرَ الدَّارَقُطْنِي ⑫ وَابِي بَكْرٍ أَحْمَدَ بْنَ الْحُسَيْنِ الْبَيْهَقِي ⑬ وَابِي الْحَسَنِ رَزِينَ ابْنَ مُعَاوِيَةَ
الْعَبْدَرِي وَعَبْرَهُمْ وَقَلِيلٌ مَّا هُوَ.

ترجمه: ماهر حديث چې د کوم باب سره د هغه تعلق وو په هغه باب کې نقل کړي او عالمانو او محدثينو چې څنگه هغه روايت کړي ما هم د سند او د کتاب د حوالي سره د هغه ذکر وکړي، مثلاً: امام بخاري رحمته الله عليه، امام مسلم رحمته الله عليه، امام مالک رحمته الله عليه، امام شافعي رحمته الله عليه، امام احمد بن حنبل رحمته الله عليه، امام ترمذي رحمته الله عليه، امام ابو داود رحمته الله عليه، امام نسائي رحمته الله عليه، امام ابن ماجه رحمته الله عليه، امام دارمي رحمته الله عليه، امام دارقطني رحمته الله عليه، امام بيهقي رحمته الله عليه، امام رزين بن معاويه عبدري رحمته الله عليه، دي امامانو او محدثينو چې څنگه په خپلو کتابونو کې حديث نقل کړي دي دغسې ما د هغې کتابونو څخه حديث اخستو سره په دي کتاب کې جمع کړل، د دې امامانو او محدثينو څخه علاوه څه نور محدثين هم شته چې د هغوی د کتابونو څخه احاديث نقل شوي دي خو د هغوی تعداد ډیر کم دي.

په مشکاة کښې د سند نه ذکر کولو وجه

وَاللّٰی اِذَا اَنْسَبْتُ الْحَدِيثَ اِلَيْهِمْ كَانِیْ اَسْنَدْتُ اِلَى النَّبِیِّ صَلَّى اللّٰهُ عَلَیْهِ وَاٰلِهٖ وَسَلَّم لَا تَهْمُرُ قَدْ فَرَعُوْا مِنْهُ وَاَعْنُوْا عَنْهُ.

ترجمه: او حقيقت دا دي چې هر کله ما د دې احاديثو هغه امامانو او محدثينو طرف ته نسبت وکړي نو لکه چې د هغه سند مي د نبي کریم ﷺ پورې رسولي دي. او ما و دي کتاب ته هغه ترتيب ورکړي کوم چې صاحب د مصابيح ايني وو او په دي سلسله کې مي د هغه د نقش قدم پيروي کړي ده.

تسهيلات:

قوله: وَاللّٰی اِذَا اَنْسَبْتُ الْحَدِيثَ اِلَيْهِمْ:

اشکال: څنگه صاحب مصابيح سند نه دې ذکر کړې، نو صاحب مشکوة هم سند ترک کړې دې، لهذا کوم اعتراض چې محدثينو په مصابيح کړې وو هغه په صاحب مشکوة هم تر اوسه باقی دې؟

دا شکل جواب: په دې عبارت سره صاحب مشکوة هم د دې اعتراض جواب ورکړې دې د هغې خلاصه داده چې صاحب مشکوة د کومو ائمه محدثينود کتابونو نه احاديث راجمع کړي دي او د حديث نسبت يې هغه کتاب طرف ته کړې دې نو گويا چې دا حديث يې د سند په اعتبار سره نبي کریم ﷺ ته اورسولو ځکه چې دغه محدثينو او د دې کتابونو محدثينو ډير محنت او مشقت کړې دې او د دې احاديثو سندونه يې ذکر کړي دي. يعنی دې حضراتو دا احاديث د تلاش، تحقيق و تدقيق او بحث و تمحيص او جرح و تعديل د مرحلونه پس راجمع کړي دي. لهذا هغوی طرف ته صرف نسبت کول او حواله ورکول سند دپاره کافی دی.

د مشکاة د فصلونو تقسيم

وَسَرَدْتُ الْكُتُبَ وَالْأَبْوَابَ كَمَا سَرَدَهَا وَافْتَقَيْتُ أَكْثَرَهَا فِيهَا. وَقَسَمْتُ كُلَّ بَابٍ غَالِيًا عَلَى فُصُولٍ ثَلَاثَةٍ أَوْ هَآءَا مَا أَخْرَجَهُ الشَّيْخَانُ أَوْ أَحَدُهُمَا وَانْتَقَيْتُ مِنْهَا وَإِنْ اشْتَرَكَ فِيهِ الْغَيْرُ لَعَلَّوْا دَرَجَتَيْهَا فِي الرَّوَايَةِ. وَثَانِيًا مَا أوردَ غَيْرُهُمَا مِنْ الْإِمَّةِ الْمَذْكُورِينَ وَثَالِثِيًا مَا اشْتَمَلَ عَلَى مَعْنَى الْبَابِ مِنْ مُلْحَقَاتٍ مُنَاسِبَةٍ مَعَ مُحَافَظَةِ عَلَى الشَّرِيطَةِ وَإِنْ كَانَ مَا نُورَاغِي السَّلَفِ وَالْخَلَفِ.

ترجمه: او ما هر باب په دري فصلونو کې تقسيم کړي دي، په اول فصل کې مي هغه احاديث جمع کړي دي چې: شيخينو يعنی بخاري او مسلم روايت کړي دي يا په دي دواړو کې يوه روايت کړي دي که څه هم په هغه احاديثو کې بعضې داسې هم دي چې هغه نورو محدثينو هم روايت کړي دي ليکن په دي فصل کې ما يوازي د شيخينو په

ذکر باندې اکتفاء کړي ده ځکه چې د شیخینو درجه په ټولو محدثینو باندې اوچته ده. او په دویم فصل کې مې هغه احادیث جمع کړي دي چې د شیخانو یعنی بخاري او مسلم څخه علاوه په نورو ذکر شوو امامانو کې چې چارواکي کړي وي او په دریم فصل کې مې د احادیثو څخه علاوه د صحابو او تابعینو هغه اقوال او آثار مې هم راجمع کړي دي چې د باب مناسب او لایق وو، لیکن آثار او خبر شاملولو سره د حدیث شرطونه په نظر کې ساتل شوي دي.

تسهيلات:

قوله: وَسَرَدْتُ الْكُتُبَ وَالْأَبْوَابَ كَمَا سَرَدَهَا وَاقْتَبَيْتُ أَلْفَةً فِيهَا:

د مشکاة په تدوین کې د امام بغوی متابعت: د مصنفینو دا دستور دې چې په خپل تالیف کې د مسائلو ذکر دپاره د کتاب عنوان لیکي. لکه کتاب الطهارة، بیا ددې په ضمن کې مختلف قسمه مسائل د ابوابو په صورت کې ذکر کوي کوم چې ددې عنوان سره مناسب وي. لکه باب الوضوء، باب الحيض، هم د اباو په ضمن کې د فصل ذکر کوي. او د ټولو مسائلو د راجمع کولو کوشش کوي. صاحب مشکوة فرماني چې زه د محی السنه په نقش قدم تلي یم

قوله: وَقَسَمْتُ كُلَّ بَابٍ غَالِيًا عَلَى فُصُولٍ ثَلَاثَةِ:

په مشکاة کې د دریم فصل اضافه: په مصابيح کې د فصل اول او فصل دوم یوه نوې اصطلاح وه، چې اول کې د بخاري او مسلم روایتونه ذکر کوي او فصل ثانی کې د حسان احادیث وي. لیکن صاحب مشکوة په دې کې د یو دریم فصل اضافه کړې ده چې د احادیث مرفوعه نه علاوه اقوال صحابه او آثار هم په دې کې د موقعي مناسبت سره ذکر کړي شي. د بخاري او مسلم روایات اگر چې نورو محدثینو هم ذکر کړي دي خو صاحب مشکوة فرماني چې ما په ذکر کولو کې صرف د بخاري او مسلم نوم اخستې دي. ځکه چې د هغوی یو ځانگړې شان دي.

قوله: مِمَّ مُحَافَظَةٍ عَلَى الشَّرِيطَةِ وَإِنْ كَانَ مَا تَوَرَّاعَنِ السَّلَفِ وَالْخَلَفِ:

د دریم فصل د احادیثو کیفیت: صاحب مشکاة فرماني چې ما دریم فصل کې مناسب د موضوع سره د سلف صالحینو آثار هم د مرفوع احادیثو سره جمع کړي شوي دي. لیکن اول او دویم فصل کې چې کوم شرائط وو، په دریم فصل کې هم د هغې لحاظ ساتلې شوي دي. یعنی د صحابی راوی نوم ذکر کول، د کتاب او مخرج حواله ورکول او د روایت د صحت خیال ساتل.

د مصابيح د بعضي حديث د حذف او تکميل وجه

ثُمَّ إِنَّكَ إِنْ فَقَدْتَ حَدِيثًا فِي بَابٍ فَذَلِكَ عَنْ تَكْرُرِ أَسْقَطُهُ. وَإِنْ وَجَدْتَ أَخْرَجْتَهُ مَثْرُوكًا عَلَى إختصارِهِ أَوْ مَضْمُونًا إِلَيْهِ تَمَامَهُ فَعَنْ دَاعِي إِيْتِمَارِ أَتْرُكُهُ وَالْحَقُّهُ.

ترجمه: بیا په تحقیق سره که ته په یو باب کې څه حدیث پیدا کوي نه شی نو ودي گڼل شی چې هغه ما د تکرار په وجه نه دي نقل کړي. او که ته یو حدیث پیدا کړي چې د هغه بعضي حصه د اختصار په وجه حذف شوې ده یا په هغه کې د هغه حدیث بقیه حصه یو ځای شویده نو دا حذف کول او یو ځای کول د یو خاص مقصد لاندې دي. او که په دواړو فصلونو کې اختلاف په نظر درشي یعنی غیر د شیخینو احادیث خو په اول فصل کې ذکر شوې وي او د شیخینو احادیث په دویم فصل کې نقل شوې وي نو پوهیدل پکار دي چې اختلاف د غلطی یا د غفلت په وجه نه دي شوې بلکه د امام حمیدي د کتاب (جمع بین الصحیحین) او کتاب (جامع الاصول) کې د ډیر تلاش او تحقیق او تفتیش څخه وروسته کړي دي او په دي سلسله کې ما د بخاري او مسلم په اصل نسخو او د هغه په متن اعتماد کړي دي.

تسهيلات:

قوله: ثُمَّ إِنَّكَ إِنْ فَقَدْتَ حَدِيثًا فِي بَابٍ فَذَلِكَ عَنْ تَكْرُرِ أَسْقَطُهُ:

د مصابيح حديث په مشكاة كښې د نه ذكر كولو وجه: صاحب مشكوة فرمائی چې صاحب مصابيح د مکررو احادیثو ذکر کړې وو. نو که تاسو ته داسې په نظر راشی چې په مصابيح كښې يو حدیث شته او هغه په مشكوة كښې نشته نو د هغې وجه داده چې په مصابيح كښې د احادیثو تکرار وو او مشكوة كښې دا تکرار ختمولو دپاره دغه حدیث ترك كړې شوې دي. او باب سره زیات مناسبت والا حدیث درج كړې شوې دي.

قوله: وَإِنْ وَجَدْتَ أَخْرَجْتَهُ مَثْرُوكًا عَلَى إختصارِهِ أَوْ مَضْمُونًا إِلَيْهِ الخ:

د مصابيح په احادیثو كښې حذف او تطويل: د مذكوره عبارت په تشریح كښې علامه طیبی رحمه الله علیه فرمائی چې صاحب مصابيح كله كله د يو اوږد حدیث يوه حصه د باب مناسبت سره ذكر كوی او طویل حدیث پرېږدی، صاحب مشكوة هم د اختصار په طور هم دا طریقه خپلوی او كله كله داسې هم كوی چې مختصر حدیث باندې د پوهیدو دپاره د هغه طویل محذوف حدیث ذكر ضروری وی، نو صاحب مشكوة هغه ذكر كوی. غرض دا چې ضرورت حدیث او د مناسبت مقام په وجه دا حذف او اثبات او دا ترك كول او ذكر كولې كېږي. دي ته یی اترکه و الحقه فرمایلی دی.

ملا علی قاری رحمه الله علیه فرمائی چې اترکه و الحقه كښې واو، د او په معنی دي. یعنی د

داعی او ضرورت پیش نظر کله په ترك او حذف باندې عمل کېږي او کله ذکر کولو او الحاق کولو باندې عمل کېږي.

د صحیحینو په متن باندې اعتماد کول

وَأَنَّ عَثُرَتْ عَلَى اخْتِلَافٍ فِي الْقَصْلَيْنِ مِنْ ذِكْرِ غَيْرِ الشَّيْخَيْنِ فِي الْأَوَّلِ وَذَكَرَ هُمَا فِي الثَّانِي فَأَعْلَمَ أَنِّي بَعْدَ تَتَبُّعِي كِتَابِي الْجُمُعِ بَيْنَ الصَّحِيحَيْنِ لِلْحُمَيْدِيِّ وَجَامِعِ الْأَصُولِ اعْتَمَدْتُ عَلَى صَحِيحِي الشَّيْخَيْنِ وَمَتْنَيْهِمَا.

ترجمه: او که په دواړو فصلونو کې اختلاف په نظر درشي يعنی غیر د شېخینو احادیث خو په اول فصل کې ذکر شوي وي او د شېخینو احادیث په دویم فصل کې نقل شوي وي نو پوهیدل پکار دي چې اختلاف د غلطی یا د غفلت په وجه نه دي شوي بلکه د امام حمیدي د کتاب (جمع بین الصحیحین) او کتاب (جامع الاصول) کې د ډیر تلاش او تحقیق او تفتیش څخه وروسته کړي دي او په دي سلسله کې ما د بخاري او مسلم په اصل نسخو او د هغه په متن اعتماد کړي دي.

تسهيلات:

قوله: وَأَنَّ عَثُرَتْ عَلَى اخْتِلَافٍ فِي الْقَصْلَيْنِ مِنْ ذِكْرِ غَيْرِ الشَّيْخَيْنِ فِي الْأَوَّلِ الخ

د مذکور عبارت مطلب: صاحب مصابيح دا طريقه خپله کړې ده چې فصل اول کښې د بخاري او مسلم روايات ذکر کوي او فصل ثاني کښې هغه احاديث را جمع کوي کوم چې د بخاري او مسلم نه علاوه ائمه حديث په خپلو کتابونو کښې ذکر کړي دي ليکن صاحب مشکوة ځينو ځايونو کښې داسې کړي دي چې مصابيح کښې چې کوم احاديث شېخينو ته منسوب کړي شوي او نقل شوي دي، دوی هغه احاديث نوروايمه کرامو طرف ته منسوب کړي دي. لکه کتاب فضائل القرآن کښې په صفحه نمبر ۱۸۵ د انس حديث کښې: رواه الترمذي: دي. ليکن فصل اول کښې دي. همدا شان صاحب مشکوة ځيني مقاماتو کښې د فصل ثاني حديث لره د شېخينو بخاري او مسلم طرف ته منسوب کړي دي. لکه باب ما يقرأ بعد التكمير ص/ ۷۸ باندې د سمره بن جندب ؓ روايت ئې فصل ثاني کښې د مسلم طرف ته منسوب دي. آخر دا تغير وتبدل او دا اختلاف ولې دي؟

صاحب مشکوة ددې رد وېدل او ددې فرق باره کښې فرمايلي دي چې دا زما د غلطی یا سهوي په بناء نه دي بلکه ما کتاب الجمع بين الصحیحین او کتاب جامع الاصول او داشان د بخاري او مسلم اصل نسخې او ددې کتابونو متون ډیر غور او ژور تحقیق سره اوکتلي، نو په دې کتابونو کښې چې کوم احاديث شېخينو طرف ته منسوب کړي شوي دي او صاحب مصابيح هغه په فصل اول کښې شېخينو طرف ته منسوب کړي دي نو ماهغه احاديث په مشکوة کښې شېخينو طرف ته د منسوب کولو په ځانې دهغې اصل راوی او ناقل طرف ته منسوب کړي دي لکه څنگه چه ما په باب سنن الوضوء کښې کړي دي. او هم داشان کوم احاديث چې صاحب مصابيح د شېخينو نه علاوه نوروايمه کرامو طرف

ته منسوب کړی دی او هغه یی په دویم فصل کښې نقل کړی وو، او ما ته هغه احادیث په مذکور کتبه اریعه کښې د شیخینو طرف ته منسوب په نظر راغلل نو ما هغه د شیخینو طرف ته منسوب کړل.

او چونکه زما په خپل تحقیق او څیړنه باندې بهروسه وه، بیا راته ددې کتبه اریعه تائید هم ملاؤ شو نو ما صاحب مصابیح سره اختلاف او کړو او دا خیال مې او کړو چې کیدیشی چې صاحب مصابیح ددې په نقل کولو کښې سهوه شوې وی.

د مصابیح او مشکاة د احادیثو په الفاظو کښې دا اختلاف وجه

وَأَنَّ رَأَيْتَ اخْتِلَافًا فِي نَفْسِ الْحَدِيثِ، فَذَلِكَ مِنْ تَشَعُّبِ طُرُقِ الْأَحَادِيثِ. وَلَعَلِّي مَا أَطْلَعْتُ عَلَى تِلْكَ الرَّوَايَةِ الَّتِي سَلَكَهَا الشَّيْخُ رَضِيَ اللَّهُ تَعَالَى عَنْهُ وَقَلِيلًا مَا أَحْدُثُ أَقُولُ مَا وَجَدْتُ هَذِهِ الرَّوَايَةَ فِي كُتُبِ الْأَصُولِ أَوْ وَجَدْتُ خِلَافَهَا قَدْ أَوقَفْتُ عَلَيْهِ فَنَسِيبُ الْقُصُورَ الَّتِي لِقَلْبِهِ الذِّرَايَةُ لِأَلِي جَنَابِ الشَّيْخِ رَفَعَهُ اللَّهُ قَدْرَهُ فِي الدَّرَجَاتِ حَاشَا لِلَّهِ مِنْ ذَلِكَ. رَجِمَ اللَّهُ مَنْ إِذَا وَقَفَ عَلَى ذَلِكَ تَبَهَّنَا عَلَيْهِ وَأَرَشَدَنَا طَرِيقَ الصَّوَابِ. وَلَمْ أَلْ جُهْدًا فِي التَّنْقِيهِ وَالتَّفْتِيْشِ بِقَدْرِ الْوُسْعِ وَالطَّاقَةِ وَنَقَلْتُ ذَلِكَ الْإِخْتِلَافَ كَمَا وَجَدْتُ.

ترجمه: او که اختلاف په اصل حديث کې په نظر درشي نو دا به د احاديثو په سندونو کې دا اختلاف په وجه وي. او کيدی شی چې کوم روایت شيخ رحمه الله نقل کړي دي هغه ماته نه وي حاصل شوې خو داسې کم کيږي چې هغه روایت دي ماته نه وي حاصل شوې يا ماته د اصول په کتابونو کې د شيخ د نقل شوې روایت خلاف هغه روایت رارسيدلي وي لیکن که چېرته دا اختلاف معلوم وي نو د خطا او قصور نسبت دي زما د کواهي د علم په وجه زما طرف ته وشي او شيخ رحمه الله دي د غلطی څخه پاک وگنل شي، الله تعالی جنة لره پاکي ده دې کار څخه.

تسهيلات:

قوله: وَأَنَّ رَأَيْتَ اخْتِلَافًا فِي نَفْسِ الْحَدِيثِ، فَذَلِكَ مِنْ تَشَعُّبِ طُرُقِ الْأَحَادِيثِ:

د مصابیح او مشکاة د احادیثو په الفاظو کښې دا اختلاف وجه: یعنی صاحب مصابیح یو حدیث نقل کړو او هم هغه روایت چې کله صاحب مشکوة ذکر کړو نو ددې دواړو په الفاظو کښې فرق بیا موندې شو، یو کښې یو شان الفاظ دی او بل کښې نور الفاظ دی. ددې متعلق صاحب مشکوة فرمائی چې دا فرق په حقیقت کښې د سندونو د اختلاف په وجه دي. یعنی صاحب مصابیح ته چې هغه روایت په کوم سند سره ملاؤ شو نو هغه هم هغه الفاظو سره نقل کړو، او ماته چې هغه روایت په کوم سند سره راوړسیدو نو ما هم هغه الفاظو سره نقل کړو، او شاید چې ماته هغه روایت ملاؤ نشو کوم چې شیخ اختیار کړې دي.

قوله: وَقَلِيلًا مَا أَحْدُثُ أَقُولُ مَا وَجَدْتُ هَذِهِ الرَّوَايَةَ فِي كُتُبِ الْأَصُولِ:

د مذکور عبارت مطلب: صاحب مشکوة په ځینې مقاماتو کښې د فصل اول یا فصل ثانی روایات و احادیث نقل کوی او د حدیث د مآخذ و مخرج حواله ورکولو په ځانې وائی ما

وجدت هذه الرواية في كتب الأصول وأوجدت خلافاً: ماته په کتب اصول کښې دا روایت نه دې ملاؤ نشو، یا راته د هغه برعکس ملاؤ شو کوم چې صاحب مصابيح نقل کړې دې. ددې متعلق ډیر د ادب خیال ساتی او فرمائی چې دا زما د تتبع او لتون نقص دې، په دې کښې د شیخ هیڅ قصور نشته. حاشا وکلا! هغوی ددې قصور نه بری الذمه دی. ما په لتون کښې ډیره خواری اوکړه خو ماته ملاؤ نشو، نو چې څنگه مې اختلاف اوموندو د هغې اظهار مې اوکړو او هم هغه شان مې نقل کړې دې. اوس که یو کس ته هغه روایت په صحیح طریقه معلوم شی کوم چې صاحب مصابيح نقل کړې دې او ماته معلوم نشو نو هغه کس دې زما په ژوندې ماته خبر اوکړی. گنی روستو دې په کتاب کښې اضافه اوکړی. الله تعالی به په هغه رحم اوکړی. دې کمال ادب او کمال دیانت ته لږ پام اوکړی چې د ډیرو صدیانو روستو هم دهغه په زړه کښې څومره احترام دې. دا ټول د دیني علومو برکت دې. په هغه سړي دي د الله ﷻ رحمت وي چې هغه ته روایت معلوم وي او مونږ ته په خبرولو سره حقه لار وښايي. ما په خپل تحقیق او لتون کې هیڅ کمې پري نه ښوده او د خپل وس او طاقت مطابق مې دا اختلاف چې ما څنگه پیدا کي هغسي مې نقل کي.

د مصابيح د ضعیفو احادیثو ذکر

وَمَا أَشَارَ إِلَيْهِ رَضِيَ اللَّهُ تَعَالَى عَنْهُ مِنْ غَرِيبٍ أَوْ ضَعِيفٍ أَوْ غَيْرِهِمَا يَنْتُ وَجْهَهُ غَالِباً وَمَا لَمْ يُشِرْ إِلَيْهِ مِمَّا فِي الْأَصُولِ فَقَدْ قَفَّيْتُهُ فَيُتْرَكُ إِلَّا فِي مَوَاضِعَ يَغْرَضُ.

ترجمه: او په کومو احادیثو باندې چې شیخ د ضعیف یا غریب و غیره حکم لگولي دي ما د هغه سبب بیان کړي دي او د کومو احادیثو او اصولي خبرو طرفته چې شیخ څه اشاره نه ده کړي نو ما هم د شیخ پیروي کولو سره هغه پریښي دي خو په بعضې ځایونو کې د مجبوري په وجه ما دهغه وضاحت کړي دي.

تسهيلات:

قوله: وَمَا أَشَارَ إِلَيْهِ رَضِيَ اللَّهُ تَعَالَى عَنْهُ مِنْ غَرِيبٍ أَوْ ضَعِيفٍ أَوْ غَيْرِهِمَا:

د صاحب مصابيح د حدیث ضعیف وجه نه بیانول: په دې عبارت کښې صاحب مشکاة فرمائی چې یو ځانې کښې یو حدیث ته ضعیف یا غریب یا منکر وئیلی دی او د هغې وجه اوسبب یی نه دې بیان کړې، نو صاحب مشکاة په اکثر مقاماتو د هغې وجه بیانوی چې دا په دې وجه منکر، شاذ، ضعیف یا غریب دې. لیکن ځینې مقاماتو کښې صاحب مصابيح پخپله سکوت اختیار کړې دې. نه یی وزته ضعیف وئیلی دی اونه غریب. حالانکه د اصولو په کتابونو کې دهغې د نوعیت په باره کې لیکلی دی چې دا ضعیف دې یا منقطع یا مرسل.

د صاحب مشکاة د حدیث دضعف وجه بیانول: نو صاحب مشکاة فرمائی چې ما هم په داسې مقاماتو کښې د صاحب مصابيح لاره اختیاره کړې ده او سکوت مې اختیار کړې دې. البته

ځينو ځايونو كېنې مې د مجبورۍ نه څه بيان كړې دي. ځكه خلكو حديث ته موضوع او وئيل يا يې ورته باطل او وئيل نو ما د خلكو د الزام د ترديد دپاره داسې او كړل او د ترمذی وغيره حوالې سره مې د هغه حديث د نوعيت تعين كړې دي. مثلاً: الراعى دين خليله فلينظر أحدكم من يخال. (مشكوة ص: ۲۷) ځينې خلق دي حديث ته موضوع وائي. حالانكه ترمذی دي ته حسن وئيلي دي. نو صاحب مشكوة د هغې وضاحت كړې دي. او اگرچې مصابيح سكوت اختيار كړې دي. علامه نووي رحمه الله عليه فرمائي: اسناد صحیح.

دمشكوة د بعضي احاديثو حوالې نه ذكر كول

وَرَمَّا تَجِدُ مَوَاضِعَ مُهْمَلَةً وَذَلِكَ حَيْثُ لَمْ أَطْلِعْ عَلَى رَأْوِيهِ فَتَرَكْتُ الْبَيَاضَ فَإِنْ عَثَرْتُ عَلَيْهِ فَأَعْلَمُهُ بِهِ أَحْسَنَ اللَّهُ جَزَاءَكَ.

ترجمه: او حتي داسې ځايونه به هم پيدا شي چې هلته د احاديثو څخه وروسته ما د كتاب حواله نه ده وركړې ځكه چې باوجود د تحقيق او تلاش زه د روايت كونكي د نوم څخه خبر نه شوم نو هغه ځاي به ما پرېښودي وي كه تاسو ته د روايت كونكي نوم معلوم وي نو په هغه ځاي كې د هغه حواله وركړي په دي به الله ج جزايي خير دركړي.

تسهيلات:

قوله: وَرَمَّا تَجِدُ مَوَاضِعَ مُهْمَلَةً وَذَلِكَ حَيْثُ لَمْ أَطْلِعْ عَلَى رَأْوِيهِ:

د بعضي احاديثو حوالې نه ذكر كولو وجه: صاحب مشكوة ځينو ځايونو كېنې د حوالې ځانې خالي پرېښودې دي، ځكه چې دا حواله ورته نه ده ملاؤ شوې. ځكه دلته فرمائي چې چا ته حواله ملاؤ شي نو هغه دي دي ځانې كېنې اوليكې. دي خالي ځانې ته يې د بياض نوم وركړې دي. مشكوة كېنې به په ډيرو مقاماتو كېنې بياض په نظر راځي. چنانچه په صفحه ۲۲۷ بياض دي او همداشان په صفحه ۶۸ بياض دي. بيا په صفحه ۷۰ بياض دي. همداشان په ډيرو نورو ځايونو كېنې دي او هلته محدثينو حواله وركړې ده او په هغه ځانې كېنې يې د ليكلو محنت كړې دي.

دمشكوة وجه تسميه:

وَسَمَّيْتُ الْكِتَابَ بِمَشْكُوتِ الْمَصَابِيحِ وَأَسْأَلَ اللَّهَ التَّوْفِيقَ وَالْإِعَانَةَ وَالْهُدَايَةَ وَالصِّيَانَةَ وَتَيَسَّرَ مَا أَقْصَدُهُ وَأَنْ يَنْفَعَنِي فِي الْحَيَاةِ وَبَعْدَ الْمَمَاتِ وَجَمِيعِ الْمُسْلِمِينَ وَالْمُسْلِمَاتِ حَسْبِيَ اللَّهُ وَنِعْمَ الْوَكِيلُ وَلَا حَوْلَ وَلَا قُوَّةَ إِلَّا بِاللَّهِ الْعَزِيزِ الْحَكِيمِ.

ترجمه: او د دي كتاب نوم ما مشكوة المصابيح ايښي دي، د دي كتاب د تصنيف دپاره زه د الله تعالی ج څخه نيك توفيق د هغه مدد او د هدايت خواستگاريم او د خپل تصنيف د مكمل كولو د خطا او قصور څخه د حفاظت او د مشكلاتو د آساني دپاره دعا كوم. او دعا

کوم چې خداوند قدوس دي په دي ژوند کې او د مرگ څخه وروسته ماته هم او هر مسلمان سړي او ښځې ته نفع ورسوي او الله تعالیٰ ﷻ زما دپاره کافي او ښه کار ساز دي او دېدي څخه دېچ کیدو طاقت او دنيک کار کولو قوت دالله تعالیٰ ﷻ دطرف څخه دي چې په ټولو کارونو باندې غالب او دحکمت خاوند دي.

د مشکاة په وجه تسميه کښې بلاغي لکښه: مشکوة دديوال هغه تاخ يا طاقچې ته وائی کومې کښې چې مشال يا ديوه ايښودې کيږي. او مصاييح د مصباح جمع ده، مشال ته وائی. د المصاييح نه مراد د شيخ محي السنة کتاب هم کيديشی. او احاديث نبوی هم کيديشی. ځکه چې کتاب او حديث دیندارو دپاره د مشال په شان دی. د مشکوة المصاييح په نوم کښې يوه لطيفه اشاره هم ده، هغه دا چې کله مشال په يو ميدان کښې پروت وی نو دهغې رنړا خوریدو سره سره کمزورې کيږي. خو که دا په تاخ يا طاقچه کښې کيخودې شی نو د هغې رنړا مجتمع او تيزه شی. همداشان دا کتاب يا احاديث رسول هم نافع وو ليکن مشکوة المصاييح کښې د راتلو نه پس ددې خلا او پړق نور هم دوچند شو. او ددې په افاديت کښې د دې خاص ترتيب په وجه اضافه اوشوه.

[۱] ذنیت داخلاص حدیث

۱- (۱۱۱) عَنْ عُمَرَ بْنِ الْخَطَّابِ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِنَّمَا الْأَعْمَالُ بِالنِّيَّاتِ، [۳] وَإِنَّمَا لِامْرِءٍ مَّا نَوَى، [۴] فَمَنْ كَانَتْ هِجْرَتُهُ إِلَى اللَّهِ وَرَسُولِهِ، [۵] فَهِيَ هِجْرَتُهُ إِلَى اللَّهِ وَرَسُولِهِ، [۶] وَمَنْ كَانَتْ هِجْرَتُهُ إِلَى دُنْيَا يُصِيبُهَا، [۷] أَوْ إِلَى نِسَاءٍ يُرْجَوْنَ، [۸] فَهِيَ هِجْرَتُهُ إِلَى مَا هَاجَرَ إِلَيْهِ». مُتَّفَقٌ عَلَيْهِ.

ترجمه: [۱] د عمر بن الخطاب رضی الله عنه څخه روایت دي فرمائی رسول الله صلی الله علیه وسلم فرمائیلى دی [۲] د عملونو دارومدار په نیتونو دي [۳] او یقینا هر سړی ته به هغه څه ملایوېږي د څه چې نې نیت کړې وی [۴] نود چا هجرت چې د الله تعالیٰ اود هغه د رسول (د رضا) دپاره وی [۵] نود هغه هجرت الله تعالیٰ اود هغه رسول ته مقبول دي [۶] اود چا هجرت چې د دنیا دپاره وی چې دنیا حاصله کړي [۷] یا د ښځې دپاره وی چې هغې سره نکاح وکړي [۸] نود هغه هجرت د هغه څه دپاره دي د څه دپاره چې نې هجرت کړې وی.

حل اللغات: ① هِجْرَتُهُ: هجرت په لغت کښې ترک یعنی پریخودلو او جدا کیدو ته وائی، وَهُوَ تَرْكُ الْوَطَنِ الَّذِي يَهْدِي الْكُفْرَ إِلَى دَارِ الْإِسْلَامِ: دلته ددې نه مراد دار کفر پریخودل او دار اسلام ته ورتلل دی (د هجرت ضد وصل دي، ② يُصِيبُهَا: أي: يَحْصِلُهَا: چه اورسیږي هغې ته یعنی حاصل نې کړي.

(۱) اخرجه البخاری کتاب الإيمان /باب: ما جاء إن الأعمال بالنية والحسبة، ولكل امرئ ما نوى رقم (۵۴) ومسلم فى كتاب الإمارة /باب باب قوله صلى الله عليه وسلم: «إنما الأعمال بالنية»، وأنه يدخل فيه الغزو وغيره من الأعمال (رقم- ۱۹۰۷) والنسائي كتاب الطهارة /باب النية فى الوضوء (رقم- ۷۵) وابوداود فى كتاب الطلاق /باب فيما عني به الطلاق والنيات (رقم- ۲۲۰۱) والترمذى كتاب فضائل الجهاد عن رسول الله صلى الله عليه وسلم /باب ما جاء فيمن يقاتل رياء وللدنيا (رقم- ۱۶۴۷) وابن ماجه كتاب الزهد /باب النية (رقم- ۴۲۲۷) واحمد فى مسنده ۲۵/۱.

د راوي مختصر تعارف :

د هغوی نوم عمر، کنیت ابو حفص، لقب فاروق اعظم او د پلار نوم ئې خطاب دې. دویم خلیفه راشد دې، دا امتیاز هم هغوی ته حاصل دې چه هغوی د ټولو نه مخکښ د امیر المومنین په لقب سره مشهور شو. د نبوت په شپږم کال باندې ورته د اسلام دولت نصیب شو. د هغوی په اسلام قبلولو باندې مسلمانانو ډیر مضبوط شو، د دې نه مخکښ به مسلمانانو په پټه باندې د فرائض ادائیگی کوله خو د سیدنا عمر رضی الله عنه د اسلام راوړلو نه پس د فرائضو ادا کول او د اسلام تبلیغ ښکاره شروع شو. د سنن ابن ماجه یو روایت دې چه رسول الله ﷺ او فرمائیل چه د عمر رضی الله عنه په اسلام راوړلو باندې په آسمانونو کښ هم خوشحالی او کړې شوې. د سیدنا ابوبکر صدیق رضی الله عنه نه پس هغوی متفقه طور سره د اسلام دویم خلیفه منتخب کړې شو او ټولو مسلمانانو د هغوی په حق پرست لاس باندې بیعت او کړو. د هجرت په خلیشرستم کال په ۲۷ ذی الحجة د چارشنبې په ورځ ئې په مسجد نبوی ﷺ کښ د سحر مونځ ورکولو چه ابولؤلؤ نومي یو بدبخته نصرانی په هغوی باندې خنجر سره حمله او کړه او هغوی شهید شو. د شهادت په وخت د هغوی عمر مبارک ۲۳ کاله وو. د جنازې مونځ پرې سیدنا صهیب رومي رضی الله عنه او کړو. د عمر رضی الله عنه نه د مرفوع احادیث تعداد ۵۳۷ بیانولې شی.

تسهيلات:

د باب نه وړاندې د دې حديث په بيان کښې حکمتونه: رومي خبره داده چې دا حديث عموماً د باب د مناسب څخه بغير د باب څخه وړاندې درج کيږي، ددې څه وجه ده؟

① سلفاً و خلفاً مصنفينو او محدثينو دا حديث پاک بې ربط او بې جوړ په ابتداء کښې ليکلې دې چې د هر لوستونکي اول نظر په اصلاح احوال و افعال او دنيت او د قول د صحيح والی په روښانه مینار باندې پريوځی او د وړاندې ټول سفر په صحيح نيت او خلوص افعال و اعمال سره اوشی. چنانچه ددې حديث پاک جلالت شان او عظمت مقام متعلق علماء کرام او ائمه عظام، عظيم الشان راځي لری.

② ددې يوه وجه داده چې دې حديث طرفته د لوستونکو توجو رااړول غرض دی او د مناسب څخه بغير په ابتداء کښې درج کيږي لکه څنگه چې د دنیا والو دستور دې چې هغوی د خلقو د توجهاتو حاصلولو دپاره عجيبه عجيبه او مهيب شکلونه اختیاړوی. نو خلق دې کښې دلچسپی اخلی او غور په کښې کوی. دا حديث پاک هم جدا راوړلې شو چې د طلباء کرامو او علماء کرامو توجه حاصله کړي ځکه چې دلته د احادیثو بحر دڅار دې، چې په دې غوټه اووهی او لالونه حاصل کړي.

① عبد الرحمان بن مهدي رحمته الله فرمائی چھی: [من أراد أن يصنف كتاباً فليبتدأ بهذا الحديث]

(۲) امام ابو داؤد رحمۃ اللہ علیہ فرمائی: داسلام دارومدار پہ خلور احادیثو دے۔ (۱)

② ((من حسن إسلام البرء تركه ما لا يعنيه)) (٢)

﴿أُرْهِدْنِي الدِّينَ يَا حَبِيبُ اللَّهِ...﴾ (٢٠)

دا خبره طاہر بن مفوز رحمۃ اللہ علیہ پہ نظم کنسے بیان کری دے۔

عبد الله الدين عندنا كليات أربع من كلام خير البرية

أَتَقِ الشَّهَاتِ، و،، اِزْهَدْ، و،، دَمِ مَا لَا يَعْنيكَ، و،، اَعْبُدْ بِنِيَّةٍ، (رُ)

③ امام احمد رحمۃ اللہ علیہ فرمائی: چہ اصول داسلام پہ درے احادیثو باندے دی۔

① «إنما الأعمال بالنيات» ② «الحلال بين والحلال بين»

③ ((من أحدث في أمرنا هذا ما ليس منه فهو رد)) (١)

۵) امام شافعی رحمۃ اللہ علیہ دې حدیث ته نصف العلم وئیلی دی. حکمہ چې علم قلب سره تعلق لری یا ژبې او جوارحو او قالب سره تعلق لری. او د حسن نیت تعلق نیت او زړه سره دې

(۱) اوگوئی الفتوحات الربانية (۶۴/۱) وعمدة القاری (۲۲/۱) خوبه عمدة القاری کشف د خلورم حدیث ((أزهد فی الدنيا...)) پہ خانے ((الایکون المؤمن مؤمناً حتی یرضی لأخیه ما یرضی لنفسه)) ذکر دے۔

(٢) أخرجه الترمذى فى جامعه فى كتاب الزهد باب (بلا ترجمة)) بعد باب فىمن تكلم بكلمة يضحك بها الناس رقم ٢٣١٧ وابن ماجه فى كتاب الفتن باب كف اللسان فى الفتنة رقم (٣٩٧٦) -

٥٢) أخرجه البخاري في صحيحه في كتاب الإيمان باب فضل من استبرأ لدينه رقم ٥٢. وفي كتاب المساقاة باب الحلال بين والحرام بين وبينهما مشتهيات رقم ٢٠٥١. ومسلم في صحيحه في كتاب المساقاة باب أخذ.....الحلال وترك الشبهات رقم (١٥٩٩) والنسائي في سننه في كتاب البيوع باب إجتنايب الشبهات في الكسب والترمذي في جامعه في كتاب البيوع باب ما جاء في ترك الشبهات رقم (١٢٠٥) وابن ماجه في سننه في كتاب الفتن باب الوقوف عند الشبهات (٣٩٨٤) -

(٢) أخرجه ابن ماجه في سننه في كتاب الزهد باب الزهد في الدنيا رقم (٤١٠٢)۔

(٥) عمدة القاري (٢٢/١) والفتوحات الربانية (١/٦٤) -

(٤) أخرجه البخاري في صحيحه في كتاب الصلح باب إذا اُصلحوا على صلح جور مردود رقم (٢٦٩٧) ومسلم في صحيحه في كتاب الأفضية باب نقض الأحكام الباطلة ورد محدثات الأمور رقم (١٧١٨) وأبو داود في سننه في كتاب السنة باب لزوم السنة رقم ٤٦٠٦، وابن ماجه في سننه في المقدمة باب تعظيم حديث رسول الله ﷺ والتغليظ على من عارضه رقم (١٤).

نو دا نصف العلم دی.

⑤ علامہ خطابی رحمہ اللہ فرمائی چې زمونږ استاذانو او متقدمینو به په هر ښه کار او دیني امورو کېښې دا حدیث په شروع کېښې ذکر کول خوښول.

⑥ امام ابو حنیفه رحمہ اللہ دې حدیث ته ربع العلم وائی، ځکه چې دین اسلام په څلورو شعبو کېښې تقسیمولې شی.

① اتقاء الشبهات ② زهد فی الدنیا ③ ترک ما لا یغنیه ④ خلوص النية

نو څلورمه حصه په دې حدیث کېښې ده کوم چې خلوص نیت دې.

حدیث شان وړود: امام طبرانی په صحیح سند سره د حضرت عبدالله بن مسعود رضی اللہ عنہ نه ددې حدیث شان وړود ذکر کړې ده. چې په مونږ کېښې یو کس ام قیس نومې ښځې ته د نکاح پیغام اولیرلو. نو هغه ورته شرط اولگولو. چې هجرت او کړې. نو نکاح به درسره او کړم. دې کس مدینه منوره ته هجرت او کړلو. او هغه ښځې سره نې نکاح او کړې. مونږ به هغه ته «مهاجر ام قیس»، وئیل. (۱) نبي صلی اللہ علیہ وسلم ته چې کله دا خبره اورسیدله. نو دا حدیث نې اوفرمائیل. **یو اشکال:** دلته یو اشکال دا کیږي. چې حضرت ابوطلحه رضی اللہ عنہ چې حضرت ام سلیم رضی اللہ عنہا (د حضرت انس رضی اللہ عنہ مور) ته د نکاح دپاره او وئیل. نو حضرت ام سلیم رضی اللہ عنہا ورسره شرط لگولې وو. چې ایمان راوړه. نو نکاح به درسره او کړم. نو حضرت ابوطلحه رضی اللہ عنہ ایمان راوړلو. او ددې نه پس نکاح هم اوشوه. (۲)

د اسلام معامله خود هجرت نه هم اهمه او معززه ده. نبي صلی اللہ علیہ وسلم د نکاح دپاره په هجرت باندې انکار کړې ده. او ((فن كانت هجرة إلى دنیا بصيها أو امرأة ينكحها فمهرته إلى ماها جارية)) نې اوفرمائیل. اود ناخوښې اظهار نې او کړلو. خو د حضرت ابوطلحه رضی اللہ عنہ د اسلام په باره کېښې د دوی رضی اللہ عنہ نه څه نکیر منقول نه دې. دا لرې خبره ده. چې نبي صلی اللہ علیہ وسلم ته به د دې خبر نه وی شوه. ځکه چې ام سلیم رضی اللہ عنہا ته په دربار رسالت کېښې ډیر نزدیکت حاصل وو. (۳)

د اشکال جواب: د اسلام عالمانو فرمائیلی دی. چې په اصل کېښې د حضرت ابوطلحه رضی اللہ عنہ د وړاندې نه د اسلام راوړولو اراده وه. هغوی هم په هغه طریقه اسلام قبول کړلو. لکه څنگه چې عامو خلقو علی وجه البصيرة اسلام قبول کړې وو. (۴) خو ورسره ورسره هغوی د تزویج

(۱) اوگوری عمدة القاری (۲۸/۱) بیان السبب والمورد.

(۲) عن انس رضی اللہ عنہ قال تزوج ابوطلحة أم سليم رضي الله عنها فكان صداق ما بينهما الإسلام، أسلمت أم سليم، قبل أبي طلحة فخطبها فقالت إني قد أسلمت فإن أسلمت نكحتك فأسلم ابوطلحة فكان صداق ما بينهما.

(۳) حضرت انس رضی اللہ عنہ فرمائی. ((أن النبی صلی اللہ علیہ وسلم کان یزور أم سليم فتحتفه بالشئ تصنع له)) دغه شان حضرت انس رضی اللہ عنہ نه منقول دی. ((لم یکن رسول الله صلی اللہ علیہ وسلم یدخل بیتاً غیر بیت أم سليم إلا علی أزواجه فقیل له فقال إني أرحمها قتل أخوها وأبوها معی)) اوگوری الإصابة (۴/۶۱۷).

(۴) د لاندیني روایت نه ددې تائید کیږي. ((عن انس بن مالک رضی اللہ عنہ أنا اباطلحة رضی اللہ عنہ خطب.....

مباح يعنى جائز نكاح نيت هم شامل كړې وو.
اودا داسې ده. لكه چه يو سړې روژه نيسى. نيت نه د روژې نيولو وى. خو ورسره ورسره
د پرهيز خيال هم كوى.

يا يو كس د بيت الله طواف كوى. نيت نه هم د طواف وى. خو ورسره ورسره نه دا نيت هم
وى. چه زما مديون چه هغه هم طواف كوى. هغه به هم د نظر لاندې ساتم. نو لكه څنگه
چه د پرهيز په خيال باندې په روژه كتنه نقصان نه راځى. او د «ملازمة الغريم» په اراده په
طواف كتنه فرق نه راځى. دغه شان د ابوطلحه رضي الله عنه د تزويج مباح په نيت سره دهغه په
اسلام كتنه څه خرابى نه راځى.

په جواب باندې اشكال: خودلته دا سوال كيدى شى. چه هم دا توجيه هم تاسو د مهاجر ام
قيس په باره كتنه هم كولې شى. خو هلته تاسو دا توجيه نه كوى؟

د اشكال جواب: د دې جواب دا دى. چه د مهاجر ام قيس په باره كتنه د نبى كريم ﷺ نه د
«ومن كانت هجرته الى ديار يصيبها او امر اذ يتزوجه فهجرتة الى ما هاجر اليه» په الفاظو سره نكبر راغلى
دى. نو دهغه په قصه كتنه به څه تاويل يا توجيه نشى كولې. او د ابوطلحه رضي الله عنه په قصه
كتنه نكبر موجود نه دى. نو هلته د تاويل گنجائش شته. په دې باره كتنه به څه تفصيل
وړاندې راشى. انشاء الله والله اعلم
قوله: **إِنَّمَا:**

د كلمه: إِنَّمَا تحقيق:

اهل لغت او اصوليانو په دې اتفاق كړې دې چې واضع انما لره د حصر دپاره وضع كړې
ده. او دې څخه د حكم تاكيد مقصود وى. لكه **إِنَّمَا عَلَى رَسُولِنَا الْبَلَاةُ الْمُبِينُ** وَوَدَّ إِنَّمَا اللَّهُ إِلَهُ
وَاحِدًا بهر حال انما څخه د مذكور اثبات كيږي، او د غير مذكور نفى كيږي. د حصر
معنى به داشان وى **إِنَّمَا الْأَعْمَالُ تُعْتَبَرُ بِالنِّيَّةِ وَلَا تُعْتَبَرُ بِغَيْرِهَا** يا به داشان وى **إِلَيْسَتِ الْأَعْمَالُ**
حَاصِلَةً إِلَّا بِالنِّيَّةِ

قوله: **الْأَعْمَالُ:**

د الأعمال تحقيق:

اعمال د عمل جمع ده. د دې په مقابلې كېنې النيات مذكور دى، او كله چې د جمع مقابلې
جمع سره اوشى نو تقسيم په احاد باندې وى. نو نتيجه دا شان شوه چې هر عمل د نيت

..... ام سليم رضى الله عنها يعنى قبل ان يسلم فقالت: يا ابا طلحة ألسنت تعلم أن إلهك الذي تعبد نبت من الأرض؟ قال
بلى قالت أفلا تستحي تعبد شجرة إن أسلمت فإني لا أريد منك صداقاً غير. قال حتى أنظر في أمرى فذهب ثم جاء فقال
أشهد أن لا إله إلا الله وأن محمداً رسول الله ﷺ. او گورى الإصابة (۴/۶۶۱) ترجمه ام سليم بنت ملحان

سره وابسته دي. عمل او فعل كنبې لېشان فرق دي. علماء كرامو بنودلى دى هغه دا چې د عمل اطلاق صرف په اختيارى كارونو باندې كيږي او غير اختيارى كارونو ته عمل نشي وئيلې. او فعل عام دي. اختيارى وي او كه غير اختيارى وي، نو [اَعْمَلُوا صَالِحًا] راغلې دي [افعلوا صالِحًا] نه دي راغلې. دويم فرق دادې چې د عمل په مفهوم كنبې دوام او استمرار پروت دي او فعل كنبې داسې نشته دي.

قوله: بِالنِّيَّاتِ:

د نيت لغوى او شرعى معنى: النِّيَّات د نية جمع ده، په لغت كېن د نيت معنى د ارادې او قصد راځي او د شريعت په اصطلاح كېن د نيت معنى ﴿يُوجِبُ الْقَلْبَ نَحْوَ الْفِعْلِ ابْتِغَاءً لِّوَجْهِ اللَّهِ﴾ خو په حديث كېن معنى لغوى مراد ده، ځكه چه روستنې تقسيم او تفصيل كېن هجرت ﴿هَجْرَتَ لَوَجْهِ اللَّهِ وَلِغَيْرِ اللَّهِ﴾ د دواړو بيان دي. لهدا نيت په معنى د قصد به په دواړو باندې منطبق وي نه معنى شرعى. (فتح البارى، التعليق الصبيح)

په نيت او اراده كېنې فرق: بيا په نيت او اراده كېن فرق دا دي چه اراده هغه مراد صادرولو ته وائي چه په هغې كېن د غرض اعتبار نه وي، په خلاف د نيت چه په دي كېن د غرض اعتبار وي. او چونكه د افعال بارى تعالى معلل بالاغراض نه كيدل مسلم مسئله ده په دي وجه ﴿نَوَى اللَّهُ تَعَالَى﴾ به نه شي وئيلې كيدې بلكه ﴿ارَادَ اللَّهُ﴾ مستعمل دي. (فيض البارى)

د نيت دوه قسمونه: بيا نيت په كلام د عربو كېن په دوه قسمه مستعمل دي ۱: د پاره د تميز د يو عمل د بل عمل نه، ۲: د پاره د تعمير د يو معبود د بل معبود نه. لكه تميز د اهل اخلاص او اهل رياء او شهرت تر مينځه، يعنى نيت يو عبادت لره د بل عبادت نه د ممتاز كولو دپاره وي. د يو مخلص د عبادت نيت د الله پاك د راضى كولو دپاره وي او د رياء كار او د شهرت دپاره د عبادت كونكى نيت د شهرت او رياء دپاره وي، او دا حديث د خپل عموميت د وجې نه دواړو ته شامل دي، خو بالقصد استعمال ثانى معتبر دي، ځكه چه رسول الله ﷺ د مخلص كوم چه د الله پاك د رضا طالب دي او د غير مخلص كوم چه د دنيا او بشخې طالب دي تر مينځه فرق كړې دي د عمل ئي د عمل سره فرق نه دي كړې. (التعليق الصبيح)

په ((إنما الأعمال بالنيات)) كېنې لغوى معنى مراد ده او كه شرعى؟

په دے خبره د پوهيدلو نه پس دا هم په زړه كښه كينوي. چه په دے مقام كښه د نيت نه لغوى معنى مراد ده. د دے وجه دا ده. چه نبى كريم ﷺ په دے حديث كښه دوه قسمه اعمال ذكر كړي دي. يو «فمن كانت هجرته إلى الله ورسوله» او دويم «ومن كانت هجرته إلى دنيا

يصبها أو امرأة يتزوجها فمهرته إلى ما هاجر إليه» په دے کښه په اولنی عمل کښه «ابتغاء مرضاة الله» ملحوظ ده. او په دویم عمل کښه ملحوظ نه ده. نو دا به وئیلی شی. چه دلته د جنس نیت ذکر دے په دے کښه لغوی معنی مراد ده. شرعی معنی مراد نه ده. (۱)

په فعل او عمل کښه فرقونه : ① د فعل معنی د کولو راځی او د عمل معنی د بار بار کولو ده، په فعل کښه دوام او استمرار نه وی او په عمل کښه د دوام او استمرار مفهوم موندلې شی. په دې وجه په قرآن کریم کښه «واعملوا صالحاً» فرمائیلې شوې دې چه په عمل صالح باندې مواظبت او دوام مطلوب دې.

② دویم فرق دا دې چه د عمل صدور صرف د ذوی العقول نه کیږی، د ځناورو په افعالو باندې د عمل اطلاق نه کیږی، په دې حدیث کښه مطلق هغه افعال اختیاریه مراد دی کوم چه د مکلفین نه څادر کیږی ځکه چه کلام شرعی په هم داسې قسم افعالو کښه وی.

بالنیات کښه دباء متعلق څه څیز دې؟ اوس سوال دادې چې ډیر داسې اعمال دی کوم چې حساً او صورتاً د نیت څخه بغیر نه حاصلیږی. او کوم چې غیر اختیاری اعمال دی لکه چت وغیره څخه راغورزیدل دا ټول بغیر د نیت څخه وجود کښه رازی. لهذا دلته بالنیات دپاره یو داسې عبارت مقدر کول پکار دې چې دهغې څخه د حدیث مفهوم واضح شی. داشان بالنیات کښه د جار مجرور متعلق معلوم شی؟

د تقدیر راویستلو دوه صورتونه:

① **فعل عام مقدر منل:** اوس یو صورت دادې چې یا خو په افعال عامو کښه یو فعل مقدر راوویستلې شی یعنی [کون، ثبوت، حصول، وجود] دې څلورو افعال عامه کښه یو فعل مقدر راوویستلې شی لیکن په دې کښه نقصان دادې چې د افعال عامه تعلق حسی افعالو سره وی. لهذا په دې کښه یو فعل مقدر منلو سره دا لازمیږی چې د اعمالو حسی وجود بغیر د نیت څخه نه کیږی. دا خبره صحیح نه ده، ځکه چې د افعال حسی وجود خو بغیر د نیت څخه کیدې شی.

② **د خاص فعل د تقدیر ضرورت:** اوس ضروری شوه چې دلته یو فعل خاص مقدر اومنلې شی، اوس به کوم یو فعل خاص راوستلې کیږی؟ نو جمهور آئمه ددې متعلق [صحة یا نصح یا منوطة بالنیات] منلې دی. یعنی هیڅ یو عمل بغیر د نیت نه صحیح کیږی. د هر عمل دارومدار په نیت باندې دې. آئمه احناف کاملة او ثواب فعل مقدر منی. یعنی [أما الأعمال تشاب بالنیات] یعنی که نیت نه وی نو عمل باندې به ثواب نه مرتب کیږی، خود

نفس عمل وجود به وی.

په دواړو مقدراتو اعتراضات: په دې دواړو مقدراتو باندې په خپل خپل ځانې خپل خپل انداز سره اعتراضات دی. احناف د ثواب مقدر منلو ته ترجیح ورکوي او وائی چې د ثواب مقدر منلو سره ټولو ته فائده ده، خو که صحت او منو نو دا د جمهورو خلاف دی. ځکه چې ډیر افعال داسې دی چې ددوئ په نیز بغیر د نیت نه متحقق کیږي.

د ملا علی قاری تحقیق: د ملا علی قاری رحمۃ اللہ علیہ په نزد [تعتبر او معتبره] مقدر منل زیاد واضح دې چې ټولو عباداتو ته په آسانی. سره شامل شی. یعنی [انما الاعمال معتبره] او [تعتبره بالنیات] په دې کښې ټول اعمال راغلل.

① که عبادات مقصوده وی لکه صوم و صلوة، زکوة او حج وغیره. دلته [انما الاعمال تعتبر لصحتها النية] یعنی ددې عباداتو فرضیو صحت دپاره نیت ضروری دې بغیر د نیت څخه فرض عبادت صحیح نه دي.

② یا به هغه اعمال د عبادات فرضیه دپاره د شرائط په درجه کښې وی لکه طهارت، سترعورت، وغیره نو دلته لحصول ثوابها مقدر منلې کیږي. لکه [انما الاعمال تعتبر لحصول ثوابها النية] یعنی ترکومې پورې چې د شرائط د درجې اعمال لکه غسل، اودس، تیمم، طهارت د مکان و بدن، طهارت د لباس وغیره کښې د ثواب نیت نه وی نو ثواب به نه ملاویري. اگر چې عمل به صحیح وی.

③ یا هغه اعمال به امور مباحه وی نو هلته تعتبر څخه وروستو تصیر و تنقلب به مقدر منلې کیږي. [انما الاعمال المباحة تعتبر اي تصیر و تنقلب بالنية الحسنة حسنات و بالنية السيئة سيئات] بهر حال تعبر عام لفظ دي. ددې عموم پیش نظر دموقع او محل مناسبت سره به فعل راویستلې کیږي. نو عبادات مقصوده او غیر مقصوده او مباح ټولو ته به شامل شی. بلکه متروکاتو لکه خمر، زنا وغیره ترك کولو ته به هم شامل شی چې دا په نیت حسنه سره پریښودلو باندې اجر و ثواب ملاویري. ابن دقیق العید ددې تأیید کړې دې چې د متروکات په ترك کولو ثواب ملاویري.

امام غزالی رحمۃ اللہ علیہ د اعمال متعلقه بالنیات تفصیل داسې بیان فرمائیږي دې:

① **معاصي:** معصیت کښې نیت سره هیڅ تغیر نه راځي، د گناه کار په ښه نیت سره نیک کار نه جوړیږي. لکه حرام مال خرچ کولو کښې د ثواب نیت ئې اوکړو، یا ئې په دې مسجد جوړ کړو، یا ئې په دې مدرسه جوړه کړه، یا ئې په یو بل نیک کار کښې اولگولو نو دې ټولو صورتونو کښې به ثواب نه ملاویري.

۲) **طاعات او عبادات مقصوده کښې د نیت ضرورت:** دا عبادات په اصل صحت کښې هم د نیت محتاج دی، او په زیات فضیلت کښې هم د نیت محتاج دی. اصل نیت کښې خو په دې وجه چې عبادت ضائع نه شی. او اکثار فضیلت د رفع درجات دپاره په دې کښې دې د آسان نیت او کړې شی چې ډیر نیتونه په یو عمل کښې شامل کړې شی او ډیر ثوابونه حاصل کړې شی. لکه مونږ دپاره مسجد ته راغلو، د قبله رخ کیدو نیت ئې اوکړو، د اعتکاف نیت ئې هم اوکړو، د انتظار صلوات نیت ئې هم اوکړو، د غریب د مدد کولو نیت ئې هم اوکړو، وغیره وغیره نو په دې ټولو نیتونو باندې به ثواب ملاویرې.

۳) **په مباح عمل کښې نیت کول:** مباح کار د ښه نیت احتمال لری. لکه عطر لگول په ښه نیت سره یو مبارح امر دې، خو د فخر او مباهاتو او تکبر په طور ناجائز دی. خو که د اقتداء سنت رسول ﷺ نیت اوکړی نو ثواب به پرې ملاویرې گنی هسې مباح عمل باندې ثواب نه ملاویرې. یا د مسجد د احترام نیت اوکړی نو په دې مباح عمل کښې هم ثواب ملاویرې بلکه په یو عمل کښې که په ډیرو نیکو عملونو نیت اوکړی نو په دې به ډیر ثوابونه ملاویرې.

د احنافو په نیز په وسائلو کښې د نیت عدم ضرورت: ددې ټولو بحثونو څخه وروستو په دې پوهه شی چې د احنافو په نیز په وسائلو او وسائلو کښې نیت ضروری نه دې، او په مقاصدو کښې ضروری دې. خو د شوافعو په نزد مقاصد او وسائل او وسائل دواړو کښې نیت ضروری دې. په دې باندې یو اختلافی مسئله متفرع ده کومه چې به په راتلونکي درس کښې راشی.

قوله: «وَأَمَّا الْأَمْرُ بِمَنْ أَوْيَ»

په دواړو جملو کښې فرق: دلته کښې دا بحث دې چې په «إِنَّمَا الْأَعْمَالُ بِالنِّيَّاتِ» او په «إِنَّمَا لِكُلِّ امْرِئٍ مَّا أَوْيَ» کښې څه فرق دې؟ په دې سلسله کښې د عالمانو څو اقوال دی.

① د علامه قرطبي رحمه الله رائے دا ده چې دویمه جمله د اولنۍ جملې دپاره تاکید دې. د نیت معامله چونکه مهم بالشان وه. ځکه نبی ﷺ د «إِنَّمَا الْأَعْمَالُ بِالنِّيَّاتِ» جمله اوونيله. او هم دا مضمون ئې په بل انداز کښې بیان کړلو. حالانکه خبره یوه ده. د اولنۍ جملې مطلب دا دې. که نیت صحیح وی. نو عمل به مقبول وی. او که نیت صحیح نه وی. نو عمل به مقبول نه وی. او د دویمې جملې مطلب دا دې چې نیت ښه وی. نو عمل د ښه جزاء سبب جوړېږي. او که په نیت کښې فتور او خرابی وی. نو عمل د خرابی بدلې سبب جوړېږي. لکه چې عنوان

بدل شو. او معنوں یو دے. (۱)

① نور حضرات فرمائی. چہ پہ اولئی جملہ کنسے داعمالو پہ بارہ کنسے خودلی شوی دی. چہ ددے تعلق د نیت سرہ دے. اود حکم ترتب بہ پہ دے کیہی. او پہ دویمہ جملہ د عامل دحالت بیان دے. چہ دہ تہ بہ دخیل نیت مطابق جزا ملاویہی. (۲)

② علامہ نووی رحمۃ اللہ علیہ فرمائی. چہ پہ اولہ جملہ کنسے د نیت او عمل پہ مینخ کنسے ربط بیان شوی دے. چہ داعمالو تعلق دنیت سرہ دے. او ددے دحسن او قبح مدار پہ نیت دے. او پہ دویمہ جملہ کنسے د تعین منوی د اشتراط فائدہ حاصلیہی. مثلاً د یوکس پہ ذمہ د ماسپخین اومازیگر د مونخونہ قضا دہ. اوس کہ ہغہ مطلق نیت اوکری. اود ماسپخین مونخ ادا کول غواہی. نونہ ادا کیہی. دغہ شان د مطلق خلورو رکعتو پہ کولو سرہ د مازیگر مونخ نہ ادا کیہی. بلکہ د ماسپخین د ادا کولو دپارہ د ماسپخین او د مازیگر دادا کولو دپارہ د مازیگر تعین ضروری دے. لکہ چہ پہ دویمہ جملہ کنسے دا خودلی شوی دی. چہ عامل ترخو منوی متعین نکری. نودہغہ دعمل اعتبار بہ نہ وی. (۳)

③ د ابن السمعانی رحمۃ اللہ علیہ توجیہ دا دہ. چہ پہ اولہ جملہ کنسے ہم د ہغہ «ربط بین العمل والنیۃ» بیانول دی. او پہ دویمہ جملہ کنسے دہغہ مباح اعمالو بیان دے. کوم چہ پہ عبادات کنسے شامل نہ دی. او پہ ہغے کنسے د نیت نہ بغیر اجر او ثواب نہ ملاویہی. چہ نیت نے د ثواب وی. اود خیر نیت اوکری. نو ثواب بہ ور تہ ملاؤ شی. گنی نہ. (۴)

مثلا خوراک حاکا پہ مباحاتو کنسے دی. پہ دے باندے بہ ثواب پہ ہغہ وخت کنسے ملاویہی. کلہ چہ د «تقویٰ علی العبادۃ» نیت وی. یعنی چہ زہ دا خوراک ددے دپارہ کوم. چہ زما پہ بدن کنسے طاقت پیدا شی. او ہغہ قوت زہ داللہ تعالیٰ پہ عبادت کنسے خرچ کریم.

⑤ علامہ ابن دقیق العید رحمۃ اللہ علیہ دا توجیہ فرمائیلے دہ. چہ اولہ جملہ د «ربط بین العمل والنیۃ» دپارہ دہ. او پہ دویمہ جملہ کنسے دا خودلی شوی دی. چہ پہ عمل باندے بہ اجر او ثواب پہ ہغہ وخت کنسے مرتب کیہی. چہ پہ دغہ عمل کنسے نیت ہم وی. او ورسرہ ورسرہ د شرطونو خیال ہم ساتلے شوی. کہ صرف د شرطونو خیال اوساتلے شی. اونیت نہ وی. نواجریہ نہ ملاویہی. دغہ شان چہ دعمل نیت اوکری. اود ہغے د پورہ کولو پہخہ ارادہ نے ہم وی. خود خہ شرعی عذر د وجہ ہغہ کار اونکھے شی. نودہ تہ بہ د ہغے کار ثواب ملاویہی. خو

(۱) فتح الباری (۱/۱۴)۔

(۲) فتح الباری (۱/۱۴)۔

(۳) عمدۃ القاری (۱/۲۷)۔

(۴) فتح الباری (۱/۱۴) و عمدۃ القاری (۱/۲۷)۔

صرف دهغه عمل چه نیت نه کړې وی. (۱)

⑥ بعضه شاحینو دا توجیه کړې ده، چه په دویمه جمله کښه د «یا بیه فی النیة» نه منع شوه ده، چه بغیر د عذر نه د بل د طرفه نیت کول معتبر نه ده، بلکه هر سړې د د خپل عمل په خپله نیت کوی. (۲)

⑦ شیخ عزالدین عبدالسلام رحمته الله علیه فرمائی، چه دا ولنی جمله مقصد دا ده، چه کوم عمل معتبر ده، او د دویمه جمله مقصد دا ده، چه په اعمالو به نتایج کله مرتب کیږی، نو په اوله جمله کښه دا خودله شوی دی، چه هغه عمل معتبر ده، چه په هغه کښه نیت وی، او چونکه په یو عمل کښه ښه نیت او بد نیت هم کیدې شی، نو ځکه نه په «یا لکل امرئ ما نوى» کښه او خودله، چه د عمل په وخت کښه څنگه نیت او کړی، نتیجه به هم هغه مرتب کیږی. (۳)

⑧ اتمه توجیه دا ده، چه په اولنی جمله کښه هم هغه د نیت او عمل په مینځ کښه ربط بیان شوه ده، چه د عمل دارومدار په نیت ده، چه څنگه نیت وی، هغه شان به عمل وی، او د دویمه جمله مقصد دا ده، که په یو عمل کښه گڼې نیتونه جمع کیدې شی، نود ټولو ثواب به ملاویرې، مثلاً یو سړې جمات ته ځی، او صرف د مونځ نیت کوی، نو صرف یو ثواب یعنی د مانځه ثواب به ورته ملاویرې، او که هغه کس جمات ته د تلو په وخت کښه د مانځه د نیت سره دا نیت هم او کړی، چه د جماعت انتظار او کړم، او تلاوت به او کړم، نفلی اعتکاف به او کړم، د مسئلې د زده کولو او بل ته د خودلو نیت هم او کړی، د نیکانو سره د ملاقات اود هغوی د لیدو نیت هم او کړی، د گناهونو نه د بچ کیدو قصد هم او کړی، نو په دې ټولو نیتونو به ورته مستقل او ځانله ځانله ثواب ملاویرې. (۴)

⑨ علامه سندھی رحمته الله علیه فرمائی، چه اولنی جمله مقدمه تجربیه عرفیه عقليه ده، او دویمه جمله د شرعی حکم بیان ده، یعنی په اوله جمله کښه دا خودله شوه دی، چه عقلاً او عرفاً دا خبره منلې شوه ده، او ټولو ته معلومه ده، چه د اعمالو دارومدار په نیت وی، او په دویمه جمله اولنی جمله ته شرعی استناد ورکوی، اودا ښائی، چه شرعاً هم دا عرف او عقلی فیصله معتبر ده. (۵) په احادیثو کښه د دې څو مثالونه موندلی شی.

د حضرت ابو عبیده رضی الله عنه په منقبت کښه رسول الله صلی الله علیه و آله فرمائیلى دی «لکل أمة أمين، وأمين

(۱) فتح الباری پورتنی حواله -

(۲) عمدة القاری (۲۷/۱) -

(۳) فتح الباری (۱۴۶) -

(۴) تقریر بخاری از شیخ الحدیث مولانا محمد زکریا صاحب کاندهلوی قدس سره (۷۴/۱) -

(۵) اوگوری حاشیه علامه سندھی رحمته الله علیه بر صبیح بخاری (۸/۱) -

هذه الأمة أبو عبيدة بن الجراح» (۱) په دے حديث كښه «لكل أمة أمين» يوه جمله عرفيه تجربيه ده. او «أمين هذه الأمة أبو عبيدة بن الجراح» دا جمله شرعيه ده. شريعت دے عرف ته استناد وركړلو.

⑩ علامه طيبي رحمته الله فرماني. چه داوونې جمله تعلق د اصل عمل سره دے. يعنې اعمال به په هغه وخت كښه محبوب او معتبر وي. چه د نيتونو سره د هغه اقتران وي. او په دويمه جمله كښه ددے بيان دے. چه نيابت به په هغه وخت كښه معتبر وي. چه د اخلاص سره اقتران وي. خلاصه دا چه په دويمه جمله كښه د نيت نه مراد، اخلاص، دے. (۲)

⑪ يوه توجيه دا شوے ده. چه په دے كښه اوونې جمله په منزله د علت فاعليه ده. او دويمه جمله علت غائيه. يعنې په اوونې جمله كښه دا خودلي شوي دي. چه څنگه فاعل په فعل كښه موثر وي. دغه شان نيت په عمل كښه موثر وي. او په دويمه جمله كښه غايت بيان شوے دے. چه څنگه نيت وي. د عمل ثمره به هم هغه شان وي. (۳) والله اعلم

قوله: فَمَنْ كَانَتْ هِجْرَتُهُ:

دهجرت لغوی تعریف: هجرت او ددے قسمونه په لغت كښه دے، هجرة،، معنى ده. پريخودل. او په عرف كښه هجرت ترك وطن ته وائي.

دهجرت صورتونه: بيا د وطن د پريخودلو مختلف صورتونه دي.

① كله خو سړے د دنيواو غرض دپاره وطن پريږدي. لكه دپرخلق دتجارت په غرض يا د ملازمت په نيت په نورو ملكونو كښه اوسېږي.

② بعضه وخت كښه ترك وطن ددے وجه كيږي. چه په خپل وطن كښه امن او اطمينان نه وي. نو سړے د خوف د ځائنه نه د امن ځائنه ته منتقل شي. لكه چه د حبشه په دواړو هجرتونو كښه داسے شوي وو. مسلمانانو ته په مكه كښه امن حاصل نه وو. هروخت به په ويره كښه وو. نو هغوي دغه وطن پريخودلو. او حبشه ته لاړل. چه هلته كښه امن وو.

③ دغه شان په اول كښه چه مسلمانانو مدينه منوره ته هجرت او كړلو. نو مدينه دارالامن وو. خو چه كله نبي صلی الله علیه و آله مدينه ته تشریف يوړلو. او هلته ورسره قرار ملاو شو. نو بيا دارالاسلام شو. ددے نه پس چه كوو خلقو هجرت كړے وو. نو دا هجرت من دارالكفر الى دارالاسلام وو. دا هجرت د ترك وطن يو دريم صورت شو. (۴)

④ بيا په آخره زمانه كښه به يو بل هجرت وي. كوم چه به شام طرف ته وي. په مسند احمد

(۱) صحيح بخاری كتاب المغازی باب قصة أهل نجران رقم (۴۳۸۲)۔

(۲) الكاشف عن حقائق السنن المعروف بشرح الطيبي (۹۰/۱)۔

(۳) امداد الباری (۲۱۷/۲)۔

(۴) اوگوري فتح الباری (۱۶/۱)۔

(۱) و ابو داود (۲) کنسے یو حدیث دے۔ «ستكون هجرة بعد هجرة، فخير أهل الأرض ألزمهم مهاجرة إبراهيم الخليل...»

د هجرت شرعی تعریف: او پہ شریعت کنسے هجرت د ترك معاصی نوم دے، او هم دا حقیقی هجرت دے، نبی ﷺ فرمائیلى دى۔ «المهاجر من هجر ما دى الله عنه» (۳)
لکه چہ د هجرت درے اهم قسمونه دى۔

① هجرت لغوی ② هجرت عرفی ③ هجرت حقیقی شرعی۔ د تجزیہ کولو پہ صورت کنسے ددے پہ شمار کنسے زیادت راخی۔
قوله: إلی دُنْیَا یُصِیْبُهَا:

د دنیا لغوی معنی:،، دنیا،، د،، دنو،، نه مشتق دے، ددے معنی،، نزدیکت،، دے۔

د دنیا وجه تسمیه: ① چونکہ دا زوال ته نزد دے ده، خُکِه ورتہ،، دنیا،، وائی۔

② اوبعضو وئیلى دى،، چہ،، دنیا،، ورتہ خُکِه وائی،، چہ دا د آخرت پہ نسبت نزد دے ده، (۴)

③ د بعض حضراتو رائے دا ده، چہ دا د «دعامة» نه ماخوذ ده، ددے معنی خست او رذالت دے، چونکہ دا د آخرت پہ نسبت خسیسه او ذلیلہ ده، خُکِه ورتہ،، دنیا،، وائی، (۵)
د دنیا تعریف: د دنیا پہ تعریف کنسے دوه اقوال دى۔

① «ما علی الأرض من الهواء والجر» حافظ ابن حجر رحمہ اللہ فرمائی، دا تعریف غوره دے، خو پہ دے کنسے د «قبل قیام الساعة» قید لگولو ضرورت دے۔

② دویم قول دے، «کل المخلوقات من الجواهر والأعراض الموجودة قبل الدار الآخرة» علامہ عینی رحمہ اللہ علامہ نووی رحمہ اللہ نه ددے دویم قول ترجیح نقل کرے ده، (۶)
قوله: «أوامرًا یُکَوِّدُ جُوبًا:

امرأة مستقل ولی ذکر شوہ؟ : دلته کنسے پہ،، دنیا،، کنسے بَنُخْه داخلہ وه، ددے باوجود ئے مستقل بَنُخْه ولی ذکر کرے؟

جوابونه: د دے خو جوابونه ورکے شوی دى۔

① امام نووی رحمہ اللہ فرمائی، چہ،، دنیا،، نکرہ ده، اوتحت الاثبات ده، او پہ نکرہ تحت النفی

(۲) مسند احمد (۲۰۹/۲) مسند عبدالله بن عمرو بن العاص رضی الله عنهما۔
(۳) سنن ابی داود کتاب الجهاد باب فی سکنی الشام رقم (۱۴۸۲)۔

(۴) صحیح بخاری کتاب الإيمان باب المسلم من سلم المسلمون من لسانه ویده رقم (۱۰)۔
(۵) فتح الباری (۱۶/۱)۔

(۶) امداد الباری (۴۲۵/۲)۔
(۷) اوگوری فتح الباری (۱۶/۱) وعمدة القاری (۲۴/۱)۔

کننے عموم وی پہ دے صورت کننے دے «مرأۃ» پہ، دنیا، کننے دخول یقینی وو اوس چونکہ نکرہ تحت الاثبات دہ نود «مرأۃ» د، دنیا، پہ مفہوم کننے دخول متیقن نہ وو۔
 خکہ نے دا ذکر کرلہ۔^(۱)

خود امام نووی رحمہ اللہ پہ دے جواب باندے اعتراض شوے دے چہ لکہ خنگہ پہ نکرہ تحت النفی کننے د عموم مفہوم وی نو دغہ پہ نکرہ فی سیاق الشرط کننے ہم عموم وی او دلتہ ہم داسے دہ نو عموم راغلو او پہ دے کننے، بنسخہ، ہم داخلہ دہ۔^(۲)

⑤ دا د قبیلے د ذکر الخاص بعد العام دے او دا زیادت د اہتمام دپارہ وی۔^(۳)

⑥ ابن بطال رحمہ اللہ د ابن سراج رحمہ اللہ نہ نقل کری دی۔ چہ د بنسخہ تخصیص ذکر خکہ راغلو۔ چہ عربیانو بہ د اسلام نہ وړاندے د غلام سرہ د عربی بنسخہ نکاح نہ کولہ او دکفایت اعتبار بہ ئے کولو۔ ککہ چہ اسلام راغلو نو دا ئے باطل کرلو نو مدینے منورے تہ ډیرو غلامانو پہ دے نیت باندے ہجرت او کرلو چہ دلتہ بہ د عربی بنسخہ سرہ نکاح او کری۔^(۴)

⑦ حافظ ابن حجر رحمہ اللہ فرمائی۔ چہ دلتہ خو اول ددے خبرے دثبوت ضرورت دے۔ چہ ہجرت کونکے سپے غلام وو او ہغہ بنسخہ عربیہ وہ بیا دا چہ خہ وئیلی شوی دی۔ چہ عربیانو بہ د موالیو سرہ د عربی بنسخو نکاح نہ کولہ دا ہم نہ دہ منلے شوے۔ خکہ چہ د اسلام نہ وړاندے د موالیو سرہ د نکاح ډیر واقعات ثابت دی بیا دا ہم مطلقاً نشی منلے۔ چہ اسلام مطلقاً کفایت باطل او گر خولو۔^(۵) «وسیاتی البحت عنہ فی موضعہ ان شاء اللہ تعالیٰ»

⑧ مہاجرینو رحمہ اللہ کلہ مدینے منورے تہ تشریف راوړلو۔ نوانصارو د ایثارے مثالہ مظاہرہ او کرلہ او د ہمدردی انتہا ئے او کرلہ۔ دخیلو مہاجرینو رونړو دپارہ دخیلو زمکو او مالونو تقسیم تہ غارہ کیخودلہ بعضو پہ کننے خپلو مہاجرینو رونړو تہ تر دے پورے او وئیل۔ چہ زما پہ نکاح کننے دوه بیبیانے دی پہ ہغوی کننے زہ یوہ ستا دپارہ پریردم۔ چہ کومہ غواپے نوخوبنہ ئے کرہ۔ نودا خطرہ پیدا شوہ۔ چہ د انصارو د دے قربانو او بنہ اخلاقو پہ بارہ کننے خوک واورۍ او خوک دا سوچ اونکری۔ چہ زہ غریب او تنگ حالہ یم۔ ہجرت بہ او کریم او مدینے منورے تہ بہ لاړ شم۔ ہلتہ بہ راتہ مال ہم ملاؤ شی او بنسخہ ہم نو نبی ﷺ «سدالہباب» او د تنبیہ دپارہ دوارہ خیزونہ ذکر کرل۔^(۶)

(۱) فتح الباری (۱۷/۱)۔

(۲) پورتنی حوالہ۔

(۳) اوگوری شرح نووی علی صحیح مسلم (۱۴۱/۲) کتاب الإمامۃ باب قولہ ﷺ إنما الأعمال بالنية فتح الباری (۱۷/۱)

(۴) فتح الباری (۱۷/۱)۔

(۵) پورتنی حوالہ۔

(۶) فضل الباری (۱۴۹/۱) وامداد الباری (۲۲۵/۲، ۲۲۶)۔

[۱] کتاب الایمان

دایمان ابواب

د کتاب الایمان د تقدیم وجه: د عملونو او عبادتونو قبولیت او صحت په ایمان باندې موقوف دې. که هغه اعمال او عباداتود قبیل څخه وی یا د معاشرت معاملات و اخلاقیاتو د قبیل څخه وی. او که ددې تعلق شخصی عملونو سره وی یا اجتماعی عملونو سره وی. که ددې تعلق احوالو د غم سره وی او که خوشحالی سره وی. د ټولو د قبولیت دارومدار په ایمان باندې دې. په دې وجه ئې کتاب الایمان په ټولو عملونو باندې مقدم کړو.

د حدیث جبریل د اول ذکر کولو دوه وجوهات: ① د حدیث جبریل د تقدیم وجه او ددې مناسبت د حدیث [انما الاعمال بالنیات] سره څه وو نو ددې متعلق علامه طیبی رحمته الله علیه، قاضی عیاض رحمته الله علیه، ملا علي قاری رحمته الله علیه او شیخ عبدالحق محدث دهلوی رحمته الله علیه لیکلی دی چې د حدیث جبریل چونکه په هر قسم عبادات ظاهره و باطنه باندې مشتمل دې. عقائد قلبیه طرفته لفظ د ایمان سره اشاره ده. او د اعضاء ظاهریه متعلق امورو طرفته په لفظ د الاسلام سره اشاره ده، او د اخلاص و سرائر طرفته په لفظ د الاحسان سره اشاره کړې شوې ده.

غرض دا چې دا حدیث په شریعت و طریقت او حقیقت باندې په اجمالی توگه مشتمل دې او سنن نبویه او آداب شرعیه باندې په توگه د اختصار حاوی او محیط دې، هم په دې وجه دا حدیث په ام السنة په نوم سره یادېږي. لکه څنگه چې سورة فاتحه د پورا قران کریم په مضامینو باندې مشتمله ده. نو دې ته ام القرآن وئیلې کیږي. اوس ربط او ترتیب د اشان جوړ شو چې حدیث [انما الاعمال بالنیات] بمنزله بسم الله دې او حدیث جبریل د جامعیت او د ام السنة کیدو په وجه بمنزله سورة فاتحه دې.

② علامه طیبی رحمته الله علیه لیکلی دی چې امام بغوی خپل کتاب مصابیح لره دې داواړه حدیثونو څخه شروع کړو چې فی الجمله د قرآن کریم اتباع وی. بیا حدیث جبریل پوره دین دپاره بمنزل خلاصه او نچونې دې چې په دیرویش کاله کښې کوم شریعت د آسمان څخه نازل شوي وو دهغې خلاصه او اجمال حدیث جبریل کښې دې. هم دا وجه ده چې قرآن پاک کښې تصریح ده چې جبرائیل علیه السلام نبی کریم صلي الله عليه وسلم څخه په آخری عمر کښې دا سوالات کړي وو. فتح الملهم کښې دی چې ممکن دی چې د اسوال و جواب

د حجة الوداع خخه ورستوی شوی وی.

د کتاب، باب او د فصل تعریف:

① الكتاب هو طائفة من المسائل اعتبرت مستقلة اشتملت أنواعاً أولها تشتمل.

② الباب نوع من المسائل اشتمل عليها الكتاب وليست بفصل.

③ الفصل طائفة من المسائل تغيرت أحكامها بالنسبة إلى ما قبلها غير مترجم بالكتاب والباب.

کتاب بمعنی متکوب و مجموع دې، ځکه چې کتاب والکتیبه جمع او د مجموعې په معنی کښې دې. نو د کتاب الایمان ترجمه به دا شان وی:

«هذا المجموع ومكتوب في الأحاديث الواردة في الإيمان»

مناسب معلومیږي. چه دایمان د مباحثو شروع کولو نه وړاندې د اسلامی ډلو مختصر تعارف او کړې شی.

د اسلامی ډلو تعریف: اسلامی فرقه هغه ته وائی. چه د اسلام دعوی کوی. او خپل خان اسلام

طرف ته منسوب کوی. که گمراه وی او که په صحیح لاره وی. معتزله، خوارج، مرجیه، جهمییه، وغیره ټوله علی سبیل التشکیک، فرق ضاله، دی. صحیح اسلامی فرقه، اهل

السنة والجماعة، ده. کوم چه د «ما انا عليه وأصحابي» مصداق دے^(۱)

د اهل سنت والجماعة دوه ډلې: بیا په اهل سنت والجماعة کښې څلور ډلې په صحیح اسلام باندې دی.

① محدثین: دا حضرات په عقائدو کښې د امام احمد رحمه الله متبعین دی.

② متکلمین: دا دوه ډلې دی.

(الف) اشاعره: دا خلق عام طور د امام مالک او امام شافعی رحمهما الله نه د منقولو عقائدو تشریح او ترویج کوی.

(ب) ماتریدیه: دا حضرات د امام اعظم رحمه الله اود دوی نه د منقولو عقائدو تائید

او تفصیل کوی. په اشاعره او ماتریدیه کښې لږ غونډې اختلاف دے. ابو الحسن اشعری

رحمه الله د اولنۍ اود ابو منصور ماتریدی رحمه الله د دویمې ډلې امام دے. دا دواړه د امام

طحاوی رحمه الله هم عصر دی.^(۲)

په لغت کښې د ایمان د استعمال څلور طریقې:

د ایمان استعمال په څلورو طریقو سره کیږي.

(۱) هذا جزء من حديث أخرجه الترمذي في جامعه عن عبدالله بن عمرو بن العاص رضى الله عنهما في كتاب الإيمان باب ما جاء في افتراق هذه الأمة رقم (۲۶۴۱).

(۲) فضل الباری (۲۳۵/۱).

① دا متعدی بنفسه وی. که یو مفعول طرف ته متعدی وی. اوکه مفعولینو ته وی. بل مفعول ته په واسطه د حرف جر سره لار شی. اوکه بغیر د واسطه دحرف نه.

② ایمان په معنی د،، تصدیق،، شی. او د بآ په صله سره راغلی وی.

③ دا د انقیاد معنی لره متضمن شی. اود په صله د لام سره استعمال شوې وی.

④ دا د اعتماد معنی لره متضمن وی. په دے صورت کنس به ددے صله،، علی،، راځي. او دا ډیره کمه ده. والله اعلم

دایمان په شرعی تعریف کښې مختلف اقوال: د ایمان اصطلاحی تعریفات دالفاظو اختلاف سره شپړ دی. اگر چې مفهوم او مرجع د ټولو یوه ده. بیا هم څه فوائد په تعدد د تعریفاتو کښې شته. په دې وجه څه شپړ تعریفات مکمل نقل کوم. اگر چې یو هم کافی دې خو انشاء الله نقل کولو کښې به برکت وی.

① علامه سید محمود بغدادی رحمۃ اللہ علیہ دایمان تعریف داشان کړې دې:

[الإيمان هو التصديق بما علم محيى النبي ﷺ به ضرورة وتفصيلا فيما علم اجمالاً فيما علم اجمالاً] (روح المعاني: جلد ۱: ص ۱۱۰)

یعنی ایمان د هغه څیز نوم دې چې سړې د هغه څیزونو تصدیق او کړې د کومې ثبوت چه د رسول الله ﷺ نه په یقیني توگه باندې متحقق وی. کوم څیزونه چه په تفصیل سره ثابت او معلوم وی د هغې په تفصیلی توگه باندې اقرار او تصدیق او کړې او کوم څیزونه چه په اجمالی توگه ثابت وی د هغې اجمالی اقرار او کړې. مثلاً دمانځه حکم، د هغې د رکعتونو حکم په تفصیل سره قوی او ضروری دې. اود قبر د عذاب د تفصیلاتو ذکر د علم اخبار آحاد نه ثابت دې او ضروری نه دې. د تصدیق نه مراد انقیاد باطنی دې صرف زبانی نه دې. هم په دې وجه د هر قل اسلام معتبر نه شو. بل د تصدیق نه منطقی تصدیق مراد نه دې.

د ضرورت د قید مفهوم: نه مراد دادې چه هر خاص او عام ته معلومه وی یا ددې ثبوت یقیني وی اود دین د ضروریاتو نه وی.

② امام غزالی رحمۃ اللہ علیہ [فیصلة التفرقة بین الإيمان والزندقة] کښې د ایمان تعریف داسې کړې دې: [التصديق بجميع ما جاء به النبي صلى الله عليه وسلم والكفر تكذيب النبي ﷺ في شيء مما جاء به]

(په دې تعریف کښې یوه فائده دا اوشوه چه د ایمان په مقابل کښې د کفر تعریف هم په دې کښې راغلو او دویمه فائده دا اوشوه چه د ایمان ډپاره ضروری دی چه سړې دې پوره اسلام اومنی. لیکن د کافر جوړیدو ډپاره د پوره اسلام نه انکار کول ضروری نه دی

بلکه د هر يو ضروری حکم د انکار سره سپړې د اسلام نه وتلو سره کافر کيدې شی.

۴) شاه عبدالعزیز رحمۃ اللہ علیہ د ایمان تعریف داسې کړې دې: «د کتاب الله ظاهراً او باطناً اقرار کول او د هغې معاني د قرآن او حدیث موافق استعمالول»،

۵) علامه شاه انور شاه کشمیری رحمۃ اللہ علیہ داسې تعریف کړې دې: تصدیق النبی بما جاء به النبی بالاعتماد علی النبی.

د دې تعریف نه دا فائده حاصله شوه چه کوم خلق د عقل په زور او په عقلی دلائلو د نبی کریم صلی اللہ علیہ وسلم تصدیق کوی هغه مسلمان کيدې نه شی. ځکه چه هلته اعتماد علی النبی نشته بلکه اعتماد په خپل عقل او دلیل باندې دې.

۶) شیخ عبدالقادر جیلانی، مرزا مظہر جان جاناں او قاضی ثناء الله پانی پتی رحمہم الله تعالی د ایمان په تعریف کښې فرمائی: [د ایمان یو ظاهری صورت دادې اودادې حقیقت او باطنی صورت دې. ظاهری صورت خودادې چه تصدیق بالجنان عمل بالارکان اقرار باللسان وی، او د ایمان حقیقت دا چه مقتضاء طبع د مقتضاء شرع تابع شی]

۷) امام محمد رحمۃ اللہ علیہ د ایمان تعریف داسې کړې دې:

[تصدیق النبی بما جاء به مع التبری عن جمیع ما سواہ]

په دې تعریف کښې یوه ډیره ښه فائده داده چه په دې کښې بغیر د اسلام نه د کفریه ټولو قوانینونه ویزاری هم د ایمان حصه گرځولې شوې ده.

د ایمان پنځه قسمونه:

د ایمان د دې تعریفاتونه پس د ایمان یوڅو اقسام هم او گورئ:

① ایمان مطبوع: دا د فرښتو ایمان دې لکه چه دا مهر شوې ایمان دې. په دې کښې هیڅ فرق نه شی راتلې او په کښې بدلون راتلې شی.

② ایمان معصوم: (یعنی محفوظ ایمان) دا د انبیاء کرامو علیہم السلام ایمان دې.

③ ایمان مقبول: دا د عامو مؤمنانو ایمان دې.

④ ایمان موقوف: دا د اهل زیغ، بطلان او اهل بدعت ایمان دې کوم چه موقوف دې ځکه چه کیدې شی د بدعت نه توبه او کړی او د ایمان طرف ته واپس راوگرځی.

⑤ ایمان مردود: دا د منافقانو ایمان دې کوم چه نامقبول او مردود دې.

د کفر حقیقت او د هغې قسمونه

کفر په لغت کښې: کفر د ایمان مقابل اوضد دې په دې وجه د دې وضاحت هم ضروری دې.

«وېضدھا لتبیین الاشیاء» کفر د لغوی معنی په اعتبار سره ستر او د پټولو په معنی کې دې.

د کفر په شری تعریف کښې اقوال: ① په شریعت کښې د کفر تعریف او حقیقت امام غزالی رحمه الله د ایمان په تعریف کښې بیان کړې دي، «والکفر تکذیب النبی فی شئ مما جاء به» ② یو مختصر تعریف د کافرانو داهم دي، «الذین استوا الحق عناداً یعنی چا چه د عناد د وجې حق پټ کړو».

یوه ضروری خبره: دا خبره اول لیکلې شوې ده چه د اسلام راوړلو د پاره ضروری دی چه د پوره اسلام ټول احکاماتو سرې اقرار او تصدیق او کړې لیکن د کافر کیدو د پاره صرف هم دومره کافی دی چه د دین د ضروریاتو نه د یو حکم انکار او کړې شی. په دې سره د عامو خلقو د دې نظریې تردید کیږي چه دا گنړی چه د یو حکم دوو د انکار سره هیڅ هم نه کیږي مونږ خو کلمه هم وایو او مونږ هم کوو. کافر خو به هغه وی چه د شریعت د هر یو حکم نه انکار کوی او د اسلام نه او تختی.

د کفر قسمونه:

① **کفر انکار:** کوم سرې چه د زړه او ژبې په سختی سره د اسلام نه انکار کوی دا کفر انکار دې هم په دې باندې عام کافران دی.

② **کفر جعود:** دا دې چه په زړه سره دین اسلام رښتونې گنړی د دې د حقانیت قائل دې لیکن په ژبه سره اقرار نه کوی بلکه انکار کوی. یعنی ښه ورته معلومه ده خو منی نه لکه کفر ابلیس، کفر یهود وغیره (وَجَدُوا بِهَا وَاسْتَيْقَنَتْهَا أَنْفُسُهُمْ ظُلْمًا وَعُلُوًّا) (سورة النمل)

③ **کفر عناد و معاند:** دادې چه اسلام په زړه سره هم رښتونې منی او په ژبه سره هم اقرار کوی لیکن د دین حق نه علاوه د باطل ادیان نه ویزاره کیږي نه او د دین حق تابع داری نه کوی لکه د هرقل کفر او د ابوطالب کفر په دې دواړو کښې انقیاد ظاهري نه وو.

④ **کفر نفاق:** دادې چه په زړه کښې تکذیب او انکار دې صرف د مصلحت او دنیاوی اغراضو د وجې نه په ژبه باندې اقرار کوی لکه عبدالله بن ابی ابن سلول او د هغه ډله که هر څوک وی. د نفاق د دې شعبي لاندې نور هم ډیر زیات اهل باطل، زندیق، روافض، آغا خانې، قادیانې، بهائی، پرویزی او یو قسم کمیونسټ هم داخل دی چه د ضرورت په وخت کله خو وائی مونږ هم کوی خو بل طرف ته د دین د ضروریاتو نه یو امر ضروری نه انکار هم کوی. د دوی مختلف درجات دی بعضې په نفاق کښې دی او بعضې په واضحه کفر کښې پریوتلی دی.

د ایمان په حقیقت کښې مشهور مذهبونه

د شری ایمان دوه جهتونه:

① جهت دنیوی کوم سره چې د ځان او مال حفاظت په هغه وخت کښې کیږي کله چې یو

کس په ژبې سره ددې اقرار او کړې.

② جهت اخروی هغه دې چې د مرګ نه پس عذاب او خلود في النار څخه حفاظت کيږي. جهت دنيوی دپاره اتفاقاً صرف اقرار لسانی کافی دې. او جهت اخروی دپاره ټول اووه مذهبنه دی. دوه مذهبنه داهل حق دی او پنځه مذهبنه د اهل باطل دی.

دایمان په تعریف کښې مذهب:

اول مذهب: اهل باطل کښې اول مذهب د معتزلو دې. ددوئ په نزد د ایمان تعریف دادې: **«الایمان هو التصديق بالجنان والإقرار باللسان والعمل بالأركان»**

یعنی زړه سره تصدیق کول، ژبه سره اقرار کول او اعمال اسلام او ارکان اسلام باندې عمل کول.

یعنی معتزلو چې کوم تعریف کړې دې دا دهغوی د عقیدې موافق دې ځکه چې ددوئ په نزد مرتکب کبیره اسلام څخه خارج دې. لیکن په کفر کښې داخل نه دی. دغه شان دهغوی په نیز په دوزخ کښې هم د دوو درجو په مینځ کښې یوه درجه ده په کوم کښې چه به نه خالص کافران وی او نه خالص مسلمانان بلکه هم دغه به د کبیره مرتکب وی.

دویم مذهب: دویم مذهب د خوارجو دې. د خوارجو په نزد د ایمان حقیقت دادې چې: **«الایمان هو التصديق بالجنان والإقرار باللسان والعمل بالأركان ويخرج بالكبيرة من الاسلام ويدخل في الكفر فبوكافرا»**

د دواړو مذهبنو د بطلان دلائل: ① صحابه کرام تابعینو او سلف صالحین او ټول اهل اسلام په دې متفق دی چې د کوم کس په زړه کښې د مثقال برابر او د اوری د دانې برابر ایمان وی نو هغه به مخلص فی النار نه وی. (یعنی همیشه به دوزخ کښې نه وی).

② په دې هم اتفاق دې چې د نبی کریم ﷺ شفاعت اهل کبائر دپاره دې. **«شفاعتی لأهل الكبائر»** حدیث پاک کښې دی چې **«يخرج من النار من كان في قلبه مثقال ذرة من إيمان»**

③ په قرآن پاک کښې دی چې: **«وَأَن طَائِفَتَيْنِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا»** دلته دواړه جنگیدونکو ته مسلمان او وئيلي شو.

④ په سورة فاطر کښې دی: **«يَعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا»** دغه شان د توبې وېستلو نور آیتونه هم دی.

⑤ او د حضرت ابو ذر غفاری رضی الله عنه وغیره احادیث، **«وإن زنى وإن سرق»** په دې باندې دال دی چې مرتکب د کبیرې ناقص مؤمن دې. خو مخلص فی النار نه دې بلکه د سزا تیرولو نه

پس به دوزخ نه را اوخی.
نو دا د معتزلو او خوارجو د بدعاتو او واهیاتو څخه دی چې معتزله د مسلم څخه د
مسلمان نوم واخستو او خوارجو مسلمان د مؤمن خوږ لفظ څخه محروم کړو. او کافرني
ترې جوړل کړل.

دویم مذهب: دجهیو په نیز دایمان تعریف دا دی. «الایمان هو معرفة القلب فقط» یعنی
صرف قلبی معرفت کافی دی، د اقرار لسانی او عمل ارکانی هیڅ حاجت او ضرورت
نشته دي.

د دریم مذهب د بطلان دلائل: دا باطل مذهب د جهمییه دی. دا د جهنم بن صفوان د جماعت
خلق دی. دا مذهب بالکل باطل دی.

① داهل کتابو باره کښې قرآن پاک اعلان کوی چې: [يَعْرِفُونَهُ كَمَا يَعْرِفُونَ آبَاءَهُمْ] نو آیا دا
خلق مسلمانان شو؟

② هرقل ته معرفت قلبی حاصل وو حالانکه هغه په کفر باندې مې شوې دي.

③ دغه شان د ابوطالب حال تاسو اولوستو نو آیا هغه د حصول معرفت سره مسلمان شو؟
د یهودیانو متعلق قرآن اعلان کوی چې: [قُلْنَا جَاءَهُمْ مَا عَرَفُوا كَفَرُوا بِهِ فَلَعْنَهُ اللَّهُ عَلَى الْكَافِرِينَ] ۱۵
که صرف معرفت قلبی د ایمان دپاره کافی وو نو هغوی ته قرآن پاک ولې کافر او وئیل،
او آیا دا مسلمانان دي؟

څلورم مذهب: اهل باطل ډلو کښې څلورم مذهب د مرجئو دي هغوی وائی چې:

«الایمان هو التصديق فقط ولا تضمن الإيمان معصية كما لا تنفع مع الكفر طاعة»

یعنی ایمان صرف د تصدیق نوم دي، تعریف هم دومره دي، اوس دوی وړاندې ددې
تعریف په رنډا کښې وائی چې ایمان سره که څه معصیت او نافرمانی وی نو دا دي ته
نقصان نه ورکوی. لکه څنگه چې کفر سره یو طاعت فائده نه ورکوی.

د څلورم مذهب د بطلان دلائل: دا مذهب هم باطل دي ځکه چې د دخول جنت وعده عمل
صالح څخه بغير قرآن کریم کښې چرته هم نه ده راغلې. بلکه تصدیق قلبی آمنوا سره د امتوا
وعملوا الصالحات لفظ هم هر ځایي کښې راغلې دي. او د نبی کریم ﷺ ژوند او د صحابه
کرامو ژوند ددې مذهب نفی کوی. ځکه چې ددې حضراتو باره کښې دا هېڅ امکان نه
وو چې دوی به مونږ وغیره ترك کړي وی. معلومه شوه چې د دخول جنت دپاره د اعمال
صالحه کیدل ضروری دي.

پنځم مذهب: اهل باطل ډلو کښې څلورم مذهب د کرامیو دي. ددوی په نزد د ایمان تعریف
دا دي: «الایمان إقرار باللسان فقط»

ه پنجم مذهب ه بطلان دلائل: دا تعريف هم غلط دې اودا مذهب هم باطل دې. ځكه چې قرآن كريم منافقان بدترين كافر گرځولى دى. حالانكه هغوى په اقرار لسانى كښې كمى نه وه كړې. ① اَوَيِّنَ النَّاسَ مَنْ يَقُولُ اٰمَنَّا بِاللّٰهِ وَالْيَوْمِ الْاٰخِرِ وَمَا هُمْ بِمُؤْمِنِيْنَ ② (اِذَا جَاءَكَ الْمُنٰفِقُوْنَ قَالُوْا نَشْهَدُ اِنَّكَ لَرَسُوْلُ اللّٰهِ ۚ وَاللّٰهُ يَعْلَمُ اَنَّكَ لَرَسُوْلُهُ ۚ وَاللّٰهُ يَشْهَدُ اِنَّ الْمُنٰفِقِيْنَ لَكٰذِبُوْنَ ۝۸)

كه صرف لسانى اقرار كافى وي نو الله تعالى به كله هم دوى ته كافر نه وئيل. دا خلق د محمد بن كرام پيروكار دى. ځينې علماء كرامو وئيلي دى چې دا خلق د (الْاَسْتِ بِرَيْكُمْ قَالُوْا بَلَىٰ) اقرار ايمان دپاره كافى گنړى.

شپږم مذهب: د اهل باطل د پنځو مذهبونو څخه وروستو دوه مذهبونه د اهل حق دى، نو مسلسل د شمير په لحاظ شپږم مذهب اهل حق كښې د احنافو او د جمهور متكلمينو د ابو منصور ماتريدى او د ابو الحسن اشعري وغيرهم دې، دوى د ايمان تعريف داسې كوى: „الایمان هو التصديق بالجنان فقط“ اوړاندې ددې تعريف او نتيجه او ثمره ده چې: „والعمل بالأركان والإقرار باللسان شرطان لاشطر للإيمان“.

د ايمان دپاره دوه شرطونه دى خو ايمان دپاره شطر يا جزء يا ركن نه دى. ددې مذهب مطابق ايمان تصديق قلبى امر بسيط ته وائى.

اووم مذهب: اهل حق كښې د جمهور محدثينو او د شوافعو او د مالكيو په نزد د ايمان تعريف داشان دې: „الایمان هو التصديق بالجنان والإقرار باللسان والعمل بالأركان“ ددوى په نزد درېو څيزونو څخه ايمان مركب دې بسيط نه دې.

د اهل حق دا دواړه جماعتونه د اهل سنت والجماعة څخه دى. ددوى خپلو كښې اختلاف حقيقى نه دې. بلكه لفظى او ظاهرى دې. لكه څنگه چې دې پسې فصل كښې راروان دى. بهر حال د اهل حق په مينځ كښې دومره اختلاف خو يقينى دې چې احناف او جمهور متكلمين ايمان ته بسيط وائى، او شوافع او جمهور محدثين ايمان د دريو څيزونو نه مركب گنړى. امام بخارى رحمه الله د ايمان په مركب كيدو ډير دلائل جمع كړى دى.

يوه اهمه تنبيه: دلته يوه اهمه خبره باندې پوهيدل ضرورى دى او هغه دا چې حضرات شوافعو او جمهور محدثينود ايمان كوم تعريف كړې دې، دا بعينه هم هغه تعريف دې كوم چې معتزلو او خوارجو كړې دې. خو دا صرف لفظى مشابهت دې گنى په حقيقت كښې ډير فرق دې. ځكه چې معتزله او خوارج ايمان د اجزاء ثلاثه څخه مركب منى چې ددې يو جز پريښودو سره ايمان ختمېږي. او ددوى په نزد تارك اعمال مخلص فى النار دى. داشان احنافو او متكلمينو چې د ايمان كوم تعريف كړې دې هغه بعينه هم هغه

تعريف دي کوم چي مرجئو کړي دي خو د لته هم صرف لفظي مشابهت دي گني حقيقت کښي ډير فرق دي. ځکه چي احناف او متکلمين د اعمالو ضرورت مني او تارک اعمال لره فاسق گنړي، او د مرجئه په نزد د عملونو هيڅ حيثيت نشته دي، بهر حال د تعريف د اشتراك په وجه محدثينو او شوافعو لره معتزلوسره يوشان گنړل به داسي ظلم وي لکه څنگه چه تعريف د ايمان د اشتراك لفظي په وجه احنافو لره مرجئه پشان گنړل ظلم عظيم دي.

امام ابو حنيفه رحمه الله ته يو غلط نسبت: بيا امام صاحب طرفته د ارجاء نسبت کول لويه غلطی ده او ډيره لويه گستاخي ده. د ايمان په تعريف کښي اشتراك لفظي لره بنياد جوړول او دومره جسارت کول دا لويه بي انصافي ده. که معتزلو او خوارجو سره دايمان په تعريف کښي اشتراك لفظي حضرات شوافع او محدثينو لره معتزله او خوارج نه جوړوي نو احناف ولي مرجئه جوړولي شي؟

د ايمان په بساطت او ترکيب کښي دوه مذاهب:

① د جمهور محدثينو او شوافعو او حنابلو او مالکيو ايمان لره د دريو څيزونو څخه مرکب کړي دي،

② احناف چي د ايمان کوم تعريف کړي دي هغه دادې چي ايمان تصديق د قلب ته وائي. ددې څخه دا نتيجه اخذ کيږي چي ايمان بسيط دي او احناف ايمان لره بسيط مني، په دي باندې ددوي په نزد چي کوم دلائل دي هغه لاندې ذکر کيږي:

د اول فريق دلائل: ① [لَيْسَ الْإِيمَانُ تَوَلُّوْا وُجُوْهُكُمْ قِبَلَ الْمَشْرِقِ وَالْمَغْرِبِ وَلَكِنَّ الْإِيمَانَ آمَنَ بِاللّٰهِ وَالْيَوْمِ الْآخِرِ وَالْمَلٰئِكَةِ وَالْكِتٰبِ]

دي آيت مبارک کښي ډير ابواب البر لره ايمان سره پيوسته کړي شوي دي چه دهغي څخه د ايمان د ترکيب پته لگي.

② [الْإِيمَانُ بَضْعٌ وَسَبْعُونَ - أَوْ بَضْعٌ وَسِتُّونَ - شُعْبَةً، فَأَفْضَلُهَا قَوْلُ لَا إِلَهَ إِلَّا اللَّهُ، وَأَدْنَاهَا إِمَاطَةُ الْأَذَى عَنِ الطَّرِيقِ، وَالْخِيَاءُ شُعْبَةٌ مِنَ الْإِيمَانِ]

دي حديث پاك کښي هم د ډيرو شعبو ذکر کړي شوي دي او ددې څخه د ايمان د ترکيب مدعا ثابتيږي.

③ [بُنِيَ الْإِسْلَامُ عَلَى خَمْسَ شَهَادَاتٍ أَنْ لَا إِلَهَ إِلَّا اللَّهُ، وَإِقَامُ الصَّلَاةِ..... الخ]

دي حديث پاك ايمان لره د پنځو ارکانو نه مرکب خودلي دي. معلومه شوه چي مرکب دي بسيط نه دي ځکه چي احاديث مبارکو کښي نيك اعمال داشان ايمان سره تړلي شوي دي چي گويا ټول هم د يو څيز يعني دايمان څو اجزاء دي او ايمان ددې څخه مرکب دي. امام

بخاری رحمہ اللہ پہ صحیح بخاری کنبی کتاب الایمان کنبی داسی قسمہ ڊیر آیاتونو او احادیثو خخه باربار استدلال کرهدی.

دویم فریق دلائل: قرآن پاک کنبی خانی په خانی ایمان باندی د عمل صالح عطف راغلی دی. او عطف تغایر غواری نو ایمان بیل خیز دی او اعمال بیل خیز دی.

① [إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا] (الكهف: ۱۰۷)

[أُولَئِكَ كَتَبَ فِي قُلُوبِهِمُ الْإِيمَانَ] (المجادلة: ۲۲)

[وَلَمَّا يَدْخُلِ الْإِيمَانُ فِي قُلُوبِكُمْ] (الحجرات: ۱۴)

[قَالُوا آمَنَّا بِأَقْوَاهِمَ وَلَمْ تُمْنُوا بِقُلُوبِهِمْ] (المائدة: ۴۱)

[وَلَكِنْ يَظُنُّ قُلُوبُنَا] (البقرة: ۲۲۰)

[وَقَلْبُهُ مُطْمَئِنٌّ بِالْإِيمَانِ] (النحل: ۱۰۲)

دی ټولو آیتونو کنبی زړه لره د ایمان محل گرځولې شوې دي. او دایمان نسبت زړه ته کړې شوې دي. زړه کنبی دننه خو صرف عقیده جازمه راتلې شی او هغه امر بسیط دي، هلته د ترکیب امکان نشته.

② [مَنْ عَمِلَ صَالِحًا مِّنْ ذَكَرٍ أَوْ أَنَّىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً] (النحل: ۹۷)

دی آیت مبارک کنبی د عمل د قبولیت دپاره ایمان شرط کړې شوې دي نو ایمان شرط دي او عمل مشروط دي، او شرط او مشروط کنبی مغایرت ضروری دي نو ایمان د شرط په درجه کې بیل خیز دي او عمل د مشروط په درجه کې بیل خیز دي. نو ایمان بسیط شو.

③ دایمان ضد کفر دي. او د کفر محل قلب دي نو د ایمان محل به هم قلب وی. ووضدها تثبیت الاشياء هرکله چې محل قلب شو نو ایمان بسیط شو.

④ د حضرت اسامه بن زید رضی اللہ عنہ مشهوره واقعه ده چې یوکس کلمه اووئيله او حضرت اسامه هغه اوژلو، او بیا یې وفرمائیل چې ده د خان بیج کولو دپاره کلمه وئیلې وه گنی په زړه کنبی ئې ایمان نه وو. نو نبی کریم صلی اللہ علیہ وسلم ورته وفرمائیل چې، «فهل اشقت من قلبه» معلومه شوه چې دایمان محل زړه دي نو دا بسیط دي.

⑤ حدیث جبرئیل کنبی د ما الایمان؟ په جواب کنبی نبی کریم صلی اللہ علیہ وسلم وفرمائیل چې: «أَنْ تُمْنَ بِاللَّهِ وَمَلَائِكَتِهِ» او دا تصدیق د قلب دي. ځکه چې ایمان را اوړه په الله باندې او دهغه په فرښتو باندې او کتابونو باندې اورسولانو باندې، دا ټول تصدیق قلبی دي.

⑥ کله چې به نبی کریم صلی اللہ علیہ وسلم چا ته فرمائیل چې آموانو هغه به دا گنړله چې د امنوا خخه مراد د زړه خخه منل دی تصدیق قلبی به ئې په ذهن کنبی راتلو. معلومه شوه چې تصدیق

قلبي ايمان ته وائی. او زړه کښې دننه چې څه دی هغه به بسیط وی، مرکب نشی کیدی.
د ايمان په زیادت او نقصان کښې مذاهب:

① حضرات محدثین او شوافع او معتزله او خوارج د ايمان د زیاتوالی قائل دی.
 ② د ائمه احنافو او د متکلمینو په دې په ايمان کښې کمې زیاتې نه کیږی.
د اختلاف نوعیت: امام رازی رحمته الله علیه فرمائی چې دا اختلاف اصل کښې هم دې ماسبق اختلاف باندې متفرع دې کوم کښې چې دې حضراتو د ايمان په مرکب او بسیط کیدو کښې اختلاف کړې دې. نو کوم خلق چې ايمان لره بسیط گنړی دهغوئ په نزد امر بسیط کښې زیاتوالی او نقصان نه وی. ځکه چې بسیط حقیقی، «الذي مالا جزءه أصلاً» ته وائی. او بسیط عرفی د «ملا یرکب من الأجسام المختلفة» نوم دې. نو په دې کښې د زیاتوالی او نقصان امکان نشته دې. او کوم خلق چې ايمان لره مرکب من الاجزاء الثلاثة منی هغوئ د زیاتوالی او نقصان قائل دی. لهدا دا اختلاف هم د اولنی اختلاف پشان لفظی دې، اختلاف حقیقی نه دې.

د اول فریق دلائل: محدثینو او شوافع حضراتو د ايمان په زیاتوالی او نقصان باندې د قرآن عظیم الشان د ډیرو آیتونو او حدیثونو استدلال کړی دی کوم کښې چې د زیادت لفظ راغلې دې. امام بخاری رحمته الله علیه خپل کتاب صحیح بخاری کښې دا قسمه دلائل په شروع د کتاب الايمان کښې ډیر زیات راوړی دی، دهغې څخه یو څو او گورئ:

- ① [الَّذِي دَاوَّدَ الْإِمَانًا مَعَ إِيْمَانِهِمْ] (فتح: ۴)
- ② [وَأَذَانُئِلَتْ عَلَيْهِمْ أَيْتُهُ زَادَتْهُمْ إِيْمَانًا وَعَلَى رِيْبِهِمْ يَتَوَكَّلُونَ] (انفال: ۲)
- ③ [وَيَزِدَّ الَّذِينَ آمَنُوا إِيْمَانًا وَلَا يَرْتَابُ الَّذِينَ أُوتُوا الْكِتَابَ] (مدثر: ۳)
- ④ [فَأَمَّا الَّذِينَ آمَنُوا فَرَزَادَتْهُمْ إِيْمَانًا وَهُمْ يَسْتَبْشِرُونَ] (بقره: ۱۲۴)
- ⑤ [الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيْمَانًا وَقَالُوا حَسْبُنَا اللَّهُ وَنِعْمَ الْوَكِيلُ] (آل عمران: ۱۷۳)

- ⑥ [لَهُمْ فِتْنَةٌ أَمْؤَابِرَ يَوْمَ زَادَتْهُمْ هُدًى] (كهف: ۱۷۳)
- ⑦ [قَالَ ابْنُ عَمْرٍو تَعْلَمُنَا الْإِيْمَانَ ثُمَّ تَعْلَمُنَا الْقُرْآنَ فَازِدْنَا إِيْمَانًا]
- ⑧ [وَقَالَ ابْنُ مَسْعُودٍ: اللَّهُمَّ زِدْنَا إِيْمَانًا وَبِقِنًا وَفَقْهًا]

د اول فریق د دلائل څېړنې: ① شاه ولی الله رحمته الله علیه فرمائی چې کومو نصوصو کښې د ايمان د زیادت او نقصان ذکر دې دهغې څخه مراد د ايمان په حلاوت کښې زیاتوالی دې. نفس ايمان کښې زیاتوالی مراد نه دې. دا دوه جدا جدا څیزونه دي. یعنی اجزاء

تحسينه، ترتيبه، تخيله] کتب زياتوالی مراد دي.

۲) يو ايمان اجمالی دي. او يو ايمان تفصيلی دي، ايمان اجمالی زياتوالی او نقصان نه قبولی او ايمان تفصيلی زياتوالی او نقصان قبولی، امام ابوحنيفه رحمته الله ديو سائل په جواب کتب فرمائی: «الایمان المجل لايزيد ولا ينقص وأما المفصل فهو يزيد»

۳) دا زياتوالی او نقصان د مؤمن به په وجه دی چې دوحی په ذریعه خومره مؤمن به زياتیږي په دې باندې ايمان هم زياتیږي. دوه آيتونو باندې ايمان رااوړو څخه وروستو په لسو آيتونو باندې ايمان نور هم زياتیږي او د مؤمن به په وجه ايمان زياتیږي.

۴) د وحی د نزول په زمانه کتبې خو يزيږد وينقص کيدې شو ليکن د وحی د بندیدو نه وروستو اوس خو لايزيدولا ينقص دي.

۵) مشهور قول د امام مالک رحمته الله او يو بل قول د امام ابوحنيفه رحمته الله دي چې «الایمان يزيذ ولا ينقص» يعنی نصوص آيتونو او احاديثو څخه د ايمان د زياتوالی پته لگی خو د نقص او نقصان پته نه لگی. لهذا نقصان نشته دي.

۶) د زياتوالی او کموالی د ايمان دنور په وجه دي. د اصل ايمان په اعتبار سره نه دي، گویا اجزاء نورانيه کتبې نقص او انبساط ځی راځی.

دایمان او اسلام په نسبت کتبې مذاهب:

نوح: دلته کتبې اگرچې په شروحاتو کتبې د مذاهبو ذکر نشته صرف د درې قسمه دلائلو ذکر دي خوموږ چونکه په دې کتبې د تحقیق دپاره د مذاهبو عنوان ورکوو. ددې وجې دلته کتبې مو هم د «دایمان او اسلام په نسبت کتبې مذاهب» عنوان ورکړو. چې په رجوع کولو کتبې آسانی وی.

په ايمان او اسلام کتبې فوق: په نصوصو کتبې ددے استعمال علی سبیل الترادف، علی سبیل التباين او علی سبیل التداخل درے قسمه راغلے دے.

په ايمان او اسلام کتبې د قواعد دلائل: ① الله تعالى فرمائی. ﴿فَأَخْرَجْنَا مَنْ كَانَ فِيهَا مِنَ الْمُؤْمِنِينَ﴾ ﴿فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ﴾ ②

② الله تعالى په دویم ځای کتبې فرمائی ﴿وَقَالَ مُوسَىٰ يُقَوْمُونَ إِيَّاكُمْ بِأَلْهٍ مُّشَبَّهِهُ فَقَالُوا بَلْ أَتَيْنَا بِكُفْرٍ كَثِيرٍ﴾ ﴿مُسْلِمِينَ﴾ ③

① سورة الذاريات: ۳۶، ۳۵.

② سورة يونس: ۸۴.

اونبى ﷺ فرمائىلى دى: ﴿بش الإسلام على خمس: شهادة أن لا إله إلا الله...﴾ (۱) بيا تقريباً هم دا خيزونه د وفد عبدالقيس په حديث كښه (۲) دايمان په تفسير كښه ذكر شوى دى.

د ايمان او اسلام په مينځ كښه د ثبائن دلائل: ① په قرآن كريم كښه دى: ﴿قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا﴾ (۳)

② په حديث جبريل عليه السلام كښه دايمان تفسير په عقائد معينه معلومه سره شوى دى. او د اسلام تفسير په اعمال معينه سره. (۴)

③ حضرت انس رضي الله عنه حديث كښه دى: ﴿الإسلام علانية والإيمان لى القلب﴾ (۵)

د ايمان او اسلام په مينځ كښه د تداخل دلائل: ① د نبى ﷺ نه چه كله تپوس اوشو چه: «أى العمل أفضل» نوبى ﷺ او فرمائىلى: «إيمان بالله ورسوله» (۶)

② د حضرت عمرو بن عبسه رضي الله عنه روايت كښه دى: «فأى الإسلام أفضل؟ قال الإيمان» (۷) په خصوص كښه تطبيقي: په اصل كښه خبره دا ده چه د ايمان او اسلام جدا جدا حقيقت شرعيه دى. لكه څنگه چه د دى جدا جدا حقيقت لغويه دى. ايمان خو نوم دى د مخصوص اعتقاد، او اسلام نوم دى د احكام شرعيه د ادا كولو، خود هر يو دبل سره دتكميل تعلق دى. لكه څنگه چه يومعتقد كامل نشى كيدى ترخوچه اعمال اونكړي. دغه شان مسلمان مطيع كامل نشى كيدى ترخوچه نه د زړه نه اعتقاد نه وى. اوس كه دا دواړه كلمات په يوځاى راغلې وى. او په مقام د سوال كښه وى. نو د دى حقيقت به متباين وى. په حديث جبريل كښه هم دا صورت دى. او كه يوځاى نه وى وارد شوى. يا په مقام د سوال كښه نه وى. نو بيا په دى صورت كښه كيدى شى. چه په يوبل كښه داخل شى. (۸)

(۱) صحيح بخارى كتاب الإيمان باب أعمامكم إيمانكم رقم ۸ وكتاب التفسير، باب (۹) رقم (۴۵۱۴) وصحيح مسلم كتاب الإيمان باب بيان أركان الإسلام ودعائنه العظام رقم (۱۲۰، ۱۲۳).

(۲) صحيح بخارى كتاب الإيمان باب أداء الخمس من الإيمان رقم (۵۳) وصحيح مسلم كتاب الإيمان باب الأمر بالإيمان بالله تعالى وشرائع الدين.. رقم (۱۲۴).

(۳) سورة الحجرات: ۱۴.

(۴) صحيح مسلم فاتحة كتاب الإيمان رقم (۱۰۲).

(۵) مسند أحمد (۱۳۵/۳) مسند سيدنا أنس بن مالك عليه السلام.

(۶) صحيح بخارى (۸/۱) كتاب الإيمان باب من قال إن الإيمان هو العمل رقم (۲۶) وكتاب الحج باب فضل حج المبرور، رقم (۱۵۶۹).

(۷) رواه الطبرانى وأحمد أنظر مجمع الزوائد (۵۹/۱) كتاب الإيمان باب أى العمل أفضل وأى الدين أحب إلى الله.

(۸) فتح الباري (۱۱۵/۱) كتاب الإيمان باب سؤال جبريل عليه السلام عن الإيمان والإسلام والإحسان وعلم الساعة وبيان النبى ﷺ له.

حافظ ابن رجب حنبلی رحمہ اللہ فرمائی۔ چہ کلمہ ایمان او اسلام دواہ جدا جدا ذکر کرے شی۔ نویہ دے دواہ وکنیہ خہ فرق نہ وی۔ اوچہ کلمہ دواہ یو خانے ذکر کرے شی۔ نویہا بہ فرق وی۔ ہغوی فرمائی۔ ﴿فَالْإِيْمَانُ وَالْإِسْلَامُ كَرَأْسِ الْقَدِيرِ وَالْمُسْكِينِ إِذَا اجْتَمَعَا﴾، ﴿وَإِذَا افْتَرَقَا﴾، ﴿اجْتَمَعَا﴾ یعنی ایمان او اسلام دواہ د فقیر او مسکین پہ شان دوه نومونہ دی کلمہ چہ جدا جدا ذکر شی نو معنی نہی ہم جدا وی نو ددی حقائق متباین وی او کلمہ چہ یو خای ذکر شی نو معنی نہی ہم یوہ وی نویہ بل کنیہ داخل وی۔^(۱)

پہ ایمان کنیہ د استثناء پہ بحث کنیہ مذاہب:

دلته یوہ مسئلہ د استثناء فی الایمان ده۔ یعنی یوسرے بہ دخیل خان پہ بارہ کنیہ ﴿أَنَا مُؤْمِنٌ﴾ مطلقاً وائی۔ اوکہ د ﴿إِنْ شَاءَ اللَّهُ﴾ قید بہ ورسرہ لگوی۔ اودا بہ وائی۔ چہ ﴿أَنَا مُؤْمِنٌ إِنْ شَاءَ اللَّهُ﴾

① یوہ دلہ وائی۔ چہ استثناء کول پکار دی۔ دا د ائمہ ثلاثہ، حضرت عبداللہ بن مسعود، حضرت علقمہ، حضرت ابراہیم نخعی، سفیان ثوری، سفیان بن عیینہ، اویحیی بن سعید قطان رحمہم مذہب دے۔

② یوہ بلہ دلہ وائی۔ چہ استثناء کول جائز نہ دی۔ د احناف وودوی اکثرو متکلمینو رحمہم دا قول دے۔ ہم دا مذہب مختار اوداہل تحقیق دے۔

③ امام اوزاعی رحمہ اللہ فرمائی۔ چہ استثناء او عدم استثناء دواہ صورتونہ جائز دی۔ استثناء خود دے وجہ جائز ده۔ چہ د راروان وخت خہ پتہ نہ لگی۔ چہ پہ ایمان بہ ثابت قدم پاتے شی کہ نہ؟ او عدم استثناء ددے وجہ چہ فی الحال ایمان موجود دے۔ اوپہ ده باندے حالاً د ایمان احکام جاری دی۔

د اول فریق دلیل: کوم حضرات چہ دا وائی۔ چہ ﴿أَنَا مُؤْمِنٌ إِنْ شَاءَ اللَّهُ﴾ وئیل پکار دی۔ دا حضرات فرمائی۔ چہ اصلی ایمان خوہغہ دے۔ کوم چہ د مرگ پہ وخت کنیہ وی۔ اودہغہ خہ نبنہ نشہ۔ خکہ چہ دانجام چاتہ علم نہ وی۔ نوخکہ سری تہ بطور تبرک (نہ د شک پہ طور) ﴿إِنْ شَاءَ اللَّهُ﴾ وئیل پکار دی۔ قال اللہ تعالیٰ: ﴿وَلَا تَقُولَنَّ لِشَيْءٍ إِنِّي فَاعِلٌ ذَلِكَ غَدًا﴾^(۲)

د دویم فریق دلیل: کوم حضرات چہ دا وائی۔ چہ ﴿إِنْ شَاءَ اللَّهُ﴾ وئیل نہ دی پکار۔ ہغوی فرمائی۔ چہ دا کلام دتعلیق دپارہ استعمالیہی۔ اوس کہ یو کس دا اووائی۔ نوبل تہ دہغہ پہ ایمان کنیہ شک پیدا کیدے شی۔ ہم داسے کیدے شی۔ چہ پہ وئیلو وئیلو نفس ددے کلمے

(۱) فتح المہم (۱/۴۲۸، ۴۲۹) البحت الأول فی موجب اللغة۔

(۲) سورة الکہف: (۲۳)۔

د وحی د شک اوشبهه عادی جوړ شی.

د ابن تیمیة رحمه الله تحقیق: علامه ابن تیمیة رحمہ اللہ رانے ده. چه «أنا مؤمن إن شاء الله» وئیل پکار دی. خود دے تعلیق وجه دا ده. چه ایمان د سلفو علیہم السلام په نیز یو دیر وسیع څیز دے. چه په هغه کښه د زړه عقیده، د ژبې اقرار، او اعمال ارکان ټول داخل دی. اوس که یو کس «أنا مؤمن» مطلقاً وائی. نو د دے دا معنی ده. چه هغه وائی. زه کامل مومن یم. او مومن کامل جنتی وی. په نور و الفاظو کښه داسه او وایه. چه هغه خپل ځان ته جنتی وائی. او څوک دخپل ځان په باره کښه دا ذمه واری نشی ورکولې. چه ده د ایمان ټول اعمال ادا کړي دی. په کومو باندې چه جنت مرتب کیږي. هم دا وجه ده. چه یو کس حضرت عبدالله بن مسعود رضی اللہ عنہ ته راغلو. او وئیل «إني مؤمن» نو حضرت عبدالله بن مسعود رضی اللہ عنہ ورته د انکار په طور سره او فرمائیل. بیا خوداسه وایه. چه «إني في الجنة» بیا ئے ورته د دے نه هدایت او کړلو. چه داسه وئیل پکار دی. «لكننا آمنّا بالله وملائكته وكتبه ورسله»^(۱) قییه: دا خبره دے یاده وی. چه په سلفو کښه د دے مسئله په وجه ډیره فتنه پاتې شوې وه. یو دے د حد نه زیاته غلو کړې ده. او «إن شاء الله» ویونکو ته ئے، مستثنیه شکیه، پته نه لگی. چه څه څه وئیلی دی.

په دے مقام کښه علامه زییدی رحمہ اللہ صاحب د «تحاف السادة المتقين» په هغه غلاة احنافو باندې انکار کړې دے. او فرمائیل ئے دی. چه حقیقت دا دے. چه په دے مسئله کښه ژبه بندول پکار دی. او چه ضرورت پیدا شی. نو په اعتدال سره خبره کول پکار دی. دامام اعظم رحمہ اللہ انگر چه د «أنا مؤمن إن شاء الله» باندې انکار منقول دے. خود هغوی نه داسه تشدیدي کلمات کوم چه د متاخرینو نه صادر شوی دی. منقول نه دی. هسے هم د سوچ خبره ده. که د استثناء کونکو تکفیر او تضلیل او کړې شی. نو حضرت عبدالله بن مسعود، علقمه، ابراهیم نخعی، علیہم السلام په باره کښه به څه وئیلی شی. کوم چه د احنافو علیہم السلام د مذهب ستښه دی. او په چا باندې چه د احنافو علیہم السلام د مستدلانو انتها کیږي.^(۲)

فائده: د ایمان محل: د شوافعو په نیز د ایمان محل قلب دې ځکه چې نصوصو کښې د ایمان نسبت قلب طرفته شوې دې لکه «وَقَلْبُهُ مُطْمَئِنٌّ بِالْإِيمَانِ»، امام ابو حنیفه رحمہ اللہ طرفته

(۱) رواه الطبرانی فی الکبیر و رجاله ثقات... کذا فی مجمع الزوائد (۵۵/۱) کتاب الإيمان باب فی الإسلام والإیمان (۲) دمکمل بحث دپاره او کوری فتح الملهم (۴۵۷/۱، ۴۵۹) حکم الإستثناء فی قول الرجل أنا مؤمن إن شاء الله

منسوب دی چې محل د ایمان دماغ دی صاحب هدایه اشاره کړې ده چې محل دایمان قلب دی نو د دماغو خبره او امام صاحب ته ددې نسبت کول صحیح نه دی. خو قلبی رنډا دپاره دماغ پشان د بلب دی.

الفصل الأول

[۲] حدیث جبرائیل (علیه السلام)

۲- (۱) «عَنْ حُمْرَيْنِ الْخَطَّابِ رَضِيَ اللَّهُ عَنْهُ، قَالَ: يَنْتَظِمُنْ عِنْدَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - ذَاتَ يَوْمٍ، إِذْ طَلَمَ عَلَيْنَا رَجُلٌ شَدِيدُ بَيَاضِ الثِّيَابِ [۳] شَدِيدُ سَوَادِ الشَّعْرِ، لَا يَرَى عَلَيْهِ أَثَرُ السَّقَرِ، وَلَا يَعْرِفُهُ مِنَّا أَحَدٌ، حَتَّى جَلَسَ إِلَى النَّبِيِّ - صَلَّى اللَّهُ عَلَيْهِ وَسَلَّمَ -، فَأَسْنَدَ رُكْبَتَهُ إِلَى رُكْبَتَيْهِ، وَوَضَعَ كَفَّيْهِ عَلَى فَخْذَيْهِ، [۴] وَقَالَ: يَا مُحَمَّدُ أَخْبِرْنِي عَنِ الْإِسْلَامِ. [۵] قَالَ: "الْإِسْلَامُ: أَنْ تَشْهَدَ أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ، [۶] وَتُقِيمَ الصَّلَاةَ، وَتُؤْتِيَ الزَّكَاةَ، وَتُصُومَ رَمَضَانَ، وَتَحُجَّ الْبَيْتَ إِنْ اسْتَطَعْتَ إِلَيْهِ سَبِيلًا" [۷] قَالَ: صَدَقْتَ. فَعَجَبْنَا لَهُ يَسْأَلُهُ، وَيُصَدِّقُهُ [۸] قَالَ: فَأَخْبِرْنِي عَنِ الْإِيمَانِ. [۹] قَالَ: (أَنْ تُؤْمِنَ بِاللَّهِ وَمَلَائِكَتِهِ، وَكُتُبِهِ، وَرُسُلِهِ، وَالْيَوْمِ الْآخِرِ، وَتُؤْمِنَ بِالْقَدَرِ خَيْرُهُ وَشَرُّهُ) [۱۰] قَالَ: صَدَقْتَ.

توجه: ۱- د حضرت عمر بن الخطاب (رضی اللہ عنہ) بیان دي چې يوه ورځ مونږ (صحابه) د رسول الله (صلى الله عليه وسلم) په مجلس کې ناست وو [۲] چې ناگاه يو سړي زموږ په مينځ کې راغې دهغه جامې ډيرې صفا او په سپينو کپړو باندې مشتمل وو [۳] او ورېښتيان يې تک تور او خليفه ونکي وه په هغه سړي د سفر څه علامت نه وو (چې هغه يو ځايي څخه په سفر راغلي دي او اجنبي وگڼل شي) او نه په مونږ کې چا هغه پېژندي (د دي دا مطلب وو چې هغه ځايي سړي يا د چا ميله هم نه وو) [۴] بهر حال هغه سړي نبي کریم (صلى الله عليه وسلم) ته دومره نژدې کيناستل چې د حضور (صلى الله عليه وسلم) د څنگونو سره يې خپل څنگونه ولگول او بيا هغه خپل دواړه لاسونه په خپلو ورنو کينسودل (څنگه چې يو نیک بخته شاگرد د جليل القدر استاذ په مخکې په ادب سره ناست وي او د استاد خبري اوريدو د پاره پوره پوره متوجه وي) [۵] دې څخه وروسته هغه عرض وکړوای محمد (صلى الله عليه وسلم) ما د اسلام د حقيقت څخه خبر کړه، [۶] رسول الله (صلى الله عليه وسلم) ورته وفرمايل اسلام دا دي چې ته د دې خبري اعتراف وکړي او گواهي ورکړي چې د الله (تعالى) څخه ماسوا بل معبود نشته او محمد (صلى الله عليه وسلم) د الله (تعالى) رسول دي [۷] او بيا ته په پابندۍ سره مونږ کوي (که صاحب د نصاب يې نو) زکوة ورکوي درمضان روژي نيسي، که د لاري توبنه درسره وي نو د بيت الله شريفې حج کوي [۸] هغه سړي دا اوريدلو سره اوويل تا رېښتيا وويل، حضرت عمر (رضی اللہ عنہ) وايي چې په دي باندې

(۱) اخرجه مسلم كتاب الايمان / باب معرفة الإيمان، والإسلام، والقدر وعلامة الساعة (رقم- ۱) وابوداود كتاب السنة / باب في القدر (رقم- ۴۶۹۵) وابن ماجه باب في الإيمان (رقم- ۶۳) واحمد في مسنده ۵۱/۱.

مونږ ته تعجب وشو چې دا سږي (د يو بي علمه سږي په شان مخکې خو) د رسول الله ﷺ څخه پوښتنه کوي بيا د هغه ﷺ د جواب تصديق هم کوي لکه چې د دې خبرو هغه ته دمخکې څخه علم وي، [۱] بيا هغه سږي اوويل اي محمد ﷺ اوس د ايمان حقيقت ماته بيان کړه [۲] حضور ﷺ ورته وفرمايل ايمان دادي چې ته الله ﷻ او دهغه فرښتي او دهغه کتابونه او دهغه رسولان او د قيامت ورځ په زړه سره ومنې او په دې خبره يقين وکړي چې خیر او شر څه چې پيښيږي هغه ټول دتقدير مطابق دي [۳] دې اوریدو سره هغه سږي اوويل تا ﷺ رښتيا وفرمايل.

حل اللغات: ① ظَلَمَ: يَغْفَى الظُّلْمَ: دظهور په معنی کښې دې یعنی راښکاره شو. ② سَوَّادُ الشَّعْرِ: تک تور ويښته ئې وو. ③ فَأَسْنَدَ: د باب افعال نه دې، اوئې لگولې، جختې ئې کړې، ④ الْإِسْلَامُ: اسلام په لغت کښې مطلق انقياد او تسليم کيدو ته وائی. اوپه شريعت کښې ظاهري انقياد ته وائی په شرط ددې چه باطني انقياد ورسره هم وی چه هغې ته ايمان وائی. ⑤ الْبَيْتُ: أي: الْحَرَامُ: د بيت نه مراد بيت الله یعنی مسجد حرام دې. ⑥ بِالْقَدَرِ: مَا قَدَرَهُ اللَّهُ، وَقَضَا: دقدر نه مراد دالله تقدير او فيصله ده.

[۱] قَالَ: فَأَخْبَرَنِي عَنِ الْإِحْسَانِ. [۲] قَالَ: "أَنْ تَعْبُدَ اللَّهَ كَأَنَّكَ تَرَاهُ، فَإِنْ لَمْ تَكُنْ تَرَاهُ فَإِنَّهُ يَرَاكَ" [۳] قَالَ: فَأَخْبَرَنِي عَنِ السَّاعَةِ قَالَ: "مَا الْمَسْئُولُ عَنْهَا بِأَعْلَمَ مِنَ السَّائِلِ" [۴] قَالَ: فَأَخْبَرَنِي عَنْ أَمَارَاتِهَا. [۵] قَالَ: "أَنْ تَلِدَ الْأُمَةُ رَبَّتَهَا، وَأَنْ تَرَى الْحَفَاةَ الْعُرَاةَ الْعَالَةَ رِعَاءَ الشَّيْءِ، يَتَطَاوَلُونَ فِي الْبُيُوتِ" [۶] قَالَ: ثُمَّ انْطَلَقَ، فَلَبِثْتُ مِيلًا، [۷] ثُمَّ قَالَ لِي: "يَا عُمَرُ أَتَدْرِي مِنَ السَّائِلِ؟ قُلْتُ: اللَّهُ وَرَسُولُهُ أَعْلَمُ" [۸] قَالَ: "فَإِنَّهُ جِبْرِيلُ أَتَاكُمْ يُعَلِّمُكُمْ دِينَكُمْ" «رَوَاهُ مُسْلِمٌ».

۱] بيایي اوويل ښه اوس ماته دا وښايي چې احسان څه شي دي؟ [۲] ده ﷺ ورته وفرمايل احسان دادي چې ته دالله ﷻ عبادت داسې کوي لکه چې ته هغه ويني او که داسې ممکن نه وي (يعني دومره د زړه حضور میسر نه وي، نو بيا (دا په خيال کې ساته چې هغه تاویني، [۳] بيا هغه سږي عرض وکړو د قيامت په باره کې ماته اووايي چې کله به راځي؟ ده ﷺ وفرمايل په دې باره کې جواب ورکونکي د سوال کونکي څخه زیات نه پوهيږي (يعني د قيامت علم چې کله به راځي زما علم ستا د علم څخه زیات نه دي څومره چې ته پوهيږي هغومره ماته معلوم دي، [۴] دې څخه وروسته هغه سږي اوويل اوس ماته دقيامت څه ښاني وښايه؟ [۵] ده ﷺ ورته وفرمايل مينځه به خپل آقا يا مالک وزیږوي او ښکاره پښي او ښکاره بدن والا بي وسه او فقير او بزي (چيلی) څرونکي به ته په ښايستو کورونو او عماراتو کې د فخر او غرور ژوند تيرونکي وويني. [۶] حضرت عمر ﷺ وايي چې د دې څخه وروسته هغه سږي لاړلو او ما سمدستي د هغه په باره کې د حضور ﷺ څخه معلومات ونه کړ بلکه څه قدر توقف مي وکړ [۷] بيا ده ﷺ خپله زما

خُذْهُ پُونَبْتَنَه وکړه اي عمره پو هېري چې هغه پونبنتني کونکي سړي خوک وو؟ ما عرض وکړو الله ﷻ او د هغه رسول ﷺ ښه پوهيږي ځکه ده ﷻ و فرمايل دا جبرائيل (عليه السلام) وو چې په دې طريقه تاسو خلقو ته د دين ښودلو د پاره راغلي وو (مسلم) دا روايت ابوهريره (رضي الله عنه) هم د ځينو الفاظو د اختلاف او فرق سره بيان کړي دي د هغه د روايت آخري الفاظ داسې دي (حضور ﷺ) د قيامت دنښمو په باره کې جواب ورکولو سره و فرمايل چې هر کله چې ته خپې آبله پښې ښکاره بدن او کانړه گونگيان خلق په زمکه حکمراني کونکي وويني (نو پوه شه چې قيامت نزدي دي) او قيامت خو د هغه پنځو څيزونو څخه يو دي چې دغه علم د الله تعالی ﷻ څخه علاوه بل چاته نشته، بيا حضور ﷺ دا آيت و فرمايلي: إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ تَرِ آخِرَه پورې، چې د هغه ترجمه دا ده: الله تعالی ﷻ ته د قيامت علم دي او د باران چې کله به کيږي او هغه (د حامي ښځي) د خيټي په څيزونو پوهيږي (چې هلك دي يا جينئ) او يو چاته نه ده معلومه چې صبا به هغه څه کوي او يو چاته نه ده معلومه چې په کومه زمکه کې به دهغه مرگ راځي بيشکه الله ﷻ پوهيږي او خبرداره دي. (بخاري و مسلم)

حل اللغات: ② أَمَّا زَيْنًا: د اَمَّا جمع ده، علامت او نښې ته وائي. ③ يَلِدُ: اوبه زيگوي، پيدا به کړي. ④ الْأُمَّةُ: وينزه، ⑤ رَحْمًا: اَي مَالِكًا وَمَوْلَاهَا: خپل مالک، خپل مولی. ⑥ الْحَقَّاهُ: دا جمع د حافي ده. وَهُوَ مَنْ لَا تَعْلَلُ لَهُ: هغه چاته وائي چه پيزار ئې نه وي يعنې خپې آبله، ⑦ الْقَوَّاهُ: دا جمع د عاوي ده، هغه چاته وائي چه د بدن څه حصه ئې برېښده وي يعنې کپړې ئې نه وي. ⑧ الْعَالَةُ: جمع د عايل ده، د عال يعيل نه دې فقير او محتاج ته وائي، ⑨ رَعَاءُ: د راع جمع ده، شپونکي ته وائي خوک چه گډې، بزې خړوۍ. ⑩ الشَّاءُ: جمع د شاة ده، اسم جنس دې گډو، بزو ټولو ته وائي. ⑪ يَنْظُرُونَ: اَي: يَتَفَاضَلُونَ فِي اِنْتِفَاعِهِ وَكَثْرَتِهِ: ددې نه مراد يا حقيقي اوږدوالي دې يا ددې نه مراد زيادت دې يعنې اوچت اوچت کورونه به جوړوي يا دا چه ډير کورونه به جوړوي، ⑫ انْطَلَقَ: اَي ذَهَبَ: لاړلو، ⑭ مَلِيًّا: اَي: زَمَانًا: لږ وخت،

تسهيلات:

قوله: اِذْ ظَلَمَ عَلَيْنَا جُلُ شَدِيدُ بَيَاضِ الْقِيَامِ:

د عالمانو د اقوالو په رڼا کېښې د حديث جبريل عظمت: ① دا يو جامع حديث پاك دي او د شريعت مطهره په ټولو شعبو باندې محيط دي. چونكه ددې بنيادي خبرو سوالونه حضرت جبرائيل عليه السلام د نبی کریم ﷺ څخه کړي وو، په دې وجه دې حديث پاك ته حديث جبرئيل وئيلې کيږي. هرکله چې سوال کوونکې جبرئيل وي او جواب ورکوونکې خاتم النبیین ﷺ وي نو بيا ددې حديث بنيادي مضامين خپل تر خپله واضح کيږي.

۷) قاضی عیاض مالکی رحمہ اللہ بیان کوی چي دا حدیث پہ تولو ظاہری او باطنی عباداتو اوپہ داسي احکامو باندې مشتمل دي کوم چي ایمان، اعمال، جوارح او اخلاص سرائر سره متعلق دی. تردې چي د شریعت ټول علوم دي طرفته راجع دی. او ټول ددې څخه راوځي.

۸) ددې جامعیت په وجه علامه قرطبي رحمہ اللہ فرمائیلى دی چي «يصلح أن يقال له أم السنة» يعنى څنگه چي سورة فاتحه ته ام القرآن وئيلي کيږي، دا حدیث پاک ټولو احاديثو دپاره ام السنة دي.

۹) علامه طيبي رحمہ اللہ فرمائي چي همدا وجه ده چي امام بغوي رحمہ اللہ د خپل کتاب مصابيح او شرح السنة ابتداء هم ددې حديث مبارک څخه کړې ده. دې حديث سره متعلق تير شوي مباحثو کښي څو خبرې ليکلي شوي دي، هلته د کتلو وړ دي.

قوله: «يُنَمَّا»: دا لفظ مفرد دي، او ظرفيت دپاره راځي. او جمله اسميه او فعليه دواړو طرفته مضاف کيږي. اذ او بيها دواړه ظرف مکان بمعنی مفاجاة راځي. او هم دا دمفاجاة معنی ددې ظرف عامل جوړيږي. د حديث معنی دا شوه.

«وقت حضور نافي مجلس النبي صلى الله عليه وسلم فاجأنا طلوع هذا الرجل»

ترجمه کښي د بينما ترجمه داشان کيږي، دې دوران کښي يا ددې په مينځ کښي او هم په دې دوران کښي.

د جبريل دراتلو زمانه: د حضرت جبرئيل عليه السلام د انسان په شکل دا راتلل کله شوی وو؟

① په دې سلسله کښي د ابن منده په روايت کښي دي. ((أن رجلاً في آخر عمر النبي جاء إلى رسول الله ﷺ.....)) (۱) ددې روايت نه معلومه شوه. چه د نبی کریم ﷺ دا راتلل د نبی کریم ﷺ په آخری عمر کښي شوی وو.

② د امام ابو حاتم ابن حبان بستي رحمہ اللہ رائي داده. چه دا قصه د حجة الوداع نه وړاندې راپيښه شوې وه. (۲) هم دا د علامه توربشتي رحمہ اللہ رائي هم ده. (۳)

③ او د حافظ ابن حجر رحمہ اللہ رجحان دې طرف ته دي. چه دا واقعه د حجة الوداع نه پس راپيښه شوې ده. ځکه چه هم دا «آخر عمر النبي ﷺ» دي. حضرت جبرئيل عليه السلام په آخر عمر

(۱) فتح الباري (۱۱۹/۱) وعمدة القاری (۲۹۲/۱، ۲۹۳)

(۲) هغوی د حضرت جبرئيل عليه السلام د راتلو ددې واقعه ذکر کولونه پس فرمائي. ((ثم إن النبي ﷺ آزادان حج حجة الوداع)) او کوري: الثقات لابن حبان (۱۲۳/۲، ۱۲۴)

(۳) فقال هذه الأسئلة والأجوبة صدرت قبيل حجة الوداع في السنة العاشرة من الهجرة. قريب انقطاع الوحي و استقرار الشرع. انظر شرح الطيبي (۱۱۹/۱)۔

کنبې ددې ټولو احکامو، مسائلو او د معتقداتو د خلاصې بيانولو دپاره تشریف راوړلې وو. چه دا په متفرق طور باندې درې ویشلو کالو کنبې نازل کړې شوی وو. گویا چه د حجة الوداع نه پس، چه نبی کریم ﷺ درې میاشتې هم نه وو پاتې شوې. د شریعت د استقرار نه پس ددې خلاصه او نچوړ د حضرت جبرئیل علیه السلام سوالونه او د نبی کریم ﷺ جوابونه د صحابه کرامو رضی الله عنہم په وړاندې راوستل مقصود وو. (۱)

قوله: ذَاتُ یَوْمٍ:

د ذَات یوم مخه مراد: لفظ ذات زیات کړې شوې دې. دا د دې وهم لرې کولو دپاره دی چې دلته مجازاً مطلق زمان مراد نه دې بلکه هم ورځ ترې مراد ده.

د ذات په لفظ کنبې دوه احتمالات:

① د ذات لفظ د ذات د کلام د تحسین دپاره هم وئیلې کیږي.

② ځینو دې لره مقحم یعنی زائد گرځولې دې.

قوله: اِذْ طَلَعَ عَلَيْنَا:

د دخل په ځانې د طلوع لفظ اختیارولوو جهات: ① د دخل په ځانې د طلوع لفظ استعمال کړې شوې دې. ددې یوه وجه دا وه چې راتلونکې یو کس یکدم راغلې وو، او یکدم راتلو سره طلوع زیات مناسب وو. ځکه چې طلوع الشی یکدم کیږي.

② لفظ د طلوع څی کمال ظهور، کمال عظمت او علو مرتبت دپاره اختیار کړی دی لکه: «طلع البدر علینا یا طلعت الشمس» الفاظ د عظمت دپاره وئیلې کیږي.

③ جبرئیل امین او فرښتې نورانی مخلوق دی، ددې نور او رڼا دپاره د طلوع لفظ زیات مناسب وو. رجل کنبې تنوین د تعظیم دپاره دې. یعنی یو شان والا کس رانښکاره شو، فرښته همیشه کله چې د چا شکل خپلوی نو د سړو په شکل کنبې راځي. د ښځې په شکل کنبې نه راځي.

قوله: رَجُلٌ شَدِيدٌ بَيَاضٍ الثِّيَابِ:

په اضافت کنبې دوه ترکیبه: ① دلته اضافت لفظیه د تخفیف دپاره دی. او مضاف الیه کنبې الف لام عوض د مضاف الیه دې. یعنی، «شدید بیاض ثوبه»

② شدید مضاف باندې تنوین دې. په دې صورت کنبې بیاض ددې فاعل جوړېدې. یعنی، «شدید بیاض ثوبه»

قوله: وَلَا يَعْرِفُهُ مِنَّا أَحَدٌ:

اشکال: حضرت عمر فاروق رضی الله عنه څنگه او فرمائیل چې په مونږ کنبې چا هم هغه نه پیژندو.

ممکن ده چې په پورا ډله کښې چا پيژندلو؟
داشکال جواب: حضرت عمر فاروق رضي الله عنه د خپل گمان مطابق ټولو طرفته دا نسبت اوکړو يا دا چې د حاضرین مجلس د قول او د تصريح مطابق ئې دا او فرمائيل ځکه چې دا قول د ابن حجر عثمان بن غياث په روايت کښې شته.
قوله: «وَوَضَعَ كَفَّيْهِ عَلَى فُؤَادِهِ»

د، نغذيه، د ضمير په مرجع کښې دوه احتمالات: ① دا ضمير پخپله، رجل، يعنی جبرئيل عليه السلام طرف ته راگرځي. امام نووی او علام توربشتی رحمهما الله راجح هم دا گرځولې دي. چه دا ضمير پخپله حضرت جبرئيل عليه السلام طرف ته راگرځي. ځکه چه ددې نه وړاندې د، کفيه، ضمير هم حضرت جبرئيل عليه السلام طرف ته راگرځي. او د ادب تقاضه هم دا ده. چه لاسونه پخپلو کنډو باندې کيخودې شي. داسې نه چه د نبی کریم صلی الله علیه و آله وسلم په کونډو باندې کيخودې شي. (۱)
 ② دا ضمير نبی کریم صلی الله علیه و آله وسلم طرف ته راوگرځولی شي. او د امام بغوی، اسماعيل تيمي، او علامه طيبي رحمهم الله وغيره رجحان دې هم دې طرف ته دي. چه دا ضمير نبی کریم صلی الله علیه و آله وسلم طرف ته راگرځي. ځکه چه د سليمان تيمي په روايت کښې تصريح ده. چه، ثم وضع يده على ركبتي النبي صلی الله علیه و آله وسلم، (۲)

اشکال: په ظاهره دا صورت د ادب خلاف معلومېږي؟

داشکال دوه جوايونه: ① په دې روايت کښې د يو راوی تصرف اومنلې شي. او اوويلې شي. چه د رکبته، وييلو په ځانې کوم يو راوی د خپلې پوهې مطابق «رکبتي النبي» وييلې وي. په دې صورت کښې به ضمير حضرت جبرئيل طرف ته گرځول متعين وي. او د خلاف ادب کيدو اشکال به نه کيږي.

② اصل کښې طالب علم دپاره ضروري ده. چه هغه استاذ طرف ته پوره متوجه وي. او دا صورت په مکمل توجه باندې دلالت کوي. (۳)

③ هغه دا غوښتل. چه دده حال بالکل مستور (پرده کښې) پاتې شي. چاته هيڅ پته اونه لگي. خلق اوگنړي. چه څوک عامی او بانديچي سرې دي. چه دې د ادابو نه بالکل ناخبره دي. په دې غرض سره دا سرې د خلقو په څټونو (او اوگو) باندې راواوختو. او د نبی کریم صلی الله علیه و آله وسلم مخې ته کيناستو. (۴) او په دې وجه دوی خپل لاسونه د نبی کریم صلی الله علیه و آله وسلم په کونډو باندې کيخودل او دصاحبو توجه مکمل طور باندې خپل طرف ته راگرځولو دپاره دوی

(۱) فتح الباری (۱۱۶۱۱) وعمدة القاری (۲۸۷۱۱) وشرح الطيبي (۹۵۱۱)

(۲) فتح الباری (۱۱۶۱۱) وعمدة القاری (۲۸۷۱۱) دغه شان اوگورئ: شرح طيبي (۹۵۱۱)

(۳) فتح الباری (۱۱۶۱۱) -

(۴) عمدة القاری (۲۸۷۱۱)

داسي او کړل. والله اعلم.

قوله: وَقَالَ: يَا مُحَمَّدُ:

اشکال: قرآن کریم داپه دې طریقه مخاطب کولو نه منع کړې ده چې د نبی کریم ﷺ ارشاد دې **الَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا** ددې باوجود جبرئیل علیه السلام یا محمد نبی ﷺ ته ولې او وئیل ؟ دارنگ قرآنی ممانعت سره سره په داسې خطاب کښې بې ادبي هم ده ؟

داشکال درې جوابونه: ① ددې خطاب او ددې ممانعت مکلف او پابند انسانان دی فرښتې نه دی. دا یو ښه جواب دی. ځکه چې په نورو ډیرو مقاماتو کښې هم جبرئیل علیه السلام نبی کریم ﷺ ته په دې نوم سره خطاب کړې دي.

② د محمد څخه وصفی معنی بمعنی ستوده صفات، حمیده خصال والا، مراد اخستی شوی دی. علمی معنی مراد نه ده.

③ جبرئیل امین خپل ځان پتولو، ددې دپاره داشان بلل ضروری وو. بهر حال هرکله چې شارحینو د حدیث په دې کښې د بې ادبي احتمال راویستی دې نو اوس یا محمد وئیل حرام دی.

قوله: أَخْبَرَنِي عَنِ الرَّسُولِ:

د امر د صیغې نوعیت: دلته امر د استدعاء په معنی دی، استعلاء او د حکم په معنی کښې نه دی. ځکه چې انبیاء کرام د فرښتو څخه افضل دی.

قوله: أَنْ تَشْهَدَ:

د مذکوره جملې ترکیب: دلته آن مصدریه دي، کوم چې تشهد نه شهادة مصدر جوړ کړو. „أَنْ لَا إِلَهَ إِلَّا اللَّهُ“ کښې „أَنْ تَحْفَظَهُ مِنَ الثَّقِيلَةِ“ دي. کوم چې د „أَنْ“ په معنی کښې دي. او ضمیر شان دي او „لَا إِلَهَ إِلَّا اللَّهُ“ کلمه د توحید ده.

قوله: مُحَمَّدًا رَسُولَ اللَّهِ:

ددې جملې څخه د نبوت او رسالت طرفته اشاره کړې شوې ده. او د شهاد مفهوم کښې د „مُحَمَّدًا رَسُولَ اللَّهِ“ مفهوم پخپله پروت دي، ځکه چه که دا دواړه لازم او ملزوم دی نو کله دا ذکر کیږي او کله صرف د شهادت په لفظ باندې اکتفا کولې شي.

قوله: قَالَتْ: فَعَجِبْنَا لَهُ: یعنی په دې صحابه کرام حیران شو.

د تعجب دوه وجهي: ① دا کس ځان څخه سائل جوړوی او د خپلې لاعلمۍ اظهار کوی او بیا د تصدیق نه پس خپل ځان عالم ظاهروی.

② د صحابه کرامو د تعجب بله وجه علامه قرطبي رحمه الله بیان فرمائيلې ده چې صحابه

کرامو ته معلومه وه چې د علم سرچشمه د نبی کریم ﷺ ذات مبارک دې، د نبی کریم ﷺ څخه د اوريدو نه بغير هيڅ يو کس ته دا علوم نه معلوميږي. دا سائل کله هم نبی کریم ﷺ سره ملاؤ شوې نه وو نو څنگه تصديق کوي، ځکه چې تصديق دپاره خو علم ضروري دې.

قوله: قَالَ: أَخْبَرَنِي عَنْ الْإِيمَانِ:

د سوال نوعيت: دلته هم امر د استدعاء معنی کښې دې. نبی کریم ﷺ ته معلومه شوه چې سوال د مؤمن به او متعلقاتو د ايمان باره کښې دې، حقيقت ايمان او تعريف باره کښې نه دې. په دې وجه نبی کریم ﷺ په جواب کښې ددې امورو مؤمن به ذکر او فرمائيلو، گني حقيقي ايمان خو تصديق بالقلب دې.

اشکال: نبی کریم ﷺ د [قَالَ: أَخْبَرَنِي عَنْ الْإِيمَانِ] په جواب کښې [أَنْ تَوَمَّنْ] او فرمائيل. نو دا خو [تعريف الشيء بنفسه] شو؟

دا اشکال جواب: سوال کښې د ايمان شرعی ذکر دې. او جواب کښې د ايمان لغوی ذکر دې. نو حد او محدود جدا جدا دی. د ايمان شرعی په وجه د [تَعْتَرَفْ] په معنی کښې شو. يعنی سائل صله کښې بآء راغله او ايمان ددې صلي په وجه د [تَعْتَرَفْ] په معنی کښې شو. يعني سائل تپوس او کړو چې ايمان شرعی څه خيز دې؟ جواب اوشو چې د الله تعالی، دهغه در رسول ﷺ او د ملائکو..... الخ اقرار کولول ته ايمان وائی.

قوله: وَمَلَأَ بَکْتِه:

د ملک لغوی معنی: دا په اصل کښې [مَالِكَةٌ مِنَ الْوَلَدِ] څخه بمعنی الرسالة دې، بيا په همزه باندې لام مقدم کړې شو نو [مَلَأَتْ] شو، بيا د همزې فتح لام ته ورکړې شوه، او همزه حذف کړې شو، نو ملک پاتې شو، او ددې جمع ملائکه دې،
د فرشتو سره متعلقه عقائد: د امام بيهقي د تصريح مطابق د فرشتو متعلق دا عقیده او ايمان لرل پکار دی:

① دا عقیده دې وی چې ددوی وجود شته دې، دا د الله تعالی عظیم مخلوق دې.
② الله تعالی ورته عظیمه مرتبه ورکړې ده، دوی ئې په عالم بالا او عالم سفلی کښې په لوی کارونو باندې لگولې دی.

③ دا عقیده دې وی چې [لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ] ⑤

④ دا عقیده دې وی چې ځينې فرشتې د انبياء عليهم السلام طرفته د الله تعالی طرف نه سفراء دی،

قوله: وَكُنْتِه:

د کتب هغه مراه: ددې څخه صحیفې او کتابونه مراد دي. په دې باندې ایمان دادې چې دا دالله تعالی کلام دې، قدیم دې، مجرد از حروف و صوت دې.

د آسمانی کتابونو شمار:

- ① تورات عبرانی ژبه کښې په حضرت موسی عليه السلام باندې نازل شوې دي.
 - ② انجیل په سریانی ژبه کښې په حضرت عیسی عليه السلام باندې نازل شوې دي.
 - ③ زبور یونانی ژبه کښې په حضرت داود عليه السلام باندې نازل شوې دي.
 - ④ فرقان حمید عربي ژبه کښې په محمد عليه السلام باندې نازل شوې.
- د آسمانی صحیفو شمار:**

- ① پنځوس صحیفې په حضرت شیت عليه السلام باندې نازلې شوې وې.
 - ② دیرش په حضرت ادریس عليه السلام باندې نازلې شوې وې.
 - ③ او لس په حضرت آدم عليه السلام باندې نازلې شوې وې.
 - ④ او لس په حضرت ابراهیم عليه السلام باندې نازل شوې وې.
- قوله: ورسوله:**

په رسولانو د ایمان راوړلو مطلب: په رسولانو باندې به اجمالا یا تفصیلا ایمان راوړل وی چې الله تعالی دخلقو د هدایت دپاره نبیان لیرلی دی، دا د خالق او مخلوق تر مینځه په پیغام رسولو باندې مامور وو. دوی ته معجزې ورکړې شوې وې. دوی د نبوت څخه وړاندې د کبائرو څخه پاک او معصوم وو. او قرآن پاک چې د کومو لغزشونو ذکر کړې دې مونږ نه دی پکار چې هغه دخپل بحث موضوع جوړه کړو. الله تعالی خالق دې، که هغه په معمولی لغزش باندې سخت زور نه ورکوی نو هغه کولې شي.

د پیغمبرانو شمار: انبیاء کرام د یو معتمد روایت مطابق یو لاکه څلیریش زره دي. په دې کښې درې سوه دیارلس رسولان دي، د نبیانو علیهم السلام په شمیر کښې د کم و بیش کلمه ذکر کول پکار دی، چې په کلام کښې احتیاط راشي.

قوله: الیوم الآخر:

په یوم آخرت باندې د ایمان راوړلو مطلب: ددې څخه مراد د قیامت ورځ ده. ځکه چې هغه د دنیا آخری ورځ ده. بل دا چه ددې ورځې څخه روستو به شپه همیشه همیشه دپاره ختمه شي. نو هغه آخری ورځ شوه، په آخرت باندې ایمان دادې چې یوه ورځ به دا عالم ختم شي، د انسان جسم به روح سره یو ځای کړې شي او د محشر میدان ته به د حساب دپاره راوستلې شي، بیا به جنت یا دوزخ کښې واچولې شي.

قوله: وتؤمن بالقدر خیرة وشره:

په **تقدیر باندې د ایمان راپور مطلب**: دې جملې سره په هغه خلقو باندې رد اوشو کوم چې تقدیر نه منی یا ئی منی خو د شر خالق اهر من او د خیر خالق یزدان منی. لکه څنگه چې د مجوسیانو عقیده ده. د مؤمن عقیده دا پکار ده چې د خیر او شر مالک یو الله تعالی دې خلق خو کمال دې، خو اکتساب د شر کوم چې انسان کوی، هغه عیب دې او عقیده به دالری چې کوم تفصیلات خارج کښې راځی، دهغې یو اجمالی خاکه ده، ددې خاکی مطابق ټول تفصیلات ښکاره کیږی. ددې مسئلې تفصیل به باب الایمان بالقدر کښې به ان شاء الله راشی.

قوله: فَأَخْبِرْنِي عَنِ الْإِحْسَانِ:

د احسان دوه معانی: ① بغیر صله چې کله د احسان لفظ راشی نو ددې مفهوم اخلاص وی. یعنی د اخلاص په معنی کښې دې.

② او که صلي سره راشی نو بیا دا د نیکی او د انعام په معنی کښې راځی. [أحسن إليه أي أنعم عليه] لغت په توګه احسان د نیکی او ښیګړې په معنی کښې دې. او ددې اصطلاحی تعریف هم هغه دې کوم چې حدیث شریف کښې دې.

قوله: أَنْ تَعْبُدَ اللَّهَ كَأَنَّكَ تَرَاهُ،

په حدیث کښې معنی مراده: علامه ابن حجر رحمته الله علیه فرمائی چې دلته د احسان ظاهری معنی مراد نه ده بلکه جمله اولی څخه مشاهدې د حق بیان مقصود دې د کوم مطلب چې دادې چې د عبادت په وخت په عابد باندې داسې کیفیت راتلل پکار دی. لکه چه واقعی د حق مشاهده کیږی او په عبادت کښې ذوق او شوق، عظمت او حیاء او د کامل درجې استغراقی کیفیت پکار دې. اگر چې په د نیا کښې فی الحقیقت د ذات حق مشاهده هیڅوک نشی کولی.

فانده: په شریعت او طریقت کښې فرق: حضرت مولانا رشید احمد گنگوھی رحمته الله علیه د شریعت او طریقت فرق د اشان بیان کړې دې چې کله د علم د کشمکش او د دلائلو دور وی نو دا شریعت دې. او کله چې طمانینت راشی نو دا طریقت دې. یا د اشان پوهه شی چې کله احکامو د اسلام باندې بتکلف روان وی نو دا شریعت دې او کله چې طبیعت جوړ شی نو دا طریقت دې. احسان هم ددې طریقت د درجې نوم دې.

قوله: فَأَخْبِرْنِي عَنِ السَّاعَةِ:

په سوال کښې د سؤال عنها تعین: دا سوال نفس وقوع د قیامت باره کښې نه دې ځکه چې وقوع د قیامت خو قطعی او یقینی ده بلکه دا سوال تعین د وخت دپاره وو او یو روایت

کُنْهِیَ مَتَى السَّاعَةِ یعنی قیامت به کله راحی الفاظ راغلی دی کوم چې ددې خبرې تائید کوی چې سوال د تعیین د وخت متعلق وو.
قوله: السَّاعَةُ:

د ساعة مخه مراد: د زمانې دهغه جزء غیر معین نوم دې، کوم کُنْهِیَ چې خلیریشت اجزاء شپه ورځ کُنْهِیَ جوړېږي. دلته د سبابة اطلاق په قیامت باندې شوې دې.
د قیامت درې مراحل:

- ① قیامت کبری هغه دې کله چې د عالم خپل ټول کائناتو سره ختمه شی.
- ② د قیامت وسطی ده. دا هغه ده چه یو قرن ختم شی مثلاً د صحابه کرامو قرن یا د تابعینو قرن یا د تبع تابعینو.
- ③ قیامت صغری ده او هغه د هر کس ذاتی او شخصی مرگ دې. یعنی [من مات فقد قامت قیامته]

د قیامت د عقیدې اهمیت: د قیامت عقیده د اسلام په عقائدو کُنْهِیَ په بنیادی عقیدو کُنْهِیَ ده، په کومو قومونو کُنْهِیَ چه دا عقیده نه وی نو هغه قومونه دهغه گاډی پشان وی دکوم چې بريك فیل شوې وی. لکه د یهود او نصاری عقیده آخرت دخپلو مشرانو او بزرگانو متعلق د غلطو خیالاتو او نظریاتو په وجه خرابه شوه چې دې بزرگانو مونږ بخښلې یو. په دې باندې هغه خلق تباہ شو. بیا د آغاخانیانو، روافضو او بیا د بریلیانو عقائد د آخرت باره کُنْهِیَ دومره کمزوری شو لکه خومره چې دوی د عملونو څخه لرې شو. ځکه چې د آخرت کُنْهِیَ د جواب ورکولو عقیدې دنیاوی ژوند کنترول کړې دې.
قوله: مَا الْمَسْئُولُ عَنْهَا بِأَعْلَمَ مِنَ السَّائِلِ:

د مذکوره جملې مفهوم: د قیامت باره کُنْهِیَ چه د قیامته پورې د چا څخه سوال او کړې شی هغه به د سائل څخه زیات پوهه نه وی. بلکه عدم علم کُنْهِیَ به دواړه برابر وی. بأعلم کُنْهِیَ بآء تاکید د نفی دپاره ده.

قوله: فَأَخْبِرْنِي عَنِ السَّاعَةِ قَالَ: "مَا الْمَسْئُولُ عَنْهَا بِأَعْلَمَ مِنَ السَّائِلِ"

په مذکوره الفاظو سره جواب ورکولو کُنْهِیَ حکمت: نبی کریم ﷺ لا أدري یا لا أعلم نه دی فرمائیلی بلکه یو طویل جمله ئې اختیار کړې ده، ددې وجه داده چې لا أعلم او لست أعلم، څخه زیات نه زیات د خپل ذات څخه د علم قیامت نفی کیږي لیکن ددې طویلې جملې څخه نبی یوه ضابطه جوړه کړې ده چې د قیامت باره کُنْهِیَ یو سائل کله هم سوال کوی نو عدم علم کُنْهِیَ به دواړه یعنی سائل او مسئول به دواړه برابر وی. د عدم علم مساوات صرف د قیامت باره کُنْهِیَ دی، باقی احکاماتو کُنْهِیَ نه دی.

قوله: فَأَخْبَرَنِي عَنْ أَمْرِ أُمَّيَا:

دقیامت دوه قسمه علامات: ① علامت صغری، او علامات صغری تر ظهور مهدی پورې دی. ② علامات کبری. ظهور مهدی، خروج دجال، نزول عیسی او خروج یاجوج ماجوج تر قیامت پورې واقع کیدونکې علامات کبری دی. په دې حدیث کښې د ظهور مهدی نه وړاندې واقع کیدونکې علامات صغری مراد دی.

قوله: أَنْ تَلِدَ الْأُمَمُ رَبَّتَهَا:

اشکال: دلته ټول څخه اول دا امر د تشریح وړ دې چې لفظ ربتها کښې تانیث ولې راوړلې شوې دې. حالانکه دلته لفظ د رب بمعنی آقا او مولی دې؟

دا شکل جواب: تانیث ئې دې دپاره ذکر کړو چې رب العباد سره لفظی اشتراک هم رانسی. اگر چې خصوصی اضافت سره د رب اطلاق غیرالله باندې هم کیږي.

د مذکوره جملې په مفهوم کښې اقوال: ① د دې جملې مطلب دا دې چې نافرمانی به زیاته شی تر دې چې اولاد به مور پلار سره داسې رویه اختیار کړي لکه څنگه چې سردار خپلې وینځې سره کوی. هغه سردار دې ته کنځلې کوی، وهی یی، یا پرې خپل خدمت کوی. هم دا سلوک به اولاد کوی. د جینې ذکر ئې په دې وجه او کړو ځکه دا اطاعت کوونکې وی. هرکله چې د پرده دارې جینې دا حال وی نو دهلکانو به څه حال وی. دا د زمانې انقلاب او انعکاس طرفته اشاره ده. غلام به آقا جوړ شی، تربیت حاصلوونکې به مربی جوړ شی. په دې صورت کښې د ربتها لفظ مجازا والدینو دپاره استعمال کړې شو.

② لور به د مور پلار باندې د نافرمانۍ په وجه داسې حکم کوی لکه څنگه چې یو سردار په خپلې وینځې باندې کوی.

③ دې کښې اشاره ده چې قیامت ته نژدې به شرفاء او باعزت خلق ذلیله شی او ذلیل خلق به د عزت مقام باندې راشی. لکه څنگه چې د مور مقام د عزت مقام دې، بیا لور به آقا جوړ شی نو معامله به الټه شی.

④ دې کښې داسلامی فتوحاتو کثرت طرفته اشاره ده چې غلام او آقا به زیات شی، د وینځو به کثرت شی، نو خلق به د فساد احوال په وجه خپلې وینځې خرڅول شروع کړي. په دې اخستلو خرڅولو کښې به داسې هم اوشی چې چه مور به د خپل ځوئی په لاس کښې خرڅه شی. نو اوس ځوې آقا شو کوم چه دې وینځې مور زیږولې وو نو وینځې آقا اوزیږولو.

پنځم: دا چې د وینځو په اولاد کښې به بادشاهان پیدا شی. نو دا میاندي به ددې بادشاه ځوې په رعیت کښې راشی نو وینځې نه آقا پیدا شو. حافظ ابن حجر رحمته الله علیه، علامه خطابی

رحمة الله، ملا علی قاری رحمۃ اللہ علیہ، علامہ سندھی رحمۃ اللہ او مولانا ادریس کاندھلوی رحمۃ اللہ علیہ ٔولو دي پورتنی توجیہاتو کنہی یو نہ یو توجیہ کری دہ.

قوله: وَأَنْ تَرَى الْفَحْشَاءَ الْعُرَّةَ الْعَالَةَ رِعَاءَ الشَّاءِ:

د مذکورہ جملہ مطلب: یہ دی جملہ کنہی د حالاتو بدلون تہ اشارہ دہ یعنی د مال او دولت زیاتوالی بہ راشی. غریبانان خلق بہ مالداران شی. نیچ او کم نسبہ خلق بہ مشران شی. یہ اوچتو عہدو بہ نا اہلہ خلق مقررشی. یہ مختلفو احادیثو کنہی ددی خبرو ذکر راغلط دی. نو حدیث ددی جملہ مطلب دا شوچی یہ زمانہ کنہی بہ انقلاب او بدلون راشی.

قوله: يَتَّقُوا وَلَوْ فِي الْبُيُوتِ:

د معلومو یہ اوچتو لو کنہی مقابلہ کول: دعالیشان عمارتونو او محلاتو یہ وجہ بہ یہ یو بل باندی فخر او تکبر کوی. د چیلو شیونکی کوم چی، „أعجز خلق الله وضعفهم“ وی یہ ہغوی کنہی بہ انقلاب او تغیر راشی چی ہغوی بہ تکبر شروع کری. صرف او بنیانو والا نہ کوم چی طبعی طور متکبر وی بلکہ چیلو والا بہ ہم متکبرہ شی، کوم چی طبعی طور متواضع وی. یہ کورنو کنہی یوبل سرہ مقابلہ کول یہ موجودہ وخت کنہی دچا خخہ پت پناہ نہ دی. چی چاتہ لڑہ غوندی پیسہ ہم راشی نوہغہ د ٔولو خخہ اول کار دا وی چی زمکہ اخستلو اود کور یہ جوړولو کنہی لگیا شی. اود کورونو یہ بنائست او زیب او زینت کنہی خہ کوتاہی نہ کوی.

قوله: فَلَكُنْتُ مَلِيًّا:

ملاء ٔکیدو تہ وائی. او ملیا د اوږدی زمانہی یہ معنی کنہی دی.

اشکال: د ابو داود پہ روایت کنہی د ملیا تعین موجود دی چی نبی کریم صلی اللہ علیہ وسلم درې ورځې پس حضرت عمر فاروق رضی اللہ عنہ تہ او فرمائیل چی تا او پیژندو چی دا څوک وو؟ بل طرفتہ دابوہریرہ رضی اللہ عنہ روایت کنہی دی چی یہ دی مجلس کنہی نبی کریم صلی اللہ علیہ وسلم او فرمائیل چی دا جبرئیل علیہ السلام وو. تاسو تہ ستاسو ددین خودلو دپارہ راغلې وو. دواړو روایتونو کنہی تعارض پہ نظر راځی؟

دا اشکال جواب: د سائل پہ تلاش کنہی ٔیر صحابہ کرام د مجلس خخہ پورته شو لاړل. حضرت عمر فاروق رضی اللہ عنہ ہم لاړو. اوبیا خپل کور تہ لاړو. او کله چی درې ورځې پس ئی نبی کریم صلی اللہ علیہ وسلم سرہ ملاقات او شو نو نو نبی کریم صلی اللہ علیہ وسلم تپوس او کړو چی آیا تا تہ معلومہ دہ چی ہغہ سائل څوک وو؟ او د عمر رضی اللہ عنہ د تللو نہ پس نبی کریم صلی اللہ علیہ وسلم مجلس تہ حقیقت حال بیان کړو چی دا جبرئیل علیہ السلام وو، لہذا پہ دی کنہی ہیڅ تعارض نشته دی.

قوله: قُلْتُ: اللَّهُ وَرَسُولُهُ أَعْلَمُ:

په حديث کښې د اعلم مفهوم: د اعلم مطلب دا نه دې چې حضرت عمر فاروق رضي الله عنه الله او رسول ته خوا علم وائی او خپل ځان ته عالم وائی. بلکه د اعلم لفظ د اسم تفضيل په معنی کښې نه بلکه اصل د فعل په معنی کښې راغلې دې. لکه الصیف احرمن الشتاء، دلته احر د نفس حرارت په معنی کښې راغلی دی. ددې مطلب دا نه دې چې د گرمۍ موسم د یخښی موسم څخه زیات گرم دې. حالانکه د ژړې موسم هېو گرم نه وی. صحابه کرامو همیشه د دې ادب خیال ساتلې دې.

قوله: فَإِنَّهُ جِبْرِيلُ أَتَاكُمْ:

د فاء کلمې نحوی حیثیت: أي إذا فوضتم العلم إلى الله ورسوله فإنه جبرئيل: دې عبارت کښې د فاء جزئیه راتلو وجه معلومه شوه، د الله تعالی علم کلی او اصلی دې. د الله تعالی خودنې سره رسول ته علم اوشی. نو د ادب تقاضا داده چې الله ورسوله اعلم او وائی. او صحابه کرامو همیشه د ادب خیال ساتلې دې.

قوله: يَعْلَمُكُمْ دِينَكُمْ:

د دین مخه مراد: دلته دین اسلام، ایمان او احسان ټول امور نبی کریم صلي الله عليه وسلم پخپله بیان کړل. خو چونکه جبرئيل علیه السلام امین وو او ښه سوال نیم علم وی، په دې وجه مجازی توګه د هغه طرفته د یعلمکم نسبت او کړې شو.

د بخاری زیادت: په صحیح بخاری کښې په دې روایت کښې د دې کلماتو اضافه ده: «فِي خَمْسٍ لَا يَعْلَمُهُنَّ إِلَّا اللَّهُ ثُمَّ تَلَا النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ عِنْدَهُ عِلْمُ السَّاعَةِ الْآيَةُ ثُمَّ أَذْبَرَ فَقَالَ رُدُّوهُ فَلَمْ يَرَوْا شَيْئًا فَقَالَ هَذَا جِبْرِيلُ جَاءَ يُعَلِّمُ النَّاسَ دِينَهُمْ»

د بخاری په زیادت باندې اشکال: مغیبات صرف دا پنځه خو نه دی نه په دې کښې رابند دی بیا صرف هم ددې ذکر ولي اوشو؟

تنبيه: دا د سائل په جواب کښې د یو څو مغیباتو ذکر دې، حصر مقصود نه دې.

اوس د یو مسلمان دا عقیده پکار ده چې د الله تعالی علم کلی دې کوم چې الله تعالی سره دې، هېڅ یو فرېښتې یا نبی ته ئې علم کلی نه دې ورکړې. او علم جزئی په شرعیاتو کښې، الله تعالی نبی کریم ﷺ ته کثیر مقدار کښې ورکړې وو. او علم جزئی تګوینیاتو سره متعلق هم نبی کریم ﷺ ته دومره ورکړې شوې وو چې د ټولو نبیانو علیهم السلام علم دهغې په مقابله کښې یو قطره بنسبت د دریاب دې، هم داشان د الله تعالی د علم کلی په مقابله کښې د ټولو اهل الله علم د یوې قطرې بنسبت د دریاب دې.

د منصور بادشاه خوب: منصور بادشاه خوب کښې د مرګ فرېښته اولیده، نو د هغې څخه ئې تپوس او کړو چې زما څومره عمر باقی دې؟ مرګ به راته کله راځي؟ فرېښتې ورته پنځو

گوئو سره اشاره اوکړه. منصور پریشان شو، چا ورته تعبیر اووئیلو چې ستا په عمر کښې پنځه ورځې باقی دی، چا ورته اووئیل چې پنځه میاشتې باقی دی، چا ورته اووئیل چې پنځه کاله باقی دی، حضرت امام ابوحنیفه رحمته الله علیه څخه ئې چې کله تپوس اوکړو نو دوئ ورته اوفرمائیل چې دا اشاره ده چې د مرگ وخت د پنځو مغیباتو څخه دې، چې صرف د الله تعالی سره ددې علم دې.

[۲] د اسلام بنیادی پنځه سنتې

۳- [۲] وَعَنِ ابْنِ عُمَرَ رَضِيَ اللَّهُ تَعَالَى عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: [۱] بُنِيَ الْإِسْلَامُ عَلَى خَمْسٍ شَهَادَةِ أَنْ لَا إِلَهَ إِلَّا اللَّهُ وَأَنْ مُحَمَّدًا عَبْدُهُ وَرَسُولُهُ [۲] وَأَقَامَ الصَّلَاةَ وَإِيتَاءَ الزَّكَاةَ [۳] وَالْحَجَّ وَصَوْمَ رَمَضَانَ. مُتَّفَقٌ عَلَيْهِ

ترجمه: حضرت عبدالله بن عمر رضي الله عنهما روایت کوي چې رسول الله ﷺ ارشاد وفرمایلي: د اسلام بنیاد په پنځو څیزونو دي اول: د دې خبرې په زړه سره اقرار کول او گواهي ورکول چې دالله ﷻ څخه سوا بل معبود نشته او محمد ﷺ دالله ﷻ بنده او رسول دي، [۲] دویم: په پابندي سره مونځ کول، دریم: زکوٰۃ ورکول، [۴] څلورم: حج کول، پنځم: د رمضان د میاشتې روژې نیول، بخاري او مسلم

د راوي مختصر تعارف: د حضرت ابن عمر نوم عبدالله دې. مکه مکرمه کښې خپل والد صاحب سره مسلمان شو، بعثت نبوی څخه یو کال وړاندې پیدا شو، او بالاتفاق جنگ خندق کښې شریک شو، جنگ بدر کښې و احد کښې ددوئ عمر پنځلس کاله څخه کم وو. په دې وجه په دې جنگونو کښې شامل نشو.

حضرت جابر رضي الله عنه فرمائی چې مونږ کښې یو هم داسې نشته چې هغه طرفته دنیا په منډه راغله او هغه دې طرفته مائل شوې نه وی سوا د عمر او ابن عمر رضي الله عنهما څخه.

حضرت ابن عمر رضي الله عنهما به علم او تقوی کښې په اعلی مقام باندې وو، صاحب احتیاط او صاحب فکر او متبع سنت صحابی وو. د حجاج بن یوسف په سازش په ایام حج کښې شهید کړې شو. په اووه دیرشمه هجری کښې د څلور اتیاؤ کالو په عمر کښې وفات شو.

تسهيلات:

قوله: بُنِيَ الْإِسْلَامُ عَلَى خَمْسٍ:

د اسلام تشبیه د عمارت سره: دې حدیث پاک کښې نبی کریم ﷺ د اسلام تشبیه د ارکانو دوام او استمرار کښې د یوې څیمې او مکان سره ورکړې ده کومې کښې چې یو اصل عمود یعنی ستون وی، او باقی رستۍ او میخونه (موگی) وی. اصل عمود باندې څیمه

ولاره وی. او ددی په قطب باندې باقی ارکان ولاړ وی. هغه قطب او مرکزی ستن کلمه شهادت ده. او باقی ارکان اطناب واوتاد دی.

که دخیمې رستۍ او موگی د غاړې نه ستن لرې کړې شی نو دغې طرف کښې نقصان راځي لیکن خیمه ولاړه وی. او که د غاړو ټولې ستنې پریوځي او د مینځ نیغه ستن ولاړه وی نو د نوم خیمه به بیا هم ولاړه وی. اگر چې ددې څخه کار نه شی اخستې کیدې، نه به هغه د سیوری قابله پاتې شی، او به په کښې دگرمۍ او یخنۍ نه د بچاؤ صلاحیت باقی پاتې شی. خو که د خیمې عمود اعظم او مرکزی قطب ستن لرې کړې شی په کومې باندې چې د خیمې د قیام دارو مدار وی نو اوس به خیمه بالکل باقی پاتې نشي. اگر که د اړخونو ستنې موجودې وی خو هغه به خیمه د غورزیدو څخه بچ نه کړې شی. اودا خیمه به راپریوزي.

په تشبیه وړ کولو کښې مناسبت: همداشان دا تشبیه ا و هم دا صورت حال د اسلام د عالیشان عمارت دې، کوم کښې چې مونځ، زکوة، روزه او حج څلور ستنې دي، اودا په اړخونو باندې واقع دی، او کله شهادت د مینځ ستن او عمود دې که باقی ارکانو کښې نقص راشي نو عمارت کښې خو به نقص راځي خو عمارت به باقی پاتې وی، خو که د کلمې شهادت په رکن کښې نقص راغلو او ددې وجود باقی پاتې نشي او یا د قائمیدونه پس ختم شی نو اوس به د اسلام عمارت بالکل باقی پاتې نشي.

نو په دې حدیث پاک کښې پنځه مشهور اصول ددین او مشهور ارکان ذکر شوي دي کوم چې فرضیات عینیه دي، ددې څخه علاوه باقی ټول اعمال ددې په ضمن کښې دي، ځکه چې شهادت څخه مراد، تسلیم بجمیع ما جاء به النبی صلی الله علیه وسلم دی. په دې کښې د اسلام ټول احکام راغلل، خلاصه دا ده چې د مشهورو ارکانو ذکر اوشو، د باقی نفی مراد نه ده یعنې فرضیات عینیه ذکر شو، د فرضیات کفایه وغیره نفی مقصود نه ده.

د اسلام د قبلولو دپاره په شهادتینو باندې د اکتفا کولو وجه: ددې حدیث څخه معلومه شوه چې د اسلام بناء په پنځو څیزونه ده خو فقهاء کرامو اسلام دپاره صرف شهادتینو لره کافی گنړلي دي ځکه چې د شهادتینو په ضمن کښې پورا اسلام د خپلو ټول محاسنو سره ملحوظ او مراد دي.

[۵] د حیا عظمت

۵- (۱) [۳] عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ [۴] قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: [۵] الْإِيمَانُ بِضْعٌ وَسَبْعُونَ شُعْبَةً [۶] فَأَفْضَلُهَا قَوْلُ لَا إِلَهَ إِلَّا اللَّهُ [۷] وَأَذْنَاهَا إِمَاطَةُ الْأَذَى عَنِ الطَّرِيقِ [۸] وَالْأَحَبُّ شُعْبَةً مِنْ

(۱) أخرجه البخاري كتاب الإيمان (رقم- ۹) ومسلم في كتاب الإيمان/باب بيان خصال من اتصف بهن وجد حلاوة الإيمان (رقم ۵۸) وابن ماجه باب في الإيمان (رقم- ۵۷) واحمد في مسنده ۳۷۹/۲. والنسائي كتاب الإيمان وشرائعه/زيادة الإيمان (رقم- ۵۰۰۵)

ترجمه: ۱ حضرت ابوهریره رضی اللہ عنہ و ابی ۲ رسول اللہ صلی اللہ علیہ وسلم ارشاد و فرمایلی: د ایمان بناخونه (خانگی) د اوياوو خخه هم زیات دي ۳ په هغه کې د ټولو خخه د اعلي درجي بناخ په ژبه او په زړه سره د دې خبري اعتراف او اقرار دي چې د الله جل جلاله خخه ماسوا بل معبود نشته ۴ او د ټولو خخه کمه درجه بناخ یو تکلیف ورکونکي شي د لاري خخه لري کول دي ۵ او شرم او حیا هم د ایمان یو بناخ دي. بخاري او مسلم

حل الفات: ① بَضَّةٌ: وَهِيَ الْقِطْعَةُ: ټکرې او حصې ته وائی خو بیا ددې استعمال د عدد دپاره شوې دې چه ددرې نه نهو پورې عدد باندې ددې اطلاق کیږي. ② شُعْبَةٌ: دوونې خانګې ته وائی خودلته ترې بڼه خوئی او صفت مراد دې. ③ إِيمَانٌ: اَيُّ: إِزَالَتُهُ: لرې کولو په معنی کښې دې. ④ الْأَذَى: ضرر او تکلیف ته وائی دلته ترې مرادهغه خیزدې چه ضرر او تکلیف رسوي مثلاً ازغې، کانړې وغیره. **د راوي مختصر تعارف:** د هرة تصغير دې، د حضرت ابوهریره رضی اللہ عنہ په نوم او نسب کښې ډیر اختلاف دي. اصل نوم کښې تقریباً دیرش اقواله دي، مشهور دادی چې ددوئ نوم د جاهلیت په زمانه کښې عبدالشمس یا عبد عمرو وو.

د اسلام قبول: اسلام کښې داخلیدو خخه وروستو ددوئ نوم عبدالله یا عبدالرحمان شو. احمد او حاکم وئیلی دی چې زمونږ په نزد صحیح ترین تحقیق د ادې چې ددوئ نوم په اسلام کښې عبدالرحمان بن صخر وو. ددوئ تعلق د دوس قبیلې سره وو. ددوئ کنیت دومره غالب شو چې گویا ددوئ هډو بل نوم نه وو. دوی په اوومه هجری کښې د جنگ خیبر په موقع اسلام قبول کړې وو. بیا نبی کریم صلی اللہ علیہ وسلم سره ډیر نزدې پاتې شو. ملازمه او مواظبه ئې اوکړه، د دین علم زده کولو ډیر شوقین وو، اوږې به وو. نبی کریم صلی اللہ علیہ وسلم چې به چرته تللو نو دوی به ئې ځان سره بوتلل. ددې ملګرتیا او د نبی کریم صلی اللہ علیہ وسلم ددعا برکت وو چې په ټولو صحابه کرامو کښې ددوئ حافظه د ټولو خخه تیزه وه. امام بخاری رحمته اللہ علیہ فرمائی چې ددوئ نه اته سوؤ خخه زیاتو صحابه او تابعینو علم حاصل کړې دي.

د ابوهریره وجه کنیت: د ابوهریره رضی اللہ عنہ د کنیت وجه پخپله د ابوهریره رضی اللہ عنہ روایت دي کوم چې ابن البرنقل کړې دي. فرمائی چې یوه ورځ ما په لستونږي کښې پېشو پورته کړې وه، نبی کریم صلی اللہ علیہ وسلم څه اولیدلم او تپوس ئې اوکړو چې دا څه دی؟ ما ورته اووئیل چې یارسول الله صلی اللہ علیہ وسلم دا پېشو ده، یعنی هرة ده، نبی کریم صلی اللہ علیہ وسلم او فرمائیل فانت ابوهریره، بس دا وئیل وو چې ددوئ اصل نوم غیب شو او کنیت پرې غالب شو. ددوئ ټول مرویات ۵۳۶۴ دي. په یو کم شپېته هجری کښې په مدینه منوره کښې د اووه اوتیاؤ کالو په عمر کښې وفات شو، او جنت البقیع کښې مدفون شو.

تسهيلات:

توله: الْاِيْمَانُ:

تقدیری عبارت: ایمان خو بسیط ددی و چې به دلته تقدیر راویستل وی تقدیر د عبارت داسې دې. «ثمرات الایمان وفروعه»،
توله: يَضَعُ وَسَبْعُونَ شُعْبَةً:

په روایاتو کې تعارض: ① په دې حدیث پاک کېږي د «بضع وسبعون» ذکر دې.

② په بخاری کېږي د «ستون» ذکر دې.

③ یو روایت صرف «ستون» دې.

④ یو کېږي «اربع وستون» ذکر شوی دی.

تولو کېږي تضاد دې، ددې څه جواب دې؟

د تعارض درې جواونه: ① دا دهغه وخت خبره ده کله چې من جانب الله ټولې شعبې مکمل شوې نه وی. نو د شپیتو ذکر وو. بیا د وحی په ذریعه د اویاؤ حکم راغلو. قاضی عیاض رحمته الله علیه فرمائی چې راجح «بضع وسبعون» والا روایت دې. ځکه چې دا کثرت سره راغلې دې.
② ځینو شعبو کېږي تداخل کولو سره کم ذکر کیږي، او هرکله چې تداخل نه وی نو د زیات ذکر کیږي. هسې که دا اعداد په تکثیر باندې حمل کړې شی نو بیا د تحديد مسئله نه پاتې کیږي. نو بیا تعارض نشته دې، تکثیر دپاره د عدد راتلل معروف دی.
③ عدد اقل د اکثر نفی نه کوی بلکه ساکت وی کوم کېږي چې تعارض نه راځي.
توله: فَأَفْضَلُهَا:

د فاء کلمې په نوعیت کېږي دوه احتمالات:

① کلمه د فاء تفریعيه تفصیلیه ده.

② کلمه د فاء جزائیه ده.

توله: قَوْلُ لَا إِلَهَ إِلَّا اللَّهُ:

د کلمه توحید افضلیت: کلمه توحید چونکه د دین اسلام د ټولو تعلیماتو نچوړ او خلاصه ده. ددې ورته افضله شعبه وئیلې شوې ده. لکه څنگه چې په یوبل حدیث کېږي ورته افضل الذکر وئیلې شوې دې.

توله: وَأَذَانُهَا إِمَاطَةُ الْأَذَى عَنِ الطَّرِيقِ

دادنی په ماده اشتقاق کېږي دوه احتمالات: ① که ادنی 'د' د' څخه یعنی د قرب په معنی کېږي وی. نو مطلب به داوی چې «أقربها منزلة» یعنی د قرب و تقرب په حصول کېږي

قریب تر،، أماطة الأذی] دې، په یو روایت کښې دې،، أرفعها] هم دې کوم چې د دُنو بمعنی تقرب تائید کوی.

② که ادنی د دنائت څخه واخستې شی نو بیا به د کم تر او حقیر په معنی کښې وی. یعنی کمتر شعبه،، أماطة الاذی] دې سیاق او سباق سره دا زیات مناسب دی.

د دواړو شعبو متعلق: ① حدیث مبارک کښې اوله شعبه د عبادت قولیه سره یا د معامله مع الحق سره تعلق لری

② دویمه شعبه د طاعاتو فعلیه سره یا معامله مع الخلق سره تعلق لری.
قوله: وَالْحَيَاءُ شُعْبَةٌ مِنَ الْإِيمَانِ.

حیا لره د مستقل ذکر کولو دوه وجوهات: ① حیا، اگرچه د ایمان په شعبو کښې داخله ده. خود، تخصیص بعد التعمیم] په طور ددې عظمت په وجه مستقل ذکر شوه. هم دا وجه ده چې شعبة کښې تنوین د تعظیم دپاره دې، یعنی حیا د ایمان شعبو څخه یو عظیم الشان او اهمه شعبه ده.

② دمستقل ذکر کولو وجه داده چې حیا د ایمان په ټولو شعبو باندې حاوی ده. او ټولو شعبو دپاره سبب او داعی دې ځکه چې ددې په وجه انسان خصائل حمیده کولې شی. او په دې باندې قائم اوسیدې شی.

د حیا دوه غټ قسمونه: ① حیا ایمانی: ② حیا طبعی:

د حیا ایمانی په تعریف کښې درې اقوال: ① ددې یو تعریف داشان دې:،، هو خلق یمنه الشخص من الفعل القبیح بسبب الإيمان،، یعنی حیا د هغه ملکې او خلق نوم دې کوم چې یو کس د ایمان په وجه د قبیح فعل څخه منع کوی، لکه برینډیدل، د خلقو په وړاندې فحش حرکات، زنا کول، وغیره وغیره، ددې څیزونو څخه ایمانی شرعی حیا منع کوی.

② دریم تعریف داسې شوې دې:،، الحیاء أن لا یراک حیث نهاک،، ددې تعریف پیش نظر حیا بعینه د احسان مقام دې. په حدیث حدیث جبریل علیه السلام کښې اجملاً ددې ذکر دې.

③ جنید بغدادی رحمه الله د ایمانی حیا تعریف داسې کړې دې:،، د الله تعالی د نعمتونو نظاره کولو نه پس خپل تقصیرات او کوتاهیانی کتلو سره چې کوم کیفیت پیدا کیږی هم دا حیا ده،،.

د حیا طبعی تعریف: د حیا طبعی تعریف داسې شوې دې:،، هو تغیر وانکسار یعنری المؤمن من خوف ما یلام علیه،، مطلب دادې چې قابل د ملامت کار کولو سره د یو کس اندامونه

او بدن باندې انقباض راځي. هم دا طبعي حياء ده.
په حديث کښې د حياء مصداق: په دې حديث کښې چې د کومې حياء ذکر دې هغه ايماني حياء ده طبعي حياء نه ده.

د حياء درې قسمونه:

① **حياء جنائيت:** لکه چې د حضرت آدم عليه السلام حياء وه چې ټيټ سر په جنت کښې منډه گرځيدل، الله تعالى ترې تپوس او کړو چې ولې منډې وهې؟ وې فرمايل چې حياء منک يا الله.

② **حياء حشمت:** لکه حضرت علي عليه السلام د مذي متعلق مسئله د حشمت و حجاب په وجه پخپله د حضرت نبي کریم صلي الله عليه وسلم څخه اونه پوښتله بلکه د حضرت مقداد عليه السلام وغيره په واسطه ئې سوال کړې وو.

③ **حياء إجلال:** چې د جلال په وجه حياء راځي، لکه، تسريل اسرافيل بجناحيه حياء من الله لإجلاله،، شعب ايمان باندې ډيرو علماء کرامو تصانيف کړي دي.

[۶] د مؤمن او مسلم مفهوم

۶- (۱) [۳] [۱] **أَوْعَنَ عَبْدُ اللَّهِ بْنُ عَمْرٍو - رَضِيَ اللَّهُ عَنْهُمَا - قَالَ:** [۲] **قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -** (۲) **«الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ، وَالْمُهَاجِرُ مَنْ هَجَرَ مَا نَهَى اللَّهُ عَنْهُ»** " هَذَا الْقَطُّ الْبُخَارِيُّ. [۵] **وَلِكُسَيْمٍ قَالَ:** «إِنَّ رَجُلًا سَأَلَ النَّبِيَّ - صَلَّى اللَّهُ عَلَيْهِ وَسَلَّمَ -: أَيُّ الْمُسْلِمِينَ خَيْرٌ؟ [۶] قَالَ: " مَنْ سَلِمَ الْمُسْلِمُونَ مِنْ لِسَانِهِ وَيَدِهِ ».

توجه: ۱ او د حضرت عبدالله بن عمرو رضي الله عنه څخه روايت دي [۲] چې رسول الله صلي الله عليه وسلم وفرمايل [۳] کامل مسلمان هغه دي چې د هغه د لاس او ژبي (د تکليف) څخه مسلمان محفوظ وي [۴] او اصل مهاجر هغه دي چې هغه ټول هغه څيزونه پرېښودل د کومو څخه چې الله تعالى منع فرمايلي ده، دا الفاظ د بخاري دي [۵] او مسلم دا روايت په دې الفاظو کې نقل کړي دي چې يو سړي د نبي کریم صلي الله عليه وسلم څخه پوښتنه وکړه چې په مسلمانانو کې د ټولو څخه بهتر څوک دي؟ [۶] حضور صلي الله عليه وسلم ورته وفرمايل چې د هغه د ژبي او لاس (د ضرر) څخه مسلمانان محفوظ وي.

حل اللغات: ① سَلِمَ: چه سلامت او محفوظ شی. ② هَجَرَ: أي: تَرَكَ: چه پرېږدي.

د راوي مختصر تعارف: عمرو: واؤ سره لوستلې کيږي چې عمر او عمرو فرق اوشي. عبدالله بن عمرو بن العاص رضي الله عنه قريشي دي. د خپل پلار څخه ئې وړاندې اسلام قبول کړې وو. د

(۱) اخرجه البخاري كتاب الإيمان (رقم- ۱۰۰) و مسلم في كتاب الإيمان / رقم الحديث (۶۵، ۴۱) وابوداود في السنن رقم الحديث (۲۴۸۱) واحمد في مسنده ۱۸۷/۲. والنسائي كتاب الإيمان وشرائعه / زيادة الإيمان (رقم- ۴۹۹۶)

پلار څخه یولس، دولس یا دیارلس کاله کشر وو. کثیر العلم او کثیر العبادة صحابی وو. د ډیرې ژړا په وجه ئې په آخری عمر کښې بینائی تلې وه. د ډیرو احادیثو کاتب وو. مکه یا طائف او یا مصر کښې په شپږ پنځو ستمه هجری کښې وفات شو. رحمة واسعة (۱)

تسهيلات:

قوله: الْمُسْلِمُ:

د مسلمان مصداق: د دې څخه مراد کامل مسلمان اخستی کیږي چې دا اعتراض پیداشي چې د چا د لاس او ژبې څخه عام مسلمان محفوظ نه وي نو آیا هغه مسلمان پاتې نشو؟ نو عام شارحین کامل مسلمان مراد اخلي.

په حدیث کښې د حصر ادعائی قول: د دې تقدیر په راویستلو کښې د شارع عليه السلام غرض فوت کیږي. په دې وجه د دې ترجمه کامل سره نه دی کول پکار بلکه دا حصر ادعائی دې چې مسلمان خوهم هغه دې چې دهغه د لاس او ژبې څخه بل مسلمان محفوظ وي.

په حصر ادعائی باندې قرینه: دلته مبتداء او خبر دواړه معرفه دی، د دې فائده هم دا حصر دې، د اشان د عربی محاوره هم ده چې «الناس العرب، المال الإبل» دا ټول د حصر ادعائی قبیل څخه دي. یعنی «أفضل المال الإبل، أفضل الناس العرب» نو الف لام جنسی د مدح دپاره دی،

د انور شاه کشمیری رحمه الله واثي: شاه انور شاه کشمیری رحمته الله علیه هم دا فرمائیلي دی چې د علمی تحقیق او د قیوداتو د تدقیق و تعمیق حد پورې خو دا قید لگول درست دی خو دا تاویل په دې وجه مناسب نه دي چې دې سره په کلام کښې زور باقی نه پاتې کیږي. او مقصود د شارع فوت کیږي. دا قسمه د ټولو احادیثو هم دا مطلب اخستل پکار دی.

د حصر ادعائی په صورت کښې د حدیث ترجمه: یعنی مسلم خو هم هغه دې چې په هغه کښې سلامتی وی، مهاجر خو هم هغه دې چې په هغه کښې هجرت عن المعاصی وی مجاهد خو هم هغه دې چې په هغه کښې جهد فی العمل وی، هغه به څنگه مسلمان وی چې په هغه کښې د سلامتیا ماده نه وی، هغه به لا څه مهاجر وی چې په هغه کښې د هجرت ماده نه وی، هغه به لا څه مهاجر وی چې په هغه کښې د هجرت صفت نه وی، هغه به څه مجاهد وی چې په هغه کښې جهد عمل نه وی او د عبادت مشقت نه وی. (۲)

(۱) الرقات: ۱۴۲، ۱۴۳/۱

(۲) للکاشف: ۱۱۱، ۱۱۲/۱

قوله: مَنْ سَلِمَ الْمُسْلِمُونَ:

اشکال: د تکلیف رسولو څخه حفاظت صرف د مسلمان دپاره خاص کړې شوی دی. حالانکه نا جائزه تکلیف رسول خو یو کافر او ځناور ته هم منع دی. لکه څنگه چې په احادیثو او قرآن کېنې ددې تصریح ده نو د لته المسلمون ولې خاص کړې شوي دي؟

د اشکال جواب: چونکه مسلمان ته الله تعالی تاکید کړې دي چې د تکلیف ورکولو څخه به ځان ساتي. په دې وجه ددې ذکر او کړې شو. دا قید اجترازی نه دي بلکه اتفاقی دي چې مسلمان سره زیاته واسطه راځي. گنې هسې خو په ناحقه تکلیف رسول خو هیڅ یو سړی یا ښځې، مسلم غیر مسلم بلکه ځناور ته هم جائز نه دی. هم دا وجه ده چې ځینې روایاتو کېنې د المسلمون په ځانې، «مَنْ سَلِمَ النَّاسُ مِنْ لِسَانِهِ وَبَدَنِهِ» الفاظ راغلي دي او د «وَالْمُؤْمِنُ مِنْ أَمْنِهِ النَّاسُ عَلَى دِمَائِهِمْ وَأَمْوَالِهِمْ» الفاظ ذکر دي. (۱)

بعضی مستثنیات: دې نه پس ددې لحاظ ساتل پکار دی چې د حدود الله تنفیذ او اجراء، تعزیرات، ضرب اطفال، جهاد فی سبیل الله، دا ټول امور اصلاح دپاره دي، دا عرفاً ایذا نه ده یا شرعاً مستثنی دي او المسلمون وئیلو سره جهاد جدا کړې شوي دي. ځکه چې جهاد کفارو سره کیږي، بهر حال حدیث پاک کېنې بلا وجه او بغیرد صحیح غرض نه ناحق توگه باندې ایذا رسولو څخه منع کړې شوي ده، صحیح وجه او معقول سبب سره سزا ورکول منع نه دی.

قوله: مِنْ لِسَانِهِ:

د ژبې تکلیفونه: ایذا لسانی کېنې ټول سب و شتم، لعن طعن، غیبت، چغل خوری، بهتان وغیره ټول داخل دي.

د لسان په ید باندې د تقدیم وجه: ژبه په ید باندې مقدم کړې شوې ده، په دې وجه چې د ژبې ایذا، ژوندو، مړو، حاضرینو، غائبینو، مخکینو، روستنو او ابرارو فجار ټولو لره عام ده. یا ئې په دې وجه مقدم کړې ده چې د ژبې زخم ډیر سخت وی. نو ددې ایذا هم عام ده. او تام هم ده. چا په عربی کېنې وئیلی دی: (۲)

په پښتو کېنې غالباً د عبدالرحمن بابا شعر دي.

پرهر د تورې ښه دي چې رغیږي په مرهم بد پرهر د ژبې چې د عمر سره سم

جراحات السنان لها التیام ولا یلتام ما جرح اللسان (۳)

(۱) المرقات: ۱/۱۴۳

(۲) المرقات: ۱/۱۴۳

(۳) المرقات: ۱/۱۴۳

توله: وَيَدِي:

د لاس تګليفونه: د لاس په ايذا رسولو کښې ضرب، قتل، هدم، ديکا ورکول او دچا خلاف ناجائز تحرير کول، يا د لاس په اشارې سره ايذا رسول ټول داخل دي.

د لاس څخه مړه: لاس ئې ذکر کړو خو کنايه ده د ټولو اندامونه ځکه چې هم د لاس څخه د ټولو افعالو ظهور کيږي. په دې وجه خاص توګه سره د لاس ذکر اوشو. د لاس څخه مراد ظاهري لاس هم دې. او ددې معنوی لاس يعنی په يو څيز باندې قبضه کول او ناجائز طور اخستل هم داخل دي. (۱)

توله: وَالْمُهَاجِرُ:

د هجرت دوه قسمونه: ① ظاهري هجرت: کوم چې ترک وطن لاجل الدين دپاره وي،

② باطني هجرت: يعنی «ترک ما تدعوا اليه النفس الأمارة»، يا «ترک ما نهى الله عنه»، دا دويم اطلاق د لغوی مفهوم په رڼا کښې کيږي کوم کښې چې د مهاجر مبدأ اشتقاق حوالې سره خبره شوې ده.

د ظاهري هجرت حکم: د هجرت ظاهري حکم دا دې چې په سړې په دارالکفر کښې اوسيږي. او هلته د اسلامي احکامو ادا کولو دپاره ده ته گنجائش نه وي. نو دده دپاره هجرت کول فرض دے. او که هلته د اسلامي احکامو ادا کولو کښې څه خلل نه وي. نو دده دپاره هجرت فرض خو نه دې. البته خوښ او مستحب بيا هم دې. ځکه چې د مسلمانانو په يوځاني څومره زياته اجتماع وي. نو هومره د اسلام او مسلمانانو په حق کښې زياته ځيګړه وي.

د باطني هجرت حکم: د هجرت دويم قسم کوم چې هجرت باطني دې. دې ته هجرت حقيقي هم ونيلى شى. يعنی هجرت «(من الذنوب والمعاصي) ځکه چې هجرت «(من دارالکفر إلى دارالاسلام) کيږي. دا بذات خود څه مقصود نه دې. دا خو ددې دپاره وي چې د گناهونو او د اسلام د احکامو پريځودلو نه سړې بچ شى. نوځکه دا هجرت «(من الذنوب والمعاصي) حقيقي هجرت او باطني هجرت دې. ښکاره ده چې دا هجرت په ټولو باندې لازم او ضروري دې.

توله: أَيُّ الْمُسْلِمِينَ خَيْرٌ؟

اشکال: په احاديثو کښې «أَيُّ الْمُسْلِمِينَ خَيْرٌ؟» په شان «أَيُّ الْإِسْلَامِ أَحَبُّ؟» يا «أَيُّ الْأَعْمَالِ أَفْضَلُ؟» او غيرې مختلف سوالات د حضور پاک نه کړې شوې دي او د ټولو مقصد دا دې چې په اسلامي اعمالو کښې د ټولو نه افضل عمل کوم يودې؟ ددې ټولو جواب په ظاهره

باندې هم يو راتلل پکار دی. ځکه چه د ټولو نه افضل عمل خو هم يو کيدې شى ليکن په احاديثو کښې مختلف جوابات راځي؟

د مختلفو جوابونو مثالونه: ① دلته په مذکوره حديث کښې ،،من سلم المسلمون من لسانه راغلي دي.

② بعضې کښې ،،بروالدين راغلي دي.

③ بعضې رواياتو کښې ،،أي الإسلام خير] په جواب کښې ،،تطعم الطعام وتقرأ السلام راغلي دي.

④ بعضې رواياتو کې ،،أي الأعمال أفضل] په جواب کښې ،،الصلوة لوقتها] راغلي دي.

دا شکل څلور جوابونه: ⑤ د زمانې د احوالو په اعتباري جواب ورکړې دي. د حج په زمانه

کښې د حج د ترغيب دپاره هم دې ته د ټولو نه افضل او وئيل. د جهاد په زمانه کښې

جهاد ته د ټولو نه افضل او وئيل. د مونځونو په وختونو کښې د مونځ ترغيب ورکړې

شو، د بل څه قربانۍ او ايثار په وخت کې د هغې ترغيب ته افضل وئيلې دي.

⑥ د سائلينو د احوالو په اعتبار سره جواب ورکړې وې دې په چا کښې چه کوم کمې

محسوس کړې شو هم د هغې په ترغيب کښې جواب ورکړې شو. يا په چا کښې چه کوم

استعداد او کتلو هم د هغې موافق ئې جواب ورکړو.

⑦ علامه شيبير احمد عثمانی رحمته الله عليه او فرمايل چه د افضليت اعتبارات مختلف دي مثلاً

حضرت ابوبکر رضي الله عنه افضل دې د ،،ارحمة الله] په اعتبار سره، حضرت عمر رضي الله عنه ،،اشدهم في

امرالله] اعتبار سره افضل دې. حضرت عثمان رضي الله عنه ،،اصدقهم حياء] په اعتبار سره افضل

دې او حضرت علي رضي الله عنه ،،اقصاهم] په لحاظ سره افضل دې نو هيڅ تضاد او تعارض

نشته دې. جهات فضيلت مختلف دي.

⑧ امام طحاوی رحمته الله عليه او فرمايل چه افضل يو نوع دې د کوم لاندې چه يو کس نه بلکه

ډير کسان دي. اوس چه په کومو کومو څيزونو باندې د افضليت حکم لگولې شوې دي

هغه ټول هم ددې نوع لاندې داخل دي. دا کسان د يو بل معارض نه دي بلکه معاون

او موافق دي.

[۷] د کامل ايمان نښه او د نبی محبت

۷- (۵۱) [وَعَنْ أَنَسٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: " (۲) «لَا يُؤْمِنُ أَحَدُكُمْ (۳) حَتَّى أَكُونَ أَحَبَّ إِلَيْهِ مِنْ وَالِدَيْهِ، وَوَلَدَيْهِ، وَالتَّائِبِينَ أَجْمَعِينَ» " . مُتَّفَقٌ عَلَيْهِ.

(۱) اخرجه البخارى الإيمان / باب حب الرسول - صلى الله عليه وسلم - من الإيمان. (رقم- ۱۵) ومسلم فى كتاب الإيمان / باب بيان خصال من اتصف بهن وجد خلاوة الإيمان (رقم- ۶۹ - ۴۴) وابن ماجه باب فى الإيمان (رقم- ۶۷) واحمد فى مستدرک ۴/۹۰۷. والنسائی كتاب الإيمان وشرائعه / زیادة الإيمان (رقم- ۵۰۱۳)

توجه: انس بن مالک رضی اللہ عنہ وایي چې رسول الله ﷺ فرمایلي دي [۲] چې په تاسو کې هیڅوک ترهغه وخته پورې پوره (کامل، مومن نشي کيداي [۳] ترڅو پورې چې هغه ته زه د خپل پلار او د خپل زوي او د ټولو خلقو څخه زیات خوښ نشم. بخاري او مسلم

حل الفات: ① لَا يُؤْمِنُ: أي: إيمانًا كاملاً، یعنی کامل ایمان والا نه دي.

د راوي مختصر تعارف: انس بن مالک بن نضر الانصاري الخزرجي رضی اللہ عنہ، د لسو کالو په عمر کښې د دوو مور بی بی ام سلیم رضی اللہ عنہا دوو نبی کریم ﷺ ته په داسې وخت کښې راوستو چې دده پلار وفات شوې وو. او د دوو مور بی بی د ابوطلحه رضی اللہ عنہ سره نکاح کړې وه. ام سلیم رضی اللہ عنہا نبی کریم ﷺ ته او فرمائیل چې: «خوید مک اذع الله له» نبی کریم ﷺ د مال او اولاد د برکت دپاره دعا ورته داشان او فرمائیل: «اللهم بارک فی ماله وولده وأطل عمره واغفر ذنبه» ددې دعا اثر دا شو چې پخپله فرمائی چې ما پخپل لاس دوه کم سل ماشومان دفن کړي دي. د میوو دا حال وو چې په کال کښې به دوه ځل فصل کیدو. حضرت عمر فاروق رضی اللہ عنہ د تعلیم حدیث و فقه دپاره بطور معلم دوو بصرې ته اولیرل، ورته ئې او فرمائیل چې اوس د اوږد عمر څخه سترې شوې یم، او د نبی کریم ﷺ د آخری دعا د مغفرت په امید کښې یم. لسو کالو پورې په طور خاص د نبی کریم ﷺ خادم پاتې شو او د سلو کالو څخه زیات عمر ئې وو او د درې نوي هجری په بصره کښې وفات شو.

تسهيلات:

قوله: أَحَبُّ إِلَيْهِ مِنْ وَالِدَيْهِ وَوَلَدَيْهِ: احب د محبوب په معنی کښې دي. دعا لمانویه مینځ کښې اختلاف دي چې دلته محبت نه کوم محبت مراد دي؟ نواول تاسو د محبت معنی اوددې قسمونه زده کړئ. بیا به دي نه پس پوهه شئ. چه دلته د محبت کوم قسم مراد دي.

د محبت تعریف: امام راغب رضی اللہ عنہ نقل کړي دي. چه محبت: «إرادة ما تراء أو تظنه خيراً»، ته وائی. (۱) یعنی په کوم څیز چه ته د خیر گمان کوي. اودهغې ته اراده او کړي. نو دا محبت دي.

د محبت شپږ قسمونه:

① محبت طبعی: لکه د اولاد، مور پلار او یا خپل خان سره محبت شو. د دي محبت منشا قرب دي. دخپل خان سره قرب خو معلومه دي. دغه شان د خپل مور پلار سره، ځکه چه دي د هغوی جزء دي. اود بعضیت او جزئیت د وجې د دوی سره ډیر زیات نزدیکت وی. دغه شان په خپل اولاد کښې هم د جزئیت او بعضیت قرابت موجود دي. نو د دوی سره هم

(۱) المفردات فی غریب القرآن (۱۰۵)۔

محبت زيات وى. دې محبت ته محبت طبعی وائی. اودا غير اختیاری دې.

④ **محبت احسانی:** يو کس مونږ سره احسان اوکړی. مونږ سره ښه سلوک اوکړی. نو زموږ دهغه سره محبت پيدا شی. ځکه چې. الإنسان عبد الإحسان،، نواحسان کوم چه د دې محبت سبب دې. هغه اختیاری فعل دې. نو ځکه دا محبت هم اختیاری دې.

⑤ **محبت جمالی:** په دې محبت کښې د محبت سبب جمال او ښائست وى. او دا هم اختیاری وى. ځکه چه ته په خپل اختیار باندې دغه ښکلی څيز ته گورې. د هغې آواز طرف ته غوږ اړدې. او په خپل اختیار باندې د هغه سره گډون او ربط قائم ساتې. نو هرکله چه ته په خپل اختیار سره دا ټول کارونه کوې. نو وئیلی شی. چه دا محبت جمالی هم اختیاری دې.

⑥ **محبت کمالی:** يعنی دچا د څه کمال د وجې د هغه سره محبت کول وى، لوې لوې د کمال خاوندان تیر شوی دى. او مونږ د هغوى واقعات، د هغوى د علومو او مهارتونو په کتابونو کښې لوستنه کړې ده. دهغوى سره زموږ محبت دې. چه دهغوى ذکر راشی. نود ادب خیال ساتو. په زړه کښې دننه هغوى ته میلان پيدا کيږی. اوچه څوک هغوى په بدئ سره یاد کړی. نود دفاع دپاره تیارېږو. اود هغوى په شان کښې گستاخی اوريدو ته بیخي تیارنه يو. نود هغوى دکمال د وجې مونږ ته دا محبت دهغوى سره پيدا شوې دې. دا هم اختیاری دې. ځکه چه مونږ د هغوى کمالات اویدلو لوستلو او په هغې کښې مو غور او فکر کړی دى. اودا ټول کارونه اختیاری دى. نودا محبت هم اختیاری شو.

⑦ **محبت عقلی:** په دې محبت کښې چه نفع او نقصان سرې وینی. نوییا هغه د فائدي په صورت کښې محبت کوی. یو سوداگریو کاروبار کوی او هغه په دغه کاروبار کښې ډیره گټه کيږی نودې د دغه کاروبار سره محبت کوی. عقل ده ته حکم کوی چې ته دې کاروبار سره محبت کوه ځکه چې په دې کښې تاته گټه کيږی.

⑧ **محبت ایمانی شرعی:** د دې تعریف دا دې ایشار جمیع اغراض المحبوب علی اغراض غیره حتى القرب والنفس وهذا الحب هو النأشی عن الإيمان والإجلال والتوقیر والرحمة] يعنی د محبوب ټولو اغراضو لره د نورو ټولو په اغراضو ترجیح ورکول تردې چې د خپل نفس او رشته دارانو په اغراضو هم، اود دې محبت منشا (سبب) ایمان، اود محبوب تعظیم او په مهربانی او رحمت دې.

د محبت په مصداق کښې دوه اقوال: ① قاضی بیضاوی رحمته فرمائی. دلته د محبت نه عقلی محبت مراد دې. په کوم کښې چه د عقل سلیم مقتضى ته ترجیح ورکولې شی.

اگرچه د خپل خواهش خلاف وی. لکه مریض چه دوائی د خپل طبیعت په اعتبار سره نه خوښوی. اود دې نه تختی. (۱)

امام خطابی رحمته الله هم فرمائی. چه دلته طبعی نه بلکه اختیاری محبت مراد دې. (۲) یعنی دا سوچ کول پکار دی. که د نبی صلی الله علیه و آله مونږ تابعداری اوکړو. اود نبی صلی الله علیه و آله سره محبت اوساتو. نو په دې کښې زمونږ نفع او فائده ده. او که مونږ د نبی صلی الله علیه و آله تابعداری اونکړو. اود دوی سره محبت اونه ساتو. نو زمونږ نقصان دې. د دنیا فائده هم په دې کښې ده. چه د نبی صلی الله علیه و آله تابعداری اوکړې شی. چه دا سوچ اوکړې. نو ته به د نبی صلی الله علیه و آله سره محبت شروع کړې. دا محبت عقلی دې.

⑤ بعضې حضراتودا هم فرمائیلی دی. چه دلته محبت طبعی مراد دې. ځکه چه مقابله د والد او ولد د محبت سره شوې دې. او دقران مجید په آیت کښې د آباء، ابناء، اخوان، ازواج، عشیره، اموال، تجارت، اوکورونوسره ورکړې شوې ده. اودا ټول محبتونه چونکه طبعی دی. نوځکه به دالله اود رسول د محبت نه هم طبعی مراد وی. (۳)

اشکال: خو بیا به هغه اشکال راځی. چه محبت طبعی خو غیر اختیاری وی. او د غیراختیاری امورو انسان نشی مکلف کولی.

په فیصله: نوځکه غوره خبره هغه ده. کومه چه تاته د محبت د تعریف اوددې دقسمونو نه پس اوخودلې شوه. چه دلته خطابی او بیضاوی رحمته الله علیهما چه څنگه محبت عقلی او اختیاری مراد اخستې دې. هلته کښې ئې ترې ته مراد واخله. خودا کوتاهی اوسستی مکوی. چه په محبت عقلی باندې اکتفاء اوکړی. بلکه منشاء او مقصد دا دې. چه د محبت عقلی سره نور محبتونه هم جمع وی. اوکله چه ورسره هغه جمع شی. نو بیا به دا محبت عقلی ترقی اوکړی. نو ددې نه به محبت ایمانی اومحبت عشقی جوړ شی. اودا به په محبت طبعی باندې هم غالب شی.

قوله: **وَالْيَا:**

دوالد اوولد دتخصیص وجه: دلته په روایت کښې د والد او ولد ذکر دې. حافظ ابن حجر رحمته الله علیه فرمائی. چه ددې وجه دا ده. چه د عاقل په نیزد دا دواړه د اهل اومال نه اوچت دی. بلکه بعضې دخپل ځان نه هم اوچت وی. ځکه خو د حضرت ابوهریره رضی الله عنه په حدیث کښې د،، نفس،، ذکر نشته. (۴)

فتح الباری (۶۱۱) باب حلاوة الإيمان (—)

فتح الباری (۵۹۱) باب حب الرسول من الإيمان (—)

(تقریر بغاری (۱۲۳۱) —)

(فتح الباری (۵۹۱) —)

د والد په مفهوم کښې د ۱۱ دخول: که د، والد، نه، من له الولد،، مراد وی. نوبه دې کښې،، ام،، هم داخله ده. بلکه ددې معنی په اعتبار سره په کښې اجداد، جدات او ددې نه د پورته سلسله خلق هم داخلېږي. ځکه چې د ولادت تعلق ددې ټولو سره دې داسې هم وئیلی شی. چې په والدینو کښې صرف په پلار باندې اکتفاء او کړې شوه. خو په دې کښې مور هم داخله ده. (۱)

عقلاً والدته په خپل ځان ترجیح ورکول: دعاقل په نزد اهل و مال بلکه خپل نفس څخه هم والد او والده معزز وی. خپل ځان په هلاکت کښې اچوی خو دوی بچ کوی. هم دا وجه ده چې د انس په حدیث پاک کښې د نفس لفظ نشته دې او نورو روایتونو کښې شته دې. په دې کښې څه تعارض نشته دې. ځکه چې کله د والد لفظ راغلو نو والد خود نفس څخه زیات عزیز دې له ذات نفس د ذکر کولو ضرورت نشته دې.

د محبت اسباب: ابن بطال رحمه الله د اسبابو په اعتبار سره محبت په دریو اقسامو تقسیم کړې دې.

① محبت اجلال و عظمت لکه چې مور پلار سره محبت وی. په دې حدیث په والد څخه دې اول قسم ته اشاره ده،

② محبت شفقت لکه د اولاد محبت. په دې حدیث کښې په ولد څخه دې دویم قسم ته اشاره ده.

③ محبت لذت لکه چې د ښځې خاوند محبت وی، په دې حدیث په [وَالنَّاسِ أَجْمَعِينَ] سره دې دریم قسم اشاره ده.

هم په دې باندې په نورو الفاظ کښې ځان داسې پوهه کړئ چې محبت یا خو لوی سره وی یا وړوکی سره او یا مساوی وی. حدیث پاک کښې والده څخه لوی، ولده سره وړوکی او [وَالنَّاسِ أَجْمَعِينَ] کښې مساوی طرفته اشاره شوې ده. درې واړه قسمه محبت په کښې راغلو.

اشکال: په دې حدیث پاک کښې محبت رسول لره د ایمان دپاره معیار ګرځولې شوې دې. خو طبعی محبت والدینو او اولاد سره زیات وی. نو بیا به څوک مؤمن پاتې شی، محبت غیر اختیاری څیز دې، دې لره د ایمان معیار څنګه ګرځولې شوې دې؟

د اشکال جواب: دلته د محبت څخه محبت ایمانی شرعی مراد دې د کوم تفصیل چې هم د دې حدیث په تسهیل کې د محبت په شپږو قسمونو کښې تیر شوې دې هغې ته رجوع او کړئ.

[۸] دایمان د خوند حاصلولو دپاره درې څیزونه

۸- (۱۶) [۱] وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - "ثَلَاثٌ مَنْ كُنَّ فِيهِ وَجَدَ بِهِنَّ حَلَاوَةَ الْإِيمَانِ [۲] مَنْ كَانَ اللَّهُ وَرَسُولُهُ أَحَبَّ إِلَيْهِ وَمَا سِوَاهُمَا [۳] وَمَنْ أَحَبَّ عَبْدَ الْإِيمَانِ [۴] وَالْإِيمَانُ [۵] وَمَنْ يَكْرَهُ أَنْ يَبُودَ فِي الْكُفْرِ بَعْدَ أَنْ أَنْقَذَهُ اللَّهُ مِنْهُ كَمَا يَكْرَهُ أَنْ يُلْقَى فِي النَّارِ" مُتَّفَقٌ عَلَيْهِ.

توجهه: [۱] او حضرت انس رضي الله عنه روایت کوي چې رسول الله صلى الله عليه وسلم ارشاد وفرمايلي [۲] چې په کوم سړي کې چې دا درې څیزونه وي هغه به د دې په وجه د ایمان په حقیقي خوند پوهیږي، [۳] اول دا چې هغه ته به د الله تعالى او د هغه د رسول محبت د دنیا د ټولو څیزونو څخه زیات وي [۴] دویم دا چې دیو بنده سره به د هغه محبت محض د الله تعالى د رضامندی دپاره وي [۵] دریم دا چې هر کله الله تعالى هغه د کفر د تیارو څخه را ویستې د ایمان او اسلام په رڼا سره او نمانځلي نو اوس به هغه د اسلام څخه گرځیدل دومره بد گڼي لکه په اورکي غورځیدل. بخاري او مسلم

حل الثانی: ① حَلَاوَةُ: أَيْ لَذَّةٌ وَرَغَبَةٌ: د خوږوالی نه مراد خوند اوشوق دي. ② يَكْرَهُ: بد گڼي، نه خوښوي. ③ يَبُودُ: أَيْ يَرْجِعُ: چه واپس شی، ④ أَنْقَذَهُ: أَيْ أَخْلَصَهُ وَنَجَّاهُ: چه خلاص شي کړو او نجات شي ورکړو. ⑤ يُلْقَى: أَيْ الرَّمَى وَالطَّرْفُ: غورځول او اچول.

تسهيلات:

قوله: ثَلَاثٌ مَنْ كُنَّ فِيهِ:

د مذکوره جملې ترکیب: ثلاث مبتداء ده او من کن فيه پورا جمله شرطیه ددې خبر دي. اوس سوال دادې چې ثلاث نکره ده، دا څنگه مبتداء واقع شوه؟ ددې جواب دادې چې دا نکره محضه نه ده بلکه نکره مخصصه ده، دا پخپله صفت دي او موصوف خصال مخدوف دي، یعنی خصال ثلاث، نو اوس به اعتراض نه وي. دویم جواب دادې چې د ثلاث تنوین د تعظیم دپاره دي یعنی درې لوي څیزونه دي.

قوله: حَلَاوَةُ الْإِيمَانِ:

د حلاوت په مفهوم کښې دوه اقوال: ددې حلاوت ایمانی دوه مطلبونه دي.

① أي استلذاذ الطاعات وإيثار الطاعات على جميع الشهوات وتحمل المشقات في مرضاة الله ورسوله والرضا بالقضاء في جميع الحالات..

(۱) اخرجه البخاري كتاب الإيمان / باب حب الرسول - صلى الله عليه وسلم - من الإيمان. باب حلاوة الإيمان. (رقم- ۱۶) ومسلم في كتاب الإيمان / باب بيان خصال من اتصف بهن وجد حلاوة الإيمان (رقم- ۶۹ - ۴۳) والترمذي كتاب الإيمان عن رسول الله صلى الله عليه وسلم / ما جاء في افتراق هذه الأمة (رقم- ۲۶۴۴) وابن ماجه كتاب الفتن / باب الصبر على البلاء (رقم- ۴۰۳۳) واحمد في مسنده ۱۷۲/۳. والنسائي كتاب الإيمان وشرائعه / حلاوة الإيمان (رقم- ۴۹۸۸)

⑦ حلاوة ایمانی خُخه مراد التذاذ قلبی دے، کوم ته چه په نورو روایتونو کښې بشاشت قلبی وئیلې شوې دې. د کوم په وړاندې چه دنیاوی لذتونه معمولی ښکاری او صرف په طاعات کښې اصلی حلاوت اولذت محسوسیږي، د الله تعالی اود هغه درسول ﷺ محبت په هر مسلمان کښې شته، خو عند المعارضه ظاهریږي. د حب فی الله اعلی درجه داده چې کثرت عطایا سره په دې کښې اضافه نه وی شوی او د مصیبتونو او سختو په وخت کښې په دې کښې کمی نه وی راغلې.

حدیث مفهوم: په دې حدیث پاک کښې نبی کریم ﷺ فرمائیلي دی چې د ایمان حلاوت هغه کس محسوسولې شی دچا زړه چې روحانی صفاتو خُخه منور وی، او هغه په روحانی اعتبار سره بالکل تندرست وی، که یو کس روحانی طور سره بیمار وی یعنی دده زړه د روحانی صفاتو خُخه محروم وی نو هغه کس د ایمان حلاوت نشي محسوسولې.

د حدیث مفهوم د مثال په رڼا کښې: ددې مثال دیو تندرست او بیمار کس په شان دې. که یو کس تندرست او صحت مند دې نو هغه د شاتو حلاوت هغه شان موندلې شی لکه څنگه چې د شاتو حقیقت دې. خو که یو کس دصفراء مریض دې نو هغه به شاتو څکلو سره اعلان کوی چې دا تراخه دی. حالانکه شات تراخه نه وی. بلکه دا قصور د هغه د بیماری دې چې دصفراء په وجه په ده باندې یو لذیذ ترین خیز تریخ لگی. بالکل هم دغه شان که یو کس په روحانی مرض کښې اخته دې نو هغه به داسلام حقیقت او لذت هیڅ کله هم محسوس نه کړې شی، هغه به التّه دې لذیذ ترین خیز ته تریخ وائی. خوکه روحانی اعتبار سره دا کس تندرست دې نو هغه به دایمان اعلی ترین لذت محسوسوی او ددې اعتراف به کوی او اعلان به هم کوی چې آؤ د روحانی تندرستۍ دپاره دا لذیذ ترین نعمت دې.

د حلاوت محسوسولو دپاره د دریو څیزونو ضرورت: ددې حدیث پاک کښې د ایمان حلاوت محسوسولو دپاره درې څیزونه ضروري ګرځولې شوی دی.

① د الله تعالی او د هغه د رسول ﷺ محبت په نورو ټولو محبتونو غالب وی،

② که چا سره محبت وی نو هغه به هم صرف دالله تعالی دپاره وی،

③ د مسلمانیدو نه پس کفر نه دومره نفرت وی څومره چې اور کښې غورځولو خُخه دې،
قوله: مَنْ كَانَ اللَّهُ وَرَسُولَهُ أَحَبَّ إِلَيْهِ:

تقدیری عبارت: دلته تقدیری عبارت منل ضروری دی. یعنی [احداها محبة من كان الله ورسوله أحب إلخ] احب خُخه محبت اختیاری شرعی مراد دې.

قوله: **مِمَّا سَوَاهِبًا**:

د سواهما عمومیت: دا سواهما عام دي. ذوي العقول وي يا غير ذوي العقول وي، مال وي يا جاه ومنصب وي، يا د بشهواتو څخه وي.

اشكال: نبي كريم ﷺ دلته دالله تعالى نوم او خپل نوم تشنيې سره په يو ضمير كښې جمع فرمايلى دى. يعنى مما سواهما داشان د نكاح په خطبه كښې هم دواړه ضميرونه هبا كښې جمع فرمايلى دي. حالانكه نبي كريم ﷺ پخپله يو خطيب په دې الفاظو باندې رتلې وو كوم چې دا الفاظ ويلى وو چې: **امن يطم الله ورسوله فقد رشد ومن يعصها فقد غوي**، فقال عليه السلام **مئس الخطيب أنت قما** اوس به د دې جواب څه وي؟

داشكل درې جوايونه: ① دا چې دا اعتراض نبي كريم ﷺ طرفته متوجه نه دي ځكه چې كله يو څيز د امت دپاره منع وي خو نبي كريم ﷺ دپاره منع نه وي. ددې وجه داده چې مثلاً د هبا ضمير كښې كه نبي كريم ﷺ دواړه نومونه يو ځانې كړي دي نو د نبي كريم ﷺ نه خو د شرك، تسويه او برابري وهم نشي كيدې خو په نورو خلقو كښې دا احتمال شته چې هغوى د اتحاد ضمير په وجه د اشتراك او مساوات گمان او كړي، په دې وجه ئې منع او فرمائيله.

② اطاعت كښې دواړه جمع كول خو صحيح دى ځكه چې د يو اطاعت ناتمام دي، پاتې شوه د معصيت معامله نو په دې كښې د يو معصيت هم تباه كوونكې دي او خطيب د دواړو معصيت د تباهي او گمراهي دپاره ضروري جوړ كړو.

③ د نبي كريم ﷺ په وړاندې بغير د اجازت نه د خطبې دپاره اودريدل او خطبه ور كول څومره بې ادبي ده، شايد چه هم په دې وجه نبي كريم ﷺ هغه ته په قهر شو. دا وجه په توضيحات شرح مشكاة كښې مولانا فضل محمد صاحب دام ظلهم العالی ليكلي ده.

قوله: **وَمَنْ يَكْفُرْ أَنْ يُعَوِّدَ فِي الْكُفْرِ**:

د عود دوه معاني: ① يو كس اسلام باندې پيدا شو او هم په دې باندې ځوان شو، اوس دا كس كفر طرفته تلل بد گنځي. نو دا د عود د صيرورت په معنى كښې دى، گويا ددې معنى ابتداء د يو څيز طرفته رجوع او واپس كيدو شوه.

② د عود دويمه معنى حالت اولي طرفته واپس كيدل دى. دا به د هغه خلقو بپاره كښې مناسب وي كوم چې اول په كفر باندې وو بيا مسلمانان شو، اوس دوباره حالت اولي حالت د كفر طرفته واپس تلل بد گنځي.

د حلاوت په نوعيت كښې دوه اقوال: ① عام علماء كرامو معنوى حلاوت مراد اخستي دي.

② ابن حجر رحمه الله نقل كړى دى چې ددې څخه حلاوت حسى مراد دي. اگريچې ملا على

قاری رحمہ اللہ پہ حلاوت حسی مراد اخستلو باندې ډیر سخت د تعجب اظهار کړې دې خود صوفیاء کرامو اکثریت هم ددې قائل دی چې حسی ظاهری خوړوالې کیدیشی بهر حال دباطن صفائی سره ددې تعلق دې، نو اصحاب کمال دا تشریح نه نظر انداز کوی.

[۹] دایمان د خوند حاصلولو دپاره نور درې څیزونه

۹- (۱) [۴] وَعَنِ الْعَبَّاسِ بْنِ عَبْدِ الْمُطَّلِبِ - رَضِيَ اللَّهُ عَنْهُ - قَالَ: [۲] قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۳]: «ذَاقَ طَعْمَ الْإِيمَانِ مَنْ رَضِيَ بِاللَّهِ رَبًّا، وَبِالْإِسْلَامِ دِينًا، وَبِمُحَمَّدٍ رَسُولًا» (رواهُ مُسْلِمٌ).

توجه: [۱] او حضرت عباس بن عبد المطلب وایي [۲] چې رسول الله ﷺ وفرمایي [۳] چې کوم سړي چې الله تعالی خپل پروردگار اسلام خپل دین او محمد ﷺ خپل رسول په خوشي سره ومني نو پوه شه چې هغه د ایمان خوند وکتلي مسلم

حل اللغات: ① ذاق: أي: تَأَلَّ وَأَذْرَكَ: یعنی بیائې موندو، حاصل ئې کړو خوند، اصل کنبې د ذوق معنی ده: وَجُودُ أَذَقَ طَعْمُ فِي الْقَوْمِ: په خوله کنبې د یو څیز خوند او خوړوالې محسوسول، خوندلته ددې نه مراد ذوق معنوی دې. ② طعم: خوند، مزه.

د راوي مختصر تعارف: حضرت عباس رضی اللہ عنہ در رسول الله ﷺ تره دې دوه کاله دهغوی نه په عمر کنبې مشردې چاد هغوی نه تپوس اوکړو چه په تاسو کنبې کوم یو مشردې نو هغوی اوفرمایي چه نبی کریم ﷺ لوتی دې البته زه "اسن" یم یعنی په عمر کنبې زیات یم، داد هغوی ذکاوت وو، قدیم الاسلام وو مگر اسلام به ئې پتولو، د فتح مکې نه ئې لېشان وړاندې هجرت اوکړو اود اسلام سره ئې اظهار اوکړو، په بدر کنبې مجبور کړې شو اود جنگ دپاره راوستلې شوې وو، په دې وجه حضور پاک مسلمانان دهغه د قتل نه منع کړې وو.

دهغوی مور پومېې ښځه وه چاچه بیت الله ته د غلاف اچولو طریقه شروع کړه دهغې په بې درکه کیدو باندې ئې نذر منلې وو چه غلاف به ورته اغوندوم.

د حضرت عباس رضی اللہ عنہ عمر ۸۸ کاله وو ۳۲ هجری کنبې د ده انتقال شوې دي، په جنت البقیع کنبې خښ شوې دي.

تسهيلات:

قوله: ذاق طعم الإيمان:

د حلاوت په نوعیت کنبې دوه اقوال: ① ابن حجر رحمہ اللہ د معنوی حلاوت په ځائی د حسی حلاوت قول کړې دې ملا علی قاری رحمہ اللہ د دوی دا قول ډیر عجیبه گرځولې دې.

② عام محدثین دلته د حلاوت څخه معنوی حلاوت اخستې دې.

(۱) اخرجه مسلم فی کتاب الايمان/باب ذاق طعم الإيمان من رضی بالله ربا (رقم- ۵۶ - ۳۴) والترمذی کتاب الإيمان عن رسول الله صلى الله عليه وسلم/باب (رقم- ۲۶۲۳) واحمد فی مسنده ۲۰۸/۱.

قوله: مَنْ رَضِيَ بِاللَّهِ رَبًّا:

دالله تعالى په روييت باندې راضی کيدل: دالله تعالى په روييت باندې راضی داسې چه نه شکایت اونه حکایت، په هر حالت او دزمانې په هر قسم حالاتو راضی،
قوله: وَيَا أَرْسَلَامَ دِينًا:

په اسلام راضی کيدل: په اسلام باندې راضی په داسې شان چه ټول احکامات بغير د څه کسی زیاتې نه په ځائی راوړي،
قوله: وَيُحَمَّدٍ رَسُولًا:

د نبی علیه السلام په رسول منلو باندې راضی کيدل: په رسول الله ﷺ باندې داسې راضی چه په طبعی توگه د محبت دوجې نه د حضور پاک سنت او د هغوی طریقې ئی خوښې وې او د الله تعالى په قضا باندې رضا وی.

نوټ: ددې حديث مضمون هم د رومي حديث په شان دې چه د شاتو خوند حسى او معنوى هم هغه سړې محسوسولې شى د چا ذائقه چه صحيح وی، صفراوى بیمار وسره د هغه د ژبې خوند ختم شوې او خراب شوې نه وی، دغه شان د ایمان خوند اومزه هم هغه سړې محسوسولې شى چه اسلامى عقائدو او صحيح اسلامى صفاتو سره متصف وی، هغه اسلام ایمان او نبی آخزمان باندې داسې عقیده لری څنگه چه ده ته د رب تعالى د طرف نه حکم ملا وشوې دې.

[۱۰] اسلام نه قبلونکې جهنمی دې

۱۰- (۸) [۱] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «وَالَّذِي نَفْسُ مُحَمَّدٍ بِيَدِهِ، [۲] لَا يَسْمَعُ بِي أَحَدٌ مِنْ هَذِهِ الْأُمَّةِ يَهُودِيٌّ وَلَا نَصْرَانِيٌّ [۳] لَمْ يَمُوتْ وَلَمْ يُؤْمِنْ بِالَّذِي أُرْسِلْتُ بِهِ إِلَّا كَانُ مِنَ الْأَصْحَابِ النَّارِ» (رواه مسلم).

توجه: [۱] و حضرت ابوهريره ؓ وايي چې رسول الله ﷺ وفرمايل [۲] په هغه ذات مي دي قسم وي چې د چا په قبضه کې د محمد ﷺ ساه ده [۳] په دي امت کې چې کوم سړي هم برابره خبره ده که هغه يهودي وي يا نصراني زما د نبوت خبر پيدا کې [۴] او زما په راوړي شريعت باندې ایمان راوړلو څخه بغير مې شى نو هغه دوزخي دي. مسلم
حل اللغات: ① نفس: أي روحه: ساه، ② لَا يَسْمَعُ بِي: أي: مَا يَسْمَعُ فَخَيْرًا يَبْعَثُ: نه آور يوکس زما باره کښې يعنی چه زما د رسالت نه خبر شى. ③ أُرْسِلْتُ بِهِ: أي: مِنَ الدِّينِ: څه سره چه زه رايلېږي شوې يم، يعنی دين، شريعت.

(۱) اخرجه مسلم في كتاب الإيمان / باب وجوب الإيمان برسالة نبينا محمد صلى الله عليه وسلم إلى جميع الناس، ونسخ الملل بملته (رقم- ۲۴۰- ۱۵۳)

دراوي معتبر حالات: نوم ئې عمر، کنيت ئې ابوهريره او د پلار نوم ئې عامر دې خاندانی نوم ئې عبدشمس وو کله چه نبی کریم ﷺ خيبر ته تلې وو نو په هغه وخت کښې د يو وفد سره د اسلام قبلولو په غرض حاضر شو او بيا خيبر ته اورسيدلو او هم هلته مسلمان شو (۲).

د اسلام قبلولو نه پس ئې ترمرگه پورې د نبی کریم ﷺ لمن نه وه پريخودې او بيا حضرت عمر رضی الله عنه د بحرين عامل جوړ کړې وو.

د علم شوق: د حضرت ابوهريره رضی الله عنه د علم سره ډير شوق وو عام صحابه کرام رضی الله عنه به د نبی کریم ﷺ نه په تپوس کولو کښې شرميدل خو حضرت ابوهريره رضی الله عنه به د نبی کریم ﷺ نه ډير تپوسونه کول هم دا وجه وه چه په ټولو صحابه کرامو کښې ددوی نه زيات روايات منقول دی بعضې خلقو به ددوی په کثرت روايت باندې اعتراض کولو نو دوی به د هغې جواب دا ورکولو نورو خلقو به خپل وخت په بازارونو کښې تيرولو او زه يو محتاج سړې ووم ما خپل ژوند د نبی کریم ﷺ مجلس ته وقف کړې وو. (۳)

وفات: د وليد په زمانه کښې په مدينه کښې ناجوره شو او هم په مدينه کښې وفات شو وليد پرې د جنازې مونځ او کړو د حضرت عثمان رضی الله عنه خامنو د جنازې کټ ته اوږې ورکړې او جنت البقيع ته ئې اورسولو نور اکابرین صحابه کرام رضی الله عنه هم موجود وو (۴).

عمر: انتقال په وخت کښې د دوی عمر ۷۸ کاله وو

مرويات: د دوی د رواياتو تعداد ۵۳۷۴ وو په دې کښې ۳۲۵ په بخاری او مسلم دواړو کښې دی ۷۹ صرف په بخاری کښې او ۹۳ په مسلم کښې منفرد دی (۵).

تسهيلات:

قوله: وَالَّذِي نَفْسُ مُحَمَّدٍ بِيَدِهِ:

د نبی عليه السلام د قسم خوړلو حکمتونه:

① دا قسم دې حضور پاک د امت د تعليم د پاره قسمونه خوړلی دی. په کوم سره چه امت ته دا تعليم ملاؤ شوې دې چه حضور پاک د الله تعالی محبوب بنده وود خداي مالک نه ووبلکه د حضور پاک خان د الله تعالی په قبضه قدرت کښې وو.

② دا خودل مقصود وو چه قسم صرف د الله تعالی په نوم باندې خوړل پکار دی.

③ دا معلومه شوه چه بغیر ضرورت نه د کلام د تاکيد د پاره قسم خوړلې شی حرام نه دي. امام شافعی رحمه الله فرمائیلى دی چه ما نه کله د دروغو قسم خوړلې دي اونه د ربنتياؤ داد هغوی امتيازى شان دي.

قوله: نَفْسٌ مُّحَمَّدٍ:

هذه نفس محمد مراد: روح محمد ﷺ، ذات محمد ﷺ، حالات، حركات او سكنات محمد ﷺ مراد دى.

قوله: يَبْدَأُ:

په متشابهاتو کښې دوه نظريات:

① "بيده" يعنى دالله تعالى دقدرت او دالله تعالى دنعمت اورحمت په لاسونو کښې دې لفظ "يد" د متشابهاتو نه دې، د متشابهاتو يو قسم هغه دې دکوم معنې په معلومه وى ليکن دمراد علم نى نشته لکه يد، وجه، ساق، جلوس، هجى، استعلاء وغيره په دې کښې د سلف صالحينو مسلك دادې چه د ايمان راوړلو دپاره هم دغه ظاهري الفاظ دى ددې معنى مايلىق بشانه ده. ددې علم الله تعالى ته حواله دې لکه څنگه چه امام مالك رضى الله عنه فرمائى: "الاستواء معلوم والكيفية مجهولة والسؤال عنها بدعة" امام ابو حنيفه رضى الله عنه فرمائى د "يد" تاويل په قدرت سره كول دالله تعالى صفاتو کښې د تحريف مترادف دې هم په دې وجه چه کوم الفاظ راغلى دى په هغې باندې ايمان راوړلوسره مايلىق بشانه وئيل او الله تعالى ته حواله كول پکار دى.

② متاخرينو دقتنو او بدعاتو د راښکاره کيدو د وجې نه څه مناسب تاويلونه کړي دى. دايمان او عقيدې د حفاظت په غرض سره دزمانې د احوالو د تغير د وجې نه ددې هم گنجائش شته مگر دا صرف تاويلات دى يقيني مطلب نه دې.

قوله: لَا يَسْمَعُ بِي أَحَدٌ:

د لا يسمع نوى تحقيق: په دې حديث کښې "لا يسمع" کښې لا په معنى د ليس دې او "أحد" ددې اسم دې او "يسمع من هذه الأمة" د "أحد" صفت دې او "يهودى ولا نصرانى" د "أحد" نه بدل واقع دې او د ليس خبر محذوف دې عبارت داسې دې ليس أحد يسمع من هذه الأمة يهودى ولا نصرانى الخ کائن من أصحاب شئ إلا كان من أصحاب النار.

قوله: مِنْ هَذِهِ الْأُمَّةِ:

دامت دوه قسمونه:

① امت اجابت: څوک چه اسلام قبول کړې دې دکلمه توحيد اقرار نى کړې دې،

② امت دعوت: دا د امت هغه خلق دى چه دتوحيد اقرار نى نه دې کړې، د اسلام قبلولونه نى انکار کړې دې د مسلمانانو نه علاوه ټول انسانان امت دعوت دى.

په حديث کښې درې قسمه خلق:

① چا چه د حضور پاک د نبوت واوړيدو خو ايمان نئ رانورو دا جهنميان خلق دی

② هغه خوک چا چه واوړيده او ايمان نئ هم راوړو داد جنت والا خلق دی

③ هغه خوک چه نه نئ واوړيده او نه نئ ايمان راوړودوی د مسکوت عنهم په درجه کښې دی.

د حديث مفهوم: د حديث شريف مطلب داشو چه په حضور پاک باندې ايمان راوړل په ټولو

باندې يوشان فرض دی. د يهودو او نصاری ذکر نئ دلته په خاص توگه ځکه اوکړو چه

هغوی صاحب کتاب او اهل کتاب وو. کله چه د اصحاب کتاب نجات په حضور پاک

باندې د ايمان راوړلو نه بغير ممکن نه دې نو چا سره چه هيڅ هم نشته لکه هندو، سيکان،

دهریه، ملحد، بې دين نو د دوی نجات بغير د ايمان نه څنگه کيدې شی؟

[۱۱] دوچنده اجر کټونکی درې کسان

۱۱- [۹] [۱۰] وَعَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ: [۱۱] قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «ثَلَاثَةٌ هُمْ أَجْرَانِ: [۱۲] رَجُلٌ مِنْ أَهْلِ الْكِتَابِ آمَنَ بِنَبِيِّهِ وَأَمِنَ بِمُحَمَّدٍ، [۱۳] وَالْعَبْدُ الْمَمْلُوكُ إِذَا أَدَّى حَقَّ اللَّهِ وَحَقَّ مَوْلَاهُ، [۱۴] وَرَجُلٌ كَانَتْ عِنْدَهُ أُمَةٌ يَطْوُهَا فَأَذْبَحَهَا فَأَحْسَنَ تَأْدِيَتَهَا، [۱۵] وَعَلَّمَهَا فَأَحْسَنَ تَعْلِيمَهَا، ثُمَّ أَعْتَمَهَا فَتَرَوَّجَهَا - فَلَهُ أَجْرَانِ» (متفق عليه).

ترجمه: ① او حضرت ابو موسی اشعري ؓ وايي ② چې نبی کریم ﷺ وفرمايل درې

سړي داسې دي چې هغوی ته به دوه دوه اجرونه ورکول کيږي ③ ④ يو هغه اهل کتابو

(يهوديانو او عيسايانو) ته چې اول يې په خپل نبی ايمان لري بيا يې په محمد

ﷺ ايمان راوړو ⑤ ⑥ دويم هغه غلام چې د الله حقوق هم ادا کوي او د خپلو بادارانو

حق هم ادا کوي ⑦ ⑧ دريم هغه سړي چې د هغه يوه مينځه وه چې د هغه سره يې صحبت

کوي بيا هغه ته يې د ښو اخلاقو تعليم ورکړي او د يو ښه ادب او اخلاقو خاونده يې

جوړه کړه ⑨ بيا وهغي ته ښه تعليم ورکړي بيا يې هغه آزاده کړه او نکاح يې ورسره وکړله

نو دي به هم د دوچنده اجر حقدار وي. بخاري او مسلم

حل اللغات: ① مَوَالِيه: أي اَسْبَادَةٌ وَمَلَائِكَةٌ: يعنی د سردارانو او مالکانو خپلو، ② أُمَةٌ: وینه، ③ يَطْوُهَا: أي: يُجَامِعُهَا: جماع يعنی صحبت ورسره کوی، ④ فَأَذْبَحَهَا: أي: عَلَّمَهَا الْحِصَالِ الْحَمِيدَةَ: يعنی د ښه

اخلاقو تعليم نئ ورکړو. **د راوي مختصر تعارف:** حضرت ابو موسی اشعري ؓ د نبی کریم ﷺ جلیل القدر صحابی

(۱) اخرجه البخاری باب فضل العلم، باب تعليم الرجل أمته وأهله. (۳۱) ومسلم فی کتاب الإيمان/باب وجوب إيمان أهل الكتاب برسالة الإسلام (رقم- ۲۴۱ - ۱۵۴) والترمذی کتاب النکاح عن رسول الله صلى الله عليه وسلم/باب ما جاء فی الفضل فی ذلك (رقم- ۱۱۱۶) واحمد فی مسنده ۴۰۲/۴

دی، مکہ مکرمہ کنبیٰ ئی اسلام قبول کړې وو. بیایي حبشې ته هجرت او کړو. بیا اهل سفینه سره په هغه وخت کنبیٰ مدینې منورې ته راغلو کله چې اوومه هجرې کنبیٰ نبی کریم ﷺ غزوۀ خیبر ته تلې وو. حضرت عمر فاروق رضی الله عنه دوی د بصرې گورنر مقرر کړې وو. دوی اهواز فتح کړو، دعثمان بن عفان رضی الله عنه د خلافت دور پورې هم هلته وو، بیا کوفې ته راغلو، او هم دهغه ځای والی پاتې شو. کله چې حضرت عثمان رضی الله عنه شهید شو نو دوی مکې مکرمې ته لاړل او هم هلته په دوه پنځوسمه هجرې کنبیٰ وفات شو.

تسهيلات:

قوله: ثَلَاثَةٌ هُمُ أَجْرَانِ:

اشکال: د حدیث څخه خو دا معلومیږي، چه درې کسانو ته به دوه اجرونه ملاویږي. حالانکه د بعضې نصوصو څخه ددې درې کسانو څخه علاوه د نور کسانو دپاره هم د درې اجرونو خوشخبرې راغلې ده. مثلاً

① په قرآن کریم کنبیٰ د ازواج مطهراتو په باره کنبیٰ راغلی دی. ﴿وَمَنْ يَقْنُتْ مِنْكُنَّ لِلَّهِ وَرَسُولِهِ وَعَمِلْ صَالِحًا نُؤْتِيَهَا أَجْرَهَا مَرَّتَيْنِ﴾ (۱)

② «مثل الذي يقرأ القرآن وهو حافظ له مع السفرة الكرام، ومثل الذي يقرأ وهو يتعاهده وهو عليه شديد فله أجران» (۲)

③ «إذا حكم الحاكم فاجتهد ثم أصاب فله أجران» (۳)

داشکال جواب: ددې احادیثو په رڼا کنبیٰ غوره دا دی، چه دا اوونیلې شی، چه د دریو عدد د احتراز دپاره نه دي. بلکه دصحيح قول مطابق دعدد مفهوم معتبرنه وی. نو د یو عدد تنصيص دهغې نه علاوه د نورو اعدادو نفی نه کوي. (۴)

د درې کسانو د تخصیص وجوهات: ① چونکه دوی دوه کارونه کړي دي. ددې وجې دوی ته دوه اجرونه ملاویږي.

خوپه دې باندي اشکال واردیږي، چه په دې کنبیٰ ددوی څه خصوصیت دي؟ څوک چه هم دوه عملونه کوي. نوهغوی ته دوه اجرونه ملاویږي. (۵)

(۱) الأحزاب: (۳۱)۔

(۲) صحيح البخاری (۷۳۵۱۲) كتاب التفسير، سورة عبس رقم (۴۹۳۷)۔

(۳) صحيح البخاری (۱۰۹۲۱۲) كتاب الإعتصام بالكتاب والسنّة باب أجر الحاكم إذا اجتهد فأصاب أو أخطأ رقم (۷۳۵۲) وصحيح مسلم كتاب الأقضية باب بيان أجر الحاكم إذا اجتهد فأصاب أو أخطأ (۴۸۷ و ۴۸۹) وسنن أبي داود كتاب القضاء باب في القاضي يخطئ رقم ۳۵۷۴ وسنن ابن ماجه أبواب الأحكام باب الحاكم يجتهد فصيب الحق رقم (۲۳۱۴)۔

(۴) عمدة القاری (۱۲۲۱۲)۔

(۵) الكنز المتوازي (۳۲۹۱۲)۔

② دې درې واړو ته به په هريو کارباندې دوه دوه اجرone ملاويږي.
خوپه دې باندې اشکال دا دي. چه دې درې واړو داسې څه لويه کارنامه نه ده کړې. چه اوس به دوی ته په هريو عمل باندې دوه دوه اجرone ملاويږي.^(۱)

③ زمونږ دعالمانو او مشائخو عليهم السلام دا رائي ده. چه په کومو اعمالو او افعالو کښې تراحم وي. په هغې کښې به ورته دوه دوه اجرone ملاويږي.^(۲)

④ د مشقت د زيادت په وجه دوه اجرone ملاويږي. چې کله په يو عمل کښې مزاحم او رکاوټ وي. اوييا هم سرې مجاهده کوی نو هغه ته يو د نفس عمل ثواب ملاويږي. او بل ورته دهغه مشقت او مقابله ثواب ملاويږي. کوم چې هغه د دغه عمل په کولو کښې کوی.

د اهل کتابو په ايمان راوړلو کښې مشقت: اهل کتاب د وړاندې نه په يو حق پيغمبر، او آسماني دين او کتاب الهی باندې ايمان راوړونکی دی. په حقيقت کښې چه دهغوی ايمان هر څنگه وي. که صحيح وي يا غير صحيح، معتبر وي. او که غير معتبر، هغه خلق په خپل گمان کښې خپل خان داسې گنړي. چه مونږ داسې يو. چه زمونږ داسې پيغمبر دي. او داسې کتاب دي. داسې څيز عاده دانسان په طبيعت کښې بعضې وخت روسته راتلونکی پيغمبر باندې ايمان راوړو کښې اودهغه په اتباع کولو کښې استغناء غوندي پيدا کوی. بلکه يو قسم استنکاف پيدا کوی. بيا خاص کرکه چه راتلونکې پيغمبر عليه السلام دهغوی د کتاب او پيغمبر عليه السلام د صداقت او حقانيت، عظمت او وجاهت، او جلالت اقرار کوی. او پخپله دهغې په مدح او تعريف کښې دهغه ژبه لونه وي. ځکه چه هغه دا گنړي. چه هرکله مونږ سره داسې عظيم الشان پيغمبر او داسې د اوچتي درجې کتاب شته. د کوم تصديق او تعظيم پيغمبر عليه السلام دهغوی قران هم کوی. نوبيا مونږ ته څه ضرورت دي. چه مونږ ددې دويم کس تابعداري او کړي. ددې وجې به بعضې يهوديانونې عليهم السلام ته (رسول الامين) وويل. (د)

د غلام په خدمت کښې مشقت: هم دغه حال دهغه غلام دي. چه دخپل مولی حق کماحقه ادا کوی. او دالله تعالی حقوق په اعلی او اکمله طريقه باندې ادا کوی. هريوکس ته معلومه ده. چه ده ته به دالله تعالی د حقوقو په ادا کولو کښې څومره مشقت او تکليف وي. دهغه کس په نسبت سره چه هغه آزاد وي. اوييا دخپل مولی د حقوقو پوره کولو څه پړاوه نه کوی. نو هرکله چه دا غلام دا دواړه حقوق په ښه طريقه سره جمع کوی. چه دهغې جمع کول ډير گران کار دي. ځکه چه دمولی د حقوقو ادا کول د دالله تعالی د حقوقو په ادا کولو کښې مانع او رکاوټ وي. خو چه ددې مزاحم، مانع باوجود هغه دالله تعالی حقوق ادا کوی. نو ده

(۱) المصدر السابق.

(۲) المصدر السابق وفضل الباری (۱۰۴/۲).

(۳) كما في حديث ابن صياد. انك رسول الامين... أخرجه مسلم في صحيحه في كتاب الفتن باب ذكر ابن صياد رقم (۳۳۵۴)

ته دوه اجر و نه ملاویدل بیخی مناسب اوپه خپل ځانې صحیح دی.

دوینځې آزادول او ورسره نکاح کولو کښې مشقت: دغه شان دریم کس دې. چه اول خو هغه په وینځه باندې احسانات او کړل. او بیا نې په هغې باندې آخری احسان دا او کړو. چه هغه نې په خپل زوجیت کښې واخستله، لکه چه خپل ځان سره نې برابر کړه. قرآن کریم د بیبیانو د برابرۍ حقوق ذکر کړی دی. **(وَلَهُنَّ مِثْلُ الَّذِي عَلَيْهِنَ بِالْمَعْرُوفِ)** (۱) اود دې نکاح نه دده صرف شهوت پوره کول مقصود نه وو. ځکه چه رقیه موجود وو. نو بیا هم په دې کښې څه د وطی نه څه ممانعت موجود نه وو. بیا دا چه داسې نکاح په عرف کښې عار گنترلې شی. چه د آزادولونه پس نې ورسره نکاح او کړه. خودي کس هغه وینځه په خپله نکاح کښې واخسته. اوپه دې نې خپل احسان مکمل کړو. اوپه دې کښې نې څه شرم محسوس نکړو. چه یوه وینځه نې ځان سره برابر کړه. نو دې ته په دوو اجزونو ملاویدو کښې څه لرې والې نشته. (۲)

قوله: رَجُلٌ مِنْ أَهْلِ الْكِتَابِ آمَنَ بِنَبِيِّهِ وَآمَنَ بِمُحَمَّدٍ صَلَّى اللَّهُ عَلَيْهِ وَسَلَّمَ:

د کتاب په مصداق کښې دوه اقوال: ① د کتاب اطلاق په لغت کښې په هر کتاب باندې کیږي. خو په شریعت کښې د کتاب الطلاق په کتب سماویه باندې کیږي. (۳)
② فقهاء چه کله دا او وانی. چه په کتاب اوسنت کښې دا دی. نو هلته د کتاب نه مراد قرآن کریم وی.

په حدیث کښې د اهل کتاب په مصداق کښې دوه مذاهب:

① ابو عبد الملك بونی و علامه تورپشی رحمهما الله وغیره وائی. چه د دې نه عیسایان مراد دی. (۴)

② علامه طیبی، علامه کرمانی، حافظ ابن حجر، ملا علی قاری رحمهم الله وغیره رائي دا ده. چه اهل کتاب عام دی. یهود اونصارا دواړه ترې مراد دی. (۵)

دامام بخاری رحمه الله رجحان هم دې طرف ته دې. ځکه چه هم دا حدیث دوی د حضرت ابوموسی اشعری رحمه الله نه په کتاب الجهاد کښې تخریج کړې دې. اوپه هغې باندې نې ترجمه قائمه کړې ده. **«باب فضل من أسلم من أهل الكتابین»** (۶)

د اول فریق دلائل: ① هم د دې حدیث په دویم سند کښې دا دی. **((وَإِذَا آمَنَ بَعِیْسِ ثَمَّ آمَنَ**

(البقرة: ۲۲۸)۔

② د تفصیل دپاره اوگوری فضل الباری (۱۰۴۱۲ او ۱۰۷)۔

③ فتح الباری (۱۹۰۱۱)۔

④ فتح الباری (۱۹۱۱۱)۔

⑤ فتح الباری (۱۹۱۱۱) و شرح الطیبی (۱۲۶۱۱) و شرح الکرماني (۸۸۱۲) و المرقاة (۷۸۱۱)۔

⑥ صحيح البخاری (۴۲۲۱۱) کتاب الجهاد والسير)۔

(بی) راغلی دی. (۱)

د اول فریق د اول دلیل جواب: د حضرت ابوموسیٰ اشعری رضی الله عنه د دې حدیث یو سند دې. او هغه سند مرجوح دي. د دې د مرجوحیت دپاره کشف الباری ته رجوع کولې شی.

⑦ یهودیت د عیسائیت په وجه منسوخ شوې وو. نو په دین منسوخ باندې ایمان راوړول څه فائده نه ورکوی. (۲)

د اول فریق د دویم دلیل جواب: حافظ ابن حجر رحمته الله فرمائی. چه دلته د نسخې د شرط لگولو څه ضرورت نشته. ځکه چه حضرت عیسی عليه السلام هم بنی اسرائیلو طرف ته لیرلې شوې وو. په دې کښې څه اختلاف نه وو. په هغوی کښې چه چا په حضرت عیسی عليه السلام باندې ایمان راپو. هغه ته، مسیحی،، وئیلی شی. او چا چه پرې ایمان راوړلو. بلکه تکذیب ئې اوکړو. او په خپل یهودیت باندې قائم پاتې شو. نو هغه مومن نه دي. اودا حدیث داسې کسانو ته شامل نه دي. ځکه چه په دې کښې دا شرط دي. چه «مؤمن پښیه» دي.

البته هغه کسان کوم چه په یهودیت کښې داخل شوی وی. او هغوی په بنی اسرائیلو کښې نه وو. او یا هغوی حضرت عیسی عليه السلام سره نه وو. اونه ورته د حضرت عیسی عليه السلام دعوت رسیدې وو. نو د داسې کسانو په باره کښې وئیلی شی. چه دغه یهودیان دی. او د حضرت عیسی عليه السلام د بعثت نه پس هم هغوی مومنان دی. ځکه چه هغوی په حضرت موسی عليه السلام باندې ایمان لری. او د هغوی نه پس دوی د هیڅ پیغمبر تکذیب نه دي کړې. نو که داسې یوکس د نبی عليه السلام نبوت بیا موندو (یعنی دده په ژوند پیغمبرد نبوت دعوه اوکړه). نو هغه به د دې خبر په مصداق کښې داخل وی. د یمن بعضې قبائل هم داسې قسم وې. چه هغوی یهودیان وو. او د حضرت عیسی عليه السلام دعوت هغوی ته نه وو رسیدلې.

د دویم فریق دلائل: ① چه کله په کتاب اوسنت کښې د اهل کتابو ذکر او شو. نو مراد ترې هم دا دواړه وی.

② په قرآن کریم کښې «الَّذِينَ آمَنُوا بِالْكِتَابِ مِنْ قَبْلِهِ هُمْ بِهِ يُؤْمِنُونَ» وَاِذَا قِيلَ عَلَيْهِمْ قَالُوا اٰمَنَّا بِاِنَّهُ الْحَقُّ مِنْ رَبِّنَا اِنَّا كُنَّا مِنْ قَبْلِهِ مُسْلِمِينَ» اُولٰٓئِكَ يُؤْتَوْنَ اَجْرَهُمْ مَرَّتَيْنِ بِمَا صَدَقُوا» (۳) آیاتونو د حضرت عبدالله بن سلام اود دوی د ملگرو دایمان راوړوپه باره کښې نازل شوی دی.

په طبرانی کښې د رفاعه قرظی رضی الله عنه نه روایت دي. «وَلْتَهَذَا الْآيَاتُ لِي وَفِيْسَ اَمِنْ مَعِي» (۴)

(۱) صحيح البخارى (۴۹۰۱۱) كتاب احاديث الانبياء باب واذكر فى الكتاب مريم اذا انتبذت من اهلها رقم ۳۴۴۶

(۲) فتح البارى (۱۹۰۱۱) -

(۳) القصص: ۵۲ و ۵۴ -

(۴) فتح البارى (۱۹۱۱۱) والمعجم الكبير للطبرانى (۴۴۲۱۵) احاديث رفاعه بن قرظلة القرظى رقم ۴۵۶۳ و ۴۵۶۴ (والدر المنثور (۱۳۱۱۵) ومجمع الزوائد (۸۸۱۷) كتاب التفسير، سورة القصص) -

طبرانی دعلی بن رفاعه قرطی نه په صحیح سند سره نقل کړی دی. «خبرهم مشاهداً من اهل الكتاب منهم ابي رفاعه الى النبي ﷺ فآمنوا به فآذوا فذلت» (الَّذِينَ آمَنُوا هُم بِقَبْلِهِ هُمْ بِهِ يُؤْمِنُونَ) (۱) دا ټول د بنی اسرائیلو سره تعلق ساتی. (۲)

د اهل کتابو څخه ټول که معرفین مراد دی په دې کښې دوه مذاهب:

- ① امام طحاوی او قرطبی رحمهما الله فرماني. چه د اهل کتاب نه صرف هغه خلق مراد دي. چاچه تحریف او تبدیلی نه وه کړې. ځکه چه اجر او ثواب د حق په اتباع باندې ملاوړې (۳)
 - ② علامه سراج الدین بلقینی، حافظ ابن حجر، علامه عینی او ملا علی قاری رحمهم الله فرماني. چه اهل کتاب عام دي. (۴)
- نوټ: د فریقینودلائل د کشف الباری په اول جلد کتاب الایمان «باب تعلیم الرجل امته» کښې اوږورې.

د تقاضا د حکم په عهد نبوی پورې په تخمیس او عدم تخمیس کښې مذاهب:

- ① علامه کرمانی رحمه الله فرماني. چه دا د نبی ﷺ د زمانې پورې خاص دي. ځکه چه د نبی ﷺ د بعثت نه پس خو د ټولې دنیا پیغمبر هم نبی ﷺ دي. نو د یوکس په حضرت عیسی علیه السلام او حضرت موسی علیه السلام باندې ایمان راوړی. دا دهغه په خپل پیغمبر باندې ایمان نه دي. ځکه چه دهغه نبی حضرت موسی او حضرت عیسی علیهما السلام نه دي. بلکه دهغه پیغمبر حضرت محمد ﷺ دي. (۵)
- اشکال: بیا خو د نبی ﷺ په زمانه کښې هم دا حدیث معمول به نشی کیدی. ځکه چه کله د نبی ﷺ بعثت اوشو. نو د ټولو پیغمبر به محمد ﷺ وی. نو د یوکس په حضرت موسی یا حضرت عیسی علیه السلام باندې ایمان راوړل. پکار ده چه نافع نه وی.
- داشکال جواب: که ددې جواب داسې ورکړې شی. چه د حدیث تعلق دهغه کسانو سره دي. چاته چه د نبی ﷺ د بعثت علم نه وو شوې. نو بیا د نبی ﷺ د زمانې پورې د خاص کولو څه ضرورت نشته. د نبی ﷺ نه پس هم که یوکس دا اوواڼی. چه دا هغه یهودی یا نصرانی دي. چه د نبی ﷺ د بعثت علم ورته نشته. او بیا هغه مسلمان شی. نو په دې صورت کښې به هغه ته په خپل پیغمبر باندې د ایمان راوړو ثواب ملاوړې. اوزمونې په

(۱) المصادر السابقة.

(۲) فتح الباری (۱۹۱۱).

(۳) مشکل الآثار (۲۲۶۱۵ و ۲۲۸) کتاب، بیان مشکل ما روی عن رسول الله ﷺ من قوله ((لأنه يؤتون أجرهم مرتين.. واکمال اکمال المعتمد للأبي ومکمل اکمال اکمال للسنوسي (۲۶۳۱۱ و) وفتح الباری (۱۹۱۱).

(۴) فتح الباری (۳۸۱۱) کتاب بدء الوحي حديث هرقل و (۱۹۱۱) وعمدة القاری (۱۱۹۱۲) ومرقاة المفاتيح (۷۸۱۱ و ۷۹).

(۵) شرح الکرماني (۸۸۱۲).

پیغمبر د ایمان راوړو ثواب هم ملاوېږي. (۱)

② علامه سراج الدین بلقینی رحمۃ اللہ علیہ فرمائی. چه دا حکم عام دي. ترقیامته پورې هم دا حکم دي. کوم کتابی چه هم ایمان راوړی. نوهغه ته به دوه اجر و نه ملاوېږي. (۲) کوم غلام چه هم د الله تعالی اود مولی حق ادا کوی. هغه ته به دوه اجر و نه ملاوېږي. دغه شان هریوکس چه خپلې وینځې ته تعلیم ورکوی. او آزاده نې کړی او په خپله نکاح کښې نې راولی. نوهغه ددو اجر و نه مستحق دي.

صحيح قول هم د علامه بلقینی رحمۃ اللہ علیہ دي. هغوی فرمایلی. چه دا حکم عام دي. د نبی صلی اللہ علیہ وسلم په زمانې پورې خاص نه دي. والله اعلم.

قوله: وَالْعَبْدُ الْمَمْلُوكُ إِذَا أَدَّى حَقَّ اللَّهِ وَحَقَّ مَوْلَاهُ:

عبد سره د مملوک د قید لگولو نکتہ: دلته کښې د «عبد» سره د مملوک قید ددې وجې لگولی شوي دي. ځکه چه هسې خو ټول خلق دالله تعالی بندگان او هغه غلامان دي. خودلته دا خودل مقصود دي. چه دا کس دالله تعالی دغلامی سره سره د خلقو غلام هم وی. (۳)

د موالیه جمع صیغې راوړلو دوه نکتې: ① بیاني دلته «حق موالیه» فرمایلی دي. «حق موالیه» نې نه دی فرمایلی. یعنی د جمعی صیغه راوړې شوي ده. د مفرد صیغه نه ده.

① دلته د «العبد» نه مراد یو غلام نه دي. بلکه جنس مراد دي. په کوم کښې چه د کثرت هم احتمال شته. ددې وجې د «موالی» لفظ استعمال کړې شو.

② بعضې وخت یو غلام د خومالکانوپه مینځ کښې مشترک وی. هغه صورت ته هم د شاملولو دپاره دلته د «موالی» جمع صیغه استعمال کړې شوه. (۴)

نوټ: عبد مملوک ته د دوه اجر و نه ملاویدو تفصیل وړاندې هم په دې حدیث کښې د «د غلام په خدمت کې مشقت» په عنوان سره تیر شوي دي.

قوله: وَرَجُلٌ كَانَتْ عِنْدَهُ أَمَةٌ فَأَدَّبَهَا النَّبِيُّ

وینځې سره غلور ځیگرې کول: یوهغه کس دي. چه هغه سره یوه وینه وی.

① وینځې ته ښه ادب ورکول.

② وینځې ته ښه تعلیم ورکول.

(۱) فتح الباری (۱۹۱۱ او ۱۹۲).

(۲) فتح الباری (۱۹۱۱ او ۱۹۲).

(۳) عمدة القاری (۲۱۱۲).

(۴) المصدر السابق.

⑤ وینځه آزادول.

⑥ آزادي کړې وینځې سره نکاح کول.

اشکال: دلته څلور اعمال مذکور دي نوپکارده چه اجر هم په دې مقدار سره وي.

دا اشکال څلور جوابونه: ① علامه عيني رحمته الله فرماني. چه اصل کښې د وینځوپه باره کښې صرف د اعتاق اوتزويج اعتبار کړې شوې دي. ځکه چه دتاديب اوتعليم په وجه اجر صرف د وینځوسره خاص نه دي. بلکه دا خود پردي اوخپل اولاد په باره کښې هم د اجر باعث دي.

② علامه عيني رحمته الله فرماني. چه چونکه دتعليم يافته وینځې سره نکاح کول د زيات برکت باعث وي. ځکه چه تعليم يافته اودبناکه ښځه دخپل خاوند په ديني امور کښې ښه اعانت کولې شي. نوځکه ئې تاديب اوتعليم د تمهيد په طور سره ذکر کړل. (۱)

③ علامه کرمانی رحمته الله فرماني. چه ددې کس دپاره دوه اجرونه د دوو متنافي امورو په وجه دي. دوه متنافي امور رقيت اوحریت دي. درقيت تقاضې جدا وي. اودحریت تقاضې جدا وي. په دې حيثيت ده ته دوه اجرونه ملاويږي. (۲)

④ امام بخاری رحمته الله په کتاب النکاح کښې حضرت ابو موسی اشعري رضي الله عنه معلق حديث ذکر کړې دي. په هغې کښې دي «ثم اعتقها ثم اصدقها» (۳) ددې مطلب دا دي. چه دا آزده کړي. اودې سره کومه نکاح اوکړي. په دې کښې عتق لره مهر اونه گرځوي. بلکه مستقل مهر ورته ورکړي. والله اعلم.

قوله: فَلَهُ أَجْرَانِ:

د اجران د تکرار په توجیه کښې دوه اقوال: په شروع کښې «ثلاثة لهم اجران» راغلي وو. او اوس ئې دلته دوباره ذکر کوي. ددې وجه ياخوهغه ده. کومه چه

① علامه عيني رحمته الله فرماني دلته تنبيه ورکول مقصود دي. چه د وینځو په تعليم اوتربيت اوعتاق اوتزويج باندې په دوه اجرونه ملاويږي. زياتي نه. (۴) په دې صورت کښې ددې جملې تعلق صرف ددې آخری صورت سره دي.

② ظاهره دا ده. چه ددې تعلق ددې ټولو سره دي. اودلته ددې تکرار طول کلام اوپه مينځ کښې د فصل په وجه راغلي دي. (۵)

(۱) المصادر السابقة.

(۲) شرح الکرماني (۹۰۱۲).

(۳) صحيح البخاری (۷۶۱۲) کتاب النکاح باب إتخاذ السراي ومن أعتق جاريته ثم تزوجها رقم ۵۰۸۳ ووصله أبو اود الطيالسي في مسنده (۶۸) رقم ۵۰۱ وانظر فتح الباري (۲۷۱۹ او ۱۲۸) کتاب النکاح باب إتخاذ السراي.

(۴) عمدة القاري (۱۱۹۱۲).

(۵) فتح الباري (۱۹۲۱).

[١٢] د مال او جان د حفاظت اسباب

١٢- (١٠١) وَعَنِ ابْنِ عُمَرَ رَضِيَ اللَّهُ عَنْهُمَا - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: (٢) «أَمُرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ، وَأَنْ يُحَمَّدُوا رَسُولَ اللَّهِ، (٣) وَيُقِيمُوا الصَّلَاةَ، وَيُؤْتُوا الزَّكَاةَ. (٤) فَإِذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالَهُمْ، إِلَّا بِحَقِّ الْإِسْلَامِ، (٥) وَحَسَابُهُمْ عَلَى اللَّهِ» " مُتَّفَقٌ عَلَيْهِ، (٦) إِلَّا أَنَّ مُسْلِمًا لَمْ يَذْكُرْ إِلَّا بِحَقِّ الْإِسْلَامِ.

توجه: ١- د ابن عمر ؓ څخه روایت دي چې نبی کریم ﷺ ارشاد وفرمایلي چې ماته د الله تعالی د طرف څخه حکم را کول شوې دي چې زه (د دین د بنسټه) خلقو سره تر هغه وخته پورې جنگ وکړم ترڅو پورې چې هغه د دې خبرې گواهي ونه کړي چې د الله څخه ماسو بل معبود نشته محمد ﷺ د الله تعالی رالیږل شوې رسول دي (٣) او مونږ کوي او زکوٰۃ ورکوي (٤) او هر کله چې هغه داسې کول شروع کړي نو هغوی خپل ځان او مال زما څخه بچ کي، کومه پوښتنه چې د اسلامي ضابطې لاندې وي هغه به اوس هم باقي وي، (٥) دې څخه وروسته دهغوی د باطن معامله الله تعالی ته سپارل شوې ده، (هغه پوهیږي چې دهغوی اسلام د زړه د اخلاصه وو او که محض د خپل ځان و مال د حفاظت دپاره بنودلي وو) بخای او مسلم، (٦) د مسلم په روایت کې الا بحق الاسلام لفظونه نشته. **حل اللغات:** ① عَصَمُوا: أَتَى: حَفِظُوا وَمَنْعُوا: دخپل ځان حفاظت ئې اوکړو، ځان ئې بچ کړو. ② بِحَقِّ الْإِسْلَامِ: أي دینه: په اسلامی حقوقو کښې به بیا هم راگیر وی، یعنی قصاص او حدود وغیره احکام به پرې جاری کولې شی. ③ حَسَابُهُمْ: د حساب کتاب معامله ئې د الله سره ده، یعنی که څه نافرمانی او کفر وغیره ئې په زړه کښې پټ ساتلې وی نو الله به ورسره پوهه شی.

تسهيلات:

قوله: أَمُرْتُ أَنْ أَقَاتِلَ النَّاسَ:

د امر تعیین: دا د مجهول صیغه ده. ځکه چې ددې فاعل متعین وو. چې الله تعالی دې ځکه چې نبی ته حکم ورکونکې هم الله تعالی دې. لکه څنگه چې به صحابه کرامو وئیل [أمرنا] نو هلته فاعل نبی کریم ﷺ متعین وو، نو د [أمرت] مطلب دا شو چې [أمرنی الله بأن أقاتل الناس].

(١) اخرجه البخاری الإیمان / باب (فإن تابوا وأقاموا الصلاة وآتوا الزكاة فخلوا سبيلهم). (رقم - ٢٥) ومسلم فی کتاب الإیمان / باب الأمر بقتال الناس حتى يقولوا: لا إله إلا الله محمد رسول الله (رقم - ٣٦ - (٢٢)) ونسائي كتاب تحريم الدم (رقم - ٣٩٧٣) وابوداود كتاب الجهاد باب على ما يقاتل المشركون (رقم - ٢٤٤١) والترمذي كتاب الإيمان عن رسول الله صلى الله عليه وسلم / ما جاء في افتراق هذه الأمة (رقم - ٢٤٤١) وابن ماجه باب في الإيمان (رقم - ٧١) واحد في مستنده ٣٤٥/٢

په مزید درې غیږونو سره د مال او جان حفاظت:

- ① د جزیه په ورکولو سره د ذمی جان او مال محفوظ کیږي.
- ② معاهد بغیر د قتال څخه پاتې کیدې شی. د هغه مال او جان ته تعرض نشي کولی.
- ③ کافرانو سره صلح هم جائز ده په صلحې سره د هغوی مال او جان محفوظ پاتې کیږي.
- اشکال:** په زیر بحث حدیث کښې مطلق د جنگ کولو حکم دی، حالانکه وړاندې مزید درې صورتونه هم بیان شو. چې د کافرانو او مال ته به تعرض نشي کولی.
- د اشکال درې جواونه:** ① په الناس کښې الف لام عهد خارجي دپاره دي او ددې څخه مراد د جزیره عرب مشرکان دي کومو دپاره چې د [إمّا السیف أو الاسلام] تائید د نسائي په روایت کښې کیږي. په هغې کښې الفاظ دي چې [أمرت أن أقاتل المشکین]
- ② الناس څخه مراد اهل عرب دي، ذمی او معاهد پخپله ترې اووتل. ځکه چې دا عام حکم دی. او هر عام مخصوص البعضی وی، نو جنگ کوونکو سره به جنگ کوی. ذمی او معاهد د دې څخه مستثنی دي. (کذا قال الطیبی)، والکائف: ۱/۱۲۷
- ③ په حدیث کښې تاویل شوې دي یعنی [استسلموا أو استلما] چې یا اسلام په حقیقت کښې راوړئ یا د اسلام په مخکښې ټیټید شئ او د استسلام په صورت کښې ذمی او معاهد داخل دي. ځکه چې اوس دوی اطاعت کړې دي، یعنی جهاد څخه مراد اعلاء کلمه الله ده او ددې دوه صورتونه کیدیشی، اسلام یا استسلام، کافر چې په کفر باندې اوسی او هر کله چې اسلامی حکومت قبول کړي نو اعلاء کلمه الله متحقق شو.
- د صوم او حج د عدم ذکر وجوهات:** ① په دې حدیث کښې د راوی د طرفه اختصار شوې دي. ځکه په حقیقت کښې په دې حدیث کښې د صوم او حج ذکر موجود وو.
- ② د نبی ﷺ ددې حدیث د وینا تروخته پورې صوم او حج لافرض شوې نه وو.
- ③ نبی کریم ﷺ ټول ارکان نه بیانول بلکه دا خودل مقصود وو چې کوم مسلمان شی او د مونځ او زکوٰۃ اهتمام کوی، دا دهغه د مسلمانیدو علامت دي. اوس هغه سره تعرض نشته.
- ④ دلته د شهادتینو د اقرار ذکر دي او کوم کس چې د نبی کریم ﷺ د رسالت گواهی ورکوی نو ددې مطلب دادې چې هغه د جمیع ماجاء به النبی ﷺ اقرار کوی. په دې کښې ټول شریعت راغلو.
- د ترک الصلاة دوه قسمونه:** په دې حدیث پاک کښې چونکه د حفظ جان دپاره د کلمه شهادت نه پس د مونځ ذکر راغلي دي، په دې وجه شارحینو د تارك صلوة متعلق یو بحث رانیولی دي.

① هغه خلق دی کوم چې مونځ پرېښودو لره حلال گنځي. دې پسې توقې کوي. اودې ته نزدې نه ورځي. دا خلق اتفاقاً کافر مرتد او واجب القتل دی.

② هغه خلق دی کوم چې د سستی په وجه مونځ نه کوي خو ددې فرضیت مني، ددې پرېښودل ناجائز گنځي،

دويم قسم تارك الصلوة په حکم کښې مذاهب:

① د احمد بن حنبل بن مبارک رحمته الله او اسحاق بن راهويه رحمته الله مسلك دادې چې بغير د څه عذر څخه مونځ پرېښودلو والا کافر دې. داسې کس دې قتل کړې شي. او دا قتل د مرتد قتل دې.

② د امام مالک رحمته الله او امام شافعي رحمته الله مسلك دادې چې تارك صلوۀ کافر نه دې خو ددې جرم سزا قتل ده. اودا قتل د مرتد قتل نه دې بلکه د فاسق او فاجر قتل دې.

③ امام ابوحنيفه رحمته الله فرمائي چې تارك صلوۀ کافر نه دې او دده سزا قتل نه ده بلکه حاکم وخت دې داسې کس په جيل کښې واچوي او ترکومي چې توبه اونه کړي نو د مونځ په وخت کښې دې دا سپړي په کور وې. تر دې پورې چې دې توبه اوباسي اويا په جيل کښې مړ شي.

④ سلطان باهو رحمته الله فرمائي چې تارك صلوۀ دې د مسلمانانو په قبرستان کښې ښځ نه کړې شي.

⑤ بابا سعدی رحمته الله فرمائي چې تارك صلوۀ ته قرض مه ورکوئ. کوم کس چې د الله تعالی قرض نه ادا کوي هغه به ستا قرض څنگه ادا کړي.

د تارك الصلاة د کفر دلائل: کومو حضراتو چې تارك صلوۀ ته کافر مرتد وئيلي دي دهغوئ دلائل هغه آیات مبارکه او هغه احاديث مبارکه دي کومو کښې چې د تارك صلوۀ طرفته د کفر نسبت شوې دي او دا ډير احاديث دي.

د تارك الصلاة د کفر په دلائلو کښې تاويل: کوم حضرات چې د تارك صلوۀ د کفر قائل نه دي هغوئ فرمائي چې په دې احاديثو کښې به تاويل کولې شي چې دې کس کافرانو والا کار کړې دې، ده سره دې جنگ اوکړې شي، خو وژلې به نشي ددې څخه دا نه لازمېږي چې دا کس مرتد شو دا کس دې قتل کړې شي ځکه چې د کيږي د مرتکب باره کښې د امت فيصله داده چې هغه خارج از اسلام نه دې. نوداسې قسم احاديث په تشديد او تغليظ او تهديد باندې حمل کوو ځکه چې اسلامي تاريخ ددې خبرې گواه دې چې کله هم په امت کښې تارك صلوۀ نه دې قتل کړې شوې.

قوله: **إِلَّا بِحَقِّ الْإِسْلَامِ:**

په دریو صورتونو کښې د مسلمان د وینې عدم حفاظت: هغه کوم صورتونه دي په کومو کښې چې د مسلمان وینه محفوظ نه پاتې کېږي. بلکه دې غیر محفوظ الدم ګرځي. هغه درې صورتونه دي.

① د قصاص په صورت کښې چې دې د بل مسلمان قاتل او ګرځي.

② د ارتداد په صورت کښې چې والعیاذ بالله دې مرتد شي.

③ د زنا بعد الاحصان په صورت کښې چې دې واده شوې وی خوییا هم زنا او کړې نو په رجم سره به هلاکولې شي.

قوله: **وَحَسَابُهُمْ عَلَى اللَّهِ:**

د شریعت نظر ظاهره: یعنی کله چې یوکس دغه مذکوره اعمال کوی نود ده ظاهري اعمالو په کتلو سره به دې مسلمان حساسیږي. او دده د مال اوجان حفاظت په مسلمانانو فرض دي. باقی که دې په باطن کښې کافر وی. نو هغه دده او دالله تعالی معامله ده. الله پوهه شه او دې چې الله تعالی ورسره څه کوی هغه صاحب اختیار دي.

د تارک الصلاة د تکفیر او عدم تکفیر باره کښې عجیبه منظره: د تارک صلوٰة په تکفیر او عدم تکفیر کښې د امام شافعی رحمته الله علیه او احمد بن حنبل رحمته الله علیه یو ښکلې بحث شوی دي، او هغه دشان دي چې امام شافعی رحمته الله علیه د امام احمد بن حنبل رحمته الله علیه څخه د تارک صلوٰة باره کښې تپوس او کړو، نو امام احمد بن حنبل رحمته الله علیه او فرمائیل چې کافر دي. امام شافعی رحمته الله علیه سوال او کړو چې بیا به دې څنگه مسلمانیږي؟ دوی او فرمائیل چې کلمه دې او وائی. امام شافعی رحمته الله علیه او فرمائیل چې کلمه خو دې د اول څخه وایی خو مونځ نه کوی. دوی او فرمائیل چې مونځ دې او کړي، امام شافعی رحمته الله علیه او فرمائیل چې هر کله هغه کافر دي نو بغیرد ایمان څخه څنگه مونځ او کړي؟ په دې باندې امام احمد بن حنبل رحمته الله علیه خاموش شو.

[۱۲] دالله تعالی په حفاظت او ذمه واری کښې راوستونکی اعمال

۱۳- (۱) [۱۱] وَعَنْ أَنَسٍ - رَضِيَ اللَّهُ عَنْهُ - أَنَّهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - (۲) «مَنْ صَلَّى صَلَاتَنَا، وَاسْتَقْبَلَ قِبْلَتَنَا، [۳] وَأَكَلَ ذَيْبِعَتَنَا، فَذَلِكَ الْمُسْلِمُ الَّذِي لَهُ ذِمَّةُ اللَّهِ وَذِمَّةُ رَسُولِهِ، [۴] فَلَا تُخْفَرُوا اللَّهَ فِي ذِمَّتِهِ» (رواة البخاري).

ترجمه: [۱] او حضرت انس رضي الله عنه وایي چې رسول الله صلى الله عليه وسلم وفرمايل [۲] چې کوم سړي چې زموږ په شان مونځ کوي زموږ قبلي ته مخ کوي [۳] او زموږ ذبیحي (حلالی) خوري

(۱) اخرجه البخاری کتاب الصلاة، باب فضل استقبال القبلة (رقم- ۳۹۱) والنسائی کتاب الإيمان وشرائعه/باب صفة المسلم (رقم- ۴۹۹۷)

هغه مسلمان دي او د الله او د الله د رسول په عهد او امان کښې دي [۴] نو کوم سړي چې د الله عهد او امان کښې وي. تاسو د هغه سره عهد شکني مه کوئ. بخاري

حل اللغات: ① ذِمَّةُ اللَّهِ وَذِمَّةُ رَسُولِهِ: أَيُّ أَمَانَتُهُمَا وَعَهْدُهُمَا: د الله اود رسول د ذمې کیدو نه مطلب دا چې د الله اود رسول په عهد او امان کښې به وی یعنی په دوی به احکام د اسلام جاری کیږي. ② فَلَا تُخْفَرُوا اللَّهَ: دا د اخفار نه دې د باب افعال نه په معنی د بې لوظۍ کولو، أَيُّ لَا تَخُونُوا اللَّهَ فِي عَهْدِهِ: یعنی دهغه په عهد کښې د الله سره خیانت او بې لوظۍ مه کوئ.

تسهيلات:

قوله: مَنْ صَلَّى صَلَاتَنَا:

په اسلامي شعائرو کښې د مونځ اهميت: یعنی چا چې زمونږ مونځ ادا کړو، دا عمل يو مسلمان موحد کولې شی کوم چې د نبی کریم ﷺ د نبوت اقرار کوی. هرکله چې د نبوت اقرار اوشو نو د نبی کریم ﷺ د راوړلې شوی پورا شریعت اعتراف هم اوشو، هم دا وجه ده چې ددې کس مونځ دده دایمان دپاره یو علامت جوړ کړې شو. دلته د شهادتینو ذکر نشته دې ځکه چې شهادتین حقیقتاً یا حکماً پخپله د مونځ په ضمن کښې راغلل.

اشکال: د دین اسلام خو ډیر احکامات دی. دلته په حدیث کښې صرف د دریو اعمالو ذکر دي. نوکه یوکس دا درې واړه اعمال کوی. اود دین اسلام نور اعمال پریږدي. آیا هغه ته به هم دا بشارت حاصل وي. داسې خونشی کیدې نوبیا څنگه صرف دا درې اعمال دالله تعالی د ذمه واری سبب جوړیدې شی.

داشکال جواب: دلته حدیث کښې د کوم کس ذکر دې او چا مسلم او مؤمن کیدو تعارف کړې شوې دې، دا هغه کس دې کوم چه اوس په اسلام کښې داخلیدل غواړی او خپل دین پریخودل غواړی او اسلام قبول غواړی. په دې وجه په دې حدیث پاک کښې د مابه الامتیاز اعمالو ذکر کړې شوي دي یعنی د نبی کریم ﷺ په زمانه کښې اهل کتاب او اهل اسلام په مینځ کښې ما به الامتیاز هر یو که بل لره د ممتاز کولو والا اعمال که وو نو هغه هم دا درې اعمال وو. ځکه چې ایمانی تصدیق قلبی په درجه کښې وی او که اقرار لسانی سره وی، په دې کښې د غیر مسلم د ښکاره کولو دومره مواقع نه وي څومره چې په دې مذکوره دریو عملونو کښې وي ځکه چې دا اسلامي شعائر او ممتاز اعمال دی. تاسو غور او کړئ چې مونځ په اسلامي شعائرو کښې ټولو څخه زیات واضح او امتیازی عمل دي. داشان دقبلي معامله ده، چه ددې باره کښې یهود ونصاری ډیر حساس دی، او ددوی په نزد حقانیت دپاره قبلي ته معیاری مقام حاصل دي. دا خود عباداتو حوالې سره امتیازی علامتونه وو.

وراندې د ذبیحي معامله هم یو امتیازی معامله ده. یهود ونصاری د خپل ځان نه ما سوا

د بل چا ذبیحه نه خوری، او ذبیحې لره هغه خلق معاشرتی لحاظ سره امتیاز او د جدائی لوې حد فاصل گنړی نو په دې حدیث پاک کښې د ا بیان کړې شو چې کوم کس اسلام کښې داخلیدل غواړي، بیا هغه د عبادت حوالې سره زموږ په شان امتیازی مونځ کوی. او قبلې ته مخ کوی، او معاشرتی لحاظ سره زموږ ذبیحه خوری، نو اوس دا کس د عبادتونو نه وروستو هم غیر مسلمو څخه ممتاز شو، لهذا اوس به دې ټولو صفاتو سره مسلمان گنړلې کیږي. الکاشف: ۱/۱۳۱

د استقبال قبله په تکرار باندې اشکال: په امن صلي صلو تناء کښې استقبال د قبلې داخل وو ځکه چه زموږ مونځ هم زموږ قبلې طرف ته کیږي. بیاددې جملې راوړل زیاتې معلومیږي حالانکه دلته دا د ایمان معیار خودلې شوې دي؟

دا اشکال دوه جوابونه: ① د مونځ په نسبت د قبلې معامله ډیره مشهوره وه ځکه چه ډیرو زیاتو مسلمانانو مونځونه کول هم نه او پیژندل ئی هم نه لیکن قبله ئی پیژندله او منله ئی په دې وجه د مونځ نه پس د قبلې ذکر ضروری وو.

② په مونځ کښې د نورو مذهبونو خلق هم په یو نه یو طریقې کښې شریک دی نو پوره امتیازی نشته لیکن په قبله کښې خو ښکاره امتیاز دي. د هر مذهب خپله قبله ده د یهودو بیت المقدس کښې گنبد صخره دي او د انصارو بیت المقدس کښې مشرقی طرف دي او د مسلمانانو په مکه مکرمه کې بیت الله دي په دې وجه ددې ذکر کول ضروری وو.

قوله: فَذَلِكَ السُّلْمُ الَّذِي لَهُ ذِمَّةُ اللَّهِ وَذِمَّةُ رَسُولِهِ:

په مذکوره صفاتو موصوف ډپاره د الله اور سول ذمه واری: یعنی په چا کښې چه دادرې صفات وی هغه مسلم دي. چه د الله تعالی په ذمه کښې دي یعنی د الله تعالی د طرف نه په امن کښې دي د الله تعالی په عهد او ذمه وارثی کښې دي. نه د ده قتل جائز دي او نه د هغه د تنگ او ناموس بې عزتی جائز ده. په دې وجه د الله تعالی عهد شکنی نه بچ شئی.

قوله: فَلَا تُخْفَرُوا اللَّهَ فِي ذِمَّتِهِ:

د الله تعالی د حفاظت په ذمه واری کښې د عدم خیانت حکم: یعنی تاسو د هغه چا سره خیانت او د هوکه مه کوئ څوک چې الله تعالی د خپل حفاظت په ذمه واری کښې اخستې وی دلته د اخفار څخه بد عهدی او وعده ماتول، خیانت کول او د هغه جان او مال ته تعرض کول مراد دي چه دي نه ځان اوساتئ. د الله تعالی عهد شکنی د رسول عهد شکنی وه په دې وجه هم د یو ذکر کول کافی او گنړلې شو.

د قادیانانو اعتراض: قادیانان وائی چه دا درې کارونه خو مونږ هم کوو بیا خو مونږ مسلمانان شو مونږ ته کافر ولې وئیلی شی؟

د اعتراض جواب: ددې دریو کارونو خپلولو سره دا ضروری دی چه هغه سړې د ضروریات دین نه دیو امر ضروری نه انکار اونه کړی ځکه چه ایمان او اعمال هم هغه معتبر دی د کوم منافي چه یو بنیادی څه داسې عمل نه وی چه ددې ټولو کارونو د تباهنی ذریعه جوړ شی. قادیانان نوی نبوت راپیدا کوی نو د هغوی ایمان په شریعت باندې څنگه باقی پاتې کیدې شی؟

اشکال: په دې حدیث کښې حضور پاک د زکوة، روزې، حج ذکر اونه کړو؟

دوه جواونه: ① د نبی کریم ﷺ ټول ارکان بیانول مقصود نه وو بلکه د مسلمان د تعارف د حده پورې چه څومره مقصود وو هغه ئی بیان کړه.

② هغه وخته پورې دا احکام نه وو فرض کړې شوي.

[۱۴] جنت ته بوتلونکي اعمال

۱۴ - (۱۳) وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: [۱] «أَتَى أَعْرَابِي النَّبِيَّ - صَلَّى اللَّهُ عَلَيْهِ وَسَلَّمَ - فَقَالَ: دُلَّنِي عَلَى عَمَلٍ إِذَا عَمِلْتُهُ دَخَلْتُ الْجَنَّةَ» [۲] قَالَ: "تَعْبُدُ اللَّهَ وَلَا تُشْرِكُ بِهِ شَيْئًا، وَتَقِيْمُ الصَّلَاةَ الْمَكْتُوبَةَ، وَتُؤَدِّي الزَّكَاةَ الْمَفْرُوضَةَ، وَتَصُومُ رَمَضَانَ" [۳] قَالَ: [۴] وَالَّذِي نَفْسِي بِيَدِهِ لَا أَزِيدُ عَلَى هَذَا شَيْئًا وَلَا أَنْقُصُ [۵] فَلَمَّا وُلِّي قَالَ النَّبِيُّ - صَلَّى اللَّهُ عَلَيْهِ وَسَلَّمَ -: [۶] «مَنْ سَرَّ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَى هَذَا» [۷] مُتَّفَقٌ عَلَيْهِ.

توجه: ① او حضرت ابوهريره رضي الله عنه روي دي [۲] يو صحرايي د نبی کریم صلي الله عليه وسلم په خدمت کښې حاضر شو [۳] او عرض يې او کړو چې يا رسول الله ماته څه داسې عمل را وښايه چې د هغه په کولو سره زه په جنت کښې داخل شم [۴] حضور صلي الله عليه وسلم ورته وفرمايل د الله عبادت کوه، د هغه سره څوک مه شريک کوه، فرض مونځ کوه، فرض زکوة اداکوه او د رمضان د مياشتي روژي نيسه [۵] په دي آوريدو سره هغه صحرايي او ويل په هغه ذات مي دي قسم وي چې د هغه په قبضه کښې زما ساه ده زه به نه دي څخه زيات کوم نه کم، [۶] کوم وخت چې هغه صحرايي لارلو نو نبی کریم صلي الله عليه وسلم وفرمايل [۷] کوم سړي چې د جنتي سړي د ليدو سعادت او خوشحالي حاصلول غواړي نو هغه دي دا سړي وويني. بخاري

(۱) اخرجه البخاري كتاب الزكاة / باب وجوب الزكاة (رقم- ۱۳۹۷) ومسلم في كتاب الإيمان / باب بيان الإيمان الذي يدخل به الجنة، وأن من تمسك بما أمر به دخل الجنة (رقم- ۱۵ - ۱۴)

حل اللغات: ① دُلِّي: أي أُرْهِدُنِي: راته او بشايه، ② تُقِيمُ: قائم کره (مونع، یعنی د فرائضو او سنتو پوره لحاظ ساته). ③ لَا أَزِيدُ: أي قَبِلْتُ قَوْلَكَ: نه به پکښې څه زیاتې کوم نه څه کمې، یعنی ستا قول زما قبول دي، ④ وَلِي: أي أَذْبَرُ: شا کره باندېچی یعنی لارو روان شو.

تسهيلات:

قوله: دَخَلْتُ الْجَنَّةَ:

د دخول جنت هغه مراد: یعنی په دخول اولی سره داخل شوی په کوم کښې چه د څه قسم سزا او عذاب نه وی.

قوله: تَعَبَّدُ اللَّهَ:

د تعبد په ترکیب کښې دوه احتمالات: ① دا خبر په معنی د امر دي. [اي عبد الله]

② ان مصدریه مقدر دي [أي أن تعبد الله]

د توحيد او شهادتينو د ذکر کولو اشکال: نبی ﷺ دغه سړی ته د توحيد خپلولو حکم ورته کړو، د شهادتين ذکر ئی ورته او نه فرمائيلو کوم چه د جنت د داخلیدو او د صحت اعمال د پاره ضروری دي؟

دا اشکال دوه جواونه: ① داسې د اول نه مسلمان شوې وو. د بخاری شریف په روایت کښې دی چه هغه تپوس کړې وو اما د فرض الله عمل یعنی په ما باندې د الله تعالی څه فرائض دی؟ په دې صورت کښې د توحيد او د شرک نه د ویزاره کیدو ذکر په توگه د تبرک او شرف او په توگه د تاکید شوې دي.

② د عبادت نه مراد توحيد او شهادتين دي. په دې صورت کښې به دغه سړی دې وخت کښې مسلمان شوې نه وی نو هغه ته حکم ورکړې شو چه توحيد خپل کړه.

قوله: وَلَا تُشْرِكْ بِهِ شَيْئًا:

د عدم شرک هغه مقصود: یعنی د شرک جلی او شرک خفی نه بچ شه، توحيد او عبادتونه خپل کړه، د دې جملې نه معلومېږي چه د عبادت نه مراد د توحيد کلمه ده او د توحيد په ضمن کښې رسالت هم راغلو.

د حج نه ذکر کولو درې وجوهات: ① د نبی ﷺ هم دومره ارکان بیانول مقصود وو

② کیدې شی دغه وخته پورې حج نه وو فرض شوې

③ کیدې شی راوی اختصار کړې وی

قوله: لَا أَزِيدُ عَلَى هَذَا شَيْئًا وَلَا أَنْقُصُ:

د عدم زیادت او عدم نقصان په مفهوم کښې اقوال: ① (لا ازيد فی السؤال ولا انقص فی الجمل)

یعنی زه به په تپوس کولو کښې زیادت نه کوم اوستاسود حدیث په نقل کولو کښې به کمې نه کوم.

② زه به ددې تعلیم په تبلیغ کولو او نورو ته رسولو کښې هېڅ کمې زیاتې نه کوم. چونکه دا سړې د قوم مشر وو داد هغه ذمه واری وه.

③ الا زید شینا من تلقاء نفسی ولا انقص کذاک من نفسی | زه به ستاسو په حدیث کښې د خپل طرفه نه زیادت کوم او نه کمې کوم.

④ دا کلام د محاورې په توګه وو مثلاً چه کله یو سړې څه څیز اخلی نو وائی په قیمت کښې به څه کمې زیاتې نه وی. دلته اصل مقصود کمې کول دی د زیاتوالی لفظ خو تبعاً په خبره کښې راغلو. دغه شان په حدیث کښې [لا زید] لفظ تبعاً راغلې دې مقصود [لا انقص] دې ګنی په عبادت کښې خو زیاتوالی مقصود دې.

⑤ حق خبره داده چه دا عبارت او دا جواب دکمال اطاعت نه کنایه ده.

قوله: مَنْ سَرَّهٗ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ:

د مذکوره صحابی دپاره د جنت زیوی: د دې جملې مطلب دا دې چې د چا خواش وی چه هغه دې یو جنتی او ګوری نودې سړی ته دې او ګوری. حضور پاک ته د وحی په ذریعه معلومه شوه چه د دې سړی انجام محمود دې اودا مامون العاقبة دې اودې به بغیرد سزا نه دخول اولی سره جنت کښې داخلېږی. (کما فی الطبرانی)
قوله: فَلْيَنْظُرْ إِلَى هَذَا:

د مشار الیه صحابی نوم: ددغه کلی وال نوم سعد بن الاحزم وو.

[۱۵] دایمان څخه روستو استقامت اختیارول

۱۵- (۱) [۱۳] وَعَنْ سَفِيَّانَ بْنِ عَبْدِ اللَّهِ الثَّقَفِيِّ - رَضِيَ اللَّهُ عَنْهُ - قَالَ: [۲] قُلْتُ: «يَا رَسُولَ اللَّهِ، قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا بَعْدَكَ» [۳] وَفِي رِوَايَةٍ: غَيْرُكَ [۴] - قَالَ: "قُلْ آمَنْتُ بِاللَّهِ، ثُمَّ اسْتَقِمَّ". رَوَاهُ مُسْلِمٌ.

① او حضرت سفیان بن عبد الله الثقفی ؓ وایی [۲] چې ما د رسول الله ﷺ په خدمت اقدس کې عرض وکړو چې یا رسول الله ﷺ ماته د اسلام څه داسې خبره را وښایه چې ستا څخه وروسته ماته د پوښتني کولو ضرورت پاتې نشي، [۳] او د یو روایت الفاظ داسې دي چې ستا څخه علاوه وبل چاته د پوښتني کولو حاجت پاتې نشي، [۴] رسول الله ﷺ ورته وفرمایل چې په ژبه او په زړه سره د دې خبرې اقرار وکړه چې ما په الله ایمان

(۱) اخرجه مسلم فی کتاب الایمان / باب جامع اوصاف الإسلام (رقم- ۶۲ - ۳۸) وابن ما جه کتاب الفتن / باب إذا التقى المسلمان بسیفیهما (رقم- ۳۹۷۲) واحمد فی المسند ۴/۳.

راوړي بيا په دې اقرار او اعتراف قايم اوسه. مسلم

حل اللغات: ① استقم: استقامت اختيار كړه، قائم او مضبوط اوسېږه، يعنې كامل تابعداري كوه او افراط تفريط مه كوه.

د راوي مختصر تعارف: د حضرت سفيان رضي الله عنه كښت ابو عمر دې. داسېې صحابې دې اود حضرت عمر فاروق رضي الله عنه د طرف نه گورنر مقرر وو، بنو ثقيف سره دده تعلق دې اود طائف اوسيدونكې دې دوى نه صرف پنځه احاديث نقل دي.

تسهيلات:

قوله: قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا بَعْدَكَ.

د صحابې مطالبه: "في الاسلام": يعنې تكميل اسلام سره متعلق يو جامع قول ارشاد او فرمايلو په دې جمله كښې توابع اسلام ټول په ټول راغلي لكه چه د پوره شريعت خبره اوشوه. "أمنت بالله" يعنې په هغه ټولو څيزونو باندې مې ايمان راوړې دې په كومو چه ايمان راوړل ضروري دى. په دې كښې هم پوره شريعت راغلو.

قوله: قُلْ أَمَنْتُ بِاللَّهِ، ثُمَّ اسْتَقِمَّ:

د استقامت تعريف: د هر ما مور امتثال اود هر محظور او حرام څخه د اجتناب نوم استقامت دې.

د كرامت څخه د استقامت افضليت: صوفياء كرامو وئيلي دى "الاستقامة خير من ألف كرامة"

يعنې په دين باندې استقامت د زرو كرامتونو څخه غوره او افضل دې. كه يو كس د شريعت متبع وي اودده څخه د كرامت ظهور هېو اونشې نودا كس دهغه چا څخه غوره دې چې هغه د شريعت كامل متبع نه وي اودهغه څخه د كراماتو ظهور كيږي. معلومه شوه چې اصل څيز استقامت دې. اودا گران كار هم دې.

د استقامت په مفهوم كښې پنځه اقوال: ① د حضرت ابو بكر صديق رضي الله عنه نه چه كله د استقامت باره كښې پوښتنه او كړې شوه نو وئى فرمايل "أَنْ لَا تَشْرِكَ بِاللَّهِ شَيْئًا" يعنې استقامت دخالص توحيد نوم دې.

② امام غزالي رحمه الله فرمائي چه په دې دنيا كښې په صحيح لار باندې استقامت دومره گران دې څومره چه په عالم آخرت كښې په پل صراط باندې استقامت گران دې په دې دنيا كښې د استقامت هريو ساعت د وينسته نه زيات نرې اود تورې نه زيات تيره دې.

③ حضرت عثمان رضي الله عنه د استقامت باره كښې او فرمايل "أخلصوا العمل لله" يعنې خالص د الله تعالى د رضا د پاره هر كار كول استقامت دې.

④ د حضرت عمر رضي الله عنه نه تپوس او كړې شو نو وئى فرمايل "تستقيم على الأمر والنهي ولا تروغ"

روغان الثعالب یعنی دحق اوباطل په وخت په حق باندې کلک اودرېږه اود لومېږې په شان اخوادیکخوا اړه راوړه مه.

⑤ حضرت علی رضی الله عنه وفرمائیل "داوموا الفرائض کلها" یعنی په ټولو فرائضو باندې دوام اواستمرار سره پاتې کیدل استقامت دې.

حدیث جامعیت: د احادیث د جوامع الکلم څنې دې کوم چه په اصول اسلام توحید اوارکان اسلام یعنی طاعاتو باندې مشتمل دې د توحید طرف ته اشاره "آمنت بالله" سره اوشوه او باقی د طاعاتو طرف ته اشاره "ثم استقم" سره اشوه.

[۱۶] په اسلامی فرائضو باندې عمل د فلاح ذریعه ده

۱۶- (۱۳۱) [۱] وَعَنْ طَلْحَةَ بْنِ عُبَيْدٍ اللَّهِ - رَضِيَ اللَّهُ عَنْهُ - قَالَ: [۲] «جَاءَ رَجُلٌ إِلَى رَسُولِ اللَّهِ - صَلَّى اللَّهُ عَلَيْهِ وَسَلَّمَ - مِنْ أَهْلِ تَجْدٍ، [۳] فَأُثِرَ الرَّأْسُ، نَسَمَهُ دَوَى صَوْتِهِ وَلَا نَفْقَهُ مَا يَقُولُ، [۴] حَتَّى دَنَا مِنْ رَسُولِ اللَّهِ - صَلَّى اللَّهُ عَلَيْهِ وَسَلَّمَ - [۵] فَأَذَاهُ يَسْأَلُ عَنِ الْإِسْلَامِ. فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: [۶] «تَحْسُ صَلَوَاتِ فِي الْيَوْمِ وَاللَّيْلَةِ». فَقَالَ: هَلْ عَلَى غَيْرِهِ؟ فَقَالَ: لَا، إِلَّا أَنْ تَطَوَّعَ. [۷] قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: [۸] «وَصِيَامُ شَهْرِ رَمَضَانَ»، قَالَ: هَلْ عَلَى غَيْرِهِ؟ قَالَ: لَا، إِلَّا أَنْ تَطَوَّعَ. [۹] قَالَ: وَذِكْرُ لَهُ رَسُولُ اللَّهِ - صَلَّى اللَّهُ عَلَيْهِ وَسَلَّمَ - الزَّكَاةَ، فَقَالَ: هَلْ عَلَى غَيْرِهَا؟ فَقَالَ: لَا، إِلَّا أَنْ تَطَوَّعَ. [۱۰] قَالَ: فَأَذَى الرَّجُلُ وَهُوَ يَقُولُ: وَاللَّهِ لَا أُرِيدُ عَلَى هَذَا وَلَا أَنْقُصُ مِنْهُ. [۱۱] فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: أَفَلَمْ يَنْصَدَقْ؟».

مُتَّفَقٌ عَلَيْهِ.

توجه: [۱] او حضرت طلحه بن عبدالله فرمایي [۲] چې د اهل نجد څخه یو سړي د رسول الله صلی الله علیه و آله په خدمت مبارک کې حاضر شو [۳] چې د هغه د سرو پښتان بېر وو مونږ د هغه د آواز گنگې خو اوریدي لیکن د څه لیروالي په وجه، په دې نه پوهیدو چې هغه رسول الله صلی الله علیه و آله صلي الله علي وسلم ته څه وايي، [۴] تر دې چې هغه رسول الله صلی الله علیه و آله ته بیخي نژدې او رسیدي [۵] نو مونږ واوریدل چې هغه د اسلام (د فرائضو) په باره کې پوښتني کوي، رسول الله صلی الله علیه و آله په جواب کې ورته وفرمایي [۶] په شپه او ورځ کې پنځه لمونځونه (فرض) دي، (په دې اوریدو سره) هغه سړي اوویل آیا د دې لمونځونو څخه علاوه په ما څه نور لمونځونه هم فرض دي، رسول الله صلی الله علیه و آله ورته وفرمایي چې نه، مگر د نفل لمونځونه کولو تاته اختیار دي، [۷] بیا رسول صلی الله علیه و آله وفرمایي او د رمضان دمياشتي روژي (فرض) دي هغه سړي اوویل آیا ددې روژو څخه ماسو څه نورې روژې په ما فرض دي، رسول

(۱) اخرجه البخاری کتاب الایمان / باب الزکاة من الإسلام. (رقم- ۴۶) ومسلم کتاب الایمان / باب بیان الصلوات التي هي أحد أركان الإسلام (رقم- ۸- ۱۱) وابوداود کتاب الصلاة باب فرض الصلاة (رقم- ۳۹۱) والنسائي کتاب الصلاة / باب کم فرضت فی اليوم والليلة (رقم- ۴۵۸) واحمد فی مسنده ۱۶۲/۱

ورته وفرمايل چي نه، مگر د نفل روژو وتاته اختيار دي، [۸] روايت کونکي وايي چې رسول ﷺ د دې څخه وروسته د زکوٰۃ ذکر او کي، هغه عرض وکړو آيا د دې څخه علاوه هم په ما څه صدقه فرض ده؟ رسول ﷺ ورته وفرمايل چي نه، مگر د نفل صدقي تاته اختيار دي، [۹] د دې څخه وروسته هغه سړي د ي ويلو سره لاپلو چي په الله دي مي قسم وي چي زه به نه په دي کې څه زياتي کوم او نه به په دي کې څه کمي کوم، [۱۰] رسول الله ﷺ وفرمايل که دي سړي رښتيا وي لي وي نو دخلاصی لار به پيدا کې او کا ميا به شو. بخاري او مسلم

حل الفان: ① نَجِدُ: مَا رَزَقَهُ مِنَ الْأَرْضِ: اوجتې زمکې ته وائی، ددې په مقابل کښې تهامه راځي ښکته زمکې ته وائی. ② نَابِرُ الرَّأْسِ: أُنَى مُنْتَوِي شَعْرَ الرَّأْسِ: چه د سر وينسته نې ګډه وه وی او ګومنز شوی نه وی. ③ دَوَى صَوْتِهِ: أُنَى شِدَّتِهِ وَبَعْدَهُ فِي الْهَوَاءِ: ګونې ګونې آواز چه په مفهوم نې څوک نه پوهيږي. ④ ذَنًا: أُنَى قُرْبٍ: نزدي شو. ⑤ إِلَّا أَنْ تَطْوَعَ: إِلَّا أَنْ تَفْعَرَ فِي التَّطَوُّعِ: مګر که په نفلو نې شروع اوکړه (نو ددې پوره کول به هم واجب وي). ⑥ أَفْلَحَ: أُنَى فَازَ وَظَفِرَ: کامياب شو.

د راوي مختصر تعارف: حضرت طلحه بن عبيد الله ؓ کښت ابو محمد دي، دوئ په عشره مبشره کښې شامل دی، د بدر څخه علاوه باقی په ټولو غزواتو کښې شامل شوی وو. بدر کښې نبی کریم ﷺ دوئ د یوبل ملګری سره د ابو سفیان د خبردارۍ دپاره ليرلې وو. د احد په ورځ نې د نبی کریم ﷺ دفاع کوله چې په غشی باندې اولګیدو اولاس نې شل شو. ددوئ په بدن باندې پنځه اویا د تورې زخمونه وو. نبی کریم ﷺ هم په دې میدان کښې دوئ ته دا اعزاز ورکړو چې [أَوْجَبَ طَلْحَةُ] یعنی طلحه خپل ځان دپاره جنت واجب کړو. د جمل په واقعه کښې حضرت عائشه صدیقه ؓ سره په شپږ ډیرشمه هجری کښې د څلوروشپیتو کالو په عمر کښې شهید شو.

تسهيلات:

قوله: جَاءَ رَجُلٌ إِلَى رَسُولِ اللَّهِ - صَلَّى اللَّهُ عَلَيْهِ وَسَلَّمَ:

د رجل په مصداق کښې دوه اقوال: ① علامه طيبي ؒ، حافظ تورپشی ؒ او د قاضي عياض ؒ وغيره رائي داده

چې د حضرت ابوهريره روايت په کوم کښې تپوس کونکې اعرابي وو او دهغه په باره کښې نبی ﷺ دا فرمايلي وو، "من سره أن ينظره الله"، او په دې حديث کښې سائل يوکس دي چې ضمام بن ثعلبه دي.

② د امام قرطبي ؒ، امام نووي ؒ او شاه انور شاه کاشميري ؒ رائي داده چې دا دواړه جدا جدا واقعات دي.

د اول فریق دلائل: دوی په خپل تائید کښې قرائن اود ځینې احادیثو اشارات او دامام مسلم طرز بیان پیش کوی.

د دویم فریق دلائل: دوی فرمائی دواړو احادیثو طرز بیان هم مختلف دې. د دواړو ځایونو د سولاتو انداز هم مختلف دی. او د نبی کریم ﷺ د طرفه د بشارت په کلماتو کښې هم فرق دې. لهذا دې حدیث پاک کښې دا واقعہ د ضمام بن ثعلبه ده. او تیر شوی حدیث پاک کښې واقعہ د سعد بن احزم وه.

قوله: **ثَابِرُ الرَّأْسِ:**

په ثابتر الرأس کښې دوه احتمالات:

① دلته مضاف محذوف دې. يعی منتشر شعر الرأس، گډوډ وینسته،

② دا په توگه د مبالغې فرمائیلې شوی دی چې وینسته ئې دومره گډوډ وو لکه چې سر ئې گډوډ وی.

قوله: **تَسْمَعُ دَوَى صَوْتِهِ:**

د دوی مفهوم: دا د روى النحل پشان دې، گنډارې ترې مراد دې. علامه خطابی رحمته الله علیه فرمائی چې د دوی څخه مراد داسې کلمات دی چې دهغې آواز خو آوریږي شی خو مفهوم ئې په پوهه کښې نه راځي. لکه د شاتو د مچۍ آواز.

قوله: **فَإِذَا هُوَ سَأَلَ عَنِ الْإِسْلَامِ:**

د تعجب کولو وجه: اذافما جاتیته: تعجب دپاره رااوړلې شوی دی چې داسې کمزوری او گډوډ وینستو والا او داسې بدوی کلیوال د اسلام متعلق سوال کوی، دا د تعجب باعث وو او غیر متوقع وو.

قوله: **عَنِ الْإِسْلَامِ:**

د اسلام د فرائضو متعلق ټپوس: يعنی د اسلام دهغه فرائضو متعلق ئې سوال کولو کوم چې رسول منونکی او موحد باندې فرض وی، د اسلام حقیقت او تعریف باره کښې سوال نه وو. هم په دې وجه د فرائضو او ارکانو ذکر راغلې دې،

د شهادتینو د ذکر کولو وجه: د شهادتینو ذکر نشته دې. دا کس چونکه د اول څخه مسلمان وو، په دې وجه د شهادتینو د ذکر کولو ضرورت نه وو. د بخاری شریف روایت څخه ددې

تائید کیږي. هلته الفاظ دی چې: **[فَأَخْبَرَنِي مَاذَا فَرَضَ اللَّهُ عَلَيَّ مِنَ الصَّلَاةِ؟]**

د حج په عدم ذکر اشکال: په فرائض اسلام کښې دلته د حج ذکر نشته دې؟

① دا ممکن دی چې دا کس د حج قابل نه وو. غریب وو نو نبی کریم ﷺ ورته د حج ذکر او نه کړو.

① دا ممکن ده چې يو راوی نسياناً يا د اختصار په طور ددې ذکر نه وی کړې. حالانکه د بخاری په روايت دا الفاظ هم شته.

② ممکن دی چې په هغه وخت کې چې حج فرض نه وو ځکه چې حج په شپږمه يا اتمه يانهمه هجري کې د مختلفو اقوالو مطابق فرض شوې وو.

قوله: **خُمْسُ صَلَوَاتٍ فِي الْيَوْمِ وَاللَّيْلَةِ**

د وټو په عدم ذکر باندې اشکال: په دې روايت کې چې د وټو ذکر نشته دې، بلکه د پنځو فرائضو څخه علاوه ټولوته نوافل وټيلې شوي دي. حالانکه د وټو وجود هم شته دې، او وجوب ئې هم شته دې؟

دا اشکال درې جواونه: ① دې ځانې د فرائضو سلسله او بيان وو، د وټو سلسله د فرائضو نه ده بلکه د واجبو ده.

② په هغه وخت کې چې د وټو وجوب نه وو. د اخرونو وجوب هم نه وو.

③ وتر د عشاء تابع دی نو جدا ذکر ئې اونه کړو.

قوله: **إِلَّا أَنْ تَتَطَوَّعَ**

په استثناء کې دوه احتمالات: ① که په دې جمله کې استثناء منقطع وي، يعنی الا په معنی د لکن وي. نو ددې جملې مطلب دادې چې ستا په ذمه خو صرف پنځه مونځونه دي، خو که نوافل ادا کول غواړې نو ادا کولې شي.

② که په دې جمله کې استثناء متصل وي نو مطلب به دا وي چې ستا په ذمه د صلوات خمسة څخه علاوه هيڅ يو مونځ واجب نه دې. خو که نوافل دې شروع کړل نو ددې څخه وروستو به واجب شي. او بيا ددې مکمل کول ضروري دي.

د نفلو په فساد سره د هغې په وجوب کې دوه مذاهب:

① د شوافعو وغيره حضراتو په نيزکه يوکس نفل مونځ شروع کړل او بيا ئې هغه فاسد کړل نو په ده باندې د هغې قضاء راوړل واجب نه دی.

② دا حنوافو په نيزد نفلو په فساد باندې قضاء واجبيږي.

د اول فريق دليل: د دوی په نيز په حديث کې استثناء منفصل ده او ترجمه داسې کوي چې د اوقات خمسة څخه علاوه بل فرض نشته البته نفل کولی شي او ددې څخه دا ثابتوي چې د نفلو په شروع کولو سره اتمام فرض نه دې او په ماتولو سره د دې قضاء واجب نه ده.

د اول فريق د دليل جواب: په استثناء کې اصل اتصال دي اود مجبوري څخه بغير د اصل څخه انحراف کول صحيح نه دی په خپله حافظ ابن حجر رحمته الله عليه په فتح الباري کې فرماني

((فن قال انه متصل تمسك بالاصل)) او استثناء من النفي مفیده د اثبات وی نو په شروع کولو سره به نفل واجبیږي او په ماتولو سره به قضاء لازمیږي.

دویم فریق دلائل: ① د الله تعالی دا قول: [لَا تُبْطِلُوا أَعْمَالَكُمْ] د دوی دلیل دی. په دې کښې الله تعالی د عمل باطلولو څخه منع فرمایلي ده. نو دا ترې معلومیږي. که یو کس مونځ فاسد کړه. ده ناجائز عمل او کړو. او دې ناجائز عمل کفار د ده چې ددې قضاء به راوړلې شی. ② داشان د صحابه کرامو په نفلی حج باندې اجماع ده چې شروع فی الحج نه پس ددې اهتمام واجب دی. شوافع حضرات پخپله هم نفلی حج او نفلی عمره شروع څخه وروستو ددې مکمل کول واجب گڼي.

اشکال: چې کله نص قرآنی او احادیثو څخه اتمام ثابت دې نو بیا د نوافلو دې اتمام ته فرض ولې نه وئیلې کیږي؟ داشکال جواب: [لَا تُبْطِلُوا أَعْمَالَكُمْ] د خپل دلالت کښې قطعی نه دي، اگر چې په ثبوت کښې قطعی دي، نو ددې څخه فرضیت نه ثابتیږي. قوله: لَا يُزِيدُ عَلَى هَذَا وَلَا أَنْقُصُ مِنْهُ.

نوت: د عدم زیادت او عدم نقصان په مفهوم کښې پنځه اقوال د حدیث نمبر ۱۲ په تسهیل کښې تیر شوې دي. قوله: أَقْلَمَ الرَّجُلُ.

د رجل څخه مقصود: الف لام جنس دپاره دي، مراد هر هغه کس دي کوم چې د ده په شان د عزم بالجزم پابندی اوکړي.

د فلاح دوه قسمونه: ① دنیوی فلاح: دا هغه دط چې ژوند هم ملاؤ شی او د ژوند ټول اسباب هم ملاؤ شی. ② اخروی فلاح: دا هغه دي چې نجات تام حاصل شی. قوله: إِنَّ صَدَقَ.

د دواړو روایاتو په الفاظو کښې اختلاف: په دابوهریره په سابقه روایت کښې د رجل په باره کښې دا الفاظ دي: „من سره أن ينظر إلى رجل من أهل الجنة فينظر إلى هذا“، او دلته د رجل د فلاح خوشخبری ده خود د هغه، إن صدق، قید سره.

د واقعی د تعدد په صورت کښې عدم اعتراض: کوم عالمان چې د واقعه د تعدد قائل دی نود هغوی دپاره خو څه اشکال نشته. ځکه که په الفاظو کښې اختلاف دي نو واقعات خو دوه دی یونه ده. لکه څنگه د علامه قرطبی وغیره نظر دي.

د واقعی د وحدت په صورت کښې اشکال: خودچا په نیز چې د ابوهریره رضی الله عنه د روایت اوطلحه بن عبد الله د روایت واقعه یوه وی نو په هغوی باندې اعتراض راځي. که واقعه یوه وی،

یو سرې وی، نوبیا سوال دادې چې رومېی حدیث کښې جزم سره او دې حدیث کښې شک سره حکم ولې راغلي دي؟

د اشکال دوه جواوونه: ① په جزم او یقین سره حکم په هغه وخت کښې واوړولې شو کله چې دا کس موجود نه وو، او کله چې موجود وو شک کښې ئې واچولو چې هسې نه دا کس په غرور، تکبر او سستۍ کښې اخته نشی.

② دخلقود احوالو تغیر سره به د وحی په ذریعه نوې نوې حکم راتلو، کله د یقین حالت وو، کله د شک حالت.

[۱۷] وفد عبد القیس ته د امور اربعو حکم او د امور اربعو ممانعت

ع- (۱) [۱۵] وَعَنِ ابْنِ عَبَّاسٍ - رَضِيَ اللَّهُ عَنْهُمَا - قَالَ: «إِنَّ وَفْدَ عَبْدِ الْقَيْسِ لَمَّا أَتَوْا النَّبِيَّ - صَلَّى اللَّهُ عَلَيْهِ وَسَلَّمَ - قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : "مِنَ الْقَوْمِ؟ أَوْ: مِنَ الْوَفْدِ؟" [۱] قَالُوا: رِبِيعَةٌ. قَالَ: "مَرْحَبًا بِالْقَوْمِ - أَوْ: بِالْوَفْدِ - غَيْرَ خَزَايَا وَلَا نَدَامَى." [۲] قَالُوا: يَا رَسُولَ اللَّهِ، إِنَّا لَا نَسْتَطِيعُ أَنْ نَأْتِيَكَ إِلَّا فِي الشَّهْرِ الْحَرَامِ، وَبَيْنَنَا وَبَيْنَكَ هَذَا الْحَيَّ مِنْ كَفَّارٍ مُضَرٍّ [۳] فَمَرْنَا بِأَمْرِ فَضْلِ خُزَيْمَةَ مَنْ وَرَاءَنَا وَنَدْخُلُ بِهِ الْجَنَّةَ [۴] وَسَأَلُوهُ عَنِ الْأَثَرِ بِهِ فَأَمَرَهُمْ بِأَرْبَعٍ وَنَهَاَهُمْ عَنْ أَرْبَعٍ،

توجه: ① او حضرت ابن عباس ؓ بیان کوي چې کوم وخت وفد عبد القیس د رسول الله ﷺ په خدمت کې مدینې ته ورسیدي ② نو رسول الله ﷺ پوښتنه وکړه دا کوم خلق دي یا داسې پوښتنه یې وکړه چې دا د کومې قبیلې وفد دي؟ (روایت کونکي ته شک شو چې حضور ﷺ دلته د قوم لفظ وفرمایلو یا د وفد ③ خلقو جواب ورکړو چې د قبیله ربیعہ خلق دي رسول الله ﷺ وروسته وفرمایلو په خیر راغلي دي وی دوی ته، او (چې) تاسو خلق په خوبني سره مسلمانان کیدو سره راغلي یئ ځکه، نه په دنیا کې ستاسو د پاره رسوایی شته او نه د آخرت شرمندگي، ④ وفدو لاؤ عرض وکړو یا رسول الله ﷺ زمونږ او ستاسو په مینځ کې د کفار مضر (مشهوره جنگ جو) قبیلہ پرته ده ځکه مونږ ستا په خدمت کې زر زره نه شو حاضریدي، یوازي په هغه میاشتو کې راتلي شو چې په هغه کې جنگ کول حرام دي، ⑤ نو ته ﷺ د حق او باطل په مینځ کې فرق کونکي داسې حکمونه مونږ ته را که چې په هغه مونږ خپله هم عمل وکو او خلق هم د هغه څخه خبر کو، چې هغه می ترشاه (په وطن او قوم کې) پریښي دي او په هغه باندې عمل کولو سره مونږ په جنت کې داخل شو ⑥ او د دې سره هغوی د هغه لوبښو په بابت کې هم پوښتنه وکړه (چې) په هغه کې نیښد جوړیږي، چې کوم په استعمال کې راوستي شو او کم نه شو را

(۱) أخرجه البخاری الإیمان باب أداء الخمس من الإیمان. (۵۳) ومسلم کتاب الایمان/باب الأمر بالإیمان بالله ورسوله، وشرائع الدین، والدعاء إليه (رقم ۲۴ - ۱۷)

وستی، رسول الله ﷺ هغوی ته د څلورو خبرو حکم ورکړو او د څلورو خبرو څخه یې منعه کړل،

حل اللغات: ① وَلَدَ: د واید جمع ده، اَى رَهْطَ کَرَامَ: د عزت مندو خلقو یو جماعت، ② أَتَوْا: اَیْ حَضَرُوْهُ: چه راغلل، حاضر شو. ③ مَرَجًا: مرچب مصدر میمی دې بمعنی وسعت. اَیْ أَصَابَ الْقَوْمَ رَجَبًا وسعة! دا لفظ هم ددې فعل مخدوف په وجه منصوب دې. ارجب یرحب رجباً و مرچباً ددې معنی وسعت او فراختیا ده. ④ غَزَا خَزَايَا: د خزیان جمع ده. او خزی د رسوائی او ذلت په معنی کنې ده. یعنی ستاسو د پاره رسوائی نشته (په دنیا کې). ⑤ لَا تَذَامَى: د ندمان جمع ده. او ددې معنی نادم او پشیمانه ده. یعنی نشته شرمندگی (په آخرت کې). ⑥ لَا تَنْطَلِعُ: وس او طاقت نه لرو مونږ. ⑦ الْحَى: حى په اصل کې د قبیلې منزل ته وائی، خو مراد ترې قبيله ده، ⑧ مَضَر: د قبیلې نوم دې،

① أَمَرَهُمُ بِالْإِيمَانِ بِاللَّهِ وَحْدَهُ ② قَالَ: (أَتَذَرُونَ مَا لِلْإِيمَانِ بِاللَّهِ وَحْدَهُ؟) قَالُوا: اللَّهُ وَرَسُولُهُ أَعْلَمُ. ③ قَالَ (شُمَاةٌ) أَنْ لَا إِلَهَ إِلَّا اللَّهُ، وَأَنْ مُحَمَّدًا رَسُولَ اللَّهِ، وَأَقَامَ الصَّلَاةَ، وَآتَى الزَّكَاةَ، وَصَبَأَ مِرْمَصَانًا ④ وَأَنْ تُعْطُوا مِنَ الْمُغْنَمِ الْخُمْسَ. ⑤ وَمَا هُمْ عَنْ أَرْبَعٍ: عَنِ الْخَنَازِيرِ، وَالِدُّبَاءِ، وَالنَّقِيرِ، وَالْمَرْقَاتِ. ⑥ وَقَالَ: (أَحْفَظُوهُمْ، وَأَخْبِرُوا بِهِنَ مَنْ وَرَاءَكُمْ). «مُتَّقٍ عَلَيْهِ، وَلَقِظُهُ لِلْبَخَارِيِّ».

① اول د الله تعالى ﷻ په يو والي يې د ايمان راوړلو حکم ورکړو ② او وي فرمايل پوهيږي چې د الله تعالى په وحدانيت د ايمان راوړلو څه مطلب دي؟ هغوی عرض وکړو الله او د هغه رسول ښه پوهيږي، ③ رسول الله ﷺ ورته وفرمايل (د الله په وحدانيت باندې ايمان راوړل، د دې حقيقت گواهي کول دي چې د الله څخه ماسوا بل د عبادت لايق نشته او محمد ﷺ د هغه رسول دي، دويم دا چې په پابندئ سره مونږ کول، دريم دا چې زکوٰه ورکول، او څلورم د رمضان د مياشتې روژې نيول، د دې ④ څلورو خبرو څخه علاوه وروسته رسول الله ﷺ د مال غنيمت څخه د پنځمې حصې ورکولو حکم هم ورته وفرمايلي، ⑤ او د دې څلورو (لوبښو) د استعمال څخه يې منعه کړل، (اول، د شرابو د منگو چاتو) څخه، (دويم) د کدو جوړشوي لوبښو څخه (دريم) د ونو د تنو څخه د جوړ شوو لوبښو څخه، (څلورم) د روغنی کټيو څخه، ⑥ او وي فرمايل دا خبرې په ښه شان يادي ساتي او کوم مسلمانان چې مو وروسته په وطن کې پريښي دي هغه هم د دې خبرو څخه خبر کي. (۱) بخاري ومسلم

۱) دا څلور لوبښي په مختلفو معنی و سره شارحينو تعبير کړي دي او دا څلور لوبښي چې منع يې په دې حديث گڼي راغلي ده، دا يو مخصوصه قسم لوبښي وو چې عربو به د شرابو جوړولو او اېښولو دپاره استعمالول، چونکه شراب حرام شوي وه ځکه يې ددې لوبښو د استعمال څخه هم منع وفرمايله، خو وروسته د شرابو حرمت د مسلمانانو په زړو کې گڼې محکم شو.....

حل اللغات: ① أَكْذَرُونَ: أَي: أَكْثَرُونَ: آيا تاسو پوهيږئ؟ ② أَنْ تُعْطُوا: چه ورکړئ تاسو، ③ الْخَيْرُ: د شرابو چاتئ، منگي (کوم چه به د ختني يا خرمن نه جوړې شوې وي، ④ الدُّنْيَا: وَعَاءُ الْقَرْعِ: د کدو لوبنې، ⑤ النِّقِيرُ: جُلُجٌ يُقَرَّ وَسَطُهُ: د ونې تنه به د منځ نه اوتراشلې شوه هغې لوبنې ته به ئې نقير ونيلې ⑥ الْمَرْقَبُ: النِّقْلُ بِالزَّفَرِ: لوبنې چه تارکول به ورکړې شوی وو.

د راوي مختصر تعارف: حضرت عبدالله بن عباس ؓ د نبی کریم ﷺ د تره خوې دې. د هجرت څخه درې کاله مخکېني مکه مکرمه کښې پيدا شوې وو، د نبی کریم ﷺ دانتقال په وخت ددوئ عمر ديارلس کاله وو. نبی کریم ددوئ دپاره د فقاها، حکمت او د تفسير قرآن دعا غوښتلې وه. په دې وجه ددوئ په خبرو کښې فصاحت وو. علم کښې أعلم الناس وو. او په شکل کښې أجمل الناس وو. قد ئې اوږد وو. کله چې به پيدل تلل نو داسې به معلوميدل چې په سورلي باندې سواره دی. دوه ځل ئې حضرت جبريل ؑ ليدلې وو.

حضرت عمر فاروق ؓ به په خپل دور خلافت کښې دوئ نه په عمر رسیده صحابه کرامو باندې فوقيت ورکولو او ددوئ څخه به ئې مشوره اخيسته. آخری عمر کښې نابينا شوی وو. د يو اویا کالو په عمر کښې په اته شپيتمه هجري کښې وفات شو. طائف کښې د جامع مسجد ابن عباس په مکتبه ابن عباس کښې مدفون دی.

تسهيلات:

قوله: إِنَّ وَفْدَ عَبْدِ الْقَيْسِ:

د وفد تعريف: وفد د وafd جمع ده، لکه ركب د راکب جمع ده، وفد دهغه جرگې نوم دې کومه چې د يو قوم د طرفه په اشرافو مشتمله يو جماعت وی او يو امير او حاکم طرفته د خپل حاجت دپاره لاړشی.

د عبدالقيس پيژندگلو: عبدالقيس د ددوئ د مشر نيکه نوم ويا د وفد د مشر نوم وو، دې وفد کښې څلوېښت کسان شامل وو او ددوئ تعلق د قبيله بنی نزار سره وو. او دا د قبيله مضر مقابل وو.

د وفد د حاضري په تاريخ کښې دوه اقوال: ① د حديث داکثرو علماء کرامو او شارحينو مطابق دا وفد په اتمه هجري کښې راغلې وو او دا خلق په خپله رضا او رغبت سره مسلمانان شری وو. امام تاريخ علامه واقدي ؒ او قاضي عياض ؒ هم ددې قول تائيد کوی.

..... او د دي لوبنو په اړه هم دا احتمال نشو پاته چې دا لوبنې خاص د شرابو د پاره جوړېږي نو د دي لوبنو استعمال يې مباح وگرځولي، لهذا اوس دا حکم منسوخه بلل کښيږي.

۷) امام مغازی ابن اسحاق رحمہ اللہ او ابن کثیر رحمہ اللہ وغیرہ د اہل تاریخ پہ نزد دا وفد پہ نهمہ ہجری کنبی راغلی وو۔ ابن اثیر او تاریخ خمیس والا وائی چي دا وفد پہ لسمہ ہجری راغلی وو۔

پہ قولینو کنبی تطبیق: د تحقیق خخہ وروستہ دا خبرہ راجحہ معلومیچی چي دا وفد دوه خله د نبی کریم ﷺ پہ خدمت کنبی حاضر شوي وو۔ یو خل پہ پنخمہ ہجری کنبی او پہ دویم خل پہ نهمہ ہجری کنبی حاضر شوي وو۔

د وفد عبدالقیس د راتلو سبب: د دي خلقو ایمان راوړل څنگه ممکن شودا د یوي واقعي په نیتجه کنبی اوشو هغه واقعه دا ده۔

د منقذ بن حیان ایمان راوړل: د بحرین خلق تاجران وو۔ دوي کنبی یو تاجر منقذ بن حیان د تجارت په غرض مدینې منورې ته راغلی وو۔ نبی کریم ﷺ سره ددوي ملاقات اوشو نو نبی کریم ﷺ ددوي خخہ د بحرین د شرفاؤ حالات ډیر په شوق معلوم کړل۔ او د یو صاحب منذر بن عائذ حالات ئي په خصوصیت سره معلوم کړل۔ نبی کریم منقذ بن حیان ته د اسلام دعوت ورکړو، هغه مسلمان شو او د اسلام ضروری څیزونو زده کولو خخہ وروستو واپس وطن ته لاړو۔ نبی کریم ﷺ دوي ته د بحرین د سردارانو په نامه خطوط ورکړل۔ منقذ بن حیان دي خطونو سره بحرین ته اورسیدو او منذر بن عائذ باشج عبدالقیس ته ئي حواله کړل۔

د اشج بن عبدالقیس اسلام قبول: منقذ بن حیان د اشج عبدالقیس زوم وو۔ ددوي بی بی د اشج لور وه۔ کله چي به منقذ بن حیان عبادت کولو نو هغې به دي لیدلواو په دي به حیرانیده۔ هغې ددي ذکر خپل پلار اشج ته اوکړو چي زما خاوند کله راسې د مدینې منورې خخہ راغلی دي نو هغه عجیبه عیجه عبادتونه کوي۔ اشج چي کله د نبی کریم خط اولوستو او د لور خخہ د اسلام باره کنبی ئي واوریدل نو مسلمان شو۔ بیا هغه دا خط په ډله کنبی اولوستو نو دي سره خلق اسلام کنبی داخل شو۔ او بیا د نبی کریم په خدمت کنبی حاضر شو۔ دي خل دي وفد کنبی دیارلس کسان وو۔

د اشج دکاوت: مدینې ته په رسیدو ټولو زر زر نبی کریم ﷺ ته سلام اوکړو۔ د لاس خخہ ئي بوسي واخستې۔ خواشج اول د ملگرو سامان محفوظ کړو، بیا ئي اوبنان اوتړل، بیا ئي نوې کپړې واغوستې او ډیر په وقار سره د نبی کریم په خدمت کنبی حاضر شو۔ د لاس مبارک خخه ئي بوسه واخسته۔ شکل و شباهت ئي ښه نه وو، کله چي ورته نبی کریم تعجب سره اوکتل نو وي فرمائیل چي یارسول الله ﷺ چي د انسان دا څرمن خو د مشکیزې په شان ده، اصل انسان خو دا نه دي۔ حقیقت کنبی، «الإنسان بأصغریه»، یعنی انسان د دوؤ وړوکو اندامونو په وجه سره انسان دي۔ او هغه زړه او ژبه دی۔

داشج د دوؤ خصلتونو ستانه: نبی کریم ﷺ اشج ته او فرمائیل چې په تا کښې دوه خصلتونو دی کوم چې الله او دهغه رسول ﷺ ته ډیر خوښ دی. هوبنیارتوب او صبر. اشج تپوس او کړو چې یار رسول الله ﷺ دا خصلتونه پیدائشی دی که ما اختیار کړی دی. نبی کریم ﷺ او فرمائیل چې په تا کښې دا پیدائشی طور دی. نو په دې هغه ډیر خوشحاله شو او بیایې او وئیل چې [الحمد لله الذي جعلني على خليقتين يحبهما الله ورسوله].

د دربار رسالت مخه داشج لقب ملاویدل: چونکه د منذر بن عاذ په مخ باندې د زخم نشان وو، نو نبی کریم هغه ته د اشج لقب ورکړو. نووی ﷺ فرمائی چې منذر بن عاذ ته د اشج لقب نبی کریم ﷺ ورکړې وو، بیا هغه په اشج عبد القیس مشهور شو.

قوله: **مَنْ الْقَوْمُ؟ أَوْ مَنْ الْوَفْدُ؟**

د حدیث په نقل کولو کښې د صحابو احتیاط: دې کلام کښې راوی ته شک دې چې نبی کریم ﷺ من القوم فرمائیلی وو او که من الوفد. دا د صحابه کرامو ډیر زیات احتیاط او دهغوی اعلی ذهانت، امانت او د نبی کریم ﷺ سره مینه وه چې تلفظ کښې به ئې تغیر نه خوښولو. لفظ اونه پس قال وئیلې کیږی.

د رسول الله ﷺ د تپوس کولو دوه احتمالات: ① د نبی کریم ﷺ دهغه خلقو څخه دا سوال د طلب استیناس په غرض وو. دا د نبی کریم ﷺ عام عادت وو کوم کښې چې سراسر محبت وو. ② د نبی کریم ﷺ دهغه خلقو څخه دا سوال د تعارف دپاره وو.

قوله: **غَيْرَ خَزَايَا وَلَا نَدَامَى**:

د ندامی لغوی تحقیق: په دې حدیث کښې ندامی د نادام په معنی کښې استعمال شوي ده. ځینې ندامی ته د نادام جمع وئیلې ده خو دا قید ئې لگولې دې چې دا خلاف القیاس دی. ځکه چې د نادام جمع د قیاس مطابق نادمین ده. بهر حال د خزایا هم وزن جوړولو دپاره ئې ندامی راوړې دې. گنی نادمین به ئې راوړې وې،

د هم وزن خیال په عربی کښې ساتلې شی. لکه عشایا دپاره غدایا راوړلې کیږی حالانکه د غداة جمع غدوات ده، غدایا نه ده. همداشان د لادريت د رعایت دپاره لادريت ولا تلیت راوړلې شوې دې. حالانکه دا لا تلوت دې خو د گواند خیال ساتلې کیږی.

د غیر ندامی مخه مقصود: نبی کریم ﷺ دې وفد ته دا وئیل غوښتل چې ښه ده چې تاسو سره زمونږ جنگ نه دې شوي، د جنگ څخه مو وړاندې اسلام قبول کړو، نو د جنگ د رسوائی څخه بچ شوئ. دارنگ د جنگ نه کیدو په صورت کښې پښیمانی اوچتول هم رانغلل. گنی که جنگ شوې وې نو خلق به مړه شوی وو یا به گرفتار شوی وو، نو پښیمانتیا به وه چې کاش مونږ مسلمانانو سره جنگ نه وې کړې.

توله: **الْأَفْئَامُ الشَّهْرُ الْحَرَامُ:**

د اف لام په نوعیت کښې دوه اقوال: ① دلته الشهر کښې الف لام جنس دپاره دې، ددې اطلاق په قلیل او کثیر باندې کیږي. نو اشهر الحرام څخه د د تقدس او احترام څلور میاشتې مراد دی. ددې تائید بخاری او مسلم څخه کیږي، هلته اشهر الحرام د جمع لفظ دې. ② د بعضې شارحینو په نیز دلته الف لام د عهد دپاره دی. او معهود په کښې د رجب میاشت ده. دوی فرمائی چې د مضر قبیلې به د رجب ډیر زیات احترام کولو تر دې چې د رجب نوم ئی رجب مضر کیځودلې ددې رائي تائید د بیهقی او ابوبکره روایت څخه هم کیږي چې الشهر الحرام څخه مراد رجب مضر دې، **اشکال:** په نهمه هجری کښې جزیره عرب آزاد شوې وو، بیا دې خلقو د مضر د جنگ او د لارې خبره ولې راپورته کړه؟

دا شکل جواب: وفد یو ځل په شپږمه هجری کښې راغلې وو، دا دهغه وخت خبره ده. په هغه وخت کښې قبیلۀ مضر نه وو مسلمانان شوی.

توله: **فَمَرَّتْ بِأَمْرِ فَصَل:**

د فصل په مطلب کښې دوه اقوال: ① د فصل یو مطلب خو دا کیدیشی چې دا دفاصل په معنی کښې دې کوم چې د حق او باطل په مینځ کښې فیصله کن امر وی ② فصل د مفعول ومفصل په معنی کښې دې چې مونږ ته ښۀ په تفصیل سره بیان کړه چې مونږ بل چاته محتاج پاتې نه شو.

توله: **تُخْبِرُهُ مَنْ وَرَاءَهُ:**

د تبلیغ اهمیت: یعنی مونږ به دا واضح احکامات خپل قوم ته وړاندې کړو. ددې څخه د اشاعت ددین اهمیت واضح کیږي. او د تبلیغ د ذمه دارئ احساس هم معلومیږي. خو اول زده دې اوبیا د تللو په اصولو باندې عمل کول پکېلر دی.

وله: **وَلَمْ يَدْخُلْ بِهِ الْجَنَّةَ:**

د نخبر اوندخل په ترکیب کښې احتمالات: ① نخبر وندخل دواړه فعل مجزوم هم دی ځکه چه دا مرنا د امر په جواب کښې راغلی دی،

② دواړه د جملې مستانفې په صورت کښې مرفوع هم دی.

د دخول جنت څخه مراد: دخول جنت څخه مراد دادې چې مونږ دالله تعالی د رضا خاص مقام غواړو کوم چې جنت دې. ځکه چې جنت دالله تعالی د رضا د مجموعي نوم دې. په دې وضاحت سره دا اعتراض نه راځی چې عمل خو د دخول جنت مؤثره ذریعه نه ده، مؤثر علت خو دالله تعالی رحمت دې، عمل خو صرف وسیله ده، بیا هم د نفس جنت سوال

کول هم جائز دی. حُکمه چې هغه هم مامور به حکم دي خو د اعلى خلوص خبره بيله ده...
بونه: فَأَمَرَهُمْ بِأَرْبَعٍ:

په اجمال او تفصيل کښي، د عدم مطابقت اشکال، په حديث کښي په اجمال کښي د خلورو خيزونو او کړي شوه چې (فَأَمَرَهُمْ بِأَرْبَعٍ) خو په تفصيل کښي د پنځو خيزونو ذکر دي. يعنى د ايمان، مونځ، روژې، زکوة، إعطاء خمس. دا پنځه خيزونه دي او که تفصيل و اجمال يو دي نو بيا صرف د ايمان ذکر او شو او هم ددي د فروعاتو ذکر راغلو، او د خلورو خيزونو وعده پورا نه شوه؟

د اشکال خلورو جوابونه: ① شهادت لره امر اول شمير کړي، مونځ، زکوة، روژه دا خلور شو. او د خمس د جواز چې کوم ذکر راغلي دي د هغې عطف امر هم باندې دي. عبارت د ايمان دي [أَمَرَهُمْ بِأَرْبَعٍ وَأَمَرَهُمْ أَنْ تَعْطُوا مِنَ الْمَغْنَمِ الْخُمْسَ] نو د خمس ذکر په شمير کښي د ننه نشته دي. بلکه د وفد په ماموراتو کښي دي چې دا او کړي، او خمس ادا کړي. دا دوه جوابونه ټولو څخه بهترين دي او قابل اعتماد دي.

② نبی کریم ﷺ دوى سره د خلورو خيزونو وعده فرمايلي وه او (وَأَمَّا الصَّلَاةُ، وَإِيتَاءُ الزَّكَاةِ، وَصَوْمُ رَمَضَانَ، وَتَعْطُوا مِنَ الْخُمْسِ) پورې ئې خلور خيزونه بيان او فرمائيل. پاتې شو شهادتين نو هغه د توطيه او تمهيد او تبرک په طور وو ځکه چې داخل د اول څخه مسلمانان وو، د دوى دپاره د شهادتينو ذکر صرف د تبرک په طور کيدې شو، ددي تائيد د بخاري روايت سره کيږي، چرته چې د شهادتينو ذکر نشته دي، د بخاري الفاظ دا دي: «عَنْ أَبِي عَبَّاسٍ فَقَالَ عَلَيْهِ السَّلَامُ: أَرْبَعٌ وَأَرْبَعٌ: وَأَقِيمُوا الصَّلَاةَ، وَآتُوا الزَّكَاةَ، وَصُومُوا رَمَضَانَ، وَأَعْطُوا الْخُمْسَ مَا أَغْنَتْكُمْ عَنْهُ».

ددي روايت نه په واضحه توگه معلومېږي چې د شهادتين ذکر د خلورو خيزونو په وعده کښي نه دي. کوم ځانې کښي چې ذکر شوي دي هلته د تبرک، توطيه و تمهيد په طور شوي دي.

③ د شهادتينو څخه تر خمس پورې خلور خيزونه نبی کریم ﷺ ذکر او فرمائيل او د مال غنيمت او خمس ذکر ئې د اضافي په طور ددي وفد مناسبت سره د دوى دپاره او کړو چې دا خلق قبيله مضر سره د جنگ په ميدان کښي وو، هغوى ته ددي حکم ضرورت وو.

④ نبی کریم ﷺ د خلورو خيزونو شمير کړي وو، خو يو راوى اختصار او کړو ټول ئې پريښودى دي او د ايمان د اجمال و تفصيل ذکر ئې او کړو. دا عجيبه جواب دي.

په حديث کښې د حج د عدم ذکر وجه:

دې حديث پاک کښې د حج ذکر نشته دې ځکه چې حج په نهمه حجرئ کښې فرض شوې وو. او وفد عبدالقيس يو ځل د نهمې حجرئ څخه وړاندې راغلې وو.
قوله: وَمَا هُمْ عَنْ اَرْبَعٍ:

د نبی علیه السلام د جواب مقصود: او د جواب څخه معلومېږي چې نبی کریم ﷺ گویا او فرمايل چې تاسو د مشروب باره کښې تپوس کوئ څه خو ددې مشروباتو لوبښي هم جائز نه گنړم کومو کښې چې د شرابو اېښودلو او ځکلو عمل شوې وو. ځکه چې دا لوبښي مذکرات دي، ددې څخه منع کول هم تاکیدی حکم دې چې د شرابو څخه مکمل منع او پرهیز اوشي. هرکله چې ددې نفرت د صحابه کرامو په زړو کښې کیناستو نو بیا د لوبښو د اېښودلو اجازت هم ملاؤ شو. بهر حال اشربه بحذف مضاف ده، [أي عن ظروف الأثرية] ځکه چې دا خلق مسلمانان وو، د شرابو د حرمت د اول څخه قائل وو.

د څلور قسمه لوبښو څخه د منع کولو علت: نبی کریم ﷺ هغوی د څلور قسمه داسې لوبښو څخه منع کړل کومو کښې چې هغوی شراب جوړول. دهغې مسامات به بند وو. او هغې کښې به ډیر زر شراب جوړیدل. او زړه سکر پرې راتللو نو په شروع کښې په دې کښې دنښېدو جوړلو څخه هم ممانعت وو چې هسې نه دوباره شراب جوړول شروع شي، دا ټول څلور لوبښي وو.

قوله: اَلْحَنَنُ:

د حنن په تفسیر کښې شپږ اقوال:

امام نووی رحمه الله ددې په تفسیر کښې شپږ اقوال نقل کړي دي:

① د ټولو نه صحیح او قوی قول دا دې چې شین رنگ چاتې ته وئیلې شي. دا قول په صحیح مسلم کښې د حضرت ابوهریره رضي الله عنه نه منقول دې. هم دا د حضرت عبدالله بن مغفل رضي الله عنه قول دې. اکثر عالمانو، ډیرو لغوی حضراتو، او محدثینو او فقهاء هم دا اختیار کړې دې. (۱)

② دویم قول دا دې چې،، حنن،، هر قسمه چاتې ته وئیلې شي. دا د حضرت عبدالله بن عمر رضي الله عنه، د سعید بن جبیر، او ابو سلمه رحمه الله نه منقول دې. (۲)

(۱) شرح نووی (۳۴۱) کتاب الإيمان باب الأمر بالإيمان بالله تعالى ورسوله ﷺ.
 (۲) المصدر السابق.

۳) دريم قول دا دې چه دا مخصوص قسم چاتئ وې چه دا به دمصر نه راوړلې كيدې دا د حضرت انس رضي الله عنه نه نقل دى. ابن ابى ليلى هم د ،، حنتم ،، يو تفسير هم دا بيان كړې دې. البته دوى د سور رنګ قيد لگولې دې.

۴) څلورم قول دا دې چه دا د سور رنګ خاص چاتئ دى. چه ددې خوله په يو اړخ كېنې وى. په دې كېنې به د مصر نه شراب درآمد (راغوبتلى) كولې شو. دا قول د حضرت عائشه رضي الله عنها نه منقول دې.

۵) د ابن ابى ليلى رضي الله عنه نه يو تفسير هم دا منقول دې. چه هغه چاتئ چه د هغې خولې په ډډه كېنې وې. او په دې كېنې به طائف نه شراب درآمد كولى شو. بعضو خلقو به په دې كېنې نبيذ تيارول چه په دې به شرابو سره مشابهت كيدو. (۳)

۶) شپږم قول دا دې چه دا خاص قسم چاتئ وې چه دا به خاوره، ويخته، او وينې ملاوولو سره تيارولې شوې. دا د عطاء رضي الله عنه نه منقول دې. (۴)
قوله: وَالذَّبَابُ:

د دباب لغوى معنى: كدو چه به كله اوچ شونو ددې د مينځ نه به ئې زړى (او كچره) اوبنكله. او بعضو وختونو كېنې به ئې د كچه نه زړى اوبنكل. او دا به ئې اوچول. او په دې كېنې به ئې نبيذ تيارول. (۵)

قوله: وَالنَّقِيرُ:

د نقير لغوى وضاحت:

دا د ، منقور ، په معنى كېنې دې. د كجورې بيخ (تنه) به ئې كنستله. او لوڅې به ئې جوړولو. هغې ته ، ، نقير ،، وائى. (بعضې حضرات وائى چه مطلقاً لرگې يا د ونې تنه به ئې كنستله. او لوڅې به ئې جوړولو. هغې ته ، ، نقير ،، وائى.)

قوله: الزُّفْتُ:

د زفت لغوى تحقيق: دا هغه لوبنې وو كوم باندې چې به خلقو تور تاركول لگول. يعنى روغن زفت يا روغن قار كوم چې په كشتو باندې لگولې كيږي او د جاهلت په زمانه كېنې

(۱) المصدر السابق -

(۲) المصدر السابق -

(۳) المصدر السابق -

(۴) المصدر السابق -

(۵) شرح نووى (۳۴۱۱) -

(۱) أعلام الحديث (۱۸۶۱) -

(۲) شرح نووى (۳۴۱۱) -

به د شرابو په دې لوبښو باندې لگولې کيدل ځکه چې ددې مسامات بند شې. دا هم روغنی لوبښې دې.

د مذکوره لوبښو په استعمال کېنې دوه مذاهب:

① احناف فرمائی چې په شروع کېنې د شرابو ددې لوبښو هم حرمت وو. بیا اجازت ملاؤ شو،
② د امام مالک رحمته الله او امام احمد بن حنبل رحمتهما الله په نیز د دغه لوبښو استعمال اوس هم ناجائز دې.

د اول فریق دلیل: دوی د حضرت ابن عباس رضی الله عنهما یو قول او فتویٰ اخلي چه هغوی منع کړې ده.
د اول فریق د دلیل جواب: د صحیح احادیثو نه په واضحه توګه دا معلومېږي چه دا ممانعت روستو ختم کړې شوې وو. لهذا د حضرت ابن عباس رضی الله عنهما په قول کېنې به تاویل کولې شی چه کیدې شی هغوی ته د نسخ علم نه وی شوې.

د دویم فریق دلیل: د دوی مستدل دا حدیث دې «وَنَهَيْتُكُمْ عَنِ النَّبِيذِ إِلَّا فِي سِقَاءٍ، فَأَنْتُمْ يُوَفَى الْأَسْقِيَةَ كَلْبًا، وَلَا تَشْرَبُوا مُسْكِرًا» (۱)

[۱۸] د صحابو د نبی علیه السلام سره په خو خبرو بیعت

۱۸- (۱) [۱۲] «وَعَنْ عِبَادَةَ بْنِ الصَّامِتِ [۲] قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - وَحَوْلَهُ عَصَابَةٌ مِنْ أَصْحَابِهِ: [۳] «بَايَعُنِي عَلَى أَنْ لَا تُشْرِكُوا بِاللَّهِ شَيْئًا، وَلَا تَسْرِقُوا، وَلَا تَزْنُوا، [۴] وَلَا تَقْتُلُوا أَوْلَادَكُمْ، وَلَا تَأْتُوا بِهَتَّانِ تَقْتُلُونَهُ بَيْنَ أَيْدِيكُمْ وَأَرْجُلِكُمْ، [۵] وَلَا تَتَصَوَّفُوا مَعْرُوفٍ. فَمَنْ وَفَى مِنْكُمْ فَأَجْرُهُ عَلَى اللَّهِ، [۶] وَمَنْ أَصَابَ مِنْ ذَلِكَ شَيْئًا فَعُوقِبَ بِهِ فِي الدُّنْيَا، فَهُوَ كَفَّارَةٌ لَهُ، [۷] وَمَنْ أَصَابَ مِنْ ذَلِكَ شَيْئًا، ثُمَّ سَرَّهُ اللَّهُ عَلَيْهِ فِي الدُّنْيَا [۸] قَبِلَهُ إِلَى اللَّهِ، إِنْ شَاءَ عَفَا عَنْهُ وَإِنْ شَاءَ عَاقَبَهُ» [۹] فَبَايَعْنَاهُ عَلَى ذَلِكَ. مُتَّفَقٌ عَلَيْهِ.

ترجمه: [۱] او حضرت عباد بن صامت رضی الله عنه وایي [۲] یوه ورځ رسول الله صلی الله علیه و آله د صحابه رضی الله عنهم جماعت ته چې د رسول الله صلی الله علیه و آله ګیر چاپېره ناست وو [۳] (په مخاطب کولو سره) وفرمایل چې زما سره په دي خبرو باندې بیعت (عهد او اقرار) وکړئ چې د الله تعالی تعالی سره به څوک نه شریکوي، غلا به نه کوي، زنا به نه کوي، د غریبي د ویرې څخه به، [۴] خپل ماشومان نه قتلوي، قصد به په چا بهتان نه وایي [۵] او د شریعت مطابق چې

(۱) اخرجه مسلم فی کتاب الجنائز/باب استئذان النبی صلی الله علیه وسلم ربه عز وجل فی زیارة قبر امه (رقم) ۱۰۶ - (۹۷۷) وابوداود فی السنن کتاب الأشربة/باب فی الأوعية (رقم-۳۶۹۸) والنسائی کتاب الجنائز/زیارة القبور (رقم- ۲۰۳۲) واحمد فی المسند ۱/۱۴۵

(۲) اخرجه البخاری الإيمان باب علامة الإيمان حب الأنصار. (رقم: ۱۸) ومسلم فی کتاب الحدود باب الحدود كفارات لأهلها (رقم- ۴۱) - (۱۷۰۹) والنسائی کتاب البيعة/جزاء من أمر بمعصية فاطع (رقم- ۴۲۰۵) واحمد فی مسنده ۵/۳۱۴.

تاسو ته کوم احکام درکړم د هغوی نافرمانی به نه کوئ، بس په تاسو کې چې کوم سړي دا عهد و اقرار پوره کې د هغه اجر د الله په ذمه دي (چې په آخرت کې به یې په خپلو انعاماتو سره ونازوي) [۶] او کوم سړي چې (ماسوا د شرک څخه) په څه گناه کې اخته شی او بیا په دنیا کې هغه ته د هغې گناه سزا هم ورکول شی (لکه حد وغیره جاري شي) نو دا سزا به د هغه (گناه) کفار ه شی [۷] او که الله تعالی په هغه کې د څه شي د ارتکاب کونکي د گناه پرده پوښي وفرمایله (او په دنیا کې یې هغه ته سزا ورنه کړله) [۸] نو اوس به دا د الله تعالی په مرضي منحصر وي که غواړي نو هغه دخپل فضل د مخه به په آخرت کې هم ورته معافي وکړي او که غواړي نو عذاب به ورکړي، [۹] (روایت کونکي وايي چې) مونږ په دې ټولو شرطونو باندې د رسول الله ﷺ سره بیعت (لاس نیوي) او کړي. بخاري او مسلم

حل اللغات: ① **بِأَعُوذُ:** اَيْ عَاقِدُونَ وَعَاهِدُونَ: بیعت یعنی عهد او اقرار ئې راسره او کړو. ② **لَا تَدْرِبُوا:** وَهُوَ أَخَذَ مَالَ الْغَنِيِّ غُرْزًا بِحَقِّهِ: د بل چا محفوظ مال په پټه اخستلو ته سرقه (غلا) وائی، سرقه یعنی غلا مه کوئ. ③ **يُهَيِّتَانِ:** وَهُوَ الْكَيْبُ الَّذِي يَهَيِّتُ سَامِعَةً: چا باندې داسې دروغ تړل چه اوریدونکې حیران پاتې شي هغې ته بهتان وائی. ④ **تَقُولُونَ:** اَيْ تَخْتَلِفُونَ: چه تاسو ئې دځانه جوړ کړئ. ⑤ **لَنْ أُنْذِرَكُمْ وَأَرْجُلَكُمْ:** اَيْ مِنْ عِنْدِ أَنْفُسِكُمْ: یعنی دخپل ځانه پرې دروغ جوړ کړئ. ⑥ **مَقُوف:** مَا عَرَفَ فِي الشَّرْعِ: څه چه په شریعت کښې خودلی شوی وی چې دې کولو کښې ثواب دې یا په دې کښې گناه ده هغې ته معروف وائی. ⑦ **وَقَى:** پوره ئې کړی، عمل پرې او کړی. ⑧ **فَعُوقِبَ:** يَعْنِي أُقِيمَ عَلَيْهِ الْحَدُّ: سزا به ورکولې شي یعنی حد وغیره. ⑨ **كَفَّارَةً:** اَيْ يَكْفِّرُ إِيَّاهُ ذَلِكَ: یعنی دغه گناه به ئې معاف شي (په آخرت کښې به سزا نه ورکولې کیږي، سوا د شرک نه). ⑩ **سَرَّةَ اللَّهِ:** الله تعالی دغه گناه پټه اوساتله او ده ته پرې شرعی سزا ورنکړې شوه.

د راوي مختصر تعارف: عبادۀ: چرته هم چه راځی نو د فَعَالِه عباله په وزن به راځی. مگر د امام بخاری شېخ محمد بن عبادۀ واسطی رحمۀ الله علیه کښې به داسې نه وی. هلته عین مفتوح دې د حضرت عبادۀ رحمۀ الله علیه کنیت ابو الولید انصاری دې. دې د نقباء نه دې. په عقبه اولی، ثانیه او ثالثه دریواړو کښې شریک دې. دغه شان بدر او نورو ټولو غزواتو کښې هم شریک شوې دې. حضرت عمر رضی الله عنه هغه د شام قاضی جوړ کړې وو. دې په حمص کښې پاتې شوې دې بیا فلسطین ته لاړو او رمله بیت المقدس کښې ۳۴ هجری کښې وفات شو. د هغوی عمر ۷۲ کاله وو.

تسهيلات:

قوله: وَحَوْلَهُ عَصَابَةٌ مِنْ أَصْحَابِهِ:

د عصابة اطلاق: د دې اطلاق دلسو نه تر څلوېښتو پورې کیږي. او کله مجازاً د څلوېښتو نه په زیاتو باندې هم د دې اطلاق کیږي.

در هط اطلاق: دنسائی شریف په یو روایت کښې دی چه دلته د، عصابة، په ځانې د، رهط،، لفظ هم راغلې دې. اوددې اطلاق د دریو نه واخله ترلسو پورې کیږي.

قوله: *بَايَعُونِي عَلَى أَنْ لَا تُشْرِكُوا بِاللَّهِ شَيْئًا*:

د بیعت مفهوم: بیعت په اصل کښې وعده او معاهده وی. چه دالله رسول یا هغه کس چه د الله د رسول تابعدار وی. دهغه پوره تابعداری اوکړې شی.

دنبی علیه السلام په مختلفو خبرو بیعت اخستل: د نبی ﷺ په لاس باندې په مختلفو طریقو بیعت شوې دې.

① رسول الله ﷺ په مرگ باندې هم بیعت اخستې وو. (۱) ددې مطلب هم هغه بیعت علی الجهاد دې چه مونږ به د الله تعالی د دین اوچتولو دپاره د کافرانو سره جنگ کوو. تردې چه مونږ ته مرگ راشی. یا دالله تعالی دین غالب شی.

② د صلاة او زکاة د پابندۍ دپاره هم نبی ﷺ بیعت اخستې دې. (۲)

③ د فواحشو او منکراتو په ترک باندې ئې هم بیعت اخستې وو. (۳)

④ د هر مسلمان په خپلگړه باندې (۴)

⑤ د کلمه حق په ادا کولو او د عدم کتمان حق باندې بیعت اخستې دې. (۵)

د مذکوره بیعت په تاریخ وقوع کښې مختلف اقوال:

① د قاضی عیاض رحمته الله علیه اوددوی د متبعینو رائي دا ده. چه دا بیعت العقبة د هجرت نه وړاندې په ليله العقبه کښې واقع شوې وو. (۶)

② دحافظ ابن حجر رحمته الله علیه رائي دا ده. چه دا بیعت د ليله العقبه په شکل یو بل بیعت دې. کوم چه د هجرت بلکه د فتح مکه نه پس واقع شوې دې. (۷)

علامه عینی رحمته الله علیه فرمائی چه دا بیعت، بیعت دلیله العقبه وو.

نوټ: حافظ بن حجر اوعلامه عینی په خپله دعوی باندې مختلف دلائل پیش کړي دی که څوک شوق لری نو کشف الباری طرف ته دې رجوع اوکړي.

(۱) سنن نسائی (۱۱۸۰) کتاب البيعة باب البيعة على النصح لكل مسلم.

(۲) سنن نسائی (۱۸۲۱۲) کتاب البيعة باب البيعة على فراق المشرک.

(۳) كما في حديث الباب.

(۴) سنن نسائی (۱۸۰۱۲) کتاب البيعة باب البيعة على النصح لكل مسلم.

(۵) سنن نسائی (۱۸۰۱۲) کتاب البيعة باب البيعة على النصح لكل مسلم.

(۶) فتح الباری (۶۶۱۱).

(۷) پورته حواله.

قوله: وَلَا تَقْتُلُوا أَوْلَادَكُمْ: خپل بچی مه قتلوی.

دېچو د قتلو د قباحت ووجه: په عربو کښې دېچو قتلولو يو رواج وو. هغوی به خپل بچی ژوندې ښخول. نو نبی کریم ﷺ ددې نه منع او کړله.

① قتل فی نفسه يو لوی جرم دی.

② ماشومان بې گناه دی.

③ دویم دا چه دا ډیر شنيع فعل دی. چه ژوندې په قبر کښې دفن کولې شی.

④ په دې کښې دقتل سره دصله رحمی کت کول دی.

⑤ ماشومان غریبانان کمزوری وی. هغوی داسې نه وی. چه مزاحمت او مقابله اوکړی. او خپل خان بیچ کړی. هسې هم د بې گناه قتل په هر صورت کښې ناجائز دی. که اولاد وی او که غیر اولاد وی. (۱)

قوله: وَلَا تَأْتُوا بِهَتَّانِ تَفْتَرُونَهُ بَيْنَ أَيْدِيكُمْ وَأُزُجِلْكُمْ:

اوتاسو داسې بهتان مه لگوئ. کوم چه تاسو دخپلو لاسونو او پښو په مینځ کښې جوړ کړې وی. بهتان هغه دروغو ته وائی. کوم چه اوریدونکې چپ کړی. (۲)

د تفترونه په زیادت باندې اشکال: صرف، لا تا تو ابهتان، وئیل کافی وو. د، تفترونه، راورلو څه ضرورت وو؟

دا اشکال جواب: ددې فعل شنيع د مزید قباحت او شناعة ښکاره کولو دپاره دطاب دا طریقه اختیار کړې شوه. (۳)

دین ایدیکم وأزجلکم مختلف معانی: ① علامه کرمانی رحمه الله فرمائی. چه ددې مطلب دادې، لا تا تو ابهتان من قبل انفسکم، او «ایدی»، او، ارجلکم، د ذات نه کنایه ده. ځکه چه اکثر افعال هم ددې نه صادریږی. کله داسې کیږی. چه سړی ته دقولی جنایت دوجې سزا ملاویږی. خو وئیلی شی، «هذا باکسبت یداک»، (۴)

② یو مطلب دا بیان شوې دی. چه د، ما بین الایدی والأرجل، جوړ شوې بهتان نه زړه مراد دی. او مطلب دادې. چه په خپل زړه کښې په چا باندې بهتان مه لگوئ. (۵)

(۱) فتح الباری (۶۵، ۶۴۱۱) عمدة القاری (۱۵۹۱۱)۔

(۲) شرح کرمانی (۱۰۶۱۱)۔

(۳) شرح کرمانی (۱۰۶۱۱)۔

(۴) شرح کرمانی (۱۰۶۱۱)۔

(۵) شرح کرمانی (۱۰۶۱۱)۔

④ امام خطابی رحمته اللہ علیہ فرمائی، چہ، بین ایدیکم وأرجلکم، نہ مراد دا دی، چہ، لاتبہتوا الناس بالعیاب کفاحا مواجہۃ، یعنی پہ خلقو باندی مخامخ پہ مخامخ بہتان مہ لگوی۔ اودا داسی دی۔ لکہ چہ وئیلی شی،، فعلتہ ہذا بین یدیکم،،(۱)

⑤ علامہ تیمی رحمته اللہ علیہ پہ دی باندی اعتراض کری دی۔ او فرمائیلی نی دی۔ چہ دا صحیح نہ دہ۔ خکہ چہ عربیان دا خووائی۔ چہ، فعلتہ بین ایدی القوم،، خو دا نہ وائی۔ چہ، فعلتہ بین أرجلہم،، ددوی نہ دا چرتہ منقول نہ دی۔(۲)

⑥ علامہ کرمانی رحمته اللہ علیہ فرمائی۔ چہ دعلامہ خطابی رحمته اللہ علیہ قول تہ غلط وئیل تیک نہ دی۔ خکہ چہ دا خو صحیح دی۔ چہ، فعلتہ بین أرجلہم،، نہ وائی۔ خویہ، فعلتہ بین ایدی القوم وأرجلہم،، وئیلو کنبی خہ قباحت نشتہ۔ لکہ چہ مراد او مقصود خو د،، ایدی،، ذکر دی۔ او،، ارجل،، د تاکید دپارہ راوړلې شوې دی۔(۳)

⑦ عارف ابن ابی جمرہ رحمته اللہ علیہ فرمائی۔ چہ کیدی شی۔ د، بین ایدیکم،، نہ مراد حال وی۔ اود، بین أرجلکم،، نہ مراد مستقبل وی۔ دوی اشارہ کری دہ پہ، بین ایدیکم،، سرہ دی خبری تہ چہ فی الحال ہم تاسو بہتان مہ لگوی۔ او پہ،، أرجلکم،، کنبی اشارہ دہ روانیدو تہ، او مطلب دا دی۔ چہ ددی خائی نہ بل خواہ تہ لاړ شی۔ نو ہم پہ مستقبل کنبی پہ بل وخت کنبی بہتان مہ لگوی۔(۴)

قوله: وَلَا تَعْصَوْنِي مَعْرُوف:

د معروف پہ تعریف کنبی پنٹھہ اقوال: ① بعضو فرمائیلی دی۔ چہ معروف دی تہ وائی،، ما عرف حسنہ من الشارح أمراً أدھباً،،(۵) یعنی د کوم خیز حسن چہ د شارح نہ معلوم وی۔ برابرہ دہ کہ د امرد قبلیبی خنی وی او کہ دنہی خنی۔

② بعضو فرمائیلی دی۔ چہ د معروف معنی مشہور دہ۔ یعنی د شارح نہ ددغہ کار کول ثابت او مشہور وی۔(۶) بعضی فرمائی۔ چہ ددی نہ مراد طاعات دی۔(۷)

(۱) شرح کرمانی (۱۰۶۱۱)۔

(۲) شرح کرمانی (۱۰۶۱۱)۔

(۳) شرح کرمانی (۱۰۶۱۱)۔

(۴) فتح الباری (۶۵۱۱)۔ وعمدة القاری (۱۶۰۱۱)

(۵) فتح الباری (۶۵۱۱)۔

(۶) عمدة القاری (۱۵۵۱۱)۔

(۷) عمدة القاری (۱۵۵۱۱)۔

۳۵) بعضو فرمائیلی دی. چه ددی نه مراد، بر، او تقوی ده. (د)

۳۶) بعضو فرمائیلی دی. چه، هومالم ینه الشارم فیه، یعنی هغه خیزچه په هغې کښې د شارع د طرفه نهی نه وی راغلې. (د)

۳۷) صاحب د،، النهایه،، ابن الاثیر رحمته الله فرمائی. چه، وهو اسم جامع لكل ما عرف من طاعة الله والتقرب اليه والإحسان إلى الناس، وكل ما ندب إليه الشرع ونهى عنه من المحسنات والمقبحات،، (د) یعنی معروف یوه جامع کلمه ده. کومه چه ټولو امورو شرعیه ته شامل ده. برابره ده که هغه فرائض وی او که مندوبات وی. که اخلاق او آداب وی او که هغه امور وی. دکومو نه چه شریعت مطهره منع کړې ده.

اشکال: رسول الله صلی الله علیه و آله صرف د معروف حکم کوی. نوبیا ئې دا څنگه او فرمائیل. چه په نیکی کښې زما نافرمانی مه کوی.

داشکال جواب: په اصل کښې نبی کریم صلی الله علیه و آله دا دې پورتنی قاعدې ته د اشاره کولو دپاره فرمائیلې دی. چه،، لا طاعة لمخلوق في معصية الخالق،، (د)

اشکال: نبی صلی الله علیه و آله،، لا تشركوا بالله شيأ، ولا تسبقوا، ولا تنزوا، ولا تقتلوا أولادكم ولا تأتوا ببهتان تفترونه بين أيديكم وأرجلكم ولا تعصوا في معروف،، ذکر او کړلو. دا ټول منهیات دی. د اوامرو، فرائضو واجباتو نبی صلی الله علیه و آله ذکر او نکړل. دا خو نامکمله بیعت دې؟

داشکال جواب: دغور کولو ضرورت دې. ځکه چه نبی صلی الله علیه و آله،، ولا تعصوا في معروف،، فرمائیلی دی. ددې معنی دا ده. چه دکوم خیز زه حکم ورکوم. هغه به معروف وی. اودهغې کول به ضروری وی. نوبه دې کښې مونږه روژه حج زکاة او ټول فرائض او واجبات راغلل. (د)

قوله: فَمَنْ وَتَى مِنْكُمْ فَأَجْرُهُ عَلَى اللَّهِ:

کوم کس چه په تاسو کښې د دې بیعت تقاضې پوره کړې. اوبه خپلو وعدو او معاهدو باندې وفا او کړې. نودهغه اجر به الله تعالی باندې دې.

په الله تعالی باندې د اجر د وجوب نوعیت: یاد ساتئ چه دا وجوب استحسانی دې. وجوب

(۱) عمدة القاری (۱۵۵۱)۔

(۲) عمدة القاری (۱۵۵۱)۔

(۳) النهایه لابن الاثیر رحمته الله (۲۱۶۳) مادة (عرف)۔

(۴) فتح الباری (۶۵۱)۔

(۵) فتح الباری (۶۵۱) وعمدة القاری (۱۶۰۱)۔

حتمی نه دې. په الله تعالى باندې څه خيز واجب نه دې. (هغه مختار کل دې.

(لَا يَسْتَلُ عَمَّا يَفْعَلُ وَهُمْ يُسْئَلُونَ) (۱)

دا بيله خبره ده چه هغه کومه خبره او کړې نودهغې پوره کول يقينی خبره ده. په دې تيقن باندې دلالت دپاره د،،علی،، صيغه استعمال شوې ده. لکه چه دا خودلی شی. که تاسو وعده پوره کړئ. اود بيعت په مقتضي باندې عمل اوکړئ. نودالله تعالى د طرفه اجر او ثواب يقينی دې. الله تعالى استحساناً په خپل ځان باندې دا واجب کړې دې.

قوله: وَمَنْ أَصَابَ مِنْ ذَلِكَ شَيْئًا فَعُوقِبَ فِي الدُّنْيَا فَهُوَ كَفَّارٌ لَهُ:

کوم کس چه په دې گناهونو کښې د يوې ارتکاب اوکړې. اوبيا هغه ته په دنيا کښې سزا ورکړې شی. نوهغه به دده دپاره کفار ه شی.

نوټ: په دې مقام کښې شارحينو دا مسئله چيرلې ده چې حدود کفارات دی او که زواجر چونکه دا کتاب الايمان دې اودا مسئله د کتاب الحدود ده، ددې وجې مونږ په کتاب الحدود کښې دا مسئله د،،د حدودو کفارات کيدو کښې (۲) مذاهب،، په عنوان سره بيان کړې ده هلته رجوع اوکړئ.

[۱۹] بنځوته د نبی علیه السلام وعظ او نصیحت

۱۹- (۱۷) [۱۷] وَعَنْ أَبِي سَعِيدٍ الْخُدْرِيِّ، قَالَ: خَرَجَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - فِي أَصْحَى أَوْ فِظَرٍ إِلَى الْبَصْلِ، [۱] فَمَرَّ عَلَى النِّسَاءِ [۲] فَقَالَ: ((يَا مَعْشَرَ النِّسَاءِ تَصَدَّقْنَ، فَإِنِّي أُرِيْتُكُمْ أَكْثَرَ أَهْلِ النَّارِ)) [۳] فَقُلْنَ: وَيَمْرَأَ رَسُولَ اللَّهِ؟ [۴] قَالَ: (تَكْثُرُنَ اللَّعْنَ، وَتَكْفُرُنَ الْعَيْبَرِ) [۵] مَا رَأَيْتُ مِنْ نَاقِصَاتٍ عَقْلٍ وَدِينٍ أَذْهَبَ لِبَلِّ الرَّجُلِ الْحَاظِرِ مِنْ إِحْدَاكُنَّ [۶] قُلْنَ: مَا نَقْصَانُ دِينَنَا وَعَقْلَنَا يَا رَسُولَ اللَّهِ؟ [۷] قَالَ: (أَلَيْسَ شَهَادَةُ الْمَرْأَةِ مِثْلُ نِصْفِ شَهَادَةِ الرَّجُلِ؟) [۸] قُلْنَ: بَلَى، قَالَ: (فَذَلِكَ مِنْ نَقْصَانِ عَقْلِهَا) [۹] قَالَ: أَلَيْسَ إِذَا حَاضَتْ لَمْ تَحِلَّ وَلَمْ تَصُمْ؟ [۱۰] قُلْنَ: بَلَى، قَالَ: (فَذَلِكَ مِنْ نَقْصَانِ دِينِهَا)) مُتَّفَقٌ عَلَيْهِ.

توجه: [۱] او ابو سعيد خدری ؓ روایت کوي چې رسول الله ﷺ یو ځل د واره اختریا د لوي اختر د لمانځه د پاره عید گاه ته تشریف راوړو، [۲] نو د بنځو یو جماعت ته هم ورغلي (چې د لمانځه د پاره په یو جدا کونج کې جمعه شوې وي، [۳] او هغوی ته په مخاطب کولو سره یې وفرمایل چې ای د بنځو جماعته تاسو صدقه او خیرات ورکوي،

(۱) فتح الباری (۶۵۱۱)۔

(۲) سورة الأنبياء ۳۳۔

(۳) اخرجه البخاری کتاب الحيض/باب ترك الحائض الصوم. (۳۰۴) ومسلم في كتاب الإيمان/باب بيان نقصان الإيمان بنقص الطاعات، وبيان إطلاق لفظ الكفر على غير الكفر بالله، ككفر النعمة والحقوق (رقم- ۱۳۲) - (۷۹) وابن ماجه كتاب الفتن/باب فتنه النساء (رقم- ۴۰۰۳) والنسائي كتاب الزكاة/باب ما جاء في استكمال الإيمان وزيادته ونقصانه (رقم ۲۶۱۳)

خُکَہ چي ما په تاسو کې اکثره په دوزخ کې ليدلي دي (په دي اوريدو سره) ۴ هغه بنځو عرض وکړو يا رسول الله ﷺ د دې سبب؟ ۵ حضور ﷺ ورته وفرمايل چې تاسو لعن و طعن (سپکي سپوري) ډير وايئ او د خپلو خاوندانو نا فرماني او ناشکري کوي ۶ او ما په عقل او په دين کې د کمزوري باوجود هوښيار سړي بيو قوف جوړولو کې ستاسو څخه زيات بل څوک نه دي ليدلي، ۷ (په دي اوريدو سره) هغه بنځو عرض وکړو چې يا رسول الله ﷺ زمونږ په عقل او زمونږ په دين کې څه کمي ده؟ ۸ رسول الله ﷺ ورته وفرمايل آيا د يوي بنځي گواهي دنيم سړي د گواهي برابر نه ده (يعني آيا داسې نه ده چې په شريعت کې دوو بنځو گواهي د نيم سړي د گواهي برابر گڼلې کيږي؟) ۹ هغوی عرض وکړو چې هو هم داسې ده، رسول الله ﷺ ورته وفرمايل د دې وجه د بنځي د عقل کمزوري ده ۱۰ او آيا داسې نه ده چې کله بنځه د حيض په حالت کې وي نو نه مونږ کولو شي او نه روژه نيولي شي ۱۱ هغوی اوويل چې هو دغسې ده، نو رسول الله ﷺ ورته وفرمايل دا د هغه په دين کې د نقصان وجه ده. بخاري او مسلم

حل اللغات: ① أَضْعَى: أَي فِي عِيدِ أَضْعَى: د لوثي اختر مونږ، ② فُظِرَ: وړوکي اختر، ③ انْصَلَى: عيدگاه. ④ قَرَر: نو تير شو، ورغلو، ⑤ مَعْتَر: أَي جَمَاعَة: ډله، جماعت، ⑥ اللُّغْن: چا باندې چې د الله تعالى د طرفه لعنت وي نو د دې مطلب به داوی چې [إِنْعَادَ اللَّهِ تَعَالَى الْعَبْدَ مِنْ رَحْمَتِهِ بِسَخَطِهِ] او که د بنده د طرفه وي نو الدعاء بابعاد العبد من رحمة الله په معنی کښې به وي. ⑦ تَكْفَرَن: أَي جَحَدَ نِعْمَتِهِ وَإِنْكَارَهَا: کفران او ناشکری د نعمت او د چا احسان نه منل، ⑧ الْعَيْشَر: أَي أَيُّ الْمَعَايِرِ الْمَلَكُومَةِ: څوک چه ورسره لازم اوسيدونکې وي او ژوند ورسره تيروي، زوج يعنی خاوند. ⑨ تَأْقِصَات: د جمع مؤنث اسم فاعل صيغه ده. نقصان والا، کمزوري، ⑩ أَذْهَبَ: اسم تفضيل دې په معنی د زيات بوتلونکې يعنی ختمونکې. ⑪ يَلْبُ: أَي الْعُقْلُ الْخَائِصُ مِنْ شَوْبِ الْهُوَى: خالص او سوچه عقل چه د خواهشاتو گډون پکښې نه وي. ⑫ الْحَاظِر: أَي الضَّابِطُ أَمْرُهُ: هوښيار سړي، يعنی هغه کس چه يوکار په غور او فکر او احتياط سره کوي.

د راوي مختصر تعارف: د ابو سعيد خدری رضی الله عنه نوم سعد بن مالک دې، خو کنيت ئې مشهور شوې دې. قبيله خدره طرفته نسبت دې کومه چې د انصارو يو قبيله ده. دا کثير الروايت صحابه کرامو کښې دې، څلور شپيته هجري کښې مدينه منوره کښې وفات شو. ددوی عمر څلور اتيا کاله وو.

تسهيلات:

قوله: خَرَجَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - فِي أَضْعَى أَوْ فُظِرَ إِلَى الْمُصَلَّى: دا اختر مونږ په عيدگاه کښې د ۱۵۱ کولو مسنونيت: ملا علی قاری رحمه الله فرماني چې دا عيدگاه ترننه پورې موجوده ده. معلومه شوه چې دهغوی زمانې پورې وه. اوس خو هيڅ نشته دې.

د اختر مونځ دپاره وتل سنت متوارثه دی. بغير د ضرورت څخه مسجد کښې د اختر مونځ کول د سنت متوارثه مستمره خلاف دی. خو نن سبا خلق دومره زیات دی چې یو ځانې کښې راجمع کیدل مشکل دی. او داسان تخالف عقائد دومره دی چې اجتماع ممکن نه ده.

قوله: فَبَرَّ عَلَى النَّسَاءِ:

زناؤ دپاره په وعظ کولو کښې دوه احتمالات: ① د مر صیغه متعدی بالباء وعلی وی، ممکن دی چې نبی کریم ﷺ وعظ دپاره هلته تلې وو،

② دا هم کیدی شی چې هرکله تیریدل اوشو نو بیانې وعظ او فرمائیلو.

په خیر القرون کښې د زناؤ عیدگاه ته د تلو جواز: ددې څخه معلومه شوه چې په هغه وخت

کښې به ښځې هم د مونځ پاره مسجد ته تللې. دا د خیر القرون زمانه وه. وحی به نازلیده.

د مدینې منورې پاکه زمکه وه. د صحابه کرامو پاک جماعت وو او د نبی کریم ﷺ

مقدس وجود مبارک موجود وو، نوښځوته ډیرو پابندو سره مسجد ته د راتلو اجازت وو.

بیا چې کله حالات خراب شو نو په دوی باندې روړو پابندی ولږیده. بیا مکمل ممانعت

اوشو. لکه څنګه چې عائشه صدیقه رضی الله عنها څخه روایت کښې واضح دی. وړاندې به ددې

مسئله تفصیل راشی.

قوله: فَقَالَ: أَرَيْتُكُمْ:

د آري تو کيب: آري بمعنی أعلم، درې مفعوله غواړی. لول مفعول: آريتکن، کښې د نائب

فاعل تاده، دویم مفعول کن او اکثر اهل النار، مفعول ثالث دې.

په رؤیت کښې دوه احتمالات: ① د رؤیت څخه قلبی رؤیت مراد دې په ډې صورت کښې دا

قلبی رؤیت یا په صلوۍ کسوف کښې شوی وو. یا به په طور د وحی شوی وی. یا به د

کشف وانکشاف په صورت کښې شوې وی.

② د رؤیت څخه بصری رؤیت مراد دی په دې صورت کښې د معراج په شپه نبی کریم

ﷺ باندې د جنت او د دوزخ سیل کړې شوې وو. هغه به ترې مراد وی.

قوله: تَصَدَّقَ:

د صدقې د حکم کولو وجه: د صدقې کولو حکم ئې ورته ځکه اوکړو چې صدقه کفاره د

سیئاتو جوړیږی ځکه چې حدیث پاک کښې دی چې [الصدقة ترد البلاء] او [الصدقة تطفي

غضب الرب] او [اتقوا النار ولو بشق تمرًا] او [کل امرء فی ظل صدقته]. په دې وجه نبی کریم

ښځو ته د صدقې ورکولو حکم فرمائیلې دې. او د اول څخه ئې ښځو ته د اور څخه د بچ

کیدو علاج او خودلو چې بنهي مایوسه او پريشانه نه وي بيا د بنخو جهنم کښې زياتوالې، د دوی د دنياوې محبت په وجه وو. نو صدقې کولو سره حب دنيا او بخل او کنجوسی ختمیږي.

قوله: أَكْثَرُ أَهْلِ النَّارِ

ه بنخو څخه مراد: يعنی ما اوليدل چه دوزخ کښې بنهي ډیرې وي، ددې څخه بنهي مراد دی کومې چې وفات شوې وي.

په حديث باندې يو اشکال: جنت کښې به هر جنتي ته دوه بنهي ملاويږي، ددې څخه معلومه شوه چې بنهي به جنت کښې زياتې وي، او دلته دوزخ کښې زياتې خودلې شوي دي. دې دواړو خبرو کښې واضح تعارض دي؟

دا اشکال درې جوابونه: ① دلته ئې اهل النار او فرماييل نو دا ئې د سړو په مقابله کښې نه دی وئيلې بلکه فی نفسه چې کوم تعداد وو هغه کثیر وو، دې ته کثیر او وئيلې شو يعنی دومره زياتې نه وې پکار.

② د بنخو تعداد دومره زيات دي او ددوی پيدائش د هلکانو په نسبت دومره په کثرت سره دي چې جنت کښې دوه دوه ملاويږدو نه باوجود به دوزخ کښې زياتې وي.

③ په شروع کښې به دوزخ کښې زياتې وي، بيا سزا خوړلو څخه وروستو به جنت ته ځي، نو دوزخ کښې به کمې شي.

قوله: قَالَ (تَكْثُرُ النَّارُ)

د لعنت وئيلو دوه صورتونه او د هر يو حکم: ① که يو کس په چا باندې لعنت کوي نو هغه يا خبر کوي چې دا سړې ملعون دي، يعنی د الله تعالی د رحمت څخه ويستلې شوې دي. دا دعوی د علم غيب ده، اودا لوی جرم دي.

② که يو بل ته بد دعا کوي چې الله تعالی دا کس د خپل رحمت څخه لرې کړي. نو دا ډیر لوی بخل دي او ډیر لوی حسد دي او دا ناجائز دي.

په چا باندې لعنت ليرل جائز دی؟ ملا علی قاری رحمته الله علیه ليکلی دی چې تعين سره په چا باندې لعنت ليرل جائز نه دی. تر کومې چې په کفر باندې د مرگ واقع کيدو يقين نه وي لکه څنگه چې وړاندينو خلقو کې ابوجهل وفرعون وغيره دی، او راتلونکو کښې ابليس دي.

د لعنت دوه قسمونه: ① د الله تعالی د عام رحمت څخه وتل، دا لعنت کافرانو سره خاص دي.

② د الله تعالی د خاص رحمت څخه وتل، دا قسم لعنت د فساقو او فجارو دپاره هم اجمالاً بغير تفصيل و تعين نه جائز دي. لکه [لعن الله الواشمة والمستوشمة] او [لعن الله السارق] وغيره جائز دی چې لعن د وصف ذکر سره شوې دي. يعنی الله تعالی په غلو

باندې لعنت اوکړی، په فساديانو باندې دې لعنت اوکړی، نو په دې کښې اجمال دې تعین نشته، دا جائز دی

د بنحو زیات لعنت و نیولو وجه: بیا دلته تکرر اللعن فرمایشې شوی دی، ځکه چې لږ لعنت خو د بنحو عادت جوړ شوې دې. هغه ددوی د مزاج حصه ده نو په دې کښې څه نرمی کړې شوې ده. لکه د غیبت باره کښې ځینې ائمه وائی چې دا کبیره په ځانې صغیره ده، گنې پورا امت او خاص کور خواص دامت به فاسق جوړ شی.

قوله: وَتَكْفُرْنَ الْعَشِيرَ:

بنحو کښې د خاوند ناشری: یعنی ټول عمر د خاوند احسانات په دې باندې وی. خو لږه شان خبره باندې هغه ټول هیروی. او وائی چې [ما رأيت منك خيرا قط] نکره تحت النفي سره کلی طور باندې دهر څیز نفی کوی.

قوله: مِنْ نَاقِصَاتِ عَقْلِ وَدِينِ:

بنحو سرو لړه د دهوکه کولو په میدان کښې: یعنی ددې عقل دنقص او کمزوری باوجود تعجب دې چې یو تجربه کار، هوښیار او زیرک سړي څنگه بریادوی، دوی که هیڅ اونه وائی د دوی په کتلو سره هم بل کس بریادیږي، د بلغم بن باعورا، دغه شان د سلجوقی حکومت علاؤالدین بادشاه د خپلې بنحو په وینا یو غدار سعدالدین د مرگ څخه بچ کول د کوم غدارۍ چې غازی ارطغرل په دلائلو سره ثابته کړې وه دغه شان د خلافت عثمانی یوبل بادشاه دپاره انگریزانو د وینځې په شکل کښې یوه ښائسته بنحوه رالیږلې وه چې ته دا عثمانی بادشاه په خپل عشق کښې گرفتار کړه هغې هم هغه شان اوکړو چې اول د بادشاه په وینځو کښې شامله شوه اود خپل ښائست اوناواز اوادا په وجه ئې خبره دې ته راورسوله چې بادشاه دا آزاده کړه اونکاح ئې ورسره وکړه اوبیا ئې ددې څخه اولاد پیدا شول د بادشاه د بلې بنحو څخه یو ځوی وو هغه قابل هم اودده د جانشینی صلاحیتونه په کښې وو خو دې خپل خاوند د هغه څخه بدظنه کړل او هغه ئې قتل کړل دې دپاره چې بادشاهی زما ځامنوته ملاو شی دا یو اوږد داستان دې د تاریخ په کتابونو کښې ئې کتلې شی. خلاصه دا چې ډیرو بنحو ډیر قابل اولوئې لوئې شخصیات گمراه کړي دي.

د بنحو په ناقص العقل کیدو باندې اشکال: په دې حدیث کښې ئې د سرو مقابله کښې بنحو ته ناقص العقل وئیلی دی. حالانکه ځینې بنحو د سرو په مقابله کښې ډیرې تیزې وی، حکومت کوی.

دا اشکال جواب: هم په یوه زمانه کې هم یو تعلیم هم یوې علاقه او هم د یو خاندان سرو او

بنځو کښې که موازنه او کړې شی نوښځه په هریو استعداد کښې د سړي په نیمئی وی که هغه په عقل کښې وی، که په کتلو کښې وی یا په اوریدلو خبرو کولو او تګ اومنډه کښې وی په هریو طاقت کښې نیمه وی او که چرې ته یو سړي چرته د ځنگل نه راولی او ښځه د جدید دور د ښار د تعلیم یافته طبقې نه راولی نوښکاره خبره ده چه فرق به وی چه هغه ښځه به هوښیاره، عیاره، مکاره او دعاره وی.

اشکال: د حیض بیماری په قدرتی توګه باندي غیر اختیاری طریقی سره ښځې پورې لګیدلې وی نو دا د دین نقصان ولې او خودلې شو؟

د اشکال جواب: الله تعالی ښځو ته د دین حصه دومره ورکړې ده نو اوس دا د ښځې څه قصور نه دي او نه هغه قصور او گرځولې شی بلکه د دغه تخلیق او تخلیقي حصې خوند نه دی په ګوته کړې ده کوم چه امر واقعی وو هغه یې وئى خودلو.

نکته: بیا او گورئى چه هم په دې حدیث کښې د عقل د نقصان پته اولګیدله چه ښځو په خبرو کښې د نبی کریم ترتیب بدل کړو. حضور پاک د عقل نقصان مقدم ساتلې وو ځکه چه هم عقل مدار اومعیار دي. ښځو په جواب کې دغه مؤخر کړو او د دین ذکرئى اول اوکړو. هغوى د دین د اهتمام د وجې نه دا مقدم ذکر کړو.

[۲۰] د الله تعالی تکذیب او هغه ته کنځل کول

۲۰- (۱۸) وَعَنْ أَبِي هُرَيْرَةَ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: (۲) «قَالَ اللَّهُ تَعَالَى: كَذَّبَنِي ابْنُ آدَمَ وَلَمْ يَكُنْ لَهُ ذَلِكَ، وَشَتَمَنِي وَلَمْ يَكُنْ لَهُ ذَلِكَ؛ (۳) فَأَمَّا تَكْذِيبُهُ إِيَّايَ فَقَوْلُهُ: لَنْ يُعِيدَنِي كَمَا بَدَأَنِي (۴) وَلَيْسَ أَوَّلُ الْخَلْقِ بِأَهْوَنَ عَلَيَّ مِنْ إِعَادَتِهِ؛ (۵) وَأَمَّا شَتْمُهُ إِيَّايَ فَقَوْلُهُ: اتَّخَذَ اللَّهُ وَلَدًا (۶) وَأَنَا الْأَحَدُ الصَّمَدُ الَّذِي لَمْ يَلِدْ، وَلَمْ يُولَدْ، وَلَمْ يَكُنْ لِي كُفُوًا أَحَدٌ».

توجه: او حضرت ابوهريره ؓ وايي چې رسول الله ﷺ وفرمايل (۲) الله تعالی فرمايي چې بني آدم (انسان) ما دروغجن کوي او دا خبره د هغه سره نه ښايي زما په باره کې بد گويي کوي حالانکه دا د هغه لره مناسب نه دي، (۳) د هغه ما دروغجن کول خو دا دي چې هغه وايي څنگه چې الله زه (په دې دنيا کې) په اولني ځل پيدا کړي يم دغسې هغه په آخرت کې ما دوباره هيڅ کله نشي پيدا کولي (۴) حالانکه دوباره پيدا کول په مخکني ځل د پيدا کولو څخه گران نه دي (۵) او دهغه زما په باره کې بد گويي کول دا دي

(۱) اخرجه البخاری فی قوله قل هو الله أحد يقال لا ينون أحد، أي واحد - باب. (۱). (رقم: ۴۹۷۴) والنسائي كتاب الجنائز/باب أرواح المؤمنين (رقم: ۲۰۷۸)

چې هغه وایي چې الله خان ته خپل زوي جوړ کړي دي ۶ حالانکه زه یوازي او بی پرواه یم نه زما څخه څوک پیدا دي او نه زه دچا څخه پیدا یم او نه زما څوک هم سر (سیال) شته **حل اللغات:** ① کذبى: أي نسبى إلى الكذب: دروغو ته زما نسبت کوی، ② شتمنى: توصيف الشئ بعماهو إزراء ونقص فيه: ما ته بد رد وائی، چا طرفته د یو داسې څیز نسبت کول چه هغه نقص او عیب وی، دې ته شتم یعنی کنخل یا بد رد وائی، ③ لن يُعبدنى: أي لن يُخَيِّنَنِي بَعْدَ مَوْتِي: دمرگ نه پس به مې دوباره نه شی ژوندې کولی، ④ بَدَأْنِي: أي أَوْجَدْنِي عَنْ عَدَمٍ: چه په اول ځل مې پیدا کړم د عدم نه مې وجود ته راوستم ⑤ أَهْوَنَ: د هان یهون نه، أي لَيْسَ أَشْهَلَ: آسان، ⑥ الصَّمَدُ: أي غَيْرُ مُخْتَارٍ إِلَى أَحَدٍ: بې نیازه دې هیچاته محتاج نه دې.

تسمیلات:

قوله: قَالَ اللَّهُ تَعَالَى: كَذَّبْنِي ابْنُ آدَمَ:

د حدیث قدسی تعریف: دا حدیث قدسی دی. او حدیث قدسی هغې ته وائی کوم کښې چې نبی کریم ﷺ نسبت الله تعالی ته کوی او داسې وائی چې قال الله: الله تعالی او فرمائیل،

په حدیث قدسی او حدیث نبوی کښې فرق: ① د حدیث قدسی معنی او مضمون آسمانی وی. الفاظ د نبی کریم ﷺ وی او نسبت ئې د الله تعالی طرفته وی. او د قرآن پاک لفظ او معنی دواړه د الله تعالی د طرفنه نازل کړې شوی وی کومې ته چې وحی متلو وائی. او دعام حدیث کښې خو معنی د الله تعالی د طرفنه راځی او الفاظ د نبی کریم ﷺ وی خو په دې کښې الله تعالی طرفته نسبت نه وی.

قوله: كَذَّبْنِي ابْنُ آدَمَ:

د بعث بعد الموت انکار ته د تکذیب وئیلو وجه: دلته د حشرونشر انکار ته تکذیب وئیلې شوي دي. ځکه چې قرآن پاک کښې الله تعالی حشرونشر او قیامت په دلائلو سره باربار بیان فرمائیلې دي. هرکله چې بنده دا او وائی چې حشرونشر نشته دې نو ددې مطلب داشو چې هغه الله تعالی ته د دروغو نسبت کوی چې الله تعالی قرآن پاک کښې څه بیان فرمائیلې دي هغه صحیح نه دي دا صریح تکذیب دي. دې باندې په حدیث پاک دا جمله دلالت کوی چې

قوله: لَنْ يُعْبَدَنِي: یعنی نشی ژوندې کولی. یابه مې ژوندې نه کړی. یابه مې داسې بدن سره ژوندی نه کړی. دا ټول صورتونه د کفر دی.

قوله: وَلَيْسَ أَوَّلُ الْخَلْقِ بِأَهْوَنَ:

د اهون د صیغې تحقیق: اسم تفضیل نه دي بلکه د اصل فعل په معنی کښې دي. بمعنی

هين دي لکه الصيف احرمن الشتاء، کښې فعل په اصل معنی کښې مستعمل دي. يعنی زما په قدرت کښې دواړه آسان دي. د اول او ثاني فرق نشته دي. د اهوڼ په قرآن پاک هم ذکر موجود دي. او دي حديث پاک کښې هم دي.

دالله تعالی دپاره داول اوثاني ايجاد برابري: دا کلام د بندگانو په اعتبار سره دي چې ستاسو په نزد ايجاد مالم يوجد په طور اول پيدا کول د ثاني اعادي څخه زيات مشکل دی ځکه چې اول پيدا کولو کښې څه مثال سابق او څه نمونه نه وی. هيڅ اصل ئی نه وی، بلکه صرف انشاء او ايجاد مالم يوجد وی او دوباره اعاده کولو کښې سابق مثال او نمونه واصل موجود وی دا دوباره جوړولو کښې تاسو هم وايئ چه، دا آسان دی هرکله چې ستاسو په نزد د عام عادت لاندې د يو څيز اعاده آسانه ده. نو دالله تعالی د قدرت په وړاندې دا څه مشکل دی.

قوله: وَأَمَّا شَمُّهُ إِيَّايَ:

الله تعالی ته د اولاد نسبت کولو ته د کنخلو ونيولو چه: الله تعالی طرفته د اولاد نسبت په دي وجه کنخل دی چې په دي کښې الله تعالی طرفته ضمنی طور سره د احتياج او محتاجي نسبت دي. ځکه چې توالد وتناسل ته هغه کس محتاج وی کوم چې استبقاء نوع نسل او احرار المال وغيره ته محتاج وی او دا نسبت الله تعالی طرفته کول کنخل دي.

د مثال په رڼا کښې وضاحت: حجة الاسلام حضرت مولانا قاسم نانوتوی رحمته الله علیه دا داشان بيان کړی دی چې مثلاً يو انسان دي، هغه څخه ماران يا لپمانان پيدا شو، نو ددي باوجود چه دا دواړه حادث او دواړه زوال پذير دی خو خلاف جنس څيز څخه پيدا کيدو په وجه به هغه کس څومره شرم محسوسوی، نو داشان الله تعالی دپاره اولاد ثابتول څومره عجيبه دی. چې هرکله د دواړو په مينځ هيڅ مماثلت نشته دي، جنسيت هم نشته دي، ددي څخه زيات تحقير بل څخه کيدی شي. او ددي څخه زيات بد وئيل او شتم به څه وی؟ هم دا نقصان يهودو کړې دي او وئيل چې عزير ابن الله، او نصاری اووئيل عیسی ابن الله، او مشرکينو د عربو اووئيل چې الملائكة بنات لله، بيا به يو عيب دا هم منل پکار وی چې دا اولاد به قائم مقام وی، نو الله تعالی دپاره د فنا او زوال عقیده هم راغله، تعالی الله علواکبیرا.

۲۱- [۱۰] وَفِي رِوَايَةِ ابْنِ عَبَّاسٍ (۲) (وَأَمَّا شَمُّهُ إِيَّايَ فَقَوْلُهُ: لِي وَلَكِنَّ، وَسُبْحَانِي أَنْ أَتَّخِذَ صَاحِبَةً أَوْ وَلَدًا). رِوَاةُ الْبُخَارِيِّ.

توجه: [۱] او د ابن عباس رضي الله عنه په روايت کې داسې دي [۲] چې د انسان و ما ته رد وېد ويل

دا دي چې هغه وايي چې د الله زوي شته [٢] حالانکه زه ددي نه پاك يم چې خوک ښځه يا زوي جوړ کم. بخاري

[٢٢] زماني ته د کنځلو کولو حرمت

٢٢- (١) [١٩١] وَعَنْ أَبِي هُرَيْرَةَ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: (٢) «قَالَ اللَّهُ تَعَالَى: يُؤَذِّنِي ابْنُ آدَمَ، يَسُبُّ الدَّهْرَ وَأَنَا الدَّهْرُ [٣] يَبْدِي الْأَمْرَ، أَقْلِبُ اللَّيْلَ وَالنَّهَارَ» مُتَّفَقٌ عَلَيْهِ.

توجه: [١] او حضرت ابوهريره ؓ وايي چې رسول الله ﷺ وفرمايل [٢] چې الله تعالى فرمايي بني آدم (انسان) ماته تكليف راكوي (داسي چې) هغه زماني ته بد وايي حالانکه زمانه (هيڅ نه ده هغه) خو زه يم، [٣] ټول تصرفات زما په قبضه كې دي او د شپي او ورځي چكر زما په حكم سره كيږي. بخاري او مسلم

حل اللغات: ① يُؤَذِّنِي: تكليف راكوي ماته، ② يَسُبُّ: بد رد وائي، كنځل كوي (دا گمان كوي چه نفع ضرر، خوشحالي خفگان خو دا زمانه راوړي. ③ الدَّهْرُ: زمانه (او د زماني پيدا كونكې الله دې نو زماني ته كنځل كول الله ته كنځل كول دي. ④ أَقْلِبُ: اړوم راړوم يعنى كموم او زياتوم

تسهيلات: قوله: وَعَنْ أَبِي هُرَيْرَةَ:

داسم مضمر په مخاني د اسم ظاهر راوړلو وجه: د قاعدې مطابق دا حديث د عنه په لفظ سره ذكر كول پكار وو. ځكه ددې څخه وړاندې هم د ابوهريره ؓ روايت دې خو دلته د نوم وضاحت په دې وجه اوشو چې د سابق حديث په آخر كښې د وفې روايت عن ابن عباس الفاظ وو چې هغې سره دا وهم كيدې شو چې ددغه ضمير ابن عباس طرفته دې، په دې وجه د احتياط په طور و عن ابى هريرة سره وضاحت او كړې شو، سبحانه الله محدثينو به څومره احتياط كولو.

قوله: يُؤَذِّنِي ابْنُ آدَمَ:

الله تعالى ته د تكليف رسولو مطلب: يو كس ته قولا يا فعلا ناخوښه مكروه امر رسولو ته ايدا وائي. كه هغه په دې غير كښې اثر او كړي او كه نه. الله تعالى او دهغه رسول ته د ايدار رسولو څخه مراد داسې كار كول دي كوم سره چې الله تعالى او دهغه رسول خفه كيږي. دويم مطلب د ادې چې چونكه الله تعالى د انساني افعالو وغيره څيزونو د تاثر او انفعال نه پاك دې لهذا دلته د ايدا معاملې څخه مراد دادې چې د ايدا رسولو معامله كوي. ځكه چې حقيقي ايدا خوك الله تعالى ته نه شي رسولي.

(١) اخرجه البخارى كتاب سورة حم الجاثية باب (وما يهلكنا الا الدهر) الآية (رقم-٤٨٢٦) ومسلم كتاب الألفاظ من الأدب وغيرها باب النهى عن سب الدهر (٢) - (٢٢٤٦) وابوداود كتاب الأدب/باب فى الرجل يسب الدهر (رقم-٥٢٧٤) واحمد فى مسنده ٤٠١/٤.

[۲۲] د الله تعالى ﷻ صبر او تحمل

۲۳- (۲۰۱) وَعَنْ أَبِي مُوسَى الْأَشْعَرِيِّ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «مَا أَحَدٌ أَصْبَرَ عَلَى آذَى يَسْمَعُهُ مِنَ اللَّهِ، [۳] يَدْعُو لَهُ الْوَلَدَ، ثُمَّ يُعَافِيهِمْ حَتَّى رُفِعَتْ عَنْهُ». مُتَّفَقٌ عَلَيْهِ.

ترجمه: ۱) او حضرت ابو موسیٰ اشعري ؓ وایي چې رسول الله ﷺ و فرمايل ۲) تکليف وړکونکي کلمات په اوریدو سره د الله تعالى څخه زیات صبر او برداشت کونکي بل هیڅوک نشته، ۳) خلق دهغه دپاره زوي گڼي هغه په دې هم (د هغوی څخه بدل نه اخلي بلکه، و هغوی ته عافیت وربخښي او روزي وررسوي. بخاري او مسلم حل اللغات: ۱) آذی: د آذی یوډي نه اسم مصدر دې په معنی د مؤذی سره، أي کلام مؤذی: یعنی تکلیف رسونکې خبرې، ۲) یَدْعُو لَهُ: دعوه کوی او رابلی د الله دپاره، یعنی نسبت ورته کوی. ۳) یُعَافِيهِمْ: عافیت ورکوی، ضرر ترې دفع کوی.

تسهيلات: قوله: «مَا أَحَدٌ أَصْبَرَ»

د صبر تعريف: «الصبر هو حبس النفس عما تشتهي»، یعنی خواهش والا خيزونو څخه ځان بچ ساتلو ته صبر وائی. د صبر درې قسمونه:

- ۱) صبر على الطاعة: حالات چې هر څنگه وی مونږ له عبادت کول پکار دی.
 - ۲) صبر على المعصية: چې هر حال کښې دگناه څخه د بچ کیدلو جذبه په زړه کښې وی او گناه څخه منع کیږي او صبر کوی.
 - ۳) صبر على المصيبة: دا آخری قسم دې، دې ته عوام او خواص صبر وائی. حالانکه د صبر درې قسمونه دی کوم چې وړاندې بیان شو.
- اشکال: په مذکوره تعريف سره خو د صبر نسبت الله تعالى طرفته جائز نه دې، بیا دلته د صبر اطلاق په الله تعالى باندې څنگه او شو؟

دا شکل جواب: د صبر نسبت هرکله چې الله تعالى طرفته اوشی نو مراد وی «تأخر العذاب عن المستحق»، دا د هغه الفاظو څخه دې د کومو اطلاق چې په الله تعالى باندې د غایت او انجام او د نتیجې په اعتبار سره کیږي لکه څنگه چې د رحمت، حیا وغیره الفاظ دی. دا دمبادې په اعتبار سره د الله تعالى دپاره نه وئیلې کیږي بلکه د منتهی په اعتبار سره وئیلې کیږي.

(۱) اخرجه البخاری کتاب الأطعمة / باب الصبر على الأذى (رقم: ۶۰۹۹) ومسلم فى كتاب صفة القيامة والجنة والنار / باب لا أحد أصبر على أذى من الله عز وجل (۴۹) - (۲۸۰۴)

قوله: عَلَىٰ أَذَىٰ يَسْمَعُهُ مِنَ اللَّهِ:

دالله تعالى د صفت سمع مفهوم: دالله تعالى د آوريدو او سماعت څخه مراد ما يليق بشانه دى. انسان بواسطه جارحه مخصوصه آورى خو الله تعالى بغير د واسطې او بغير د آلې څخه آورى. دې حديث پاك كښې د تخلق باخلاق الله تعليم ورکړې شوې دې چې الله تعالى قادر دې، آورى هم، بيا هم صبر کوى، نو تاسو خلق هم د صبر عادت خپل کړئ، حالانکه تاسو قادر على الاطلاق نه يئ.

[۲۴] د بنده گانو په الله باندې حقونه او ددې بالعکس

۲۴- (۲۱) [۱] «وَعَنْ مُعَاذٍ قَالَ: [۲] كُنْتُ رَدَفَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - عَلَى حِمَارٍ [۳] لَيْسَ بَيْنِي وَبَيْنَهُ إِلَّا مُؤَخَّرَةُ الرَّحْلِ، [۴] فَقَالَ: (يَا مُعَاذُ، هَلْ تَذَرِي مَا حَقَّ لِلَّهِ عَلَى عِبَادِهِ؟ وَمَا حَقَّ الْعِبَادِ عَلَى اللَّهِ؟) [۵] قُلْتُ: اللَّهُ وَرَسُولُهُ أَعْلَمُ. [۶] قَالَ: (فَإِنْ حَقَّ لِلَّهِ عَلَى الْعِبَادِ أَنْ يَعْبُدُوهُ وَلَا يُشْرِكُوا بِهِ شَيْئًا، [۷] وَحَقَّ الْعِبَادِ عَلَى اللَّهِ أَنْ لَا يُعَذِّبَ مَنْ لَا يُشْرِكُ بِهِ شَيْئًا) [۸] فَقُلْتُ: يَا رَسُولَ اللَّهِ، أَفَلَا أَبْشِرُ بِهِ النَّاسَ؟ [۹] قَالَ: لَا تَبْشِرُهُمْ فَيَتَكَلَّبُوا» مُتَّفَقٌ عَلَيْهِ.

ترجمه: [۱] او حضرت معاذ  وايي [۲] چې (په يو سفر كښې) په خره باندې زه په حضور  پسې وروسته سور وم [۳] زما او د حضور  په مينځ كښې د كجاوي وروستني حصه حائله وه، [۴] حضور  (ماته وفرمايل چې) اي معاذه پوهيږي چې په بنده گانو د الله څه حق دي؟ [۵] ما عرض وكړو الله او د هغه رسول  ښه پوهيږي، [۶] رسول الله  وفرمايل په بنده گانو د الله حق دا دي چې د هغه عبادت وكړي، د هغه سره څوك شريك نه كړي، [۷] او د بنده گانو په الله دا حق دي چې د الله سره چا شريك نه وي جوړ كړي هغه ته عذاب ورته كړي (په دي اوريدو سره)، [۸] ما عرض وكړو يا رسول الله  دا زيرى زه خلقو ته ورنكړم؟ [۹] هغه  وفرمايل خلقو ته دا زيرى مه وركوه ځكه چې هغه به په دي بروسه وكړي (او عمل كول به پريږدي) بخاري او مسلم

حل اللغات: ① يَدَف: الَّذِي يَرْكَبُ خَلْفَ الرَّائِي: په سورلۍ باندې وروستو ناست كس ته رديف وائى. ② مُؤَخَّرَةُ الرَّحْلِ: وَهُوَ الْعَوْدُ الَّذِي يَكُونُ خَلْفَ الرَّائِي: په سورلۍ باندې په كجاوه كښې يو لركې وى هغې ته سړې ډډه لگوى. ③ أَبْشِرُ: زيرى وركړم، ④ فَيَتَكَلَّبُوا: د باب افتعال نه، أَي يَقَعِدُوا: يعنى صرف په دې به اعتماد او بهروسه او كړى او د نورو اعمالو كوشش او محنت به پريږدى.

د راوي مختصر تعارف: حضرت معاذ  د نبى كريم  جليل القدر صحابى دې. عقبه

(۱) اخرجه البخارى كتاب الجهاد والسير / باب اسم الفرس والحمار (رقم- ۲۸۵۶) ومسلم كتاب الإيمان / باب من لقي الله بالإيمان وهو غير شاك فيه دخل الجنة وجرم على النار (۴۸ - ۳۰) والترمذى كتاب الإيمان عن رسول الله صلى الله عليه وسلم / ما جاء فى افتراق هذه الأمة (رقم- ۲۶۴۳) وابن ماجه كتاب الزهد / باب ما يرجى من رحمة الله يوم القيامة (رقم- ۴۲۹۶)

ثالثه اخيره کنبې د اویاؤ نفوس قدسیه سره په بیعت کنبې شریک وو. په ټولو غزواتو کنبې رسول الله ﷺ سره اوگه په اوگه شریک وو. حضور پاک هغه د یمن قاضی او گورنر مقرر کړې وو. حضور پاک هغوی ته ښه ښه وصیتونه او فرمائیل او یو څو قدمه دهغوی سورلی سره پیدل لارو رخصت ئی کړو. دهغوی تعلق د انصار قبیلۀ خزرج سره وو لهذا انصاری خزرجی دې. هغوی په طاعون عمواس کنبې په ۱۸ هجری کنبې وفات شو.

تسمیلات:

تولہ: کُنْتُ رَدْفَ رَسُولِ اللَّهِ - صَلَّى اللَّهُ عَلَيْهِ وَسَلَّمَ:

در ديف د لفظ استعمال: دا لفظ د آس خر وغيره دپاره زیات استعمالیږي. لکه څنگه چه په اوبښ باندې دوو سورو ته اکثر زمیل وائی او کله په اوبښ سور ته هم ردیف وائی.

تولہ: عَلَى جَمَا:

دنبی علیه په خرباندې سورلی کولو کنبې غرض: حضور پاک د تواضع او عاجزئی په توگه کله کله په خرباندې هم سورلی کړې ده په کوم سره چه د خر قسمت راوچت شو چه دهغه خوله ناپاکه پاتې نه شوه او په جهوتیه کنبې ئی هم نجاست پاتې نه شو.

دخر مخه غټ خر مراد کیدل: دلته په یوه اهم خبره باندې پوهیدل پکار دی او هغه دا چه ددې خر نه واره واره خرونه مراد نه دی کوم چه زمونږ علاقو کنبې موجود دی په کوم چه سورلی کول معیوب گنلې شی. بلکه دلته د خر نه د عربو هغه لوثی خر مراد دې چه د قجر برابر وی لکه څنگه چه غټ سپین خرونه وی په هغې باندې سوریدل څه د عیب خبره نه وه. د حضرت معاذ رضی الله عنه اود حضور پاک په یو ځائی سوریدلونه هم معلومیږي چه دا لوثی خروو.

تولہ: إِلَّا مُؤَخَّرَةً الرَّحْلِ:

د مؤخره الرحل دوه صورتونه: ① د دوو سړو په مینځ کنبې د وړاندې سورلئی دپاره جدا او د روستونی سور دپاره جدا لرگې وی

② صرف د وړاندې سور دپاره وی. د مؤخره الرحل اطلاق په دواړو باندې کیدې شی.

د مؤخره د لفظ په ضبط کنبې محاور احتمالات:

① د باب افعال نه د اسم فاعل په وزن باندې.

② د باب تفعیل نه هم د اسم فاعل په وزن باندې راځي.

③ د باب تفعیل نه د اسم مفعول په وزن باندې هم راځي.

④ آخره الرحل هم راځي. اول او آخری لغت ډیر فصیح دې.

د کیفیت د بیانولو وجه: ددې هیئت او کیفیت بیانولو کنبې قرب بیانول مقصود وواو پوره

کیفیت بیانولو سره دا خودل دی چه صحابی کوم حدیث بیانوی په هغې کنبې د هیڅ شک شهبې گنجائش نشته دې ځکه چه هغه په ډیر تیقظ، هوښیارۍ او بیدارۍ سره دا حدیث د حضور پاک نه اوریدلې دې. د حدیث الفاظ خو څه چه د هغې کیفیات او هیئات پورې د هغه په زړه او دماغو کنبې محفوظ دی.

قوله: وَحَقُّ الْعِبَادِ عَلَى اللَّهِ أَنْ لَا يُعَذِّبَ مَنْ لَا يُشْرِكُ بِهِ شَيْئًا.

د حق مختلفې معانی: ① حق د لاتق او جدير په معنی کنبې هم راځي.

② حق د باطل په مقابله کنبې هم راځي،

③ حق د ثابت او واجب په معنی کنبې هم راځي.

د معتزلو په نزد حق مطلب: اوس معتزلي حق العبد علی الله کنبې حق په معنی د واجب اولازم اخستې دې. نو دهغوی په نیز د بندیگانو حق د عدل په توگه په الله تعالی باندې واجب اولازم دې. زیر بحث حدیث په ظاهري توگه باندې د معتزلو دلیل دې. اهل سنت والجماعت د حدیث یو څو توجیهات کوی.

په زیر بحث حدیث کنبې درې توجیهات: ① خطابي فرمائیلي دی چه دلته حق العبد علی الله صرف د اولي جملې په مقابله کنبې مشاکله راغلې دې، هم دغه راځي د شیخ محی الدین ابن عربی رحمته الله علیه هم ده.

② د حق څو معانی دي. نو په حق الله علی العباد کنبې د واجب او لازم معنی او حق العباد علی الله کنبې به د لاتق او جدير معنی اخستې شی.

③ دا حق الله تعالی شفقه، رحمه، احسان او اکراماً په خپله ذمه اخستې دې لکه چه پخپله ئی یو عهد په خپل ځان باندې اخستې دې نو په اولنئی جمله کنبې حق وجوبی لزومی دې او په دویمه جمله کنبې به حق تفضلی احسانی مراد وي.

قوله: أَنْ لَا يُعَذِّبَ مَنْ لَا يُشْرِكُ بِهِ شَيْئًا.

د شرک نه کولو په وجه د عذاب مخه حفاظت: یعنی څوک چې د الله تعالی عبادت کوی او دهغه سره شرک نه کوی نو د الله تعالی د حسن سلوک او وعدې تقاضا ده چه ددې نه پس هغه دې موحد ته عذاب ورنه کړی ځکه چه که توحید سره ئی د نیکو اعمالو پابندی کړې ده نو د عدم دخول نار و عده ده او که چرې په اعمال صالحه کنبې کوتاهی شوې وی نو د عدم خلود فی النار و عده ده چه دائماً به عذاب نه ورکوی.

قوله: فَقُلْتُ: لَا تُبَيِّرُهُمْ فَيَتَكَلَّبُوا.

د مذکوره جملې مفهوم: د نهی په جواب کنبې د واقع کیدو د وجې ان ناصبه مقدر دې په دې وجه منه. ① [اي يتكلموا، اتكال] یقین، اعتماد او د تکیه په معنی کنبې دې

يعنى خلق به صرف د كلمه توحيد په اجمال باندې راکلک شى او په اعمالو کښې به سست شى. دلته چه څنگه حضور پاک د بيانولو نه منع او فرمائيله چه په بيان کښې خطر ده هم ددې په رنړا کښې حضرت عمر رضي الله عنه حضرت ابوهريره رضي الله عنه په سختي سره منع کړو چه خلق به په اجمال باندې تکيه او کړي. معلومه شوه چه د حضرت عمر رضي الله عنه هغه فعل صحيح وو.

خلقتو ته د زيری ورکولو د ممانعت دوه وجوهات: ① نبی صلی الله علیه و آله حضرت معاذ رضي الله عنه ځکه د زيری ورکولو څخه منع کړلو چې د حديث ظاهري الفاظو ته به او گوري او صرف د شرک څخه به ځان ساتی او د ایمان د نورو مقتضیاتو به خیال نه ساتی اودا به وائی چې صرف په توحيد باندې نجات ملاویري ځکه چې خلق د دین اسلام د تعلیماتو څخه واقف نه وو. ددې وجې په دې وجه دغه د شروع وخت په رنړا کښې د زيری اورولو نه ئی منع کړو لیکن دا اعمالو تفصیل باندې د پوهیدونه پس کله چه اعمال راسخ شو اود اعمالو پریڅودو خطر ختمه شوه نو حضرت معاذ دغه علمی امانت امت ته د حواله کولو دپاره بیان کړو ② په شروع کښې ممانعت وو بیا ئی [بلغوا عني] او فرمائیل نو عواموته د خودلو عام اجازت اوشو.

فائده: د ممانعت باوجود د حديث د بيانولو درې وجوهات:

- ① حضرت معاذ د وفات په وخت کښې بیان کړو دې دپاره چه دعلم د پتولو د وعید نه بچ شى لکه څنگه چه راتلونکی روایت کښې دی. نو د حضور پاک د طرف نه حضرت معاذ رضي الله عنه ته د بشارت پته ساتلو حکم وقتی او عارضی وو دائمی او ابدی نه وو.
- ② دا ممانعت د یو مخصوص جماعت دپاره وو عام نه وو روستو حضرت معاذ رضي الله عنه د عوامو دپاره بیان کړو.
- ③ دا ممانعت د اسلام د ابتدائی دور دپاره وو او حضرت معاذ رضي الله عنه په آخر وخت کښې بیان کړو.

[۲۵] په مؤمن باندې د جهنم د اور حرمت

۲۵- (۲۲) [۲۲] عَنْ أَنَسٍ: أَنَّ النَّبِيَّ - صَلَّى اللَّهُ عَلَيْهِ وَسَلَّمَ - وَمُعَاذٌ رَدِيفُهُ عَلَى الرَّحْلِ، قَالَ: «(يَا مُعَاذُ) قَالَ: لَبَّيْكَ يَا رَسُولَ اللَّهِ وَسَعْدَيْكَ. [۲۳] قَالَ: (يَا مُعَاذُ) قَالَ: لَبَّيْكَ يَا رَسُولَ اللَّهِ وَسَعْدَيْكَ. - كَلَّا - قَالَ: [۲۴] قَالَ: مَا مِنْ أَحَدٍ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ صَدَقَ مِنْ قَلْبِهِ [۲۵] إِلَّا حَرَّمَهُ اللَّهُ عَلَى النَّارِ. قَالَ: يَا رَسُولَ اللَّهِ أَفَلَا أَخْبِرُ بِهِ النَّاسَ فَيَسْتَبْشِرُوا؟ [۲۶] قَالَ: إِذَا يَتَكَلَّمُوا فَأَخْبِرْ بِهَا مُعَاذٌ عِنْدَ مَوْتِهِ تَأْتِمُنَا». مُتَّفَقٌ عَلَيْهِ.

(۱) اخرجه البخارى كتاب العلم / باب من خص بالعلم قوما دون قوم، كراهية أن لا يفهموا (رقم- ۱۲۸) ومسلم كتاب العلم / باب من لقي الله بالإيمان وهو غير شاك فيه دخل الجنة وحرم على النار (۵۳) - (۳۲)

ترجمه: ۱) او حضرت انس رضی اللہ عنہ روایت کوي چې يوه ورځ نبي کریم صلی اللہ علیہ وسلم هغه وخت چې د سفر په دوران کي، په سوارلي وو او معاذ رضی اللہ عنہ ورپسي سور وو، ۲) وي فرمايل اي معاذ، هغه اوويل يا رسول الله صلی اللہ علیہ وسلم حاضریم، ۳) بيا حضور صلی اللہ علیہ وسلم وفرمايل اي معاذ عرض يي وکړو يا رسول الله صلی اللہ علیہ وسلم حاضریم، حضور صلی اللہ علیہ وسلم په دريم ځل مخاطب کولو څخه وروسته وفرمايل اي معاذ، هغه بيا اوويل يا رسول الله صلی اللہ علیہ وسلم حاضریم، دغسې دري ځله مخاطب کولو څخه وروسته يي معاذ رضی اللہ عنہ ته وفرمايل ۴) د الله کوم بنده چې د زړه په صدق سره د دې خبري گواهي وکړي چې د الله څخه ماسوا بل معبود (د عبادت لايق) نشته او محمد صلی اللہ علیہ وسلم د الله رسول دي ۵) نو الله تعالیٰ په هغه د دوزخ اور حرام کوي، ۶) په دې اوریدو سره، معاذ رضی اللہ عنہ عرض وکړو يا رسول الله صلی اللہ علیہ وسلم دې (زیري) څخه زه خلق خبر نکړم؟ چې په دې زیري اوریدو سره خوشحاله شي، ۷) رسول الله صلی اللہ علیہ وسلم ورته وفرمايل چې يا خلق به په دې بروسه وکړي، حضرت انس رضی اللہ عنہ وايي چې آخر معاذ رضی اللہ عنہ د دې ويري څخه چې د حديث د پټولو گناه راباندې رانشي، د خپل وفات په وخت يي حديث بيان کړلو، بخاري او مسلم

حل اللغات: ① الرّجل: کيچاوه، ② لَيْكَ: أَيُ أَجَبْتُ لَكَ إِجَابَةً بَعْدَ إِجَابَةٍ: يعنی زه بار بار آوريدو دپاره حاضریم، ③ سَعَدْتُكَ: أَيُ سَاعَدْتُ طَاعَتَكَ مَسَاعِدَةً بَعْدَ مَسَاعِدَةٍ: يعنی زه بار بار د خدمت او اطاعت دپاره موجود یم، ④ قَسَمْتُ بِشَيْءٍ: أَيُ بَقَرَحُوا: چه خوشحاله شی خلق، ⑤ يَتَكَلَّمُوا: د باب افتعال نه، أَيُ يَتَعَدَّوْا: يعنی صرف په دې به اعتماد او بهروسه اوکړی او د نورو اعمالو کوشش اومحنت به پرېږدی، ⑥ تَأَمَّنَا: أَيُ تَجَنَّبْنَا: يعنی چه د علم پټولو دگناه نه بچ شی.

تسهيلات: قوله: قَالَ: (يَا مُعَاذُ):

دري ځله د تکرار وجه: نبي کریم صلی اللہ علیہ وسلم د اهتمام شان په غرض سره درې ځل دا کلمه او فرمايله چې راتلونکې خبره ښه په اطمینان سره واورئ. توجه برابره وی اود کلام اهتمام وی.

قوله: صِدَقَ مِنْ قَلْبِهِ:

د صدقا من قلبه زیاتی کولو وجه: دا قید ئې دې دپاره زیاتی کړل چې منافق خلق ددې حديث څخه خارج شی، ځکه چې صدقا من قلبه کښې استقامت واستدامت دواړه مراد دی. او هغه منافقینو کښې نشته.

قوله: (إِلَّا حَرَمَهُ اللَّهُ عَلَى النَّارِ):

اشکال: چې یو کس مثلاً شهادتین سره د گناه ارتکاب اوکړی نو آیا هغه هم حرام علی النار دي، حالانکه بل روایت کښې د عصاة مؤمنین جهنم ته تلل او شفاعت یا سزا تیرولو نه پس راتلل ثابت دی، نو په ظاهره په دې دواړو قسمه روایتونو کښې تضاد

دي. داشان د مذڪوره حديث پيش نظر خود اعمالو حيثيت ختميري حالانڪه د اعمالو يو مقام دي. الغرض كومو رواياتو ڪنبي چي صرف ڪلمه توحيد جنت ته د داخليدو ضمانت ڳرڻولي شوي ده او د حرمت دوزخ فيصله آڙولي شوي ده، هغه روايات اعمال صالحه لره ضروري ڳرڙونكي روايتونو سره متعارض او متصادم دي؟

د اشڪال شپڙ جوابونه: ① مطلب دادې چي ڪلمه شهادت ئي د خپلو ٽولو تقاضو او حقوقو سره اوڻيله يعني اتثال د اوامرو ئي اوکرو او اجتناب نواهي ئي اوکرو نو دده دپاره حرمه الله علي النار دي يعني ڪلمه خو مفتاح جنت ده خو ددي دپاره غائبونه ضروري دي، ڪما قال وهب بن منبه رحمته الله عليه.

② ڪه ڇا گناه نه وي کڙي يا ئي گناه اوکڙه خو په ريستونې زږه ئي توبه اوکڙه او معاف شو نو دا کس به اول جنت ته داخليري. اود ابتدا څخه په ده باندې دوزخ حرام شو. نو حرمه الله علي النار، په دي باندې صادق دي. څوکه دي کس گناه اوکڙه او توبه ئي اونه ويستله او دنيا څخه ئي گناهونه زيات دي، او گناه ورته معاف هم نشوه، نو داسي کس انتها په دوزخ باندې حرام دي، يعني حرمه الله علي النار دده په حق ڪنبي سزا تيڙولو نه پس دي چي دده دپاره دائمي دوزخ نشته دي.

③ ددي څخه تحريم الخلود مراد دي چي هميشه دپاره اور ڪنبي اوسيدل دده دپاره حرام دي. ④ ددي ڪلمه شهادت څخه دهغه کس ڪلمه مراد ده کوم چي ڪلمه اوڻيله خو د عملونو موقع ورته ملاؤ نشوه او ددنيا څخه رخصت شو.

⑤ دهر يو څيز يو انفرادي خاصيت وي، انفرادي حالت ڪنبي هغه اثر او خاصيت ظاهريبي او کار کوي خو ڪله چي نورو څيزونو سره يو ځائي شي نو مغلوب او مخلوط شي او خپل اثر نه ښکاره کوي. لکه زهر شو، ددي خاصيت قتل، وژل دي، خو ڪله چي نورو څيزونو سره ملاؤ شي معجون مرکب تري جوڙ شي او مفيد جوڙيري. او په طور د دوائی استعماليري. همداشان د اوبو طبيعت يڇوالي دي. خود نمريا اور گرموالي سره په دي ڪنبي حرارت پيدا شي او ددي يڇوالي ختم شي. هم داشان ڪلمه شهادت ده. ددي انفرادي خاصيت خو بالڪل هم هغه دي کوم چي حديث پاك ڪنبي مذکور دي چي څوڪ دا وائي نو په هغه باندې ددوزخ اور حرام دي. خو قيامت ڪنبي به فيصله په معجون مرکب باندې وي. لهدا نورو څيزونو معاصي او گناه وغيره سره يو ځائي شي نو د ڪلمه شهادت خاصيت به مغلوب شي او ددي اثر ختميري. نو انفرادي او ذاتي اثر هم هغه دي کوم چي حديث پاك ڪنبي راغلي دي، خو په قيامت ڪنبي به فيصله په معجون مرکب باندې کيږي. لهدا اور څخه د بچ کيدو دپاره د نيکو عملونو کول اوس هم برقرار دي. او کوم

کس چہ گناہگار دے ہغہ پہ اور کبھی گرفتار دے۔ د سزا تیرولو یا شفاعت نہ پس
راخلاصیدی شی۔

۶) د دوی د کافرانو په اور کښې نشی اچولې ځکه چې دهغوئ دپاره خو عذاب په طور د اهانت او تحقیر دې، د مؤمن عذاب په طور د تطهیر دې.

د صاحب مشكاة نهج: صاحب مشكوة ددې حديث پاك څخه وروستو ډير داسې احاديث پيش كړي دي كومو كښې چې د اعمالو ترغيب وركړې شوې دي. په هغې كښې هغوئ اشاره فرمائيږي ده چې په كلمه طيبه كښې اعمال ملحوظ دي. او د صاحب مشكوة هم دا طريقه ده چې د راتلونكي روايت څخه د تير شوې حديث تفسير كوي.

قوله: فَأَخْبَرَنَا مَعَاذُ عِنْدَ مَوْتِهِ تَأْتِي:

په آخري عمر کښې د حديث د بيانولو وجه: يعنې حضرت معاذ ؓ د وفات په وخت کښې دا حديث عوامو ته بيان کړو چې د کتمان علم په گناه کښې رانشي.

فائده: د بعضي مسئلو عوامو ته د نه پياوړو ثبوت د دې حديث څخه يوه عامه قاعده په ذهن كې راغله چې ځينې دقيق احكامات ځينو خلكو دپاره د تشويش باعث جوړېږي. نو د داسې خلكو په وړاندې داسې قسمه مسائل ايځودل مناسب نه دي، بلكه ددوئ څخه پټ ساتل پكار دي. هركله چې ددې احكامو تعلق يو عمل سره هم نه وي او د عوام الناس د عقولنو څخه بالاتر هم وي نو عوامو لره په دې كېنې اخته كول بريادول نه دي پكار. لكه څنگه چه دالله تعالى د صفاتو مسائل دي. دا مسائل د عوامو د پوهې څخه بهر دي، لهذا په دې كېنې نه دي پريوتل پكار، كلبوا الناس على قدر عقولهم.

[۲۶] په ایمان باندې مرګ او جنت ته داخلیدل

٢٦- (١) [٢٣] «وَعَنْ أَبِي ذَرٍّ قَالَ: أَكْبَدْتُ النَّبِيَّ - صَلَّى اللَّهُ عَلَيْهِ وَسَلَّمَ- [٢] وَعَلَيْهِ قُوبٌ أَيْضُ، وَهُوَ نَائِمٌ، ثُمَّ أَتَيْتُهُ وَكِدْتُ اسْتَيْظِقُ [٣] فَقَالَ: مَا مِنْ عَبْدٍ قَالَ: لَا إِلَهَ إِلَّا اللَّهُ ثُمَّ مَاتَ عَلَى ذَلِكَ إِلَّا دَخَلَ الْجَنَّةَ [٤] قُلْتُ: وَإِنْ زَنَى وَإِنْ سَرَقَ؟ قَالَ: وَإِنْ زَنَى وَإِنْ سَرَقَ [٥] قُلْتُ: وَإِنْ زَنَى وَإِنْ سَرَقَ؟ قَالَ: وَإِنْ زَنَى وَإِنْ سَرَقَ [٦] قُلْتُ: وَإِنْ زَنَى وَإِنْ سَرَقَ؟ قَالَ: وَإِنْ زَنَى وَإِنْ سَرَقَ عَلَى رُغْمِ أَلْفِ ذَرٍّ [٧] وَكَانَ أَبُو ذَرٍّ إِذَا حَدَّثَ بِهَذَا قَالَ: وَإِنْ رَغِمَ أَلْفُ أَبِي ذَرٍّ «مُتَّفَقٌ عَلَيْهِ».

توجه: ۱- او حضرت ابوذر غفاري (رضي الله عنه) وايي چې زه (يوځل) د نبي کریم (صلي الله عليه وسلم) په خدمت کې حاضر شوم ۲- نو ده (رضي الله عنه) يوه سپينه کپړه په ځان اچولې وه او اوډه وو، (هغه وخت زه واپس لارم) بيا دوباره د ده (رضي الله عنه) په خدمت کې هغه وخت حاضر شوم کله چې دې (رضي الله عنه) وينن شوې وو، ۳- ده (رضي الله عنه) (زما په ليدوسره) او فرمايل کوم سړي چې د زړه د اخلاصه لا

(١) أخرجه البخاري كتاب اللباس باب الثياب البيض (ر.ق: ٥٨٢٧) ومسلم كتاب الإيمان/باب من مات لا يشرك بالله شيئا دخل الجنة، ومن مات مشركا دخل النار (ر.ق: ١٥٤ - (٩٤)) وأحمد في مسنده ١٦٦/٥.

إله الله او وائي (يعني د الله د يو والي د زړه په صدق سره اعتراف او اقرار وکړو) او په دغه عقیده د هغه انتقال وشو، نو هغه به ضرور په جنت کې داخل کېږي، [۴] اما عرض وکړو که څه هم هغه د غلا او زنا (په شان د لوي گناهونو) ارتکاب کړي وي، نو رسول الله ﷺ وفرمايل چې برابره خبره ده که هغه د غلا او زنا جرم ولي نه وي کړي، [۵] ما بيا (په حيرانتيا سره) پوښتنه وکړه اگر که هغه غلا او زنا جرم ولي نه وي کړي؟ رسول الله ﷺ وفرمايل چې برابره خبره ده که هغه د غلا او زنا جرم ولي نه وي کړي، [۶] اما (په دريم ځل هم ډير په حيرانتيا سره) عرض وکړو چې اگر که هغه د غلا او د زنا جرم کړي وي؟ (په دريم ځل هم) رسول الله ﷺ دغه وفرمايل برابره خبره ده که هغه غلا او زنا ولي نه وي کړي او برابره خبره ده که په ابو ذر هر څومره گرانه تيره ولي نشي، (روايت کونکي وايي چې) [۷] کله به ابو ذر ﷺ دا حديث بيا نوي (د فخر په طور) دا اخري فقره: برابره خبره ده که په ابو ذر باندې هر څومره گرانه تيره ولي نشي، به يې ضرور نقل کوله. بخاري او مسلم

حل اللغات: ① استيقظ: رابيدار شوې وو. ② عَلَى رَغْمٍ: أَي لَيْسَ بِالرَّغْمِ: رغام خاورو ته وائي، يعنی اگرچه په خاورو کېنې ککړه او گنده شې، د عربو په نزد دا محاوره ده. دا په هغه وخت کېنې وئيلې کېږي کله چې دچا مجبوري، تنگسيا، ناخوښي يا ذلت ظاهرول وي ځکه چې رغام خاورې ته وائي.

د راوي مختصر تعارف: حضرت ابو ذر غفاري ﷺ د غفار قبيلې سره تعلق لرلو. مکه مکرمه کېنې پنځم خوش نصيب وو چې دائره اسلام کېنې داخل شو. متقی پرهيزگار او زاهد وو. ددوئ په مسلك کېنې د يو وخت خوراک نه پس بل وخت دپاره خوراک ايښودل يا مال جمع کول جائز نه وو. او چې کله به ئې څوک په مال جمع کولو اوليدلو نو په همسا به ئې وهلو. کله چې ئې اسلام قبول کړو نو خپل قوم طرفته لاړو او هلته ئې د اسلام دعوت شروع کړو. څلورمه هجري د غزوة خندق په موقع مدينې منورې ته راغلو، نبی کریم ﷺ او فرمايل چې ابو ذر ته به ځانله مې کېږي، دې د تقوى د دور او خلق د فتوى دور ته رارسيدلى وو. حضرت عثمان ﷺ دوئ ته د مدينې څخه رېښه ته د تللو حکم ورکړو، او هلته په دوه ديرش هجري کېنې وفات شو. حضرت ابن مسعود ﷺ ددوئ جنازه اوکړه.

قوله: وَعَلَيْهِ تَوْبَاتُي:

د مذکوره کيفيت د بيانولو غرض: ددې کيفيت بيانولو څخه مقصد دا وي چې ماته خبره ښه ياده ده. بلکه کيفيات او هيئات او حالاتو پورې معلوم دی. څه په بيدارئي کېنې اعتماد سره خبرې کوم. هيڅوک دې په دې شک نه کوي. داشان دا هم خودل دی چې دمحبوب خدوخال او دهغه خصوصي احوال بيانولو سره لذت محسوسېږي.

قوله: ثُمَّ مَاتَ عَلَى ذَلِكَ إِلَّا دَخَلَ الْجَنَّةَ:

په کلمه شهادت د دخول جنت وده: په دې روایت باندې خو یوه شبه هغه ده کومه چې سابقه روایت باندې وه چې صرف کلمه شهادت سره څنگه جنتی شو. اعمال چرته لاپړل؟ کوم جوابونه چې هلته ورکړې شوي دي دلته هم هغه جوابات دي ① چې دخول اولایا ثانیاً دې ⑦ یا کلمه د خپلو تقاضو سره ده. ③ یا دوزخ کښې دخول ابدی دائمی نه دې ⑤ یا فیصله معجون مرکب باندې کیږي، مفرد کلمه باندې نه، ⑤ یا د هغه کس کلمه مراد ده کوم ته چې د عمل موقع ملاؤ نشوه او مړ شو، وغیره وغیره.

د رسالت په عدم ذکر باندې اشکال: شهادت کښې صرف د لا اله الا الله ذکر شوې دې د محمد رسول الله ذکر نه دې شوې؟

دا اشکال درې جوابونه: ① دا کلمه داسې مشهوره ده چې د لا اله الا الله ذکر کولو سره خپل تر خپله پورا کلمه په ذهن کښې راځي. او دا ټولو ته معلومه ده چې محمد رسول الله څخه بغیر په دې دور کښې دا کلمه نافع نه ده.

③ لا اله الا الله په توګه د علم او عنوان ذکر شوې ده، مراد ترې مکمل شهادتین او پوره کلمه ده، لکه پوره سورت فاتحه چې په الحمد شریف سره یادیږي او سورت اخلاص پوره قل هو الله احد سره یادیږي.

② دلته راویانو اختصار کړې دې.

قوله: قُلْتُ: وَإِنْ زَنَى وَإِنْ سَرَقَ؟

د مذکورې جملې جامعیت: دلته همزه استفهام محذوف دې. یعنی ایدخل الجنة وإن زنى وإن سرق. د حضرت ابوذر څخه په سوال کښې جامعیت دې، ځکه چې وإن زنى کښې ټول حقوق الله طرفته اشاره شوې ده. او وإن سرق کښې ټول حقوق العباد طرفته اشاره شوې ده. یعنی حقوق الله او حقوق العباد دواړو کښې کوتاهی کوونکې به هم جنت کښې داخلېږي؟

نو نبی کریم څخه جواب کښې اوفرمائیل چې د ایمان او تصدیق قلبی په وجه به هغه بالآخر جنت کښې داخلېږي. اگر چې په اعمال صالحه کښې ئې کوتاهی کړې وي.

د ابوذر څخه درې ځله ټپوس کولو وجه: د حضرت ابوذر څخه درې ځل سوال کول د استعجاب او د نور تاکید او وضاحت حاصلولو دپاره وو. او د نبی کریم څخه جواب د انکار په طور وو چې دې ولې دومره په تعجب کښې دې. آیا دې د الله تعالی په رحمت کښې بخل کوی؟ حالانکه دهغه ذات رحمت ډیر وسیع دې. که ته خوشحاله یئې او که خفه، معامله هم

داشان ده. زنا او سرقه په اسلام کښې په لویو گناهونو کښې شمیرلې کیږي. هرکله چې ددې حکم معلوم شونو د وړو گناهونو حکم به خپل ترخپله معلوم شی...

قوله: وَكَانَ أَبُو ذُرٍّ إِذَا حَدَّثَ بِهَذَا قَالُ: ::

دنبی علیه السلام په کلماتو سره لذت حاصلول: یعنی ابو ذر رضی اللہ عنہ په طور د لذت یا د کلام رسول د کمال حفاظت په وجې وان رغم أنف ابی ذر، کلمات به ضرور وئیل. دمحبوب ادا شوی کلماتو څخه به ئې خوند اخستو، او په دې به ئې فخر کولو،
قوله: وَانْ رَغِمَ أَنْفُ أَبِي ذُرٍّ:

همذکوره جملې مطلب: مطلب دا شو چې پوزه دې خاورو کښې ککړ شه او خاورې ژنه دې شی، دا د ناخوښۍ نه کنایه ده. هسې خو داپورا محاوره عربی کښې د ناخوښۍ او خفه کیدو دپاره استعمالیږي، په دې حدیث پاک کښې معتزله او خوارجو باندې ډیر په تاکید سره رد راځي کوم چې مرتکب کبیره ته خارج از اسلام وائی...

[۲۷] جنت ته د داخلیدو دپاره ضروری عقائد

۲۷- (۲۳) [۱] وَعَنْ عَبْدِ اللَّهِ بْنِ الصَّامِتِ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: "«مَنْ شَهِدَ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ، وَأَنَّ عِيسَى عَبْدُ اللَّهِ وَرَسُولُهُ، وَابْنُ أَمَتِهِ، وَكَانَتْهُ أَلْقَاهَا إِلَى مَرْمَرٍ وَرَوْحٍ مِنْهُ، وَالْجَنَّةُ وَالنَّارُ حَقٌّ -أَدْخَلَهُ اللَّهُ الْجَنَّةَ عَلَى مَا كَانَ مِنَ الْعَمَلِ»" مُتَّفَقٌ عَلَيْهِ.

ترجمه: [۱] او عبادۀ بن صامت (رض) وایی چې رسول الله ﷺ وفرمایل [۲] کوم سړي چې د دې خبري گواهي ورکي (یعني په ژبه سره اقرار وکړي او په زړه سره یې رینستیا وگڼي) چې د الله څخه ماسوا بل څوک د عبادت لایق نشته او هیڅوک د هغه شریک نشته او دا چې محمد ﷺ بیشکه د الله بنده او د هغه رسول دي [۳] او د دې خبري هم گواهي ورکي چې عیسی ﷺ (هم) د الله بنده او رسول او د الله د وینځې (مریم) زوي او د هغه کلمه ده کومه چې هغه د مریم طرفته ته اچولي وه او د الله رالیږل شوې روح دي [۴] او دا چې جنت او دوزخ حق (او واقعي) شیان، دي نو الله تعالی به هغه جنت ته ضرور داخل کي، خواه چې د هغه عملونه هر څنگه وي. بخاري او مسلم
حل اللغات: ① کَلِمَتُهُ: د الله کلمه، ځکه چه دا په کلمه د کُن سره پیدا شوې دي، ② أَلْقَاهَا: أَي أَوْصَلَهَا اللَّهُ تَعَالَى إِلَيْهَا: چه اچولې ئې وه بی بی مریم ته.

۱) اخرجہ البخاری کتاب احادیث الانبیاء باب قوله: {يا اهل الكتاب لا تغلوا فی دینکم (رقم- ۳۴۳۵) ومسلم کتاب الإيمان/باب من لقی الله بالإیمان وهو غیر شاک فیہ دخل الجنة وحرم علی النار ۴ - (۲۸) والنسائی کتاب المواقیف/الجمع بین الصلاتین فی الحضر (رقم- ۶۰۳)

تسهيلات:

قوله: **وَإِنَّ عِيسَى عَبْدُ اللَّهِ وَرَسُولُهُ:**

د عيسى عليه السلام د تخصيص کولو وجه: اگرچه ټول نبیان علیهم السلام په عبدیت او رسالت کښې شریک دي او اهل ایمان د ټولو متعلق هم دا عقیده لري خو د حضرت عيسى عليه السلام باره کښې خیالات لرونکي دوه قومونه جزیره عرب کښې آباد وو. یو یهودیان وو، بل نصاری وو. دې دواړو د حضرت عيسى عليه السلام باره کښې خپلو خیالاتو کښې افراط و تفريط څخه کار اخستې وو.

یو طرفته یهودو نه صرف دا چې د حضرت عيسى عليه السلام درسات څخه انکار کړې وو بلکه یهودیانو په دوی عليه السلام باندې بیهوده الزامات لگولي وو. او ددوی په مور بی بی باندې ئې تهمتونه لگولي وو. او د حضرت عيسى عليه السلام شریعت او انجیل ته ئې د دروغو نسبت کړې وو. بل طرفته نصاری د حضرت عيسى عليه السلام باره کښې دومره غلو او کره چې هغوی دوی ته الله، ابن الله یا ثالث ثلاثة او وئیل. نبی کریم ﷺ چونکه د ټولو نبیانو علیهم السلام مصدق جوړ کړې شوې او راغلې وو د ټولو حیثیت خودونکې وو او دا شریعت او دا امت چونکه متوسط او معتدل وو، په دې وجه د افراط و تفريط څخه پاکه نظریه نبی کریم ﷺ د حضرت عيسى عليه السلام باره کښې د جزیره عرب د خلقو مخکښې کیځوده.

هم ددې خصوصی احوالو او خاص ضرورت لاندې د حضرت عيسى عليه السلام ذکر په خصوصیت سره راغلو چې دهغوی صحیح صورت حال څخه عوام او خواص خبر کړې شي. او د دواړو طرفونو افراط و تفريط باطل کړې شي او دې د پاره دا خلق د دخول جنت مستحق جوړ شي. نو د عبدالله لفظ سره په نصاری باندې رد اوشو چې هغه دالله تعالی بنده وو، دالله تعالی سره شریک نه وو. نه دهغه خوې وو او رسولو سره په یهودیانو باندې رد اوشو چې دهغه د نبوت څخه ئې انکار کولو.

قوله: **وَأَنَّ أُمَّتِهِ:**

په مذکوره جملې سره په نصارو او یهودیانو باندې ده: دې سره هم په دواړو فرقو باندې بلیغ رد اوشو ځکه چه نصاری وائی چې هغه ابن الله وو، نبی کریم ﷺ او فرمائیل چې ابن الله نه وو بلکه ابن امه الله وو. او په یهودو باندې رد اوشو چې حضرت مریم عليه السلام دالله تعالی بندې گاره وه، یو ولیه وه،

قوله: **أُمَّتِهِ:**

د بی بی مریم الله تعالی ته په نسبت کولو کښې نکته: په دې اضافت تشریفیه سره په یهودو باندې رد اوشو چې مریم دالله تعالی مقبول او پاکه بندۍ ده. دې طرفته د زنا نسبت د یهودیانو خباثت او خساست دي، یهودو باندې دا هم رد اوشو چې وائی چه حضرت

عيسى عليه السلام العباد بالله دفلاتی کس ناجائزه اولاد وو، وې فرمائیل چې د حضرت مریم خوښ وو او دهغه پلار نه وو، که پلار ئې وې نو دې طرفته به ولې منسوب کیدو؟
قوله: وَكَذَلِكَ:

عيسى عليه السلام ته د کلمه الله وئیلو په وجه کښې درې اقوال: ① د کلمه څخه مراد حجة الله دې چې هغه خلقو باندې د الله تعالی د طرفه حجت او دلیل وو چې هغه الله تعالی بغیر د پلار څخه په خپل قدرت سره پیدا کړې وو.

② یعنی کلمه کن سره الله تعالی بغیر د پلار څخه پیدا کړو.

③ دخپلې مور بی بی په برات او خپل نبوت اورسالت باندې د وړو کوالی څخه دلیل وو او وې فرمائیل چې: [اَنْتَی الْکُتُبُ وَجَعَلْنِیْ نَبِیًّا] نو کلمه الله ورته او وئیلې شو.

د اشرف علی تهانوی رحمه الله د یو پادری سره مناظره: حکیم الامت اشرف علی تهانوی رحمه الله خپلو ملفوظاتو کښې خپله یوه واقعه بیان کړې ده چې ما سره د یو پادری مناظره اوتاکلې شوه. او ددې موضوع اېښه مسیح وه. هرکله چې د مناظرې تاریخ راغلو نو حضرت شیخ الهند ته معلوم شو نو هغه هم مناظره کښې حاضر شو او خیال ئې اوکړو چې د پادری ډیره زیاته تجربه لری. هسې نه چه نوجوان اشرف علی ته شکست ورنکړی. په دې وجه پخپله راغلو او پخپله مناظرې دپاره پیش شو. عیسائی پادری خپل بیان کښې اووئیل چې گورئ مسلمانانوا! ستاسو قرآن پاک حضرت عيسى عليه السلام ته کلمه وائی. نو اوس تاسو اووائی چې عيسى عليه السلام کلمه وو که نه؟ د پادری دا خیال وو چې مسلمانان به اووائی چې بیشکه قرآن پاک هغه ته کلمه وئیلی دی، نو زه به ورته اووایم چې بس کلمه الله او ابن الله یو څیز دې؟

حضرت شیخ الهند محمود الحسن رحمه الله پورته شو او وې فرمائیل چې بیشکه عيسى عليه السلام کلمه وو او قرآن پاک هغه ته کلمه وئیلی دی خو د کلمې درې اقسام دی. اسم، فعل، حرف. اوس ته اووایه چې حضرت عيسى عليه السلام په درې واړو کښې کوم یو قسم وو. اوس پادری ډیر حیران پاتې شو او او تنبیدو.

قوله: وَكَذَلِكَ لَقَّاهَا إِلَى مَرْيَمَ:

د مریم معنی: مریم د عابدې په معنی کښې دې. قرآن کریم کښې دیرش ځل صراحت سره الله تعالی د حضرت مریم نوم اخستې دې، دې سره د الله تعالی دا وئیل مراد دی چې مریم د الله تعالی ښځه نه وه، که داسې وې نو هیڅ یو کس په مجلسونو کښې او د عوام الناس په وړاندې دخپلې ښځې نوم نه اخلی. بیا ئې دې سره دابن مریم کلمه اولگوله چې دې زما نه بلکه د مریم ځوې دې.

قوله: رُوِّمَنَّهُ:

عيسى عليه السلام ته دروځ ونيولو دوه وجوهات: ① يعنى هغه د نفخه جبرائيل څخه پيدا شو او د جبرائيل عليه السلام نوم روح الامين دې، په دې وجه ورته روح وائي، ② يا دا مطلب چې مړى به ئې ژوندى كول نو ځكه ورته روح وائي. بهر حال دلته د روح څخه ما به الحيوۃ حيوانى روح مراد نه دې. دغه شان دلته من تبعيض دپاره نه دې چې هغې سره جزئيت ثابت شي. بلكه من ابتدائيه دې، معنى ئې داده چې [وروح مخلوق من امر الله ابي بامر الله]

دعلی بن حسین په جواب د عيسائى عالم اسلام قبول: علامه طيبي رحمه الله ددې حديث پاك په تشرېح كېنې د يو لوي نصرانى عالم واقعه ليكلې ده. هغه د يو قارى صاحب څخه د قرآن كريم د تلاوت په دوران كېنې واوريدل چې [وَكَلِمَةُ الْقَهْمِ إِلَى مَرِيَمَ وَرُوِّمَنَّهُ] نو وې ونيول چې عيسايان خو هم ددې څخه زيات بل څه نه وائي. بس هم دا دى چې عيسى عليه السلام دالله تعالى څخه دې، يعنى دالله تعالى يو جز دې، او نبى دې، دې عيسائى عالم منه كېنې من تبعيض دپاره واخستو. په دې باندې د دين اسلام عالم على بن حسين بن واقد رحمه الله د هغه په وړاندې د قرآن پاك دا آيت مبارك اولوستلو: [وَوَكَلِمَةُ الْقَهْمِ إِلَى مَرِيَمَ وَرُوِّمَنَّهُ] (جاثيه آيت: ۱۳). اوبيا ئې وفرمائيل چې كه من د تبعيض دپاره دې نوبيا چې په زمكه او آسمان كېنې څه دى ټولو لره د الله تعالى جز تسليم كړئ، دې آوريدو سره هغه عيسائى مسلمان شو.

قوله: وَالْجَنَّةُ وَالنَّارُ حَقٌّ:

دجنت او جهنم په وجود وغيره باندې ايمان راوړل: يعنى د دوزخ او جنت چې كوم احوال قرآن و حديث كېنې ذكر دى هغه ټول حق دى، د جنت هم وجود ثابت دې، د دوزخ هم وجود ثابت دې. او په دې كېنې د جزا او سزا ټول واقعات هم حق دى. په دې كېنې په داسې فلاسفه زنادقه او ملحدينو او دهريانو باندې رد مقصود دې كوم چې دا خبره كوى چې جنت نشته باغونه هيڅ نشته، دوزخ هيڅ نشته، هسې دهوكه ده، مرزا غالب د الحاد په انداز كېنې وائي:

قوله: أَدْخَلَهُ اللَّهُ الْجَنَّةَ عَلَى مَا كَانَ مِنَ الْعَمَلِ:

دگناهكار مسلمان جنت ته داخليدل: يعنى هغه عمل كه ښه وي يا خراب وي، لږ وي يا كثير وي، هر څنگه چې وي، ددې ښه عقيدې څخه وروستو به هغه كس جنت ته ځي. ددې حدېث پاك مطلب دادې چې انتباء ومالا به دا كس د جنت مستحق وي. په دې كېنې هم په معتزلو او خوارجو باندې واضح رد او ترديد دې كوم چې دا گنډې چې گناه كېره

کوونکې اسلام څخه خارج دي.

[۲۸] د اسلام په قبولولو پخوانی گناهونه معاف کيدل

۲۸- (۱) [۲۸۵] «وَعَنْ عَمْرٍو بْنِ الْعَاصِ - رَضِيَ اللَّهُ عَنْهُ - أَنَّهُ قَالَ: أَتَيْتُ النَّبِيَّ - صَلَّى اللَّهُ عَلَيْهِ وَسَلَّمَ - فَقُلْتُ: ائْطُ يَمِينَكَ [۲] فَلَا يَأْبَعُكَ، فَبَسَطَ يَمِينَهُ [۳] فَقَبَضْتُ بِيَدِي، فَقَالَ: "مَا لَكَ يَا عَمْرُو؟" [۴] قُلْتُ: أَرَدْتُ أَنْ أَشْطُرَ، فَقَالَ: تَشْطُرُ مَاذَا؟ [۵] قُلْتُ: أَنْ يَغْفِرَ لِي، [۶] قَالَ: "أَمَا عَلِمْتَ يَا عَمْرُو أَنَّ الْإِسْلَامَ يَهْدِي مِمَّا كَانَ قَبْلَهُ، [۷] وَأَنْ الْهِجْرَةَ تَهْدِي مِمَّا كَانَ قَبْلَهَا، [۸] وَأَنْ الْحَجَّ يَهْدِي مِمَّا كَانَ قَبْلَهُ؟" [۹] رَوَاهُ مُسْلِمٌ [۱۰] وَالْحَدِيثُ بَيِّنَانُ الْمَرْوِيَّانِ عَنْ أَبِي هُرَيْرَةَ، قَالَ: "«قَالَ اللَّهُ تَعَالَى: (أَنَا أَغْنِي الشُّرَكَاءَ عَنِ الشِّرْكِ) [۱۱] وَالْآخَرُ: "«الْكِبْرِيَاءُ وَذَابِي» [۱۲]. سَنَدُ كُوهْمَا فِي بَابِي الرِّيَاءِ وَالْكِبْرِيَاءِ شَاءَ اللَّهُ تَعَالَى.

توجهه [۱] او حضرت عمرو بن العاص ؓ وايي چې (هر کله الله تعالی د اسلام په رڼا سره زما زړه او دماغ روښانه کړل نو) زه د نبي کریم ؐ په خدمت کې حاضر شوم او عرض مي وکړو یا رسول الله ؐ خپل لاس مبارک رامنځې کړه [۲] زه ستا سره د اسلام بيعت کوم، رسول الله ؐ (په دې اوریدو سره) خپل لاس (چي کله) رامنځې کې [۳] نو ما خپل لاس را ایسته کي، نو رسول الله ؐ (په حیرانتیا سره) وفرمایل عمرو څه دي؟ [۴] ما عرض اوکړو یا رسول الله ؐ زه څه شرط لگول غواړم، ده ؐ وفرمایل څه شرط دي؟ [۵] ما عرض اوکړو (زه غواړم) چې زما (هغه) ټول گناهونه معاف شی (کوم چې ما د اسلام څخه مخکې کړي وو) [۶] رسول الله ؐ وفرمایل اي عمرو آیا تاته نه ده معلومه چې اسلام هغه ټول گناهونه معافوي چې د اسلام قبولولو څخه مخکې شوې وو، [۷] وهجرت هغه ټوله گناهونه لري کوي، چې د دې (هجرت) څخه مخکې شوې دي [۸] او حج هغه ټول گناهونه نیست وناوود کوي چې هغه دحج څخه مخکې يي کړي وي، (مسلم) [۹] او د حضرت ابوهريره ؓ روایت شوې دواړه حدیثونه یعنی قال الله تعالی انا اغني الشركاء عن الشرك الخ او الکبرياء ردائي الخ به د رياء او کبر په باب کې انشاء الله نقل شي.

حل اللغات: ① ائط: أي افتحها ومدّها: لاس پرانیزه او راوړاندې کړه، ② فلا يابعك: چه زه بيعت اوکړم تاسره، ③ قبضت: نو ما لاس راټول کړو، ④ يدي: أي تخموني، ختموی، معاف کوی. ⑤ اغنى: د اسم تفصيل صيغه ده، ډیر زیات غنی، غیر محتاج، ⑥ الكبرياء: العظمة والنجبر: لوئی، برتری، بزرگی. ⑦ ذابی: رداء خادر ته وائی. یعنی تکبرزما خادر دي.

د راوي مختصر تعارف: حضرت عمرو بن العاص ؓ د رسول الله ﷺ جلیل القدر صحابی دي د هجرت نه پنځه کاله وړاندې ئی اسلام قبول کړې وو او په ټولو جنگونو کښې شریک

شوي وو او په جنگ صفين کښې حضرت معاويه رضي الله عنه سره وو معامله د تحکيم کښې شامل وو. د حضرت عمر فاروق رضي الله عنه په دور کښې مصر د هغوی په لاس فتح شو او هغوی د فاتح مصر په نوم سره مشهور شو او د آخروخت پورې هغوی د مصر حاکم او گورنر وو ۴۲ هجري کښې د ۹۰ کالو په عمر کښې وفات شو.

تسهيلات: قوله: اِسْطَ يَمِينُكَ:

په لاس سره د بيعت کولو مسنونيت: تاسو خپل ښې لاس وړاندې راخوړکړئ دې د پاره چه زه په هغې باندې ستاسو بيعت او کړم معلومه شوه چه په ښې سره د بيعت د نسبت لاس په لاس کښې ورکول اصل او غوره دی، د ښځو په بيعت کښې رسول الله ﷺ کله هم لاس نه دې ورکړې هلته صرف زباني بيعت اصل دې، دا د اسلام بيعت وو او هر پير او مرشد له پکار دې چه د يوې پردنۍ ښځې لاس سره د بيعت په وخت لاس اونه لگوي.

قوله: فَلَا يَأْبَعُكَ:

د مذکوره کلمې په اعراب کښې دوه احتمالات: ① په عين باندې د نصب احتمال هم جائز دې دا احتمال داسې دې چه فاء کلمه زائده وی او دې نه پس لام کلمه په معنی د لام "کی" تعليلي وې کوم چه ناصب د فعل وې يعنی "کی ابايعک" نوعين منصوب دې.

② په عين باندې د ضمه احتمال هم جائز دې او لام به زائده وی په دې صورت کښې به په عين باندې ضمه راځي اوفاء به تفريعيه وی يعنی اسط يمينك فابيعك.

قوله: فَتَقَالَ: كَشَرَطُ مَاذَا؟

په مذکوره جملې باندې اشکال: د ما ذا کلمه چونکه استفهام دې په دې وجه داد کلام صدارت غواړي دلته صدارت نشته؟

د اشکال جواب: دلته ما ذا د کلام په شروع کښې محذوف دې او مذکوره ما ذا په آخر کښې د دې تفسير دې يعنی ما ذا تشترط ما ذا. ياداسې او گنړئ چه حضور پاک د انکار او د تعجب په توگه په استفهام سره پوښتنه او کړه تشترط؟ يعنی په اسلام کښې شرط لگوي؟ بياني پوښتنه او کړه ما ذا؟ څه شرط لگوي نو دا ما ذا جدا کلمه ده کوم چه جدا سوال سره راغلې ده او په صدارت باندې واقع ده بيا د کلام مجموعه داسې جوړه شوه تشترط ما ذا همزه استفهام حذف کړې شوه.

قوله: أَمَا عَلِمْتَ يَا عَمْرُو:

عمرو ته د علم نسبت کولو مطلب: يعنی ته عقلمند هوښيار په دنيا کښې گرځيدلې او پوهه سرې ئې ولې تانه دا خبره پته ده کومه چه د يو عقلمند نه هم نه دی پکار. رسول الله ﷺ د

هغه د عقل حواله ورکړه گڼی عمرو رضی الله عنه په مذکوره مسئله کښې د ایمان نه وړاندې څنگه خبریدلې شو.

قوله: **أَنَّ الْإِسْلَامَ يَهْدِي مَسَاكِينَ قَبْلَهُ:**

د اسلام سره د گناهونو د معاف کیدو مخه مراۍ: د جمهور علماؤ په نیزکله چه یو غیر مسلم حربی یعنی غیر دمی اسلام قبلوی نو اسلام د هغه صغائر گناه او کبائر ټول ختمه وی او حقوق الله او حقوق العباد مظالم او غیر مظالم ټول گناهونه ختموی.

قوله: **وَأَنَّ الْهَجْرَةَ تَهْدِي مَسَاكِينَ قَبْلَهَا:**

د هجرت مخه مراۍ: یعنی زما په ژوند کښې د مکې نه مدینې ته هجرت او د فتح مکه نه پس دارالحرب نه دارالسلام طرف ته هجرت کول یعنی اسلام، هجرت او حج دریواړه وړاندینی ټول گناهونه ختموی

قوله: **وَأَنَّ الْحَجَّ يَهْدِي مَسَاكِينَ قَبْلَهُ:**

په هجرت او حج سره د ټولو گناهونو په معاف کیدو کښې دوه مذاهب:

- ① د حافظ تورپشتی رحمته الله علیه او د متقدمینو شارحینو خیال دې چه هادم صرف اسلام دې اوج او هجرت سره صرف صغائر معاف کیږي مطلقاً او کبائر هغه وخت معاف کیږي کله چه دې سره توبه یوځائی کړې شی شرط دادې چه د هغې تعلق حقوق الله سره وی او که چرې هغه کبائر حقوق العباد سره متعلق وی نو صاحب حق نه د معاف کولونه بغیر صرف په توبې سره هغه هم نه معاف کیږي. خلاصه داشوه چه هجرت او حج سره کبائر نه معاف کیږي.
- ② د علامه طیبی رحمته الله علیه او علامه قسطلانی رحمته الله علیه رائي داده چه د اسلام په شان هجرت او حج سره هم ټول صغائر او کبائر معاف کیږي او کوم حکم چه په هادم کیدو کښې د اسلام دې هم هغه د حج او هجرت هم دې.

د اول فریق دلیل: د نصوص قرآن نه هم دا معلومیږي لکه (**إِنْ تَجْتَنِبُوا كِبَائِرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ**) د نص مقیدنه د صغائر معاف کیدل معلومیږي لهذا نصوص مطلقه په

نصوص مقیده باندې حمل کولو سره به د صغائر او کبائر د قید لحاظ ساتلې کیږي.

د دویم فریق دلیل: علامه طیبی رحمته الله علیه فرمائی چه زه په علماء متقدمین باندې رد کول نه غواړم د هغوی رائي او تحقیق په خپل ځائی باندې صحیح دې او د عام قواعدو مطابق دې لیکن زه نفس حدیث ته په کتلو او د دې سیاق او سباق او اسلوب کلام او د بلاغت او فصاحت اصولو ته په کتلو سره د دې وینا کولو حق لرم چه د اسلام د پاره کوم خصوصیت ذکر کړې شوې دې هغه خصوصیت هجرت او حج د پاره هم حاصل دې ځکه چه په نفس حدیث کښې یوڅو داسې قرائن دی د کوم نه چه په واضح توگه د اسلام، هجرت

او حج خصوصیت یوشان معلومیری:

د اسلام اودهجرت او حج دیوشان خصوصیت کیډو قرآن: ① رسول الله ﷺ چه څنگه د اسلام تشبیه دگناهونو په ختمولو کښې د مکان اوغر ماتونکی هادم د آلې سره ورکړې ده بعینه هم دغه تشبیه ئی حج او هجرت ته هم ورکړې ده چه په هدم ذنوب کښې حج او هجرت هم د اسلام په شان عام او مطلق دي.

② حضرت عمرو بن العاص رضی الله عنه د اسلام نه وړاندې دخپلو ټولو گناهونو دمغفرت شرط لگولې وو حضور پاک د اسلام نه علاوه هجرت او حج هم دهغه دتسلتی دپاره ذکرکړل چه ته د اسلام خبره کوي زه تاته ښایم چه دمغفرت دا خصوصیت خو د اسلام نه علاوه حج او هجرت کښې هم دي.

③ صیغه د هدم هرځل مستقلاً تکرار سره راتلل پخپله ددې خبرې دلیل هم دي اوتاکید هم دي چه کوم کار د اسلام دي په مستقل توگه د هجرت او حج هم دي.

④ اسلام حج او هجرت دلته دعطف په ذریعه ذکرکړې شوی دی او معطوف معطوف علیه کښې کمال مناسبت ضروری دي دلته د مناسبت قویه شکل به مساوات فی الحکم کښې ښکاره کیږي چه کوم حکم د اسلام دي هم هغه دي د معطوفاتو د حج او هجرت دي لهذا څنگه چه اسلام د صغائر او کبائر ټولو دپاره هادم دي حج او هجرت هم هغه شان دي.

⑤ د علامه طیبی رحمه الله داتحقیق دیر ښکلي دي او کوم آیت چه علامه تورپشتي رحمه الله داستدلال په توگه پیش کړې دي دهغې نه معتزلو هم استدلال کړې دي لیکن دآیت خپل صحیح او واضح تفسیر هم دي کوم چه علامه شبیر احمد عثمانی رحمه الله خپل تفسیر عثمانی کښې نقل کړې دي هلته دي او کتلې شی.

هسې کوم خلق چه د حج مشقتونه زغمی څومیا شتي هلته تیره وی ولې هغوی به د گناهونو توبه نه کوی او د حقوق العباد انتظام به نه کوی؟ دغه شان د هجرت په شان لویه قربانی ولې د توبې به خالی وی؟ کله چه توبه عقلاً او عرفاً ملحق ده نوبیا په مغفرت کښې څه شک دي؟ [الکاشف: ۱۷۰/۱-۱۷۱]

الفصل الثاني

[۲۹] جنت ته داخلونکی اعمال

۲۹- (۲۶۱) [۱] وَعَنْ مُعَاذِ بْنِ جَبَلٍ رَضِيَ اللَّهُ تَعَالَى عَنْهُ قَالَ قُلْتُ يَا رَسُولَ اللَّهِ أَخْبِرْنِي بِعَمَلٍ يُدْخِلُنِي الْجَنَّةَ وَيُبَاعِدُنِي عَنِ النَّارِ [۲] قَالَ لَقَدْ سَأَلْتُ عَنْ أَمْرِ عَظِيمٍ وَإِنَّهُ لَيَسِيرٌ عَلَى مَنْ يَسَّرَهُ اللَّهُ تَعَالَى عَلَيْهِ

۱) اخرجه الترمذي كتاب الإيمان عن رسول الله صلى الله عليه وسلم/باب ما جاء في حرمة الصلاة (رقم- ۲۶۱۶) واحد في المسند ۲۰۵/۴. وابن ماجه كتاب الفتن/باب كف اللسان في الفتنة (رقم- ۳۹۷۳) واحد في المسند ۲۳۱/۵.

﴿۴﴾ اَعْبُدُ اللَّهَ وَلَا تُشْرِكْ بِهِ شَيْئًا وَتُقِيمُ الصَّلَاةَ وَتُؤْتِي الزَّكَاةَ وَتَصُومُ رَمَضَانَ وَتَحَجَّ الْبَيْتَ ﴿۵﴾ ثُمَّ قَالَ أَلَا أَدُلُّكَ عَلَىٰ أَبْوَابِ الْخَيْرِ ﴿۶﴾ الصَّوْمُ حَنَّةٌ وَالصَّدَقَةُ تُطْفِئُ النَّارَ الطَّيْفَةَ كَمَا يُطْفِئُ الْمَاءُ النَّارَ ﴿۷﴾ وَصَلَاةُ الرَّجُلِ فِي جَوْفِ اللَّيْلِ

ترجمه: ۱ حضرت معاذ بن جبل رضی اللہ عنہ وایي چې ما عرض او کړو ۲ یا رسول الله صلی اللہ علیہ وسلم ماته څه عمل داسې وښايه چې ما جنت ته بوځي او د دوزخ د اور څخه مي وساتي، ۳ رسول الله صلی اللہ علیہ وسلم وفرمايل حقيقت خو دادي چې تا د يو ډير لوي شي پوښتنه کړي ده خو په چا چې يي الله تعالی آسان کړي د هغه د پاره دا ډيره آسانه هم دي، ۴ بيايي وفرمايل د الله تعالی بندگي کوه او د هغه سره څوک شريک مه جوړوه، مونځ په پابندي سره کوه، زکوة ورکوه، د رمضان روژي نيسه او د خانه کعبې حج کوه، ۵ بيايي د دې څخه وروسته وفرمايل چې اي معاذه آيا وتا ته د خير او نيکي دروازي ونه ښيم؟ ۶ نو واوره، روژه (يو داسې) ډال دي (چې) د گناه څخه سړي ساتي او د دوزخ د اور څخه محفوظه ساتي، او د الله په لار کې خرڅ کول گناه داسې لري کوي څنگه چې اوبه اور مړ کوي ۷ (او دغسې) د شپي (تهجد) کې د مومن مونځ کول (گناه ختموي)

حل اللغات: ۱ يساعذني: لرې مې کړی، بچ مې اوساتی. ۲ تطفيئ: بغني تذهبها وتمحو: مړ کوی يعنی لرې کوی او ختموی (اثر د گناه).

﴿۱﴾ ثُمَّ تَلَا ﴿تَجَافَى جُنُوبَهُمْ عَنِ الْمَضَاجِعِ﴾ حَتَّىٰ بَلَغَ يَعْْمَلُونَ ﴿۲﴾ ثُمَّ قَالَ أَلَا أَدُلُّكَ بِرَأْسِ الْأَمْرِ وَعُمُودِهِ وَذُرُوءَ سَنَامِهِ قُلْتُ بَلَىٰ يَا رَسُولَ اللَّهِ ﴿۳﴾ قَالَ رَأْسُ الْأَمْرِ الْإِسْلَامُ وَعُمُودُهُ الصَّلَاةُ وَذُرُوءُ سَنَامِهِ الْحِجَادُ ﴿۴﴾ ثُمَّ قَالَ أَلَا أَخْبِرُكَ بِمِلَاكِ ذَلِكَ كُلِّهِ قُلْتُ بَلَىٰ يَا رَسُولَ اللَّهِ ﴿۵﴾ قَالَ فَأَخَذَ بِلِسَانِهِ وَقَالَ كَفَّ عَلَيْكَ هَذَا ﴿۶﴾ فَقُلْتُ يَا نَبِيَّ اللَّهِ وَإِنَّا لَنُؤَاخِذُونَ بِمَا تَنَكَّمُ بِهِ ﴿۷﴾ فَقَالَ لِكُلِّتُكَ أَمْكُ يَا مَعَاذَ وَهَلْ يَكُفُّ النَّاسَ فِي النَّارِ عَلَىٰ وُجُوهِِهِمْ أَوْ عَلَىٰ مَنَاقِبِهِمْ إِلَّا حَصَابِدُ أَلْسِنَتِهِمْ. رَوَاهُ أَحْمَدُ وَالتِّرْمِذِيُّ وَابْنُ مَاجَةَ.

ترجمه: ۱ بيا هغه صلی اللہ علیہ وسلم دا آيت تلاوت کړ چې په هغه کې د تهجد کونکو او د شپي د عبادت کونکو فضيلت بيان شوې دي او د دې پوره آيت ترجمه داده: (د مؤمنانو نيکانو) اړخ (په شپي کې) د بسترو څخه جدا وي (او) هغه خپل پروردگار د ويرې او اميد سره يادوي اوڅه (مال) چې مونږ هغه ته ورکړي دي د هغه څخه (د الله په لار کې) خرڅ کوي، هيڅ يو ساه اخستونکي ته معلومه نه چې دهغه مؤمنانو صالحانو د پاره څنگه د سترگو يخوالي پټه اېښودل شوې دي دا دهغوئ د عملونه بدله (انعام) دي چې دهغوئ به کول، ۲ بيا حضور صلی اللہ علیہ وسلم وفرمايل آيا تاته د هغه شي (يعني دين) سر او د هغه ستن او د هغه دکوهان (بوک) اوچت والي ونه ښايم؟ ماعرض او کړو چې هو يا رسول الله ضروري راته اوښايه، ۳ ده صلی اللہ علیہ وسلم وفرمايل د دې شي (دين) سر اسلام دي، د دې ستن مونځ دي او د دې دق (بوک) اوچتوالي جهاد دي، ۴ بيا رسول صلی اللہ علیہ وسلم وفرمايل چې آيا تاته د دې ټولو څيزونو بېخ او اصل ونه ښايم؟ ما عرض او کړو چې اي د الله پيغمبره

ضروري راته ونبایه، [۵] ده خپله ژبه مبارکه ونيوله او (د هغې طرف ته د اشارې کولو سره) وفرمايل دا بنده ساته، [۶] ما عرض اوکړو چې اې د الله نبي ﷺ مونږ چې د خپلې ژبې څخه کوم يولفظ راباسو په هغه به هم مواخذه وي [۷] رسول الله ﷺ وفرمايل معاذ ثکلتک امک (ستا مور دي تا ورک کړي په ښه شان پوه شه چې) (۱) خلق به پر مخي په دوزخ کې د دې ژبې (د خرابو) خبرو په وجه غورزول کيږي. احمد، ترمذي، ابن ماجه

حل اللغات: (۲) تَنَجَّاهُ: اُنِّي تَنَجَّاهُ: لري کيږي، جدا کيږي، (۳) التَّصَاحِبُ: اُنِّي التَّصَاحِبُ: د بستر و نه او دخوب دځايونو نه، (۴) رَأَيْتُ الْأَمْرَ: اُنِّي رَأَيْتُ الْأَمْرَ: د دين جرړه او اصل يعنې بنياد، (۵) عَمُودُهُ: اُنِّي عَمُودُهُ: په کوم چه ولاړ وي يعنې ستن (او مونږ د دين ستن ده)، (۶) ذُوهُ: اُنِّي ذُوهُ: اَعْلَى الشَّيْءِ: د هر څيز اوچت څانګې ته وائي، (۷) سَنَامِهِ: مَا رَفَعَهُ مِنْ ظَهْرِ الْجَبَلِ قَرِيبَ عُنُقِهِ: د اوښ څټ سره چه اوچت کوم څای وي هغې ته وائي يعنې قُب، د سَنَام جمع اسنمة راځي. (۸) مِلَاكٌ: اُنِّي مِلَاكٌ: اِحْكُمُ الشَّيْءَ: دکوم څيز په ذريعه چه يوبل څيز ته تقويت او استحکام ملاويږي هغې څيز ته ملاک وائي، يعنې اصل او بنياد. (۹) كَفَّ: اُنِّي كَفَّ: بنده ساته، منع ئې کړه، (۱۰) ثَكِلْتُكَ أُمُّكَ: اُنِّي ثَكِلْتُكَ: ستا مور دې تا ورک کړي يعنې ته دې مړ شې، په ظاهر کښې دا خبرې ښکاری خو ددې نه مراد خیرې نه دی بلکه تادیب او تنبيه ده. (۱۱) يَكُفُّ: إِذَا صَرَخَ عَلَى وَجْهِهِ: دا په مجرد کښې د نصر نه پر مخې راغورزولو دپاره راځي او د باب افعال نه لازمی راځي په معنی د پريوتلو. (۱۲) مَتَّاعِهِمْ: اُنِّي مَتَّاعِهِمْ: اُنِّي قَبَّ الْأَنْفِ: مناخر د پوزې سوړو ته وائي خو دلته ترې مراد پوزه ده. (۱۳) حَصَائِدُ: دا د حصيدة جمع ده، حصيد په وزن د فعیل او فعیل په معنی د مفعول دې، پرې کړې شوی فصل ته وائي خو دلته ترې: اُنِّي حَصَوْدُ أَهْلًا: ریبلی شوی څیزونه مراد دی، يعنې په ژبه باندي کړې شوې دگناه خبرې مثلاً، د کفر خبرې یا کنځل، غیبت، بهتان وغيره.

تسهيلات:

قوله: أَخْبَرَنِي بِعَمَلٍ يُدْخِلُنِي الْجَنَّةَ:

اشکال: ددې جملې نه معلوميږي چه جنت کښې داخليدل به د نیک اعمالو په وجه وي حالانکه په بل روايت کښې تصريح ده چه د جنت داخله به د الله تعالی په فضل وکرم او رحمت سره وي؟

داشکال دوه جواوبه: (۱) دا د سبب طرف ته اسناد مجازی دې. نو ترتیب داسې دې چه اخبار النبي ﷺ سبب دې د عمل او عمل سبب دې د فضل الهی او رحمت د الله تعالی او د فضل الهی سبب دې د دخول جنت نو مجازاً د عمل طرف ته د دخول نسبت صحیح دې. (۲) د بعضي محققينو خیال دې چه نفس داخله خو به هم د الله تعالی په فضل سره کيږي مگر د درجاتو تقسیم اود درجاتو تفاوت به د اعمال صالحه په تفاوت سره وي.

(۳) دا يوه محاوره ده چې په عربي ژبه کښې د تعجب دپاره ويل کيږي.

قوله: لَقَدْ سَأَلْتُ عَنْ أَمْرِ عَظِيمٍ:

د مذکورہ جملہ پہ مفہوم کنبی دودہ اقوال: ① ستا سوال یو عظیم الشان سوال دی (خکه چه د جنت د داخلیدو او د دوزخ د اور نه د خلاصی د سبب سوال دی) او چونکه ددی تعلق امور غیبیه سره دی لهذا ددی جواب د هغوی دپاره آسان دی د چا دپاره چه نی الله تعالی آسان کړی (او هغه انبیاء کرام علیهم السلام وی).

② ستا دا سوال د مهتم بالشان فعل باره کنبی دی خکه چه داسی افعال په نفس باندې ډیر سخت او گران وی مگر د چا دپاره چه الله تعالی آسان کړی د هغوی دپاره په دې باندې عمل آسان دی. [کذا اشعة لمعات]

قوله: نَعْبُدُ اللَّهَ:

د تعبد الله په ترکیب کنبی دودہ اقوال:

① دا صیغه د مبتدا مقدر خبر دی [ای هو ان تعبد الله]

② دا صیغه د امر ده په معنی د اعبدا الله ده.

د توحید اهمیت: په دې جمله کنبی د توحید ذکر او شو او په روستونو جملو کنبی د اعمال صالحه ذکر راغلي دي خکه چه د توحید نه بغیر هیڅ یو عبادت هډو قبول نه دي.

قوله: أَلَا أَدُلُّكَ عَلَىٰ أَبْوَابِ الْخَيْرِ:

دا ابواب الخیر مخه مراد: شیخ تورپشتی رحمته الله علیه او ملا علی قاری رحمته الله علیه فرمائی چه ددی نه مراد نوافل دی خکه چه په اعمال نافله سره په قرائضو کنبی مضبوطیا او استحکام راځی. او هم دغه وجه ده چه نوافل د فرائضو باب او دروازه گرځولې شوي ده. د نوافل په ترک کولو سره فرائضو کنبی عدم استحکام او کمزوری راځی.

قوله: أَلَا أَدُلُّكَ:

پخپله په جواب ورکولو کنبی نکته: جواب ورکولو کنبی حضور پاک د حضرت معاذ رضی الله عنه د تپوس انتظار اونه کړو بلکه پخپله نی جواب ورکړو. په دې کنبی اشاره ده چه دا مسئله دومره اهم او مهتم بالشان ده چه د اوریدونکی د جواب انتظار ضروری نه دي.

قوله: الصَّوْمُ جَنَّةٌ:

صوم ته د دهل و نیلو وجه: د روزې په حالت کنبی انسان او گې وی او د اولگې او تندي نه د انسان په رگونو کنبی د وینې اختیار بندیری او شیطان هم د دغه وینې سره د انسان په رگونو کنبی منډې وهی په دې وجه هغه د روزې په حالت کنبی په انسان باندې تصرف نه شی کولی خکه چه روزه قاطع الشهوات ده نو انسان د اور نه بیچ کیږی.

صوم د دوو غیرونو دپاره ډهال کیدل: ① روژه د جهنم د اور دپاره ډهال دي. څنگه چې يو کس د ډهال سره د دشمن نه حملې څخه ځان بچ کوي دغه شان به روژه دار د روژې په ذریعه د جهنم د اور څخه ځان بچ کوي.

② روژه د شیطاني تصرفاتو دپاره هم ډهال دي ددې وضاحت د صوم ته د ډهال وئيلو وجه، عنوان کښې بيان شو.

دا روژه په هغه وخت کښې ډهال دي چه انسان دا ډهال پخپله اونه شلوی او ددې شلول د روژې سره د منافې امورو مرتکب کيدل دي.

قوله: وَالصَّدَقَةُ تُطْفِئُ الْخَطِيئَةَ:

د گناه او د صدقې تشبيه: خطايا خطيئة د گناه په معنى کښې دي. بعضو دې نه صغيره گناه مراد اخستې ده. دلته د تطفي په لفظ کښې د اور مړ کولو مفهوم پروت دي. نو د گناه تشبيه ئى اور سره ورکړې ده او د صدقې تشبيه ئى اوبو سره ورکړې ده. بيا هم ددغه اور په مناسبت سره اطفاء د اور مړ کولو لفظ استعمال کړې شوې دي په دې کې استعارات دي.

د روژې څخه روسته د صدقې په ذکر کولو کښې لگنه: روژه د گناهونو د اور دپاره ډهال جوړ شو مگر د گناهونو د گرمائش بيا هم امکان وو نو په دې جمله کښې د گناهونو د گرمائش د ختمولو دپاره د صدقې ذکر او کړې شو او په صدقې سره د گناهونو گرمائش ختمیږي.

قوله: وَصَلَاةُ الرَّجُلِ فِي جَوْفِ اللَّيْلِ:

د مذکوره حملې تر کيښ او د تهجدود موقع عظمت: د عبارات مبتداء ده او کذاک خبر محذوف دي، أي تطفي الخطيئة، د شپې په مينځ کښې ځکه چه په دې وخت کښې کمال اخلاص هم وي او د عمل په نفس باندې سخت او گران هم وي.

قوله: أَلَا أَدُلُّكُمْ عَلَى الْأَمْرِ:

د رأس الامر څخه مراد: حافظ تورپشتي رحمته الله فرمائي چه د رأس الامر نه مراد شهادتين او اسلام دواړه دي او په جواب کښې ئى ورته هم اسلام ذکر کړو.

ملاعلي قاري رحمته الله فرمائي چه رأس الامر نه مراد اصل او جرړه ده او په جواب کښې چه دا کوم اسلام راغلي دي دي نه مراد شهادتين دي.

قوله: وَذُرَّةُ سَنَامِهِ الْجَهَادُ:

د اوښ د قې سره د جهاد تشبيه ورکول: دلته اسلام ته په مضبوطي جتې والا اوښ سره تشبيه ورکړې شوې ده. بيا د اوښ د لوازماتو نه دهغې قې دي بيا د قې يوه اوچته پورته حصه وي کومه چه د رفعت او عظمت ضامن وي او د اوښ وغيره مذکر د شان نښه وي. په

اسلام کنبې د جهاد مقام هم په دې حیثیت سره ښکاره کړې شوې دي.
علامه طیبی رحمۃ اللہ علیہ فرمائی [اشاره إلى صعوبة الجهاد وعلو أمره وتفوقه على سائر الأعمال] یعنی
د زوره په لفظ سره اشاره ده چه جهاد یو گران کار دي او یو عالی شان حکم دي چه په
تولو اعمالو باندې فوقیت لري. [الکاشف: ۱۷۷/۱-۱۷۶]
قوله: كَفَّ عَلَيْكَ هَذَا:

د ژبې د حفاظت حکم: یعنی د ژبې حفاظت او کړه او دا د فضولیاتو او بې فائدې خبرو نه
رامنع کړه په دې سره به ټول احکامات او شرائع محفوظ، مضبوط او مستحکم شی.
قوله: يَكِلْكَ أَمْرُكَ:

د معاذ رضی الله عنه حیرانتیا: دلته حضرت معاذ رضی اللہ عنہ په حیرانتیا سره تپوس او کړو چه آیا د
ژبې صرف په خبرو باندې به نیول کیږي؟ نو حضور پاک هم لږ شان په سخت انداز کنبې
جواب ورکړو چه په جهنم کنبې په حقیقت کنبې هم د ژبې بې احتیاطی بنیادی حیثیت
لري. د غټو غټو گناهونو او غټو غټو فتنو تعلق هم د ژبې سره دي.
قوله: إِلَّا حَصَابُ السِّنَنِ:

د ژبې د گناهونو د فصل کټ کوونکی لور سره د تشبیه وړ کولووچه: دلته محصودات الألسنه (یعنی د
انسان د ژبې خبرې اترې او د فضول کلام) تشبیه ئي هغه پټی سره ورکړې ده چه په تیره
لور سره پرې کړې شوې وی. دا یوه فصیح او بلیغ تشبیه ده لکه چه ژبه بغیر د څه تمیز نه
هر جائز او ناجائز کلام کنبې داسې لگیدلې ده لکه څنگه چه لور د وښو پرې کولو په
وخت کنبې دا تمیز نه کوی چه هغه کوم قسم وانه ربی. آیا فائده ورکونکی هم دی او که
زهریلا دی. بهر حال دلته د ژبې خطرې په ډیر بلیغ انداز کنبې خودلې شوې دی ځکه چه
ژبه د خیر او شر جرړه ده.

[۳۰] د الله تعالی درضا دپاره د محبت او بغض ساتلو فضیلت

۳۰- (۲۷) [۲۷] وَعَنْ أَبِي أَمَامَةَ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَنْ أَحَبَّ لِلَّهِ، وَأَبْغَضَ لِلَّهِ [۳] وَأَعْطَى لِلَّهِ، وَمَتَعَ لِلَّهِ، فَقَدْ اسْتَكْمَلَ الْإِيمَانَ» [رواه أبو داود].

ترجمه: حضرت ابو امامه رضی اللہ عنہ وایي چې رسول الله صلی اللہ علیہ وسلم وفرمایي [۲] کوم سړي چې
یوازي د الله د پاره محبت [۳] او د الله د پاره بغض او د ښمني ساتي او د الله د پاره خرڅ
کوي نو یقیناً هغه ایمان کامل کي، ابو داود

حل اللغات: ① أَحَبَّ لِلَّهِ: خالص دالله دپاره محبت کوی (دڅه خیز سره یا دکوم انسان سره، نور ئي
خپل څه شهوت او غرض نه وی خالص دالله رضا ئي مطلوب وی، ② أَبْغَضَ لِلَّهِ: خالص دالله دپاره

بغض او نفرت کوی په څه څیز ورکولو کښې، منع کولو کښې، خبرو کښې، خاموشی کښې یعنی هرڅه کښې ئې خالص دالله رضا مطلوب وی، خپل خواهش، نفرت او انتقام وغیره ئې مقصود نه وی.

٣١- (١) [١٠١] وَرَوَاهُ التِّرْمِذِيُّ عَنْ مُعَاذِ بْنِ أَنَسٍ مَعَ تَقْدِيرٍ وَتَأْخِيرٍ [٢] وَفِيهِ: فَقَدْ اسْتَكْمَلَ إِيْمَانَهُ.

ترجمه: [١] او ترمذي دا روایت دمعاذ بن انس [٢] څخه څه قدرې مخکې والي او وروسته والي د الفاظو سره نقل کړي دي [٢] چې د هغه آخري الفاظ دادي: نو یقیناً هغه خپل ایمان کامل کړلو.

دراوي مختصر تعارف: نوم ایاس مگر د بعضو په نیز د هغه نوم عبدالله بن ثعلبه دې بعضو د دې عکس یعنی ثعلبه بن عبدالله وئیلې دې کنیت ابوامامه د پلار نوم ثعلبه یا عبدالله وو او د قبيله خزرج نه وو.

مرویات: د هغه نه دوه روایات نقل دی بعض وائی درې روایات نقل دی په یو کښې مسلم په دویم کښې بخاری منفرد دی.

تسهيلات: قوله: مَنْ أَحَبَّ إِلَهُ:

دایمان د تکمیل دپاره د مذکوره صفاتو د تخصیص وجه: نبی کریم ﷺ دې ځانې د ایمان د تکمیل څلور څیزونه په طور د علامت بیان فرمائیلی دی. ددې څلورو څیزونو تخصیص ئې په دې وجه فرمائیلې دې چې دا څلور څیزونه د لډانډ نفس د قبیل څخه دی. په دې وجه په دې کښې اخلاص پیدا کول ډیر مشکل دی. هرکله چې یو کس په لډانډ نفس کښې اخلاص پیدا کولو کښې کامیاب شی نو په نورو څیزونو کښې به بدرجه اولی مخلص وی. او هم دا کمال دې.

[٢٢] په قلبی اعمالو کښې افضل عمل

٣٢- (١) [٢٨] وَعَنْ أَبِي ذَرٍّ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: "أَفْضَلُ الْأَعْمَالِ الْحُبُّ فِي اللَّهِ وَالْبُغْضُ فِي اللَّهِ" [٢] رَوَاهُ أَبُو دَاوُدَ.

ترجمه: [١] او حضرت ابوذر رضی الله عنه وایي چې رسول الله ﷺ وفرمایيل [٢] (په باطني) عملونو کې د ټولو څخه افضله مرتبه د هغه عمل ده چې د الله د پاره (د چا سره) محبت وي او د الله د پاره (د چا سره) بغض او دښمني ساتي. ابو داود

حل اللفات: ① الحب فی الله: دالله د رضا دپاره محبت کول، ② البغض فی الله: دالله د رضا دپاره نفرت او بغض کول (یعنی محبت ئې هم د الله د رضا دپاره وی او نفرت ئې هم د الله د رضا دپاره وی).

(١) اخرجه ترمذی کتاب صفة القيامة والرقائق والورع عن رسول الله صلى الله عليه وسلم /باب (رقم-٢٥٢١) واحد فی المسند ٥٤٠/٣.

(٢) وابوداود کتاب السنة /باب مجانبه أهل الأهواء وبغضهم (رقم-٤٥٩٩)

تسهيلات: قوله: أَفْضَلُ الْأَعْمَالِ الْحُبُّ فِي اللَّهِ.. الخ:

د مذکورہ عمل د افضلیت وجہ: دا اعمال ئی ددی دپاره دتولونه غوره او گړخول چه دا اعمال قلبیه دی کوم چه صرف الله تعالی ته معلوم دی ځکه چه د ریاکارئی نه محفوظ دی د قلبی کیفیت د کیدود وچې نه د ځان خودلو امکان نشته.

[۲۲] د رښتني مومن مسلمان صفات

۳۳- (۱) [۲۹] لَوْ عَنْ أَبِي هُرَيْرَةَ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ» [۳] وَالْمُؤْمِنُ مَنْ أَمِنَهُ النَّاسُ عَلَى دِمَائِهِمْ وَأَمْوَالِهِمْ» [۴] «رَوَاهُ التِّرْمِذِيُّ وَالنَّسَائِيُّ»

ترجمه: ۱ او حضرت ابوهريره ؓ وايي چې رسول الله ﷺ وفرمايل ۲: کامل او رښتني، مسلمان هغه دي چې د هغه د لاس او ژبي (د ضرر څخه) مسلمان محفوظ وي ۳ او (پوخ او صادق) مؤمن هغه دي چې د هغه څخه خلق خپل ځان او مال محفوظ وگڼي. ترمذي نسائي

حل اللغات: ① سَلِمَ: چه سلامت وي، محفوظ وي (خلق)، ② لِسَانِهِ: أي: بِالشَّفَرِ، وَاللَّعْنُ: د ژبي نه مراد دهغې ضررونه دي (مثلاً کنخل، بد رد وئيل، غيبت، بهتان وغيره). ③ يَدِهِ: أي: بِالضَّرْبِ، وَالْقَتْلِ: د لاس نه مراد د لاس ضررونه دي. (مثلاً وهل ټکول، قتلول، ورائول وغيره). ④ أَمِنَهُ: یعنی جَعَلُوهُ أَمِينًا: یعنی خلقو دي امين او گنړلو دخپل ځان او مال باره کښې يعنی خلق تري محفوظ وي.

۳۴- (۱) [۱۰] وَذَاكَ الْبَيْهَقِيُّ فِي "شُعَبِ الْإِيمَانِ" بِرَوَايَةٍ فَضَالَةٍ: [۲] «وَالْمُجَاهِدُ مَنْ جَاهَدَ نَفْسَهُ فِي طَاعَةِ اللَّهِ» [۳] وَالْمُهَاجِرُ مَنْ هَجَرَ الْخَطَايَا وَالذُّنُوبَ» [۴].

ترجمه: ۱ او شعب الايمان کې بيهقي د فضاله څخه کوم روايت نقل کړي دي په هغه کې دا الفاظ هم دي: ۲ او (حقيقي) مجاهد هغه دي چې د الله په اطاعت او عبادت کې د خپل نفس سره جهاد او کړو ۳ او (اصل) مهاجر هغه دي چې ټول واره او لوي گناهونه يې ترک کړل. حل اللغات: ① جَاهَدَ: د باب مفاعله نه د ماضی صيغه ده، ځان ئې اوکړولو، يعنی جهاد ئې اوکړو، ② هَجَرَ: أي: تَرَكَ: چه پرېخودل، ③ الْخَطَايَا: صغيره گناهونه، ④ الذُّنُوبُ: کبيره گناهونه.

تسهيلات:

قوله: الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ:

نوت: ددې حديث پاك رومبۍ حصه باندې كلام حديث نمبر (۶) كښې تير شوي دي.

(۱) اخرجه النسائي باب صفة المسلم (رقم- ۴۹۹۶) والترمذي كتاب الإيمان عن رسول الله صلى الله عليه وسلم/باب ما جاء في أن المسلم من سلم المسلمون من لسانه ويده (رقم- ۲۶۲۷)
(۲) اخرجه البيهقي في شعب الإيمان رقم الحديث ۱۱۲۲ واحمد في المسند ۲۱/۶

قوله: وَالْمَجَاهِدُ مَنْ جَاهَدَ نَفْسَهُ فِي طَاعَةِ اللَّهِ:

نوب: جهاد سره متعلق مباحث به په كتاب الجهاد كښې راشي دهغې انتظار او كرې.

قوله: وَالْمَسَاجِرُ مَنْ هَجَرَ الْخَطَايَا وَالذُّنُوبَ:

د خطايا مخه مراد: د خطايا څخه مراد واړه گناهونه دي او الذنوب لوي گناهونو ته وائي. ځينې اهل لغت دا ترتيب بيان كړې دې چې (١) سيئات (٢) خطايا (٣) ذنوب (٤) معاصي. دې ترتيب سره واړه او بيا لوي گناهونه دي، خطايا كښې عمد نشته او په ذنوب كښې عمد شته دي.

[٢٥] امانت او وعدي د پوره كولو اهميت

٣٥- (٣٠) [١] لَوْ عَنْ أَنَسٍ - رَضِيَ اللَّهُ عَنْهُ - قَالَ: [٢] قَلَّمَا خَطَبَنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - إِلَّا قَالَ:

"[٣] لَا إِيْمَانَ لِمَنْ لَا أَمَانَةَ لَهُ، وَلَا دِينَ لِمَنْ لَا عَهْدَ لَهُ" «رَوَاهُ الْبَيْهَقِيُّ فِي "شُعَبِ الْإِيمَانِ".

ترجمه: [١] او حضرت انس رضي الله عنه وايي [٢] چې رسول الله صلى الله عليه وسلم به داسې خطبه كمه وركړي وي چې په هغه كې يې دا نه وي فرمايلي [٣] چې كوم سړي كې امانت نشته دهغه ايمان هم هيڅ نه دي او په چا كې چې ايفائ عهد (وعده پوره كول) نشته د هغه دين هم هيڅ نه دي. شعب الايمان

حل اللغات: ① قَلَّمَا خَطَبْنَا: په قَلَّمَا كښې ما مصدريه ده، يعنى كم كوز، أَي قَلَّ خُطْبَةٌ: ډيره كمه خطبه به داسې وه.

تسهيلات:

قوله: لَا إِيْمَانَ لِمَنْ لَا أَمَانَةَ لَهُ:

د امانت او عهد په مصداق كښې پنځه اقوال:

① بعضي علماؤ د امانت نه مراد فرائض، دين او حدود الله اخستى دي.

② په دې حديث كښې د امانت څخه مراد هغه امانتونه دي چه د خَلْقو په خپل مينځ كښې د اموالو مجالسو او د كلام رازدارئ او حفاظت سره متعلق دي او د عهد نه مراد هم د خَلْقو په خپل مينځ كښې وعدي او معاهدې دي په دې كښې به د تغليظ او تشديد په ايمان كښې نفى د كمال د ايمان ده چه هغه سړي كامل مسلمان نه دي چه د خَلْقو په امانتونو كښې خيانت كوي.

۳) د امانت خخه مراد تکالیف شرعیه دی دکوم طرف ته چه آیت (إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ) کنبې اشاره فرمائیلي شوې ده او د عهد خخه مراد د عالم ارواح وعده (أَلَسْتُ بِرَبِّكُمْ قَالُوا بَلَىٰ) ده په دې صورت کنبې د ایمان په نفی کنبې هېڅ اشکال نشته ځکه چه هغه خوپوره دین دې نوکه داقسم امانت او عهد چرته په یوسړې کنبې نه وی نوپه هغه کنبې هم ایمان نشته نو د اصل ایمان نفی ده. دا دویم او دریم نمبر احتمالات شیخ عبدالحق محدث دهلوی رحمته الله علیه بیان کړی دی.

۴) ملا علی قاری رحمته الله علیه فرمائی چه کوم خلق د عام خیانت او وعده خلافی عادت شی اوبیا په دغه وعده خلافی او خیانت کنبې ترقی کولوسره کفرته اورسی نوممکن ده چه داقسم خلق د دې حدیث مرادوی نویابیه داحکم په اعتبار مایؤل الیه شی چه په چاکنبې آخرکار دیانت او وعده پوره کول نه وی بلکه هغه دکفردرجې ته اورسی نوته د هغه ایمان شته اونه ئی دین شته، امانت مع الله دادې چه د هغه د اوامروا نواهی پوره پوره خیال اوساتلې شی او امانت مع الخلق دادې چه په معاملاتوکنبې دهغوی د حقوقوخیال اوساتلې شی نو د حقوق الله او حقوق العباد لحاظ ساتل کامل ایمان دې.

۵) د علامه شبیر احمد عثمانی رحمته الله علیه رائي ده چه د امانت خخه مراد د ایمان او د هدایت یوتخم او استعداد دې کوم چه دانسانانو په زړونوکنبې شیندلې شوې دې دکوم طرف ته چه د حضرت حذیفه رضی الله عنه روایت اشاره کوی هغه فرمائی "الأمانة نزلت من السماء علی ذر قلوب الرجال الخ" بیاقرآن کریم نازل شونوهغه استعداد زیات بشکاره شو. د دې روایت په اعتبارسره امانت هغه خلقی او طبعی استعداد دې کوم ته چه فطرت وئیلی شی د دې تفصیل به په کتاب الفتن کنبې راشی.

اشکال: دې نه وړاندې تیرشوی دی چه ایمان اودین یودې بیایایمان اودین په جدا جدا معنی ولې پیش کړې شوپه کوم سره چه د تباین پته لگی؟

داشکال دوه جواونه: ① په معنوی اعتبارسره ایمان اودین متحد دی دلته د دواړو ذکرکول معنوی تکرار دې کوم چه د تاکید دپاره دې لفظی تکرار نه دې.

② په ایمان اودین او اسلام کنبې د یورائي مطابق تباین دې نودلته د تباین په توگه بیان کړې شو.

الفصل الثالث

[۲۶] دآبدي خلاصون ضمانت

۳۶- (۱) [۳۱] عَنْ عَبْدِ بْنِ الصَّامِتِ - رَضِيَ اللَّهُ عَنْهُ - قَالَ: سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يَقُولُ: «مَنْ شَهِدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ [۳] حَرَّمَ اللَّهُ عَلَيْهِ النَّارَ» [۲] رَوَاهُ مُسْلِمٌ.

ترجمه: ۱ حضرت عباد بن صامت رضی اللہ عنہ وایي چې ما درسول الله صلی اللہ علیہ وسلم څخه دا واوریدل چې کوم سړي (د زړه د اخلاصه) د دې خبري گواهي وکړي چې د الله څخه ماسوا بل څوک د عبادت لایق نشته او محمد صلی اللہ علیہ وسلم د هغه رسول دي، نو الله تعالی جل جلاله به په خپل فضل وکرم سره، په هغه د دوزخ اور حرام کړي. مسلم

تسهيلات:

نوټ: صرف د شهادتینو په وئيلو د دخول جنت تفصيل وړاندې بار بارتير شوې دي.

[۳۷] دتوحيد په اقرار جنت ته داخلیدل

۳۷- (۱) [۳۲] وَعَنْ عُثْمَانَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «[۲] مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ [۳] دَخَلَ الْجَنَّةَ» [۲] رَوَاهُ مُسْلِمٌ.

ترجمه: ۱ او حضرت عثمان بن عفان رضی اللہ عنہ وایي چې رسول الله صلی اللہ علیہ وسلم وفرمایيل چې کوم سړي چې په دې (پوخ) اعتقاد وفات شو چې د الله څخه ماسوا بل معبود نشته [۲] نو هغه جنتي دي، مسلم

حل اللغات: ① يَعْلَمُ: أي عِلْمًا يَقِينًا: يقيني طور ورته معلومه وی. دَعْلَم نه مراد علم يقيني او عقد جازم دي، صرف معرفت نه دي او عقد جازم انقياد او تسليم لره مستلزم دي.

تسهيلات: قوله: مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ:

د الله تعالی د وحدانيت د عقیدې ساتلو عظمت: عقد جازم او ددې عقیدې لرلونه پس په دې کښې هېڅ حرج نشته چه دغه سړي ته د زباني اقرار وخت ملاونه شوي وخت ملاؤ شو مگر فوراً ئي په ژبه سره اقرار اونه کړو یا په زباني اقرار باندې قادر نه شو یا د اقرار واجب کیدو هغه ته علم نه وو یا چا د هغه نه د اقرار مطالبه اونه کړه اودا سړي مخکښې مړ شونو په دې ټولو صورتونو کښې دا سړي جنتي دي او هم دغه عقیده کافی ده. د وهو يعلم مفهوم هم دغه دي.

۱) اخرجه مسلم كتاب الإيمان باب من لقي الله بالإيمان وهو غير شاك فيه دخل الجنة وحرم على النار ۴۷ - (۲۹) والترمذي كتاب الإيمان عن رسول الله صلى الله عليه وسلم / باب ماجاء فيمن يموت وهو يشهد أن لا إله إلا الله (رقم ۲۶۳۸)

۲) اخرجه مسلم كتاب الإيمان باب أول الإيمان قول لا إله إلا الله (رقم ۴۳ - (۲۶) واحمد في المسند ۶۹/۱.

قوله: لَا إِلَهَ إِلَّا اللَّهُ:

د نبی علیه السلام در سالت لزوم: دې جملې سره د محمد رسول الله جمله مستلزم ده که څوک ددې ذکر او کړی او که اونه کړی ځکه چه لاله الا الله د شهادتینو د پاره په توگه د علم دې نوايمان بالرسالة هم په ده کښې راغلو لکه چه وړاندې تحقیق تیر شوې دې. قوله: دَخَلَ الْجَنَّةَ:

نوبت: دخول اولی یا که ثانوی وی د اتول مباحث تیر شوی دی.

[۲۸] د جنت او د دوزخ واجبونکي اعمال

۳۸- (۱) [۳۳] ۱. وَعَنْ جَابِرٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «يُثْنَتَانِ مُوجِبَتَانِ» [۲] قَالَ رَجُلٌ: يَا رَسُولَ اللَّهِ، مَا الْمُوجِبَتَانِ؟ [۴] قَالَ: «مَنْ مَاتَ يُشْرِكُ بِاللَّهِ شَيْئًا دَخَلَ النَّارَ، وَمَنْ مَاتَ لَا يُشْرِكُ بِاللَّهِ شَيْئًا دَخَلَ الْجَنَّةَ» [۵] رواه مسلم.

توجه: ۱. او حضرت جابر رضي الله عنه وايي چې رسول الله صلى الله عليه وسلم وفرمايل [۲] دوه خبري (جنت او دوزخ) واجب کونکي دي، [۳] يو صحابي عرض وکړو چې هغه کومې دوه خبري دي؟ [۴] حضور صلى الله عليه وسلم وفرمايل اوله خبره خو دا چې کوم سړي په دې حال کې مړ سو چې هغه د الله سره څوک شريک کړي وو نو هغه به د دوزخ په اور کې اچول کېږي [۵] او دويمه خبره دا چې کوم سړي چې په دې حال کې وفات شو چې هغه څوک د الله سره نه وو شريک کړي نو هغه به جنت ته ځي. مسلم

حل اللغات: ① ثْنَتَانِ: د اصفت دې ددې موصوف محذوف دې يعنې: أَيُّ خَصْلَتَانِ: دوه صفتونه، دوه خويونه، ② مُوجِبَتَانِ: مَا يَجِبُ بِهِ الْجَنَّةُ أَوِ النَّارُ: واجب کونکي دوه څيزونه (چه هغې سره يا جنت واچېږي يا دوزخ).

د راوي مختصر تعارف: د دوی نوم حضرت جابر، کنيت ئې ابو عبدالله دې د خزر ج قبيلې سره تعلق ساتی د پلار نوم ئې عبدالله او د مور نوم ئې نسيبه وو د دوی نيکه عمرو د خپل خاندان سردار وو په عقبه ثانيه کښې ئېې د خپل پلار سره ايمان راوړې وو د احد نه پس په ټولو غزاگانو کښې شريک شوې وو د نبی کریم صلى الله عليه وسلم سره ئې په ۱۹ غزاگانو کښې شرکت کړې وو (۲)

(۱) اخرجه مسلم كتاب الإيمان/باب من مات لا يشرك بالله شيئا دخل الجنة، ومن مات مشركا دخل النار (رقم- ۱۵۱) -

(۹۳) واحمد في المسند: ۳/۳۹۱.

(۲) مسند احد (۳۲۹۱۳) - (۲) اسد الغابة (۲۵۷۱۲) - (۳) الادب المفرد - (۴) تهذيب التهذيب -

(۵) مسند احمد (۳۳۰۱۳) -

په ۳۷ هجري کښې د حضرت علي عليه السلام او حضرت امير معاويه رضي الله عنه په خپل مينځ کښې جنگ کښې دوی د حضرت علي رضي الله عنه په ملگرتيا کښې جنگيدلې وو (۲).

حضرت جابر رضي الله عنه د نبی کریم صلی الله علیه و آله نه پس د نورو خلقو نه هم علم دين زده کړې وو په هغوی کښې حضرت ابوبکر صدیق رضي الله عنه، حضرت عمر رضي الله عنه، حضرت علي رضي الله عنه، حضرت ابو عبیده رضي الله عنه، حضرت طلحه رضي الله عنه، حضرت خالد بن ولید رضي الله عنه، حضرت معاذ بن جبل رضي الله عنه، حضرت ابوهريره رضي الله عنه، حضرت عبدالله بن انيس رضي الله عنه، حضرت ابوسعید خدری رضي الله عنه وغيره شامل دي يو ځل ورته معلومه شوه چه حضرت عبدالله بن انيس رضي الله عنه سره يو حديث دې او هغوی په شام کښې اوسيدو نو دوی او بن واخستل او بيا هلته لاړلو او هغه حديث ئې واوريد. د دوی شاگردان هم ډير دی مثلاً امام باقر، عبدالله بن منکدر، حسين بن محمد بن حنفیه وغيره په خړی عمر کښې نابينا شوې وو.

وفات: د حجاج بن يوسف په زمانه کښې د ۹۴ کالو په عمر کښې وفات شوې وو وصيت ئې کړې وو چه حجاج به زما د جنازې مونځ نه کوی د دې وجې د حضرت عثمان خوی ابا ن د دوی د جنازې مونځ کړې وو او په بقیع کښې دفات شوې وو خو بعضې وائی چه د جنازې مونځ هم حجاج بن يوسف کړې وو.

مرویات: د دوی د روایاتو شمار ۵۴۰ دې په احادیث کښې به ئې ډير زیات احتیاط کولونې رضي الله عنه ته رسولو په ځانې به ئې په ځان باندې حديث موقوف کولو د ویرې د وجې چه په نبی صلی الله علیه و آله باندې رانه د څه ټيکي کمې زیاتې اونشی.

تسهيلات:

قوله: يُنْشَأَنَّ مَوْجِبَاتٍ:

د وجوب په مفهوم کښې دوه اقوال: ① واجبونکې او وجوب د اهل سنت والجماعة په نيزد الله تعالى د خپلې وعدې او احسان او اکرام په توگه دې

② واجبونکې او وجوب د معتزلو په نيز پخپله داعمل واجبونکې دې او په الله تعالى باندې بدله ورکول واجب او لازم وی.

د حديث مفهوم: د حديث مطلب داشو چه کوم سړی د شرک جلی ارتکاب او کړو او هم په هغې مړشو نو دوزخ د هغه دپاره واجب دې او کوم سړی چه شرک نه دې کړې او دتوحيد اسلام په عقیده باندې مړشو نو د هغه دپاره جنت واجب دې او که گناهونه ئې کړي وی او د سزا مستحق شو دوزخ ته لاړو نو هميشه به هلته نه وی بيا به راوځي او جنت ته به ځي نو د جنت دخول به کيږي که په اول ځل وی او که په دويم ځل وی.

[۲۹] د توحید په عقیده باندې قائم اوسیدو نکو دپاره د جنت زيری

۳۹- (۳۳) «وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: كُنَّا قُعُودًا حَوْلَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - وَمَعَنَا أَبُو بَكْرٍ وَعُمَرُ - رَضِيَ اللَّهُ عَنْهُمَا - فِي نَفَرٍ، فَقَامَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - مِنْ بَيْنِ أَظْهُرِنَا، فَأَبْطَأَ عَلَيْنَا، وَخَشِينَا أَنْ يَقْطَعَ دُونَنَا، وَقَرَعْنَا [۳] فَقُمْنَا، فَكُنْتُ أَوَّلَ مَنْ قَرَعَ، فَخَرَجْتُ أَبْتَهِي رَسُولَ اللَّهِ - صَلَّى اللَّهُ عَلَيْهِ وَسَلَّمَ - [۶] حَتَّى أَتَيْتُ حَاطِبًا لِلْأَنْصَارِ لِبَنِي النَّجَّارِ، فَدُرْتُ بِهِ هَلْ أَحَدٌ لَهُ بَابٌ فَلَمْ أَحَدْ، [۷] فَأَذَا رَيْبِي يَدْخُلُ فِي جَوْفِ حَاطِبٍ مِنْ بَطْنِ خَارِجَةٍ - وَالرَّيْبُ الْجَدُولُ - [۸] قَالَ: فَاحْتَفَزْتُ فَدَخَلْتُ عَلَى رَسُولِ اللَّهِ - صَلَّى اللَّهُ عَلَيْهِ وَسَلَّمَ - [۹] فَقَالَ: "أَبُو هُرَيْرَةَ؟" فَقُلْتُ: نَعَمْ يَا رَسُولَ اللَّهِ. [۱۰] قَالَ: "مَا شَأْنُكَ؟" قُلْتُ: كُنْتُ بَيْنَ أَظْهُرِنَا فَقُمْتُ فَأَبْطَأَ عَلَيْنَا، فَخَشِينَا أَنْ يَقْطَعَ دُونَنَا، وَقَرَعْنَا،

توجهه [۱] او حضرت ابوهريره ؓ وايي چې (يوه ورځ) مونږ صحابه د رسول الله ﷺ سره شاوخوا ناست وو [۲] او زمونږ سره حضرت ابو بکر ؓ او حضرت عمر ؓ هم وو چې ناڅاپه رسول ﷺ زمونږ د مينځ څخه لاړلو او د باندې يې تشریف يور و، هر کله چې وخت ډير تير شو (اوواپس يې تشریف رانه وړي) نو مونږ سره سخت فکړشو چې چېرته زمونږ په غير موجودگي کې د يو د بنمن د خوا څخه رسول الله ﷺ ته څه تکليف ونه رسيږي [۳] (په دې خيال سره) مونږ سره بېړه (جلتې) پيدا شوه او لاړلو، چونکه د ټولو څخه مخکې سړي زه وم چې وويړېدم د دې وجې څخه (د ټولو څخه اول) زه درسول الله ﷺ په تلاش کې بهر راووتم [۴] چې د قبيله بني نجار ديو انصاري باغ ته نژدې ورسيدم، (په دې خيال چې کيدې شى رسول الله ﷺ په دې باغ کې دننه وي) ما (د دننه دورتلو دپاره) څلور وارو طرفونو ته دروازه ولټوله خو (په پريشانۍ اوویره کې) دروازه په نظر رانغله، [۵] ناڅاپه يوه نالي مې په نظر راغله چې د بهر کوهى څخه باغ ته د ننه تل [۶] نو ما ځان راغونډ کړ او په هغه نالي کې داخل شوم او د هغې په ذريعه د رسول الله ﷺ خدمت مبارک ته اورسيدم رسول الله ﷺ (دغه رنگه ناڅاپه زما په ليدو سره په حيرانتيا سره) [۷] وفرمايل ابوهريره ته؟ ما عرض اوکړو چې هو يا رسول الله ﷺ (ده) [۸] وفرمايل څه خبره ده؟ ما عرض اوکړو يا رسول الله ﷺ ته زمونږ په مينځ کې تشریف فرما وي او بيا ولاړ شوې او روان شوي، [۹] هرکله چې ډير وخت تير شو اوواپس رانغلي نو مونږ وويړېدلو چې چېرته زمونږ په غير موجودگي کې (الله دې نه کوي) تا [۱۰] ته څه حادثه نه وي پېښه شوې

حل اللغات: ① قُعُودًا: اُنِي قَاعِدِينَ: ناست وو، ② حَوْلَ: گير چاپېره، خواوښا، ③ نَفَرٍ: اُنِي مَعَ جَمَاعَةٍ: ټولگې، جماعت ريعنى يوڅو صحابه کرام نورهم وو. دذريونه ترلسو پورې جماعت باندې دنفر اطلاق کيږي بيا مطلقاً په قوم او جماعت باندې ددې اطلاق شوې دې. ④ مِنْ بَيْنِ أَظْهُرِنَا: اُنِي

مِنْ تَبَيَّنَا: اظهر دلته زائد دي د تاكيد دپاره راغلي دي، معنی ئې ده: زمونږ دمنځ نه يعنی زمونږ د ډلي او خوا نه، اظهر د ظاهر جمع ده د شا په معنی كېنې دي خلق چه كله كينى نود شاگانو په مينځ كېنې وى. ⑤ فَأَبْطَأَ: اَي مَكَتٌ وَتَوَقَّفَ عَنَّا كَثِيرًا: ډير وخت ئې تير كړو. ⑥ أَنْ يَنْتَظِرَ: دټكرې ټكرې كيدو په معنی كېنې دي. اَي أَنْ يُصَابَ بِمَكْرُوهٍ مِنْ عَدُوٍّ أَوْ غَيْرِهِ: چې چرته د يو د بښمن يا بل طرفه رسول الله ﷺ ته څه تكليف ونه رسيږي. ⑦ دُونَنَا: اَي مُتَجَاوِزًا عَنَّا وَبَعِيدًا مِنَّا: زمونږ نه لرې يعنی زمونږ په غير موجودگي كېنې، ⑧ فَوَعْنَا: اَي اضْطَرَبْنَا: مونږ سره جلتې پيدا شوه، پريشانه شو.

① فَكُنْتُ أَوَّلَ مَنْ فَرَعَ، فَأَتَيْتُ هَذَا الْحَاطِطَ فَاحْتَفَزْتُ كَمَا يَحْتَفِزُ اللَّعْلَبُ، ② وَهَوَّلَا لَ النَّاسَ وَرَاءَ الْحَاطِطِ، ③ فَقَالَ: "يَا أَبَاهُ هَرِيرَةٌ"، وَأَعْطَانِي لَعْلَبُهُ، فَقَالَ: "أَذْهَبُ بِنَعْلِي هَاتَيْنِ، ④ فَمَنْ لَقِيَهُ مِنْ وَرَاءِ هَذَا الْحَاطِطِ يَشْهَدُ أَنْ لَا إِلَهَ إِلَّا اللَّهُ مُسْتَقِيمًا بِمَا قُلْتُهُ فَيَجْزِيهِ بِالْجَنَّةِ، ⑤ فَكَانَ أَوَّلَ مَنْ لَقِيْتُ عُمَرُ، ⑥ فَقَالَ: مَا هَاتَانِ النَّعْلَانِ يَا أَبَاهُ هَرِيرَةٌ؟ ⑦ قُلْتُ هَاتَانِ نَعْلَا رَسُولِ اللَّهِ - صَلَّى اللَّهُ عَلَيْهِ وَسَلَّمَ - بَعَثَنِي بِهِمَا، مَنْ لَقِيْتُ يَشْهَدُ أَنْ لَا إِلَهَ إِلَّا اللَّهُ مُسْتَقِيمًا بِمَا قُلْتُهُ يَجْزِيهِ بِالْجَنَّةِ، ⑧ فَضَرَبَ عُمَرُ بَيْنَ ثَدْيَيْ، فَخَرَرْتُ لِاسْتَيْ، ⑨ فَقَالَ: ارْجِعْ يَا أَبَاهُ هَرِيرَةٌ، فَوَجَعْتُ إِلَى رَسُولِ اللَّهِ - صَلَّى اللَّهُ عَلَيْهِ وَسَلَّمَ - فَأَجَبْتُهُ بِالْبُكَاةِ، ⑩ وَرَكِبْنِي عُمَرُ وَادَّاهُو عَلَيَّ أُتْرَى، فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: "مَا لَكَ يَا أَبَاهُ هَرِيرَةٌ؟"

توجه: ① او د ټولو څخه مخكې جلتې په ما خوره شوه نو ستا په ليتون كې دي باغ ته راوړسيدم، (دلته دروازه په نظر رانغله) نو د گيډرې په شان ځان را غونډولو سره (د نالي د لاري څخه) دننه راغلم، ② پاتې خلق هم زما ترشا را روان دي (په دي اوريدو سره)، ③ رسول الله ﷺ خپلي دواړه چپلي يي ويستلي او ماته يي راكړي او وي فرمايل اي ابوهريره څه دا چپلي د ځان سره يوسه (چي خلقو ته معلومه شى چې ته ماته راغلي يي) ④ او د باغ څخه بهر چې كوم سړي د زړه د اخلاصه او پوخ يقين سره دا گواهي وركولو سره ستا سره يو ځاي شى چې د الله څخه ماسوا بل څوك د عبادت لايق نشته نو هغه ته د جنت زيري وركه ⑤ حضرت ابوهريره وايي چې د حضور ﷺ په دي پيغام سره زه بهر راووتلم نو، د ټولو څخه مخكې د حضرت عمر ؓ سره زما ملاقات وشو ⑥ هغه پوښتنه وكړه، ابوهريره ؓ دا چپلي درسره څنگه دي؟ ⑦ ما ورته اوويل دا د رسول الله ﷺ چپلي دي هغه (د نښاني په طور) دا چپلي ماته راكړي او د دي دپاره راليرلي يم چې كوم سړي د زړه د اخلاصه او د پاخه يقين سره دا گواهي كولو سره راسره يو ځاي شى چې د الله تعالى څخه ماسوا بل څوك د عبادت لايق نشته نو زه هغه ته د جنت زيري وركم، ⑧ (په دي اوريدو سره) حضرت عمر ؓ دومره په زور سره په سينه ووهلم چې زه په شا راغوځار شوم ⑨ بيا هغه اوويل چې ابوهريره واپس لاړ شه، نو زه د رسول الله ﷺ په خدمت كې په ژړا ژړا راغلم، ⑩ لاخوا د حضرت عمر ؓ بېړه په ما خوره وه، اوس څه گورم چې هغه هم په ما پسې راوړسېدي، د دواړو جهانونو سردار ﷺ (په دي حالت

ليدو سره، وفرمايل ابوهريره څه وشو؟

هل اللغات: ① حَاطًا: أَيُّ بُشَاثَاتِهِ حِطَّانٌ: حَانِطُ أَصْلِ كُنْبِي دِيوَال تَه وَاثِي خَوْ هَغَه بَاغ تَه هَم وَاثِي كُوم نَه چَه گير چا پيره ديوال وي. دلته ترې همدا مراد دي. ② قُدْرَتُ: دَار، ديدور دچا پيره تاويدو په معنی كنې دي. يعنی اومې لتوله (دروازه). ③ رَبِيمٌ: أَيُّ مُدْرَصُورٍ: وړوكې نهر، نالې يا لختې، ④ الرَّبِيمُ الْجَدُولُ: يعنی ربیع معنی ده جدول يعنی نالې، لختې، ⑤ فَأَخْفَزْتُ: وَمَعْنَاهُ تَصَامَعْتُ لِمَعْنَى النَّدْخُلِ: ځان مې راټول كړو چه سوره كنې ورځای شم، ⑥ مَا سَأَلْتُكَ؟ أَيُّ مَا سَبَّ مَاتَاكَ وَأَضْطَرَّ إِلَيْكَ؟ يعنی ستا د راتلو او د پريشانۍ څه وجه ده؟ ⑦ الثَّلْبُ: گيدې، ⑧ بَيْنَ ثُدَيَّ: أَيُّ ثُدَيَّ: سينه، ⑨ فَحَزْنْتُ: غريځ د پريوتلو په معنی كنې دي. أَيُّ سَقَطْتُ: او غورځيدم، پريوتم، ⑩ لَأَسْفَى: أَيُّ عَلَى مَقْعَدِي: په كوناټو، يعنی په شا پريوتم. ⑪ فَأَجْبَشْتُ: أَنْ يَقْرَعَ الْإِنْسَانُ إِلَى إِنْسَانٍ وَيَلْجَأَ إِلَيْهِ، وَمَعَ ذَلِكَ يُؤِيدُ الْبُكَاءَ: چاته د ويرې نه په ژرغونۍ آواز كنې فرياد كولو ته اجهاش واثي. جېش او اجهاش مزید او مجرد دواړه هم په يو معنی كنې دي يعنی ژړا فرياد كولو سره دچا په پناه كنې تلل لكه ماشوم چه په ژړا كنې مور له ځي دا ژړا يا خود دردد وجه نه وه ياد بې عزتۍ د وجه نه وه. ⑫ الْبُكَاءُ: ژړل، ⑬ وَرَكْنِي: أَيُّ أَثَقَلْنِي عَدُوٌّ: د زبردستۍ او ويرې بوج راباندې سور وو، ⑭ عَلَى أَثَرِي: أَيُّ عَقِي: ما پسې، زما نه وروسته وروسته،

① قُلْتُ: لَقِيتُ عُمَرَ فَأَخْبَرْتُهُ بِأَلَّذِي بَعَثْتَنِي بِهِ، ② فَصَرَبَ بَيْنَ ثُدَيَّ ضَرْبَةً خَرَرَتْ لَأَسْفَى فَقَالَ: اِرْجِعْ، ③ فَقَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: "يَا عُمَرُ! مَا حَمَلَكَ عَلَى مَا فَعَلْتَ؟" ④ قَالَ: "يَا رَسُولَ اللَّهِ، بَأْسِي أَنْتَ وَأُمِّي، أَبْعَثْتَ أَبَاهُ هَرِيرًا يَبْعَثُكَ مَنْ لَقِيَ يَشْهَدُ أَنْ لَا إِلَهَ إِلَّا اللَّهُ مُسْتَقِيمًا بِمَا قَالَهُ بِشَرِّهِ بِالْجَنَّةِ؟" قَالَ: "نَعَمْ." ⑤ قَالَ: "فَلَا تَفْعَلْ، فَإِنِّي أَخْشَى أَنْ يَتَكَلَّمَ النَّاسُ عَلَيْهِ،" ⑥ فَخَلَّيَهُمْ يَحْمِلُونَ. فَقَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: "فَخَلَّيَهُمْ" رواه مسلم.

توجه: ① ما عرض او كړو يا رسول الله ﷺ (ما ستا ﷺ) پيغام وړولو سره بهر راووتل، نو د ټولو څخه مخكې زما ملاقات دحضرت عمر ﷺ سره اوشو، ما ستا هغه پيغام ورته اورسوي ② هغه په دي اوريدو سره، دومره په زور سره په سينه ووهلم چې زه په زمكه باندې ولويدم بيا هغه راته اوويل واپس لاړ شه، ③ د دې څخه وروسته رسول الله ﷺ (د حضرت عمر ﷺ څخه) پوښتنه وكړه اي عمره ﷺ تا داسې ولي وكړل؟ ④ هغه اوويل يا رسول الله ﷺ زما مور او پلار دي په تا قربان وي، آيا واقعي تا (ابوهريره ته خپلي خپلي وركولو سره ددي دپاره رالېږلي وو چې كوم سړي دزړه داخلاصه او پوخ يقين سره لا اله الا الله ويلو سره پيدا كوي هغه ته دجنت زيري وركړه؟ رسول الله ﷺ وفرمايل هو، ⑤ حضرت عمر ﷺ عرض او كړو يا رسول الله ﷺ داسې مه كوي زما سره بېره (جلتۍ) ده چې چېرته خلق په دي زيري بروسه اونه كړي (او عمل كول پري نږدي) ⑥ نو تاسو ﷺ هغوئ (زيات څخه زيات) عمل كولو كې مشغول

پريږدي، رسول الله ﷺ وفرمايل (كه ستا دا مشوره ده)، نو بيا خلق په عمل كولو كې مشغول پريږدي، مسلم

حل اللغات: ۱۰۰) **بَابُ أَلْتَّوَأَمِي:** جار مجرور د محذوف سره متعلق دې، **أَيُّ فِدْيَتِكَ بَابِي وَأَمِي:** يعنې زما مور پلار دې په تا باندې قربان وي. ۱۰۱) **يَكِلُ النَّاسُ:** أي يُعْمِدُوا: يعنې صرف په دې به اعتماد او بهر ورسه او كړي او د نورو اعمالو كوشش او محنت به پريږدي.

تسهيلات:

قوله: وَخَشِينَا أَنْ يُقْتَطَعَ دُونَنَا وَفَرَعْنَا:

اشكال: خشینا وړاندې راغلې دې ددې نه پس د فرعاً څه ضرورت وو حالانکه د دواړو مفهوم يودې؟

دا شكال دوه جواونه: ① ملاعلی قاری رحمته الله علیه فرمائی چه خشیت اوفرع کښې فرق دې خشیت د زړه ويره ده دكوم اثرچه تردغه وخته پورې په ظاهري بدن باندې ښکاره شوې نه وی لیکن فرع د هغه اضطراب نوم دې په کوم کښې چه سړې داسې بې چین شی چه په ظاهري بدن باندې د هغې اثر ښکاره شی لکه دلته بې چین کیدل او پاسیدل او په لټون کښې خوریدل ښکاره شو،

② علامه طیبی رحمته الله علیه فرمائی داد دوو مترادفينو په یوېل باندې عطف دې اودې سره د ویریدو تسلسل خودل مقصود دی.

داوول قول ترجیح: د ملاعلی قاری قول زیات بهتر دې ځکه چه په دې کښې د تاکید په ځای تاسیس دې او تاسیس د تاکید نه بهتر دې.

قوله: فَلَمْ أَجِدْ:

د دروازې نه موندلو دوه وجوهات: ① حضرت ابوهریره رضی الله عنه ته د ډیرې بې آرامۍ او اضطراب د وجې نه د دروازې علم هم اونه شو گنی دروازه خوبه وه

② یعنی کولای دروازه ملاونه شوه کومې چه وې هغه ټولې بندې وې.

قوله: مِنْ بَطْرِ خَارِجَةٍ:

د بتر خارجة په اعراب کښې درې اقوال: ① بتر موصوف او خارجة صفت دې یعنی دا ناله د یو داسې کوهی نه دننه راتله چه هغه کوهی بهروو دا توجیه د ټولونه ښه او د ټولونه زیاته مناسب او واضح ده.

② بتر تنوین سره وی مرفوع وی او "ه" ضمیر جدار طرف ته راجع وی یعنی من بتر خارجة یعنی یو کوهی چه بهروو بهر حال اول احتمال مشهور دې.

③ بتر مضاف وی او خارجة مضاف الیه وی او خارجة دسړی نوم وی یعنی د خارجة

صاحب د کوهی نه دا لختی راتلو.

نوله: فَقَالَ: أَبُو هُرَيْرَةَ؟

په استفهام کښې درې وجوهات: ① استفهام د تعجب دپاره دې چه ټولې لارې بندې دی ته څنگه راغلې حیرانتیا ده ته ابوهریره ئی؟

② رسول الله ﷺ داسوال یاخوډدې دپاره اوکړو چه حضور پاک د دې بشارت او وحی د وجې نه د بشریت نه غائب وو نو استفهام په حقیقت باندې مبنی دې چه وئی نه پیژندلو

③ استفهام تقریری دې یعنی هم ابوهریره رضی الله عنہ یې؟ ښه ابوهریره یې؟

نوله: وَأَعْطَانِي نَعْلَيْهِ:

ابوهریره رضی الله عنه ته د پڼو د ورکولو دوه وجوهات: ① ملا علی قاری رحمه الله فرمائی چه کیدې شی حضور پاک ته مقام نوری کښې تجلی طوری حاصله شوې وی نو د حضرت موسی علیه السلام په شان رسول الله ﷺ (فَاَخْلَعْنَا نَعْلَيْكَ اِنَّكَ بِاَلْوَادِ الْمُقَدَّسِ طَوًى)

② علامه طیبی رحمه الله فرمائی چه د حضرت ابوهریره رضی الله عنه خبر سره ددې چه مفید د یقین وو مگر دغه خبر نور یقینی کولو دپاره د نشانی په توگه نعلین مبارک ورکړې دې دپاره چه هراوریدونکې بغیر د څه تردد نه په دې بشارت باندې یقین اوکړی.

د پڼو د تخصیص دوه وجوهات: ① نبی کریم صلی الله علیه وسلم حضرت ابوهریره رضی الله عنه ته خاص کرپنې په دې وجه ورکړې چې په پڼو سره ئی اشاره اوکړه ثبات علی الدین طرف ته ځکه چه د ثابت قدمی او خپلو خاص تعلق دې.

② کیدې شی هغه وخت بل څه خیز موجود نه وو.

نوله: فَسِنَّ لَيْقِيكَ مِنْ وَّرَاءِ هَذَا الْحَائِطِ:

د وړاء الحائط قید حیثیت: د دیوال شاته لفظ په اتفاقی توگه باندې راغلې دې مراد دادې چه د چا دا صفت وی چه په یقین سره کلمه لولی هغه جنتی دې که هغه د دیوال شاته وی اوکه بل ځائی کښې وی اوکه ابوهریره رضی الله عنه ورته خوشخبری اورسوی اوکه اونه رسوی ځکه چه حضرت ابوهریره رضی الله عنه ټولو خلکو ته زیرې څنگه رسولې شو نو مراد هم هغه دې چه د چاهم دا صفت وی هغه جنتی دې.

نوله: وَرَكِبْنِي عُمُرًا اِذَا هُوَ عَلَى اَثَرِي:

د رکوپ مطلب: یعنی حضرت عمر رضی الله عنه زه پرینخو دم بلکه داسې راپسې شوې وو لکه چه هغه زما په اوږو سور وی مراد متصل او مسلسل راتلل دی.

اشکال: حضرت عمر رضی الله عنه د رسول الله ﷺ د بشارت په مقابله کښې حضرت ابوهریره رضی الله عنه ولې اووهلو او وئی غورزو لو؟ شیعه روافض هم دا اعتراض کوی چه د حضرت عمر رضی الله عنه

په وړاندې پوره امت ډیر وړو کې او بې وسه وو او د هغه مداخلت یوشان په دین کېنې جاري وو خلقو به تقیه کوله نو حضرت علی عليه السلام هم تقیه او کره او خلافت ئی پریخودو؟
دا شکار دوه جوايوه: ① علامه طیبی رحمته الله علیه فرمائی حضرت عمر رضي الله عنه حضرت ابوهريره رضي الله عنه په سختی سره واپس کړو چه حضور پاک صلی الله علیه و آله سره به مشوره کوو که ددې بشارت ښکاره کول ضروری نه وی نو د مصلحت لاندې دې دا روستو کړې شی دې دپاره چه خلق سست نه شی. علامه ابن حجر رحمته الله علیه فرمائی حضرت عمر رضي الله عنه د حضرت ابوهريره رضي الله عنه دپاره د معلم او شیخ او استاذ حیثیت لرلو د څه مصلحت لاندې شاگرد وهل جائزو و ناجائز نه وو.

② حضرت عمر رضي الله عنه ته معلومه وه چه ددې بشارت اعلان خو واجب نه دې بلکه رسول الله صلی الله علیه و آله خو رحمة العالمین وو نو حضور پاک صلی الله علیه و آله د صحابه کرامو رضي الله عنهم ددې پریشانی علاج بالضد او کړو چه دوی پریشان شوی دی اوس دوی ته د جنت زیرې ورکول پکاردی او چونکه په دغه خالی باغ کېنې د حضور پاک صلی الله علیه و آله تعلق دالله تعالی سره داسې اوشو لکه چه حضور پاک صلی الله علیه و آله په عالم استغراق کېنې وو نو دا زیرې ئی واوړولو او حضرت عمر رضي الله عنه په دغه کیفیت کېنې نه وو بلکه په هغوی باندې د جمال په ځانی د جلال صفت غالب وو ځکه هغوی سوچ کړې وو چه کیدې شی چه په دې سره خلق سست شی او موخ پرېږدی ددې دینی مصلحت او شرعی امر د وجې حضرت عمر رضي الله عنه دازیرې د څه مودې دپاره پټ ساتل غوښتل. بل طرف ته د حضرت معاذ رضي الله عنه په روایت کېنې پخپله نبی کریم صلی الله علیه و آله داقسم زیرې اوړولو نه منع کړې وه نو د امتثال امر نبی د وجې نه حضرت عمر رضي الله عنه حضرت ابوهريره رضي الله عنه او وهلو او واپس ئی کړو او د وهل لوجه الله وو په دې وجه حضور پاک صلی الله علیه و آله د حضرت عمر رضي الله عنه مواخذه اونه کړه بلکه د حضرت عمر رضي الله عنه د مشورې لاندې ئی د هغه فیصله په ځانی اوساتله او هغه زیرې ئی پټ اوساتلو.

عجیبه انصاف: حضور اکرم صلی الله علیه و آله خود عمر مواخذه اونه کړه او نن ملحد او بې دین راپاسی او اعتراض کوی دا صرف د فساد او د صحابه کرامو د بغض یوه ښه ده.

[۴۰] د جنت کونجی

۴۰- (۳۵) [وَعَنْ مَعَاذِ بْنِ جَبَلٍ - رَضِيَ اللَّهُ عَنْهُ - قَالَ: [۲] قَالَ لِي رَسُولُ اللَّهِ - صَلَّى اللَّهُ عَلَيْهِ وَسَلَّمَ - : "مَقَاتِيمُ الْجَنَّةِ شَهَادَةٌ أَنْ لَا إِلَهَ إِلَّا اللَّهُ" رَوَاهُ أَحْمَدُ.]

توجه: ① او حضرت معاذ بن جبل رضي الله عنه وايي ② چې رسول الله صلی الله علیه و آله ماته وفرمايل ③ (په رښتیني زړه او د پوخ يقين سره)، د دې خبري گواهي ورکول چې د الله څخه ماسوا بل څوک د عبادت لایق نشته، د جنت کیلی. (حاصلول) دي. احمد

حل اللغات: ① مفاتیح: اسم آله ده، دا د مفتاح جمع ده، چایی ته وائی
تسهيلات:

قوله: مفاتيح الجنة كما ذل أن لا إله إلا الله:

اشكال: علامه طيبي رحمه فرمانيلى دى چه مبتدا او خبر كنسې مطابقت نشته چه شهادة ان لا اله الا الله... الخ خبر دې كوم چه مفاتيح الجنة جمع ده؟

د اشكال جواب: ① شهادت سره معامله د اسم جنس او كړې شوه لهذا د دې اطلاق په قليل او كثير باندې صحيح شو نو مطابقت پيدا شو ② ياد شهادت هر يو جز مفتاح او گرځولې شو لهذا مفاتيح وئيل صحيح شو او مطابقت راغلو، عبارت به داسې شى مفاتيح الجنة شهادت ان لا اله الا الله.

د كلمه توحيد خاصيت: نو د كلمه توحيد خاصيت هم دغه دې چه داد جنت كنجى ده په دې شرط چه بل څه خارجى عمل بنديز جوړنه شى ځكه چه حكم په معجون مركب باندې كيږي يادا چه كلمه دخپلو ټولو تقاضو سره مراد ده يادا چه دخول اولى يا ثانوى مراد دې يادا چه د كلمه توحيد نه پس چه د عمل هلو موقع ملاونه شوه نو صرف په كلمه به جنت ته ځي. [الكاشف: ۱۸۹-۱۸۸/۱]

[۴۱] كلمه توحيد د نجات (خلاصون) ذريعه ده

۴۱- (۳۶) [۱] وَعَنْ عُمَانَ - رَضِيَ اللَّهُ عَنْهُ - قَالَ: «إِنَّ رَجُلًا مِنْ أَصْحَابِ النَّبِيِّ - صَلَّى اللَّهُ عَلَيْهِ وَسَلَّمَ - حِينَ تَوَفَّى حَزَنُوا عَلَيْهِ، [۲] حَتَّى كَادَ بَعْضُهُمْ يُوسِسُ، [۳] فَقَالَ عُمَانُ: وَكُنْتُ مِنْهُمْ، [۴] قَبِينًا أَنَا جَالِسٌ مَعَ عَلِيٍّ عُمَرُ وَسَلَّمَ، فَلَمَّ أَشْعَرِيهِ، [۵] فَأَشْتَكَى عُمَرُ إِلَى أَبِي بَكْرٍ - رَضِيَ اللَّهُ عَنْهُمَا - [۶] ثُمَّ أَقْبَلَا حَتَّى سَلَّمَا عَلَى جَمِيعَا، فَقَالَ أَبُو بَكْرٍ: مَا حَمَلَكُ أَنْ لَا تَرُدَّ عَلَيَّ أَخِيكَ عُمَرَ سَلَامَةً؟ [۷] قُلْتُ: مَا فَعَلْتُ، فَقَالَ عُمَرُ: بَلَى، وَاللَّهِ لَقَدْ فَعَلْتُ.

توجه: [۱] او حضرت عثمان رضي الله عنه بيان كوي چې كوم وخت نبي ﷺ وفات شو نو د صحابو په يو جماعت باندې د غم او خفگان دومره غلبه وه [۲] چې په هغوئ كې د بعضو خلقو په باره كښي خو دا خطر پيدا شوې وه چې چېرته په شك او وسوسو كې اخته نشي (يعني د دې وهم ښكار نه شى چې هر كله رسول ﷺ د دې دنيا څخه رخصت شو نو د دين او شريعت قصه هم ختمه شوه) [۳] حضرت عثمان رضي الله عنه وايي چې هغه خلقو كښي يو زه هم وم [۴] نو د دې لوي حادثي سره سخت پريشان حاله او په غم او فكر كښي وم زه ناست وم (چې په دي حالت كي) حضرت عمر رضي الله عنه راسره تير شو او ماته يي سلام وكړو (د ډيري پريشاني په وجه) ماته معلومه نه شوه (چې هغه كله راسره تير شو او كله

بي سلام کړې وو) ۵ حضرت عمر ۷ د دې خبرې شکایت حضرت ابو بکر صديق ۷ ته اوکړو، ۶ نو حضرت ابو بکر صديق ۷ او حضرت عمر فاروق ۷ دواړه ماته راغلل او دواړو ماته سلام اوکړو، حضرت ابو بکر ۷ زما څخه پوښتنه وکړه، تا د خپل ورور عمر د سلام جواب ولي ورنه کي؟ ۷؟ ما اوويل نه داسې نه ده شوې (يعني ماته ددې علم نشته چې عمر ۷ راغلي وي ما ته بي سلام کړي وي او ما جواب نه وي ورکړي) حضرت عمر ۷ اوويل هو قسم په الله دغسې شوې ده (چې تا زما دسلام جواب نه دي راکړي)

۱ قَالَ: قُلْتُ: وَاللَّهِ مَا شَعَرْتُ أَنَّكَ مَرَرْتَ وَلَا سَلَمْتَ. قَالَ أَبُو بَكْرٍ: صَدَقَ عُمَانُ، قَدْ شَعَلَكَ عَنْ ذَلِكَ أَمْرٌ.
 ۲ فَقُلْتُ أَجَلٌ. قَالَ: مَا هُوَ؟ قُلْتُ: تَوَفَّى اللَّهُ تَعَالَى نَبِيَّهٖ - صَلَّى اللَّهُ عَلَيْهِ وَسَلَّمَ - قَبْلَ أَنْ يُسْأَلَ عَنْ نَجَاةِ هَذَا الْأَمْرِ. قَالَ أَبُو بَكْرٍ: قَدْ سَأَلْتَهُ عَنْ ذَلِكَ. ۳ فَقَبِضْتُ إِلَيْهِ، وَقُلْتُ لَهُ: يَا بَنِي أُمِّتٍ وَأُمِّي، أَنْتَ أَحَقُّ بِهَا. ۴ قَالَ أَبُو بَكْرٍ: قُلْتُ يَا رَسُولَ اللَّهِ، مَا نَجَاةُ هَذَا الْأَمْرِ؟ ۵ فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: "مَنْ قَبِلَ مِنْي الْكَلِمَةَ الَّتِي عَرَضْتُ عَلَى غَمِّي فَرَدَّهَا، فَبَيَّ لَهُ نَجَاةٌ" رَوَاهُ أَحْمَدُ.

توجه ۱ حضرت عثمان ۷ وايي چې ما اوويل په الله مي دي قسم وي ما ته قطعاً ددې احساس نه دي شوې چې ته ماته راغلي بي، او نه دا چې تا ماته سلام کړي دي، حضرت ابو بکر صديق ۷ وفرمايل عثمان ۷ رښتيا وايي (ليکن معلومېږي چې) د خاص وجهی څخه ته د دې څخه خبر نه شوې (چې نه ته د عمر ۷ دراتلو څخه خبر شوې او نه دي د سلام جواب ورکړو) ۲ ما اوويل هو، کيدي شي، هغه پوښتنه وکړه هغه څه وجه ده؟ ۳ ما اوويل (د رسول اکرم ۷ د وفات څه کم صبر ازموونکي وو چې اوس دا غم هم خورم چې نبي کریم ۷ د دې دنيا څخه تشریف يووړي ليکن مونږ د رسول الله ۷ څخه دا معلوم نه کړه چې په دې معاملي يعنی په عبادت کښي د وسوسو پيدا کيدل د شيطان لمسول يا د دوزخ د اور، څخه دخلاصی لار څه ذريعه ده؟ ۴ حضرت ابو بکر صديق ۷ اوويل (ته غم مه کوه) ما په دې باره کښي د حضور ۷ څخه مخکې پوښتنه کړې ده ۵ (حضرت عثمان ۷ وايي چې) زه (بي اختياره) ور پاڅيدم او ما اوويل زما مور پلار دي په تا قربان شى واقعي ته (د حضور ۷ څخه دکمال لرلو او د حصول علم د غلبه شوق په وجه سره) په دې باره کښي د پوښتنې کولو زيات لايق وي، ۶ حضرت ابو بکر صديق ۷ وفرمايل ما عرض کړي وو چې يا رسول الله ۷ په دې معامله کښي دخلاصی لار څه صورت دي؟ ۷ نو رسول الله ۷ فرمايلي وو چې کوم سړي (د زړه د اخلاصه) زما څخه هغه کلمه د توحيد کلمه چې ما دخپل تره ابو طالب په مخکې پيش کړي وه او هغه قبوله نکړه ده قبوله کړه، نو هغه کلمه به دد غه سړي دخلاصی لار ضمانت کولو والا وي. احمد

حل الفات: ① حزنوا: ڏير غمڙن شو، ② گنا: اُئي قارَب: نزدي وه، ③ یوسوس: اُئي یَقَم فی الوسوسة: ڇه په وسوسو کنبی به اخته شی. ④ قلمه اشعر: زه پوهه نه شوم (ددی لوڻي حادثي د غم په وجه). ⑤ اَجَل: اُئي یَقَم: آؤ (خبره هم دغسی ده).

ه راوي مختصر تعارف: نوم عثمان، ابو عبدالله ابو عمر اوابولیلی کنیت ذوالنورین لقب وو. ډ پلار نوم عفان ډ مور نوم اروی وو. د حضرت عثمان رضی الله عنه خاندان ډ جاهلیت په زمانه کنبی هم یو غیر معمولی وقعت واقتدار لرلو.

ولادت: ډ عام الفیل په شپږم کال پیدا شو په اسلام راوړلو او مسلمانیدو کنبی ډ هغه ۳۴ نمبر وو. نبی کریم ﷺ ډ خپلی لور رقیه رضی الله عنها نکاح عتبه بن ابولهب سره کړې وه خو هغه طلاق ورکړونویا د حضرت رقیه رضی الله عنها نکاح حضرت عثمان رضی الله عنه سره اوشوه. د حبشې طرف ته هجرت کونکو کنبی دې اوچه کله مدینې ته مسلمانانو هجرت او کړونوده هم مدینې ته ئې تشریف یووړ. په غزوۀ بدر کنبی ئې د حضرت رقیه رضی الله عنها ډ بیماری ئې په وجه شرکت اونه کړې شو اویا باقی غذاگانو کنبی شریک وو. حضرت عثمان رضی الله عنه کاتب وحی وو.

قرآن پاک سره ئې ډیره عشق اومینه وه. ډ دنیانه ڇه رخصت کیدو نو هم قرآن پاک ئې لوستلو. په هغوی کنبی الله تعالی ډیر بې شمیره خویانی اوصفتونه ایخوډي وو. په هغې کنبی یوڅو مشهور دا دی:

① د الله تعالی ویره ② د رسول الله ﷺ محبت ③ د سنتو تابعداری ④ د رسول الله ﷺ احترام ⑤ حیا ⑥ تواضع ⑦ پرهیزگاری ⑧ سخاوت ⑨ قربانی ⑩ حسن سلوک.

وفات: ډ جمعې په ورځ ډ مازیگر په وخت ډیر په ظلم سره شهید کړې شو دوو ورځو پورې بې گوره او کفنه پروت وویا یوڅو کسانو سره د خطري تجهیز اوتکفین اوکړو. ډ مسند احمد ډ روایت نه معلومیږي ډ جنازې مونځ ابن زبیر رضی الله عنه اود ابن سعد رضی الله عنه ډ روایت نه معلومیږي ډ ډ جنازې مونځ حضرت جبیر بن مطعم رضی الله عنه اداکړو. په جنت البقیع کنبی روستو ډ خبثتوبه دیوال کنبی دفن کړې شو. بیاروستو ئې دیوال مات کوي شواو په جنت البقیع کنبی شامل کړو.

مرویات: ډ روایاتوبه نقل کولو کنبی ډیر محتاط وو په دې وجه دهغوی نه صرف ۱۴۲ روایتونه نقل دی. په کومو کنبی ڇه درې متفق علیه دی. اته په بخاری او پنځه په مسلم کنبی دی. دغه شان په بخاری او مسلم کنبی ډ هغه نه ۱۶ روایات نقل دی. باقی ډ احادیثو په نورو کتابونو کنبی دی.

د رسول الله ﷺ ډ ارتحال سانحه ډیره سخته وه په دې غم باندې عام صحابه کرام بې خوده اوبد حواس شوی وو. د حضرت عمر فاروق رضی الله عنه په شان جلیل القدر او لوئی همت والا صحابی خود مرگ نه ډ یو وخت پورې انکار او کړوکه چې صديق اکبر رضی الله عنه عزم

او همت غر جوړیدوسره سهاره نه وې ورکړې نو نه ده معلومه چه به کیدل. هم په دې صدمې سره حضرت عثمان رضی الله عنه هم متاثر شوې وو چه د ارتحال رسول ﷺ نقشه داسې پیش کوی:

تسهيلات:

قوله: حَتَّىٰ كَادَ بَعْضُهُمْ يُوسِسُ:

د نبی علیه السلام په مرګ صحابه کرامو ته شیطانی وسوسې را تلل: أي بأن يقع في نفسه انقضاء هذا الدين وانطفاء الشريعة الغراء بموته يعني د دين د ختمیدو وسوسې په زړه کښې راغلې او د شریعت د زړه آتته په خیال کښې راغله. بعضې خو بس کیناستل او بعضو د مرګ نه انکار او کړو صرف صدیق اکبر رضی الله عنه قائم اود اثم پاتې شو.

قوله: قَبِينَا أَنَا جَالِسٌ مَّرَعَىٰ عُمَرُو سَلَّمَ فَلَمْ أَشْعُرْ بِهِ:

په عدم شعور کښې درې احتمالات: ① یعنی ماته د حضرت عمر رضی الله عنه د تیریدو هلو احساس او نه شو.

② یعنی ماته دهغه د سلام، شعور او احساس او نه شو،

③ ماته دهغه د تیریدو او دهغه د سلام دواړو احساس او نه شو،

هم دا درې احتمال زیات واضح دې چه د نه تیریدو پته اولگیدله او نه د سلام علم اوشو پخپله بې خودئی کښې پروت ووم.

قوله: فَأَشْتَكِي عُمَرَا لِي أَبِي بَكْرٍ - رَضِيَ اللَّهُ عَنْهُمَا:

ابوبکر رضی الله عنه ته د عثمان رضی الله عنه شکایت: ددې خبرې شکایت حضرت عمر فاروق رضی الله عنه د حضرت ابوبکر رضی الله عنه په وړاندې او کړو چه دومره اوږده موده هم تیره نه ده چه حضرت عثمان رضی الله عنه د سلام جواب هم نه را کوی ددې شکایت نه معلومیږي چه حضرت ابوبکر صدیق رضی الله عنه صحابه کرامو رضی الله عنهم د خلیفه جوړیدونه وړاندې خپل مشر گنېلو او ممکن ده چه دغه وخت خلیفه جوړ شوې وی. هم دغه خبره ډیره واضح ده.

قوله: قُلْتُ: مَا فَعَلْتُ:

د عثمان رضی الله عنه انکار: د حضرت عثمان رضی الله عنه نه چه کله حضرت ابوبکر رضی الله عنه او حضرت عمر رضی الله عنه پوښتنه او کړه نو هغوی صفا انکار او کړو چه ماته چا سلام نه دې کړې. د حضرت عثمان رضی الله عنه د خپل خیال مطابق رښتیا او فرمائیل ځکه چه هغه د بې خودئی په حالت کښې وو.

قوله: قَدْ شَفَّكَ عَنْ ذَلِكَ أَمْرٌ:

د عثمان رضی الله عنه د طرفه غوښتنه: داد صدیق اکبر رضی الله عنه د طرف نه د حضرت عثمان رضی الله عنه طرف ته التفات دې. امر: کښې تنوین د تعظیم ډپاره دې یعنی یو لوی عظیم الشان کار ته

د سلام کلام نه مشغول ساتلې وې، په دې کښې اشاره ده چه حضرت عثمان رضي الله عنه په دې معامله کښې په حق دې.

قوله: قَبْلَ أَنْ تَسْأَلَهُ عَنْ نَجَاةِ هَذَا الْأَمْرِ:

د امر مخه مراد: يعنی زما فکړد او چه افسوس ماد رسول الله صلى الله عليه وسلم نه پوښتنه کړې وه چه په دې دين اسلام کښې د نجات مدار په کوم څيز باندې دې؟

د الامر په مصداق کښې دوه اقوال: ① نو په دې حديث کښې د الامر نه مراد دين اسلام دې په دين اسلام کښې د نجات دارو مدار کلمه شهادت او کلمه توحيد باندې دې په آخرت کښې به نجات هم ددې په برکت سره ملاوېږي.

② دوسو سو او دې مهلکاتو وشهو اتو، مرغوباتو او دشيطاني اغواء نه سرې څنگه نجات حاصلولې شی چه کامياب شی او جنت ته لاړشی. نو ددې جواب هم دغه دې چه دکلمه توحيد په تکرار او استمرار او په دې باندې جازم عقیده لرلوسره انسان ددې ټولو وهمونو ته او فاسد خيالاتو نه خلاصې حاصلولې شی او کاميابيدوسره جنت ته تللې شی. قوله: أَنْتَ أَحَقُّ بِهَا:

د بها په ضمير کښې درې احتمالات: ① حضرت عثمان رضي الله عنه فرمائی چه ما او وئيل زما مور پلار په تاسو باندې قربان شه تاسو ددې سوال کولو زيات حقدار وئ

② ما او وئيل زما مور پلار په تاسو باندې قربان شه تاسو ددې خصلت زيات حقدار يئ،

③ ما او وئيل زما مور پلار په تاسو باندې قربان شه تاسو ددې نجات زيات حقدار يئ.

قوله: مَنْ قَبْلَ مِثْلِ الْكَلِمَةِ الَّتِي عَرَضْتُ عَلَى عَمِّي:

د کلمه توحيد عظمت: يعنی حضور اکرم اوفرمائيل چه کومه د توحيد کلمه ما خپل تره ابوطالب ته پيش کړې وه کومه چه هغه رد کړې وه که چېرې هغه قبوله کړې وه نوسره د اوياد کالود گناه او شرکياتو به هغه معاف کيدلو نو يوسلمان چه د هغه په زړه، دماغو، رگ او ريشه کښې چه د توحيد کلمه ورننوتې وې که چېرې هغه د زړه په صدق سره لولی نو هغه به په طريقه اولی باندې خلاصې بيا موندونکې جوړشی.

د نبی عليه السلام بلاغت: په دې قسم بيان کښې رسول الله صلى الله عليه وسلم په ډير بليغ انداز سره دکلمه توحيد شان او اهميت واضح کړې دې که چېرې حضور پاک صرف دافرمائيلې وې چه ددې نه د نجات ذريعه کلمه توحيد دې نو دا اهميت به نه واضح کيدو.

د ابوطالب مرگ په کفر: ددې روايت نه داهم معلومه شوه چه د ابوطالب خاتمه په ايمان نه ده شوې شيعه رافضی وائی چه د مولا علی پلار د ټولونه د لوی ايمان والاو دا څنگه کيدې شی چه د مولا علی پلار په ايمان باندې نه وې؟ د الله تعالی بنديگان په دې سوچ نه

کوی چه په دانبياء کرامو عليهم السلام کښې د لويو لويو نبیانو پلاران او نيکونه کله په ايمان باندې رانغله نو په حضرت علي عليه السلام کښې څه اشکال دې؟
[۴۲] ټولي دنيا ته دکلمه توحيد درسيدلو پيشن کوي

۱- (۳۷) وَعَنِ الْيَقْدَادِيِّ رَضِيَ اللَّهُ تَعَالَى عَنْهُ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَقُولُ: [۲] لَا يَبْقَى عَلَى ظَهْرِ الْأَرْضِ بَيْتٌ مَدْرٍ وَلَا وَبَرٍ إِلَّا أَدْخَلَهُ اللَّهُ كَلِمَةَ الْإِسْلَامِ بِعَزِّهِ وَذُلِّ ذَلِيلٍ [۳] أَمَا يَعْرِضُهُمُ اللَّهُ عَزَّ وَجَلَّ فَيَجْعَلُهُمْ مِنْ أَهْلِهَا [۴] أَوْ يَبْقِيَهُمْ قَبِيحِينَ هَٰؤُلَاءِ [۵] قُلْتُ فَيَكُونُ الَّذِينَ كَلَّمَ اللَّهُ رَوَاهُ أَحْمَدُ

ترجمه: ۱ او د حضرت مقدار رحمته الله څخه روايت دي هغه د رسول الله صلى الله عليه وآله دا فرمان اوريدلي وو [۲] چې د زمکې په سر هېڅ يو کور، خواه که هغه د خاورو وي يا د خيمي وي داسې به باقي پاتې نه شي چې په هغه کې به الله تعالی ج د اسلام کلمه د معزز د عزت سره او د ذليل د رسوايي سره داخله نه کړي [۳] نو کوم خلق چې يې د زړه د اخلاصه قبوله کړي، الله تعالی ج به هغه معزز او گرځوي او ددې کلمي خاوند به يې جوړ کړي [۴] او (کم خلق چې په خوښي يې قبوله نه کړي) الله تعالی ج به هغه ذليله کړي او هغه خلق به د دې کلمي په اطاعت او فرمانبردار کيدو باندې مجبوره وي (داسي چې هغه به جزیه ورکولو سره په اسلامي ملک کې اوسيږي) [۵] ما (په دا اوریدو سره) اوويل بيا خو به څلور طرفه ته د الله دين وي احمد

حل الفات: ① مَدْرٍ: أَيْ اللَّيْنَةُ: مَدْرَجُ جَمْعُ مَدْرَةٍ دَه، خَبَسَتْ تَه وَائِي، خو دلته ترې جوړ شوی کورونه مراد دی ② وَبَرٍ: د اوبسانو او گلو وړئ ته وائی، خو دلته ترې ددې نه جوړې شوې خيمي مراد دی ③ بِعَزِّهِ: أَيْ مُنْتَسَةً بِعَزِّ شَخْصٍ عَزِيزٍ: يعنی کوم خلق چه په تابعدارۍ او خوشحالي سره اسلام قبول کړی او د مسلمانانو مقابله نه کوی نو په عزت سره به اوسيږي ④ ذَلِيلٌ: أَيْ يُذَلُّهُ اللَّهُ هَٰؤُلَاءِ: يعني څوک چه مقابله او کړي نو دا کلمه به هلته هم داخله شي مگر مقابله کونکې د هغه ذليل سړی په ذلت سره څوک چه به الله تعالی خوار کړی او هغه به د قيد او بند جزیه او د غلامۍ د ذلتونو نه پس ست تيت کړی ⑤ قَبِيحِينَ هَٰؤُلَاءِ: أَيْ يُطَيَعُونَ وَيَتَقَادُونَ: يعنی ټول خلق به ددې توحيد دکلمي مخې ته تابعدار او فرمانبردار جوړ شي.

د راوي مختصر تعارف: نوم مقدار کنيت ابو کريمه په وزن د حليمه يا ابويحيى وو. د پلار نوم نى معدى ابن سناد بن عبد الله بن وهب بن ربيعه بن الحارث بن معاويه. دوى د وفد په شکل کښې د حضور صلى الله عليه وآله په خدمت کښې حاضر شوې وو. د شام نه نور مسلمانان شواو هم په شام کښې ئې ژوند تيرولو.

وفات: ۸۷ هـ کښې وفات شو په هغه وخت کښې د هغه عمر ۹۱ کاله وو.

مرويات: د هغه نه ۴۷ روايات نقل دي.

تسهيلات:

قوله: لَا يَنْفِي عَلَى ظَهْرِ الْأَرْضِ بَيْتٌ مَدَى وَلَا وَبَرٍ:

ه مبراو ویرمغه مراد: داد بناری آبادنی طرف ته اشاره ده چه هلته خلق په پخو مکانونو کښې اوسېږي اود "ویر" نه صحرائی او کلی والې آبادنی طرف ته اشاره ده چرته چه اکثر خیمې د کور په توگه استعمالېږي.

اشکال: په حدیث کښې خوراشی چې دین اسلام به د دنیا گوت گوت اوسېږي. حالانکه د چین وغیره د لرې لرې علاقه پورې د اسلام دعوت نه دې رسیدلې او غلبه نه ده راغلې؟
 د اشکال جواب: دلته د "الأرض" نه مراد جزیره عرب اود دې نه چاپیره علاقه دی یعنی پوره عربو کښې به صرف یو دین یعنی هر طرف ته به اسلام وی.
 قوله: قُلْتُ فَيَكُونُ الدِّينُ كُلُّهُ لِلَّهِ:

د مذکوره جملي مطلب: معلومیږي چه دا جمله حضرت مقداد رضی الله عنه د حضور پاک په مجلس کښې د حضور پاک په وړاندې نه ده وئیلې په دې وجه د رسول الله صلی الله علیه و آله د طرف نه جواب نه دې راغلې یا هغوی هم په هغه مجلس کښې وئیلې دی مگر حضور اکرم صلی الله علیه و آله جواب ورکول ضروری اونه گنړل.

د اسلام د غلبې په مفهوم کښې غلور احوال: ① په پوره دنیا باندې غلبه مراد ده اودا غلبه په عمومی توگه باندې د خلفاء راشدینو په دور کښې راغلې وه. اسلام د غالب دین په توگه مشرق او مغرب کښې خورشوې وو د قیصر او کسری تصور ختم شوې وو اودین ترقی کړې وه. د حدیث مطلب دانه دې چه څوک کافره نه پاتې کیږي بلکه مطلب دا دې چه دین به غالب وی اودا حدیث د قرآن پاک د دې آیت نه اقتباس دې: ﴿هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ﴾

② د غلبه اسلام دا پېشنگوئی د جزیره عرب د پاره وه او هلته دا غلبه د حضور پاک په مبارکه زمانه کښې حاصله شوې وه، پوره دنیا باندې غلبه مراد نه ده.

③ دا غلبه به په مکمل توگه باندې د حضرت عیسی علیه السلام په دور کښې حاصلېږي په هغه وخت به د جزیې نظام هم په حکم د شریعت محمدی موقوف شی بیا به یا اسلام وی اویا به د کافر مرگ وی.

④ دا غلبه د دلائلو او قوت د استدلال په اعتبار سره ده او په دې طریقه باندې خو اسلام د اول ورځ نه تر ننه پورې غالب راروان دې. د دلائلو په دنیا کښې څوک د دې مقابله کولی شی؟

مولانا فضل محمد صاحب په توضیحات کښې فرمائی: دا جواب ډیر ښه دې لیکن هم

دَدِي په آسره باندې کيناستوسره د غلبه اسلام دپاره په عملی میدان کښې نه کوزيدل
جهاد پريخودل او د اسلامي سياسي قوت او خلافت د حصول نه شاته پاتې کيدل د قرآن
او حديث د واضحه نصوصو خلاف ورزی ده او د صحابه کرامو رضی الله تعی عنہم تاريخ شاته غورزول
دی لهذا معطل کيدل او کيناستل جائز نه دی.

[۴۲] د جنت دروازي لره خلاصونکې کونجی

۴۳ - (۱) [۳۸] وَعَنْ وَهْبِ بْنِ مُنْبِيٍّ - رَضِيَ اللَّهُ عَنْهُ - [۲] قِيلَ لَهُ: أَلَيْسَ "لَا إِلَهَ إِلَّا اللَّهُ" مِفْتَاحُ الْجَنَّةِ؟
قَالَ: بَلَى، وَلَكِنْ لَيْسَ مِفْتَاحُ إِلَّاوَلَهُ أُسْتَانٌ، [۳] فَإِنْ جُنْتُ بِمِفْتَاحٍ لَهُ أُسْتَانٌ فَتَمَّ لَكَ، وَإِلَّا لَمْ يَفْتَحْ لَكَ. رَوَاهُ
الْبُخَارِيُّ فِي تَرْجُمَةِ بَابٍ.

توجه: [۱] او حضرت وهب بن منبه رضی الله عنه څخه روایت دي [۲] چې د هغه څخه یو چا پوښتنه
وکه چې آیا لا اله الا الله د جنت کیلي (چاپي) نه ده؟ [۳] وهب رضی الله عنه او ویل چې بیشکه،
لیکن په کیلي کښې غاښونه هم ضرور دي، [۴] نو که تا داسې کیلي (چاپي) راوړل چې په
هغه کښې غاښونه موجود وي نو (یقیناً) په هغه سره به د جنت دروازي خلاصی شي،
کښی تا لره د جنت دروازي نه شی خلاصیدای. بخاري ترجمه الباب

حل الفات: ① مِفْتَاحُ: اسم آله ده، ددې جمع مفاتيح راځی، چاپی ته وائی. ② أُسْتَانٌ: د سین جمع
ده، غاښونو ته وائی.

د راوي مختصر تعارف: وهب بن منبه تابعی دی، فارسی النسل دی. حضرت جابر ؓ او
حضرت ابن عباس ؓ څخه ئې روایات نقل کړي دي. دوی یو ځل وعظ فرمائیلو، چا ترې
تپوس او کړو چې [الیس لا اله الا الله مفتاح الجنة؟] نو دوی جواب او فرمائیلو چې د چاپی
دپاره د غاښونو ضرورت هم وی نو هله به چاپی کار کوی. او دا غاښونه نیک عملونه دي
او د اسلام ارکان دي، دوی په ۱۱۴ هجری کښې وفات شو.

تسهيلات:

قوله: وَلَكِنْ لَيْسَ مِفْتَاحُ إِلَّاوَلَهُ أُسْتَانٌ:

د استان مخه رواه: استان غاښونو ته وائی. او د چاپی غاښونو څخه د اسلام بقیه څلور
ارکان یعنی مونځ، زکوة، روژه او حج بیت الله مراد دی. نو دا نیک عملونه چه کله وی
نوهله به د جنت دروازي بیرته کیږی.

قوله: فَإِنْ جُنْتُ بِمِفْتَاحٍ لَهُ أُسْتَانٌ فَتَمَّ لَكَ:

په خوار جو او معتزلو باندې ره: که دخول اول څخه وی او که سزا خوړولو څخه ورستو دخول
وی، دا قید احترازی ډیر ضروری دي چې د مسلمانانو باره کښې کومه عقیده د معتزلو

(۱) اخرجه البخاری کتاب الجنائز باب ما جاء فی الجنائز، ومن كان آخر كلامه: لا إله إلا الله

او د خوارجو ده چې ټول خلق د گناه په وجه د اسلام څخه خارج شو، په دوی باندې رد اوشی، هم داسې طبقو او هم داسې خلقو باندې دا حدیث پاک بلیغ ترین تردید دي.

[۴۴] د کامل مؤمن هره نیکۍ په لس چنده

۴۴- (۱) (۳۹) وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِذَا أَحْسَنَ أَحَدُكُمْ إِسْلَامَهُ، [۳] فَكُلَّ حَسَنَةٍ يَعْمَلُهَا تُكْتَبُ لَهُ بِعَشْرِ أَمْثَالِهَا إِلَى سَبْعِينَ ضِعْفٍ، [۴] وَكُلَّ سَيِّئَةٍ يَعْمَلُهَا تُكْتَبُ بِمِثْلِهَا حَتَّى لَقِيَ اللَّهَ» - مُتَّفَقٌ عَلَيْهِ.

ترجمه: ۱ او حضرت ابوهريره رضي الله عنه وايي رسول الله صلى الله عليه وسلم وفرمايل ۲ هر کله چې په تاسو کې يو سړي د زړه د اخلاصه او د اخلاص نيت په بناء، خپل ايمان ښه جوړ کړي، ۳ نو هغه چې کوم نیک عملونه وکړي په هغه د هغه په عملنامه کې د هغه په شان دلسو څخه د اوه سوو پورې د نيکيو زيات ثواب ليکل کيږي ۴ او څوک چې بد عمل کوي هغه د هغه په عملنامه کې د هغه يو عمل گناه ليکل کيږي تر دې چې هغه د الله سره ملاقات وکړي. بخاري او مسلم

حل اللغات: ① أَحْسَنَ: أي أَجَادَ وَأَخْلَصَ: ښه ښائسته او د زړه په اخلاص سره اوکړي، ② ضِعْفٍ: يعني څو څو چنده.

تسهيلات:

قوله: إِذَا أَحْسَنَ أَحَدُكُمْ إِسْلَامَهُ:

د حسن اسلام څخه مرا: حسن اسلام څخه مراد باطني طور سره اخلاص او عقد جازم دي کوم چې تصديق قلبی مع الاعمال دي، يعني [ظاهر او باطن] احسن وي، باطن هم ښه وي او ظاهر هم ښه وي.

قوله: إِلَى سَبْعِينَ ضِعْفٍ:

د حسن نيت په وجه په ثواب کې زيات: يعني د اخلاص او حسن نيت په وجه اوو سوو پورې ثواب زياتيږي، د اخلاص او نيت په تفاوت سره به په ثواب تفاوت راځي.

د زيات اجر په مقدار کې دوه اقوال: ① علامه ماوردي رحمته الله عليه فرمائي چې لس چنده پورې ثواب څو يقيني دي او اضافه تر اوو سوو چنده پورې ده، اوس به ددې څخه زيات ثواب نه ملاويږي. خو

② علامه نووي رحمته الله عليه فرمائي چې مخکېني به هم زيات ثواب ملاويږي او اضافه به په کېني هم وي. اگر چې کروړونو ته شمير اوري. دلته د اوو سوو پورې د شمير ذکر خو

(۱) اخرجه البخاري كتاب الإيمان/باب حسن إسلام المرء (رقم- ۴۲) (مسلم كتاب الإيمان/باب إذا هم العبد بحسنة كُتِبَتْ، وإذا هم بسئنة لم تكتب) (رقم- ۲۰۵) - (۱۲۹)

صرف د کثرت په وجه سره دې، د حذبندی په بنیاد نه دې او آیت مبارک بیان کوی [وَاللّٰهُ يُطِيعُ لِمَنْ يَّشَاءُ] چې دا اضافه لا محدود ده، خو دا ضروری دی چې کوم ځانې کښې شریعت تعین نه دې کړې هلته دې یو کس پخپله تعین نه کوی. یعنی دادې نه وائی چې یو کم پنځوس کروړه به ملاویری بلکه داسې دې او وائی چې په کروړونو ملاویدی شی.

[۴۵] په ایمان باندې د نیکۍ او د گناه اثر

۴۵- (۱) [۳۰] وَعَنْ أَبِي أُمَامَةَ - رَضِيَ اللَّهُ عَنْهُ - [۲] «أَنَّ رَجُلًا سَأَلَ رَسُولَ اللَّهِ - صَلَّى اللَّهُ عَلَيْهِ وَسَلَّمَ - مَا الْإِيمَانُ؟ [۳] قَالَ: "إِذَا سَرَّكَ حَسَنَتُكَ وَسَاءَتُكَ سَيِّئَتُكَ؛ قَالَتْ مُؤْمِنٌ" [۴] قَالَ: يَا رَسُولَ اللَّهِ، فَمَا الْإِيمَانُ؟ [۵] قَالَ: "إِذَا حَاكَ فِي نَفْسِكَ شَيْءٌ عَفَدَ عَنْهُ" رَوَاهُ أَحْمَدُ.

ترجمه: [۱] او حضرت ابو امامه رضی الله عنه روایت کوي [۲] چې یو سړي در رسول الله صلی الله علیه و سلم څخه پوښتنه وکړه (چې یا رسول الله صلی الله علیه و سلم) د ایمان د سلامتي علامه څه ده؟ [۳] رسول الله صلی الله علیه و سلم وفرمایل هر کله چې ستا نیکي وتاته ښه ښکاره شی او ستا بدې وتاته بده ښکاره شي، (نو پوه شه چې) ته (پوخ) مومن یی، [۴] بیا هغه سړي پوښتنه وکړه یا رسول الله صلی الله علیه و سلم (علامه د) گناه څه ده؟ [۵] حضور صلی الله علیه و سلم ورته وفرمایل هر کله چې یوه خبره ستا په زړه کښې شک او تردد پیدا کړي (نو پوه شه چې) هغه گناه ده، نو هغه پرېږده. احمد

حل اللغات: ① سَرَّكَ: اُمی حَصَلَ لَكَ فَرْحٌ وَمَسَرَّةٌ: تاته خوشحالی او خوږوالې حاصل شی (په نیک عمل سره). ② سَاءَتُكَ: اُمی وَقَعَ فِي قَلْبِكَ حُزْرٌ وَمَسَاءَةٌ: ستا په زړه کښې غم او خفگان پیدا شی (د بد عمل د عذاب د ویرې نه). ③ الْإِيمَانُ: گناه، ④ حَاكَ: اُمی تَرَدَّدَ: تردد، شک.

تسهيلات:

قوله: مَا الْإِيمَانُ؟

دایمان نښه: سائل د حقیقت ایمان باره کښې سوال نه دې کړې بلکه د ایمان د علاماتو او آثارو پوښتنه ئی کړې ده په دې وجه رسول الله صلی الله علیه و سلم په جواب کښې علامات او آثار خودلی دی.

قوله: إِذَا سَرَّكَ حَسَنَتُكَ

په نیکۍ خوشحالیدل: یعنی ترکومي چې په زړه کښې د اکیفیت دې چه نیکۍ کولو سره خوشحالی محسوسیږی او په بدئی باندې غم محسوسیږی نو پوهه شه چه ته مؤمن ئی او که په نیکۍ یا بدئی کښې څه فرق نه محسوسیږی نو پوهه شه چه دایمان شمع دې مړه شوه.

قوله: إِذَا حَاكَ فِي نَفْسِكَ شَيْءٌ فَقَدْ عُدَّ:

په زړه کبښي شک اچونکي، غیږ پریږيخودل: یعنی په زړه کبښي ویره پیداشي چه دا کار د ګناه دي نو دا پریږده. دا روایت داسې دي لکه چه "الحلال بین والحرام بین و بینهما متشابهات" یالکه "دع ما یریبک الی ما لا یریبک او استفت نفسک الخ". دا حکم او دا فیصله اودامعیار او پیمانہ دهغه زړونودپاره ده چه صفا او روشانه وی د کومو باطنی صفاتی چه پوره شوي وی نوهغه به په دي کبښي فرق کولې شی د عامو خلکو د زړونو فیصله مرادنه ده.

[۴۶] دایمان او اسلام خصلتونه

۴۶- (۱) [۴۱] «وَعَنْ عَمْرُو بْنِ عَبَسَةَ (- رَضِيَ اللَّهُ عَنْهُ -) قَالَ: أَتَيْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - فَقُلْتُ: يَا رَسُولَ اللَّهِ، مَنْ مَعَكَ عَلَى هَذَا الْأَمْرِ؟ [۴۲] قَالَ: "حُرٌّ وَعَبْدٌ." [۴۳] قُلْتُ: مَا الْإِسْلَامُ؟ قَالَ: "طَيْبُ الْكَلَامِ، وَاطْعَامُ الطَّعَامِ." [۴۴] قُلْتُ: مَا الْإِيمَانُ؟ قَالَ: "الصَّبْرُ وَالسَّمَاحَةُ." [۴۵] قَالَ: قُلْتُ: أَيُّ الْإِسْلَامِ أَفْضَلُ؟ قَالَ: "مَنْ سَلِمَ الْمُسْلِمُونَ مِنْ لِسَانِهِ وَبَدَنِهِ."

توجه: ۱) حضرت عمرو بن عبسه ؓ روایت کوي زه د رسول اکرم ﷺ په خدمت کې حاضر شوم ۲) او عرض مي او کړو يا رسول الله ﷺ د دعوت اسلام په شروع کې په دي دين (اسلام) باندې ستا ؓ سره څوک وو؟ ۳) ده وفرمايل يو آزاد (ابو بکر ؓ) او يو غلام (بلال ؓ)، ۴) ما عرض او کړو د اسلام علامت څه دي؟ وي فرمايل پاکي خبري او (په مسکنانو باندې) ډوډۍ خوړل، ۵) ما عرض او کړو د ايمان خبري څه دي؟ وي فرمايل صبر او سخاوت (يعني د بدو خبرو څخه ځان ساتل او په فرمانبرداري باندې چټک کيدل)، ۶) ما اوويل کوم مسلمان بهتره دي؟ وي فرمايل هغه چې د هغه د ژبي او دلاس (د ضرر) څخه مسلمان محفوظ وي،

حل اللغات: ① حُرٌّ وَعَبْدٌ: يو آزاد او يو غلام (يعنی ابو بکر او بلال ؓ)، ② طَيْبُ الْكَلَامِ: ښه خبرې، ③ السَّمَاحَةُ: أي السَّخَاوَةُ: یعنی د فقيرانو او محتاجو خلقو سره نيکي کول، مال پرې خرچ کول، ④ سَلِمَ: چه سلامت وي، محفوظ وي (خلق)،

قَالَ: قُلْتُ: أَيُّ الْإِيمَانِ أَفْضَلُ؟ قَالَ: "خُلُقٌ حَسَنٌ." [۴۶] قَالَ: قُلْتُ: أَيُّ الصَّلَاةِ أَفْضَلُ؟ [۴۷] قَالَ: طُولُ الْقُنُوتِ، قَالَ: قُلْتُ: أَيُّ الْهَجْرَةِ أَفْضَلُ؟ قَالَ: أَنْ تَهْجَرَ مَا كَرِهَ رَبُّكَ، [۴۸] قَالَ: قُلْتُ: فَأَيُّ الْجِهَادِ أَفْضَلُ؟ قَالَ: مَنْ عَقِرَ جَوَادُهُ، وَأَهْرَقَ دَمَهُ. [۴۹] قَالَ: قُلْتُ: أَيُّ السَّاعَاتِ أَفْضَلُ؟ قَالَ: جَوْفُ اللَّيْلِ الْآخِرِ. رَوَاهُ أَحْمَدُ.

توجه: ۱) ما اوويل په ايمان کبښي ښه شي کوم يو دي؟ وي فرمايل ښه اخلاق، ۲) ما اوويل په لمانځه کې کوم شي ښه دي؟ ۳) وي فرمايل تر ډيره وخته پورې ودريدل، ما اوويل کوم هجرت ښه دي؟ وي فرمايل دا چې ته هغه شي پرېږدي چې هغه ستا پرور

دگار یې نه خوښوي، [۴] ما اوویل په جهاد کښې افضل څوک دي؟ وي فرمايل هغه سړي افضل دي چې د هغه اس ووژل شی او هغه خپله هم شهید شي، [۵] ها اوویل د ټولو څخه افضل کوم وخت دي؟ ده [۶] وفرمايل د نیمې شپې اخري حصه. احمد

حل اللغات: ⑤ خُلِقَ: وَهُوَ صِفَةُ جَامِعَةٍ لِلْخِصَالِ السَّيِّئَةِ: ټولو ښه اخلاقو ته شامل دي. ⑥ طَوَّلَ الْقُتُوبَ: أَيِ الْقِيَامِ: ډیر وخت او دریدل (په دې کښې قراءت او خشوع هم داخل دی). ⑦ أَيِ الْهَجْرَةِ: دلته دهجرت نه مراد د هجرت انواع او اقسام دی یعنی کوم قسم هجرت افضل دي؟ ⑧ أَنْ تَهْجَرَ: چه ته پرېږدي. ⑨ أَيِ الْجِهَادِ: دلته هم د جهاد د انواع او اقسام باره کښې تپوس کول مراد دی چه کوم قسم جهاد افضل دي؟ ⑩ غَيْرَ: أَيِ قِيلَ: خپې ئې کټ کړې شی یعنی قتل کړې شی. ⑪ جَوَادَةً: أَيِ قُرْسَةٍ: کره یعنی قیمتي اس. ⑫ أَهْرَبَ: أَيِ صَبَأَ وَسَكَبَ: توتې کړې شی، او بهیولې شی.

د راوي مختصر تعارف: حضرت عمرو بن عبسہ رضی اللہ عنہ څلورم مسلمان دي په شروع کښې ئې اسلام قبول کړو خپل قوم بنی سلیم ته لاړو او هلته اوسیدو او بیا په اوومه هجرئ کښې د جنگ خیبر په موقع ئې هجرت اوکړو او سره مدينې منورې ته لاړو. دوی شامی وو. دوی ته حضور پاک فرمائیلی وو چه کله واوړې چه ماهجرت اوکړو نوبیاته هم راشه ددوی کنیت ابونجیح سلمی دي.

تسهيلات:

قوله: مَنْ مَعَكَ عَلَى هَذَا الْأَمْرِ؟

د سائل مقصد: د امر نه مراد دین دي یعنی تاسو چه په کوم دین باندې یئې په هغې کښې کوم خلق ستاسو ملگرتیا کوی؟ داسې معلومیږي چه دې صحابی دامعلومول غوښتل چه دا دین قبلونکی دکومې طبقې سره تعلق لری چرته څه مخصوص طبقه خونه ده چه دا دین قبلوی اونور خلق مخالف وی دا صورت هغه وخت کیږي کله چه یو تحریک د یوې خاصې ډلې د خاص مقصد دپاره شروع شی په دعوت الهیه کښې دا څیزنه وی بلکه هغه د پوره امت دپاره او د هغوی د فائدو دپاره عام وی.

قوله: قَالَ: "حُرِّوْعَبْدٌ"

د مذکوره جملې په مفهوم کښې دوه اقوال: ① یعنی دلته څه خاص طبقه نشته بلکه هرچاته لاندې طبقې والا غلام وی او اوچتې طبقې والا شریف ته د موافقت کول د دعوت دي لکه چه وئیلی شوی دی.

② زما په موافقت کښې یو آزاد دي چه ابوبکر رضی اللہ عنہ دي اوبل غلام چه بلال رضی اللہ عنہ دي ددې مفهوم تائید دمسلم شریف ددې روایت نه کیږي په کوم کښې چه "ومعه يومئذ ابوبکر وبلال" الفاظ دی.

اشکال: دغه وخت کنبي خو حضرت خديجه عليها السلام هم مسلماننه شوي وه حضرت علي عليه السلام هم وو دهغوي ذکر ولي اونه کړي شو؟

د اشکال جواب: حضرت خديجه عليها السلام خود بشخونه وه په دې وجه دهغې ذکر رانغلو او حضرت علي عليه السلام وړوکي وو.
قوله: "قُلْتُ: مَا الْإِسْلَامُ؟"

د اسلام د علامت ټپوس: په دې حديث کنبي د حقيقت اسلام او د ماهيت اسلام سوال نه بلکه د علامت اسلام سوال وو،

قوله: قال طيب الكلام اطعام الطعام:

د جزئي نوم مصداق: په دې جمله کنبي د اول جزنه روحاني غذا او دويم جزنه بدني غذا مراد ده د دغه دواړو تعلق حقوق العباد سره دې نو د حقوق الله اهتمام په طريقه اولي شوې دې.
د دواړو خصيتونو د تخصيص وجه: د دې دواړو جملونه جميع محامداو خصائل حسنه مقصود دي مگر د دغه دوو تخصيص ئي او فرمائيلو ځکه چه په اول کنبي خو تواضع ده او په دويم کنبي د سخاوت او اکرام ذکر دې اودا دواړه صفتونه د الله تعالي د مخلوق د خدمت دپاره اصل دي.
قوله: وَالسَّامِحَةُ:

د سماحة په مصداق کنبي دوه اقوال:

- ① حضرت حسن بصري رحمته الله فرمائي د سماحة نه مراد د فرائضو ادائينګي ده.
 - ② د هر معدوم په نه ملاويدو باندې صبر کول خوبريدې او په هر موجود باندې سخاوت کول نوم سماحة دې.
- نو يو ترک فعل او يو وجود فعل وي نولکه چه ايمان د دوو قسمه افعالو نوم شو يو سلبي افعال او دويم وجودي اعمال د دواړو ملاويدو سره کامل ايمان جوړيږي او د دغه مجموعي طرف ته په خلق حسن سره اشاره کړې شوې ده.
- قوله:** أَيْ الْإِسْلَامِ أَفْضَلُ؟

تقديري عبارت: دلته سوال د اشخاصو باره کنبي دې يعنې اى اهل الإسلام أفضل يا اى ذوالالإسلام أفضل نو په جواب کنبي "من سلم المسلمون" وئيل صحيح شو او حمل صحيح نه دې ياد من سلم نه وړاندې لفظ د اسلام محذوف او منلې شى "اى اسلام من" نو سوال او جواب به مطابق شى.

قوله: مَنْ سَلِمَ الْمُسْلِمُونَ مِنْ لِسَانِهِ وَيَدَيْهِ:

په مؤمن کنبي د سلامتيا صفت: د دې جملې نه وړاندې طيب الكلام او إطعام الطعام ذکر وو په

کوم کنبې چه تحليله بالفضائل ذکر و او په دې جمله کنبې تخليه عن الرذائل ذکر دې
 طيب الکلام جمله د حقوق العباد د اهميت د وجې نه مقدم کړې شوه گنې طبعاً او عرفاً
 د تخليه مقام د تحليله نه مقدم وى چه اول گندگى لرې کړه بيا بنائست اوسنگار کولوسره
 عطر اول گوه.

قوله: أَيُّ الْإِيمَانِ أَفْضَلُ؟

تقدیری عبارت: دلته هم سوال د اشخاصو باره کنبې دې اى اهل الایمان افضل یا اى
 اخلاق الایمان یا اى خصال الایمان یا اى شعب الایمان افضل.

یوسوال اومختلف جوابونه: حضور پاک لفظ "افضل" سره د گنړو سوالونو مختلف جوابونه
 ورکړي دي ① یا خود سائل د حالت تقاضا وه ② یاد زمانې تقاضا وه ③ یاد مقام اومکان
 تقاضا وه ④ یا افضل یو کلی دې دکوم چه ډیر انواع دی نوچه دکوم افضل ذکر اوشو هغه
 هم د دغه کلی د انواعو نه یونوع ده خپل مینځ کنبې تضاد نشته وړاندې په دې باندي
 کلام شوې دې. په دې کنبې وضاحت اوتفصیل دې هغه دې اوکتلې شی.

قوله: خُلِقَ حَسَنٌ.

دحسن خلق تعریف: بعضې محققینود حسن خلق تعریف داسې کړې دې:

الخلق الحسن هو بسط المحيا وبذل الندي وكف الأذى وأن لا يخاصم لمعرفه الله تعالى ولذا
 قبل الصوفي لا يخاصم ولا يخاصم.

يعنى ښه اخلاق روښانه ژوند، سخاوت كول، چاته تكليف نه رسول، اودالله تعالى د
 معرفت په چا سره جگړه نه كول هم د دې وجې وئيلی شوى دى چې صوفى هغه دې نه چا
 سره جگړه كوى او نه ده سره جگړه كولې شى.

د ښه اخلاقو عظمت: د اوچتو خصلتونو او اعلى سيرت دپاره جامع ترين صفت دحسن
 اخلاق صفت دې. په ډيرو احاديثو كنبې ايمان او حسن خلق يوځاى كړې شوي دي،
 چنانچه په ابوداؤد شريف كنبې يو حديث دې: "أكمل المؤمنين إيماناً أحسنهم خلقاً" د قرآن
 كريم ارشاد دې (وَأَلِّكْ لَعَلَّ خُلُقٍ عَظِيمٍ)، د حضرت عائشه صديقه رضي الله عنها نه چه كله صحابه
 كرامو رضي الله عنهم پوښتنه او كړه چه د حضور پاک اخلاق څنگه وو؟ نو هغې او فرمايل "كان
 خلقه القرآن" يعنى د اوامر اونواهي پوره پوره خيال ساتل اخلاق حسنه دي. قرآن كريم
 چه كوم خيزته ښه او وئيل نبي كريم صلی الله علیه و آله به طبعاً هغه ښه گنړل او قرآن چه كوم كارته بد
 وئيلی دى نبي كريم صلی الله علیه و آله به هغه طبعاً نه خوښولود "كان خلقه القرآن" هم دغه مطلب دې.

قوله: قَالَ: طَوَّلَ الْقُنُوتَ:

دَقُوت مخلوق معانی: علامہ انباری رحمۃ اللہ علیہ فرمائی ہے قنوت پہ خلور و معنوی کنبی راخی

① الصلوة یعنی مونخ

② طویل القيام یعنی پہ مانخہ کنبی اوږدہ اوږدیل

③ الطاعة یعنی تابعداری

④ السکوت یعنی چپوالی

د طول القنوت مخفه په مراد کنبی دوه احوال:

① بعضو عالمانود طول القنوت مخفه قراءت یا خشوع مراد اخستی ده.

② د آخافو په نیز طول القنوت نه طول قیام مراد دې

قوله: قَالَ: أَنْ تَهْجُرَ مَا كَرِهَ رَبُّكَ:

د هجرت پنځه قسمونه:

① من دار الکفر الی دار الاسلام لکه د مکې نه مدینې ته چه هجرت وو.

② من دار الکفر الی دار الامن لکه چه د مکې نه د حبشې طرف ته چه هجرت وو.

③ من دار الفسق الی دار التقوی لکه افغانستان کنبی د طالبانو اسلامی خلافت طرف ته هجرت.

④ هجرة القبائل لتعلم المسائل لکه چه نن صباد دیني مدرسو طالبان کوی. او د حضور پاک په زمانه کنبی او د هغې نه پس د مدینې منورې طرف ته د علم زده کولو د پاره چه کوم خلق راتلل هغه هم د دې قسم هجرت وو.

⑤ هجرة من هجر الخطايا والذنوب دا آخری قسم عام دې.

قوله: فَأَيُّ الْجِهَادِ أَفْضَلُ؟

تقدیری عبارت: یعنی ای ذوی الجهاد افضل یا ای أهل الجهاد افضل؟ په دې تقدیر سره د کلام په سوال او جواب کنبی مطابقت راخی او من عقرب جواده به صحیح شی.

د مذکورہ جهاد د الفضلیت وجه: دا قسم جهاد ئی د ټولونه غوره ځکه او گر څو لوجه مجاهد په

دې کنبی ځان او مال دواړه قربان کړل او په مال غنیمت وغیره کنبی ئی هیڅ هم حاصل نه کړل لکه چه خالص ثواب پاتې شو. جهاد سره متعلق کلام به ان شاء الله کتاب الجهاد کنبی کیږی.

[٤٧] دایمان په حالت کښې د مرګ فضیلت

٤٧- (١٣٢) [١] «وَعَنْ مُعَاذِ بْنِ جَبَلٍ - رَضِيَ اللَّهُ عَنْهُ - قَالَ: [٢] سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يَقُولُ: [٣] «مَنْ لَقِيَ اللَّهَ لَا يَشْكُ بِهِ شَيْئًا، [٤] وَيُصَلِّيُ الْخُبْسَ، وَيَصُومُ رَمَضَانَ - [٥] غَيْرَ لَهُ». قُلْتُ: أَفَلَا أُبَشِّرُهُمْ يَا رَسُولَ اللَّهِ، [٦] قَالَ: [٧] «دَعُهُمْ يَعْمَلُوا» [٨] رَوَاهُ أَحْمَدُ.

توجه: [١] او حضرت معاذ بن جبل رضي الله عنه وايي [٢] ما د رسول الله صلى الله عليه وسلم څخه دا واوريدل [٣] كوم سړي چې د الله طرف ته داسې حال کښي (کوچ) سفر او کړو چې د الله سره هغه څوک نه وي شريک کړي [٤] پښخه وخته مونږ يې کوي د رمضان روژي يې نيولي [٥] نو هغه به وبخښل شي، ما عرض او کړو چې يا رسول الله صلى الله عليه وسلم آيا زه خلکو ته زيری واوروم؟ [٦] حضور صلى الله عليه وسلم وفرمايل چې هغه په خپل حال پريږده چې په عمل کې مشغوله وي. احمد **حل اللغات:** ① لَقِيَ اللَّهَ: يعنى: مات. الله سره د ملاقات نه مراد مړيدل دی (ځکه چه مرګ د الله سره د ملاقات ذريعه ده).

تسهيلات: قوله: وَيَصُومُ رَمَضَانَ:

د زکاة او حج د عدم ذکر وجه: د زکوة او حج ذکر په دې کښې روايت کښې نشته دې. ځکه چه د رسول الله صلى الله عليه وسلم په نظر کښې د مثال په توګه يو څو اعمال بيانول وو ټول نه وو ياد دې دپاره چه د حج حکم نه وو راغلې او کيدې شى چه د زکوة هم نه وى راغلې ياپه دې وجه ئى دواړه ذکر نه کړل چه په مخاطبينو کښې په مالى اعتبار سره د دواړو د ادا کولو قدرت نه وو.

قوله: غَيْرَ لَهُ:

د غفران څلور صورتونه: ① يعنى د دې رمضان نه د راتلونکى رمضان پورې مثلاً ټول صغائر گناهونه به معاف شى.

② که چرته په صدق د زړه سره ئى توبه او کړه نو کبائر به ئى هم معاف شى

③ که چرې الله تعالى معافى ورکړى نو ټول صغائر او کبائر به ئى معاف شى

④ صغائره معاف شى نو کبائره کمزورې پاتې شى

قوله: قَالَ دَعُهُمْ يَعْمَلُوا:

د زيرى نه ورکولو وجه: يعملوا مجزوم دې ځکه چه د امر په جواب کښې مضارع مجزوم وى. يعنى دوى پريږده چه په عمل کښې ښه محنت او کړى په عباداتو کښې اضافه او کړى او د حديث په دې اجمالى بشارت باندې اعتماد کولو په وجه گناه کښې پرينوځى. دا دعوامو طريقه او عادت وى

خواصو ته د زيرې عدم نقصان: خواصو ته بشارت اورولونه پس پريبرده نو هغوی په عبادت کښې نور هم پخپری سره ددې چه د جنت اودوزخ خيال اوچت شی نو هغوی به بيا هم په زهد او تقوی کښې اوسپری لکه چه فرماييلي شوې دی "رحم الله صبيبا لولم يخف الله لم يعصه" يعنی که د الله تعالی د عذاب ويره هم نه وی نو هغوی به بيا هم د الله تعالی نافرمانی نه کوی. گورئې چه رسول الله ﷺ ددې اجمالی بشارت اورولونه منع کړې ده نو که چرې عمر فاروق رضی الله عنه حضرت ابوهريره رضی الله عنه منع کړو نو هغه د حضور پاک حکم نافذ کړو.

[۴۸] افضل ايمان کوم يودې؟

۴۸- (۳۳) [۱] وَعَنْهُ أَنَّهُ «سَأَلَ النَّبِيَّ - صَلَّى اللَّهُ عَلَيْهِ وَسَلَّمَ - [۲] عَنْ أَفْضَلِ الْإِيمَانِ؟ قَالَ: "أَنْ تُحِبَّ لِلَّهِ، وَتُبْغِضَ لِلَّهِ، وَتُعْمَلَ لِسَانَكَ فِي ذِكْرِ اللَّهِ" [۳]. قَالَ: وَمَاذَا يَا رَسُولَ اللَّهِ؟ [۴] قَالَ: "أَنْ تُحِبَّ لِلنَّاسِ مَا تُحِبُّ لِنَفْسِكَ، وَتَكْرَهُ مَا تَكْرَهُ لِنَفْسِكَ" [۵]. رَوَاهُ أَحْمَدُ.

تورجمه: [۱] او حضرت معاذ بن جبل رضی الله عنه څخه روايت دي چې هغه د نبي کریم ﷺ څخه پوښتنه وکړه [۲] چې د ايمان اعلي خبري کومي دي؟ حضور ﷺ ورته وفرمايل چې (د چا سره) ستا محبت هم د الله دپاره وي او بغض او دشمني هم د الله دپاره وي او ته خپله ژبه (د زړه د اخلاصه) د الله په ذکر کښې مشغوله ساته، [۳] هغه پوښتنه وکړه چې يا رسول الله ﷺ د دې څخه علاوه نوري کمي خبري دي؟ [۴] رسول الله ﷺ ورته وفرمايل چې نورو دپاره هغه شي خوښوه کوم چې دخان دپاره خوښوي او کوم شي چې دخان دپاره نه خوښوي هغه دنورو دپاره هم مه خوښوه. احمد

حل اللغات: ① تُعْمَلُ: بِمَعْنَى الْإِسْتِعْمَالِ وَالْإِشْغَالِ: يعنی مشغوله ساته يعنی رطب اللسان اوسپړه په ذکر د الله سره.

تسهيلات:

قوله: عَنْ أَفْضَلِ الْإِيمَانِ؟

د افضل الايمان مخه مواد: دې نه مراد افضل ايمانيات دی يعنی مقتضيات ايمان کښې دټولونه افضل کوم يو خيژدې؟ حضور پاک په جواب کښې "حب في الله، بغض في الله" او کثرت ذکر الله تې او خودل په دې باندې کلام شوې دي.

قوله: أَنْ تُحِبَّ لِلنَّاسِ مَا تُحِبُّ لِنَفْسِكَ:

يعنی کوم خيژ چه ستا دخپل ذات دپاره خوښ دي هغه دټولو خلقو دپاره خوښ کړه.

اشکال: د دسری خپل مرغوب ډیر زیات خوښ وی نو دابه ډیره گرانه شی چه کوم خیزدې ښه خوښ وی هغه نورو ته ورکړه. گادې ورکړه کور ورکړه، هر خوښ کړې شوې خیز ورکړه، دابه څنگه کیږی؟

د اشکال جواب: دخپل نفس دپاره کوم خیز ښه لگی دهغې په شان دهغې په مثل او دهغې غوندې خیز د نورو دپاره خوښ کړه په زړه کښې خواش ساته چه کاش ماسره کوم علم دې مال دې عزت دې دهغې په شان فلانکی سره هم وې.

[۱] بَابُ الْكِبَائِرِ وَعَلَامَاتُ النِّفَاقِ

د کناه کبیره او د نفاق د علاماتو بیان

د باب دوه موضوعات:

په دې باب کښې د دوو موضوعاتو متعلق احادیث راغلی دی:

- ① د کبائر گناهونو متعلق ده ② د نفاق د علاماتو متعلق.
- خو اول موږ د گناهونو په باره کښې خو ضروری خبرې ذکر کوو.
- د گناه په تقسیم کښې دوه مذاهب:**

① قاضی عیاض مالکی رحمته الله علیه نقل کړی دی چه د بعضې محققینو رائي داده چه [کل شی نمی الله عنه فهو کبیره] استاذ ابواسحاق اسفرائینی شافعی رحمته الله علیه هم دا قول اختیار کړې دي.

② د جمهور امت سلفاً خلفاً په نیز د گناه کبیره او صغیره تقسیم جاری دي

د اول فریق اول دلیل: ① د دوی استدلال د حضرت ابن عباس رضی الله عنهما ددې قول نه دي. [کل شی نمی الله عنه فهو کبیره]

د اول فریق د دلیل جواب: هم د ابن عباس رضی الله عنهما څخه دا قول هم نقل دي. [کل ذنب حتم الله علیه بالنار أو العذاب أو اللعنة أو الغضب فهو کبیره والا فهو صغیره] هر کله چې د دوی څخه دواړه قولونه منقول دي نو ساقط شو.

د اول فریق دویم دلیل: د قیاس هم دغه تقاضا ده چه د الله تعالی هریو مخالفت د الله تعالی د عظمت په وړاندې گناه کبیره کیدل پکار دي. ددې وجې نه دا محققین حضرات د کبیره او صغیره طرف ته د گناه تقسیم نه کوی بلکه د دوی په نیز ټول گناهونه کبیره دي.

د اول فریق د دویم دلیل جواب: د گناه دوه نسبتونه دي: یو د الله تعالی د مخالفت نسبت دي، ددې نسبت په وجه اگر چه ټول گناهونه کبیره دي لیکن د گناهونو دویم نسبت ددې په خپل مینځ کښې دي. په دې کښې بعضې گناه د بعضې نورو گناهونو ته غټې یا وړې وی. هم په دې اعتبار سره د جمهورو په نیز د گناهونو تقسیم کبیره او صغیره طرف ته ضروری دي.

دویم فریق دلائل: ① د دوی مستدل د الله تعالی دا ارشاد دې ﴿إِنْ تَحْتَبِئُوا كِبَارًا مَا تُنْهَوْنَ عَنْهُ﴾ الآية. أي کبار الذنوب. نکفر عنکم سیئاتکم ای نغفر لکم صغائرکم. کما فی البیضاوی.

② ددې قرآنی آیت نه علاوه د دې باب په ډیر احادیث کښې هم په دې باندې واضح دلالت کوی چه د گناه تقسیم د کبیره او صغیره طرف ته کیږی. هم ددې دپاره امام غزالی رحمته کتاب البسیط کښې لیکلی دی چه په گبیره گناه او صغیره گناه کښې فرق نه کول یا ددې فرق انکار کول نادانی او ناپوهی ده.

د صغیره او کبیره گناه په تعریف کښې اقوال: بیا د جمهورو په خپل مینځ کښې د کبار او صغائر په تعریف کښې لوی اختلاف دې او مختلف اقوال دی.

① بعضې محققین د حضرت ابن عباس رضی الله عنهما د قول په رنډا کښې کبیره هرې هغه گناه ته وائی په کوم چه الله تعالی د دوزخ حتمی فیصله کړې وی یا د عذاب یا لعنت او یاد غضب قطعی حکم ئی ورکړې وی او که چرې داسې نه وی نو بیا هغه صغیره ده.

② چه کوم گناهونه په مونځ، روژه او حج وغیره حسناتو سره نه معاف کیږی هغه کبار دی. او کوم گناهونه چه په اعمال حسنه سره معاف کیږی هغه صغیره ده.

③ بعضې احنافو فرمائیلی دی چه هره هغه گناه د کوم دپاره چه شریعت [فاحشة] لفظ استعمال کړې دې او په هغې باندې په منصوصی توگه دنیاوی یا اخروی سزا مقرر کړې ده هغه کبیره ده گنی صغیره ده.

④ علامه بیضاوی رحمته فرمائی چه: [الأقرب أن الكبيرة كل ذنب كتب الشارع عليه حدا أو صرح بالوعيد فيه وإلا فصغيرة].

⑤ ابن قیم رحمته فرمائی چه کومه گناه د نورو گناهونو دپاره وسیلې او ذریعې حیثیت لری هغه صغیره ده [لکه [النظر إلى الأجنبية واللبس] کوم چه ذریعه د زنا ده. داترکومې پورې چه د ذرائع په درجه کښې دی نو صغیره دی. او کومه گناه چه مقصود بالذات وی لکه زنا نودا کبیره ده. دا تعریف حضرت قاسم نانوتوی رحمته خوښ کړې دې. او شیخ الهند محمود الحسن رحمته د سورت نساء آیت نمبر ۳۱ په تفسیر کښې په کبیره او صغیره باندې چه کوم تفصیلی محقق او مدقق کلام کړې دې هغه هم ددې تعریف سره نيزدې نيزدې دې.

⑥ ملاعلی قاری رحمته فرمائی چه کله کله رجالو او دافرادو احوالو په رنډا کښې حالت کبیره او صغیره کیږی. یوه گناه د یو کس د پاره کبیره ده نو د بل دپاره صغیره ده مثلاً د غیرعالم د پاره یوه گناه صغیره گنرلې شی مگر هم هغه گناه د عالم د پاره کبیره گنرلې شی. یوه گناه مقبول بنده د الله تعالی د پاره کبیره شمیرلې کیږی خود غیرمقبول بنده

دَپاره هم هغه گناه صغيره گنرلې شی. هم ددې دپاره وئیلی شوی دی [حسنات الأبرار سیئات القبرین] او وئیلی شوی دی:

⑥ امام غزالی رحمته الله فرمائیلی دي چه هره گناه د خپل مافوق په اعتبار سره صغيره ده او د خپل ماتحت په اعتبار سره کبيره ده.

⑦ بعضو وئیلی دی چه د حالاتو او دمکان په اعتبار سره په گناه کښې فرق راځي. مثلاً په بیت الله کښې دننه او د حرم په زمکه باندې د زړه وسوسه هم لویه گناه ده. مگر د حرم نه بهر هيڅ هم نه دی يا يوه گناه په جمات کښې او کړې شوه نو هغه کبيره ده ليکن هم هغه گناه د جمات نه بهر صغيره جوړیږي.

⑧ امام سفیان ثوري رحمته الله د صغيره او کبيره په باره کښې چې کوم قول کړې دې د هغې مطلب دا دې چه کومه گناه د الله پاک او د بنده تر مينځه ده هغه په استغفار او عفو او شفاعت سره معاف کيدلې شی او هغه ظلمونه کوم چه د بندگانو تر مينځه شوي دي هغه بغير د صاحب حق د معاف کولو نه نشي معاف کيدې.

⑨ مالک بن مغول رحمته الله فرمائی چه د اهل بدعت گناهونه کبيره دي او د اهل سنت گناهونه صغيره دي دا په دې وجه چه د سلفو نه منقول دی چه د شيطان به نزد بدعت د زياتې خوښې گناه په مقابله کښ دې، ځکه چه د بدعت نه د توبې توفيق نه ملاوېږي او د گناه نه د توبې توفيق ملاوېږي په دې وجه بدعت زيات خطرناک څيز دې.

⑩ مفسر سدي رحمته الله فرمائيلې دي چه کيائو خو لوئې لوئې گناهونه دي د کومو نه چه الله پاک منع فرمائيلې ده او د د کيائو چه کوم مقدمات دي هغه صغائر دي، لکه پردی زنانه ته کتل، د هغې مس کول، ښکلول وغيره. لهذا اصلي کبيره زنا فی الفرج ده او سترگې خپې توابع د زنا د مقدماتو په درجه کښ دي. لکه چه ابن القيم رحمته الله ليکلې دي. د مولانا محمد قاسم صاحب نانوتوی رحمته الله او دهغوی د شاگرد رشيد شيخ الهند رحمته الله هم دا قول دې.

⑪ امام نووی رحمته الله د علماء کرامو قول نقل کړې دې صغيره کوم چه د کمې درجې گناه ده په دې باندې اصرار کولو سره هغه کبيره جوړیږي لکه چه د سيدنا عمرو بن العاص رضي الله عنه نه منقول دی. «لا کبيرة مع الاستغفار ولا صغيرة مع اصرار» يعنی کبيره په استغفار سره معاف کیږي او په صغيره باندې اصرار کولو سره هغه کبيره جوړیږي. شيخ ابو محمد بن عبد السلام رحمته الله د اصرار تعريف دا کړې دې چه صغيره گناه داسې مکرر صادريږي چه د هغې نه د دين په جانب کښ لا پرواهي او غفلت معلومېږي.

⑫ امام ابن قيم رحمته الله فرمائی چه د گناه لوئې يا وړه کيدل د فاعل په اعتبار سره دي. د گناه کونکې چه د کومې درجې دې هم هغه درجه به ترې نه گناه هم صادريږي، لکه چه قاضي

بيضاوی رحمہ اللہ پہ خپل تفسیر کنس نقل کرې دی: (الایری ان الله عاتب نبيه عليه السلام في كثير من خطواته التي لم تعد على غيره خطيئة كما يدل عليه الحديث فان الصحابة لعلو مرتبتهم عند الله كانوا يعدون تلك الاعمال موبقات اى مهلكات لكن من بعدهم لنقص مرتبتهم صارت تلك الاعمال في اعينهم اذق من الشعر من ههنا سمعت قولهم حسنات الابرار سيئات البقرين فكبار الرجل الصغير صفائر و صفائر الرجل الكبير كبائر)

ترجمہ: آيا نه شى كنتې چه الله پاك خپل نبى ﷺ ته ډيرو داسې امورو كنس كوم كه د غير نه صادر شوې وې نو صغيره گناه به هم نه وې شمار كړې شوې تنبيه او فرمائيله لكه چه احاديث په دې باندې دلالت كوي ځكه چه صحابه كرام رضي الله عنهم د الله پاك په نزد د خپلې مرتبې د اوچت والى د وجې نه دا اعمال د هلاكيدونكې خيزونو نه گنېږي خو د صحابه كرامو رضي الله عنهم نه پس د نقصان د مرتبې د وجې نه دا اعمال د هغوى په نظر كنس د وينسته نه هم باريك شو (په سپكاوى كنس)، هم دا خبره علماء كرامو داسې بيان كړې ده چه د ابرارو نيكى د مقربين الهى بدئ شمار كولې شى، لهذا د وړوكى سړى لوئې گناهونه هم واړه شمير كولې شى (ځكه چه د هغوى مرتبه دومره اوچته نه وى چه دا گناه د هغوى د شان خلاف معلومه شى) او د غټو خلقو واړه گناهونه هم د هغوى د اوچت مقام د وجې نه لوئې گناهونه شمار كولې شى.

۱۴) بعض حضراتو وئيلې دى چه د حالاتو په لحاظ سره هم په گناهونو كنس تفاوت وى، مثلاً مسجد كنس كه يو گناه كولې شى نو دا گناه به د هغه گناه په مقابلې كنس لويه وى كومه چه د مسجد نه بهر صادر شوې وى لكه چه قاضى بيضاوى وضاحت كړې دې.

۱۵) دا هم وئيلې شوې دى چه د كومې گناه حرمت په دليل قطعى سره معلوم شوې وى هغه كبيره ده، د كوم حرمت چه په دليل قطعى سره ثابت نه وى هغه صغيره گناه ده.

۱۶) امام ابو الحسن واحدى رحمہ اللہ وغيره وئيلې دى چه صحيح دا ده چه د كبيره په شريعت كنس هيڅ مشهور تعريف نشته بلكه شريعت په څه گناهونو باندې د كبيره اطلاق كړې دې او په څه باندې د صغيره، او بعض گناهونه داسې دى چه په هغې باندې ئې نه د كباثرو اطلاق كړې دې او نه د صغائرو، خو دا دريم قسم گناهونه هم يو قسم په صغيره يا كبيره كنس داخل دى. او د عدم بيان حكمت دا دې چه بنده هرې گناه لره كبيره گنړلو سره د هغې نه پرهيز او كړى دا هم داسې ده لكه په ليلة القدر يا د جمعي په شپه كنس د دعا د قبليدو وخت پټ ساتلې شوې دې چه سړې پوره وخت د دې ساعت په انتظار كنس په عبادت تير كړى. (التعليق، فتح الملهم، البيضاوى)

د كباثرو په شمير كنس غلور احوال: د كباثرو په تعداد كنس اختلاف دې.

- ① محقق دوانی په شرح عقائد عضدیه کنبې د بعض اصحاب شافعيه نه د کبارو تعداد ۷ لیکلې دي: ۱: شرک کول، ۲: ناحق قتل، ۳: په پاکې زنانه باندې تهمت لگول، ۴: د يتيم مال خوړل، ۵: سود خوړل، ۶: د میدان جهاد نه تیخته کول، ۷: د مور پلار نافرمانی کول.
- ② علماء کرامو دا هم وئيلې دي چه د کبارو هيڅ مخصوص تعداد نشته.
- ③ د سيدنا عبدالله بن عباس رضي الله عنه نه تپوس اوکړې شو چه آيا د کبارو تعداد اووه دي؟ هغوی جواب ورکړو چه اویا دی.
- ④ په يو روايت کښ د کبارو تعداد اووه سوه بيان کړې شوې دي لکه چه په فتح الملهم او بیضاوی کنبې دی.

الفصل الأول

[۴۹] بعضی لونې کنهونه

۴۹- (۱) [۱] عَنْ عَبْدِ اللَّهِ بْنِ مَسْعُودٍ - رَضِيَ اللَّهُ عَنْهُ - قَالَ: [۲] «قَالَ رَجُلٌ: يَا رَسُولَ اللَّهِ، أَيُّ الذَّنْبِ أَكْبَرُ عِنْدَ اللَّهِ؟» قَالَ: «أَنْ تُدْعَوْ لِلَّهِ نِدَاً وَهُوَ خَلَقَكَ» [۳] قَالَ: ثُمَّ أَيُّ؟ قَالَ: «أَنْ تُقْتَلَ وَلَدَكَ خَشِيَةً أَنْ يَطْعَمَ مَعَكَ» [۴] قَالَ: ثُمَّ أَيُّ؟ قَالَ: «أَنْ تُزَانِيَ حَلِيلَةَ جَارِكَ» [۵] فَأَنْزَلَ اللَّهُ تَصْدِيقَهَا: {وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ} [الفرقان: ۴۸] «مُتَّفَقٌ عَلَيْهِ».

توجه: ① حضرت عبدالله بن مسعود رضي الله عنه وايي ② چې يو سړي پوښتنه وكړه يا رسول الله صلى الله عليه وسلم د الله په نيز دټولو څخه لويه گناه كمه ده؟ ③ رسول الله صلى الله عليه وسلم ورته وفرمايل دا چې كوم الله ته پيدا كړي بي ته د هغه سره څوك شريك جوړ كړي، ④ بيا هغه سړي پوښتنه وكړه، د دې څخه وروسته دټولو څخه لويه گناه كمه ده؟ رسول الله صلى الله عليه وسلم ورته وفرمايل د اچي ته خپل اولاد په دي خيال وژني چې هغه به ستا سره خوري، ⑤ هغه بيا پوښتنه وكړه د دې څخه وروسته كمه گناه د ټولو څخه لويه ده؟ حضور صلى الله عليه وسلم ورته وفرمايل دا چې ته دخپل گاونډي د ښځې سره زنا وكړي ⑥ (عبدالله ابن مسعود رضي الله عنه وايي چې، د رسول اکرم صلى الله عليه وسلم د دې ارشاد په تصديق كې دا آيات نازل شو (چې د هغه ترجمه د اده): هغه بندگان خاص دي چې د الله څخه ماسوا بل څوك د عبادت لايق نه گرځوي او دكم ساه اخستونكي قتلول چې الله حرام كړي دي هغه په ناحقه نه قتلوي او نه زنا كوي (او څوك

(۱) اخرجه البخاری کتاب الدیات باب قول الله تعالى: {ومن يقتل مؤمناً متعمداً فجزاؤه جهنم} [النساء: ۹۳] (رقم- ۶۸۶۱) ومسلم کتاب الإيمان / باب كون الشرك اقبح الذنوب، وبيان أعظمها بعده (رقم- ۱۴۲) - (۸۶) وابوداود کتاب الطلاق / باب في تعظيم الزنا (رقم- ۲۳۱۰) اخرجه النسائي کتاب تحريم الدم / باب ذكر أعظم الذنوب، واختلاف يحيى وعبد الرحمن على سفیان فی حدیث واصل، عن أبي وائل، عن عبد الله فيه (رقم- ۴۰۱۳) والترمذی کتاب تفسير القرآن عن رسول الله صلى الله عليه وسلم / باب: ومن سورة الفرقان (رقم- ۳۱۸۲) واحمد فی المسند ۳۸۰/۱

چې داسې وکړي هغه به په گناه کښې پریوځي. بخاري او مسلم
هل اللغات: ① نَذَا: أي مثلاً ونظيراً: مثل او مشابه (په عبادت کښې شریک). ② حَلِيلَةٌ: أي زوجته: د حل
 یجل نه، په معنی د حلال والی سره، او ښځه خاوند هم یوبل دپاره حلال وی نو ځکه ښځې ته
 حلیله او وئیلې شو. ③ جَارِكَ: جار گاونډی ته وائی.

د راوي مختصر تعارف: د عبدالله بن مسعود ؓ کښت ابو عبد الرحمن دې. قدیم الاسلام
 دې. ځینې وائی چې دده په اسلام قبلولو کښې شپږم نمبر وو. او نبی کریم ﷺ سره ډېر
 نزدې پاتې شو. تر دې پورې چې خلقو دا اوگنړل چې دې د نبی کریم ﷺ د کور بنده دې.
 د نبی کریم ﷺ د اودس، جائې نماز او مسواک خدمت ددوئ په ذمه وو. د حضور نبی
 کریم راز دار هم وو. حبشې ته ئې هجرت هم اوکړو. بیا بدر کښې شریک شو او روستو
 ټولو غزواتو کښې شریک شوي دې. نبی کریم ﷺ دده باره کښې فرمائیلی وو چې دا
 جنتی دې. نبی کریم ﷺ دا هم فرمائیلی وو چې:

[رضيت لأمتي ماضى لها ابن أم عبد وسخطت لها ما سخط لها ابن أم عبد]

دوئ ؓ په ناسته پاسته او سیرت کښې د نبی کریم ﷺ سره مشابه وو. دکوفې قاضی او
 معلم مقرر شو، حضرت عمر فاروق ؓ اهل کوفه ته او وئیل چې ما تاسو ته په خپل ځان
 ترجیح درکړه چې ابن مسعود ؓ مې تاسوته درکړو. بیا ئې اوفرمائیل چې [کنیف ملئ
 علماً] یعنی د علم ډکه کمره ده. د علم خزانه ده. دوه دیرشم هجری کښې مدینه منوره
 کښې ددوئ انتقال اوشو، او جنت البقیع کښې مدفون شو. د دوئ عمر شپیتو کالو څخه
 زیات وو.

تسهيلات:

قوله: أَيُّ الذَّنْبِ أَكْبَرُ عِنْدَ اللَّهِ؟

د گناه څلور قسمونه:

- ① یو قسم هغه دی چې بغیر د توبې او ایمان څخه نه معاف کیږي هغه کفر دې.
- ② دویم قسم هغه دی کوم چې د مغفرت په امید او د استغفار او د حسناتو په ذریعه
 کیږي، هغه صفائری دی.
- ③ دریم قسم هغه دی کوم چې د الله تعالی د مشیت لاندې دی کوم چې توبې او بغیر د
 توبې دواړو صورتونو کښې معاف کیدېشی. هغه حقوق الله دی.
- ④ او څلورم هغه دی کوم چې د بدلې اخستو یا معاف کولو څخه بغیر نه معاف کیږي،
 هغه حقوق العباد دی.

قوله: قَالَ لَمْ أَيْ؟

دلم لفظ نوعیت؛ دلتہ د ائی لفظ د استفہام دپارہ دې. ۱ ائی الشئ اکبر من الذنب بعد الکفر؛ دلتہ دا لفظ لمر تراخی زمانہ یا تراخی رتبہ دپارہ نہ دې. بلکه دا تراخی فی الاخبار دپارہ دې.

قوله: أَنْ تَقْتُلَ وَلَكَ:

دولد قتلول د پنځو گناهونو مجموعه:

د شرک څخه روسته قتل ولد لویه گناه ځکه اوشمیرلې شوه چې په مذکورہ قتل کنبې پنځه گناهونه راجمع شوی دی.

① نفس مسلم قتل لویه گناه ده.

② واره ماشومان قتل دویمه گناه ده.

③ قتل هم بدترین انداز سره چې ژوندی ئې ښخ کړی،

④ صلہ رحمی نظر انداز کول او قتل کول

⑤ د رزق د ویرې قتل کول چې زما سره ولې خوراک او کړی؟ او الله تعالی رازق نه گنرل،

په زمانه د جاهلیت کنبې د اولاد د قتلولو باره کنبې دوه نظریات: ① اوله نظریه دهغه خلقو وه

کوم چې اگر چې فی الحال مالدار وو خو راتلونکې وخت کنبې ورسره فکر وو چې فقیران نه شو. ددوی باره کنبې ئې اوفرمائیل [وَلَا تَقْتُلُوا أَوْلَادَكُمْ مِنْ أَمْلَاقٍ مِمَّنْ تَرْزُقُهُمْ وَأَنْتُمْ] دلتہ ئې اولاد خوراک ورکول مقدم کړل چې تاسو سره ددوی زیاته ویره ده. نو مونږ به ددوی ته هم ورکړو. او تاسو ته هم درکوؤ. دا دقرآن پاک بلاغت او عجیبه اسلوب بیان دې.

② دویمه نظریه دهغه خلقو وه چې فی الحال غریب او مفلس وو. هغوی سره دا غم وو

چې اولاد ته به خوراک څنگه ورکوؤ. قرآن کریم ډیر عجیبه بلاغت سره ددوی پوهه کړل:

[وَلَا تَقْتُلُوا أَوْلَادَكُمْ مِنْ أَمْلَاقٍ مِمَّنْ تَرْزُقُهُمْ وَأَنْتُمْ] اولاد ته خوراک ورکول ئې مؤخر کړل، ځکه چې دې

خلقو ته فی الحال د خوراک غم وو. اول قرآن کریم دا غم لرې کړو.

قوله: خَشِيَّةٌ أَنْ يَطْعَمَ مَعَكَ:

د ان یطعم معک په قید کنبې دوه احتمالات: ① دا قید اتفاقی دې چې هغه خلق هم په دې و

جه اولاد قتل کوی

② دا قید د شناعت او قباحت ظاهرولو دپارہ دې چې ستا په پیالی تا سره ستا بچی

خوراک او کړو او یوه نمړی ئې واخسته او په دې باندې تا هغه قتل کړو. لېشرم او کړه.

قوله: "أَنْ تُزَانِيَ حَلِيلَةَ جَارِكَ":

د کاونډی ښځې سره د زنا په لویو گناهونو کنبې د شمیرلو دوه وجوهات: ① په دې کنبې زنا ده بل

په هغه ځای کنبې ده کوم چه هم دده په پناه او گاونډ کنبې ده. نو په دې کنبې یو خو

ابطال حق جوار یعنی د گماندې د حق ابطال راغلو

① په دې کښې خیانت راغلو. دریم په دې سره معاشره تباہ کیږي ځکه چه کله گماندې خیانت گر او غل جوړشي نو د هغه نه بچ پاتې کیدل ډیر گران دی. بیا به هر سړي د خپل کور څو کیدار جوړشي او د هیش کار د پاره به بهرته نه شي تلي.

په روایاتو کښې تعارض: ① د حضرت ابن عباس رضی الله عنه په نیز د کبائر شمیر ۷۰ دې.

② د سعید بن جبیر رضی الله عنه په نیز د دې شمیر اووه سوه دې.

③ د ابوطالب مکی رضی الله عنه په نیز اوولس دې.

④ په مذکور حدیث کښې د دریو ذکر دې.

⑤ بعضې روایاتو کښې د څلورو ذکر دې.

⑥ په یو روایت کښې د اووه ذکر راغلي دي نو دا ښکاره تعارض دې؟

د تعارض جواب: حضور پاک د مخاطب د ضرورت مطابق د کبائر ذکر فرمایلې دي. احصاء او پوره شمیر مقصود نه وو او نه د تحديد هغوی اراده کړې ده. بل په عدد کښې تعارض نه راځي. دلته د هرې گناه سره چه کوم قید لگیدلې دې دا د زیات تقبیح، تشنیع او شاعت د پاره دې لکه چه د دې تشریح شوې ده.

[۵۰] بعضې لوڼې گناهونه

۵۰- (۱) [۲۱] عَنْ عَبْدِ اللَّهِ بْنِ عَمْرٍو قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «الْكِبَارُ: الْأَشْرَاكُ بِاللَّهِ، وَعُقُوقُ الْوَالِدَيْنِ، وَقَتْلُ النَّفْسِ، وَالْيَمِينُ الْقَبُوسُ»^[۲]. رَوَاهُ الْبُخَارِيُّ.

توجه: ① او حضرت عبداللہ بن عمرو رضی الله عنه وایي رسول ﷺ وفرمایيل ^[۲] چې څوک د الله شریک جوړول، د مور وپلار نافرمانی کول، ناحقه څوک مړ کول او په دروغو قسم خوړل لوي گناهونه دي.

حل اللغات: ① الکبائر: لوڼې گناهونه، ② عقوق: دا د عقی نه ماخوډ دې، وَهُوَ الشَّقُّ وَالْقَطْعُ: شلولو او پریکولو ته وائی. نو معنی ئې شوه: اَيُّ قَطْعٌ صَلَاحًا: چه د مور پلار سره سلوک ختموی یعنی نافرمانی ئې کوی. ③ الیمین: حلف او قسم ته وائی. ④ القبوس: غموس د غمس څخه دې، غوپه وهلو ته وائی. چونکه یمین غموس دپاره څه کفارہ نشته دې نو بس صرف د دوزخ په اور کښې به غوټه خوری. هم دا دده سزا ده. او په شریعت کښې: أَنْ يَخْلِفَ عَلَى النَّاسِ عَالِمًا يَكْذِبُهُ: یمین غموس هغه قسم ته وائی کوم چې یو کس د ماضی زمانی په یو فعل یا واقعه باندې په قصد سره په دروغه قسم او کړي.

(۱) اخرجہ البخاری کتاب الايمان والنذور/باب اليمين الغموس (رقم-۶۶۷۵) والنسائی کتاب تحریم الدم/ ذکر الکبائر (رقم-۴۰۱۱) واحمد فی المسند ۲/۲۰۱.

۵۱- (۱۰۱) [۱] وَفِي رَوَايَةِ أَنَسٍ: "وَشَهَادَةُ الزُّورِ" بِدَلِّ: الْيَمِينِ الْعَبْسُ "مُتَّفَقٌ عَلَيْهِ."

ترجمہ: [۱] او حضرت انس رضی اللہ عنہ سے روایت کی (پہ دروغو قسم اخستل) پہ خای (د دروغو گواہی کول) الفاظ دي. بخاري او مسلم

تسهيلات:

قوله: الْكِبَارُ: الْإِشْرَاقُ بِاللَّهِ:

د شرک مخفہ مراد: دلته د شرک خخه مراد مطلقا کفر دي. ليکن د شرک لفظ په دي وجه اختيار کړې شوې دي چې د عربو خلق د کفر په درجه کښې په شرک او شعبه شرک کښې اخته وو.

په مشرک او کافر کښې فرق: ① مشرک د الله تعالى د وجود قائل وي. د الله تعالى د قدرتونو خخه هم انکار نه کوي مگر هغه په ذات يا صفات يا عبادات کښې نور حصه دار جوړوي. ② کافر خو يا د الله تعالى د وجود انکار کوي يا ضروريات دين کښې ديو مهم ضرورت خخه انکار کوي، شرک او کفر او مشرک او کافر کښې هم دا فرق دي.

د شرک دوه قسمونه: ① شرک اکبر کوم چې پورته بيان شو.

② دويم شرک اصغر، ریاکاری او خودني او تصنع او سمع فی العبادة ته وائي کوم چې مخلوق ته د خودني دپاره اوکړې شي.

قوله: وَعُقُوقُ الْوَالِدَيْنِ:

د مور پلار نافرمانی: د تکلیف رسولو هر يو عمل او قول په عقوق الوالدين کښې داخل دي. اودا گناه کبيره ده. خو د والدينو غير شرعی حکم منل جائز نه دی. ځکه چې لاطاعة لمخلوق فی معصية الخالق،

د والدينو مخفہ مراد: والدينو مخه مراد مؤمن والدين دی، اوبيا په دي کښې اجداد و جدات ټول داخل دي.

عقوق الوالدين د شرک سره د يو ځایي ذکر کولو وجه: عقوق والدين ئي اشراک بالله سره يو ځایي کړو. دي کښې اشاره اوکړې شوه چې الله تعالى د انساني وجود حقيقي خالق او مالک دي. د هغه ذات نه پس والدين د خپل بچي د وجود دپاره مجازی توگه باندې ظاهري سبب دي. هم دا وجه ده چې قرآن کریم کښې الله تعالى خپلو حقوقو سره د والدينو حقوق يو ځایي ذکر کړی دی. [وَقُلْ رَبِّكَ لَا تُعْبَدُ إِلَّا يَٰهُوَ وَالْوَالِدَيْنِ إِحْسَانًا]

۱) اخرجه البخاری کتاب الشهادات باب ما قيل فی شهادة الزور (رقم- ۲۶۵۴) و مسلم کتاب الايمان باب بيان الكبار وأكبرها (رقم- ۱۴۴) - (۸۸)

نوله: وَالْيَمِينُ الْغَمُوسُ:

د يمين غموس په لوني گناهونو كې د شمارو وجه: دا قسم په دې وجه كېره گناه ده چې دې كس د الله تعالى نوم په طور د ضمانت استعمال كړو او په دې كېنې ئې دروغ او وئيل.

د يمين درې قسمونه: ① يمين الغموس: هغه قسم دې كوم چې په تيره شوې زمانه كې په څه خبره په قصد سره خوړلې شوې وي. داسې

قسم خوړونكې گناهگار دې. يعنې داسې كول گناه كېره ده. ځكه چې په حديث كې دى كوم كس چې په دروغه قسم او خورى. الله تعالى به هغه جهنم كې اچوى.

② يمين منعقد: دا هغه قسم ته وائى چې يو كس په مستقبل كېنې د يو فعل په كولو يا نه كولو باندې قسم او كړى، اوبيا ددې خلاف ورزوي او كړى. نوپه دې كېنې كفاره وركول واجب دى.

③ يمين لغو: دا قسم په ژبه باندې راتلونكې هغه كلمې دې چې په هغې سره د قسم اراده نشي كولې. بس صرف تكيه كلام وي. لكه عربى كېنې لا والله وغيره كلمات دى. پښتو كېنې وائى، قسم دې، وغيره وغيره. ددې كلماتو ارتكاب هم مناسب نه دې. خوبيا هم په دې قسم كېنې باقاعده نيول نشته دې.

[۵۲] اووه هلاكونكى گناهونه

۵۲- (۱) [۳] وَعَنْ أَبِي هُرَيْرَةَ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «اجْتَنِبُوا السَّبْعَ الْمُفَوِّقَاتِ» [۲] «قَالُوا: يَا رَسُولَ اللَّهِ، وَمَا هُنَّ؟» [۴] قَالَ: «الشُّرْكُ بِاللَّهِ، وَالسَّحَرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ، [۵] وَأَكْلُ الرِّبَا، وَأَكْلُ مَالِ الْيَتِيمِ، وَالتَّوَلَّى يَوْمَ الزَّحْفِ، وَقَذْفُ الْمُحْصَنَاتِ الْمُؤْمِنَاتِ الْفَافِلَاتِ» [۶]. مُتَّفَقٌ عَلَيْهِ.

توجه: ① حضرت ابوهريره ؓ وايي چې رسول الله ﷺ وفرمايل ② «اجتنبوا السبع المفوقات» (خلقو) د اوو هلاكونكو خبرو څخه ځان ساتي، ③ پوښتنه وشوه يا رسول الله ﷺ هغه اوو هلاكونكي خبري كومي دي؟ ④ وي فرمايل ⑤ ۱: څوك د الله سره شريك جوړول ۲: جادو كول ۳: د چا قتلول چې الله حرام كړي دي هغه په ناحقه قتلول ⑥ ۴: سود خوړل: ديتيم مال خوړل ۵: د جهاد په وخت د دښمن څخه تښتيدل ۶: په پاكو مومنانو او ناخبره ښځو باندې د زنا تهمت لگول. بخاري او مسلم

حل اللغات: ① اجتنبوا: بچي كړئ، ② المفوقات: أي المملكات: هلاكونكى څيزونه، ③ النحر: جادو، ④ إلا بالحق: وهوان يجوز قتلها شرعا بالقصاص وغيره: يعنى دكوم قتل كول چه شرعا جائز وي

(۱) اخرجه البخارى كتاب الوصايا / باب قول الله تعالى: {إن الذين يأكلون أموال اليتامى ظلماً، إنما يأكلون فى بطونهم نارا وسيصلون سعيراً} [النساء: ۱۰] (رقم: ۲۷۶۶) ومسلم كتاب الايمان / باب بيان الكبائر وأكبرها (رقم: ۱۴۵) - (۸۹) وأبو داود كتاب الصيد / باب ما جاء فى التشديد فى أكل مال اليتيم (رقم: ۲۸۷۴)

هغه ددې نه مستثنی دی. ⑤ الزَّانَا: سود، ⑥ الْيَتِيمُ: وَهُوَ صَغِيرٌ لَا أَبَ لَهُ: یتیم هغه ماشوم ته وائی چې پلار نه وفات شوې وی. ⑦ التَّوَلَّى: أَيْ الْإِدْبَارُ لِلْفِرَارِ: د جهاد نه په تیخته تختیدل. ⑧ يَوْمَ الزَّحْفِ: زحف د ماشوم په خړپسو گرځیدلو ته وائی دلته ترې مراد په سخت جنگ کښې د کفارو سره مخامخ کیدل دی. ⑨ قَذْفٌ: د زنا تهمت لگول، بَعْضُ رَمَيْتٍ بِالزَّانَا: قذف کانرې اوچتول او دچا په سر باندې ویشتل دا قذف دې بیا په پاک دامنه ښځه باندې تهمت لگولو دپاره استعمال شو، ⑩ الْمُحْضَنَاتُ: أَيْ الْعُقَايِبُ: پاکدامنې زنانه کومې چې الله پاک د زنا نه محفوظ ساتلې دی. ⑪ الْغَاوِلَاتُ: كِتَابَةٌ عَنِ الْبَرِيَّاتِ: غافلات دا کنایه ده د بریئات نه، ځکه چې څوک بری وی هغه د الزامونو او بهتان نه غافله وی.

تسهيلات:

قوله: الْبَرُّ بِاللَّهِ:

د شرک تعريف: شاه ولی ﷺ د شرک په تعريف کښې ليکي چې دشریعت په اصطلاح کښې شرک دې ته وائی چې کوم صفات خاص الله ﷻ دپاره مختص دی هغه د الله ﷻ نه سوا نورو دپاره ثابتول، نو دې شرک دې لکه دالله ﷻ څخه سوا بل چا ته عالم الغیب او وائی، یا بل څوک په دې کائناتو کښې متصرف، قادر او منی، د مصائبو او مشکلاتو په وخت غائبانه طور دالله ﷻ څخه سوا یو پیر یا فقیر ته دمدد دپاره راوبلی. یا مالی عباداتو او قولیه عباداتو او بدنی عباداتو کښې یو عبادت د غیر الله دپاره اوکړی، دا ټول د شرک صورتونه دی.

قوله: وَالسَّحَرُ:

د سحر په تعريف کښې درې اقوال:

- ① د حق په شکل کښې باطل پیش کولوته سحروائی.
 - ② هر هغه څیز چې دهغې سبب پټ وی نو هغه سحر دې.
 - ③ انسان چې کومې حیلې کوی هغه سحر دې.
- د خارق العادات امورو اووه قسمونه: په سحر او جادو باندې د پوهیدو دپاره دا ضروری دی چې دیوڅو خوارق عادت څیزونو ذکر اوکړې شی چنانچه خوارق عادت څیزونه ټول اووه دی:
- ① اوهامات: دا داسې خارق عادت افعال دی چې د یو نبي د نبوت نه مخکښې په توگه د تمهید او د نبي د راتلونو مخکښې مخکښې د اعلان دپاره پیش کیږي لکه د نبوت نه مخکښې د کانرو او د ونو رسول الله ﷺ ته سلام کول، د اوریځو سوري کول، د پیدائش په وخت په عالم انسان باندې د انقلابی واقعاتو پیش کیدل ټول په اوهامات وو.

① **معجزات:** دا داسې خارق عادت امور دی چه د یو نبی د نبوت د دعوی د اثبات او د هغه د تصدیق دپاره او د مخالفینو د عاجز کولو دپاره د نبوت د دعوی کونکی په لاس باندې ښکاره کیږي لکه د حضور پاک په لاس باندې د سپوږمۍ دوه ټکړې کیدل او د ګوتو نه د اوبو فواري روانیدل وغیره وغیره ټولې معجزې دي.

② **گرامات:** دا داسې خارق عادت امور دی چه د سنت د تابعدار او د یوایماندار سړي په لاس باندې د هغه د اعزاز او اکرام په توګه باندې ښکاره کیږي. پیغمبر ته دخپلې معجزې علم هم وی او قصد او اراده ئی هم وی مګر د ولی دپاره دا ضروري نه دی.

③ **مونات:** دا داسې خارق عادت امور ته وائی چه د یو مسلمان د امداد او اعانت دپاره ښکاره شی لکه په حالت د مجبوری او مخصصه کښې د چا مخې ته خوراک راتلل یا په اوبو باندې تلل یا په هوا کښې الوتل وغیره وغیره ټول د اعانت او مدد صورتونه دي.

④ **استدراج:** دا داسې خارق عادت امور ته وائی چه د یو کافر دیو یا فاجر په لاسونو د هغه د مقصود مطابق ښکاره شی لکه چه د دجال په احوالو کښې د عجیبه تصرفاتو ذکر دي. یا د اسود عنسی د دروغو د نبوت دعوی کونکی د لاس نه عجائب ښکاره کیدل دا ټول استدراج دي.

⑤ **اهانت:** دا داسې خارق عادت امور دی چه د یو کافر په لاس باندې ښکاره شی لیکن د هغه د مطلوب او مقصود خلاف وی لکه چه مسیلمه کذاب د یو کاتري یو سترګی په سترګه باندې لاس رابښکلو دي دپاره چه دغه سترګه ئی ټیګ شی نو د هغه سړي صحیح سترګه هم پرته شوه. یا لکه په باغ کښې ئی د اودس باقی پاتې اوبه توشی کړې، دي دپاره چه برکت راشی نو د باغ ټولې ونې اوچې شوې. یا په غرغړې کولو سره ئی اوبه په کوهی کښې واچولې نو څه چه په کوهی کښې وې هغه هم اوچې شوې. یا د یو ماشوم په سر ئی لاس رابښکلو نو د هغه دماغو کار پریخودو وغیره وغیره.

⑥ **سحر او جادو:** مګر ددې په حقیقت کښې اختلاف دي. د معتزلو په نیز د سحر هیڅ حقیقت نشته دي دا صرف وهم، خیال او تصور دي او ددې اثرات هم د دغه وهم یوه حصه ده. مګر د جمهور اهل سنت په نیز سحر د یو نفس الامر حقیقت نوم دي د کوم په ذریعه چه په انسان باندې مخصوص کیفیات او اثرات جاری کولې شی.

د سحر حقیقت: سحر په زیردسین سره، هر داسې اثر ته وئیلې شی، چه سبب ئی ظاهر نه وی [قاموس] (۱)

خواه هغه سبب معنوی وی لکه دخاصو خاصو کلماتو اثر، یا د غیر محسوسو شیونو اثر وی

لکه دپیریانو او شیطانانو اثر، یا مسمریزم او کوډې کنبې د قوت خیالیه اثر، یا د داسې محسوساتو اثر چې هغه محسوسات پټ وی لک دمقناطیسو راښکل اراکشول، ځان ته اوسپنې لره کله چې مقناطیس دنظر نه پټ وی، یا دهغه داروگانو [دوایانو] اثرچه پټ وی یا دستور او سیاراتو اثر،

په دې بنا د جادو ډیر اقسام جوړیږي خو عرف عام کنبې هغه څیزونو ته جادو وائی چې پکنبې دپیریانو او شیطانانو دخل وی یا د مسمریزم د قوت خیالیه اثر په کنبې وی یا دغه الفاظ او کلماتو دخل په کنبې وی، ځکه چې دا خبره په عقل هم ثابت ده او په تجربې او لیدلو کتوسره هم، چه قدیم او جدید فلسفه ئې هم منی چې د خاص حروفو او کلماتو هم څه تاثیرات وی او خاص حرف او یا خاص کلمه په خاص شمیر کنبې په خاص طریقې سره وئیلو کنبې اثرات لیدلې کیږي، یا داسې تاثیرات شوچه انسانی وینستو یا نوکونو او نورو اندامونو لره یا د انسان داستعمال جاموسره د نورو څیزونو په یوځای کولو پیدا کولې شی، چه عرف عام کنبې ورته ټوڼه یا ټوټکه کوډې منترونه وئیلې شی او جادو کنبې حسابیږي،

او د قرآن اوسنت په اصطلاح کنبې سحر داسې یو عجیبه څیز ته وئیلې شی چې پکنبې د شیطانانو خوشحالو سره دهغوئ نه مدد موندلې شوی وی، د شیطانانو د راضی کولو هم مختلف صورتونه دی کله داسې منترونه پوک وهلې شی چې کفری او شرکی کلمات پکنبې وی د شیطانانو ښه والې پکنبې بیان شوی وی یا دستور و غیره عبادت پکنبې کړې شوی وی چې ورسره شیطان خوشحالیږي، کله داسې عملونه اختیارولې شی چې شیطان ئې خوښوی لکه چې په ناحقه دوژلی شوی وینه چې استعمال کړې شی، یا د جنابت او پلټنې په حالت کنبې پاتې کیدل، پاکنې نه ځان ساتل و غیره،

څنگه چې د الله تعالی د پاکو فرشتو مدد، هغه اقوالو او افعالو سره حاصلولې شی چې فرشتې ئې خوښوی، مثلاً تقوی، پاکي، او پاکیزگی، بدبوئې او پلټنې نه ځان ساتل، د الله ذکر او نیک کارونه کول،

دا شان د شیطانانو امداد، په داسې اقوالو او افعالو سره حاصلیږي چې شیطانان ئې خوښوی، په دې وجه سحر او جادو کنبې داسې خلق کامیابیږي چې گنده او پلټ پاتې کیږي، د پاکي او د الله تعالی دنوم نه لرې پاتې کیږي، د خبیثو کارونو عادت وی، ښځې هم چې د حیض په ورځو کنبې د اکارونه کوی نو اثر لري، باقی د شعبدو، ټونرو، ټوټکو او کوډو منترونو، یا د لاس د صفاتې کارونو یا مسمریزم و غیره ته سحر مجاز وئیلې شی، [روح المعانی] (۱)

دسحر قسمونه: امام راغب اصفهانی په مفردات القرآن کښې لیکي چې سحر مختلف قسمونه لري.

رومېي قسم دسحر: یو قسم ئې نظر بندۍ او خیال کښې راوستل وی چې په واقع کښې هیڅ حیثیت نه لری لکه ډیر شعبده بازان چې دخپل لاس په چالاکی سره داسې کارونه کوی چې عام خلق ئې په سترگو نشی لیدلې یاد قوت خیالیه، مسمریزم وغیره په ذریعه دچاپه دماغو داسې اثر واچولې شی چې هغه خوپه سترگو یو خیزوینی او محسوسوی ئې مگر حقیقت کښې هیڅ نه وی، کله داکار دشیطانانو داثر نه هم کیدې شی چې دچاپه سترگو او دماغو داسې اثر واچولې شی چې یو غیر واقعی خیز، واقعی او گنړې، په قرآن کریم کښې ذکر شوې دفرعون دساحرانو رومېي قسم سحر وو لکه ارشاد فرمائی،

﴿سَحَرُوا عَيْنَ النَّاسِ﴾ هغوی دخلقوپه سترگو جادو او کړو.

او ارشاد فرمائی: ﴿يَحْيِلُ آلِيهِ مِنْ سَحَرِهِمْ أَتَمَّا تَسْمَى﴾ ددوی دسحر نه دموسی علیه السلام په خیال کښې راتلل شروع شو چه دا [دپرورسیو ماران] منډې وهی، په دې کښې دخیل لفظ دانبثای چې دساحرانو دپړواو هسماگانونه چې ساحرانو په میدان کښې غورځولې وې نه خوپه حقیقت کښې ماران جوړ شوی وو او نه هغوی څه حرکت کړې وو بلکه دحضرت موسی علیه السلام قوت خیالی اثر قبول کړو او وې گنړل چې دامندې وهونکی ماران دی.

دسحر دویم قسم: بل داسې قسم خیال کښې راوستل او نظر بندۍ ده چې ځنې وختونو کښې دشیطانانو داثر نه کیږی لکه چې دقرآن کریم ددې ارشاد نه معلومیږی،

قوله تعالی: ﴿هَلْ أَتَيْتُمْ عَلَىٰ مَنْ تَزَلُّ الشَّيَاطِينُ﴾ تَزَلُّ عَلَىٰ كُلِّ أَفَّاكٍ أَثِيمٍ ﴿﴾ زه تاسوته او ښایم چې په کومو خلقو شیطانان راکوزیږی او ښکته کیږی. په هردوغ تړونکی گناهگارو باندې راکوزیږی [کښته کیږی] او بل ځای کښې ارشاد فرمائی:

قوله تعالی: ﴿وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ﴾ شیطانانو کفر اختیار کړو چه خلقوته ئې سحر ورزده کولو.

دسحر دویم قسم: دسحر دریم قسم دادې چې ددې په ذریعه دیو خیز حقیقت بدل کړې شی لکه چې یو ښیادم یا ځناور نه څه بل ځناور یا کانړې جوړ کړې شی، امام راغب اصفهانی رحمه الله ابوبکر جصاص رحمه الله وغیره حضراتو ددې نه انکار کړې دې چې دسحر په ذریعه دیو خیز حقیقت بدلیږی نه شی بلکه دسحر اثر صرف په خیال کښې راوستل او نظر بندۍ کیدې شی (۱)، او بس، چنانچه معتزله هم داسې وائی، مگر دجمهورو علماؤ تحقیق دادې

چې په حقيقت او ذات بدليدو کښې نه خوځه عقلی څڼه شته او نه شرعی مثلاً يو جسم کانړې جوړ شي يا يو قسم څيز په بل قسم څيز کښې بدل شي، او د فلسفيانو ددې مشهور قول چې حقيقتونه بدليدل ممکن نه دي، مطلب دادې چې حقيقتونه محال ممکن او واجب يوپه بل سره نشي بدليدې، چنانچه محال ممکن او واجب نشي گرځيدې اوداشان نور صورتونه واخله،

قرآن کريم چې دفرعونى ساحرانو سحرته تخيل وئيلې دې هغې نه دانه لازميږي چې هر سحر، دې صرف تخييل وي، داشان ځنې حضراتو دسحر په ذريعه دحقيقت بدليدوپه جواز، دحضرت کعب اخبار عليه السلام دهغې حديث نه هم استدلال کړې دې چې په مؤطا امام مالک عليه السلام کښې په روايت دقعقاع بن حکيم داسې منقول دې، لولا کلمات اقولهن ليجلتنى اليهود حمارة (۱) که مادايو څو کلمات وظيفه کړې نه وي نو يهوديانوبه زما څخه خر جوړ کړې وو، د خر مجازى معنى بيوقوف هم کيدې شى خوبې ضرورته دحقيقت نه مجازته تلل د قواعدو نه خلاف دى، نو دحديث اصل معنى به هم داوى چې، که مايو څو کلمات وظيفه کړې نه وي نو يهوديانوبه مانه خر جوړ کړې وي،

دې حديث نه دوه خبرې ثابتې شوې ① دسحر په ذريعه انسان نه خر جوړيدې شى ② ددغه وظيفه کړو کلماتو تاثير دادې چې سحراو جادو پراثر نشي کولې، حضرت کعب اخبار عليه السلام چې ددغه کلماتو تپوس او شونو هغوئ عليه السلام ورته دا کلمات وراوښودل،

اعوذ بوجه الله العظيم الذى ليس شئ اعظم منه ويكلمات الله التامات التى لا يجاوزهن ولا فاجر وباسماء الله الحسنى كلها ما علمت منها وما لم اعلم من شئ ما خلق وبرء وذرع [اخرجه فى المؤطا باب التعوذ عند النوم] زه دلوى الله پناه نيسم چې هيڅ شئ تر لوى نشته او پناه نيسم دالله دكلمات تاماتوچه تر هيڅ نيك او بد انسان وړاندې نشي وتلې او پناه نيسم دالله دتولو اسماء حسنى، چه ئې پيژنم او كه ئې نه پيژنم دهغه څيز دشر نه چې الله پيدا كړو، شته ئې كړواو خورئې كړو [مؤطا امام مالک]

په سحراو معجزه كښې فرق: څنگه چې دپيغمبرانو عليهم السلام او اوليائى كرامو عليهم السلام نه خلاف عادت واقعات مخې ته راځي چې ورته خرق عادت وئيلې شى، دسحراو جادوپه اثر، په ظاهره دغسې واقعات هم مخې ته راځي، ځكه ځنې جاهلان په دې كښې فرق نشي كولې او د جادوگرو تعظيم كوي، په دې وجه ددې دواړو ترمنځه فرق بيانول ضرورى دى، فرق په دوو لحاظوسره كيږي، ① داصل حقيقت په لحاظ، ② اود ظاهري نخبوښانونه په لحاظ دحقيقت په لحاظ فرق دادې چې دسحراو جادوداثر نه چې كوم څيزونه مخې ته

راخی هغه داسبابو لاندې وی اومعجزې، کرامات د اسبابولاندې نه وی، کوم اسباب چې په ظاهره مخې ته راشی هغه د تعجب خیزنه وی مگرڅه وخت چې دغه اسباب په ښکاره مخې ته راشی نوعوام د اسبابونه پیژندلو په وجه یې خرق عادت بولی، حالانکه په حقیقت کې دغه دهغه اسبابو لاندې وی چې پټ وی، مثلامشرق بعیدکښې دنن لیکلې شوې خط که دچاپه وړاندراپریوخی نو لیدونکې به ئې خرق عادت اوگنړی حالانکه پیریانو او شیطانانوته داقوت ورکړې شوې دې [څنگه چې وړاندې ددې تفصیل بیان شوې دې] خلاصه داچه په نتیجه کې ښکاره کیدونکې نخښې نښانې دطبعی [عامو] اسبابو لاندې وی هر کله چې دغه پټ وی نوعوام ئې په غلطی خرق عادت بولی په خلاف د معجزه چې د اسبابولاندې نه وی براه راست [بلاواسطه] دالله تعالی فعل وی، چنانچه حضرت ابراهیم عليه السلام دپاره الله تعالی اوورته اوفرماښل چه، په هغوی عليه السلام یخ شه خو دومره هم یخ نه چې تکلیف پر رسی بلکه په داسې شان یخ شه چې سلامتی پر حاصلیږی، اوپه دې حکم الهی سره اوریخ شو،

نن هم داسې خلق شته چې څه مصالحي په بدن اومړې اورکښې دننه لارشی اوسوخی نه، دامعجزه ځکه نشی کیدې چې داسبابو [دارواومصالحو] په سبب وی، خو هرکله چې داپه ښکاره په نظرته راخی نوعوام پردوکه شی اوقرق عادت ئې بولی مونږپورته داذکراوکړوچه معجزه براه راست دالله تعالی فعل وی لکه چې قرآن کریم کېنې په ډاگه فرمائی،

﴿وَمَا مَيِّتَ إِذْ مَيِّتَ وَلَكِنَّ اللَّهَ رَفَعَهُ﴾ [د کانړوموتې چې تاسووراوغورځولو] هغه په حقیقت کېنې تاسو نه وو ورغوځولې بلکه الله تعالی ورغوړځولې وو،

مطلب داچه داڅوړواوکانړوډک موتې غورځول اودهریوکافرسترگوته ئې رسیدل، دا ستاسو عليه السلام عمل نه بلکه دالله تعالی فعل دې، داهغه معجزه ده چې دبدرپه غزاکښې ښکاره شوې وه چې رسول الله عليه السلام داڅوړو اود قنکانړو[اشگو] ډک موتې دکفاروپه لښکرو راوويشتو چه دټولو سترگوکښې پرې وتې.

دسحر اومعجزې دایبان شوې فرق اگرچه ډیرواضح دې خوبیا هم سوال پیداکیږی چې عوام به په دې فرق څنکه پوهیږی ولې چې ظاهری صورت ددواړویوشان دې؟ جواب ئې دادې چې الله تعالی ددې نظام هم په داشان پیداکړې دې،

① معجزه اوکرامت دداسې خلقوپه ذریعه ښکاره کیږی چې تقوی، پاکیزگی، اخلاق او اعمال ئې دخلقوپه وړاندې وی، خوددې په عکس، دجادواثرصرف دداسې خلقوپه ذریعه ښکاره کیږی چې گندگی، ناپاک وی، دالله تعالی دنوم اوعبادت نه ئې لرې اوسی. په داشان دغه فرق پیژندل آسان څه چې بالکل ښکاره دې،

⑤ بل انتظام اللہ تعالیٰ داکرې دې، چه څوک دپیغمبري په دروغه دعوی اوکړي اود معجزې په نوم څه جادو کول غواړي نو هیچرې به نشي کیدې، عام پلیت او غلیظ انسان که جادو کول غواړي نو هغه کولې شي،

آیا په پیغمبرانو ﷺ د جادو اثر کیدې شي: څنگه چې مونږ مخکې بیان کړی دی چې د جادو اثر د طبیعي اسبابو اثر دی چې انبیاء ﷺ تر هغه متاثر کیدې شي اود ادپیغمبري د شان نه خلاف خبره ځکه نه ده چې هغوی لږه لږه تنده وي، ناجوړه کیږي اور غیږي. مطلب دا چې څنگه پیغمبران ﷺ د ظاهري اسباب طبیعيو نه متاثر کیږي همدغه شان د باطني اوبې اسبابو طبیعيو نه هم متاثر کیږي چې د شان نبوت نه خلاف خبره نه ده چنانچه په رسول الله ﷺ باندې یهودو سحر کړې وو، په هغوی ﷺ ددې ځنې نخښې نښانې ښکاره شوې وې، په ذریعه دوحی ورته ددغې سحر خبر ورکړې شوې وواوهم دوحی په ذریعه دهغې ازاله شوې وه چې صحیح احادیثونه ثابت دي، داشان د حضرت موسی علیه السلام د سحر نه متاثر کیدل په قرآن کریم کې ذکر دی لکه فرمائی: ﴿فَأَوْجَسَ فِي نَفْسِهِ خِيفَةُ مُوسَى﴾. یعنې د موسی علیه السلام په خیال کې دا راتلل چې دغه پری او همساگانې ماران دي، موسی علیه السلام باندې ویر راتلل هم ددغه جادو اثر وو،

قوله: **وَالْتَوَلَّى يَوْمَ الْزَحْفِ:**

د جهاد مخه تېښتیدل: یعنې د جهاد د میدان نه تخته‌یدل لویه گناه ده. او عزیمت دې چه مجاهدین دې د جهاد د میدان نه بالکل نه تختی ځکه چه په دغه مرگ کېږي ژوند پروت دې. نو چه کله دا عقیده وي چه په مرگ کېږي حیات دې نو څوک به او تختی؟

قوله: **وَوَدَّ الْمُحْصَنَاتِ:**

په پاکدامنوناو د زنا تور پورې کول: یعنې پاک دامنه، مسلمان، آزاده او شریفه ښځه باندې تهمت لگول د کبیره گناهونو نه ده. که چېرې ښځه کافره وي نو په هغې باندې تهمت لگول کبیره گناه نه ده بلکه صغیره ده. دا ټول اووه هلاکونکي او تبا ه کونکي گناهونه دي د کوم نه بچ کیدل چه ډیر زیات ضروری دی.

[۵۷] د کفانه په وخت د مؤمن څخه د ایمان وتل

۵۳- (۳) [۱] وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «لَا يُزْنِي الزَّانِي حِينَ يُزْنِي وَهُوَ

(۱) اخرجه البخاری کتاب المظالم والفضب/ باب النهی بغير إذن صاحبه (رقم: ۲۴۷۵) ومسلم کتاب الإيمان/ باب بیان نقصان الإيمان بالمعاصي ونفيه عن التلبس بالمعصية على إرادة نفى كماله (رقم- ۱۰۰- (۵۷) وابوداود کتاب السنة/باب الدليل على زيادة الإيمان ونقصانه (رقم- ۴۶۸۹) والنسائي کتاب قطع السارق باب تعظيم السرقة (رقم- ۴۸۷۰) والترمذي کتاب الإيمان عن رسول الله صلى الله عليه وسلم/باب ما جاء لا يزني الزاني وهو مؤمن (رقم- ۲۴۲۵) وابن ماجه کتاب الفتن/باب النهی عن النبهة (رقم- ۳۹۳۶)

مُؤْمِنٌ، وَلَا يَسْرِقُ السَّارِقُ حِينَ يَسْرِقُ وَهُوَ مُؤْمِنٌ، [۳] وَلَا يَشْرِبُ الْخَمْرَ حِينَ يَشْرِبُهَا وَهُوَ مُؤْمِنٌ، [۴] وَلَا يَنْتَهَبُ مُبْتَغًى يَرْغَبُ النَّاسُ إِلَيْهِ فِيهَا أَبْصَارَهُمْ حِينَ يَنْتَهَبُهَا وَهُوَ مُؤْمِنٌ، [۵] وَلَا يَقُولُ أَحَدُكُمْ حِينَ يَقُولُ وَهُوَ مُؤْمِنٌ: قِيَاكُمْ إِيَّاكُمْ". مُتَّفَقٌ عَلَيْهِ.

توجه: [۱] او حضرت ابوهريره ؓ وايي چې رسول الله ﷺ وفرمايل [۲] زنا کونکي چې کله زنا کوي نو هغه وخت د هغه ايمان باقي نه پاتې کېږي، او غلا کونکي چې کله غلا کوي نو هغه وخت د هغه ايمان باقي نه پاتې کېږي، [۳] شرابي چې کله شراب څښي نو هغه وخت د هغه ايمان باقي نه پاتې کېږي، [۴] او لوټ مار (په زبردستي اخستل) کوي او خلق هغه (بنسکاره) لوټ مار کونکي ويني (ليکن د ويرې څخه بې وسه شی او د چغو وچغارو څخه علاوه د هغه هيڅ نشي خرابولي) نو هغه وخت د هغه ايمان باقي نه پاتې کېږي، [۵] او په تاسو کښې چې کوم يو خيانت کوي نو هغه وخت دهغه ايمان باقي نه پاتې کېږي، نو تاسو (د دي گناهونو څخه) ځان ساتي، (بخاري او مسلم)

هل الفان: ① الزاني: زنا کونکې، ② السارق: غلا کونکې، ③ ولا ينتهب: إذا اغترع على أحد وأخذ ماله قذراً: په چا باندې حمله کول او دهغه مال په زبردستي اخستلو ته غېب وائی، ④ نهبة: المال الذي ينتهب: په زور زبردستي اخستلې شوی مال ته نهبه وائی، ⑤ لا يقول: الخيانة في الفينة: په مال غنیمت کښې خيانت کولو ته غلول وائی، ⑥ إياكم إياكم: دلته تکرار د توكيد او مبالغې دپاره دي، د نحو په اصطلاح کې دې ته تحذير وائی، أي أحدكم: يعنى زه تاسو ددې مذکوره څيزونو نه وپروم نو تاسو ددې نه ځان بچ کړئ.

۵۴- (۱۰۱) وفي رواية ابن عباس - رضى الله عنهما -: «ولا يقتل حين يقتل وهو مؤمن». [۲] قال عكرمة: قلت لابن عباس: كيف ينزع الإيمان؟ قال: هكذا، وشبك بين أصابعه ثم أخرجها، [۳] فإن تاب عاد إليه هكذا، وشبك بين أصابعه. [۴] وقال أبو عبد الله: لا يكون هذا مؤمناً تاماً، ولا يكون له نور الإيمان. هذا لفظ البخاري.

توجه: [۱] او د ابن عباس ؓ په روايت کښې دا الفاظ هم دي چې: [۲] قتل کونکي کله په ناحقه قتل کوي نو هغه وخت د هغه ايمان باقي نه پاتې کېږي، عكرمة ؓ وايي چې ما د حضرت ابن عباس ؓ څخه (د دي حديث په اوریدو سره) پوښتنه وکړه چې د هغه څخه ايمان څنگه جداشي، [۳] نو هغه اوويل داسې (په دي ويلو سره) هغه د خپلو دواړو لاسونو گوتي په يو بل کښې داخلي کړي او بيايي هغه گوتي يو د بل څخه وايستي، [۴] دې څخه وروسته يې وفرمايل که چېرته هغه توبه او باسي نو ايمان داسې واپس راځي (او په دي ويلو سره) هغه خپلي گوتي بيا په يو بل کې داخلي کړي [۱] او ابو عبد الله

(يعني امام بخاري رحمه الله) ويلى دي چې (د دي حديث مطلب دا دي چې) هغه سړي د گناه کولو په وخت کامل مؤمن نه پاتې کېږي او د هغه څخه د ايمان نور اوځي. بخاري
حل اللغات: ① يُؤْخَرُ: د مضارع مجهول صيغه ده، ويستلې شى، اوبسکلې شى، ② شَكَّ: د باب تفعليل نه د دواړو لاسونو گوټې ټي يوبل کبښې ورکولو ته تشبيک وائى، ③ عَادَ: د ماضى صيغه ده د عود نه، معنی ټي ده: راواپس کېږي، واپس راگرځي.

تسهيلات:

قوله: لَا يَزْنِي الزَّانِي الْغَر:

د معتزلو او خوارجو مستدل: دامستله وړاندې په کتاب الإيمان کبښې تيره شوې ده چې د معتزلو او خوارجو په نيز د گناه کبيره مرتکب خارج عن الاسلام مخلد في النار دي. بيا د معتزلو په نيز داخل في الکفر نه دې ځکه چې ددوی په نيز منزلة بين المنزلتين ده چې نه مسلمان دي او نه اسلام څخه خارج دي. ددوی په نيز دوزخ کبښې هم داشان منزلة بين المنزلتين مقام دي. خوارجو خو داخل في الکفر هم اومنلو. دا حديث د معتزلو او خوارجو دليل دي.

د اهل سنت والجماعت عقیده: د اهل السنه والجماعت په نيز مرتکب کبيره اسلام څخه خارج نه دي، په ظاهره دا حديث پاک د نورو نصوص قرآنيه او فرامين نبويه څخه متعارض دي لکه:

د اهل سنت والجماعت دلائل: ① [إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ] که د شرک څخه علاوه کباير کفر وې نو ددې د مغفرت گنجائش به چرته وو. معلومه شوه چې د گناه کبيره مرتکب اسلام څخه خارج نه دي.

② [وَإِنْ طَائِفَتَانِ مِنَ الْمُؤْمِنِينَ اقْتُلُوا أَفْضُلًا مَّا ذُنُوبُهُمَا] دلته هغه خلکو ته مؤمن وئيلې شوي دي کوم چې خپلو کبښې جگړې کوي. حالانکه جگړې کول گناه کبيره ده.

③ د حدود الله او قصاص چې څومره آيتونه دي په هغې کبښې د گناه کبيره مرتکب دپاره يو سزا مقرر ده. که هغه د اسلام څخه خارج وې نو د مرتد سزا به په ده باندې نافذ کيده، معلومه شوه چې د گناه کبيره مرتکب د اسلام څخه خارج نه دي.

④ د حضرت ابوذر غفاري رحمه الله حديث [وان زنى وان سرق] په شان احاديث څخه هم جمهورو استدلال کړې دي. نو دا د جمهورو مستدلات هم دي، او د زير بحث حديث متعارض هم دی.

په حديث الباب کبښې اوتله تلويلات: د زير بحث حديث پاک توجيه او تاويل او دا په صحيح محمل باندې حمل کول ضروري دي چې ټول نصوصو کبښې توافقي او تطابق راشي، دوه

مطلوبونه خو په حديث پاك كښې مذكور دى.

① علامه تورپشى رحمته الله عليه فرمائي چې دا كلام په لفظ كښې خبر دې خو معنوى طور باندې انشاء ده. يعنى زانى كه مؤمن دې نو هغه دې زنا نه كوي، ددې توجيه تائيد د هغه روايت څخه كيږي كوم كښې چې لا يزن جزم او لا نهى سره دې. ملا على قارى رحمته الله عليه هم دا توجيه كوي مگر په دې باندې دا اعتراض دې چه حين ظرف ددې توجيه انكار كوي ځكه چه د زنا نهى مطلقاً ده. حين يزنى سره مقيد كولو څه فائده ده؟

② دلته د زانى د ايمان چې كومه نفى راغلي ده، دا د كمال ايمان نفى ده. د اصل ايمان نفى نه ده.

③ دايمان نورانيت مراد دې. امام نووى رحمته الله عليه هم دا توجيه كړې ده چې د ايمان نور باقى نه پاتې كيږي.

④ علامه طيبي رحمته الله عليه دا توجيه كړې ده چې دلته د ايمان د يوې اهمې شعبي د حياء نفى ده څوك چې دا قبيح فعل كوي هغه مؤمن نه دې يعنى باحياء نه پاتې كيږي، دده څخه د ايمان شعبه يعنى حياء ځي. [الكاشف: ۱/۲۰۱]

⑤ د احكم په زجر، په توبيخ او په تغليظ او تشديد باندې محمول دې چې ددې قبيح حركت مرتكب مؤمن پاتې نه شو بلكه فاسق فاجر شو. [الكاشف: ۱/۲۰۱]

⑥ ددې څخه د شهودى ايمان نفى مراد ده چې كه دا كس الله تعالى حاضر ناظر منى نو ددې حضوري په حالت كښې به ئې دا حركت نه كولو. حالانكه د يو وړوكى ماشوم په وړاندې هم دا حركت څوك نه كوي.

⑦ دا حديث د قطعى دلائلو معارض دې نو متروك دې.

⑧ ددې حديث څخه مراد دا دې چې ددې كارونو په ارتكاب سره چې ده ته د مؤمن كوم اوچت لقب ملا وشوې و ددې د هغې اهل پاتې نشو بلكه شرابى اوزناكار او گرځيدل. قوله: يَوْمَ النَّاسِ إِلَيْهِ فِيهَا أَبْصَارُهُمْ.

د مذكوره جملي مفهوم: يعنى دده په جرأت باندې به تعجب كوي. ددې د ظلم څخه به ويرېږي. صرف د ده طرفته به په تيغوتيغو گوري او هيڅ به نشي كولي، ځكه چې د اكونو څخه ويرېږي.

قوله: وَلَا يُغْلُ: مال غنيمت كښې خيانت كولو ته غلول وائي. بيا مطلق خيانت باندې ددې اطلاق شوې دې. او وعده خلافې باندې وئيلي شوې دې.

قوله: فَإِنَّا كُفِّرْنَا كُفْرًا:

د توكراو مقصد: تاكيد دپاره دې يا تحذير دپاره دې چې بېج شئ بېج كړئ، بېج شئ بېج كړئ،

په دې حديث پاك كښې د حقوق الله او حقوق العباد دواړو ذكر راغلې دي. يعنې د ايماني حالت تقاضا داده چې هغه كس په دې حقوقو كښې د حدود الله څخه لږ تجاوز هم اونه كړي.

[۵۵] د منافق درې نښې

۵۵- (۱) [۵۱] وَعَنْ أَبِي هُرَيْرَةَ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «آيَةُ الْمُنَافِقِ ثَلَاثٌ» [۲]. زَادَ مُسْلِمٌ: «وَأَنْ صَامَ وَصَلَّى وَزَعَمَ أَنَّهُ مُسْلِمٌ» [۳]. ثُمَّ اتَّفَقَا: «إِذَا حَدَّثَ كَذَبَ، وَإِذَا وَعَدَ أَخْلَفَ، وَإِذَا أَؤْتِمِنَ خَانَ».

ترجمه: ۱] او حضرت ابوهريره رضي الله عنه روايت کوي چې نبي کریم ﷺ وفرمايل [۲] د منافق درې علامي دي، [۳] د دې څخه وروسته مسلم رحمته الله علیه په خپل روايت کښې دومره اضافه کړيده چې اگر که هغه مونځ کوي او روژه نيسي او د مسلمان کيدو دعوی هم کوي، [۴] د دې څخه وروسته بخاري رحمته الله علیه او مسلم رحمته الله علیه دواړه متفق دي، «هغه درې علامي دادي ۱] کله چې خبره کوي نو دروغ وايي، ۲] کله چې وعده وکړي نو د هغه خلاف کوي ۳] او هر کله چې د هغه سره امانت کيښودل شي نو خيانت پکې وکړي. بخاري او مسلم **حل اللغات:** ۱] الْمُنَافِقُ: مَنْ يُظَاهِرُ خِلَافَ مَا يُفْعِلُ: منافق هغه چاته وائی چه په زړه کښې يوشان وی او په ښکاره بل شان وی. ۲] أَخْلَفَ: د باب افعال نه، أَيْ جَعَلَ الْوَعْدَ خِلَافًا لِأَنْ لَمْ يَفِ بِوَعْدِهِ: چه د وعدي خلاف اوکړي او پوره ئې نه کړي. ۳] خَانَ: د خان يخون نه مجرد دی، خيانت ئې اوکړو. **تسهيلات:** قوله: آيَةُ الْمُنَافِقِ ثَلَاثٌ:

د نفاق تعريف: [اظهار خلاف ما أبطر] په ژبه يو څه وی او په زړه کښې بل څه وی. دا دوغلی پاليسي ده. هم دې ته نفاق وائی.

په مبتداء او خبر کښې عدم مطابقت باندې باندې اشکال: دلته يو فني اشکال دې چې آية مفرد دې اودا مبتدا ده او ثلاث خبر دې اودا جمع ده، نو مبتدا او خبر کښې مطابق نشته دي؟ **د اشکال دوه جواونه:** ۱] دلته درې علامتونو کښې هر علامت جدا جدا د نفاق علامت دې او يو روايت کښې دې چې [علامات المنافق ثلاث]. د هغې څخه معلومېږي چې آية څخه د مفرد اراده نه ده کړې شوې بلکه د جمع معامله کړې شوې ده.

۲] آية سره د جنس معامله کړې شوې ده. نو اوس مطابق اوشو ځکه چې جنس قليل او کثير باندې استعمالېږي.

(۱) اخرجه البخاري كتاب الإيمان / باب علامة المنافق (رقم- ۳۳) ومسلم كتاب الإيمان / باب بيان خصال المنافق (رقم- ۱۰۷) والنسائي كتاب الإيمان وشرائعه / علامة المنافق (رقم- ۵۰۲۱) والترمذي كتاب الإيمان عن رسول الله صلى الله عليه وسلم / باب ما جاء أن الإسلام بدأ غريباً وسيعود غريباً (رقم- ۲۶۳۱) واحمد في المسند ۲/ ۳۵۷

په احاديثو کښې تعارض: په حديث الباب کښې دنفاق درې نښې ذکر شوي دي. او د حضرت عبدالله بن عمرو بن العاص رضي الله عنه په دې حديث کښې څلور خصلتونه ذکر شوي دي. نو د دريو او څلورو په مينځ کښې تعارض دې.

د تعارض څلور جواونه: ① علامه قرطبي رحمته الله عليه فرماني دا «من باب التجدد في العلم» د قبيلي

ځنی دې. يعنی نبی صلی الله علیه و آله ته اول د دريو علم ورکړې شوې وو. او بيا د څلورو، ②

حافظ ابن حجر رحمته الله عليه فرماني. چه په دواړو احاديثو کښې تعارض نشته. ځکه چه په دې کښې يو زياتی مذموم خصلت کوم چه په کمال نفاق باندې دلالت کوي. ددې نه دا نه لازمېږي. چه دا هم د نفاق نښه ده. ځکه چه ممکن ده. چه اصلي نښې درې وي. او د زياتی خصلت په وجه باندې په دې نفاق کښې خلوص پيدا کيږي. مطلب دا دې. چه درې خو د نفس نفاق نښې دي. او چه څلورمه ورسره ملاوښتی. نو د خلوص نفاق نښه ترې جوړه شي. ③

مفهوم د عدد معتبر نه دې. ځکه چه عدد اقل د عدد اکثر نفی نه کوي. ④

په مسلم شريف کښې د حضرت ابو هريره رضي الله عنه په حديث کښې په يو طريق کښې د «من

علامات المنافق» الفاظ راغلي دي. ⑤ ددې نه معلومېږي. چه په درې يا څلورو کښې انحصار مقصود نه دې. بلکه د موقع او محل په مناسبت سره کله نبی صلی الله علیه و آله د درې نښو بيانولو ضرورت محسوس کړې دې. او درې نښې ئې بيان کړې دي. او کله ئې د څلورو خصلتونو ضرورت محسوس کړې دې. او څلور ئې بيان کړې دي. ⑥

اشکال: د حديث الباب ظاهر دا وائی. چه داسې کس منافق دې. ځکه چه په ده کښې دنفاق خويونه او خصلتونه موجود دي. حالانکه د اهل سنت والجماعت نیز په اتفاق سره دغه کس د ايمان نه خارج نه دې. او ده ته منافق نشی وئيلي؟

د اشکال اته جواونه: ① امام العصر حضرت مولانا انور شاه کشميري رحمته الله عليه خودا فرماني. چه د علامت په موجودوالی سره د صاحب علامت وجود نه لازمېږي. گوري حرارت د بدن د تبې علامت وی. خودا ضروري نه ده. چه کله بدن گرم وی. نو تبه به وی. بعضې وخت په نمر کښې زيات وخت کيناستو سره هم بدن گرمېږي. حالانکه هغه تبه نه وی. ②

(۱) فتح الباری (۸۹۱۱)۔

(۲) فتح الباری (۹۰ او ۸۹۱۱)۔

(۳) شرح کرمانی (۱۵۱۱)۔

(۴) صحیح مسلم (۵۶۱۱) کتاب الإیمان باب خصال المنافق)۔

(۵) فتح الباری (۹۰۱۱)۔

(۶) فیض الباری (۱۲۴۱۱)۔

② دشیخ الاسلام علامه ابن تیمیہ رحمہ اللہ دتحقیق مطابق چہ دنفاق خصلتونه پہ مومن کنبی موجود شی. ددی نہ منافق کیدل نہ لازمیری. لکہ څنگہ چہ دکفر بعضی افراد کله پہ مومن کنبی موجود شی. نوددی نہ دهغه کافر کیدل نہ لازمیری. نودغه شان د نفاق هم مختلف درجی دی. لکہ چہ دلته د «نفاق دون نفاق» بیان دی. دایمان سره ددی اجتماع ممکن ده. په دواړو کنبی تضاد نشته. چہ جمع ئی ممکن نه ده. (۱)

③ امام نووی رحمہ اللہ فرمائی. چہ داکثرو محققینو عالمانو رحمہم اللہ په رائی کنبی ددی معنی دا ده. چہ دا خصلتونه دنفاق خصلتونه دی. او کوم کس چہ په دې متصف وی. هغه د منافقانو سره مشابه دی. اودهغوی اخلاق خپلونکې به گنړلې شی. ددی نه دکافرانوهغه نفاق مراد نه دی. کوم چہ به په (قِي الدرك الأسفل من النار) وی. په دې صورت کنبی به د نفاق نه حقیقی نفاق مراد وی. خو کلام به په تشبیه باندې محمول وی. اود نبی صلی اللہ علیہ وسلم د ارشاد مطلب چہ «کان منافقا خالصا» مطلب به دا وی. چہ «کان شديدا التشبيه بالمنافقين» (۲)

④ امام ترمذی رحمہ اللہ فرمائی. چہ «معنى هذا عند أهل العلم نفاق العبد وإنما كان نفاق التکذيب على عهد رسول الله صلی اللہ علیہ وسلم» (۳) یعنی دلته د نفاق نه، نفاق عملی مراد دی. نفاق تکذیب یعنی «نفاق في العقيدة» مراد نه دی. دا جواب امام قرطبی او حافظ ابن حجر رحمهما الله خوښ کړې دي. (۴)

⑤ امام خطابی رحمہ اللہ فرمائی. چہ ددی نه مقصود انذار او تحذیر دی. یعنی د مسلمانانو ویرول مقصود دی. چہ ددی خصلتونه عادیان جوړ نشی. دامطلب نه دی. که په دې خصلتونو کې یو خصلت اتفاقی طور څرگند شی. نوددی په وجه پرې دنفاق حکم لگولی شی. (۵)

⑥ بعضی عالمان رحمہم اللہ فرمائی. چہ ددی نه مراد اعتیاد دی. یعنی که یوکس ددی خصلتونه عادی شی. نو هغه منافق دی. ځکه چہ همیشه دپاره په دې خصلتونو عمل کول دنفاق کار دی. دمومن د شان نه دا خبره دلرې ده. چہ همیشه دپاره دروغ وائی. همیشه

(۱) فیض الباری (۱۲۴۱)۔

(۲) شرح نووی علی صحیح مسلم (۵۶۱) کتاب الإیمان باب خصال المنافق۔

(۳) جامع ترمذی کتاب الإیمان باب ما جاء فی علامة المنافق رقم (۲۶۳۲)۔

(۴) فتح الباری (۹۱، ۹۰۱)۔

(۵) أعلام الحديث للخطابی (۱۶۵۱)۔

دپاره وعده ماتوی همیشہ دپاره خیانت کوی اوکنخلې کوی. (۱)

② علامه کرمانی رحمۃ اللہ علیہ فرمائی: چه ددي نه نفاق شرعی مراد نه دي. بلکه نفاق عرفی مراد دي. یو شرعی نفاق دي. یعنی چه دپورته نه اسلام ظاهروی او دننه نه کفر پټ کړې وی. او یو نفاق عرفی دي. چه په ظاهر او باطن کښې نه عمل برابر نه وی. بلکه بعضې وخت د ایمان قلبی عملاً مخالفت کیږي. نو دلته هم دغه عرفی نفاق مراد دي. ایمان شرعی مراد نه دي. (۲)

③ بعضې حضرات فرمائی: حدیث په الفاظو کښې اگر چه عموم دي. خوددې خاص اومعین شخص مراد وو. (۳)

[۵۶] منافق جوړونکي څلور خبري

۵۶- (۱) [۶۱] وَعَنْ عَبْدِ اللَّهِ بْنِ عَمْرٍو قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «أَرْبَعٌ مِنْ كُنْ فِيهِ كَانَ مُنَافِقًا خَالِصًا» [۲] وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِنَ النِّفَاقِ حَتَّى يَدْعَبَهَا: [۳] «إِذَا أُوْمِنَ خَانَ» وَإِذَا حَدَّثَ كَذَبًا: [۴] وَإِذَا عَاهَدَ عَدَرَ، وَإِذَا أَخَاصَمَ فَجَرَ». مُتَّفَقٌ عَلَيْهِ.

توجه: ① او حضرت عبد الله بن عمرو رضي الله عنه وايي رسول الله ﷺ وفرمايل ② په كوم سړي کې چې څلور خبري وي هغه پوره منافق دي ③ او که په چا کې ددې څخه يوه خبره وموندلې شې (نو پوه شې چې) په هغه کښې د نفاق يو خصلت پيدا شو تر څو پورې چې هغه پري نه ږدي ④ او هغه څلور خبري دادي: ① هرکله چې امانت ورسره کيښودل شې په هغه کښې خیانت وکړي، ② چې خبري کوي نو دروغ وايي، ③ چې قول او اقرار وکړي نو د هغه خلاف کوي (يعني دخپلې خبرې څخه تنبستي)، ④ او چې په جنگ شې نو کنخل کوي. بخاري او مسلم

حل اللغات: ① خَصْلَةٌ: خوښی، عادت. ② يَدْعَبُهَا: أي يَتَرَكِبُهَا: چه پرې نه ږدي، ③ عَدَرَ: أي يَنْقُضُ الْوَعْدَ ائْتِدَاءً: لوظ ماتولو کښې به مخکښې کيږي، بې لوظۍ به کوي. ④ أَخَاصَمَ: د باب مفاعله نه د ماضی صيغه ده، جنگ کوي، ⑤ فَجَرَ: أي شَتَمَ: کنخل به کوي، ناروا به وائی.

(۱) أعلام الحديث (۱۶۵۱۱) وفتح الباری (۹۰۱۱).

(۲) شرح کرمانی (۱۴۹۱۱).

(۳) أعلام الحديث للخطابی (۱۶۶۱۱) وفتح الباری (۹۱۱۱) وعمدة القاری (۲۲۲۱۱).

(۴) أخرجه البخاری کتاب الإيمان / باب علامة المنافق (رقم- ۳۳) (رقم- ۳۴) ومسلم کتاب الإيمان باب بیان خصال المنافق (رقم- ۱۰۷- ۵۹) وابوداود کتاب السنة / باب الدلیل علی زیادة الإيمان ونقصانه (رقم- ۴۶۸۸) والنسائی کتاب الإيمان وشرائعه / علامة المنافق (رقم- ۵۰۲۰) والترمذی کتاب الإيمان وشرائعه / باب ما جاء فی علامة المنافق (رقم- ۲۶۳۲) واحد فی المسند ۱۸۹/۲

تسهيلات:

قوله: وَإِذَا عَاهَدَ غَدَرَ:

په وعده او معاهده كېنې فرق: په بل حديث كېنې وعد راغلې دي او دلته عاهد راغلي دي په دې دواړو كېنې فرق دي. وعده د يوطرف څخه وي ددې ماتولو ته وعده خلافې وائي او عهد د جانيينو په مينځ كېنې وي ددې ماتولو ته غدر او دھوكه وائي.

د وعده خلافې د وعيد مصداق: په وعده خلافې كولو باندې چې كوم وعيد راغلې دې دا په هغه وخت كېنې دې چې كله يو كس وعده او كړې او په زړه كېنې پخه اراده او كړې چې وعده به نه پورا كوم، ليكن كه په زړه كېنې ئې پخه اراده ده چې وعده به پوره كوم خو بيا ورته څه عذر راپېښ شو او مجبوري راغله نو دا وعيد ددې كس دپاره نه دې.

[۵۷] د منافق مثال

۵۷- (۱) [۴] وَعَنِ ابْنِ عُمَرَ - رَضِيَ اللَّهُ عَنْهُمَا - قَالَ: [۲] قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَثَلُ الْمُنَافِقِ كَالشَّاةِ الْعَابِرَةِ بَيْنَ الْعُتَمَيْنِ [۳] تُعْبِرُ إِلَى هَذِهِ مَرَّةً وَإِلَى هَذِهِ مَرَّةً». "رَوَاهُ مُسْلِمٌ.

ترجمه: [۱] او حضرت ابن عمر رضي الله عنهما وايي [۲] رسول الله صلى الله عليه وسلم وفرمايل د منافق مثال د هغه بزي (چيلی) په شان دي چې د دوو رمو په مينځ كېنې گرځي راگرځي چې د خپل نر په لټه كي، [۳] كله دي طرفته او كله هغه طرف ته مائله كيږي. رواه مسلم

حل اللغات: ① الشاة: چيلی، بيزه، ② العابرة: أي الظليّة لِلْفَحْلِ الْمُتَرَدِّدَةِ: دخپل نر په لټون كېنې سرگردانه وي، ③ تعبر: أي تنقُرُ، وَتَشْرُدُ: پريشانه گرځيدلو ته وائي.

تسهيلات:

قوله: مَثَلُ الْمُنَافِقِ كَالشَّاةِ الْعَابِرَةِ:

د تشبيه مقصد: په دې حديث كېنې د دوس توب طرف ته اشاره ده چه منافق كله مسلمانانوله او كله كافرانو له ځي راځي په تذبذب او تردد كېنې پروت دې د شهوت قيدي دي، د رجوليت نه عاري دي داسې د هغه چيلی په شان دي چه د شهوت پوره كولو دپاره كله يوې رمې ته او كله بلې رمې ته اخوايخوا منډې وهي او گرځي راگرځي. دلته تمثيل دي يعنی تشبيه مركب بالمركب ده چه يوطرف ته د منافق يوه نظاره ده بل طرف ته د جفتي غوښتونكي چيلی نظاره او هيئت دي دواړو هيئتونوله يو بل سره تشبيه وركړې شوې ده كوم چه تمثيل دي لكه:

د يو تحريك په ابتداء كېنې د درې قسمه خلقو پيدا كيدل: دلته په دې خبره باندې هم پوهيدل

(۱) اخرجه مسلم كتاب صفات المنافقين واحكامهم (رقم ۲ - ۲۷۷۳) والنسائي كتاب الإيمان وشرائعه / مثل المنافق (رقم- ۵۰۲۷) واحمد في المسند ۴۲/۲

پیکاردی چه هر قسم تحریک وی دهغی به شروع کنبی دوه قسم خلق په میدان کنبی وی
 ① یوددغه تحریک راوستونکی اوددې پیش کونکی خورونکی او کامیاب جوړونکی
 ② ددې په مقابله کنبی نور هغه خلق وی چه دا نوې تحریک قطعاً نه برداشت کوی هغوی
 خان مړ کولو اوبل مړ کولو ته تیاریری مگر دغه تحریک وړاندې کیدو ته نه بریریدی. دا
 دواړه فریق په خپل خپل موقف کنبی واضح حیثیت لری او په هغی کنبی د هیڅ قسم لم
 لیت نه کار نه اخلی.

③ په دغه تحریک کنبی یودریم فریق هغه وخت پیدا کیږی کله چه د دغه تحریک د
 کامیابیدو څه امید پیدا کیږی دافریق خالص مفاد پرست وی او هروخت گوری چه کوم
 خلق غالب راځی که د تحریک راوړونکی کامیاب ښکاری نودغه مفاد پرست ډله هم هغه
 طرف ته ځی اود ملگرتیا کولو اعلان کوی او که په تحریک کنبی څه ناکامی معلومیږی
 نودغه ډله د تحریک مخالفینو له په منډه ورځی اود وفادارنی اعلان کوی هم دغه
 مفاد پرست ډله د منافقانو په نوم باندې اسلام یاده کړې ده.

داسلامی تحریک ابتداء: کله چه اسلام په مکه مکرمه کنبی ښکاره شو نو هلته دغه ډله نه
 وه ځکه چه هلته ددواړو طرفونه د قرباننی ضرورت وو اودا مفاد پرست خلق د قرباننی
 والا نه وو. کله چه په مدینه منوره کنبی اسلام خور شواودا امید پیدا شو چه اوس اسلام
 غالب راتلی شی نو په مدینه منوره کنبی د منافقانو دغه ډله راپیدا شوه اود خپل مفاداتو
 لاندې کله مسلمانانو سره او کله کافرانو سره په منډه منډه راتلل. په حدیث پاک کنبی
 ددې طبقې تشبیه جفتی غوښتونکی چیلنی سره ورکړې شوې ده په کوم سره چه دهغوی
 خاوره پلیته شوه. دا طبقه د اسلام د شروع نه واخله ترننه پورې یوشان راروانه ده
 او اسلام ته نقصان رسوی.

الفصل الثانی

[۵۸] دیهود د نبی علیه السلام څخه د نهه آیات بیانات باره کنبی تپوس کول

۵۸ (-) [۸] «عَنْ صَفْوَانَ بْنِ عَسَّالٍ قَالَ: قَالَ يَهُودِيٌّ لِمُصَاحِبِهِ [۱] أَذْهَبَ بِنَا إِلَى هَذَا النَّبِيِّ - صَلَّى اللَّهُ عَلَيْهِ وَسَلَّمَ - فَقَالَ لَهُ مُصَاحِبُهُ: لَا تَقُلْ: نَبِيٌّ، إِنَّهُ لَوْ سَمِعَكَ لَكَانَ لَهُ أَرَبٌ أَعْيُنٌ. [۲] فَأَتَيْنَا رَسُولَ اللَّهِ - صَلَّى اللَّهُ عَلَيْهِ وَسَلَّمَ - فَسَأَلَهُ عَنْ تِسْعِ آيَاتِ بَيِّنَاتٍ [۳] فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: لَا تُشْرِكُوا بِاللَّهِ شَيْئًا، وَلَا تُشْرِكُوا، وَلَا تَزْنُوا، وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ، وَلَا تَمْسُوا بِرِيٍّ إِلَى ذِي سُلْطَانٍ لِيَقْتُلَهُ، وَلَا

(۱) اخرجه النسائي كتاب تحريم الدم / الصلب (رقم- ۴۰۴۸) و الترمذي كتاب الاستئذان و الاداب عن رسول الله صلى الله عليه وسلم / باب ما جاء في قلة اليد و الرجل (رقم- ۲۷۳۳) و احمد في المسند ۴/ ۲۳۹

تُسَحَّرُوا [۷] وَلَا تَأْكُلُوا الرِّبَا، وَلَا تَقْذِفُوا مُحْصَنَةً، وَلَا تُولُوا لِلْفِرَارِ يَوْمَ الزَّحْفِ [۸] وَعَلَيْكُمْ خَاصَّةٌ - الْيَهُودُ - أَنْ لَا تَعْتَدُوا فِي السَّبْتِ [۹] قَالَ: فَقَبَّلَا يَدَيْهِ وَرَجَلَيْهِ، وَقَالَ: تَشْهَدُ أَنَّكَ نَبِيٌّ [۱۰] قَالَ: "فَمَا مَنَعَكُمْ أَنْ تَتَّبِعُونِي؟" [۱۱] قَالَ: إِنَّ دَاوُدَ عَلَيْهِ السَّلَامُ دَعَا رَبَّهُ أَنْ لَا يَزَالَ مِنْ ذُرِّيَّتِهِ نَبِيٌّ [۱۲] وَإِنَّا نَخَافُ أَنْ تُتَعَنَّكَ أَنْ تُقْتَلَنَا الْيَهُودُ. رَوَاهُ التِّرْمِذِيُّ، وَأَبُو دَاوُدَ، وَالنَّسَائِيُّ.

ترجمہ: حضرت صفوان بن عسال ؓ وایي چې یوه ورځ یو یهودي خپل یو (یهودي) ملګري ته اوویل [۷] راځه چې دې نبي ﷺ ته ورشو، [۲] هغه ملګري ورته اوویل هغه ته نبي مه وایه، ځکه چې که هغه واوریدل (چې یهودیان هم ماته نبي وایي) نو سترګې به یې څلور شی (یعني د خوشحالي څخه به په کپړو کښي نه ځایري) [۴] بهر حال هغه دواړه د رسول الله ﷺ په خدمت کښي راغلل او د رسول الله ﷺ څخه یې د نهو ① ښکاره حکمونو په باره کښي پوښتنه وکړه، [۵] رسول الله ﷺ ورته وفرمایل: ① د الله سره څوک شریک مه جوړوي، ② غلامه کوي، ③ زنا مه کوي، ④ د کوم نفس وژل چې الله حرام کړي دي هغه ناحقه مه قتلوي، ⑤ د یو چا بې گناه قتلولو د پاره (په هغه غلط الزام لگولو سره) حاکم ته یې مه بیایي، ⑥ جادو مه کوي، ⑦ سود مه خوري، ⑧ په پاک دامنې ښځې باندې د زنا تهمت مه لګوي، ⑨ په میدان جنگ کښي د ښمن ته شامه کوي [۸] او ای یهودو ستاسو د پاره په خاص طور سره واجب دي چې د شنبې د ورځې په معامله کښي (د الله د حکم څخه) زیاتي مه کوي، [۹] روایت کونکي وایي (په دې اوریدو سره) دواړو یهودیانو د رسول الله ﷺ لاس پښي ښکل کړل او وي ویل چې مونږ گواهي ورکړو چې ته ﷺ په رښتیا نبي یی، [۱۰] رسول الله ﷺ ورته وفرمایل (هرکله چې ستاسو زما په رسالت یقین دي نو) بیا زما د پیروي کولو څخه تاسو کوم شي منع کوي؟ [۱۱] هغوی اوویل حقیقت دا دي چې داود ﷺ خپل د رب څخه دعا غوښتي وه چې همیشه دې د هغه په اولاد کښي نبي وي [۱۲] نو مونږ ویرېږو که ستا پیروي وکړو یهودیان به مونږ قتل کړي. ترمذي ابو داود نسائي

حُلُّ اللِّغَاتِ: ① لَا تَعْتَدُوا: أَتَى لَا تَعْتَدُوا: مَنَهِى رَامِدِيٍّ مَه وَهَى، كُوشَش مَه كَوَى، ② يَرْبَى: أَتَى يَمْتَرِي مَه الرِّبَا: بَرَى وى، بې گناه وى، مجرم نه وى، ③ ذِي سُلْطَانٍ: أَتَى صَاحِب قُوَّة: بادشاه، حاکم چاسره چه قوت وى، ④ وَلَا تَقْذِفُوا: د زنا تهمت لگول، يَغْنَى رَمَلَتْ بِالزَّنَا: قَذَف کَانَرې اوچتول او دچا په سر باندې ويشتل دا قذف دې. بيا په پاک دامنه ښځه باندې تهمت لگولو دپاره استعمال شو، ⑤ مُحْصَنَةً: أَتَى عَقِيقَةً: پاکدامنه زنانه کومې چه الله پاک د زنا نه محفوظ ساتلې وى، ⑥ لَا تُولُوا: دا د تولى نه دې مخ اړول او شا کولو ته وائى، دلته ترې مراد د میدان جنگ نه تختيدل دى. ⑦ لِلْفِرَارِ: تيخته کول، ⑧ يَوْمَ الزَّحْفِ: أَتَى الْحَرْبَ مَعَ الْكُفَّارِ: د کافرانو سره جنگ مراد دې. ⑨ لَا تَعْتَدُوا: أَتَى لَا تَعْتَدُوا: تجاوز مه کوئ (د الله پاک په حکم کښي).

تسهيلات:

قوله: لَكَانَ لَهُ أَرْبَعُ أَغْنٍ:

د مذکورہ جملہ مطلب: خلور سترگی کنایہ دی د شدت فرح او د خوشحالی د انتہاء
 خخه خخه چې خوشحالی کنې سترگی دومره کهلاؤ شی چې په هره سترگه کنې دوه
 گوتونه جوړ شی. نو دوه سترگی لکه چه لوې شی او خلور ترې جوړې شی. ددې خخه د
 یهودو د بغض او عناد اندازه لگی چې په نجی مجلس کنې به ئې په چه خله اقرار کولو
 خو ضد کنې راشی او هر څه هیر کړی.

قوله: فَسَأَلَهُ عَنْ تِسْعِ آيَاتِ يَسَّات:

په قرآن کنې د تسع آیات ذکر:

① موسی علیه السلام ته د تسع آیات ورکولو ذکر په دې آیت کنې دې [وَلَقَدْ آتَيْنَا مُوسَى تِسْعَ آيَاتٍ] (سورة بنی اسرائیل آیت: ۱۰۱)

⑦ حضرت موسی علیه السلام ته د الله تعالی حکم دې [وَاذْخُلْ يَدَاكَ فِي جَبِّكَ تُخْرِمُ يَدَيَّاهُ مِنْ غَيْرِ سَوْءٍ فَيَسْعَ اَيْتٍ اِلَى فِرْعَوْنَ وَقَوْمِهِ] (سورة نمل آیت: ۱۲)

د تسع آیات په مراد کنې دوه اقوال: ① د حضرت ابن عباس رضی الله عنهما او حافظ ابن کثیر رحمہما رائې داده چې په قرآن کریم کنې د تسع آیات بینات خخه مراد معجزات دی یعنی هغه نهه مشهورې معجزې کومې چې حضرت موسی علیه السلام ته ملاؤ شوې وې. هغه دا دی: عصا، یدیبضاء، دم، طوفان، جراد، قمل، صفادع، نقص ثمرات او سنین یعنی قحط اوچ کالی، د علامه مظهری خیال دادې چې سورة نمل کنې خو معجزات مراد دی خو په بنی اسرائیل کنې احکامات مراد دی.

② په مذکورہ دواړو آیاتونو کنې د علامه طیبی رحمہما او تورپشتی رحمہما رائې داده چې آیات تسع خخه مراد احکامات دی.

③ د ملا علی قاری رحمہما رائې داده چې په حدیث کنې دواړه احتمالات دی چې سوال د احکاماتو باره کنې هم شوې دې او د معجزاتو باره کنې هم شوې دې. اوس که سوال د معجزاتو باره کنې دې د کومو ذکر چې قرآن پاک کنې دې نو حضرت نبی کریم ﷺ اول معجزات بیان کړی دی، دې نه پس ئې احکامات بیان کړی دی. راوی د معجزاتو ذکر نه دې کړې. خخه چې هغه په قرآن کریم کنې محفوظ موجودې وې او د احکاماتو ذکر ئې اوفرمايلو او که آیات بینات خخه مراد احکامات شي، نو د دې احتمال هم شته

د دویم فریق دلیل: زیر بحث حدیث ددوی مستدل دې په دې کنې نبی کریم ﷺ د احکاماتو ذکر فرمائیلي دي. نوپه قرآنی آیتونو کنې د تسع آیات خخه احکام مراد

دی. په دې باندې د ترمذی کتاب التفسیر ۴۰ حدیث دلیل دی. هلته دا لفظ دې [فساد] عن قول الله تعالى وَلَقَدْ آتَيْنَا مُوسَىٰ بَصِيرَةً لِّبَيِّنَاتٍ دَدِي خُخه بښکاره معلومه شوه چې سوال هم د احکاماتو باره کښې وو دمعجزاتو باره کښې نه وو نو بیا خبره صفا ده چه حضور ﷺ دهغه احکاماتو جواب ورکړې دې کوم چه ټولو شرائعو کښې متفق وو

اشکال: سوال د احکاماتو باره کښې وو. حضور پاک د نهوا احکاماتو په جواب کښې لس احکامات بیان کړل؟

داشکال جواب: په حقیقت کښې دغه خلقو د هغه نهوا احکاماتو سوال کړې وو چه مشهور او په ټولو مکمل مذهبونو کښې مشهور وو. او یو حکم کوم چه یهودو سره خاص وو هغه ئی په زړه کښې پټ ساتلې وو، دې د پاره چه د حضور پاک امتحان واخلی. حضور پاک چه کله دهغې هم جواب ورکړو نو بیائی هغوی خپې لاسونه ښکل کړل او د نبوت اقرار او اعتراف ئی اوکړو خو ئی نه منلو.

قوله: وَقَالَ: نَشْهَدُ أَنَّكَ نَبِيٌّ.

د یهودیانو د ایمان نه راوړلو دوه غدرونه پیش کول:

① په دې کښې اقرار و اعتراف دې لیکن په دې کښې یوه د هوکه هم ده. هغه دا چه د یهودو عقیده ده چه حضور پاک د امیین نبی وو یعنی صرف د عربو د پاره نبی وو د ټول جهان د پاره نه وو نو [انک نبی أي إلى العرب خاصة] دا د هوکه وه.

② یهودیانو او وئیل چه حضرت داؤد علیهم السلام دعا غوښتې وه چه نبی دې همیشه هم د دوی د اولاد نه وی او حضور پاک د هغوی نه نه دې. که چرې مونږ اومنلو اوبه وهلې شو. دا هم هغوی دروغ او وئیل حضرت داؤد علیهم السلام هیڅ کله داسې نه دی وئیلی اودائی هم دروغ او وئیل چه که اتباع وکړو نو وهلې کیږو به. دین اسلام خو امن راولی، امن غواړی، امن خوروی. فتنه او فساد خود دین د مخالفینو طریقه ده.

[۵۹] د ایمان دري اصول دین

۵۹- (۱) [۹] وَعَنْ أَنَسٍ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «ثَلَاثٌ مِنْ أَصْلِ الْإِيمَانِ: الْكَفَّ عَنْ مَنْ قَالَ: لَا إِلَهَ إِلَّا اللَّهُ، لَا تَكْفُرُهُ بِدَنْبٍ، وَلَا تُخْرِجُهُ مِنَ الْإِسْلَامِ بِعَيْلٍ [۳] وَالْجِهَادُ مَا مَضَىٰ مِنْهُ بَعَثَنِي اللَّهُ إِلَىٰ أَنْ يُقَاتِلَ آخِرَ هَذِهِ الْأُمَّةِ الدَّجَالِ [۴] لَا يُبْطِلُهُ جُورُ جَائِرٍ، وَلَا عُدْلُ عَادِلٍ. وَالْإِيمَانُ بِالْأَقْدَارِ» [۵]. رَوَاهُ أَبُو دَاوُدَ.

ترجمه: [۱] او حضرت انس رضی الله عنه وایي چې رسول الله ﷺ وفرمایيل [۲] دري خبري د ایمان

جردي ① کوم سړي چې د لا اله الا الله اقرار وکړي هغه سره جنگ او دښمني ختموي، اوس دڅه گناه په وجه هغه ته کافر مه وایئ او نه د څه عمل په وجه په هغه باندې د اسلام څخه د خارج کیدو فتوي لگوي ② ③ کله چې الله تعالی ﷻ زه رسول رالیږلي یم جهاد به همیشه همیشه د پاره جاري وي، تردې چې د دې امت په آخر کښې به یو سړي راشي د جال سره به جنگ وکړي، ④ د یو عادل (بادشاه، د عدل یا د څه ظالم د ظلم بهانه کولو سره جهاد نشي ختمیدي، ⑤ او تقدیر باندې ایمان راوړل، ابو داود.

حل الفات: ① أصل: أي أساسه: بنیاد، اصل، ② الكف: أي الإمتناع عن التعرض بأهل الإسلام: یعنی کلمه ویونکو سره به جنگ نه شی کولې، ③ لا تكفره: نسبت د کفر به ورته نه کوئ، کافر به ورته نه وایئ. ④ ما مض: أي تألف وجار ومستور: یعنی مسلسل به جاری او نافذ وی، ⑤ لا يبطله: أي لا يقطع الجهاد: ختمولې شي نه شی، بندولې نه شی جهاد لره، ⑥ جوز: ظلم، ⑦ جابر: ظالم، ⑧ بالأقدار: أي بأن جميع ما يجري في العالم هو من قضاء الله وقدره: تقدیر یعنی په دنیا کښې چه څه کیږي دا د الله تعالی په فیصله او قدرت سره کیږي.

تسهيلات: قوله: ثلث من أصل الإيمان:

په درې اصولو کښې عدم انحصار: د اصل نه اصول دین مراد دی لیکن په دریو کښې انحصار مقصود نه دي بلکه دا درې دهغې نه بعضې دي په دې وجه من تبعیضیه راوړلې شوې دي یا په فروع باندې عمل کولو دپاره دادرې اصول دی.

قوله: لا تكفره بذنب، ولا تخرجه من الإسلام بعمل:

په خوارجو او معتزلو باندې ده: یعنی کلمه ویونکې مسلمان ته د گناه په وجه د اسلام نه خارج کړلو سره کافر مه وایه دې نه ژبه منع کړه اومه هغه د اسلام نه خارج گنږه، په اوله جمله کښې په خوارجو باندې واضح رددي او په جمله ثانیه کښې د معتزلو واضح تردید دي ځکه چه اولننې فرقه دکبیره گناه مرتکب ته کافر وائی او داخل فی الکفر وائی منی او دویمه فرقه معتزله دي خارج از اسلام گنږي سره ددې چه هغوی ده ته داخل فی الکفر وائی.

اشکال: که یو سړي مثلاً د ضروریات اسلام نه انکار کوی اودې سره کلمه هم وائی نو آیا دده تکفیریه نه کیږي؟

دا شکل جواب: دلته حدیث کښې "لا تخرجه من الإسلام بعمل" کښې د عمل نه مراد هغه گناه ده چه د کفر یا د امارات کفر نه علاوه ده. که یو سړي کفر کوی یا د ضروریات دین نه انکار کوی یا امارات کفر خپلوی مثلاً زنا راچوی، یا د مصحف شریف توهین کوی هغه په گندگنۍ کښې غورزه وی نو داسې سړي کافر دي د ده تکفیریه کیږي سره ددې چه سل ځل دي کلمه وائی اوبې گناه مسلمان ته کافروئیل ډیر لوئی جرم دي.

قوله: **وَالْجِهَادُ مَا ضُذِّبَتْ عَنِ اللَّهِ.. الخ:**

د مذکورہ جملہ پس منظور: دا دویم اصل دے دے نہ وړاندې و ثانیه محذوف راویستل به بهتری. مطلب دا چه د جهاد فریضه یوسره موقوف یا منسوخ کولې نه شی بلکه دا فریضه به جاری وی. شارحین حدیث لیکلی دی چه بعضې منافقانو او وئیل چه گورنی لږ صبر او کرښې چه دانې مړشې دهغې نه پس به مونږ خپل زور مذهب طرف ته واپس راوگرځو. حضور پاک ته چه کله معلومه شوه نو حضور پاک او فرمائیل چه جهاد به جاری وی که چېرې دا منافقان اسلام پرېږدي نو د تورې جهاد به موجود وی چه دوی به پرې کړي.

قوله: **مُذِّبَتْ عَنِ اللَّهِ:**

د مذکورہ جملہ په مفهوم کښې اقوال:

① یعنی د کله نه زما رب زه نبی جوړ کړې لیرې یم دهغه وخت نه جهاد جاری شوې دې.
① یعنی د کله نه زما رب زه دمکې نه مدینې ته لیرې یم دهغه وخت نه د جهاد حکم راغلې دې تردې چه ددې امت آخری سرې به دجال سره جنگ او کړی

قوله: إِلَى أَنْ يُقَاتِلَ آخِرُ هَذِهِ الْأُمَّةِ الدَّجَالُ،

د امت مخه مراد: د دهغه آخری سرې نه مراد (عیسیٰ علیہ السلام) دې اود حضرت عیسیٰ علیہ السلام د نازلیدلو نه پس به هغه ددې امت د افرادو نه یو فرد وی سره ددې چه نبوت به ورسره وی. نو "آخر هذه الأمة" مطلب صحیح شو او په احادیثو کښې په واضح توگه راغلی دی چه دجال لره قتل کونکې به حضرت عیسیٰ علیہ السلام وی.

قوله: **لَا يُبْطَلُهُ جُورُ جَائِرٍ:**

د ظالم حکمران په قیادت کښې د جهاد حکم: یعنی د یو اسلامی مملکت مشر مثلاً ډیر لوی ظالم دې خوچه کله هغه د جهاد اعلان او کړی نو مسلمانانوله پکار دی چه د جهاد دپاره اوځی اودا بهانه جوړه نه کړی چه سر بهرا ظالم دې مونږ جهاد نه کوو بلکه په حدیث کښې دی: **الجهاد واجب علیکم مع کل امیر یراکان او فاجر او ان عمل الکبائر.** (مشکوٰه ص ۱۰۰)

قوله: **وَلَا عُدْلٌ عَادِلٍ:**

د کافر عدالت په وجه د جهاد نه بنديدل: یعنی د یو کافر حکومت سر بهرا ډیر عادل دې نو دهغه عدالت او منصف مزاجی په خپل ځانې مگر جهاد هغه د انصاف او عدل د وجې نشی بنديدلې بلکه د اسلام عزت او وقار زیاتولو دپاره او د الله تعالی د کلمې د اوچتولو دپاره به دهغه منصف مزاج بادشاه اود هغه قوم سره جهاد کولې شی.

قوله: **وَالْإِيمَانُ بِالْأَقْدَارِ:**

نور: د ایمان بالقدر تفصیل په باب القدر کښې ذکر شوې دې.

[۶۰] د زنا کولو په وخت د بنده څخه د ايمان خارجيدل

۶۰- (۱۰) عَنْ أَبِي هُرَيْرَةَ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِذَا زَنَى الْعَبْدُ خَرَجَ مِنْهُ الْإِيمَانُ، فَكَانَ فَوْقَ رَأْسِهِ كَالْطَّلَةِ» [۱] فَإِذَا خَرَجَ مِنْ ذَلِكَ الْعَمَلِ رَجَعَ إِلَيْهِ الْإِيمَانُ [۲]. «رَوَاهُ التِّرْمِذِيُّ وَأَبُو دَاوُدَ».

ترجمه: ۱] او حضرت ابو هريره رضي الله عنه وايي چې رسول الله صلى الله عليه وسلم وفرمايل ۲] كله چې بنده زنا كوي نو ايمان بهر ځني را وځي او د هغه په سر د سائبان په شان معلق شي ۳] بيا چې هغه ځنا څخه فارغه شي نو ايمان د هغه طرف ته واپس راځي. ترمذي ابوداؤد حل اللغات: ۱) الطَّلَّة: سائبان، سوري.

تسهيلات:

نوله: إِذَا زَنَى الْعَبْدُ خَرَجَ مِنْهُ الْإِيمَانُ:

اشكال: چې كله ايمان خارج شي نو آيا د كس كافر شو؟
دا شكال جوابونه:

- ① د زنا په وخت كښې د ايمان نور لارې شي.
 - ② د زنا په وخت كښې ايماني حياء لاره شي.
 - ③ د زنا په وخت كښې ايمان شهودي غائب شي،
 - ④ د زنا په وخت كښې د ايمان كمال ترې لارې شي.
 - ⑤ دا د تغليظ و تشديد په توگه فرماييلې شوي دي.
 - ⑥ د زنا په وخت كښې وختي طور ترې ايمان لارې شي، كله چې د قبات څخه فارغ شي نو ايمان واپس راشي. د كبريې د ارتكاب په وخت كښې هم دا كس د ايمان د سوري لاندې دي.
- خطرناكه خبره:** علماء كرامو ليكلي دي كه چېرې په دې وخت كښې دا كس مې شو نو د ايمان څخه بغير مې شو. ځكه چې ايمان خو پرې يو سوري جوړ شوې وو، د دننه څخه وتلې وو. او د واپس راتلو موقع ورته ملاؤ نشوه. (اعاذنا الله منه)

الفصل الثالث

[۶۱] د رسول الله صلى الله عليه وسلم حضرت معاذته رضي الله عنه د لسو خبرو وصيت

۶۱- (۱۱) عَنْ مُعَاذٍ قَالَ: «أَوْصَانِي رَسُولُ اللَّهِ - صَلَّى اللَّهُ عَلَيْهِ وَسَلَّمَ - بِعَشْرِ كَلِمَاتٍ» [۱] قَالَ: «لَا تُشْرِكْ بِاللَّهِ شَيْئًا، وَإِنْ قُتِلْتَ وَحُرِّقْتَ، وَلَا تُعَقِّنْ وَالِدَيْكَ وَإِنْ أَمَرَكَ أَنْ تَخْرُجَ مِنْ أَهْلِكَ وَمَالِكَ، وَلَا تَتْرُكَنَّ صَلَاةَ

(۱) اخرجه ابوداود كتاب السنة/باب في القدر (رقم- ۴۶۹۰) والترمذي كتاب الإيمان عن رسول الله صلى الله عليه وسلم/باب ما جاء لا يزني الزاني وهو مؤمن (رقم- ۲۶۲۵)

(۲) واحمد في المسند ۲۳۸/۵

مَكْتُوبَةً مُتَعَبِّدًا ۝ فَإِنْ مَنْ تَرَكَ صَلَاةَ مَكْتُوبَةٍ مُتَعَبِّدًا فَقَدْ بَرَأَتْ مِنْهُ ذِمَّةُ اللَّهِ ۝ وَلَا تُشْرِكَنَّ خُمُرًا فَإِنَّهُ رَأْسُ كُلِّ فَاحِشَةٍ ۝ وَإِيَّاكَ وَالْمَعْصِيَةَ فَإِنَّ بِالْمَعْصِيَةِ حُلَّ سَخَطِ اللَّهِ ۝ وَإِيَّاكَ وَالْفِرَارَ مِنَ الرَّحْبِ ۝ وَإِنْ هَلَكَ النَّاسُ ۝ إِذَا أَصَابَ النَّاسُ مَوْتُ وَأَنْتَ فِيهِمْ قَائِمٌ ۝ أَلْفِيقٌ عَلَى عِيَالِكَ مِنْ طَوْلِكَ ۝ وَلَا تَرْفَعْ عَنْهُمْ عَصَاكَ أَبَدًا ۝ وَأَخْفِهُمْ فِي اللَّهِ ۝" رَوَاهُ أَحْمَدُ.

توجه: ۱) حضرت معاذ ؓ وایي چې رسول الله ﷺ ماته د لسو خبرو وصيت او کړو ۲) نو وي فرمايل ۱) د الله تعالى سره څوک شريک مه جوړوه که څه هم تا ووژني او ودي سوزوي، ۲) د خپل مور وپلار نافرمانی مه کوه اگر که هغه تاته د خپل اهل او مال پريښودو حکم وکړي، ۳) په قصد سره هيڅ مونځ مه پريږده ۵) څوک چې په قصد مونځ پريږدي الله تعالى دهغه څخه بري الذمه کيږي، ۴) شراب مه چينه ولي چې شراب دتولو بدو جر دي، ۵) د الله تعالى نافرمانی او د گناه څخه ځان گوره ځکه چې نافرمانی کولو سره د الله غصه راځي، ۶) جهاد کښي هيڅ کله د بنمنانو څخه تېښته مه کوه اگر که ستا سره ټول خلق هلاک شي، ۷) هر کله چې په خلقو کښي مرگ (د وبا په صورت کي) خپور سي اوته په هغوی کښي موجود بي نو ثابت قدم اوسه يعني د هغوی د مينځ څخه مه تېسته، ۸) په خپل اهل و عيال باندې د خپل وس مطابق خرڅ کوه، ۹) تاديا (د ادب دپاره) خپله ډنډه د هغوی څخه مه لرې کوه، ۱۰) او د الله تعالى په معامله کښي هغه او يروه يعني په اهل و عيال کې که څه سزا يا تاديا وهل وټکول ضروري وي نو د هغه څخه بي پروايي مه کوه او هغوی ته د بنو بنو خبرو نصيحت او تلقين کوه او د دين د احکامو او مسائلو تعليم ورکوه او هغه د خرابو خبرو څخه د محفوظه کولو کوشش کوه. احمد

حل اللغات: ۱) أَوْصَانِي: أي أَمَرَنِي: وصيت ټي کړې يعني حکم او تاکيد ټي راته کړې دي، ۲) خُرْتُ: اوسوزولې شې، ۳) لَا تَقْنَنَّ: أي لَا تَخْلُقْ لِقَبْلِكَ: مخالفت ټي مه کوه، ۴) مُتَعَبِّدًا: په قصد سره (او که په هيره يا د ضرورت په وجه فوت نوشی نو دغه حکم نه دي)، ۵) بَرَأَتْ: بېزاره دي، (الله تعالى ټي د امن وغيره ذمه نه اخلي)، ۶) رَأْسٌ: بنياد د هرې گناه ځکه دي چه شراب ځکلوسره عقل ختميږي او کله چه عقل لاړو نو بيا خو د هرې گناه لار کولاوشوه، ۷) فَاحِشَةٌ: هر قسم گناه او ناجائز کار مراد دي (ځکه ورته ام الخباثت هم وائي)، ۸) وَإِيَّاكَ: دي نه مراد تحذير دي يعني ځان بچ کړي، ۹) حُلٌّ: أي: تَرَلٌّ: راځي، نازليږي، ۱۰) سَخَطُ اللَّهِ: غصه او خفگان د الله، ۱۱) الْفِرَارُ: تېخته کول، ۱۲) الرَّحْبِ: أي الْخُرْبُ مَعَ الْكُفَّارِ: د کافرانو سره جنگ مراد دي، ۱۳) طَوْلِكَ: ثابت قدم اوسيږه، ۱۴) طَوْلِكَ: أي: قُضِلَ مَالُكَ: د طاقت، قدرت او وسعت په معنی کښي دي يعني واجبي نفقات خو په ذمه دي دزياتي نفقاتو نه هم په بال بچ باندې خرچ کوه مگر دخپل وسعت مطابق، ۱۵) أَخْفِهُمْ فِي اللَّهِ: أي: أَلْزِمَهُمْ: يعني او ټي ويروه دالله تعالى د مخالفت او نافرمانی نه.

تسهيلات:

قوله: لَا تُشْرِكْ بِاللَّهِ شَيْئًا وَإِنْ قُتِلْتَ وَحَرِّقْتَ:

اشكال: په قرآن كريم كښې د اكراه په صورت كښې د كفراو شرك په زباني او ظاهري توگه باندې ارتكاب جائز گرځولې شوې دې دې دپاره چه خان بچ شى ليكن دلته د حديث نه دامعلوميرى چه د اكراه په حالت كښې هم اجازت نشته؟

داشكال دوه جوابونه: ① يو عزيمت دې او يو رخصت دې رخصت خو هم دغه دې د كوم ذكر چه په قرآن كښې دې چه په زړه سره مؤمن دې صرف په ژبه سره د اكراه په صورت كښې د كفر كلمه وائى نود خان بچ كولو دپاره رخصت شته اجازت دې، بل خوا حضور پاك صحابى ته په عزيمت باندې د عمل كولو حكم ور كړې دې چه خان ور كړه مگر د شرك ارتكاب اونه كړې نو په عزيمت باندې عمل د صحابى د شان سره برابر وو.

② دا كلام په فرضى توگه باندې دې يعنى شرك مه كوئى فرض كړه كه تاسو اوسوزولې شى يا قتل ته پيش كړې شى مگر د شرك نه بچ شى.

قوله: وَلَا تَعْصَنَّ وَالِدَيْكَ:

د مور پلار د تابعداري درې صورتونه: ① كه د مور پلار حكم د شرعى امر كولو سره متعلق دې نو په دې كښې د والدينو اطاعت فرض دې.

② كه چېرې د منكر امر د كولو سره د مور پلار حكم متعلق دې نو د هغوى اطاعت نه كول فرض دى.

③ كه چېرې يو مباح عمل سره متعلق وي نو اطاعت كولې شى په دې شرط چه په اطاعت سره د فتنې خوريدو ويره نه وي.

قوله: فَإِنْ مَنْ تَرَكَ صَلَاةً مَكْتُوبَةً مُتَعَيِّدًا فَقَدْ بَرَّئْتُ مِنْهُ ذِمَّةُ اللَّهِ:

قصدا د مونخ په پريخودو غير محفوظ الدم گرو عيديل: شيخ عبد الحق رحمته الله ليكلي دى چه قصداً مونخ پريخودونكى نه د الله تعالى د حفاظت ذمه وارى پاسى يعنى اوس داسې محفوظ الدم پاتې نه شوبلكه مهدور الدم شو.

په قصد سره د مونخ پريخودونكى په حكم كښې پنځه اقوال:

① امام احمد رحمته الله فرمائى چه تارك الصلوة به قتلولې شى او دادا رتداديو شكل دې.

② د حضرت امام شافعى رحمته الله او امام مالك رحمته الله په نيز عمداً مونخ پريخودونكى مرتدنه دې البته واجب القتل دې. اود اسزادهغه د دغې عمل رد عمل دې.

③ امام ابو حنيفه رحمته الله فرمائيلى دى چه تارك الصلوة په جيل كښې واچوئى تردې چه ياتوبه او كړى اويا په جيل كښې مړ شى.

④ شیخ سعدی رحمته الله وئیلی دی چه بیلمانخه ته قرض مه ورکوئی خُکّه چه خوک دالله تعالی قرض نه اداکوی نو هغه به ستاسو حق خه اداکری.

⑤ بعضی الله والا فرمائی چه بیلمانخه د مسلمانانو په قبرستان کنهې مه خنبوئ، [اشعة المعات: ۱/۸۴، بتغییر]

قوله: وَإِذَا أَصَابَ النَّاسَ مَوْتُ وَأَنْتَ فِيهِمْ فَأَلْبُثْ:

د وياڼي ځانې څخه د تختيدلو حرمت: يعنی چرته چه طاعون وغيره وبائی مرض وی هلته سرعاً تلل جائز نه دی او دهغه ځانې نه تختيدل هم جائز نه دی داهم داسې ناجائز دی لکه چه د دښمن نه په ميدان جنگ کنهې تختيدل ناجائز دی. ددې مسئلې تحقيق په کتاب الطب کنهې راروان دي.

قوله: وَلَا تَرْفَعْ عَنْهُمْ عَصَاكَ أَبَدًا:

د ادب ورکولو په غرض د ماشومانو د وهلو جواز: يعنی د تاديې او تهذيب دپاره ضروری دی چه هروخت دې همسا په اوگه وی او په دې سره د ښځې اوبچو اصلاح جاری ساته مگر دا وهل ټکول چه د ادب په توگه وی نه چه د عذاب او تهذيب په توگه. خلاصه دا چه دهغوی د تاديې او حسن تعليم دپاره زجر او توبيخ وهل ټکول هم پکار دی.

[۶۲] د عهد نبوی څخه پس د نفاق خاتمه

۶۲- (۱) [۱۲۱] وَعَنْ حُذَيْفَةَ قَالَ: إِذَا الْيَقَاقُ كَانَ عَلَى عَهْدِ رَسُولِ اللَّهِ - صَلَّى اللَّهُ عَلَيْهِ وَسَلَّمَ - [۱] فَأَمَّا الْيَوْمَ فَإِنَّمَا هُوَ الْكُفْرُ أَوِ الْإِيمَانُ. رَوَاهُ الْبُخَارِيُّ.

ترجمه: [۱] او حضرت حذيفه رحمته الله وایی د نفاق حکم د حضور رحمته الله په زمانه ختم شو [۱] (اوس به دوه صورتونه وي چي) یا به کفر وي یا ایمان. بخاري

حل اللغات: ① فَأَمَّا الْيَوْمَ أَي: بَعْدَ وَقَاةِ النَّبِيِّ - صَلَّى اللَّهُ عَلَيْهِ وَسَلَّمَ: د نن ورځ نه مراد د نبی رحمته الله د وفات نه پس زمانه ده.

د راوي مختصر تعارف: حذيفه بن اليمان رحمته الله ټي نوم دې کنيت ابو عبد الله، لقب صاحب سر رسول الله د عطفان د قبيلې سره ټي تعلق ساتلو پلار ټي څوک قتل کړې وو نو مدينې ته راغلې وو او مقيم شوې وو حضرت حذيفه رحمته الله د اسلام قبلولو دپاره د مدينې نه مکې ته تلې وو. د غزه بدر نه علاوه په نورو ټولو غزاگانو کنهې ټي شرکت کړې وو. د نبی کریم په زمانه کنهې هم په مدينه کنهې پاتې وو. روستو بيا په عرق، کوفه، نصيبين او مدائن کنهې مقيم وو (۳) حضرت عمر رحمته الله د قراق د فتح کولو نه پس د دجلې په خواه شا علاقه باندې افسر مقرر کړې وو. (۴) بيا د مدائن والی جوړ کړې شو.

حضرت حذیفه رضی اللہ عنہ د فقہ، حدیث او د قیامت دورخې پورې چه څومره انقلابات راتلونکي وو دتولو عالم وو. د منافقانو په باره کښې چه دوی ته کوم خصوصی معلومات وو. د دې په وجه د نبی کریم صلی اللہ علیہ وسلم د راز دار په لقب سره یادیدلو. پخپله فرمائی چه د دې وخت نه واخله تر قیامته پورې څومره فتنې دی دتولو ماته علم دې خو د دې مطلب دا نه دې چه زما نه سوا بل چاته د دې علم نشته بلکه اصل خبره دا چه نبی کریم صلی اللہ علیہ وسلم په یومجلس کښې د دې تولو فتنو خبر مونږ تولو ته راکړې وو. او اوس زما نه سوا بل څوک باقی نه دی.

زه: د زهد ئې دا کیفیت وو. چه د مدائن امیروو خو د دې باوجود ئې به د فقیرو په طرز زندگی کښې څه فرق نه وو راغلې بلکه په خرباندې به ئې سورلی کوله یوځل ورته امیر المؤمنین حضرت عمر رضی اللہ عنہ څه مال راا ولیږلو. نو هغه ټول ئې تقسیم کړل. (۱)

وفات: په ۳۲ هجری کښې د حضرت عثمان رضی اللہ عنہ د وفات نه څلویښت ورځې پس وفات شوې وو. په آخری عمر کښې په ژړا کښې مصروف وو. خلقو چه ترې تپوس او کړو نو وې فرمائیل د دنیا د پریخود په غم کښې نه ژاړم بلکه مرگ راته زیات محبوب دې. خوزما حشر به څنگه وی کله چه ئې آخری ساه واخستله نو وې فرمائیل یا الله زما دپاره خپل ملاقات مبارک کړه ځکه چه زه تاسره ډیر محبت کوم. (۲)

مرویات: د دوی نه د سلو نه زیات روایات منقول دی په دې کښې دولس متفق علیه دی او ۸ په په بخاری او ۱۷ په مسلم کښې دی. (۳)

تسهيلات:

قوله: فَأَمَّا الْيَوْمَ فَإِنَّمَا هُوَ الْكُفْرُ، أَوِ الْإِيمَانُ:

د عهد نبوی هغه روسته د منافق سزا: د نبی کریم صلی اللہ علیہ وسلم په زمانه کښې د څو مصححتونو په وجه منافقان د مسلمانانو په حکم کښې وو، او د دوی ټول سازشونه به برداشت کولې شو. حضرت حذیفه رضی اللہ عنہ فرمائی چې اوس هغه معامله پاتې نشوه، اوس فرض کړه که دا معلومه شی چې یو کس منافق دې نو په هغه باندې به د ارتداد حکم جاری کیږي. او اسلامی حکومت به هغه ته د مرگ سزا ورکوی.

په عهد نبوی کښې منافقانو ته د عدم تعرض درې وجوهات: ① زیاتو مسلمانانو به منافقان پیژندل نو که هغوی ئې قتلولې نو په خلقو کښې به دا مشهوره شوې وه چې محمد صلی اللہ علیہ وسلم خپل

① اسد الغابة (۳۹۲۱۱) - (۲) مسند احمد (۳۸۹۱۵) - (۳) تهذيب الكمال) - (۴) مسلم في صلاة المسافرين رقم. باب استحباب تطويل القراءة في صلاة الليل والبخاري في التهجد باب طول القيام في صلاة الليل رقم. ۱۲۹۲ وكذا نس في الجنائز رقم. ۱۸۵۰ وجه في الجنائز رقم. ۱۵۹۴ وح. باقي مسند الكثرين رقم. ۱۲۰۷۷ (۵) معارف السنن (۴۸۰۱۳) شرح المذهب (۳۶۷۱۳) - (۶)

ملگری هم قتلوی نو خلق به د اسلام قبلولو خخه ویریدل او اسلام ته به نزدې هم نه راتلل.
 ۶) د مسلمانانو کثرت او زیات والې پکار وو دې دپاره چې په کافرانو باندې رعب وی.
 ۷) چې منافقان د نبی ﷺ او د صحابه کرامو په ماحول کښې پاتې شی او دهغې خخه متاشره شی اوزره خخه مسلمانان شی. او که قتلولی شو نو دا موقع به هغوی ته په لاس نه ورتله.

[۲/۲] بَابُ فِي الْوَسْوَسةِ

دا باب د وسوسې په بیان کښې دې

وسوسه او د دې اقسام :

د وسوسې لغوی معنی: وسوسه په لغت کښې نرم آواز او د زیوراتو یعنی کالو شپنګارته وائی. بیا وئیلې شی چه کوم خیالات په زړه کښې ظاهریږي که هغه د رذائل او معاصی طرف ته دعوت ورکوی نو دا وسوسه ده. او که د طاعت طرف ته داعی وی نو هغې ته الهام وئیلې شی،

د وسوسې دوه قسمونه: ۱) ضروریه: دا هغه وسوسه ده کومه چه په زړه کښې پیدا شی او انسان د هغې په لرې کولو باندې قادر نه وی. دا د ټولو امتونو نه معاف کړې شوې دې خکه چه د دې نه بچ کیدل گران دی. او انسان الله پاک د یو داسې امر نه دې مکلف کړې چه د هغې پوره کول د هغه په طاقت کښې نه وی. ﴿لَا يَكُفُّ اللَّهُ نَفْسًا إِلَّا وَسْعًا﴾

۲) اختیاریه: دا هغه وسوسه ده کومه چه په زړه کښې جاری کیږي او دوام اختیار کړي او سرې د هغه خیالاتو نه لذت حاصلوی لکه چه د یوې زنانه مینه په زړه کښې داسې ننوځی چه هغه د هغې د خیال نه لذت هم حاصلوی او هغې ته د رسیدلو اراده هم په زړه کښې ساتی خو د دې خیال مطابق ترې څه فعل نه صادر کیږي بلکه صرف خیال ئې راځي نو دا اختیاری قسم د امت محمد ﷺ نه خاص طور سره معاف کړې شو د رسول الله ﷺ د تکریم او تشرف، او د هغوی د امت د خیر امت کیدو د وجې نه خو عقائده فاسده او اخلاق ذمیمه هرگز په دې کښې داخل نه دی.

د خاطر تعریف: هر څه چه په زړه کښې راځي هغې ته خاطر وائی د دې جمع خواطر راځي. دلته هغه خیالات مراد دی کوم چه په زړه کښې راځي، د خاطر اولنې تقسیم: د خاطر درې قسمونه دی.

۱) **وسوسه:** خیال راتلل ضعیف وی چه زړه ته د راتلو سره زائل شی دې ته وسوسه وائی په شریعت کښې دا د معفو عنها په درجه کښې دې.

۲) **تودد:** د وسوسې نه پورته درجه دا ده چه د هغه په خیال کښې داسې تردد وی چه د

هغې قصد او کړې بيا ئې پرېږدی بيا قصد او کړې بيا ئې پرېږدی. په خپل قصد باندې مستمر نه وی، د دې نوم تردد دې په دې باندې به هم مواخذه نه وی.

④ **عزم:** د تردد نه پورته درجه دا ده چه په زړه کښې د پيدا کيدونکي خيال طرف ته ئې ميلان پيدا شی او د هغې په مقتضا باندې د عمل کولو کلکه اراده او کړې هم د دې نوم عزم دي.

د خاطر دويم تقسيم: د تقسيم ثاني په لحاظ سره د خواطر پنځه اقسام دي. ۱: هاجس، ۲: خاطر، ۳: حديث نفس، ۴: هم، ۵: عزم.

① **هاجس:** يو خيز چه کله په زړه کښې ابتداء واقع شی او تير شی د هغې نوم هاجس دي. ② **خاطر:** که هغه خيال په زړه کښې واقع کيدو سره گردش کوی د عمل او عدم عمل مطلقا څه رجحان پيدا نه شی نو د دې نوم خاطر دي.

③ **حديث النفس:** که د انسان نفس د هغه خيال په وجه باندې د فعل او عدم فعل رجحان پيدا کړو خو په فعل يا عدم فعل کښې يو ته ترجيح رانشی نو د دې نوم حديث نفس دي. دا درې واړه که د يو شر سره متعلق وی نو هيڅ باک نشته. که د خير سره متعلق وی نو ثواب نشته ترڅو پورې چه ئې د درې واړو په مقتضا باندې عمل نه وی کړي.

④ **هم:** که د انسان نفس د فعل او عدم فعل خبرې لره پيدا کولو سره جانب فعل ته ترجيح ورکړی خو هغه ترجيح قوی نه وی بلکه د وهم په شان مرجوح وی نو دې ته هم وائی. د دې شرعی حکم دا دي چه که د دې تعلق د امر خير سره وی نو په دې باندې به ثواب مرتب کيږي او که د شر سره متعلق وی نو په دې باندې به هيڅ عقاب نه وی ترڅو چه ئې عمل نه وی کړي.

⑤ **عزم:** که د فعل جانب ته قوی ترجيح راشی چه انسان د فعل د ارتکاب مصمم او کلکه اراده او کړې او په ترک فعل باندې قدرت نه ساتی نو دې ته عزم وائی. د دې حکم شرعی دا دي چه که د عزم مصمم دپاره د ارتکاب د فعل تعلق د فعل خير سره وی نو په دې باندې به ثواب ملاويږي او که د شر سره وی نو په دې باندې به مواخذه او عقاب وی. دا پنځه واړه قسمونه يو شاعر سره د حکم نه داسې بيان کړي دي!

مراتب القصد خمس هاجس ذکر او فحاطر فحديث النفس فايستعما

يليه هم فعزم كلها رفعت سوى الاخير ففيه الاخذ قد وقعما

د عزم دوه قسمونه: ① هغه عزم چې د باطني اعمالو سره متعلق وی بيا د حکم په اعتبار سره دا په دوه قسمه دي.

(الف) کوم چه مفضی الی الکفر دی لکه په وحدانيت او نبوت کښې شک کول، دا کفر دي. په دې قسم باطني اعمالو باندې به عقاب وی.

(ب) هغه عزم چه د قلوب سره متعلق وی کوم چه مفضی الی الکفر نه دی لکه کبر، ریا، شهرت، عجب، حسد وغیره. دا خیزونه د کفر په درجه کبې نه دی خو د معصیت په درجه کبې ضرور دی لکه چه د جمهورو مسلک دې.

امام حسن بصری رحمته الله فرمائی چه په دې کبې بعض لکه په مسلمانانو باندې بدگمانی کول او حسد کول په دې باندې به هېڅ عقاب نه وی بلکه دا د معفو عنه په درجه کبې دی. ځکه چه دا د هغه خیزونو نه دی چه د هغې په لرې کولو باندې انسان قادر نه دې خو د جمهورو وینا دا ده چه مجاهده بالنفس کولو سره به هغه خیزونه پریخودلې شی.

⑦ چې عزم د اعمال جوارح سره متعلق وی لکه زنا، غلا وغیره، په دې قسم کبې د علماء کرامو اختلاف دې. د امام شافعی رحمته الله نه منقول دی چه د زنا او سرقه به صرف په عزم کولو سره مواخذه نه وی لکه چه په دې حدیث کبې دی چه صرف په وسوسو سره به مواخذه نه وی بلکه د هغې په مقتضی باندې عمل کولو سره به مواخذه وی. اکثر علماء کرام چه په هغوی کبې سفیان ثوری رحمته الله او ابن المبارک رحمته الله قابل ذکر دی په نزد به په عزم بالجزم (کلکه اراده) باندې مواخذه وی لکه چه په قرآن کریم کبې دی ﴿وَلَكِنْ يُؤَاخِذُكُمْ بِمَا كَسَبَتْ قُلُوبُكُمْ﴾

الفصل الأول

[۶۲] په وسوسو باندې عدم مواخذه

۶۳- (۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «[۲] إِنْ اللَّهَ تَجَاوَزَ عَنْ أُمَّتِي مَا وَسَّوَسَتْ بِهِ صُدُورُهُمْ [۳] مَا لَمْ تَعْمَلْ بِهِ، أَوْ تَتَكَلَّمْ» مُتَّفَقٌ عَلَيْهِ.

توجه: ① حضرت ابو هريره رضي الله عنه وایي رسول الله صلی الله علیه و آله وفرمایل [۲] حقیقت دا دي چې الله تعالی تعالى زما د امت د خلقو هغه وسوسي معاف کړي دي کومي چې د هغوی په زړونو کبې پیدا کیږي [۳] تر څو پورې چې هغوی په هغه وسوسو باندې عمل ونه کړي او هغه په ژبه رانه وړي. بخاري مسلم

حل الفات: ① تَجَاوَزَ: أَيْ: عَفَا: معاف کړی ئې دی، ② وَسَّوَسَتْ: مَا خَطَرَنِي قُلُوبُهُمْ مِنَ الْخَوَاطِرِ الرَّذِيئَةِ: د وسوسو نه مراد هغه خراب خیالات دی کوم چه غیر اختیاری د مسلمان په زړه کبې راځي.

(۱) اخرجه البخاری کتاب العتق/باب الخطأ والنسيان في العتاقة والطلاق ونحوه. ولا عتاقة إلا لوجه الله (رقم: ۲۵۲۸) ومسلم کتاب الإيمان/باب تجاوز الله عن حديث النفس والخواطر بالقلب، إذا لم تستقر (رقم: ۲۰۲ - ۱۲۷) وابوداود کتاب الطلاق/باب في الوسوسة بالطلاق (رقم: ۲۲۰۹) والنسائي کتاب الجهاد/باب: من طلق في نفسه (رقم: ۳۴۳۴) والترمذي کتاب الرضاع عن رسول الله صلى الله عليه وسلم/باب (رقم: ۱۱۷۳) وابن ماجه کتاب النكاح/باب من طلق في نفسه ولم يتكلم به (رقم: ۲۰۴) واحمد في المسند ۳۹۳/۲.

تسهيلات:

قوله: مَا وَسَّوَسْتُ بِهِ صُدُورَهَا:

هذه مذكورة جملي تو كيب: صدورها مرفوع دي كوم چي د وسوست فاعل دي. او هم دا راجح دي. يا منصوب دي د ظرفيت په بنياد باندې او فاعل محذوف دي [أي ما وسوست الشياطين به في صدورهم] د ها ضمير امت طرفته راجع دي او امت خخه مراد امت اجابت دي، امت دعوت يعني كفار مراد نه دي.

په عزم باندې مواخذه: شيخ عبدالحق محدث دهلوی رحمته الله فرمائي چي دلته د عزم خخه علاوه وسوسه مراد ده، عزم باندې مواخذه د نورو نصوصو په وجه شته، لکه [والا اثم ما حاك في نفسك وتردد] او يا حديث [فالقائل والمقتول في النار قيل الخ] دي حديث پاك كنبې مقتول هم مجرم گرځولي شوي دي، ځكه چي هغه حريص وو، دخپل رور په قتل باندې كوم چي د عزم درجه ده. خلاصه دا شوه چي مذكوره حديث پاك خخه په ظاهره د عزم درجه هم معاف ده. خو د نورو نصوصو په وجه عزم مستثنى گرځولي شوي دي. [شعة المعات: ۱/۸۸۵]

اشكال: په قرآن پاك كنبې دي ((وَلَعَلَّكُمْ مَا تَتَوَسَّوْنَ بِهِ نَفْسَكُمْ)) د دي آيت خخه معلوميري چي په مطلق خيالاتو باندې هم مواخذه شته ځكه چي داسي تعبير په مواخذه باندې دلالت كوي لكه بل حديث كنبې راځي ((نحن اعلم بما كانوا يعملون))

د اشكال جواب: ددي آيت خخه مقصود په وسوسه باندې مواخذه مقصود نه دي بلكه مقصود د الله تعالى كمال علمي دي چي الله تعالى د زړونو پ خيالاتو باندې هم پوهيري.

قوله: اَوْتَتَكُمُ:

د زړه په غلطو عقائدو مواخذه: يعني كه هغه كار قول سره تعلق لري نو تر كومي چي كلام كړي نه دي صرف وسوسه ده نو دا معاف ده، معلومه شوه چي كوم اقوال او افعال او اعمال د جوارحو خخه علاوه قلبى عقائدو وغيره سره تعلق لري نو هغه هر وخت گناه ده.

[۶۴] دوسوسې خخه ويړه د ايمان نښه ده

۶۴- (۱) [۲] وَعَنْهُ قَالَ: «جَاءَ نَاسٌ مِنْ أَهْلِ بَابِ رَسُولِ اللَّهِ - صَلَّى اللَّهُ عَلَيْهِ وَسَلَّمَ - إِلَى النَّبِيِّ - صَلَّى اللَّهُ عَلَيْهِ وَسَلَّمَ -، فَسَأَلُوهُ: [۳] إِنْ تَأَخَّجَ فِي أَنْفُسِنَا مَا يَنْعَاطِمُ أَحَدُنَا أَنْ يَتَّكِمَ بِهِ [۴] قَالَ: "أَوْ قَدْ وَجَدْتُمُوهُ؟" قَالُوا: نَعَمْ. قَالَ: (ذَلِكَ صَرِيحُ الْإِيمَانِ)». رَوَاهُ مُسْلِمٌ.

توجه: ۱) او حضرت ابوهريره رضي الله عنه وايي چې يوه ورځ د رسول الله صلي الله عليه وسلم يو څو صحابه رضي الله عنهم د رسول الله صلي الله عليه وسلم په خدمت کې حاضر شو او عرض يې اوکړو ۲) چې مونږ په خپلو زړونو کېني بعضې داسې خبرې (يعني وسوسې) لرو چې د کومو په ژبه راورل هم مونږ بد گڼو ۳) نبي کریم صلي الله عليه وسلم پوښتنه وکړه چې آيا تاسو واقعه داسې لري (چې کله څه داسې وسوسه ستاسو دنده پيدا کيږي نو خپله ستاسو زړه هغه نه خوښه وي او هغه په ژبه هم تاسو راورل بد گڼي؟) صحابو رضي الله عنهم عرض اوکړو چې هو، نو نبي کریم صلي الله عليه وسلم وفرمايل چې دا ښکاره ايمان دي. مسلم.

حل اللغات: ① نَجِدُ: د موندلو نه مراد هغه خيالات او وسوسې دي کومې چې زړه ته راځي، ② يَتَعَاظَمُ: اَشْيَاءٌ قَبِيحَةٌ: د لوڼې گڼلو او بد گڼولو نه مراد هغه ناجائزه خبرې دي چې دهغې ښکاره کول بد گڼلې کيږي، ③ صَرِيحُ الْإِيمَانِ: ښکاره ايمان (يعني دا خبرې ښکاره کول بد گڼل د ښکاره ايمان نښه ده).

تسهيلات:

قوله: مَا يَتَعَاظَمُ:

د وسوسې خطرناک گڼل: يعنې ددې تصور اودا په ژبه باندې راوستل مونږ ډير لوی جرم گڼو لکه چې څوک اووايي "من خلق الله كيف هو؟ اين هو؟ تعاضم دباب تفاعل نه د مبالغې ډياره راغلې دي." "اي نستعظم غاية الاستعظام" قوله: "أَوَلَدَّ وَجَدَ مُؤْمَرٌ؟"

د همزه نوعيت: دا همزه استفهاميه دي او واو عاطفه دي معنی ئې دا ده چې «آي اوقد حصلت مؤمودة وقد وجد مؤمودة» آي رښتيا داسې خيالات تاسو محسوسوي **د وجدتموه په مرجع کېني دوه احتمالات:** ① ددې مرجع يتعاضم دي او د "ذکر"، مشاراليه هم يتعاضم ده مطلب دا شو چې آيا تاسو رښتيا دا وسوسې گرانې او خطرناکې گڼې که داسې وي نو يقيناً دا صريح ايمان دي. ځکه چې ددې وسوسو څخه ويره کول اودا سختې گڼل الله تعالی او دهغه رسول سره د زيات محبت نښه ده چې دهغوی د شان خلاف وسوسه راتلل هم نه خوښوي.

② د ضمير جمع وسوسه ده او د "ذکر"، مشار اليه هم وسوسه ده په دې صورت کېني مطلب دا دي چې رښتيا تاسو ته وسوسې راځي نو صحابو جواب کېني اوويل آو داسې وسوسې مونږ ته راځي نو نبي صلي الله عليه وسلم او فرمايل دا صريح او ښکاره ايمان دي ځکه چې شيطان د غل پشان دي اوغل د هغه کورڅخه غلا کوي په کوم کېني چې سامان وي نو شيطان هم هغه زړه ته وسوسه غورځوي چې په هغې کېني ايمان وي.

[۶۵] د شيطان وسوسي په صورت کښې د الله جل جلاله څخه پناه غوښتل

۶۵- (۱۳) وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «يَأْتِي الشَّيْطَانُ أَحَدَكُمْ، فَيَقُولُ: مَنْ خَلَقَ كَذَا؟ حَتَّى يَقُولَ: مَنْ خَلَقَ رَبَّكَ؟» فَإِذَا بَلَغَهُ، فَلْيَسْتَعِذْ بِاللَّهِ، وَلْيَنْتَهَ «. مُتَّفَقٌ عَلَيْهِ.

ترجمه: ۱۱ او حضرت ابوهريره ؓ وايي چې رسول الله ﷺ وفرمايل ۱۲ په تاسو کې بعضو سړو ته شيطان راځي او دا وايي چې فلاني فلاني شي چا پيدا کړيدي او هغه شي چا پيدا کړيدي؟ تردې چې بيا هغه داسې وايي چې ستا پروردگار چا پيدا کړي دي؟ ۱۳ هر کله چې نوبت دي ځاي ته راشي نو هغه ته پکار دي چې د الله څخه پناه وغواړي او دا سلسله ختمه کړي. بخاري مسلم

حل اللغات: ① بَلَّغَهُ: إِذَا بَلَغَ أَحَدُكُمْ هَذَا الْقَوْلَ: کله چې نوبت دي ځاي ته راشي، تردې حده راوړسېږي. ② فَلْيَسْتَعِذْ: د شيطان نه دې پناه او غواړي، ③ وَلْيَنْتَهَ: أَي: لِيَتْرِكِ التَّفَكُّرَ: منع دې شي او داسې قسم سوچ او فکر دې پرېږدي.

تسهيلات:

نوله: فَإِذَا بَلَغَهُ:

د ضمير په مرجع کښې دوه احتمالات: ① ضمير مرفوع شيطان طرفته راجع دي، يعنی کله چې شيطان لمسون لمسون کښې دې ځاي ته راوړسي نو تاسو الله ﷻ سره پناه غواړئ د شيطان څخه.

② په دې کښې فاعل ضمير مرفوع دې کوم چې احدکم طرفته راجع دي. او «۵»، ضمير د مفعول به دي. [أَي: إِذَا بَلَغَ أَحَدُكُمْ هَذَا الْقَوْلَ] يا نوله: فَلْيَسْتَعِذْ بِاللَّهِ:

د شيطان په مقابل ځپل ځان الله تعالی ته سپارل: علامه خطابی رحمه الله فرمائي چې د شيطان ددې اغوا او دده د وسوسو دا سلسله غير متناهي ده. که هغه ته مهلت ورکړې شي نو دا معامله به ختمه نشي. بلکه وخت په وخت په خطرناکه کيږي. لهذا استعاذه او کرځي او معامله ختمه کړئ. ځکه چې هغه د تعوذ څخه تښتي. يعنی اعوذ بالله او معوذتين او وائي او دا تصور او کرځي چې څه دلوثي بادشاه په پناه کښې راغلم، هغه به د شيطان څخه زما حفاظت کوي دې سره به وسوسي ختمې شي. [الکاشف ۱۸/۱۷]

د شيطان څخه د حفاظت لس وظيفې: علامه ابن قيم رحمه الله د تعوذاتو (وسوسو) دپاره لس وظيفې تعين فرمايلي دي.

(۱) اخرجه البخاري كتاب بدء الخلق / باب صفة إبليس وجنوده (رقم: ۳۲۷۶) ومسلم كتاب الايمان باب بيان الوسوسة في الايمان وما يقوله من وجدها (رقم: ۲۱۴) - (۱۳۴)

- ① دالله تعالى په ذات پناه غوښتل
 ② قراءت آية الكرسي
 ③ دقرآن پاک د آخری دوو سورتونو لوستل
 ④ قراءت سورة البقرة
 ⑤ آمن الرسول لوستل
 ⑥ حم المؤمن واليه المصير پورې لوستل
 ⑦ دالله ذکر په کثرت سره کول
 ⑧ کثرت سره لا اله الا الله وئیل
 ⑨ اودس باندې مداومت کول
 ⑩ د غیر محرمو څخه د خپل نظر حفاظت کول

[۶۶] د شیطان د وسوسې ختمولو علاج

۶۶- (۱) [۳] وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: [۲] لَا يَزَالُ النَّاسُ يَتَسَاءَلُونَ حَتَّى يُقَالَ: هَذَا خَلَقَ اللَّهُ الْخَلْقَ؟ فَمَنْ خَلَقَ اللَّهُ؟ فَمَنْ وَجَدَ مِنْ ذَلِكَ شَيْئًا؟ [۳] فَلْيَقُلْ: آمَنْتُ بِاللَّهِ، وَرُسُلِهِ "مُتَّفَقٌ عَلَيْهِ."

ترجمه: ① او حضرت ابوهريره ؓ روایت کوي چې رسول اکرم ؐ وفرمايل ② خلق هميشه په خپل زړونو کښې د مخلوقاتو وغيره په باره کښې خيالات زغلي، تر دې چې وبه ويل شي (يعني په د ماغو کښې به يې دا وسوسه راشي) چې دا ټول مخلوق الله پيدا کړي دي (نو) الله چا پيدا کړي دي؟ د کوم سړي په زړه او په دماغ کښې چې ددې قسم څه خيال يا وسوسه پيداشي ③ نو هغه دي دا اووايي چې ما په الله تعالى او د هغه په رسول ايمان راوړي. بخاري مسلم
 حل اللغات: ① يَتَسَاءَلُونَ: أَي: يَسْأَلُ بَعْضُهُمْ بَعْضًا: د يو بل نه به تپوسونه کوي.

تسهيلات:

قوله: يَتَسَاءَلُونَ:

په يتساءلون کښې درې احتمالات: ① انسان دخپل نفس څخه سوال کوي [يقال هذا خلق الله الخلق] هذا مبتدا ده، خبر محذوف دې کوم چې معروف يا مشهور دې.

② يعنی انسانان خپلو کښې د يو بل څخه تپوسونه کوي،
 ③ انسان د شيطان شيطان سره مکالمه کوي خو دا احتمال بعيد دې چې د انسان او شيطان په مينځ کښې دامکالمه وي،

قوله: فَلْيَقُلْ: آمَنْتُ بِاللَّهِ، وَرُسُلِهِ

د مذکوره وسوسې علاج: يعنی داسوال او جواب او داخيال د کفر دې، په دې وجه مسلمان له پکار دی چې زر تر زره امنت بالله ورسله اووايي. چې دې سره دده د ايمان تجديد اوشي. د وسوسې دفع کولو بله وظيفه: د وسوسې د دفع کولو يو علاج داهم دې چې د هر مونځ نه پس

① اخرجه مسلم كتاب الايمان باب بيان الوسوسة في الإيمان وما يقوله من وجدها (رقم- ۲۱۲ - (۱۳۴)) وابدوداد كتاب السنة /باب في الجهمية (رقم- ۴۷۲۱)

دا آیت او وائی او دم کړی نو وسوسه به نه راځی هغه آیت مبارک [وَقُلْ رَبِّ اعُوْذُ بِكَ مِنْ هَٰزِلِ الشَّيْطَانِ] وَأَعُوْذُ بِكَ رَبِّ أَنْ يَحْضُرُونِ ۝

[۶۷] د هرانسان سره د شیطان او فریښتي مقرر تیا

۶۷- (۵) [۵] وَعَنِ ابْنِ مَسْعُودٍ رَضِيَ اللَّهُ عَنْهُ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَا مِنْكُمْ مِنْ أَحَدٍ إِلَّا وَقَدْ وَكَّلَ بِهِ قَرِينَهُ مِنَ الْجِنِّ، وَقَرِينُهُ مِنَ الْمَلَائِكَةِ: [۶] قَالُوا: وَإِيَّاكَ يَا رَسُولَ اللَّهِ؟ قَالَ: وَإِيَّايَ، وَلَكِنَّ اللَّهَ أَعَانَنِي عَلَيْهِ فَأَسْلَمْتُ، فَلَا يَأْمُرُنِي إِلَّا بِخَيْرٍ» رَوَاهُ مُسْلِمٌ.

ترجمه: [۱] او حضرت ابن مسعود رضي الله عنه روایت کوي چې رسول اکرم ﷺ وفرمايل [۲] په تاسو کې هېڅ يو سړي داسي نشته چې هغه سره يو د شيطانانو څخه او يو د فرشتو څخه مقرر شوې نه وي، [۳] صحابو رضي الله عنهم عرض او کړو يا رسول الله ﷺ آیا ستا سره هم؟ رسول الله ﷺ وفرمايل زما سره هم ليکن الله ماته ده هغه (جن مؤکل) سره د مقابلي کولو مدد راکړي دي، ځکه زه د هغه (د مکر و د هوکه او گمراهي) څخه محفوظه يم، بلکه تردي پورې چې هغه هم ماته د نيکي مشوره راکوي. مسلم

حل الفات: ① وَكَّلَ: بِمَعْنَى الشَّلِيطِ: دَا د مجهول صيغه ده، د تسلط او تابع کولو په معنی کنې دې. ② قَرِينُهُ: ملگری او همزاده وائی چه همیشه ورسره لازم اوسېږي جدا کیږي ترینه نه، ③ أَعَانَنِي: زما امداد او نصرت کړې دې (الله تعالی). ④ فَأَسْلَمْتُ: چه د میم په ضمی سره د متکلم صیغه شی نو معنی ئې ده: آئې: اَسْلَمْتُ أَتَأْمِنُهُ: زه دهغه نه (یعنی شیطان نه) محفوظ ساتلې شوې يم، اوکه د میم په فتحې سره شی نو د ماضی صیغه ده، معنی ئې ده: مسلمان شو، تابعدار شو (شیطان).

تسهيلات:

قوله: وَكَّلَ بِهِ قَرِينَهُ:

د پیدائش د وخت څخه د انسان دوه ملگری: قرین همزاده وائی چه د پیدائش د وخت نه انسان سره لگیدلې وی دې دپاره چه هغه مسخر کړي او خپل تابع ئې جوړ کړي. کوم وخت چه انسان پیدا کیږي نو دهغه د پاره یو شیطان او یوه فریښته مقرر کولې شی. فریښته ته ملهم الخیر وائی او شیطان ته اهرمن وائی

قوله: فَأَسْلَمْتُ:

اشکال: قاضی عیاض رحمته الله فرمائی چې اسلم د ماضی صیغه ده یعنی شیطان مسلمان شوې دې.

(۱) اخرجه مسلم کتاب صفة القيامة والجنة والنار/باب تحريش الشيطان وبعثه سراياه لفتنة الناس وأن مع كل إنسان قريناً (رقم- ۶۹) - (۲۸۱۴) واحمد في المسند ۳۸۵/۱

دشکال جوابونه: شیطان څنگه مسلمان شوې دې؟

- ① علامه خطابی رحمته الله دا هم د متکلم مجهول صیغه ده یعنې زه دده د شره محفوظ شوې یم.
- ② بعضې عالمانو اسلام د ماضی په صیغه راجح گرځوی او د اسلام راوړلو مطلب دادې چې هغه منقاد مطیع او فرمانبردار شو. یعنې اسلام څخه لغوی معنی مراد ده شرعی معنی مراد نه ده.

[۶۸] په انساني بدن کېنې د شیطان تصرف

۶۸- (۱) [۶۱] وَعَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: [۶۲] "إِنَّ الشَّيْطَانَ يَجْرِي مِنَ الْإِنْسَانِ مِثْرَ الدَّمِ" مُتَّفَقٌ عَلَيْهِ.

ترجمه: [۶۱] او حضرت انس رضي الله عنه وايي رسول الله صلى الله عليه وسلم وفرمايل [۶۲] په انسان کېنې شیطان داسې زغلي لکه څنگه چې په رگونو کېنې وينه گرځلاؤ کوي. بخاري او مسلم
حل اللغات: ① يَجْرِي: أي: يَسْرِي: گرځي، روان وي. ② مِثْرَ الدَّمِ: مجرې مصدر ميمي دې، يعنې گرځي په شان د گرځيدو د وينې.

تسهيلات:

قوله: يَجْرِي مِنَ الْإِنْسَانِ مِثْرَ الدَّمِ:

په انساني رگونو کېنې د شیطان په جريان کېنې دوه احتمالات:

- ① دا کلام په حقيقت باندې مېنې دې چې شیطان پخپله دننه داخل شي او وينې سره گرځي. کوم ځانې ته چې وينه ځي نو هلته شیطان هم ځي. بيا به کلام دا شان وي چې [يَجْرِي مِنَ الْإِنْسَانِ كَجِرْيَانِ الدَّمِ أَوْ يَجْرِي فِي مَجَارِي الدَّمِ] نو پخپله دننه ځي او وسوسې اچوي، دا دې خبيث ته الله تعالی يو قوت او سطوت او په انسانانو باندې د قابو موندلو اختيار ورکړې دې او دا يو آزمېښت دې.
- ② کوم کوم ځانې کېنې چې په رگونو کېنې وينه گرزي، نو دې ته مجرې الدم وييلې شوې دې. دا کلام تشبيه ده نو په مجاز باندې محمول دې او مجرې به مصدر ميمي وي يعنې شیطان هغه ځانې پورې وسوسې اچوي کوم ځانې پورې چې وينه ځي

(۱) اخرجه البخاري كتاب بدء الخلق باب صفه إبليس وجنوده (رقم: ۳۲۸۱) ومسلم كتاب السلام / باب بيان أنه يستحب لمن رثى خاليا بامرأه وكانت زوجته أو محرما له أن يقول هذه فلاته ليدفع ظن السوء به (رقم: ۲۳ - (۲۱۷۴) وابوداود كتاب الصوم / باب المعتكف يدخل البيت لحاجته (رقم: ۲۴۷۰) وابن ماجه كتاب الصيام / باب باب في المعتكف يزوره أهله في المسجد (رقم: ۱۷۷۹) واحمد في المسند ۱۵۶/۳.

[۶۹] د پيدايښ په وخت د ماشوم د ژبا سبب

۶۹- (۱) [۷۷] وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «مَأْمُونٌ بَنِي آدَمَ مَوْلُودٌ إِلَّا بَحْسَهُ الشَّيْطَانُ حِينَ يُولَدُ، فَيَسْتَهْلُ صَارِحًا مِنْ مِثْنِ الشَّيْطَانِ، غَيْرَ مَرِيَمَ، وَإِنِّي» مُتَّفِقٌ عَلَيْهِ.

ترجمه: ۱) او حضرت ابو هريره رضي الله عنه وايي چې رسول الله صلى الله عليه وسلم وفرمايل ۲) «مأمن بنی آدم که چې کوم ماشوم هم پيدا کيږي شيطان هغه ته رسيږي چې د هغه په وجه ماشوم چغې وهي، ۳) ليکن ابن مريم (حضرت عيسي عليه السلام) او د هغه مورته شيطان ندي رسيدلي بخاري مسلم

حل اللغات: ① مَوْلُودٌ: زيکولې شوې يعنې پيدا شوې ماشوم. ② بَحْسَهُ: ددې نه حسې مس مراد دې، يعنې ظاهري طور سره ئې سکونلوی، نوکاري پرې لگوي. ③ فَيَسْتَهْلُ: أي: يَحْسِمُ: چغې وهي، ④ صَارِحًا: رَافِعًا صَوْتَهُ بِالْكَلَامِ: په اوچت آواز سره ژاري.

تسهيلات: قوله: فَيَسْتَهْلُ صَارِحًا:

د ماشوم د چغې وهلو دوه احتمالات: ① که شيطان په ظاهري طور سره ماشوم مس کوي نو په ده سکوندارې او ټونگې لگولو سره ماشوم چغې وهي.

② که مس ظاهري نه بلکه باطني وي نو بچې معصوم او پاک طبيعت والا وي د شيطان د وسوسو څخه ناواقف وي، نو دې غير مانوس گنږي او چغې وهي. استهلال د نومولود ماشوم چغو ته وائي.

قوله: غَيْرَ مَرِيَمَ، وَإِنِّي:

د عيسى عليه السلام د شيطان د مس څخه حفاظت: د مريم عليها السلام مور بي بي دا دعا کړې وه چې اَللّٰهُمَّ سَمِّهَا مَرِيَمَ وَلِيْ اَعِيْذُهَا بِكَ وَذَرِّهَا مِنَ الشَّيْطَانِ الرَّجِيْمِ [الله تعالى ئې دا دعا قبوله کړه نو محفوظ شو،

اشکال: ددې حديث څخه معلومېږي چې نبی عليه السلام د شيطاني مس څخه مستثنی نه دې بلکه دوی هم شيطان مس کړي دي.

د اشکال غلور جوابونه: ① د نبی عليه السلام قرين او شيطان مسلمان شوې وو

② متکلم عادة د محاوره کلام څخه پخپله خارجيږي. گني نبی کریم عليه السلام هم ددې مس څخه محفوظ وو.

۱) اخرجه البخاري كتاب احاديث الانبياء/ باب قول الله تعالى {واذكر في الكتاب مريم اذ انتبذت من اهلها مكانا شرقيا} [مريم: ۱۶] [رقم- ۳۴۳۱] ومسلم كتاب الفضائل/ باب فضائل عيسى عليه السلام (رقم- ۱۴۶) واحمد في المسند ۲۳۳/۲

- ⑤ دا جزئی فضیلت دی، چې په دې باندې هیڅ اعتراض نه واقع کیږي.
- ⑥ د نبی علیه السلام د شیطاني مس خڅه حفاظت په دلالت النص سره ثابت دی ځکه چې نبی علیه السلام د عیسی علیه السلام اوبی بی مریم خڅه افضل دې نو هر کله چې هغه دواړه د مس خڅه محفوظ دی نو نبی علیه السلام به په طریقه اولی سره محفوظ وي.

٧٠- (٨) [وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «صَيَاغُ الْمَوْلُودِ حِينَ يَقَعُ نَزْعُهُ مِنَ الشَّيْطَانِ»]. مُتَّفَقٌ عَلَيْهِ.

ترجمه: ① او حضرت ابوهريره ؓ روایت کونکي دي چې رسول الله ﷺ وفرمايل ② چې د پيدا کيدو په وخت کې ماشوم ځکه ژاړي چې شيطان يې په تشي وهي (يعني داد ماشوم ژړا د شيطان د اثره خڅه ده). بخاري مسلم

حل اللغات: ① صَاغُ: چغې وهل، ② يَقَعُ: أي: يَسْقُطُ: چه راغورځېږي، دمور نه جدا کيږي، ③ نَزْعُهُ: أي: إصَابَةُ عَائِلَتِهِ: شيطان ئې مس کوی سکون دی او نو کارې پرې لگوی

[٧١] د ښځې او خاوند په مینځ کې د شيطان بيلتون راوستل

٧١- (٩) [وَعَنْ جَابِرِ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِنْ ابْتَلَيْتَ نِسَاءَ عَرَشِهِ عَلَى الْمَاءِ، ثُمَّ يَبْعَثُ سَرَايَاهُ يَقْتِنُونَ النَّاسَ، فَأُدْنَاهُمْ مِنْهُ مَنَزِلَةً أَكْثَرَهُمْ فِتْنَةً يَجِيءُ أَحَدُهُمْ فَيَقُولُ: فَعَلْتُ كَذَا، وَكَذَا أَفِيْقُولُ: مَا صَنَعْتُ شَيْئًا. ⑤ قَالَ: ثُمَّ يَجِيءُ أَحَدُهُمْ فَيَقُولُ: مَا تَرَكْتُهَ حَتَّى فَرَّقَتْ بَيْنَهُ وَيَبْنِي أَمْرَاتِهِ. قَالَ: فَيُدْنِيهِ مِنْهُ، وَيَقُولُ: نَعَمْ أَنْتَ ⑥ قَالَ الْأَعْمَشُ: أَرَاهُ قَالَ: «فَيَلْتَزِمُهُ» رَوَاهُ مُسْلِمٌ.

ترجمه: ① او حضرت جابر ؓ وايي چې رسول الله ﷺ وفرمايل ② شيطان د خپل حکومت تخت په اوبو (يعني په سمندر) باندې لگوي ③ او بيا دهغه ځاي خڅه خپل فوځونه روانه کوي چې خلق په فتنه او فساد کې اخته کړي، ④ دهغه په فوځونو کې د شيطان د ټولو خڅه زيات نژدي هغه دي چې د ټولو خڅه لو فتنه پيدا کونکي وي، په هغوی کې يې واپس راشي او وايي ما فلاني فلاني فتنې پيدا کړي دي، شيطان دهغه په جواب کې وايي تا خو هيڅ ونه کړل، ⑤ حضور ﷺ فرمايي چې بيا په هغوی کې يې راشي او وايي (ما ديو بنده بي لاري کول شروع کړل او) تر هغه وخت پورې مي هغه پرې نه ښودلي تر دې چې د هغه او د هغه د ښځې په مینځ کې مي جداوالي راوستي، حضور ﷺ فرمايي شيطان (په دې اوریدو سره) هغه ځان ته نژدي کيږي ورته وايي چې تا ښه کار کړيدي، (د حديث يو روايت کونکي) ⑥ اعمش ؓ وايي زما خيال دي جابر

(١) اخرجه مسلم كتاب الفضائل / باب فضائل عيسى عليه السلام (رقم- ١٤٨) - (٢٣٦٧)

(٢) اخرجه مسلم كتاب صفة القيامة والجنة والنار / باب تحريش الشيطان وبعثه سراياه لفتنة الناس وأن مع كل إنسان قريناً (رقم- ٦٧) - (٢٨١٣) / واحد في المسند ٣/ ٣١٤

﴿فَيُذْنِبُهُ﴾ په ځاي د ﴿فَيَلْتَمِزُهُ﴾ (نو شيطان هغه ځان ته را تر غاړه با شي) دا لفظونه نقل كړي وي. مسلم

حل اللغات: ① عَرْشُهُ: أي: سَرِيرُهُ: تخت، ② سَرَانَاةُ: د سَرِيَّة جمع ده، ډله، جماعت، ③ يَفْتِنُونَ: أي: يُضِلُّونَهُمْ: گمراه كوی خلق، ④ فَأَذْنَابُهُمْ: أي: أَفْرَادُهُمْ: ټولو كښې نژدې په لحاظ د مرتبې سره، ⑤ مَزَلَّةٌ: په مرتبه كښې، ⑥ أَعْظَمُهُمْ: أي: أَكْثَرُهُمْ إِضْلَالًا: غټا گمراه كونكې، ⑦ فَيَلْتَمِزُهُ: أي: فَيُعَايِنُهُ: ځان ته نې نژدې كوی او غاړه ورته وركوی.

تسهيلات:

قوله: يَضُمُّ عَرْشُهُ عَلَى الْمَاءِ:

د تخت په كيڅودو كښې دوه احتمالات: ① دا كلام په حقيقت باندې حمل كړې دې چه ابليس په سمندر باندې تخت خوره وي په هغې كينې، خپل اولاد د كاروائي دپاره روانه وي لكه دا خبيث خپل حيثيت دالله تعالى په مقابل كښې پيش كوی. ددې تائيد په هغه روايت سره كيږي په كوم كښې چې د ابن صياد رضي الله عنه نه حضور پاك عليه السلام پوښتنه او كړه: "ماذا ترى قال أرى عرشاً على الماء فقال ترى عرش ابليس على البحر"

② د ابليس تخت په اوبو باندې د كيڅودو پوره صورت مجاز دې دلته تسلط او قدرت مراد دې

قوله: فَرَقَّتْ بَيْنَهُ وَبَيْنَ أَمْرَاتِهِ:

اشكال: شيطان د مسلمان په قتل باندې دومره نه خوشحاليږي څومره چې په تفريق بين الزوجين باندې خوشحاليږي ددې څخه وجه ده؟

د اشكال درې جوابونه: ① په دې سره ابليس ځكه ډير خوشحاليږي چه د ښځې خاوند مينځ كښې جگړه داسې يو متعدی عمل دې په كوم سره چه په طرفينو كښې ډيري جگړې اوفسادونه پيدا كيږي نو دا يو فساد نه بلكه ډير وفسادو جرړه ده په كوم سره چه شيطان خوشحاليږي.

② بعضې وخت چې تفريق راشي نو زوجينو ته د نوې نكاح موقع په لاس ورشي او هريو ښځه او خاوند په زنا كښې مبتلا شي او بيا د زنا دا سلسله جاري پاتې شي نو په دې وجې شيطان د زنا په مداومت باندې خوشحاليږي او په قتل كښې چې قصاص واخستلی شي نو قصه ختمه شي.

③ د تفريق څخه په طلاق سره تفريق مراد نه دې بلكه دواړه د يو بل په نكاح كښې وي خو ژوند ئې د ښځې او خاوند نه وي بلكه عمر ئې عذاب وي ددې وجې ددې بد اثر په اولاد او په دواړو خاندانو باندې پريځوی.

قوله: لَعَمْرُائِ:

په مذکورہ جملې کښې دوه احتمالات: ① داد افعال مدح نه دي يعنى نعم الولد انت ته خومره ښه بچې ئى؟ څه ښه ئى؟ اوبيا هغه سينې سره لگوى.

② دا حرف ايجاب د او په معنى کښې دې په دې صورت کښې به معنى دا وي چې يعنى ابليس وائى چه او کارخوهم تا کړې دې په دې صورت کښې

[۷۲] په جزيرة العرب کښې د شيطان اختلاف بين المسلمين خورول

۷۲- (۱۰۱) وَعَنْهُ، قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : " [۷۲] «إِنَّ الشَّيْطَانَ قَدْ آيَسَ مِنْ أَنْ يَعْبُدَهُ الْمُصَلُّونَ فِي جَزِيرَةِ الْعَرَبِ» [۷۳] وَلَكِنَّ التَّحْرِيشَ بَيْنَهُمْ » . " رَوَاهُ مُسْلِمٌ .

ترجمه: ① و حضرت جابر ؓ وايي چې رسول الله ﷺ وفرمايل ② شيطان د دې خبري څخه نا اميده شوې دي چې په جزيره عرب کښې مونځ گزاره (يعني مسلمان) د هغه عبادت وکړي ③ ليکن دهغوئ په مينځ کښې دفتنه او فساد دخورولو څخه نه دي نا اميده شوي. مسلم

حل اللغات: ① آيس: أي: صار محمومًا: نا اميده او محرومه شوې دې، التحريش: أي: في إغراء بعضهم على بعض: چه يو بل سره ظلم زياتي او جگړې کوي.

تسهيلات:

قوله: الْمُصَلُّونَ:

د مصلون مخه مواد: يعنى مونځ کونکي د دې نه مراد مسلمون دي، نو د مسلمان اهم عبادت او د اسلام اهم جز مونځ ئى ذکر کړو او اشاره ئى او کړه چه مسلمان هغه دې څوک چه مونځ کوي. د شيطان د عبادت نه مراد شرک او د بتانو عبادت دي.

اشکال: شبه دا پيدا کيږي چه د حضور پاک د انتقال نه پس په جزيره عرب کښې ۷۵ فيصد خلق د اسلام نه اوږيدلې وو. چا د زکوة نه انکار او کړو يائي د مسيلمه کذاب يا اسودعنسی يا طليحه يا سجاح د دروغو د نبوتونو ملگرتيا او کړه او د ارتداد فتنه عام شوه نو بيا ئى دا څنگه او فرمايل چه شيطان نا اميده شوې دې چه بيا په جزيره عرب کښې د هغه عبادت شروع شى؟

دا شکل غلور جواونه: ① په جزيره عرب کښې د اسلام د انقلاب نه پس د کفر د انقلاب نه نا اميده شو چه اوس دلته د دور جاهليت او کفر انقلاب نه شى راتلې سره د دې چه

① اخرجه مسلم في كتاب صفة القيامة والجنة والنار/ باب تحريش الشيطان وبعثه سراياه لفتنة الناس وأن مع كل إنسان قرينًا (رقم- ۶۵) - (۲۸۱۲) واحد في المسند ۳/ ۳۱۴ والترمذی كتاب البر والصلة عن رسول الله صلى الله عليه وسلم ۷ باب ما جاء في التباغض (رقم- ۱۹۳۷) واحد في المسند ۳/ ۳۱۴

گناهونه اوفساد به کيږي. د جزيرې قيد ئی ځکه اولگولو چه هغه وخت اسلام صرف هم هلته وو.

۷) داناامیدی د بت پرستۍ د عبادت نه ده چه په جزيره کښې بيا د بتانو عبادت شروع شی اودا عمل ترننه پورې اونه شو چه چاهلته بتان اودرولې وی هغه وخت د ارتداد دفتنې په دوران کښې هم چاد کفراو شرک دا قسم نه وو خپل کړې.

۸) د حدیث مطلب دا دی چې شیطان ددې څخه مایوسه شوې دې چې لکه څنگه مخکښې په جزیره العرب ټول عرب په شرک کښې مبتلا وو دغه شان به ټول په ټول دوباره مشرکان شی.

۹) د ان یعبده څخه مراد ارتداد عن الاسلام من حیث کل دی یعنی شیطان ددې څخه مایوسه شوې دې چې دوباره د جزیره العرب ټول خلق مرتد شی او مشرکان به جوړ شی.
توله: **فِي جَزِيرَةِ الْعَرَبِ**

د جزیره العرب وجه تسمیه: جزیره د زمکې دهغه اوچې حصې نوم دې کومه چه د څلورو وارو طرفونه اوبو راگیره کړې وی چونکه د عربو دریو طرفوته اوبه دی په دې وجه دې ته د حکم اکثری په اعتبار سره جزیره وئیلې شوې ده. ځکه چه د عربو په شمال کښې د شام ملک واقع دې کوم چه د اوبونه خالی دې او په اکثر طرفونو باندې د اوبو احاطه شته مثلاً بحر هند، بحر قلزم اودجله و فرات ددې ملک احاطه کړې ده. حدود اربعه داسې ده چه د عربو په مشرق طرف کښې خلیج فارس اوبحر عمان واقع دې په مغربی طرف کښې بحیره قلزم او نهر سویز واقع دې په جنوب کښې بحر هند واقع دې او په شمال کښې د شام ملک دي.

د جزیره العرب په پنځو حصو مشتمل کیدل: جزیره عرب په پنځو حصو باندې مشتمل ده

۱) تهامه ۲) نجد ۳) حجاز ۴) عروص ۵) یمن، کله چه جزیره عرب یادولې شی نو ددې اطلاق په اوږدوالی کښې د عدن نه عراق پورې کيږي او په پلنوالی کښې د جدې نه ترشام پورې. [الکاشف: ۱/۲۲۵]

توله: **وَلَكِنَّ التَّحْرِيشَ بَيْنَهُمْ**

د تحريش هغه مراد: یعنی په خپل مینځ کښې د جنگولو او فتنه اوفساد اچولونه شیطان ناامیده شوې نه دې بلکه دې کښې به سرگرم وی. چنانچه واقعه شهادت عثمان رضی الله عنه، شهادت علی رضی الله عنه او په نورو جنگونو کښې هم دغه د شیطان اغوا کار کړې. نن صبا د یهودو اونصاری په شکل کښې ابلیس جزیرې ته راغلې دې. "تحريش" دهوکه، فريب او راوچتولوته وائی.

الفصل الثاني

[٧٣] د شیطانی وسوسې څخه محفوظ پاته کېدو باندې د الله ﷻ شکر ادا کړئ

٧٣- (١) [١١] عَنْ ابْنِ عَبَّاسٍ رَضِيَ اللَّهُ عَنْهُمَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ - «جَاءَهُ رَجُلٌ، فَقَالَ: إِلَى أَحَدٍ نَفْسٍ بِالشَّيْءِ لَأَنْ أَكُونَ حُمَةً أَحَبَّ إِلَيَّ مِنْ أَنْ أَتَكَلَّمَ بِهِ» [٢] قَالَ: "الْحَمْدُ لِلَّهِ الَّذِي رَدَّ أَمْرَهُ إِلَى الْوَسْوَءِ" رَوَاهُ أَبُو دَاوُدَ.

ترجمه: [١] او حضرت ابن عباس ؓ وايي د نبی کریم ﷺ په خدمت کې یو صحابي را غلي [٢] عرض يې او کړو (چې يا رسول الله ﷺ) زه په خپل ځان کېنې داسې (خراب) خیال پیدا کوم چې په ژبي سره د هغه د اظهار په ځاي سوزیدو سره سکاره جوړیدل زه زیات خوښوم [٣] (په دې اوریدو سره) حضور ﷺ وفرمایل د الله شکر ادا کوه چې هغه دا خیال د وسوسې د حد پورې وساتلي. ابوداؤد

حل اللغات: ① أَحَدٌ: أي: أَكَلِمَةً يَأْتِيهِ. زه کېنې خبرې کول، وسوسې راتلل، دا هاجس غیر اختیاری دې، ② حُمَةً: أي: فُحْمًا: یعنی سوزیدل او کوئله کیدل ماته خوښ دی لیکن د دې وسوسې تصور کول مې خوښ نه دی، په دې کېنې د هواجس نه سخت نفرت دې کوم چه د ایمان د پوخوالی علامت دې.

تسهيلات: قوله: رَدَّ أَمْرَهُ:

د ضمير په مرجع کېنې دوه احتمالات: ① د امره: ضمير مجرور دغه راتلونکې سړی ته راجع دې یعنی الحمد لله چه د دغه رجل معامله د وسوسې پورې محدود پاتې شوه او وسوسه معاف ده.

② د،،، د ضمير مجرور مرجع شیطان دې مطلب داچه الحمد لله د شیطان معامله اوس صرف په وسوسه کېنې دننه راگیر پاتې ده. اول خوبه هغه په کفر کېنې سړي اخته کولو اوس د ایمان په مقاومت او مزاحمت سره صرف وسوسه اچولې شی کوم چه معاف ده اودې نه وړاندې هیڅ نه شی کولې یعنی دا د هم وعزم معامله پاتې نه شوه بلکه صرف د زړه خطر ده مع الاستقباح والکراهية وذاك صريح الايمان

دوسې اچولو درې صورتونه: ① شاه ولی الله ﷺ فرمایلی دی چه د شیطان د وسوسو او د هغه د تاثیر مختلف صورتونه دی اودا تغیر د وسوسه اچولې شوی کس د وجې نه کیږي. ① لویه وسوسه داده چه د کفر القاء او کړی کله چه په دې کېنې ناکام شی او وسوسه شوې کس د ایمان په طاقت سره خپل ځان بچ کړی

- ۷) بيا شیطانی وسوسه بیدام فساد طرف ته راوگرخی او تدبیر منزل خرابوی سیاست مدنیه خرابوی که چری کس د دی حملی نه هم بیج شی
- ۸) بيا دخواطرو په صورت کبني شیطان تاثیراچوی په زړه کبني خیال خی راخی اودامعاف دی. په نفوس قدسیه باندې خودا اثرهم نه شی اچولې.
- په انسان باندې د شیطان او فریښتي تصرف

۷۴- (۱۱۲) [۱] لَوْعَنِ ابْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] «إِنَّ لِلشَّيْطَانِ لَكُمَّ بَابَيْنِ أَدْمَرَا وَلِلْمَلِكِ لَكُمَّ [۳] فَأَمَّا لَكُمُ الشَّيْطَانُ فَأَيَّاعٌ بِالْحَقِّ، وَكَذِيبٌ بِالْحَقِّ، وَأَمَّا لَكُمُ الْمَلِكُ فَأَيَّاعٌ بِالْغَيْبِ، وَتَصْدِيقٌ بِالْحَقِّ [۴] فَمَنْ وَجَدَ ذَلِكَ، فَلْيَعْلَمْ أَنَّهُ مِنَ اللَّهِ، فَيَعْبُدِ اللَّهَ، وَمَنْ وَجَدَ الْآخَرَى، فَلْيَتَّعِزَّ بِاللَّهِ مِنَ الشَّيْطَانِ الرَّجِيمِ. [۵] لَمْ يَرْأَ { الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ } [البقرة: ۲۶۸]». رَوَاهُ التِّرْمِذِيُّ، وَقَالَ: هَذَا حَدِيثٌ غَرِيبٌ.

توجه: ۱) او حضرت ابن مسعود ؓ روایت کوي چې رسول الله ﷺ ارشاد وفرمایلي ۲) چې حقیقت دا دي چې په هر انسان باندې یو شیطان وي او یو تصرف د فریښتي، ۳) د شیطان تصرف خودا دي چې هغه یې بدې ته مائل کوي اوحق ورته دروغ ښکاره کوي او د فریښتي تصرف دا دي چې هغه نیکي ته اماده کوي او دحق تصدیق کوي، ۴) نو کوم سړي (چې په نیکي باندې د ملائکي د اماده کولو) دا کیفیت په خپل ځان کبني پیدا کي نو هغه ته پو هیډل پکار دي چې دا دالله تعالی د طرف څخه (هدایت) دي، په دي هغه ته د الله شکر ادا کول پکار دي اوکوم سړي چې په دویم کیفیت (یعني د شیطان وسوسه اچول) په ځان کبني پیداکي نو هغه ته پکار دي چې د شیطان رتل شوې څخه د الله پناه اوغواړي، ۵) بیا حضور ﷺ دا قرآني آیت اووئیلو (چې د هغه ترجمه دا ده) شیطان تاسي د فقر څخه ویریوی او په گناه باندې مو اماده کوي. دا روایت ترمذي نقل کړي او ویلي یې دي چې دا حدیث غریب دي.

حل التفات: ۱) لکنه: دا د لئامنه دې، نزدې کیدو اوشکته کیدو ته وائی، وَلَمْ يَرَأَ هَذَا بَابًا يَأْتِي فِي الْقَلْبِ بِوَاسِطَةِ الشَّيْطَانِ، أَوِ الْمَلِكِ، په زړه کبني چه کومه خبره راشی هغې ته لمه وائی که هغه د شیطان دطرفه وی اوکه د فرشتې دطرفه. ۲) فَأَيَّاعٌ: د باب افعال نه مصدر دي د وعید نه، ایعاد او وعید شر دپاره استعمالیږي، البته شاذ ونادر کله ایعاد دخیر دپاره هم استعمالیږي. ۳) الْفَحْشَاءُ: أي النِّعَاصُ: گناهونه.

تسهيلات: قوله: بَابَيْنِ أَدْمَرَا:

د ابن آدم هغه هراډ: یعنی دې جنس سره مراد انسان دي. علماء کرامو لیکلی دی چې الهام او وسوسه کبني فرق هغه خلق نشی کولې کوم چې حرام خور دی.

(۱) اخرجه الترمذي كتاب تفسير القرآن عن رسول الله صلى الله عليه وسلم / باب: ومن سورة البقرة (رقم- ۲۹۸۸)

قوله: فَإِعَادُ الشَّرِّ:

د وعد د استعمال دوه صورتونه: ① وعد او ايعاد خنجه متعلق فراء نحوی فرمائی چې لفظ وعد خير او شر دواړه دپاره استعمالیږي. لکه څنگه چې وئلي کيږي چې وعدته خیرا، ووعدته شرا

② که مفعول به مذکور نه وي لکه وعدته نو په دې صورت کښې د وعد لفظ صرف دخیر دپاره وئيلي کيږي.

قوله: فَإِعَادُ الشَّرِّ وَتَكْذِيبُ الْحَقِّ،

د شیطان د ايعاد مطلب: په شر باندې د شیطان د راپارولو مطلب دادې چې هغه یو کس ته حق تیاره ښائی او په عقائدو کښې ورته شک اچوی، بدی ورته ښکلي کوی، هغه انسان وپروی چې هرکله ته دنيکی په لار باندې ځي نو پريشانۍ کښې به اخته کيږي.

وَأَمَّا تَكْذِيبُ الْحَقِّ فَإِعَادُ الشَّرِّ وَتَكْذِيبُ الْحَقِّ

د فریفتې د ايعاد مطلب: د فریفتې د راپارولو مطلب دادې چې هغه د نيکۍ جذبه او ددې اهميت او په دې باندې د انعام واکرام شعور په زړه کښې اچوی چې د الله ﷻ په دين کښې کامیابی ده. او د آخرت کامیابی دالله ﷻ په حکمونو منلو کښې پټه ده. که کامیابی غواړي نو دنيکی په لار روان شی.

د اهل تصوف نظریه: اهل تصوف علماء فرمائی چې د زړه په دننه حصه کښې واپه واپه سوری اود غوښتي خاني دی، هم دا ځایونه د خير او شر د ویشتلو ځایونه دی، په دې باندې چې کوم مخلوق قابض شو نو پورا زړه او بدن دهغه دې، په دې باندې شیطان غالب راځي یا فریفتې، کله دا او کله هغه. هم په دې وجه دقلب احوال بدلیږي را بدلیږي.

[۷۵] دوسوسې لري کولو طریقه

۷۵- (۱۳) [۱۳] وَ عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ - صَلَّى اللَّهُ عَلَيْهِ وَسَلَّمَ - قَالَ [۲] «لَا يَزَالُ النَّاسُ يَسْأَلُونَ، حَتَّى يُقَالَ: هَذَا خَلَقَ اللَّهُ الْخَلْقَ، فَمَنْ خَلَقَ اللَّهُ؟» [۳] فَأَذْأَلُوا ذَلِكَ قَوْلُوا: {اللَّهُ أَحَدٌ} [الجن: ۲۲]، {اللَّهُ الْعَمَدُ} [الإخلاص: ۲]، {لَمْ يَلِدْ} [الإخلاص: ۳]، {وَلَمْ يُولَدْ} [الإخلاص: ۳]، {وَلَمْ يَكُنْ لَهُ كُفُوًا أَحَدٌ} [الإخلاص: ۴]، {لَمْ يَتَفَلَّ عَنْ يَسَارَةٍ ثَلَاثًا، وَلَيْسَ يُعَذِّبُ اللَّهُ مِنَ الشَّيْطَانِ الرَّجِيمِ} (رواه أبو داود). وَسَدَّ كُرْحَيْكَ عَمْرُوبَيْنِ الْأَحْوَصِ فِي بَابِ خُطْبَةِ يَوْمِ الْحَرَمِ إِنْ شَاءَ اللَّهُ تَعَالَى.

ترجمه: او د حضرت ابوهريره ؓ څخه روایت دي رسول الله ﷺ وفرمايل [۲] خلق (به اول د مخلوقاتو وغيره په باره کښې) پوښتنه کوي او بيا به په آخر کښې دا سوال را پورته کړي چې ټول مخلوقات خو الله تعالی پيدا کړي دي نو په خپله الله چا پيدا کړي

دي؟ [۴] کله چې دا سوال راپورته شى نو تاسو وايئ چې الله يو دي، الله بي نياز ده دي، نه دده څخه څوک پيدا دي او نه دي د چا څخه پيدا دي او هيڅ څوک هم د هغه همسر (سيال) نشته، [۵] بيا خپل گس طرف دري ځله وتوکي او د شيطان رتل شوې څخه د الله پناه او غواړي، (ابوداؤد) او صاحب مشکوة وايي، چې د عمرو بن احوص روايت (کم چې د مصابيح صاحب دلته نقل کړي وو) مونږ به هغه د (خطبه يوم النحر) په باب کښې نقل کړو انشاء الله تعالى.

حل اللغات: ① المَمدُ: اَمَى السُّتْمَى عَنْ كُلِّ اَحَدٍ: بې نياز ده چې هيڅاته ئې حاجت نشاه او هر څوک ورته محتاج دى. ② يَقُولُ: اَمَى: لَمْ يَصُقْ: اَمَى: لَمْ يَلْقَ الْبَرَاءَ مِنَ الْقَوْمِ: تَهْوِكَ دې کړې، يعنى د ځلې نه دې لږې لارې تهوک کړې.

تسهيلات: قوله: فَقُولُوا: {اللَّهُ الْمَمدُ}:

د شیطاني وسوسې دفع کولو طريقه: په دې حديث کښې د شیطاني وسوسې لږې کولو دپاره بله طريقه خودلې شوې دې چې د صفات خمسة استحضار دې او کړې شى اود دې صفات تخصيص په دې وجه دې چې دا صفات د الله تعالى د توحيد مجموعه ده اود انساني صفاتو سره منافى دى دغه صفات خمسة دا دى.

① الله احد ② الله الصمد ③ لم يلد ④ ولم يولد ⑤ ولم يكن له كفوا احد. قوله: ثُمَّ يَقُولُ:

د ليارو توکلو جهات: ① دا د شيطان سره د نفرت د اظهار دپاره دې.

② دا هغه لره قبيح او مکروه گنړلو دپاره کيږي په کوم سره چې هغه تختى. هسې خو زړه گس طرف ته دې او د شيطان حمله هم په گس طرف زړه باندې کيږي او فرېسته ښى طرف ته وى. بهر حال د توحيد اعلان او اقرار د شيطان نه د نفرت عملی اظهار او د تعوذ وظيفه، دادرې څيزونه د وسوسو نه د بچ کيدو علاج دې.

الْقَصْلُ الثَّالِثُ

[۷۶] يوه خطرناکه وسوسه

(۱) [۱۳] عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] «لَنْ يَزِيْرَ النَّاسَ يَسْأَلُونَ، حَتَّى يَقُولُوا: هَذَا اللَّهُ خَلَقَ كُلَّ شَيْءٍ وَفَمَنْ خَلَقَ اللَّهُ عَزَّ وَجَلَّ؟» رَوَاهُ الْبُخَارِيُّ، [۳] وَلَيْسْلِيم (قَالَ: قَالَ اللَّهُ عَزَّ وَجَلَّ: إِنْ أَمْتَك لَا يَزَالُونَ يَقُولُوا: مَا كَذَّ؟ مَا كَذَّ؟ حَتَّى يَقُولُوا: هَذَا اللَّهُ خَلَقَ الْخَلْقَ، فَمَنْ خَلَقَ اللَّهُ عَزَّ وَجَلَّ؟» ۹.

۱) اخرجه البخارى كتاب الاعتصام بالكتاب والسنة /باب ما يكره من كثرة السؤال وتكلف ما لا يعنيه (رقم-۷۲۹۶) ومسلم كتاب الإيمان /باب بيان الوسوسة فى الإيمان وما يقوله من وجدها (رقم-۲۱۷) - (۱۳۶)

توجه: ۱ حضرت انس ؓ وایي چې رسول الله ﷺ وفرمايل ۲ خلق به په خپل منځ کښې پوښتني کوي (يعني د شيطاني وسوسو په صورت کښې په هغوی کښې به دارنگه خيالات پيدا کيږي) چې کله هريو شي الله پاک ﷻ پيدا کړي دي (نو) الله پاک چا پيدا کړي دي؟ (د بخاري ۲) ومسلم په روايت کښې دارنگه دي، حضرت انس ؓ وایي چې رسول الله ﷺ وفرمايل، الله تعالی فرمايي چې ستا (ﷺ) د امت خلق (که د شيطان د وسوسو د غورزو لخوا څخه هوښيار نه شو نو منځ کښې) به داسې وایي چې دا څه دي او دا څنگه وشو (يعني د مخلوقاتو په باره کښې به تحقيق او تجسس، لټون، کوي، بيا به په آخرکي دا وایي چې ټول څيزونه الله تعالی پيدا کړي دي نو الله بزرگ و برتر چا پيدا کړي دي؟

حل اللغات: ① لَنْ يَزُورَ: أَي: لَنْ يَزُورُوا: هميشه به وی.

تسهيلات:

قوله: إِنَّ أَمَّتَكَ:

دامت څخه په مراد کښې دوه احتمالات: ① د امت څخه امت اجابت مراد دې

② د امت څخه امت دعوت مراد دې.

قوله: يَقُولُوا: مَا كَذَّاءٌ؟ مَا كَذَّاءٌ؟

د ما کذا ما کذا څخه مراد: دا الفاظ د کثرت سوال څخه کنایه دی، يعنی د کائناتو د څيزونو باره کښې سوال او تحقيق کوی بيا به د الله ﷻ باره سوال او کړی چه هرکله ټول څيزونه الله ﷻ پيدا کړل نو الله ﷻ چا پيدا کړو؟

د شيطاني وسوسې عظمت: شيطان بتدريج دا سوال په زړونو کښې د وسوسې په طور اچوی چې هرکله دنورو څيزونو خالق الله تعالی دې نو الله ﷻ دپاره هم خالق پکار دې؟ دا وسوسه چونکه کفر طرفته اوړی، په دې وجه فرمائی چې استعاذه کوئ او بيا دپاره د تصوراتو او خيالاتو او ددې قسمه نور وسوسو سلسله بنده کړئ، سوچ بل طرفته بوتلونکې وه ځکه چې بنده ته دحق حاصل نه دې چې هغه خالق کښې سوچ او کړی بلکه ده ته پکار دی چې په مخلوق کښې سوچ کوی، د وسوسو څخه ځان بچ ساتلو دپاره دالله ﷻ ذکر ښه نسخه ده.

[۷۷] د مانځه د وسوسې غورځولو خنزب شيطان

۷۷- (۱) [۱۵] وَعَنْ عُمَانَ بْنِ أَبِي الْعَاصِ رَضِيَ اللَّهُ عَنْهُ، قَالَ: «قُلْتُ: يَا رَسُولَ اللَّهِ! إِنَّ الشَّيْطَانَ قَدْ حَالَ بَيْنِي وَبَيْنَ صَلَاتِي، وَبَيْنَ قِرَاءَتِي يُكْسِبُنِي عَلَى [۲] فَقَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: (ذَاكَ شَيْطَانٌ

يَقَالُ لَهُ خَيْرٌ، [۳] فَإِذَا أَحْسَنَتْهُ فَتَعَوَّذُ بِاللَّهِ مِنْهُ، وَانْقُلْ عَلَى يَسَارِكَ ثَلَاثًا [۴] فَفَعَلْتُ ذَلِكَ فَأَذْهَبَهُ اللَّهُ عَنِّي. رَوَاهُ مُسْلِمٌ.

ترجمہ: ۱] او حضرت عثمان بن ابی العاص ؓ واپس چہی ماعرض وکړو [۲] چہی یا رسول الله ﷺ زما او زما د لمانځه او زما د قرأت په مینځ کښې شیطان حائل شی او په دې خیزونو کښې شبه (شک) اچوي، [۳] رسول الله ﷺ وفرمایل دا هغه شیطان دي چہی هغه ته (خنزب) ویل کیږي، [۴] پس چہی کله تاته دده احساس وشي (چہی شیطان په وسوسو او شبهاتو کښې اخته کوي) نو ته ددي (شیطان رټل شوي) څخه د الله ﷻ پناه غواړه او کس طرف ته دري ځله توكه، [۵] حضرت عثمان ؓ واپس چہی (رسول الله ﷺ) د دې ارشاد مطابق، مادغسې وکړه نو الله پاک زه دهغه د وسوسو او شبهاتو څخه محفوظه وساتم. مسلم. حل اللغات: ① حَالٌ: أي: يَمْنَعُنِي: پرده جوړیږي یعنی منع کوی مې، ② يَلْبَسُهَا: أي: يَخْلُطُ: شبه پیدا کوی، ګډ وې کوی، ③ خَيْرٌ: أي: الْحَيْرِ عَلَى الْفُجُورِ: دا دهغه شیطان نوم دې چہ په مونځ کښې وسوسې پیدا کوی، دخنزب لغوی معنی ده په شر او ګناه کښې جرات کونکې. ④ وَانْقُلْ: أي: لِيَصُقْ: أي: يُلْقِي الْبِرَاقَ مِنَ الْفُجْرِ: تهوک دې کړی، یعنی د ځلې نه دې لږې لارې تهوک کړی.

تسهيلات:

قوله: يَنْبِي وَيَنْبِي صَلَاتِي:

دوسوې د محل څخه مراد: مراد دا دې چہ ماد مونځ کولونه منع کوی دهغه د وسوسې د وجې نه زه مونځ شروع کولې هم نه شم. دا توجيه د ملا علی قاري ؒ د تشریح مطابق ده هغه فرمائی چہ دلته درې ځل توکانړې توکولو حکم په حدیث کښې دې او مسلسل درې ځل توکل په مانځه کښې جائز نه دی لهذا ددې حدیث تعلق هغه وسوسې سره دې کومه چہ د مونځ شروع کولونه وړاندې وی.

قوله: وَيَنْبِي قِرَاءَتِي:

دمذکوره جملې په مفهوم کښې دوه اقوال: ① یعنی شیطان ما د قرأت شروع کولونه منع کوی.

② یعنی شیطان ما د قرأت شروع کولونه پس په زړه کښې شک پیدا کوی نو په قرأت کښې ګډې راځي.

په مانځه کښې د شک پیدا کولو دوه طریقې: ① یعنی شیطان په مانځه کښې تردد پیدا کوی وائی چہ څه دې لوستلی دی غلط دی. اوس دا کس سوچ کوی چہ ما څه لوستلی دی هغه صحیح ووکه غلط.

② یعنی د قرأت په وخت داسې کیفیت پیدا کوی چہ وړاندې قرأت کول ګران شی.

قوله: فَتَعَوَّذْ بِاللَّهِ مِنْهُ، وَأَثْقُلْ عَلَى يَسَارِكَ ثَلَاثًا:

د اشكال: شبه داده چه د مانخه او قراءت په حالت کښې تکانېې توکل اود تعوذ څنگه حکم اوشو داخود مانحه منافى دى؟

د اشكال درې جوايونه: ① دا حکم هغه مونځ گذار ته دې چې د مانخه نه فارغ شوې دې چې شيطان تاسره څنگه لوبه کړې ده هغه ښکاره خبره ده د بيادپاره حفاظت او کړه اود بل مونځ دپاره تيار شه.

② دا حکم د هغه کس دپاره دې چاچه تردغه وخته مونځ نه دې شروع کړې.

③ دا حکم هغه وخت وو کوم وخت چې په مانخه کښې خبرې کول جائز وو بيا دامنسوخ او موقوف شو.

[٧٨] په مانخه کښې د وسوسې پړوا نه ساتل

٧٨- (١٢١) [١٢١] وَعَنِ الْقَاسِمِ بْنِ مُحَمَّدٍ: أَنَّ رَجُلًا سَأَلَهُ فَقَالَ: [٧] إِيَّيْ أَهْمُ فِي صَلَاتِي فَيَكْبُرُ ذَلِكَ عَلَى [٨] فَقَالَ لَهُ: امْضِ فِي صَلَاتِكَ، فَإِنَّهُ لَنْ يَذْهَبَ ذَلِكَ عَنْكَ حَتَّى تَنْصَرِفَ، وَأَنْتَ تَقُولُ: مَا أَتَمُّتُ صَلَاتِي. رَوَاهُ مَالِكٌ.

توجه: ① او حضرت قاسم بن محمد رحمته الله ته يو سړي عرض وکړو [٢] چې ماته په خپل لمانځه کښې وهم کيږي (يعني کله خو دا شک شى چې زما مونځ صحيح نه دي ادا شوي او کله دا وهم شى چې يو رکعت د کولو څخه پاتې شوي دي) په دې وجه سره په ما بوج وي، [٣] هغه وفرمايل (ته داسې خيال ته توجه مه ورکوه او) خپل مونځ پوره کړه ځکه چې هغه (شيطان) به ستا څخه هلته لرې شى چې ته خپل مونځ پوره کړي او اووايي چې هو ما خپل مونځ پوره نه کړي. مالک

حل اللغات: ① أَهْمُ: اى أَهْمُوهُمْ: وهم راته کيږي، سهو کيږم، ② امض: د مجردو نه د امر صيغه ده، په معنى د تللو خو دلته ترې مراد: اى لَا تَلْتَفِتْ: توجه مه ورکوه وسوسو ته، ③ تَنْصَرِفَ: اى: تَفَرَّغَ مِنَ الصَّلَاةِ: ته راؤگرځې يعنى د مونځ نه فارغ شې، ④ مَا أَتَمُّتُ: ما نه دې پوره کړې (خپل مونځ). **د راوي مختصر تعارف:** نوم قاسم ابو محمد کنيت، د حضرت ابوبکر صديق رضي الله عنه د ځوي محمد بن ابى بکر ځوي دې. د هغه مور ام ولد وه دکومې نوم چې سوده وو. د هغه شميرد مدينې په اووه فقهاؤ کښې کيږي، دهغه د پلار چې کله وفات اوشو نو قاسم ماشوم وو. دهغه تربيت د هغه ترور حضرت ام المؤمنين حضرت عائشه صديقه رضي الله عنها او کړو. علامه ابن سعد رحمته الله د حضرت قاسم رحمته الله باره کښې فرماني هغه ډير داوچتې درجې فقيه امام او ډير لوى د حديث حافظ او متقى وو. (٢)

(١) اخرجه مالک في الموطا رقم الحديث ٣ من كتاب سهو

(٢) طبقات ابن سعد (١٣٩/٥)، (٢) تهذيب الاسماء (٥٥/١)، (٣) تذكرة الحفاظ (٨٤/١)، (٤) طبقات ابن سعد (١٣٩/٥)

طبقات ابن سعد (١٤٣/٥) (٦) ابوداود في الجنائز باب في التلقين (٧) دليل الفالحين ٣١٦/٣.

امام نووی رحمۃ اللہ علیہ فرمائی ہفہ ڊیر جلیل القدر تابعی دې د هغه په جلاّت توثیق او امامت باندې دټولو اتفاق دې. (۲). قاسم بن محمد رحمۃ اللہ علیہ د حضرت عائشہ رضی اللہ عنہا نه علاوه د حضرت عبداللہ بن عباس رضی اللہ عنہ، حضرت عبداللہ بن عمر رضی اللہ عنہ او حضرت ابوہریرہ رضی اللہ عنہ نه هم پوره استفادہ کړې ده. ددوی نه علاوه د نورو صحابہ کرامو نه ئی هم علم حاصل کړې دې. په دې وجه امام ذهبي رحمۃ اللہ علیہ د هغوی باره کښې فرمائی چې ا د م او مقتدی وو (۳) د هغه حلقه به په مسجد نبوی کښې لگیدله چې د منبر نبوی او رود ، نبوی په مینځ کښې چرته چې خوځه (د کور کړکې) عمر رضی اللہ عنہ مخامخ وه. (۴)

وفات: په اختلاف د روایت ۱۰۷ هـ ۱۰۸ هـ کښې وفات شوې. د وفات په وخت کښې د هغه عمر اویا یا اتیا کاله وو (۵) د نورو حالاتو د پاره او گورنئ ① طبقات ابن سعد ۱۳۹/۵ ② تهذيب الاسماء ۵۵/۱ ③ تذكرة الحفاظ ۸۴/۱ ④ تهذيب التهذيب ۳۴۲/۸ وغیره.

تسهيلات: قوله: **فَيَكْبُرُ ذَلِكَ عَلَى:**

د نسخو اختلاف اود هريوي نسخې مطلب: ① په يوه نسخه کښې يکثر هم دې د اولې نسخې او تلفظ مطلب دادې چې دا صورت په کثرت سره راځي په موجوده نسخه کښې يکبر دې ددې مطلب دا دې چې پ ما باندې دا کیفیت ډیر سخت تیریرې او ډیر دروند ئی محسوسوم.

قوله: **فَقَالَ لَهُ: امْضِ فِي صَلَاتِكَ:**

د مونځ په جاری ساتلو کښې حکمت: دا د اسلوب حکیم په توگه جواب دې چې ته خپل مونځ جاری اوساته. دا وسوسې او وهمونه به ترهغه وخته پورې نه ختمیرې ترکومې چې ته دمانځه نه فارغ شې او شیطان ته دا خطاب اونه کړی که چېرې ته گنړې چې زما مونځ نه دې شوې نو گنړه تپیک ده زما مونځ نه دې شوې مگر زه به ئی په دویم ځل کوم هم نه، په دې عزم به وسوسې لرې کیرې.

د یهودو او مسلمانانو په مونځ کښې فرق: د حضرت علی رضی اللہ عنہ نه نقل دی چې د مسلمانانو او یهودیانو په مونځ کښې هم دغه فرق دې چې د هغوی په مونځونو کښې وسوسې نه راځي او زموږ په مونځونو کښې وسوسې راځي. په دې سره هغوی رضی اللہ عنہ دې خبرې طرف ته اشاره اوکړه چې د مسلمانانو عمل ژوندې تازه او قانونی دې د کوم د خرابولو دپاره چې ابلیس وسوسې اچوی او د یهودیانو عمل د هېڅ کار نه دې نو په هغې کښې وسوسې اچولوسره به شیطان څه خرابی راولی. عاقلان وائی چې په کومه ونه کښې میوه وی خلق هم هغه په کانړو اولی خالی ونه باندې عقلمند خلق کانړی نه اولی. شیطان هم په خالی او وړانو کوڅو کښې محنت نه ضائع کوی بلکه چرته چې ایمان وی هم هلته د هغه حمله وی.

[۳/۳] بَابُ الْإِيمَانِ بِالْقَدَرِ

دَ تَقْدِيرِ بَيَان

دَ تَقْدِيرِ مَقْهُوم :

دَقدر لغوی معنی : دال متحرك هم دې او ساكن هم دې. داد يو خيز اندازه كول او په يو خيز كښې د تنگي كولو په معنی كښې استعمالیږي. [أناكل شی خلقناه بقدر] داهم دغه اندازه او تقدير طرف ته اشاره ده. نو په لغت كښې تقدير د اندازه په معنی كښې دې

د قدر په اصطلاحی تعريف كښې درې اقوال : ① ملا علی قاری رحمته الله علیه د تعريف ليكلې دې ، هو ما يقدره الله من القضاء ، الله تعالى چې (په ازل كښې) كومي فيصلي كړې دی دهغې نوم تقدير دې.

② القدر تعيين كل مخلوق بمرتبته التي توجد من حسن وقبح ونفع وضرر ، (شرح فقه اكبري ص : ۱۵) يعنی تقدير

د هر مخلوق هر حيثيت او صفت د تعيين نوم دې كه هغه د نفع او د ضرر صفت وي او كه حسن او د قباح صفت وي.

③ الله تعالى د عالم د پيدائش نه مخكښې د كومو خيزونو اندازه فرمايلې ده او په لوح محفوظ كښې ئې دغه مقرر كړې ده. هم د هغې مطابق به د دې تفصيلي وجود ظاهري هم دغه تقدير دې. په دې كښې دا نه شي كيدې چه د اول نه د يو خيز اندازه نه وي شوې او د تقدير ليكل نه وي شوې او په تفصيل كښې هغه خيز راشي. نو چه كوم خيزونه په كائنات كښې تفصيلاً جاري دي هغه د مخكښې نه د الله تعالى په نيز معين او مقرر دي. تاسو داسې اوگنړئ لکه چه د زيد تفصيلي حالات د پيدائش نه واخله تروفات پورې د الله تعالى په علم كښې راغلل، اوبيا الله تعالى هغه دده په تقدير كښې اوليكل. اوس د زيد د پيدا كيدو نه پس د هغه ټول حركات او سكنات به هم د دغه اجمالی ليك مطابق وي. ليكن تقدير دې مجبوره كړې نه دې بلكه ده ته ئې اختيار وركړې دې چه دغه آزادانه اختيار سره چه ده خه هم او كړل او د الله تعالى په علم كښې راغله هم د هغې مطابق به دده تفصيلي حالت ښكاره كيږي.

د تقدير دوه قسمونه :

① **تقدير معلق :** په دې تقدير كښې بدلون راځي خو په تقدير مبرم كښې كله هم فرق او بدلون نه راځي. دې دواړو ته اجل معلق او اجل مبرم هم وائي.

د اجل معلق مطلب دا شو چه الله تعالى په تقدير كښې يوه فيصله ليكلې وي مگر هغې سره ئې څه شرائط هم كيخودل مثلاً دا ئې اوليكل چه د فلانكي سړي عمر به ۶۰ كاله وي

خوکه هغه د والدینو خدمت او کرو یا مفتی او پرهیزگار شو نو د هغه عمر به اتیا کاله شی.
 ① **تقدیر مبرم:** داد الله تعالی هغه حتمی فیصله ده په کومه کښې چه څه متعین او مقرر دی په هغې کښې هېڅ کله بدلون ممکن نه دي. کومه فیصله چه په تقدیر مبرم کښې شوې ده هم هغه کار به کیږي.

اشکال: هرکله چې هرڅیز د الله تعالی په قدرت کښې دي نو بیا د پیغمبرانو رالیږلوته څه ضرورت وو ځکه چې تقدیر خو به خامخا واقع کیږي؟

ه اشکال جوابونه: ① په مخلوق باندې د اتمام حجت دپاره پیغمبران رالیږلي شوي دي
 ② دعوت فضیلت او ثواب حاصلول مقصود وو ځکه ئې پیغمبران رالیږلي دي
 د تقدیر مراتب: شاه ولی الله ﷺ د تقدیر شپږ (۶) مراتب ذکر کړي دي.

① **ازلی:** په کائنات کښې تر نن ورځې پورې څه شوی دی یا په راروان وخت کښې به کیږي دا ټول هرڅه د الله تعالی په علم کښې دي دا علم ازلی دي اودا د تقدیر اولنی مرحله ده.

② **لوحی:** الله تعالی د خپل علم مطابق ټول هرڅه په لوح محفوظ کښې لیکلي دي دا د تقدیر دویمه مرحله ده او دا د علم ازلی صرف حکایت دي نوې څیز نه دي.

③ **ظهری:** الله تعالی د آدم ﷺ اولاد د هغه د شا څخه دوه ځله راویستې دي یو ځل چې ئې راویستې وو دهغوی باره کښې ئې فرمائیلی وو دا جنتیان دي او دویم ځل چې ئې راویستې وو دهغوی باره کښې ئې فرمائیلی وو دا دوزخیان دي دا هم نوې څیز نه دي.

④ **بطنی:** کله چې بچي د مور په رحم کښې وي او دده تخلیق پوره شی نو د روح پوک وهلو څخه وړاندې فرشته رالیږلې شی هغه څلور څیزونه لیکي دهغه عمل دهغه عمر د هغه رزق د هغه نیک بخت یا بد بخت، دا هم نوې څیز نه دي.

⑤ **حولی:** د پوره کال دپاره په شب براءت کښې فرشتو ته تکوینی امور حواله کولی شی دا هم نوې څیز نه دي.

⑥ **یومی:** بعضې فرشتو ته روزانه نوی څیزونه حوالی کولی شی دا هم څه نوې څیز نه دي.

د پورتنی تفصیل څخه روسته په احادیثو د تقدیر باره کښې تعارض نه پاتې کیږي.
په تقدیر باندې د ایمان مطلب: شرح السنه کښې لیکلی دی چه په تقدیر باندې ایمان راوړل فرض دی او هغه داسې چه بنده دا عقیده اوساتی چه الله تعالی د بندیکانو د افعالو خالق دي که هغه عمل د خیر وي او که د شر وي اودا هرڅه د بندیکانو د پیدائش نه مخکښې الله تعالی په لوح محفوظ کښې لیکلی دی. اوس چه کوم څه ظاهريږي ټول د الله تعالی فیصلې او ارادې سره کیږي. خو الله تعالی په کفر باندې خفه کیږي. په دې وجه ئې د کفر

او معصیت دپاره د سزا وعده کړې ده او په ایمان او طاعت باندې ئې د ثواب وعده کړې ده. **تقدیر څه څیز دی؟** تقدیر د الله تعالی د رازونو نه یو راز دی په کوم باندې چه الله تعالی نه یو مقرب فرېسته اونه یو مقرب رسول خبر کړې دي. نو په دې کښې عقلی بحث او تمحیص جائز نه دي بلکه دا عقیده لرل واجب دي چه الله تعالی مخلوق پیدا کولو سره په دوو ډلو کښې تقسیم کړو. یوه ډله ئې په خپل رحمت او خپل فضل سره د جنت دپاره جوړه کړه او دویمه ډله ئې د خپل عدال لاندې د دوزخ دپاره جوړه کړه. دواړو ته ئې اختیار ورکړو څوک ئې مجبوره کړی نه دی. یو سړی د تقدیر باره کښې د حضرت علی رضی الله عنه نه پوښتنه او کړه نو هغوی جواب ورکړو [طریق مظلم فلا تسلکه] یوه تیاره لاره ده په دې باندې مه زړه هغه بیا سوال او کړو نو هغوی او فرمائیل [بحر عمیق فلا تلجه] یو ژور سمندر دي په دې کښې مه ورکوزیږه. دغه سړی بیا سوال او کړو نو هغوی ورته او فرمائیل: [سر الله قد خفی علیک فلا تفشه] د الله تعالی یو پټ راز دي ددې د راښکاره کولو کوشش مه کوه.

معبد جهنمی او تقدیر څه څیز دی؟ په دور صحابه کښې چا د تقدیر نه انکار نه دي کړې اونه د چاته په دې کښې څه شک شبه راغلي وه. د صحابه کرامو رضی الله عنهم بالکل په آخری دور کښې بعضی خلقو په دې مسئله کښې بحثونه شروع کړل. په بصره کښې یو سړی معبد جهنمی وو. هغه دا وینا کول شروع کړه چه الله تعالی ته د راتلونکي وخت د امورو علم دهغي د ظاهريدونه مخکښې نه وي. کله چه یو عمل ظاهر شی نو بیا الله تعالی ته د هغې علم اوشی. ددې تعبیر دهغه په نیز دا وو [الأمرأف أي مستأنف] یعنی د اول نه څه نظام لیکلې شوي یا لوح محفوظ وغيره نشته دي څه چه کیږي هم د هغې نه تقدیر جوړیږي. ددې سړی رد پخپله د صحابه کرامو کښې حضرت عبداللہ بن عمر رضی الله عنهما او کړو. دا عنوان چونکه غلط بلکه گمراه کونکې وو په دې وجه په دې باندې د تردید راتلونه پس په دې عنوان نه دا مسئله وړاندې لاره نه شوه.

معنزه او تقدیر څه څیز دی؟ معنزه دې ته یو بل رنگ ورکړو اودا ئې وړاندې روانه کړه او هغه عنوان دا وو چه آیا په بندیگانو کښې د خپلو افعالو د اختیارولو قدرت شته که نه؟ یعنی بندیگان د خپلو افعالو پخپله خالق دی. چنانچه د [خلق افعال العباد] په عنوان سره د تقدیر دانکار مسئله د خلفا و بنو عباس په دور کښې ډیره وړاندې شوه اود دې په اصول او فروع باندې ډیرې جگړې اوشوې. هم ددې نه امام احمد بن حنبل رضی الله عنه او د معنزه هغه لویه مشهوره معرکه هم ده چه د څو کالو پورې د آزمائش میدان جوړ وو. د معبد جهنمی استاذ سوسن یهودی وو چا چه د تقدیر دا جگړه راوچته کړه. بیا معبد جهنمی او د هغه نه پس عیلان نومي سړی دا عقیده په عراق او حجاز کښې خوره کړه. عمرو بن

عبد چه کله دا مسئله راؤچته کړه نوحجاج بن يوسف هغه قتل کړو.

په تقدير او قضاء کېنې فرق: شيخ عبد الحق محدث دهلوی رحمته الله او فرمايل چه د قضاء او قدر معنى مشترك ده. د يو اطلاق په بل باندې کيږي او کله کله په مختلف معنو کېنې هم استعمالېږي. هغه داسې چه قدر خود الله تعالى هغه ازلي او اجمالى فيصله وى چه د الله تعالى په علم کېنې متعين وى او قضاء ددې خارجى تفصيلى خاکه وى يا ددې خارجى تکميل وى لکه (فَقَضَّاهُنَّ سَبْعَ سَمَوَاتٍ) دا اووه آسمانونه دخپل وجود په اعتبار سره هم ددغه اجمالى تقدير دپاره خارجى تفصيلى خاکې دى او بعضې وخت قضاء نه مراد علم اجمالى ازلي وى او د قدر نه مراد خارج کېنې ددې تفصيلى وجود وى. (اشعة اللمعات: ۱۹۲/۱)

د تقدير او قضاء وضاحت د مثال په رڼا کېنې: بعضې عارفينو دا مسئله په يو مثال سره بيان کړې ده لکه څنگه چه د يومصور انجينر په ذهن کېنې يوه خاکه وى بيا هغه په خارج کېنې دهغې نقشه جوړوي. بالکل دغه شان د الله تعالى په علم ازلي کېنې يو صورت معهوده دې ته قدر وائى هم ددې مطابق په خارج کېنې يو صورت راځي هغه قضاء ده. د دې قضاء تابع کيدو سره د بنده د قدر مطابق عمل کولو ته کسب وائى. مثال ئى داسې دې چه يو مصور انجينر د خپل ذهنى صورت مطابق کاغذ پينسل سره يوه خاکه جوړوي. شاگردان په دې خاکه کېنې د خطونو لحاظ کولوسره رنگ ډکوى نو صورت ذهنيه قدر دې او په خارج کېنې ددې خاکه قضاء ده او په خاکه کېنې رعايت سره رنگ ډکول د عبد کسب دې. نوچه څنگه دا رنگ ډکول د صورت ذهنيه عين مطابق دې. دغه شان د بنده کسب د تقدير الهى عين مطابق دې او بنده د تقدير خلاف نه شى کولې. خلاصه دا چه د کور جوړولو نه مخکېنې چه کومه خاکه په ذهن کېنې راځي دا په منزله د قدر دې او هم د دغه نقشې مطابق مکان تيارول موجود فى الخارج شو دا قضاء ده. خود اکثر علماؤ رائي داده چه په قضاء او قدر کېنې ترادف دې دواړه هم يو دى.

د تقدير په مسئله کېنې (۳) مذاهب:

① **د جبري مذهب:** د تقدير متعلق د جبريه مذهب دادې چه انسان په خپلو افعالو کېنې مجبور محض د جماد په شان دې. د هغه د افعالو اعتبار نشته دې اود تقدير په مخکېنې دې بې وسه او د بې حس کانسې په شان دې.

② **د معتزله قدري مذهب:** ددوى مذهب دادې چه انسان په خپلو افعالو کېنې آزاد دې د يو تقدير پابنده دې بلکه د خپلو افعالو انسان پخپله خالق دې. د مخکېنې نه هيڅ ليک نشته دې گنى مواخذه به محال شى.

③ **د اهل سنت والجماعت مذهب:** دا ده چه الله پاک د ټولو افعال خير و شر او کفر و ايمان خالق دې او بنده د دې افعال خير و شر او کفر و ايمان کاسب دې. بيا د اشاعره او او

ماتريديه ترمينخه د قدرت کاسبه د معانی او مفاهيم په تعيين کبني اختلاف دي، د اشاعره په نزد د دي معنی دا ده چه په بنده کبني د دي قدرت سره سره يو قدرت متوهمه موجود وی، یعنی داسي قدرت کوم چه بنده قدرت گنري خو د هغه قدرت هيخ دخل نه وی. اشاعره وائی چه دا قدرت متوهمه متخیله د بنده د مکلف جوړیدو دپاره کافی دي. د اهل سنت والجماعت نه علاوه د ټولو مذاهب افکار او خیالات د قرآن او حدیث د تصریحات او د عقل او فهم د خلاف کیدو د وجي نه باطل دی. د قدر په سلسله کبني صفا او پاکه بي غباره عقیده د اهل سنت والجماعت ده.

د اول فريق دلائل: دا خلق د هغه نصوصو نه استدلال کوی په کوم کبني چه د تقدیر ذکر دي لکه [وما تشأون إلا أن يشاء الله رب العالمين].

د جبریه د دلائل دوه جواونه: ① د جبریه مذهب صريح البطلان یعنی په واضحه توگه باندې باطل دي ځکه چه په دي سره د الله تبارک وتعالی طرف ته د ظلم نسبت لا زمیږي ځکه چه کله انسان مجبور محض دي او هغه ته د خپل فعل څه اختیار نشته بلکه چه څه ئی اوکړه هغه هم الله تعالی اوکړه نو بیا انسان د جزا او سزا په محکمه کبني رانیکل د کوم ځائی انصاف دي. نو د کوم مذهب او عقیدې د وجي نه چه د الله تعالی طرف ته د ظلم نسبت لا زمیږي د هغې په باطل کیدو کبني څه شک شبه کیدي شی؟

② هر عقل مند سړي په خپل وجدان په دي خبره باندې پوهیدي شی چه په افعال اختیاری او غیر اختیاری کبني فرق دي. مثلاً وجدان دا فیصله کوی چه حرکت ارتعاش یعنی د لاس شل کیدل او حرکت کول غیر اختیاری دي او حرکت بطش یعنی په قصد او ارادي سره حرکت کول اختیاری دی. د جبریه انسان ته بالکل مجبور، معذور، بي بس او بي حس وئیل ضلالت هم دي او حماقت هم دي. که چرې دي داسې مجبور وو نو د ده ته د افعال کولو او نه کولو الله تعالی ولې حکم ورکړو؟ حضرت علی عليه السلام هم داسې سړی ته او فرمائیل چه خپه اوچته کړه او اودریږه. هغه خپه اوچته کړه حضرت علی عليه السلام او فرمائیل بله خپه هم اوچته کړه او اودریږه. هغه وئیل چه دا خو ممکن نه دی. په دي باندې حضرت علی عليه السلام او فرمائیل بس انسان دومره اختیارمند دي او دومره بي اختیاره دي. نو خلاصه دا شوه چه ترکوم حده پورې انسان تلې شی هم د هغه حده پورې دي مکلف او جواب ورکونکي دي او د کوم ځائی نه چه وړاندې نه شی تلې د هغې جواب ورکونکي نه دي.

بیا د اختیار او بي اختیاره فیصله خو يو بي عقل سپي هم کوی. گوره چه کله يو انسان هغه په کانري باندې اولی نوهغه کانري پریږدي او ویشتونکي سړي پسې مندي وهی او غاښي ځکه چه هغه پوهیږي چه د بي ساه کانري څه قصور دي اصل قصور خود دغه

اختیارمند انسان دې چه په خپل فعل سره کانه دې اولی.

اشکال: کله چه دا معلومه شوه چه عقل سلیم او د وجدان صحیح حتمی فیصله ده او د دنیا دا مشاهده ده چه بعضې افعال اختیاری هم دی نو هغه اختیاری څنگه دی حالانکه (وَمَا تَشَاءُونَ إِلَّا أَنْ يَشَاءَ اللَّهُ) آیت وائی چه د انسان اراده نشته دې ټول هر څه د الله تعالی په مشیت چلیږی.

د اشکال جواب: انسان ته د توجیه الاراده اختیار ورکړې شوې دې یعنی چه کله هغه اراده کوی او توجه کوی نو د الله تعالی د مشیت سره دده موافقت راځی په دې توجه او دې اراده کبې انسان اختیارمند دې او هم دغه د ده دپاره قدرت متوهمه دې او هم په دغه قدرت متوهمه باندې د ده نیول کیږی. یعنی دا انسان چه کله یو کار کول یا نه کول غواړی او قدم او چتوی نوهیڅ بندیز نشته انسان حرکت ارادی کوی او بل خوا د الله تعالی د طرف نه توفیق راځی نو په دې کبې دې مختار دې مجبور نه دې. دا د هغه خپل فعل دې او څه چه کوی نو دا د اول نه لیکلې شوي دی ځکه چه د الله تعالی علم ازلی دې هغه ته ددې سړی دغه د اختیار والا فعل اول معلوم وو او بیائی اولیکلو نواوس چه څه ښکاره کیږی هغه هم د دغه لیک مطابق دی.

د مذکوره جواب وضاحت د اول مثال په رڼا کبې: یو د ریل گاډی تائم ټیبل دې په کوم کبې چه لیکلی دی چه فلانکې گاډې به فلانکی وخت کبې د فلانکی ځائی نه روانیږی فلانکې ډرائیور به وی او فلانکی ځائی کبې به دومره حصار یږی او فلانکی سټیشن ته به فلانکی وخت رسیږی. دومره ټیل به خوری وغیره وغیره. دغه شان د پوره ورځې او پوره سفر تائم ټیبل تیار شو مخې ته راغلو او مرتب موجود شو. نو تاسو گورئې چه هغه گاډې هم په هغه تائم ټیبل او هم په هغه هداياتو باندې روانیږی لیکن دا تائم ټیبل دغه گاډې نه چلوی بلکه ډرائیور یا د گاډی سسټم دې په کوم سره چه هغه چلیږی. بالکل هم دغه شان لوح محفوظ دې په کوم چه د انسان تقدیر لیکلې شوې دې دغه د انسان د ژوند تائم ټیبل دې د کوم نوم چه قدر او تقدیر دې. دکوم مطابق چه د انسان د ژوند دا گاډې په خپل کسب او اختیار سره سفر کوی. فرق صرف دومره دې چه د الله تعالی علم محیط دې نو دا انسانی گاډې د دغه علم او تقدیر نه مخالفت نه شی کولې او د ریل گاډی په پروگرام کبې تخالف او تغیر راتلې شی کله په مزه کله څنگه او کله څنگه.

د مذکوره جواب وضاحت د دویم مثال په رڼا کبې: ددې یو مثال داسې او گنډی چه یو ډاکټر یو بیمار ته اووئیل چه فلانکې څیز خورې نو مریکېږی به. دغه سړی هغه څیز او خورلو او مړشو. نو ډاکټر په علامات اجمالیه وجودیه سره خودلې وو چه مریکېږی به. اوس چه دامې شو نو د ډاکټر په وینا سره خو مړ نه شو نه د ډاکټر په لیکلو باندې مړ شو بلکه هغه

د خپل دې فعل د وجې نه مړ شو دکوم نه چه ډاکټر منع کړې وو.
بالکل هم دغه شان د الله تعالى په علم کښې چه کوم اجمال دې دکوم نوم چه تقدير دې
هغه د اول نه موجود دې. په خارج کښې موندلې شوې فعل د بنده خپل فعل دې دا
بيشکه د تقدير موافق دې ليکن دا سړې د تقدير نه مجبور نه دې بلکه د تقدير د ليکلو
نه وړاندې الله تعالى د هغه احوال په آزاد ماحول کښې اوکتل بياني اوليکل. نو چه دا
اوس څه کيږي دهغې مطابق کيږي.

ددې تشریحاتو او توضیحاتو نه پس دا خبره واضحه شوه چه د جبریه مذهب باطل محض
دې او هغوی چه د کوم آیت نه استدلال کړې دې اهل سنت والجماعة فرمائی په هغې
کښې د انسان دپاره مستقل د اختیار نفی ده لکه څنگه چه معتزله د انسان دپاره د
مستقل اختیار قائل دی. په دې آیت کښې ددې ضعیف غیر مستقل محدود اختیار نفی
نه کيږي کوم چه په نورو نصوصو او عقل سلیم او وجدان صحیح سره انسان ته حاصل دی.
د دویم مذهب دلائل: ① که چرته ټول افعال د الله تعالى تخلیق وی نو بیا خو انسان مجبور
شو ځکه چې هغه د الله تعالى د تخلیق وړاندې خپل اختیار نشي استعمالوي او بیا د
انسان د مکلف کولو فائده پاتې نشوه او د ثواب او عقاب استحقاق ختم شو.

د دویم فریق د اول دلیل جواب: دا دلیل د جبریو خلاف چلیدې شی خو د اهل سنت
والجماعت خلاف نشي چلیدې ځکه چې مونږ ددې باوجود چې انسان د افعال خالق نه
دې ددې قائل یو چې انسان د اختیار مالک دې مجبور محض نه دې.

② که چرته الله تعالى د انسانانو د افعالو خالق وی نو بیا خو به دې قائم اوقاعد آکل
اوشارب وغیره هم وی

د دویم فریق د دویم دلیل جواب: عالمه تفتازانی رحمته الله علیه فرمائی چې دا ډیره د جهالت خبره ده
ځکه چې په دط صفاتو باندې هغه څوک موصوف کیدې شی چا سره چې دا صفات قائم
وی دا مطلب نه دې چې انسان ددې خالق دې گوري نه چې الله تعالى د سودا بیاض او
نوروو ټولو جسماني صفاتو خالق دې خو په دې صفاتو باندې موصوف کولې نه
شي. یعنی که ستاسو خبره ټيک وی نو بیا به د عبد د غیر اختیاری افعالو په باره کښې
څه وائي آی الله تعالى به په دې باندې موصوف گنړي!

③ الله تعالى فرمائیلی دی «فتارک الله احسن الخالقین» دغه شان نور آیاتونه په کوم
کښې چې د خلق په صفت باندې انسانان موصوف دی ددې څخه دوی استدلال کوی چې
معلومه شوه چې انسانان د خپل افعالو په خپله خالق دې.

د دویم فریق د دویم دلیل جواب: دلته کښې د تخلیق نسبت الله تعالى ته مجارا شوې دې
حقیقیه نه دې شوې.

الزامی جواب: معتزلو ته الزامی جواب داسې دې چه ابليس د شر او شرارت گوداگې دې دې چا پيدا كړو؟ آيا د الله تعالى نه بغير د ده بل خوك خالق شته چا چه دې پيدا كړو؟ نو تخليق شر كمال دې لكه چه تخليق خير كمال دې او كسب شر مذموم دې. خو په عام توگه د شر نسبت د شيطان طرف ته كيږي يا د نفس طرف ته نسبت كيږي دې د پاره چه د الله تعالى په شان كښې بې ادبي او گستاخي اونه شي.

د شر په تخليق كښې حكمت: ټول عقلاء او حكماء په دې باندې متفق دي چه په دنياوې بادشاه كښې دوه صفتونه موجود كيدل ضروري دي. يو صفت د لطف او كرم او دويم صفت د قهر او جلال، اولنې د دې دپاره چه په خپلو باندې رحم او كړي الطاف او مهرباني او كړي. كه چرې دا صفت په كښې نه وي نو داسې كنجوس او بخیل سړې به خوك بادشاه جوړ كړي؟ اود هغه بادشاهي به خوك اومنی؟ كه داسې سړې چرته بادشاه جوړ هم شي نو دا نقص او عيب به ډير زر د هغه نه بادشاهي واخلي. دويم د قهر صفت هم ضروري دې ځكه چه خلق بې ځايه تعدی او تجاوز او بې ځايه خپله من مانی اونه كړي.

الفصل الأول

[۷۹] د زمكې او آسمانونو د تخليق څخه وړاندې د تقدير ليك

۷۹- (۱) عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - (۲) «كَتَبَ اللَّهُ مَقَادِيرَ الْخَلَائِقِ قَبْلَ أَنْ يَخْلُقَ السَّمَاوَاتِ وَالْأَرْضَ بِمِائَتِينَ أَلْفَ سَنَةٍ» (۳) قَالَ: {وَكَانَ عَرْشُهُ عَلَى الْمَاءِ} [هود: ۷] ((رَوَاهُ مُسْلِمٌ.

ترجمه: ۱) و حضرت عبد الله بن عمرو رضي الله عنه روایت کوي چې رسول اکرم ﷺ وفرمایل ۲) الله تعالی ﷻ د آسمانونو او زمکې د پيدا کولو څخه پنځوس زره کاله مخکې د مخلوقاتو د تقديرونه ليکلي دي، ۳) او وي فرمایل (هغه وخت) د الله تعالی ﷻ عرش په اوبو وو. مسلم

حل اللغات: ① مقادير: د مقدار جمع ده، وهو الذي يُعرف به قدر الشيء: هغه څيز چه په هغې سره د بل څيز اندازه او مقدار معلومولې شي يعنی آله لكه پيمان، تله وغيره، خو ددې استعمال خپله د مقدار يعنی د اندازې دپاره كيږي.

تسهيلات:

توله: كَتَبَ اللَّهُ مَقَادِيرَ الْخَلَائِقِ

د ليكولو محل: دا ليكل چرته په يوديوان خاص كښې وو گنې تقدير خود الله تعالی د علم ازلی ابدی اجمالی نوم دې كوم چه د وخت پابنده دې بل ددې ليكلونه وړاندې د الله

تعالی علم په راتلونکی حالاتو باندې محیط وو هغه علام الغیوب دې هغه د تفصیلی حالاتو د کتلونه پس دا اجمالی خاکه اولیکله.

د کتب په مفهوم کښې دوه اقوال: ① یعنی الله تعالی په خپل لاس باندې اولیکلو بلکه قلم ته ئې د لیکلو حکم ورکړو.

② یعنی الله تعالی د مخلوق دپاره تقدیر مقرر کړو په عربی لغت کښې کتب په معنی د تعین او تقرر راځی.

قوله: قَبْلَ أَنْ يَخْلُقَ السَّمَاوَاتِ وَالْأَرْضَ يَخْتَصِمِينَ أَلَمْ يَسْتَسْئِلْهُ
په روایاتو کښې تعارض: بعضې روایاتو کښې د څلویښتو زرو کالو ذکر دې چه په ظاهره ددې حدیث سره متعارض دې؟

د تعارض حل: دا فرق د مختلفو امورو په اعتبار سره دې. بعضې امور پنځوس زره کاله او بعضې څلویښت زره کاله وړاندې لیکلې شوې دې.

اشکال: هغه وخت زمکه او آسمان نه وو زمانه نه وه نو د پنځوس زرو کالو تعین څنگه اوشو؟

د اشکال څلور جوابونه: ① دا کلام د اندازې په توگه دې که چرې زمانه وې نو د ومره وخت به کیدلې شو.

② دلته ددې څخه طویل مدت مراد دې بعضې عالمانو ددې معنی سل صدیاني کړې ده.

③ کیدې شی چې دا اندازه ئې د حرکت عرش څخه لگولی وی.

④ دا عدد د الله تعالی د علم مطابق دې.

قوله: وَكَانَ عَرْشُهُ عَلَى الْمَاءِ

په اوبو باندې د الله تعالی د عرش په کیدو کښې اقوال: ① حافظ ابن حجر رحمته الله علیه فرمائی چه دلته د دنیا اوبه مراد نه دی بلکه د عرش نه لاندې دریاب مراد دې دکوم نه چه باران راوړیږی.

② علامه بیضاوی رحمته الله علیه فرمائی ددې مطلب دانه دې چه عرش په اوبو باندې کیځودلې شوې وو بلکه مراد ددې چه د دواړو په مینځ کښې حائل نه وو. په دې سره د الله تعالی یو قدرت خودل مقصود دی چه پورته عرش دې لاندې اوبه دی اود اوبو لاندې هوا ده اودا هرڅه د الله تعالی په قدرت باندې قائم دی.

③ بعضې کتابونو او حواشی کښې لیکلی دی چه د ټولونه اول الله تعالی یو مرغله جوړه کړه بیائی د هیبت نظر په هغې باندې واچولو هغه اوبه شوه اوس لاندې صرف اوبه وې او بره عرش وو. د (وَكَانَ عَرْشُهُ عَلَى الْمَاءِ) منظروو بیا الله تعالی د غضب په نظر سره اوبو ته او کتل نو اوبه راوځو ته کیدې اوچې شوې. لاندې څه خیرې شان پاتې شو او پورته

يولوگي او ختلو هم د دغه لوگي نه روستو بيا آسمان جوړ شو. ارشاد دي ﴿ثُمَّ اسْتَوَىٰ إِلَى السَّمَاءِ وَهِيَ دُخَانٌ﴾ [سورة حم سجده: ۱۱۵]. بيا لاندې د دغه خيري نه زمکه خوره کړې شوه ارشاد عالي دي ﴿وَالْأَرْضُ بَعْدَ ذَلِكَ ذَهَبًا﴾ [سورة النازعات: ۳۰]
اشکال: د زمکې او آسمان په تخليق کښې د آياتونو تعارض جواب د آيات متعارضه او دهغي حل څخه نقل کول دي.

[۸۰] هر څيز په تقدير سره كيږي

۸۰- [۲۱] لَوْعِنْ اَيْنَ عُمَرُ رَضِيَ اللَّهُ عَنْهَا قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: - ﴿كُلُّ شَيْءٍ بِقَدَرٍ حَتَّى الْعَجْزُ وَالْكَيْسُ﴾ (رواه مسلم).

ترجمه: [۱] اود حضرت عبدالله بن عمر رضي الله عنه څخه روايت دي چې رسول اکرم صلي الله عليه وسلم وفرمايل [۲] هر شي په تقدير سره كيږي تردي چې دانايي (هوبسيار توب) او ناداني (کم عقل توب) مسلم
حل الفات: ① بِقَدَرٍ: أي: بِمِقْدَارٍ: اندازه، (يعني کومه اندازه او مقدار چه په لوح محفوظ کښې دمخکښې نه ليکلې شوې دي). ② الْعَجْزُ: هوبسيار توب، يا عدم قدرت، ③ الْكَيْسُ: ناپوهي، کم عقل توب.

تسهيلات:

قوله: كُلُّ شَيْءٍ بِقَدَرٍ

د تقدير جامعيت: ددې حديث مطلب دادې چه د هوبسيار او کمزورئ کوم صفات دي دا هم د تقدير د احاطې نه بهر نه دي بلکه قضاء او قدر د انسان په ټولو اړخونو باندې محيط دي. صرف جنت او دوزخ پورې تقدير محدود نه دي بلکه د دنيا او آخرت ټولې فيصلي او ټول معاملات هم ددې قضاء او قدر لاندې دي.
قوله: حَتَّى الْعَجْزُ وَالْكَيْسُ:

اشکال: دلته په حديث کښې د "عجز" په مقابل "کيس" لفظ راغلې دي حالانکه د قاعدې مطابق د عجز مقابل قدرت دي او د کيس "مقابل" "بلادة" دي نو دلته داسې ولې اوشو؟
د اشکال جواب: دلته ئي د فن بلاغت د اصولو لاندې د احد الضدين نه يو ذکر کړې دي او په دې باندې اعتماد کولو سره ئي دويم پريخودې دي نو دلته د صنعت احتياط نه کار اخستې شوې دي چه العجز ذکر کولو سره ئي قدرت پريخودو او "الكيس" ذکر کولو سره "بلادت" ئي پريخودې دي، مراد احاطه او استغراق دي. عبارت داسې دي "العجز والقدرة"

(۱) اخرجه مسلم في كتاب القدر / باب كل شيء بقدر (رقم- ۱۸ - ۲۶۵۵) ومالك كتاب القدر باب النهي عن القول بالقدر (رقم ۴)

أوالکيس والبلاد من قدر الله*

هم دغه یعنی ضعف او قدرت ذکاوت و بلادت ٲول دالله تعالیٰ په نیزمقدر دی اوهم دهغی مطابق ٲسکاره کیږی.

دعجز او کيس هغه ۵۱: حافظ تورپشتی رحمۃ اللہ علیہ فرمائی چه العجز نه مراد عاجز، کمزوری اوضعیف دی. او د الکيس نه مراد عقل مند سپی دی یعنی کوم چه په عقل اورائي کښي کمزوری دی هغه هم الله تعالیٰ د تقدیر لاندې پیدا کړي دی اوخوک چه الکيس اوچالان او هوښیار مکار دی هغه هم الله تعالیٰ د تقدیر لاندې پیدا کړي دی په یو کمزوری یا طاقتور کښي خپل څه طاقت نشته ٲول الله تعالیٰ سره دی لاحول ولاقوة الا بالله.

[۸۱] په عالم ارواح کښي د آدم او موسیٰ علیهما لسلام مناظره

۸۱- (۱) [۳] وَعَنْ أَبِي هُرَيْرَةَ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «اَحْتَجَّ آدَمُ وَمُوسَىٰ عِنْدَ رَبِّهِمَا، فَحَجَّ آدَمُ مُوسَىٰ» [۲] قَالَ مُوسَىٰ: أَنْتَ آدَمُ الَّذِي خَلَقَكَ اللَّهُ يَدِيَّةً، وَنَقَعَ فِيكَ مِنْ رُوحِهِ، وَأَسْجَدَ لَكَ مَلَائِكَتَهُ، وَأَسْكَكَ فِي جَنَّتِهِ، ثُمَّ أَهْبَطَ النَّاسَ بِخَطِيئَتِكَ إِلَى الْأَرْضِ؟ قَالَ آدَمُ: أَنْتَ مُوسَىٰ الَّذِي أَصْطَفَاكَ اللَّهُ بِرِسَالَتِهِ وَبِكَلَامِهِ، وَأَعْطَاكَ الْأَلْوَابَ فِيهَا تَبَيَّنَ كُلُّ شَيْءٍ، وَقَرَّرْتَ نَجِيًّا، فَيَكْمُرُ وَجَدْتَ اللَّهُ كَتَبَ التَّوْرَةَ قَبْلَ أَنْ أَخْلُقَ قَالَ مُوسَىٰ: بِأَرْبَعِينَ عَامًا. [۳] قَالَ آدَمُ: قَبْلَ وَجَدْتَ فِيهَا {وَعَصَى آدَمُ رَبَّهُ فَغَوَى} [طه: ۱۲۱] قَالَ: نَعَمْ. قَالَ: أَفَتَلُمُنِي عَلَى أَنْ عَمِلْتُ عَمَلًا كَتَبَهُ اللَّهُ عَلَى أَنْ أَعْمَلَهُ قَبْلَ أَنْ يَخْلُقَنِي بِأَرْبَعِينَ سَنَةً؟ [۴] قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - (فَحَجَّ آدَمُ مُوسَىٰ). رَوَاهُ مُسْلِمٌ.

توجه: [۱] حضرت ابوهريره رضي الله عنه څخه روايت دي چې رسول اکرم ﷺ وفرمايل (په عالم ارواح کښي، آدم ﷺ او موسیٰ ﷺ د خپل پروردگار په مخکي مناظره وکړه او حضرت آدم ﷺ په حضرت موسیٰ ﷺ باندې غالب راغې، [۲] حضرت موسیٰ ﷺ اوويل ته هغه آدم يي چې الله ﷻ په خپل لاس سره جوړ کړي وي په تايي يي خپل روح اچولي وو، او په فروښتو باندې يي تا ته سجده کړي وه او په خپل جنت کښي يي ته ساتلي وي او بيا تايه خپلي خطاء سره خلق زمکي ته راښکته کړل (يعني که تا خطا نه وه کړي نو زمکي ته به يي نه وي راښکته کړي او ستا اولاد به په دي دنيا کښي نه خپريدلي بلکه په جنت کښي به وو) [۳] آدم ﷺ ورته اوويل ته هغه موسي ﷺ يي چې الله ﷻ خپل منصب رسالت سره نازولي وي او په خبرو کولو سره يي مشرفه کړي وي او تاته يي هغه تختي درکړي وي چې په هغه کښي د هر شي بيان وو او بيا تاته يي د سرگوشي (غور)

(۱) اخرجه البخاری کتاب القدر، باب تحاج آدم وموسیٰ عند الله (رقم: ۶۶۱۴) ومسلم فی کتاب القدر/باب حجاج آدم وموسیٰ علیهما السلام (رقم: ۱۵- ۲۶۵۲) وابوداود کتاب السنة/باب فی القدر (رقم: ۴۷۰۱) والترمذی کتاب القدر عن رسول الله صلى الله عليه وسلم/باب ما جاء فی حجاج آدم وموسیٰ علیهما السلام (رقم: ۲۱۳۴) وابن ماجه فی کتاب فی الإیمان وفضائل الصحابة والعلم/باب باب فی القدر (رقم: ۸۰-۱۱۰/۲) واحمد فی مسند: ۱۱۰/۲.

کښې خبرو) د پاره د تقرب (تزدیکت) عزت بخښلي وو او تاته معلومه ده چې الله تعالی ﷻ زما د پیدایش څخه څومره مخکې تورات لیکلي وو؟ موسی ﷺ ورته اوویل څلویښت کاله مخکې، [۴] آدم ﷺ ځینې پوښتنه وکړه چې آیا تا په تورات کښې دا لیکل شوي لفظونه نه دي پیدا کړي وَعَصَىٰ آدَمُ رَبَّهُ فَغَوَىٰ، (یعني آدم ﷺ د خپل رب نافرمانی وکړه او بدحاله شو)، موسی ﷺ اوویل هو، آدم ﷺ اوویل نو بیا ته ما په هغه عمل ولي ملامت کوي کوم چې الله پاک زما د پیدایش څخه څلویښت کاله مخکې زما دپاره لیکلي وو، [۵] حضور ﷺ ارشاد او فرمایي د دې دلیل څخه، آدم ﷺ په موسی ﷺ باندې غالب رالي. مسلم

حل اللغات: ① اَحْتَجَّ: أَيْ: تَحَاجَّرَ: یعنی طلب د دلیل ئې اوکړو، ② نَفَخَ: پوک وهلې ئې وو، اچولې ئې وو، ③ أَهْبَطَتِ النَّاسَ: تا رانښکته کړل خلق، (یعنی دخلقو د رانښکته کولو سبب جوړشوي چه د اونې نه دې خوراک اوکړو). ④ أَصْطَفَاكَ: أَيْ: اخْتَارَكَ: غوره کړې ئې وې ته، ⑤ الْأَوَّلَ: د لوح جمع ده، تختې ته وائی، ددې نه مراد د تورات تختې دې چه په هغې کښې ددین او د وعظ اونصیحت خبرې لیکلې شوې وې. ⑥ يَمَانُ: أَيْ: إِظْهَارُ: واضحه او ښکاره تفصیلی بیان، ⑦ نَجِيًّا: أَيْ: كَلَامًا فِي الْبَيِّنَاتِ: سرغوشي، پتې خبرې چه په منع کښې ئې څوک دریم واسطه نه وی، ⑧ عَصَى: نافرمانی اوکړه (چه دخپل رب خبره ئې اونه منله). ⑨ فَغَوَى: یعنی بد حاله او پریشانه شو. ⑩ أَتْلُوْنِي: آیا ته ما ملامته کوي؟

تسهيلات:

قوله: اَحْتَجَّ آدَمُ، وَمُوسَى:

د مناظرې په محل کښې دوه احتمالات: ① دا مناظره په عالم ارواح کښې په تجليات رب کښې اوشوه. په حديث کښې "عند ربهما" لفظ موجود دې ② دا مکالمه په ليلة الاسرى کښې شوې وه.

③ په کوم وخت کښې چې په ليلة الاسراء کښې ټول پيغمبران په بيت المقدس کښې راجمع شوي وو نو دا مناظره په هغه وخت کښې شوې وه. دا زيات راجح قول دې. ④ دا مناظره به په عالم آخرت کښې کېږي.

اشکال: د ابن عمر رضی الله عنهما په حديث کښې د تقديرليکلو مقدار پنځوس ذره کاله خودلي شوې دې اوپه دې حديث کښې دی چې د آدم عليه السلام د پیدایش څخه وړاندې څلویښت کاله وړاندې لیکلې شوې دي.

داشکال جواب: ① اجمالاً تقديرپنځوس ذره کاله وړاندې لیکلې شوې دي اوبيا دا دوباره د آدم عليه السلام د پیدایش څخه وړاندې څلویښت کاله وړاندې نقل کړې شوې دي

قوله: **وَأَسْجُدْ لَكَ مَلَائِكَتُهُ:**

اشکال: سجده کول خو عبادت دې آيا د غير الله عبادت کول شرک نه دې که شرک وی نو بيا ولي فرستو ته الله تعالی حکم او کړو چې آدم عليه السلام ته سجده او کړي؟

د اشکال درې جواونه: ① سجده خو الله تعالی ته وه آدم عليه السلام صرف د جهت او طرف په اعتبار سره قبله ګرځولې شوې وه.

② دا تعظیمی سجده وه عبادتی سجده نه وه. په مخکنو شریعتونو کښې تعظیمی سجده جائزه په امت محمدی کښې تعظیمی سجده ناجائز ده.

③ د سجدې څخه شرعی سجده مراد نه ده بلکه لغوی سجده مراد ده یعنې ټیټیدل او ټیټیدل حرام نه دی.

قوله: **أَهْبَطَتِ النَّاسَ بِخَطِيئَتِكَ إِلَى الْأَرْضِ:**

اشکال: په کوم وخت کښې چې آدم عليه السلام د جنت څخه دنیا ته راګوزیدل نو هغه وخت کښې دوی یواځې وو. صرف بی بی حوا ورسره وه نو بیا دا څنګه اووټیلې شو چې تا خلق زمکې ته راګوز کړل.

د اشکال درې جواونه: ① د راروان وخت په اعتبار سره خلق شامل کړې شوی دی.

② الناس د جمعې صیغه ده او د جمعې اطلاق د بعضې عالمانو په نیزپه ما فوق الواحد باندې هم کیږي او د آسمان څخه آدم عليه السلام سره بی بی حوا هم وه نو دواړه ما فوق الواحد دی ددې و چې پرې د الناس اطلاق صحیح شو.

③ د آدم عليه السلام سره بی بی حوا او شیطان هم وو. په دې اعتبار سره د جمعې صیغه الناس ذکر کړې شوې او شیطان اگر چې انس نه دې خو آدم عليه السلام اوبی بی حوا دواړه انسانان وو د انسانانو د غلبې په وجه شیطان باندې هم تغلیباً د انس اطلاق اوشو.

قوله: **{وَعَصَى آدَمُ رَبَّهُ فَغَوَى}**

ددې جملې تفسیرزه د معارف القرآن مفتی شفیع رحمته الله علیه څخه نقل کوی دا او گورئ.

اشکال: مفتی صاحب رحمها لله فرمائی دې آیت څخه د اسوالونه راپورته کیږي چې آدم عليه السلام او حواء هر کله چې الله عز وجل د یو خاص ونې د خوړلو اودهغې خواته د تلو څخه منع کړې وو او ورسره په دې هم خبرداره کړې شوې وو چې شیطان ستاسو ښکاره دښمن دې د هغه د مرک او فریب څخه ځان ساتی، هسې نه چې د جنت نه مو اوباسی.

ددې باوجود ددې دغه اولوالعزم د لوړې درجې پیغمبر د شیطان په دھوکه کولو کښې څنګه راغلو، ولې چې دا ښکاره نافرمانی او ګناه ده حالانکه جمهور امت پدې اتفاق لری چې پیغمبران عليهم السلام د هرې وړې او لوې ګناه څخه محفوظ وی.

ددې ټولو سوالونو جوابونه هم په دې تفسير معارف القرآن كښې سورة بقره اوله سپاره كښې وركړې شوي دي، هلته يې اوگوري.

داشكال جواب: دلته د [عَصَى] او [غَوَى] صفا الفاظ د آدم ﷺ دپاره استعمال شوي دي، ددې وجه هم په سورة بقره كښې بيان شوې ده، هغه داسې چې اكر كه د آدم ﷺ دغه عمل د شرعي قانون تر مخه په گناه كښې داخل نه وو ليكن آدم ﷺ رسول او په خاص نژديكانو دالله ﷻ كښې حساب وو ځكه دهغوى ﷺ معمولي ښوئيدو ته هم عصيان او فرمايلى شو، او په هغې زورنه وركړې شوه، دغه شان د غوى لفظ د دوو معنو دپاره استعماليدى، يو دې دپاره چې دنيوى ژوند لنډ تنگ شي او عيش او روزگار وغيره يې خراب شي، بله معنى يې گمراه كيدل يا غافله كيدل دي، د تفسير امامانو قشيري رحمته الله عليه او قرطبي رحمته الله عليه وغيره دلته د غوى لفظ رومبئ معنى اختيار كړې ده، مراد دادې چې د آدم ﷺ د جنت د مزو د ژوند په ځانې دمحت مشقت ژوند شو. (۱)

دپيغمبر انوباره كښې ضروري هدايت: د پيغمبرانو ﷺ باره كښې يو ضروري هدايت د هغوى د ادب او احترام حفاظت كول: دعصى وغيره قسم الفاظ د قرآن كريم چې د آدم ﷺ په باره كښې استعمال شوي دي، قاضى ابوبكر ابن عربى په خپلو الفاظو كښې دهغې متعلق داسې رايې ښكاره كوي:

لا يجوز لاحدنا اليوم ان يخبر بذلك عن ادم الا اذا ذكرناه في اثناء قوله تعالى عنه او قول نبيه فاما ان يبتدى ذلك من قبل نفسه فليس بجائز لنا في ابائنا الا الذين بينا التالين لنا فكيف ايننا الا قد امار الاعظم الاكرام النبى المقدم الذي عذره الله سبحانه وتعالى وتاب عليه وغفر له

نن هيچا دپاره دا جائز نه دي چې آدم ﷺ ته د عصيان لفظ منسوب دى، سوا دهغې څخه چې د قرآن كريم ددې ايت يا د حديث نبوى په ضمن كښې راغلې وي ولې چې داسې قسم الفاظ منسوب كول د خپل طرفه خپلو نژدې پلرونو نيكونو ته هم جائز نه دي بيا هغه رومبې پلار ته يې د ټولو پلرونو نيكونو نه وړاندې لوې او عزت مند او دالله ﷻ عزت مند پيغمبر دى، الله ﷻ يې عذر قبول كړو د معافۍ اعلان يې دده دپاره او كړو تفسير قرطبي و بحر محيط. (۲)

دامام قشيري او ابو نصر رحمهما الله رايې: ځكه قشيري او ابو نصر فرمايلى دي چې ددې لفظ په وجه آدم ﷺ ته عاصى او غاوى وئيل جائز نه دي چرته چې په قرآن پاك كښې د يو پيغمبر دپاره دغه شان الفاظ راغلي دي يا خو د خلاف اولي په باره كښې دي يا د پيغمبر كيدو نه وړاندې وخت دپاره دي، لهذا دقرآني آيتونو او دحديث پاك د رواياتو

(۱) تفسير القرطبي تحت هذه الآية [ج: ۱۱، ص: ۲۵۷]

(۲) تفسير القرطبي تحت هذه الآية [ج: ۱۱، ص: ۲۵۵، ۲۵۶] وأحكام القرآن لابن العربي [ج: ۵، ص: ۳۶۰]

په ضمن کښې خو دهغې بيانول صحيح دی، خو دخپله طرفه د هغوی عليه السلام په شان کښې دداسې لفظونو د استعمال اجازت نشته دې [قرطبي].^(۱)

قوله: **فَخَرَّ آدَمُ مُوسَى**:

اشکال: دلته شبه داده چه حضرت آدم عليه السلام د حضرت موسی عليه السلام د اعتراض جواب دالله تعالی په وړاندې د تقدیر حواله ورکولو سره ورکړو دې سره به دگناه دروازه کولاوښی ځکه چه هر مجرم به د تقدیر حواله ورکوی او وائی به چه کومه گناه ما کړې ده په تقدیر کښې هم دغه شان لیکلې وه زما په دې کښې څه قصور دې؟

دا اشکال جواب:

① دا د آدم عليه السلام د نبوت څخه وړاندې واقع ده ځکه چې معصیت د عصمت منافی دې.
② په معصیت باندې د تقدیر د لیکلو عذر پېش کول د توبې د قبولیت نه پس شوې وو او د توبې د قبولیت څخه دا عذر پېش کول جائز دی.

③ تقدیر د مصائب راتلونو نه پس د تسلی اطمینان او سکون دپاره وی نو حضرت موسی عليه السلام د خپل درد او تکلیف اظهار او کړو چه گوره ته خطا شوې ټول عالم په تکلیف او مصیبتونو کښې راگیر شو. حضرت آدم عليه السلام جواب ورکړو او هم داسې شوی دی خو څه اوکړو په تقدیر کښې هم داسې لیکلې وو اوس په دغه مصیبتونو باندې صبر کول پکار دی لکه چه حضرت موسی عليه السلام په عمل باندې اعتراض اوته کړو صرف د همدردی او مصیبت اظهاری اوکړو مگر په ظاهری نظر کښې چه کله وینی اورې نوهغه هم دا گنډی چه دا اعتراض دې نوددې جواب د دریو مقدماتو په پوهه باندې موقوف دې:

④ د څلورم جواب دپاره دلته مونږ درې مقدمات بیانوو. هغه مقدمات ثلاثه دا دی. (ا) دا سوال په عالم ارواح کښې شوې دې په عالم اسباب کښې نه. (ب) په ظاهره دا اعتراض د قبولیت توبه نه پس شوې دې. (ج) مجرم لره ملامت کول په عالم اسباب کښې کیږی دې دپاره چه د خپل جرم نه توبه اوکړی او منع شی اونور خلق عبرت واخلي.

کله چه دا دریو اړه مقدمات تیار شو نو اوس جواب واوړنی، په عالم ارواح کښې د توبې قبلیدلو نه پس د مجرم د منع کیدو امکان نه بغیر یاد چاد فائدې او عبرت حاصلولو نه بغیر د حضرت موسی عليه السلام دا کلام په ظاهره صرف الزام وو. دکوم په جواب کښې چه حضرت آدم عليه السلام هم احتجاج بالتقدیر کولو سره جواب ورکړو چه زما څه قصور وو په تقدیر کښې هم داسې لیکلې وو لکه چه هغوی اشاره اوکړه چه په عالم ارواح کښې د توبې د قبلیدو نه پس د غرض اصلاح نه بغیر په سابقه گناه باندې د ملامت کونکی هم دغه جواب کیدې شی.

[۸۲] د تقدیر لیکن شوی خیزونه

۸۲- (۳) [۱] وَهَذَا مِنْ مَسْعُودٍ رَضِيَ اللَّهُ عَنْهُ، قَالَ: حَدَّثَنَا رَسُولُ اللَّهِ -صَلَّى اللَّهُ عَلَيْهِ وَسَلَّمَ-، وَهُوَ الصَّادِقُ الْمُبْدُوءُ: (۲) «إِنَّ خَلْقَ أَحَدِكُمْ جُعِلَ فِي بَطْنِ أُمِّهِ أَرْبَعِينَ يَوْمًا طَافَةً» [۳] ثُمَّ يَكُونُ عِلَاقَةً مِثْلَ ذَلِكَ، ثُمَّ يَكُونُ مُضْغَةً مِثْلَ ذَلِكَ، [۴] ثُمَّ يَبْعَثُ اللَّهُ إِلَيْهِ مَلَكًا بِأَرْبَعِ كَلِمَاتٍ: فَيَكْتُبُ عَمَلَهُ، وَأَجَلَهُ، وَرِزْقَهُ، وَشَقِيئَهُ، أَوْ سَعِيدَهُ، [۵] ثُمَّ يَنْفُخُ فِيهِ الرُّوحَ قَوْلَ الَّذِي لَا إِلَهَ غَيْرُهُ إِنَّ أَحَدَكُمْ يَعْمَلُ بِعَمَلِ أَهْلِ الْجَنَّةِ حَتَّى مَا يَكُونُ بَيْنَهُ، وَبَيْنَهَا إِلَّا ذِرَاعٌ، فَيَسْقُوقُ عَلَيْهِ الْكِتَابَ، فَيَعْمَلُ بِعَمَلِ أَهْلِ النَّارِ قَبْلَ خَلْقِهَا. [۶] وَإِنْ أَحَدَكُمْ لَيَعْمَلُ بِعَمَلِ أَهْلِ النَّارِ حَتَّى مَا يَكُونُ بَيْنَهُ وَبَيْنَهَا إِلَّا ذِرَاعٌ فَيَسْقُوقُ عَلَيْهِ الْكِتَابَ، فَيَعْمَلُ بِعَمَلِ أَهْلِ الْجَنَّةِ قَبْلَ خَلْقِهَا». مُتَّفَقٌ عَلَيْهِ.

ترجمه: [۱] او حضرت ابن مسعود رضی اللہ عنہ روایت کوي چې نبی کریم صلی اللہ علیہ وسلم مونږ ته وفرمايل [۲] په تاسو کښې د هر سړي تخليق داسې کيږي چې (مخکي) د هغه نطفه د مور په رحم کښې څلويښت ورځې جمع (پرتې) وي، [۳] بيا دومره ورځې يعنی څلويښت ورځو څخه وروسته هغه چکي شوې وينه جوړيږي، بيا دومره ورځې وروسته هغه دغو ښي ټکړه شي، [۴] بيا الله تعالی ج هغه ته يوه فرېښته د څلور خبرو د ليکلو د پاره راوړيږي، نو هغه فرېښته د هغه ① عمل ② د هغه دمرگ وخت ③ د هغه د زرق مقدار ④ او د هغه بدبخت او نیک بخت کيدل (د الله ج په حکم سره) د هغه په تقدير کښې ليکي، [۵] قسم دي په هغه ذات چې د هغه څخه سوا بل معبود نشته په تاسو کې يوسړي د جنتيانو په شان عمل کوي، تردې چې د هغه او د جنت په مينځ کښې يوازي د يولاس فاصله پاتې شې چې د تقدير ليک رامخکي شې او هغه د دوزخيانو په شان کار کول شروع کړي او هغه په دوزخ کښې داخل شي، [۶] او په تاسو کښې يو سړي د دوزخيانو په شان اعمال کوي تردې چې د هغه او د دوزخ تر مينځ يوازي د يولاس فاصله پاتې شې چې د تقدير ليک رامخکي شې او هغه د جنتيانو په شان کار کول شروع کړي او په جنت کښې دا خل شي. بخاري مسلم

حل الثبات: ① الصَّادِقُ: د اسم فاعل صيغه ده، دير ريشتونې، رشتيا ويونکې، ② الْمُبْدُوءُ: د اسم مفعول صيغه ده، رشتيا گنرلې شوې، بعضې وخت يو سړي ريشتونې وى مگر خلق هغه ريشتونې نه گنري. نووئى فرمائيل چې حضور پاک ريشتونې هم دې او دنيا والاى ريشتونې گنري هم. ③ عِلَاقَةً: ائى: دَمَا عِلَاقًا جَامِدًا: چکه وينه، ④ مُضْغَةً: ائى: قِطْعَةً لَحْمٍ: د وينې ټکړه، ⑤ شَقِيئَهُ: بد بخت، ⑥ سَعِيدَهُ: نیک بخت، ⑦ ذِرَاعٌ: لاس، شرعى گز (ددې نه مراد نزديکت دې). ⑧ قَسْقُوقٌ: ائى: يَغْلِبُ عَلَيْهِ: رامخکښې شې، غالب شې.

(۱) اخرجہ البخاری کتاب بدء الخلق / باب ذکر الملائكة (رقم- ۳۲۰۸) و مسلم فی کتاب القدر باب کیفیة خلق آدمی فی بطن أمه و کتابہ رزقه و أجله و عمله و شقاوته و سعاداته (رقم- ۱) - (۲۶۴۳) و ابوداود کتاب السنة / باب الدلیل علی زیادة الإيمان و نقصانه (رقم- ۴۷۰۸) و الترمذی کتاب القدر عن رسول الله صلی الله علیه و سلم / باب ما جاء أن الأعمال بالخواتیم (رقم- ۲۱۳۷) و ابن ماجه کتاب فی الإيمان و فضائل الصحابة و العلم / باب فی القدر (رقم- ۷۶)

تسميات:

قوله: حَدَّثَنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ:

دَحْدَنَّا پَه مِیغَه سره دروایت عظمت: دلته حدثنا هغه مبارک لفظ حضرت ابن مسعود رضی اللہ عنہ استعمال کړې دې چه په لاکهونو اولیاؤ الله او محدثین عظامو په ډیر زیات احتیاط سره ساتلې بیا د خوند خبره دا ده چه محدث د حضور پاک ذات بابرکات دې دغه شان په واقعه د دجال حدیث کښې رسول الله صلی اللہ علیہ وسلم دغه مبارک لفظ [حدثنی تمیم الداری] فرمائیلو سره استعمال کړې دې. دا د محدثین کرامو او شیوخ الحدیث د پاره لوئی اعزاز دې. قوله: وَهُوَ الصَّادِقُ الْمَصْدُوقُ:

د صادق او مصدوق په مفهوم کښې درې اقوال: ① صادق هغه وی چې ټول اقوال ئې رښتیني وي او مصدوق هغه وی چې د هغه ټول اعمال رښتیا وی. ② صادق هغه دې چې په ښه بد پوهه شی نو رښتیا وائی او مصدوق هغه دې چې د ابتداء څخه رښتینې وی.

③ صادق هغه دې چې د واقعه موافق خبر ورکوی او مصدوق هغه وی چې کوم خبر ورکړی نو واقعه د هغې مطابق واقع کیږي. په نبی صلی اللہ علیہ وسلم کښې دا ټول صفات جمع وو. په صادق او مصدوق کښې فرق: صادق فی نفسه رښتینې وی او مصدوق من غیره رښتینې وی. یعنې نور خلق هم هغه ته رښتینې وائی.

قوله: يُجْعَلُ فِي بَطْنِ أُمِّهِ: حافظ تورپشتی رحمته الله د حضرت ابن مسعود رضی اللہ عنہ یو روایت ذکر کړې دې په کوم کښې چه ذکر دی چه نطفه څلویښت ورځو پورې د بچی د مور په ټول بدن کښې تردې چه دیو یو ویښته او دهر یو نوک لاندې گردش کوی اودې نه پس د ویښې په شکل کښې رحم ته تلو سره قرار نیسی. هم دا حقیقت په دې روایت کښې [يُجْعَلُ فِي بَطْنِ أُمِّهِ] کښې ذکر کړې شوې دې.

قوله: اربعين يوما:

په مغلطو مرحلو کښې د انسان په پیدائش کښې حکمتونه: ① په دې کښې انسان ته د تدریج تعلیم ورکول دی چې زه سره د قدرته انسان په څلویښتو ورځو کښې پیدا کوم نو تاسو زما پشان قدرت نه لرئ ولې تلوار کوئ.

② انسان چې په خپلو دې مرحلو باندې نظر اوکړی نو تکبر به کوی.

③ په دې کښې په مور باندې ډیر بوج نه وی بلکه په مزه مزه دهغې بدن د رحم د بوج سره

بلدیږي.

اشکال: ددې حديث څخه معلومېږي چې فرښتې د دريم اربعين څخه روسته راځي او د مسلم په روايت کښې دې چې څلويښت ورځې پس فرښتې راځي او د نطفه څخه غلقه او مضغه جوړېږي نو په دواړو رواياتو کښې تعارض دې.

داشکال جواب: د مسلم په روايت کښې چې د کوم راتگ ذکر دې دهغې څخه فرشته مراد ده چې د نطفې حفاظت کوي او دلته چې د کومې راتگ ذکر دې نو ددې څخه د تقدير ليکلو واله فرشته مراد ده. نو څه تعارض پاتې نشو.

نوله: فيکتاب عمله:

د فرشتو د ليکلو په محل کښې احتمالات: ① دا ليکل د ماشوم په تندي ليکلی شي

② هغه په لاس ليکلی شي

③ په څه تختۍ يا کاغذ باندې اوليکلی شي او دهغه په غاړه کښې واچولې شي خو مونږ ته په نظر نه راځي. لکه څنگه چې د حفاظت فرشتې موجود وي خو مونږ ته په نظر نه راځي.

اشکال: په دې روايت کښې د څلور خبرو ليکلو ذکر دې او په نورو رواياتو کښې د پنځو خبرو ليکلو ذکر دې دا ښکاره تعارض دې.

داشکال درې جوابونه: ① په دې روايت کښې اختصار دې او هلته تفصيل دې

② عدد اقل د اکثر نفی نه کوي.

③ هلته ئې دوه جدا جدا ذکر کړي دي او دلته ئې دواړه په يوځای ذکر کړي دي

اشکال: د دې روايت څخه معلومېږي چې اول تقدير ليکلی شي بيا روح پوک وهلی شي او د بيهقي په روايت کښې ددې بالعکس دی.

داشکال دوه جوابونه: ① د بيهقي روايت واقعي نه دې

② د بيهقي روايت مرجوح دې او د مشكاة روايت راجح دې.

نوله: قَيَّمَلُ: د الله تعالی په عمل کښې دا د اول نه وه چه دا سرې به په خپل کسب او اختيار سره دا کار کوي د کوم په وجه چه به د جنت يا دوزخ مستحق جوړېږي. دې نه پس په لوح محفوظ کښې په توگه د تقدير اوليکلي شو. فرښتې د مور په خيټه کښې ماشوم سره متعلق چه څه ليکي هغه هم د دغه تقدير مطابق د لوح محفوظ نه اخستو سره ليکي. فيعمل سره دا اشاره اوکړې شوه چه د بنده کسب د دخول جنت او دخول دوزخ دپاره ضروري سبب دې. صرف د تقدير په ليکلو باندې دخول نه دې نو انسان نه مجبور دې

اونه مختار دې.

قوله: فَيَسْقُ عَلَيْهِ الْكِتَابُ:

د تقدیری لیکو مسابقت: معلومه شوه چه اعمال امارات، علامات او اسباب دی. اصل فیصله د تقدیر الهی د وجې نه کیږي. نو آخر هم دهغه طرف ته واپس راگرځیدل دی. قوله: فَيَذْخُلُهَا:

د سوء خاتمي هغه ویره: په دې حدیث کښې د سالک د پاره تنبیه ده چه هروخت دي په خوف او رجاء کښې اوسی. د عجب تکبر او دېدو اعمالو نه دې ځان اوساتی. اصل اعتبار د خاتمي دي.

[۸۳] په خاتمه باندې د اعمالو دارومدار

۸۳- (۱) [۵۱] عَنْ سَهْلِ بْنِ سَعْدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِنَّ الْعَبْدَ لَيَعْمَلُ عَمَلًا أَهْلُ النَّارِ، وَإِنَّهُ مِنْ أَهْلِ الْجَنَّةِ، وَيَعْمَلُ عَمَلًا أَهْلُ الْجَنَّةِ، وَإِنَّهُ مِنْ أَهْلِ النَّارِ» [۴] وَإِنَّمَا الْأَعْمَالُ بِالْخَوَاتِيمِ. مُتَّفَقٌ عَلَيْهِ.

ترجمه: ۱] او حضرت سهل بن سعد رضي الله عنه روایت کوي چې نبی کریم صلي الله عليه وسلم وفرمایيل چې بنده د دوزخیانو رنگه کارونه کوي لیکن هغه جنتي وي [۴] او د جنتیانو رنگه کارونه کوي خو هغه دوزخي وي، [۴] ځکه چې «خلاصی لار او عذاب» دار و مدار په آخري خاتمي باندې دي. بخاري او مسلم
حل اللغات: ① الخواتيم: أي: مما يختم عليه أمر عملها: یعنی په کوم عمل چه دانسان خاتمه اوشي.

تسهيلات:

قوله: إِنَّ الْعَبْدَ لَيَعْمَلُ عَمَلًا أَهْلُ النَّارِ:

د سوء خاتمي هغه ویریدل: یعنی د الله تعالی په علم کښې وو چې هر کس به په خپل کسب او اختیار دا فعل کوي، نو اگر چې ظاهر کښې هغه به اهل جنت څخه په نظر ښکاری خو د الله تعالی د علم مطابق به هغه دوزخی وي. او آخر ده د اهل دوزخ عمل په خپل کسب او اختیار سره او کړو نو د اهل دوزخ څخه شو. د اشان معامله د دې بل رخ هم ده، نو د اعمالو دارومدار په خاتمه باندې دي. په عالم غیب کښې د چا متعلق دا فیصله نه شی کولې چه دا دوزخی یا جنتي دي. دا مطلب نه دي چې یو مسلمان د خاتمي په اعتبار سره مسلمان وئیل پریږدي. هرکله چې هغه د شریعت پابند دي نو معامله به د مسلم وي، خو د عالم غیب خبره جدا ده. د هغه ځانې فیصله د یو کافر مسلم دپاره د اوسه نه شی کیدې ځکه چې دارومدار په خاتمه باندې دي. حدیث د طاعاتو د کثرت تعلیم ورکړې دي او عجب

(۱) اخروجه البخاری کتاب القدر / باب: العمل بالخواتيم (رقم- ۶۶۰۷) و مسلم فی کتاب الإيمان / باب غلط تحریم قتل الإنسان نفسه، وأن من قتل نفسه بشي عذب به في النار، وأنه لا يدخل الجنة إلا نفس مسلمة (رقم- ۱۷۹) - (۱۱۲)

او تکبر نه نهي منع کړې ده. دا شان د ظاهري اعمالو په وجه په چا باندې د اهل جنت يا اهل جهنم حکم نشي لگولې، ظاهري اعمال صرف علامات دي، اصل فيصله هم هغه ده کومه چې تقدير کښې ليکلې شوې ده.

[۸۴] د جنت او دوزخ فيصله او تقدير

۸۴- (۱) [۶۱] وَعَنْ عَائِشَةَ رَضِيَ اللَّهُ عَنْهَا قَالَتْ: «دُعِيَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - إِلَى جَنَازَةِ صَبِيٍّ مِنَ الْأَنْصَارِ [۲] فَقُلْتُ: يَا رَسُولَ اللَّهِ طَوْبَى لِهَذَا عَصُفُورٍ مِنْ عَصَافِيرِ الْجَنَّةِ، لَمْ يَعْمَلِ السُّوءَ، وَلَمْ يُذْكَرْهُ. [۳] فَقَالَ: (أَوْ غَيْرَ ذَلِكَ يَا عَائِشَةُ) إِنَّ اللَّهَ خَلَقَ لِلْجَنَّةِ أَهْلًا خَلَقَهُمْ هَاهُنَا، وَهُمْ فِي أَصْلَابِ آبَائِهِمْ [۴] وَخَلَقَ لِلنَّارِ أَهْلًا، خَلَقَهُمْ هَاهُنَا، وَهُمْ فِي أَصْلَابِ آبَائِهِمْ» (رواه مسلم).

توجه: [۱] او حضرت عائشه رضي الله عنها فرمايي چې د يو انصاري ماشوم په جنازه کښې نبی کریم صلی الله علیه و آله راوغوښتل شو، [۲] ما اوويل يا رسول الله صلی الله علیه و آله چې دې ماشوم ته دي خوشحالي وي دي خو د جنت د مرغیو څخه يوه مرغی ده ده خو نه څه غلط کار کړي دي او نه د بدې و عمر ته رسيدلي دي، [۳] حضور صلی الله علیه و آله وفرمايل اي عائشي! چې د دې څخه ما سوا به نور څه وي؟ يعنی د ده د جنتي کيدو مضبوط يقين مه کوه ولي چې الله پاک د جنت د پاره هم مستحق خلق پيدا کړي دي، کله چې هغه د خپلو پلارانو په شاگانو کښې وه. [۴] او الله پاک د دوزخ د پاره هم مستحق خلق پيدا کړي دی کله چې هغوی دخپلو پلارانو په شاگانو کښې وو. مسلم

حل اللغات: ① دُعِيَ: مجهول صيغه ده، راوېلې شو، ② صَبِيٍّ: ماشوم، ③ طَوْبَى: مَعْنَاهُ قَرَحٌ: خوشحالي او خير دې وي، ④ عَصُفُورٌ: أَيْ: طَيْرٌ صَغِيرٌ: وړه مرغی، چنچر، ⑤ السُّوءَ: أَيْ: الذَّنْبُ: بدی، گناه، ⑥ أَصْلَابٍ: د صُلب جمع ده، شاگانو ته وائی.

تسهيلات:

قوله: عَصُفُورٌ مِنْ عَصَافِيرِ الْجَنَّةِ:

په تشبيه کښې دوه اقوال: ① ملا علی قاری رحمته الله فرمائی داتشبيه بليغ ده او په جنت کښې د عسافير کيدل "ولحم طير مما يسترهون" سره ثابت دی.

② داتشبيه نه ده ځکه چې په جنت کښې د مشبه به دپاره د عسافير د چرچنې وجود نشته دې دغه شان داڅه استعاره وغيره هم نه ده بلکه دا کلام په دعوی او ادعاء باندې مبنی دې چې اول دعوی او کړې شوه چې په جنت کښې چرچنې دی او بيا دې سره تشبيه ورکړې شوه. د حضرت عائشه رضي الله عنها خيال وو چې دا جنتی دې.

(۱) اخرجه مسلم كتاب القدر باب معنى كل مولود يولد على الفطرة وحكم موت اطفال الكفار واطفال المسلمين (رقم ۳۰- ۲۶۶۲) والنسائي كتاب الجنائز / باب الصلاة على الصبيان (رقم ۱۹۴۷) واحمد في المسند: ۲۰/۶.

قوله: فَقَالَ: أَوْغَيْرَ ذَلِكَ يَا عَائِشَةُ:

مذکوره جملہ پہ ترکیب کنبی دري احوال: ① ملا علی قاری رحمہ اللہ فرمائی د مشہور روایت مطابق دا عبارت د "واؤ" پہ فتحی او د راء پہ ضمی او د کاف پہ کسری سرہ دے لکھ چہ واؤ حالیہ دے اصل عبارت داسی دے "أَتَعْتَدِينَ مَا قُلْتَ وَالْحَقُّ غَيْرُ ذَلِكَ" او هغه داچہ پہ یقینی تو گھہ باندی داسی نہ شی وئیلے چہ داماشوم د اهل جنت نہ دے.

② علامہ طیبی رحمہ اللہ اوغیر ذلك کنبی واؤ د او پہ معنی کنبی ہم اخستی دے یعنی "الواقع هذا أو غير ذلك" ③ دا واؤ د بل پہ معنی کنبی وی.

قوله: وَهُمْ فِي أَصْلَابِ آبَائِهِمْ:

د پلرونو پہ شاگانو کنبی د هر کس د انجام علم: یعنی د الله تعالیٰ پہ علم ازلی کنبی د اول نہ دامعلومہ وه چہ داخلق دوزخیان دی یا جنتیان دی. اصلا ب د آباؤ د وخت نہ معلوم وه اوهم دغه شان پہ لوح محفوظ کنبی هم اولیکلے شو لیکن دا هر خہ د هغه اشخاصو تفصیلی اعمالورہ تفصیلاً کتلوسرہ لیکلے شوی دی. بالآخریہ هغه خلق پہ خپل کسب او اختیار اود خپلو افعالو او اعمالود و جی نہ پہ خپل خپل مقام ته شی.

اشکال: د مؤمنانود بچو باره کنبی خود روایاتو خخه معلومه ده چې دوی به جنتیان وی نو بیا نبی علیه السلام به عائشه رضی اللہ عنہا باندی اعتراض ولے او کړو؟

د اشکال دري جوابونه: ① دا د هغه وخت خبره ده کوم وخت چہ په حضور پاک باندی د اطفالو باره کنبی وحی نه وه راغلې. روستو وحی راغله چہ اطفال به په جنت کنبی وی.

② ماشومان چونکه د والدینو تابع وی اود والدینو باره کنبی په یقین سره نشی وئیلے چې دا جنتیان دی ددې وجی نبی صلی اللہ علیہ وسلم په عائشه رضی اللہ عنہا باندی انکار او کړو.

③ نبی کریم صلی اللہ علیہ وسلم حضرت عائشه رضی اللہ عنہا ته دا تعلیم ورکړوچہ بغیر د خه قطعی علم نه قطعی حکم او قطعی فیصله مناسب نه دی خکه چہ ماشومان د موریلار تابعدار وی کیدې شی چہ د پلار خاتمہ بالخیر نه وی بلکه خه بل خه وی.

[۸۵] آیا مونږ په لیکلی شوی تقدیر بهر وسه وکړو او عمل پیریدو؟

۸۵- (۱) [۴۱] وَ عَنْ عَلِيٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَا مِنْكُمْ مِنْ أَحَدٍ إِلَّا وَقَدْ كُتِبَ مَعْقَدُهُ مِنَ النَّارِ، وَمَقْعَدُهُ مِنَ الْجَنَّةِ». [۴۲] قَالُوا: يَا رَسُولَ اللَّهِ أَفَلَا تَتَكَلَّمُ عَلَيَّ كِتَابَنَا، وَتَدْعُ الْعَمَلَ؟

(۱) اخرجه البخاری کتاب الجنائز، باب موعظة المحدث عند القبر، وقعود أصحابه حوله (رقم-۱۳۶۲) ومسلم کتاب القدر /باب كيفية خلق آدمي في بطن أمه وكتابه رزقه وأجله وعمله وشقاوته وسعادته (رقم-۶ - ۲۶۴۷) والترمذي کتاب القدر عن رسول الله صلى الله عليه وسلم /باب ما جاء في الشقاء والسعادة (رقم-۲۱۳۵) وابن ماجه کتاب فی الإيمان وفضائل الصحابة والعلم /باب التغليظ فی تعدد الكذب علی رسول الله صلى الله عليه وسلم (رقم-۳۱)

قَالَ، اَعْمَلُوا فِكْرًا مَيْسَرًا لِمَا خُلِقَ لَهُ؟ [۴] اَمَّا مَنْ كَانَ مِنْ اَهْلِ السَّعَادَةِ فَسَيَسِّرُ لِعَمَلِ السَّعَادَةِ، [۵] وَاَمَّا مَنْ كَانَ مِنْ اَهْلِ الشَّقَاوَةِ فَسَيَسِّرُ لِعَمَلِ الشَّقَاوَةِ، [۶] ثُمَّ قَرَأَ: (فَاَمَّا مَنْ اَعْطَى وَاتَّقَى - وَصَدَّقَ بِالْحُسْنَى) {الليل: ۵-۶} [الآية: ۱]. متفق عليه.

ترجمہ: [۱] او حضرت علي کرم الله وجهه روایت کوي چې نبی کریم ﷺ وفرمايل په تاسو کښې د هر سړي ځای الله تعالی ﷻ په جنت او دوزخ کښې لیکلي دي، (يعني دا معلومه شوې ده چې کوم خلق جنتیان دي او کوم خلق دوزخیان دي) [۲] صحابه و ﷺ عرض وکړو یا رسول الله ﷺ چې آیا مونږ په خپل لیکل شوې تقدیر بروسه ونکړو؟ او عمل پرېږدو، [۳] رسول الله ﷺ وفرمايل تاسو عمل کوي ځکه چې کوم سړي د کوم شي د پاره پیدا شوې دي هغه ته به په هغه باندې آسانی او توفیق ورکول کیږي، [۴] نو چې کوم سړي د نیک بختي اهل وي الله پاک ﷻ هغه ته د نیک بختي د عملونو توفیق ورکوي [۵] او کوم سړي چې د بد بختي اهل وي هغه ته د بد بختي د عملونو موقع ورکول کیږي، [۶] د دې وروسته حضور ﷺ دا آیت او ویلیو (ترجمه) چا چې د الله په لار کې څه ورکړه، پرهیزگاري یې وکړه او ښه خبره (دین و اسلام) یې رشتیني ومنلې هغه ته به مونږ د آسانتیا ځای (جنت) آسانه کړو، لیکن چا چې بخل او کړو او د نفساني خواهشاتو اود دنیا په رنگ وروغن کښې گیر شو) اود آخرت د نعمتونو څخه یې پرواشو، او بهتره خبره (دین و اسلام) یې دروغ وگڼل نو د هغه دپاره به گران ځای (د دوزخ لاره) آسانه کړو الخ. بخاري و مسلم حل اللغات: ① مَقْعَدَةُ: أَي: مَوْضِعُ قُعُودَةٍ: ځانې د اوسیدو. ② أَفَلَا تَتَكَلَّمُ: أَي: أَفَلَا تَتَعَمَّدُ: آیا مونږ اعتماد اونه کړو. ③ مَيْسَرًا: أَي: مُوَفَّقًا، وَمَهَيَّا لِمَا خُلِقَ لَهُ: یعنی څه دپاره چه پیدا دې دهغه کار ورته ورکړې شوې او آسان کړې شوې دي، ④ السَّعَادَةُ: نیک بخت (جنت والا خلق)، ⑤ فَسَيَسِّرُ: أَي: يَسْهِّلُ، وَيُوفِّقُ: ورته آسانولې شي، توفیق ورته ورکولې شي. ⑥ الشَّقَاوَةُ: بد بخته (دا د سعاده ضد دي). ⑦ وَاتَّقَى: أَي: خَافَ مُحَالَفَتَهُ: او پرېږي د الله تعالی د نافرمانۍ او دهغه د عذاب نه، او د گناهونو نه ځان اوساتي. ⑧ الْحُسْنَى: کلمه طيبه یعنی لاله الا لله.

تسهيلات:

قوله: كَتَبَ مَقْعَدُهُ مِنَ النَّارِ:

لیکل د علم مطابق کیدل: یعنی الله ﷻ خپل علم ازلی کښې اولیکل چې ددې سړي خاتمه به په خپل کسب او اختیار په کفر باندې کیږي. نو دده مقام به جهنم وی. یا به ددې خاتمه په خپل کسب او اختیار په ایمان باندې کیږي نو دده مقام به جنت وی.

قوله: قَالَ، اَعْمَلُوا:

د مذکورہ جملې په مفهوم کښې دوه اقوال: ① د علامه خطابی رحمه الله رأي ده چې دلته اصل

کنبې دوه خیزونه دي، يو تقدير الهی دې کوم چې امر باطنی دي. او هم دا خیز مؤثر حقیقی دي، او دخول د جنت يا جهنم ذریعه دي. بل امر ظاهری دې کوم چې د بنده اعمال دی کوم چه په تقدير باندې مرتب کیدلو دپاره د امارت ظاهریه او علامات ظاهریه حیثیت لری. او خپله فی نفسه علت نه دی. صحابه کرامو غوښتل چې دا امر ظاهری یعنی اعمال پریرېدی او امر باطنی یعنی په تقدير باندې اکتفاء او کړی، نبی کریم ﷺ او فرماښل چې دا صحیح نه دی بلکه امر ظاهری اختیار کړئ ځکه چې په دې سره د امر باطنی دپاره آسانی پیدا کیږي او دا امر باطنی باندې په طور د دلیل او قرینه پیش کولې شی.

② دعلامه طیبی رحمه الله دقول مطابق د صحابه کرامو منشاء داوه چې هغوی خیال اوکړو چې هرکله د هر کس مقام د اول څخه جنت يا دوزخ دې نو ددې اعمالو بیا څه ضرورت پاتې شو. په دې وجه هغوی د ترك عمل اجازت طلب کړو. نو نبی کریم ﷺ ورته په جواب کنبې د عمل کولو ترغیب ورکړو. او اهمیت ئې ورته بیان کړو چې عمل او عبادت و معبودیت حق د الوهیت دې نو د عبدیت تقاضا داده چې په عمل کنبې مشغول اوسه. او ددې څخه خپل ځان بری الذمه مه گنږه. اگر چې الله ﷻ هر چا دپاره یو مقام لیکلی دي خو ستا عملونه دغې مقام ته د رسیدو د پاره ظاهری اسباب دی. او هر کس ته به د هغه د مقام د اعمالو مطابق توفیق ورکولې کیږي. نو اعمال علت نه دي مگر علامت ضرور دي چې دا کس د څه قسمه مقام په تیارئ کنبې لگیا دي. نود هریو د عمل څخه به د هغه د انتهاء سفر معلومات کیږي. [ان خیراخیروان شرافت] نو تقدير د تعطل د اعمالو ذریعه نه ده بلکه په عملونو کنبې د تیزې کولو سبب دي. [الکاشف: ۲۴۳، ۲۴۴/۱]

[۸۶] لیکل شوي عمل به ضرور دهغه څخه کیږي

۸۶- (۱) [۸] وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِنَّ اللَّهَ كَتَبَ عَلَى ابْنِ آدَمَ حَقْلَهُ مِنَ الزَّانَةِ، أَذْرَكَ ذَلِكَ لَا مَحَالَةَ، [۲] أَفَرْنَا الْعَيْنَ النَّظْرَ، وَزَنَا اللِّسَانَ الْمَنْطِقَ، [۳] وَالنَّفْسَ تَمَنَّى وَتَشْتَهَى، وَالْفَرْجَ يُصَدِّقُ ذَلِكَ، وَيَكْذِبُهُ» (مُتَّفَقٌ عَلَيْهِ) [۴] وَفِي رِوَايَةٍ لِيُسْلِمٍ قَالَ: «كَتَبَ عَلَى ابْنِ آدَمَ نَصِيْبُهُ مِنَ الزَّانَةِ مَذْرَكَ ذَلِكَ لَا مَحَالَةَ، [۵] الْعَيْنَانِ زَنَاهُمَا النَّظْرَ، وَالْأُذُنَانِ زَنَاهُمَا الْإِسْمَاعُ، وَاللِّسَانُ زَنَاهُ الْكَلَامُ، وَالْيَدُ زَنَاهَا الْبَطْشُ، وَالرِّجْلُ زَنَاهَا الْخَطَا، [۶] وَالْقَلْبُ يَهْوَى وَيَمْنَى، وَيُصَدِّقُ ذَلِكَ الْفَرْجُ، وَيَكْذِبُهُ» (۱).

توجه: [۱] او حضرت ابوهريره رضی الله عنه روایت کوي چې رسول الله ﷺ وفرمايل الله پاک د

(۱) اخرجه البخاری کتاب الدعوات / باب الدعاء مستقبل القبلة (رقم- ۶۳۴۳) و مسلم کتاب القدر باب قدر علی ابن آدم حظه من الزنا وغيره (رقم- ۲۰ - ۲۶۵۷) و ابو داود کتاب الطلاق / باب فی الطلاق قبل النکاح (رقم- ۲۱۹۲) و احمد فی

انسان په تقدير كښې چې خومره حصه د زنا ليكلي ده هغه به ضرور د هغه څخه په عمل كښې كيږي، ۱۴ سترگو زنا خو د نامحرم طرف ته كتل دي او د ژبي زنا د نا محرمو ښځو سره شهوت ناكه خبري كول دي ۱۵ او نفس آرزو او خواهش كوي او شرمگاه د دې آرزو تصديق كوي يا تكذيب، ۱۶ (د بخاري رحمه الله و مسلم رحمه الله) يو روايت دي چې: د سړي په تقدير كښې د زنا خومره حصه ليكل شوې ده هغه به ضرور په عمل كښې راولي، ۱۷ سترگو زنا (د نامحرم طرف ته) كتل دي، د غوږونو زنا (د نامحرمي ښځې څخه د شهوت خبري اوريدل او د ژبي زنا د نامحرمي ښځې سره د شهوت) خبري كول دي او د لاسو زنا (د نامحرمي ښځې په بده اراده سره) مسه كول دي او د پښو زنا (د بد كاري طرف ته) تلل دي ۱۸ او زړه آرزو خواهش كوي او شرم گاه د هغه تصديق يا تكذيب كوي.

هل اللغات: ① حَظُّهُ: أَي: تَمَسُّهُ: حصه، ② لَا تَحَالَةَ: أَي: لَا بُدَّ لَهُ: ضرور، خامخا به واقع كيږي، ③ الْمُنْطِقُ: أَي: التَّكَلُّمُ عَلَى وَجْهِ الْحُجْمَةِ: د نامحرمه ښځو سره د شهوت خبرې كول، ④ النَّفْسُ: أَي: الْقَلْبُ: نفس، زړه، ⑤ نَمَى: آرزو كوي، ⑥ تَشْتَبَى: خواهش كوي، ⑦ الْبَطْشُ: أَي: الْأَخْذُ، وَاللُّسُنُ: نيوول، لاس اورول، ⑧ الْخُطَا: د خُطْوَة جمع ده، وَهِيَ مَا بَيْنَ الْقَدَمَيْنِ: د دوه قدمونو منځ كښې فاصلې ته وائي، (دلته ترې تلل مراد دی)، ⑨ يَهْوَى: أَي: يُحِبُّ، وَيَشْتَبَى: محبت كوي، خواهش لري.

تسهيلات:

قوله: إِنَّ اللَّهَ كَتَبَ.. الخ:

د كتب په مفهوم كښې دوه اقوال: ① ځينو حضراتو كتب لره د قدر په معنى كښې اخستې دي. [أى قدرنى الاذل أن يجزى على ابن آدم الزنا] دې تقدير ازلى سره به هغه انسان په خپل كسب او اختيار ددې قسمه زنا ارتكاب كوي. ددې حديث پاك څخه معلوم شو چې د زنا ډير مراتب دي. يو زنا نه بغير زنا ده، بله حظ العين ده، يو حظ اللسان ده يو حظ القلب ده، يو زنا حظ الاذنين ده، ددې ټولو آخر كښې د زنا آخرى او عملى درجه ده. كومې ته چې زنا بالفرج وائي. په دې آخرى درجه كښې چې څوك مبتلا شو نو دا د الفرج يصدقده مصداق دې. او څوك چه په دې آخرى درجه كښې مبتلا كيدو نه بچ شو نو دا د الفرج يكدبه مصداق دې.

② حافظ تورپشتى رحمه الله فرمائي چې كتب د ثبت په معنى كښې دې. د فرض او واجب په معنى كښې نه دې. مراد دادې چې الله تعالى ابن آدم كښې داسې حواس پيدا كړي دي چې دهغې په ذريعه هغه د زنا لذت محسوسوى او دې نه پس هغه دفرج په ذريعه ددې تكميل كوي، اوس كه عملا زنا اوكره نو د حواسو ددې لذتونو باره كښې دا د فرج د طرفه تصديق اوشو او كه د زنا ئى بالكل ارتكاب ئې اونه كړو نو د حواسو باره كښې دا د فرج د طرف نه تكذيب اوشو. د [والفرج يصدق ذلك ويكذبه] هم دا مطلب دې.

قوله: وَزَنَا السَّارِبَ الْمُنْطِقُ:

ه اندامونوزنا کول؛ دا حدیث مسلمانانو ته د سترگو، غوږونو، ژبې، پوزې او د زړه د زنا نه دمنع کولو تعلیم ورکوی حالانکه خلق دا خیزونه په زنا کښې نه شمیری بلکه صرف عملی زنا جرم گنړی.

[۸۷] د تقدیر لیک خامخا پوره کیری

۸۷- (۹۱) [۱] وَعَنْ عُمَرَ بْنِ الْخَضِرِ - رَضِيَ اللَّهُ عَنْهُمَا: «أَنَّ رَجُلَيْنِ مِنْ مَزِينَةَ قَالَا: يَا رَسُولَ اللَّهِ أَرَأَيْتَ مَا يَفْعَلُ النَّاسُ الْيَوْمَ، وَيَكْذَبُونَ فِيهِ؟ [۲] أَشَيْءٌ قَضِيَ عَلَيْهِمْ، وَمَضَى فِيهِمْ مِنْ قَدَرٍ سَبَقَ، أَوْ فِيمَا يَسْتَقْبِلُونَ بِهِ مِنْ أَثَامِهِمْ نَبِيَّهُمْ، وَكَبَّتِ الْحُجَّةُ عَلَيْهِمْ؟ [۳] فَقَالَ: لَا؟ بَلْ شَيْءٌ قَضِيَ عَلَيْهِمْ، وَمَضَى فِيهِمْ، وَتَصْدِيقُ ذَلِكَ فِي كِتَابِ اللَّهِ - عَزَّ وَجَلَّ -: [۴] وَنَفْسٌ وَمَا سَوَّاهَا - فَأَلْهَمَهَا فُجُورَهَا وَتَقْوَاهَا { الشَّمْسُ: ۷-۸ } » رَوَاهُ مُسْلِمٌ.

ترجمه: [۱] او حضرت عمران بن حصین رضی اللہ عنہما روایت کوي چې یو ځل د مزینه قبیلې دوه سړي د رسول الله صلی اللہ علیہ وسلم په دربار کې حاضر شو او عرض یې او کړو چې یا رسول الله صلی اللہ علیہ وسلم مونږ ته دا او ویلو چې نن (په دنیا کښې) خلق عمل کوي او د عملونو په کوشش کښې لگیا دي، [۲] آیا دا هغه شي دي چې د هغه حکم شوي دي او د تقدیر لیک جوړ شوي دي، یا دا عمل دهغوئ احکامو موافق دي کوم چې آئینده کیدونکي دي کوم چې د هغوئ نبي راوړي دي او په هغوئ دلیل قايم شوي دي، [۳] حضور صلی اللہ علیہ وسلم وفرمایل نه، دا هغه شي دي چې د هغه فیصله شويده او د تقدیر لیک جوړ شويدي او د دې تصدیق د کتاب الله د دې آیت څخه کیږي [۴] وَنَفْسٌ وَمَا سَوَّاهَا - فَأَلْهَمَهَا فُجُورَهَا وَتَقْوَاهَا، (القرآن الحکیم)، (ترجمه) قسم دي د انسان په روح او په هغه ذات چې هغه جوړ کړي دي انسان لره، بیا د هغه د بد کاري او پرهیزگاري (دواړو) القاء یې وکړه. مسلم

حل اللغات: ① مَزِينَةٌ: اسمُ قَبِيلَةٍ: یوه قبيله ده. ② يَكْذَبُونَ: کَذَبَ هغه محنت او مشقت ته وائی په کوم سره چې په بدن باندې نښې جوړې شي. ③ قَضَى: أَتَى: قُدِّرَ فَعَلَهُ عَلَيْهِمْ: چې فیصله او حکم ئې شوي دي یعنې په تقدیر کښې دا کار کول دوی دپاره لیکلی شوی دی. ④ مَضَى: د مجردو نه ماضی صیغه ده، په معنی د تللو خو دلته ترې مراد: أَتَى: نَفَذَ: چې جاری شوي او نافذ شوي ده. ⑤ قَدَرٍ: تقدیر، ⑥ سَبَقَ: أَتَى: فِی الْأَزَلِ: چې د مخکښې نه په ازل کښې لیکلې شوي دي. ⑦ يَسْتَقْبِلُونَ: چې په مستقبل یعنی آئنده راتلونکې وخت کښې به ئې کوی، یا دوی به ورسره مخامخ کیږي. ⑧ نَفْسٍ: د نفس نه مراد یا خو آدم عليه السلام دې یا ټول نفوس انسانان مراد دی. ⑨ سَوَّاهَا: أَتَى: خَلَقَهَا عَلَى أَحْسَنِ صُورَةٍ: چې برابر ئې کړو یعنې په ښائسته صورت اوشکل ئې جوړ کړو. ⑩ فَأَلْهَمَهَا: د باب افعال نه د ماضی صیغه ده، الهام او القاء ئې ورته اوکړه، په زړه کښې ئې ورته واچول.

(۱) اخرجه مسلم کتاب القدر باب کیفیة خلق الآدمی فی بطن أمه و کتابه رزقه واجله وعمله وشقاوته وسعادته (رقم ۱۰/۲۶۵۰)

ه راوي مختصر تعارف: د حديث د راوي نوم عمران بن حصين دې كښت ئې ابو نجيد دې دهجرت په اول كښې ئې اسلام قبول كړې وو (۲)

په غزاگانو كښې شوكت: په بعضې غزاگانو كښې د نبی کریم ﷺ سره شریک شوې وو. د نبی کریم ﷺ په ژوند كښې به برابر مدينه منوره ته تللو. د نبی کریم ﷺ وفات نه پس ئې مدينې ته راتگ پرې خودلو گوشه نشینی ئې اختيار كړه دحضرت عمر رضی اللہ عنہ په زمانه كښې كله چه بصره آباده شوه نو هلته ئې كړه يوره حضرت عمر رضی اللہ عنہ د فقه تعليم د دوی په ذمه لگولې وو. (۳) دحضرت عمر رضی اللہ عنہ نه پس چه كوم جنگونه شوی وو. نو دوی د دغه جنگونو نه لرې پاتې شوې وو. (۴) عالمه ابن عبدالبر رضی اللہ عنہ فرمائی ((كن من فضلاء الصحابة وفقهائهم)) عمران ذ فقهاء صحابؤ خنی وو (۵) حسن بصری رضی اللہ عنہ فرمائی چه د عمران بن حصين رضی اللہ عنہ پشان بهترين سرې بصرې ته نه دې راغلي (۶)

د ژوند خصوصيات: د دوی د ژوند خصوصيات دا وو. ① د رسول الله ﷺ احترام ② د سنت پابندی ③ په عباداتو كښې رياضت او مشقت ④ د دوی ذات د خلق مراجع وه. په كومه لاره چه به تيريدلو خلقو به ترې تپوسونه كول

وفات: د استسقاء په بيمارۍ بيمار شو. او هم په دغه مرض كښې په ۵۲ هجري كښې په بصره كښې وفات شو (۷)

مرويات: د دوی د مروياتو تعداد ۱۳۰ دې په احاديثو كښې ډير زيات محتاط وو. د دې وجې د دوی مرويات كم دی ۸ احاديث متفق عليه دی او په بخاری كښې ۴ او په مسلم كښې ۹ دی

تسهيلات: قوله: **مِنْ قَدَرٍ سَبَقَ:**

په كلمه د من كښې دوه احتمالات: ① من بيانیه دې په دې صورت كښې به قضاء او قدر دواړه هم په يو معنی كښې وی او هم دغه معنی راجع هم ده.

② من تعليلیه دې. "ای قضی عليهم القضاء لاجل قدر سبق اوفيا يستقبلون به" یعنی په دوی باندې د سابقه تقدير په وجه باندې فيصله كړې ده.

قوله: **مِمَّا آتَاهُم بِهِ نَبِيُّهُمْ:**

د جملي تقديری عبارت: تقديری عبارت داسې وی "أخبرني أي ما يعمل اليوم يجتهدون فيه شيء يعني أھو شيء قضی الخ" نو هو مبتدا ده او شيء ددې خبر دې.

دمذكوره جملي مطلب: يو پوښتنه كونكو دا تپوس او كړو چه د اول نه څه ليكل يا د تقدير فيصله شوې ده يا معامله نوې ده؟ حضور پاك په جواب كښې او فرمائيل چه او د اول نه ليكلي دي.

د دوه تېونو يو جواب ورکولو کښې حکمت: د دې دواړو کسانو د سوال د دوو شقونو نه حضور اکرم يو شق اختيار کړو اوسره جواب ارشاد او فرمائيلو چه کوم څه بنسکاره کيدو سره راتلونکي وخت کښې راځي هغه د سابقه قضاء او قدر لاندې راځي په دې باندې د دليل په توگه حضور پاك دا آيت مبارک وړاندې کړو ﴿فَالَهُنَّهَا فُجُورُهَا وَقَوْلُهَا﴾ په دې کښې اهمېا د ماضی صيغه ده په کوم سره چه د قضاء او قدر سابقيت طرف ته اشاره ده.

[۸۸] د ځان ځصی کولو حرمت

۸۸- (۱۰۱) وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: «قُلْتُ يَا رَسُولَ اللَّهِ! إِنْ رَجُلٌ شَابَّ،^[۲] وَأَنَا أَخَافُ عَلَى نَفْسِي الْعَنْتَ، وَلَا أَحَدٌ مَّا أَتَزَوَّجُ بِهِ النِّسَاءَ - كَأَنَّهُ يَسْتَأْذِنُهُ فِي الْإِخْتِصَاءِ -^[۳] قَالَ: فَسَكَتَ عَنِّي، ثُمَّ قُلْتُ مِثْلَ ذَلِكَ، فَسَكَتَ عَنِّي، ثُمَّ قُلْتُ مِثْلَ ذَلِكَ،^[۴] فَقَالَ النَّبِيُّ - صَلَّى اللَّهُ عَلَيْهِ وَسَلَّمَ - (يَا أَبَا هُرَيْرَةَ جَفَّ الْقَلَمُ بِمَا أَنْتَ لَاقٍ، فَاخْتَصِصْ عَلَى ذَلِكَ، أَوْ ذُرِّيَّ). رَوَاهُ الْبُخَارِيُّ.

توجه: ۱- حضرت ابو هريره ؓ روايت کوي چې ما ونيي کريم ؐ ته عرض او کړو چې يا رسول الله ؐ زه يو ځوان سړي يم ^[۲] او زه د خپل نفس څخه ويريږم چې د بدکاري طرف ته مائل نه شي او په ما کښې دومره طاقت (وس) نشته چې د يو ښځي سره واده وکړم، گويا ابو هريره ؓ په خپل ځان کښې د مردانه طاقت د ختمولو اجازت غوښتي، ^[۳] ابو هريره ؓ وايي چې رسول الله ؐ په دې اوريدو سره خاموشي اختيار کړه، ما دوباره داسې وويل، نو رسول الله ؐ بيا چپ پاتې شو، ما بيا عرض او کړو، په دې ځل هم رسول الله ؐ څه ونه ويل، ما بيا هم دغسې عرض او کړو، ^[۴] نو حضور ؐ وفرمايل چې ابو هريره ؓ څه چې کيدل دي (هغه ستا په تقدير کښې ليکلو سره) قلم وچ شوې دي، نو تاته اختيار دي که مردانه طاقت ختم کړي يا نه کړي. بخاري.

حل اللغات: ① شَابَّ: ځوان (زيات شهوت والا)، ② الْعَنْتَ: د گناه، فجور او زنا په معنی کښې دي. ③ الْإِخْتِصَاءُ: أَنَّى: قَطْمُ الْأُنْثَيْنِ: د خصوصيتين ويستلو په معنی کښې دي. ④ جَفَّ: اوچ شو قلم، (دا کنايه ده چه د مقدار اتو د کتاب نه قلم فارغ شو). ⑤ لَاقٍ: چه پېښېږي به درته، ⑥ فَاخْتَصَّصْ: ته ځان ځصی کړې يعنی مردانه قوت ختم کړې، ⑦ ذُرِّيَّ: د امر صيغه ده، پريږده (يعنی که مردانه قوت ختموې او که نه ختموې).

تسهيلات:

قوله: وَلَا أَحَدٌ مَّا أَتَزَوَّجُ بِهِ النِّسَاءَ:

د ما د کلمي مخه مرا: د ما د کلمي څخه مراد نفقه واجبه ده. يعنی زه غريب يم اول خو به

(۱) اخرجه البخاري كتاب النكاح، باب ما يكره من التبتل والخصاء (رقم- ۵۰۷۶) والنسائي كتاب الجهاد/باب: النهي عن التبتل (رقم- ۳۲۱۵)

راته څوک خپله لور خور راکړې که نه! خو څوک راباندې دا احسان کوی نو زه د ښځې مهر او دهغې د نان نفقې وس هم نه لرم، نو دې تقاضا خودا ده چې زه واده اونکړم خو بل طرف ته زه د قوت شهوانی پوره کولو تقاضا هم لرم هسې نه چې په زنا کښې واقع شم نو په داسې صورت کښې که زه د زنا څه ځان بچ کولوپه غرض خپل ځان خصی او نامرده کړم دا به زما دپاره څنگه وي؟

قوله: جَفَّ الْقَلَمُ بِمَا أَتَيْتَ لَا قِيَامَ:

د مذکوره جملې مفهوم: د حضرت ابوهريره رضی الله عنه په بار بار تپوس کولوباندې نبی ﷺ جواب ورکړو چې د تقدیر لیکولو څخه روسته قلم وچ شوې دې (یعنی که په تقدیر کښې ستا دپاره گناه لیکلې شوې وی نو هغه به خامخا واقع کیږي. نو د ځان خصی کولو ضرورت نشته او که نه وی لیکلې شوې نو بلا وجه د خپل اندام ضائع کول جائز نه دی.

د خصی کولو د ممانعت وجه: نبی ﷺ د اختصاء څخه ابوهريره رضی الله عنه څنکه منع کړلو چې دا مثله ده او په اسلام کښې مثله حرامه ده.

قوله: فَأَخْتَصِمَ عَلَى ذَلِكَ، أَوْ ذَرَّ:

په ځان خصی کولو د نبی علیه السلام ناراضتیا: په دې کلام کښې د اختصاء اجازت نه دې، بلکه زجر او توبیخ او ملامتیا او خفگان دې چې تقدیر کښې کوم لیکلی شوی دی هم هغه به کیږي. نوڅه چې مو خوښوی هغه کوښی. او ذر کښې او تسویه او برابری دپاره دی چې د تقدیر په وړاندې دواړه برابر دی، د نبی کریم ﷺ سکوت هم په خفگان دلالت کوی.

[۸۹] د خلعو زړونه د الله تعالی په قدرت کښې دی

۸۹- (۱) [۱۱۱] وَأَعْنُ عَبْدِ اللَّهِ بْنِ عَمْرٍو - رَضِيَ اللَّهُ عَنْهُمَا - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - «إِنْ قُلُوبَ بَنِي آدَمَ كُلِّهَا بَيْنَ أَصْبُعَيْنِ مِنْ أَصَابِعِ الرَّحْمَنِ كَقَلْبٍ وَاحِدٍ، يُعْرِفُهُ كَيْفَ يَشَاءُ» [۲] ثُمَّ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «اللَّهُ مُعْرِفُ الْقُلُوبِ مُعْرِفُ قُلُوبِنَا عَلَى طَاعَتِكَ» [۳] رَوَاهُ مُسْلِمٌ.

ترجمه: [۱] او حضرت عبد الله بن عمرو رضی الله عنهما فرمایي: [۲] رسول الله ﷺ فرمایي: «د انسانو زړه دي او هغه (خپلو گوتو سره) چې څنگه غواړي زړونه اړه وي را اړه وي، [۳] دې څخه وروسته حضور ﷺ د دعا په طور دا وفرمایي: «اللَّهُ مُعْرِفُ الْقُلُوبِ مُعْرِفُ قُلُوبِنَا عَلَى طَاعَتِكَ» (ترجمه) اي د زړونو اړه و نكي الله زموږ زړونه خپل د اطاعت طرف ته راوگرځوي. مسلم

حل اللغات: ① أَصْبُعَيْنِ: د اصبع تشبيه ده، گوتو ته وائی. ② يُعْرِفُهُ: اړوی راپړوی شي.

تسهيلات:

قوله: (إِنَّ قُلُوبَ بَنِي آدَمَ:

د بَنِي آدَمَ هغه مراد: د کله ا ضمير قلوب طرف ته راجع دې په دې حديث کښې تعميم دې چه د انبياؤ اولياؤ صلاحواؤ ابرارو او اشرارو د ټولو زړونه د الله تعالی په قبضه کښې دی.
قوله: بَيْنَ أَصْبُعَيْنِ:

دمتشابهاتو دوه قسمونه: ① هغه متشابه چه معلوم المعنى يعنى چې معنى ئى معلومه وى او مراد ئى معلوم نه وى لکه يد، وجه، اصم

② هغه متشابه چې غير معلوم المعنى والبراد دى لکه حروف مقطعات چه د سورتونو په شروع کښې راځي.

د الله تعالی دپاره ديد په اثبات کښې درې مذاهب:

① مجسمه مشبه وائى چې د الله تعالی دپاره هم د مخلوقاتو پشان اندامونو مثلاً لاس مخ وغيره شته.

② د اهل سنت والجماعت په نيز د الله تعالی دپاره يد وغيره شته خو د مخلوقاتو پشان نه دى بلکه څنگه چې د الله تعالی د شان سره بنائى هغه شان دى. ځکه چې په نصوصو کښې راغلى دى نو انکار ترې نشى کيدې.

③ د متاخرينو حضراتو په نيز په کومو کښې چې امام ابو حنيفه رحمته الله عليه هم دې چې په داسې متشابهاتو کښې به تاويل کولى شى هغه تاويل چې د الله تعالی د شان سره بنائى او د نصوصو څخه هم مختلف نه وى.

د اصبعين څخه په مراد کښې درې اقوال: ① صفات په دوه قسمه دى صفات دى صفات جمالى او صفات جلالى چې د کله د نسان زړه ته جمالى صفات متوجى شى نو دانسان زړه طاعاتو طرف ته متوجه شى او چلې ورته صفات جلالى متوجه شى نو د انسان زړه گناهونو طرف ته متوجه شى.

② د اصبعين څخه دوه قسمه اثر مراد دې اثر رحمت او اثر غضب وقهر، نو معنى دا شوه چې الله تعالی ته د يو طرف څخه بل طرف ته د زړه په اړولو باندې پوره قدرت دې

③ دا د قبضه قدرت څخه کنایه ده مثلاً د يد څخه قدرت د، ، وجه، ، څخه ذات مراد دې.

قوله: كَقَلْبٍ وَاحِدٍ:

د تشبيه مقصد: يعنى څنگه چه يوزره د چا طرف ته مائل کولو سره تاوول آسان دى دغه شان دا هم آسان دى چه د ټولو زړونه په دوو گوتو کښې کيږدى يعنى د الله تعالی دپاره په

دیرو زړونو او یو زړه کښې انقلاب راوستل یوشان برابر دی. بیا رسول الله ﷺ د حفاظت دپاره وظیفه خودلې ده چه دا لولئ.

قوله: اللَّهُمَّ مَصْرِفَ الْقُلُوبِ:

د مذکورہ جملې مفهوم: دا دعا مؤمنانو او کافرانو ټولو دپاره ده یعنې د نیکانو خلقو ژړونه په نیکی پاندې قائم پاتې کړه او بدانو خلقو ژړونه د گناهونو څخه واپوه

[۹۰] د هر ماشوم په فطرت اسلامی پیدا کیدل

۹۰- (۱۲۱) [وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - (صَلَّى اللَّهُ عَلَيْهِ وَسَلَّمَ) - : ﴿۱﴾ «مَا مِنْ مَوْلُودٍ إِلَّا يُولَدُ عَلَى الْفِطْرَةِ، فَأَبَوَاهُ يُهَوِّدَانِهِ، أَوْ نَصْرَانِيَّةً، أَوْ مُجَسَّانِيَّةً، كَمَا تُنْتَجِ الْمَيْمَةُ بِمَيْمَةٍ جَمْعًا، هَلْ تُحْسِنُونَ فِيهَا مِنْ جَدْعَاء؟ ثُمَّ يَقُولُ: ﴿۲﴾ {فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ} [الروم: ۳۰]» مُتَّفَقٌ عَلَيْهِ.

ترجمه: ۱- او حضرت ابوهريره ؓ روایت کوي چې نبی کریم ﷺ وفرماییل ۲- کوم ماشوم چې پیدا کیږي هغه په فطرت پیدا کیږي (یعنې د حق شي د قبولولو په هغه کښې صلاحیت وي) بیا د هغه مور او پلار هغه یهودي یا نصراني یا مجوسي جوړکړي، ۳- لکه څنگه چې یو چار پایه حیوان پوره چار پایه بچي راوړي آیا تاسو په هغه کښې څه کمي پیدا کولی شي، بیا هغه ۴- دا آیت تلاوت وفرماییل ۴ {فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ} (ترجمه) دا د الله تعالی ﷻ د هغه فطرت موافق دي چې په هغه الله تعالی ﷻ خلق پیدا کړي دي د الله په خلقت کښې تغیر او تبدیل نشته دا دین مستحکم دي. بخاري ومسلم

حل اللغات: ① مَوْلُودٌ: زیږولې شوې یعنې پیدا شوې ماشوم. ② الْفِطْرَةُ: وهی الْإِيمَانُ: فطرت نه مراد ایمان دې (یعنې د حق شی د قبولولو په هغه کښې صلاحیت وی). ③ يُهَوِّدَانِهِ: أَي: يَجْعَلَانِهِ يَهُودِيًّا: یهودی ئې جوړوی، ④ نَصْرَانِيَّةً: نصرانی ئې جوړوی، ⑤ مُجَسَّانِيَّةً: مجوسی ئې جوړوی، ⑥ تُنْتَجِ: إِذَا تَوَلَّى يَتَابِعَهَا حَتَّى وَصَعَتْ: یعنې د څاروی بچی راوړلو یعنې زیږولو ته وائی. ⑦ الْمَيْمَةُ: حیوان، چارپایه، ځناور، ⑧ جَمْعًا: أَي: سَلَمَةً الْأَعْضَاء: پوره اندامونو والا، ⑨ هَلْ تُحْسِنُونَ: أَي: هَلْ تُدْرِكُونَ: آیا تاسو بیامومی، ⑩ جَدْعَاء: أَي: مَقْطُوعَةُ الْأُذُنِ: چه غوږونه ئې نه وی یا پرېکړې شوی وی، ⑪ الْقَيِّمُ: أَي: الْمُسْتَقِيمُ: نیغ چه هیڅ کوږوالې پکښې نه وی.

(۱) اخرجه البخاری کتاب الجنائز / باب إذا أسلم الصبي فمات، هل يصلى عليه، وهل يعرض على الصبي الإسلام (رقم- ۱۳۵۸) ومسلم کتاب القدر باب معنى كل مولود يولد على الفطرة وحكم موت أطفال الكفار وأطفال المسلمين (رقم- ۲۲- ۲۶۵۸) واحمد فى المسند: ۲/ ۲۵۱

تسهيلات:

قوله: **يُوكَدُ عَلَى الْفِطْرَةِ:**

د فطرت څخه په مراد کښې پنځه اقوال: ① د امام احمد بن حنبل، حافظ ابن عبدالبر او ابن

قيم رحمهم الله په نيز فطرت څخه مراد دين اسلام دې،

دا شان ابن حجر رحمته الله هم فرمائي چې امام بخاري رحمته الله د سورة روم ايت مبارك کښې د

فطرت څخه مراد دين اسلام اخستي دې، والفطرة الاسلام.

داول فريق دلائل: د قرآن پاک آيت [فِطْرَةَ اللَّهِ الَّتِي فَطَرَ النَّاسَ عَلَيْهَا] د دوی مستدل دې په دې

کښې بالاجماع فطرت څخه مراد دين اسلام دې، او هم دا [ذَلِكَ الدِّينُ الْقَيُّمُ] سره تعبير کړې

شوې دې. معلومه شوه چې فطرت او دين يو څيز دې.

په اول فريق اول اعتراض: چې د فطرت څخه مراد اسلام دې او هر ماشوم مسلمان دې نو

بيا چه د جنگ په ميدان کښې کوم ماشوم گرفتار شى نو هغه غلام ولې جوړولې شى؟ او

د کافر په بچي باندې د جنازې موخ ولې نه کيږي؟ او دې د خير الابوين تابع ولې

گرځولې شوې دې؟ حالانکه دې هر حال کښې د فطرت او تخليق په اعتبار سره مسلمان

دې؟ دا شان خضر عليه السلام ولې هغه ماشوم قتل کړو؟

په اول فريق دويم اعتراض: دويم اعتراض دادې چې مذکوره حديث پاک کښې [فأبواه

يهودانه] راغلي دي، ددې څخه معلوميږي چې دا فطرت سليمه مور پلار بدل کړې او

يهودى او مجوسى ترې جوړوى. حالانکه کوم آيت چې استشهاد کښې پيش کړې شوې

دې په هغې کښې د [لَا تَبْدِيلَ لِمَ خَلَقَ اللَّهُ] جمله ده چې د اسلام په فطرت کښې تغير نه راځي.

نو په آيت او حديث کښې تعارض راغلو.

په اول مذهب تبصره: د امام احمد بن حنبل رحمته الله وغيره حضراتو دا ټول دلائل په خپل ځانې

خو مذکوره په ډيرو شقونو مشتمل دوه اعتراضونه ددې حضراتو توجيه (چې فطرت

څخه مراد اسلام دې) په مشکل کښې اچوى.

② حافظ تورپشى رحمته الله او شاه ولي الله رحمته الله او نور علماء کرام فرمائي چې حديث کښې

فطرت څخه مراد حق د قبولو استعداد او صلاحيت او قابليت او لياقت دې، که هغه

ماشوم د خپل سره اسلام قبول غواړي نو په هغه کښې شته صلاحيت شته او بالکل

ددې دپاره تيار دې، که هغه ماشوم غلط ماخل کښې پاتې شى او ددغه استعداد خراب

کړى او دهغې څخه غلطه فائده پورته کوى نو هغه د گير چاپيره ماحول قصور دې. خو بيا

هم د حق د قبولو استعداد باقى پاتې کيږي. او گورنى فرعون چې کله د غلط ماحول

څخه جدا شو نو هغه د حق د قبولو اقرار او کړو، هم دا هغه فطرى نعره وه کومه چې دده

د استعداد نتیجه وه. اگر چې دې اقرار ده ته فائده ورنکړه. ځکه چې فائد وخت تیر شوې وو. هم ددې وجې ئې اوفرمائیل چې **الْأَتْبَدِيلُ يَخْلُقُ اللَّهُ** چې هغه استعداد ئې غلط استعمال کړو مهر و جباریت ښه اولگي خو استعداد بیا هم باقی پاتې کیږي. مهر و جباریت سره د استعداد فائده ختمیږي، اود دې نه فائده ممکن نه پاتیږي. د اصل استعداد موجود کیدل جدا څیز دې. شیخ عبدالحق **رحمته الله** او علامه قرطبي **رحمته الله** هم دا رائي ده چې فطرت د تخلیق په معنی کې دې، ددې څخه مراد هم دا استعداد د قبول حق دې. [الکاشف ۱۷/۲۵۴]

په دویم فریق اعتراض: حضرت خضر **علیه السلام** هغه ماشوم ولې وژلې وو چې د هغه متعلق روایاتو کښې راغلی دی چې طبع یوم طبع کافرا، که استعداد باقی وو نو څنگه هغه ته مطبوع علی الکفر او وئیلې شو؟

داعتراض جواب: دا ئې د عالم الغیب په اعتبار سره اوفرمائیل. اگر چې د عالم شهادت په اعتبار سره په هغه کښې استعداد وو خو دالله **عز وجله** د علم ازلی مطابق دانجام په اعتبار سره د هغه کافر کیدل وو او هم ددې ذکر په طبع یوم طبع کافرا کښې شوې دې.

مثال: د دې تخلیقي، جبلی اوفطری استعداد مثال حضرت شاه ولی الله **رحمته الله** داسې ورکړې دې چې مثلاً صفت رجولیت په ټولو افرادو د رجالو کښې وی مگر ددې نه هغه افراد او کسان مستثناء کیدې شی چې رهبانیت اختیارولو سره د سړیتوب دا صفت ضائع کوی. ښکاره خبره ده چې هغوی ته دا نه شی وئیلې کیدې چې په هغوی کښې دا صفت نه وو. بالکل هم دغه شان د حق د قبولولو استعداد دې کوم چې الله تعالی په ټولو انسانانو کښې کیځودې دې لیکن د هغوی د مور پلار هغوی لره یهودی یا نصرانی جوړول یو داسې آفت دې په کوم سره چې د هغوی د استعداد مصرف بدل شو مگر دا نه شی وئیلې کیدې چې دا سړې د دغه استعداد نه محروم وو. البته بعضې وخت الله تعالی د خپل قدرت کامله د ظهور دپاره یو ماشوم په اول وخت کښې ددې استعداد نه محروم او مسلوب کوی لکه څنگه چې خضر **علیه السلام** کوم هلك او ژبي وو لکه چې هغه ددې عام قاعدې نه مستثناء دې.

⑤ د فطرت څخه مراد عقل سلیم دې یعنی که ممانعت نه وی نو حق طرف ته به راغب شی ددې تائید ددې څخه کیږي چې دین کسبې او اختیاری څیز دې.

⑥ د فطرت څخه مراد د نوع خاص طبیعت دې د کوم په وجه چې هر ساه لرونکې ما ینبغی له اختیاروی او ما لاینبغی څخه اجتناب کوی. لکه څنگه چې الله تعالی د شهدو مچۍ ته یو خاص طبیعت ورکړې دې د کوم په وجه چې هغه څیز سره استعمالوی کوم چې هغې ته د شهدو په جوړلو کښې مدد ورکوی اود هر هغه څیز څخه ځان ساتی کوم

چې شاهد خرابوی.

⑤ د فطرت سره څخه په عالم ارواح کښې د ربوبیت اقرار کول دی نو چا چې په خپله خوښه اقرار کړې وو هغه په دنیا کښې ایمان راوړی او چا چې د زور په وجه اقرار کړې وو نو هغه د هغه اقرار ربوبیت څخه انکار کوی.

قوله: [جَدُّعَاء]

د کټ شوی غوړو نووالا ځناور سره د کافرانو تشبیه: د غوړ پرې کیدو سره دا هم اشاره او شوه چه دا کافران خلق د حق د اوریدو نه داسې محروم دی لکه چه غوړونه ئی پرې شوې وی. د حق د اوریدو آله ورسره نشته. یعنی څنگه چه د یو ځناور نه هم دغه شان صحیح سالم بچې پیدا کیږی څه غوړ پرې شوې نه وی دغه شان فطرت اسلام صحیح او سالم وی مگر خلق په خپل کسب او اختیار سره دا فطرت برباد کړی. لکه څنگه چه بت پرست خلق د ځناورو غوړونه وغیره پرې کولو سره یا شلولو سره خرابوی. [الکاشف: ۲۵۴/۱، واشعة المعات: ۱۰۲/۱]

[۹۱] په خطبه کښې د پنځو خبرو ذکر

۹۱- (۱) [۱۳] وَعَنْ أَبِي مُوسَى الْأَشْعَرِيِّ - رَضِيَ اللَّهُ عَنْهُ - قَالَ: «قَامَ فِينَا رَسُولُ اللَّهِ (- صَلَّى اللَّهُ عَلَيْهِ وَسَلَّمَ -) بِخَمْسٍ كَلِمَاتٍ ① فَقَالَ: إِنَّ اللَّهَ لَا يَنْتَهِى لَهُ أَنْ يَنْتَهِى ② وَبَرَقَعَهُ، وَبَرَقَعَهُ، يَرْفَعُ إِلَيْهِ عَمَلُ اللَّيْلِ قَبْلَ عَمَلِ النَّهَارِ، وَعَمَلُ النَّهَارِ قَبْلَ عَمَلِ اللَّيْلِ ③ حِجَابُهُ النُّورُ ④ لَوْ كَشَفَهُ لَأَحْرَقَتْ سُبْحَاتُ وَجْهِهِ مَا انْتَهَى إِلَيْهِ بَصَرُهُ مِنْ خَلْقِهِ» (رواهُ مُسْلِمٌ).

توجه: ① او حضرت ابو موسی (رضی الله عنه) روایت کوي چې (یوځل) ددوو جهانونو سردار څخه ورکړه او پنځه خبرې یې وفرمایلي: ② الله پاک اوده کیږي نه او اوده کیدل د هغه شان سره مناسب نه دي، ③ هغه ترازو (تله) بلند وپست (پورته او ښکته) کوي، د ورځي د عمل څخه مخکې د شپي عمل او د شپي د عمل څخه مخکې د ورځي عمل هغه ته رسول کیږي ④ او د هغه حجاب نور دي ⑤ که چېرته هغه اوچته کړي نو د هغه د پاک ذات نور به د مخلوقاتو د نظر د حد پورې ټول څیزونه خاوري ايري کړي. مسلم

حل الفات: ① یخفّض: ښکته کوی، ② الیسط: تله، ترازو، ③ یرفعه: اوچتوی ئی، ④ حجاب: پرده د الله، ⑤ لوكشفه: أي: لو أزال الحجاب: که چېرې لرې کړی پرده، ⑥ سُبْحَاتُ: د سُبْحَة جمع ده، أي: أنوار وَجْهِهِ: دې نه د الله تعالی تجلیات مراد دی یا مخصوص صفات دی چه په انوار الهی او تجلیات ربانی باندې مشتمل دی. ⑦ وَجْهِهِ: أي: الذات: د وجهه نه مراد ذات د الله تعالی دي.

(۱) اخرجه مسلم فی کتاب الإيمان/باب فی قوله علیه السلام: إن الله لا ينتمى، وفي قوله: حجاب النور لو كشفه لأحرق سبحات وجهه ما انتهى إليه بصره من خلقه (رقم- ۲۹۳ - (۱۷۹) وابن ماجة کتاب فی الإيمان وفوائد الصحابة والعلم/باب فيما أنكرت الجهمية (رقم- ۱۹۵)

تسهيلات:

نوله: قَامَرَيْنَا:

په خطبه کښې د قيام مسنونيت: د اذوعظ اوبيان نه کنایه ده اى قام خطيباً مذکر النامخمس کلمات، اى متلبساً بخمس اوقالا بخمس کلمات، “لاينام” مراد تکاسل اضعف دي په نوم يعنى خوب کښې دا کامل وى.
قوله: يَرْفَعُ إِلَيْهِ عَمَلُ اللَّيْلِ

د رفع اعمال مخفه مراد: د رفع اعمال نه مراد د اعمالو قبلیدل دی د استمرار طرف ته نى اشاره کړې ده ځکه چه ټول اعمال هروخت د الله تعالى مخې ته حاضر دی په دې کښې د شپې ورځې د عمل نامې تذکره کړې شوې ده.
قوله: حِجَابُ النُّورِ:

د حجاب په مفهوم کښې دوه اقوال: ① د حجاب نه مراد مانع دي څه حسی مادی حجاب مراد نه دي ځکه چه په الله تعالى باندې هيڅ يو څيز محيط نه دي بلکه دا حجاب نوری دي چه د مخلوق دپاره د خالق رؤیت او کتلونه مانع دي لکه څنگه چه حسی حجاب مانع وى.
② امام نووی رحمه الله فرمائی د حجاب نه مراد د الله تعالى هغه د جلال صفت دي اود هغه هغه نور او عظمت دي چه د الله تعالى د رؤیت دپاره مانع جوړیږي. مثلاً الله تعالى د انواراتو يو پړپړ په نمر باندې لگیدلې دي نو څوک خودې او گوری چه ددې په شعاعانو کښې خومره زور دي.
قوله: مَا أَتَمَّتْ إِلَيْهِ بَصَرُهُ مِنْ خَلْقِهِ:

د الله تعالى نور ته په کتلوسره ايره کيدل: نو نظر په عالم باندې محيط دي لهذا پوره عالم په ايره شى. د ذات اقدس د انواراتو دا حجاب اویازره دی دي ته چه کله فرښتې گوری نو په تسبیح او تهلیل کښې لگیا شى.

[۹۲] د الله جل جلاله خزاني ډکې دي

۹۲- (۱) [۱۳۱] وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ (- صَلَّى اللَّهُ عَلَيْهِ وَسَلَّمَ -): «يَدُ اللَّهِ مَلَأَى لَا يُغِيضُهَا نَفَقَةً، سَعَاءَ اللَّيْلِ وَالنَّهَارِ، [۲] أَرَأَيْتُمْ مَا أَنْفَقَ مُدَّ خَلْقِ السَّمَاءِ وَالْأَرْضِ؟ فَإِنَّهُ لَمْ يَغْضُ مَا فِي يَدِهِ، وَكَانَ عَرْشُهُ عَلَى السَّمَاءِ، [۳] وَيَبْدَأُ الْبَيْزَانَ يُخْفِضُ، وَيَرْفَعُ» (مُتَّفَقٌ عَلَيْهِ. [۴] وَفِي رِوَايَةٍ لِمُسْلِمٍ: «يَمِينُ اللَّهِ مَلَأَى - قَالَ ابْنُ مُزَيْمٍ: مَلَأَنَ - سَعَاءَ لَا يُغِيضُهَا شَيْءَ اللَّيْلِ وَالنَّهَارِ»)

(۱) اخبره البخارى كتاب تفسير القرآن/باب: {وكان عرشه على الماء} [هود: ۷] (رقم- ۴۶۸۴) واحمد فى المسند: ۴/۴۰۵ ومسلم فى كتاب الزكاة/باب الحث على النفقة وتبشير المتفق بالخلف (رقم- ۳۷ - ۹۹۳) والترمذى كتاب تفسير القرآن عن رسول الله صلى الله عليه وسلم/باب: ومن سورة المائدة (رقم- ۳۰۴۵) واحمد فى المسند: ۲/۲۱۳

ترجمه: ۱] و حضرت ابوهريره رضی اللہ عنہ روایت کوي چې نبی کریم صلی اللہ علیہ وسلم وفرماییل ۲] **دالله** تعالیٰ ﷻ لاس (یعنی د هغه خزانہ) ډکه ده، د شيې او د ورځي هروخت خرڅ کول هم په هغه کښې څه کمي نه شی پیدا کولي، ۳] آیا تاسو نه گوري؟ چې د کله څخه هغه زمکه او آسمانونه پیدا کړي دي او د کله څخه چې د هغه عرش (هم) په اوبو باندي وو، خومره خرڅ کړي دي، لیکن (د دومره زیات) خرڅ کولو باوجود څه چې د هغه په لاس کښې دي (یعنی د هغه خزانہ) په هغه کښې کمي نه دي راغلي، ۴] او د هغه په لاس کښې ترازو (تله) دي چې هغه بلند او پست (پورته وښکته) کوي، بخاري و مسلم، ۵] او د مسلم روایت دي: د الله پاک ښي لاس ډک دي او د ابن نمیر رضی اللہ عنہ په روایت کښې د الله ﷻ لاس ډک دي او همیشه ورکونکي (شپه او ورځ د خرڅ کولو باوجود) په هغه کې دڅه شي کمي نه راځي.

حل الفات: ① **يَدُ اللَّهِ:** أي: خَزَائِنُهُ: دالله تعالی لاس، ددې نه مراد د الله تعالی خزانی دی چرته نه چه خلقتو ته عطاء او ورکړه کوی. ② **مَلَأَ:** د مَلَأَ مَوْثِدٌ دې، په معنی د ډکوالی، دا کنایه ده د نعمتونو د زیاتوالی نه، ③ **لَا تَنْقُصُهَا:** أي: لَا تَنْقُصُهَا: نه کموی دې لره، ④ **تَنْقُصُ:** أي: إِنْقَاصٌ: خرڅ کول، ⑤ **سَحَاءً:** أي: سَخَاءً الْمَاءُ: اوبه د بره نه راږولو او بهیولو ته وائی، ددې نه مراد همیشه خرڅ کول دی. ⑥ **لَمْ يَنْقُصْ:** لَمْ يَنْقُصْ: هیڅ کمې نه دي راغلي.

تسهيلات:

توله: **يَدُ اللَّهِ مَلَأَ:**

د مذکوره جملې مفهوم: یعنی د خزانو نه شي لاسونه ډک دی. قرآن پاک کښې دی **اَوَلَا يَمْنُنُ شَيْءًا اَلَا يَعْنَدَنَا خَزَائِنُهُ وَمَا نَزَّلَهُ اِلَّا بِقَدَرٍ مَعْلُومٍ** [سورة الحجر]

توله: **سَحَاءً اللَّيْلُ وَالنَّهَارُ:**

د سحاء سره د تشبيه وجه: سحاء په صحراگانو او دشتو کښې وريدونکی باران ته وائی. یعنی د اوبو پشان طبعاً دا سخاوت راځائی. دا د کثرت سخاوت دپاره کنایه ده. د ها ضمير يد الله طرفته راجع دي. او ددې څخه مراد خزائن الله دی، کوم چه لفظ کن فیکون دي.

د لیل او نهار ترکیب: دا دواړه «اللیل والنهار»، منصوب دی او ظرف واقع دي. د روایت په آخر کښې یمین الله هم د مسلم په روایت کښې دی. یمین الله ادبا وئيلي شوی دی. او آخر کښې لا یغیضها دی، نو شی فاعل دي او اللیل والنهار ددې څخه بدل واقع دي.

د حدیث مطلب: د الله تعالی د سخاوت باران دائم الصب دي، مسلسل او د شیو شیو باران په شان دهرې زمانې او هر مکان دپاره عام دي. ازیتم څخه ددې عملی صورت خودلې شوې دي.

[۹۳] د مشرکانو د اولاد جنت یا دوزخ ته د تلو بیان

۹۳- (۱۵) [۱۵] وَعَنْهُ قَالَ: «سُئِلَ رَسُولُ اللَّهِ (- صَلَّى اللَّهُ عَلَيْهِ وَسَلَّمَ -) عَنْ ذُرَّائِي الْمُشْرِكِينَ قَالَ: اللَّهُ أَعْلَمُ بِمَا كَانُوا عَامِلِينَ» "مُتَّفَقٌ عَلَيْهِ".

ترجمه: [۱] او حضرت ابوهريره رضي الله عنه روايت کوي چې د نبی کریم ﷺ څخه د مشرکانو د اولاد په باره کښې پوښتنه وشوه (چې د مرگ څخه وروسته به دوزخ ته ځي يا و جنت ته) رسول الله ﷺ وفرمايل الله پاک ښه پوهيږي (که چېرته ژوندي وي نو چې څه عمل به يې کوي). بخاري و مسلم.

حل اللغات: ① ذُرَّائِي: يا دا د ذُرْعَه نه دي، يَمَعْنِي الْخُلُقُ: پيدائش، يا دا د الذر نه دي، يَمَعْنِي التَّقَرُّقُ: خواره کړی (يعنی الله پيدا کړی او په دنيا کښې ئې خواره کړی دی خو دلته ترې مراد ماشومان دي). ② عَامِلِينَ: د جمع اسم فاعل صيغه ده، عمل کونکی (د جنت يا د دوزخ).

تسهيلات:

قوله: اللَّهُ أَعْلَمُ بِمَا كَانُوا عَامِلِينَ:

د مذکوره جملې مفهوم: يعنی الله تعالی ته معلوم دی، تاسو ته به څه معلوم وي او ستاسو سوال به څه وي؟ دا جمله د مشرکانو د اولاد صحيح حقيقت د بيانولو يو انداز دي، او ددې څخه دلا علمی اظهار دي.

د مشرکانو د اولاد باره کښې يقيني خبرې نه کولو وجوهات: ① دلته عاملين د حاملين په معنی کښې مستعمل دي يعنی الله تعالی ته ددې علم وو چې د حمل په حالت کښې دوی په کوم فطرت باندې وو.

② نبی کریم ﷺ ته خو معلوم وو خو په اظهار کښې ئې توقف او فرمائيلو چې اوسه پورې اجازت نه وو،

③ نبی کریم ﷺ ته من جانب الله څه واضح حکم نه وو ملاؤ شوي.

د مشرکانو د اولاد باره کښې (۴) مذاهب (اقوال):

په دې مسئله کښې د نصوصو دا اختلاف په وجه فقهاء کرامو هم په دې کښې اختلاف کړې دي، يو څو اقوال ملاحظه کړئ.

① د مشرکانو اولاد به نه په جنت کښې دی نه په دوزخ کې بلکه په اعراف کښې به وي.

(۱) اخرجه البخاری کتاب الجنائز/باب ما قيل في أولاد المشركين (رقم- ۱۳۸۴) و مسلم في كتاب القدر/باب معنى كل مولود يولد على الفطرة وحكم موت اطفال الكفار واطفال المسلمين (رقم- ۲۶) - (۲۶۵۹) و ابو داود كتاب السنة/باب في ذراري المشركين (رقم- ۴۷۱۱) والنسائي كتاب الجنائز/باب أولاد المشركين (رقم- ۱۹۵۰) واحمد في المستند: ۹۳/۲ - (وعنه) أي: عن أبي هريرة رضي الله عنه (قال: سئل رسول الله - صلى الله عليه وسلم -: عن ذراري المشركين). جمع ذرية.

- ② د مشرکانو اولاد به د والدينو تابع وی او دوزخ ته به ځی.
- ③ د مشرکانو اولاد به جنت ته داخلېږي خو مستقلا نه دی بلکه د جنتیانو د خدامو په حیثیت سره او ددوی د تابع حیثیت سره به وی.
- ④ د امام ابوحنیفه رحمۃ اللہ علیہ او د اکثر فقهاء کرامو په نیز راجح دا ده چې د مشرکانو په اولاد کښې دې توقف او کړې شی.
- ⑤ د دوی باره کښې که الله تعالی ته علم وو چې دوی بالغان شی نو کافران به وی هغوی به په جهنم کښې وی او د کومو باره کښې چې ورته علم وو چې دوی بالغان شی نو مسلمانان به وی نو هغه به جنتیان وی.
- ⑥ دا جنتیان دی، او نبی کریم صلی اللہ علیہ وسلم ته د وحی جدید په ذریعه ددې علم شوې وو.
- د راجح قول دلائل:** په دې اقوالو کښې شپږم قول راجح دې چې د مشرکانو اولاد به په جنت کښې وی. ددې قول دلائل لاندې بیانولی شی.
- ① د الله تعالی ارشاد دې «وما کنا معذبین حتی نبعث رسولا» ددې آیت څخه معلومېږي چې عاقل بالغ وی او هغه ته دعوت نه وی رسیدلې نو هغه ته به عذاب نشی ورکولې نو غیر بالغ او غیر مکلف ته خوبه په طریقه اولی سره عذاب نشی ورکولې.
- ② په شب معراج کښې نبی صلی اللہ علیہ وسلم حضرت ابراهیم علیه السلام څخه گیر چاپیره ماشومان جمع لیدلې وو د نبی صلی اللہ علیہ وسلم څخه د دوی باره کښې تپوس اوشو نو نبی صلی اللہ علیہ وسلم او فرمائیل ((هم اولاد الناس)) دلته نبی صلی اللہ علیہ وسلم د «الناس» لفظ فرمائیلې دې او په الناس کښې مسلمانان او مشرکان ټول داخل دی. د چا تخصیص په کښې نشته.

الفصل الثانی

[۹۴] د قلم په ذریعه د جمع ما کان او یكون تقدیر لیکل

۹۴ - (۱) [۱۶۱] وَعَنْ عُبَادَةَ بْنِ الصَّامِتِ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: ﴿إِنَّ أَوَّلَ مَا خَلَقَ اللَّهُ الْقَلَمَ، فَقَالَ لَهُ أَكْتُبْ فَقَالَ: مَا أَكْتُبُ؟﴾ [۱۶۲] قَالَ: أَكْتُبُ الْقَدَرَ. فَكُتِبَ مَا كَانَ وَمَا هُوَ كَائِنٌ إِلَى الْأَبَدِ. رَوَاهُ التِّرْمِذِيُّ، وَقَالَ: هَذَا أَحَدُ غَرِيبِ إِسْنَادًا.

ترجمه: [۱] حضرت عباده بن صامت رضی اللہ عنہ روایت کوي چې نبی کریم صلی اللہ علیہ وسلم ارشاد وفرمایلي [۲] چې الله پاک د ټولو څخه مخکې کوم شي پیدا کړې هغه قلم وو، بیا يي دي «قلم» ته د لیکلو حکم او کړو، قلم او ویل اله العالمینه څه ولیکم، [۳] بارگاه الوهیت څخه جواب ورکړل شو، تقدیر ولیکه، نو هغه قلم هغه څیزونه ولیکل کوم چې «تر اوسه پوري»

شوی دي او هغه خیزونه یې ولیکل کوم چې آئنده راتلونکي دي، امام ترمذي رحمته الله علیه دا حدیث روایت کړي دي او ویلي یې دي چې دا حدیث د سند په اعتبار سره غریب دي. **هل اللغات:** ① القدر: أي: المقدّر: تقدیر، مقادیر. ② گای: واقع کیدونکی، راپېښیدونکی دی. **تسهيلات:**

قوله: **إِنَّ أَوَّلَ مَا خَلَقَ اللَّهُ الْقَلَمَ:**

اشکال: په دې روایت کېنې د قلم د تخلیق ذکر دې چې اول قلم پیدا کړې شوې دي. بل روایت کېنې د [اول ما خلق الله نوري] هم دی، او [اول ما خلق الله العقل] هم دی. نو په روایاتو کېنې تعارض راغلو؟

دا شکل دوه جوابونه: ① دلته اولیت اضافی دي. د نوردپاره اولیت حقیقی دي، باقی دپاره اضافی دي. یعنی نور نه پس ټولو کېنې اول قلم پیدا کړې شو او بیا ټولو څخه اول عقل پیدا کړې شو. نو د اولیت نسبت به په دې اعتبار سره صحیح شی.

② دخپل خپل نوع په اعتبار سره د اولیت حکم لگولې شوې دي، نو د انواراتو په قسمونو کېنې د ټولو څخه وړاندې د محمد صلی الله علیه و آله وسلم نور پیدا کړې شو او د اقلامو په انواع کېنې ټولو څخه وړاندې قلم د تقدیر پیدا کړې شوې دي. او د عقلياتو په آلاتو کېنې ټولو څخه وړاندې عقل پیدا کړې شوې دي.

قوله: **فَقَالَ لَهُ اكْتُبْ:**

قلم ته د لیکلو حکم: الله تعالی چې کائنات کوم ترتیب سره پیدا کړې دي لکه آسمان دي، زمکه ده، عرش دي، کرسی ده، باطنی نظام چلولو دپاره فرښتي دي، دا ټول خیزونه هم په دې ترتیب سره لیکل مناسب وو، نو قلم ته حکم اوشو چې اولیکه نو هغه اولیکل، هم دا قضاو قدر دي، اگر چې الله تعالی ددې لیکلو محتاج نه وو خو دا یو نظام دي. او ددې کیدل ډیر مناسب دی.

قوله: **فَكُتِبَ مَا كَانَ:**

اشکال: قلم په ازل کېنې څه اولیکل حالانکه ددې څخه وړاندې څو هلو زمانه نه وه، لهذا د ماکان الفاظ استعمالول درست نه شو؟ **دا شکل دوه جوابونه:**

① په هغه وخت کېنې چې کوم کائنات موجود وو هغه ترې مراد دی. لکه آسمان، زمکه، عرش، کرسی.

② د نبی صلی الله علیه و آله وسلم په اعتبار سره د «ما کان» اووئیلې شوی. یعنی د رسول کریم صلی الله علیه و آله وسلم څخه د زمانې څه چې وړاندې څخه شوی وو. هغه ترې مراد دی.

قوله: وَمَا هُوَ كَابٍ إِلَى الْأَبَدِ:

۱۵ اید په مفهوم کښې درې اقوال:

① دا ید څخه غیر متناهی موده مراد نه ده بلکه اوږده زمانه مراد ده.

② د دنیا د ختمیدو پورې زمانه مراد ده.

③ په جنت او جهنم کښې د استقرار پورې زمانه مراد ده لکه څنګه چې به در منشور

کښې د ابن عباس رضی الله عنه څخه منقول دی چې ((وما هو کان الی أن تقوم الساعة)).

[۹۵] په عالم ذکر کښې د بنی آدم څخه د الله تعالی در یو بیت وعده اخستل

۹۵- (۱۴۱) وَعَنْ مُسْلِمِ بْنِ يَسَارٍ رَضِيَ اللَّهُ عَنْهُ، قَالَ: «سُئِلَ عُمرُ بْنُ الْخَطَّابِ - رَضِيَ اللَّهُ عَنْهُ - عَنْ هَذِهِ الْآيَةِ: {وَإِذَا أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ} [الأعراف: ۱۷۲] الْآيَةِ، قَالَ عُمرُ: سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يُسألُ عَنْهَا قَالَ: "إِنَّ اللَّهَ خَلَقَ آدَمَ، ثُمَّ مَسَحَ ظَهْرَهُ بِيَمِينِهِ، فَاسْتَحَرَّ مِنْهُ ذُرِّيَّةً، فَقَالَ: خَلَقْتُ هَؤُلَاءِ لِلْجَنَّةِ، وَيَعْمَلُ أَهْلُ الْجَنَّةِ يَعْمَلُونَ، ثُمَّ مَسَحَ ظَهْرَهُ بِيَدِهِ فَاسْتَحَرَّ مِنْهُ ذُرِّيَّةً، فَقَالَ: خَلَقْتُ هَؤُلَاءِ لِلنَّارِ، وَيَعْمَلُ أَهْلُ النَّارِ يَعْمَلُونَ" فَقَالَ رَجُلٌ: فَنَظِمَ الْعَمَلُ يَا رَسُولَ اللَّهِ؟ فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: "إِنَّ اللَّهَ إِذَا خَلَقَ الْعَبْدَ لِلْجَنَّةِ اسْتَعْمَلَهُ يَوْمَ الْعَمَلِ عَلَى عَمَلٍ مِنْ أَعْمَالِ أَهْلِ الْجَنَّةِ فَيَدْخُلُهُ بِهِ الْجَنَّةَ، وَإِذَا خَلَقَ الْعَبْدَ لِلنَّارِ اسْتَعْمَلَهُ يَوْمَ الْعَمَلِ عَلَى عَمَلٍ مِنْ أَعْمَالِ أَهْلِ النَّارِ فَيَدْخُلُهُ بِهِ النَّارَ" رَوَاهُ مَالِكٌ، وَالتِّرْمِذِيُّ، وَأَبُو دَاوُدَ.

توجه: ① او حضرت مسلم بن یسار رضی الله عنه روایت کوي چې د حضرت عمر فاروق رضی الله عنه څخه د دې آیت: {وَإِذَا أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَى أَنْفُسِهِمْ أَلَسْتُ بِرَبِّكُمْ قَالُوا بَلَى شَهِدْنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ} (الأعراف: ۱۷۲) (ترجمه) او هر کله چې ستا رب د آدم عليه السلام د شاه څخه د هغه اولاد پیدا کړي (او پوهه ورته ورکولو سره) د هغوی څخه یې د هغوی متعلق اقرار واخستې چې آیا زه ستاسو رب نه یم؟ نو ټولو جواب ورکړو، ولي نه، مونږ ټول «د دي واقعي» گواهان جوړیږو، د پاره د دې چې تاسو خلق د قیامت په ورځ دا ونه وایئ چې مونږ خو د دې (توحید څخه محض ناخبره وو) نو هغه اوویل چې د دې آیت په باره کښې چې درسول الله صلی الله علیه و آله څخه پوښتنه وشوه، نو ما د رسول الله صلی الله علیه و آله څخه واوریدل چې وي فرمایل: الله تعالی صلی الله علیه و آله آدم عليه السلام پیدا کړي بیا یې د هغه په ملا (شا) ښي لاس تیرکي او د هغه څخه یې د هغه اولاد پیدا کړي، او وي فرمایل چې ما دوي د جنت د پاره پیدا کړي دي او د جنتیانو په شان عملونه به دوي کوي، بیا یې خپل لاس د آدم عليه السلام په شا راتیر کړو او د هغه څخه یې د هغه اولاد

① اخرجه ترمذی کتاب تفسیر القرآن عن رسول الله صلى الله عليه وسلم /باب: ومن سورة الأعراف (رقم- ۳۰۷۵) ومالك في كتاب القدر /باب النهي عن القول بالقدر (رقم- ۲) واحمد في المسند: ۴/۱

پیدا کي، [۵] او وي فرمايل چې ما دوي د دوزخ دپاره پيدا کړي دي او د دوزخيانو په شان عملونه به دوي کوي، [۶] په دا اويريږو سره نو سړي اوويل يا رسول الله ﷺ بيا د عمل څه ضرورت دي؟ [۷] حضور ﷺ وفرمايل هرکله چې الله تعالی ﷻ يو بنده د جنت د پاره پيدا کوي نو په هغه د جنتيانو عمل کوي، تردي چې د هغه (بنده) وفات د جنتيانو غوندي اعمالو باندې کيږي، چنانچې الله تعالی ﷻ د دې اعمالو په بنا هغه په جنت کښې داخلوي [۸] او هرکله چې الله تعالی ﷻ يو بنده د دوزخ دپاره پيدا کوي نو د هغه څخه د دوزخيانو په شان اعمال صادره وي، تردي چې هغه د اهل دوزخ په شان اعمالو کولو کښې مړ شي، نو هغه د دې اعمالو په بنا په دوزخ کښې واچوي. موطا مالک ترمذي ابوداؤد تسهيلات:

قوله: {وَأَذْخَرْنَاكَ مِنْ بَنِي آدَمَ مِنْ ظُهُورِهِمْ ذُرِّيَّتُهُمْ}:

د آدم عليه السلام د شا څخه د ذريات دروايستلو په طريقه کښې اقوال:

① امام عبدالوهاب شعراني رحمته الله عليه فرمائي چې د آدم عليه السلام په ملا کښې سورې اوکړې شو او دا ترې راويستلې شو.

② هريو د خپل پلار د ملا څخه راوييستلې شو او دا مکالمه اوشوه.

③ د بدن د ويښتو د مسامونو په ذريعه اويستلې شو،

د اخراج ذريت آدم د اخراج به مقام کښې اقوال:

① دنيا ته د راتلو نه پس راويستلې شو.

② په عالم ارواح کښې راويستلې شو.

③ عرفات سره نژدې نعمان غر دې هغې سره دا واقعه شوې وه. حضرت ابن عباس رضي الله عنه يو روايت په دې باندې دلالت هم کوي.

اشکال: د قرآن پاک په آيت کښې من ظهورهم لفظ راغلې دې، دهغې څخه معلومېږي چې ټول اولاد د خپل خپل پلارانو د ملاگانو څخه راويستلې شوي دي. او مذکوره حديث پاک کښې ثم مسح ظهوره يمينه کښې تصريح ده چې د اولاد استخراج د آدم عليه السلام د ملا څخه شوې دې؟

داشکال درې جواونه: ① د استخراج اولاد دوه مرحلې دي، يو پشت آدم څخه د راوتلو مرحله او بله ظهورېني آدم څخه دروايستلو مرحله ده. حديث پاک کښې د پشت آدم د مرحلې ذکر دي. او په آيت کښې د ظهور بنی آدم. نو په آيت او حديث کښې هيڅ تعارض نشته دي. يو کښې بلاواسطه اخراج دي او دويم کښې بالواسطه اخراج ذکر دي.

② ذريت آدم د اخراج کيفيت دا وو چې اول هابيل او قابيل د آدم عليه السلام د شا څخه

راویستلی شو بیا د هابیل او قابیل د شا څخه چې تر قیامت پورې کوم اولاد پیدا کیږي راویستلی شو نو په قرآن کښې اخراج ترتیبی ذکر شوې دې او په حدیث کښې اخراج واقعی ذکر شوې دې.

۵) دا د اسلوب الحکیم د طریقی څخه دې چې اول ئې یو قسم ذکر کړلو او دویم قسم ئې د مخاطب په فهم باندې پریځودو چې ددې څخه به مخاطب پخپله دویم قسم معلوم کړي.

د اشهاد په مراد کښې دوه اقوال: ① په قرآن پاک کښې چې د اشهاد بیان راغلې دې چې ((واشهدهم علی انفسهم)) دې د دې اشهاد باره کښې قاضی بیضاوی رحمته الله علیه فرمائی دا ټوله معامله په یو تمثیل باندې محمول کړې ده چه الله تعالی دلائل ربوبیت قائم کړل او دیځوانی په عقول کښې یوه ماده پیدا کړه چه د اقرار توحید او ربوبیت په منلو باندې انسان تیار کړي نو انسان (قَالُوا بَلَى) او وویل.

۶) د قاضی بیضاوی رحمته الله علیه نه علاوه ټول صوفیاء کرام، محدثین عظام او د اهل حق په نین حق دادی چه دا اشهاد حقیقه فی الواقع شوی دی. هغه داسې چه الله تعالی ټول بندیگان د آدم عليه السلام د شانه او ویستل ټولو سره ئې کلام او کړو قولاً ئې ترې اقرار واخستو او ټولو اقرار کولو سره وعده او کړه. د حضرت ابن عباس رضی الله عنهما په روایت کښې دی [فکلهم قبل] یعنی الله تعالی مخامخ دغه خلقو سره خبرې اترې او کلام او کړو. دا روایت د دې حضراتو دلیل دې او هم دغه مسلك حق دې. د قاضی بیضاوی رحمته الله علیه تمثیل په دې روایت کښې نه شی چلیدي.

د وعدې د نه یادیدو وجه: چونکه د انسان څخه هیڅه کیږي ددې وجې هغه وعده زمونږ څخه هیڅه شوې ده خو ددې مطلب دا نه دې چې وعده نه ده اخستلې شوې ځکه چې بعضې پاکیزه نفوسو ته دنیا ته د راتلو څخه روسته هم هغه وعده یاده وه لکه حضرت ذوالنون مصری رحمته الله علیه څخه مرودی دی چې ((کأنه إلان فی اذنی)) یعنی اوس هم هغه د اقرار الفاظ زما په غوږونو کښې اوږیدې شی دغه شان حضرت علی رضی الله عنه به فرمائیل زه هلته ښی او گس طرف ته ولاړ خلق هم پیژنم چه څوک څوک وو؟ عبد الله تستری رحمته الله علیه فرمائی چه ماته د عهد الست شاگرد دی یاده ده. او که چرې تانه هیڅه هم شی نوڅه د حیرانتیا خبره نه ده لوی لوی انقلابات راغلی دی. انسان اول نطفه وه بیا علقه بیا مضغه بیا عظام او بیا لحم وشح کښې بدل شو بیا په وجود کښې راغلو. ولې ستا په هیڅولو سره به د دې تفصیل حقیقت ختم شی؟ هیڅ کله نه هسې هم ستا د هیڅولو د وجې نه د عهد الست په حقانیت باندې هیڅ اثر نه پریوځي. زه ته اووایه چه دا ته کوم خط لیکل پیژنې قرآن لوستل پیژنې نو خامخا به شروع د چرته نه خو شوې وی. اوس ته مونږ ته اوبښایه چه هغه

د شروع حروف او كلمات څه وو؟ چاته ياد دى حالانكه هغه هم يو حقيقت دى.
 قوله: ثُمَّ مَسَحَ ظَهْرَهُ بِيَدَيْهِ:

يوه بلاغى فكهته: دې نه مخكېنې ئې مسح يېمېنه او فرمايېل ځكه چه هلته مؤمنان وو نو په اعزازی توگه باندې د يمېن ذكر او كړې شو او دلته ئې بېده او فرمايېل ځكه چه دا كافران دى. د دوى د پاره د يمېن اعزازی لفظ مناسب نه وو او د شمال تصور نه وو نو بېده او فرمايېل. (استعماله) يعنې د اهل جنت په عمل كي ئې اولگولو، يعنې توفيق ئې وركړو.
 [۹۶] د نبى عليه السلام په لاس كېنې دوه كتابونه

۹۶- (۱۸) وَعَنْ عَبْدِ اللَّهِ بْنِ عَمْرٍو - رَضِيَ اللَّهُ عَنْهُمَا - قَالَ: «خَرَجَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - وَفِي يَدَيْهِ كِتَابَانِ [۲] فَقَالَ: "أَتَذَرُونِ مَا هَذَا الْكِتَابَانِ؟" قُلْنَا: لَا، يَا رَسُولَ اللَّهِ! إِلَّا أَنْ تُخْبِرَنَا [۳] فَقَالَ لِلَّذِي فِي يَدَيْهِ الْيُمْنَى: (هَذَا كِتَابٌ مِنْ رَبِّ الْعَالَمِينَ، فِيهِ أَسْمَاءُ أَهْلِ الْجَنَّةِ، وَأَسْمَاءُ آبَائِهِمْ، وَقَبَائِلِهِمْ، ثُمَّ أُجْمِلَ عَلَى آخِرِهِمْ، فَلَا يَزَادُ فِيهِمْ، وَلَا يُنْقُصُ مِنْهُمْ أَبَدًا [۴] ثُمَّ قَالَ لِلَّذِي فِي شِمَالِهِ: (هَذَا كِتَابٌ مِنْ رَبِّ الْعَالَمِينَ فِيهِ أَسْمَاءُ أَهْلِ النَّارِ، وَأَسْمَاءُ آبَائِهِمْ، وَقَبَائِلِهِمْ، ثُمَّ أُجْمِلَ عَلَى آخِرِهِمْ، فَلَا يَزَادُ فِيهِمْ، وَلَا يُنْقُصُ مِنْهُمْ أَبَدًا) [۵] فَقَالَ أَصْحَابُهُ: فَفَقِيمَ الْعَمَلِ يَا رَسُولَ اللَّهِ إِنْ كَانَ أَمْرٌ قَدْ فُغِرَ مِنْهُ؟ [۶] فَقَالَ: (سَيَذَوُّوا، وَقَارِبُوا، فَإِنْ صَاحِبَ الْجَنَّةِ يُحْتَمَرُ لَهُ بِعَمَلِ أَهْلِ الْجَنَّةِ، وَإِنْ عَمِلَ أَتَى عَمَلًا، وَإِنْ صَاحِبَ النَّارِ يُحْتَمَرُ لَهُ بِعَمَلِ أَهْلِ النَّارِ، وَإِنْ عَمِلَ أَتَى عَمَلًا) [۷] ثُمَّ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - يَدَيَّهِ قَبَبَهُمَا، ثُمَّ قَالَ: (فَرَعْرُكُمْ مِنَ الْعِبَادِ {فَرِيقٌ فِي الْجَنَّةِ وَفَرِيقٌ فِي السَّعِيرِ} [الشورى: ۷]) (رواه الترمذی).

توجه: ۱) او حضرت عبد الله بن عمرو ؓ روایت کوي چې (يو ځل) نبی کریم ﷺ بهر تشریف راوړو د ده ؓ په لاسو کېنې دوه کتابونه وه [۲] او (اصحابو ؓ) ته يې خطاب کولو سره، و فرمايل تاسو پوهيږي چې دا دواړه کتابونه څه دي، مونږ عرض او کړو يا رسول الله ﷺ مونږ ته څه معلوم، ته ؓ يې راته وښايه دا کتابونه څه دي، [۳] رسول الله ﷺ د هغه په باره کېنې و فرمايل دا چې کوم په ښي لاس کېنې وو دا د الله پاک د طرف څخه دي چې په دي کېنې د جنت د خاوندانو د هغوئ دپلرونو او د هغوئ د قبيلو نومونه ليکل شوي دي بيا يې په آخري جمع بندي کړي ده نو د دې وجي څخه په دي کې څه کمي بېشي نه کيږي، [۴] لا دې څخه وروسته يې د گس لاس والا کتاب په باره کېنې و فرمايل چې دا د الله پاک د طرف څخه يو داسې کتاب دي چې په دي کېنې د دوزخ د خاوندانو د هغوئ د پلرونو او د هغوئ د قبيلو نومونه ليکل شوي دي، بيا يې په آخري جمع بندي کړي ده، نو د دې وجي څخه په دي کېنې نه څه کمي کيږي او نه زياتي، [۵] دي

(۱) اخرجه ترمذی کتاب القدر عن رسول الله صلى الله عليه وسلم / باب ما جاء أن الله كتب كتاباً لأهل الجنة وأهل النار (رقم- ۲۱۴۱۰) واحمد فى المسند: ۱۶۷/۲

(اوریدو سره) صحابو ﷺ عرض وکړو چې یا رسول الله ﷺ چې کله دا شی د مخکې څخه شوې دي (چې د جنت او دوزخ مدار په نوشته تقدیر باندې دي نو بیا د عمل څه ضرورت دي؟) حضور ﷺ وفرمایل د دین او شریعت مطابق خپل عملونه په ښه شان مضبوط کړي او (د حق تعالی ﷻ) تقرب (نزدیکت) حاصل کړي، ځکه چې د جنتي خاتمه د جنت د خاوندانو په عملونو باندې کیږي، خواه که هغه (په ژوند کېنې) څومره (نیک یا بد) عملونه کړي وي، او د دوزخي خاتمه د دوزخ د خاوندانو په عملونو باندې کیږي خواه که د هغه عملونه څنگه هم شوې وي، بیا حضور ﷺ په خپلو دواړو لاسونو سره اشاره وکړه او کتابونه یې کیښودل یعنی شاته یې کیښودل او وي فرمایل ستاسو پروردگار د بنده گانو په باره کېنې د مخکې څخه دا فیصله کړیده چې یو جماعت جنتي دي او یو جماعت دوزخي دي. ترمذي

هل اللغات: ① أَتَذُرُونَ: أَي: أَتَعْلَمُونَ: آیا تاسو پوهیږئ؟ ② أَتُحْمِلُ: أَي: أَتَحْمِلُ الْحِسَابَ إِذَا تُخْتَمُ: ددې مطلب دادې چې د تفصیل نه پس آخر کېنې ددې مجموعی اجمالی فهرست لیکلې شوې وو کوم چې میزان یا میزانه وائی. ③ سَيَذَرُ: أَي: اجْعَلُوا أَتَحْمِلُكُمْ مُنْقِبَةً عَلَى طَرِيقِ الْحَقِّ: برابر شی یعنی خپل اعمال صحیح کړئ او د حق په نیغه لاره باندې روان شی. ④ قَارِبُوا: أَي: اظْلُبُوا قُرْبَةَ اللَّهِ تَعَالَى: نزدیکت حاصل کړئ یعنی هغه اعمال کوئ کوم سره چه دالله تعالی نزدیکت حاصلیږي. ⑤ يُخْتَمُ: خاتمه ئې کولې شی، ⑥ فَيَبْدُهَا: أَي: طَرَحَ: اوښې غورځول، اوښې ویشتل دواړه (کتابونه یا لاسونه)، ⑦ السَّوِيرَ: گرم اور یعنی دوزخ.

تسهيلات:

قوله: وَفِي يَدَيْهِ كُتَابَانِ:

د کتابان په مصداق کېنې دوه اقوال: ① جمهور محدثین، حضرات علماء او اهل الله واهل باطن ټول وائی چې دا دواړه حسی کتابونه وو کوم طرفته چه اشاره شوې ده. علامه تورتی پشتمی رحمته الله علیه فرمائی چې کومې هستی باندې مسلسل وحی راځی که عالم غیب څخه هغه ته حسی کتابونه ورکړې شوی وی نو په دې کېنې څه استبعاد او څخه استعجاب دي؟ او چونکه دا د عالم غیب کتابونه وو لهذا ددې په ضخامت دې اعتراض اونه کړې شی.

② اهل تاویل علماء کرامو لیکلی دی چې دا څه محسوس، مشاهد او مخصوص کتابونه نه وو بلکه یو مثال او یو تصویر بیانول مقصود وو. هغوی وائی چې نبی کریم ﷺ ته ددې کتابونو متعلق کامل یقین او قطعی علم وو. کوم چه دمشاهده حسیه څخه هم زیات قوی وو. نو نبی کریم ﷺ دا غیر حسی کتابونه د حسی په طور پیش کړل.

د اشکال جواب: يو کتاب کښې د اهل جنت نومونه ليکلي شوي وو او بل کښې د اهل دوزخ نومونه وو. په دې نن سبا د کمپيوټر دور دې په يوه معمولي غونډې «يوايس بي» کښې لکهونه صفحات ډيټا راځي دغه شان د گڼتو گڼتو فلمونه او تصويرونه راځي. هرکله چې انسان ته الله تعالی دومره طاقت ورکړې دې نو بيا الله تعالی چې خالق کائنات دې په هغه څه گران دی.

توله: فَقَالَ: سَيَدُؤا، وَقَارِبُوا.

د مذکوره جملې په مفهوم کښې دوه اقوال: ① حافظ ابن حجر رحمته الله عليه فرمائي چې ددې مطلب دادې چې مکمل عمل کوئ، گنی قریب ورسره ځی.

② علامه طیبی رحمته الله عليه فرمائي چې ددې مطلب دادې چې تاسو عباد او بندگان یئ، تاسو ته د سوال کولو حق نشته دې، بلکه صحیح صحیح عمل کوئ، او دالله تعالی قرب حاصلولو د پاره وړاندې لاړشی.

توله: ثُمَّ قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ- يَدْنِيهِ.

د قال بيدیه ترکیب: د قال په صله کښې مختلف حروف راتلو سره ددې معنی بدلیری رابدلیری. [قال عنه أي روي عنه، قال فيه أي عاب عليه قال برأسه أي قال نعم وأجاب، قال بيده أي أشار بيده] دلته هم داشاري په معنی راغلي دي.

[قال بثوبه أي رفعه، قال برجله أي مشى قالت عينه أي أومأت كما قيل وقالت له العينان سمعا وطاعة وحدثا كما دلر لما يثقب].

توله: فَنَبَذَ هُمَا:

د نبذ مفهوم: په دې ویشتلو کښې د توهین صورت نه راوځی. بلکه د عالم الغیب کتابونه وو، کله چې ئې لاسونه پرینودل نو کتابونه هم غائب شو. دلته [قال بيدیه فینهما] په حقیقت کښې د [جف القلم عما أنت لاق] په شان دې، معنی داده چې کوم څه کیږی نو هم هغه به کیږی. او فرغریکم هم په دې باندې دال دي.

د عالم درې قسمونه:

- ① عالم مشاهده دې، په کوم کښې چې روح، او جسم دواړه فعال دی. جسم سره صورت هم دي.
- ② عالم مثال دی په کوم کښې چې صرف صورت وی، جسم نه وی.
- ③ عالم ارواح دي په کوم کښې چې صرف روح وی.

[۹۷] دم درود او تقدیر

۹۷- (۱) [۱۹] وَعَنْ أَبِي خِزَامَةَ عَنْ أَبِيهِ رَضِيَ اللَّهُ عَنْهُ، قَالَ: «قُلْتُ: يَا رَسُولَ اللَّهِ! أَرَأَيْتَ رُقَى سَتَرَقِيهَا،
[۲] لَوْدَوَاءَ تَنْدَاوَى بِهِ، وَتُقَاةً تَنْقِيهَا، [۳] هَلْ تَرُدُّ مِنْ قَدَرِ اللَّهِ شَيْئًا؟ قَالَ: (هِيَ مِنْ قَدَرِ اللَّهِ)» رَوَاهُ أَحْمَدُ
وَالْتِّرِمِذِيُّ، وَابْنُ مَاجَةَ.

ترجمه: [۱] او ابو خزامة رضی اللہ عنہ د خپل پلار مکرم څخه روایت کوي چې هغه وفرمايل چې
ما د نبی کریم ﷺ څخه پوښتنه وکړه چې یا رسول الله ﷺ هغه عملیات کوم چې مونږ
(د شفاء د پاره) وایو او هغه دواښایي کوم چې مونږ (د ناجوري د پاره) استعمالوو [۲] او
هغه څیزونه د کوم څخه چې مونږ حفاظت حاصلوو (لکه ډهال او زغر و غیره) [۳] هغوی
په باره کښې ماته څه اوبښایه چې آیا دا ټول څیزونه په نوشته تقدیر کښې څه اثر اندازه
کيږي؟ [۴] حضور ﷺ وفرمايل دا څیزونه هم د تقدیر لیک مطابق دي. احمد ترمذي ابن ماجه
حل اللغات: ① رُقَى: دا جمع د رُقِيَة ده، وَهِيَ مَا يُقْرَأُ لِطَلَبِ الشِّفَاءِ: کوم څه چې د شفاء حاصلولو دپاره
لوستلې شي. ② سَتَرَقِيهَا: چه مونږ ورسره شفاء حاصلول غواړو. ③ تُقَاةً: دا په اصل کښې وَقَاةٌ
دي، ماخوږ دې د وقَى نه، وَهُوَ مَا يَنْقِي مِنَ الْعَدُوِّ: کوم څه سره چه د دشمن نه ځان محفوظ کوي
يعنی ډهال، زغر و غیره، ④ تَرُدُّ: واپس کوي، منع کوي.

تسهيلات:

قوله: أَرَأَيْتَ رُقَى سَتَرَقِيهَا:

د دم درود درې قسمونه اود هريو حکم: ① دکوم دم درود معنی چې معلوم نه وی خو رسول
کریم ﷺ اجازت ورکړې وی نو هغه هم جائز دی. لکه [شجرة قرنية ملححة بحر] دا د لېم ټک
لگولو دم دي. دا هم جائز دي.

② په کوم دم درود کښې د الفاظو معنی معلوم نه وی یا په کښې شریکه الفاظ وی نو
دهغې استعمال حرام دي.

③ دکومې معنی چې صحیح وی په شریعت کښې هغه دم استعمال دپاره موجود وی نو
هغه دم جائز دي.

نوټ: د دې حدیث مزید تفصیل به ان شاء الله په کتاب الطب کښې راشي.

دم درود او تقدیر: بهر حال دصحابی د تپوس او سوال مقصد دا وو چې هرکله ټول امور په
مقدراتو کښې دی نو درقیه ادویه د حفاظت څیزونو د استعمال څه فائده ده؟ نو نبی
کریم ﷺ جواب ورکړو چې دا څیزونه هم په تقدیر کښې، تقدیر څخه بهر نه دی. نو

(۱) اخرجه ترمذی کتاب الطب عن رسول الله صلى الله عليه وسلم / باب ما جاء في الرقى والأدوية (رقم- ۲۰۶۵۰) وابن ما
جه کتاب الطب / باب ما أنزل الله داء، إلا أنزل له شفاء (رقم- ۳۴۳۷)

استعمال او اشتغال بالاسباب جائز دی. اتکال بالاسباب جائز نه دی. جائز تعویضونه هم به هغه وخت کنبې ممنوع گرځي کله چې خلق دا مؤثر بالذات او گنډي.

[۹۸] د تقدیر په مسئله کنبې د بحث کولو ممانعت

۹۸- (۱) [۲۰] وَ عَنْ أَبِي هُرَيْرَةَ رَضِيَ اللَّهُ عَنْهُ: قَالَ: «خَرَجَ عَلَيْنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - وَنَحْنُ نَتَنَازَعُ فِي الْقَدَرِ، فَقَضَبَ حَتَّى ائْتَمَرَوْا بِهِ، حَتَّى كَأَمَّا فَقِيَ فِي وَجَنَّتِيهِ حَبُّ الرُّمَانِ، فَقَالَ: (أَمْرٌ هَذَا أَمْرُكُمْ؟ أَمْرٌ هَذَا أَرَسَلْتُ إِلَيْكُمْ؟) (۴) أَمَّا هَلْكَ مَنْ كَانَ قَبْلَكُمْ حِينَ تَنَازَعُوا فِي هَذَا الْأَمْرِ، (۵) عَزَمْتُ عَلَيْكُمْ، عَزَمْتُ عَلَيْكُمْ أَلَا تَنَازَعُوا فِيهِ» (رواة الترمذي)

ترجمه: [۱] او حضرت ابو هريره رضي الله عنه روایت کوي چې (يوه ورځ) مونږ د قضا او قدر په مسئله بحث کولي چې حضور صلی الله علیه و آله تشریف راوړو [۲] (مونږ يې په دې مسئله کنبې اخته لیدلو سره) د ده صلی الله علیه و آله مخ مبارک د غصې څخه سور شو او داسې معلومیده لکه چې د انارو داني د ده صلی الله علیه و آله په رخسار مبارک باندې نستیرل شوې وي، [۳] (په دې حال کنبې) رسول الله صلی الله علیه و آله وفرمایيل چې آیا تاسو ته د دې شي حکم درکول شوې دي او یا زه د دې د پاره تاسو ته (رسول جوړولو سره) رالیرل شوې يم؟ [۴] پوه شې چې مخکې خلق په دې وجه د هلاکت په کنده کنبې غورزول شوې وه چې هغوئ په دې مسئله کنبې اخته کیدل خپله مشغله جوړه کړي وه، [۵] نو زه تاسو ته د دې خبرې قسم درکوم (او بیا دوباره) قسم درکوم چې تاسو په دې مسئله کنبې بحث مه کوي، ترمذي

حل الناف: ① تَنَازَعُ: أَيُ: تَبَاحَثُ: جگړه مو کوله، یعنی مونږ خپل منع کنبې بحث کولو، ② الْقَدَرُ: تقدیر یعنی کوم څه چې الله تعالی دمخکنبې نه لیکلی دی، ③ فَقِيَ: أَيُ: شَقَّ، أَوْ عَصَرَ: ماتې شوې یا نچوړ کړې شوی دی، ④ وَجَنَّتِيهِ: أَيُ: خَدَيْهِ: دواړه رخسار، انگی، ⑤ حَبُّ: داني، ⑥ الرُّمَانُ: انار، ⑦ عَزَمْتُ: أَيُ: أَقَمْتُ أَوْ أَوجَبْتُ: قسم درکوم، په تاسو واجب گرځوم.

۹۹- (۱) [۱۰] وَ رَوَى ابْنُ مَاجَةَ نَحْوَهُ عَنْ عَمْرِو بْنِ شُعَيْبٍ، عَنْ أَبِيهِ، عَنْ جَدِّهِ...

ترجمه: او ابن ماجه داسې روایت د عمرو بن شعيب څخه نقل کړي دي، کوم چې هغه د خپل پلار څخه او هغه د خپل نیکه څخه روایت کړي دي.

تسهيلات:

قوله: وَنَحْنُ نَتَنَازَعُ فِي الْقَدَرِ:

د معایو د جگړې وضاحت: یعنی دا بحث وو. مثلاً يو فريق وئيل چې کله هر څه په دې عالم کائنات کنبې د الله جل جلاله د مقرر شوی تقدیر لاندې کیږي نو بیا گناهگارو ته ولې عذاب

(۱) اخرجه ترمذي کتاب القدر عن رسول الله صلى الله عليه وسلم / باب ما جاء في التشديد في الخوض في القدر (رقم ۲۱۳۳)

(۲) اخرجه ابن ماجه کتاب فی الإيمان وفضائل الصحابة والعلم / باب فی القدر (رقم ۸۵)

ورکولې کيږي؟ دويم فريق وئيل چه په دې کښې څه حکمت دې چې ځينې بندگانو دپاره جنت دې او د ځينو دپاره دوزخ پيدا کړې شوې دې؟
 قوله: **فَقَضِبَ حَتَّى اَمُرَّ وَجْهَهُ**؛

د نبی علیه السلام د ناراضگۍ په وجه کښې دوه اقوال: ① ه تقدير کښې بحث مباحثه شرعا ټيک نه دی ځکه چې د دې په نتيجه کښې د سرې په عقیده کښې فساد راځي لکه څنگه چې قدریه او جبریه گمراه شوې وې.

⑦ کوم خيز چې د انساني عقل څخه بهر وي، په هغې کښې بحث مباحثه کول بهې سود دی. بيا انسان دالله تعالى بنده او غلام دې، نو آيا غلام د خپل آقا د حکمتونو تلاش شروع کړي، چې دا ئې ولې او کړل، دا ئې ولې اونه کړل، دا به څنگه کوي، دا سوالونه ډيره لوې بهې آدبي ده.

د تقدير باره کښې د ټپو سونو کولو مثال: يو نوکر خپل مالک ته وائي چې نن به ته څه کار کوي؟ کوم ځائي به ئې کوي؟ ولې بدئې کوي؟ او په ښار کښې به ئې کوم ځائي کوي؟ او کله به ئې کوي؟ په دې سوالونو کولو سره به مالک دې د کار څخه فارغ کړي چې ته ما د څوکيدارۍ دپاره مقرر کړې وې، ما ته زما په کار کښې د حکمتونو او علتونو د تلاش دپاره نه وې ساتلي. حضرت مولانا اشرف علی تھانوی رحمۃ اللہ علیہ فرمائي چې د تقدير په مسئله کښې مسلم او غير مسلم ټول برابر دی.

لهذا د تقدير اثبات صرف د مسلمان په ذمه نه دې بلکه دا مسئله عقليه ده او په دې باندې پوهيدل د ټولو ذمه ده.

قوله: **حَتَّى كَأَنَّمَا فُقِيَ فِي وَجَنَّتِيَه**؛

د غصې په وخت کښې د محبوب مخ سور کيدل: کله چې به نبی عليه السلام غصه شو نو مخ مبارک به ئې سور شو او په بعضې رواياتو کښې راځي چې د دواړو سترگو په مينځ کښې چې کوم رگونه دی هغه به راولاړ شول. د غصې په وخت کښې د غصې او خفگان آثار دانسان په مخ ښکاره کيدل يو فطرتی عمل دې.

قوله: **عَزَمْتُ عَلَيْكُمْ**؛

د تقدير باره کښې د خاموشۍ اختيارولو تاکيد: دا به د عربۍ په محاوره کښې کيدل چې تاته قسم درکړم، پښتنو کښې هم دا دستور دې چې ميلمه ته قسم ورکوي او ورته وائي چې اوخوره.

[۱۰۰] د آدم ﷺ د تخلیق بیان

١٠٠ - (٢١) عَنْ أَبِي مُوسَى رَضِيَ اللَّهُ عَنْهُ، قَالَ سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يَقُولُ : ﴿إِنَّ اللَّهَ خَلَقَ آدَمَ مِنْ قُبْضَةٍ قَبْضَهَا مِنْ جَمِيعِ الْأَرْضِ، [٣] فَجَاءَ بَنُو آدَمَ عَلَى قَدَرِ الْأَرْضِ، [٤] مِنْهُمْ الْأَحْمَرُ وَالْأَبْيَضُ، وَالْأَسْوَدُ وَبَيْنَ ذَلِكَ [٥] وَالسَّبَلُ، وَالْحَزْنُ، وَالْخَيْثُ، وَالطَّيِّبُ﴾ «رَوَاهُ أَحْمَدُ، وَالتِّرْمِذِيُّ، وَأَبُو دَاوُدَ.

حل اللغات: ① قَبْضَةٌ: أى ملء الكَفِّ: موتي، ② السَّئُلُ: أي: اللِّينُ: پوست، نرم طبیعت والا، ③ الخُنُّ: أي: الغَلِيطُ: تيز، سخت طبیعت والا، ④ الحَيِّثُ: ناپاکه طبیعت والا، ⑤ ځیر سخا بوی لرونکې خیز ته وائی. دې نه مراد ځیر سخت شریر بد بودار سخا شوې کافر دې. ⑥ الظَّيْبُ: ښه طبیعت والا، خوشبوی دار او ښکلې بوی لرونکې خیز ته وائی دلته ددې نه خیر او صلاح لرونکې مؤمن مراد دې.

تسهيلات:

قوله: إِنَّ اللَّهَ خَلَقَ آدَمَ مِنْ قُبْضَةٍ قَبْضَهَا مِنْ جَمِيعِ الْأَرْضِ،

د زمکې څخه د خاورې راخستونکې فرشته: د زمکې په کومو کومو حصو چې به د آدم عليه السلام اولاد اوسيدل نو د هغې ټولو حصو څخه عزرائيل عليه السلام راواخستله. حضرت عزرائيل عليه السلام د ټولې زمکې څخه خاوره د امانت په طور سره راخستې وه ددې وجې هم عزرائيل عليه السلام ته د دوی د روحونو قبض کولو ذمه واری حواله کړې شوه چې بدن د کومې خاورې څخه جوړ شوي وو. عزرائيل عليه السلام هم هغه خاوره د لاش په صورت کښې زمکې ته حواله کړې.

قوله: مِنْهُمْ الْأَحْمَرُ وَالْأَبْيَضُ، وَالْأَسْوَدُ وَبَيْنَ ذَلِكَ:

دانشان ظاهری مخلوق صفات: علامہ طیبی رحمۃ اللہ علیہ فرمائی ہے کہ انسان کبھی دا خلور رنگونہ
 بشکاره و دھغی ذکرئی او فرمائیلو. اودا د انسان ظاهری صفات دی
 هم ددی مطابق انسانان پیدا شوی دی. یعنی کیفیات ارضی او خصوصیات خاکی پہ
 حضرت آدم علیہ السلام کبھی راغله نوبیا د آدم علیہ السلام پہ اولاد کبھی هم راغله.

(١) أخرجه إبداد في السنن رقم الحديث ٤٦٩٣ والترمذى في السنن رقم الحديث ٢٩٥٥ وأحمد في المستدرك ٤/٤٠٠.

① احمر، یعنی سور.

② ابيض، یعنی سپين.

③ اسود، یعنی تور.

④ بين بين. یعنی غنم رنگي.

قوله: وَالسَّهْلُ، وَالْحَزَنُ، وَالْخَيْبُ، وَالظُّبُ:

د انسان باطنی **خلور صفات**: ددې ظاهري خلور اوصافو په مقابله کښې د خلورو باطنی اوصافو هم په حديث کښې ذکر دی. هغه دا دی.

① سهل: یعنی نرمی دا د نرمې زمکې صفت دی. خودلته د سهل نه د نرمو اخلاقو مالک انسان مراد دی.

② حزن: د دا سختې زمکې صفت دی. دلته د دې څخه سخت مزاج او بداخلاق انسان مراد دی.

③ خيب: دا د شاپې او بنجر زمکې صفت دی. دلته ترې کافر او گناهگار مراد دی.

④ طيب: داد زرخيزې زمکې صفت دی. دلته ترې مؤمن او دالله تعالی نیک بنده مراد دی.

[۱۰۱] په تقدير کښې عدم تغير

۱۰۱- (۲۲) [۱] وَعَنْ عَبْدِ اللَّهِ بْنِ عَمْرٍو رَضِيَ اللَّهُ تَعَالَى عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَقُولُ [۲] إِنَّ اللَّهَ عَزَّ وَجَلَّ خَلَقَ خَلْقَهُ فِي ظُلْمَةٍ فَأَلْقَى عَلَيْهِمْ مِنْ نُورِهِ [۳] فَمَنْ أَصَابَهُ مِنْ ذَلِكَ النُّورِ اهْتَدَى وَمَنْ أَخْطَأَهُ ضَلَّ [۴] فَبِذَلِكَ أَقُولُ جَفَّ الْقَلَمُ عَلَى عِلْمِ اللَّهِ. رَوَاهُ أَحْمَدُ وَالتِّرْمِذِيُّ

توجه: ① او حضرت عبدالله بن عمرو رضي الله عنه فرمايي چې ما د رسول الله ﷺ څخه اوريدلي دي ② چې الله تعالی ﷻ خپل مخلوق (انسانان او پيريان) په تياره کښې پيدا کړل او بيا يې په هغوی د خپل نور عکس واچولو، ③ نو چاته چې د دې نور رڼا ميسره شوه هغه په نېغه لار ولگيږي او څوک چې د دې د مقدسو شغلو څخه محروم پاتې شو هغه په گمراهي کښې پاتې شو، ④ د دې وجي څخه زه وایم چې په تقدير الهي باندې قلم وچ شوې دي (چې اوس په تقدير کښې څه رد و بدل ممکن نه دي). احمد ترمذي

حل اللغات: ① اهتدي: هدايت ئې بيا موندلو، دجنت په لار روان شو، ② أخطأ: ای لم يصل إله: تجاوز ئې اوکړو، یعنی دا نور ئې بيا نه موندلو، ③ جف: اوچ شو قلم، دا کنایه ده چه د مقدراتو د کتاب نه قلم فارغ شو.

تسهيلات:

قوله: خَلَقَ خَلْقَهُ فِي ظُلْمَةٍ:

د ظلمت په مصداق کښې دوه اقوال: ① حافظ تور پشتمی رحمه الله عليه فرمائی چې ظلمه څخه مراد خواهشات او شهوات دی کوم چې د انسان په طبیعت کښې دی او دانسان د تخلیق د وخت څخه د ده سره دی.

② شیخ عبدالحق رحمته الله علیه فرمائی چې د ظلمت څخه مراد د ماشوموالی زمانه ده کومې کښې چې انسان پیدا کیږي او نور څخه مراد دادې چې دې به لوی شی نو د شریعت په براهینو باندې به عمل کوي، دا دده دپاره نور دي.

قوله: فَأَلْقَى عَلَيْهِمُ نُورَهُ:

د هدایت د نور سره تشبیه: په دې حدیث کښې د هدایت خاوندی د نور سره تشبیه ورکړې شوې ده لکه څنگه چې یو کس په تیاره کښې په یوه لار باندې تگ کول غواړي نو د رڼا څخه بغیرنشی تلې دغه شان چا سره چې د الله تعالی هدایت نه وی نوهغه صراط مستقیم او جنت ته نشي رسیدې.

[۱۰۲] زبونه د الله جَلَّ جَلَالُهُ د ګوتو څخه د دوو ګوتو په مینځ کښې دي

۱۰۲- (۱) [۲۳] وَعَنْ أَنَسٍ رَضِيَ اللَّهُ عَنْهُ، قَالَ: «كَانَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - يُكْثِرُ أَنْ يَقُولَ: يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ» [۲] فَقُلْتُ يَا نَبِيَّ اللَّهِ! أَمَّا بِكَ، وَمِمَّا جِئْتُ بِهِ، فَهَلْ تَخَافُ عَلَيْنَا؟ [۳] قَالَ: "نَعَمْ؟ إِنَّ الْقُلُوبَ بَيْنَ أَصْبَعَيْنِ مِنَ أَصَابِعِ اللَّهِ، يَقْلِبُهَا كَيْفَ يَشَاءُ" «رواه الترمذي، وابن ماجه.

ترجمه: ① او حضرت انس رضي الله عنه روایت کوي چې رسول الله صلى الله عليه وسلم به اکثر او زیات په طور د دعا دا فرمایل (يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ) اي د زړونو ګرځونکيه زما زړه په خپل دين قايم ولره، ② ها اوويل چې يا رسول الله صلى الله عليه وسلم مونږ په تا صلى الله عليه وسلم باندې ايمان راوړي دي او ستا صلى الله عليه وسلم په رواړي دين او شريعت باندې مي هم ايمان راوړي دي، نو آيا اوس هم ته صلى الله عليه وسلم زمونږ په باره کښې ویرېږي (چې چېرته مونږ ګمراه نه شو) ③ رسول الله صلى الله عليه وسلم وفرمایل بي شکه زړونه د الله تعالی جَلَّ جَلَالُهُ د ګوتو څخه د دوو ګوتو په مینځ کښې دي (يعني د هغه په تصرف او اختيار کښې دي) چې هغه څنگه غواړي هغه په ګردش (چکر) کښې راوړي. رواه الترمذي وابن ماجه

حل اللغات: ① مُقَلِّبَ: أي: مُعْرِضًا؛ ګرځونکې، اړونکې راوړونکې، ② ثَبِّتْ: قائم اوساته، ③ يَمَّا جِئْتُ بِهِ: کوم دين چه تا راوړلې دي يعنی قرآن او حدیث.

(۱) اخرجه الترمذي كتاب القدر عن رسول الله صلى الله عليه وسلم / باب ما جاء أن القلوب بين أصبعين الرحمن (رقم- ۲۱۴۰) وابن ماجه كتاب الدعاء / باب دعاء رسول الله صلى الله عليه وسلم (رقم- ۳۸۳۴)

تسهيلات:

قوله: آمَنَّا بِكَ، وَمَا جِئْتَ بِهِ، فَمَلَّ تَخَافُ عَلَيْنَا؟

د سوء خاتمي مخففه ويویدل: يعنى ته معصوم پئ. تاد نورو هدايت دپاره دين اوشريعت پيش كړې دې. ستا باره كښې احتمال نشته چې ته به د هدايت د لارې څخه واوړې، اوس ظاهر دادى چې ته به دا دعا زمونږ دپاره كوي. نو آيا په شريعت باندې اسلام راوړلو باوجود ستا په موجودگي كښې هم زمونږ د گمراه كيدو احتمال شته دې؟ نبى كريم ﷺ په جواب كښې نعم اوفرمائيل. او ستا د اوږيدو څخه ويريريم ځكه چې د انسان زړه درحمان د دوو گوتو په مينځ كښې دې، لهذا كله هم تاسو مخ اړولې شئ. په دې وجه هر وخت د ايمان د حفاظت دعا كول پكار دى.

[۱۰۳] د انسان د زړه مثال

۱۰۳- (۱) [۲۳۱] لَوْ عَنْ أَبِي مُوسَى رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَثَلُ الْقَلْبِ كَرِيشَةٍ بَارِضٍ فَلَا تَقْلِبُهَا إِلَّا حُمْ طَهْرُ الْبَطْنِ» «رَوَاهُ أَحْمَدُ»

ترجمه: ۱۱ او حضرت ابو موسي ﷺ روايت كوي چې رسول الله ﷺ وفرمايل ۱۲ د زړه مثال داسې دي لكه يو وزر چې په يو ميدان كښې پروت وي او هوا گاني هغه د شاه څخه د خيتي طرف ته او د خيتي د طرف څخه د شاه طرف ته اړوي را اړوي احمد حل اللغات: ۱۱ كريشه: ريښه د مرغی وزر ته وائی، ۱۲ فلاه: أي: مفازة خالية من الثبات: داسې كهلاؤ ميدان چه وونې پوتې بكښې نه وي، شاړ ميدان، ۱۳ ظنوا: شا، ۱۴ بطن: خيتيه، (يعنى كله د شاطرف ته او كله د خيتي طرف ته، كله ئې په يو طرف او كله ئې په بل طرف اړوي راړوي).

تسهيلات:

قوله: مَثَلُ الْقَلْبِ كَرِيشَةٍ بَارِضٍ فَلَا تَقْلِبُهَا إِلَّا حُمْ طَهْرُ الْبَطْنِ

د انساني زړه د بنړې سره تشبيه: په سرعت انقلاب كښې نبى ﷺ د انساني زړه تشبيه د يوې بنړې سره وركړې ده چې هغه په يو ميدان او صحراء كښې وى او بادونه پرې الوزى راؤلوزى، كله ئې يو طرف ته اوړى او كله بل طرف ته اړوي راړوي. دغه شان د انسان زړه په يو حالت باندې نه پاتې كيږي بلكه د ماحول څخه ډير زر اثر قبلوى كله نيكي. ته راغب كيږي او كله بدئ ته. نود ډير احتياط ضرورت دې. د غلطو مجلسونو څخه ځان ساتل او ښه ماحول اختيارول پكار دى.

بنړې سره د تشبيه وجه: بنړې سره ئې ځكه تشبيه وركړه چې دا يو وړو كې خيز دې په معمولي هوا سره په زمكه اوړى راوړى او بيا چې په كولاؤ ميدان كښې وى. نود اوږيدو راوړيدو

احتمال په کښې زیات وی. دغه شان هر طرف ته فتنې او دگمراهۍ اسباب دی. هر وخت انسان د هدایت څخه گمراهۍ ته اود گمراهۍ څخه هدایت ته راوړېدې شی. نو دخالاتو څخه زر متاثره کیدو په وجه کې د بنې سره تشبیه ورکړه.

قوله: ظَهَرَ الْبَطْنُ:

د مذکوره جملې په ترکیب کښې درې احتمالات:

- ① ظهراً د،، یقلبها،، د ضمیر څخه بدل دي. او په لبطن کښې لام په معنی د،، الی،، دي. لکه څنگه چې د الله تعالی په دې قول کښې لام په معنی د،، الی،، دي. «مُنَادٍ يَأْتِيَانِي إِلًا يُمَانِ»
 - ② ظهراً لبطن: دا دواړه الفاظ مفعول مطلق دي. یعنی،، تقلیباً مختلفاً،،
 - ③ دا حال مقدره دي. تقدیری عبارت داسې دي،، ای یقلبها مختلفه،،
- [۱۰۴] په څلورو څیزونو د ایمان راوړلو وجوب

۱۰۳- (۲۵) [۱] وَعَنْ عَلِيٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : [۲] «لَا يُؤْمِنُ عَبْدٌ حَتَّى يُؤْمِنَ بِأَرْبَعٍ: [۳] يَشْهَدُ أَنْ لَا إِلَهَ إِلَّا اللَّهُ، وَأَنَّ رَسُولَ اللَّهِ بَعَثَنِي بِالْحَقِّ، [۴] وَيُؤْمِنُ بِالْمَوْتِ، وَالْبَعْثِ بَعْدَ الْمَوْتِ، وَيُؤْمِنُ بِالْقَدَرِ» رَوَاهُ التِّرْمِذِيُّ، وَابْنُ مَاجَةَ.

ترجمه: [۱] او حضرت علي کرم الله وجهه روایت کوي چې رسول الله ﷺ وفرمایل [۲] چې یو بنده تر هغه وخته پورې مؤمن نشي کیدي تر څو چې هغه په څلورو څیزونو ایمان رانه وړي [۲] ① د دې خبرې گواهي ورکول چې د الله تعالی ﷻ څخه ما سوا بل څوک د عبادت لایق نشته، ② او زه بغیر د شک وشبهي د الله ﷻ د طرف څخه رالیږل شوي رسول یم او (حق دین اسلام) راوړلو سره دنیا ته راغلي یم، [۲] ③ مرگ او د مرگ څخه وروسته (په میدان حشر کې) په راپورته کیدو باندې ایمان راوړل، ④ او په تقدیر باندې ایمان راوړل. ترمذي ابن ماجه.

حل اللغات: ① البعث: دوباره راژوندی کیدل.

تسهيلات:

قوله: لَا يُؤْمِنُ عَبْدٌ حَتَّى يُؤْمِنَ بِأَرْبَعٍ:

ایمان بالقدر د شهادتینو سره د یو ځایي کولو وجه: شیخ عبدالحق رحمه الله علیه فرمائی چې د شهادتینو اقرار سره تقدیر یو ځایي کړې شو، دې گڼې دې طرفته اشاره اوکړې شوه چې په تقدیر باندې ایمان راوړل او ایمان بالشهادتین یو مقام لری. دا نشي کیدې چې مؤمن جوړیدو دپاره د شهادتینو اقرار خو ضروری وی او په تقدیر باندې ایمان نه لري. بلکه

① اخرجه الترمذی کتاب القدر عن رسول الله صلى الله عليه وسلم / باب ما جاء في الإيمان بالقدر خيره وشره (رقم- ۲۱۴۵) وابن ماجه كتاب في الإيمان وفوائد الصحابة والعلم / باب في القدر (رقم- ۸۸)

لکه څنگه چې د حقيقت ايمان تعلق د شهادتينو په منلو کېږي دې، د ايمان د تقدير منل هم د ايمان د پاره ضروري دی.

قوله: وَيُؤْمِنُ بِالْمَوْتِ:

په مرګ باندې ه ايمان راوړلو مطلب: د ايمان بالموت مطلب دادې چې دا دنيا فاني ده. ټول څيزونه عارضی او فانی دي، او هر ذی روح د پاره مرګ لازمی او يقيني دې او دا مرګ په حقيقت کېږي د الله تعالی په اختيار کېږي دې. اگر چې ددې نسبت خارجي حوادثو طرفته کېږي. [اشعة المعات: ۱۱/۱۸]

قوله: وَالْبُعْثُ بَعْدَ الْمَوْتِ:

په دوباره ژوندون ه ايمان راوړلو مطلب: يعنی چه په دې باندې ئی ايمان وی چه قیامت به راځي، د ذرې ذرې حساب به کېږي. انسان به دخپلي جثي سره هلته حاضرېږي. حساب به ورکوي که چېرې کامياب شو نو جنت ته به ځي گني دوزخ ته به ځي.

قوله: وَيُؤْمِنُ بِالْقَدَرِ:

په تقدير باندې ه ايمان راوړلو فائده: الله تعالی تقدير مقررولو سره د تسلی او صبر لوی سامان ورکړې دې. نو چه کوم خلق تقدير منی هغوی په هر مصیبت باندې دا وائی چه په تقدير کېږي هم داسې ليکلي وو، د تقدير فيصله وه. په دې سره د حادثې په وخت کېږي ډیره حوصله ملاوېږي. لیکن چه کوم خلق تقدير نه منی لکه کافر یا منکرین تقدير نوهغوی د حادثې په وخت د درد تکلیف، غم، افسوس او مصیبت نه بل هیڅ نه شی حاصلولي. هغوی سره د آسړې د پاره هیڅ هم نه وی او غم برداشت کولو سره ویلي کېږي. نو: په تقدیر د ايمان راوړلو مباحث وړاندې تیر شوی دی. دوباره د ذکر کولو ضرورت نشته.

[۱۰۵] د مرجیه او قدریه د تکفیر او عدم تکفیر مسئله

۱۰۵- (۲۶۱) [۱] وَعَنْ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] «صِنْفَانِ مِنْ أُمَّتِي لَيْسَ هُمَا فِي الْإِسْلَامِ نَصِيبٌ [۳] الْمَرْجُئَةُ، وَالْقَدَرِيَّةُ». وَرَأَاهُ التِّرْمِذِيُّ، وَقَالَ: هَذَا حَدِيثٌ غَرِيبٌ (حَسَنٌ صَحِيحٌ)

توجه: [۱] او د حضرت ابن عباس ؓ نه روایت دې چې رسول الله ﷺ داسې ارشاد او فرمائیلو [۲] چې زما په امت کېږي دوه ډلې داسې دی چاته چه د اسلام هیڅ حصه هم نصیب شوې نه ده [۳] او هغوی مرجئه او قدریه دی. امام ترمذی رحمه الله دا حدیث نقل کړي دي او وئیلی دی چه دا حدیث غریب دې.

(۱) اخرجه ترمذی کتاب القدر عن رسول الله صلى الله عليه وسلم/باب ما جاء في الإيمان بالقدر خبره وشرو (رقم- ۲۱۴۹) وابن ماجه کتاب فی الإيمان وفضائل الصحابة والعلم/باب فی الإيمان (رقم- ۶۲)

هل اللغات: ① صنفان: أي: نوعان: دوه قسمه، ② المُرَجَّةُ: د ارعاء نه دي، وَهُوَ التَّأْخِيرُ: ددي معنی ده: روسته کول، مرجئه یوه خاص فرقه ده، دوی ته مرجئه ځکه وائی چه دوی هم عمل روسته کوی یعنی عمل له اهمیت نه ورکوی. ③ الْقَدَرِيَّةُ: دا هم یوه خاص فرقه ده چه د تقدیر منکر دی.

تسهيلات:

قوله: صنفان من أمتي:

ه صنفان هغه مراد: په دې حدیث پاک کښې د دوه قسه خلقو مذمت کړې شوې دي. او وئیلې شوی دی چې اگر چې دا خلق خپل ځان اسلام طرفته منسوب گڼي خو په اسلام کښې ددوئ هېڅ حصه نشته دي. یو د قدریه جماعت او بل د مرجیه جماعت.

قوله: أمتي:

دامت دوه قسمونه:

① امت اجابت: دې څخه مراد د امت هغه خلق دی کومو چې اسلام قبول کړې دي.

② امت دعوت: دې کښې هغه ټول جن وانس داخل دی کوم چې به د نبی کریم ﷺ دبعثت نه تر قیامته پورې وجود کې راځي. او کومو چې تر اوسه پورې اسلام لا قبول کړې نه دي. هغوی چې تر کومې پورې په کفر باندې قائم وی نو په امت دعوت کې به شمیرلې کیږي.

قوله: المُرَجَّةُ:

د مرجئه هغه مراد: ددې څخه مراد جبریه دی، کوم وائی چې بنده مجبور محض دي، دا خلق وائی چې ایمان سره هېڅ گناه مضر نه ده. لکه څنگه چې کفر سره هېڅ نیکی معتبر نه ده. ددوئ په نیز انسان مجبور محض او خپلو اعمالو کښې بې بس دي، دا خلق د اسبابو قائل نه دی، وائی چې د اعمالو نسبت انسان طرفته داسې دي لکه څنگه چې کانړي یا ونې طرفته یو عمل منسوب کړې شی.

قوله: وَالْقَدَرِيَّةُ:

د قدریه هغه مراد: دې فرقې ته په دې وجه قدریه وئیلې کیږي چې ددوئ د تقدیر څخه منکر دی، یا په دې وجه ورته وئیلې کیږي چې ددوئ زیات تر بحث په تقدیر کښې کوی. یا په دې وجه ورته قدریه وئیلې کیږي چې ددوئ وائی چې مونږ ته الله ﷻ د خپلو افعالو د تخلیق قدرت راکړې دي. د افعالو باره کښې ددوئ عقیده داده چې د افعال خیر خالق الله ﷻ دي، او د افعال شر خالق نفس اماره یا شیطان دي. دځینې علماء کرامو خیال دي چې د قدریه عقیده داده چې د افعال خیر خالق نور دي او د افعال شر خالق ظلمت دي، بل حدیث پاک کښې ددوئ ته د دې امت مجوس وئیلې شوی دی. ځکه چې مجوسیان هم د افعالو خالق دوه مني. د خیر د افعالو خلق د هغوی په نیز یزدان او د شر خالق د هغوی په

نیز اهرمن دی. بهر حال دا دواړه فرقې یو حده پورې گمراه دی، کوم خلق چه نور او ظلمت طرفته افعال منسوب کوی

قوله: لَيْسَ لَهُمَا فِي الْإِسْلَامِ نَصِيبٌ

د مرجیواو قدریو په تکفیر او عدم تکفیر کښې (۲) مذاهب:

① بعضی عالمانو دوی ته کافر وئیلی دی

② ځینو ورته کافر نه بلکه مبتدع او فاسق فاجر وئیلی دی.

د اول فریق دلیل: په زیر بحث حدیث کښې دی ((لیس لهما فی الاسلام نصیب)) معلومه شوه چې دوی کافران دی ځکه چې په اسلام کښې ټپي هډو څخه حصه نشته.

د اول فریق د دلیل درې جواوونه: ① نصیب د بخت او قسمت په معنی کښې دی چې دوی بد بخت دی بدنصیب دی

② دلته د نصیب څخه مراد دادې چې دوی ته د اسلام کامله حصه نه ده ملاؤ شوې. دوی ناقص مسلمانان دی،

③ د احادیث په تغلیظ و تشدید باندې محمول دی.

④ د امت څخه امت دعوت مراد دې

د دویم فریق دلیل: په زیر بحث حدیث کښې دی ((من امتی)) که چرته دوی کافران وې نو بیا ورته د امت نسبت ولې کوی.

د دواړو فرقو عدم تکفیر د عالمانو په نظر کښې:

① علامه تورپشتی رحمۃ اللہ علیہ فرمائی چې دا خلق اهل تاویل دی، د دوی تکفیر نه دی کول پکار.

② جمهور اهل السنة دا وائی چې د دوی تکفیر څخه دې پرهیز او کړې شی. ځکه چې دا خلق صریح د کفر اقرار نه کوی او نه د کفر اراده لری، اگر چې د دوی عقائد خطرناک حد ته رسیدلی دی لیکن هغوی د کفر اراده نه ده کړې. او تاویل کوی،

[۱۰۷] د تقدیر په منکرینو د خسف او مسخ عذاب واقع کیدل

۱۰۶- (۱) [۲۴۱] وَعَنِ ابْنِ عُمَرَ رَضِيَ اللَّهُ عَنْهُمَا، قَالَ: سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يَقُولُ: "

② «يَكُونُ فِي أُمَّتِي خُسْفٌ، وَمَسْخٌ، وَذَلِكُ فِي الْمَكِّيِّينَ بِالْقَدَرِ» رَوَاهُ أَبُو دَاوُدَ، وَرَوَى التِّرْمِذِيُّ مَوْثُوعًا.

ترجمه: ① او حضرت ابن عمر رضی اللہ عنہما وایي چې ما رسول الله صلی اللہ علیہ وسلم څخه داسې اوریدلي دي چې زما په امت کې به (د الله عزوجل دردناک عذاب) په زمکه کښې غرقیدل او د شکلونو

مسخ کیدل هم وي او دا عذاب به په هغه خلقو وي څوک چې د تقدیر منکر دي، ابو داود، امام ترمذي رحمتهما الله هم داسې روایت نقل کړي دي.

حل الفات: ① **خُفَّ: أَي: غَابَ بِهِ فِي الْأَرْضِ:** په زمکه کښې غرقیدو ته خسف وائی. ② **مَسَخَ:** اُمِّي تَوْبِلُ صُورَةً إِلَى مَا هُوَ أَقْبَرُ مِنْهَا: خپل اصلی شکل په قبیح او بد شکل کښې بدلیدل، شکل وړانیدل.

تسهيلات: قوله: وَمَسَخَ:

د مسخ دوه صورتونه: ① چه بدنونه، جشي او مخونه ټول هرڅه د خنزيرانو او شادوگانو په شکل کښې بدل شي لکه څنگه چه د داؤد عليه السلام او حضرت عيسى عليه السلام په قومونو کښې چه شوی.

② چې بدن هم هغه وي خو مخ ئې بدل شي.

د مسخ په تفسير کښې دوه اقوال:

① بعضې حضراتو د خسف نه د مخونو توریدل او د مسخ نه د زړونو توریدل مراد اخستې دي. دا خسف او دا مسخ خود رڼا ورځې په شان په دې امت کښې عام دی.

اشکال: د خسف او مسخ عذاب به په پخوانو امتونو باندې راتللو. ددې امت دپاره حضور پاک دعا فرمائيلې کومه چه قبوله شوه نو بيا خسف او مسخ څنگه؟

داشکال جوابونه: ① په زیر بحث حدیث کښې چې د کوم خسف او مسخ ذکر دې نو دا د معنی په اعتبار سره جمله شرطیه ده یعنی که په دې امت کښې خسف او مسخ وې نو د قدریه منکرینو کښې به واقع شوې وې خو زما په دعا سره ددې امت څخه دا عذاب رفع شوی دی ددې وجې به په قدریو باندې هم نه راځي.

② په پخوانو امتونو کښې به دا عذاب په توگه د عموم راتلو هغه ددې امت دپاره اوس هم منفي دي. په حدیث کښې چه د کوم عذاب ذکر دې هغه د یو مخصوص فرقې دپاره په مخصوص احوالو کښې دي.

③ علامه خطابی فرمائی چې خسف او مسخ په دوه قسموه ده ظاهري او معنوی نو ظاهري مسخ او خسف خو د نبی عليه السلام په دعا سره پورته شوې ده خو معنوی مسخ او خسف په دې امت کښې که واقع کیږي نو په منکرین قدر باندې به واقع کیږي.

④ په کوم حدیث کښې چې د دې امت څخه د خسف او مسخ د محفوظ کیدو خبره راغلې دې نو دهغې څخه عمومی عذاب مراد دې چې زما په امت به پیڅ کن عذاب نه راځي چې ټول د سیرمې هلاک شي او څوک هم پاتې نشي او په دې حدیث کښې چې د کوم خسف او مسخ ذکر راغلي دي نو دا جزوی طور دي چې په بعضې خلقو باندې به دا عذابونه واقع کیږي.

⑤ په حديث کښې چې د کومې مسخ ذکر راغلې دې نو د دې څخه اخروى مسخ مراد ده او د کوم خسف ذکر چې راغلې دې نو ددې څخه د پل صراط څخه په جهنم کښې غورزیدل مراد دې.

[۱۰۷] فرقه قدریه ددې امت مجوس دي

۱۰۷- (۲۸) [۱] وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «(۲) الْقَدَرِيَّةُ مَجُوسٌ هَذِهِ الْأُمَّةُ، إِنْ مَرْضُوا فَلَا تَعُودُ وَهُمْ» [۳] وَإِنْ مَا تَوَافَلَا تَشْهَدُ وَهُمْ» (رَوَاهُ أَحْمَدُ وَأَبُو دَاوُدَ).

ترجمه: [۱] او حضرت ابن عمر رضي الله عنهما وايي چې رسول الله صلى الله عليه وسلم وفرمايل [۲] چې فرقه قدریه د دې امت مجوس دي، نو که هغه بيمار شى نو د بيمار پرسي دپاره مه ورځي [۳] او که مړه شى نو د هغوى په جنازه کښې مه شريکيږي. احمد، ابودود

تسهيلات: نوټ: دقدریه فرقي باره کښې وضاحت وړاندې دحديث نمبر (۱۰۵) په تسهيل کښې تير شوې دې.

قوله: إِنْ مَرْضُوا فَلَا تَعُودُ وَهُمْ:

دعدم عيادت په وجه کښې دوه اقوال: ① کوم خلق چه قدریه کافرگنړې د هغوى په نيزخودا خبره حقيقت دې چه دا کافران دى نو ددوى عيادت مه کوئى بلکه سوشل بائیکاټ ورسره اوساتئ.

② کوم خلق چه دقدریه تکفيرنه کوى د هغوى په نيزدا کلام په تغليظ او تشديد او په زجر او توبيخ باندې محمول دې.

قوله: وَإِنْ مَا تَوَافَلَا تَشْهَدُ وَهُمْ:

د جنازې نه کولو په وجه کښې دوه اقوال: ① کوم خلق چه قدریه کافرگنړې د هغوى په نيزخودا خبره حقيقت دې چه دا کافران دى نو ددوى په جنازه کښې شرکت مه کوئى. بلکه سوشل بائیکاټ ورسره اوساتئ.

② کوم خلق چه دقدریه تکفيرنه کوى د هغوى په نيزجنازه نه کول په تغليظ او تشديد او په زجر او توبيخ باندې مبنى دې.

[۱۰۸] دقدریه سره ناسته مه اختياره وئ

۱۰۸- (۲۹) [۱] وَعَنْ مُعَرَّرِ بْنِ عَبْدِ اللَّهِ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «(۲) لَا تَجَالِسُوا أَهْلَ الْقَدَرِ وَلَا تَقَاتِمُوهُمْ» (رَوَاهُ أَبُو دَاوُدَ).

(۱) اخرجه ابن ماجه كتاب فى الإيمان وفضائل الصحابة والعلم/باب فى القدر (رقم- ۹۲) و ابوداود فى السنن رقم الحديث ۴۶۹۱

(۲) اخرجه احمد فى المسند: ۳۰/۱ و ابوداود فى السنن رقم الحديث ۴۷۱۰

ترجمہ: [۱] او حضرت عمر رضی اللہ عنہ روایت کوي چې رسول الله ﷺ وفرمايل [۲] د قدریه سره ناسته مه اختياره وي او نه دوي خپل حکم (ثالث) جوړوي. رواه ابو داود
حل اللغات: ① لَا تُجَالِسُوا: أي: لَا تُؤَادِيُوهُمْ: ناسته پاسته ورسره مه کوئ یعنی مينه محبت ورسره مه ساتئ، ځکه چه ناسته پاسته علامت دې دهغوی سره دمينې محبت، ② لَا تُقَاتِلُوهُمْ: أي: لَا تُحَاكِمُوا: خپلې فيصلې په دوی مه کوئ، دوی په خپلو فيصلو کښې ثالث مه جوړوئ.
تسهيلات:

قوله: لَا تُجَالِسُوا أَهْلَ الْقَدَرِ:

د اقدريو سره دناستې ممانعت: دايوه نمونه ده په کوم سره چه امت ته تعليم ورکړې شوې دې چه د اهل باطل، اهل نفاق او د خرابې عقيدې او د گمراه خلقو د مجلسونونه خان اوسائې او هغوی سره اختلاط مه ساتئ خاص کر هغه خلق چه په دين اسلام پورې مسخرې کوي هغوی سره تعلقات ساتل په حقيقت کښې هم دهغوی په اعمالو کښې شريك کيدل دی.
 قوله: وَلَا تُقَاتِلُوهُمْ:

دمذکوره جملې په مفهوم کښې درې اقوال: ① هغوی سره مناظره مه کوئ ځکه چه وخت به موضوع کيری او د فائدي اميدنشته بلکه د نقصان خطر ده.

② هغوی سره په سلام کلام کښې شروع مه کوئ.

③ هغوی له فيصلې مه اوړئ. د فتاحه معنی فيصله ده.

[۱۰۹] شپږ قسمه سړو باندې د لعنت بيان

۱۰۹- (۳۰) [۱] وَ عَنْ عَائِشَةَ [رَضِيَ اللَّهُ عَنْهَا] قَالَتْ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «يُسَبِّحُ لَعْنَتُهُمْ، وَلَعْنَتُهُمُ اللَّهُ، وَكُلُّ نَبِيٍّ مُجَابٍ: [۲] الزَّائِدُ فِي كِتَابِ اللَّهِ، وَالْمُكَذِّبُ بِقَدَرِ اللَّهِ، [۳] وَالْمُسْلِطُ بِالْجَبَرُوتِ لِيَعِزَّ مَنْ أَدْلَهُ اللَّهُ، وَيَذِلَّ مَنْ أَعَزَّهُ اللَّهُ، [۴] وَالْمُسْخِلُ لِحَرَمِ اللَّهِ، وَالْمُسْخِلُ مِنْ عِزَّتِي مَا حَرَّمَ اللَّهُ، وَالتَّارِكُ لِسُنَّتِي». رَوَاهُ الْبَيْهَقِيُّ فِي (الْمُدْخَلِ)، وَرَوَيْنَ فِي كِتَابِهِ.

ترجمہ: [۱] او حضرت عائشه رضی اللہ عنہا فرمايې چې رسول الله ﷺ وفرمايل [۲] شپږ سړي داسې دي چې په هغوئ باندې زه لعنت وایم او الله پاک هم هغه لعنتیان گرځولي دي او د هر نبي دعا قبلېږي [۳] ① په کتاب الله کښې زیاتي کونکي ② تقدیر الهي دروغ گڼو نکي [۴] ⑤ هغه سړي چې هغه په زبردستي غلبه موندلو په بنا یو داسې سړي معزز کړي چې الله ﷻ ذلیل کړي وي او هغه سړي ذلیل کړي چې الله ﷻ د عزت او عظمت په دولت سره بناسته کړي وي [۵] ⑥ هغه سړي چې د الله ﷻ د حدودو څخه تجاوز کولو سره څه چې

الله ﷻ حرام کړي وي هغه حلال وگڼي ⑤ هغه چې زما د اولاد څخه هغه شي (قتل، حلال وگڼي کوم چې الله ﷻ حرام کړي دي ⑥ څوک چې زما سنت پرېږدي، بيهقي رزين
حل اللغات: ① يُجَابُ: أي: يُجَابُ دَعْوَتُهُ: مستجاب وی دعا ئې قبلېږي. ② الزَّالِمُ: بَأْسٌ يُدْخِلُ فِيهِ مَا لَيْسَ فِيهِ: زیاتوالې پکښې کوی، موجود پکښې نه وی او دوی ئې پکښې داخلو، یا پکښې بې ځایه تاویلونه کوی. ③ التَّسْلِيطُ: غلبه موندونکی، ④ الْجَبْرُوتُ: د جبر مبالغه ده، وَهُوَ الْقَهْرُ: قهر او زبردستی ته وائی، ⑤ التَّسْخِيلُ: حلال گڼونکې، ⑥ عَثَرْتُ: الْأَقَارِبُ الْقَرِيبَةُ: نزدې اولاد، د بی بی فاطمې اولاد، اهل بیت.

تسهيلات:

قوله: سِتَّةَ لَعَنَتْهُمْ، وَلَعَنَهُمُ اللَّهُ، وَكُلُّ نَبِيٍّ يُجَابُ:

د لعنت قسمونه: ① لعنت کفر: لعنت د کفر دې دا هغه "إبعاد من رحمة الله" دې کوم چه کافرانوسره خاص دي.
 د چامرگ په يقينی توگه باندې په کفر باندې شوې وی نوپه هغه باندې لعنت کول جائز دی مثلاً د فرعون او ابوجهل مرگ په کفر باندې يقينی شوې دي نوپه ده باندې لعنت وئيل جائز دي.

② لعنت فسق: لعنت د فسق دې کوم چه "إبعاد من رضا الله" داد مسلمان د پاره دی په شريعت کښې کوم سړي چه په قطعې توگه په کفر باندې مړ شوې نه وی نوپه هغه باندې لعنت جائز نه دي لکه يزيد ځکه چې د يزيد مرگ په کفر باندې يقينی نه دي.
 په يومعين کس باندې لعنت وئيل جائز نه دی.

د ملعون په مصداق کښې دوه احتمالات: ① په زير بحث حديث کښې دا شپږ خبرې که چرې د کافرانو د پاره دی نودا لعنت د کفر دي

② که چرې دا خلق د اسلام په دائره کښې وی. نودا لعنت د فسق دې باقی په مسلمان باندې لعنت لېږل څنگه دی نو حافظ تورپشتی رحمته الله فرمائی چې دا حديث په تغليظ او تشديد باندې حمل دي.

بعضې قابل تشریح جملې:

① الزَّالِمُ فِي كِتَابِ اللَّهِ: که چرې د کتاب الله په الفاظو کښې څوک زیاتې کوی یادې قائل دي نو هغه کافر دي او که چرې په معنوی توگه تاویل او تحريف کوی نو هغه مبتدع او فاسق فاجر دي چه د شرع مخالف تاویل کوی.

② وَاللَّهُ كَذِيبٌ يَقْدَرُ اللَّهُ: داهم هغه معتزله خوارج او قدریه دي.

③ لِيُؤْزَرَ: یعنی کومو مخلوقه چه الله تعالی د تقوی د وجې نه عزت ورکړې دي هغه ذلیل

کړې او چاته چه الله تعالى د فسق دوجې نه ذلت ورکړې دې دهغوی عزت اوکړې.

⑤ وَالْمُسْتَعِیْلُ لِحَرَمِ اللَّهِ: ای بیت الله چه په حرم کعبه کښې قتل اوکړې، ښکار اوکړې او وایښه پرې کړې.

⑥ وَالْمُسْتَعِیْلُ مِنْ عِثْرَتِي: یعنی داهل بیت احترام اونه کړې دهغوی په تعظیم کښې کوتاهی اوکړې دهغوی حقوق غصب کړې او هغوی ته تکلیف اورسوی.

⑦ وَالشَّارِكُ لِسُنَّتِي: ترك سنت على طريق الاهانه مراد دې لکه ډیرې پورې توقي کول نو د ایمان روح به ئې پاتې نه شی سره ددې چه کلمه به وائی.

[۱۰] په مقرر شوي ځایي کې مرک راځي

۱۰- (۳۱) [۱] وَعَنْ مَطْرِبْنِ عِكَامِيسَ رَضِيَ اللَّهُ عَنْهُ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: (إِذَا قَضَى اللَّهُ لِعَبْدٍ أَنْ يَمُوتَ بِأَرْضٍ جَعَلَ لَهُ إِلَيْهَا حَاجَةً)». رَوَاهُ أَحْمَدُ، وَالتِّرْمِذِيُّ.

توجه: [۱] او حضرت مطرب بن عکاس رضی الله عنه روي دي چې رسول الله ﷺ وفرمايل [۲] هر کله چې الله تعالى ﷻ د يو سړي مرگ په يوه زمکه کښې مقدر کوي نو د هغه زمکې طرف ته د هغه حاجت هم پيدا کوي (چې هلته په تلو باندې مجبوره شی او هلته ورتلو سره د مرگ ښکار شي). احمد، ترمذي

حل اللغات: ① قَضَى اللَّهُ: أَرَادَ، أَوْقَدَّ وَأَوْحَكَمَ: الله اراده اوکړې یا فيصله اوکړې يا مقدر کړې.

تسهيلات:

قوله: إِذَا قَضَى اللَّهُ لِعَبْدٍ أَنْ يَمُوتَ بِأَرْضٍ جَعَلَ لَهُ إِلَيْهَا حَاجَةً:

د سليمان عليه السلام د زمانې واقع: لکه څنگه چې اکثر خلق وائی چې زه دلته خاورې راوړې يم نو د تقدیر په وجه بنده هغه ځای ته رسی کوم ځای کښې چې دده مرگ مقدر وی. د حضرت سليمان عليه السلام د وزیر قصه مشهوره ده چې هغه ته ملک الموت نیغ نیغ او کتل نو هغه د ډیرې ویرې حضرت سليمان عليه السلام څخه مطالبه اوکړه چې ما یوې جزیرې ته اورسوه، کله چې دې جزیرې ته اورسیدو نو د مرگ فرښتې دده څخه روح واخستو. د حضرت سليمان عليه السلام په تپوس هغه فرښتې اووئیل چې دهغه مرگ دغه ځای کښې مقدر وو او وخت ډیر کم وو نو په دې ځای کښې په سوونو میلونو لرې ناست وو، نو ما دا حربه استعمال کړه چې هغه ویریدو او دلته راغلو نو مرگ هم راغلو.

[۳] د مسلمانانو او کافرانو د ماشوما نو حکم

۱۳- (۱) [۳۲] «وَعَنْ عَائِشَةَ، رَضِيَ اللَّهُ عَنْهَا، قَالَتْ: قُلْتُ: يَا رَسُولَ اللَّهِ! ذَرَارِيُّ الْمُؤْمِنِينَ؟» قَالَ: (مِنْ آبَائِهِمْ). فَقُلْتُ: يَا رَسُولَ اللَّهِ! بَلَا عَمَلٍ؟ قَالَ: (اللَّهُ أَعْلَمُ بِمَا كَانُوا عَامِلِينَ). فَقُلْتُ: قَدَرَارِيُّ الْمُشْرِكِينَ؟ قَالَ: (مِنْ آبَائِهِمْ) قُلْتُ بَلَا عَمَلٍ؟ قَالَ: (اللَّهُ أَعْلَمُ بِمَا كَانُوا عَامِلِينَ). «رَوَاهُ دَاوُدُ».

توجه: ۱ او حضرت عائشه صديقه رضي الله عنها روايت کوي چې ما د رسول الله صلي الله عليه وسلم څخه پوښتنه وکړه چې يا رسول الله صلي الله عليه وسلم د جنت او دوزخ په سلسله کې د مسلمان ماشومانو څه حکم دي؟ ۲ ده رضي الله عنها وفرمايل د خپلو پلرونو تابع دي ۳ يعنې هغه به د خپلو پلرونو سره په جنت کښي وي، ما عرض وکړو يا رسول الله صلي الله عليه وسلم بغير د څه عمل څخه؟ ده صلي الله عليه وسلم وفرمايل الله تعالی جل جلاله ډير ښه پوهيږي چې هغه ماشومانو به څه کونکي وو، ۴ ما بيا پوښتنه وکړه چې ښه د مشرکانو د اولاد په باره کښي څه حکم دي؟ ۵ رسول الله صلي الله عليه وسلم وفرمايل هغه به هم د خپلو پلرونو تابع وي، ما (په حراتنيا سره) پوښتنه وکړه بغير د څه عمل څخه؟ ده صلي الله عليه وسلم وفرمايل چې الله ښه پوهيږي چې هغه ماشومانو به څه کول. ابوداؤد

تسهيلات:

نوټ: د دې حديث تشريح د مشکاة حديث نمبر (۹۳) په تسهيل کښي تيره شوې ده هغې ته رجوع اوکړئ.

[۱۳] ژوندي ماشوم ښخونکي دوزخيان دي

۱۳- (۲) [۳۳] «وَعَنْ ابْنِ مَسْعُودٍ، رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «(الْوَايِدَةُ، وَالْمَوْعُودَةُ فِي النَّارِ)». رَوَاهُ أَبُو دَاوُدَ».

توجه: ۱ او حضرت ابن مسعود رضي الله عنه روايت کوي چې رسول الله صلي الله عليه وسلم وفرمايل ژوندي ماشوم ښخونکي (ښځه) او موؤده دواړه دوزخيان دي. ابوداؤد

حل اللغات: ۱ الوايده: ژوندي ماشوم ښخونکي ښځه، ۲ الموعوده: ژوندي ښځه کړې شوې ماشومه.

تسهيلات:

قوله: الْوَايِدَةُ، وَالْمَوْعُودَةُ فِي النَّارِ.

د لونړو غوښولو جوهات: ۱ دبعضي عربو نظريه وه چې دا لونړه د کار روزگار نه وي او نه مونږ سره په جنگ کښي حصه اخستې شي ددې وجې د دوی قتلول پکار دی ۲ چه زما لوربه صباد چابښځه جوړيږي دابه څنگه برداشت کوم داد شرم او پيغور خبره ده. حالانکه پخپله هم د چاد ښځې نه پيدا شوي وو

(۱) اخرجه ابوداود كتاب السنة/باب في ذراري المشركين (رقم- ۴۷۱۲)

(۲) اخرجه ابوداود كتاب السنة/باب في ذراري المشركين (رقم- ۴۷۱۷)

اشکال: وائده ژوندنی خبنونکې ښځه خو په ظاهره قاتله ده کومه چه دوزخی ده لیکن دا موؤده مقتوله ولې ددوزخ مستحق جوړه شوه؟ دمقتولې مظلومې څه قصور دې؟
جواب: الوائده نه مراد قابله دائی ده او الموؤده نه مراد موؤده لها ده کومه چه موره نودا دایه او موره دواړه په دې جرم کښې شریکې دی په دې وجه اصحاب النار دی.
اشکال: داچه د حدیث دظاهره داوولد تبعیت معلومیږي چه مورنی کافره دوزخی ده نولورنی هم دغه شان ده.
داشکال جواب: دا چه دې نه ژوندنی خبنه کړې شوې بالغه جینتی مراد ده نودغه وخت کښې هغه پخپله کافره وه.

الفصل الثالث

[۱۱۳] دهر بنده متعلق پنځه شيان مقدر دی.

—۱۱۳ (۱) [۳۴] عَنْ أَبِي الدَّرْدَاءِ رَضِيَ اللَّهُ عَنْهُ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: (۱) «إِنَّ اللَّهَ عَزَّوَجَلَّ قَرَعَ إِلَى كُلِّ عَبْدٍ مِنْ خَلْقِهِ مِنْ ثَمَسٍ (۲) مِنْ أَجَلِهِ، وَعَمَلِهِ، وَمُضْجِعِهِ، وَأَثَرِهِ، وَرِزْقِهِ» (رواه أحمد).

ترجمه: ۱) او حضرت ابو درداء رضي الله عنه روایت کوي چې رسول الله ﷺ وفرمايل ﷺ ۲) الله تعالى ﷻ د خپل هر يو بنده متعلق د پنځو خيزونو څخه (تقدير ليكلو سره) فارغه شوې دي ۱۲) : د هغه مرگ (چي كله به راځي) ۲: دهغه (نيك او بد) عملونه ۳: د هغه د او سيدو ځاي ۴: د هغه د واپس راتلو ځاي ۵: او د هغه رزق. احمد

حل الفات: ① قَرَعَ: فارغ شوې دې، ② أَجَلِهِ: أي مَدَّةَ عَمَلِهِ: نېټه چه څومره عمر به ئې وي، ③ مُضْجِعِهِ: أي: سَكُونُهُ، وَقَرَارُهُ: د اوسيدو ځانې، ④ أَثَرُهُ: أي: حَرَكَتُهُ، وَاضْطِرَارُهُ: حركت او كيفيت، حالات بدليلد رابديلل.

د راوي مختصر تعارف: نوم عويمر کنيت ابودرداء، د قبيلې نوم خزرج خاندان عدی بن کعب سره ئی تعلق دې. په شروع کښې به ئی تجارت کولو بيا په عبادت کښې د مشغولتيا په وجه ئی پريځودود غزوه بدر د وخت پورې مسلمان شوې نه وو د احدنه پس په عزواتو کښې شریکیدلو.

د حضرت عمر رضي الله عنه په وخت کښې دمشق ته لاړو. دهغه د درس حلقه ډیره مشهوره وه. یوه ورځ ئی شمیر اوکړو نو شپاړس سوه طالبان ورسره وو. ډیر د عاجزی خاوند وو. یوځل ئی په دمشق کښې په خپل لاس سره بوتې لگولو یو سړې حیران شو هغه وئیل تاسو په خپل لاس باندې بوتې لگوئ وئ فرمائیل په دې کښې ډیر ثواب دې. (۲) ډیر

(۱) اخرجه احمد فی المسند: ۱۹۷/۵.

(۲) مسند ابودرداء طيالسی

زيات ميلمه دوست وو خو خو هفتي به بعضي ميلمانه حصار وو. (۱).

وفات: ۳۲۲ هجري وفات شوې وو.

مرويات: د رواياتو شمير ئى ۱۷۹ دې. په دې كېنې بخارى شريف كېنې ۱۳ او مسلم شريف كېنې ۸ درج دى باقى د احاديثو په نورو كتابونو كېنې دى.

تسهيلات:

قوله: فَرَّغَ إِلَى كُلِّ عَبْدٍ

د مذكوره جملې مفهوم: فرغ د انتهى معنى لره متضمن دى په دې وجه په صله كېنې د الى كلمه راغلې ده. مراد دا چه الله تعالى دخپل مخلوق نه دهربنده متعلق د پنځو خبرو تقدير ليكلې دې او فارغ شوې دې اود الله تعالى علم ددغه پنځو خيزونو پورې منتهى شوې دې.

قوله: مِنْ خَلْقِهِ

د هربنده باره كېنې د پنځو خيزونو تقدير ليكل: دهربنده د تخليق پنځو كارونونه فراغت شوې، يعنى په دنيا كېنې چه كوم خيزونه څنگه راتلونكى دى په ازل كېنې دهغې فيصله شوې ده په هغې كېنې اوس هيڅ كمې زياتي نه شى كيدې اونه په هغې كېنې څه تغير راتلې شى چنانچه دهرسې په تقدير كېنې ليكلې شوى دى

① **عمر:** د ده عمر څومره دې او مرگ به ورله كله راځي په دې كېنې د يوسيكند بدلون ممكن نه دې.

② **سعادت او شقاوت:** دغه شان دانسان د خو او خرابو اعمالو باره كېنې دهغه د پيدائش نه وړاندې ليكلې شوى دى چه د ده انجام به په خيروي او كه په شر باندې.

③ **سكونت:** بعضو ويلى دى چه مضجع نه مراد سكون او قرار دې چې دې به د دنيا په كومه كومه زمكه ژوند تيروي.

④ **حركات يا قدمونه:** او د اثر نه مراد حركت دې د انسان ټول كيفيات په دې دوو لفظونو كېنې راغله. يا اثر نه اقدام مراد دى چه په تقدير كېنې ليكلې شوى دى چه د ده قدمونه به په كوم كوم ځاى لگي. آيت (وَنُكْتِبُ مَا قَدَّمُوا وَآثَرَهُمْ) په دې باندې دلالت كوي.

⑤ **رزق:** دغه شان دانسان د رزق مسئله په تقدير كېنې د اول نه ليكلې شوې ده چه ده ته به څومره رزق ملا ويږي د كوم كوم ځاى نه به ئى خوري كم به ملا ويږي يا زيات، حلال به ملا ويږي يا حرام ټول هر څه په تقدير كېنې د اول نه ليكلې شوى دى.

[۱۳] د تقدير په مسئله کښې د بحث مباحثه کونکي حکم

۱۳- (۱) [۳۵] وَعَنْ عَائِشَةَ، رَضِيَ اللَّهُ عَنْهَا، قَالَتْ: سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يَقُولُ: (۲) «مَنْ تَكَلَّمَ فِي شَيْءٍ مِنَ الْقَدَرِ سَبَّلَ عَنْهُ يَوْمَ الْقِيَامَةِ» [۳] وَمَنْ لَمْ يَتَكَلَّمْ فِيهِ لَمْ يُسْأَلْ عَنْهُ» (رواه ابن ماجه) ترجمه: [۱] او حضرت عائشه صديقه فرمايي چې ما د رسول الله ﷺ څخه واوريدل

[۲] چې کوم سړي د تقدير په مسئله کښې بحث و مباحثه کوي په قيامت کښې به دهغه څخه پوښتنه کول کيږي [۳] او کوم سړي چې په دي باندې ايمان راوړلو سره خاموشي اختيار کړي هغه به د پوښتنې (مواخذي) څخه بچ شي. ابن ماجه

تسهيلات:

قوله: مَنْ تَكَلَّمَ فِي شَيْءٍ مِنَ الْقَدَرِ سَبَّلَ عَنْهُ يَوْمَ الْقِيَامَةِ:

د مباحثې دوه قسمونه: ① څوک چې د پوخ علم خاوند وي. او د تردد نه پاك وي نو دده دپاره د فرق باطله د شكوك او شبهات لري کولو دپاره او هغوی سره مباحثه کولو دپاره ضروري حد پورې مباحثه کول جائز دي. دې دپاره چه حق واضح شي. علماء هم دغه علمی پوخوالی مقام باندې وو نو په علم الکلام کښې ئی کلام او کړو او کتابونه ئی اولیکل. ② دويم قسم غير ضروري مباحثه ده. د کومې انجام چې قدری يا جبری يا کافر جوړيدل وي. په حديث کښې چې کومه منع راغلې ده نو دهغې څخه دا دويم قسم مراد دي.

[۱۵] د تقدير متعلق په زړه کي وسوسه

۱۵- (۱) [۳۶] «وَعَنِ ابْنِ الدَّيْلَمِيِّ، قَالَ: أَتَيْتُ أَبِي بْنَ كَعْبٍ» [۲] فَقُلْتُ لَهُ: قَدْ وَقَعَ فِي نَفْسِي شَيْءٌ مِنَ الْقَدَرِ، فَحَدِّثْنِي لَعَلَّ اللَّهَ أَنْ يُذْهِبَهُ مِنْ قَلْبِي. [۳] فَقَالَ لَوْ أَنَّ اللَّهَ عَزَّوَجَلَّ عَذَّبَ أَهْلَ سَمَاءٍ وَآلِهَ أَهْلٍ أَرْضِهِ؟ عَذَّبَهُمْ، وَهُوَ غَيْرُ ظَالِمٍ لَهُمْ، وَلَوْ رَجَعَهُمْ كَانَتْ رَحْمَتُهُ خَيْرًا لَهُمْ مِنْ أَثْمَانِهِمْ» [۴] وَلَوْ أَنْفَقْتُ مِثْلَ أَحَدِ ذَهَبًا فِي سَبِيلِ اللَّهِ مَا قَبِلَهُ اللَّهُ مِنْكَ حَتَّى تُؤْمِنَ بِالْقَدَرِ» [۵] وَلَعَلَّمَنَا أَنْ مَا أَصَابَكَ لَمْ يَكُنْ لِيْ خَطْبُكَ، وَأَنْ مَا أَخْطَاكَ لَمْ يَكُنْ لِيْ صَبِيكَ. وَلَوْ مِتَّ عَلَى غَيْرِ هَذَا لَدَخَلْتَ النَّارَ. [۶] قَالَ: ثُمَّ أَتَيْتُ عَبْدَ اللَّهِ بْنَ مَسْعُودٍ فَقَالَ مِثْلَ ذَلِكَ. [۷] قَالَ ثُمَّ أَتَيْتُ حَدِيقَةَ بْنَ الْيَمَانِ، فَقَالَ مِثْلَ ذَلِكَ. [۸] ثُمَّ أَتَيْتُ زَيْدَ بْنَ ثَابِتٍ فَحَدَّثَنِي عَنِ النَّبِيِّ - صَلَّى اللَّهُ عَلَيْهِ وَسَلَّمَ - مِثْلَ ذَلِكَ». (رواه أحمد، وأبو داود، وابن ماجه).

ترجمه: [۱] او حضرت ابن ديلمی (تابعی) فرمايي چې زه د حضرت ابي بن کعب (صحابي) په خدمت کې حاضر شوم [۲] او عرض مي او کړو چې زما په زړه کښې د تقدير متعلق څه شکونه پيدا کيږي (چې کله ټول څيزونه د نوشته تقدير مطابق دي نو بيا دا

(۱) اخرجه ابن ماجه كتاب فى الإيمان وفضائل الصحابة والعلم/باب فى القدر (رقم- ۸۴)

(۲) اخرجه ابن ماجه كتاب فى الإيمان وفضائل الصحابة والعلم/باب فى القدر (رقم- ۸۴) وابوداود فى السنن رقم الحديث

ثواب يا عذاب ولي دي؟ نو ته راته يو داسې حديث بيان كه چې د هغه په وجه شايد الله تعالى ﷻ زما زړه ددي شك (د گندگي) څخه پاك كړي، [۴] په دي اوريدو سره، هغه وفرمايل كه چېرته الله تعالى ﷻ آسمان والا او زمكې والا په عذاب كښې اخته كړي نو هغه په هغوى باندې هيڅ قسم ظلم كونكي نه دي (يعني كه هغه د آسمانونو والو او زمكې والو ته هر څومره عذاب وركړي هغه ته ظالم نه شى ويل كيدي، او كه هغه دوي په خپل رحمت سره ونمانځي نو د هغه رحمت به د هغوى د عملونو څخه يقيناً ښه وي [۴] او كه چېرته تاسو د الله په لاره كښې د اُحد د غره برابر سره زر خرڅ كړي نو ستاسو دا عمل خير د الله ﷻ په نيز د هغه وخت پورې نه قبليري چې تر څو تاسو په تقدير باندې كامل عقیده او ايمان ونه ساتي [۵] او په دي پوه شى چې څه چې تاته رسيدلي دي هغه ستاڅه خطا كيدونكي نه وو او كوم شي چې در څخه منع شوې دي او تاته نه دي رسيدلي نو پوه شه چې هغه ستا په مقدر كښې نه وو او كه چېرته په دي حالت كښې مې شى چې د دې خلاف دي عقیده وي (يعني په تقدير باندې كامل ايمان نه وي) نو يقيناً دوزخ ته به ځي، [۶] ابن ديلمى رحمه الله وايي چې د ابي بن كعب دي بيان اوريدو سره زه د عبد الله بن مسعود رضی الله عنه په خدمت كې حاضر شوم او هغه هم دغه بيان او كړو، [۷] بيا حذيفه بن يمان ته ورغلم نو هغه هم دغسې وفرمايل [۸] او بيا زه زيد بن ثابت ته ورغلم نو هغه هم د دې قسم د رسول الله ﷺ حديث روايت كښې. ابو داؤد ابن ماجه حل اللغات: ① شئ: ددې نه مراد شكوك او شبهات دى (د تقدير باره كښې). ② تَعْلَمَ: دا د توقن په معنى كښې دې يعنى يقين او كړه.

تسهيلات:

قوله: قَدْ وَفَّرَ فِي نَفْسِي شَيْءٌ مِنَ الْقَدَرِ:

د تقدير متعلق شك پيدا كيدل: يعنى زما په زړه كښې د تقدير باره كښې څه شبهات پيدا شوى دى چه كله هرڅه په مقدر كښې د وړاندې نه ليكلې شوى دى نو بيا د ثواب او عذاب دا قانون دځه دپاره دې؟

قوله: وَهُوَ غَيْرُ ظَالِمٍ لَهُمْ:

د الله تعالى عدم ظالم كيدل: الله تعالى ځكه ظالم نه دې چې ټول كائنات دالله تعالى ملكيت دې په دې وجه په دې كښې الله تعالى ته د تصرف حق حاصل دې او په خپل ملكيت كښې د څه قسم تصرف ظلم نه دې په دې سره د فرقه قدریه او خوارجو ترديد قصود دې چه هغوى هر تصرف دالله تعالى دپاره جائز نه گڼي. دحضرت زيدبن ثابت رضی الله عنه نه چه كله هغه تابعى پوښتنه او كړه نو هغوى دا حديث د مرفوع حديث په توگه بيان كړو.

قوله: وَلَوْ رَحِمَهُمُ كَانَتْ رَحْمَتُهُ خَيْرًا لَهُمْ مِنْ أَعْمَالِهِمْ.

و دخول جنت سبب رحمت خداوندی: ددی نه معلومه شوه چه د جنت د داخلید و دپاره علت اعمال نه دی بلکه د الله تعالی رحمت دی اعمال صرف علامات دی.

قوله: وَتَعْلَمُ أَنَّ مَا أَصَابَكَ لَمْ يَكُنْ لِيُطْلِكَ.

و تقدیر دهرې خبرې واقع کیدل: یعنی هغه خبر داسې نه وو چه تاته به نه رسیدلو نو دا خیال مه کوه چه دا زما د محنت او کوشش د وجې ماته حاصل شوې دی بلکه داپه تقدیر کښې د اول څخه لیکلې شوې وو. ددی حدیث نه معلومه شوه چه دایمان څخه بغیر هیڅ یو عمل قبول نه دی او انسانی محنت او کوشش د تقدیر ماتحت دی.

[۱۱۶] د تقدیر په منکرینو د عذاب نازلیدلو پیشنگونی

۱۱۶- (۱) [۳۷۱] وَعَنْ تَائِفٍ أَنَّ رَجُلًا أَتَى ابْنَ عُمَرَ فَقَالَ إِنَّ فَلَانًا يَقْرَعُ عَلَيْكَ السَّلَامَ [۳۷۲] فَقَالَ إِنَّهُ بَلَغَنِي أَنَّهُ قَدْ أَحَدَثَ فَإِنْ كَانَ قَدْ أَحَدَثَ فَلَا تُقَرِّبُهُ مِنِّي السَّلَامَ [۳۷۳] فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَقُولُ يَكُونُ فِي أُمَّتِي أَوْفَى هَذِهِ الْأُمَّةِ خُسْفٌ وَمُسْخَرٌ أَوْ قَدْ فُتِيَ أَهْلُ الْقَدَرِ. رَوَاهُ التِّرْمِذِيُّ وَأَبُو دَاوُدَ وَابْنُ مَاجَةَ وَقَالَ التِّرْمِذِيُّ هَذَا حَدِيثٌ حَسَنٌ صَحِيحٌ غَرِيبٌ

ترجمه: ۱] او د حضرت نافع رضی اللہ عنہ روایت دي چې یو سړي د حضرت ابن عمر رضی اللہ عنہ په خدمت کښې حاضر شو او وي ویل چې فلاني سړي و تاته سلام ویلي دي [۲] حضرت ابن عمر رضی اللہ عنہ و فرمایل ماته معلومه شوې ده چې هغه سړي په دین کښې (څه) نوي خبره را ایستلي دي که چیرته واقعي هغه په دین کښې (څه) نوي خبره پیدا کړي وي نو زما د طرف څخه (په جواب کي) هغه ته سلام مه رسوه [۳] ځکه چې ما د رسول الله صلی اللہ علیہ وسلم څخه اوریدلي دي چې زما د امت څخه د الله ج درد ناکه عذاب په زمکه کې غرقیدل او د صورت مسخ کیدل یا د کانړو باران د تقدیر څخه انکار کو نکي باندې به وي. ترمذي ابوداؤد ابن ماجه او امام ترمذي او فرمایل چې دا حدیث حسن صحیح او غریب دي

حل اللغات: ① أَخَذْتُ: أي: التَّدْعَى الدِّينَ مَا لَيْسَ مِنْهُ: په دین کښې ئې نوې خبره راویستلې ده یعنی بدعت. ② خُسْفٌ: أي: غَابَ بِهِ فِي الْأَرْضِ: په زمکه کښې غرقیدو ته خسف وائی. ③ مُسْخَرٌ: أي: تُحْوَلُ صُورَةُ إِلَى مَا هُوَ أَقْبَهُ مِنْهَا: خپل اصلی شکل په قبیح او بد شکل کښې بدلیل، شکل وړانیدل. ④ قَدْ فُتِيَ: أي: رُمِيَ بِالْجَارَةِ: د کانړو باران (لکه چه په قوم لوط باندې شوې وو).

د راوي مختصر تعارف: نوم نافع د پلار نوم کاؤس یا هرمز وو. د عجمی کیدو باندې د اکثرو خلقو اتفاق دی. خراسان یا دیلم یا طالقان یا کابل اوسیدونکې وو. په یو جنگ کښې یا

(۱) اخرجه الترمذي في السنن رقم الحديث ۱۲۵۲ وابن ماجه في السنن رقم الحديث ۴۰۶۱ وابوداؤد في السنن رقم الحديث ۴۶۱۳ واحمد في المسند ۱/۳۶

هسي حضرت عمر رضي الله عنه هغه اخستي ووهغه ته د حضرت عبدالله بن عمر رضي الله عنهما تربيت ملاو شو. نافع پوه ۳۰ کالو پورې د ابن عمر رضي الله عنهما خدمت اوکړو. (۳) امام نووي رحمته الله فرماني چه نافع جليل القدر تابعی دې. د هغوی په توثيق او جلالت باندې د ټولو اتفاق دې. (۴) پخپله ابن عمر رضي الله عنهما ته په نافع باندې فخر وو فرمائيل به ئی الله تعالی د نافع په ذریعه په مونږ باندې احسان اوکړو. (۵) څنگه چه نافع د حضرت عمر رضي الله عنه خدمت اوکړو دغه شان چه ترکومي نافع ژوندې ووپه پوره خیال سره به د هغوی په خدمت کښې حاضر وو (۶) وفات: ۱۱۷ هـ کښې انتقال شو. (۷) د نورو حالاتو د پاره او گورنی ① تهذيب الاسماء للنوی ۱۲۴/۱ ② تذكرة الحفاظ ۸۰/۱ ③ تهذيب التهذيب ۴۱۴/۱۰ ④ طبقات ابن سعد تذکره نافع ⑤ تاریخ ابن خلکان ۱۵۱/۲ ⑥ شذرات الذهب ۱۵۴/۱.

تسهيلات:

قوله: اِنَّهُ قَدْ اَحَدَتْ فَاِنْ كَانَ قَدْ اَحَدَتْ فَلَا تَقْرُنُهُ مِنِّي السَّلَامَ:

په بدعتيانو سلام نه اچول: دلته حضرت ابن عمر رضي الله عنهما د يو سړی د سلام په جواب کښې قاصد ته او فرمائيل چې ماته معلومه ده چې کوم کس سلام را ليرېلې دې هغه نوی نوی نظريات اونوی بدعتونه ايجاد کړي دی، که داسې وی نو بيا هغه ته زما سلام مه وايه. ددې څخه معلومه شوه چې په هغه کس باندې سلام اچول جائز نه دی کوم چې په دين اسلام کښې بدعتونه پيدا کوي. په دې وجه فقهاء کرامو اهل بدعت سره اختلاط او دهغوی اکرام او تعظيم مکروه گرځولي دي.

قوله: اَوْ قَدْ ف:

د تقدیر په منکرینو د کانړو باران: يعنی کوم خلق چې د تقدیر څخه منکر دی په هغوی باندې به د آسمان څخه کانړی راورېږي. د قوم لوط دلواطت په وجه په هغه قوم باندې د آسمان څخه د کانړو باران شوې وو. دلته د منکرین تقدیر باره کښې د کانړو وريدو ذکر دې. ددې څخه معلومه شوه چې د اقبیح عمل به په منکرین تقدیر کښې هم په لويه پيمانه وی.

[۱۱۷] د مشرکانو اولاد به په دوزخ کښې وي او د مؤمنانو اولاد به په جنت کښې وي

۱۱۷ - (۳۸) [۳۸] وَعَنْ عَلِيٍّ قَالَ سَأَلْتُ الْخَدِيجَةَ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ عَنْ وَلَدَيْنِ مَاذَا هُمَا فِي الْجَاهِلِيَّةِ ① فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ هُمَا فِي النَّارِ ② قَالَ فَلَمَّا رَأَى الْكُرَاهَةَ فِي وَجْهَيْهَا قَالَ لَوْ رَأَيْتُ مَكَانَهُمَا لَأَبْغَضْتُهُمَا ③ قَالَتْ يَا رَسُولَ اللَّهِ قَوْلِي مِنْكَ قَالَ فِي الْجَنَّةِ ④ قَالَ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِنَّ الْمُؤْمِنِينَ وَأَوْلَادَهُمْ فِي الْجَنَّةِ وَإِنَّ الْمَشْرِكِينَ وَأَوْلَادَهُمْ فِي النَّارِ ⑤ ثُمَّ قَرَأَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: وَالَّذِينَ آمَنُوا وَآبَعَتْهُمْ ذُرِّيَّتَهُمْ. رَوَاهُ أَحْمَدُ

توجه: ۱) او حضرت علي کرم الله وجهه روايت کوي چې حضرت خديجه عليها السلام د رسول الله ﷺ څخه د خپل دواړو ماشومانو په باره کې پوښتنه وکړه چې هغه په زمانه جاهليت کې د اسلام څخه مخکې مړه شوې وو (چې هغه به جنتيان وي او يا دوزخيان) ۲) رسول الله ﷺ وفرمايل چې هغه دواړه (ماشومان) په دوزخ کېنې دي، ۳) حضرت علي کرم الله وجهه فرمايي چې کله رسول الله ﷺ د حضرت خديجه عليها السلام د مخ رنگ د خپلو ماشومانو په باره کېنې د اوريدو سره بدل شو (يعني هغه يې خفه وليده) نو وي فرمايل که چېرته ته د هغه (ماشومانو) ځاي او د هغوی حال وويني چې هغه څنگه د الله تعالى ﷻ د رحمت څخه لرې دي نو ستا به د هغه (ماشومانو) څخه نفرت وشي، ۴) بيا حضرت خديجه عليها السلام عرض او کړو يا رسول الله ﷺ ښه نو زما هغه اولاد کوم چې ستا ﷺ څخه پيدا شوې دي (قاسم او عبد الله) نو ده ﷺ وفرمايل چې هغه په جنت کېنې دي، ۵) د دې څخه وروسته حضور ﷺ وفرمايل چې د مؤمنانو اولاد په جنت کې وي او د مشرکانو اولاد په دوزخ کې وي، ۶) د دې څخه وروسته ده ﷺ دا آيت تلاوت کړي: **وَالَّذِينَ آمَنُوا وَاتَّبَعَتْهُمْ ذُرِّيَّتُهُم بِإِيمَانٍ أَلْحَقْنَا بِهِمْ ذُرِّيَّتَهُم** (القرآن) ترجمه: کومو خلکو چې ايمان راوړي او د هغوی اولاد د هغوی پيروي وکړه (نو) مونږ به د هغوی اولاد (په جنت کېنې) د هغوی سره يو ځاي ساتو. احمد

حل اللغات: ① مَكَائِبًا: دهغوی ځانې (يعنی جهنم چه څومره خراب او مبغوض دي).

د راوي مختصر تعارف: نوم علی ابوالحسن او ابوتراب کنيت دي. حيدر ئی لقب دي دپلارنوم ابوطالب اود مور نوم ئی فاطمه وو. حضرت علی عليه السلام نجيب الطرفین هاشمی وو اود رسول الله ﷺ سکه د تره ځوی وو. حضرت علی عليه السلام د نبوت نه لس کاله وړاندې پيداشوې وو. د لسو کالو په عمر کېنې په اسلام مشرف شوې وو. بعضې وائی چه د حضرت خديجه الكبرى عليها السلام نه پس حضرت ابوبکر صدیق رضي الله عنه مسلمان شوې وو او بعضې وائی چه د حضرت خديجه الكبرى عليها السلام نه پس حضرت علی عليه السلام مسلمان شوې وو. په مکه معظمه کېنې ديارلس کاله د حضور ﷺ سره وو او بيا ئی مدينې منورې ته هجرت اوکړو او په ټولو غزواتو کېنې د نبی کریم ﷺ سره وو. د حضرت عثمان غنی رضي الله عنه د شهادت نه پس درې ورځې پس ۲۱ ذی الحجه د دوشنبه په ورځ په مسجد نبوی کېنې خليفه جوړ کړې شو. (۱)

وفات: ۴۰ هـ کېنې د سحرامامت کولو ابن ملجم په توره باندې ډير خطرناک گذار اوکړو په سر ئی زخم راغلو خلکو ابن ملجم راگير کړو (طبری) هم په هغه ورځ ۲۰ رمضان ۴۰ هـ

(۱) طبري: (۲) الترمذی فی اللباس باب ماجاء فی الحرير والذهب (۳) البخاری فی اللباس باب لبس الحرير وافتراشه للرجال وما يجوز منه وفي الاطعمة باب الأكل فی إناء مفضض والأشربة باب الشرب فی آنية الفضة

کنبې د دنيانه رخصت شو.

مرويات: د وړوکوالۍ نه واخله تروقات پورې تقريباً ۳۰ کاله د رسول الله ﷺ په خدمت کنبې وو ولې د احاديثو په نقل کولو کنبې ډير زيات محتاط وو. په دې وجه د هغوی نه ډير کم روايات د احاديثو په کتابونو کنبې ملاوړې. د هغوی نه ټول ۵۸۶ روايتونه نقل دي په کومو کنبې چه ۲۰ احاديثو کنبې د بخاری او مسلم اتفاق دي. ۹ احاديث بخاری شريف کنبې او ۱۰ په مسلم کنبې منفرد دي.

د نورو حالاتو دپاره او گوړی ① اسد الغابه ۵/۵۱۷ ② زرقانی ۱/۲۸۰ ③ طبری ۱۲۷۲ ④ طبقات ابن سعد تذکره حضرت علی رضی الله عنه ⑤ اصابه ⑥ تاريخ ابن خلدون ۲/۱۰۲ ⑦ فتوح البلدان بلاذری ۴۷۷ ⑧ تهذيب التهذيب ⑨ ازالة الخفاء ⑩ تاريخ الخلفاء وغيره.

تسهيلات:

قوله: عَنْ وَلَدَيْنِ: حضرت خديجه رضی الله عنها د خپلو هغه دوو بچيو باره کنبې تپوس او کړو چه د رومي خاوند "هاله" نه وواو په جاهليت کنبې مړه شوی وو. رسول الله ﷺ او فرمايل هغه دواړه په دوزخ کنبې دي. ددې روايت نه هغه خلقو استدلال کړې دي چه وائي چه اولاد به دخپل والدينو تابع وي دامسئله تيره شوې ده.

قوله: لَوَأَيَّتْ مَكَائِمُنَا: يعنی که ددغه بچومستقبل ته تاكتلي او د هغوی مبعوض عند الله كيدل تاته معلوم وي نوتابه پخپله هغوی مبعوض گنول ځكه چه د هغوی مستقبل د تقدير په حوالي سره ډير خراب او ويرونكې وو.

قوله: وَأَتَّبَعْتُمُ دُرَيْتِمَ:

د نبی علیه السلام د قرآنی آیت مخه استشهد: رسول الله ﷺ د استشهد په توگه دا آیت تلاوت کړو چه مسلمانانو سره به د هغوی هغه بچی ملاوولي شي کومو بچو چه د مورپلار اطاعت کړې وي دپاره چه په جنت کنبې والدينو ته پوره خوشحالي ملاووشي او د مشرکانو اولاد به هغوی سره په دوزخ کنبې ملاوولي شي دي دپاره چه کافرانو ته په دوزخ کنبې پوره غم حاصل شي.

اشكال: ښځه او بچی په دې ملاوولو کنبې خو د الله تعالی رحمت او شفقت په کمال درجه شو لیکن غیر نبی به د نبی مقام ته څنگه رسولي شي. مثلاً د انبیاء کرامو زوجات محترمت او د هغوی اولاد ته به د برابرۍ درجه څنگه حاصلیږي.

د اشكال جواب: د الله تعالی په رحمت سره به ئی درجات خو اوچت وی مگر په خوند او استلذا کنبې به ئی فرق وی مثلاً حضرت عائشه رضی الله عنها به رسول اکرم ﷺ سره په خوراک کنبې هغه خوند نه مومی کوم چه به نبی کریم ﷺ ته د نبوت د درجې په وجه حاصل وی.

[۸۸] د انسان خُخه هیره او خطا کیدل

۸۸- (۱) [۳۹۱] وَعَنْ أَبِي هُرَيْرَةَ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «لَنَا خَلْقُ اللَّهِ آدَمَ مَسَمَّ ظَهْرُهُ فَسَقَطَ عَنْ ظَهْرِهِ كُلُّ نَسَمَةٍ هُوَ خَالِقُهَا مِنْ ذُرِّيَّتِهِ إِلَى يَوْمِ الْقِيَامَةِ، وَجَعَلَ بَيْنَ عَيْنَيْ كُلِّ إِنْسَانٍ مِنْهُمْ وَبَيْضًا مِنْ نُورٍ، ثُمَّ عَرَضَهُمْ عَلَى آدَمَ، فَقَالَ أَيْ رَبِّ! مَنْ هَؤُلَاءِ؟ فَقَالَ ذُرِّيَّتُكَ. فَرَأَى رَجُلًا مِنْهُمْ فَأَعْجَبَهُ، وَبَيْضَ مَا بَيْنَ عَيْنَيْهِ، [۵] قَالَ: أَيْ رَبِّ! مَنْ هَذَا؟ قَالَ: دَاوُدُ. فَقَالَ: رَبِّ! كَمْ جَعَلْتَ عُمْرَهُ؟ قَالَ: سِتِّينَ سَنَةً. قَالَ: رَبِّ زِدْهُ مِنْ عُمْرِي أَرْبَعِينَ سَنَةً. [۶] قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: (فَلَمَّا انْقَضَى عُمْرُ آدَمَ أَلَّا أَرْبَعِينَ جَاءَهُ مَلَكُ الْمَوْتِ، [۷] فَقَالَ آدَمُ: أَوْلَمْ يَنْقُ مِنْ عُمْرِي أَرْبَعُونَ سَنَةً؟ [۸] قَالَ: أَوْلَمْ تُعْطِ ابْنُكَ دَاوُدَ؟! فُجِدَّ آدَمُ، فَجَحَدَتْ ذُرِّيَّتُهُ، وَلَيْسَى آدَمَ فَكُلَّ مِنَ الشَّجَرَةِ، فَتَسَيَّتْ ذُرِّيَّتُهُ، وَخَطَأَ وَخَطَأَتْ ذُرِّيَّتُهُ) « رَوَاهُ التِّرْمِذِيُّ.

توجه: [۱] او حضرت ابوهريره رضي الله عنه روايت کوي چې رسول الله ﷺ وفرمايل [۲] چې کله الله تعالی ﷻ آدم ﷺ پيدا کړونو د هغه په ملايي لاس را تير کړي (يعني فرشتي ته يي د لاس د را تيرولو حکم ورکړي، نو د هغه د شا خخه هغه ټول روحونه راووتل چې د آدم ﷺ په اولاد کښې به الله تعالی ﷻ تر قيامته پورې پيدا کونکي وو [۳] او په هغوی کښې د هر سړي د دواړو سترگو په مينځ کې د نورنا کينډوله، بيایي هغه ټوله د آدم ﷺ په مخکې مخامخ ودرول [۴] هغه ټول ليدلو سره، آدم ﷺ پوښتنه وکړه، پرورد گاره دا څوک دي؟ پرورد گار وفرمايل چې دا ټول ستا اولاد دي، آدم ﷺ په هغوی کې يو سړي وليدلو چې د هغه دسترگو په مينځ کښې ډيره زياته رڼا هغه ته ډير ښه ښکاره شوه، [۵] پوښتنه يي وکړه اي پرورد گاره دا څوک دي؟ وي فرمايل دا داود ﷺ دي، آدم ﷺ عرض اوکړو زما په ورد گاره تا د ده عمر څومره مقرر کړي دي؟ وي فرمايل شپيته کاله، حضرت آدم ﷺ عرض اوکړو زما پرورد گاره د ده په عمر کښې زما د عمر خخه څلويښت کاله زيات کړي [۶] (روايت کونکي، وايي چې رسول الله ﷺ وفرمايل کله چې د حضرت آدم ﷺ په عمر کښې څلويښت کاله پاتې شو، نو د مرگ فرشته هغه ته راغله، [۷] آدم ﷺ هغه ته اوويل چې آيا زما په عمر کښې څلويښت کاله پاتې نه دي، [۸] ملک الموت (د مرگ ملائکي)، ورته اوويل چې آيا تا په خپل عمر کښې څلويښت کاله خپل زوي داود ﷺ ته نه وو ورکړي؟ نو آدم ﷺ د دې خخه انکار اوکړو، او د ده اولاد هم انکار کوي او آدم ﷺ (خپل عهد)، هير کړي او هغه ممنوعه ونه خوړله او د هغه اولاد هم هيره کوي او حضرت آدم ﷺ خطا کړي وه او د هغه اولاد هم خطاوي کوي. ترمذي

(۱) اخرجه الترمذي كتاب تفسير القرآن عن رسول الله صلى الله عليه وسلم / باب: ومن سورة الأعراف (رقم- ۳۰۷۶)

حل الفات: ① مَحَّ: لاس ئې پرې راثير کړو، ② فَسَقَطَ: أي: خَرَجَ: نو راؤغور ځیدل یعنی راؤوتل. ③ نَكَمَةُ: دا د نسیم نه ماخوډ دې، نسیم ئې جمع راځی، د روح ساه اخستلو ته وائی، خو دلته په معنی د روح دې او مراد تربینه ډي رُوح: یعنی ساه لرونکې دې. ④ وَيَصَا: أي: يَهَيِّأُ وَلَمَعَاكَ: خلا، شعاع، چمک، ⑤ فَجَعَلَ: نو انکار ئې او کړو چه ما خو نه دې ورکړې.

تسهيلات: قوله: وَيَصَا:

د بیص څخه مراد: د بیص څخه مراد نور دې ددې نور د چمک څخه مراد د هدایت هغه استعداد دې کوم چې الله تعالی ټولو انسانانو ته عطاء کړې دې. حضرت داؤد علیه السلام کښې دا نور زیات روښانه وو.

اشکال: استعداد دا نور په حضرت داؤد علیه السلام کښې زیات وو نو د حضور نبی کریم ﷺ باره کښې به څه وئیلې کیږي؟

داشکال جواب: ① دا جزئی فضیلت دې او نبی کریم ﷺ ته کلی فضیلت حاصل دې.

② د محاروه کلام دستور دې چې متکلم د خپل کلام نه خارج او مستثنی وی. نو نبی کریم ﷺ د نورو د رنډا ذکر فرمائیلې دې نو خپله رنډا به ئې اعلی او ارفع وی خو دا محل بحث نه دې، په دې وجه ددې د ذکر کولو ضرورت نشته دې.

قوله: قَالَ: دَاوُدُ:

د آدم علیه السلام په داؤد علیه السلام د نظر انتخاب پریوتلو وجه: یعنی د استعداد دا رنډا د حضرت داؤد علیه السلام په تندۍ کښې ټولو څخه زیاته وه نو حضرت آدم علیه السلام ته دوئ خوښ راغلل او ددوئ باره کښې ئې سوال او کړو.

جواب کښې الله تعالی او فرمائیل چې دا داؤد دې. حضرت آدم علیه السلام او حضرت داؤد علیه السلام کښې خلافت ارضی په توگه قدر مشترک مناسبت موجود وو، او دوئ دواړه د خلیفه په لفظ سره د اشان یاد کړې شول (يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ) او (إِنِّي جَاعِلٌ فِي الْأَرْضِ خَلِيفَةً) هم ددې مناسبت په وجه د حضرت آدم علیه السلام نظر انتخاب په حضرت داؤد علیه السلام باندې پریوتو.

قوله: أَرْبَعِينَ سَنَةً:

اشکال: دې حدیث پاک کښې د حضرت آدم علیه السلام متعلق راغلی دی چې دوئ د خپل عمر څخه څلویښت کاله حضرت داؤد علیه السلام ته ورکړې وو. او د حضرت داؤد علیه السلام عمر شپيته کاله وو لیکن د مشکوة شریف جلد دویم باب السلام فصل ثالث حدیث نمبر ۳۶۲۳ کښې د حضرت ابوهریره رضی الله عنه روایت د اشان راغلی دې چې د حضرت داؤد علیه السلام عمر څلویښت کاله وو حضرت آدم علیه السلام ورته شپيته کاله ورکړی وو. نو د دواړو احادیثو په مینځ کښې واضح تعارض دې؟

داشکال غلور جوايو نه: ① مذکوره حديث پاک او ددې عدد صحيح دې او جلد دويم کښې چرته د يو راوی څخه سهو شوې ده. هغه څلوېښت د شپيتو په ځاڼي او شپيته د څلوېښتو په ځاڼي بيان کړل.

② آدم عليه السلام اول شل کاله عمر ورکړې وو او بيا ئې څلوېښت کاله ورکړو نو شپيته پوره شو.
③ کومو راويانو ته چې د څلوېښت علم وو نو هغوی څلوېښت ذکر کړې دی او کومو ته چې د شپيتو علم وو نو هغوی شپيته ذکر کړې دی.
④ دويم حديث د اول څخه اولی دې.

قوله: فَجَعَلَ آدَمَ:

اشکال: آدم عليه السلام ورته يو ځل عمر ورکړو او بيا ئې انکار او کړو دا خو د پيغمبرد شان سره نه ښايي پري.

داشکال جواب: دا جحود عنادی نه وو بلکه جحود نسيانی وو، چونکه د عالم ارواح مسئله وه نو د زمانې په تيريدو ذهنول راغلو، باقی دا خبره قابل غور ده چې دا معامله د عالم ارواح وه، اوس په عالم شهود کښې که يو کس خپل عمر چاته ورکول غواړي نو دا ناجائز دی او نا ممکن دی. ځکه چې د عمر تعين او د مرگ تعين دواړه امور تکوينيه دي، په دې کښې چا ته د مداخلت اجازت نشته دي.

[۱۹] د آدم عليه السلام د شان جنتيان او دوزخيان پيدا کول

۱۹- [۳۰] وَعَنْ أَبِي الدَّرْدَاءِ رَضِيَ اللَّهُ عَنْهُ، عَنِ النَّبِيِّ - صَلَّى اللَّهُ عَلَيْهِ وَسَلَّمَ - قَالَ: [۲] «خَلَقَ اللَّهُ آدَمَ حِينَ خَلَقَهُ، فَضَرَبَ كِفَّةَ الْيَمْنَى، فَأَخْرَجَ ذُرِّيَّةَ بَيْضَاءَ كَأَمْهَمُ الدَّرَّ، وَضَرَبَ كِفَّةَ الْيُسْرَى فَأَخْرَجَ ذُرِّيَّةَ سَوْدَاءَ كَأَمْهَمُ الْحُمْرِ [۳] فَقَالَ لِلَّذِي فِي يَمِينِهِ: إِلَى الْجَنَّةِ، وَلَا أَبَالِي [۴] وَقَالَ لِلَّذِي فِي كِفَّةِ الْيُسْرَى: إِلَى النَّارِ، وَلَا أَبَالِي.» رَوَاهُ أَحْمَدُ.

توجه: ۱- او حضرت ابو درداء رضي الله عنه روایت کوي چې رسول الله ﷺ وفرمايل ۲- کوم وخت چې الله تعالی ﷻ حضرت آدم عليه السلام پيدا کړو نو د هغه په بني اوږه يې لاس (دست قدرت) وو هلي او يا (د وهولو حکم يې ورکړو) او د هغه څخه يې سپين اولاد راويستي داسې لکه چې ميريان وو، بيا يې په گسه اوږه باندې لاس ووهي او د هغه څخه يې تور اولاد راويستي لکه چې هغه تورسکاره دي، ۳- بيا الله پاک د بني طرف والا اولاد په باره کې وفرمايل چې دا جنتيان دي او ماته ددي هيڅ پروا نشته ۴- او دې (آدم عليه السلام) د گس اوږې والا اولاد په باره کښې يې وفرمايل چې دا دوزخيان دي او ماته دې هيڅ پروا نشته. احمد

حل اللغات: ① فَضَرَبَ: پس وني وهلو، لاس ئې پرې رابنكلو، ② الذَّرُّ: بضم الذال وفتحها وروكي ميرى ته وانی دا تشبيه په وړو كوالی كښې ده يا په سپين اوصفا كيدو كښې ده. ③ الْحَمَمُ: جمع حمة د كوتلې په معنى كښې دي.

تسهيلات:

د بعضي مشكولو وضاحت:

قوله: فَضَرَبَ كَتِفَهُ الْيَمْنَى: داد تجليات ربانى د القاء يوصورت وو لكه څنگه چه د نمر شعاگانې په يو خيز باندې پريوځى نو دهغې اثر وى.

قوله: يَبْضَأُ: د اسپينو الې او دا رنځ د ايمان د نور او د استعداد تام نښه وه چه په دنيا كښې راتلونه پس به دا سړې د ايمان نور خپلوى او په هدايت به راځى او د دې برعكس ظلمت او تيارې وې چه د كفر نښه وه چه په دنيا كښې راتلونه پس به دا سړې په خپل اختيار باندې په ظلمت او گمراهۍ كښې پريوځى. لهذا دا دواړه تصويرونه په عالم ارواح كښې د ايمان او كفر علامتونه جوړ شو.

قوله: فَقَالَ: داد اشارة په معنى كښې دي.

قوله: إِلَى الْجَنَّةِ: معلومه شوه چه د الله تعالى په ذمه څه خيز واجب اولازم نه دي اونه يوسړې د الله تعالى د مقاصدو او اغراضو باره كښې څه سوال كولې شى هغه بې نيازه دي. د چا دوزخ ته په تلوسره هغه ته ويره او اندېښنه نه كيږي اونه د چا په جنت تلوسره دهغه څه غرض او مطلب ترلې شوې دي بس هغه (فَقَالَ لِمَا يَرِيدُ) دي.

[۱۳۰] الله بي پروا ذات دي

۱۳۰- (۱) [۱۳۱] وَعَنْ أَبِي نَضْرَةَ رَضِيَ اللَّهُ عَنْهُ، «أَنَّ رَجُلًا مِنْ أَصْحَابِ النَّبِيِّ - صَلَّى اللَّهُ عَلَيْهِ وَسَلَّمَ - يُقَالُ لَهُ: أَبُو عَبْدِ اللَّهِ - [۲] دَخَلَ عَلَيْهِ أَصْحَابُهُ يُعَوِّذُونَهُ، وَهُوَ يَكْفِي، [۳] فَقَالُوا لَهُ: مَا يَكْفِيكَ؟ أَلَمْ يَقُلْ لَكَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: (خُذْ مِنْ شَارِكِكَ، ثُمَّ أَوْرِثْهُ حَتَّى تُلْقَانِي؟) قَالَ: بَلَى، [۴] وَلَكِنْ سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يَقُولُ: (إِنَّ اللَّهَ عَزَّ وَجَلَّ قَبَضَ بِيَمِينِهِ قَبْضَةً، وَأُخْرَى بِأَلْيَدٍ أُخْرَى، وَقَالَ: هَذِهِ هَذِهِ، وَهَذِهِ هَذِهِ، وَلَا أَبَالِي) [۵] وَلَا أَذْرِي فِي أَبِي الْقَبْضَتَيْنِ أَكَا» رَوَاهُ أَحْمَدُ.

توجه: ۱] او حضرت ابو نضره رضي الله عنه روايت كوي چې د رسول الله ﷺ په صحابو رضي الله عنهم كې يو سړي وو چې دهغه نوم عبد الله وو، [۲] دهغه دوستان د بيمار پړسي (پوښتني) د پاره ورغلل (نو هغه وليدل) چې هغه (ابو عبد الله) ژاړي [۳] هغوئ ورته اوويل چې ته كوم شي په ژړا مجبوره كړي يي، حالانكه تاته نبى كريم ﷺ دا ارشاد نه وو فرمايلي چې ته د خپلو شونډو (بريتو) وينستان واړه كه او په دي قايم اوسه تر دي چې ته زما سره په

جنت کي، ملاقات وکړي، ابو عبدالله عليه السلام اوويل چې هو **۴** ما د نبی کریم صلى الله عليه وسلم دا هم فرمان اوریدلي دي چې الله بزرگ او برتر د خپل بني لاس په موتي کې يو جماعت واخستي او وي فرمايل چې دا **۵** (دا بني لاس والا جماعت) د جنت د پاره دي او دا گس لاس والا جماعت د دوزخ د پاره دي، او ماته د دې هيڅ پروا نشته، **۶** ډي وييلو سره ابو عبد الله عليه السلام وفرمايل چې ماته معلومه نه ده چې زه په کوم مټي کې يم (يعني په بني مټي کې يم او يا گس مټي کې يم). احمد

حل اللغات: ① يُعْذِرُهُ: داد عياده نه دې، بيمار پُرسئ يعنی د بيمار پوښتنې ته وائی. ② خُلِّيَ: ځای ته وې. ③ قُضِيَ: دا په معنی کټ کولو دې يعنی کم کړه (بريت). ④ شَارِبُكَ: شارب بریتو ته وائی. ⑤ قَبَضَ: موتي ئې واخستلو، ⑥ لَا أَتَالِي: هيڅ پروا نه نشته زما.

تسهيلات:

قوله: ثُمَّ أَوْرَعَهُ: يعنی د شونډو وینسته کټ کړئ په دې قائم اودائم اوسیرئ معلومه شوه چه په سنت باندې قائم اودائم پاتې کیدل ډیر فائده مند دی سره ددې چه یومعمولی سنت ولې نه وی اود سنت نه اعراض د زندقه طرف ته بوتلل کوی. (طیبی، [الکاشف: ۱/۲۹۷])

قوله: حَتَّى تُلْقَانِي: يعنی ماسره ستا ملاقات اوشی په حوض کوثر باندې یا په بل مقام، په دې جمله کې د جنت د داخلیدو زیرې دې ځکه چه کافرانوسره به دحضور پاک ملاقات نه کیږي.

قوله: وَلَا أَذْرِي: يعنی زه نه پیژنم چه زه په کوم موتي کې يم په دې وجه ژاړم دا د "الایمان بین الخوف والرجاء" نقشه ده.

مطلب: ددې حدیث مطلب او خلاصه داده چه ابو عبدالله عليه السلام یو صحابی وو هغه بيمارشو نور حضرات د هغوی تپوس ته لارل نو هغه ژړل. هغوی د ده په ژړا باندې تعجب کولوسره او وویل ته ولې ژاړې تاته خو نبی کریم صلى الله عليه وسلم د جنت او کامیابۍ زیرې درکړې وو؟ په دې باندې صحابی قصه شروع کړه اود دوو موتو خبره ئې بیان کړه اود پریشانی وجه ئې اوخودله چه "الایمان بین الخوف والرجاء" زه بې ویرې کیدې نه شم.

اشکال: اشکال دادې چه کله دحضور پاک بشارت ده ته ملاؤ شو نویبدا ژړا او په هغه بشارت کې د شک کولو څه ضرورت وو؟

جواب: ممکن ده چه دهغوی نه دغه بشارت هیږ شوې وی مگر ددې نه بهتر جواب دادې چه الله تعالی قادر مطلق اومختار علی العموم بادشاه دې. د هغه وعدي او ټولې معاهدې بیسکه رښتونی دی لیکن هغه د څه څیز پابنده دی اونه څه څیز په هغه باندې واجب العمل دې دهغه احسان په خپل ځائی مگر دهغه جلال اوشان جبروت او کبریائی داسې

خيزدې چه هرکس اوبشرئى په هيبټ کښې اچولې دې. صحابى دالله تعالى ددې بې
نيازنى طرف ته اشاره اوکړه.

[۱۷] دالله تعالى په رېوبيټ باندې دبنيدامواقار

۱۷- (۱۴۲) [۱۴۲] وَعَنِ ابْنِ عَبَّاسٍ، رَضِيَ اللَّهُ عَنْهُمَا، عَنِ النَّبِيِّ - صَلَّى اللَّهُ عَلَيْهِ وَسَلَّمَ - قَالَ: (۲) «أَخَذَ اللَّهُ الْإِيمَانُ مِنْ ظَهْرِ آدَمَ بَنِعْمَانَ - يَعْنِي عِرْقَهُ - فَأَخْرَجَ مِنْ صُلْبِهِ كُلَّ ذُرِّيَّةٍ ذَرَاهَا، فَفَتَرَهُمْ بَيْنَ يَدَيْهِ كَالَّذِينَ نَمَّ كَلِمَتُهُمْ قَبْلًا، قَالَ: (۳) { أَلَسْتُ بِرَبِّكُمْ } قَالُوا بَلَى شَهِدْنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ { [الأعراف: ۱۴۲]، (۴) { أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِنْ بَعْدِهِمْ أَفَتُهْلِكُنَا بِمَا فَعَلَ الْمُبْطِلُونَ { [الأعراف: ۱۴۳] رَوَاهُ أَحْمَدُ.

ترجمه: ۱ او حضرت ابن عباس رضی اللہ عنہما، عن النبی - صلی اللہ علیہ وسلم - قال: (۲) «أَخَذَ اللَّهُ تعالى میدان عرفی سره نزدی په مقام نعمان کښې د آدم د هغه اولاد څخه کوم چې د هغه د شا څخه وتلي وو عهد واخستي، نو د آدم د شا څخه یې هغه ټول اولاد راویستي چې هغه د ازل څخه تر ابدې پورې پیدا کول وو او هغه ټول یې د میریانو په شان د آدم په مخکې خواړه کړه، بیا الله پاک د هغوی سره رو برو (مخامخ) خبرې وکړي، (۳) او وي فرمایلي چې آیا زه ستاسو رب نه یم؟ نو د آدم اولاد اوویل چې بې شکته ته زموږ رب یې، بیا الله پاک د فرمایلي دا گواهي ما ستاسو څخه ځکه واخسته چې صبا د قیامت په ورځ تاسو دا ونه وایئ چې موږ د دې څخه غافلې او ناخبره وو، (۴) یا داسې ونه وایئ چې زموږ پلرونو نیکونو زموږ څخه مخکې شرک کړي وو، او موږ د هغوی اولاد وو، موږ د هغوی اطاعت کړي وو، نو آیا ته د باطل پرستو د عملونو په سبب موږ هلاک کوي. احمد

حَلُّ الْكَلَامِ: ① الْإِيمَانُ: يَعْنِي: الْعَقْدُ، وَعَدَهُ، لَوْظ. ② بَنِعْمَانَ: د طائف په لاره کښې یوه وادی ده چه د عرفات شاته ده، یا عرفه سره نزدې یو غردې. ③ صُلْبِهِ: وَهُوَ قَارِ الظُّرِّ: یعنی د شان، ④ ذَرَاهَا: أَي: خَلْقَهَا: چه پیدا کوی به ئې الله (ترقیامته پورې). ⑤ فَفَتَرَهُمْ: نثر خورولو او شیندلو ته وائی. ⑥ كَالَّذِينَ: بضم الذال وفتحها وړوکی میری ته وائی، یعنی د وړوکو میریو په شان، دا تشبیه په وړووالی کښې ده یا په سپین اوصفا کیدو کښې ده. ⑦ قِيلًا: أَي: عِيَانًا: بالکل مخامخ، په ښکاره (چه په مینځ کښې ئې هیڅ پرده نه وه). ⑧ الْمُبْطِلُونَ: باطل پرست، نافرمان خلق.

تسهيلات:

قوله: بَنِعْمَانَ: دې ته نعمان الاراك وائی.

اما والراقصات بذات عرق ومن صلى بنعمان الاراك

ابن اثير رحمه الله فرمائی چه نعمان عرفات سره د یو غرنوم دې کوم ته چه نعمان سحاب وائی.

هم ددي احتمالاتو په رڼا کښې راوی په حديث کښې د تعين دپاره "أى عرفة" او وئيل.
قوله: قِيلًا مخامخ. ددي نه معلومه شوه چه دا واقعہ څه تمثيل يا تشبيه نه ده بلکه دا امر
واقعی حقیقی دي. دقبلا الفاظ په دي باندې دال دي.

قوله: قَالُوا بَلَى شَهِدْنَا: يعنى روحونو د ربوبيت اقرار او کړو بيا الله تعالى او فرمايل چه دا
اقرار د ربوبيت او شهادت تاسو نه ځکه واخستې شو چه تاسو د قيامت په ورځ دا اونه
وايښي چه مونږ يې خبروو. دا توجیه او مفهوم به په هغه صورت کښې اخستې شى چه
شهدنا هم مقوله د قالوا بلى شى اى قالوا بلى وقالوا شهدنا.

دويم احتمال دادې چه شهدنا استيناف وى نوې کلام وى اود الله تعالى کلام وى دکوم
مفهوم چه به داسې شى چه ارواحو اقرار د ربوبيت او کړو بيا مونږ دهغوى په اقرار د
ربوبيت باندې گواه جوړ شو ان تقولوا اى لثلاث تقولوا يوم القيامة انا كنا عن هذا غافلين.

[۱۲۲] ته زموږ رب اود عبادت لائق يي

۱۲۲- (۱۲۳) وَعَنْ أَبِي بِنِ كَعْبٍ رَضِيَ اللَّهُ عَنْهُ، فِي قَوْلِ اللَّهِ عَزَّ وَجَلَّ: {وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ} [الأعراف: ۱۴۲] قَالَ: [۲] مَجْمَعٌ فَعَلَهُمْ أَزْوَاجًا، ثُمَّ صَوَّرَهُمْ فَاسْتَنْطَقَهُمْ، فَتَكَلَّمُوا [۴] ثُمَّ أَخَذَ عَلَيْهِمُ الْعَهْدَ، وَالْمِيثَاقَ، {وَأَشْهَدُهُمْ عَلَى أَنْفُسِهِمْ أَلَسْتُ بِرَبِّكُمْ} [الأعراف: ۱۴۲]. [۵] قَالُوا: بَلَى. [۶] قَالَ: فَإِنِّي أَشْهَدُ عَلَيْكُمْ السَّمَاوَاتِ السَّبْعَ، وَالْأَرْضِينَ السَّبْعَ، [۷] وَأَشْهَدُ عَلَيْكُمْ أَنَا أَن تَقُولُوا يَوْمَ الْقِيَامَةِ: لَمْ نَعْلَمْ بَدَأًا.

ترجمه: [۱] او حضرت ابي بن کعب رضی الله عنه، د دي آيت: {وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ} ترجمه: «هر کله چې ستا پروردگار د اولاد آدم د شاگانو څخه د هغه اولاد راويستي» په تفسير کښې فرمايي [۲] چې الله د آدم ﷺ اولاد را جمع کړو او هغه يي قسم قسم وگرزول (يعني څوک يي مالدار او څوک يي غريب کي) [۳] بيا يي هغوى ته شکل و صورت ورکړو او بيا يي ورته خبري وکړو او هغوى ورسره خبري وکړي [۴] بيا يي د هغوى سره قول و اقرار او کړو او بيا يي هغه په خپل ځان گواهان کړل او پوښتنه يي ځني وکړه چې آيا څه ستاسو رب نه يم؟ [۵] اولاد آدم اوويل چې بې شکه (ته زموږ رب يي) [۶] الله تعالى ﷻ ورته وفرمايل چې زه اوه ۷ آسمانونه او اوه ۷ زمکې ستاسو په مخکې گواه جوړوم [۷] او ستاسو پلار آدم ﷺ هم گواه جوړوم، ځکه چې د قيامت په ورځ تاسو داسې ونه وايښ چې مونږ ددي څخه ناخبره وو.

حل اللغات: ① فَاسْتَنْطَقَهُمْ: أَي: طَلَبَ مِنْهُمْ النُّطْقَ: خبري کول ئي ترې او غوښتل.

۱۷ اَعْلَمُوا أَنَّهُ لَا إِلَهَ غَيْرِي، وَلَا رَبَّ غَيْرِي، وَلَا تُشْرِكُوا بِي شَيْئًا. ۱۸ إِلَى سَارِيسَ إِلَيْكُمْ رَسُولِي يُدِيرُوكُمْ عَهْدِي، وَمِيثَاقِي، وَأَنْزِلَ عَلَيْكُمْ كُتُبِي. ۱۹ قَالُوا: شَهِدْنَا بِأَنَّكَ رَبُّنَا، وَهَئِنَّا لَا رَبَّ لَنَا غَيْرُكَ، وَلَا إِلَهَ لَنَا غَيْرُكَ. فَأَقْرَأُوا بِذَلِكَ. ۲۰ وَرَفَعَ عَلَيْهِمْ أَدَمُ عَلَيْهِ السَّلَامُ بَنْظَرُ إِلَيْهِمْ، فَرَأَى الْغَنَى، وَالْفَقِيرَ، وَحَسَنَ الصُّورَةَ، وَدُونَ ذَلِكَ. ۲۱ فَقَالَ: رَبُّ لَوْلَا سَوَّيْتُ بَيْنَ عِبَادِكَ قَالَ: إِلَى أَحَبِّتُ أَنْ أَشْكُرَ. ۲۲ وَرَأَى الْأَنْبِيَاءَ فِيهِمْ مِثْلَ الشَّرْجِ عَلَيْهِمُ النُّورَ، خُصُوا بِمِيثَاقِي آخَرُ فِي الرِّسَالَةِ، وَالنَّبُوءَةِ، وَهُوَ قَوْلُهُ تَبَارَكَ، وَتَعَالَى: {وَإِذْ أَخَذْنَا مِنَ النَّبِيِّينَ مِيثَاقَهُمْ} [الأحزاب: ۷] إِلَى قَوْلِهِ: {وَعِيسَى ابْنُ مَرْيَمَ} [الأحزاب: ۷] كَانَ فِي تِلْكَ الْأَرْوَاحِ، فَأَرْسَلَهُ إِلَى مَرْيَمَ عَلَيْهِمَا السَّلَامُ فَحَدَّثَ عَنْ أَبِي: أَنَّهُ دَخَلَ مِنْ فِيهَا. رَوَاهُ أَحْمَدُ.

ترجمه: ۱۷ (دا وخت) تاسو ښه پوه شئ چې نه خو زما څخه ماسوا بل څوک د عبادت لایق شته او نه زما څخه ماسوا پروردگار شته او خبردار، څوک زما سره شریک نکړي، ۱۸ زه تاسو ته ډیر ژر خپل رسول رالیرم چې تاسو ته زما قول و اقرار دریاد کړي او په تاسو خپل کتابونه نازلوم ۱۹ (په دې اوریدو سره) اولاد آدم اوویل مونږ ددې خبرې گواهي ورکوو چې ته زموږ رب یې او ته زموږ معبود یې، ستا څخه ماسوا زموږ هیڅ یو پروردگار نشته او نه ستا څخه علاوه زموږ څوک د عبادت لایق شته، نو د آدم عليه السلام ټول اولاد دا اقرار وکړو ۲۰ او حضرت آدم عليه السلام یې په هغوی باندې اوچت کې (هغه خپل نظر اوچت کړي) دا منظر یې لیدلې، آدم عليه السلام ولیدل چې د هغه اولاد امیران هم دي او فقیران هم، بنایسته هم دي او بد رنگه هم ۲۱ (په دې لیدو سره) هغه عرض وکړو ای پروردگار خپل ټول بندگان تا یو شان ولي نه دي جوړ کړي؟ الله تعالی جل جلاله وفرمایل زه دا خوښوم چې زما بندگان زما شکر ادا کوي، بیا آدم عليه السلام انبیاء ولیدل چې د چراغونو (ډیو) په شان روښانه وو په هغوی رڼا کونکي وو، د هغوی څخه په خصوصیت سره د رسالت ونبوت عهد وپیمان واخستل شو لکه څنګه چې د الله تعالی جل جلاله قول دي: {وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَى وَعِيسَى ابْنُ مَرْيَمَ} (قرآن حکیم) ترجمه: او هر کله چې مونږ د انبیاء عليهم السلام څخه قول و اقرار واخستي او ستا محمد عليه السلام څخه او د نوح عليه السلام او د ابراهیم عليه السلام څخه او د موسی عليه السلام او د عیسی بن مریم عليه السلام څخه (هم) عهد وپیمان واخستي دهغه روحونو په مینځ کښې حضرت عیسی عليه السلام هم وو، د هغه روح الله تعالی جل جلاله د جبرائیل عليه السلام په ذریعه د حضرت بی بی مریم ته راولیرلو، حضرت ابي بیان کوي چې دا روح د حضرت مریم د خلي د طرف څخه د هغې په بدن کې داخل شو. احمد

حل الفات: ۲۰ ميثاقی: ميثاق وعدي او لوط ته وائی، ۲۱ لَوْلَا سَوَّيْتُ: برابر او یوشان دي ولي نه دی جوړ کړی (ټول انسانان، په حسن وجمال، مال، اعمال وغيره کښې). ۲۲ الشَّرْج: د سراج جمع ده، ډیوه، ۲۳ خُصُوا: خاص کړې شوی دی.

تسهيلات:

قوله: **خُصُوا بِمِثَاقٍ آخَرَ**: داعهد و پيمان اودا ميثاق ميثاق د نبوت وو چه خدمت خاص يعنى تبليغ رسالت دپاره واخستې شو.

قوله: **فَرَأَى الْغَنِيُّ وَالْفَقِيرُ**: حضرت آدم عليه السلام ته تعجب اوشو چه دهغه په اولاد كښې دومره فرق ولې دې چه يو مالدار نوبل د رزق محتاج او غريب نو حضرت آدم عليه السلام ددې دوجې پوښتنه او كړه.

[۱۲۳] عادت بدليدل ډير مشکل دی

۱۲۳- (۱) [۱۲۳] «وَعَنْ أَبِي الدَّرْدَاءِ رَضِيَ اللَّهُ عَنْهُ، قَالَ: بَيْنَمَا نَحْنُ عِنْدَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - نَتَذَكَّرُ مَا يَكُونُ، [۲] إِذْ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: (إِذَا سَمِعْتُمْ جَبَلًا زَالَ عَنْ مَكَانِهِ فَصَدِّقُوهُ، [۳] وَإِذَا سَمِعْتُمْ بِرَجُلٍ تَغَيَّرَ عَنْ خُلُقِهِ فَلَا تُصَدِّقُوهُ، [۴] فَإِنَّهُ يَصِيرُ إِلَى مَا جِبِلَّ عَلَيْهِ». رَوَاهُ أَحْمَدُ.

ترجمه: [۱] او حضرت ابودرداء رضي الله عنه فرمايي چې مونږ د رسول الله صلى الله عليه وسلم سره ناست وو، د راتلونكي وخت واقع كيدونكو كارنو باندې مو خبري كولي [۲] رسول الله صلى الله عليه وسلم (ز مونږ خبري اوريدو سره) وفرمايل هر كله چې تاسو واوري چې يو غر د خپل ځاي څخه ښوريدلي دي نو هغه رشتيا وگڼي [۳] ليكن هر كله چې تاسو دا واوري چې د يوسري خلقت بدل شوې دي نو د دې اعتبار مه كوي، [۴] ځكه چې انسان د هغه شي طرف ته ځي چې په هغه هغه پيدا شوې دي. احمد

حل اللغات: ① **زَالَ**: منتقل شو، دخپل ځاي نه اخوا شو، ② **تَغَيَّرَ**: بدل شو (پيدائشي صفات)، ③ **جِبِلَّ**: **أَبَى**: خُلِقَ: چه پيدا شوى دى.

تسهيلات:

قوله: **وَإِذَا سَمِعْتُمْ**:

د جبلت نه بدليدل: ددې حديث نه معلومه شوه چه دغر دخپل ځاي نه منتقل كيدل او زائل كيدل ممكن دى په دې شرط چه ددې متعلق څوك او وائي او څه قرينه انكار هم اونه كړى نو تصديق او كړه. د بعضې مغربى ممالكو بعضې غرونه خوزيږي اود خپل ځاي نه اخوا كيږي. ددې په مقابل كښې كه څوك تاسو ته او وائي چه فلانكى سړې دخپل جبلت نه اوختلې دې نو دهغې تصديق مه كوه ځكه چه د طبيعت او جبلت نه اوختل ممكن نه دى او ظاهري عارضى بدلون به راشي مگر حقيقي بدلون به نه كيږي رښتيا دى.

[۱۳۳] د مصیبت رسیدل په تقدیر کښې لیکل شوی دی

۱۳۳- (۱) [۳۵] «وَعَنْ أُمِّ سَلَمَةَ رَضِيَ اللَّهُ عَنْهَا، قَالَتْ: يَا رَسُولَ اللَّهِ! لَا يَزَالُ يُصِيبُكَ فِي كُلِّ عَامٍ وَجَعٌ مِنْ الشَّاةِ الْمُسَمُومَةِ الَّتِي أَكَلْتُ. [۲۷] قَالَ: (مَا أَصَابَنِي شَيْءٌ مِنْهَا إِلَّا وَهُوَ مَكْتُوبٌ عَلَيَّ وَأَدْمُرُنِي طِينَتُهُ)». رَوَاهُ ابْنُ مَاجَةَ.

توجه: ۱) او د حضرت ام سلمه رضی اللہ عنہا څخه روایت دي چې هغي و رسول الله صلی اللہ علیہ وسلم ته عرض وکړو چې ته صلی اللہ علیہ وسلم چې کمه د زهر و ډکه د بزي (چيلی) غوښه تاسو خوړلي وه (کمه چې په خيبر کښې يو يهودي په درخوړلي وه) هر کال د هغه د وجهی څخه تا ته تکليف رسيږي ۲) ده صلی اللہ علیہ وسلم او ويل کوم شي (يعني اذيت او تکليف يا بيماري) چې ماته رسي هغه ما لره هغه وخت لیکل شوې وو کله چې آدم عليه السلام په خاوره کښې دننه وو (يعني زما په تقدیر کښې هم داسې لیکلي وو) رواه ابن ماجه.

حل الفات: ① وَجَعٌ: أي ألم: درد، تکليف، ② الْمُسَمُومَةُ: زهريله، زهر گډ کړې شوی، ③ مَكْتُوبٌ: لیکلی شوی وو (په تقدیر زما کښې). ④ طِينَتُهُ: خټه.

[۴/۴] بَابُ إِبْطَاتِ عَذَابِ الْقَبْرِ

د عذاب قبر د ثبوت بيان

په قبر کښې چه څنگه گناهگار ته عذاب ملاويږي دغه شان نيکانو خلقو ته ثواب هم ملاويږي.

صرف په عذاب باندې اکتفاء ولې؟: حضرت مصنف رحمته الله علیه صرف د عذاب ذکر کړې دې اود ثواب ذکر ئی نه دې کړې.

دوه جواونه: ① د کافرانو او فاسقانو شمير زيات دې په دې وجه ئی د هغوی د جزاء او سزا ذکر او کړو او په متن او عنوان کښې ئی هغوی ته اهميت ورکړو.

② لفظ عذاب القبر ذکر کولو سره ثواب القبر خپل پخپله په ذهن کښې راځي. ځکه چه دا دواړه د يو بل ضد دي. نو يو ضد ئی ذکر کړو او دويم چه کوم ثواب دې هغه پخپله په ذهن کښې راځي او هم دغه وجه ده چه د عذاب قبر په احاديثو کښې صرف د عذاب ذکر نه دې بلکه د ثواب ذکر عموماً اول راځي او بيا د عذاب ذکر راځي.

د قبر دوه اطلاقات: ① د لفظ قبر اطلاق حقيقه هم په دې ظاهري حسی کنده باندې کيږي په کوم کښې چه مړې څښولې شي. قرآن کریم هم دغه حسی ظاهري مقام ته قبر وئيلي دې (وَلَا تَقُمْ عَلَى قَبْرِهِ)

۷) په مجازی توګه باندې د قبر په مفهوم کېنې وسعت دې او د مرګ نه پس پوره برزخی مقام ته قبر وئیلې شوې دې. لیکن په دې سره د ظاهري قبر نفی نه کیږي بلکه د قبر نه شروع شي او وړاندې رارواني ټولې مرحلې تر د قیامت قاضیدو پورې برزخ دې. لهدا که یو سړې اوسوزي یا اوخوړلې شی یا په هوا کېنې الوتو سره ختم شی هغه د برزخ نه غائبیدې نه شی بلکه هم هلته حاضرېږي او د هغه حساب او کتاب کیږي.

د عالم درې قسمونه:

① **عالم دنیا:** په عالم دنیا کېنې د احکامو تعلق اولاً او بالذات د بدن سره وی او تبعاً روح سره وی. هم دغه وجه ده چه که چرې چا څوک په دنیا کېنې مراقبه او په روحاني تصرف سره قتل کړو نو قصاص به نه وی ځکه چه بدن څه کردار نه دې ادا کړي.

② **عالم برزخ:** په عالم برزخ کېنې د احکامو تعلق اولاً او بالذات روح سره وی او ثانیاً او تبعاً بدن سره وی.

③ **عالم آخرت:** عالم آخرت دې هلته د احکامو تعلق روح او بدن سره وی ځکه چه روح راکب او بدن مرکوب دې.

په دنیا کېنې د بدن او روح د اشتراکي عمل مثال: په دنیا کېنې خو عمل د دواړو په اشتراک سره شوې دې نو د حکم جاري کیدل به هم په دواړو باندې کیږي. روح دا نه شی وئیلې چه زه خود عالم بالا نه راغلې ووم زه مجرم نه یم بلکه مجرم خو بدن او جثه ده. ددې دواړو د اشتراک عمل مثال د ګوډ او پوند د غلا دې چه ګوډ تلې نه شی خو لیدلې شی او پوند لیدلې نه شی خو تلې شی. لهدا په دواړو کېنې اتفاق او شو ګوډ په پوند باندې سور شو او لار به ئی ورته خودله او پوند هغه اوچت کړې وو بوتلوئی. تردې چه باغ ته اورسیدل ګوډ ښه میوې راوشوکولې او بیا دواړو ښه اوخوړلې. اوس چه د باغ مالک دواړه اونیسې نو دواړو ته سزا ورکوی نه ګوډ بچ کیدې شی او نه پوند په بهانه کولو سره بچ کیدې شی. هم دغه شان چه کله په آخرت کېنې د بدن او روح معامله پیش شی نو دواړه به مجرمان وی دواړو ته به ثواب او عذاب کیږي. هم دغه وجه ده چه په مراقبه اوروحانی تصرف سره که چا څوک او وژلو نو په آخرت کېنې به ترې بدله اخستې شی.

د عالم برزخ مثال: د عالم برزخ د ټولو نه زیات مناسب حسی مثال خوب اود خوب کیفیت دې. مثلاً دوه کسان یو ځای کېنې اوده دی. یو ته په خپل خوب کېنې راحت او بل ته تکلیف کیږي. هغه دواړه په خپل خپل خوب کېنې د مختلف مقاماتو سیل کوی کله مکه، کله مدینه، کله په زمکه او کله په آسمان کېنې گرځي. څوک په کېنې راحت او څوک په کېنې زحمت محسوسوی. لیکن دوی سره نیزدې ناست کس ته هیڅ هم نه معلومېږي چه کوم یو ته راحت دې او کوم یو ته زحمت دې. په دې خوب کېنې کله سړې

خاندی کله ژاری کله منډې وهی کله الوزی مگر چا ته هیڅ نه محسوسیږی چه د اوده کس څه کیفیت دی او کله کله څه حرکات مثلاً خاندل، خبرې کول معلومیږی هم بالکل هم دغه شان په عالم برزخ کښې د روح معامله بدن او جشې سره ده هلته هرڅه کیږی مگر چا لیدونکی ته نه محسوسیږی. بس صرف مړی ته احساس کیږی. په عام حالاتو کښې بدن بالکل بې حس معلومیږی. او کله کله د روح اثر په بدن باندې هم ظاهریږی.

په قبر کښې بدن سره د روح د تعلق درې قسمونه: قبر کښې د بدن سره د روح تعلق په درې قسمه باندې دی:

① د روح تعلق د بدن سره دومره خو وی چه دهغه بدن دې متاثر نه شی لیکن ددې تعلق اثر په دنیا باندې نه پریوځی لکه د شهیدانو روحونه چه دهغوی بدن خو سلامت وی لیکن میراث ئی تقسیمیږی او دهغوی بیبیانو سره نکاح هم کیدی شی.

② د روح تعلق بدن سره دومره مضبوط وی چه د بدن صحیح سالم پاتې کیدو سره سره دهغې اثر په دنیا باندې هم پریوځی. لکه چه د انبیاء کرامو علیهم السلام روحونه دی. دهغوی د روحونو تعلق د بدن سره دومره مضبوط وی چه د قبر نه تیریدو سره په دنیا باندې هم اثر لری. د کوم نتیجه چه داده چه د انبیاء کرامو علیهم السلام مال په توگه د میراث نه شی تقسیمیدی او دهغوی پاکو بیبیانو سره څوک نکاح هم نه شی کولی. او بدن مبارک ئی په قطعی توگه د خاورو نه نه متاثر کیږی.

③ د روح تعلق بدن سره ډیر کمزورې وی چه نه په دنیا باندې څه اثر کوی او نه په قبر کښې بدن محفوظ ساتلې شی. دا د عامو مسلمانانو د روحونو تعلق دهغوی د بدنونو سره دی. او د بعضی مؤمنانو د روحونو تعلق قوی وی په کوم سره چه دهغوی بدنونه محفوظ پاتې وی لیکن داسې ډیر کم وی. که چرې د یو شهید بدن خاورې خراب کړو نو د ددې وجه یا خو په شهادت کښې نقصان وی او یا د موسم او د زمکې د حالاتو نه متاثر کیدو سره بدن خرابیږی دا یوه عارضی معامله ده.

د عذاب قبر په کیفیت کښې (۴) مذاهب:

① په قبر کښې بدن وی او هغه په مثال د کانډی دې لهذا په قبر کښې نه عذاب شته او نه ثواب ځکه چه ثواب او عذاب په ژوند باندې متفرع دی او هغه حیات په قبر کښې نشته دی. دا عقیده د خوارجو او د بعضی معتزلو او مرجئه ده. دا عقیده او دا مسلک د قرآن او حدیث او اجماع امت د صریح نصوصو خلاف ده لهذا قابل د التفات نه ده.

د منکرین عذاب قبر د عدم تکفیر وجه: شبهه داده چه د دومره روایاتو او نصوصو منکرینو تکفیر ولې نه شی کولی؟

بعضو تکفیر کړې دی لیکن امام ابوحنیفه رحمته الله علیه د کف لسان فتوی ورکړې ده ځکه چه

دوې تاویل کوی دي و چې نه متاولین ته کافر مه و ایښی.

۷) په قبر کښې د ثواب او عذاب تعلق صرف بدن او جشي سره دې د روح دې سره هېڅ تعلق نشته دې. دا مسلک د محمد بن جریر کرامی او د عبد الله بن کرام دې. علامه خیالی وئیلی دی چه د روح نه بغير د خالی بدن د عذاب خبره هسې د حماقت والا خبره ده. چنانچه هغه لیکي: [جوز بعضهم تعذيب غیر الحی ولا شک انه سفیطة] بعضو د غیر ژونده عذاب جائز منلې دي په دې کښې شک نشته چه دا یوه احمقانه نظریه ده.

۸) په قبر کښې عذاب صرف روح ته کیږی ځکه چه بدنونه خو اکثر ذره کیږی یا سوزیږی یا ئی خناور خوری. دا مسلک د بعضې صوفیاءو او ابن حزم ظاهری دې مگر په احادیثو سره ددې هم تردید کیږی.

۹) ثواب او عذاب بدن او روح دواړو ته کیږی او د روح د بدن دیو جزء سره اتصال وی دا اتصال د تندر د شعاکانو په شان د اشراق او اشراف په توگه هم کیدې شی چه د روح اثر خو د بدن په یو جزء باندې پریوخی اوداهم ممکن ده چه د روح د بدن یو جزء سره تعلق او اتصال کیږی په کوم سره چه بدن راحت او تکلیف محسوسوی اوهم په دې سره فرېستو ته جواب ورکوی دا مسلک د اهل حق اهل سنت والجماعة دې.

د عذاب قبر د ثبوت دلائل:

① (النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ) [سورت مؤمن: ۴۶].

په دې آیت کښې په واضحه توگه باندې د دوو عذابونو ذکر دې یو د قیامت عذاب او بل د قیامت نه مخکښې عذاب اوهم دغه د قبر عذاب دې.

② (مِمَّا خَطِيئَتُهُمْ أُعْرِقُوا فَأَدْخَلُونَا إِنَّهُمْ جِدُوا اللَّهَ أَنْصَارًا) [سورت نوح: ۲۵]. دلته فاء تعقیب مع الوصل دپاره ده یعنی د نوح علیه السلام قوم هلته په اوبو کښې غرق شو. اولدته په اور کښې داخل کړې شو. ښکاره خبره ده چه دا د قیامت نه مخکښې برزخی عذاب دې اوهم دغه عذاب قبر دې ځکه چه قبر د برزخ اولننۍ مرحله ده.

③ (وَلَوْ تَرَى إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا أَيْدِيَهُمْ أَخْرِجُوا أَنْفُسَكُمُ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ) [سورت انعام: ۹۳]. ددې آیت تعلق هم هغه عذاب سره دې چه د روح د وتلو په وخت فرېستې انسان ته ورکوی. ښکاره خبره ده چه دا د قیامت نه مخکښې د قبر عذاب دې.

④ (وَلَنَذِقْنَهُمْ مِنَ الْعَذَابِ الَّذِي فِي دُونِ الْعَذَابِ الْأَكْبَرِ) عذاب اکبر یعنی د آخرت د لوثی عذاب نه مخکښې په دنیا کښې وړوکې عذاب مراد

دې په دې کښې د عالم برزخ عذاب (چه د لوی عذاب په مقابله کښې کم دې) هم د آیت په مصداق کښې راتلې شی.

⑤ جلال الدین سیوطی رحمته الله په عذاب قبر باندې اجماع نقل کړې ده.
⑥ د مذکور باب ټول احادیث په اثبات عذاب قبر باندې دال دی د کوم نه چه انکار نه شی کیدې. ځکه چه که چرې په دې کښې لفظی تواتر نه وی نومعنوی تواتر خو یقیناً موجود دې. چنانچه حافظ ابن حجر رحمته الله د عذاب قبر په اثبات باندې ۳۵ روایات نقل کړي دي. او جلال الدین سیوطی رحمته الله ۷۰ روایات نقل کړي دي. امام بخاری رحمته الله شپږ روایات جمع کړي دي په مجموعی توگه دا ۱۱۱ روایات جوړېږي.

د عذاب قبر په ثبوت باندې اعتراضات:

په یو وخت کښې گڼو مرو ته په عذاب ورکولو اشکال: په یو وخت کښې په لاکهونو انسانان څښیری نو فرښتې ټولو ته عذاب څنگه ورکوي؟

د اشکال دوه جواونه: ① منکر نکیر د یو څو فرښتو نوم نه دې بلکه دا د یو محکمې او نوع نوم دې. د دوی لاندې یې شمیره فرښتې دي چه دا کار سرته رسوي لکه په روح قبض کولو باندې ډیرې فرښتې مقرر دي. دا د عذاب قبر ابتدائی مباحث وو. وړاندې د سماع موثی یعنی د مرو د اوریدو مسئله مختصر راځی.

② هلته په رسیدو به درته معلومه شی چه څنگه عذاب ورکوي.

د عذاب قبر په عدم مشاهده باندې اشکال: مونږ دا عذاب نه دې لیدلې که چرې لیدلې مووې نوملې به مو وي بغیر د کتو مونږ نه منو؟

د اشکال جواب: کوم څیز چه تاسو نه دې لیدلې نو آیا دهغې نه به انکار کوئ؟ حالانکه الله تعالی خبر ورکړې دي، د الله تعالی رسول صلی الله علیه و آله خبر ورکړې دي. اجماع امت بیان کړي دي بیا به هم انکار کوئ. نوییا جنات تاسو نه دی لیدلې دهغې نه هم انکار اوکړئ دې دپاره چه کافران شئ ځکه چه په قرآن پاک کښې ددې ثبوت دې. فرښتې تاسو نه دی لیدلې دهغوی د وجود منکر کافر دې. د انسان په بدن کښې اوسپنه، چونا تاسو نه ده لیدلې نو آیا دهغې نه به انکار کوئ؟ د ماچس په تلی کښې مساله ده په هغې کښې اور دې تاسو کله لیدلې دې؟ په پیښو او ماستو کښې کچ دی تاسو کله لیدلې دی نو انکار به کوئ؟ د بې هوشه سړي د احوالو تاسو ته څه پته ده نو تاسو به دهغې نه انکار کوئ چه ښکاری نه. نودا خو یو بې کاره قاعده ده کومه چه سرسید احمدخان ایجاد کړې ده او خلق ئی دهریه کړل.

د ثلثینو د عذاب قبر په نه پوهیدو اشکال: نور ساه والا ستاسو د وینا مطابق په عذاب قبر باندې پوهیږئ نو انسان او جنات ولې نه پوهیږي؟ که چېرې واقعی عذاب وي نو انسان او جناتو به هم احساس کولو؟

د اشکال جواب: انسانان او جنات چونکه په ایمان بالغیب باندې مکلف دي په دې وجه د هغوی نه دا عذاب پټ ساتلې شوې دې. که هغوی ته ښکاره شوې وي نو ایمان بالغیب به چرته پاتې وي. بل د ویرې د وجې نه به ئې خپل مړي څښل پریځودې وي.

د عذاب قبر په کیفیاتو اشکال: گورنۍ د عذاب قبر چه کوم کیفیات په احادیثو کې راغلي دي چه ماران او ارډهاگانې ټک ورکوي لږم ټک ورکوي فریښتې گرځونه او سټکونه وهي مړې کینولې شي هغه چغې صوري وهي اومونې هیڅ هم نه اورو. دمړي په سینه باندې سامان کیږده هغه به هم هغه شان مودو پورې پروت وي. هغه سره په قبر کېنې تیپ کیږده هیڅ پټه نه لگي نو دا څنگه عذاب کیږي؟

د اشکال جواب: د برزخ معامله د خوب په شان ده دا په دنیا باندې نه شي قیاس کولې. بل ددې عذاب اولاً او اصلاً تعلق دروح سره دې. بدن د دې تابع دې. درد او تکلیف خو بدن محسوسوي لیکن په اصل کېنې عذاب روح سره متعلق دې نو په بدن باندې مونږ اثرات نه محسوسوو. کله کله په بدن باندې اثرات ظاهريږي مگر په عام توگه باندې داسې نه کیږي. لهدا د دنیا نه د برزخ مشاهده نه شي کیدې نو د انکار هیڅ وجه نشته دې.

د مړو د بدن د ځناورو خوراک جوړیدو باندې اعتراض: دمړو د بدن اجزاء کله د ځناورو او کله د مرغو خوراک جوړیږي، کله په سمندر کېنې د کبانو خوراک جوړیږي. کله سوزیدو سره ایره شي نو عذاب قبر به څنگه کیږي؟

د اشکال جواب: مونږ اول وئیلی وو چه د قبر نه مراد عالم برزخ دې صرف دا خاص کنده نه ده بلکه د دغه قبر نه شروع کیدو سره د قیامت پورې ټول عالم برزخ دې چرته چه د هریو ساه والا واپس کیدل او رسیدل ضروري دي که هغه په هریو صورت کېنې وي. لهدا که مړې چرته هم وي د برزخی عذاب دپاره به د هغه د څه نه څه جزء موجود وي مگر الله تعالی ته به معلومه وي. لکه چه د یو سړي د تحریق جسد واقعه په مشکوة شریف کېنې راتلونکې ده چه هواگانو او سمندر د هغه د بدن اجزاء یوځای کړل بیا حساب اوشو. هغه وصیت کړې وو چه ما د مرگ نه پس اوسوزوئ او ایرې په سمندر او صحرا کېنې والوزوئ.

الفصل الأول

[۱۴] در بباره کتبی په قبر کي سوال

۱۴- (۱) [۱] عَنِ الْبَرَاءِ بْنِ عَازِبٍ - رَضِيَ اللَّهُ عَنْهُ - عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: [۲] «الْمُسْلِمُ إِذَا سُئِلَ فِي الْقَبْرِ؟ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ» [۳] فَذَلِكَ قَوْلُهُ: {يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ} [إبراهيم: ۲۷]. «وَفِي رِوَايَةٍ عَنِ النَّبِيِّ - صَلَّى اللَّهُ عَلَيْهِ وَسَلَّمَ - قَالَ: [۴] {يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ} [إبراهيم: ۲۷] نَزَلَتْ فِي عَذَابِ الْقَبْرِ» [۵] يَقَالُ لَهُ: مَنْ رَبُّكَ؟ فَيَقُولُ: رَبِّي اللَّهُ، وَيَسْبِي مُحَمَّدًا» مَتَّفَقٌ عَلَيْهِ.

ترجمه: ۱] او حضرت براء بن عازب رضی اللہ عنہ روایت کوي چې رسول الله ﷺ وفرمايل [۲] کوم وخت چې د مسلمان څخه په قبر کي سوال کيږي نو هغه گواهي ورکوي چې د الله تعالی ﷻ څخه علاوه بل څوک د عبادت لايق نشته او بي شکه محمد ﷺ د الله ﷻ رسول دي [۳] او د دې ارشاد رباني هم دا مطلب دي: يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ (القرآن، الله تعالی ﷻ هغه خلق چې ايمان راوړي د دنيا په ژوند او په آخرت کښې مضبوطه او محکم طريقي سره ثابت او قائم لري او په يو روايت کښې دي چې حضور ﷺ وفرمايل [۴] چې دا آيت: يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ، د عذاب قبر په بيان کښې نازل شويدي [۵] نو په قبر کښې د مړي څخه، سوال کيږي چې ستارب څوک دي؟ هغه ورته وايي چې زما رب الله ﷻ دي او زما نبي محمد ﷺ دي. بخاري و مسلم حل اللغات: ① يثبت: ثابت قدم او قائم ساتي، ② الْقَوْل الثَّابِت: محکم او مضبوطه خبره (ددې نه په قبر کښې د سوال او جواب په وخت کښې استقامت او ثابت قدمی مراد ده).

د راوي مختصر تعارف: د راوي حديث حضرت براء بن عازب رضی اللہ عنہ نوم براء وو کښت ئې ابوعمار ه وو د پلار نوم ئې عازب وو او د حارثه خاندان سره ئې تعلق ساتلود دوی ماما ابو برده بن انبار رضی اللہ عنہ په بدری کښې حاضر شوې وو او په عقبه کښې ئې ايمان راوړې وو د هغوی په برکت سره د هغوی په خاندان کښې اسلام خور شو مسلمان شو او په مدنيه کښې ئې د مصعب بن عمير او ابن ام مکتوم نه قرآن زده کول شروع کړلو په جنگ بدر کښې حضرت براء حاضر شوې وو خو نبی کریم ﷺ د کم عمری په وجه واپس کړې وو (۲) په غزاگانو کښې شوکت: په احد، خندق، حديبيه، خيبر او حنين کښې ئې شرکت کړې وو د

(۱) اخرجه البخاری کتاب الجنائز، باب ما جاء في عذاب القبر (رقم: ۱۳۶۹) و مسلم في كتاب الجنة وصفة نعيمها وأهلها/باب عرض مقعد الميت من الجنة أو النار عليه، وإثبات عذاب القبر والتعويض منه (رقم: ۷۳ - ۲۸۷۱) و ابوداود كتاب السنة/باب في المسألة في القبر وعذاب القبر (رقم: ۴۷۵۰) والنسائي كتاب الجنائز/باب عذاب القبر (رقم: ۲۰۵۷) والترمذي كتاب تفسير القرآن عن رسول الله صلى الله عليه وسلم/باب: ومن سورة إبراهيم عليه السلام (رقم: ۳۱۲۰)

طائف د محاصرې او په حجة الوداع كښې هم شريك وو. دوى ټول په پنځلس غزاگانو كښې شركت كړې وو

مفاتيح حميده: په دوى كښې عاجزى او تواضع ډيره زياته وه خپل ځان به ئې ډير معمولي گڼلو. په كوفه كښې ئې يو كور جوړ كړې وو او هم په هغې كښې به اوسيدلو
روايات: د احاديثو په نقل كولو كښې به ئې ډير احتياط كولو د دوى د مروياتو شمار ۳۰۵ دې په دې كښې ۳۲ احاديث متفق عليه دي

په احاديثو كښې احتياط: د احاديثو په نقل كولو كښې د احتياط په باره كښې فرمائى ((ما كل الحديث سمعناه من رسول الله ﷺ كان يحدثنا اصحابنا عنه كانت شغلنا عنه رعية الابل)) يعنى څومره احاديث چه زه بيانوم ضرورى نه ده چه ټول به ما د رسول الله ﷺ نه اوريدلى وي ما به اوبنان خړول ددې وجې هر وخت د نبى كريم ﷺ سره حاضريدي شوم (۱)

تسهيلات:

قوله: **الْمُسْلِمُ إِذَا سَبَلَ فِي الْقَبْرِ؟**

د هر مؤمن سړى او ښځې څخه په قبر كښې ټپوس كول: مسلمان ښځه وي او كه سړى قبر كښې د منكر نكير په سوال جواب باندې د شهادتينو اقرار كوي. او منافق وائى چې لا ادرى اقول ما يقول الناس او كافر وائى چې [هاه هاها لا ادرى].

د كافر څخه په قبر كښې ټپوس كولو كښې دوه اقوال:

① د علامه سيوطى رحمه الله، ابن قيم رحمه الله او ابن عبد البر رحمه الله د كلام څخه معلومېږي چې دا سوال د منافق او مؤمن څخه په قبر كښې كيږي. د خالص كافر څخه نه كيږي. ځكه چې دا سوال د امتياز دپاره كيږي او كافر خو په كفر كښې ممتاز وي. هلته د امتياز ضرورت نشته دي. او كوم ځائى كښې چې په احاديثو كښې راغلى دي چې كافر څخه په قبر كښې سوال كيږي نو هلته ترې منافق مراد دي.

② شاه انور شاه كشميري رحمه الله او نورو محققينو وئيلي دي چې دا سوال به د ټولو څخه كيږي. او كافر ملزم گرزولو دپاره به دا سوال كيږي. او دې به ذليل شى او وائى په [هاه هاها لا ادرى].

اشكال: په قيامت كښې به منافقان رنگ په رنگ بهاني جوړوي او ا نكار به كوي،

(۱) مسند احمد (۲۸۸/۴) (۲) البخارى فى التفسير باب قوله الثانى الثنين إذ هما فى الغار رقم. ۳۶۲۹. ومسلم فى فضائل الصحابة باب مناقب ابي بكر الصديق رقم. ۴۳۸۹، رقم. ۳۰۲۱، وح، مسند العشرة المبشرة بالجنة رقم. (۱۱). (۳) سيره مصطفىي تاليف مولانا محمد ادریس كاندهلوی ج ۲ ص ۳۶۷.

حالانکه هغه معامله به د الله تعالى په وړاندې وى. نو په قبر او په برزخ کښې ولې داشان صفائى سره جواب ورکوى او اقرار کوى؟

داشکال جواب: چونکه په قبر کښې معامله فرېستو سره وى. نو تکوينى طور دلته په رېښتيا وئيلو باندې مجبورېږي. کافران او منافقان به دروغ نشي وئيلې دې دپاره چې فرېستو باندې معامله پته او مبهم نه وى او د حشر په ميدان کښې د الله تعالى په وړاندې که دروغ وائي نو الله ﷻ خو علام الغيوب دې، اعمال نامه موجوده ده، د بدن اندامونه هم د گواهي ورکولو د پاره حاضر دي، په دې وجه هلته ميدان کلاؤ اېښودې شوې دې.

قوله: بِالْقَوْلِ الثَّابِتِ:

د قول ثابت هغه مراد: ددې څخه مراد کلمه توحيد او اقرار د شهادتينو دې. دنيا کښې هم الله ﷻ ددې په ذريعه مسلمان ته استقامت بخښلې دې او په آخرت کښې هم د دې په وجه قوت او طاقت او استقامت او رحمت ئې عطاء کوى.

قوله: تَزَلَّكَتْ فِي عَذَابِ الْقَبْرِ:

اشکال: په دې آيت کښې اهل ايمان دپاره د عذاب څه ذکر نشته دې. بيا دا ئې څنگه او وئيل چې دا آيت د قبر عذاب باره کښې نازل شوې دې؟

داشکال جواب: په دې آيت مبارک کښې د يثبت ذکر دې. او تثبیت فرع ده د تغليب نو مطلب دا شو چې کله مسلمان د قبر عذاب سره مخامخ شي نو الله ﷻ ورله قول ثابت سره ثبات ورکوى.

[۱۳۲] د سماع موتى مسئله

۱۳۲- (۱) [۲] وَعَنْ أَنَسٍ - رَضِيَ اللَّهُ عَنْهُ - قَالَ، قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «(۲) إِنْ الْعَبْدَ إِذَا وَضِعَ فِي قَبْرِهِ وَتَوَلَّى عَنْهُ أَصْحَابُهُ وَإِنَّهُ لَيَسْمَعُ قُرْعَ نَعَالِهِمْ [۳] أَثَاءَ مَلَكَيْنِ فَيَقْعِدَانِهِ، فَيَقُولَانِ: مَا كُنْتَ تَقُولُ فِي هَذَا الرَّجُلِ؟ لِمُحَمَّدٍ - صَلَّى اللَّهُ عَلَيْهِ وَسَلَّمَ - : [۴] فَأَمَّا الْمُؤْمِنُ فَيَقُولُ: أَشْهَدُ أَنَّهُ عَبْدُ اللَّهِ وَرَسُولُهُ فَيُقَالُ لَهُ: انْظُرْ إِلَى مَقْعِدِكَ مِنَ النَّارِ، قَدْ أَبْدَلَكَ اللَّهُ بِهِ مَقْعِدًا مِنَ الْجَنَّةِ، فَيَرَاهُمَا جَمِيعًا [۵] وَأَمَّا الْكَافِرُ فَيُقَالُ لَهُ: مَا كُنْتَ تَقُولُ فِي هَذَا الرَّجُلِ؟ فَيَقُولُ: لَا أَدْرِي كُنْتُ أَقُولُ مَا يَقُولُ النَّاسُ فَيُقَالُ لَهُ: لَا دَرَيْتَ وَلَا تَلَيْتَ وَتُضْرَبُ بِمِطْرَاقٍ مِنْ حَدِيدٍ ضَرْبَةً، فَيَصِيحُ صَيْحَةً يَسْمَعُهَا مَنْ لِيْلِهِ غَيْرُ الثَّقَلَيْنِ «). مُتَّفَقٌ عَلَيْهِ، وَلَفْظُهُ لِلْبُخَارِيِّ.

توجه: [۱] او حضرت انس رضي الله عنه روايت کوي چې رسول الله صلى الله عليه وسلم وفرمايل [۲] چې کله بنده په قبر کښې کيښودل شي او د هغه خپل خپلوان واپس راځي نو هغه مري د هغوى د

(۱) اخرجه البخارى كتاب الجنائز/باب: الميت يسمع خفق النعال(رقم-۱۳۳۸) ومسلم فى كتاب الجنة وصفة نعيمها وأهلها/باب عرض مقعد الميت من الجنة أو النار عليه، وإثبات عذاب القبر والتعوذ منه(رقم-۷۰- (۲۸۷۰) وابوداود باب فى المسألة فى القبر وعذاب القبر(رقم-۴۷۵۲) والنسائى كتاب الجنائز/باب مسألة الكافر(رقم-۲۰۵۱)

چپلو آواز اوري [۲] او هغه ته (په قبر کي) دوه فرشتي راځي او هغه کينوي او پوښتنه ځني کوي چې ته د دې سړي محمد ﷺ په باره کښې څه وايي؟ [۴] دې په جواب کښې بنده مؤمن وايي چې زه د دې خبري گواهي ورکړم چې دې (محمد ﷺ) بي شک د الله ﷻ بنده او رسول دي، بيا هغه بنده ته اوويل شى چې ته خپل د استوگني ځاي په دوزخ کښې ووينه چې هغه الله پاک بدل کړي دي او د هغه په بدل کښې تاته په جنت کښې ځاي درکړي دي، نو هغه بنده دواړه مقامات (جنت او دوزخ) ويني [۵] او کوم مري چې منافق يا کافر وي د هغه څخه هم داسوال کيږي چې د دې سړي (يعني محمد ﷺ) په باره کښې ته څه وايي؟ هغه به د دې په جواب کښې وايي زه هيڅ نه پوهيږم څه چې به نورو خلقو ويل هغه به ما ويل، نو هغه ته اوويل شى چې نه تا د عقل سره وپيژندي او نه تا قرآن شريف او وئيلو؟ د دې سره هغه د اوسپني په گرزونو باندې وهل شى چې د هغه د چغو چغرو آواز ماسوا د پيريانو او انسانانو څخه د ته نژدي ټول څيزونه اوري. بخاري، مسلم لفظونه د بخاري دي

حل الفات: ① قُرْعَ: اُنِي صَوْتُ دَقِيْقًا: د چپلو آواز، كشار، ② يَعْاَلِهِمْ: د نَعْل جمع ده، پيزار ته وائي. ③ مَقْعَدِكَ: د اوسيدو ځانې، ④ اَبْدَالِكَ: د ابدال نه، باب افعال نه د ماضى صيغه ده، بدل کښې ئې درکړې دې تالره، بدل کړې ئې دې تالره، ⑤ لَا أَذْرِي: زه نه پوهيدم، ماته علم نه وو. ⑥ لَا دَرَيْتَ: اُنِي: لَا عَلَيْتُ: نه تا ځان پوهه کړو چه کوم حق او صحيح دى. ⑦ وَلَا تَكَلَيْتَ: اُنِي: لَا تَيْفَعُ النَّاجِيْنَ: اونه دې د نجات موندونکو او پوهه خلقو تابعدارى اوکړه. ⑧ يَعْطَارِقُ: په بل ځانې کښې يَعْطَرَقُ لفظ راغلې دې، دا د وهلو يوه آله ده چه گرز ورته وائي. ⑨ قَبْصِيحُ: په اوچت آواز سره چغې وهى او ژاړې، ⑩ التَّقَلُّبُ: اُنِي: الْحَيُّ وَالْقَيُّومُ: ددې نه مراد انسانان او جنات دى، دوى ته تقليب ځکه وائي چه دوى په زمکه بار (بوج) کړې شوى دى.

تسهيلات:

قوله: وَتَوَلَّى عَنْهُ أَصْحَابُهُ:

وقولى د قيدوجه: مړه دفن کولو نه پس عادتاً خلق واپس ځى، په دې وجه ئې وتولى او فرمايلو چې که لاړ نشئ نو بيا هم مړه د پيزار كشارې آوري.

قوله: أَنَا أَنَا مَلَكَان:

د فرشتو سمده ستى و اقل: حضرت رشيد احمد گنگوہى رحمۃ اللہ علیہ دلته د انا ملکات عجيبه شان مفهوم بيان کړې دې چې دا سرعت اتیان ملک طرفته اشاره ده. [انه ليسمع قرع نعالهم انا ملکات] يعنى وخت دومره نژدې وى چې مړه لا د پيزار آواز آوري چې په دې کښې فرښتي سوال جواب دپاره حاضرې شى.

قوله: مَا كُنْتُ تَقُولُ فِي هَذَا الرَّجُلِ:

د بعضی روئرو غلط استدلال: په دې جمله کښې د نبی کریم ﷺ طرفته اشاره ده. او اشاره حاضر او محسوس دپاره وی. لهذا د فرښتو سوال په قبر کښې په یو وخت کښې په لکھونو انسانانو څخه وی. او نبی کریم ﷺ هلته هر قبر کښې حاضرېږي. هر ځانې کښې حاضر او ناظر شو، دا استدلال بریلوی حضرات د دې جملې نه کوی او د حاضر ناظر مسئله ثابتوی. ددې استدلال ډیر جوابونه دی:

د استدلال غلوړ جوابونه: ① په قبر کښې د نبی کریم ﷺ شبیه پیش کولې شی او هغوی طرفته اشاره کولې شی.

② دا اشاره ذهنيه ده. او صاحب د کافیه د اشاره ذهنيه ذکر کړې دې. هر قل ابوسفیان ته او وئیل چې [مَا تَقُولُ فِي هَذَا الرَّجُلِ] د عربو په کلام کښې دا عام محاوره ده، په دې څخه څوک حاضر ناظر نه گنږي.

③ د مړی اود نبی کریم ﷺ په مینځ کښې حجاب لرې کړې شی او نیغ په نیغه ورته نبی کریم ﷺ خودلې شی او سوال ترې کیږي. حافظ ابن حجر رحمته الله علیه دا جواب رد کړې دې چې دا محض یو احتمال دې. بهر حال شارحینو دا جوابات په دې وجه ورکړې دی چې قرآن پاک د حاضر ناظر دا عقیده صرف الله تعالی دپاره خودلې ده.

④ [هَذَا الرَّجُلِ] سره څه اضافی تفصیل هم دې یعنی [الَّذِي بَعَثَ فِيكُمْ] یعنی کوم کس چې تاسو کښې رسول جوړ کړې شوې وو دهغه باره کښې ته څه وائي؟ روستو دا لفظ صریح طور سره په حدیث پاک کښې راځي.

قوله: انْظُرْ اِلَى مَقْعَدِكَ مِنَ النَّارِ:

د هر کس دپاره جنت او جهنم کښې ځانې: مفسرینو لیکلی دی چې هر مؤمن او کافر دپاره په جنت دوزخ دواړو ځایونو کښې یو یو سیت تیار دې. که څوک جهنم ته لاړل نو جنت والا سیت به خالی شی او چاته به په میراث کښې ورکولې کیږي. او که جنت ته لاړو نو دوزخ والا سیت به د بل چا دپاره میراث شی. هر انسان او هر مکلف دپاره یو سیت جنت کښې او یو په جهنم کښې وی. [استعه المعات: ۱/۸۲۴]

قوله: لَا دَرَيْتَ وَلَا تَكُنْتَ:

د مذکورہ الفاظ لغوی تحقیق: د لغت او قیاس مطابق تلوت لفظ راتلل پکار وو مگر د دریت د گاونډ او ددې د اثر د وجې نه تلیت راوړلې شو لکه چه د عشا یا د وجې نه غدایا راوړلې شی. اود خزایا په وزن باندې ندای راوړلې شی لکه چه د وفد عبدالقیس په حدیث کښې تشریح تیره شوې ده.

قوله: فَيَصْبِحُ صَبِيحَةً يَسْمَعُهَا مَنْ يَلِيهِ غَيْرُ الثَّقَلَيْنِ:

۱) **د ثقلینو په عدم سماع کښې دوه وجوهات:** ① په دې عالم کائنات باندې دوه ثقیل مخلوقات قائم دي. یو انسان او بل جنات. دوی ته ثقلین او وئیلې شو، که چرې د قبر دا هنگامه ئی واوریده نو د دهشت د وجې نه به یا مړه شی یا به کور او بال بچ پریرېدی او صحراگانو کښې به ورک شی او یا به مړی خښول پریرېدی.

۲) د مړو چغې او فریاد انسانان او جنات نه شی آوریدلې. که دوی دا واوری نو ایمان بالغیب به ختم شی. حالانکه دا خلق د ایمان بالغیب مکلف دي.

د سماع الموتی په مسئله کښې (۲) مذاهب:

① حضرت ابن عمر رضی اللہ عنہما او نور حضرات د سماع الموتی قائلین دي. ابن ملک رحمہ اللہ وئیلی دی چه مړې د کړت کړت آواز اوری او په دې کښې د دې خبرې دلیل دې چه په قبر کښې مړې ژوندې دي گنی د احساس نه بغیر د حیات محال دي. بعضو وئیلی دی چه روح واپس راگرځولې شی او مړې ژوندې کولې شی.

۲) حضرت عائشه رضی اللہ عنہا او نور حضرات د عدم سماع قائلین دي.

د اول فریق دلائل: ① د حضرت انس رضی اللہ عنہ حدیث د دوی مستدل دي د کوم الفاظ چې دا دي. عَنْ أَنَسٍ - رَضِيَ اللَّهُ عَنْهُ - قَالَ، قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِنَّ الْعَبْدَ إِذَا وَضِعَ فِي قَبْرِهِ وَتَوَلَّى عَنْهُ أَصْحَابُهُ وَإِنَّهُ لَيَسْمَعُ قُرْعَنَ نَعَاهُمْ»

② د قلب بدر واقعه او تفصیلی حدیث دي په کوم کښې چه دا الفاظ دي. «وَالَّذِي نَفْسُ مُحَمَّدٍ بِيَدِهِ مَا أَنتُمْ بِأَسْمَعُ لِمَا أَقُولُ مِنْهُمْ»

③ مړو ته په قبرونو کښې سلام کول، ابن عبد البر رحمہ اللہ السلام علیکم یا أهل القبور والا حدیث ته صحیح وئیلې دي.

④ طبرانی یو حدیث نقل کړې دي چه مړې څوک پیژنی هغه د لامبولو په وخت دغه لامبونکې پیژنی. علامه ابن کثیر رحمہ اللہ دا قسم احادیث په خپل تفسیر کښې راجمع کړي دي د کومو چه یو اوږد فهرست دي.

⑤ علامه تفتازانی رحمہ اللہ په عالم برزخ کښې د مړو په علم باندې اجماع نقل کړې ده دا

(۱) اخرجه البخاری کتاب الجنائز، باب: الميت یسمع خفق النعال (رقم-۱۳۳۸) ومسلم فی کتاب الجنة وصفة نعيمها وأهلها/باب عرض مقعد الميت من الجنة أو النار عليه، وإثبات عذاب القبر والتعوذ منه (رقم-۷۰) - (۲۸۷۰) وابوداود باب فی المسألة فی القبر وعذاب القبر (رقم-۴۷۵۲) والنسائی کتاب الجنائز/باب مسألة الكافر (رقم-۲۰۵۱)

(۲) اخرجه البخاری فی کتاب المغازی/باب قتل أبي جهل (رقم-۳۹۷۶) ومسلم فی کتاب الجنة وصفة نعيمها وأهلها/باب عرض مقعد الميت من الجنة أو النار عليه، وإثبات عذاب القبر والتعوذ منه (رقم-۷۸) - (۲۸۷۵) واحمد فی المسند:

سره ددې چه محل نظر ده مگر هغوی په شرح مقاصد کښې لیکلې ده.

② ملا علی قاری رحمته الله علیه فرمائی چه د احادیثو نه ثابته ده چه مړې پیژنی چه خوک هغه ته کفن اچوی، خوک پرې جنازه کوی، خوک ئی اوچتوی، خوک ئی خښوی.

د دویم فریق دلائل: ① (إِنَّكَ لَا تُسْمِعُ الْمَوْتَى وَلَا تُسْمِعُ الصُّمَّ الدُّعَاءَ إِذَا وَلَّوْا مُدْبِرِينَ) نه استدلال کړې دې [سورت نحل: ۶۰].

② (فَأِنَّكَ لَا تُسْمِعُ الْمَوْتَى وَلَا تُسْمِعُ الصُّمَّ الدُّعَاءَ إِذَا وَلَّوْا مُدْبِرِينَ) نه استدلال کړې دې [سورة روم: ۵۲]

③ (وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللَّهَ يُسْمِعُ مَن يَشَاءُ وَمَا أَنتَ بِمُسْمِعٍ مَّن فِي الْقُبُورِ) نه استدلال کړې دې [سورت فاطر: ۲۲].

④ په عدم سماع اموات باندې د امام ابوحنیفه رحمته الله علیه د طرف نه د سماع موثی نه انکار یا د توقف د قول نه استدلال کړې دې.

⑤ د فقهي یوه مسئله ده چه چا قسم اوخوړلو چه فلانکی سره به خبرې نه کوم هغه د مرگ نه پس هغه سره خبرې او کړې نوحاښ کيږي به نه. ځکه چه مړی نه اوری. دا مسئله په مسئله ایمان سره یادولې شی. ددې نه استدلال کړې شوې دې چه مړی نه اوری. شیخ ابن همام رحمته الله علیه ښه د عدم سماع د اثبات کوشش کړې دې.

دقائلین سماع موتی عدم قائلینوته جواپونه: ① د امام ابوحنیفه رحمته الله علیه طرف ته د عدم سماع نسبت صحیح نه دې اوفقهاء احناف مړی سره د کلام د وجې د نه حانث کیدو چه کومه مسئله لیکلې ده هغه د قسم او ایمان مسئله ده دکوم مدار چه په عرف باندې دې او په دې سره په عدم سماع باندې استدلال نه شی کولې.

② د قرانی آیاتونو باره کښې دوی فرمائی چه په دې دریواړو آیاتونو کښې نفی د اسماع یعنی د اورولو نفی ده چه تاسو ورته اورولې نه شئ دنفس سماع نفی نه ده چه هغوی اوری نه اوریدل په خپل خائی البته د اورولو نفی شوې ده.

اشکال: شبه دا ده چه کله مړی اوری نویبا داسماع او اورولو نفی قرآن کریم ولې اوکړه؟

داشکال درې جواپونه: ① هر هغه عمل کوم چه خارق عادت یا مافوق العادة وی الله تعالی د هغې نسبت خپل طرف ته کوی اود مخلوق نه دهغې نفی کوی مثلاً یو سړی بل سړی په گولنی اوویشتلو او هغه مړ شو نو نسبت د ویشتونکی طرف ته کیږی چه هغه اوویشتلو او قتل ئی کړو ځکه چه دعادت مطابق د هغې نه سړی اولگیدو مړشو. لیکن د بدر په میدان کښې حضور پاک یو موتې خاوره د کافرانو طرف ته وراوغورزوله په کوم سره چه دعادت مطابق مرگ نه شو واقع کیدې مگر دغه خاورې مافوق العادة اثر اوخودلو نوالله تعالی د هغې نسبت خپل طرف ته اوفرمائیلو اود نبی کریم صلی الله علیه و آله نه ئی نفی

او فرمائیلہ او ارشاد ئی او فرمائیلو: (وَمَا رَمَيْتَ اِذْ رَمَيْتَ وَلَكِنَّ اللَّهَ رَمٰی) .

دغه شان دعادت مطابق مری ته په قبر کښې په ظاهري اسبابو اورول نه شی کیدې په دې وجه ددې اسماع نفی او کړې شوه.

⑤ علامه سیوطی رحمۃ اللہ علیہ ددې آیاتونو په تفسیر کښې فرمائی چې په دې کښې د سماع او عدم سماع خبره نشته دې بلکه دا د عدم انتفاع او عدم انتفاع نفی ده چې نه د اورونکي په اورولو سره دې کافرانو ته فائده ده او نه په اوریدو سره اوس دوی ته فائده کیدې شی؟ ځکه چې هغوی خود دار العمل نه تلی دی. په دې وجه عامو علماؤ تصریح کړې ده چې په دې آیاتونو کښې د اسماع کومه نفی ده دا تشبیه ده چې په عدم انتفاع کښې د اکافران د مړو په شان دی چې دا کافران اوری خو مگر فائده نه اوچتوی نو مړی هم اوری مگر فائده نه شی اوچتولې. باقی د حضرت عائشه رضی اللہ تعالیٰ عنہا په روایت کښې [یعلمون] هم راغلې دې دکوم مطلب چې دا کیدې شی چې دې مړو ته د هغه اورولو علم کیږي نو په [یسمعون] او [یعلمون] کښې تعارض راغلو لهذا استدلال تام پاتې نه شو.

⑥ ابن کثیر رحمۃ اللہ علیہ لیکلی دی چې په قرآن کریم کښې (اِنْ تُسْمِعُوا اِلَّا مَنْ يُؤْمِنُ) هم د آیت حصه ده نوچه کوم خلق د عام سماع نفی ددې آیاتونو نه راؤباسی هغوی به دې آیت سره څه کوی ولې هغوی به دا وائی چې کافران نه اوری او مؤمنان په قبرونو کښې اوری؟ داخو به عجیبه خبره وی.

د عدم سماع موتی د قائلینود سماع موتی قائلینو ته جواونه: دې حضراتو د قرآن ددې آیاتونو په مقابله کښې احادیث پیش کول مناسب اونه گنډل په دې وجه هغوی په احادیث ثبوت سماع کښې تاویلونه او کړل او وئ وئیل چې د قلیب بدر والا روایت یا خو د نبی کریم صلی اللہ علیہ وسلم معجزه وه نو دا پیغمبری خصوصیت وو او یا د تبکیت او تذلیل دپاره ئی هغوی راژوندی کړې شو. دا خصوصی جزئی واقعه ده په کوم چې نور مواقع نه شی قیاس کولې.

⑦ د [قرع نعال] والا روایت باره کښې هغوی د ابن منیر د قول مطابق او وئیل چې په دې کښې ذاذان راوی ضعیف دې یا د [قرع نعال] والا روایت د سرعت اتیان ملائکه نه کنایه ده اودا یو تشبیهي کلام دې چې د څښولو وخت سره خاص دې.

⑧ دغه شان په نورو روایتونو د سماع موتی کښې ئی یا تاویل کړې یائی دهغې تضعیف کړې او معامله ئی دې وینا کولو سره د صفا کولو کوشش کړې چې د سماع موتی په نفی سره به د شرک لاره بنده شی. او حضرت تهانوی رحمۃ اللہ علیہ فرمائیلی دی چرته چې د شرک خطر وئ نوهلته نفی سماع موتی ضروری ده. دې حضراتو دا هم وئیلی دی چې اصل عدم

سماع دې چرته چه سماع موثی ثابتہ ده هغه عارضی ده اصل به په خپل ځائی باندې پاتې وی.

د عدم سماع موثی د عقیدې په وجه مړی د جماداتو په زمره کېږي شاملول: د عدم سماع موثی دلائلو ته په کتلوسره یوې طبقې مړی د جماداتو د قبیلې نه او ګرځول او د عذاب قبر نه ئي انکار او کړو چه کله ژوند نشته او اوري نه نو بیا به عذاب څنگه کیږي؟ هم په دې نظریه باندې معتزله او کثر قسم خلق کلک شو او هغوی د عذاب قبر نه انکار او کړو. حالانکه عذاب قبر د قرآن او حدیث نه په قطعی توګه ثابت دې ددې نه انکار کول ګمراهی ده.

د سماع موثی د عقیدې په وجه مړو څخه حاجتونه غوښتل: د مثبتین سماع موثی دغه پورته دلائلو په نتیجه کېږي دکمزوري عقیدې یوې طبقې مړو ته خطابات شروع کړل او د هغوی نه قسم قسم حاجتونه غوښتل شروع کړل او مړی ئي مرجع حوائج او ګرځول. حالانکه دا یو علمی بحث دې چه په خپل ځائی باندې دې. د غیر الله نه استمداد او غائبانه حاجاتو کېږي څوک رابلل د قرآن او حدیث په رنډا کېږي هسې هم حرام دی. بل دا څه ضروری دی چه څوک اوري نو حاجت به پوره کونکې هم وی؟ په ژوندو خلقو کېږي څومره دی چه ښه اوري خو بې وسه دی. دلته په دې طرف چه د سماع موثی منکرینو کله د قرآن پاک آیاتو ته او کتل چه په هغې کېږي په ظاهري توګه عدم سماع ده.

انصافی خبره: خلاصه دا چه کوم کوم ځائی کېږي په احادیث صحیحه کېږي د سماع موثی ثبوت دې هغه منل پکار دی لکه [سلام عند القبور] دې او د مړی د څښولو وخت دې په دې کېږي د سماع ثبوت ملاویرې نومل پکار دی دغه شان قلیب بدر کېږي سماع ثابتہ ده نومل پکار دی. لیکن چرته چه د سماع ثبوت نشته هلته نه دی منل پکار لکه چه څوک سلام کوی نو مونږ به وایو اوریدلې مو دې او چه کله ئي کلام او درخواست کول شروع کړو نو مونږ وایو نه اوروي ځکه چه د سماع اموات نص غیر معقول المعنی او خلاف القیاس دې نودا په خپله دائره کېږي بند پاتې کیدل پکار دی لکه چه د اصولو قاعده ده.

حضرت ګنګوهی رحمۃ الله علیه په خپله رساله لطائف رشیدیة کېږي په دې باندې اوږد کلام کړې دې. دا رساله په تالیفات رشیدیة کېږي شامل ده او تالیفات رشیدیة ص: ۲۷۶ باندې دا مسئله ذکر ده.

د رشید احمد ګنګوهی رحمۃ الله علیه: حضرت ګنګوهی رحمۃ الله علیه فرمائی مسئله سماع موثی په قرن اول کېږي مختلف پاتې شوي ده ددې فیصله خو هډو ممکن نه ده لیکن په تقلید د خپل مجتهد مقلد که یو د ترجیح طرف ته میلان او کړی نو څه بده خبره نه ده. (الی ان

قال [الحاصل ارجح مذهب دَ عدم سماع دِ دَ قواعد و لاندې نو په احاديث دَ سماع کښې تاويل مناسب دې گڼی بل طرف ته هم مذهب قوی دې. (تالیفات رشیدیه ص: ۲۷۶) که چرې په سماع موثی کښې دا طریقه اختیار کړې شی چه فی الجمله سماع موثی ثابت ده او فی الجمله نه ده نو په دې سره به په ټولو نصوصو کښې تطبیق اوشی او په اختلاف کښې به نرمی راشی. گڼی په یو ځائی کلکیدو سره دَ بل طرف تذلیل او تضلیل که چرته شروع شی نو دَ علماء حق او سلف صالحین په نیز کیدې شی چه دا طریقه مناسب نه وی. نن صبا اسلام څومره لویو خطرو سره مخ دې مگر اهل حق په خپل مینځ کښې په سماع موثی کښې داسي اخته ښکاری لکه چه که چرته په اسلام کښې څه اختلافی مسئله ده نو هغه صرف هم دغه ده او هم په دې باندې جگړې کول فرض دی. حالانکه په یو طرف باندې کلکیدل او دَ بل طرف دَ بزرگانو دَ بې ادبی قوی خطر ده.

د مفتی محمد شفیع رحمه الله واثي: مفتی اعظم پاکستان مفتی محمد شفیع دیوبندی رحمته الله علیه د احکام القرآن په نوم باندې دَ قرآن عظیم په عربی ژبه کښې یو تفسیر لیکلې دې چه د حکیم الامه حضرت تهانوی رحمته الله علیه فوائد دی او هم د هغوی په حکم ئی لیکلې دې. په دې کښې حضرت مفتی صاحب ډیر په تفصیل سره د سماع موثی مسئله بیان کړې ده او اثبات سماع موثی ئی راجح گرځولې دې لیکن یو ځائی کښې لیکي چه د هغې خلاصه داده چه ما کله دَ طرفین دلائل و ته او کتل نو پریشان شوم هم په دې پریشانی کښې دَ شپې په خوب کښې یو الله والا ماته او فرمائیل چه ته ولې دې مسئلې پسې لگیدلې ئی عالم برزخ خو یو مستقل عالم دې. کله چه الله تعالی غواړی نو دَ ژوندو کلام مړو ته رسوی او کله چه نه غواړی نو نه ئی رسوی. حضرت مفتی صاحب دَ دغه خوب نه پس اولیکل چه [فاصحت منشراً صدری] یعنی زه دَ شرح صدر په حالت کښې سحر پاسیدم چه واقعی دَ عالم برزخ فیصله دلته دَ عالم دنیا نه نه شی کیدې.

د دې کلام نه هم دا خبره ثابتېږی چه فی الجمله سماع ده او فی الجمله عدم سماع ده. لهذا په یو طرف باندې کلکیدو سره دَ بل طرف تضلیل او تجهیل مناسب نه دې. اگرچه په مسئله کښې اختلاف شته او اختلاف خو په مرگ کښې هم دې.

د شیخ الاسلام شبیر احمد عثمانی رحمه الله واثي: شیخ الاسلام حضرت مولانا شبیر احمد عثمانی رحمته الله علیه دَ سورت روم آیت ۵۳ تفسیر کښې لیکي: چه اوس دَ نصوصو نه دَ کومو خبرو په غیر معمولی طریقه سره اوریدل ثابت شی نو هم دَ هغه حده پورې مونږ له دَ سماع موثی قائل کیدل پکار دی. صرف قیاس کولو سره نورې خبرې دَ سماع لاندې نه شو راوستلې. بهر حال په آیت کښې دَ اسماع نفی سره مطلقاً دَ سماع نفی نه شی کیدې. والله اعلم. (تفسیر عثمانی ص: ۵۴۵) دَ حضرت مولانا شبیر احمد عثمانی رحمته الله علیه تحقیق او

فیصله هم دغه ده چه فی الجمله اثبات سماع مثل پکار دی او فی الجمله عدم سماع مثل پکار دی. په دې سره به په ټولو نصوصو کښې تطبیق راشي.

د مولانا غلام الله خان رائي: په دې مسئله کښې شيخ القرآن حضرت مولانا غلام الله خان صاحب رحمته الله علیه څنگه د اعتدال لار اختيار کړې ده په جواهر القرآن کښې فرمائي:

د سماع موثي مسئله د صحابه کرامو رضي الله عنهم د دور نه مختلف فيہ راروانه ده. دا مسئله د اعتقادات ضروريه نه نه ده دکوم په نفی يا اثبات باندې چه د کفر او اسلام مدار دې بلکه دا يو علمي او تحقيقي بحث دې په کوم کښې چه بحث او تمحيص او د نظر او تحقيق گنجائش دې. دامت محمدیه د علماو په مينځ کښې په دې مسئله کښې هميشه دوه رأيي را رواني دي د بعضو علماو رأيي دا ده چه مړی اوری خو نورو علماو د خپل تحقيق په بنياد باندې د سماع موثي نفی کړې ده.

د علماو دې دواړو د لوسره دلائل دي په کوم باندې چه هغوی د خپلو خپلو رأييو او تحقيق بنياد او درولې دې. کوم علماء چه د سماع موثي نفی کوی د هغوی استدلال د ظواهر قرآن او احاديث صحيحه نه دې خو قائلین سماع هم د صحيح احاديثو نه استدلال کوی. (جواهر القرآن ج ۲ ص ۹۰۲)

[۱۷۷] مړي ته خپل ځاني (جنت يا دوزخ) ښکاري

۱۷۷- (۱) [۳] عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، قَالَ: قَالَ: رَسُولُ اللَّهِ - صَلَّى اللَّهُ عَلَيْهِ وَسَلَّمَ - (۱): «إِنْ أَحَدَكُمْ إِذَا مَاتَ عَرَضَ عَلَيْهِ مَقْعَدُهُ بِالْغَدَاةِ وَالْعَشِيِّ (۲) إِنْ كَانَ مِنْ أَهْلِ الْجَنَّةِ فَمِنْ أَهْلِ الْجَنَّةِ (۳) وَإِنْ كَانَ مِنْ أَهْلِ النَّارِ فَمِنْ أَهْلِ النَّارِ (۴) فَيَقَالُ (۵): هَذَا مَقْعَدُكَ حَتَّى يَبْعَثَكَ اللَّهُ إِلَيْهِ يَوْمَ الْقِيَامَةِ (۶)». مُتَّفَقٌ عَلَيْهِ.

توجه: ۱) او عبد الله بن عمر رضي الله عنه روایت کوي چې رسول الله ﷺ وفرمايل ۲) چې کله په تاسو کښې څوک مړ شي نو په قبر کښې دننه سحر او ماښام د هغه د اوسيدو ځاي د هغه مخې ته راوړل کيږي ۳) که چېرته هغه جنتي وي نو په جنت کښې د هغه د اوسيدو ځاي ورته وښودل شي ۴) او که دوزخي وي نو په دوزخ کښې د هغه د اوسيدو ځاي ورته وښودل شي ۵) او هغه ته اوويل شي چې دا ستا د اوسيدو ځاي دي د دې انتظار کوه تر دې چې د قيامت په ورځ الله تعالی ﷻ تا پورته کړي او هلته دي ورسوي. بخاري و مسلم **حل اللغات:** ① عَرَضَ: أي: أَظْهَرَ: پېش کولې شی ورته يعنی ورته ښکاره کولې شی، ② الْغَدَاةُ: سحر، صبا، ③ الْعَشِيُّ: ماښام.

(۱) اخرجه البخاري كتاب الجنائز / باب الميت يعرض عليه مقعده بالغداة والعشي (رقم- ۱۳۷۹) و مسلم كتاب الجنة وصفه نعيمها وأهلها / باب عرض مقعد الميت من الجنة أو النار عليه، وإثبات عذاب القبر والتعوذ منه (رقم- ۶۵) - (۲۸۶۶) والنسائي كتاب الجنائز / باب وضع الجريدة على القبر (رقم- ۲۰۷۰) والترمذي كتاب الجنائز عن رسول الله صلى الله عليه وسلم / باب ما جاء في عذاب القبر (رقم- ۱۰۷۲) وابن ماجه كتاب الزهد / باب ذكر القبر والبلى (رقم- ۴۲۷۰) ومالك كتاب الجنائز / باب جامع الجنائز (رقم- ۴۷) اخرجه احمد في المسند: ۱۶/۲

[۱۳۸] د عذاب قبر حق كيدل

۱۳۸- (۱) [۳] «وَعَنْ عَائِشَةَ، رَضِيَ اللَّهُ عَنْهَا، أَنَّ يَهُودِيَّةً دَخَلَتْ عَلَيْهَا، فَذَكَرَتْ عَذَابَ الْقَبْرِ [۲] فَقَالَتْ لَهَا: أَعَاذَكَ اللَّهُ مِنْ عَذَابِ الْقَبْرِ [۳] فَسَأَلَتْ عَائِشَةَ رَسُولَ اللَّهِ - صَلَّى اللَّهُ عَلَيْهِ وَسَلَّمَ - عَنْ عَذَابِ الْقَبْرِ [۴] فَقَالَ: (نَعَمْ، عَذَابُ الْقَبْرِ حَقٌّ) [۵]. قَالَتْ عَائِشَةُ: فَمَا رَأَيْتَ رَسُولَ اللَّهِ - صَلَّى اللَّهُ عَلَيْهِ وَسَلَّمَ - بَعْدَ صَلَّى صَلَاةً إِلَّا تَعَوَّذَ بِاللَّهِ مِنْ عَذَابِ الْقَبْرِ». مُتَّفَقٌ عَلَيْهِ.

ترجمه: [۱] او حضرت عائشه رضی اللہ عنہا روایت کوي چې يو يهودي ښځه هغي ته راغله او هغي د قبر د عذاب ذکر وکړو [۲] او بيا هغي و حضرت عايشي رضی اللہ عنہا ته اوويل (اي عايشي رضی اللہ عنہا) الله تعالى ﷻ ډي تا د قبر د عذاب څخه محفوظه کړي [۳] حضرت عايشي رضی اللہ عنہا د رسول الله ﷺ څخه د قبر د عذاب حال وپښتي [۴] رسول الله ﷺ ورته وفرمايل هو د قبر عذاب حق دي [۵] حضرت عائشه رضی اللہ عنہا فرمايي چې د دې واقعي څخه وروسته ما هيڅ کله رسول الله ﷺ نه دي ليدلي چې يو مونځ يي کړي وي او د قبر د عذاب څخه يي پناه نه وي غوښتي بخاري و مسلم

حل اللغات: ① أَعَاذَكَ: أَي: حَفِظَكَ: بچ او محفوظ دې اوساتی تالره.

تسهيلات: قوله: فَقَالَ: نَعَمْ:

د يهودنې د ځلي د عذاب قبر خبر: يعنی کله چې يهودنې ښځې حضرت عائشه صديقه رضی اللہ عنہا ته اوويل چې تا دې الله تعالى د قبر د عذاب څخه اوساتی نو په دې باندې حضرت عائشه صديقه رضی اللہ عنہا د حضور نبی کریم ﷺ څخه تپوس اوکړو نو حضور نبی کریم ﷺ ا وفرمايل چې آؤ د قبر عذاب حق دي.

سوال: اوس سوال دادې چې دې يهودنې ښځې ته د قبر د عذاب څنگه معلومات شوي وو؟ او حضرت عائشه رضی اللہ عنہا ته څنگه معلومات نه وو؟

جواب: ددې جواب دادې چې دې يهودنې ښځې ته دا علم د تورات څخه اوشو او د تورات تعليم هم داشان وو. او حضرت عائشه رضی اللہ عنہا ته په دې وجه معلوم نه وو چې اوسه پورې ددې حکم لا د وحی په ذريعه نه وو راغلي. بلکه د مسند احمد او مسلم شريف په يوروايت کښې داشان دی چې نبی کریم ﷺ ا وفرمايل:

(كُذِبَ يَهُودُ لَا عَذَابَ دُونَ يَوْمِ الْقِيَامَةِ وَإِنَّمَا تَقْتَنِ الْيَهُودُ). بيا چې کله د وحی په ذريعه نبی کریم ﷺ ته معلوم شو نو نبی کریم ﷺ به تعوذ فرمايلو. دا تعوذ د امت د تعليم دپاره وو گنی نبی کریم ﷺ ته پخپله د عذاب قبر هيڅ خطر نه وه.

(۱) اخرجه البخاری کتاب الجنائز / باب الميت يعرض عليه مقعده بالغداه والعشى (رقم- ۱۳۷۲) ومسلم فی صحيح (رقم- ۱۲۵ - ۵۸۶) والنسائي کتاب الجنائز / باب وضع الجريدة على القبر (رقم- ۲۰۶۷) واحمد فی المسند: ۶ / ۱۷۴

[۱۹] په قبر کښې آزمائش

۱۳۹- (۵۱) [۱] «وَعَنْ زَيْدِ بْنِ ثَابِتٍ - رَضِيَ اللَّهُ عَنْهُ - قَالَ بَيْنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - فِي حَاطِيطٍ لَيْسَ النَّجَّارُ عَلَى بَغْلَةٍ لَهُ وَنَحْنُ مَعَهُ، إِذْ حَدَّثَ بِهِ فَكَادَتْ تُلْقِيهِ [۲] وَإِذَا أَقْبَرُ سِتَّةَ أَوْ ثَمْسَةَ، فَقَالَ: [۳] (مَنْ يَعْرِفُ أَصْحَابَ هَذِهِ الْأَقْبَرِ؟) [۴] قَالَ رَجُلٌ: أَنَا. قَالَ: (فَمَتَى مَاتُوا؟) قَالَ: فِي الشِّرْكِ. [۵] فَقَالَ: (إِنَّ هَذِهِ الْأُمَّةَ تُبْتَلَى فِي قُبُورِهَا، فَلَوْلَا أَنْ لَا تَدَافِنُوا لَدَعَوْتُ اللَّهَ أَنْ يُسَمِّعَكُمْ مِنْ عَذَابِ الْقَبْرِ الَّذِي أَسْمَعُ مِنْهُ) [۶] ثُمَّ أَقْبَلَ عَلَيْنَا بِوَجْهِهِ فَقَالَ: (تَعُوذُوا بِاللَّهِ مِنْ عَذَابِ النَّارِ). [۷] قَالُوا: نَعُوذُ بِاللَّهِ مِنْ عَذَابِ النَّارِ. [۸] قَالَ: (تَعُوذُوا بِاللَّهِ مِنْ عَذَابِ الْقَبْرِ قَالُوا: نَعُوذُ بِاللَّهِ مِنْ عَذَابِ الْقَبْرِ. [۹] فَقَالَ: (تَعُوذُوا بِاللَّهِ مِنَ الْفِتَنِ مَا ظَهَرَ مِنْهَا وَمَا بَطَنَ). [۱۰] قَالُوا: نَعُوذُ بِاللَّهِ مِنَ الْفِتَنِ مَا ظَهَرَ مِنْهَا وَمَا بَطَنَ قَالَ: [۱۱] (تَعُوذُوا بِاللَّهِ مِنْ فِتْنَةِ الدَّجَالِ). قَالُوا: نَعُوذُ بِاللَّهِ مِنْ فِتْنَةِ الدَّجَالِ». رَوَاهُ مُسْلِمٌ.

ترجمه: ۱] او حضرت زید بن ثابت رضی اللہ عنہ روایت کوي چې یوه ورځ حضور ﷺ د بني نجار په باغ کې په خپل اس خچر باندې سور وو او مونږ هم ورسره وو چې ناڅاپه خچر وغورځیدي او نژدې وه چې رسول الله ﷺ یې راغورزولي وي ۲] ناڅاپه پنځه شپږ قبرونه په نظر راغلل، حضور ﷺ وفرمایل ۳] د دې قبرونو والا څوک پیژني؟ ۴] یو سړي اوویل زه یې پیژنم، رسول الله ﷺ وفرمایل دوي کله مړه شوې دي؟ (یعني په حالت د کفر کښې مړه شوې دي او که د ایمان سره د دې دنیا څخه رخصت شوې دي، هغه سړي عرض وکړو چې دوي خو د شرک په حالت کښې مړه شوې دي، ۵] حضور ﷺ وفرمایل دا امت په خپلو قبرونو کښې آزمایلی کیږي (یعني په دې خلقو باندې د دوي په قبرونو کښې عذاب شروع دي، که چېرته ماته دا بیرې (جلتې) نه وې چې تاسو به مري ښخول پریرېدي نو ما به ضرور الله تعالی ﷻ ته خواست کړي وې چې هغه هم تاسو ته د عذاب قبر آواز واوروي، کوم چې زه اورم، ۶] د دې څخه وروسته رسول الله ﷺ زمونږ طرفته متوجه شو او وي فرمایل د اور د عذاب څخه د الله پناه غواړي، ۷] صحابو رضی اللہ عنہم عرض وکړو چې مونږ د اور د عذاب څخه د الله پناه غواړو، ۸] حضور ﷺ وفرمایل چې د قبر د عذاب د الله پناه غواړي، صحابو رضی اللہ عنہم عرض وکړو د عذاب قبر څخه مونږ د الله پناه غواړو، ۹] حضور ﷺ وفرمایل د ظاهري او باطني فتنو څخه د الله پناه غواړي، ۱۰] صحابو رضی اللہ عنہم عرض اوکړو مونږ د ظاهري او باطني فتنو څخه د الله پناه غواړو، ۱۱] بیا حضور ﷺ وفرمایل چې د دجال د فتنې څخه د الله پناه غواړي، صحابو رضی اللہ عنہم عرض اوکړو مونږ د دجال د فتنې څخه پناه غواړو. مسلم

(۱) اخرجه مسلم فی کتاب الجنة وصفة نعيمها واهلها/باب عرض مقعد الميت من الجنة أو النار عليه. وإثبات عذاب القبر والتعوذ منه (رقم- ۶۷- (۲۸۶۷) و احمد فی المسند: ۱۹۰/۵

حل اللغات: ① حَابَطَ: أَيُّ: بُسَّتَان: باغ، ② بَغْلَةً: خَجر، قَجر، ③ حَادَتْ: أَيُّ: مَالَتْ وَتَفَرَّتْ: کُبره شوہ یعنی یو طرف ته مائله شوہ. ④ فَكَادَتْ: نَزَدَى وَه، ⑤ تَلْقِيَه: أَيُّ: تَلَقُّطَه: چه غور خولی ئی وو نبی ﷺ. ⑥ إِذَا أَقْبَرُ: أَيُّ: ظَهَرَتْ لَنَا قُبُورُ: یو خو قبرونه په نظر راغلل. ⑦ تَتَلَّى: أَيُّ: تُتَمَعَّنُ: آزمائش او امتحان ئی کولې شی. ⑧ الْفِتْن: د فتنه جمع ده، فتنه په لغت کښې امتحان ته وائی خو ددې استعمال په مکر او مصیبت وغیره کښې هم کیږی ⑨ بَطَّنَ: باطنی او پټه فتنه (کومه چه د ایمان او عقیدې د فساد سره متعلق وی).

د راوي مختصر تعارف: نوم زید، ابوسعید ابو خارجه او ابو عبدالرحمن کنیت دې. مقری فرضی کاتب الوحی حبر الامت القاب. د قبیله خزرج د نجار خاندان سره ئی تعلق وو پلار ئی د شی و کالوپه عمر کښې وفات شوې وو. د یولسو کالو په عمر کښې د مصعب بن عمیر رضی الله عنه په لاس مسلمان شو او چه کله حضور پاک ﷺ مدینې ته تشریف راوړو نو دې ۱۷ سورتونو حافظ وو. دغه وخت کښې د ده عمر ۱۳ کاله وو کوم وخت چه د بدر معرکه راغله. د هغوی خواهش هم د شرکت وو ولې د کم عمر په وجه واپس کړې شو په غزه خندق کښې رسول الله ﷺ سره وو. په جنگ یمامه کښې هم شریک شوې وو په دې کښې هغه په غشی هم لگیدلې وو خو بدن ته ئی څه نقصان نه وورسیدلې. رسول الله ﷺ د وحی لیکلو کار د ډیرو صحابه کرامو رضوان الله علیهم اجمعین نه اخستی وو په دوی کښې د حضرت زید بن ثابت نوم ډیر ممتاز دې.

ډیر زیات هوښیار او عقل مند وو. ۵۵ کښې حضور پاک ﷺ او فرمائیل ماله د خلقو خطونه راځی چه په عبرانی ژبه کښې وی په یهودیانو باندې تسلی نشته نو هغوی په ۱۵ ورځو کښې عبرانی او سریانی ژبې زده کړې. (۱)

فقه کښې هغه امام وو لکه چه د خلفاء راشدین رضی الله عنه او امیر معاویه رضی الله عنه په زمانه کښې هغه مفتی اعظم وو. وئیلې شی چه کومې فتوې هغه ورکړی دی که هغه راجمع کړې شی نو په مدینه کښې ډیر لوی جلدونه تیاریدې شی. (اعلام الموقعین)

وفات: ۴۵ ه کښې ۵۵ یا ۵۶ کالو په عمر کښې وفات شو د هغوی په وفات باندې حضرت ابوهریره رضی الله عنه او فرمائیل بن حبر الامت لارو او ابن عباس رضی الله عنه او فرمائیل چه گورنئ علم داسې ځی.

مرویات: د هغوی نه د روایتونو تعداد ۹۲ دې په دې کښې پنځه متفق علیه دی.

تسهيلات:

قوله: مِنَ الْفِتَنِ مَا ظَهَرَ مِنْهَا وَمَا بَطَّنَ:

د ظاهري او باطني فتنې په تعريف کښې دوه اقوال: ① ظاهري فتنه هغه وی چه ظاهري بدن

سره متعلق وی اواباطنی فتنه هغه وی چه د ایمان او عقیدې فساد سره متعلق وی.
 ⑤ ظاهري فتنه هغه ده کومه چه محسوس شی اود کومې اسباب چه هم معلوم وی
 اواباطنی فتنه هغه وی کومه چه محسوس نه وی اونه دهغې اسباب ښکاره وی.

الفصل الثاني

[۱۳۰] په قبر کښې د مؤمن او منافق حالات

۱۳۰- (۱) [۶۱] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: - «إِذَا قُفِرَ اللَّيْتُ أَثَاةٌ مَلَكَانِ أَسْوَدَانِ أَرْقَانِ يُقَالُ: لِأَحَدِهِمَا: الْمُنْكَرُ، وَالْآخَرُ: النَّكِيرُ. [۶۲] فَيَقُولَانِ: مَا كُنْتَ تَعْمَلُ فِي هَذَا الرَّجُلِ [۶۳] فَيَقُولُ: هُوَ عَبْدُ اللَّهِ وَرَسُولُهُ، أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ. [۶۴] فَيَقُولَانِ: قَدْ كُنَّا نَعْلَمُ أَنَّكَ تَقُولُ هَذَا، ثُمَّ يُفْسَحُ لَهُ فِي قَبْرِهِ سَبْعُونَ ذِرَاعًا فِي سَبْعِينَ، ثُمَّ يُنَوَّرُ لَهُ فِيهِ، ثُمَّ يُقَالُ لَهُ: نَمْ. [۶۵] فَيَقُولُ: أَرْجِعْ إِلَى أَهْلِي فَأَخْبِرْهُمْ. [۶۶] فَيَقُولَانِ: نَمْ كُنُومَةَ الْعُرُوسِ الَّذِي لَا يُوقِظُهُ إِلَّا أَحَبُّ أَهْلِهِ إِلَيْهِ حَتَّى يَبْعَثَهُ اللَّهُ مِنْ مَضْجَعِهِ ذَلِكَ. [۶۷] وَإِنْ كَانَ مُنَافِقًا قَالَ: سَمِعْتُ النَّاسَ يَقُولُونَ قَوْلًا فَقُلْتُ مِثْلَهُ، لَا أَذْرِي. [۶۸] فَيَقُولَانِ: قَدْ كُنَّا نَعْلَمُ أَنَّكَ تَقُولُ ذَلِكَ، فَيُقَالُ لِلْأَرْضِ: التَّيْمِي عَلَيْهِ، فَتَلْتَبِمُ عَلَيْهِ فَتُخْتَلِفُ أَضْلَاعُهُ، فَلَا يَزَالُ فِيهَا مُعَذَّبًا حَتَّى يَبْعَثَهُ اللَّهُ مِنْ مَضْجَعِهِ ذَلِكَ». رَوَاهُ التِّرْمِذِيُّ.

قوله [۱]: او حضرت ابوهريره رضي الله عنه روايت کوي چې حضور صلى الله عليه وسلم وفرمايل [۲] چې کله مړي په قبر کې کيښودل شي نو هغه ته دوه توري شين سترگي فرشتي راشي چې په هغه کښې يوي ته منکر او بلي ته نکير وييل کيږي، [۳] هغه دواړي د دې مړي څخه پوښتنه کوي، چې تا د دې سړي يعنی محمد صلى الله عليه وسلم په باره کې څه ويل؟ [۴] که چېرته هغه سړي مؤمن وي نو هغه به وايي چې هغه د الله تعالى بنده او د هغه رالېدل شوي رسول دي، او زه گواهي ادا کوم چې د الله تعالى څخه ماسوا بل هيڅ څوک د عبادت لايق نشته او بې شکه محمد صلى الله عليه وسلم د الله تعالى بنده او دهغه رسول دي، [۵] په دې اوريدو سره هغه دواړي فرشتي وايي: زمونږ پوهيدو چې ته به يقيناً داسې اوواڼي، د دې څخه وروسته د هغه د قبر په اوږد والي او پلنوالي کښې اويا اويا گزه فراخي وکړل شي او دې مړي ته به اوويل شي چې اوده شه، [۶] مړي به وايي چې زه غواړم چې خپل اهل و عيال ته واپس لاړشم چې هغه د خپل حال څخه خبر کړم، فرشتي به هغه ته وايي ته د هغه ناوي په شان اوده شه چې يوازي هغه سړي يي وينولي شي چې د ټولو څخه ورته زيات محبوب وي، يعنی د هر چا وينول ښه نه لگيږي ځکه چې په دې سره وحشت کيږي، البته کله چې يي محبوب را وينوي نو ښه لگيږي، تر دې چې الله تعالى هغه د هغه ځاي څخه راپورته کوي، [۷] او که هغه مړي منافق وي نو وايي چې ما خلکو څخه څه اوريدلي وو هغه به ما هم ويل، ليکن زه (د دې په

حقیقت، نه پوهیږم [۸] (د منافق دا جواب اوریدو سره، فرشتي وايي زموږ پوهیدو چې ته به یقیناً داسې وایي، د دې څخه وروسته وزمکي ته د یو ځاي کیدو حکم اوسي، نو زمکه به دا مړي داسي سره کښیکاري چې د هغه ښي پښتي به گسه او گسه پښتي به ښي طرفته را ووځي او په دغسې همیشه عذاب کښې به اخته وي تر دې چې الله تعالی **عَذَابُهُمْ هُفَّةٌ هُفَّةٌ** د هغه ځاي څخه پورته کړي. ترمذي

حل اللغات: ① قُبْرٌ: أَي: دُفِنَ: قبر کښې کیخودې شی یعنی دفن کړې شی. ② أَرْزَقَات: شنو سترگو والا، دا صفت په عربو کښې ډیر زیات مقبوح دې او هیبت ناک دې. ③ الْمُنْكَرُ وَالْمُنْكَرُ: منکر د اسم مفعول صیغه ده دباب افعال نه، یعنی ناآشنا، او نکیر د فعلیل نه په معنی د مفعول یعنی مکروه او ناخوښه (دا صفات ددوئ د ویرونکی شکل دظاهریدو دپاره دی، کافر او منافق ته هم دا فرستې راځي). ④ يُسَخَّرُ: أَي: يُوسَعُ: فراخیږي، کهلاویری، ⑤ الْعُرْوِيس: ناوې. ⑥ النَّيْمِ: أَي: انْقَبَضَ وَاجْتَمَعَ: راجوخته شه، راټوله شه، ⑦ فَتَخْتَلِفُ: أَي: تَزُولُ عَنِ الْمَقَامَةِ الْمُسَوَّيَةِ: نو گډ وېشی او خپل حالت ئې بدل شی. ⑧ أَضْلَعُهُ: د خِلم جمع ده، وَهُوَ عَظْمُ الْجَنْبِ: د ډډې هډوکی ته وائی.

تسهيلات:

د بعضې جملو وضاحت:

قوله: إِذَا قُفِرَ النَّبْتُ: دا ئې د عام عادت مطابق او فرمائیل گنی قبر څخه مراد برزخ دې، اوس که څوک دفن شی که نه فرښتې دامړې په برزخ کښې بیا موموی او دۀ ته راځي.

قوله: الْمُنْكَرُ وَالْأَخْرُ: النَّكِيرُ: کافر او منافق ته هم دا فرښتې راځي، او مؤمن دپاره چې کومې راځي په هغوی کښې د یو نوم بشیر دې، د بل نوم نذیر دې.

قوله: سَبْعُونَ: دا وسعت څخه کنایه دې، تعیین ترې مراد نه دې. مدبصر او سبعون کښې تعارض نشته دې. ځکه چې سبعون کښې تکثیر او وسعت طرفته اشاره ده کوم چې دمد

بصر خلاف نه دی. سبعون فی سبعین کښې عدد د بل عدد دپاره ظرف دې. او ددې څخه دڅلور واړو طرفونو مقدار مراد دې. وسعت د قبرد اشخاصو په اعتبار سره هم کیږي.

قوله: كُنَّا نَعْلَمُ: یعنی مونږ ته د مخونو څخه اندازه شوې وه. یا راته د الهام په طور معلوم شوی وو چې تاسو به داسې جواب ورکوئ.

قوله: ثُمَّ دَأَى د توجو اخوا کولو دپاره او وئیل چه زه آرام اوکړه.

[۱۳] په قبر کښې د مؤمن او کافر مختلف حالات

۳۱- (۱۴) [۱۴] وَأَعْنِ الْبَرَاءِ بْنِ عَازِبٍ، عَنْ رَسُولِ اللَّهِ - صَلَّى اللَّهُ عَلَيْهِ وَسَلَّمَ - قَالَ: (۲) «بَيِّنَاتِهِ مَلَكَانِ قَيِّمِلَسَايَهُ، قَيِّمُولَانِ: لَهُ: مَنْ رَيْكَ؟ قَيِّمُول: رَبِّي اللَّهُ. (۳) قَيِّمُولَانِ لَهُ: مَا دِيْنُكَ؟ قَيِّمُولُ دِيْنِي الْإِسْلَامُ» [۴]

(۱) اخرجه ابوداود كتاب السنة/باب في المسألة في القبر وعذاب القبر (رقم- ۴۷۵۳) و احمد في المسند: ۴/ ۲۸۷

فَيَقُولَانِ: مَا هَذَا الرَّجُلُ الَّذِي بُعِثَ فِيكُمْ؟ فَيَقُولُ: هُوَ رَسُولُ اللَّهِ ﷺ فَيَقُولَانِ لَهُ: مَا يُدْرِيكَ؟ فَيَقُولُ: قَرَأْتُ كِتَابَ اللَّهِ فَأَمَنْتُ بِهِ وَصَدَّقْتُ ﷻ فَذَلِكَ قَوْلُهُ: {يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ} [إبراهيم: ۲۷] الآية ﷻ قَالَ: فَيُنَادِي مُنَادٍ مِنَ السَّمَاءِ: أَنْ صَدَّقَ عَبْدِي فَأَفْرَشُوهُ مِنَ الْجَنَّةِ، وَالْبُسُوءَةَ مِنَ الْجَنَّةِ، وَأَفْعُوهُ أَلْفَ بَابًا إِلَى الْجَنَّةِ، فَيَفْتَحُ ﷻ قَالَ: فَيَأْتِيهِ مِنْ رُوحِيهَا وَطَيْبِهَا، وَيُفَسِّحُ لَهُ فِيهَا مَدَبَعَةً ﷻ وَأَمَّا الْكَافِرُ فَذَكَرَ مَوْتَهُ، قَالَ: وَيُعَادُ رُوحُهُ فِي جَسَدِهِ وَيَأْتِيهِ مَلَكَانِ، فَيُعْلِسَانِهِ ﷻ فَيَقُولَانِ: مَنْ رَبُّكَ؟ فَيَقُولُ: هَاهَا هَا، لَا أَدْرِي ﷻ فَيَقُولَانِ لَهُ: مَا دِينَكَ؟ فَيَقُولُ: هَاهَا هَا، لَا أَدْرِي ﷻ فَيَقُولَانِ: مَا هَذَا الرَّجُلُ الَّذِي بُعِثَ فِيكُمْ؟ فَيَقُولُ: هَاهَا هَا، لَا أَدْرِي ﷻ فَيُنَادِي مُنَادٍ مِنَ السَّمَاءِ: أَنْ كَذَبَ فَأَفْرَشُوهُ مِنَ النَّارِ، وَالْبُسُوءَةَ مِنَ النَّارِ، وَأَفْعُوهُ أَلْفَ بَابًا إِلَى النَّارِ ﷻ قَالَ: فَيَأْتِيهِ مِنْ حَرِّهَا وَسُوءِهَا ﷻ قَالَ: ﷻ يُضَيِّقُ عَلَيْهِ قَبْرَهُ حَتَّى تَخْتَلِفَ فِيهِ أَضْلَاعُهُ، ثُمَّ يَقِيدُ لَهُ أَعْمَى أَصْمَ، مَعَهُ مِرْزَبَةٌ مِنْ حَدِيدٍ، لَوْ ضَرَبَ بِهَا جَبَلٌ لَصَارَ تَرَاتُيبًا، فَيَضْرِبُهُ بِهَا ضَرْبَةً يَسْمَعُهَا مَا بَيْنَ الْمَشْرِقِ وَالْمَغْرِبِ إِلَّا الثَّقَلَيْنِ، فَيَصِيرُ تَرَاتُيبًا، ثُمَّ يُعَادُ فِيهِ الرُّوحُ ﷻ "رَوَاهُ أَحْمَدُ وَأَبُو دَاوُدَ."

توجه: او حضرت براء بن عازب ؓ روایت کوی چہ حضور ﷺ وفرمایا ﷻ پہ قبر کی مہی تہ دوه فرشتی راخی او هغه کینوی او پوہستنه خنی کوی چہ ستارب خوک دی؟ هغه جواب ورکوی زما رب اللہ ﷻ دی، ﷻ بیا فرشتی پوہستنه کوی چہ ستا دین کوم یو دی؟ هغه جواب ورکوی چہ زما دین اسلام دی ﷻ بیا فرشتی د هغه خخه سوال کوی چہ کوم سړي د اللہ د طرف خخه تاسو ته رالیرل شوې وو هغه خوک دی؟ هغه اوواي هغه د اللہ رسول دی، ﷻ بیا فرشتی د هغه خخه سوال کوی دا وتاته چا وپنودل، هغه وایي چہ ما د اللہ کتاب ویلي دي او په هغه مي ایمان راوړي او هغه مي ریشتونې وگنلو (یعني خوک چہ د اللہ ﷻ په کلام باندې ایمان راوړي او هغه به مخ کښې په رسول اللہ ﷺ باندې ایمان راوړي، ﷻ حضور ﷺ وفرمایا دا مطلب دي د اللہ تعالیٰ ﷻ د دې قول: یُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ الآية یعنی اللہ هغه خلق ثابت قدم لري چہ په ثابته خبره باندې ایمان راوړي (د آیت تر آخره پوري ﷻ حضور ﷺ فرمایي چہ د آسمان خخه آواز کونکي (یعني اللہ تعالیٰ ﷻ یا د هغه په حکم سره فرشته) آواز وکړي او وایي چہ زما بنده ریشتیا وویل، نو د هغه د پاره د جنت فرش وغوروي او هغه ته د جنت کالي ور واغوندي او د هغه د پاره د جنت طرفته یوه دروازه خلاصه کړي (نو د هغه د پاره جنت دروازه خلاصه شي) رسول اللہ ﷺ وفرمایا (دهغي د روازي خخه) هغه ته د جنت هواوي خوشبویاني راخي او د نظر تر حده پورې د هغه قبر فراخ کړل شي، ﷻ او پاتې شو کافر، نو حضور ﷺ دهغه د مرگ ذکر وکړو او د هغه خخه وروسته یي وفرمایا بیا د هغه روح د هغه په بدن کښې واچول شی او هغه ته دوه فرشتی راخی هغه کینوي ﷻ پوہستنه خینی کوی چہ ستا رب خوک دي؟ هغه وایي هاه هاه ماته نه دي معلوم، ﷻ بیا پوہستنه خینی کوی ستا دین کوم یو دي؟ هغه وایي هاه هاه ماته نه دي معلوم، ﷻ بیا

پوښتنه ځيني کوي چې دا سړي څوک دي چې د الله د طرف څخه تاسو ته راليرل شوي وو، هغه وايي هاه هاه ماته نه دي معلوم، [۷۱] بيا د آسمان څخه يو آواز کونکي آواز وکړي چې دي دروغجن دي، نو د ده د پاره د اور فرش وغوروي او د اور جامه ور واغوندي، د ده د پاره د دوزخ طرف ته يوه دروازه خلاصه کړي، رسول الله ﷺ فرمايي د دوزخ څخه به هغه ته گرمي هواوي او تاؤ راځي [۷۲] او وي فرمايل د هغه قبر به د هغه د پاره دومره تنک کړل شي چې د يوه طرف پښتي هغه بل طرف ته او د هغه بل طرف پښتي به دي بل طرف ته راوځي، بيا په هغه باندې يوه پنډه او کله فرشته مقرر شې چې د هغه سره به د وسپني داسې گرز وي چې که هغه په غرته هم ووهي نو هغه غره به خاوره شي او هغه فرشته به هغه په دي گرز داسې وهي چې د هغه د چغو چغارو آواز، به د مشرق څخه تر مغربه ټول مخلوقات اوري، ليکن پيريان او انسان يې نه آوري او د دغه وهلو څخه دا مړي خاوري شي، ددې څخه وروسته بيا په هغه مړي کې روح واچول شي احمد و ابو داؤد **حل اللغات:** ① فَأُلْزِمَتْ: فَاجْعَلُوا لَهُ قَرُشًا: دده د پاره بستره خوره کړئ. ② رُوجِبَا: أَي تَسِيمُ الرِّج: هواگانې دجنت، ③ طَيِّبًا: خوشبو دجنت، ④ يَفْسَحُ: په يو نسخه کښې تَفْتَحُ هم راغلې دي، أَي يَوْسَمُ: فراخيږي، کهلاويږي، ⑤ هَاهُ هَاهُ: دا په عربي لغت کښې يو لفظ دې چې د ډيرزيات خطرناک او تحير او تحسر په وخت ئې انسان وائی لکه په اردو کښې هاتې وائی الفاظ راځي لادری هم ددې بيان دي. ⑥ حَرَمًا: أَي: حَرَامًا: د اور گرمائش، ⑦ تَمُومِيًا: وَهِيَ الرِّيحُ الْحَارَّةُ: گرمي هواگانې، ⑧ يَقِينًا: أَي: يَسْلُطُ وَيُؤَكِّلُ: مسلط کولې شي، مقرر کولې شي، ⑨ أَغْمَى: أَي: زَبَانِيَّةٌ لَا عَيْنَ لَهُ: پنډې به وي ځکه چې سترگې به ئې نه وي دا زبانيه فرشتې دي. ⑩ أَصَمٌ: أَي: لَا يَسْمَعُ صَوْتًا بَلَا يَه: کنړې به وي دجهنميانو د چغو سورو آوازونه به نه آوري. ⑪ مِرْزَبَةٌ: وَهِيَ النَّارُ يَدُقُّ بِهَا الْمَذْرُوعُ: گرز ته وائی کوم باندې چې اوسپنه يا کانړې ټکوي. ⑫ الثَّقَلَيْنِ: أَي: الْحَجُّ وَالْإِنْسَانُ: ددې نه مراد انسانان او جنات دي، دوی ته ثقلين ځکه وائی چې دوی په زمکه بار (بوج) کړې شوی دی.

تسهيلات:

د بعضي جملو وضاحت:

قوله: مَا يَذْرِيكَ؟ ددې جملې نه معلومه شوه چې په قبر کښې فرښتې څو سوالونه کوي صرف هغه مشهور درې سوالونه نه دي کوم چې مشهور دي.

قوله: مَدَّ بَصَرَهُ: يعنى د نظرد حد پورې په قبر کښې وسعت. په دنيا کښې ددې مثال بعضي شيش محل د سرو زرو دکانونه دي په کوم کښې چې انسان د نظرد حد پورې وسعت محسوسوي حالانکه هغه شپږ فته دکان وي.

قوله: أَلَيْزَى بُعِثَ فِيكُمْ؟ کومو خلقو چې نبی کریم ﷺ منلې وي د حضور پاک په شريعت ئې

عمل کړې وی په سنت باندې ئی تګ کړې وی هغه به زر او پیژنی چه ددغه مبعوث نه مراد محمد عربی صلی الله علیه و آله دې او کوم خلق چه په دنیا کښې بعثت و شریعت نه رانده کانړه پاتې شو هغوی به هلته هم هغه شان رانده کانړه پاتې وی.

قوله: **فَيُنَادِي مُنَادٍ مِنَ السَّمَاءِ**: لکه څنگه چه په ریډیو باندې اعلان فوراً رسیږی هم دغه شان به دا اعلان وی. "ان کذب" یعنی دا کس په باطل باندې ووهم دغه مطلب دې ګنی دلته دروغ نشته دې نه هغه دلته دروغ وئیلی دی.

قوله: **أَتَمَّى أَصَمُّ**: یعنی په منزله داعمی دی چه ترس ئی نه راځی او په منزله د کانړو دی لکه چه اوری نه، دا په دې وجه چه په مجرم باندې ترس رانه شی نه احساس وی.

قوله: **مِرْزِيَّةٌ**: ګرز ته وائی کوم چه د اوسپنې وی. ثم یعاد: یعنی روح بیان تازه کولې شی. ددې نه د اهرم معلومه شوه چه روح دوباره اچولې شی.

[۱۳۲] د آخرت د منزلونو نه رومېې منزل

۱۳۲- (۱) [۸] ۱ «وَعَنْ عُمَانَ - رَضِيَ اللَّهُ عَنْهُ - أَنَّهُ كَانَ إِذَا وَقَفَ عَلَى قَبْرِ بَكِي حَتَّى يَبْلُغَ الْحِجَّتَهُ، [۲] فَقِيلَ لَهُ: تَذْكُرُ الْحِجَّتَ وَالنَّارَ كُلَّ تَبْكِي، وَتَبْكِي مِنْ هَذَا؟» [۳] فَقَالَ: «إِنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - قَالَ: "إِنَّ الْقَبْرَ أَوَّلُ مَنْزِلٍ مِنْ مَنَازِلِ الْآخِرَةِ، [۴] فَإِنْ تَجَامَعَتْهُمَا بَعْدَهُ أَيْسَرُ مِنْهُ، وَإِنْ لَمْ يَتَجَمَعْهُمَا بَعْدَهُ أَشَدُّ مِنْهُ." [۵] قَالَ: وَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: "مَا رَأَيْتُ مَنْظَرَ أَقْطَرُ إِلَّا الْقَبْرَ أَقْظَمَ مِنْهُ"» [۶] رَوَاهُ التِّرْمِذِيُّ، وَابْنُ مَاجَةَ. وَقَالَ التِّرْمِذِيُّ: هَذَا حَدِيثٌ غَرِيبٌ.

توجه: ۱ او د حضرت عثمان رضی الله عنه په باره کښې منقول دي چې هغه به کله د یو قبر سره ودریدلو (نو د الله ج د ویرې څخه) به یې دومره ژړل چې د هغه ږیره مبارکه به (د اوبښکو څخه) لونده شوه، [۲] هغه ته چا او ویل چې کله ته د جنت او دوزخ ذکر کوي نو نه ژاړي او دلته چې ودریږي نو ژاړي، [۳] دې په جواب کښې هغه او ویل چې نبی کریم صلی الله علیه و آله فرمایلي دي چې د آخرت په منزلونو کښې اولني منزل قبر دي، [۴] نو چا چې د دې منزل څخه دخلاصی لار پیدا کړې هغه ته د دې څخه وروسته آسانی ده، او چا چې د دې منزل څخه دخلاصی لار نه کې پیدا هغه ته د دې څخه وروسته سخته ګراني ده، [۵] حضرت عثمان رضی الله عنه وایي چې حضور صلی الله علیه و آله وفرمایلي چې ما هیڅ کله یو منظر د قبر څخه زیات سخت نه دي لیدلي، ترمذي ابن ماجه او ترمذي ویلي دي چې دا حدیث غریب دي

حل اللغات: ① یل: أي بگاؤ؛ لمدّه به شوه (په ژړا او اوبښکوسره). ② أقظم: دا د قظم نه دې، یعنی أشد وأقصر: ډیر سخت ویرونکې منظر.

تسهيلات:

قوله: بَكَى: دَ الْإِيمَانِ بَيْنَ الْخَوْفِ وَالرَّجَاءِ په بنياد به حضرت عثمان رضي الله عنه ژړل. مقربين
 د الله تعالى په دربار كښې زيات ژاړې. دا ژړل ددې خلاف نه دی چې حضرت عثمان رضي الله عنه
 په عشره مبشره كښې وو بلکه بشارت والا خو په اعمالو او عباداتو كښې زيات چست
 وى. او دهرې موقعې او مقام حق ادا كوى، دا نه چې په عباداتو او اعمالو كښې سستى
 كوى. قبر خو داسې مقام دې چې ټول لذتونه هيروى.

قوله: فَمَا بَعْدَهُ أَشَدُّ مِنْهُ: وئيلې شى چې د دنيا نهه سوه مصيبتونه د حالت نزع د يو مصيبت
 برابر دى. د نزع نهه سوه مصيبتونه او د قبر يو مصيبت برابر دى. د قبر نهه سوه
 مصيبتونه او د محشر يو مصيبت او د محشر نهه سوه مصيبتونه او د دوزخ يو مصيبت
 برابر دى.

[۱۳۳] د دفن نه روسته قبر سره د مړي دپاره دعا غوښتل

۱۳۳- (۱) [۹۱] (وَعَنهُ)، قَالَ: «كَانَ النَّبِيُّ - صَلَّى اللَّهُ عَلَيْهِ وَسَلَّمَ - إِذَا قَرَعَ مِنْ دَفْنِ الْمَيِّتِ وَقَفَّ عَلَيْهِ،
 ۲ فَقَالَ: "اسْتَغْفِرُوا لِأَخِيكُمْ، ثُمَّ سَأَلَهُ بِالتَّنْبِيْثِ، ۳ فَإِنَّهُ الْآنَ يُسْأَلُ"» رَوَاهُ أَبُو دَاوُدَ.

ترجمه: ۱ او حضرت عثمان رضي الله عنه روايت كوي چې حضور صلى الله عليه وسلم چې به كله د مړي د دفن
 كولو څخه فارغه شو، نو د قبر سر ته به ودریدلو ۲ او خلقو ته به يې فرمايل د خپل ورور
 د پاره استغفار وكړي (بخښنه وغواړي) او د هغه د ثابت قدم كيدو دعا وغواړي (يعني
 چې الله تعالى جده هغه ثابت قدم وساتي) ۳ ځكه چې په دا وخت كښې د هغه څخه سوال
 كيږي. ابوداؤد

حل اللغات: ① التَّنْبِيْثُ: د باب تفعليل نه مصدر دې په معنى: د ثابت قدم ساتلو.

تسهيلات:

قوله: اسْتَغْفِرُوا لِأَخِيكُمْ:

د مړي د خغو څخه روسته دهغه دپاره ددعا ثبوت: د حديث شريف ددې جملونه په قبرباندي
 استغفار او قبرستان كښې ددعا مسئله ثابتيږي. لهذا دمړي دڅښيدونه پس په عام
 توگه دعاغوښتلې شى. علماء ربانييون په دې دعا كښې لاسونه اوچتول خلاف اولي
 ليكلې دى ځكه چه دمړي نه دغوښتلو شبه پيداكيدي شى اوكه چرې د لاسونو نه
 اوچتولوسره فتنه خوريږي نولاسونه اوچتولوسره دې دعا غواړي ليكن د مړي په
 محاذات كښې دې نه اودريږي. كه په خپل ماحول كښې خپلو دوستانوسره وي نوهغوى
 ته دې دارسال يدين حكم وركړي ځكه چه دا افضل دى.

قوله: بِالتَّثْبِيتِ:

مړی دپاره په قبر کېنې د تثبیت دعا: تَثْبِيتُ دَعَا دَعَا سَيِّدُهُ "اللهم ثبته اللهم اغفر له اللهم ارحمه" وغيره وغيره.

مړی ته د تلقین کوولو حکم داد احنافو مسلک دې شوافع حضراتو ددې حدیث نه د مړی د خنښدونه پس د تلقین مسئله هم راویستې ده خو بیا هم د تلقین مسئله په سماع موثی باندې متفرع ده. کوم حضرات چه د سماع موثی قائل دی هغوی د تلقین هم قائل دی او کوم حضرات چه د سماع موثی قائل نه دی هغوی د تلقین هم قائل نه دی. کوم چه د خنښدونه پس په قبر باندې کیږي،

د تلقین کلمات: حضور پاک فرمائیلى دی چه کله تاسو نه خوم مړشى اوتاسو هغه خنښ کړئ نو یو سړې دې د قبر سرته اودریږي او وائی دې ای فلانکى ابن فلان ای فلانکى بن فلان، مړې جواب ورکوی که چېرې ته نه اوري بیا اوایه ای فلانکى هغه کلمه یاده کړه په کومه چه ته ددې دنیانه رخصت شوې وې او هغه "اشهدان الا اله الا الله وان محمدا عبده ورسوله" گواهی ده. بل ته په دې باندې راضی شوې چه الله تعالى ستا پروردگار دې او محمد ﷺ ستا پیغمبر دې او قرآن ستا لارخودونکې او امام دې. کله چه دا وئیلی شى نو منکر نکیر د یوبل لاس نیولوسره او وائی چه زه ددې بنده دمخې نه بهراوزه زمونږ ده سره څه کار دې ځکه چه د الله تعالى د طرف نه ده ته تلقین کیږي. (مظاهرق ج ۱ ص ۱۴۹)

دا حدیث ضعیف دې او په دې تلقین کېنې اختلاف دې لیکن یوبل تلقین هم دې په کوم کېنې چه د چا اختلاف نشته. (مشکوٰة شریف ص ۱۴۹)

د خولو غځه روسته د سورة بقره د اول او آخر غځه تلاوت کول: د سورة بقره نه یوه د شروع او آخر نه یوه یوه رکوع لوستل اتفاقی مسئله ده. حضرت ابن عمر رضی الله عنهما نه روایت دې چه مانې کریم ﷺ نه اوریدلې دی چه کله ستاسو څوک مړه شى نو هغه په کور کېنې مه حصاره وئى بلکه زر هغه په قبر کېنې د خنښولو دپاره اورئى بیا ددې مړی سر ته د سورة بقره د شروع نه اولولئ او د خپلو طرف ته د سورت بقره آخر (آمن الرسول) نه اولولئ. بیهقی ددې روایت تخریج کړې دې مگر صحیح دادې چه دا موقوف دې. یو تلقین د زنکدن په وخت کېن د شهادتینو تلقین دې دې دپاره چه مړکیدونکې سړې اوریدو سره لوستل او کړي. چنانچه حکم دې لقنوا موتاکم الخ.

[۱۳۳] په قبر کښې په کافر نه نوي (۹۹) اژدهاوي مسلط کيدل

(۱۳۳) [۱۰] وَعَنْ أَبِي سَعِيدٍ - رَضِيَ اللَّهُ عَنْهُ - قَالَ: «قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: [۱] لَيْسَ عَلَى الْكَافِرِ فِي قَبْرِهِ تِسْعَةٌ وَتِسْعُونَ تَيْنًا تَنْهَسُهُ وَتَلْدَغُهُ حَتَّى تَقُومَ السَّاعَةُ، [۲] لَوْ أَنَّ تَيْنًا مِنْهَا تَفَقَّرَ فِي الْأَرْضِ مَا أَتَيْتُ خَضِرًا» "رَوَاهُ الدَّارِمِيُّ، وَرَوَى التِّرْمِذِيُّ مَوْحُودًا، وَقَالَ: (سَبْعُونَ) بَدَلُ (تِسْعَةٍ وَتِسْعُونَ).

ترجمه: [۱] او حضرت ابو سعيد رضي الله عنه وايي چې حضور صلى الله عليه وسلم فرمايل [۲] په کافر د هغه په قبر کښې نه نوي اژدهاوي (ماران) مسلط کيږي چې هغه به تر قيامته پورې چيچي [۳] او هغه اژدهاوي (ماران) داسې دي چې که په هغه کښې يو مار په زمکه باندې پوک ووهي نو زمکه به د سبزه (شينکي) زرغونولو څخه محرومه شي، دارمي، او ترمذي رحمهما الله څخه هم داسې قسم روايت نقل دي ليکن په هغه کښې د يو کم سلو په ځاي د اويانو شمير دي. حل اللغات: ① بَسَطَ: د باب تفعيل نه د مضارع مجهول صيغه ده، مسلط کولې شي، مقرر کولې شي. ② تَيْنًا: وهى حية عظيمة كيرة السم: لويه او ډيره زهريله اژدها، ③ تَنْهَسُهُ: النَّهْسُ: أَخَذَ اللَّحْمَ بِأَطْرَافِ الْأَسْنَانِ: په غاښونو سره غوښه شوکول. ④ تَلْدَغُهُ: ضَرْبُ التِّنِّ يَلْقَظُهُ لَكِنْ مَرَّ إِسْأَلِ السَّمِ: په غاښونو باندې چک لگولو سره زهر ورپرېخودل. ⑤ خَضِرًا: أَيُّ نَبَاتٍ أَخْضَرَ: شنه اونى بوټى، گيا وغيره.

تسهيلات:

قوله: تِسْعَةٌ وَتِسْعُونَ تَيْنًا تَنْهَسُهُ وَتَلْدَغُهُ:

د نهه نوي اژدهاگانو په مسلط کولو کښې درې حکمتونه: ① د الله يو کم سل نومونه مبارک دي، د هر يو نوم جدا جدا خصوصيت دي، کافر چې کله کفر کوي نو د ټولو څخه انکار کوي. لهذا د هر نوم په انکار باندې يو يو اژدها مقررېږي. ② دا د شارع کلام دي په دې کښې د تعداد د خصوصياتو يا حکمتونو لټولو ضرورت نشته دي.

③ د الله تعالى رحمتونه په دې کائناتو کښې تقسيم شوي دي او يو کم سل رحمتونه الله تعالى سره خاص دي، او هغه به عالم آخرت کښې ظاهريږي. او مؤمن سره به خاص وي. کافر چونکه ددې ټولو انکار کوي نو د مؤمنينو برعکس کفارو باندې به يو کم سل اژدهاگانې مسلط کيږي.

د ترمذي په روايت کښې د يو کم سلو په ځاي د اويانو ذکر راغلې دي کوم چې په عربي کلام کښې د تکثير دپاره راځي. مراد هم هغه يو کم سل دي.

(۱) اخرجه الترمذي كتاب صفة القيامة والرقائق والورع عن رسول الله صلى الله عليه وسلم / باب (رقم - ۲۴۶۰) و احمد في المسند: ۳۸/۳

الفصل الثالث

[١٣٥] د قبر تنكيدل او فراخه كيدل

١٣٥- (١) [١١١] عَنْ جَابِرٍ - رَضِيَ اللَّهُ عَنْهُ - قَالَ: «خَرَجْنَا مَعَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - إِلَى سَعْدِ بْنِ مُعَاذٍ حِينَ تُوُفِّيَ، [١] فَلَمَّا صَلَّى عَلَيْهِ رَسُولُ اللَّهِ - صَلَّى اللَّهُ عَلَيْهِ وَسَلَّمَ - وَوُضِعَ فِي قَبْرِهِ وَسُيَّ عَلَيْهِ، سَبَّحَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - فَسَبَّحْنَا طَوِيلًا، ثُمَّ كَبَّرَ، فَكَبَّرْنَا. [٢] فَقِيلَ: يَا رَسُولَ اللَّهِ لِمَ سَبَّحْتَ ثُمَّ كَبَّرْتَ؟ [٣] قَالَ: "لَقَدْ تَضَائِقَ عَلَى هَذَا الرَّجُلِ الصَّالِحِ قَبْرُهُ حَتَّى فَرَجَهُ اللَّهُ عَنْهُ» "رَوَاهُ أَحْمَدُ.

ترجمه: [١] او حضرت جابر رضي الله عنه روايت کوي چې د حضرت سعد بن معاذ رضي الله عنه د وفات څخه وروسته مونږ د حضور صلی الله علیه و آله سره د هغه جنازي ته لاړلو، [٢] حضور صلی الله علیه و آله د جنازي مونږ اوکړو او حضرت سعد رضي الله عنه په قبر کښې واچول سواو د قبر خاوره برابره کړي شوه، نو حضور صلی الله علیه و آله تسبیح (يعني سبحان الله) ويل شروع کړه نو مونږ هم تسبیح وويل، بيا حضور صلی الله علیه و آله تکبير (يعني الله اکبر) او وويلو زمونږ هم تکبير وويلي، [٣] بيا د حضور صلی الله علیه و آله څخه پوښتنه وشوه چې يا رسول الله صلی الله علیه و آله تا تسبیح ولي او بيا تکبير ولي او وويلو؟ [٤] وي فرمايل په دي صالح بنده باندې د هغه قبر تنگ کړل شو، او بيا الله پاک زمونږ د تسبیح او تکبير په وجه هغه فراخ کړلو، احمد

حل اللغات: ① سُوِّيَ: أي: الثَّرَابُ: برابر کړې شې پرې خاوره، ② تَضَائِقَ: تنگ کړې شو (قبر)، ③ فَرَجَهُ: أي: كَشَفَهُ وَأَزَالَهُ: دا تنگوالي ټي ترې ختم کړو يعنی فراخه ټي کړو.

[١٣٦] د قبر په مړي باندې را تنكيدل

١٣٦- (١) [١١٢] وَعَنِ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [٢] «هَذَا الَّذِي تَحْرَكُ لَهُ الْعَرْشُ [٣] وَفُتِحَتْ لَهُ أَبْوَابُ السَّمَاءِ، وَتُحْمَدُ سَبْعُونَ أَلْفًا مِنَ الْمَلَائِكَةِ، [٤] لَقَدْ ضَمَّ ضَمَّةً ثُمَّ فَرَجَ عَنْهُ» "رَوَاهُ النَّسَائِيُّ.

ترجمه: [١] او حضرت ابن عمر رضي الله عنهما روايت کوي چې حضور صلی الله علیه و آله وفرمايل [٢] دي (يعني سعد ابن معاذ رضي الله عنه) هغه سړي دي چې د هغه د پاره عرش حرکت وکړو (يعني د هغه چې کله پاک روح آسمان ته ورسېدي نو د عرش مخلوق د خوشحالي اظهار اوکړو) [٣] او د هغه د پاره د آسمان دروازي خلاصي شوې او د هغه په جنازه اويا زړه فرشتي حاضري شوي، [٤] يقينا د هغه قبر تنگ کړي شو بيا هغه تنگي لرې کړل شوه، او (د تسبیح دبرکته) د هغه قبر فراخ شو. نسائي

حل اللغات: ① تَحْرَكَ: په يو روايت کښې د اِهْتَزَّ لفظ دي، يعنی حرکت کوي، خوزی (د ډيرې

(١) اخرجه احمد في المسند: ٣/٣٦٠

(٢) اخرجه النسائي كتاب الجنائز / باب ضمة القبر وضغطته (رقم- ٢٠٥٥)

خوشحالی نه. ① ضَمُّ: أَيُّ عُمُرٍ: زور ورکړې شی، یعنی جوخت کړې شولکه چه سم ئې نچوړې کړې. ② ضَمَّةٌ: د فعلته په وزن دې یوکار یوخل کولو دپاره استعمالیږي. أَيُّ: ضَمَّةٌ وَاحِدَةٌ: یعنی یوخل زور ورکول. ③ فُتْرٌ: دا تنگوالي ترې ختم کړې شو یعنی قبر ورته فراخه کړې شو.

تسهيلات:

قوله: تَحَرَّكَ لَهُ الْعَرْشُ:

د له ضمير مرجع: دواړو احاديثو کښې اشاره د حضرت سعد بن معاذ رضي الله عنه طرف ته ده چه د جنگ خندق په موقع زخمی شوې وو او روستو شهيد شوې وو.

د عرش په حرکت کښې دوه وجوهات: ① علامه سيوطي رحمته الله عليه فرمائي ممکن دی چه د حضرت سعد رضي الله عنه په وفات باندې په توگه د غم او افسوس عرش کښې دا حرکت راغلې وی او دا د غم نه کنایه وی.

② د عرش حرکت د خوشحالی په توگه وو چه د دغه عظیم الشان انسان د روح سره به د عرش ملاقات اوشی. عرش سره د دې چه جمادې مگر په خپل انداز سره خو آسمان هم ژاړی اونور جمادات هم ژاړی کله چه یونیک سرې د دنیانه ځی. لهذا د عرش خوشحالیدل او حرکت کول څه مستبعد امر نه دي. قوله: لَقَدْ ضَمَّ ضَمَّةً:

د قبر په راتنګیدو کښې درې اقوال: ① بعضو ویلی دی په شروع کښې د لږ شان زحمت اشاره او کړه دې دپاره چه روستو ورته د راحت په ښه شان احساس وی.

② په دې حدیث کښې د قبر هیبت ناک او خطرناک منظر نه ویرول مقصود دی چه دومره لوئی درجاتو او د دومره لوئی شان والا صحابی ته او غوره چه عرش د هغه دپاره په حرکت شو. او یا زره قربتې په جنازه کښې شریکې شوې د شهادت او چته درجه ورته ملاؤشوه د آسمان ټولې دروازې د استقبال دپاره کولاؤشوې مگر بیا هم قبر د راتینګولو کوشش او کړو نو د نورو به څه حال وی. په دې وجه چاله هم د خپل انجام نه بې خطرې کیدل نه دی پکار.

③ بعضې ویلی چه قبر په محبت کښې زور ورکړو په کوم سره چه ظاهري تکلیف کیږي مگر باطني خوند وی. احیاب او ابرار سره هم دغه معامله کیږي خو فجارو سره د تکلیف اوسزا معامله کیږي. دا کلام ډیر زیات بعید دي د حدیث سیاق او سباق دا نه قبلوی. والله اعلم [والکاشف: ۱/۳۲۰]

[۱۳۷] د قبر از مانش او امتحان

۱۳۷- (۱) [۱۳۷] وَعَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهَا، قَالَتْ: «قَامَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - خُطْبًا [۲]، فَذَكَرَ فِتْنَةَ الْقَبْرِ الَّتِي يَفْتَنُ فِيهَا الْمَرْءُ، فَلَمَّا ذَكَرَ ذَلِكَ [۳]، ضَمَّ الْمُسْلِمُونَ صَجَةً. رَوَاهُ الْبُخَارِيُّ هَكَذَا، وَزَادَ النَّسَائِيُّ: حَالَتْ بَيْنِي وَبَيْنَ أَنْ أَفْهَمَ كَلَامَ رَسُولِ اللَّهِ صَلَّى اللَّهُ عَلَيْهِ وَسَلَّمَ [۴]، فَلَمَّا سَكَنْتُ صَجَتَهُمْ قُلْتُ لِرَجُلٍ قَرِيبٍ مِنِّي، أَيْ بَارَكَ اللَّهُ فِيكَ! مَاذَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي آخِرِ قَوْلِهِ؟ [۵] قَالَ: "قَدْ أُوجِيَ إِلَيَّ أَنْكُمْ تَقْتُنُونَ فِي الْقُبُورِ قَرِيبًا مِنْ فِتْنَةِ الدَّجَالِ".

توجهه: ۱) او حضرت اسماء بنت ابی بکر رضی اللہ عنہا روایت کوي چې یوه ورځ نبی کریم صلی اللہ علیہ وسلم د خطبي د پاره ودریدلو [۲] او د قبر د فتنې ذکر یې وفرمایلي چې په هغه کښې انسانان اخته کول کیږي [۳] نو د دې ذکر سره مسلمانان ووېرېدل او چغې وفریاديې شروع کي، دا روایت د بخاري دي او نسائي دومره نور زیات بیان کړي دي چې «د ویرې او دهشت په وجه» د مسلمانانو د چغو او چغاړو په سبب ما د حضور صلی اللہ علیہ وسلم الفاظ وانه وریدل [۴] کله چې دا چغې چغاړې بندي شوې نو ما د خپل نژدې ناست یو سړي څخه پوښتنه وکړه چې الله دي تاته برکت درکړي (یعني ستا په علم او حلم کښې دي زیات والي وشي) په آخر کښې حضور صلی اللہ علیہ وسلم څه وفرمایل؟ [۵] هغه سړي اوویل چې نبی کریم صلی اللہ علیہ وسلم وفرمایل چې په ما دا وحی راغلي ده چې تاسو به په قبرونو کې په فتنه کښې واچولي شئ (یعني تاسو به آزمایلي شي) او دا آزمایش او امتحان به د فتنه جال نژدې نژدې وي.

حل اللغات: ① ضَمَّ: اُتَى: صَاحُوا وَجَعُوا: چغې ئې کړې او ژړا فریاد ئې شروع کړو، ② حَالَتْ: پرده شو، حائل شوې (دا چغې یعنی ددې چغو په وجه مې د نبی صلی اللہ علیہ وسلم الفاظ وانه وریدل) ③ سَكَنْتُ: چپ شو (یعني چغې بندي شوې) ④ تَقْتُنُونَ: اُتَى تَمْتَحُنُونَ: تاسو به په فتنه کښې واچولي شئ (یعني اوبه آزمایلي شئ) (په قبرونو کښې).

[۱۳۸] د مونځ کدار په قبر کښې د مونځ کولو خواش

۱۳۸- (۱) [۱۳۸] وَعَنْ جَابِرٍ - رَضِيَ اللَّهُ عَنْهُ - عَنِ النَّبِيِّ - صَلَّى اللَّهُ عَلَيْهِ وَسَلَّمَ - قَالَ: [۲] «إِذَا أُدْخِلَ الْمَيِّتُ الْقَبْرَ مَكَثَتْ لَهُ الشَّمْسُ عِنْدَ غُرُوبِهَا [۳]، فَيَجْلِسُ بِمَسْمَعَيْنَيْهِ، وَيَقُولُ: دَعُونِي أَصْلِي» رَوَاهُ ابْنُ مَاجَةَ.

توجهه: ۱) او حضرت جابر روایت کوي چې نبی کریم صلی اللہ علیہ وسلم وفرمایل [۲] کله چې مړي (مؤمن) په قبر کې دفن شئ نو د هغه په مخکې د نمر د لویدو وخت وړاندي کړل شئ [۳] نو هغه مړي په لاسو سره سترگو مړلو سره را کښي او وایي ما پرېږدي چې مونځ وکړم. ابن ماجه

۱) اخرجه البخاري: كتاب الجنائز / باب ما جاء في عذاب القبر (۱۳۷۳) والنسائي كتاب الجنائز / باب التعمد من عذاب القبر (رقم - ۲۰۶۲)

۲) اخرجه ابن ماجه كتاب الزهد / باب ذكر القبر واليلى (رقم - ۴۲۷۲)

حل اللغات: ① مَثَلَتْ: أَي: صُوِّرَتْ: يَعْنِي ذَنْمَرِهَ دَوْبِيدُونظاره پیش کړی مړی ته به ښکاری. ② تَمَسَّحَ: مړی به سترگې (لکه څنگه چې څوک دخوب نه راپاشی نو سترگې مړی. ③ دَعَوْنِي: أَي اْتُكُوا: پریښې ږدئ (یعنی سوال جواب او خبرې راسره مه کوی).

تسهيلات:

قوله: دَعَوْنِي أَصْلِي: دا د مداومت الصلوة دليل دې چې کوم خلق پابندئ سره مونځ کوی هغوی سره په هوش بې هوشئ او مرگ او ژوند هره لمحہ کښې د مونځ فکروى اوداد کامل ايمان ښه ده.

قوله: مَثَلَتْ لَهُ الشَّمْسُ: دا وخت د مسافر دپاره د پريشانۍ وى هغه سوچ کوی چې شپه به کوم ځائى تيروم داسې هم د عالم شهود عالم دنيا نه د عالم غيب او د عالم آخرت مسافر دې ده ته پريشانى ده چې نمره ويېږي مونځ هم دې وخت کښې کول دى مکان لتولو سره شپه تيروول دى. چاسره واقفيت نشته ژبه هم ناآشناده مکان هم ناآشنا دې خلق هم ناآشنا دى سوال او جواب هم ناآشنا دې او امتحان هم ناآشنا دې. چا پښتو کښې وئيلی دى: ناشنا وطن ناشنا مکان دې یوفارسى شاعر وئيلی دى:

اکون قداشام، غريان کارونه

توزلف راکشادی و تاريک شد جهان

[۱۳۹] د نیک عمله او بد عمله د قبر حالات

۱۳۹- (۱۵) [۱۵] وَعَنْ أَبِي هُرَيْرَةَ - رَضِيَ اللَّهُ عَنْهُ - عَنِ النَّبِيِّ - صَلَّى اللَّهُ عَلَيْهِ وَسَلَّمَ - قَالَ: "إِنَّ أَلَمَّيْتَ يَصِيرُ إِلَى الْقَبْرِ [۲] فَيَجْلِسُ الرَّجُلُ فِي قَبْرِهِ غَيْرَ فَرْعٍ وَلَا مَشْغُوبٍ [۳] ثُمَّ يَقَالُ: فِيمَ كُنْتُ؟ فَيَقُولُ: كُنْتُ فِي الْإِسْلَامِ [۴] يَقَالُ: مَا هَذَا الرَّجُلُ؟ فَيَقُولُ: مُحَمَّدٌ رَسُولُ اللَّهِ جَاءَنَا بِالْبَيِّنَاتِ مِنْ عِنْدِ اللَّهِ، فَصَدَقْنَا [۵] يَقَالُ لَهُ: هَلْ رَأَيْتَ اللَّهَ؟ فَيَقُولُ: مَا يَنْبَغِي لِأَحَدٍ أَنْ يَرَى اللَّهَ [۶] فَيُفَرِّجُ لَهُ فُرْجَةً قَبْلَ النَّارِ، فَيَنْظُرُ إِلَيْهَا مُحْطَمٌ بَعْضُهَا بَعْضًا [۷] يَقَالُ لَهُ: انْظُرْ إِلَى مَا وَكَأَكَ اللَّهُ، ثُمَّ يُفَرِّجُ لَهُ فُرْجَةً قَبْلَ الْجَنَّةِ، فَيَنْظُرُ إِلَى زَهْرَتِهَا وَمَافِيهَا.

توجه: ① او حضرت ابوهريره ؓ څخه روايت دي چې حضور ﷺ وفرمايل كله چې مړي قبر ته دننه ورسې (يعني دفن كړل شي) ② نو نيك بنده په قبر كې دننه داسې كينول كيږي چې نه خو هغه يوه لمحہ خوف زده وي او نه ويږيډلي، ③ بيا د هغه څخه پوښتنه كيږي چې ته په كوم دين باندي وي؟ هغه ورته وايي چې زه په دين اسلام وم، ④ بيا د هغه څخه پوښتنه كيږي چې داسې (محمد ﷺ) څوك دي؟ هغه ورته وايي محمد (ﷺ) د الله رسول دي چې د الله پاك د طرف څخه زمونږ د پاره په ښكاره دليلونو سره راغې او مونږ يې تصديق او كړو، ⑤ بيا د هغه څخه سوال كيږي چې آيا تا الله ﷻ ليدلي دي؟ هغه

به جواب کنبی او وائی چې الله تعالى ﷻ خو څوک نشي ليدي، [۶] د دې څخه وروسته د هغه د پاره يو روشن دان د دوزخ طرفته خلاص کړل شی او هغه اخوا (طرفته) گوري (او د اور لنبي داسې ويني لکه چې هغه يوبل سره خوري) [۷] او هغه ته اوويل شی چې دا شي وگوره چې الله ﷻ ځيني ته ساتلي يي، بيا د هغه د پاره يو روشن دان د جنت طرفته خلاص کړل شی او هغه د جنت تر وتازگي او د هغه څيزونو ته گوري،

حل اللغات: ① فَرَعَ: ويره، خوف. ② مُغُوبٌ: وَهُوَ يَمُوتُ الشَّرَّ وَالْفِتْنَةَ: چه د شر او فساد او د فتنو نه محفوظ وي. ③ الْبَيِّنَاتُ: أَيْ: الْآيَاتُ الظَّاهِرَاتُ: يعنى ښکاره واضحه دليلونه او معجزات، ④ فَقَرَّبَ: أَيْ: بَكَثَفَ وَفَتَّرَ: کهلاؤ شی، پرانستلې شی. ⑤ يَحْظُمُ: أَيْ: يَكْسِرُ وَيَغْلِبُ وَيَأْكُلُ بَعْضُهَا بَعْضًا: يوبل باندې غالب کيږي او يوبل خوري. ⑥ وَقَالَ اللَّهُ: أَيْ: حَفِظَكَ: ته ئې بچ کړې ئې ستا حفاظت ئې کړې دې (چه ته ئې دگناهونو اود کفر نه ساتلې وي). ⑦ زَهْرَةً: أَيْ: حُسْنًا وَبَهِيَّةً: ښائست او تر وتازگي دجنت،

[۱] فَيَقَالَ لَهُ: هَذَا مَقْعَدُكَ، عَلَى الْيَقِينِ كُنْتَ، وَعَلَيْهِ مِيتٌ، وَعَلَيْهِ تَبَعْتُ إِنْ شَاءَ اللَّهُ تَعَالَى. [۲] وَجَلَسَ الرَّجُلُ السُّوءُ فِي قَبْرِهِ فَرَعًا مَشْغُوبًا. [۳] فَيَقَالَ: فِيمَ كُنْتُ؟ فَيَقُولُ: لَا أَدْرِي! [۴] فَيَقَالَ لَهُ: مَا هَذَا الرَّجُلُ؟ فَيَقُولُ: سَمِعْتُ النَّاسَ يَقُولُونَ قَوْلًا قَتَلْتُهُ، [۵] فَيُفَرِّجُ لَهُ فُرْجَةً قَبْلَ الْجَنَّةِ، فَيَنْظُرُ إِلَى زَهْرَتِهَا وَمَا فِيهَا، فَيَقَالَ لَهُ: انْظُرْ إِلَى مَا صَرَفَ اللَّهُ عَنْكَ، [۶] ثُمَّ يُفَرِّجُ لَهُ فُرْجَةً إِلَى النَّارِ، فَيَنْظُرُ إِلَيْهَا يَحْظُمُ بَعْضُهَا بَعْضًا. [۷] فَيَقَالَ لَهُ: هَذَا مَقْعَدُكَ، عَلَى الشَّاكِّ كُنْتَ، وَعَلَيْهِ مِيتٌ، وَعَلَيْهِ تَبَعْتُ إِنْ شَاءَ اللَّهُ تَعَالَى. «رَوَاهُ ابْنُ مَاجَهَ».

قوجمه: [۱] بيا هغه ته ويل کيږي چې دا ستا ځاي دي، ځکه ستا عقیده مضبوطه او يقين دي کامل وو او د دې يقين و اعتماد په حالت کنبې ته وفات شوې او په دي حالت کنبې به (د قيامت په ورځ) پورته کيږي که الله پاک وغواړي. [۲] او بدکاره بنده په (خپل) قبر کنبې ويږي په حالت کنبې کينول کيږي، [۳] بيا به د هغه څخه پوښتنه وشي چې ته په کوم دين باندي وي؟ هغه به وايي چې زه نه پوهيږم، [۴] بيا به د هغه څخه سوال وشي چې دا سړي (محمد ﷺ) څوک وو؟ هغه وايي ما چې څه د خلقو څخه اوريدل هغه به مي ويل، [۵] دې څخه وروسته به د هغه د پاره د جنت طرفته يو روشن دان خلاص کړل شی چې د هغه څخه به د جنت تر وتازگي او د هغه څيزونه ويني، بيا به هغه ته اوويل شی د دې شي طرف ته اوگوره چې الله پاک ستا څخه گرځولي دي، [۶] بيا به د هغه د پاره د دوزخ طرفته يوه کړکي (درېچه) خلاصه شی او هغه به ويني چې د اور تيزي شعلي يوه بله خوري [۷] او هغه ته به ويل کيږي چې دا ستا ځاي دي، د هغه شک په سبب چې ته پکي اخته وي او په هغه ته مړ شوي او په هغه به ته پورته کيږي که الله پاک وغواړي. ابن ماجه

حل اللغات: ① صَرَفَ اللَّهُ: چه گرځولي دې الله تعالى (چه تاته ئې هدايت نه ووکړې اود نيکو اعمالو توفيق ئې نه وو درکړې). ② مَقْعَدُكَ: أَيْ: مَكَانُكَ: ستا د اوسيدو ځاي، ③ تَبَعْتُ: ته به پورته کولي شي، دوباره به راپاخولي شي.

تسهيلات:

توله: هَلْ رَأَيْتَ اللَّهَ؟

په قبر کې د درې تپوسونو څخه علاوه نور تپوسونه: چونکه حضور اکرم ﷺ سره متعلق سوال جواب کښې فرشتوته مړی وئیلی وو چه "جاءنا بالبینات" هم په دې وجه فرشتې سوال او کړو چه آیات خپل رب لیدلې دې چه من عند الله وایئ؟ ددې نه معلومه شوه چه په قبر کښې به د مشهور دریو سوالونو ضمن کښې څه نور سوالونه به هم وی لکه دا مذکوره سوال "علی الیقین کنت" یعنی ستا عقیده مضبوطه وه په ایمانی کیفیاتو کښې څه تزلزل نه وو او هم په دې به اوچتولې شی. ملا علی قاری رحمته الله علیه فرمائی دایوه جدا مستقل جمله ده.

[۵/۵] بَابُ الْإِعْتِصَامِ بِالْكِتَابِ وَالسُّنَّةِ

کتاب او سنت باندې د عمل بیان

د اعتصام لغوی معنی: د اعتصام معنی په مضبوطیا سره د نیولو راځی لکه چه د الله پاک ارشاد دې ﴿وَأَعْتَمُوا بِحَبْلِ اللَّهِ جَمِيعًا﴾ یعنی کتاب او سنت په مضبوطیا سره اونیسی. (طیبی)

په کتاب او سنة د اعتصام مطلب: کتاب او سنت لره په مضبوطیا سره د نیولو مطلب دا دې چه د قرآن او سنت په حقیقت باندې اعتقاد اوساتی او څه چه په دې کښې دی د هغې په تقاضو باندې عمل او کړی. د بدعت او مذاهب باطله نه دې لرې اوسیرې.

د بدعت په تعریف کښې اقوال: ① په بحر الرائق او رد المختار کښې دی:

﴿البدعة مَا أُحْدِثَ عَلَى خِلَافِ الْحَقِّ الْمُنْتَلَقِ عَنْ رَسُولِ اللَّهِ ﷺ مِنْ عِلْمٍ أَوْ عَمَلٍ أَوْ حَالٍ بِنَوْعِ شُبْهَةٍ وَاسْتِحْسَانٍ وَجُعِلَ دِينًا قَوْمِيًّا وَصِرَاطًا مُسْتَقِيمًا﴾ (بحر الرائق، رد المختار)

بدعت هغه دې کوم چه د رسول الله ﷺ د طریقې خلاف وی که علم نه وی او که عمل نه وی، که د مشتبهات نه وی او که د استحسان د څه حالت سره متعلق وی.

② په مجالس الابرار کښې دی: ﴿البدعة لها معنيان احدهما لغوی وهو عام ای الحدث مطلقا، والثاني شرعی خاص ای الزيادة في الدين والنقصان منه بعد الصحابة بغير اذن من الشارع لا قول ولا فعلا ولا مريحا ولا اشارة﴾ (مجالس الابرار ص ۱۳۱)

د بدعت دوه معنې دی، ۱: لغوی او هغه عام ده یعنی مطلق پیدا کړې شوې څیز. ۲: شرعی کوم چه خاص دې یعنی په دین کښې زیاتې کمې کول د صحابه کرام رضی الله عنهم د زمانې نه پس په داسې طریقه چه د دې زیادت یا کمی د رسول الله ﷺ د قول یا فعل نه صراحة یا اشارة هیڅ اجازت نه وی.

۳۰ امام نووی رحمته اللہ علیہ فرمائی: **هِيَ كُلُّ شَيْءٍ عُمِلَ عَلَى غَيْرِ مِثَالٍ سَابِقٍ** وفي الشرع: البدعة احدث ما لم يكن في عهد رسول الله ﷺ (حاشية المشكاة عن المرقاة)

(بدعت د هر نوی خیز نوم دی چه د هغې مخکېني څه مثال موجود نه وی او په شریعت کښې هر هغه خیز کوم چه د رسول الله ﷺ په زمانه کښې نه وی د هغې په دین کښې د پیدا کولو نوم بدعت دی)

د امام نووی رحمته اللہ علیہ د تعریف مطابق په حدیث کښې **«كل بدعة ضلالة»** عام مخصوص عنه البعض دی.

د بدعت دوه قسمونه: بعضې حضراتو د بدعت دوه اقسام بیان کړي دي.

① **بدعت هدی:** ددې تعریف دا دی: **ماکان واقعات تحت عموم مآذنب الله اليه وحض الله ورسوله** فهو في حيز المذموم (کوم خیز چه د الله پاک د خوښ کړي شوې خیز د عموم د لاندې راځي هغه د مدح په درجه کښې دي)

② **بدعت ضلالة:** ددې تعریف دا دی: **ماکان في خلاف امر الله ورسوله فهو في حيز الانكار والذم** او کوم خیز چه د الله پاک او د هغه د رسول د حکم خلاف وی هغه په مرتبه د انکار او ذم کښې راځي يعنی مذموم دي، (النهاية ص ۹۶)

د بدعت هدی او بدعت ضلالة کښې د عالمانو اقوال: ① امام شافعي رحمته اللہ علیہ فرمائی: **«ما احدث فما يخالف الكتاب والسنة اولاً ولا اجماع فهو ضلالة وما احدث من الخير فما لا يخالف شيئاً من ذلك فليس بمذموم»** (حاشية المشكاة عن المرقاة)

(هر هغه خیز کوم چه د کتاب الله او سنت رسول الله ﷺ، آثار صحابه او اجماع خلاف پیدا کړي شوې وی هغه گمراهي ده او کوم خیز چه د نیکو نه پیدا کړي شوې وی او هغه د مذکوره خیزونو خلاف نه وی نو هغه مذموم نه دي).

② شيخ عبد الحق محدث دهلوی رحمته اللہ علیہ فرمائی: **«بدانکه هر چه پیدا شده بعد از پیغمبر بدعت است و از آنچه موافق اصول و قواعد سنت اوست و قیاس کرده شده است بر آن را بدعت حسنه گویند. و آنچه مخالف آن باشد بدعت سیئه خوانند و کلیه «كل بدعة ضلالة» محمول برین است ای بر بدعت سیئه»** (اشعة اللمعات)

③ هم د دې قبیلې نه د سیدنا عمر رضی اللہ عنہ ارشاد دی **«نعمت البدعة هذه»** د هغه مشار الیه قیام رمضان دی. (مرقاة)

د شیخ عز الدین په نیز د بدعت پنځه قسمونه: شیخ عز الدین بن عبد السلام د کتاب القواعد په آخر کښې لیکلې دی چه د بدعت (لغویه) پنځه قسمونه دی.

① **واجب:** چه د هغې په ذریعه آیت قرآنیه او د احادیث نبویه معرفت حاصل شی او د دین او ملت حفاظت په هغې باندې موقوف شی لکه علم نحو او علم الصرف.

۲) **مهرمه** : لکه جبریه، قدریه، مرجئه، مجسمه باندی رد کول داسی بدعت دی کوم چه واجب په درجه کنبی دې ځکه چه د دې فرقو تردید کولو سره د شریعت حفاظ کول فرض کفایه دی.

۳) **مندوب** : هر هغه څیز د کوم چه د رسول الله ﷺ په زمانه کنبی معمول نه وو لکه د تراویح اجتماع د مدارس دینیه قیام وغیره.

۴) **مباح** : لکه په خوراک ځکاک او استوگنه کنبی توسیع اختیارول.

۵) **مکروه** : لکه د مسجدونو ډولی کول.

دیدعت مثالونه ① : که یو سړې په یو حکومت کنبی جعلی نوټ جوړوی او بیا په هغې باندې جعلی ټهپه لگولوسره هغه د سرکار د طرف نه رائج کړې شوې نوټونو کنبی داخل کړی او چلوی ئي نو هغه سړې به د حکومت او قانون په نظر کنبی څومره لوئی مجرم وی؟ بالکل هم دغه شان یو بدعتی سړې دې چه په مستند شریعت کنبی د خپل طرف نه یو غیر مستند عمل داخلوی او بیا خلقو ته د هوکه ورکوي او دغه مصنوعی عمل د اصلی عمل په صورت کنبی د رائج کولو کوشش کوی. نو تاسو پخپله اندازه اولگوئی چه دا سړې به د الله اودهغه د رسول اود اسلامی قانون په نظر کنبی څومره لوئی مجرم جوړیږي؟

② د بدعت مثال داسې اوښتلی لکه چه یوه ډاکخانه وی د هغې نه ډاکی خطونو او رسیدونو باندې مشتمل یوه تهیلئ بلې ډاکخانې ته رسوی. اوس که چېرې دغه ډاکی دا مهر شوې تهیلئ کولاؤ کړی اود هغې نه یو خط راوباسی نو هم د حکومت مجرم ګرځي. او که چېرې په هغه تهیلئ کنبی یو بل ښه خط دخپل طرف نه داخل کړی نویا هم مجرم ګرځي. ځکه چه په دننه خطونو باندې د حکومت سرکاری مهر لگیدلې وې ډاکی غیر تصدیق شوې بغیر مهر شوې لفافه په هغې کنبی داخلوی نو دا د بغاوت او خیانت په شان یو ډیر لوئی جرم دی.

الفصل الأول

[۱۴۰] په دین کنبی د هر نوی څیز ایجاد کولو مردودیت

۱۳۰- (۱) [۱۱] عَنْ عَائِشَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ» (متفق عليه).

۱) اخرجه البخاری کتاب الصلح / باب إذا اصطالحوا على صلح جور فالصلح مردود (رقم- ۲۶۹۷) ومسلم کتاب الأفضیة / باب نقض الأحكام الباطلة. ورد محدثات الأمور (رقم- ۱۷) - (۱۷۱۸) ابن ماجه الكتاب فی الإیمان وفضائل الصحابة والعلم / باب تعظیم حدیث رسول الله صلى الله عليه وسلم، والتغلیظ علی من عارضه (رقم- ۱۴) وابو داود کتاب السنة / باب فی لزوم السنة (رقم- ۴۶۰۶) و احمد فی المسند: ۲۷۰/۶

ترجمه: [۱] او حضرت عائشه صديقه رضي الله عنها روايت كوي چې نبی كريم ﷺ وفرمايل [۲] چا چې زمونږ په دي دين كښې داسې نوي خبره راوايستله چې هغه په دي كښې نه وي نو هغه مردود دي. بخاري او مسلم

حل اللغات: ① أَخَذَتْ: أي: جَدَّدَتْ وَابْتَدَعَتْ: نوې خبره، بدعت ئې راويستلو. ② أَمَرْنَا: أي: فُي دِينُ الْإِسْلَامِ: دې نه دين اسلام او شريعت مطهره مراد دې. ③ رَدَّ: أي: مَرَدُّوْهُ عَلَيْهِ: رد كړې شوې دې، ناقابل قبول دې. تسهيلات:

قوله: مَنْ أَخَذَتْ فِي أَمْرِنَا هَذَا:

په هدا سره اشاره كولو كښې حكمت: دلته د اشاره قريب صيغه استعمال كړې شوې ده. سره ددې چې دين محسوس او مبصر نه دې. په دې سره د دين اسلام ډير واضح او روښانه كيدو طرف ته اشاره ده. چې د دلائلو او يقينياتو په اعتبار سره دا دين داسې روښانه دې لكه چې يو محسوس او مبصر خيز وي. قوله: أَخَذَتْ:

نوت: د بدعت تعريف د باب په اول كښې تير شوې دې هغې ته رجوع او كړئ.

[۱۴۱] هر بدعت كمراهي ده

۳۱- (۱۲۳) وَعَنْ جَابِرٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «أَمَّا بَعْدُ، فَإِنَّ خَيْرَ الْحَدِيثِ كِتَابُ اللَّهِ، وَخَيْرُ الْهَدْيِ هَدْيُ مُحَمَّدٍ، وَشَرُّ الْأُمُورِ مُحْدَثَاتُهَا، وَكُلُّ بَدْعَةٍ ضَلَالَةٌ» (رواهُ مُسْلِمٌ).

ترجمه: [۱] جابر رضي الله عنه وايي چې حضور ﷺ په يوه خطبه كښې وفرمايل [۲] وروسته د دې څخه پوهيدل پكار دي چې د ټولو څخه ښه خبره د الله كتاب دي، د ټولو څخه ښه لاره د محمد ﷺ لاره ده [۳] او د ټولو څخه بد ترينه شي هغه دي كوم چې (په دين) كې نوي را ايستل شوې وي او هر بدعت (د خپله ځانه په دين كې پيدا كړي نوي خبره) كمراهي ده. مسلم

حل اللغات: ① الْحَدِيثُ: أي: مَا يَتَعَدَّى بِهِ وَيَتَكَلَّمُ: خبرې كوم باندې چې كلام كيږي، ② الْهَدْيُ: أي: الْيُسْرَةُ: سيرت ته وائي په ښه لار باندې هم ددې اطلاق كيږي. ③ مُحْدَثَاتُهَا: یعنی الیحدث: بدعاتو ته وائي (بدعات اعتقادی، قولی او فعلی ټول پكښې داخل دي). ④ بَدْعَةٌ: أي: إِحْدَاثُ مَا لَمْ يَكُنْ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ: په لغوي توگه بدعت يو نوې څيز اونوی كار كولو ته وائي. او د شريعت په اصطلاح كښې بدعت هغه نوې كار دې چې په خير القرون كښې نه وي او سلف او خلف د هغې طرف ته محتاج وي. او يو سړي هغه د ثواب حاصلولو په نيت او كړي. ⑤ ضَلَالَةٌ: كمراهي.

تسهيلات: قوله: أَمَّا بَعْدُ:

رسول الله ﷺ كيدى شى چه خطبه ارشاد فرمايله په دې وجه نى دامام بعد كلمه او فرمائيله ددې كلمې متعلق په شروع كېنې پوره تفصيل تير شوې دې.
قوله: وَكُلُّ بِدْعَةٍ ضَلَالَةٌ:

د هربدعت گمراهي: په يوروايت كېنې راغلى دى "وكل ضلالة في النار" يعنى د گمراهي اهل خلق به ټول په دوزخ كېنې وى. په دين اسلام كېنې بدعت يو خطرناك خيزدې په كوم سره چه د دين مسخ كيدو خطره پيدا كيږي او دين فاسد كيږي.
مذكوره حديث كېنې د بدعت مخه مراد: په زير بحث حديث كېنې د بدعت څخه اصطلاحى شرعى بدعت مراد دې د كوم چې ټول افراد مذموم دى باقى پاتې شو بدعت لغويه نودهغې بعضې افراد مستحب بلكه واجب هم دى. تركومي پورې چې د بدعت شرعى خبره ده نو د دې حديث په رنړا كېنې هر قسم اصطلاحى شرعى بدعت مذموم او گمراهي ده.

[۳۲] د الله تعالى په نيز درې مبغوض كسان

۳۲- (۳۱) وَعَنْ أَبِي عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «أَبْغَضُ النَّاسِ إِلَى اللَّهِ ثَلَاثَةٌ: [۱] مُلْجِدٌ فِي الْحَرِّ، وَمُبْتَدِعٌ فِي الْإِسْلَامِ سُنَّةَ الْجَاهِلِيَّةِ، [۲] وَمُطْلَبٌ دِمَارِ امْرِئٍ بِغَيْرِ حَقٍّ لِيُهْرَقَ دَمُهُ» (رَوَاهُ الْبُخَارِيُّ).

توجه: ۱ حضرت ابن عباس رضی اللہ عنہما روایت کوي چې حضور ﷺ وفرمايل ۲ د الله تعالى ﷻ په نيزد د ټولو څخه لوي مغضوب (يعني هغه خلق چې د هغوى څخه الله تعالى ﷻ سخت ناراضه دي) دري دي، ۱: په حرم كېنې كجروي كونكي، ۲: په اسلام كېنې د جاهليت د زماني طريقو لټونكي، ۳: د يو مسلمان د ناحقه ويني طلبكار چې د هغه وينه توي كړي. بخاري

حل اللغات: ① ملجِد: أي: ظالم أو عاصٍ: الحاد دنيغي لار نه اخواكيدل او كگې لارې ته وائي. ② مُبْتَدِعٌ: أي: طالِب: لټونكې، تلاش كونكې، ③ سُنَّةُ الْجَاهِلِيَّةِ: د جاهليت د زماني طور طريقه (لكه لونه بنخول، جوارى وغيره. ④ مُطْلَبٌ: أي: مُجْتَهِدٌ فِي الطَّلَبِ: چه په دې طلب او كوشش كېنې لگيا وى. ⑤ لِيُهْرَقَ: چه توئې كړې، اوبهيوى.

تسهيلات:

قوله: أَبْغَضُ النَّاسِ إِلَى اللَّهِ ثَلَاثَةٌ:

(۱) اخرجه البخارى كتاب الديات/باب من طلب دم امرئ بغير حق (رقم- ۶۸۸۲)

اشکال ۱: حدیث د ظاهر خُخه دا معلومیږي کوم مسلمان چې په هغه کښې دا درې واړه صفات وی نو د هغه خُخه هغه کافر بهتر دې په کوم کښې چې دا درې صفات نه وی.

اشکال ۲: د لته په حدیث کښې گناهکار مسلمانان مراد دی ټول خلق مراد نه دی لکه څکه چې په بل حدیث کښې وئیلی شوی دی ((اَبْغَضُ الْبِلَادِ اِلَى اللَّهِ اسَاقِيَهَا)) یعنې په ټولو کښې ناخوښه ځایونه بازارونه دی حالانکه په بازار کښې چې کوم کسان کار کوي هغه ټول مَبْغُوض نه وی.

قوله: مُلْجِدٌ فِي الْحَرَمِ:

۵ ملحد فی الحرم پیژندګلو: ملحد فی الحرم هغه سړې دې چې په حرم شریف کښې د شریعت د احکامو خلاف ورزی کوي. د الله تعالی د حرم بې حرمتی کوي. او هلته بدامنی خوروی، جگړه کوي او هلته ښکار کوي. وئیلی شی چې په حرم شریف کښې د گناه تصور کول هم گناه ده او صغیره هم کبیره شمیرلې کیږي.

قوله: سُنَّةُ الْجَاهِلِيَّةِ:

د سنة الجاهلية مخه ۵۱: یعنې د اسلام قبلولونه پس په بدبختی سره د جاهلیت رسم او رواج په اسلام کې رائج کوي. مثلاً نوحه کول، گریوان شلول، ماتم کول، ویښته شو کول قومی تعصب ته هوا ورکول او د جاهلیت بدعت په اسلام کښې داخلول وغیره وغیره.

قوله: وَمُطْلَبٌ دَوَامَرٍ:

د مذکوره جملي مطلب: یعنې د یو مسلمان د ناحقه وینې په لتون کښې لگیدل لویه گناه ده. علماؤ لیکلی دی چې د دې جملي او د دې نه د مخکښې جملي مطلب دادې چې دا سړې د دې گناهونو د لتون د وجې نه گناهکار جوړ شوي دې نوچه کوم خلق دا گناه کونکې وی د هغوی ځاني به کوم ځاني وی؟

د صفات ثلاثو د تخصیص وجه: دا دریواړه خصلتونه ئی خاص کړل ځکه چې:

- ① په اول صفت کښې د حرم مرکزیت او د هغې د احترام د وجې د دې تخصیص او کړې شو.
- ② په دویم صفت کښې د حدود اسلام رعایت دې.
- ③ په دریم کښې د امن عامه خصوصیت دې.

[۱۴۲] د نبی علیه السلام په تابعداری جنت ته تلل

۳۳- (۱) (۳) [۱] وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «كُلُّ أُمَّتٍ يَدْخُلُونَ الْجَنَّةَ إِلَّا مِنْ أَبِي» [۲] قِيلَ: وَمَنْ أَبِي؟ قَالَ: (مَنْ أَطَاعَنِي دَخَلَ الْجَنَّةَ، [۳] وَمَنْ عَصَانِي فَقَدْ أَبَى) (رَوَاهُ الْبُخَارِيُّ).

(۱) اخرجه البخاري كتاب الاعتصام بالسنة / باب الاقتداء بسنن رسول الله صلى الله عليه وسلم (رقم- ۷۲۸۰) و احمد في المسند: ۲/

ترجمہ: [۱] ابوہریرہ رضی اللہ عنہ روایت کوي چې حضور ﷺ وفرمايل [۲] زما ٽول امت به په جنت کښې داخل شى ليکن هغه سړي چې هغه انکار او کړو او سرکشي وکړي هغه به په جنت کښې نه داخلېږي، [۳] نو پوښتنه ځينې وشوه هغه کوم سړي دي چې هغه انکار وکړي؟ رسول الله ﷺ وفرمايل کوم سړي چې زما اطاعت او فرمانبرداری وکړه هغه به جنت کښې داخل شو [۴] او چا چې زما نافرمانی وکړه نو هغه انکار او سرکشي وکړه. بخاري
حل اللغات: ① أنى: أي امتنع عن قبول ما حلت به: انکار نه مراد د دين اسلام نه قبول دی.
تسهيلات: قوله: كُلُّ أُمَّتِي:

دامت په مصداق کښې دوه احتمالات:

- ① که د امت څخه امت دعوت مراد وی نو بيا د حديث مطلب دا شو چې زما ټول امت دعوت به جنت ته داخلېږي خو هغه څوک به نه داخلېږي څوک چې د ((من ابی)) مصداق وی په دې صورت کښې به د «(من ابی)» مصداق کافروى.
- ② که دامت څخه امت اجابت مراد شى نو بيا به د حديث مطلب دا شى چې زما د امت اجابت ټول خلق به جنت ته داخلېږي خو هغه څوک به نه داخلېږي څوک چې د «(من ابی)» مصداق وی په دې صورت کښې به د «(من ابی)» مصداق عصاة المؤمنین وی اودا حديث به په زجر او توبيخ باندې حمل وی.

[۱۴۴] د نبی علیه السلام مثال

۳۳- (۵۱) [۱] وَعَنْ جَابِرٍ - رَضِيَ اللَّهُ عَنْهُ - قَالَ: «جَاءَتْ مَلَائِكَةُ إِلَى النَّبِيِّ - صَلَّى اللَّهُ عَلَيْهِ وَسَلَّمَ - وَهُوَ قَائِمٌ، فَقَالُوا إِنَّ لَصَاحِبِكُمْ هَذَا مَثَلًا قَاضٍ بَوَالَهُ مَثَلًا [۲] قَالَ بَعْضُهُمْ: إِنَّهُ نَائِبٌ، وَقَالَ بَعْضُهُمْ: إِنَّ الْعَيْنَ نَائِبَةٌ وَالْقَلْبَ يَقْطَانُ. [۳] فَقَالُوا: مَثَلُهُ كَمَثَلِ رَجُلٍ بَنَى دَارًا وَجَعَلَ فِيهَا مَادُبَةً وَبَعَثَ دَاعِيًا [۴] فَمَنْ أَجَابَ الدَّاعِيَ دَخَلَ الدَّارَ وَأَكَلَ مِنَ الْمَادِبَةِ، وَمَنْ لَمْ يُجِبِ الدَّاعِيَ لَمْ يَدْخُلِ الدَّارَ وَلَمْ يَأْكُلْ مِنَ الْمَادِبَةِ. [۵] فَقَالُوا: أَوْ لَوْ هَالَهُ يَفْقَهُهَا. قَالَ بَعْضُهُمْ: إِنَّهُ نَائِبٌ، وَقَالَ بَعْضُهُمْ: إِنَّ الْعَيْنَ نَائِبَةٌ وَالْقَلْبَ يَقْطَانُ. [۶] فَقَالُوا: الدَّارُ الْجَنَّةُ، وَالدَّاعِي مُحَمَّدٌ. [۷] فَمَنْ أَطَاعَ مُحَمَّدًا فَقَدْ أَطَاعَ اللَّهَ، وَمَنْ عَصَى مُحَمَّدًا فَقَدْ عَصَى اللَّهَ، وَمُحَمَّدٌ فَرَقٌ بَيْنَ النَّاسِ». رَوَاهُ الْبُخَارِيُّ.

ترجمه: [۱] او حضرت جابر رضی اللہ عنہ فرمایي چې څه فرشتي حضور ﷺ ته هغه وخت راغلي چې حضور ﷺ اوده وو، [۲] هغوئ (فرشتو) په خپلو کښې اوويل ستاسو د دې دوست يعنی د حضور ﷺ متعلق يو مثال دي هغه د ده په مخ کښې بيان کړي، [۳] نورو فرشتو اوويل هغه خو اوده دي، نو د بيانولو څه فايده، په هغوئ کښې بعضو اوويل بيشکه سترگي يې اوده دي ليکن زړه يې وينس دي، [۴] بيا هغوئ اوويل د ده مثال د هغه سړي

① اخرجه البخاري كتاب الاعتصام والسنة/ باب الاقتداء بسنن رسول الله صلى الله عليه وسلم (رقم- ۷۲۸۱) والترمذي كتاب الامثال عن رسول الله صلى الله عليه وسلم/باب ما جاء في مثل الله لعباده (رقم- ۲۸۶۰).

پشان دي چې هغه کور جوړ کړي او د طعام خوړلو د پاره يې سترخوان وغوړوي او بيا د خلقو د رابللو د پاره يې يو سړي وليږلي ۵ نو چا چې د بلونکي خبره ومنله هغه به په کور کې داخل شي او طعام (خوراک) به وځوري او چا چې د بلونکي خبره قبوله نه کړه هغه نه په کور کې داخل شو او نه يې خوراک وځوړلو ۶ په دي اوریدو سره فرشتو په خپلو کښې اوويل دا په وضاحت سره بيان کړي چې په دي پوه شي، بعضې فرشتو اوويل چې د بيان کولو څخه څه فايده ځکه چې هغه خو اوده دي، نورو اوويل بې شکه سترگي يې اوده دي لیکن زړه خويي وينس دي، ۷ او بيبي اوويل د کور څخه مراد جنت دي او د بلونکي څخه مراد محمد ﷺ دي، ۸ چا چې د هغه فرمانبرداري وکړه هغه د الله تعالی ﷻ فرمانبرداري وکړه او چا چې دمحمد ﷺ نافرمانی وکړه هغه د الله تعالی ﷻ نافرمانی وکړه او محمد ﷺ د خلقو په مينځ کښې فرق کونکي دي. بخاري

حل اللغات: ① فَأَضْرِبُوا: أي: يَبْنُوا: جوړ کړئ، بيان کړئ، ② يَقْظَانُ: بیدار، ويځ، ③ مَأْدَبَةٌ: أي: طَعَامٌ عَامٌّ يُدْعَى النَّاسُ إِلَيْهِ كَالْوَلِيمَةِ: عامه روټی او خیرات ته وائی چه هر چاته پکښې د شریکیدو دعوت وی. ④ الدَّاعِيَ: رابلونکې، ⑤ أَوَّلُهَا: أي: قَبْلُهَا: یعنی تاویل او تفسیر ددې خوب یا قصې ورته بیان کړئ، ⑥ يَقْبَلُهَا: أي: يَقْبَلُهَا: چه پوهه شی پرې (نو بیا به پرې خلق هم پوهه کړی). ⑦ قُرْئَ: أي: قَارَأَ: دا په معنی د فارق سره دې یعنی فرق کونکې دې په مينځ د مؤمن او کافر کښې، د صالح او فاسق کښې.

تسهيلات:

قوله: وَالْقَلْبُ يَقْظَانُ:

د نبی علیه السلام زړه نه اوده کیدل: د عامو خلقو د خوب اثر ظاهري او باطني ټولو اندامونو باندې وی او سترگو سره زړه هم اوده کیدو سره د ادراک او شعور نه غافلېږي. لیکن د نبی په خوب سره صرف ظاهري اندامونه متاثر کېږي د زړه په ادراک او شعور باندې د خوب اثر نه وی.

دنبی د زړه نه اوده کیدو وجه: د ډیرو احادیثونه ثابتېږي چه د انبیاء کرامو زړه نه اوده کېږي. ځکه چه دنبی په زړه باندې هروخت د عالم بالا نه د وحی نزول کېږي. نو په خوب او بیدارنې کښې د علوم و وحی د حصول دپاره د زړه تیاریدل ضروری وی. هم دغه وجه ده چه دنبی خوب د وحی یو مستقل قسم دې کوم چه قطعی او یقینی وی. حضرت ابراهیم علیه السلام هم د خوب د وجې نه د اسماعیل علیه السلام د ذبح کولو فیصله اوکړه. که چېرې د خوب حیثیت یقینی او قطعی نه وې نو د اولاد د قتل په شان عمل ارتکاب به ئی څنگه کولو؟ هم دغه وجه ده چه نبی د خوب نه پاسول جائز نه دی. ممکن ده چه وحی کېږي او هم دغه وجه ده چه د انبیاء کرامو خوب ناقض وضو نه دې.

اشکال: په کتاب الصلوة کښې ليله التعريس په نوم سره يو حديث راځي. په هغې کښې دي چې حضور پاك په يو ځای کښې ډيره واچوله او ټول لښکر والا اوډه شو؟ حضور پاك هم اوډه شو اوډ نمر راختمو نه پس ئی سترگې کولاً شوې او د سحر مونځ قضاء شو، که چرې د رسول الله ﷺ زړه وینې وو نو مونځ ولې قضاء شو؟ او په وخت باندې ولې بيدار نه شو؟

داشکال دوه جوابونه: ① د قضاء شوی مونځ عملي تعليم ورکولو دپاره الله تعالی خلاف معمول د نبی ﷺ څخه د صبا مونځ قضاء کړل چې د خوب په وجه د قضاء شوی مونځ احکام معلوم شی.

② د انسان په بدن کښې د هر يو اندام خپل کار او ذمه واری ده. د سحر ادراک کول او هغه لیدل او معلومول دا د زړه ذمه واری نه ده بلکه د سترگو ذمه واری ده. هم دغه وجه ده چې که يو سړې سترگې پټې کړی نو د وینې په حالت کښې هم هغه په صبح صادق باندې نه شي پوهیدلې حالانکه زړه ئی بيدار دې مگر سترگې پټې دي. دلته هم دغه شان معامله ده. د حضور پاك زړه بيدار وو لیکن د سحر پیژندل د زړه کار نه وو بلکه د سترگو وو او په ظاهري توگه باندې سترگې د خوب د وجې نه متاثر وې. نو د سحر ادراک هغه وخت اوشو کله چې نمر بدن په احساس سره متاثر کړو اوډ بدن قوت حاسه محسوس کړه چې د سحر وخت او وتلو بلکه نمر راختمې دي.

قوله: وَالِدَاعِي مُحَمَّدٌ:

په حديث کښې تشبيهات: ① د نبی ﷺ تشبيه د رجل سره ورکړې شوې ده.

② د جنت تشبيه د دار سره ورکړې شوې ده.

③ د جنت د نعمتونو تشبيه د ماده سره ورکړې شوې ده.

اشکال: بعضې نورو رواياتو کښې د داعی نه مراد الله تعالی دي. اوډ ماده نه مراد جنت دي. اوډ دار نه مراد اسلام اخستې شوې دي. د کوم نه چې په ظاهره تعارض معلومېږي.

د تعارض جواب: په دې کښې هيڅ تعارض نشته دې ځکه چې اصل او بلا واسطه داعی الله تعالی دي. او نبی کریم بالواسطه داعی دي نو کله نسبت بلا واسطه او کله بالواسطه کړې شوې دي.

قوله: وَفُحِّدَ فَرْقٌ بَيْنَ النَّاسِ:

د فرق کيدو مطلب: يعنی حضور پاك د مؤمن او کافر په مینځ کښې فارق دي چې د حضور پاك منونکې مؤمن او نه منونکې کافر دي. څوک چې محمدی دي هغه مؤمن دي او څوک چې محمدی نه دي هغه مسلمان نه دي. ځکه چې په میدان حقانیت کښې اوس هم د محمدیت شهرت او دور دي.

[۱۴۵] د سنڌو څخه د بې رغبتۍ وعيد

۱۳۵- (۱) [۲۱] لَوْ عَنْ أَلَيْسَ - رَضِيَ اللَّهُ عَنْهُ - قَالَ: «جَاءَ ثَلَاثَةٌ رَهْطٌ إِلَى أَزْوَاجِ النَّبِيِّ - صَلَّى اللَّهُ عَلَيْهِ وَسَلَّمَ - يُسْأَلُونَ عَنْ عِبَادَةِ النَّبِيِّ - صَلَّى اللَّهُ عَلَيْهِ وَسَلَّمَ - [۳] فَلَمَّا أُخْبِرُوا بِمَا كَانَتْهُمْ تَقَالُوهَا؛ [۴] فَقَالُوا: أَيْنَ نَحْنُ مِنَ النَّبِيِّ - صَلَّى اللَّهُ عَلَيْهِ وَسَلَّمَ - [۵] وَقَدْ غَفَرَ اللَّهُ لَهُ مَا تَقَدَّمَ مِنْ ذَنْبِهِ وَمَا تَأَخَّرَ؟!»

ترجمه: ۱ حضرت انس رضي الله عنه روایت کوي چې دري کسه د نبی کریم صلي الله عليه وسلم د پيښانو په خدمت کې حاضري شو، [۲] چې د هغوی څخه د نبی کریم صلي الله عليه وسلم د عبادت حال وپوښتي، [۳] هر کله چې دوي ته د نبی کریم صلي الله عليه وسلم د عبادت حال وښودل شو نو هغوی گویا د ده صلي الله عليه وسلم عبادت کم وگڼلو [۴] واپس سمدستي يې پوښل ته سره اوويل چې د حضور صلي الله عليه وسلم په مقابلې کېنې زموږ څه يو [۵] الله تعالی جبار مبین خو د هغه مخکې ورسني ټول گناهونه معاف کړي دي،

حل اللغات: ① رَهْطٌ: أى الجماعة؛ جماعت او ډله، (العصاة ذَوَاتُ الشَّرِّ، وَقِيلَ: ذَوَاتُ الْأَرْبَعِينَ) ② تَقَالُوهَا: باب تفاعل دي مجرد ني قلة دي، أي استقلوها: کم ني او گټلو (عبادت د نبی صلي الله عليه وسلم)

① فَقَالَ أَحَدُهُمْ: أَمَا أَنَا فَاصْلَى اللَّيْلِ أَبَدًا. ② وَقَالَ الْآخَرُ: أَنَا أَصُومُ النَّهَارَ أَبَدًا، وَلَا أَفْطِرُ. ③ وَقَالَ الْآخَرُ: أَنَا أُعْتَزِلُ النِّسَاءَ فَلَا أَتَزَوَّجُ أَبَدًا. ④ فَجَاءَ النَّبِيُّ - صَلَّى اللَّهُ عَلَيْهِ وَسَلَّمَ - إِلَيْهِمْ ⑤ فَقَالَ: "أَنْتُمْ الَّذِينَ قُلْتُمْ كَذَا وَكَذَا؟!" ⑥ أَمَا وَاللَّهِ إِنِّي لَأَخْشَاكُمْ لِلَّهِ، وَأَتْقَاكُمْ لَهُ، ⑦ لَكِنِّي أَصُومُ وَأَفْطِرُ، وَأَصَلِّي وَأَرْقُدُ، وَأَتَزَوَّجُ النِّسَاءَ، ⑧ فَمَنْ رَجِبَ عَنْ سُنَّتِي فَلَيْسَ مِنِّي" «مُتَّفَقٌ عَلَيْهِ».

ترجمه: ① په هغوی کېنې يوه اوويل چې اوس خو به زه هميشه ټوله شپه مونځ کوم او ده کيږم به نه، ② دويم اوويل چې زه به د ورځې هميشه روژه نيسم او هيڅکله به يې نه پريږدم، ③ دريم اوويل چې زه به دښځو څخه بيل اوسم او هيڅ کله به نکاح نه کوم. ④ نو حضور صلي الله عليه وسلم تشريف راوړو، د پوښتني بعد يې و فرمايل ⑤ تاسو خلقو داسې داسې ويلي دي؟ ⑥ خبردار زه ستاسو څخه زيات د الله تعالی جبار مبین څخه ويرېږم او ستاسو څخه زيات تقوي اختياروم، ⑦ ليکن د دې باوجود زه روژه هم نيسم او کله يې پريږدم هم، زه د شپې مونځ هم کوم او او ده کيږم هم او د ښځو سره نکاح هم کوم ⑧ (او دغه زما طريقه ده نو) کوم سړي چې زما د طريقي څخه مخ اړوي، هغه زما څخه نه دي (يعني زما د جماعت څخه خارج دي)، بخاري و مسلم

حل اللغات: ① أُعْتَزِلُ: أي اجتنبت؛ جدا به اوسېږم، خان به بچ ساتم. ② لَأَخْشَاكُمْ: اخشى د اسم تفضيل صيغه ده، زيات ويرېږم په نسبت ستاسو. ③ أَتَقَاكُمْ: اتقى د اسم تفضيل صيغه ده، ستاسو په

(۱) اخرجه البخاري كتاب النكاح / باب الترغيب في النكاح (رقم- ۵۰۶۳) و مسلم كتاب النكاح / باب استحباب النكاح لمن تاقت نفسه إليه، ووجد مؤنه، واشتغال من عجز عن المؤمن بالصوم (رقم- ۵) - (۱۴۰۱)

نسبت زیاته تقوی اختیاروم. ⑤ اَرَقُّدْ: اوده کیرم، ⑥ رَغَبْ: آئی: مَالْ وَأَعْرَضْ: مخ ئې وارپولو، اعراض ئې اوکړو، ⑦ فَلَیْسَ مِنِّي: آئی: مِنْ أَشْيَاعِي: زما د جماعت نه نه دې (یعنی د مسلمانانو د ډلې نه نه دې).

تسهيلات: قوله: جَاءَ ثَلَاثَةٌ رَهْطٌ:

درې سړو څخه مراد: په دې حدیث کښې د درې سړو د سوال او خپل مینځ کښې د خبرو ذکر دې دا درې سړي: ① سیدنا علی، ② سیدنا عثمان بن مظعون ③ سیدنا عبداللہ بن رواحہ رضی اللہ عنہم دی.

د درې کسانو مقصود: د دې حضراتو مقصود دا وو چه رسول الله ﷺ ته خو الله پاک بخښنه کړې ده په دې وجه هغوی ته د دومره عبادت ضرورت نشته څومره چه مونږ ته دې. په دې باندې رسول الله ﷺ خبردارې ورکړو چه په دنیا کښې دې د دنیاوی اصولو د رعایت سره د احکام شرعیه پابندی اوکړې شی. ترک دنیا او تجرد په اسلام کښې نشته. دا خو د نصاری طریقه وه چه هغوی به رهبانیت اختیارولو او دا به ئې د عبادت اعلی مقام تصور کولو، اسلام د رهبانیت نفی اوکړه ﴿لَا رَهْبَانِيَّةَ فِي الْإِسْلَامِ﴾ چه په اسلام کښې دنیا ترک کولو سره په ځنگلو او غارونو کښې تلو سره عبادت کول جائز نه دی. په اسلام کښې نفس په قابو کښې ساتل او هغې لره د الله پاک د مرضی مطابق روانولو دپاره روژه فرض کړې شوې ده نه رهبانیت.

د مذکوره درې کسانو عبادات: ① نوه م د دې محنت وړاندې ذکر راځی چې یو اووئیل چې ټوله شپه به مونځ کوم،

② دوئم اووئیل چې همیشه به روژې نیسم، ولاأفطر، یعنی د ایام ممنوعه منهیه څخه علاوه به روژې نیسم، او کله به هم افطار نه کوم.
③ دریم د عدم نکاح عهد اوکړو.

قوله: فَلَیْسَ مِنِّي:

اشکال: نبی کریم ﷺ په دې حدیث کښې فرمائی چې هغه زما څخه یا زموږ څخه نه دی نو ددې ظاهری مطلب دا دې چې ددې کار د کولو نه پس به هغه کس مسلمان نه وی بلکه اسلام څخه به خارج وی؟

داشکال دوه جوابونه: ① د فلیس منی دا جمله چې ده، ددې تعلق عام اسلام او ایمان سره نه دې بلکه مطلب دادې چې هم په دې جزئی او په دې عمل کښې دا کس زما څخه نه دې او نه د مسلمانانو په طریقه باندې دې. بلکه په دې جزئی کښې دا کس د بل مذهب والو په شان دې. د مسلمانانو په شان نه دې.

۲) دا کلام د اسلوب حکیم په طریقه دې چې داشان د لاتعلقی اعلان کله چې یو مسلمان واورى نو هغه به چغې وهی او ژاړی به چې څه خو دخپل نبی ﷺ اود خپلې عقیدې څخه واوریدم، نو توبه به اوباسی او دې معصیت ته به نزدې هم نه ورځی.

قوله: وَقَدْ غَفَرَ اللَّهُ لَهُ: دمذکوره جملې د وضاحت څخه وړاندې دعصمت انبیاء مسئله باندې ځان پوهول ضروری دی.

د عصمت انبیاء مفهوم: د انبیاء ﷺ د معصوم کیدو مطلب دا دې چې الله پاک په انبیاء ﷺ کښې د باقی انسانانو په شان د گناه د کولو صلاحیت قدرت او اختیار کیخودلې دې خو الله پاک د انبیاء ﷺ خاص طور سره حفاظت فرمائی او د هغوی نه هېڅ گناه د بشری تقاضو د وجې نه صادر کیږي. ددې داسې مثال دی چې پوند د بدنظری څخه نشی منع کولی ځکه چې هغه بد نظرکولې نشی نو انبیاء علیهم السلام په گناه باندې قدرت لری خو ددې باوجود الله تعالی د هغوی حفاظت کوی.

د انبیاء علیهم السلام څخه د گناه په صدور کښې اقوال:

① داهل سنت والجماعت دا عقیده ده چې انبیاء علیهم السلام قبل النبوة اوبعد النبوة د شرک او کفر څخه محفوظ وی اوبعد النبوة عمداً اوسهواً د کبائرو څخه محفوظ وی. او قبل النبوة سهواً او عمداً د صغائرو او کبائرو صدور ترې کیدې شی.

② د اشاعرو په نیز انبیاء قبل ازنبوت اوبعد ازنبوت د شرک کفر او کبائرو څخه محفوظ وی خوبعد النبوة سهواً او عمداً د صغائرو صدور ترې کیدې شی.

③ د ماتریدیو په نیز انبیاء علیهم السلام قبل النبوة اوبعد ازنبوت د صغائرو او کبائرو څخه محفوظ وی بیا په دوی کښې بعضې وائی چې قبل ازنبوة سهواً ترې د صغائرو صدور کیدې شی.

④ دحشویه فرقې په نیز انبیاء علیهم السلام معصوم نه دی. (والعیاذ بالله) بلکه د هغوی څخه گناه کیدې شی.

د عصمت انبیاء دلائل: ① الله تعالی فرمائیلى دی «وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ» نبی هر قدم د الله تعالی په تابعدارۍ کښې اوچتوی که گناه کوی نو دالله تعالی نافرمانی لازمیږي.

② مرتکب د معصیت قابل عتاب وی که نبی گناه اوکړی نو دامت د طرفه به معتوب وی اودا د نبی د شان خلاف خبره ده.

③ که انبیاء معصوم نه شی نوییا به د هغوی څنگه کولی شی او هغوی به دالله تعالی د طرفه څنگه نمائندگان جوړشی.

اشکال: په بعضې نصوصو کښې انبياء عليهم السلام ته د ذنب نسبت شوې دې که دوی معصوم وي نو بيا ورته د ذنب نسبت ولې شوې دې؟

د اشکال جوابونه: ① په کومو نصوصو کښې چې نبی ته د ذنب نسبت شوې دې نود هغې څخه دامت ذنب مراد دې د نبی ذنب مراد نه دې.

② د ذنب څخه مراد خلاف اولی دې ځکه چې د انبياء مقام ډیر اوچتې دې نو په خلاف اولی باندې هم هغوی ملامته کړې شوی دی. نو هغوی ته چې په کومو نصوصو کښې د ذنب نسبت شوې دې د هغې څخه معصیت مراد نه دې.

اشکال: انبياء ﷺ خو بغیر د تخصیص نه معصوم او مغفور دی بیا په دې آیت کریمه کښې رسول الله ﷺ ولې خاص کړې شو.

د اشکال جواب: نفس مغفرت ټولو انبياء عظام ﷺ ته عام دې. اعلان مغفرت د رسول الله ﷺ دپاره خاص دې د دې وجه دا ده چې کوم څیزونه د رسول الله ﷺ خاص دی لکه شفاعت کبری، مقام محمود وغیره. که اعلان نه وي کړې شوې نو د قیامت په ورځ باندې به د نورو انبياء کرام ﷺ په شان خپلو لغزشونو لره یادولو سره د قلبی ویرې د وجې نه د خپل خصوصي حق طرف ته پیش قدمی نه کوله. اعلان کولو سره الله پاک رسول الله ﷺ مطمئن کړو. هم دا وجه ده چې کله په ټولو انبياء ﷺ باندې شفاعت کبری پیش کړې شی نو فرمائی به چې محمد ﷺ ته لاړ شی الله پاک د هغوی مخکښې روستو ټول گناهونه معاف کړې دی. (فیض الباری)

اشکال: د مغفرت «ما تأخر» معنی په فهم کښې نه راځي، یعنی چې کومه گناه به په مستقبل کښې صادر کیږي په ماضی کښې د هغې د معاف کولو څه معنی ده او بیا معافی د گناه د کولو نه پس راځي او دلته چې کوم څیز معاف کړې شوې دې هغه بالکل په وجود کښې نه دې راغلې.

د اشکال جوابونه: ① حافظ تورپشتي رحمه الله جواب ورکولو سره فرمائیلي دي چې دلته د مغفرت نه مراد عدم مواخذه ده یعنې که په مستقبل کښې که څه گناه صادر هم شوه نو په هغې باندې به مواخذه نه وي یا دا چې د الله پاک د علم مطابق چې کوم گناهونه په مستقبل کښې صادر کیدونکي دي هغه د مخکښې نه معاف کولې شی. یا دا چې د مغفرت تعلق د آخرت سره دې او د آخرت نه مخکښې ټول څیزونه ماضی دي.

② علامه کشمیری رحمه الله د د شاه ولی الله نه نقل کړی دی چې په دې آیت کریمه کښې د مغفرت مقتضاء عدم عمل وترک احتیاط نه دې بلکه د عمل زیادت او احتیاط د دې مقتضی دې. لکه چې د رسول الله ﷺ نه تپوس او کړې شو چې یا رسول الله ﷺ ستاسو

خو الله پاک مغفرت کړې دې بیا تاسو دومره د عمل مشقت ولې اوچتوئ؟ نو رسول الله ﷺ جواب ورکړ: ﴿افلا کون عبد اشکورا﴾ نو د اعلان مغفرت مطلب د عمل زیادت او احتیاط دې چه د مغفرت شکر ادا کړې شی. لکه چه رسول الله ﷺ په غزوه بدر کښې شریک کیدونکو ته خطاب کولو سره فرمائیلې وو چه څه غواړئ کوئ ستاسو مغفرت کړې شوې دې. لهذا دلته د مغفرت مقتضاء د عمل زیادت دې نه دا چه د تکلیف ساقط کول دی.

۳) مغفرت د عالم آخرت معامله ده په آخرت کښې به ما تاخرهم ما تقدم او گرځی نوڅه اشکال پاتې نشو.

۴) د ما تقدم او ماتاخر اصول وکلیه د مخلوق دباره ده خالق دپاره ما تقدم او ماتاخر دواړه یو حیزدې.

۵) په ما تقدم او ما تاخر کښې مقصود ما تقدم دې د ما تاخر ذکر د محاورې په توگه شوې دې لکه څنگه چې دوکاندار گهاک ته اووایی په دې نرخ کښې کمې زیاتې نه کیږی. نو دلته هم مقصد کمې دې زیاتې د محاورې په طور باندې ذکر شوې دې.

۶) د ما تقدم ذکر د مغفرت دپاره دې اود ما تاخر ذکر په طور د تکریم دې.

اشکال: صوفیاء کرامو هم د دې گمراه فرقو د اقوالو سره یو شان خبرې کړې دی چه سالک چه کله مقام د معرفت ته اورسیرې نو د هغه نه تکلیف د عبادت ختم شی بیا په دواړو کښې څه فرق دې؟

د اشکال جواب: د صوفیاء کرامو په نزد د تکلیف معنی مشقت ده چه د هغې مطلب دا دې چه د سالک په عبادت کښې مشقت نه پاتې کیږی بلکه خوند پکښې پیدا شی. (شرح فقه اکبر ص ۱۴۹)

[۱۴۶] د بې ځایه پرهیزکاری ممانعت

۱۳۶- (۱) [۴۱] وَعَنْ عَائِشَةَ رَضِيَ اللَّهُ عَنْهَا، قَالَتْ: «صَنَعَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - شَيْئًا، فَرَخَّصَ فِيهِ [۱]، فَتَنَزَّاهُ عَنْهُ قَوْمٌ، فَبَلَغَ ذَلِكَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -؟ فَخَطَبَ فَحَبَدَ اللَّهُ، ثُمَّ قَالَ: [۲] مَا بَأْسُ أَقْوَامٍ يَتَنَزَّهُونَ عَنِ الشَّيْءِ أَصْنَعُهُ؟ [۳] قَوْلَ اللَّهِ إِنْ لَأَعْلَمُهُمْ بِاللَّهِ وَأَشَدَّهُمْ لَهُ خَشْيَةً» [۴]. مُتَّفَقٌ عَلَيْهِ.

ترجمه: ۱) او حضرت عائشه صدیقه فرمایې چې سردار دوعالم ﷺ یو کار اوکړو او د هغه اجازت یې ورکړه ۲) لیکن بعضې خلقو د هغه څخه پرهیز اوکړو بیا چې حضور ﷺ خبر شو نو ده ﷺ خطبه ورکړه او د الله د حمد او تعریف څخه وروسته یې وفرمایل ۳) چې د خلقو څه حال دي چې د هغه شي څخه پرهیز کوي کوم چې زه کوم، ۴) په الله مي دي قسم

وي چې زه د الله تعالى ﷻ مرضي او نا مرضي د دوي څخه زياته پيژنم او د دوي څخه زيات د الله څخه ويريږم. بخاري و مسلم

حل اللغات: ① صَمَّ: أى إِجَادَةُ الْفِعْلِ: کار کولو ته وائی يعنى نبی ﷺ يو کار او کړو. ② فَرَّخَصَ: او خلقو ته ئې هم دکار کولو اجازت ورکړو. ③ فَتَنَ: أى: عَنْ ذَلِكَ الصَّنْعِ: ليکن بعضې خلقو د هغه کار څخه پرهيز اوکړو.

تسهيلات:

قوله: صَمَّ رَسُولُ اللَّهِ - صَلَّى اللَّهُ عَلَيْهِ وَسَلَّمَ - شَيْئًا:

د صنع مصداق: ممکن دی چې ددې کار څخه مراد د روژې په حالت کنبې د خپلې ښځې ښکلولو اجازت وی. نبی کریم ﷺ پخپله عمل اوکړو، خلق ئې په رخصت پريښودل. خو څه خلقو ددې څخه پرهيز اوکړو او احتياط ئې اوکړو، نو نبی کریم ﷺ په دغه موقع دا ارشاد او فرمائيل.

قوله: فَرَّخَصَ فِيهِ،

د رخصت په مفهوم کنبې دوه اقوال:

① يعنى نبی ﷺ په رخصت باندې د عمل کولو رخصت او اجازت ورکړو.

② په رخصتونو باندې د عمل کولو حکم ئې ورکړو.

مطلب دا چې صحابه گرامو ﷺ دا خيال اوکړو چې په عزيمت باندې عمل کولو کنبې ثواب زيات دې او په رخصت کنبې کم دې د نبی ﷺ مقام خو اوچت دې که هغوی په عزيمت عمل کوی او که په رخصت څه پرواه نه کوی اومونږ خو گناهگار يو مونږ لره په عزيمت باندې عمل کولو پکار دی. چې زيات څخه زيات کمالات راته حاصل شى نو نبی ﷺ په دې باندې تنبيه او فرمايله چې کله کله په رخصت باندې هم عمل پکار دې چې الله تعالى ته خپله عاجزی او انکساری ښکاره کړي.

په رخصت باندې عمل کولو کنبې حکمتونه: ① که په رخصت باندې عمل کوی او نيت ئې د عزيمت وى نو د عزيمت هومره ثواب ملاويږي. ځکه چې الله تعالى ته چې څنگه په خپلو عزيمتونو باندې عمل کول خوش دی دغه شان په رخصتونو باندې عمل کول هم خوښ دی.

② په اعمالو کنبې آسانتيا پيدا کيږي

③ د بنده عجز او ضعف ښکاره کيږي.

قوله: إِيَّا لَأَعْلَمُهُمَّ:

به عبادت کنبې مقصود: يعنى څه ددې ټولو څخه زيات پوهيدونکې يم، او د ټولو څخه زيات متقى هم يم. او دټولو څخه زيات دالله تعالى څخه هم ويريږم. او حقوق الله او

حقوق العباد هم ادا کوم. او دا کارونه او دا خيزونه د الله تعالى د ويرې او تقوى خلاف نه دی. څه خلقو غوښتل چې په عمل کښې د نبی کریم ﷺ څخه وړاندې لارې شې او د رخصت د پريښودلو او په عزيمت باندې د عمل کولو اراده ئې لرله خو معتوب شو. څکه چې کثرت عبادت مقصود او مطلوب نه دي. بلکه شدت اطاعت مقصود و مطلوب دي.

[۳۷] په دنيایو امورو کښې د نبی د اطاعت عدم وجوب

۱۳۷- (۸) [۱] وَعَنْ رَافِعِ بْنِ خَدِيجٍ - رَضِيَ اللَّهُ عَنْهُ - قَالَ: «قَدِمَ نَبِيُّ اللَّهِ - صَلَّى اللَّهُ عَلَيْهِ وَسَلَّمَ - وَهُمْ يُؤْتِرُونَ النَّخْلَ [۲] فَقَالَ: مَا تَصْنَعُونَ؟ قَالُوا: كُنَّا نَصْنَعُهُ [۳] قَالَ: "لَعَلَّكُمْ لَوْ لَمْ تَفْعَلُوا كَانَ خَيْرًا. فَتَرَكُوهُ؟ فَتَقَصَّصَتْ [۴] قَالَ: فَذَكِّرُوا ذَلِكَ لَهُ [۵] فَقَالَ: إِنَّمَا أَنَا بَشَرٌ، إِذَا أَمَرْتُكُمْ بِشَيْءٍ مِنْ أَمْرِ دِينِكُمْ، فَخُذُوا بِهِ [۶] وَإِذَا أَمَرْتُكُمْ بِشَيْءٍ مِنْ رَأْيِي، فَإِنَّمَا أَنَا بَشَرٌ" رَوَاهُ مُسْلِمٌ.

ترجمه: [۱] او حضرت رافع بن خديج رضی الله عنه بیان کوي چې کله سردار د دو عالم ﷺ مدینې ته تشریف راوړلې هغه وخت د مدینې خلقو د خرماوو په ونو کښې تابیر کولې (یعنې دماده ونې ښاخ پریکول په هغه کښې د ښاخ بندول)، [۲] حضور ﷺ (دا لیدلو سره) و فرمایل چې تاسو دا څه کوي؟ د مدینې خلقو عرض او کړو چې مونږ داسې کوو، [۳] حضور ﷺ ورته و فرمایل که تاسو داسې ونه کړي نو شائد چې بهتر وي، خلقو د حضور ﷺ دا ارشاد اوریدو سره هغه پریښودل او په هغه کال میوه کمه وشوه، [۴] روایت کونکي وايي چې د دې ذکر حضور ﷺ ته وشوه، [۵] نو حضور ﷺ و فرمایل چې زه هم یو انسان یم، نو کله چې زه تاسو ته داسې حکم درکړم چې ستاسو د دین وي نو هغه قبول کړي [۶] او کله چې کمه خبره پخپلې رایې سره تاسو ته وکړم نو تاسو پوه شئ چې زه هم انسان یم (یعنې خطایي پکښې راتلاي شي). مسلم

حل اللغات: ① يُؤْتِرُونَ: أي: يَلْقَحُونَ: یعنی: يَجْعَلُونَ الذَّكَرَ فِي الْأُنْثَى: تابیر د باب تفعیل نه د اصلاح په معنی کښې دي. بل دا د تلقیح او پیوند په معنی کښې هم راځي. چه د نر کهجورې قلم په ماده کهجورې کښې اولگولې شی ② فَتَقَصَّصَتْ: نو کمه او شوه میوه.

تسهيلات:

قوله: يُؤْتِرُونَ النَّخْلَ

د قلم لگولو دوه طريقې: ① چه د نر کهجورې قلم په ماده کهجورې کښې اولگولې شی ② چه د نر کهجورې د ونې گل د ماده کهجورې په گل باندې اولگولې شی دې دپاره چه میوه زیاته او کړی.

(۱) اخرجه مسلم كتاب الفضائل / باب وجوب امتثال ما قاله شرعا. دون ما ذكره صلى الله عليه وسلم من معاش الدنيا. على سبيل الرأي (رقم - ۱۴۰ -) (۲۳۶۲)

د تاير باره کښې د مدينې د خلقو تعامل: د مدينې منورې خلقو دا عمل د مدينې په باغونو کښې کولو ځکه چې د کهجورې ونه د حضرت آدم عليه السلام د پاتې شوې خټې د حصې نه جوړه ده په دې وجه په دې کښې هم هغه عادات دي کوم چې د انسان په مذکرو مؤنث کښې دي. په کوم باغ کښې چې نر کهجور ونه وي هلته ميوه نه کيږي بيا د دې تاير په عمل سره فصل کښې اضافه کيږي او ميوه هم ښکلي راځي.

قوله: لَعَلَّكُمْ لَوْكُمْ تَفْعَلُوا:

د نبی عليه السلام د مشورې بنياد: حضور پاک داخيال او کړوچه دا هم د جاهليت طريقه ده الله تعالى چې څنگه ليکلی وي هم هغه شان به کيږي. نو د دې طريقه کار څه ضرورت دي؟ بل په دې کښې تکليف او محنت هم دي. حضور پاک نه نفی او کړه او نه ئی منع او کړه بلکه د دغه عمل ضرورت ئی ختم کړو جواز خو ئی بيا هم باقی دي. بل طرف ته د الله تعالى په نيز تکويني توگه باندې په عالم اسباب کښې د دې عمل او د دې محنت هم ضرورت ووپه دې وجه د دې عمل په پريځودو سره ميوه هم کمه راغله.

قوله: فَأَمَّا أَنَا فَأَبْرَأُ:

په دنيوي امور کښې د نبی عليه السلام د حکم حيثيت: يعنی زه يو انسان يم کله چې زه څه حکم د دين متعلق تاسو ته درکړم نو هغه اختياره وئې ځکه چې لامحاله هغه به د وحی نه وي او کله چې زه څه حکم د خپل اجتهاد اورائې نه درکړم نو کيدې شي چې په هغې کښې خطاء وي ځکه چې زه بشريم نو د صحيح او خطاء احتمال بهر حال دواړه موجود دي.

قوله: وَإِذَا أَمَرْتُكُمْ بِشَيْءٍ مِّن رَّأْيِي:

په شرعي امورو کښې د نبی عليه السلام د حکم وجوب: يوه سلسله د تشريعاتو او د شرعي امورو ده په هغې کښې د حضور پاک نه د غلطی امکان نشته ځکه چې **(وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ)** آيت موجود دي دويمه سلسله د دنيوي معاملاتو او د اسبابو ده نو په دې کښې د خطا احتمال کيدې شي. ځکه چې کله ټول توجهات هم د آخرت طرف ته وي نو د دنيا پريشانو کښې د اخته کيدو چرته فرصت وو؟ دارنگ دنياوي مشقتونه د دنيا د حصول سره لگيدلی وو کوم چې دنيا دارو پيژندل، په دې وجه رسول الله صلى الله عليه وسلم او فرمايل "انتم اعلم بامور دنياکم" يعنی دا د سبب او مسبب جوړ او د محنت او مشقت په پريځودو باندې د نقصان ښکاره کيدل تاسو دنيا دار ښه پيژنئ.

د يوې غلطۍ تنبيه: د دې حديث مطلب دا هيڅ کله نه دي چې حضور پاک خپل امت د اقتصادياتو په ميدان کښې او په معاملاتو کښې د شريعت د قواعدو نه آزادولو اعلان کوي لکه چې بعضې ملحدین په دې سره د خلقو د گمراه کولو کوشش کوي. که چېرې د حضور پاک مقصد دا وي نو د معاملاتو او د اخستلو خرڅولو په زرگونو مسائل ئی ولې بيانول؟

[۱۴۸] د نبی علیه السلام په امت باندې د شفقت مثال

۱۴۸- (۹) [۹] لَوْ عَنِ أَبِي مُوسَى رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۱] «إِنَّمَا مَثَلِي وَمَثَلُ مَا بَعَثَنِي اللَّهُ بِهِ كَمَثَلِ رَجُلٍ أَتَى قَوْمًا، [۲] فَقَالَ: يَا قَوْمُوا! إِنِّي رَأَيْتُ الْجَيْشَ بَعِثْنِي، وَإِنِّي أَنَا النَّذِيرُ الْعُرْيَانُ! قَالَ النَّجَاءُ النَّجَاءُ [۳] فَأَطَاعَهُ طَائِفَةٌ مِنْ قَوْمِهِ فَأَذْجُوا، فَأَنْظَلُّوا عَلَى مَهْلِكِهِمْ، فَجَبَّحُوا [۴] وَكَذَّبَتْ طَائِفَةٌ مِنْهُمْ فَأَصْبَحُوا مَكَانَهُمْ، فَصَبَّحَهُمُ الْجَيْشُ فَأَهْلَكَهُمْ وَاجْتَا حُمَهُمْ [۵] فَذَلِكَ مَثَلُ مَنْ أَطَاعَنِي فَأَتَيْتُهُ مَا جِئْتُ بِهِ، وَمَثَلُ مَنْ عَصَانِي وَكَذَّبَ مَا جِئْتُ بِهِ مِنَ الْحَقِّ» مُتَّفَقٌ عَلَيْهِ.

توجهه: [۱] او حضرت ابو موسی رضی اللہ عنہ روایت کوي چې نبی کریم صلی اللہ علیہ وسلم فرمایا [۲] زما او د دې شي مثال چي د دې سره زه الله تعالی جل جلالہ رالېږلي يم (يعني دين او شريعت) د هغه سړي په شان دي چې يو قوم ته راغي [۳] او ورته يي اوويل اي قومه ما په خپلو سترگو يو لښکر ليدلي دي او زه ښکاره بيرونکي يم، نو تاسو خپل نجات (خلاصی) تلاش کړي، [۴] نو د هغه قوم يو جماعت د هغه فرمانبرداري وکړه او د شپي شپي په قلاړ قلاړ ووتل او دخلاصی لار يې پيدا کي، [۵] په هغوی کې يو ډلي هغه دروغجن وگڼلو او د سحر پورې په خپلو کورونو کې وو، نو سحر لښکر راغي او هغه يي هلاک کړل (تردي چې د هغوی ريښي يي پريکړي، يعني د هغوی د نسل خاتمه يي وکړه) نو دا مثال دي د هغه سړي چې زما فرمانبرداري يي وکړه او کوم حکمونه چې ما راوړي دي د هغه پيروي يي وکړه او د هغه سړي هم دا مثال دي چې زما نافرماني يي وکړه او کمه حقه خبره (يعني دين او شريعت) چې ما را وړي دي د هغه تکذيب يي وکړه (دروغ يي وگڼل). بخاري و مسلم

حل اللغات: ① الْجَيْشُ: أي: الْعَسْكَرُ الْكَبِيرُ: لَوْثُ لښکر، ② النَّذِيرُ: ويرونکې، ③ الْعُرْيَانُ: بربنډ يعني ښکاره ويرونکې يم. ④ فَجَبَّحُوا: اظْلَبُوا النَّجَاءُ: يعني نجات تلاش کړئ او دخپل ځان د بچ کولو کوشش او کړئ. ⑤ طَائِفَةٌ: جماعت، ډله، ⑥ فَأَذْجُوا: أي: سَارُوا أَوَّلَ اللَّيْلِ: د شپي په اوله حصه کښې لاړل. ⑦ فَأَنْظَلُّوا: أي: ذَهَبُوا وَسَارُوا: لاړل روان شو. ⑧ مَهْلِكُهُمْ: د مهلت، اطمینان او سکون په معنی کښې دي. ⑨ وَاجْتَا حُمَهُمْ: أي: اسْتَأْصَلَهُمْ وَأَهْلَكَهُمْ بِالْكَلْبَةِ: اجتاحت ويخه او جرړې راويستو په معنی کښې دي، يعني ټول په ټوله ئې هلاک کړل.

تسهيلات:

قوله: وَإِنِّي أَنَا النَّذِيرُ الْعُرْيَانُ!

دمذکورہ محاورې پس منظر: یعنی زه بربنډ ويرونکې يم. دا يو عام ضرب المثل دي، د عربو خلق دا د زياتې ويرې او آفت او مصيبت په وخت کښې وائی، ددې صورت به دا وو چې يو کس به خپلې جامې او شلولې او په سريا په لرگي به ئې رازوړندې کړې او بالکل

(۱) اخبره البخاري كتاب الرقاق باب الافتداء بسن رسول الله صلى الله عليه وسلم (رقم- ۷۲۸۳) ومسلم كتاب الفضائل /باب شفقتہ صلى الله عليه وسلم على أمته ومباغتہ فی تعذيرهم ما يضرهم (رقم- ۱۶) - (۷۲۸۳)

به ئی خان بریند کړو او چغې به ئې وهلې چې خلق ده طرفته متوجه شی او دده خبره واورې، روستو دا یو ضرب المثل پاتې شو، چه د واضحه اعلان دپاره استعمالیږي.

دنبی علیه السلام مقصد: دنبی کریم ﷺ د فرمان مقصد دادې چې لکه څنگه هغه کس خپل قوم د ویرې څخه خبروی، نو څه هم داشان تاسو خبروم د عربو د زمکې په سر او خاص کر قریشو کښې د نذیر لفظ د رسول څخه زیات مشهور وو. کاهنانو به دا ډیر استعمالولو. یو کاهنې ښځې چې کله د نبی کریم ﷺ مور بی بی اولیدله نو وې وئیل چې یا خو پخپله نذیره ده یا ددې څخه نذیر پیدا کیدونکې دې. هم دا وجه ده چې قرآن پاک کښې د نذیر لفظ زیات د نبی کریم ﷺ راغلې دې.

په حدیث کښې تشبیهاټ: ① په حدیث کښې د نبی ﷺ تشبیه د ویرونکي سره ورکړې شوي ده داسې ویرونکې چې په هغې کښې د ویرونکو دپاره شفقت وی هغوی ته دهمکي ورکول نه وی.

② د نبی ﷺ خبرې منکونکو تشبیه ئې دهغه خلقو سره ورکړې ده چا چې د ویرونکي خبره اومنله اوپه هغې ئې عمل اوکړو. نوهغوی کامیاب شو اونجات ئې موندلو.

③ د نبی ﷺ خبرې نه منکونکو کافرانو تشبیه ئې دهغه خلقو سره ورکړې ده چا چې د ویرونکې مندر خبره اونه منله اودهغه تکذیب ئې اوکړو نو دشمن راغلل اوهغوی ئې تباه اوبرباد کړل. نودغه شان کومو کافرانو چې د نبی ﷺ خبره اونه منله هغوی هم په دنیا کښې مغلوب شو اوپه آخرت کښې دهغوی بربادی خو یقیني ده.

[۱۳۹] د امت د اور نه په پیچ کولو کښې د حضور اکرم ﷺ مثال

۱۳۹- (۱) [۱۰] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَثَلِي كَمَثَلِ رَجُلٍ اسْتَوْقَدَ نَارًا، فَلَمَّا أَضَاءَتْ مَا حَوْلَهَا، جَعَلَ الْفَرَّاشُ وَهَذِهِ الدَّوَابُّ الَّتِي تَقَعُ فِي النَّارِ يَقَعْنَ فِيهَا، [۲] أَوْ جَعَلَ يَحْجُزُهُنَّ وَيُعْلِنُهُنَّ فَيَتَّقَحْنَ فِيهَا، [۳] فَأَنَا أَخِذُ بِحُجَزِكُمْ عَنِ النَّارِ، وَأَنْتُمْ تَقَحُّونَ فِيهَا. [۴] هَذِهِ رِوَايَةُ الْبُخَارِيِّ، وَلَمْ يَسْلَمْ نَحْوَهَا، وَقَالَ فِي آخِرِهَا: قَالَ: فَذَلِكَ مَثَلِي وَمَثَلُكُمْ، أَنَا أَخِذُ بِحُجَزِكُمْ عَنِ النَّارِ. [۵] هَلُمَّ عَنِ النَّارِ، هَلُمَّ عَنِ النَّارِ! فَتَقْلِبُونِي. تَقَحُّونَ فِيهَا». مُتَّفَقٌ عَلَيْهِ.

توجه: ① او حضرت ابوهريره رضي الله عنه روايت کوي چې نبی کریم ﷺ وفرمايل [۲] زما مثال د هغه سړي په شان دي چې هغه اور لگولي وي [۳] هر کله چې اور څلورو طرفونو ته رڼا خوره کړه نو پتنګان (پروانې) او نور هغه حيوانات چې په اور کې غوزيږي راتلو سره په اور کې غورزیدل شروع شو، [۴] اور لګونکي سړي هغه منع کول شروع کړه ليکن هغه نه

(۱) اخرجه البخاری کتاب الرقاق باب الدعاء عند الوضوء (رقم-۶۳۸۳) ومسلم کتاب الفضائل / باب شفقتہ صلی الله عليه وسلم علی أمته ومبالغته فی تحذیرهم مما یضرهم (رقم-۱۸) - (۲۲۸۴) والترمذی کتاب الأمثال عن رسول الله صلی الله عليه وسلم باب ما جاء فی مثل ابن آدم وأجله وأمله (رقم-۲۸۷۴) و احمد فی المسند: ۲/ ۲۴۴

منع کيڙي بلڪه د هغه په کوششونو باندې غالب راځي او په اور کې غور ځيږي، [۵] هم دغسې زه هم ستاسو له ملا څخه نيولو سره تاسو په اور کې د غور زیدو څخه منع کوم او تاسو په اور کې غور ځيږي، [۶] دا روایت د بخاري دي او په مسلم کې هم داسې روایت دي البته د مسلم د روایت آخري الفاظ دا دي: حضور ﷺ وفرمايل چې بالکل داسې مثال زما او ستاسو دي چې زه تاسو د ملاوو څخه نيسم چې تاسو د اور څخه وساتم [۷] او دادرته وایم چې د دوزخ څخه بچ شی زما طرف ته راځي لیکن تاسو په ما غالب راځي او په اور کې غور ځيږي.

حل اللان: ① استوفد: بل کړې نې وی، ② أضاءت: روښانه کړې، رنړا کړې، ③ الفراش: آی دویته: طیر تَسَاقَطَ فی النار: وړوکې شان مرغی ده چه الوخی او په اور کښې دځان راغورځولو کوشش کوی، بلبلکې او پتنگ ورته وائی. ④ يَجْزُهُنَّ: حمزد ⑤ حِجْرَة جمع ده. معقدالازار د پرتو غاښ ځائی یعنی نرئی ملا ته وائی. حمز یحز د نصر نه د بندولو او منع کولو په معنی کښې دې. ⑥ يَغْلِيْتُهُ: غالب راځی هغوی په هغه باندې، ⑦ فَيَتَّقَحْنَنَ: آی: يَدْخُلْنَ فَيَبَأْ: تقم په یومشکل کار کښې ورننوتلو په معنی کښې دې. دلته په اور کښې پریوتل او ورننوتل مراد دی. ⑧ هَلُمَّ: اُسْرِعُوا إِلَيَّ وَأَعِدُّوا أَنْفُسَكُمْ عَنِ النَّارِ: زما طرف ته راشئ او د اور نه لرې شی او د خپل ځان د بچ کولو کوشش او کړئ.

تسهيلات:

قوله: كَيْتَل رَجُلٍ: کيثل کاف زانده دې. یعنی مثلی مثل رجل.

قوله: اسْتَوْفَدَ:

د اور فائده او نقصان: [استوفد] د اور لگولو په معنی کښې دې. سین، تاء د مبالغې دپاره دی په اصل کښې او قد وو. د استیقاد نار نه هدایت او ددې دتبلیغ رنړا مراد ده. یعنی اور د رنړا سبب دې او په تیاره کښې فائده ورکونکې څیز دې. لیکن چه کله ددې نه اعراض او کړې شی نو دا به سبب د هلاکت جوړ شی. لکه څنگه چه چراغ د پتنگانو دپاره رنړا او د لارخودنې سبب دې مگر بیا دغه فائده مند څیز د هغوی د هلاکت ذریعه هم جوړیږي. نو نبی کریم ﷺ چه کوم نور د اسلام پیش کړې دې ددې نفع ورکونکی او نافع څیز نه چه څوک اعراض کوی هم دغه څیز به د هغه د هلاکت سبب هم جوړیږي.

په حدیث کښې تشبیهات: ① دمحرमतواو ممنوعاتو تشبیه د اور سره ورکړې شوې ده لکه څنگه چې اور د هلاکت سبب دې دغه شان گناهونه هم د هلاکت سبب دي.

② د نبی ﷺ د محرماتو بیانول د اور بلولو پشان دې لکه څنگه چې خلق د اور څخه فائده اخلی اود هغې د نقصان څخه ځان بچ کوی نو د نبی ﷺ په ناصحانه بیان سره صحابو رضی الله عنہم حرام او پیژندل اود هغې د نقصان څخه نې ځان بچ کړل.

۳) نبی ﷺ د خپلو ناصحانه بیاناتو مشرق او مغرب ته د رسیدو تشبیه د „ماحولها“ سره ورکړې ده چې لکه څنګه هغه خلقو ته فائده رسیږي کوم چې د اور خڅه گیر چاپیره وی دغه شان زما په بیان سره به د مشرق او مغرب خلقو ته فائده رسیږي.

۴) کافران د لاعلمۍ په وجه کفر اختیاروی او اور ته ورغورزیږي نو د دې تشبیه نې دهغه پتنگانو سره ورکړې ده کوم چې په اور باندې ځان سوزوی.

۵) نبی ﷺ خپل امت د اور خڅه بچ کولو تشبیه دهغه کس سره ورکړې ده کوم چې هغه خلق د اور غورزیږدو خڅه د بچ کولو کوشش کوی کوم چې اور ته ورغورزیږي.

[۱۵۰] دوحی د باران سره تشبیه ورکول

۱۵۰- (۱۱۱) [۱۱۱] وَعَنْ أَبِي مُوسَى - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَثَلُ مَا بَعَثَنِي اللَّهُ بِهِ مِنَ الْهُدَى وَالْعِلْمِ كَمَثَلِ الْغَيْثِ الْكَثِيرِ أَصَابَ أَرْضًا، [۱] فَكَانَتْ مِنْهَا طَائِفَةٌ طَيِّبَةٌ قَبِلَتْ الْمَاءَ، فَأَنْبَتَتِ الْكَلَّا وَالْعُشْبَ الْكَثِيرَ، [۲] وَكَانَتْ مِنْهَا أَجَادِبٌ أَمْسَكَتِ الْمَاءَ، فَفَقَعَ اللَّهُ فِيهَا النَّاسَ، فَشَرِبُوا وَسَقَوْا وَزَرَعُوا، [۳] وَأَصَابَ مِنْهَا طَائِفَةٌ أُخْرَى، إِمَّا هِيَ قَيْعَانٌ لَمْ تُمْسِكْ مَاءً، وَلَا تَنْبِتُ كَلًّا [۴] أَفْذَلِكِ مَثَلُ مَنْ فَقَعَ فِي دِينِ اللَّهِ وَنَفَعَهُ مَا بَعَثَنِي اللَّهُ بِهِ فَعِلِمٌ وَعِلْمٌ، [۵] وَمَثَلُ مَنْ لَمْ يَرْفُقْ بِذَلِكَ رَأْسًا، وَلَمْ يَقْبَلْ هُدَى اللَّهِ الَّذِي أُرْسِلْتُ بِهِ» "مُتَّفَقٌ عَلَيْهِ".

ترجمه: [۱] ابو موسی رضی اللہ عنہ روایت کوي چې نبی کریم ﷺ وفرمایيل [۲] د هغه شي مثال چې الله تعالی ﷻ ماته را کولو سره زه را ليرلي يم يعنی علم او هدايت د ډير باران په شان دي چې په زمکه کيږي [۳] نو د زمکې ښه ټوټې هغه قبول کړي (يعني په خپل ځان کې جذب کړي) او د هغه خڅه ډير زيات وچ او شنه واښه پيدا شي [۴] او د زمکې يوه ټکړه داسې سخته وي چې په هغه اوبه جمع شوې الله ﷻ د هغې خڅه هم خلقو ته نفع ورسوله خلقو هغه وڅښلي او په نورو بي وڅښلي او پټي (فصلونه) يې ورباندې اوبه کړل [۵] او د باران دا اوبه د زمکې داسې ټکړي ته هم ورسيدې چې هغه بالکل بي آب وگيا (بي اوبو او بي شينگيا) سخت ميدان وو، نو نه خو اوبه وساتلي او نه يې واښه زرغونه کړل نو دا ټول (ذکر شوې مثالونه) دهغه سړي مثال دي چې هغه د الله په دين پوه شو او کوم شي چې الله تعالی ﷻ زما په وساطت سره را ليرلي وو هغه د هغه خڅه فائده واخسته نو هغه په خپله هم زده کړي او نورو ته يې هم وښودلي او د هغه سړي مثال دي چې هغه د الله ﷻ په دين باندې پوهيدو باندې د تکبر په وجه سر پورته نه کړي د الله تعالی ﷻ هدايت کوم چې زما په ذريعه را ليرل شوې وو قبول نه کړلو، بخاري ومسلم

(۱) اخرجه البخاری کتاب العلم باب فضل من علم وعلم (رقم- ۷۹) ومسلم کتاب الفضائل /باب بيان مثل ما بعث به النبي صلى الله عليه وسلم من الهدى والعلم (رقم- ۱۵) - (۲۲۸۲) و احمد في المسند: ۴/ ۳۹۹

حل اللغات: ① الهُدَى: هدايت، ② القَيْدُ: أي: الْمَظَرُ الْكَثِيرُ: ڊير باران، هغه باران ته وائی کوم چې د ډیرې زیات سکرې او قحط څخه روستو راشی. ③ الکَلَّا: شین او اوج وابنه دواړو دپاره استعمالیږي، ④ العُشْبُ: صرف د شنو ونبو دپاره استعمالیږي، (او حشیش صرف اوجو ونبو ته وائی)، ⑤ أَجَادِبُ: د أَجْدَب جمع ده، وَهِيَ الْأَرْضُ الصُّلْبَةُ: هغه سختې زمکې ته وائی کوم ځانې کښې چې اوبه خو جمع کیدیشی خو شنه وابنه نه رازرغونیږي. ⑥ سَقَوًا: اوبه ئې اوځکلې په خلقو، ⑦ دَرَعُوا: پټی ئې پرې اوبه کړل، ⑧ طَائِفَةٌ: أي: قِطْعَةٌ: ددې څخه د زمکې یوه حصه او ټکړه مراد ده. ⑨ قِيعَانٌ: د قَاع جمع ده، صفا میدان ته وائی. دلته داسې خوشې میدان مراد دې کوم ځانې کښې چې اوبه نه اودریږي. اونه په کښې شنه وابنه زرغونیږي. لا تمسک ماء هم ددې قيعان تفسیر دې.

تسهيلات:

تولہ: كَيْثُ الْقَيْدِ الْكَثِيرِ:

د مثال وضاحت: په حديث کښې د وحی مثال بیان کړې شوې دې اود دوه قسمه خلقو ذکر شوې دې یوهغه خلق چې د وحی دعلم څخه فائده واخلی دویم هغه خلق چې د وحی دعلم څخه فائده وانخی.

دوه قسمه زمکه: په دې طریقه په حديث کښې د دوه قسمه زمکې ذکر شوې دي:

① هغه زمکه چې د باران اوبه جذب کړی او فائده ترې واخلی ② هغه زمکه چې د باران اوبه جذب نکړی. او فائده ترې وانخلي
د فائده اخستونکې زمکې دوه قسمونه: بیا کومه زمکه چې اوبه جذب کړی او فائده ترې واخلی نو دا په دوه قسمه ده.

① **طیبه:** هغه زمکه چې اوبه جذب کړی او مختلف قسم نباتات رازرغون کړی او خلق ترې فائده هم واخلی نو دا زمکه نافع او منتفع دواړه ده. یعنی پخپله هم سیراب شوه او نورو خلقو ته ئې هم د میوې او قسما قسم نباتاتو په رازرغونولو سره فائده ورکړه.

② **جاذب:** یعنی نافع غیرمنتفع هغه زمکه چې د سخت والی په وجه اوبه خو جمع کړی خو په خپله ترې فائده وانخلي نو نور خلق ترې فائده واخلی نو دا زمکه د خپل ځان دپاره فائده منده نه ده خو د نورو دپاره فائده منده شوه.

په ممثل له کښې درې قسمه خلق: اوس د مثال وضاحت داسې دې چې د وحی د علم څخه فائده اخستونکی خلق هم په دوه قسمه دی. ① هغه خلق چې د وحی علم ئې زده کړلو عمل ئې پرې اوکړو او نورو خلقو ته ئې هم اوبښودل نو ددوی مثال د هغه زمکې پشان دې چې باران جذب کړی او قسما قسم نباتات رازرغون کړی نو دوی ته خپله هم د خپل علم فائده اوشوه او نورو خلقو ترې هم فائده واخستله.

① هغه خلق چې علم حاصل کړی خو په خپله ترې فائده واخلی بلکه نور خلق دده څخه علم حاصل کړی او عمل پرې او کړی نود دوی تشبیه د زمکې هغې حصې سره ورکړې شوې ده چې په خپله اوبه اوساتی او جمع کړی خو خپله ترې فائده نشی اخستی بلکه نور خلق ترې فائده واخلی.

② هغه خلق چې د تکبر په وجه د وحی علم حاصل نکړی د دوی مثال دهغه قیغان سختې زمکې پشان دي چې نه اوبه جذب کړې او نه چا ته فائده ورکړې ځکه چې فائده خو به هغه صورت کښې وی چې اوبه ئې جذب کړې وې او په دې صورت کښې خو دې اوبه د سره جذب کړی او جمع کړی دې خلکو ته برې ترې څه ورکړی.

اشکال: په دې تشبیه کښې مشبه به یعنی اقسام دزمکې درې دی او مشبه یعنی اقسام دانسان دوه دی. نو په مشبه او مشبه کښې مطابقت نشته دې یا داسې اوواڼې چې په ممثل له او مثال کښې توافق نشته دي.

داشکال جوابونه: ① په مشبه کښې هم درې قسمه انسانان دی. اول هغه انسان چه پخپله هم متعلم او منتفع دي. او د نورو دپاره هم معلم او نافع دي. دا فقهاء کرام دی. ددوی په مثال کښې د زمکې رومې قسم بیان کړې شوې دي. دویم هغه انسان دي چه دخپل ځان دپاره خو نافع دي ښه ذخیره جمع کونکي دي مگر د نورو دپاره نه دي یعنی متعلم خودي لیکن معلم نه دي. دریم هغه خلق دی چه نه ئې پخپله د دې دولت نه فائده واخسته او نه د نورو دپاره نافع دی. دا هغه خلق دی چا چه د شریعت طرف ته تش کتل هم برداشت نه کړل.

② حافظ تورپشتی رحمته الله علیه فرمائی چې په مشبه به کښې هم دوه څیزونه دی.

(الف) ارض نافع: دي او ددې دوه صورتونه دی. یو اعلی درجه کښې نافع، او بل په ادنی درجه کښې نافع دي. خو نافع په هر صورت کښې دي.

(ب) ارض غیر نافع: اوس په مشبه کښې هم دوه څیزونه دی. یو استفاده کوونکې انسان کوم چې نافع دي او دویم استفاده څخه محروم انسان کوم چې غیر نافع دي. او په مشبه به کښې هم دوه څیزونه دی نو هیڅ اعتراض نشته.

حدیث وضاحت: اوس په دې تشبیهاتو باندې داسې پوهه شئې چه د حضور پاک ذات مبارک په منزله د سحاب فیاض دي. او وحی آسمانی په منزله د باران رحمت ده.

د وحی د تعلیماتو د راتلونو پس خلق په دریو قسمونو کښې تقسیمیږی. یو قسم د اعلی او نافع فقهاو دي. دویم قسم د نافع محدثینو دي او دریم قسم دمحرومینو دي چه ددې میدان رحمت نه بهر دی.

د فقهاؤ، محدثینو او کافرانو په مینځ کښې چه کوم خلق دی دهغوی تذکره په دې حدیث کښې نشته ځکه چه که هغه نیکان وی نو په اول قسم کښې دی ګنی بیا به په دویم قسم کښې په عارضی توګه کښې شمیرلې شی.

[۱۵۱] په قرآن کښې د متشابها تو د لتونو کوم دمت

۱۵۱- (۱) [۱۲] وَعَنْ عَائِشَةَ رَضِيَ اللَّهُ عَنْهَا، قَالَتْ: «تَكَلَّ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : {هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ} [آل عمران: ۷] وَقَرَأَ إِلَى: {وَمَا يَذْكُرُ إِلَّا أُولُو الْأَلْبَابِ} [البقرة: ۳۹].
[۲] قَالَتْ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : فَإِذَا رَأَيْتَ - وَعِنْدَ مُسْلِمٍ: رَأَيْتُمْ - الَّذِينَ يَتَّبِعُونَ مَا تَشَابَهَ مِنْهُ [۳] فَأُولَئِكَ الَّذِينَ سَمَّاهُمُ اللَّهُ، فَأَحْذَرُوهُمْ» "مُتَّفَقٌ عَلَيْهِ.

ترجمه: [۱] عائشه (رضي الله عنها) فرمايي چې حضور ﷺ دا آيت تلاوت کړي هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ (ترجمه) الله هغه ذات دي چې په تائيد باندې يې کتاب نازل کړي دي چې د هغه بعضې آياتونه محکم دي، اود آخر آيت وَمَا يَذْكُرُ إِلَّا أُولُو الْأَلْبَابِ، (عمران ۱۷) (ترجمه) او نصيحت نه اخلي مگر د عقل خاوندان، پورې يې او ويلي، [۲] حضرت عائشه (رضي الله عنها) وايي چې دا آيت ويلو سره حضور ﷺ وفرمايل کوم وخت چې ته وويني، او د مسلم په روايت کښې دي هر کله چې تاسو وويني چې خلق په دي آيتونو کښې لگياوي کوم چې متشابه دي [۳] (نو تاسو پوهه شې چې دا) هغه خلق دي چې د هغوی نوم الله تعالی څخه کجروي (يا گمراه) بنودلي دي نو د دې خلقو څخه ځان ساتي، بخاري و مسلم.

حل الفات: ① مُحْكَمَاتٌ: محکم آيتونه چه واضح او ظاهر وی چه د تاويل احتمال پکښې نه وی.

تسهيلات:

قوله: مِنْهُ آيَاتٌ مُحْكَمَاتٌ:

د قرآني آياتونو دوه قسمونه: ① محکمات دی، دا هغه آيتونه دی چه د هغې معنې او مطالب مضبوط، واضح، غير منسوخ او ظاهر وی. چې په هغې کښې هيڅ قسم ابهام او اخفاء نه وی.

② متشابها ت دي،

د متشابها تو دوه قسمونه: ① هغه آيتونه دي کوم چې معلوم المعنی دی خو معلوم المراد نه دی. لکه: (يَا أَيُّهَا الَّذِينَ آمَنُوا اتَّقُوا اللَّهَ، اسْتَوُوا عَلَى الْعَرْشِ، لَبَّيْكُمْ) وغيره.

② هغه آيتونه دي چې دهغې نه لفظی معنی معلوم وی او نه مرادی معنی معلوم دی. لکه حروف معطعات چې دی کوم چې دسورتونو په شروع کښې راځي،

د اول قسم حکم: ددې قسمه متشابها تو متعلق د علماء کرامو او سلف صالحينو عقیده

(۱) اخرجه البخاری کتاب تفسیر القرآن/باب {منه آیات محکمات} [آل عمران: ۷] [رقم-۴۵۴۷] و مسلم کتاب العلم/باب النهی عن اتباع متشابه القرآن. والتحذیر من متبعيه. والنهی عن الاختلاف فی القرآن (رقم- ۱) - (۲۶۶۵) وابوداود کتاب السنة/باب النهی عن الجدال واتباع المتشابه من القرآن (رقم-۴۵۹۸) وابن ماجه کتاب فی الإیمان وفضائل الصحابة والعلم/باب اجتناب البدع والجدل (رقم-۴۸)

داده چې په دې کښې هېڅ قسم تاویل اونه کړې شی. بلکه کوم الفاظ چه دی هغه دې بغير د تاویل څخه هم هغه شان پريښودې شی، خو (مايليق بشانه) الفاظو سره دې ادا کړې شی، يعنى (يَاَ اللّٰهَ مَا يَلِيْقُ بِشَانِهٖ، اسْتَوَى عَلَى الْعَرْشِ) مايليق بشانه، يعنى کوم چې دالله تعالى د شان سره ښائى.

د اول قسم باره کښې د عالمانو اقوال: ① امام ابو حنيفه رحمته الله عليه فرمائى چې يدالله کښې ديد ترجمه په قدرت سره کول د الله تعالى په صفاتو کښې تحريف دې. لهذا الفاظ چې څنگه دى هم هغه شان ترجمه دې او کړې شی. او ورسره دې دا اووئيلى شی: (مايليق بشانه). ② امام مالک رحمته الله عليه څخه چې کله د (اسْتَوَى عَلَى الْعَرْشِ) متعلق تپوس اوشو نو وئى فرمائيل (الاستواء معلوم والكيفية مجهولة والسؤال عنها بدعة)

د دويم قسم حکم: د هغې متعلق د علماء کرامو وينا ده چې الله أعلم بمراده بذلك، د سلف صالحينو عقیده دې اوساتلې شی، او هېڅ قسمه تاویل دې اونه کړې شی.

د قرآنى محکمااتو او متشابهاتو باره کښې د اهل حق عقیده: کوم خلق چې نیک او صالح دى او دچا قلوب چې په ايمان منور دى هغه خلق په آیات محکماات باندې ايمان لرى. او دې ته مدار احکام وائى. او متشابهات هم ددې آيتونو په رنړا کښې منى. لکه قرآن پاک اعلان کوى چې نبى کریم صلی الله علیه و آله بشر دې. او په دې باندې آیات محکماات موجود دى. لکه (قُلْ إِنَّمَا أَنَا بَشَرٌ مِّثْلُكُمْ) محکم آيت مبارک دې. ددې په مقابله کښې که چرته لفظ د نور راغلې دې نو هغه ذو معنى او متشابه دې. دا به د محکم په رنړا کښې کتلې شی. بهر حال صفا زړه لرونکى متشابهات منى خو ددې معنى د الله تعالى په حواله کوى.

د قرآنى محکمااتو او متشابهاتو باره کښې د اهل باطل عقیده: کومو خلقو په زړونو کښې چې زيغ او کوږوالې دې، هغوئ متشابهاتو پسې انځېستى وى او په هغې بې ځايه تاويلات کوى. ددې حدېث پاک څخه معلومه شوه چې کوم خلق په متشابهاتو کښې خپل عقلونه استعمالوى او ددې د اصلى معنى د موندلو کوشش کوى نو دا خلق الله تعالى ککې لارې والا او گمراهان گرځولى دى.

د حروف مقطعاتو باره کښې عقیده سائل: د حروف مقطعات معنى الله تعالى نبى کریم صلی الله علیه و آله ته خودلى دى. يعنى دا دالله تعالى او در رسول کریم صلی الله علیه و آله په مينځ کښې يو راز دې. او په دې باندې بل څوک نه دى پوهه کړې شوى. دلته په دې خبره هم پوهه شى چې د اعجاز په اعتبار سره ټول قرآن پاک متشابه يعنى (متشابه فى الفصاحة والبلاغة والحسن) دې. او د تاويل او تفسير په اعتبار سره ځينې محکم او ځنې متشابه دى، خو دحکم مدار په محکم باندې دې.

[۱۵۲] اختلاف كول سبب دهلاکت دي

۱۵۲- (۱) [۱۳۱] وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، قَالَ: «هَجَرْتُ إِلَى رَسُولِ اللَّهِ - صَلَّى اللَّهُ عَلَيْهِ وَسَلَّمَ - يَوْمًا، قَالَ: فَسَمِعَ أَصْوَاتَ رَجُلَيْنِ اخْتَلَفَا فِي آيَةٍ [۱] فَخَرَجَ عَلَيْنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - يُعْرِفُ فِي وَجْهِهِ الْقَضْبُ، [۲] فَقَالَ: إِنَّمَا هَلَكَ مَنْ كَانَ قَبْلَكُمْ بِاخْتِلَافِهِمْ فِي الْكِتَابِ» " رَوَاهُ مُسْلِمٌ.

توجهه: [۱] عبد الله بن عمرو ؓ روایت کوي چې زه د نبی کریم ﷺ په خدمت کې حاضر شوم، حضرت عبد الله ؓ فرمايي چې حضور ﷺ د دوو سړو آوازونه واوریدل چې په یو متشابه آیت کې یې اختلاف کولي (یعني د هغه په معنی کې یې جگړه کوله)، [۲] حضور ﷺ زموږ په مینځ کې تشریف راوړو (هغه وخت) یې په مخ مبارک د غصې آثار ښکاره وو، [۳] حضور ﷺ وفرماییل ستاسو څخه مخکې خلق په کتاب الهي کې د اختلاف کولو په سبب هلاک شوي دي. مسلم

حل اللغات: ① هَجَرْتُ: أَنِي أَتَيْتُ فِي الْمَاجِرَةِ أَيِ الظُّلُمَةِ: یعنی څه بالکل د ماسپڅین په وخت کښې حاضر شوم.

تسهيلات:

قوله: فَسَمِعَ أَصْوَاتَ رَجُلَيْنِ:

دا اختلاف په نوعیت کښې اقوال:

- ① دا اختلاف د قرآني متشابهاتو او دهغې په معنی کښې وو.
 - ② دا اختلاف د قرآن پاک په قرأت کښې وو چې دا آیت به څنگه وئیلی شی.
 - ③ دا اختلاف د یو قرآني آیت د قرآن څخه کیدو کښې وو چې دا آیت د قرآن حصه ده که نه ده.
- په آیت کښې دا اختلاف دوه قسمونه:

- ① هغه اختلاف چې هغه د بنده د هلاکت سبب وی دکوم په وجه کښې په دین کښې شکوک او شبهات پیدا کیږي په حدیث کښې هم دا اختلاف مراد دي.
- ② هغه اختلاف چې د شکوک او شبهاتو لري کولو د پاره وی لکه څنگه چې د مجتهدینو اختلاف دي کله چې په آیاتونو یا احادیثو کښې تعارض وی نو هلته هغوی اختلاف کوی خو د هریو مقصد د الله تعالی رضا وی. دا اختلاف د الله تعالی رحمت دي او محمود دي.

(۱) اخرجہ مسلم کتاب العلم / باب النهی عن اتباع متشابه القرآن، والتحذیر من متبعیه، والنهی عن الاختلاف فی القرآن (رقم ۲- ۲۶۶۶) و احمد فی المسند: ۱/ ۱۷۹

[۱۵۳] دامت لونی گناہگار

۱۵۳- (۱) [۱۳] وَعَنْ سَعْدِ بْنِ أَبِي وَقَاصٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «يُنَادِي الْمَلَكُ الْمُتْلِيقُ فِي الْمُسْلِمِينَ جُرْمًا [۲] مَنْ سَأَلَ عَنْ شَيْءٍ لَمْ يُعْرَمْ عَلَى النَّاسِ، فُحِرَ مِنْ أَجْلِ مَسْأَلَتِهِ». مُتَّفَقٌ عَلَيْهِ

ترجمہ: ۱ سعد بن ابی وقاص رضی اللہ عنہ روایت کوی چہ نبی اکرم صلی اللہ علیہ وسلم فرمایا [۲] چہ پہ مسلمانانو کي د تولو خخہ لوي گناہگار هغه سړي دي [۳] چہ هغه د يو داسي شي سوال اوکړو چہ هغه حرام نه وو ليکن د هغه د سوال کولو سره حرام شو. بخاري و مسلم
حل اللغات: ① جُرْمًا: أي ذنبًا وظلمًا: مجرم او گناہگار.

تسهيلات:

قوله: مَنْ سَأَلَ عَنْ شَيْءٍ:

د تپوس دوه قسمونه: ① هغه تپوس چي په ضرورت باندې مېنی وی نو هغه تپوس کول پکار دی ځکه چي په خپله قرآن پاک وئيلي دي (فَاسْأَلُوا أَهْلَ الذِّكْرِ) يعني د عالمانو خخه تپوس کوئ دغه شان نبی صلی اللہ علیہ وسلم بڼه سوال ته نصف علم فرمائيلې دي. هغه منع نه دی.
② هغه تپوس چي د هغې خخه ضرورت نه وی او هغه د حرمت د نازلیدو سبب جوړیدونکې کس د مسلمانانو د پاره یو بدترین مجرم دي. ځکه چه د وحی د نازلیدلو په وخت ضروری احکام به پخپله نبی کریم صلی اللہ علیہ وسلم بیان فرمائيل. خاموشي به په هغه خبره باندې وه کوم چه به معاف او غیر ضروری وو. نو په دې قسم خبرو کښې کوششونه اولتونونه کول او تپوس پختنه کولو سره سوالونه کول منع کړي شو دي د پاره چه په عامو مسلمانانو باندې سختی رانه شی. لکه څنگه چه بنی اسرائیلو د غوا متعلق سوالونه کولو سره تنگی پیدا کړه. نو د دې قسم د ځان جوړشو او سرکشۍ والا سوالونه منع اوکړي شوه. [الکاشف: ۳۴۶/۱]

[۱۵۳] په آخری زمانه کښې د دروغ ژود خبرو خخه د ځان ساتلو حکم

۱۵۳- (۱) [۱۵] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «يَكُونُ فِي آخِرِ الزَّمَانِ دَجَالُونَ كَذَّابُونَ يَأْتُونَكُمْ مِنَ الْأَحَادِيثِ بِمَا لَمْ تَسْمَعُوا أَنَّهُمْ وَلَا آبَاؤُكُمْ [۳] فَإِيَّاكُمْ وَإِيَّاكُمْ، لَا يُضِلُّونَكُمْ وَلَا يَقْتُونَكُمْ». رَوَاهُ مُسْلِمٌ.

(۱) اخرجه البخارى كتاب التمنى/باب ما يكره من كثرة السؤال وتكلف ما لا يعنيه (رقم- ۷۲۸۹) و مسلم كتاب الفضائل/باب وجوب اتباعه صلى الله عليه وسلم (رقم- ۱۳۲) - (۲۳۵۸) و ابوداود كتاب السنة/باب لزوم السنة (رقم- ۴۶۱۰)

(۲) اخرجه مسلم باب فى الضعفاء والكذابين ومن يرغب عن حديثهم (رقم- ۷- ۷) و احمد فى المسند: ۳۴۹/۲

ترجمه: ۱) ابوهريره رضي الله عنه روايت كوي چې حضور ﷺ وفرمايل ۲) په آخره زمانه کې به داسې د هوکه ورکونکي او دروغجن خلق وي چې هغه به تاسو له داسې حديثونه راوړي چې هغه به نه تاسو اوريدلي وي او نه به ستاسو پلرونو اوريدلي وي، ۳) نو د هغه څخه ځان ساتي او هغه د خپل ځان څخه لري کړي چې هغه تاسو بې لاري نه کړي او نه مو په فتنه کې وغورځوي. مسلم

حل اللغات: ① دَجَّالُونَ: دجال د دجل نه د مبالغې صيغه ده يعنې ډير غټ د هوکه باز او فريب ورکونکې.

تسهيلات:

قوله: دَجَّالُونَ كَذَّابُونَ يَأْتُونَكُم مِّنَ الْأَحَادِيثِ:

د احاديثو په مصداق كښې دوه اقوال: ① ددې احاديث څخه من گړت او موضوعي احاديث مراد دی چې دا د هوکه باز خلق به نې بيانوی او خلق به همراهِ کوی ② دې څخه دا مراد دی چې دا خلق به هغه عقائد خلقو ته وړاندې کوی چې هغه به اسلامي عقائد نه وی بلکه غلط عقائد به وی او خلقو ته به وائي چې مونږ د خپل طرفه تاسو ته دا نه وايو بلکه دا مونږ ته يو قسم الهام شوې دې نبي ﷺ د داسو باطل پرستو خلقو د فتنې څخه امت وپروی.

[۵۵] د اهل کتابو د تفسير حکم

۵۵- (۱۶) [۱۶] وَعَنْهُ قَالَ كَانَ أَهْلُ الْكِتَابِ يَقْرَعُونَ التَّورَةَ بِالْعِبْرَانِيَّةِ، وَيَقْرَأُونَهَا بِالْعَرَبِيَّةِ لِأَهْلِ الْإِسْلَامِ. ② فَقَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «لَا تُصَدِّقُوا أَهْلَ الْكِتَابِ وَلَا تُكْذِبُوا هُمْ» {قُولُوا آمَنَّا بِاللَّهِ وَمَا أُنْزِلَ إِلَيْنَا} {البقرة: ۱۳۶} [الآية]. رَوَاهُ الْبُخَارِيُّ.

ترجمه: ۱) ابوهريره رضي الله عنه فرمايي چې اهل كتابو تورات په عبراني ژبه كې وئيلو (چې د يهوديانو ژبه ده) او د مسلمانانو د پاره به يې د هغه تفسير په عربي ژبه كې كولي، ۲) نبي كريم ﷺ د هغوئ دا عمل ليدلو سره صحابو رضي الله عنهم ته وفرمايل تاسو د اهل كتابو مه تصديق كوي اومه يې تكذيب كوي (صرف) دا وايي چې زمونږ په الله ﷻ باندې او په هغه شي چې په مونږ نازل شوې دي ايمان راوړي دي، د آخر آيت پوري. بخاري

تسهيلات: قوله: لَا تُصَدِّقُوا:

د اهل كتابو د تفسير درې قسمونه: ① د اهل كتابو يو هغه تفسير دې كوم چې د قرآن او

حديثو سره مطابق وي نو دهغې تصديق پكار دې.

② هغه تفسير چې د قرآن او حديث څخه مخالف وي ددې تكذيب پكار دې.

⑤ هغه تفسیر چې د قرآن او حدیث د نصوصو نه موافقت کوي او نه مخالفت کوي. دا حدیث د دې دریم قسم تفسیر باره کښې دې چې مه نې تصدیق کوي او مه نې تکذیب کوي. ځکه چې هغوی په خپلو کتابونو کښې ردوبدل او تحریف کړې دې د تکذیب په صورت کښې کیدې د حق تفسیر تکذیب اوشی او د تصدیق په صورت کښې کیدې شی د تحریف شده تفسیر تصدیق اوشی ځکه نبی ﷺ د احتیاط لار اختیار کړه.

[۱۵۲] دې تحقیقه خبرې نقل کولو ممانعت

۱۵۲- (۱) [۱۴۷] وَعَنْهُ، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] «كَفَى بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ» . رَوَاهُ مُسْلِمٌ .

ترجمه: ① ابوهريزه ؒ روایت کوي چې حضور ﷺ وفرمايل ② چې د انسان د دروغ ويلو دپاره داکافي دي چې هغه کمه خبره واورې (بغير د تحقيق څخه) بې نقل کړي. مسلم تسهيلات:

قوله: كَفَى بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ:

د مذکورہ جملې ترکیب: کفی، فعل او، ان حدث ددې فاعل دې، بالمرء کښې بآ زیاتی ده او مرء ددې فاعل او، کذبا تمیز دې.

د حدیث مقصد: په دې حدیث کښې مسلمانانو ته تعلیم ورکړې شوې دې چه هره یوه اوریدلې خبره بغير د تحقیق نه مه بیانوي او په دې حدیث کښې ډیر سخت زجر او وعید دې دهغه سرې د پاره چه داسې خبره نقل کوي. دکومې چه هغه ته تصدیق او تحقیق نه وی خاص کر چه کله احادیث نبوی ﷺ نقل کوي.

[۱۵۴] نَاهِلَهُ خَلِيفَتَانِ اَوْ دَهْغُونِي حَكَمَ

۱۵۴- (۱) [۱۸۱] وَمِنْ ابْنِ مَسْعُودٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] «مَا مِنْ نَبِيٍّ بَعَثَهُ اللَّهُ فِي أُمَّتِهِ قَبْلِي إِلَّا كَانَ لَهُ فِي أُمَّتِهِ حَوَارِيُّونَ وَأَصْحَابٌ يَأْخُذُونَ بِسُنَّتِهِ وَيَقْتَدُونَ بِأَمْرِهِ» [۳] «أَمَرَتْهُمْ أَنْ تَخْلَفَ مِنْ بَعْدِهِمْ خُلُوفٌ يَقُولُونَ مَا لَا يَفْعَلُونَ، وَيَفْعَلُونَ مَا لَا يُؤْمَرُونَ» [۴] «فَبَيْنَ جَاهِدْهُمْ يَبْدَأُ فَبِهِمْ مُؤْمِنٌ، وَمَنْ جَاهِدْهُمْ يَلْسَانُهُ فَبِهِمْ مُؤْمِنٌ» [۵] «وَمَنْ جَاهِدْهُمْ يَقْلِبُهُ فَبِهِمْ مُؤْمِنٌ» [۶] «وَأَنَّ ذَلِكَ مِنَ الْإِيمَانِ حَبَّةٌ خَرْدَلٍ» . رَوَاهُ مُسْلِمٌ .

ترجمه: ① ابن مسعود ؒ روایت کوي چې نبی اکرم ﷺ وفرمايل ② زما څخه مخکې په هيڅ يو قوم کې الله ﷻ يو نبی داسې نه دي رالېږلي چې د هغه مدد گار او دوست د

(۱) اخرجه مسلم باب النهي عن الحديث بكل ما سمع (رقم- ۵- ۵)

(۲) اخرجه مسلم كتاب الإيمان/باب بيان كون النهي عن المنكر من الإيمان. وأن الإيمان يزيد وينقص. وأن الأمر بالمعروف والنهي عن المنكر واجب (رقم- ۸۰- ۵۰) (و احمد في المسند: ۱/ ۵۸۸)

هغه قوم څخه نه وي چې د هغه نبي طريقه اختياروي او د هغه د حکمونو پيروي کوي [۴] بيا د هغه دوست او مددگار څخه وروسته داسې ناخلف (نالايق) خلق پيدا شي چې هغه خلقو ته داسې خبرې کوي چې په خپله يې نه کوي او هغه کارونه به کوي چې دهغه به حکم نه وي ورته شوي (لکه چې د غلطو ملايانو او اميرانو او سردارانو طريقه ده) [۴] نو په ستاسو کښې چې کوم سړي د هغه خلقو سره په لاس جهاد کوي هغه مؤمن دي [۵] او چې کوم سړي د هغه خلقو سره په خپله ژبه سره جهاد کوي هغه مؤمن دي [۶] او کوم سړي چې د هغه خلقو سره په خپل زړه سره جهاد کوي هغه مؤمن دي، [۷] او د دې څخه علاوه چې کوم سړي د هغوئ خلاف دومره هم نشي کولي په هغه کې د اوري (رائي) د داني برابر هم ايمان نشته. مسلم

حل اللغات: ① حَوَارِيُونَ: أَيُّ نَاصِرِينَ: مددگار، ② وَيَقْتَدُونَ: أَيُّ: يَتَّبِعُونَهُ: دهغه اقتداء او تابعداری کوی، ③ تَخْلُفُ: أَيُّ تَخَذُ: روستو به پيدا کيږي، ④ خُلُوفٌ: د خَلْف جمع ده په سکون د لام سره آی الرَّدِّي مِمَّنِ الْأَعْقَابِ: روسته راتلونکی نالائقه خلق، بد ملگرې، (که چېرې لام مفتوح شي نو بيا به د ښه ملگری دپاره وئيلي شي). ⑤ جَاهِدَهُمْ: أَي حَارَبَهُمْ: جهاد ورسره اوکړي، ⑥ حَبَّةٌ: دانه، تخم، ⑦ حَزَلٌ: اوری، رائی، غوښت.

تسهيلات: قوله: حَوَارِيُونَ:

د حواریون په مصداق کښې دوه اقوال: ① حواریون د حواری جمع ده دا د هوبی ته وائی چونکه د هوبی هم کپړې پاکوی دغه معنی به دې حدیث کښې هم ملحوظ ده او د دې څخه هغه خالص اود دنیاوی اغراضو څخه پاک ملگری او امدادیان مراد دی څوک چې د پیغمبرانو سره مدد اونصرت کوی.

② د دې څخه خاص رازدار خلق مراد اخستی دی. الکاشف: ۳۵۰/۱.

قوله: فَمِنْ جَاهِدَهُمْ:

د جهاد درې درجې: په حدیث کښې د جهاد د درې درجو ذکر دي.

① **جهاد بالید:** یعنی په لاس سره جهاد کول. ددې درجې والا کس د کامل ايمان خاوند دي.

② **جهاد باللسان:** یعنی په ژبې د باطل رد کول ددې درجې والا کس ايمان درمیانه دي.

③ **جهاد بالقلب:** یعنی په زړه سره جهاد کول دادې چه دا بد اوگنډی ددې درجې واکس ايمان ډیر کمزورې دي.

قوله: وَلَيْسَ وَرَاءَ ذَلِكَ:

په زړه کښې هم گناه بد نه گڼل: یعنی د کوم کس په زړه کښې د حاکمانو په ناروا کارونو باندې په زړه کښې هم څخه نفرت پيدا نشی نود دوی په زړونو کښې د اوری د داني برابر

هم ایمان نشسته خُک که چه دا سِرې په گناه باندې راضی شو. او معاصی سره ئی د مباح معامله او کره په کوم سره چه سِرې د ایمان نه او وځي. یعنی دغه وخت د هغه احساس دومره مړ شوې دې چه غلط څیزونه په زړه سره هم بد نه گنړی نو د دې مطلب دا شو چه د هغه د ایمان پاره مړه شوې ده لهذا د هغه په زړه کښې د ایمان رنډا باقی پاتې نه شوه.

[۱۵۸] هدایت او گمراهی طرف ته درابلو نکو ثواب او گناه

۱۵۸- (۱۹) [۱۹] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَنْ دَعَا إِلَى هُدًى كَانَ لَهُ مِنَ الْأَجْرِ مِثْلُ أُجُورِ مَنْ تَبِعَهُ، لَا يَنْقُصُ ذَلِكَ مِنْ أُجُورِهِمْ شَيْئًا. [۲] وَمَنْ دَعَا إِلَى ضَلَالَةٍ كَانَ عَلَيْهِ مِنَ الْإِثْمِ مِثْلُ آثَامِ مَنْ تَبِعَهُ، لَا يَنْقُصُ ذَلِكَ مِنْ آثَامِهِمْ شَيْئًا». [۳] رَوَاهُ مُسْلِمٌ.

ترجمه: [۱] بوهریره رضی اللہ عنہ روایت کوي چې نبی کریم صلی اللہ علیہ وسلم وفرمایيل [۲] کوم سِرې چې څوک د هدایت طرف ته را وبللي هغه ته به دومره ثواب حاصلیږي څومره چې هغه چاته کوم چې د ده پیروي اختیار کړي او د هغه (پیروي کونکي) په ثواب کې به هېڅ کمي نه کیږي [۳] او کوم څوک چې د گمراهي طرف ته راوبلي د هغه به هغومره گناه وي لکه څومره چې د هغه چا چې د ده اطاعت کوي او د هغه په گناه کښې به هېڅ کمي هم نه کیږي. مسلم

حل اللغات: ① دَعَا: راوېلي، دعوت ورکړی، ② هُدًى: هدایت، اى مَا يُهْدَى بِهِ مِنَ الْأَعْمَالِ الصَّالِحَةِ: دلته د دې نه مراد هغه نیک عمل دې چه هدایت ورسره حاصلیږي ③ آثَام: د اثم جمع ده، گناه ته وائی.

تسهيلات:

قوله: مَنْ دَعَا إِلَى هُدًى:

د نیکي دعوت ورکونکی ثواب: څوک چه خلقو ته د هدایت طرف ته دعوت ورکوي نو د هغه په دعوت چه څومره خلق د هغه اتباع کولو سره اعمال صالحه کوي د هغوی ټولو ثواب به دې داعی ته هم ملاویږي. او د دې ثواب د ملاویدو د وجې نه به د هغوی په ثواب کښې هېڅ کمي نه راځي.

قوله: وَمَنْ دَعَا إِلَى ضَلَالَةٍ:

د گمراهي د موجد گناه: او دویم جزء د دې حدیث د دې مقابل دې چه کوم سِرې خلقو ته د گمراهي دعوت ورکوي نو څومره خلق چه د هغه د دعوت په اتباع کښې بد اعمال کوي نو د هغه ټولو گناه به دې داعی ته هم ملاویږي او د اصل عمل کونکو په گناه کښې به هم کمي نه راځي.

(۱) اخرجه مسلم كتاب القدر/ باب من سن سنة حسنة أو سيئة ومن دعا إلى هدى أو ضلالة (رقم- ۱۶ - (۲۶۷۴) و احمد في المسند: ۳۹۷/۲ و ابوداود كتاب السنة/ باب لزوم السنة (رقم- ۴۶۰۹) و الترمذی كتاب العلم عن رسول الله صلى الله عليه وسلم/ باب ما جاء فيمن دعا إلى هدى فاتبع أو إلى ضلالة (رقم- ۲۶۷۴) ابن ماجه كتاب في الإيمان وفضائل الصحابة والعلم/ باب من سن سنة حسنة أو سيئة (رقم- ۲۰۶)

اشکال: دا حدیث ددې آیت څخه معارض ښکاری چې (ولا تزر وازرة وزر اخرى) څکه چې په آیت کښې دا دی چې یوکس د بل کس د گناه بارنشی او چتولې او په حدیث کښې دا دی چې چا د گناه خبرې ته دعوت ورکړو نو هغه ته به د هغه د گناهونو عذاب هم ملاویرې چا چې دغه گناه کړې وی.

داشکال جواب: دلته اصل گناه کونکي د خپلو گناهونو بوجه پخپله او چتوی، او داعی چه کومه گناه شوې ده هغه د هغه د سبب ضلالت د جوړیدو د وجې او سبب ضلالت کیدل خپله گناه ده. نو ځکه چه په دې دواړو کښې هیڅ تعارض نشته،

[۱۵۹] د غریبا نو د پاره زیرې

۱۵۹- (۲۰) [۱] وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «بَدَأَ الْإِسْلَامُ غَرِيبًا، وَسَيَعُودُ كَمَا بَدَأَ، فَطُوبَى لِلْغُرَبَاءِ» . مُتَّفَقٌ عَلَيْهِ.

ترجمه: [۱] بوهریره  روایت کوي چې نبي مکرم  وفرمايل [۲] اسلام په غربت (غریبي) کې شروع شو او په آخرکي به هم دغسې شی نو د غریبانو د پاره زیری ده. مسلم حل اللغات: ① غریبا: نا آشنا (چانه پیژندلو)، ② سيعود: واپس به اوگرځی (ناآشنا به شی). ③ قطوبی: پس خوشحالی او زیرې دې وی.

تسهيلات:

قوله: بَدَأَ الْإِسْلَامُ غَرِيبًا:

د حدیث په مفهوم کښې دوه اقوال:

① غریب په عربی ژبه کښې ناآشنا او غیرمعروف ته وائی. مطلب دا چې دایمان دارو خلقو تعداد به ډیر لږ وی، کمزورې به وی، هیرکړې شوې به وی، د هغوی د حال تپوس کونکي به څوک نه وی. هم دغه خلقو په داسې کمزوری حالت کښې په شروع کښې اسلام قبول کړې وو او بیا به هم دغه شان خلق په اسلام باندې وی. هغوی ته دې مبارکی وی. البته په مینځ دور کښې الحمد لله اسلام ته ډیره ترقی شوې وه. چنانچه په مشرق او مغرب کښې د اسلام جهندا د خلفاء راشدینو  او د خلفاء بنو امیه او په آخره کښې د خلفاء بنو عباس په دور کښې په اکثر عالم باندې اوچته شوه. الحمد لله.

② په شروع کښې د اسلام حاملین په معاشره کښې وړک خلق وو د پوره معاشرې نه کټ شوي خلق گنرلې شو. چه نه به په غم کښې او نه په خوشحالی کښې هغوی شریکولې شو او نه به په څه قومی اجتماعي کار کښې هغوی یادولې شو. بیا به هم داسې کیري او

(۱) اخرجه مسلم کتاب الإيمان/باب بدأ الإسلام غریبا (رقم- ۲۳۲ - (۱۴۵) و الترمذی کتاب الإيمان عن رسول الله صلی الله علیه وسلم/باب ما جاء أن الإسلام بدأ غریبا وسيعود غریبا (رقم- ۲۶۲۹) و احمد فی المسند: ۳۸۹/۲

اوس هم دغه حال دي چه په محلو كښې هر سړي په خوشحالي او غم كښې يادولې شي دینداره خلق هميشه هيرولې شي

[۱۰۰] ایمان به د مدينې طرف ته راټول شي

۱۰۰- (۲۱۱) [۱] وَعَنْهُ: قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «إِنَّ الْإِيمَانَ لَيَأْزِلُ إِلَى الْمَدِينَةِ كَمَا تَأْزِلُ الْحَيَّةُ إِلَى بُحْرُهَا»^(۱). مُتَّفَقٌ عَلَيْهِ.

توجه: [۱] ابوهريره ؓ روايت کوي چې نبي مکرم ؐ وفرمايل [۲] ايمان به د مدينې طرف ته داسې راټول شي لکه څنگه چې يو مار د خپلې غاړې طرف ته راټولېږي، بخاري ومسلم

[۱] سَنَدُ كُرْحَيْثِ أَبِي هُرَيْرَةَ (ذَوْنِي مَا تَرَكْتُمْ) فِي كِتَابِ الْمَنَاسِكِ [۲] وَحَدِيثِي مُعَاوِيَةَ وَجَابِرٍ (لَا يَزَالُ طَائِفَةٌ مِّنْ أُمَّتِي) فِي بَابِ ثَوَابِ هَذِهِ الْأُمَّةِ إِنْ شَاءَ اللَّهُ تَعَالَى.

[۱] او د حضرت ابوهريره ؓ حديث ذروني ماتركتكم به مونږ په كتاب مناسك (حج) كې ذكر كوو [۲] او د حضرت معاويه ؓ او جابر ؓ دواړه احاديث لايزال من امتي الخ او لايزال طائفة من امتي هم د دې امت د ثواب په باب كې ذكر كو انشاء الله (يعني دا احاديث صاحب د مصابيح په دې باب كې ذكر كړي وو ليكن مونږ هغه په هغه بابونو كې ذكر كوو انشاء الله تعالى

حل اللغات: ① كُأَزِلَ: أَيْ: يَأْوِي وَيَنْتَضِرُ: راټولېږي او راغونديږي به، ② الحية: مار، ③ بُحْرُهَا: أَيْ: تَقِيَمًا: خپلې سوري ته، خپل غار ته.

تسهيلات:

قوله: إِنَّ الْإِيمَانَ لَيَأْزِلُ إِلَى الْمَدِينَةِ كَمَا تَأْزِلُ الْحَيَّةُ إِلَى بُحْرُهَا:

د مشاراليه د وخت مصداق: شيخ عبدالحق محدث دهلوي ؒ ليكلي دي چې دتصو صو څخه معلومېږي چې دا به د خروج دجال په وخت كښې واقع كيږي. بهر حال حديث پاك كښې د مدينې منورې دپاره دا اشاره ملاويږي چه مدينه منوره به په مشكل وخت كښې هم د اسلام يو مركز وي. [اشعة المعات: ۱/۱۴۲]

د صاحب مشکاة څخه تسامخ: صاحب مشکوة فرمائي چه باب ثواب هذه الأمة لاندې به دوه احاديث راوړم. يو حديث د حضرت معاويه ؓ فرمايلي او دويم حديث د حضرت جابر ؓ دې ليكن هلته صاحب مشکوة د حضرت جابر ؓ حديث ذكر نه دي فرمايلي بلكه هيره شوې ترې دي ځكه چه «وَخُلِقَ الْإِنْسَانُ ضَعِيفًا» مشکوة ص ۵۸۳ او هورني.

(۱) اخرجه البخارى كتاب الحج/باب: الإيمان يأرز إلى المدينة (رقم-۱۸۷۶) و احمد فى المسند: ۲/۲۸۶ و مسلم كتاب الإيمان/باب بدأ الإسلام غرباً (رقم-۲۳۳ - ۱۴۷) و الترمذى كتاب الصلاة عن رسول الله صلى الله عليه وسلم/باب ما جاء فى الوقت الأول من الفضل (رقم- ۱۷۰) ابن ماجه كتاب المناسك/باب فضل المدينة (رقم-۳۱۱)

الْفَصْلُ الثَّانِي

[١٧١] د نبي د دعوت مثال

١٧١- (٢٢) عَنْ رَبِيعَةَ الْجُرَشِيِّ - رَضِيَ اللَّهُ عَنْهُ - قَالَ: «أَتَى نَبِيَّ اللَّهِ - صَلَّى اللَّهُ عَلَيْهِ وَسَلَّمَ - فَقِيلَ لَهُ: لَتَنَمَّ عَيْنُكَ، وَلَتَسْمَعَ أُذُنُكَ، وَلَيُعْقِلَ قَلْبُكَ. قَالَ: (فَنَامَتْ عَيْنِي، وَسَمِعْتُ أَذْنَائِي، وَعَقَلَ قَلْبِي). [٢] قَالَ: فَقِيلَ لِي: سَيِّدُ بَنِي دَارٍ، فَصَنَعَ فِيهَا مَادُبَةً وَأَرْسَلَ دَاعِيًا، فَمَنْ أَجَابَ الدَّاعِيَ، دَخَلَ الدَّارَ، وَأَكَلَ مِنَ الْمَادُبَةِ، وَرَضِيَ عَنْهُ السَّيِّدُ، [٣] وَمَنْ لَمْ يُجِبِ الدَّاعِيَ، لَمْ يَدْخُلِ الدَّارَ، وَلَمْ يَأْكُلْ مِنَ الْمَادُبَةِ، وَسَخِطَ عَلَيْهِ السَّيِّدُ. [٤] قَالَ: (قَالَ اللَّهُ السَّيِّدُ، وَمُحَمَّدٌ الدَّاعِيَ، وَالدَّارُ الْإِسْلَامُ، وَالْمَادُبَةُ الْجَنَّةُ)). رَوَاهُ الدَّارِمِيُّ.

ترجمه: [١] ربیعہ الجرجشی رحمہ اللہ روایت کوي چې نبي مکرم رحمہ اللہ ته په خوب کې فرستي وښودل شوې [٢] او ده رحمہ اللہ ته اوویل شو (يعني فرشتو وويل) چې ستا رحمہ اللہ سترگي دي اوډه يي، ستا رحمہ اللہ غوږونه دي واورې او ستا رحمہ اللہ زړه دي پوه شي، رسول الله رحمہ اللہ وفرمايل زما سترگي اوډه شوې زما غوږونو واوريدل او زما زړه پوه شو، [٣] بيا ده رحمہ اللہ وفرمايل چې ماته اوویل شو (يعني د مثال په طور فرشتو زما په مخکې بيان وکړي) چې يو سردار کور جوړ کړي او دعوت يي تياره کړي بيا يي يو بلونکي وليږي (چې خلق را وبلي، نو چا چې د رابلونکي دعوت قبول کړي نو هغه په هغه کور کښې داخل شو او دعوت يي وخوړلي او سردار په دې خوشحاله شو، [٤] او چا چې د بلونکي دعوت قبول نه کړي هغه گورته داخل هم نه شو او نه يي دعوت وخوړلو او نه د هغه څخه سردار خوشحاله شو، [٥] حضور رحمہ اللہ وفرمايل په دې مثال کې د سردار څخه مراد الله پاک دي او د رابلونکي څخه مراد محمد رحمہ اللہ دي او د کور څخه مراد اسلام دي او د دعوت څخه مراد جنت دي. درامي

حل اللغات: ① مَادُبَةٌ: أى طَعَامٌ عَامٌّ يُدْعَى النَّاسُ إِلَيْهِ كَالْوَلِيَّةِ: عامه روټي او خيرات ته وائي چه هر چاته پکښې د شريکيدو دعوت وي. ② السَّيِّدُ: سردار، ③ لَمْ يُجِبْ: قبول ئې نه کړو دعوت، ④ سَخِطَ: غصه شو، ناراضه شو.

تسهيلات:

قوله: لَتَنَمَّ عَيْنُكَ، وَلَتَسْمَعَ أُذُنُكَ:

دهد کوره جملې مطلب: دا کلمات په لفظونو کښې انشاء دي او په معنى کښې اخبار دي. يعنى پکار دي چه دهغوى سترگې اوډې وي. مطلب دا چه په خپلو سترگو سره دې نور څه نه گوري او په غوږونو دې نور څه وانورى يعنى په غور او فکر سره دا مثال اوريدل او په دې باندې پوهيدل پکار دي.

د مذکورہ کلام پہ محل کنبی دوه احتمالات:

- ① کیدی شی چه دا کلام په توگه د الهام شوې وی
 ② کیدی شی فرښتو په حقیقت کنبی دا کلام حضور پاک مخاطب کولو سره کړې وی.
 بهر حال حضور پاک په قال سره جواب ورکړو چه زه د اوریدلو دپاره پوره تیاریم.
اشکال: په دې باب کنبی ددې نه مخکېنې حدیث نمبر (۳۳) تیر شوې دې. د مذکورہ حدیث دې حدیث سره په ظاهره تعارض معلومېږي ځکه چه هلته دار جنت ته وئیلی شوې دې دولتته دار اسلام ته وئیلی شوې دې.

داشکال جواب: اسلام د جنت دپاره یو سبب دې او جنت مسبب دې. نو چرته د سبب ذکر دې او چرته د مسبب ذکر دې. دا تعارض نه دې. دغه شان بعضې روایاتو کنبی د السید لفظ راغلې دې دکوم نه مراد چه الله تعالی دې اود داعی لفظ دنبی کریم ﷺ دپاره استعمال شوې دې. او چرته د داعی نه مراد الله تعالی دې. نو په دې کنبی هم تعارض نشته ځکه چه اصلاً داعی خوالله تعالی دې چه یې نیازه دې او بالواسطه داعی رسول الله ﷺ دې.

[۳۳] دانکار حدیث فتنه

۳۳- (۱) [۲۳] وَعَنْ أَبِي رَافِعٍ رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «لَا الْفَيْنَ أَحَدَكُمْ مُتَّكِئًا عَلَى أَرِيكَتِهِ، يَأْتِيهِ الْأَمْرُ مِنْ أَمْرِي مِمَّا أَمَرْتُ بِهِ أَوْ نَهَيْتُ عَنْهُ» [۲] فَيَقُولُ لَا أَذْرِي، مَا وَجَدْتُ فِي كِتَابِ اللَّهِ اتَّبَعْنَاهُ». (رواه أحمد وأبو داود، والترمذي، وابن ماجه، والبيهقي في (دلائل النبوة))

توجه: [۱] ابو رافع رضي الله عنه روایت کوي چې نبی مکرم ﷺ وفرمایيل زه په تاسو کې څوک په دې حال کې ونه وینم چې هغه په خپل چپرکت (چار پایي) تکیه لگولي وي او زما د هغه حکمونو څخه چې د هغه ما حکم ورکړي دي یا د څه څخه چې مې منع کړیده څه حکم هم هغه ته ورسېږي [۲] او هغه (دهغه په اوریدو سره) دا اووایي چې ماته هیڅ معلوم نه دي کوم څه چې مونږ ته د الله په کتاب کې حاصل شو مونږ بس د هغه پیروي کوو. احمد، ابوداود، ترمذي، ابن ماجه، بیهقي

حل الفتن: ① لَا الْفَيْنَ: أي لَا أَجِدْتُ: زه دې اوونه وینم یعنې تاسو په داسې حالت کنبی اخته کیږئ مه چې څه تاسو په داسې حالت او مومم. ② مُتَّكِئًا: چه تکیه ئې لگولې وی، ③ أَرِيكَتِهِ: أي: سِريره الزَّئِنِ بِالْخُلَلِ: شاهي تخت ته اړیکه وائی. اوددې جمع اړانګ دې. دې ته چپر کټ هم وائی. ④ يَأْتِيهِ الْأَمْرُ: دلته مطلق دین اسلام مراد دې. امر وی اوکه نهی یا بل څه حکم.

(۱) اخرجه ابوداود کتاب السنة/باب فی لزوم السنة (رقم-۴۶۰۵) و احمد فی المسند: ۸/۶ و الترمذي کتاب العلم عن رسول الله صلى الله عليه وسلم /باب ما نهى عنه أن يقال عند حديث النبي صلى الله عليه وسلم (رقم-۲۶۶۳)

د راوي مختصر تعارف: نوم اسلم کنيت ابورافع د هغه دپاره دومره عزت ډير دې چه دې د رسول الله ﷺ په غلامانو کښې شمير دې. په شروع کښې حضرت ابورافع ؓ د حضرت عباس ؓ غلام وو هغه رسول الله ﷺ ته هديه کړو بيا حضور ﷺ د حضرت عباس ؓ د مسلمانيدو په خوشحالي کښې هغه آزاد کړو.

د جنگ بدر نه پس هجرت او کړو او مدينې ته راغلو او حضور ﷺ سره اوسيدو. د بدر نه علاوه په ټولو جنگونو کښې شريك شوې وو. حضرت علي ؓ سره سريه ته هم تلې وو او حضرت علي ؓ په خپل غير موجودگي کښې د سريه مشري هغه ته حواله کړې وه. سره د دې چه رسول الله ﷺ هغه آزاد کړې وو خو هغه اوس هم د حضور ﷺ په غلامۍ کښې راگير وو سره د آزاديدو ئې د رسول الله ﷺ د خدمت شرف نه پريخودو. رسول الله ﷺ به هم هغه سره ډيره مينه کوله او د هغه هم د رسول الله ﷺ غلامۍ ډيره خوښه وه. هميشه به ئې خپل ځان ته د رسول الله ﷺ غلام وئيلو.

وفات: د حضرت علي ؓ د خلافت د شروع زمانه کښې وفات شو.

مرويات: د هغوی نه د احاديثو په کتابونو کښې ۶۸ روايات ملاوېږي په دې کښې بخاري په يو کښې او مسلم په دريو کښې منفرد دې. (تهذيب الكمال ص ۴۴۹) د نورو حالاتو دپاره اوگورئى ① طبقات ابن سعد ۵۱/۱ مستدرک حاکم ۵۹۸/۳ ⑤ تهذيب التهذيب ۹۲/۲ ⑥ اسد الغابة ۱۹۱/۵ ⑤ تهذيب الكمال ۴۴۹ ⑥ اصابه ۹۲/۴ وغيره.

تسهيلات:

قوله: **مَنْكًا عَلَى أَرْبِغَتِهِ:**

په منكرين حديثو باندې ده: په دې حديث پاك کښې په منكرين حديث باندې بليغ ترديد اوږد دې كوم چې خپل ځان ته اهل قرآن وائى. او د جهالت په وجه دا حاشو څخه انكار كوي دوئ ډير تكبر او غرور سره وائى چې زموږ دپاره صرف قرآن پاك كافى دې. د دې مشاهده علماء حق په هغه وخت كښې كړې وه كله چې هغوى د وفد په شكل كښې د عبدالله چكر الوى منكر حديث په خدمت كښې حاضر شو او هغه په چپر كټ كښې ناست وو، او په غرور سره ئې وئيل چې حسبنا كتاب الله چې بس مونږ دپاره د الله تعالى كتاب كافى دې.

[۱۳۳] د انكار حديث د فتنې پېشنكولى

۱۳۳- (۱) [۱۳۳] وَعَنِ الْبَيْهَقِيِّ رَضِيَ اللَّهُ عَنْهُ- قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

۱) اخبره ابوداود كتاب السنة / باب فى لزوم السنة (رقم- ۴۶۰۴) والترمذى كتاب العلم عن رسول الله صلى الله عليه وسلم / باب ما نهى عنه أن يقال عند حديث النبي صلى الله عليه وسلم (رقم- ۲۶۶۴) وابن ماجة كتاب فى الإيمان وفضائل الصحابة والعلم / باب تعظيم حديث رسول الله صلى الله عليه وسلم، والتعليق على من عارضه (رقم- ۱۲) و احمد فى المسند: ۱۳۲/۴

(«أَلَا إِلَىٰ أَوْتَيْتَ الْقُرْآنَ وَمِثْلَهُ مَعَهُ، أَلَا يُوشِكُ رَجُلٌ شُبْعَانَ عَلَىٰ أَرِيكِيهِ يَقُولُ: عَلَيْكُمْ بِهَذَا الْقُرْآنِ، فَمَا وَجَدْتُمْ فِيهِ مِنْ حَلَالٍ فَأَحْلَوْهُ، وَمَا وَجَدْتُمْ فِيهِ مِنْ حَرَامٍ فَحَرَّمُوهُ» [۱] وَأَنَّ مَا حَرَّمَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - كَمَا حَرَّمَ اللَّهُ [۲] أَلَا لَا يَجِلُّ لَكُمْ الْحِمَارُ الْأَهْلِيُّ، وَلَا كُلُّ ذِي نَابٍ مِنَ السِّبَاعِ [۳] وَلَا لِقِطَةُ مَعَاهِدٍ إِلَّا أَنْ يَسْتَفْنِي عَنْهَا صَاحِبُهَا [۴] وَمَنْ نَزَلَ بِقَوْمٍ، فَقَلْبُهُمْ أَنْ يَقْرُوهُ، فَإِنْ لَمْ يَقْرُوهُ فَلَهُ أَنْ يُعْقِبَهُمْ بِعَمَلٍ قِرَاءَةٍ».) رواه أبو داود، وروى الدارمي نحوه، وكذا ابن ماجه إلى قوله: (كَمَا حَرَّمَ اللَّهُ).

ترجمہ: ۱ مقدم بن معديکرب رضی اللہ عنہ روایت کوي چې حضور ﷺ وفرمايل خبردار شي ماته قرآن را کړل شوې دي او د هغه سره د هغه مثل هم، ۲ خبردار نژدي ده په خپل چپرکت باندې پروت يو په خيټه موږ سړي به وايي چې بس دا قرآن په خپل ځان لازم وگڼي يعني فقط په قرآن باندې ځان پوه کړي او په دي عمل کوي او کوم شي چې تاسو په قرآن کې حلال پيدا کي هغه حلال وگڼي او کوم شي چې تاسو په قرآن کې حرام پيدا کي هغه حرام وگڼي ۳ حالانکه کوم څه چې رسول الله ﷺ حرام کړي دي هغه داسې دي لکه چې الله حرام کړي دي، ۴ خبردار نه ستاسو د پاره اهلي (کورني) خر حلال دي او نه داپهور درندگان (خيرونکي حيوانات) ۵ او نه ستاسو د پاره د معاهد (يعني هغه قوم چې د هغه سره معاهده شوې وي) لقطه (ورک شي)، حلال کړي شوې ده، مگر هغه لقطه چې د هغه پرواه د هغه مالک ته نه وي ۶ او کوم سړي چې د يو قوم ميلمه وي نو په هغه قوم باندې لازم ده چې د هغه ميلمستيا وکړي او که چېرته هغه ميلمستيا اونه کړي نو د هغه سړي د پاره دا جائز دي چې هغه د ميلمستيا په اندازه د هغوی څخه حاصل کړي. ابو داود، دارمي، هم داسې روايت نقل کړي دي او ابن ماجه هم تر (کما حرم الله) پوري.

حل اللغات: ① ألا: دا حرف تنبيه ده، أي: أَنْتُمْ كُنْتُمْ قَدْ بَيَّنَّا: يعني زه تاسو ته خبر درکوم نو تاسو خبردار شي، ② مِثْلَهُ مَعَهُ: أي: مِثْلُ الْقُرْآنِ: يعني د قرآن پاک په شان د احکامو د اثبات دپاره ماته احاديث هم راکړې شوې دي. او فرق دومره دې چې قرآن وحی متلو ده او احاديث وحی غير متلو دي. په دواړو باندې عمل کول ضروري دی. حلت او حرمت د دواړو نه ثابتیږي. ③ يُوشِكُ: أي: يَقْرُبُ: نژدي ده، ④ شُبْعَانَ: موږ سړي، په دې لفظ سره د هغه سړي د بلاد، حماقت، جهالت او عيش وعشرت طرف ته اشاره ده ځکه چې د ډکې خيټې والا بليد او بې وقوف وي. لهذا هغه به د بلاد او حماقت د وجې نه د احاديثو نه انکار کوي. ⑤ أَرِيكِيهِ: أي: سِيرَةِ الْمَرْبِئِ بِالْحُلِيِّ: شاهي تخت ته اړيکه وائي. او ددې جمع اړانګ دې. دې ته چپرکت هم وائي. ⑥ الْحِمَارُ الْأَهْلِيُّ: کورنی خر (چې په کور کېنې ساتلی شوی وي ځنگلی نه وي)، ⑦ ذِي نَابٍ: د داپو والا ځناور. ⑧ السِّبَاعُ: أي: سِبَاعُ الْوُحُوشِ: وحشي شلونکی ځناور (مثلاً زمري، شيرمخ وغيره)، ⑨ لِقِطَةُ: چې دچا نه په غفلت او بې خبرۍ کېنې څه خيز او غورځيږي هغې ته لقطه وائي. ⑩ مَعَاهِدٍ: چې معاهده ورسره شوې وي.

تسهيلات:

قوله: وَإِنَّ مَا حَرَّمَ رَسُولُ اللَّهِ - صَلَّى اللَّهُ عَلَيْهِ وَسَلَّمَ:

د نبي تحريم د الله تعالى تحريم: يعنى د رسول الله ﷺ په فرمان سره هم هغه شان خيزونه حرام شوى دى لكه څنگه چه الله تعالى حرام گرځولى دى. لهذا د حضور پاك ذات په حقيقت كېنې هم دغه شان شارع دې لكه څنگه چه الله تعالى شارع دې. ځكه چه «وَمَا يُنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ» ۱۰ واضع آياتونه دى.

قوله: إِلَّا لَأَيِّبَ لَكُمْ:

په احاديثو حرام شوى خيزونه: ددې ځاى نه دهغه خيزونو بيان شروع كړې شوې دې دكومو حرمت چه په سنت رسول كېنې ذكر دې او په قرآن كريم كېنې نشته دې. دا ټول څلور خيزونه دى:

① **العمار الاهلي:** ساتلې شوې خر نه چه وحشى خر ځكه چه هغه صحرائى دې او حلال دې. كوم ته چه زيبرا واى. ددې ساتلى شوى خر د حرمت حكم په حديث كېنې شته او قرآن كريم كېنې نشته دې.

② **ذى ناب:** يعنى په غاښونو او پنځو سره د ښكار كونكى ځناورو د حرمت ذكر په قرآن كېنې نشته دې په احاديثو كېنې شته.

③ **دمعاهد:** لفظ استعمالول. معاهد يا ذمى وى او يا حليف كافر وى. ددې نه معلومه شوه چه د غير ذمى مسلمان لقطه استعمالول په طريقه اولى حرام دى او معمولى خيزچه څوك ئى پخپله او غورزوى يا د پريوتلو نه پس دهغې د اوچتولو ضرورت محسوس نه كړى نو هغه ترې مستثناء دې.

④ **ومن نزل:** دا څلورم خيز دې چه چه څوك مسلمان يو قوم ته راشي نو په هغه قوم باندې دهغه ميلستيا واجب ده گنى ميلمه دې د خپلې ميلستيا په شان دهغه خلقو نه ددې عوض واخلى.

اشكال: د چا په مال كېنې تعرض كول، يا په زوره اخستل چرته جائز دى په دې حديث كېنې دا اجازت څنگه وركړې شوې دې؟
داشكل درې جواونه:

① دا حكم د اسلام په شروع كېنې وو بيا منسوخ شو.

② په اصل كېنې دا به داهل كتاب سره د جزى معاهده شوې وه. په دغه معاهده كېنې به دا فيصله شوې وه چه كه چرې مسلمانان ستاسو په كلې تيريرى نو تاسو به په هغوى باندې خوراك كوئى. لهذا دا د جزى او ټيكس حصه وه. په نه وركولو سره په زور اخستل

جائز وو. دا جواب واضح دې او راتلونکې روايت هم په دې باندې محمول دې کوم چه د حضرت عرباض رضي الله عنه نه نقل دې.

⑤ دا د حالت اضطرار حکم دې. چه کوم سړې په مخلصه او اضطرار کښې وې نو هغه د خان بچ کولو دپاره دا اخستې شی. بيا به عوض واپس کوی هم دغه مطلب د اعقاب دې.

[۱۳۳] په معاهد باندې د ظلم حرمت

۱۳۳- (۲۵) [وَعَنِ الْعُرْبَاضِ بْنِ سَارِيَةَ - رَضِيَ اللَّهُ عَنْهُ - قَالَ: قَامَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - فَقَالَ: "أَيْحَسِبُ أَحَدُكُمْ مُتَكَيِّمًا عَلَى أُرَيْكِيهِ يَظُنُّ أَنَّ اللَّهَ لَمْ يُعَيِّرْ مَرْثِيًا إِلَّا مَا فِي هَذَا الْقُرْآنِ؟" [۱] أَلَا وَلَيْسَ وَاللَّهِ قَدْ أَمَرْتُ وَعَظْتُ وَنَهَيْتُ عَنْ أَشْيَاءَ إِنْهَا لِبُئْلِ الْقُرْآنِ أَوْ أَكْثَرَ [۲] وَإِنَّ اللَّهَ لَمْ يُجَلِّ لَكُمْ أَنْ تَدْخُلُوا بُيُوتَ أَهْلِ الْكِتَابِ إِلَّا بِإِذْنِهِ، [۳] وَلَا ضَرْبَ نِسَاءِهِمْ وَلَا أَكْلَ ثَمَارِهِمْ إِذَا أَعْطَوْكُمُ الَّذِي عَلَيْهِمْ] [۴] رَوَاهُ أَبُو دَاوُدَ، وَفِي إِسْنَادِهِ: أَشْعَثُ بْنُ شُعْبَةَ الْمِصْبِصِيُّ، قَدْ تَكَلَّمَ فِيهِ.

ترجمه: [۱] عرباض بن ساريه رضي الله عنه روايت کوي چې حضور صلى الله عليه وسلم (د خطبي د پاره، ودریدلو او وي فرمايل [۲] چې آيا په تاسو کې څوک په خپل چپر کې باندې څنگ ويلي دا خيال ساتي چې الله يوازي هغه خيزونه حرام کړي دي کوم چې په قرآن کې ذکر شوي دي [۳] خبردار په الله قسم چې بي شکه ما حکم ورکړيدي ما نصيحت کړي دي او ما څه خيزونه منع کړل کوم چې داشيان هم په مثل د قرآن دي بلکه زيات دي [۴] بي شکه الله تعالی جنته دا ستاسو د پاره نه دي حلال کړي چې تاسو د اهل کتابو کورونو ته بغير د اجازت اخستو څخه داخل شي [۵] او نه ستاسو د پاره د هغوی بنځي وهل حلال دي او نه ستاسو د پاره دهغوی دميوو خوړل جائز دي، هرکله چې هغوی مقرر کړل شوي ادا کړي کوم چې د هغوی په ذمه وي، [۶] (ابوداؤد، ددي حديث په سند کې اشعث بن شعبه ميصيصي دي چې د هغه په باره کې کلام شوې دي چې هغه ثقه دي يانه؟

حل اللغات: ① ضَرْب: وهل، (ددې نه مراد يا په لاس يا لرگی وغيره سره وهل دی، يا دا کنايه ده د جماع ته، يعنی جماع کول ورسره جائز نه دی).

د راوي مختصر تعارف: نوم عرباض کنيت ابونجیح دې. د پلار نوم ئی ساريه وو او په صحابه صفة کښې د ده شمير کيدلو. دې پخپله فرمائی چه زه څلورم نمبر مسلمان یم مانه وړاندې درې کسان په اسلام کښې داخل شوي وو. والله اعلم.

وفات: شام ته ئی تشریف يوړو او بيا حمص ښار کښې د خپل ژوند د آخری ورځو پورې هلته وو. د هغه د شاگردانو هم يولوی شميروو.

روايات: د هغه نه ۷۵ روايات نقل دی ابن حزم ۳۱ وئيلي دی.

(۱) اخرجه ابوداود كتاب الخراج والإمارة والفيء/باب في تعشير أهل الذمة إذا اختلفوا بالتجارات (رقم-۳۰۵۰)

تسهيلات:

قوله: إِنَّمَا الْبَلُّ الْقُرْآنُ أَوْ أَكْثَرُ:

د، «او»، د کلمې نوعیت دا او په معنی د بل دي. دا د شک د پاره نه بلکه د اولنې وحی سره متصل د ویمه وحی راغله نو بل اکثری او فرمائیلو.

قوله: وَلَا ضَرْبَ نِسَاءٍ لَهُ:

د مفتوح قوم د بنحو وهاو حرمت: دې نه مراد د مفتوح قوم د بنحو وهاو ممانعت دي. دا رنگ د هغوی د کورونو د بې حرمتی ممانعت دي. لکه چه عام طور د فاتحینو عادت وی. د دواړو احادیثو خلاصه داده چه داسې احکام د یرزیات دی دکوم ذکر چه په قرآن کریم کښې نشته لیکن د احادیثو نه ثابت دی. دکوم تفصیل چه په حجیت حدیث کښې تیر شوې دي.

[۱۲۵] صحابو ته د نبی علیه السلام نصیحت

۱۲۵- (۱) [۲۶۱] وَعَنْهُ، قَالَ: «صَلَّى بِنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - ذَاتَ يَوْمٍ، ثُمَّ أَقْبَلَ عَلَيْنَا بِوَجْهِهِ قَوْعَظَنَا مَوْعِظَةً بَلِيغَةً، ذَرَفَتْ مِنْهَا الْعُيُونُ، وَوَجَلَّتْ مِنْهَا الْقُلُوبُ. [۲] فَقَالَ رَجُلٌ: يَا رَسُولَ اللَّهِ! كَأَنَّ هَذِهِ مَوْعِظَةُ مُؤَدِّرٍ فَأَوْصِنَا، [۳] فَقَالَ "أَوْصِيكُمْ بِتَقْوَى اللَّهِ، وَالسَّمْعِ وَالطَّاعَةِ، وَإِنْ كَانَ عَبْدٌ حَبِشِيًّا، فَإِنَّهُ مَنْ يَعِشْ مِنْكُمْ بِعَدْيٍ فَسَيَرَى اخْتِلَافًا كَثِيرًا، [۴] فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمَهْدِيِّينَ، تَمَسَّكُوا بِهَا وَعَصُوا عَلَيْهَا بِالنَّوَاجِدِ، [۵] إِنِّي أَنَا كُمْ وَمُخْذَاتُ الْأُمُورِ، فَإِنْ كُلُّ مُخْذَةٍ بِدْعَةٍ، وَكُلُّ بِدْعَةٍ ضَلَالَةٌ». رَوَاهُ أَحْمَدُ، وَأَبُو دَاوُدَ، وَالتِّرْمِذِيُّ وَابْنُ مَاجَةَ إِلَّا أَنَّهُمَا لَمْ يَذْكُرَا الصَّلَاةَ.

توجه: [۱] عرباض بن ساریه رضی اللہ عنہ روایت کوي چې نبی کریم صلی اللہ علیہ وسلم مونږ ته مونځ راکي، [۲] زمونږ طرفته ته په متوجه کیدو سره کیناستل او مونږ ته په انتهائي موثر انداز کې نصیحت وکړو چې زمونږ د سترگو څخه اوبښکي رواني شوې او په زړونو کې مو بیره پیدا شوه، [۳] یو سړي عرض وکړو چې یا رسول الله صلی اللہ علیہ وسلم (داسي معلومېږي لکه چي) دادیو نصیحت کونکي آخري نصیحت وي، نو مونږ ته وصیت او فرمایه، [۴] ده صلی اللہ علیہ وسلم وفرمایل زه تاسو ته نصیحت کوم چې د الله تعالی څخه ووبرېږي او تاسو ته د مسلمان سردار (د حکم) اوریدو او په ځاي راوړلو وصیت کوم اگر که هغه سردار حبشي غلام وي په تاسو کې چې څوک زما څخه وروسته ژوندي پاتې شی هغه به ډیر اختلافات وويني، [۵] نو په داسې حالت کې په تاسو لازم دي چې زما او د هدایت یافته خلفائي راشدينو طريقه لازم ونیسئ او په هغه طريقه باندې اعتماد وکړئ او هغه په غاښونو سره مضبوط

(۱) اخرجه ابوداود كتاب السنة/باب في لزوم السنة (رقم-۴۶۰۷) والترمذي كتاب العلم عن رسول الله صلى الله عليه وسلم/باب ما جاء في الأخذ بالسنة واجتنباب البدع (رقم-۲۶۷۶) وابن ماجه كتاب في الإيمان وفضائل الصحابة والعلم/باب اتباع سنة الخلفاء الراشدين المهديين (رقم-۴۲)

ونيسي [۶] او تاسو په دين کې د نوو نوو خبرو پيدا کولو څخه ځان ساتي ځکه چې هره نوي خبره اونوي کاربدعت دي او هر بدعت گمراهي ده. احمد، ابو داؤد، ترمذي، ابن ماجه، مگر په دي روايت کې ترمذي او ابن ماجه د مونخ د کولو ذکر نه دي کړي يعنې د هغوی په روايت کې د حديث الفاظ صلي بنا رسول الله ﷺ ذکر نه دي بلکه حديث د وعظنا موعظة څخه شروع کيږي.

حل اللغات: ① بَلِغَةً: بِالْمَعْنَى بِالْإِنْذَارِ وَالْخَوْفِ: په انتهائي مؤثر انداز کښې وعظ او نصيحت کول. ② دُرُفْتُ: أَي: دَمَعْتُ: د اوبسکو بهيدو په معنی کښې دې ③ وَجَلْتُ: أَي: خَافْتُ: د زړه ويږې او خشوع ته وائی. ④ مَوْعِظَةٌ مَوْعِظٌ: جامع نصيحت ته موعظة مودع وائی، ⑤ الْخُلَفَاءُ: جمع د خليفه ده، جانشين، ⑥ الرَّاشِدِينَ: نبيغه لار موندونکي. ⑦ الْمُهْتَدِينَ: هدايت موندونکي (مراد څلور خليفه گان صحابه کرام دي چه هغوی د نبي ﷺ مکمله تابعداري کړې وه). ⑧ تَمَسَّكُوا: تاسو لازم اونيسي (طريقه د خلفاء راشدينو). ⑨ عَضُوا: په غاښونو سره کلک نيولو ته وائی يعنې کلک اونيسي، ⑩ التَّوَابِينَ: ددې نه مراد يا د ژامې غاښونه دي يا په ثنائی پسې چه کوم غاښونه دي يعنې انياب (د اړې) هغه مراد دي (په غاښونو سره نيول کنايه ده ددې نه چه په سنت باندې کلک عمل کونکي جوړشي. ⑪ مُخَذَّاتٍ: يَعْنِي الْبِدَعَ: بدعاتو ته وائی (بدعات اعتقادي، قولی او فعلی ټول پکښې داخل دي).

تسهيلات:

قوله: فَوَعَّظْنَا مَوْعِظَةً بَلِغَةً:

د مزید نصيحت کولو در خواست وجه: په دې مقام باندې ټولې داسې خبرې ذکر کړې گویا چې نبي کریم ﷺ روان دې ځی هم په دې وجه صحابی د نور نصيحت او وصيت در خواست او کړو.

قوله: أَوْصِيكُمْ بِتَقْوَى اللَّهِ:

د تقوی مثال: ظاهراً او باطناً خپله معامله خپل رب سره کولو ته تقوی وائی. حضرت عمر فاروق رضی الله عنه چې کله د حضرت ابی بن کعب رضی الله عنه څخه د تقوی متعلق تېوس او کړو نو هغوی اوفرمائیل چې ای امیر المؤمنین! د تقوی مثال داسې دي لکه څنگه چې یو کس په ازغی جنه لار باندې ځی او خپل جسم او کپړې د ازغو څخه بچ کوی، هم دا د تقوی صورت دي.

قوله: وَالسَّمْعُ وَالطَّاعَةُ، وَإِنْ كَانَ عَبْدًا حَبِشًا:

اشکال: په اسلام کښې غلام بادشاه نشی جوړیدی. بلکه حديث پاک کښې راغلی دی چې، الأئمة من قریش، یعنی حاکمان به د قریشو څخه وی. نو بیا د حبشی غلام بادشاهت ئې څنگه واجب الطاعت او گرزولو؟

داشکال دوه جوابونه: ① بادشاه جو پیدل علی سبیل المبالغه دی چې دا حبشی غلام په تاسو په زور مسلط شو. نو بیا دده اطاعت کوئی دا د وخت ضرورت دې په دې شرط چې غلام دالله تعالی د کتاب مطابق فیصلې کوی. خپل حکم نه چلوی. (أي مالم يأمر بمعصية)

② دا حدیث په دا علی سبیل المبالغة باندې حمل دې. گویا چه معمولی کس هم وی، چې دهغه سر د کشمش د دانې برابر ولې نه وی خو تاسو ئې اطاعت کوئی چې انتظام روان وی، او انتشار پیدا نشی.

قوله: وَسُنَّةُ الْخُلَفَاءِ الرَّاشِدِينَ الْمُهَدِّدِينَ:

د خلفاء راشدينو مصداق: د خلفاء راشدينو څخه مراد خلفاء اربعه دی. مشهور هم دا څلور دی. ددې نه پس حضرت حسن رضی الله عنه او حضرت معاویه رضی الله عنه هم خلافت او کړو. هغوی هم خلفاء وو. حضرت عمر بن عبدالعزیز رضی الله عنه لره هم علماء کرامو په خلفاء راشدينو کښې شمیر کړې دي.

د خلفاء راشدينو د تخصیص وجه: دلته د څلورو خلفاء کرامو امتیازی شان بیان کړې شوې دي. ددې نه د هغوی تخصیص مراد دي. د نورو خلفاء کرامو د خلافت نفی مراد نه ده. قیامت پورې به خلفاء راځی خو دلته د خلافت علی منهاج النبوة ذکر کړې شوې دي.

قوله: وَصَوَاعِلُهَا:

د خلفاء راشدينو په ستود عمل کولو حکم: دې حدیث پاک کښې نبی کریم صلی الله علیه وسلم خپلو سنتو مبارکو سره د خلفاء راشدينو د سنتو د نیولو هم حکم فرمائیلي دي. ددې څخه معلوم شو چې د خلفاء راشدينو سنت هم معیار حق دی. حضرت شاه صاحب رحمته الله علیه فرمائی چې د خلفاء راشدينو مقام د تشریع او اجتهاد په مینځ کښې دي. تشریع دنی مقام دي. او اجتهاد د ائمه مجتهدینو کار دي. د خلفاء راشدينو مقام نه خو د تشریع والا دي بلکه ددې څخه لاندې دي. او نه دمجهدينو والا دی. بلکه ددې څخه پورته دي بلکه ددې دواړو په مینځ کښې دي.

[۱۲۶] دالله تعالی اود شیطان د لارو نقشه

۱۲۶- (۱) [۲۷] وَعَنْ عَبْدِ اللَّهِ بْنِ مَسْعُودٍ - رَضِيَ اللَّهُ عَنْهُ - قَالَ: «خَطَّ لَنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - خَطًّا. ثُمَّ قَالَ: "هَذَا سَبِيلُ اللَّهِ" [۲۸] ثُمَّ خَطَّ خَطُّوطًا عَنْ يَمِينِهِ وَعَنْ شِمَالِهِ وَقَالَ: "هَذِهِ سَبِيلُ عَلَى كُلِّ سَبِيلٍ مِنْهَا شَيْطَانٌ يَدْعُو إِلَيْهِ" [۲۹] وَقُرَأَ: {وَأَنَّ هَذَا صِرَاطٌ مُسْتَقِيمٌ فَأْتِ بِعُودَةٍ} [الأنعام: ۱۵۳] الآية... رَوَاهُ أَحْمَدُ، وَالتَّسَائُبِيُّ، وَالدَّارِمِيُّ.

ترجمه: [۲۷] عبد الله بن مسعود رضی الله عنه وایی چې حضور صلی الله علیه وسلم زمونږ د پوهیدلو د پاره یو نیغ

خط را بنکلو او وي فرمايل چې دا د الله ﷻ لاره ده، [۷] بيا حضور ﷺ د دي خط نبي او
 همس طرف ته يو شو واره خطونه وبنکل او وي فرمايل دا هم لاري دي چې په دي کښي
 په هره يوه لاره شيطان ناست دي چې د خپلي لاري طرفته بلنه کوي، [۸] بيا رسول الله ﷺ
 دا آيت تلاوت وفرمايلي وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ
 (ترجمه) او بي شکه دا زما نيغه لار ده لهذا د دي پيروي کوي او د نورولو پيروي مه
 کوي هسي نه چې د سمي لاري څخه مو جدا نه کړي. احمد، نسائي، دارمي
 حل اللغات: ① غَطَّ: کړښې را بنکلو ته وائي.

تسهيلات:

قوله: ثُمَّ غَطَّ خُطُوطًا عَنْ يَمِينِهِ وَعَنْ شِمَالِهِ:

د نيغ او ککو خطونو څخه هراړ: د تقريبن فهم دپاره او د پوهه کولو دپاره ئي کړښې را بنکلي
 دي دې دپاره چه انسان د کمي زياتي نه بچ شي. ځکه چه د اسلام خط او کړښه په مينځ
 کښي نيغه او معتدل ده. او هم دغه د شريعت شاهراه اعظم دي. دې نه علاوه کاکه خطوط
 د بدعاتو او گمراهي دي کومې چه د شيطان لاري دي.

[۱۴] خواهشات د شريعت تابع کړخول

۱۴- (۲۸) [۲۸] وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۷] «لَا
 يُؤْمِنُ أَحَدُكُمْ حَتَّى يَكُونَ هَوَاهُ تَبَعًا لِمَا جُئْتُ بِهِ». رَوَاهُ فِي (شَرْحِ السُّنَّةِ) [۳] وَقَالَ النَّوَوِيُّ فِي (أَرْبَعِينَ) هَذَا
 حَدِيثٌ صَحِيحٌ، وَوَيْدَأُ فِي كِتَابِ (الْحُجَّةِ). بِإِسْنَادٍ صَحِيحٍ.

ترجمه: [۷] عبد الله بن عمرو رضى الله عنهما، روايت کوي چې نبي کريم ﷺ وفرمايل [۷] په تاسو کې هيڅ
 يو سړي تر هغه وخت پورې پوره مؤمن نشي جوړيدي تر څو چې د هغه خواهشات د هغه
 شي (يعني دين او شريعت) تابع نه شي کوم چې ما (د الله ﷻ د طرفه) راوړي دي، دا
 حديث شرح المسنه کې روايت شوې دي [۷] او امام نووي رحمه الله په خپل چهل حديث کې
 ليکلي دي چې دا حديث صحيح دي کوم چې مونږ په کتاب الحجة کې په صحيح سند
 سره روايت کړي دي.

حل اللغات: ① هَوَاهُ: أَيْ: مَيْلُ نَفْسِهِ: د هوي بڼوي هوي نه، د زړه يو طرف ته اوړيدل او ميلان کول، ②
 لِمَا جُئْتُ بِهِ: کوم چه ما راوړلى دى (يعنى دين او شريعت).

تسهيلات: قوله: لَا يُؤْمِنُ أَحَدُكُمْ:

دايمان په نفي کښي اقوال: ① شيخ مظهر ﷺ وغيره فرمائي چه دلته د اصل ايمان نفي

ده يعنى د ايمان مدار د شريعت په اتباع دې. نو چه كوم سړې اطاعت كوي نو هغه ئى دې د پاره كوي چه دا دهغه دين دې سره د دې چه طبيعت ئى نه غواړي په دې باندې هغه ته ثواب هم ملاويږي. ليكن كه يوه مسئله داسې ده چه هغه د خواهش مطابق ده او زړه ئى غواړي چه په هغې باندې عمل او كړي او هغه سړې عمل كوي خود اتباع اراده ئى نه وه بلكه د خواهش پوره كولو اراده ئى وه نو د دهغه سړې دا عمل دين پاتې نه شو لهذا هغه مومن هم نه شو. خلاصه دا چه د شريعت اتباع اصل مقصود دې.

② علامه تورپشتى رحمته الله فرمائى چه دا نفى د كمال ده چه د انسان طبيعت داسې دې چه هغه د خپل خواهش اتباع كوي او هغه په هر خيز باندې مقدم لري. نو تركومې پورې چه هغه خپل طبيعت، جبلت او خواهش د شريعت تابع كړې نه وي تر هغه وخته پورې كامل مؤمن كيدې نه شى.

[۱۲۸] د سنت ژوندي كولو ثواب، او بدعت رائج كولو گناه

— ۱۲۸ — (۱) [۲۹۱] وَعَنْ بِلَالِ بْنِ الْحَارِثِ الْبُزْنِيِّ، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَنْ أَحْيَا سُنَّةً مِنْ سُنَّتِي قَدْ أَمِيتَتْ بَعْدِي، فَإِنَّ لَهُ مِنَ الْأَجْرِ مِثْلَ أُجُورِ مَنْ عَمِلَ بِهَا مِنْ غَيْرِ أَنْ يَنْقُصَ مِنْ أُجُورِهِمْ شَيْئًا، وَمَنْ ابْتَدَعَ بِدْعَةً ضَلَالَةً لَا يَرْضَاهَا اللَّهُ وَرَسُولُهُ، كَانَ عَلَيْهِ (مِنْ الْأَثَمِ) مِثْلُ أَثَامِ مَنْ عَمِلَ بِهَا لَا يَنْقُصُ مِنْ (أُثَامِهِمْ) شَيْئًا». رَوَاهُ التِّرْمِذِيُّ.

توجهه: ① بلال بن حارث مزني رضي الله عنه روايت كوي چې نبي كريم صلی الله علیه وسلم وفرمايل ② كوم سړې چې زما يو داسې سنت ژوندي كړي (يعني رائج يي كړي) كوم چې زما څخه وروسته پريښودل شوې وو نو هغه ته دومره ثواب وركول كيږي څومره چې په هغه سنت باندې عمل كولو والا ته وركول كيږي بغير د دې څخه چې په هغه سنت باندې د عمل كولو والا په ثواب كې څه كمې وشي ③ او كوم سړې چې د گمراهي څه داسې نوي خبره (بدعت) را وايستي چې په هغه سره الله تعالى او د هغه رسول صلى الله عليه وسلم نه خوشحاليږي نو په هغه به دومره گناه وي څومره چې په هغه بدعت باندې د عمل كولو والا گناه وي بغير د دې څخه چې د هغه په گناه كې به هيڅ كمې نه شى كيدي، ترمذي

حل اللغات: ① أَحْيَا: أَثْبَتَهَا وَأَشَاعَهَا: ژوندي كړى (د ژوندي كولو نه مراد دا دى چه ښكاره ئې كړي اتباع ئې او كړي او خور ئې كړي كه په قول سره وي او كه په فعل سره وي ② أَمِيتَتْ: أَثْبَتَتْ: ثَبَتَتْ: مې شوي وي يعنى دغه سنت پريخودلې شوې وي څوك پرې عمل نه كوي ③ ابْتَدَعَ: نوي كار يعنى بدعت ئې شروع كړو. ④ أَثَامٌ: د اثم جمع ده، گناه ته وائى. ⑤ أُثَامُهُمْ: أُثَامٌ د وند جمع ده، بوج ته وائى.

دراوي مختصر تعارف: بلال، کنیت ابو عبد الرحمن، دیلار نوم: حارث، قبیلہ مزنی سرہ ئی تعلق ساتلو. دمزینه قبیلہ وفد سرہ پنخمہ هجرئی کنبی د (حضور نبی کریم ﷺ) خدمت کنبی حاضر شو، فتح مکہ کنبی حضرت نبی کریم ﷺ سرہ شریک وو او قبیلہ مزینه بیرغ دوی سرہ لاس کنبی وو، آخر کنبی ئی بصرہ کنبی استوگنه اختیار کړې وه. وفات: ۶۰ هجرئی کنبی ددې فانی دنیا نه رخصت شو او دې وخت کنبی ددوی عمر اتیا (۸۰) کاله وو.

مرویات: دوی د حضرت نبی کریم ﷺ نه اتلس (۱۸) احادیث مبارک نقل کړې دی.

تسهیل: قوله: مَنْ أَحْيَا:

د احیاء مخخه مراد: ددې د احیاء او د ژوندی کولو مطلب دادې چه پخپله هم په دې باندې عمل او کړی او نورو ته هم ددې ښه تبلیغ او کړی. داسې سړی ته یوډ خپل عمل او یوډ بل دپاره دعمل د سبب جوړیدو ثواب ملاویری.

قوله: سَنَّةٌ مِنْ سُنَّتِي:

د سنت مخخه مراد: سنت نه مراد مطلق حکم د اسلام دې که هغه فرض وی او که د واجباتو د قبیل نه وی یا د سنن د قسم نه وی.

قوله: قَدْ أُمِيتَتْ بَعْدِي:

د امیتت مفهوم: یعنی داسې سنت ژوندی کړی کوم چې د خلقو د رواج او معمول مخخه وتلی وی او دې مجاهده او ککوش او کړی او هغه سنت ژوندی کړی نو د هغه دپاره دا ثواب دې.

۲۹۱- (۱) [۰] وَرَوَاهُ ابْنُ مَاجَهَ عَنْ كَثِيرِ بْنِ عَبْدِ اللَّهِ بْنِ عَمْرٍو، عَنْ أَبِيهِ عَنْ حَذِثَ.

توجه: او دا روایت ابن ماجه د کثیر بن عبدالله بن عمرو بن عمار د خپل پلار څخه او هغه د خپل نیکه څخه روایت کړي دي.

[۱۴۰] حجاز ته د دین اسلام راجمع کیدل

۱۴۰- (۱) [۳۰] وَ عَنْ عَمْرِو بْنِ عَوْفٍ، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «إِنَّ الدِّينَ لَيَأْتِي إِلَى الْحِجَازِ كَمَا تَأْتِي الْحَبَّةُ إِلَى جُحْرِهَا» [۲] وَ لِيَعْقِلَنَّ الَّذِينَ مِنَ الْحِجَازِ مَعْقِلَ الْأُرُومَةِ مِنْ رَأْسِ الْجَبَلِ [۳] إِنَّ الدِّينَ بَدَأَ غَرْبًا وَسَيَعُودُ كَمَا بَدَأَ، فَطُوبَى لِلْغَرْبَاءِ وَهُمْ الَّذِينَ يُصَلُّونَ مَا أَفْسَدَ النَّاسُ مِنْ بَعْدِي مِنْ سُنَّتِي» [۴] رَوَاهُ التِّرْمِذِيُّ.

(۱) اخرجه ابن ماجه كتاب فى الإيمان وفضائل الصحابة والعلم/باب من أحيا سنة قد أميتت (رقم- ۲۱۰)

(۲) أخرجه الترمذی كتاب الإيمان عن رسول الله صلى الله عليه وسلم/باب ما جاء أن الإسلام بدأ غرباً وسيعود غرباً (رقم- ۲۶۳۰)

ترجمہ: ۱ عمرو بن عوف رضی اللہ عنہ روایت کوي چې نبی کریم ﷺ وفرمايل بي شکه دين (اسلام) به حجاز (مکه و مدینه او د هغه متعلقات) طرف ته داسې راټول شى لکه څنگه چې يو مار د خپل غاري طرف ته راغونډيږي ۲ او دين به په حجاز کې داسې ځاي ونيسي لکه چې يوه بزه د غره په سرکي ځاي نيسي ۳ او دين په ابتداء کې غريب پيدا شوې وو او په آخر کې به هم دغسې شى لکه څنگه چې په ابتداء کې وو، نو غريبانو ته دي زيرى وي، ۴ او دا هغه کسان دي چې اصلاح کوي دهغه شي کوم چې زما څخه وروستو خلقو خراب کړي وي زما د سنتو څخه، ترمذي

حل اللغات: ① كِبَارُ: أَي: بَأَوِي وَيَنْضَمُّ: راټولېږي او راغونډيږي به، ② الْحِجَاز: ددې نه مراد مکه او مدینه او ددې نه خواؤشا گېر چاپېره علاقې دي، ③ الْحَيَّةُ: مار، ④ مَخْرَجُهَا: أَي: تَفْجِيئُهَا: خپلې سوږې ته، خپل غار ته. ⑤ لَيَعْقِلَنَّ: أَي: وَاللَّهِ لَيَعْتَصِمَنَّ: ځانې به اونيسي يعنې محفوظ به شى. ⑥ مَعْقَلٌ: د عقل څخه يا خو مصدر ميمى دې يا د ظرف مکان صيغه ده. دلته ترې مراد د غر په څوکه باندې محفوظ مقام دې او په کلام کښې تشبيه ده. ⑦ الْأُرْوِيَّةُ: غرسنۍ چيلۍ ته ارويه وائى (يعنې ماده چيلۍ، بزه). ⑧ غَرِيْبًا: نا آشنا (چانه پيژندلو نو ملگرتيا به ئې هم ورسره نه کوله). ⑨ قَطَوِي: يعنې دوى ته دې مبارک وي، دوى ته د جنت طوبى بشارت دې.

د راوي مختصر تعارف: نوم عمرو ابو عبدالله کنيت د اسلام په شروع کښې مسلمان شوي اود دې نه پس مدينې طرف ته هجرت کړې دې. (۲) په غزوه تبوک کښې چه کله سخت قحط وو د هغې دپاره رسول الله ﷺ تيارې شروع کړو نو عمرو بن عوف رضی اللہ عنہ په خدمت کښې حاضر شو که زمونږ دپاره هم څه انتظام اوشى نومونږ ددې جهادنه محروم نه شو. دهغه دپاره څه انتظام اونه شو خواله تعالى د داسې خلقو باره کښې د قرآن کریم دا آيت نازل کړو وَلَا عَلَى الَّذِينَ إِذَا مَا اتَّوَكَّلْتَ لْتَخْلِكَ قُلْتُ لَا أَجِدُ مَا أَحْمِلُكُمْ عَلَيْهِ تَوَلَّوْا وَأَعْيَتْهُمْ تَقْيِضُ مِنَ التَّمْعِ حَزَنًا أَلَّا يَجِدُوا مَا يُنْفِقُونَ ﴿٩٠﴾ (سورة التوبه) اونه په دې خلقو باندې څه گناه شته چه تاله راشي چه هغوى ته سورلى ملاو نه شوه نو تا جواب ورکړو چه ماسره څه داسې څيز نشته چه تا پرې سور کړم. دې اوريدو سره هغه واپس شو اود څر د نشتوالى په وجه د غمه د هغوى سترگو نه اوبښکې روانې شوې.

وفات: د امير معاويه رضی اللہ عنہ په دور کښې مدينې کښې وفات شو (۳)
مرويات: د هغوى نه اووه احاديث روایت دی.

تسهيلات:

قوله: وَلَيَعْقِلَنَّ الَّذِينَ مِنَ الْحِجَازِ مَعْقَلُ الْأُرْوِيَّةِ مِنْ رَأْسِ الْجَبَلِ:

د ارويه مخه مراۍ: منجد کښې چې د ارويه کوم تصوير دې هغې څخه معلومېږي چې دا

مشک نافه دی. او د وعل چې کوم تصویر دې دهغې څخه اندازه کيږي چې دا غرسنۍ چيلۍ ده دکومې چې نيغ او اوچت ښکران وي. او دا د غر ډير په مشکل ځانې کښې اوسيري. انسان ته داسې محسوسيږي چې ددې په پښو کښې د کانړي او کمرو سره د اثبنتو يو ماده اومساله ليگيدلې ده. دا دسحر په وخت کښې د رمې په صورت کښې د څرن دپاره راځي. او هم په تياره کښې په يو قطار کښې واپس ځي. ښکاريان ددې ډير خصوصيات بيانوي. او دې ته په پښتو کښې غرخه وائي.

په ارويه کښې د مؤنث راور اووجه: نبي کریم ﷺ دلته ارويه مؤنث ذکر فرمايلې ده. ځکه چې دا د ځانې په نيولو کښې د مذکر او نر څخه زيات محتاط وي. دې حديث پاک کښې نبي کریم ﷺ پيشن گوئي کړې ده چې قيامت ته به نژدې فتنې زياتې شي. او د فتنو د ظاهريدو په وخت کښې به دين اسلام بيا واپس حجاز مقدس ته راغونډ شي. او په حجاز مقدس کښې به دې ته د پناه اخستو يو محفوظ مقام ملاؤ شي.

د مذکوره حديث زمانه: دا واقعات به د حضرت مهدي عليه السلام په وخت کښې راڅرگنديږي چې دوی به د معاشري څخه هر لحاظ سره لرې کړي شي. نه به د دوی په غم کښې څوک تپوس کوي او نه به په خوشحالي کښې.

قوله: قَطُوتِي لِلْعُرْبَاءِ وَهُمْ الَّذِينَ... الخ

د غرباؤ مصداق: دا د دوی نښه ده چې دوی په سنتو باندې عمل کوي. خلقو چې به په دين کښې کومه فتنه پيدا کړې وي دهغې اصلاح به کوي. الحمدلله په دې نقشه باندې د ديو بند علماء قائم دي.

[۱۷۱] په بني اسرائيلو او امت محمدی کښې مماثلت

۱۷۱- (۳۱) [۱] وَعَنْ عَبْدِ اللَّهِ بْنِ عَمْرٍو، رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: - "لَيَأْتِيَنَّ عَلَى أُمَّتِي كَمَا أَتَى بَنِي إِسْرَائِيلَ حَدُّو النَّعْلِ بِالنَّعْلِ، [۲] حَتَّى إِنْ كَانَ مِنْهُمْ مَنْ أَتَى أُمَّهُ عِلَانِيَةً، لَكَانَ فِي أُمَّتِي مَنْ يَصْنَعُ ذَلِكَ. [۳] وَإِنْ بَنِي إِسْرَائِيلَ تَفَرَّقَتْ عَلَى ثَلَاثِينَ وَسَبْعِينَ مِثْلَةً، وَتَفَرَّقَ أُمَّتِي عَلَى ثَلَاثِ وَسَبْعِينَ مِثْلَةً، كُلُّهُمْ فِي النَّارِ إِلَّا مِثْلَةً وَاحِدَةً" [۴] قَالُوا: مَنْ هِيَ يَا رَسُولَ اللَّهِ؟ قَالَ: "مَا أَنَا عَلَيْهِ وَأَصْحَابِي" رَوَاهُ التِّرْمِذِيُّ.

ترجمه: [۱] عبد الله بن عمرو رضی اللہ عنہما روایت کوي چې نبي کریم ﷺ وفرمايل بي شکه زما په امت باندې به يوه داسې زمانه راشي لکه څنگه چې په بني اسرائيلو باندې راغلي وه او په دواړو کې به داسې مماثلت (يو شان والي) وي لکه څنگه چې دواړه خپلي بالکل برابري او تيك وي [۲] تر دې چې که په بني اسرائيلو کې چا په ډاکه د خپلي مور سره

بدفعلي کړي وي نو زما په امت کې به هم داسې خلق وي چې هغه به داسې کوي [۲] او بني اسرائيل په دوو اياو فرقو کې تقسيم شوي وه زما امت به په دريو اويا فرقو کې تقسيم شى او هغه ټولي فرقي به دوزخي وي په هغوى کې به يوازي يوه فرقه جنتي وي، [۴] صحابه وړانګه عرض وکړو چې يارسول الله ﷺ جنتي فرقه به کمه يوه وي؟ ده ﷺ وفرمايل په کمه چې زه او زما اصحاب يو، (ترمذي)

حل اللغات: ① حَدُّوا: استعاره فی التَّسَاوِي: د يوڅيز دبل څيز سره د برابر والی دپاره استعمالیږي.

② النَّعْلُ: پيزار، خپلی، ③ تَفَرَّقَتْ: فرقي فرقي شوی وو، مختلفو ډلو کښې تقسيم شوی وو. ④ مِلَّةٌ: هغه طور طريقي، اقوال او افعال چه يوه ډله، جماعت په هغې باندې متفق وي هغې ته ملت وائی که هغه په حق وي او که په ناحقه.

۱۴۲- [۱۰۱] وَفِي رِوَايَةِ أَحْمَدَ، وَأَبِي دَاوُدَ، عَنْ مُعَاوِيَةَ: "«ثَلَاثَانِ وَسَبْعُونَ فِي النَّارِ، وَوَاحِدَةٌ فِي الْجَنَّةِ، وَهِيَ الْجَبَاعَةُ» [۲] وَأَنَّهُ سَيُخْرَجُ فِي أُمْتِي أَقْوَامٌ تَجَارَى بِمِثْلِكَ الْأَهْوَاءِ كَمَا يَتَجَارَى الْكَلْبُ بِصَاحِبِهِ، لَا يَنْقُي مِنْهُ عِرْقٌ وَلَا مَقْصِلٌ إِلَّا دَخَلَهُ».

ترجمه: [۱] او احمد او ابوداؤد چې کوم روايت د معاويه ؓ څخه نقل کړي دي د هغه الفاظ دا دي چې: دوه اويا ډلي به دوزخ ته ځي او يوه ډله به جنت ته ځي او جنتي ډله جماعت دي، [۲] او زما په امت کې به څو قومونه پيدا شى چې په هغوى کې به خواهشات (يعني په عقايدو او عملونو کې به بدعات) داسې داخليدل وکړي لکه چې د ليوني سپي مکروب (جراثيم) په هغه چا کښې سرايت کوي چې چيچلي وي چې هيڅ رګ او بند باقي پاتې نه شي.

حل اللغات: ① تَجَارَى: أَي تَدَخَّلُ وَتَجَرَى: داخلېږي، جاري کېږي، ② الْأَهْوَاءُ: د هوي جمع ده، وَهُوَ مِثْلُ النَّفْسِ إِلَى مَا أَشْتَهَى: خواهشاتو طرف ته د زړه ميلان ته هواء وائی، دلته ددې نه مراد بدعات دي. ③ عِرْقٌ: رګ، ④ مَقْصِلٌ: بند، جوړ.

تسهيلات: قوله: حَدُّوا النَّعْلَ بِالنَّعْلِ:

د مذکورہ معاوري مطلب: يعنی څه رنگه چې يو پيزار بل پيزار سره يو شان او مشابه وي نو دغه شان به امت محمديه د يهوديانو او د نصاراؤ مشابهت اختيار کړي. دا محاوره د کمال مطابقت او کمال مشابهت په وخت کښې وټيلې کېږي.

قوله: أُنْتِ أُمَةٌ عَلَانِيَةٌ:

دام په مصداق کښې دوه اقوال: ① علامه طيبي رحمه الله ليکلی دی چې شايد ددې څخه مراد ناسکه مور وي.

⑦ ددی خُشه سکه مور هم مراد کیدل خه بلرې خبره نه ده. ځکه چې یورپ په فحاشۍ سره انسان خُشه حیوان جوړ کړې دي بلکه بعضې خلکو خوزنا کاری خپله پیښه جوړه کړې ده بلکه وړاندې مې په نټ کښې کتل چې په یوملک کښې دا بل پاس کیدونکې دې چې د خلکو معاشی حالت ښه کولو دپاره ددې خبرې اجازت ورکوی خو هغوی د زناکاری آډي جوړې کړی او په هغې باندې خپل ضروریات پوره کوی.

قوله: وَتَقَرَّرُ أُمَّتِي:

دافتراق مخه مراد: دا افتراق او فرقه بندی د فروعاتو په اعتبار سره نه ده بلکه د بنیادی عقائدو په اعتبار سره ده، هم په دې وجه په دې فرقو باندې د دوزخ د اور حکم لگولې شوې دي، یعنی چې دا خلق به د خرابو عقیدو او غلطو نظریاتو په وجه دوزخ ته ځي. او صرف یو نا جیه فرقه به وی چې د خپلو عقیدو په وجه به د دوزخ خُشه بچ شی. دلته په دې خبره پوهیدل پکار دی چې د فرقه ناجیه خُشه علاوه دا دوه اويا فرقې د خپلو اصولو او عقائدو په اعتبار سره شپړ دي. بیا هم ددې خُشه د فروعاتو په اعتبار سره درې اويا فرقې جوړې شوې دي. هغه شپړ دادی:

① معتزله ② مرجئه ③ مجسه ④ جبریه ⑤ شيعه ⑥ خوارج

دامت مخه مراد: ددې خُشه مراد امت اجابت دي. ځکه چې امت دعوت یعنی غیر مسلمه خو به شمیره فرقې دي. یعنی د امت اجابت به درې اويا فرقې جوړیږي.

د فرق ضلّ او اهل سنت والجماعت فرق: دا فرق به په عقلی دلائلو سره کیږي او په نقلی دلائلو او علاماتو سره به هم اوشی. هغه داسې چه ددې ناجیه جماعت به دا شان وی چه د قرآن کریم حافظان به هم ددوی نه وی. د محدثینو کثرت به هم په دوی کښې وی. فقهاء به هم په دوی کښې وی. باعمل علماء، زاهدان، اهل تصوف، د الله تعالی نه ویریدونکي متقیان او پرهیزگاران به په دوی کښې وی او د صحابه کرام هم دا شان وو. په نورو فرقو کښې به دا خیزونه موجود نه وی نو هغوی به د صحابه کرامو په نقش قدم باندې نه وی. او حضور پاک [ما أُنْأَلِیْهِ وَأَصْحَابِي] فرمایلی دی.

قوله: وَهِيَ الْجَمَاعَةُ:

دجماعة مخه مراد: په دې سره جماعت حقه او جماعت ناجیه طرف ته اشاره ده. بیا ددې پوره نوم [اهل السنة والجماعة] شو. دا پوره نوم په اصل کښې ددوی نه وو بلکه د ښه عقیدو، نیک اعمال او افعال، ښه کردار او په صحیح لار تلو د وجې نه ددوی نوم وروستو اهل سنت والجماعت شو.

داهل سنت مطلب: د اهل سنت مطلب دادې چه په سنت نبوی ﷺ باندې تلونکی خلق اود

الجماعة مطلب دا دې چه د جماعت صاحبو پيروکار او د هغوی په نقش قدم باندې تلونکي خلق اهل سنت والجماعت دی. کوم خلق چه په سنت باندې تلونکې نه وی یا د صحابه کرامو جماعت سره عقیدت نه لری هغوی د اهل سنت والجماعت نه خارج دی که هغوی خپل ځان څه هم گنړی.

قوله: **گمای تجاری الگلب بصاحبه:**

د تجارتی معنی: دکاف او لام په فتحې سره دهغې خطرناکې بیمارۍ نوم دې چه د لیونی سپی د چیچلود و چې نه په پوره بدن کښې خوریدي.

لیونی سپی سره د تشبیه وجه: د حدیث مطلب دادې چه د دې امت د اهل باطل بدن او ځان کښې او د دوی په هریو رگ کښې به خواهشات او بدعات داسې ورننوتلوسره داخلیدي لکه د سپی چیچلو بیماری چه د لیونی سپی په رگونو کښې داخلیدي. نوهغه سپی لیونی شی. دکوم د وچې نه چه هغه د اوبو نه تختی نه اوبه کتلې شی اونه اوبه ځکلي شی او څوک چه اوچیچی نوهغه هم دغه شان لیونی شی. هم دغه شان بدعتی دې چه پخپله د بدعت بیماری د هغه رگ کښې داخلیدي نوهغه حق ته نیزدې کیدي نه شی بلکه د حق نه لرې تختی. اوکله چه بل سره ملاویري نو د بدعت دا بیماری په هغه کښې هم ورداخلیدي او هغه هم بدعتی جوړوی. په دې وجه بدعتی واجب الاجتناب دې.

قوله: **مَا أَنَا عَلَيْهِ وَأَصْحَابِي:**

د انبیاء معثوب کولو ضرورت: داد فرقه ناجیه وضاحت دې د ما أنا علیه نه اشخاص مع القانون مراد دې. الله تعالی چه څومره آسمانی مذهبونه رالیږلي دی دهغې سره ئی د نمونې په توگه انبیاء کرام هم رالیږلي دی. د آسمانی قانون بغیر د اشخاصو پیروی شرک دې او د اشخاصو نه بغیر قانون هم معتبر نه دې.

[۱۲۳] **د ټول امت په گمراهۍ باندې عدم اجتماع**

۱۲۳- (۱) [۳۲] **وَعَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -:** [۲] «إِنَّ اللَّهَ لَا يَجْمَعُ أُمَّتِي أَوْ قَالَ: أُمَّةً مُّحَمَّدٍ - عَلَى ضَلَالَةٍ [۳] وَيَدَّ اللَّهُ عَلَى الْجَمَاعَةِ [۴] وَمَنْ شَدَّ شَدَّ فِي النَّارِ» [۵] **رواه الترمذي.**

ترجمه: ۱ او حضرت ابن عمر رضي الله عنهما روایت کوي چې نبی اکرم ﷺ وفرمايل ۲ چې الله تعالی ﷻ زما امت یا په ځای زما د امت، دا وفرمايل چې امت محمدیه به په گمراهي باندې جمع نه کوي ۲ او د الله تعالی ﷻ لاس په جماعت باندې دي ۳ او څوک چې د جماعت څخه جدا شو هغه به تنها (د جنتیانو د جماعت څخه جدا کیدو سره) په دوزخ کې وغورځول شي. ترمذی

حل الفات: ① يَدُ اللَّهِ: كِتَابُهُ عَنِ النَّصْرَةِ وَالْقَلْبَةِ: يَعْنِي دَالله تعالى مدد حق جماعت سره دي. ② شَأْنُ: أَي: الْفَرْدُ عَنِ الْجَمَاعَةِ: يَعْنِي چې د حق جماعت خخه جدا شو نو د عقائدو او خيالاتو په اعتبار سره د كتاب وسنت خخه لرې او تلو.

تسهيلات: قوله: لَا يَجْمَعُ أُمَّتِي:

داضافت نوعيت: امتي کښې اضافت تشريفيه دي. او ددې خخه ددې امت شرافت معلومېږي. او په دې کښې د اشاره ده چې د اجماع امت دا شرف صرف د نبی کریم ﷺ امت ته حاصل دي. وړاندينو امتونو ته دا امتياز نه وو حاصل.

داجماع خخه مراد: ددې اجماع خخه د علماء کرامو او فقهاء کرامو اجماع مراد ده. د عوامو د اجماع هيڅ اعتبار نشته دي. شارحينو ليکلی دی چې ددې حديث پاک خخه د اجماع امت ثبوت ملاوېږي.

داجماع ضرورت: د اجماع په حجيت کښې دا حکمت ضرور دي چې په دين اسلام کښې اختلافات او اړيکې پيدا کيدو په صورت کښې د دين حفاظت دپاره د قوت حافظه او قوت معصومه وجود ضروري دي، چې دهغې خبره حرف آخر وي او په هغې کښې د غلطۍ څه احتمال نه وي. اصل کښې دا قوت معصومه خو نبوت وي. په سابقه امتونو کښې به وخت په وخت پيغمبران راتلل او دا ضرورت به ئې پوره کولو. خو دې امت کښې د ختم نبوت په وجه بل نبی نشي راتلې نو ددې ضرورت پوره کولو دپاره د قرآن او حديث په رڼا کښې د اجماع امت وجود دي. ددې امت ددې اوږدې مودې دوران کښې چې د احوالو د تغير په وجه چې کومې نوې نوې مسئلې راپيدا کيږي نو د شريعت په رڼا کښې دهغې حل صرف د علماء کرامو اجماع ده، چې د شريعت د حفاظت دپاره د اجماع دا قوت حافظه هر وخت د نوو نوو مسئلو حل پيش کړي.

داجماع د حجيت دليل: اجماع په ادله اربعو کښې يو دليل دي. د اجماع امت حجيت د قرآن پاک خخه هم ثابت دي، دالله تعالى ارشاد دي:

(وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُسْلِمِينَ لَوَلَّاهُ مَا تَوَلَّىٰ وَصَلَّىٰ حَبْرًا)

ددې ضرورت دپاره نبی اکرم ﷺ دې امت ته د اجماع اختيار ورکړې دي. او بيا ئې ددې د محفوظ او مامون حيثيت طرفته اشاره او فرمايله چې الله تعالى به دا امت په گمراهۍ باندې نه جمع کوي. د اجماع دا امتيازي شان صرف دې امت ته د نبوت په برکت ملاو شوې دي.

قوله: وَيَدُ اللَّهِ عَلَى الْجَمَاعَةِ:

جماعت سره دالله تعالى نصرت: يعنې جماعت من حيث الجماعة چې کله په سنتو باندې قائم وي، کتاب الله ئې کلک نيولې وي، نو دالله تعالى د طرفه به دوی سره مدد کيږي.

[۱۴۳] دلوي جماعت د تابعداری حکم

۱۴۳- (۳۳) [۱] وَعَنْهُ. قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: «(۲) اتَّبِعُوا السَّوَادَ الْأَعْظَمَ: (۳) فَإِنَّهُ مِنْ شَدِّدٍ فِي النَّارِ» (رواه ابن ماجه من حديث أنس).

ترجمه: [۱] ابن عمر رضي الله عنه روایت کوي چې نبی اکرم صلی الله علیه و آله وفرماییل [۲] دلوي جماعت پیروي کوي ځکه چې څوک د جماعت څخه جدا شو [۳] هغه به یوازي په اورکي اچول کیږي، ابن ماجه رحمته الله علیه دا حدیث د انس رضي الله عنه څخه او ابن عاصم روایت کړي دي په کتاب السنه کي. حل اللغات: ① السَّوَادُ: أى الجماعة: جماعت، ډله، ② شَدَّ: أى: الْفَرْدُ عَنْ الجماعة: یعنې چې د حق جماعت څخه جدا شو نو د عقائدو او خیالاتو په اعتبار سره د کتاب وسنت څخه لرې وتلو.

تسهيلات:

قوله: اتَّبِعُوا السَّوَادَ الْأَعْظَمَ:

د سواد اعظم څخه مراد: د سواد معنی توروالي دي او ددې اطلاق په جماعت باندې هم کیږي هم ددې مناسبت په وجه د قوم سردار ته سید وائی چې هغه د قوم دکارونو انتظام کوي. اعظم څخه اهل سنت والجماعت دی.

اشکال: اهل حق په هره زمانه کښې د اهل باطل په مقابلې کښې کم وی بیا هغوی ته سواد اعظم یعنې لوی جماعت څنګه اووئیلې شو؟

داشکال دوه جواونه: ① دلته د اعظم څخه عظیم اوشان والا جماعت مراد دي. دعدد په اعتبار سره اعظم نه دي مراد، لکه څنګه چې ابراهیم عليه السلام باندې دهغوی د عظمت په وجه د امة اطلاق شوې دي.

② د سواد اعظم نه صرف د یو زمانې خلق مراد نه دی بلکه د حضرت آدم عليه السلام نه واخله تر ننه پورې چه څومره خلق په حق باندې قائم راروان دی هغه اهل حق سواد اعظم دی او ښکاره خبره ده چه دا لوی جماعت دي او د هرې زمانې د اهل باطل نه زیات دی. ددې برعکس کفر یو جماعت نه دي بلکه د هرې زمانې هریو جماعت په جدا جدا کفر کښې اخته دي. په کوم کښې چه تسلسل نشته نودغه سواد اعظم نه دي. په دې توجیه سره د اهل بدعت سوال هم ختمیږي څوک چه وائی چه مونږ زیات یو نوهم مونږ سواد اعظم یو.

[۱۴۴] مسلمان سره د کینه نه ساتلو او په سنت باندې د عمل کولو تاکید

۱۴۴- (۳۴) [۱] وَعَنْ أَنَسٍ - رَضِيَ اللَّهُ عَنْهُ - قَالَ: «قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: (۲) يَا بَنِي إِبْنِ

(۱) اخرجه ابن ماجه كتاب الفتن / باب السواد الأعظم (رقم - ۳۹۵۰)

(۲) اخرجه الترمذي كتاب العلم عن رسول الله صلى الله عليه وسلم / باب ما جاء في الأخذ بالسنّة واجتناب البدع (رقم -

قَدَرْتُ أَنْ تُصْبِحَ وَتُمْسِيَ وَتَكُنَ فِي قَلْبِكَ غُشٌّ لِأَحَدٍ فَأَفْعَلَ (۳۴) ثُمَّ قَالَ: (يَا بَنِيَّ وَذَلِكَ مِنْ سُنَّتِي، وَمَنْ أَحَبَّ سُنَّتِي فَقَدْ أَحَبَّنِي، وَمَنْ أَحَبَّنِي كَانَ مَعِيَ فِي الْجَنَّةِ) (رَوَاهُ التِّرْمِذِيُّ).

ترجمه: ۱) انس رضی اللہ عنہ روایت کوي چې نبی اکرم صلی اللہ علیہ وسلم ما ته وفرمايل [۳۴] اي خويه که ته په دي باندې قدرت لري چې د سحر څخه تر مابنانه په دي حال کې تير کړي چې ستا په زړه کې د هېچا سره کينه نه وي نو داسې وکړه [۳۴] بيا يې وفرمايل اي خويه دا زما سنت دي نو چې چا زما سنتوسره محبت وساتي هغه زما سره محبت وکړي او چا چې زما سره محبت وکړي هغه به په جنت کې زما سره وي. ترمذي

حل اللغات: ① غُشٌّ: أي ضد النُّصْر؛ دا د نصيحت او د اصلاح ضد دی. په دې کښې قلبی خیرې، کينه او بغض او حسد وغيره بد صفات ټول داخل دی.

تسهيلات:

قوله: كَانَ مَعِيَ فِي الْجَنَّةِ:

په بغض کينه نه ساتلوسره د نبی عليه السلام رفاقت ملاویدل: یعنی سنتو سره محبت کول او دا خوښول د نبی کریم صلی اللہ علیہ وسلم سره محبت کول دی. او څوک چې د نبی کریم صلی اللہ علیہ وسلم سره محبت کوي نو جنت کښې به هم د نبی کریم صلی اللہ علیہ وسلم سره وي. د سنتو سره د محبت دا مقام دې نو په سنت باندې د عمل کولو به څه مقام وي؟

[۱۲۶] د فساد په وخت کښې په سنت د عمل کولو ثواب

۱۲۶- [۳۵] ۱) وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (۷) «مَنْ تَمَسَّكَ بِسُنَّتِي عِنْدَ فُسَادِ أُمَّتِي، فَلَهُ أَجْرُ مِائَةِ شَهِيدٍ» (رَوَاهُ ...)

ترجمه: ۱) ابوهريره رضی اللہ عنہ روایت کوي چې نبی اکرم صلی اللہ علیہ وسلم ماته ارشاد وفرمايلي [۷] چې زما د امت د خرابیدو په وخت کښې چې کوم سړي زما په سنتو منگولي ونيولي هغه ته به د سلو شهیدانو ثواب حاصلیږي، بهیقي دا روایت په خپل کتاب زهد کې د ابن عباس رضی اللہ عنہ څخه نقل کړي دي.

حل اللغات: ① تَمَسَّكَ: أي: عَمِلَ: چه منگولي اولگوي یعنی مضبوط اونيسي او عمل اوکړي په سنت طريقو د نبی صلی اللہ علیہ وسلم باندې.

تسهيلات:

قوله: عِنْدَ فُسَادِ أُمَّتِي:

د فساد امت مفهوم: چه اغلباً او اکثراً په خلقو کښې جهالت خور شوې وي او هر طرف ته د بدعاتو او شرکياتو تيارې خورې شوې وي
د سلو شهیدانو ثواب ملاویدو وجه: ياد لرئ چې دې حکمی شهید دې یعنی د شهید ثواب

به ورته ملاویري. په ده باندې به د شهید دنیاوی احکام نه جاری کیږي. لهذا ده له به غسل ورکولې شی او کفن به ورته اغوستلې شی. دارنگ ددې سنت نه مراد داسې سنت دی د کوم په ژوندی کولو سره چه د دنیا د خلقو جگړې اخستې شی. باقاعده اهل باطل سره مقابله کیږي خلق دې دغه سنتو ژوندی کولو ته نه پریږدي. مگر دا سړې په بهادرۍ سره مقابله کوي اوسنت ژوندی کوي اود معاشري پرواه نه کوي لکه ږیره ساتل او جهاد ژوندی کولو سنت هم دغه حیثیت دي.

[۱۷۷] د یهودیانو څخه د بعضي خبرو لیکلومما نعت

۱۷۷- (۱) [۳۶] وَعَنْ جَابِرٍ رَضِيَ اللَّهُ عَنْهُ - عَنِ النَّبِيِّ - صَلَّى اللَّهُ عَلَيْهِ وَسَلَّمَ - حِينَ «أَتَاهُ عُمَرُ ۲ فَقَالَ: إِنَّا نَسَمُّكَ أَحَادِيثَ مِنْ يَهُودٍ تُعْجِبُنَا، أَفَتَرَى أَنْ نَكْتُبَ بَعْضَهَا ۳؟» فَقَالَ: أَمْتَهُوْكَونَ ۴ أَنْتُمْ كَمَا تَهْوَكِتِ الْيَهُودُ وَالنَّصَارَى؟ ۵! لَقَدْ جِئْتُكُمْ بِمَا يَبْغِيضُ أَتَيْتُكُمْ بِمُوسَى حَيًّا مَا وَسِعَهُ إِلَّا آتِيَانِي ۶». رَوَاهُ أَحْمَدُ، وَالْبَيْهَقِيُّ فِي كِتَابِ (شُعَبِ الرِّمَّانِ)

ترجمه: ۱ جابر رضی اللہ عنہ د حضور ﷺ څخه روایت کوي چې حضرت عمر رضی اللہ عنہ په دربار رسالت کې حاضر شو ۲ او عرض یې وکړو چې مونږ د یهودو حدیثونه اورو او هغه مونږ ته ښه معلومیږي آیا ته ﷺ اجازت راکوي چې مونږ ده هغه څخه بعضې ولیکو؟ ۳ رسول الله ﷺ ورته وفرمایل ایا تاسو هم داسې حیران یې لکه څنگه چې یهود و نصاري حیران وه ۴ (پوه شه چې) بلا شک وشبه ما تاسو ته صفا او روښانه شریعت رواړي دي ۵ که چېرته موسی ژوندي وي نو هغه به هم څما په پیروي باندې مجبوره وو. احمد و بیهقي حل اللغات: ① تُعْجِبُنَا: أي: تُحَسِّنُ عِنْدَنَا: مونږ په تعجب کېږي اچوی یعنی زمونږ په زړه ډیر ښه لگی. ② أَفَتَرَى: یعنی فَتَأْذَنُ: آیا تاسو دا ښه گنډئ مونږ دپاره، آیا تاسو مونږ ته ددې اجازت راکوي؟ ③ أَمْتَهُوْكَونَ: أي: أَمْتَحِزُونُ: دا صیغه د باب تفعیل نه ده او په شروع کېږي الف استفهامیه لگیدلې دي. داد تحیر او حیرانتیا په معنی کېږي دي. آیا تاسو هم حیران یئ (په خپل دین کېږي). ④ يَبْغِيضُ: أي: وَاضِحَةٌ: روښانه یعنی واضحه شریعت، ⑤ أَتَيْتُكُمْ: أي: ظَاهِرَةٌ: پاک صفا یعنی بالکل ښکاره او واضحه. یعنی روښانه، بې عیب، واضحه، د کمی زیاتۍ نه اود شک شبهي نه او دهر قسم عیب نه پاک دي.

تسهيلات: قوله: أَمْتَهُوْكَونَ:

دمذکورہ جملې مفهوم: یعنی دهغوی د کتابونو دمحرّف کیدود وچې نه هغوي حیران او پریشان دي. اوس هغوی هغه احکامات د خپلو راهبانو د رائي نه اخلي. آیا تاسو دهغوی په شان د خپل کتاب باره کېږي حیران او پریشان یئ چې دا پریخودو سره د نورو د

کتابونو وئیل شروع کول غوارئی. گورئی تاسو خو قرآن کریم خپل خان سره ایږدئی آیا تاسو په هغې کښې پریشان او حیران شوی یئې؟ چه آیا دا هم هغه آسمانی کتاب دې که نه؟ ددې تهديد نه معلومه شوه چه اوس خبر او هدايت د قیامته پورې هم په قرآن کریم کښې منحصر دې.

[۱۷۸] دمتبع سنت جنت ته داخلیدل

۱۷۸- (۱) [۳۷] وَعَنْ أَبِي سَعِيدٍ الْخُدْرِيِّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (۲) «مَنْ أَكَلَ طَيِّبًا، وَعَمِلَ فِي سُنَّةٍ، وَأَمِنَ النَّاسَ بَوَائِقَهُ، دَخَلَ الْجَنَّةَ». [۳] فَقَالَ رَجُلٌ: يَا رَسُولَ اللَّهِ! إِنَّ هَذَا الْيَوْمَ لَكثيرٌ فِي النَّاسِ [۴] قَالَ: (وَسَيَكُونُ فِي قُرُونٍ بَعْدِي). رَوَاهُ التِّرْمِذِيُّ.

ترجمه: [۱] ابو سعيد خدری رضی اللہ عنہ روایت کوي چې حضور صلی اللہ علیہ وسلم وفرماییل [۲] کوم سړي چې حلال رزق وخوري په سنت طریقه باندې عمل وکړو او د هغه د شر څخه خلق په امن کې شو نو هغه به په جنت کې داخلېږي، [۳] یو سړي عرض اوکړو چې یا رسول الله صلی اللہ علیہ وسلم داسې خلق خونن صبا ډیر دي، [۴] رسول الله صلی اللہ علیہ وسلم وفرماییل چې زما څخه وروسته به هم داسې خلق وي. ترمذی

حل اللفات: ① طَيِّبًا: أي: مَنْ كَانَتْ قُوَّتُهُ حَلَالًا: پاک یعنی دچا خوراک چه حلال وی. ② بَوَائِقُهُ: د بَاقِعه جمع ده، وَهِيَ الْيَحْتَةُ الْعَظِيمَةُ: لوي مصیبت او تکلیف ته وائی. ③ قُرُونٍ: د قرن جمع ده، أي: أَهْلُ عَصْرِ: زمانې او مودې ته وائی، دلته ترې اهل عصر مراد دی.

تسهيلات:

قوله: مَنْ أَكَلَ طَيِّبًا:

د حلال خوراک د تقدیم وجه: په دې حدیث پاک کښې ئې حلال رزق مقدم کړیدی. او عمل بالسنه ئې مؤخر کړو. په دې کښې دې حقیقت طرفته اشاره کړې شوې ده چې په سنتو باندې عمل هغه کس کولې شی کوم چې حلال رزق خوری. دالله تعالی ارشاد دې: (يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا). دلته د «الطَّيِّبَاتِ» لفظ استعمال شوې دې. د حرام لفظ نه دې استعمال شوې. ځکه چې طيبا خوشبو لره متضمن دې. او د حلال رزق څخه هم د تقوی معنوی خوشبو رازی. د «الطَّيِّبَاتِ» څخه اشاره هم ده چې دا کس د مشتبه خیزونو څخه ځان بچ کوی

د حدیث جامعیت: په دې حدیث پاک کښې دوه عجیبه جملې دی کومو کښې چې د «اکل» طيباً څخه ټولو حقوق الله طرفته اشاره ده. او [وَأَمِنَ النَّاسَ بَوَائِقَهُ] څخه ټولو حقوق

(۱) اخرجه الترمذی کتاب صفة القيامة والرقائق والورع عن رسول الله صلى الله عليه وسلم/باب (رقم ۲۵۲۰)

العباد طرفته اشاره ده. او د حقوق الله او د حقوق العباد د مجموعې نوم اسلام او شريعت دې، او شريعت باندې عمل کولو سره جنت ملاوېږي.

قوله: وَسَيَكُونُ فِي قُرُونٍ بَعْدِي:

په هره زمانه کېنې دنیکانو خلقو وجود: یعنی نن سبا خو د عهد نبوی ﷺ برکت سره داسې خلق ډیر دی. آیا بیا به هم داسې خلق وی یا به کم شی او ختم به شی؟ نبی کریم ﷺ او فرماښل چې بیا به هم تریو وخته پورې داسې خلق وی یعنی صرف ستاسو زمانې پورې خاص نه دی بلکه تر خیر القرون زمانې پورې به وی.

[۱۷] په آخری زمانه کېنې د دین په لسمه حصه عمل باندې نجات

۱۷- (۳۸) [۳۸] وَ عَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: (۲) «لَا تَكْمُرُ فِي زَمَانٍ مَنْ تَرَكَ مِنْكُمْ عَشْرًا أَمْرِي هَٰذَا: (۳) ثُمَّ يَأْتِي زَمَانٌ مَنْ عَمِلَ مِنْهُمْ عَشْرًا أَمْرِي هَٰذَا» (۴). رَوَاهُ التِّرْمِذِيُّ.

ترجمه: [۱] ابوهريره رضي الله عنه روايت کوي چې نبی کریم ﷺ وفرمايل [۲] تاسو په داسې زمانه کې یئ که په تاسو کې یو سړي د دې احکامو لسمه حصه هم پرېږدي کوم چې ورکول شوې دي نو هغه به هلاک شی [۳] لیکن یوه زمانه به داسې راشي که یو سړي د دې احکامو په لسمه حصه باندې عمل وکړي نو هغه به دخلاصی لار پیدا کي. ترمذي

حل اللغات: ① عَشْرًا: لسمه حصه، ② هَٰذَا: هَٰلَکَ به شی، ③ تَجَا: خلاص به شی، کامیاب به شی.

تسهيلات:

قوله: عَشْرًا أَمْرِي هَٰذَا:

په حديث باندې اشکال: ددې حديث پاک مطلب باندې پوهیدلو دپاره اول په دې سوال باندې پوهیدل پکار دی چې دلته که د مامور به څخه فرائض اسلام مراد واخستې شی نو د حديث اول جز به صحيح شی که صحابه کرامو د فرائضو لسمه هم پریښوده نو د هلاکت خطر ده خو د حديث دویم جز به صحيح نه وی. ځکه چې کوم خلق روستو راځي نو هغوئ دپاره د فرائض اسلام یو جز پریښودل هم جائز نه دی، او چه لا نهه حصې پرېږدی او په لسمه باندې عمل اوکړی او کامیاب شی؟ او که مامور به څخه مستحبات او سنن مراد واخستې شی نو د حديث دویمه حصه به صحيح شی چې د سنتو په لسمه باندې عمل کولو والا به کامیاب وی. خو د حديث اوله حصه به صحيح نه وی. ځکه چې صحابه کرام هم د سنتو په معامله کېنې دعام امت پشان وو. ځکه چې د سنتو په پریښودو یو کس د وعید او تهدید په دې درجه کېنې نه رازی که هغه اول دور وی او که دویم دور؟

داشکال جواب: دلته د ماموراتو څخه مراد عام مامورات او فرائض مراد نه دی بلکه دلته ترې امر بالمعروف او نهی عن المنکر مراد دي. او دې ته نورو الفاظ کښې امور تبليغ ونيلې شي نو وې فرمائيل چې د امر بالمعروف او د تبليغ په حوالې سره تاسو په داسې زمانه کښې يئ که چرې تاسو يو جز هم پريښودو نو هلاک به شي. ځکه په دې وخت کښې د حق حاميان زيات دي. او د نبوت مبارک دور دي. که چرې تاسو د ددين په تبليغ او اشاعت کښې سستی کوئ نو اسلام به په جزيره عرب کښې محدود پاتې شي.

[۱۸۰] د هدايت څخه پس د گمراهي سبب

۱۸۰- (۱) [۳۹] وَعَنْ أَبِي أَمَامَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (۲) «مَا ضَلَّ قَوْمٌ بَعْدَ هُدًى كَانُوا عَلَيْهِ إِلَّا أَوْتُوا الْجَدَلَ» (۳) ثُمَّ قَرَأَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - هَذِهِ الْآيَةَ: (مَا ضَرَبَ اللَّهُ لَكَ الْإِجْدَالَ بَلْ هُمْ قَوْمٌ خَصِمُونَ) {الزخرف: ۵۸} «رَوَاهُ أَحْمَدُ، وَالتِّرْمِذِيُّ، وَابْنُ مَاجَةَ.

ترجمه: [۱] ابو امامه رضي الله عنه روایت کوي چې نبی کریم صلی الله علیه وسلم وفرمايل [۲] هدايت موندلو او هدايت باندې قائم پاتې کيدلو څخه وروسته هيڅ يو قوم گمراه شوې نه دي مگر هغه وخت چې کله پکې جگړه پيدا شوه، [۳] بيا حضور صلی الله علیه وسلم دا آيت اوويلو: مَا ضَرَبَ اللَّهُ لَكَ الْإِجْدَالَ بَلْ هُمْ قَوْمٌ خَصِمُونَ، (قرآن) ترجمه: هغوئ تاسو لره نه بيانوي مثال مگر د جگړې د پاره بلکه هغه قوم جنگ مار دي. ترمذي ابن ماجه

حل اللغات: ① أَوْتُوا: أَي: أَعْطَوْهُ: ورکړې شوه، يعنی پکښې پيدا شوه، ② الْجَدَلَ: وَهُوَ الْخُصُومَةُ: جنگ جگړې او اختلاف په باطل او ناجائزه باندې، ③ مَا ضَرَبَ اللَّهُ: أَي: مَا قَالُوا: نه وائی دوی، يعنی نه بيانوي دا مثال، ④ جَدَلَ: أَي: لِيُخَاصِمَتْكَ: دپاره د جگړې او اختلاف تاسره (چه تاته به ناجائزه تکليف اورسوي نور څه دحق طلب ئې پکښې نه وي)، ⑤ خَصِمُونَ: أَي: كَيِّدُونَ الْخُصُومَةَ: ډير جگړه مار خلق دی.

تسهيلات:

قوله: إِلَّا أَوْتُوا الْجَدَلَ:

د جدل په مصداق کښې اقوال: ① يعنی کله چې خلق د سنت په پريخودويه گمراه کيږي. نو دوی ته ددې په بدله کښې د سزا او عذاب په توگه جگړې او جدل ورکړې کيږي. بيا دوی په عناد او تعصب سره دخپل موقف بې جا حمايت کوي. بيا مکاربه او محاربه اختيار کړي او دا حرامه ده.

② علامه طيبي رحمته الله عليه فرمائي چې جدل څخه مراد عناد او جگړې دي. او د اشان د خپل مذهب او مسلک د ترويج دپاره تعصب کول جدل دي. د خپلو مشائخو او بزرگانو راټي

(۱) اخرجه الترمذي كتاب تفسير القرآن عن رسول الله صلى الله عليه وسلم / باب: ومن سورة الزخرف (رقم- ۳۲۵۳) وابن ماجه، باب اجتناب البدع والجدل (رقم- ۴۸) اخرجه احمد في المسند: ۲۵۲/۵.

او دهغوی اقوالوباندې په سختۍ سره عمل کول چه کله شریعت دهغوی د اقوالو او افعالو تائید نه کوی. نو دا جدل دې اودا حرام دې.

فائده: که په یو مسئله باندې د پوهې دپاره یا په معلوماتو کښې داضافې دپاره یا سامعینو ته د تعلیم ورکولو یا خبرولو په غرض سره وی نو په دې کښې هېڅ باق نشته دې. دا ممنوع جدال کښې نه دی داخل.

[۱۸] د سختو اعمالو اختیارولو څخه ځان ساتل

۱۸- (۱۴۰) [۱] وَعَنْ أَنَسِ بْنِ مَالِكٍ - رَضِيَ اللَّهُ عَنْهُ - أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - كَانَ يَقُولُ: (۲) «لَا تُشَدُّ دُوعَالِي أَنْفَرَكُمْ فَيُشَدَّ اللَّهُ عَلَيْهِمْ، فَإِنْ قَوْمًا شَدُّوا عَلَى أَنْفُسِهِمْ، فَشَدَّ اللَّهُ عَلَيْهِمْ» [۳] فَيَلْتَكِ بَقَايَاهُمْ فِي الصَّوَامِعِ وَالذِّيَارِ [۴] {وَرَهْبَانِيَّةٌ ابْتَدَعُوهُمْ مَا كَتَبْنَا هَا عَلَيْهِمْ} [الحديد: ۲۷] «رَوَاهُ أَبُو دَاوُدَ.

ترجمه: [۱] انس رضي الله عنه وايي چې نبي کریم صلی الله علیه و آله وسلم وفرمايل [۲] تاسو په خپل نفس باندې سختي مه کوي ځکه چې بيا به الله جل جلاله هم په تاسو سختي کوي، [۳] یو قوم (يعني بني اسرائيل) په خپل نفس سختي کړي وه نو الله جل جلاله هم په هغوی سختي وکړه، [۴] نو نن چې کوم خلق په صوامعو (د عيسايانو د عبادت ځاي) او ديار (د يهوديانو د عبادت ځاي) کې موندل کېږي [۵] دا طريقه دغه خلقو پيدا کړي ده، مونږ په هغوی باندې فرض کړي نه وه. ابوداؤد

حل اللغات: ① لَا تُشَدُّ دُوعَالِي: سختی مه کوئ (په خپلو ځانونو چه سخت عملونه کوئ مثلاً هميشه روژې نيول، يا ټوله شپه نفلونه کول او ښځو نه جدا اوسيدل وغيره). ② الصَّوَامِعُ: د صَوْمَعَة جمع ده، وَهِيَ مَوْضِعُ عِبَادَةِ الرَّهْبَانِ مِنَ النَّصَارَى: د نصاری د راهب کوټتړئ ته وائی. ③ الذِّيَارُ: د ذُرُج جمع ده. وَهُوَ الْكَنِيسَةُ وَهِيَ مَعْبَدُ الْيَهُودِ: د يهودو عبادت خاني ته وائی، دې ته کنيسه هم وائی. ④ رَهْبَانِيَّةٌ: د رَهَب رَهْبَة نه د فُطْلَان په وزن، أَيْ خَافَ: په معنی د ويرې سره، وَهِيَ الْخَصْلَةُ الْمُنْسُوبَةُ إِلَى الرَّهْبَانِ: هغه بدعت ته وائی کوم چه راهب ته منسوب وی. ⑤ ابْتَدَعُوهُمْ: چه دوی يعنی راهبانو د ځان نه جوړ کړې دې. ⑥ مَا كَتَبْنَا هَا عَلَيْهِمْ: مونږ پرې نه دې فرض کړې (بلکه په خپله ئې جوړ کړې او عمل ئې پرې شروع کړې دي).

تسهيلات: قوله: لَا تُشَدُّ دُوعَالِي:

د تشدد غځه ممانعت: يعنی د مستحباتو په پريخودو باندې تشدد اوسختی مه کوئ ځکه چه د وحی په زمانه کښې د سختی کولو دا نتيجه راوتلې شی چه هغه حکم به فرض شی اوبيا به د هغې دپوره کولو طاقت هم نه وی.

د يهوديانو تشدد: حضور پاک د يهوديانو انصار او مثال هم ورکړو چه هغوی په خپل ځان باندې سختی کولو سره رهباينت اختيار کړو.

د يهودو تشدد: ① ماشومان تختولوسره په خپله نگرانۍ کښې پالوسره راهبان جوړ کړل.
 ② په زمکه باندې په خپو د گرځيدوپه ځانۍ پرمخې گرځيدل. ښځوته نيزديکيدل ئی
 گناه او لوئی معصيت گڼلو.

③ د ويښتوسره به ئی روزانه چتونو پورې ځان تړلو. د مرئی غوټې سره به ئی سورې
 کولو او په هغې کښې به ئی رسنی اچولوسره به خپل ځان چت پورې تړلو. د خوندناکو
 خوراک او څښاک نه، د مجامعت د ښځونه به ئی خپل ځان لرې ساتلو.
 قوله: وَرَهْبَانِيَّةً.

درهانيت ابتداء: دا لفظ د ابتدعوا عامل د وجې نه منصوب دې. ښځه بچۍ او عام معاشره
 پريځودو سره په غارونو کښې د عبادت د پاره ځان له ژوند تيرولو عمل ته رهبانيت وائی.
 عيسايانودا بدعت د خپل ځان نه جوړ کړې دې. اسلام د داسې ژوند تيرولو اجازت نه
 ورکوی.

[۱۸۲] د قرآنی آیاتونو پنځه قسمونه

۱۸۲- (۱) [۳۱] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: (۲) «نَزَلَ
 الْقُرْآنُ عَلَى خَمْسَةِ أَوْجِهٍ: حَلَالٍ وَحَرَامٍ، وَمُحْكَمٍ، وَمُتَشَابِهٍ، وَأَمْثَالٍ. (۳) فَأُجِلُّوا الْحَلَالُ، وَحُرِّمُوا الْحَرَامُ، وَأُغْمِلُوا
 بِالْمُحْكَمِ، وَأُيْمِنُوا بِالْمُتَشَابِهِ، وَاعْتَبِرُوا بِالْأَمْثَالِ». (۴) هَذَا لَفْظُ الْمَصَابِيحِ وَرَوَى الْبَيْهَقِيُّ فِي (شُعَبِ الْإِيمَانِ)،
 وَلَفْظُهُ «(فَاعْمَلُوا بِالْحَلَالِ، وَاجْتَنِبُوا الْحَرَامَ، وَأَتَّبِعُوا الْمُحْكَمَ)».

توجه: ① ابوهريره ؓ روایت کوي چې حضور ﷺ وفرمايل ② قرآن کریم په پنځو
 صورتونو نازل شوې دي ① حلال ② حرام ③ محکم ④ متشابه ⑤ امثال، ⑥ نو تاسو
 حلال حلال وگڼي او حرام حرام وگڼي، په محکم باندې عمل کوي په متشابه باندې ايمان
 راوړي او د امثال (قصو) څخه عبرت حاصلوي، ⑦ دا الفاظ د مصابيح دي او بيهقي چې
 کوم روایت شعب الايمان کې نقل کړيدي د هغه لفظونه دا دي: لهذا په حلالو عمل کوي
 او د حرامو څخه ځان ساتي او د محکم پيروي کوي.

حل اللغات: ① أَوْجِهٍ: د وَجْه جمع ده، اقسام او صورتونه او طريقو ته وائی. ② مُحْكَمٍ: چه واضح او
 ظاهر وی چه د تاويل احتمال پکښې نه وی. ③ مُتَشَابِهٍ: د متشابه نه مراد دا وی چه نه صريح امر
 وی اونه صريح نهی او په دلائلو کښې تشابه ده چه څه دلائل د حلت طرف ته اشاره کوی او څه په
 حرمت دلالت کوی. ④ أَمْثَالٍ: بَعْنَى قِصَصِ الْأُمَمِ الْمَاضِيَةِ: د تيرو شوو امتونو قصې لکه د نوح او
 صالح عليهما السلام وغيره، ⑤ اعْتَبِرُوا: عبرت حاصلوی.

تسهيلات:

قوله: وَمُتَشَابِهٌ:

د متشابه دوه قسمونه: ① هغه متشابه چې معنی او مراد دواړه ئې معلوم نه وی لکه حروف مقطعات

② هغه متشابه چې معنی ئې معلومه وی خو مراد ئې معلوم نه وی لکه «يُذِلُّهُ فَوْقَ أَيْدِيهِمْ» دلته د ید معنی معلومه ده خو د الله تعالی دپاره د ید ثبوت ددې مراد مونږ ته معلوم نه دي.

[۱۸۳] د امر درې قسمونه

۱۸۳- (۱) [۳۲] وَعَنِ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (⑦) «الْأَمْرُ ثَلَاثَةٌ: أَمْرٌ يَبِينُ رُشْدَهُ فَاتَّبِعْهُ، وَأَمْرٌ يَبِينُ غِيَّهُ فَاجْتَنِبْهُ، وَأَمْرٌ اخْتَلَفَ فِيهِ فَكَيْلُهُ إِلَى اللَّهِ عَزَّ وَجَلَّ». رَوَاهُ أَحْمَدُ.

توجه: ① ابن عباس رضي الله عنهما روایت کوي چې حضور ﷺ فرمایيل ⑦ امر په درې قسمه دي ① هغه امر چې د هغه هدايت ښکاره دي د هغه پیروي کوي ② هغه امر چې د هغه گمراهي ښکاره ده د هغه څخه ځانونه وژغوري ③ هغه امر چې هغه مختلف فيه دي هغه الله تعالی ﷻ ته وسپاري. احمد

حَلُّ اللَّفْظِ: ① يَبِينُ: أي ظاهراً: واضحة، ښکاره (لکه مونځ، روژه). ② رُشْدُهُ: هدايت دهغي، ③ غِيَّهُ: أي ضلالتة: گمراهي دهغي (لکه سود، شراب وغيره). ④ فَيْكَلُهُ: أي: قَوْضُ: اوسپاري.

تسهيلات:

قوله: وَأَمْرٌ اخْتَلَفَ فِيهِ:

د امر په مراد کښې درې اقوال: ① ددې څخه مراد متشابهات دي چې په هغې کښې اهل زيغ والې اختلاف کوي.

② دې څخه مراد اجتهادي اختلافی مسائل دي په کوم کښې چې دلائل مختلف وی او ددلائلو دا اختلاف په وجه په کښې اختلاف راغلی وی.

③ دې څخه مراد مسکوته دی د کوم په باره کښې چې د شريعت د طرفه د حلت او حرمت صراحت نه وی نو هغه الله تعالی ته سپارل پکار دی اود اصل په اعتبار سره د اباحت اعتقاد ساتل پکار دی.

الْفَصْلُ الثَّالِثُ

[۱۸۳] د انسانانو شرمخ

۱۸۳- (۱) [۱۳۳] عَنْ مُعَاذِ بْنِ جَبَلٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ﴿[۱] إِنَّ الشَّيْطَانَ ذَنْبُ الْإِنْسَانِ كَذَلِيبِ الْغَنَمِ [۲] يَأْخُذُ الشَّاذَّةَ وَالْقَاصِيَةَ وَالنَّاحِيَةَ [۳] وَإِيَّاكُمْ وَالشَّعَابَ، وَعَلَيْكُمْ بِالْجَمَاعَةِ وَالْعَامَةِ﴾. رَوَاهُ أَحْمَدُ.

ترجمه: [۱] معاذ بن جبل رضي الله عنه روایت کوي چې حضور صلی الله علیه و آله وسلم وفرمایيل [۲] چې شیطان د انسان شرمخ دي لکه څنگه چې د بوزي شرمخ وي [۳] چې هغه هغه بوزه پورته کوي کله چې درمي څخه تنبیدلي وي يا د رمي څخه لرې تللي وي يا د رمي په غاړه وي [۴] او تاسو د غره د کنډونو (يعني گمراهي) څخه ځان گوري او د جماعت او مجمع سره ملگرتيا لري. احمد

حل اللغات: ① ذنب: شرمخ، ② الشاذة: أي: الشايرة: هغه چيلی ته وائی چه د رمي نه اوتختی او د نورو ځناورو نه جدا شی. ③ القاصية: التي قصدت البعد: د وېشو او اوبو په لتون کښې لرې وتلې چيلی ته قاصيه وائی. ④ الناحية: د غفلت او بې پرواهي د وجې نه چه کله چيلی د رمي نه جدا کيږي هغې ته ناحيه وائی. ⑤ الشعاب: وهوالواذي: کنډاو ته وائی يعنی وادی (ددې نه مراد هغه خيزونه دی کوم چه د وادی سره تړلې وی لکه درندگان، ډاکوان، غلاگر وغيره).

تسهيلات:

قوله: إِنَّ الشَّيْطَانَ ذَنْبُ الْإِنْسَانِ:

د شیطان شرمخ سره د تشبيه وجه: دا تشبيه په فساد هلاکت او تباهی خورولو کښې ده لکه څنگه چه شرمخ د گډو چيلودپاره د هلاکت او فساد سبب دي دغه شان شیطان د انسان دپاره په منزله د شرمخ دي.

قوله: وَعَلَيْكُمْ بِالْجَمَاعَةِ وَالْعَامَةِ:

د جماعت سره د یوځاني کیدو ترغيب: خاص کر کله چه چيلی د رمي نه جدا کيږي نو دا هلاکت او فساد زیات خطرناک صورت اختیاروی. دغه شان چه کله یو انسان د جماعت حقه نه جدا کيږي د جمهورو لار پریځودو سره، د حق د لویي لارې نه اخواکيدوسره دقسما قسم گناهونو په جaro کښې ورپریوځي. نو د شیطان دپاره د هغه ښکارکول آسان شی. لهذا هر سړی له پکار دی چه د اهل حق قافلې سره روان شی دي دپاره چه د شیطان د حملونه بچ شی.

[۱۸۵] د جماعت سره د جدا کيدو نقصان

۱۸۵- (۴۴۱) [وَعَنْ أَبِي ذَرٍّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ فَارَقَ الْجَمَاعَةَ شَيْزًا فَقَدْ خَلَعَ رِبْقَةَ الْإِسْلَامِ مِنْ عُنُقِهِ»]. رَوَاهُ أَحْمَدُ وَأَبُو دَاوُدَ.

توجه: [۱] ابوذر رضي الله عنه روايت کوي چې نبی کریم صلی الله علیه وسلم وفرمايل [۲] کوم سړي چې د جماعت څخه يوه لويشت برابر هم (يعني د يو ساعت د پاره هم) جدا شو هغه د اسلام پتي د خپلي غاړې څخه ويستله. احمد و ابو داود

حل اللغات: ① فَارَقَ: جدا شو، ② شَيْزًا: يوه لويشت، ③ خَلَعَ: آښي، نَزَعَ: اوښي ويستله، جدا نې کړه، ④ رِبْقَةً: آښي، ذَمَّتْ: رسنۍ د اسلام، مراد ذمه واری ده.

د راوي مختصر تعارف: نوم ښې جندب کنيث ښې ابوذر، لقب ښې صدييح الاسلام وو د پلار نوم ښې جناده او د مور نوم ښې رمله وو د بنو غفار قبيلې سره ښې تعلق ساتلو په اول کښې ډير مشهور لار شو کونکې ډاکو وو بيا ښې يک دم په ژوند کښې انقلاب راغلو پخپله فرماښي چه د اسلام قبلولو نه درې کاله وړاندې به ما مونځ کولو.

اسلام قبول: کله چه ښې د نبی کریم صلی الله علیه وسلم دعوت واوريدو نو خپل ورو انس ښې د تحقيق کولو دپاره اوليرلو او بيا پخپله راغلو د حضرت علي رضي الله عنه سره ملاؤ شو او د نبی کریم صلی الله علیه وسلم په خدمت کښې حاضر شو اسلام ښې قبول کړو نبی کریم دوی خپل قوت ته د دعوت دپاره اوليرلو خپل ټول وخت ښې په دعوت او تبليغ کښې خرچ کولو. نيمه قبيله هم په هغه وخت کښې مسلماننه شوه اونيمه قبيله د هجرت نه پس مسلماننه شوه.

مدينې ته هجرت: د نبی کریم صلی الله علیه وسلم د هجرت نه پس ښې مدينې ته هجرت اوکړو او د نبی کریم صلی الله علیه وسلم په خدمت کښې به پاتې کيدو.

زهد او تقوی: حضرت ابوذر رضي الله عنه يو تارک الدنيا او زاهد وو د نبی کيم صلی الله علیه وسلم او د حضرت ابو بکر رضي الله عنه په زمانه کښې په مدينه کښې اوسيدو د دې نه پس ښې شام ته هجرت اوکړو اولرلو.

د دوی مذهب: د دوی مذهب وو چه کوم مال وی نو هغه د خپل ځان سره ساتل جائز نه دی دا د اوگو تگرو او برېښو حق دې په دې وجه ښې د ټولو صحاب سره اختلاف وو. حضرت عثمان رضي الله عنه دوی مدينې ته راغوښتل دلته ښې هم د خلقو سره اختلاف کولو نو حضرت عثمان رضي الله عنه مجبوره شو اودوی ته ښې اووئيل چه تاسو مکې ته نزدي، رېډه،، مقام ته تشريف يوسئ او بعضو وئيلي دی چه دوی په خپله باندې وئيلي وو چه زه به، رېډه،، ته لاړ شم او هلته قيام خوښوم

وفات: په ربذه کښې د دوی طبیعت زیات خراب شو نو د دوی بی بی په ژړ شوه چه په دې صحراء کښې به څوک دده د تیمارداری یا که مړ شو نو د تکفین بندوبست کوی؟ نو دوی ورته اووئیل زه تاته زیرې درکوم چه هه دا چه نی کریم ﷺ مونږ ته فرمایلی وو چه په تاسو کښې به یو په دشته کښې مری هلته به د مسلمانانو یوه ډله راورسی او هغوی به مو کفن دفن کوی زما نه سوا نور څومره خلقو وو هغوی په آبادی کښې وفات شوی دی صرف زه پاتې یم نو هم داسې اوشوه چه چه حضرت عبداللہ بن مسعود رضی اللہ عنہ د یوې ډلې سره راغلو او د جنازې مونځ ئې پرې اوکړ او د دفن ئې کړو (۱)

مرویات: د دوی د روایاتو شمار ۲۸۱ دې په دې کښې دولس په بخاری او مسلم دواړو کښې دی او په دوو کښې بخاری او په اووه کښې مسلم منفرد دې.

تسهيلات:

قوله: مَنْ فَارَقَ الْجَمَاعَةَ شِبْرًا:

دمذکورہ جملې مفہوم: یعنی کوم کس چې د جماعت څخه جدا شو نو داسې شوه چې هغه د اسلام رسی د خپل څټ څخه ویستله ددې څخه مراد د کمال اسلام نفی ده د نفی اسلام نفی نه ده.

قوله: فَقَدْ خَلَعَ رِبْقَةَ الْإِسْلَامِ مِنْ عُنُقِهِ:

د اسلام رسي د څټ څخه په ویستلو کښې دوه اقوال: ① یعنی هغه د ست نه د اسلام پټه ویستله دا حکم په تغلیظ او تشدید باندې محمول دې.

② ددې نه مراد دادې چه کله جدا کیدل د ده عادت دې نو یو نه یو ورځ به هغه اسلام پریریدی. او د هغې پټه به د ست نه ویستلو سره او غورزوی.

[۱۸۷] د نبی علیه السلام امت ته د دوو څیزو نو پر یخودل

۱۸۷- (۱) [۳۵] وَعَنْ مَالِكِ بْنِ أَنَسٍ - رَضِيَ اللَّهُ عَنْهُ - مَرْسَلًا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: «تُرِكَتُمْ فِيكُمْ أُمْرَيْنِ لَنْ تَضِلُّوا مَا تَمْسِكْتُمَا بِهِمَا: كِتَابُ اللَّهِ وَسُنَّةُ رَسُولِهِ» " (رواه في الموطأ)

توجه: ① مالک بن انس رضی اللہ عنہ مرسلاً روایت کوي چې حضور ﷺ وفرمايل ② ما ستاسو په مینځ کې دوه څیزونه پرېښي دي ترڅو پورې چې تاسو هغه (مضبوط) نیولي وي نو هیڅ کله به گمراه نه شی هغه کتاب الله (قرآن مجید) او سنت رسول الله (احادیث) دي. موطا حل الفات: ① تَمَسَّكْتُمَا: أي: تَعَلَّمْتُمَا: چه منگولی اولگوی تاسو یعنی عمل او کړی (په قرآن او حدیث باندې).

(۱) مستدرک حاکم (۳/۴۶۳) - (۲) تهذیب الکمال (ص ۴۹۰) - (۳) الترمذی فی صفة القيامة باب ولكن يا حنظلة ساعة وساعة رقم ۲۴۴۱، والحديث الذي في ذيل هذا الحديث رواه احمد في مسند بني هاشم رقم ۲۵۳۷
(۲) اخرجہ مالک کتاب القدر / باب النهی عن القول بالقدر (رقم - ۳)

تسهيلات: قوله: مُرْسَلًا:

د مرسل تعريف: مرسل هغه روايت ته وائي چه يوتابعي د حضور پاك نه نيغ په نيغه يو حديث نقل كړي لكه چه [قال الأعمش قال رسول الله صلى الله عليه وسلم].
مذكوره روايت ته د مرسل وئيلو وجه: امام مالك رحمته الله عليه تابعي نه دې بلكه تبع تابعي دې خود ددې باوجود دې روايت ته د منقطع په ځاني مرسل ځكه وئيلو شو چې دا ئي توسعا او مسامحة فرمايلى دى.

د مرسل روايت په قبوليت كېښي اختلاف: د حديث مرسل په قبوليت كېښي داسې اختلاف دې كه چېرې د دې نقل كونكې راوى ثقه وى او هغه د ثقه راوى نه روايت كوي نو د امام مالك رحمته الله عليه امام ابو حنيفه رحمته الله عليه او امام احمد بن حنبل رحمته الله عليه په نيزه دا روايت مقبول وى. امام شافعي رحمته الله عليه فرمائي چه كه د مرسل روايت د نورو صحيح رواياتو سره توثيق كيږي نو مقبول دې گڼي نه دې. يعنى چرته په بل روايت سره دهغې توثيق اوتائيد كيږي اگرچه هغه روايت پخپله مرسل ولې نه وى.

قوله: تَرَكْتُ فِيكُمْ أُمُورِينَ:

دهدايت دوه چينې: ① قرآن كريم پاك چې د الله تعالى آخرى كتاب دې اودا د هر قسم تحريفاتو څخه پاك دې.

② د نبى عليه السلام سنت يعنى احاديث مقدسه زما نه پس د هدايت دپاره د هدايت سامان دې
قوله: لَنْ تَضِلُّوا مَا مَسَّكُمْ مِنْهَا:

په قرآن اوسنت د عمل كولو ضرورت: الله تعالى انسانانو ته د هدايت وركولو وعده كړې ده. اوس به هدايت په كوم صورت سره وركړې كيدې شي؟ او د نبى كريم عليه السلام نبوت د آخرى نبى نبوت دې دنيا ته بل نبى نه شى راتلې. لهذا د هدايت جارى پاتې كيدو حضور پاك دا اعلان كړې دې چې ستاسود گمراهۍ څخه بچ كونكى دوه څيزونه دى دالله تعالى كتاب او زما سنت. نو چه څوك هم د هدايت دا سرچشمې په مضبوطيا سره نيسي هغه به د گمراهونه بچ وى.

[١٨٤] د بدعت په راتلود سنت ختميدل

١٨٤- () [٣٦] ١ وَعَنْ غُضَيْفِ بْنِ الْحَارِثِ الشَّامِيِّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا أَحَدٌ حَدَّثَ قَوْمًا بِدْعَةٍ إِلَّا رَفَعْنَا مِثْلَهَا مِنَ السُّنَّةِ» [٢] أَفَمَسَّكَ بِسُنَّةٍ غَيْرٍ مِنْ أَحَادِيثِ بَدْعَةٍ؟ "رواه أحمد.

ترجمه: ١ غضيف بن حارث الشامي رحمته الله عليه روايت كوي چې حضور عليه السلام وفرمايل ٢ چې كله يو قوم په دين كې نوي خبره را وباسي (يعني داسې كار كوم چې د سنتو خلاف وي) نو د

هغه په مثل يو سنت پورته کيږي [۴] نو د دې وجي څخه سنت مضبوطه نيول د نوي خبري را ايستلو (يعني بدعت) څخه ښه دي. احمد

حل اللغات: ① أَخَذْتُ: أَي: جَدَّدَ وَابْتَدَعَ: نوې خبره، بدعت ئې راويستلو. ② بَدْعَةٌ: په لغوي توگه بدعت يو نوې څيز اونوی کار کولو ته وائي. او د شريعت په اصطلاح کښې بدعت هغه نوې کار دې چه په خير القرون کښې نه وي او سلف او خلف د هغې طرف ته محتاج وي او يو سرې هغه د ثواب حاصلولو په نيت او کړې. ③ رُفِعَ: پورته کولې شي يعنی ختمولې شي. ④ قَمَسْتُ: منگولې لگول يعنی مضبوط نيول او عمل کول (په سنت طريقتو د نبی ﷺ باندې).

تسهيلات: قوله: [الرُّفِعَ مِثْلَهَا مِنَ السُّنَّةِ];

د بدعت په ايجاد د سنت د ختميدو وجه: بدعت د سنت ضد دې او کله چه د بدعت غلبه اوشي نو سنت به اوچتولوسره لارشی اوهم دغه شان ددې عکس دې چه کله د غلبې په توگه سنت عام شي بدعت به ورانيدوسره ختم شي. دا دواړه د يو بل ضد دی چه کله يو ځائی کيدې نه شي.

قوله: قَمَسْتُ سُنَّةً خَيْرٌ مِنْ إِحْدَاثِ بَدْعَةٍ:

بلاغی نکته: دلته [سنة] کښې تنوين د تقليل دپاره دې. يعنی وړوکې سنت يا لږ سنت [بدعة] يعنی لوئی بدعت، تنوين د تعظيم دپاره دې.

د خير د صيغې حيثيت: يعنی سنت په مضبوطيا سره نيول د بدعت ايجاد کولو نه بهتر دی. دلته لفظ خير د اسم تفضيل په معنی کښې نه دې بلکه د اصل صيغې په معنی کښې استعمال شوې دې. لکه [الصيف احمر من الشتاء] دلته د مثلها لفظ د ضدین د نسبت تضاد د وجې نه وئيلې شوې دې.

[۱۸۸] د بدعت په ايجاد د سنت تلل

۱۸۸- (۱۴۷) [وَعَنْ حَسَّانَ، قَالَ: مَا ابْتَدَعَ قَوْمٌ بَدْعَةً فِي دِينِهِمْ إِلَّا نَزَعَهُ اللَّهُ مِنْ سُنَّتِهِمْ مِثْلَهَا، ثُمَّ لَا يُعِيدُهَا إِلَيْهِمْ إِلَى يَوْمِ الْقِيَامَةِ. رَوَاهُ الدَّارِمِيُّ.]

توجه: ① حسان رضي الله عنه فرمايي چې هر کله يو قوم په خپل دين کې نوي خبره (يعني داسې خبره چې د سنتو خلاف وي) را وباسي نو الله تعالی ﷻ د هغه د سنت څخه د هغه مثل اوباسي (يعني چې هر کله چې څه بدعت پيدا کيږي نو د هغه مثل سنت د دنيا څخه اوچتولي شي) او بيا هغه سنت تر قيامته وهغه طرف ته نه واپس کيږي. دارمي

حل اللغات: ① ابْتَدَعَ: نوې کار يعنی بدعت ئې شروع کړو (چه د سنت سره مقابل وو). ② نَزَعَ: اوباسی يعنی د دنيا نه ئې اوچتوی او ختموی.

تسهيلات: قوله: لَا يُعِيدُهَا إِلَيْهِمْ:

د ختميدون هغه پس د سنت نه راقلو وجه: ددې وجه داده چه دا سنت په خپل ځاني باندې كلك او مضبوط وو او دې د ونې په شان په زمكه كښ جرړې څښې كړې وې. نوچه كله دا د بېخ نه راويستلې شو او ضائع كړې شو نو دا دوباره په هغه شكل كښې نه شي قائم كيدې. لكه څنگه چه يوه ونه په زمكه كښې خپلې جرړې مضبوطې. نو د راويستو سره د هغه ونې جرړې د خپل اصلي حالت طرف ته واپس كيدې نه شي. اونه هغه ونه مضبوطه كيدې شي. دغه شان سنت د ختميدونه پس دوباره د خپل اولنۍ حالت په شان مضبوطيدې نه شي. سره ددې چه هغه دوباره راژوندي هم كړې شي.

[۱۸۹] د بدعتي عزت كولو جرم

۱۸۹- (۱) [۲۸] وَعَنْ إِبْرَاهِيمَ بْنِ مَيْسَرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ وَفَّرَ صَاحِبٌ بَدْعَةً، فَقَدْ أَعَانَ عَلَى هَذَا الْإِسْلَامِ». رَوَاهُ الْبَيْهَقِيُّ فِي (شُعَبِ الْإِيمَانِ) مُرْسَلًا.

ترجمه: ۱) ابراهيم بن ميسره رحمته الله روايت كوي چې حضور صلی الله علیه و آله وفرمايل ۲) كوم سړي چې د يو بدعتي عزت وكړو هغه د اسلام (سنت) په راوغورولو كښې مدد او كړو. بيهقي حل اللغات: ۱) وَفَّرَ: أَثْبَتَ، عَظَّمَ، أَوْصَرَ: تعظيم او عزت ئې او كړو يا ئې دهغه مدد او كړو. ۲) أَعَانَ: مدد ئې او كړو. ۳) هَذَا: رانول، راغورول.

تسهيلات:

قوله: فَقَدْ أَعَانَ عَلَى هَذَا الْإِسْلَامِ:

د اسلام په نورلو كښې د مدد كولو مطلب: يعنې په خلقو كښې ئې هغه مقبول جوړ كړو د هغه تعظيم ئې او كړو او د هغه اكرام او احترام ئې او كړو د كوم په وجه چه په خلقو كښې د هغه اعتماد پيدا شو نو هغه سړى د اسلام سرحدات راغورولو كښې امداد او كړو.

قوله: عَلَى هَذَا الْإِسْلَامِ:

د بدعت د ايجاد د اسلامي عمارت نورولو سره د تشبيه وجه: هر څيز په خپل حدودو باندې قائم وي. كه چرې حدود نه وي نو هغه څيز هم قائم نه شي پاتې كيدې بلكه ختميري. نو مبتدع سړې خپل بدعات او نوى نوى څيزونه په اسلام كښې داخلولو سره په اسلام كښې كنار كوى او د هغې حدود راغورزوى. او د خپل جهالت په ذريعه سره سنت ختموى او د هغې په ځاني بدعت راوى. نو داسې بدعتى مقبول جوړول بعينه د اسلام عمارت راغورولو په شان دي. لهذا دغه سړى هم د اسلام حدود راغورولو كښې د دغه بدعتى امدادى شو.

[۱۹۰] د قرآن تابعداری دنیا و آخرت کامیابی

(۱۹۰) (-) [۳۹] وَعَنْ أَبِي عَبَّاسٍ - رَضِيَ اللَّهُ عَنْهُمَا - قَالَ: مَنْ تَعَلَّمَ كِتَابَ اللَّهِ ثُمَّ اتَّبَعَ مَا فِيهِ [۱] هَذَا اللَّهُ مِنْ الصَّلَاةِ فِي الدُّنْيَا، وَوَقَّاهُ يَوْمَ الْقِيَامَةِ سُوءَ الْحِسَابِ [۲]. وَفِي رِوَايَةٍ: قَالَ: مَنْ اقْتَدَى بِكِتَابِ اللَّهِ لَا يَضِلْ فِي الدُّنْيَا وَلَا يَشْقَى فِي الْآخِرَةِ [۳] ثُمَّ تَلَا هَذِهِ الْآيَةَ: {فَمَنْ اتَّبَعَ هَذَايَ فَلَا يَضِلْ وَلَا يَشْقَى} [طه: ۱۳۳]. رَوَاهُ رَزِينٌ.

توجهه: [۱] ابن عباس رضی اللہ عنہما فرمائی چې کوم سړي د کتاب الله علم حاصل کړي او بیا د هغه شي پیروي يې وکړه کوم چې په کتاب الله کې وي [۲] نو الله تعالی ښه هغه په دنیا کې د گمراهي څخه لرې کولو سره د هدایت په لاره ولگوي (يعني هغه به د هدایت په لاره ثابت قدم وساتي او د گمراهي څخه به يې وساتي) او د قیامت په ورځ به هغه د خراب حساب څخه محفوظه وي (يعني د ده څخه به مواخذه نه کېږي) [۳] او په یو روایت کې دي چې کوم سړي د کتاب الله پیروي وکړه نو نه به هغه په دنیا کې گمراه شي او نه به په آخرت کې بد بخته شي (هغه ته به عذاب نه ورکول کېږي) [۴] تر دي وروسته ابن عباس څه دا آیت تلاوت کښې: فَمَنْ اتَّبَعَ هَذَايَ فَلَا يَضِلْ وَلَا يَشْقَى. رزین

حل الفات: ① هَذَا اللَّهُ: أَيِ أَمَنَةِ اللَّهِ: هَدَايَتِ بِهِ وَرْتَهُ او کړي الله پاک یعنی د اسلام په نیغه لار به ئې روان کړی او د گمراهی نه به ئې بچ او ساتی. ② وَقَّاهُ: أَيِ: حَفَظَهُ: بچ به ئې اوساتی او محفوظ به ئې کړی. ③ اقْتَدَى: تابعداری ئې او کړه په اعتقاداتو او عباداتو وغیره کښې. ④ لَا يَضِلْ: نه به بد بخته شي (يعني په دنیا او آخرت کښې به کامیاب شي).

[۱۹۱] د اسلام د بعضي اهمو اعمالو مثال

(۱۹۱) (-) [۵۰] وَعَنْ أَبِي مَسْعُودٍ - رَضِيَ اللَّهُ عَنْهُ - أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - قَالَ: "«صَرَبَ اللَّهُ مَثَلًا صِرَاطًا مُسْتَقِيمًا» [۱] وَعَنْ جَنَّتِي الصِّرَاطِ سُورَانَ، [۲] فِيهِمَا أَبْوَابٌ مُفْتَحَةٌ، وَعَلَى الْأَبْوَابِ سُتُورٌ مَرَحَاةٌ، [۳] وَعِنْدَ رَأْسِ الصِّرَاطِ دَاعٍ يَقُولُ: اسْتَقِيمُوا عَلَى الصِّرَاطِ وَلَا تَعُوجُوا [۴] وَفَوْقَ ذَلِكَ دَاعٍ يَدْعُو، كُلَّمَا هَمَّ عَبْدٌ أَنْ يَنْتَحِمَ شَيْئًا مِنْ تِلْكَ الْأَبْوَابِ قَالَ: وَمَتَك! لَا تَفْتَحْهُ، فَإِنَّكَ إِنْ تَفْتَحْهُ تَلِجْهُ" [۵]. ثُمَّ فَسَّرَهُ فَأَخْبَرَ: "أَنَّ الصِّرَاطَ هُوَ الْإِسْلَامُ، وَأَنَّ الْأَبْوَابَ الْمَفْتَحَةُ هُمَا رِمْلُ اللَّهِ، وَأَنَّ السُّتُورَ الْمَرَحَاةَ حُدُودُ اللَّهِ [۶] وَأَنَّ الدَّاعِيَ عَلَى رَأْسِ الصِّرَاطِ هُوَ الْقُرْآنُ، وَأَنَّ الدَّاعِيَ مِنْ قَوْفِهِوَ اعْظَمُ اللَّهُ فِي قَلْبِ كُلِّ مُؤْمِنٍ" [۷]. رَوَاهُ رَزِينٌ، وَرَوَاهُ أَحْمَدُ.

توجهه: [۱] ابن مسعود رضی اللہ عنہ روایت کوي چې نبي کریم ﷺ وفرمایې [۲] الله تعالی ښه یو مثال بیان کړي دي (هغه دا چې) یوه نیغه لاره ده [۳] او د هغه دواړو طرفو ته دوه دیوالونه دي [۴] په هغه دیوالونو کې خلاصی دروازي دي، په هغه دروازو پردي پرته دي [۵] او د لاري په سړیو بلونکي ولاړ دي چې بلنه کوي وایي چې په نیغه لار راځي په غلطه

(۱) اخرجه رزین

(۲) اخرجه احمد فی المسند: ۴/۱۸۲

لاره مه خي، ۶ دې آواز کولو والا د پاسه (يعني د هغه څخه مخکي) ولاړ يو دويم بلونکي دي هر کله چې يو بنده د هغه دروازو څخه يوه دروازه خلاصول غواړي نو هغه دويم بلونکي وايي په تا افسوس دي دا مه خلاصه وه که دا خلاصه کښې او په دي کښې داخل شي (نو هلته به سخت تکليف کې يې) ۷ بيا حضور ﷺ د دي مثال وضاحت وکړو او وي فرمايل د نيغه لاري څخه مراد اسلام دي (چې د هغه په اختيارولو سره جنت ته رسي) او د خلاصو دروازو څخه مراد هغه څيزونه دي کوم چې الله تعالی ﷻ حرام کړي دي (چې د هغه اختيارول د تکميل اسلام منافي يعني خلاف دي) او په دروازو د پرتو پردو څخه مراد د الله تعالی ﷻ قائم کړي حدود دي او د لاري په سر چې بلونکي ولاړ دي د هغه څخه مراد قرآن کریم دي ۸ او هغه دويم بلونکي چې د اولني بلونکي څخه مخکې ولاړ دي د هغه څخه مراد د الله تعالی ﷻ د طرفه څخه يو نصيحت کونکي شي دي چې هغه د هر مؤمن په زړه کې دي، رزين، احمد

حل اللغات: ① ضَرْبٌ: بيان کړې ټې دې (مثال). ② جَنَّتِي: اُنِي عَنْ طَرَفِهِ: دواړه طرفونه (يعنی ښې او گس طرف). ③ سُورَاتٍ: اُنِي: جُذَارَاتٍ: دوه ديوالونه، ④ مُقْتَعَةٌ: پرانستې، خلاصې شوې، ⑤ سُورٌ: د يتر جمع ده، پردې ته وائی. ⑥ مُرَخَّأَةً: اُنِي: مُرْسَلَةً: زوړنديدو ته وائی. يعنی زوړنده پردې په دروازو باندې پرتې دی ⑦ لَا تَعْوَجُوا: د اِعْوَجَاج نه دي، اُنِي: لَا تَمِيلُوا: يعنی په غلطه لاره مه ځئ. ⑧ هَمٌّ: اُنِي: قَصْدٌ وَآزَادٌ: يعنی قصد او اراده ټې او کړه. ⑨ وَتَحَكَّ: دا کلمه د زجر ده، د افسوس په طور د رحم دپاره استعمالېږي. يعنی افسوس دې په تا باندې، ⑩ تَلَجَّجَةً: اُنِي: تَذَخَّلْتُ: يعنی ته به په هغې کښې داخل شې. ⑪ فَحَارَمَ اللَّهُ: دالله تعالی د طرفه حرام کړې شوی څيزونه.

تسهيلات:

قوله: وَأَعْظَمَ اللَّهُ فِي قُلُوبِ كُلِّ مُؤْمِنٍ:

د واعظ الله څخه مراد: دې نه مراد هغه فرېشته ده چې د هر مؤمن په زړه کښې وی او د مؤمن په زړه کښې د نيکۍ الهام کوی. ددې پوره تفصيل باب الوسوسه کښې تير شوې دي [الکاشف: ۱/۳۸۴].

د شيطان انسان سره دشمني: بهر حال پوره حديث مونږ ته دا تعليم راکوی چې د انسان يو پټ دښمن دې د هغه نوم شيطان دې. چې هروخت زمونږ په شيش کښې ناست وی چې لږ شان دا مسلمان د اهل حق د جماعت نه اخوايخوا شی نو شيطان هغه په مکمل توگه باندې هلاک کړی. الله تعالی د دغه پټ دښمن د پاره د فرېشتو يوه خفيه څوکۍ کينولې ده چې د نيکو نصيحت او الهام کوی.

۱۹۲- (۱۰) [وَالْبَيْهَقِيُّ فِي (شُعَبِ الْإِيمَانِ) عَنِ النَّوَيسِ بْنِ سَمْعَانَ، وَكَذَلِكَ التِّرْمِذِيُّ عَنْهُ إِلَّا أَنَّهُ ذَكَرَ أَخَصَرَهُ مِنْهُ.]

توجه: او بیهقی دا روایت په شعب الایمان کې د نواس بن سمعان خڅه نقل کړې دي او ترمذي هم د هغه روایت کړې دي خو ترمذي مختصراً بیان کړې دي.

[۱۹۳] دصحابه کرامو د تابعدارۍ کولو نصیحت

۱۹۳- (۱۱) [۵۱] [عَنِ ابْنِ مَسْعُودٍ رَضِيَ اللَّهُ عَنْهُ - قَالَ: مَنْ كَانَ مُسْتَنًا: فَلْيَسْتَنْ بِمَنْ قَدْ مَاتَ فَإِنَّ الْحَيَّ لَا تُؤْمَنُ عَلَيْهِ الْفِتْنَةُ، ۱) وَلَيْكَ أَصْحَابُ مُحَمَّدٍ - صَلَّى اللَّهُ عَلَيْهِ وَسَلَّمَ - كَانُوا أَفْضَلَ هَذِهِ الْأُمَّةِ، ۲) أَبْرَهَا قُلُوبًا وَأَعَمَّقَهَا عِلْمًا، وَأَقْلَمَهَا تَكَلُّفًا اخْتَارَهُمُ اللَّهُ لِبُحْبُوبِهِ، وَلَا قَامَةَ دِينِهِ، ۳) فَأَعْرِقُوا هُمْ فَضْلَهُمْ، وَأَتَّبِعُوهُمْ عَلَى آثَارِهِمْ، وَتَمَسَّكُوا بِمَا اسْتَطَعْتُمْ مِنْ أَخْلَاقِهِمْ وَسِيرَتِهِمْ، ۴) فَإِنَّهُمْ كَانُوا عَلَى الْهُدَى الْمُسْتَقِيمِ. رَوَاهُ رِزِينُ.]

توجه: ۱) ابن مسعود رضي الله عنه فرمايي چې کوم سړي چې د يوي طريقې پيرو کول غواړي نو هغه لره پکار دي چې د هغه خلقو لاره اختيار کړي کوم چې مړه شوې دي ځکه چې ژوندي سړي (په دين) کې د فتني خڅه محفوظه نه وي ۲) او کوم خلق چې مړه شوې دي (او د هغو پيرو کول پکار ده) هغه د حضور صلی الله علیه و آله اصحاب ووجي د دې امت د ټولو خڅه ښه خلق وو ۳) لا زړونو په اعتبار سره د انتها درجي نیک وو، د علم په اعتبار سره انتهايي کامل او ډیر کم تکلیف کونکي وو، الله تعالی جل جلاله هغه د خپل نبي د رفاقت (ملګرتيا) او دخپل دين د قائمولو د پاره منتخب کړي وو، ۴) نو تاسو د هغو بزرګي او پيژني اودهغو د نقش قدم پيرو اوکړو تر ګمه چې وشي د هغو آداب و اخلاق اختيار کړي ۵) ځکه چې، هغه خلق د هدايت په نيغه لاره وو. رزين

حل اللغات: ① مُسْتَنًا: أَيُّ مُقْتَدِيًا: تابعدارۍ او پیروي کونکې، استنان د چا اتباع او د چا په نقش قدم باندې تللو ته وئيلې شی. هم ددې نه سنت دې ② الْفِتْنَةُ: آزمائش، امتحان، ③ أَبْرَهَا: داسم تفصيل صیغه ده، أَيُّ: أَطْوَعَهَا: ډیر تابعدار او نیکان، ④ أَغْمَقَهَا: أَيُّ: أَكْثَرَهَا عَمَاقًا: ډیر زیات او کامل، ژور علم والا، ⑤ تَمَسَّكُوا: أَيُّ: خُذُوا وَاعْمَلُوا: لازم او نیسئ، عمل پرې اوکړئ. ⑥ سِيرَتِهِمْ: سیر د سیره جمع ده، سیرت دهغوی یعنی دهغوی طور طریقې.

تسهيلات: قوله: قَدْ مَاتَ فَإِنَّ الْحَيَّ لَا تُؤْمَنُ عَلَيْهِ الْفِتْنَةُ:

د مات او حي مخه مراد: ددې نه هغوی رضي الله عنه هغه صحابه کرام مراد واخستل چه د دنیا نه تلی وو او د الحی نه هغوی رضي الله عنه دخپلې زمانې تابعین مراد اخستې دی. ددې ګواهي نه پس د صحابو د یو دښمن د هېڅ غلطې خبرې اعتبار نشته دې.

(۱) اخرجه الترمذي كتاب الامثال عن رسول الله صلى الله عليه وسلم/باب ما جاء في مثل الله لعباده (رقم- ۲۸۵۹)

والبيهقي في شعب الإيمان رقم الحديث ۷۲۱۶

(۱) اخرجه رزين

قوله: وَأَعْمَقَهَا عَلَيَّ:

د صحابو د علم ژوروالي: يعنى د صحابه كرامو ﷺ علم وسيع كيدو سره سره ژور هم وو. هر صحابي د علم او معرفت، فهم و فراست، تدبر او تفكر، د عقل او دانش د رنډا يوه مناره وه. د چا نه چه د دنيا مظلومانو او په جهالت كښې اخته انسانانو د تعليم، ترقي، تهذيب، شرافت، عظمت او د انسانيت درس واغستلو. چنانچه يو صحابي تفسر او حديث كښې بې مثال وو نو څوك په فقه او قرأت كښې امام وو، څوك د تصوف علمبردار وو نو څوك په كښې د علم الفرائض او علم الحلال والحرام امام وو.

قوله: وَأَقْلَبَهَا تَكْلُفًا:

د صحابو بې تكلفي: يعنى د علم او عرفان غرونه كيدو سره سره د صحابه كرامو ﷺ د بې تكلف كيدو دا حال وو چه كه هغوى به هرڅومره په اوچت منصب باندې ولې نه وو خپې ابله خپې تلو كښې به ورته هيڅ شرم نه محسوسيدو. او نه به ئې په زمكه باندې مونځ كولو، كيناستلو يا سملاستلو كې څه شرم محسوسولو. په يولوبښي كې به لسولسو كسانو خوراك كولو او پيرې پيرې كپرې به ئې اغوستلې. حلال خوراك چه به د كوم قسم نه هم راغلو بغير د څه تكلف نه به ئې خوړلو كومه كپرأ چه به ورته ملاؤ شوه اغوستله به ئې. غرض دا چه د بناوټ او تكلف نه دومره لرى وو چه د كوم نه دوړاندې تصور هم ممكن نه وو.

قوله: فَأَعْرِفُوا لَهُمْ فَضْلَهُمْ:

صحابه اود حق معيار: يعنى د هغوى فضيلت او پيژننې دهغې اعتراف او كرڼې دهغوى تابعداري وكرڼې ځكه چه هغوى د هدايت په لويه لار باندې وو. داد حضرت ابن مسعود رضی الله عنه گواهي ده چه د خپلو ملگرو او د رسول الله ﷺ د صحابه كرامو باره كښې هغوى د يو څو صحابو او عام تابعينو په مخكښي په توگه د معيار او پيمانې كړې

[۱۹۳] د صحابه كرامود نبى عليه السلام په مزاج پوهيدل

۱۹۳- (۱) [۱۵۲] وَعَنْ جَابِرٍ «أَنَّ عُمَرَ بْنَ الْخَطَّابِ، رَضِيَ اللَّهُ عَنْهُمَا، أَمَرَى رَسُولَ اللَّهِ - صَلَّى اللَّهُ عَلَيْهِ وَسَلَّمَ - بِسُخَّةٍ مِنَ التَّوْرَةِ، فَقَالَ: يَا رَسُولَ اللَّهِ! هَذِهِ سُخَّةٌ مِنَ التَّوْرَةِ، فَسَكَتَ [۲] فَجَعَلَ يَقْرَأُ وَوَجْهَهُ رَسُولُ اللَّهِ - صَلَّى اللَّهُ عَلَيْهِ وَسَلَّمَ - يَتَغَيَّرُ. [۳] فَقَالَ أَبُو بَكْرٍ: ثَكِلَتْكَ التَّوَاكُلُ! مَا تَرَى مَا يُوْجِهُ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ [۴] فَنَظَرَ عُمَرُ إِلَى وَجْهِ رَسُولِ اللَّهِ - صَلَّى اللَّهُ عَلَيْهِ وَسَلَّمَ - فَقَالَ: أَعُوذُ بِاللَّهِ مِنْ غَضَبِ اللَّهِ وَغَضَبِ رَسُولِهِ، رَضِينَا بِاللَّهِ رَبًّا وَبِالْإِسْلَامِ دِينًا، وَبِمُحَمَّدٍ نَبِيًّا. [۵] فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "وَالَّذِي نَفْسُ مُحَمَّدٍ بِيَدِي، لَوْ بَدَأَ لَكُمْ مُوسَى فَأَتْبَعْتُمُوهُ وَتَرَكْتُمُونِي لَفُضِّلْتُمْ عَنْ سَوَاءِ السَّبِيلِ، وَلَوْ كَانَ حَيًّا وَأَدْرَكَ بُيُوتِي لَا تَبْعَنِي" رَوَاهُ الدَّارِمِيُّ.

ترجمہ: [۱] جابر رضی اللہ عنہ روایت کوي چې يو ځل حضرت عمر ابن خطاب رضی اللہ عنہ نبي کریم صلی اللہ علیہ وسلم ته د تورات يوه نسخه راوړه [۲] او عرض يې وکړو چې يا رسول الله صلی اللہ علیہ وسلم دا د تورات نسخه ده نبي کریم صلی اللہ علیہ وسلم چېپ شو [۳] بيا حضرت عمر رضی اللہ عنہ تورات ويل شروع کړل اخوا د غصي څخه د نبي کریم صلی اللہ علیہ وسلم مخ مبارک متغير کيدې [۴] په دي ليدو سره حضرت ابوبکر صديق رضی اللہ عنہ اوويل اي عمره ورکونکي دي تا وړک کې آيا ته د نبي کریم صلی اللہ علیہ وسلم مخ مبارک (متغير کيدونکي) نه ويني، [۵] حضرت عمر رضی اللہ عنہ د نبي کریم صلی اللہ علیہ وسلم په مخ مبارک د غصي آثارو ليدو سره يې اوويل زه د الله تعالی د غضب او د هغه د رسول د غضب څخه پناه غواړم زموږ د الله تعالی تعالی په رب کيدو د اسلام په دين کيدو او د محمد صلی اللہ علیہ وسلم په نبي کيدو راضي يو، [۶] نبي کریم صلی اللہ علیہ وسلم وفرمايل قسم دي په هغه ذات چې د هغه قبضه کې د محمد صلی اللہ علیہ وسلم ساه ده که موسي عليه السلام ستاسو په مينځ کې ښکاره شوې وايي نو تاسو به د هغه پيروي کوله او زه به مو پريښودلم (د هغه په نتيجه کې به) تاسو د نيغه لاري څخه گمراه شوې وايي او که هغه ژوندي وي بيا به هم (يقيناً) زما پيروي کوله. دارمي

حل اللغات: ① ثَكَلْتُكَ التَّوَاكُلُ: ټکل د کاف په کسرې سره د فقدان او ورکيدو په معنی کېږي دې، او التَّوَاكُلُ د تَاكَلْتُمْ جمع ده هغه ښځې ته وائی د کومې بچې چه وړک شوې وی يا هلاک شوې وی او هغه ډيرزيات ژړا فرياد کوی د تَوَاكُل نه مراد نژدې رشته داران دی يعنی: مِنَ الْأَهْمَاتِ وَالْكَثَائِ وَالْأَحْوَاتِ: مطلب دا چه تا دې ورکونکې مښندي وړک کړی يا خوښندي يا لونه دې وړک کړی يعنی ته دې مړشې، په ظاهر کېښې دا خبرې ښکاری خو ددې نه مراد خبرې نه دی بلکه تاديب او تنبيه ده. ② لَضَلْتُمْ: خامخا گمراه به شئ تاسو، ③ سَوَاءُ السَّبِيلِ: نيغه لاري يعنی صراط مستقيم.

تسهيلا ت:

قوله: فُجِعَلْ يَقْرَأُ:

عمر رضی الله عنه او د علم حرص: حضرت عمر رضی اللہ عنہ د علم حريص او شوقين وو. د حکمت او معرفت قدردان وو. يهودو له به کله کله تللو. اول ئی د څه نیکو خبرو د اوریدو اجازت غوښتې وو اوس ئی څه ښې خبرې اورول شروع کړه. خیال ئی اوکړو چه دا به د غیر محرف او منزل من الله تورات حصه وی. د هغوی داخیال نه وو چه حضور پاک به غصه کېږي او حضرت عمر رضی اللہ عنہ په بې خیالۍ کېښې لوستلو.

قوله: ثَكَلْتُكَ التَّوَاكُلُ:

د مذکورہ جملې مفهوم: دا محاوره په عربو کېښې عامو خبرو اترو کېښې وئيلې شی دې نه حقیقی معنی مراد نه اخلی. حضرت ابوبکر رضی اللہ عنہ او فرمائیل چه ژړا کونکې ښځې دې په تا باندې اوژاری يعنی ته وړک شې د یو فعل د انکار او خفگان په وخت دا جمله د عربو په

محاورة کنبی و نیلی کیری. نودلته صرف د انکار او حیرانتیا دپاره استعمال شوی ده.
قوله: فَتَنْظُرُكُمْ:

دنبی علیه السلام د خوشغاله کولو کوشش: حضرت عمر رضی اللہ عنہ خوییا عمر وو. مُلَهُمْ وَ مُحَدَّث وو اشد هم فی امر الله عمر وو. فوری ئی توبه اوکړه او د الله تعالی او د هغه د رسول صلی اللہ علیہ وسلم د غضب نه ئی تعوذ شروع کړو. د رسول الله صلی اللہ علیہ وسلم غصه به هم په دې باندې یخیدله. حضور پاک او فرمائیل که چرې موسی علیه السلام ژوندې وې نو زما د تابعدار ئی نه به ئی بل څه لار نه وه ځکه چه دا د دین اسلام دور دې.

[١٩٥] په حدیث کنبی د نسخ درې قسمونه:

١٩٥- (٥٣) [١] وَعَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [٢] «كَلَامِي لَا يَنْسَخُ كَلَامَ اللَّهِ، [٣] وَكَلَامُ اللَّهِ يَنْسَخُ كَلَامِي وَكَلَامُ اللَّهِ يَنْسَخُ بَعْضُهُ بَعْضًا»

ترجمه: [١] جابر رضی اللہ عنہ روایت کوي چې نبی کریم صلی اللہ علیہ وسلم وفرماییل [٢] «کلامی لا ینسخ کلام الله، کلام نه منسوخه کوي [٣] او د الله صلی اللہ علیہ وسلم کلام زما کلام منسوخه کوي او د الله صلی اللہ علیہ وسلم د کلام بعضې حصي بعضې منسوخه کوي.

تسهيلات:

د نسخ لغوی معنی: د نسخ لغوی معنی نقل کول وړانول لیکل وغیره دی.

د نسخ شرعی تعریف: [رفع الحكم الشرعی بدلیل شرعی متأخر] یعنی سابقه شرعی حکم په راتلونکی دلیل سره اوچتول او اخواکول.

قوله: كَلَامِي لَا يَنْسَخُ كَلَامَ اللَّهِ:

د نسخ مخلور قسمونه:

① **نسخ القرآن بالقرآن:** قرآن کریم د قرآن کریم دپاره ناسخ وی. لکه د متوفی عنها زوجها عدت اول یو کال ووبیا په خور میاشتو اولسو ورځو سره منسوخ شو.

② **نسخ الحديث بالحديث:** حدیث د حدیث دپاره ناسخ وی. لکه ((كنت تهيتكم عن زيارة القبور)) د دې حدیث په آخری جملې ((فزوروها)) سره منسوخ دې.

③ **نسخ الحديث بالقرآن:** چې قرآن کریم د حدیث دپاره ناسخ وی. لکه څنگه چې اول دا حدیثو په رنړا کنبی بیت المقدس ته مونځ کولې شو. اوبیا په «قَوْلِ وَجْهَكَ شَطْرَ الْمَسْجِدِ الْحَرَامِ» سره منسوخ شو.

⑤ **نسخ القرآن بالحديث**: حديث شريف د قرآن كريم د پاره ناسخ وي. د دې مثال د خپلوانو د پاره وصيت كول د قرآن څخه په دې آيت سره ثابت دي «كُتِبَ عَلَيْكُمُ إِذَا حَضَرَ أَحَدَكُمُ الْمَوْتُ» خودا آيت د نبی ﷺ په دې حديث سره منسوخ دي ((لاوصية لواثر)) په اولنو دريو صورتونو كېنې د امت اتفاق دي آخری صورت كېنې اختلاف دي. په حديث مشهور باندې د قرآن په نسخ كېنې مذاهب:

① د امام شافعي رحمه الله او امام احمد بن حنبل رحمه الله په نيز په حديث د قرآن نسخ جائز نه ده.
② د امام مالك رحمه الله او امام ابو حنيفه رحمه الله په نيز باندې حديث مشهور سره نسخ د قرآن واقع كيږي.

داول فريق دلائل: ① زير بحث حديث د دوی مستدل دي. ځكه چې په دې كېنې نبی كريم ﷺ په صراحت سره فرمايلى دي چې ((كلامى لاينسخ كلام الله)) يعنى زما حديث قرآن نشي منسوخ كولى.

داول فريق او داوول دليل غلور جوايونه: ① دلته د كلامى نه مراد كلام اجتهادى دي په كوم سره چه نسخ د كلام الله نه شى كيدي.

② دې څخه مراد دا دي چه زما كلام د الله تعالى د كلام تلاوت نه منسوخ كوى بلكه حكم ئي منسوخ كوى.

③ دا حديث پخپله منسوخ دي.

④ په دې روايت كېنې يو راوى جبرون بن واقد دي چه ډير ضعيف بلكه متهم بالكذب دي. لهذا دا روايت ناقابل احتجاج دي ځكه چه د جمهورو مسلك دادې چه سنت مشهوره متاخره سره كلام الله كېنې نسخ راتلې شى.

داول فريق دويم دليل: ⑤ په بل حديث كېنې راغلى دي ((اذا روى لكم عنى حديث فاعرضوه على كتاب الله تعالى فان وافق الكتاب فاقبلوه والا فردوه))

داول فريق د دويم دليل جواب: دا حديث ضعيف دي نو قابل استدلال نه دي.

د دويم فريق دليل: د رشته دارانو د پاره د وصيت آيت په ((لاوصية لواثر)) سره منسوخ دي.

[۱۹۶] د حديث نسخ په حديث سره

١٩٦- (٥٣١) [١] رَوَى ابْنُ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: " [٢] «إِنَّ أَحَادِيثَنَا يَنْسَخُ بَعْضُهَا بَعْضًا كَنْسَخِ الْقُرْآنَ» "

توجه: [١] ابن عمر رضي الله عنهما راوي دي چې حضور ﷺ وفرمايل [٢] زما بعضي احاديث بعضي منسوخه كوي څنگه چې د قرآن بعضي حصې، قرآن منسوخ كوي. حل اللغات: ① بَسَخَ: منسوخ كوي.

تسهيلات:

قوله: كَسَخَ الْقُرْآنَ:

د مذكوره جملې په تركيب او معنی كېنې دوه اقوال: ① لفظ نسخ دلته مصدر واقع شوي دي كوم چه د قرآن طرف ته مضاف دي. ددې اضافت د مفعول طرف ته دي ترجمه ئې داسې ده چه زموږ احاديث په خپل مينځ كېنې يو بل داسې منسوخ كوي. كسَخَ الْقُرْآنَ لكه څنگه چه دا احاديث قرآن لره منسوخ كوي. ددې ترجمې مطابق دا حديث د ماسبق حديث دپاره ناسخ شى. او به داد احنافو اومالكه دليل جوړشى. ليكن په دې روايت كېنې هم يو راوى محمد بن حارث كاذب دي. ② ددې مصدر اضافت د فاعل طرف ته دي او ترجمه ئې داسې ده د قرآن بعضي حصه بعضي منسوخ كوي.

[١٩٤] څلور قسمه احكام او دهغې متعلق هدايات

١٩٤- (١) [٥٥] وَعَنْ أَبِي ثَعْلَبَةَ الْخُسَنِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "﴿٢﴾ إِنْ أَلَّهَ قَرْضٌ قَرَابِضَ فَلَا تُضَيِّعُوهَا، ﴿٣﴾ وَحَرَمَ حُرُمَاتٍ فَلَا تُنْتَهِكُوهَا، وَحَدَّ حُدُودًا فَلَا تَعْتَدُوهَا، ﴿٤﴾ وَسَكَّتَ عَنْ شَيْءٍ مِنْ غَيْرِ نِسْيَانٍ فَلَا تَبْشُرُوا عَنْهَا" رَوَى الْأَحَادِيثُ الثَّلَاثَةُ الدَّارِقُطِيُّ.

توجه: [١] ابو ثعلبه خشنې رضي الله عنه راوي دي چې حضور ﷺ وفرمايل [٢] الله تعالى ﷻ خو فرائض فرض كړي دي نو تاسو هغه مه ضائع كوي، يعني هغه مه پرېږدي د هغوئ شرايط او اركان مه ترك كوي يا دا چې په هغوئ فرائضو كېنې ځان بشوونه او ریا، شك اوشبهه، غرور او تكبر مه كوي، [٣] او خو څيزونه الله تعالى ﷻ حرام كړي دي (يعني د هغوئ اختيارول بي گناه گرځولي ده)، نو تاسو هغه ته نژدي مه ورځئ [٤] او خو حدود بي مقرر كړي دي (مثلاً: قصاص وغيره)، نو تاسو د هغوئ څخه تجاوز مه كوي (يعني په هغوئ كېنې د خپل طرفه څخه كمې زياتي مه كوي)، او د خو څيزونو په باره كېنې په هيره سره نه (بلكه قصداً) سكوت اختيار كړي دي (يعني خو څيزونه داسې دي چې د هغه په باره كېنې وضاحت نه دي شوې چې هغه حرام دي يا حلال يا واجب دي نو هغه په هغه څيزونو كېنې تاسو د خپل طرفه څخه، بحث مه كوي، المذكوره دري سره حديثونه دارقطني روايت كړي دي.

حل اللغات: ① فَلَا تُضَيِّعُوهَا: مه ئې ضائع كوي، يعنى شرائط او ارکان پكېنې مه پرېږدئ يا دا چه ریا، تكبر او غرور وغيره پكېنې مه كوي. ② فَلَا تَلْتَمِزْهُنَّ: أي: لَا تَقْرُبُوهُنَّ: مه نزدې كيږئ (دغې گناهونو ته)، ③ فَلَا تَعْتَدُوهُنَّ: أي: لَا تَتَجَاوَزُوا: تجاوز مه كوي، مه ورتيريږئ (ددغې حدودو نه)، ④ فَلَا تَبْغُوا: أي: لَا تَقْتَسُوا: بحث پكېنې مه كوي، د يو بل نه پكېنې تفتيش او تپوسونه مه كوي. ⑤ سَكَتَ: أي: تَرَكَ ذِكْرَ أَشْيَاءَ: د بعضې خيزونو تفصيلي ذكر ئې نه دې كړې او دهغې د وجوب اود حرمت او حلت وضاحت ئې نه دې كړې (نو تاسو پكېنې توقف كوي ډير لتون پكېنې مه كوي).

د راوي مختصر تعارف: د ده په نوم كېنې ډير اختلاف دي. اكثر وروته جرثوم وئيلې ابو ثعلبه ئې كښت دي. د اسلام په شروع كېنې مسلمان شوې وو. په صلح حدیبیه كېنې رسول الله ﷺ سره سور وو او په بعیت رضوان كېنې حاضر وو. حضور ﷺ هغه هم د هغه قبیلې ته د دعوت په توگه ليگلې وو. د هغه په كوشش او محنت سره د هغه ټوله قبيله مسلمانان شو. (۳) د شام د فتح كيدونه پس هم په شام كېنې اوسيدو.

وفات: په خپل ژوند كېنې به ئې اكثر وئيل چه الله تعالى به ما ستاسو په شان په گيتيو مړلو مړلو نه وژنئ. هم داسې اوشو يوه شپه ئې مونځ كولو چه دهغه لور خوب اوليدو چه پلار مې مړ شو هغه او ويريډله اوپاسيده چه آواز ئې وركړو نومعلومه شوه چه مونځ كوي. بياني لږ ساعت پس آواز وركړو نو څه جواب ملاو نه شومعلومه شوه چه هم د سجدې په حالت كېنې ترې روح الوتې دي.

مرويات: دهغه نه ۴۰ احاديث نقل دي. په دې كېنې په دريو باندې بخاري او مسلم شريف دواړه متفق دي او په يو كېنې امام مسلم ﷺ منفرد دي. (۱)

تسهيلات:

نوټ: حديث كېنې څه مشكل نشته.

(۱) تهذيب الكمال (ص ۴۴۶)، (۲) ابوداود في الجهاد باب ما يؤمر به من انضمام العسكر وسعته.

(۳) طيبي شرح مشکوه، په يوبل روايت كېنې "ثم اركبوها صحاحاً"

[۲] کِتَابُ الْعِلْمِ

د علم (د فضيلت) بيان

د دې باب د احاديثو موضوع: د دې باب احاديث علم، تعليم، تعلم او د هغې د متعلقاتو او فضيلت او افضليت په بيان کښې دي نه د ماهيت علم په بيان کښې، ځکه چې په ماهياتو او حقائق اشياء کښې غور او فکر کول د دې کتاب موضوع نه ده او نه دا د دې فن کتاب دې. (العيني، التعليق)

په کتاب العلم د کتاب الايمان د تقديم وجه: بيا د کتاب الايمان د مقدم کولو وجه دا ده چې ايمان راوړل په مکلف باندې د ټولو نه اول فرض وي. که علم وي او که عمل وي د هر قسم کمال او امر خير دپاره د مبداء او منشاء کيدو په وجه باندې ئې ايمان مقدم کړو بيا ئې په اعمالو باندې کتاب العلم په دې وجه مقدم کړو چې په علم باندې د ټولو اعمالو د صحت مدار دې. اوس د ابوابو تر مينځه مناسبت هم ښکاره شو. (العيني)

د علم لغوي معنی: علم په لغت کښې دانستن ته وائي.

د علم په اصطلاحي تعريف کښې دوه نظريات:

- ① د جمهورو خيال دې چې د علم تحديد او تعريف ممکن دې اود اوچتې درجې د وجې نه دا تعريفات اتلسو پورې رسېږي. د کوم نه چې د علم د شان د اوچتوالي اندازه کيږي.
- ② د بعضې عالمانو نظر دا دې چې د علم تعريف يا بالکل نه شی کيدې او يا مشکل ترين څيز دې. چنانچه امام غزالي رحمه الله فرمائي: [نعم تحقيق حقيقته عسير جداً] يعنی د علم بيخ او حقيقت ته رسيدل ډير گران دی. امام رازی رحمه الله فرمائي چونکه علم د اجلي البديهيات نه دی ځکه دا ناقابل تحديد او تعريف دې.

د علم په تعريف کښې پنځه اقوال: ① امام ابو حنيفه رحمه الله د علم تعريف داسې کړې دې:

[معرفة النفس مالها وما عليها] په دې تعريف کښې علم فقه او تصوف هم داخل شو.

② ملا علی قاری رحمه الله د علم تعريف داسې کړې دې:

[العلم نور في قلب المؤمن مقتبس من مصابيح مشكاة النبوة من الاقوال الحميدة والافعال الاحمدية يهدي به الى الله وصفاته واحكامه].

③ علامه بدر الدين عيني رحمه الله داسې تعريف کړې دې:

[العلم صفة توجب تمييزاً لا يحتمل النقيض].

④ ماتريدي د علم تعريف داسې کړې دې: [العلم صفة مودعة في القلب كالقوة الباصرة في العين والسامعة في الاذن].

⑤ د فلاسفو په نيز يو تعريف [حصول صورة الشيء] دې يو تعريف [الصورة الحاصلة عند العقل] دې يو تعريف [الحاضر عند المدرك] دې.

د علوم شرعيو دوه قسمونه: دا شرعي علوم بيا په دوه قسمه دي:

① وهبي علم: وهبي هغه علوم دي دكوم په حاصلولو كېنې چه د انسان اكتساب نه وي. دا وهبي علوم بيا په دوه قسمه دي:

(ا) اول هغه چه بغير د واسطې د وحى په ذريعه حاصل شى. دا علوم النبوة دي.

(ب) او دويم هغه چه په كمال اتباع نبى د وجې نه ملاوشى. دا الهام كشف او فراست باندې مشتمل علوم دي. د الهام دپاره علامات نشته او كشف فراست دپاره علامات وي.

② علم كسبى: كسبى علوم دي. دا كسب د بشرنه په واسطه د بشر حاصليدونكى علوم دي. كوم ته چه علوم الشرعيات وئيلي شى. په دې كېنې يو علم الاحكام دې په كوم سره چه په مقبول او غير مقبول كېنې فرق كيږي. كه چرې قبوليت ظاهر سره متعلق وي نو دا علم الفقه دې او كه چرې باطن سره متعلق وي نو دا علم التصوف دې نو علم تصوف هم په علوم كسبيه كېنې داخل دي.

د حكم په اعتبار سره د شرعي علومو اقسام:

① بيا چه كوم خيزونه فرض دي دهغې علم هم فرض دې

② كوم چه سنت دي دهغې علم سنت دي

③ او كوم اعمال چه واجب دي دهغې علم هم واجب دي.

④ كوم خيزونه چه حرام دي دهغې علم فرض دي

⑤ كوم چه مكروه تحريمى دي دهغې علم واجب دي

⑥ كوم چه مكروه تنزيهى دي دهغې علم سنت دي.

الفصل الأول

[۱۸] د تبليغ اهميت

۱۸- (۱) [۱] عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، قَالَ: [۲] قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: [۳] «يَلْعَنُوا عَنِّي وَلَوْ آيَةً»، [۴] وَحَدَّثَنَا عَنْ بَنِي إِسْرَائِيلَ وَلَا حَرَجَ، [۵] وَمَنْ كَذَّبَ عَلَى مُتَعَيِّدٍ، [۶] فَلْيَتَّبِعُوا مَقْعَدَهُ مِنَ النَّارِ». رَوَاهُ الْبُخَارِيُّ.

تو ترجمه: [۱] حضرت عبد الله بن عمرو رضي الله عنه راوي دي [۲] چې رسول الله صلی الله علیه و آله وسلم فرمايل [۳] زما د

(۱) اخرجه البيهاري كتاب أحاديث الأنبياء / باب ما ذكر عن بني إسرائيل (رقم- ۳۴۶۱) اخرجه احمد في المسند: ۱۵۹/۲ والترمذي كتاب العلم عن رسول الله صلى الله عليه وسلم / باب ما جاء في الحديث عن بني إسرائيل (رقم- ۲۶۶۹)

طرف څخه ورسوي که څه هم يو آيت وي [۴] او د بني اسرائيلو څخه چې قصي واورې د خلقو په مخ کښې يې بيان کړي دا گناه نه ده [۵] او کوم سړي چې قصدا زما طرف ته د دروغو خبره منسوب کړي [۶] هغه ته پکار دي چې خپل ځاي په دوزخ کښې تلاش کړي بخاري **حل اللغات:** ① بَلِّغُوا: أي: اَقْلُوا إِلَى النَّاسِ: زما د طرفه نه خلقو ته اورسوئ، يعنې علوم به زما وی او خورول ستاسو کار دي. زما خبره په مستند طريقه نورو ته اورسوئ ② لَّا حَرَمَ: الْفَيْقُ وَالْإِلْمُ: څه گناه او الزام ملامتيا نشته، ③ مَقْعِدًا: په قصد سره، ④ فَلَمَّا بَوَّأ: جوړې دي کړې، او دې نيسي، ⑤ مَقْعِدًا: د اوسيدو ځاني.

تسهيلات: قوله: بَلِّغُوا عَنِّي وَلَوْ آيَةً:

د حديث د حفاظت طرف ته اشاره: يعنې چه يو آيت ولې نه وی دا زما د طرف نه اورسوئ. قاضي بيضاوی رحمته الله عليه فرمائی چه رسول الله ﷺ د حديث په ځاني د آيت تحديت او ابلاغ تر غيب ورکړو. د قرآن پاک د حفاظت وعده پخپله الله تعالی کړې ده ددې نه باوجود ددې تبليغ واجب دي. نو په دې سره د احاديثو تبليغ په طريقه اولی ثابت شو. علامه معافی نهرواني رحمته الله عليه فرمائی چه په حديث کښې «آية» راوړلو حکمت دادې چه کله هم څوک حديث اوري نو هغه به د قرآني آيت په تبليغ کښې وړانديوالې او اهتمام کوي، سره ددې چه آياتونه د تعداد په لحاظ سره کم وي. ددې د اهتمام فائده به دا وی چه د رسول الله ﷺ نه نقل شوی آياتونه او احاديث ټوله سرمايه به امت ته اورسيږي. (۱)

قوله: وَحَدِّثُوا عَنْ بَنِي إِسْرَائِيلَ:

د مذکورې جملې په مفهوم کښې دوه اقوال: يعنې د يهودو او نصاری روايات نقل کولو کښې هيڅ حرج نشته دي. ① شراح فرمائی چه رسول الله ﷺ په شروع کښې د صحابه کرامو د يهودو په کتابونو لوستلو باندې رتنه کړې وه او دهغوی کتابونه وئيل ئی منع کړې وو چه هغه د محرف کيدو د وجې نه د فتنې سبب جوړيدې شی. روستو چه احکام اسلام او قواعد دين ته استحکام ملاؤ شو او صحابه کرامو ته د يهودو د تحريفاتو او دځان نه جوړشو مضامينو علم او شو نو حضور پاک د يهودو نه روايت شوی اقوالو او حکاياتو د تحديت اجازت ورکړو. (۲)

② بعض حضرات فرمائی چه حرج د ضيق او تنگتۍ په معنی کښې دي او د حرج مطلب دادې چه د يهودو عجيبه او حيرانونکي روايات اوريدو سره په زړه باندې بوج نه دی محسوس کول پکار ځکه چه ددې قسم روايات يهودو سره ډيرزيات دی. (۳)

(۱) فتح الباری: ۶۱۷/۷

(۲) فتح الباری: ۶۱۷/۷ عمدة القاری: ۶۳/۱۶ ارشاد الساری: ۴۱۴/۷

(۳) فتح الباری: ۶۱۷/۷ عمدة القاری: ۶۳/۱۶ ارشاد الساری: ۴۱۴/۷

د ولا حرج داؤر لوجہ: بعض شراح فرمائی «حدثوا» دَ امر صیغہ هه اومفید وجوب دی. مخاطب به دا لفظ په وجوب باندې محمول کولې شو نو حضور پاک ددې خودلو دپاره چه دا امر دَ وجوب دپاره نه دي بلکه دَ اباحت دپاره دي. په آخره کښې دَ «ولا حرج» تصريح اوفرمايله چه دَ يهودو نه دَ روايت نه کولو کښې هيڅ حرج نشته دي.

خلاصه دا چه ددې حضراتو په نيز «ولا حرج» مطلب دادې چه دَ يهودو نه په ترك حديث کښې هيڅ حرج نشته دي اومقصد مخاطب په دي باندې پوهه کول دی چه «حدثوا» کښې امر دَ اباحت دپاره دي. يو قول دادې چه په حديث کښې صرف دهغه رواياتو دتحديث اجازت ورکړې شوې دي کوم چه په قرآن مجيد او احاديث صحيحه کښې راغلي دي.

يو قول دادې چه په روايت کښې اسراييلي اخبار نقل کولو مطلقاً اجازت ورکړې شوې دي. که هغه سنداً متصل وي اوکه منقطع، ځکه چه دَ اسراييلي رواياتو په اسناد کښې اتصال متعذر دي. ددې په خلاف احکام اسلام سره متعلق رواياتو په تحديث کښې دَ سند اتصال داصل درجه لری او رسول الله ﷺ سره دَ قرب عهد دَ وجې نه دا متعذر هم نه دي.

د اسراييلي رواياتو په بيانولو کښې د فقهاء اقوال: ① امام مالك رحمه الله «حدثوا عن بني اسرائيل» مطلب دا بيان کړې دي: «المراد جواز التحديث عنهم بما كان من امر حسن. أما ما علم كذبه فلا» يعنى دَ حديث مطلب دادې چه دَ اهل كتاب کومې ښه خبرې دی هغه نقل کول جائز دی. خو چه دَ کوم روايت بې بنياده او غلط کيدل معلوم وي نو هغه نقل کول جائز نه دی. (۱)

② امام شافعي رحمه الله فرمائی: «من المعلوم أن النبي صلى الله عليه وسلم لا يجوز التحديث بالكذب، فالعنى حدثوا عن بني اسرائيل بما لا يعلمون كذبه، وأما ما يجوزونه، فلا حرج عليكم في التحديث به عنهم، وهو نظير قوله: إذا حدثكم أهل الكتاب فلا تصدقوهم ولا تكذبوهم» (۲)

يعنى دا خبره واضحه ده چه رسول الله ﷺ هيڅ کله دَ دروغو نقل کولو اجازت نه ورکوی. نو دحديث معنى داده چه دَ اهل كتاب دکوم روايت دتکذيب څه ذريعه تاسو سره نه وي نوتاسو هغه روايت کولې شئى، اودهغوى چه کوم روايات تاسو صحيح گنړئى دهغې په نقل کولو کښې هم څه حرج نشته دي. ددې روايت مضمون دَ رسول الله ددې روايت په شان دمعنى دي په کوم کښې چه حضور پاک فرمايلى: کله چه تاسوته اهل كتاب يو روايت بيان کړى نوتاسو مه دهغې تصديق کوئى او مه ئى تکذيب.

(۱) فتح الباری: ۲۱۷/۸.

(۲) فتح الباری: ۶۱۸/۸.

د اسرائیلی روایاتو دې قسمونه:

- ① اول قسم د هغه روایاتو دې چې په صحیح معنوکې د قرآن اوسنت موافق وی. د داسې روایاتو خورونه جائز ده ځکه چې د دې صداقت د شک نه بالا دې. (۱)
- ② دویم قسم د هغه روایاتو دې دکوم مثال چې په قرآن او سنت کې نه وی مگر دغه روایات د دې دواړو سره معارض هم نه وی. دغه شان روایات د عام اخبار او روایاتو په شان د صدق او کذب دواړو احتمال لری. دا د عبرت او ترغیب په غرض په دې شرط نقل کول جائز دی چې دا خو نه د قضیه مسلمه په توگه پیش کړې شی اونه د دې نه په څه شرعی حکم باندې استدلال او کړې شی. (۲)
- ③ درېم قسم د هغه روایاتو دې چې کتاب اوسنت سره متصادم وی. داسې روایات صرف د دروغو په ضمن کېنې راځی اودا صرف د ابطال او تکذیب په غرض سره پیش کول پکار دی چې د خلقو په وړاندې د هغوی کذب محض کیدل ښکاره شی. (۳)
- قوله: قُلَيْبُوا:

حدیث د ځان نه د جوړولو سخت وعید: دا امر انشاء په معنی د خبر دې. یعنی دغه سړی په دوزخ کېنې ځان له خپل ځائی جوړ کړو. په دې حدیث کېنې د ځان د احادیثو جوړولو سخت وعید راغلې دې. هم د دې په رنډا کېنې علامه ابو محمد جوینی رحمته الله علیه حدیث د ځان نه جوړونکی ته کافر وئیلې دې. لیکن جمهور امت دې ته ډیره لویه گناه وئیلې ده. یعنی کوم سړی چې دا د ځان جوړولو ته جائز وائی نوبیا خودا کفر دې گنی نه دې. جمهور امت په دې باندې هم متفق دی چې د حدیث جوړول مطلق ناجائز دی. که هغه په نیکه اراده سره وی او که هر قسم اراده سره وی.

یوه جاهلانه نظریه: بعضې جاهل صوفیان گنړی چې د ترغیب او ترهیب دپاره د ځان نه حدیث جوړول جائز دی. په دې کېنې د دین فائده ده خلقو ته فائده ده څه نقصان نشته دې.

د نظریه تردید: دین هم په دغه لار راځی چې د دین لار وی د بې دینۍ په لار باندې دین نه راځی. نو کومه فائده چې په دین باندې د دروغو تړلو سره حاصله وی هغه به څه فائده وی؟ هغه خو هم نقصان او نقصان دې. بله خبره داده چې اسلام د چا فائده ته نه گوری هغه دې ته گوری چې دې سره څه معامله او کړې شوه آیا د دې ښائسته شکل په ځائی اوساتلې شو که وړان کړې شو.

(۱) منار القاری شرح مختصر صحیح البخاری: ۲۱۳/۴.

(۲) المصدر السابق.

(۳) المصدر السابق.

قوله: مُتَعِدًّا:

په نبي عليه السلام د دروغو جوړولو دوه صورتونه:

① ددې لفظ ته معلومه شوه چه دا د كذب عمد دپاره وعيد دي. كه په غلطۍ سره وي يا په كتاب كښې غلطۍ وي نو هغه دې نه خارج دي.

② بعضې محدثينو ليكلي دي چه متمعداً لفظ په بعضې رواياتو كښې دي او په بعضې كښې دا لفظ نشته دي. لهذا دا وعيد د عمد او غير عمد دواړو صورتونو دپاره دي. علامه دارقطني رحمه الله خوتردي پورې ليكلي دي چه په حديث كښې د متمعداً لفظ نشته دي خلقو دا زيات كړي دي. (بحواله مقدمه موضوعات كښې)

د وعيد عموميت: علامه كرمانى رحمه الله ليكلي دي چه دا وعيد عام دي. كه د نبي كريم ﷺ په موافقت كښې وي او كه په مخالفت كښې وي دواړو صورتونو كښې لويه گناه ده. د حديث په اوله جمله كښې د تبليغ ترغيب وو نو خطره وه چه خوك په جوش كښې راتلوسره بغير خپو سرونو واقعات بيانول شروع نه كړي. په دې وجه ئې په دې جمله كښې اوفرماييل تبليغ كوئى خوجه چا بې سند خبرې بيان كړې او په ماباندې ئې دروغ او وئيل نو هغه دې دوزخ ته تلو ته تيارشې.

[۱۹۹] د نبي كريم ﷺ طرف ته د دروغ منسوب كولو كناه

۱۹۹- (۱) [۲۱] وَعَنْ سَمُرَةَ بْنِ جُنْدَبٍ - رَضِيَ اللَّهُ عَنْهُ - وَالْبَغِيرَةَ بْنِ شُعْبَةَ قَالَ [۱]: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [۲] «مَنْ حَدَّثَ بِحَدِيثٍ يَرَى أَنَّهُ كَذِبٌ» [۳] قَبُولًا أَحَدَ الْكَافِرَيْنِ» [۴] "رَوَاهُ مُسْلِمٌ".

توجه: ① سمرة بن جندب او مغيرة بن شعبه رضي الله عنهما راويان دي ② چې حضور ﷺ وفرمايل ③ كوم سړي چې زما طرف ته منسوب كولو سره يو داسې حديث بيان كړي چې د هغه په باره كښې د هغه داخيال وي چې هغه دروغ دي ④ نو هغه په دروغجنو سړو كښې يو دروغجن دي.

حل اللغات: ① حَدَّثَ: بيان كړى. ② يَرَى: داصيغه مجهول د يظن په معنى كښې ده. هم مجهول استعماليرى. اود رؤيت نه مراد رؤيت قلبى دي.

د راوي مختصر تعارف: نوم سمرة كنيت ابوسعيد اود پلار نوم ئې جندب بن بلال وو. پلار ئې په ماشوموالۍ كښې وفات شوې وو. مور ئې دې راوستو اومدينې ته راغله او انصارو ته ئې د نكاح پيغام وركړو په دې شرط چه خوك ماسره نكاح كوى نو هغه به زما اوزما د خوى پالنه كوى. په دې شرط باندې مرلى بن شيبان بن ثعلبة سره نكاح اوشوه.

① اخرجه مسلم باب وجوب الرواية عن الثقات، وترك الكذابين (رقم- ۱) والترمذى كتاب العلم عن رسول الله صلى الله عليه وسلم /باب ما جاء فيمن روى حديثا وهو يرى أنه كذب (رقم- ۲۶۶۲) وابن ماجه كتاب فى الإيمان وفضائل الصحابة والعلم /باب من حدث عن رسول الله صلى الله عليه وسلم حديثا وهو يرى أنه كذب (رقم- ۳۹) اخرجه احمد فى المسند: ۱۴/۵

سمره رضی اللہ عنہا پہ جنگ بدر کنبی شریک شوې نه وو. د کم عمرنې په وجه کله چه نبی کریم صلی اللہ علیہ وسلم یوهلک ته اجازت ورکړو نو ده وئیل چه زه خود ده نه طاقتوریم. په پرځونو کنبی حضرت سمره رضی اللہ عنہا هغه راسملولو نو په احد او بیا دې نه پس په ټولو عزواتو کنبی شرکت ئې کولو. په عهد نبوی صلی اللہ علیہ وسلم کنبی هم په مدینه کنبی وو.

وفات: ۵۴هـ کنبی وفات شو او د وفات کیدو واقعه ئې داسې وه چه بدن ئې یخ شو نو د علاج د پاره به ئې د گرمو اوبو په دیگ کینولو هم په دې کنبی یوخل په خوتکیدلو اوبو کنبی پریوتلو او وفات شو.

طبقات ابن سعد کنبی لیکلی دی چه په یوه موقعه کله حضرت ابوهریره رضی اللہ عنہ، ابومحذوره رضی اللہ عنہ او سمره رضی اللہ عنہا دا دریواړه حضور صلی اللہ علیہ وسلم سره ناست وو نو نبی کریم صلی اللہ علیہ وسلم او فرمائیل چه په تاسو کنبی به یوکس په اور کنبی سوزی اومری به. نو د حضور پاک صلی اللہ علیہ وسلم دا پیشنگوئی د حضرت سمره رضی اللہ عنہا په باره کنبی پوره شوه. (۱)

مرویات: د هغه ۱۲۳ احادیث نقل دی. بخاری اومسلم کنبی په دوو باندې اتفاق دې. یعنی دواړو نقل کړی دی بخاری کنبی یو او مسلم شریف کنبی څلور روایتونه منفرد دی. قوله: **وَالْبَغِيْرَاتُ بِنُ شُعْبَةَ رَضِيَ اللَّهُ عَنْهُ:**

د حضرت مغیره بن شعبه رضی اللہ عنہ حالات: نوم ئې مغیره کنیت ابو عبد الله، د پلار نوم ئې شعبه بن ابی عامر وو. (۵) د عزوه خندق په کال یعنی ۵هـ کنبی مسلمان شو او هم په دغه کال ئې هجرت اوکړو او مدینې ته ئې تشریف یووړو راغلو. په حدیبیه او یرو عزواتو کنبی ورته د شرکت شرف حاصل شوې وو. حضور صلی اللہ علیہ وسلم په یو خاص لښکر کنبی هغه او ابوسفیان رضی اللہ عنہ طائف ته لیگلې وو په دې کنبی هغوی ډیر په بهادرئ سره د بنمن ته ماتې ورکړه. وائی چه هغوی د نبی پاک صلی اللہ علیہ وسلم بدن مبارک په قبر کنبی د کیخودو په وخت خپله گوته غورزولې وه. حضرت علی رضی اللہ عنہ او فرمائیل چه دا راوباسه. هغه د رسول الله صلی اللہ علیہ وسلم قدم مبارک سره لاس اولگولو او باهر راووتلو نو د رسول الله صلی اللہ علیہ وسلم نه جدا کیدونکې هم دا آخری صحابی رضی اللہ عنہ وو. (۷).

ډیر زیات پوهه صحابی وو. حضرت قبیضه بن جابر وائی چه زه د ډیرې مودې پورې مغیره رضی اللہ عنہ سره ووم هغه دومره د پوهې سیاست سرې وو. که د بنار اته دروازې وی او په هغې کنبی په یوه کنبی هم تلل گران وی خو مغیره رضی اللہ عنہ به د اته واړونه راوځی. (۸)

وفات: ۵۰هـ کنبی چه کله په کوفه کنبی د طاعون وبا خوره شوه نو په هغې کنبی وفات شو هغه وخت د هغوی عمر ۷۰ او یا کاله وو. (۹)

(۱) طبقات ابن سعد ۲/۲۲، اسد الغابة ۲/۲۵

(۲) ابن اثیر ۳/۱۸۲، (۳) تهذیب الکمال ۳۸۵، (۴) مظاهرتو جدید ۴/۵۱۳، (۵) مظاهرتو جدید ۴/۵۱۳

مرویات: د دوی نه د روایتونو شمیر ۱۳۰ دې. په دې کښې ۹ متفق علیه دی. په یو کښې امام بخاری رحمہ اللہ او په ۲ کښې امام مسلم رحمہ اللہ منفرد دی.

تسهيلات:

قوله: أَحَدُ الْكَافِرِينَ:

د کاذبین په صیغه کښې دوه احتمالات:

- ① داد تشبیه صیغه منلې ده. چه یو دروغزن خو هغه دې چا چه دروغ جوړ کړې دې او دویم دروغزن دا سړې دې څوک چه ئې بیانوی چه د ځان نه جوړونکی ملگر تیا کوی.
 - ② داد جمع صیغه ده او هم دا راجع گرځولې شوې ده. یعنی په نورو کذابینو کښې یو دا سړې هم دې ځکه چه دې هم دهغوی د افتراء تائید کوي او نقل کوی ئې.
- د موضوعی حدیث بیانولو دوه صورتونه:** ① موضوعی حدیث بیانول حرام دی.
- ② که موضوعی حدیث دې دپاره بیانوی چې دهغې وضع بیان کړی نو دا جائز دې په موضوعاتو باندې علماؤ ډیر کتابونه لیکلي دی.

[۲۰۰] نبی علیه السلام د علم تقسیمونکي

۲۰۰- (۳۱) [وَعَنْ مُعَاوِيَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: ②] «مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ، ③ وَأَمَّا أَنَا فَأَقْسِمُ بِاللَّهِ يُعْطَى» «مُتَّفَقٌ عَلَيْهِ».

ترجمه: ① معاويه رضي الله عنه راوي دي رسول الله صلى الله عليه وسلم وفرمايل ② لا کوم سړي د پاره چې الله تعالی تعالى د خير (او نيکي) اراده او کړو نو هغه ته د دين پوهه ورکوي ③ او زه (علم) تقسيمونکي يم ورکونکي خو الله تعالی تعالى دي بخاري او مسلم **حل اللغات:** ① يَفَقِّهَهُ: أَي: يَجْعَلُهُ عَالِمًا: د احکامو داسرار د علم نوم فقه دې. لهذا فقاها ته هغه قابليت او پوهې ته وئيلې کيږي چې د هغې په ذريعه انسان د غير حاصل معلوماتو استخراج کولې شي. دا يو عظيم نعمت دې. ② قَاسِمٌ: تقسيمونکې، يعنی دوحی د علومو زه قاسم يم ③ يُعْطَى: أَي: الْقَدْرُ فِي الْعِلْمِ: يعنی الله تعالی ورکونکې د فهم دې، ددې مطلب دادې چې بيا الله تعالی انسانانو ته درجه په درجه فهم او ادراک هم عطا کوی. نو څوک د اعلى درجې ذهين وی او څوک متوسط او څوک د ادنی درجې وی.

د راوي مختصر تعارف: نوم معاويه ابو عبد الرحمن کنيت د پلار نوم ابوسفیان او د مور نوم ئې هنده وواو د جاهليت په زمانه کښې هم د دوی خاندان ممتاز وو. د مکې د فتح په

① اخرجه البخاری کتاب العلم/باب: من یرد الله به خیرا یفقهه فی الدین (رقم- ۷۱) ومسلم کتاب الزکاة/باب النہی عن المسألة (رقم- ۱۰۰) - (۱۰۳۷) والترمذی کتاب العلم عن رسول الله صلى الله عليه وسلم/باب إذا أراد الله بعد خیرا فقهه فی الدین (رقم- ۲۶۴۵) وابن ماجه کتاب فی الإیمان وفضائل الصحابة والعلم/باب فضل العلماء والحث علی طلب العلم (رقم- ۲۲۰) ومالك کتاب وقوت الصلاة/باب جامع ما جاء فی أهل القدر (رقم- ۸) اخرجه احمد فی المسند: ۹۲/۴

ورخ حضرت امير معاويه رضي الله عنه اود هغه پلار حضرت ابوسفیان رضي الله عنه دواړه مسلمانان شوي وو. د بعضي روايتونو نه معلومېږي چه د صلح حديبيه په زمانه كښې په امير معاويه رضي الله عنه كښې د اسلام حقانيت راغلې ووولې د خاندان د ويرې نه ئې اظهار نه كولو. پومبې روايت ډير قوي دې. بيا په غزه حنين او طائف كښې رسول الله صلي الله عليه وسلم سره وو. د حنين په جنگ كښې رسول الله صلي الله عليه وسلم د مال غنيمت نه هغه ته سل اوبنان ۴۰ اوكيه سره زړيا سپين زروركړه. (۲) حضرت حسن بن علي رضي الله عنه ۴۰ هـ كښې خلافت هغه ته حواله كړو دې نه پس هغه ۱۹ كاله اودرې مياشتې حكومت او كړوپه كوم كښې چه ډيرې علاقې فتح شوې.

وفات: رجب ۶۰ هـ كښې ۷۵ كالوپه عمر كښې هغه ته د گوزن بيماري اوشوه. په آخرې ورځو كښې به ئې فرمايل چه افسوس زه د قريشو يو عام سړي وې او حكومت وغيره مې نه كولو. هغوی سره د رسول الله صلي الله عليه وسلم خادر قميص څه ويسته اوڅه نوكونه مبارك وو. هغه نصيحت كړې وو چه د حضور صلي الله عليه وسلم په خادر قميص او ازار كښې ماكنف كړئ. زما په پوزه او د سجدې په اندامونو باندې د رسول الله صلي الله عليه وسلم ويسته مبارك او نوكونه مبارك كيږدئ. كيدې شي چه الله تعالى د دې په بركت زما بښنه او كړي. (۳) ضحاک رضي الله عنه جنازه كړې او په دمشق كښې دفن كړې شو.

مرويات: د احاديثو په كتابونو كښې د هغه نه ۱۶۳ روايات ملاوېږي. ۴ بخاري اومسلم دواړه كښې دې ۴ كښې بخاري او ۵ مسلم منفرد دې.

تسهيلات:

قوله: **يَقْبَهُ فِي الدِّينِ**:

د مذكوره مضمون تائيد: د پورتنی حديث مضمون د نورو روايتونو نه هم ملاوېږي مثلاً شرح السنة كښې حضرت سفیان ثوري رضي الله عنه دا قول نقل دې چه ماته د طالب علم نه غوره بل څيزنه معلومېږي. په يوروايت كښې دى الله تعالى چه كله يوينده سره ښيگړه كول غواړي نو په هغه كښې درې صفتونه پيداكوي:

① د دين پوهه ② د دنيانه ويزاره كيدل ③ په عيبونو باندې نظر.

حديث مطلب: د حديث شريف حاصل دادې چه الله تعالى كوم سړى سره د ښيگړې معامله كول غواړي نو هغه ته د دين په معامله كښې ژور نظر او ډيره پوهه وركوي. هم يو حديث وى خود هغې په فهم كښې مختلف خلق وى بعضي د هغې صرف ظاهر مطلب گنړي بعضي د هغې ژوروالى ته رسي او په سوونو مسئلي ترې راوباسي. غرض دادې چه چاته په دين كښې پوهه حاصله شي هغه به ډير خوش نصيب وى.

اشكال: په دې حديث كښې دا معلومېږي چه خير او نيكي منحصر دى "تفقه فى الدين" والا كې يعنى په فقه او كښې سره د دې چه د خير امور په غير فقه او كښې هم موندلې شي.

د اشکال دوه جوايونه: ① په خیراً کښې تنوین د تعظیم د پاره دې مطلب دا چه الله تعالی چاسره د ډیر خیر معامله کول غواړی نو هغه ته تفقه فی الدین ورنصیب کړی.

② دادې چه په خیراً کښې تنوین هم د تنکیر د پاره دې دلته دا کلام د تنزیل الناقص بمنزله المعدوم د قبیل نه دې. مطلب دادې چه سره د دې چه غیر فقهاوسره هم ښیگره وی خو هغوی د فقهاو په مقابله کښې دومره ناقص وی لکه چه هغه کالعدم وی.

قوله: «وَأَمَّا أَنَا فَأَسِيرُ»

د علم تقسیمول: زه علوم تقسیموم. او الله تعالی هر انسان ته دهغې د پوهیدو فهم ورکوی. ددې حدیث پاک تعلق د علوم نبوت د تقسیم سره دې. هم دا وجه ده چې دا حدیث محدثین په کتاب العلم کښې راوړی.

[۲۰۱] د جاهلیت د زمانې غوره د اسلام غوره دی

۲۰۱- [۳] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [۲] «النَّاسُ مَعَادِنُ كَبَعَادِنِ الذَّهَبِ وَالْفِضَّةِ، [۳] خَيْرُهُمْ فِي الْجَاهِلِيَّةِ خَيْرُهُمْ فِي الْإِسْلَامِ [۴] إِذَا قَبِلُوا». رَوَاهُ مُسْلِمٌ.

ترجمه: ① ابوهریره رضی الله عنه راوي دي چې رسول الله صلی الله علیه و آله وفرمایل [۲] سړي کان دي څنگه چې د سرو زرو او سپینو زرو کان وي، [۳] کوم خلق چې په زمانه جاهلیت کښې بهتر وه هغه په اسلام کښې هم بهتر دي [۴] څه وخت چې په دین پوه شي. مسلم

حل اللغات: ① معادن: جمع د معدن ده، او معدن کان ته وائی، دلته ترې د ښو اخلاقو والا خلق مراد دی. ② خیرهم: غوره، بهترین، ③ قَبِلُوا: أي: إِذَا اسْتَوَوْا فِي الْفَقْهِ: یعنی پوهه د علم پکښې پیدا شی.

تسهيلات:

قوله: النَّاسُ مَعَادِنُ:

د خوښی خصلت په اعتبار سره د خلکو اختلاف: یعنی څنگه چه د زمکې په کان کښې سره زرو، سپین زرو، تانبه، اوسپنه، زمرد او جواهرات وغيره وی. دغه شان انسانان هم د خپلو ښو اخلاقو په وجه يو بل نه مختلف وي. د انسان ښه اخلاق، شجاعت، مروت، سخاوت، علم، حياء، ذکاوت او ذهانت وغيره دی.

قوله: خَيْرُهُمْ:

په اسلام راوړلو سره د جاهلیت د دور فضیلت زیادتیدل: یعنی اسلام قبلولو سره نسبي اوچتوالې کم یا ختمیږي نه بلکه په جاهلیت کښې چه دهغه کوم نسبي خاندانی اوچتوالې او شرافت وو اسلام قبلولوسره که چرې فقاقت حاصل کړی او عالم جوړشی نو هغه اوچتوالې او لوئی والې نور هم زیاتیږي. ځکه چه په حدیث کښې دی [الإسلام یزید الشرف شرقاً] اسلام خو انسانی شرافت زیاتوی.

قوله: **إِذَا فَعِلُوا:**

فضیلت سره د فقهاهت شرطیت: خودا فضیلت او اوچتوالی هغه وخت دې کله چه په اسلام کښې فقاهاهت حاصل کړی. که یو د اوچت خاندان سړی د اسلام قبلولو نه پس علم دین او فقاهاهت حاصل نه کړو او بل د کمې درجې والا انسان اسلام ته راتلو سره علم فقه حاصل کړو نو د دغه اوچت خاندان والا نه به دغه کم خاندان والا اوچت وی ځکه چه شرط فقاهاهت دې. یعنی دا ملکات پټ وو اسلام دا راښکاره کړل خو شرط دا دې چه دغه انسان د تعلیم په کالی سره ځان ښکلی کړی.

د سرو او سپینو زرو کانونو سره د تشبیه وجه: په دې حدیث کښې سرو زرو او سپینو زرو سره د انسان خوبیانولر تشبیه ورکړې شوې ده په کوم سره چه اشاره ملاویږی لکه څنگه چه د دغه پټو خزاند راویستلو دپاره د محنت ضرورت وی دغه شان د انسان خوبیانې راښکاره کولو دپاره هم محنت کول ضروري دي. دارنگ بل سره او سپین زر په اور کښې ویلې کیدو سره محنت برداشت کړی نو د کالی جوړیدو قابل شی. دغه شان انسان له هم په علمی کمالاتو کښې محنت کولو سره خپلې خوبیانې راښکاره کول پکاري دي. دې حدیث هر انسان ته د احساس کمترنی نه د بچ کیدو تعلیم ورکړې دې.

[۲۰۲] دوه قسمه خلقو سره غبطه کول

۲۰۲- (۱) [۵] وَعَنْ أَبِي مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [۲] «لَا حَسَدَ إِلَّا فِي اثْنَتَيْنِ: [۳] رَجُلٍ آتَاهُ اللَّهُ مَالًا فَاسْلَطَهُ عَلَى هَلَكْتِهِ فِي الْحَقِّ، [۴] وَرَجُلٍ آتَاهُ اللَّهُ الْحِكْمَةَ فَيُوقِضِي بِهَا وَيُعْلِمُهَا» مُتَّفَقٌ عَلَيْهِ.

توجه: [۱] ابن مسعود رضي الله عنه راوي دي چې رسول الله صلى الله عليه وسلم وفرمايل [۲] د دوو خلقو په باره کښې حسد کول صحيح دي [۳] يو خو هغه سړي چې الله تعالى مال ورکي او بيا په حقه لاره کښې د خرڅ کولو توفيق ورکړي [۴] هغه سړي چې الله تعالى علم ورکي او هغه د هغه علم مطابق حکم کوي او نورو ته يې هم ورښايي. بخاري مسلم

حل اللغات: [۱] لَا حَسَدَ: وَهُوَ تَمَنَّى زَوَالَ نِعْمَةٍ أَحَدًا وَاتِّقَاطَهَا لِلآخَرِ: د غير د نعمت د زوال تمنا کول چه دغه دې ماته ملاؤ شی دې ته حسد وائی. [۲] فَاسْلَطَهُ: أَي: وَكَلَّهُ اللَّهُ وَوَقَّعَهُ: مسلط او مقرر ئې کړی یعنی الله تعالی ورته په حق لار کښې د خرڅ کولو توفيق ورکړی. [۳] هَلَكْتِهِ: أَي: اِنْقِاطُهَا وَاهْلَاكِيَه: هلاکولو نه مراد خرڅ کول دی او هلاکول ئې ورته ځکه او وئیل چه په حق لار کښې ئې بيخي ختم کړی او هيڅ ورسره پاتې نه شی. [۴] الْحِكْمَةُ: وَهِيَ إِصَابَةُ الْحَقِّ بِالْعِلْمِ وَالْعَمَلِ: حق ته رسيدل سره د علم او عمل

(۱) اخرجه البخاري كتاب العلم / باب الاغتباط في العلم والحكمة (رقم- ۷۳) ومسلم كتاب صلاة المسافرين وقصرها / باب فضل من يقوم بالقرآن، ويعلمه، وفضل من تعلم حكمة من فقه، أو غيره فعمل بها وعلمها (رقم- ۲۶۸) - (۸۱۶) اخرجه احمد في المسند: ۴۳۲/۱

نه، دې ته حکمت وائی یعنی د دین د احکامو علم او په هغې باندې عمل.
تسهيلات:

قوله: قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا حَسَدَ إِلَّا فِي اثْنَتَيْنِ:

حضرت عبد الله بن مسعود رضي الله عنه فرمائی: چه رسول الله صلی الله علیه و آله او فرمائیل چه صرف د دوو سړو په خصلتونو باندې رشک کیدل پکار دی.

د حسد په مراد کبني دوه احتمالات: ① په حدیث کبني، حسد، حقیقی معنی کبني نه دي. بلکه د غبطه، په معنی کبني دي. ددې دلیل دا دي: چه امام بخاری رحمته الله علیه هم دا روایت په فضائل القرآن، کبني د حضرت ابوهريره رضي الله عنه نه هم روایت کړې دي. چه د هغې الفاظ دا دي: «لَا حَسَدَ إِلَّا فِي اثْنَيْنِ: رَجُلٌ عَلَيْهِ اللَّهُ الْقُرْآنُ، فَهُوَ يَتْلُوهُ آدَاءَ اللَّيْلِ وَآدَاءَ النَّهَارِ،

فَسَمِعَهُ جَارُهُ، فَقَالَ: لِيَتْنِي أَوْ تَيْتُ مَا أَوْقَى فَلَانُ فَعَمِلْتُ مِثْلَ مَا يَعْمَلُ»^(۱) دا الفاظ په دې خبره باندې دلالت کوي. چه دلته، حسد، مراد نه دي. په کوم کبني چه د بل کس د نعمت زوال مطلوب وي. بلکه غبطه مراد ده. چه په دې کبني د زوال نه بغیر د هغه د نعمت خپل خان دپاره د حصول تمنا او خواهش کیږي.

② حسد، پخپله حقیقی معنی کبني دي. خو په دې صورت کبني به استثنا منقطع وي. او مطلب به دا وي. چه حسد خو په هیڅ صورت کبني هم صحیح نه دي. البته دا دوه خصلتونه محمود دي. چه په دې کې هم حسد نشته. نو په هیڅ څیز کبني حسد مه کوئ.^(۲)
قوله: رَجُلٌ آتَاهُ اللَّهُ مَا لَا قُسْطَ عَلَيْهِ هَلَكْتُهُ فِي الْحَقِّ:

د الله تعالی په لار کبني مال خړچ کونکي مالدار: په دې روایت کبني، سلطه، دي. او د ابوذر په روایت کبني «سُلْطَ»، دي. هلكة، په فتحې د هاء او لام سره دي. د دولت مندو عام طور باندې دا حال وي. چه دهغه دولت د هغه په زړه باندې خور (او چاپیره) وي. خو ددې سړي دا کیفیت بیان کړې شوې دي. چه الله تعالی څنگه ده ته مال ورکړې دي. دغه شان ئې په حق لاره کبني ده ته د خړچ کولو توفیق هم ورکړې دي.

په حق لاره کبني د ټول مال خړچ کولو حکم: ددې ځانې نه یوه خبره بله هم معلومه شوه. چه که الله تعالی یوکس ته مال ورکړي. او هغه ټول په ټوله په حق لاره کبني خړچ کړي. نو دې ته به اسراف نشي وئيلي.

اشکال: شبه داده چې حسد خو شرعاً جائز نه دي نو په دې دوو څیزونو کبني ددې اجازت ورلي ورکړې شوې دي؟

(۱) صحیح البخاری (۷۵۱۲) کتاب فضائل القرآن، باب إغتیاط صاحب القرآن، رقم (۵۰۲۶).
(۲) فتح الباری (۱۶۷۱).

داشکال دوه جوابونه: ① دا کلام د فرض او تقدیر به طور دې چې حسد په هیڅ څیز دې جائز نه دې. خو دا دوه نعمتونه داسې دی که فرض کړه چې چې حسد جائز وي نو په دې دوو څیزونو کېنې به جائز وو. خو حسد یو ځانې کېنې هم جائز نه دې نو په دې دوو کېنې هم جائز نه دې. ځینو دا هم وئیلی دی چې دا دوه خصلتونه دومره لوی دي چې په دې کېنې حسد کول هم جائز دی. گویا که دا دوه څیزونه د حسد د عامې قاعدې څخه مستثنی دی.

② دلته په دې حدیث پاک لفظ د حسد راغلې دې. خو دا د غبطې په معنی استعمال شوې دې. په دې جواب باندې دا اعتراض کیدلای شي چې که چېرې د حسد څخه مراد غبطه او پسخیدل وو نو بیا صرف په دې دوو څیزونو کېنې د پسخیدلو د اجازت څه مطلب دې؟ هرکله چې پسخیدل یو جائز امر دې نو بیا په هر څیز کېنې پکار دې؟

[۲۰۳] د مرک څخه روسته د درې اعمالو ثواب جاری پاتې کیدل

۲۰۳- (۱) [۲۱] لَوْ عَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [۲] «إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ أَشْيَاءَ: [۳] صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ». رَوَاهُ مُسْلِمٌ.

ترجمه: ① ابوهریره رضی الله عنه راوي دي چې رسول الله صلی الله علیه و آله وفرمايل ② هرکله چې انسان مړ شي نو د هغه د عمل سلسله د هغه څخه پرې شي خو د درېو څیزونو د ثواب سلسله باقي وي ③ ① صدقه جاريه ② علم چې د هغه څخه نفع حاصلېږي ③ صالح اولاد چې د مرګ څخه وروسته د هغه د پاره دعا کوي. مسلم

حل اللغات: ① انْقَطَعَ: بَعْضٌ لَا يَبْقَى إِلَيْهِ أَجْرٌ وَثَوَابٌ مِنْ شَيْءٍ وَمِنْ عَمَلِهِ: دعمل سلسله ټي ختمه شي يعنی د هغه دعمل اجر او ثواب هغه ته نه ملاوېږي. ② يُنْتَفَعُ: چه نفع او فائده ترې اخستلې شي (مثلاً درس تدريس، تصنيف او تاليف او د علم نشر و اشاعت وغيره). ③ يَدْعُو: چه دعا ورله غواړي.

تسهيلات:

قوله: إِلَّا مِنْ ثَلَاثَةٍ:

د ثواب په اعتبار سره درې جاری پاتې کیدونکي اعمال: دنیا دعمل کور دې او آخرت د بدلې کور دې. انسان چه ترکومې پورې په دنیا کېنې ژوند تیروي نو د هغه ښه او بد عمل جاری وي. لیکن کله چه انسان مړ شي د هغه دعمل سلسله ختمه شي. او درې قسمه

① اخرجه مسلم باب الوصية بالثلث / باب ما يلحق الإنسان من الثواب بعد وفاته (۱۴ - (رقم- ۱۶۳۱) والترمذي كتاب الأحكام عن رسول الله صلى الله عليه وسلم / باب في الوقف (رقم- ۱۳۷۶) وابوداود كتاب الصيد / باب ما جاء في الصدقة عن الميت (رقم- ۲۸۸۰) والنسائي كتاب الوصايا / فضل الصدقة عن الميت (رقم- ۳۶۵۱) اخرجه احمد في المستد: ۳۷۲/۲

اعمال داسې دی چه د مرگ نه پس هم د هغې اعمالو سلسله جاری وی.

① **صدقه جاویه:** صدقه جاویه مثلاً یو سړې زمکه وقف کړې یا کوهې یا تالاب تیار کړې او وقف ئې کړې. اوس د هغه د مرگ نه پس خلق د دغه څیزونو نه فائده اخلي نو د هغې ثواب مرحوم ته رسیږي. لکه مثلاً څوک جومات جوړ کړې یا کوهې اوباسی یا هسپتال جوړ کړې یا مدرسه جوړه کړې نو ترڅو پورې چې خلقو ته د دې څخه فائده حاصلیږي ده به ثواب ملاویږي اگرکه دې په قبر کښې وی.

② **علم نافع:** علم نافع دې یعنی د یو عالم باعمل انتقال اوشی په ژوندون کښې هغه مخلوق خدا ته په علم دین سره فائده رسوله او ثواب ئې گټلو. کله چه وفات شو نو شاته ئې علمی ذخیره پریخوده یا په خپلو تصنیفاتو، تقریراتو او تحریراتو سره او یا د قابل قدر شاگردانو په ذریعه یا د دیني کتابونو د وقف کولو په ذریعه او یا خپل اولاد ته علم خودلو سره د علم نافع ذخیره خپل شاته پریخوده او د هغې فائده د وفات نه پس هغه ته ملاویږي. الله تعالی دې زما احقر شاه فیصل تالیفات او تراجم هم په خپل دربار کښې قبول کړي اود دې ثواب تې ماته د مرگ څخه روسته هم رارسوي. امین (تاسو هم آمین اووایې جزاکم الله).

③ **نیک اولاد:** یو سړې پخپله مړشی او شاته نیک صالح اولاد پرېږدي او هغوی دخپل مرحوم والدینو د پاره دعاگانې کوي تلاوت کولو سره ایصال ثواب کوي،

قوله: **أَوَّلُكَ صَلَاحٌ يَدْعُوكَ:**

د نیک اولاد د قید فائده: ابن حجر مکی رحمته الله علیه فرمائی د صالح نه مراد دلته مؤمن دې. علماء فرمائی د اولاد سره د صالح قیدل د دې دپاره لگولې شوې دې چه خامن راوچتول پکار دی چه هغوی هم نیکان جوړشي. علماء فرمائی که هلك غیر صالح هم وی او هغه دعاو کړي نوبیا هم څه فائده ورکولې شی. بعضې علماؤ په ولد صالح کښې یوه عجیبه نکته طرف ته اشاره کړې ده چه مور پلار له پکار دی چه خپل اولاد نیکان جوړ کړي نو هله به هغوی ته فائده وی.

[۲۰۰] د علم لټون اود جنت لار

r. ۲۰۰ - [۷] [۷] وَعَنْهُ، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [۱] «مَنْ نَفَسَ عَنْ مُؤْمِنٍ كُرْبَةً مِنْ كُرْبِ الدُّنْيَا [۲] نَفَسَ اللَّهُ عَنْهُ كُرْبَةً مِنْ كُرْبِ يَوْمِ الْقِيَامَةِ. [۳] وَمِنْ نَفَسَ عَلَى مُعْسِرٍ يَسَّرَ اللَّهُ عَلَيْهِ فِي الدُّنْيَا وَالْآخِرَةِ.

۱) اخرجه مسلم كتاب الذكر والدعاء والتوبة والاستغفار/باب فضل الاجتماع على تلاوة القرآن وعلى الذكر (رقم- ۳۸- ۲۶۹۹) وابدود كتاب الأدب/باب في المعونة للمسلم (رقم- ۴۶۶) والترمذي كتاب القراءات عن رسول الله صلى الله عليه وسلم/باب (رقم- ۲۹۴۵) وابن ماجه كتاب في الإيمان فضائل الصحابة والعلم/باب فضل العلماء والحث على طلب العلم (رقم- ۲۲۵۰) اخرجه احمد في المسند: ۲۵۲/۲

۵ وَمَنْ سَرَّ مُسْلِمًا سَرَّ اللَّهَ فِي الدُّنْيَا وَالْآخِرَةِ. ۶ وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ. ۷ وَمَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ. ۸ وَمَا أَجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَيَتَذَكَّرُونَ بَيْنَهُمْ، إِلَّا نَزَلَتْ عَلَيْهِمُ السَّكِينَةُ، ۹ وَغُشِيََتْهُمْ الرِّمَّةُ وَحَقَّتْ لَهُمُ الْمَلَائِكَةُ، ۱۰ وَذُكِّرَ لَهُمُ اللَّهُ فِي مَنِّ عِندَهُ. ۱۱ وَمَنْ بَطَّأَ بِهِ عَمَلُهُ لَمْ يُسْرِعْ بِهِ نَسَبُهُ. "رواه مسلم.

ترجمہ: ۱ ابوہریرہ رضی اللہ عنہ راوی دی چې رسول اللہ صلی اللہ علیہ وسلم وفرمایا ۲ کوم سړي چې د دنیا په سختیو او تنگیو کښې د یو مسلمان یوه سختي او تنګي لري کړي ۳ نو الله تعالی جل جلاله به د قیامت په ورځ د هغه سختي او تنګي لري کړي ۴ او چا چې په یو مسلمان تنګدست آسانتیا وکړه الله تعالی به دهغه سره آسانتیا وکړي په دنیا او آخرت کی ۵ او چا چې د یو مسلمان پرده پوشي وکړه الله جل جلاله به په دنیا او آخرت کښې د هغه پرده پوشي وکړي ۶ او الله جل جلاله تر هغه وخته پورې د یو سړي مدد کوي ترڅو پورې چې هغه د خپل مسلمان ورور مدد کوي ۷ او کوم سړي چې د علم په تلاش کښې په یوه لاره ځي نو الله جل جلاله به هغه د جنت لار آسانوي ۸ او هرکله چې یو جماعت د الله جل جلاله په کور (مسجد یا مدرسه) کښې قرآن وایي او نورو ته یې ورښايي نو په هغوی د الله جل جلاله د طرف څخه تسکین نازلېږي ۹ رحمت الہی. په هغوی خورېږي او فرېستي په هغوی چار چاپېره راتاویږي ۱۰ او الله جل جلاله د هغه جماعت ذکر (په فرېستو کښې) کوي چې هغه سره دي ۱۱ او چا چې په عمل کښې تاخیر او کړو په آخرت کښې به د هغه نسب هیڅ په کار نه راځي. مسلم

حل الفان: ① نَفْسٌ: أَنَفٍ: قَرْعٌ: لَرِي كَرِي، ② كَرِيَّةٌ: أَنَفٍ: أَيُّ حَزَبٍ وَعَنَاءٍ: ③ حَةُ مَصِيبَتِ غَمٍّ أَوْ تَكْلِيفٍ، ④ بَرٍّ: أَنَفٍ: سَهْلٌ: آسَانٌ أَوْ كَرِي، ⑤ مُعِيرٌ: أَنَفٍ: فَقِيرٌ: تَنَكُّدِسْتَه يَعْنِي فَقِيرٌ، محتاج، ⑥ عَوْنٌ: أَنَفٍ: فِي قَضَاءِ حَاجَتِهِ: مدد یعنی دهغه په حاجت پوره کولو کښې مشغول وی، ⑦ سَلَكَ: أَنَفٍ: دَخَلَ أَوْ مَتَى: رَوَانُ شَى، لَارِ شَى، ⑧ يَلْتَمِسُ: لَتَهَى، تلاش کوی، ⑨ السَّكِينَةُ: هِيَ الْوَقَارُ وَالْخَشْيَةُ: تسکین یعنی وقار او اطمینان د زړه (په زړه کښې تیاره ختمه شى نور پکښې پیدا شى چه ذوق او شوق ورسره نور هم زیات شى. ⑩ حَقَّتْهُمْ: أَنَفٍ: أَحَاطُوا بِهِمْ، أَوْ طَافُوا بِهِمْ: دوى نه چار چاپېره تاویږي (تر آسمانه پورې، ددوى قرآن او درسونه آوری او د آفاتو بلیاتو نه ددوى حفاظت کوی. ⑪ بَطَّأَ: په معنی د روسته والی سره، أَنَفٍ: مَنْ أَخْرَجَ: چه روسته نې کړو هغه لره، د بَطَّأُضِدُ التَّعَجُّلِ رَاخِي.

تسهيلات:

قوله: وَمَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ.

د مذکورہ جملې په مفهوم کښې درې اقوال: ① په دې حدیث شریف کښې د علم د طلب یو خاص فضیلت طرف ته اشاره کولې شى کوم سړي چه د علم د حاصلولو د پاره خپل خوږ وطن او خپلوانونه جدا شى عیش او آرام پرېږدي اوځی نو دهغه د دې ریاضت او مشقت په وجه د هغه د پاره د جنت لار آسانولې شى. ^(۱)

② چه کله طالب علم مصیبتونه اوتکلیفونه اوز غمل نوالله تعالی هغه ته په دې باندې د عمل کولو توفیق هم ورکوی او چه کله هغه په خپل علم باندې علم کوی نو د دې په وجه د هغه جنت ته د داخلیدلو لار آسانېږي.

③ د علم حصول هم د جنت د داخلیدلو سبب دي. ^(۴) د علم په وجه هغه د خیر اعمالو طرف ته لار مومی او په دې علم سره به هغه ته د حق او باطل په مینځ کښې تمیز کول آسان شی او د غلط او صحیح عمل به هغه ته هدایت کولې شی او په دې باندې عمل کولو سره به هغه په آسانۍ سره جنت کښې داخل شی. ^(۵)

په حدیث کښې ذکر شوی معاشرتی تعلیمات: ① که یو سړې د خپل مصیبت وهلی رور یو وړوکی شان مصیبت لرې کوی نوالله تعالی به د قیامت په ورځ د هغه نه یو لوڼی مصیبت اخواکړي. دلته د مؤمن مسلمان د خدمت خبره ده د غیر مسلم نه ده. لهدا کوم خلق چه ایمان او اسلام هیر کړي صرف د خلقو د خدمت جذبه په زړه کښې ساتی او خدمت کوی نو هغه په خپل ځانی څنگه چه هم وی لیکن د دې حدیث مصداق نه دي.

② د یو تنگدست د امداد متعلق دي. یعنی د یو ناداره سړي ضرورت دي په دنیا کښې پوره کړو مثلاً هغه قرضداري دي نو یا دي ورته قرض معاف کړو یا دي د هغې د ادا کولو انتظام او کړو نوالله تعالی به د دنیا او آخرت د تنگدستو نه دغه سړي ته خلاصې ورکړي.

③ د یو شریف سړي نه بشری کمزوری اوشی او هغه د گناه ارتکاب او کړو نو هغه مشهوره وه مه بلکه د هغه پرده اوساته دي د پاره چه د هغه ژوند بچ شی گنی هغه به ضائع شی او که چرې هغه عادی مجرم وی او د هغه گناه خوریرې نو د هغې پتول جائز نه دی.

④ ترکومې چه یو مسلمان د بل مسلمان په امداد کښې لگیا وی نوالله تعالی هم د هغه امداد کوی اودا امداد اونصرت مسلسل جاری وی.

⑤ کوم سړې د علم دین د زده کړې په لار روان شی او د تعلیم د حاصلولو د پاره محنت کوی نوالله تعالی د هغه د پاره د جنت لار آسانه وی.

⑥ کله هم د مسلمانانو جماعت په یو جمات مدرسه یا خانقاه کښې کینی د الله تعالی د کتاب قرآن مجید تلاوت کوی او د هغې په تعلیم اوتدریس کښې لگیا وی نو د الله تعالی خاص فرېښتي هغه پتوی او په هغوی باندې رحمت راوړیږي او الله تعالی خپل ځان سره د هغوی تذکره کوی.

⑦ کوم سړې د هغه نیکو اعمالو شاته کړو یعنی هغه د خپلو نیکو اعمالو نه شاته پاتې شو نو خاندان او اوچت حسب نسب هغه وړاندې کولې نه شی. چا ښه وینا کړې ده.

[۲۰۵] دریاکاری و عمل سزا

۲۰۵- (۸) [۱] وَعَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: [۲] «إِنَّ أَوَّلَ النَّاسِ يُقْضَىٰ عَلَيْهِ يَوْمَ الْقِيَامَةِ رَجُلٌ اسْتُشْهِدَ، [۳] فَأُتِيَ بِهِ فَعَرَفَهُ نَعْمَتُهُ فَعَرَفَهَا، [۴] فَقَالَ: فَمَا عَمِلْتُ فِيهَا؟ [۵] قَالَ: قَاتَلْتُ فِيكَ حَتَّى اسْتُشْهِدْتُ [۶] قَالَ: كَذَبْتَ، وَلَكِنَّكَ قَاتَلْتَ لِأَنْ يُقَالَ: جَرِيءٌ، فَقَدْ قِيلَ، [۷] ثُمَّ أُمِرَ بِهِ فَسُجِبَ عَلَىٰ وَجْهِهِ حَتَّى أُلْقِيَ فِي النَّارِ»

ترجمه: [۱] ابوهريره رضی اللہ عنہ راوي دي چې رسول الله ﷺ فرمايل [۲] «اِنَّ اَوَّلَ قِيَامَتِ په ورځ به مخکني سړي چې (په هغه به د خلوص نيت پريښودلو) حکم ولگول شی هغه وي چې (په دنيا کېنې) شهيد شوې وو [۳] (په ميدان حشر کېنې) هغه به پيش کړل شی او الله ﷻ به هغه ته خپل (ورکړي) نعمتونه را ياد کړي چې هغه ته به ياد شي، [۴] بيا به الله تعالی ﷻ هغه ته وفرمايي چې تا د دې نعمتونو په شکر کېنې څه کار اوکړو؟ يعنی الله تعالی ﷻ به هغه ته خپل نعمتونه ښودلو سره الزاماً وفرمايي چې تا د دې نعمتونو په شکرانه کېنې څه اعمال وکړل؟ [۵] هغه به اووايي ما ستا په به لار کېنې جنگ اوکړو تردي چې شهيد شوم، [۶] الله تعالی ﷻ به ورته وفرمايي ته دروغجن يي ځکه چې ته د دې د پاره جنگيدلي وي چې تاته بهادر اوويل شی نو وتاته بهادر اوويل شو او ستا اصل مقصد د خلقو څخه حاصل شو (اوس زما څخه څه غواړي) [۷] بيا به حکم وشي چې دي پر مخي راکش کېنې تردي چې په اور کېنې وغورځول شی.

[۱] وَرَجُلٌ تَعَلَّمَ الْعِلْمَ وَعَلَّمَهُ، وَقَرَأَ الْقُرْآنَ [۲] فَأُتِيَ بِهِ فَعَرَفَهُ نَعْمَتُهُ فَعَرَفَهَا. قَالَ: فَمَا عَمِلْتُ فِيهَا؟ [۳] قَالَ: تَعَلَّمْتُ الْعِلْمَ وَعَلَّمْتُهُ، وَقَرَأْتُ فِيكَ الْقُرْآنَ. [۴] قَالَ: كَذَبْتَ، وَلَكِنَّكَ تَعَلَّمْتَ الْعِلْمَ لِيُقَالَ: إِنَّكَ عَالِمٌ، وَقَرَأْتَ الْقُرْآنَ لِيُقَالَ: هُوَ قَارِءٌ، فَقَدْ قِيلَ، [۵] ثُمَّ أُمِرَ بِهِ فَسُجِبَ عَلَىٰ وَجْهِهِ حَتَّى أُلْقِيَ فِي النَّارِ.

ترجمه: [۱] بيا (دويم) به هغه سړي وي چې هغه علم حاصل کېنې نوروته يي تعليم ورکړي او قرآن يي اوويلو [۲] هغه به هم (د الله تعالی ﷻ په حضور کېنې) راوستل شی الله تعالی ﷻ به ورته خپل ورکړي نعمتونه را ياد کړي چې هغه ته به ياد شی بيا به ځني الله تعالی ﷻ پوښتنه وکړي چې تا د دې نعمتونو په شکر کېنې څه کار وکړي؟ [۳] هغه به وايي ما علم حاصل کېنې او نوروته مي وروښودل او ستا د پاره مي قرآن اوويلو، [۴] الله تعالی ﷻ به ورته فرمايي ته دروغجن يي، تا علم محض د دې دپاره حاصل کېنې چې خلق درته عالم اووايي او قرآن دي د دې د پاره زده کېنې چې خلق درته قاري اووايي نو (عالم او قاري) درته اوويل شو، [۵] بيا به حکم وشي چې دي پر مخي بوزي نوپه دوزخ کېنې به واچول شي،

(۱) اخرجه مسلم كتاب الإمارة/ باب من قاتل للرياء والسمعة استحق النار (رقم- ۱۵۲) - (۱۹۰۵) والنسائي كتاب الجهاد/ باب من قاتل ليقال فلان جريء (رقم- ۳۱۳۷) اخرجه احمد في المسند: ۳۲۲/۲

۱۰ وَرَجُلٌ وَسَمَ اللّٰهُ عَلَيْهِ وَأَعْطَاهُ مِنْ أَصْنَافِ الْبَالِ كُلِّهِ، ۱۱ فَأَتَى بِهِ فَعَرَفَهُ نَعْبَهُ فَعَرَفَهَا، قَالَ: فَمَا عَمِلْتَ فِيهَا؟ ۱۲ قَالَ: مَا تَرَكْتُ مِنْ سَبِيلٍ مُحِبٍّ أَنْ يَنْفَقَ فِيهَا إِلَّا أَنْفَقْتُ فِيهَا لَكَ. ۱۳ قَالَ: كَذَبْتَ، وَلَكِنَّكَ فَعَلْتَ لِيَقَالَ: هُوَ جَوَادٌ، فَقَدْ قِيلَ، ۱۴ ثُمَّ أُمِرَ بِهِ فَسُجِبَ عَلَى وَجْهِهِ ثُمَّ أُلْقِيَ فِي النَّارِ. رَوَاهُ مُسْلِمٌ.

ترجمہ: ۱۰ بیا بہ (دریم) ہغہ سړي وي چې الله تعالى ﷻ ورته (په مال کښې) وسعت ورکړي وي او هر قسم مال يې ورته ورکړي وي ۱۱ هغه به هم د الله تعالى ﷻ په حضور کښې راوستل شی الله تعالى ﷻ به هغه ته خپل ورکړي نعمتونه راياد کړي چې وهغه ته به ياد شي، بيا به ورته الله تعالى ﷻ وفرمايي چې تا د دې نعمتونو په شکر کښې څه اعمال وکړل، ۱۲ هغه به وايي ما هيڅ داسې لار پرې نه ښودله چې په هغه کښې ته خرڅ کول خوښوي او ستا د رضا د پاره ما په هغه کښې خرڅ نه وي کړي، ۱۳ الله تعالى ﷻ به ورته فرمايي چې ته دروغ وايي تا خرڅ ځکه اوکړو چې تاته سخي اوويل شی او سخي ورته اوويل شو، ۱۴ بيا به حکم وشي چې دي پرمخي بوځي تردي چې په دوزخ کښې به واچول شي. مسلم

حل اللغات: ① اسْتَفْهِدَ: أَتَى: قَتَلَ فِي سَبِيلِ اللّٰهِ: شهيد شوې وويغنی دالله په لار کښې قتل کړې شوې وو. ② جَرَىءٌ: دَفْعٌ: په وزن باندې د جَرَاءَةٍ نه مهموز دې، أَتَى: شَجَاعٌ: بهادر، ③ فَسُجِبَ: أَتَى: جَزْ: رابه ټيکلې شی، ④ أَصْنَافٍ: انواع او اقسام د مال (لکه نغدي، سامانونه، زمکې او څاروی وغيره). ⑤ جَوَادٌ: أَتَى: سَخِيٌّ: گرم: سخاوت کونکې، صدقه او خيرات کونکې، ⑥ أُلْقِيَ: اوبه غورځولې شی (په اور د دوزخ کښې).

تسهيلات:

قوله: إِنَّ أَوَّلَ النَّاسِ:

په احاديثو کښې تعارض: ① په دې حديث شريف کښې خودلې شی چه د قيامت په ورځ باندې به د ټولو نه مخکښې حساب او فيصله د هغه ځان خودونکی شهيد کيږي. ② په بل حديث کې ذکر دی چه د ټولو نه مخکښې فيصله به د قيامت په ورځ د مونځ کيږي. ③ په يو بل حديث کښې راغلی دی چه د ټولو نه مخکښې فيصله به د ناحق ويڼه تويونکی قاتل او مقتول کيږي.

د تعارض جواب: د قيامت په ورځ معاملات او حقوق العباد کښې د ټولو نه مخکښې فيصله د ناحق ويڼې کيږي. د دې يو صورت خود ناحق قتل دې او بل صورت د ریاکاری او ځان خودونکې ويڼې دې. لکه چه په دې حديث کښې د هغه ریاکار شهيد د ويڼې دې. لهذا په حقوق العباد کښې به د دې قسم معاملاتو فيصلې کيږي او په حقوق الله او عبادت کښې به د ټولو نه مخکښې فيصلې د مانځه کيږي. نو هيڅ تعارض نشته دې.

په حديث كښې چه د [اول الناس] كوم اوليت دې په اعتبارد انواع دې. د انواع عبادت فيصلي به جدا وي او د انواع معاملات فيصلي به جدا وي.

قوله: فَعَرَفَهُ نِعْمَهُ:

اشكال: د نعمتونو سلسله خو بې شميره ده دابه څنگه وريادولې شي؟ او په حديث كښې دې چه هغه ته به عام نعمتونه وريادولې شي او هغه سرې به ددې ياداش سره دهغي پيژندگلوهم كوي.

داشكل جواب: نن صبا جدت او جديد آلاتو ددې جواب آسان كړې دې. ځكه چه په كمپيوتر سستم او تيلى ويژن پروگرامونو كښې اقوال، افعال، حركات، سكناات، مقامات او زمانيات ټول هرڅه محفوظ كولوسره د ضرورت مطابق كوم يو وخت هم دوباره كتلې شي. نو د قادر مطلق بادشاه دپاره د نعمتونو وريادول څه گران كاردې.

قوله: وَكَرَأْتِ فَيْكُ:

د ريكار قاري انجام: يعنى ستا د رضا او خوشحالولو دپاره ما قرآن لوستلو، علم مې زده كړو او بل ته مې خودلو. په دې حديث كښې صرف درې كسان مراد نه دي بلكه دا درې قسمه خلق دي د كومو شمير چه هم الله تعالى ته معلوم دې.

د فاسق عالم انجام: د فضيل بن عياض رضي الله عنه قول دې چه د قيامت په ورځ به فاسق عالم بت پرست نه اول نيولې كيږي ځكه پوهه اوناپوهه برابر نشي كيدي. څنگه چه دې درې واړو خيزونو كښې اخلاص او للهيت ضروري دې نوداشان هر عمل كښې اخلاص ضروري دې. كه اخلاص نه وي نو لوڼې نه لوڼې عمل هم يو كس جنت ته نه بلكه جهنم ته د داخليدو سبب جوړيږي.

[۲۰۲] په آخيره زمانه كښې د علم پورته كيدل

۲۰۲- (۱) [۹۱] وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [۲] «إِنَّ اللَّهَ لَا يَقْبِضُ الْعِلْمَ انْتِزَاعًا يَنْتَزِعُهُ مِنَ الْعِبَادِ، [۳] وَلَكِنْ يَقْبِضُ الْعِلْمَ يَقْبِضُ الْعُلَمَاءَ [۴] حَتَّى إِذَا لَمْ يَبْقَ عَالِمًا؛ اتَّخَذَ النَّاسُ رُءُوسًا جُهَالًا، [۵] فَسَبَلُوا فَأَتَوُا بَعِيرَ عِلْمٍ، [۶] فَضَلُّوا وَأَضَلُّوا». مُتَّفَقٌ عَلَيْهِ.

ترجمه: [۱] عبد الله بن عمرو رضي الله عنه راوي دي چې رسول الله صلى الله عليه وسلم وفرمايل [۲] الله تعالى تعالى به علم (په آخري زمانه كښې) داسې نه پورته كوي چې د خلقو (د زړونو او دماغ) څخه به يې وباسي [۳] بلكه علم به داسې پورته كړي چې علما به د دې دنيا څخه پورته كښې [۴] تر

(۱) اخرجه البخاري كتاب العلم/باب: كيف يقبض العلم (رقم-۱۰۰) ومسلم كتاب العلم /باب رفع العلم وقبضه وظهور الجهل والفتن في آخر الزمان (رقم-۱۳ - ۲۶۷۳) والترمذي كتاب العلم عن رسول الله صلى الله عليه وسلم /باب ما جاء في ذهاب العلم (رقم-۲۶۵۲) وابن ماجة كتاب في الإيمان وفوائد الصحابة والعلم باب اجتناب الرأي والقياس (رقم-۵۲)

دي چې يو عالم به باقي پاتې نشي نو خلق به جاهلان خپل پيشوا جوړ کړي [۵] نو د هغوی څخه به د مسئلو پوښتنه کوي او هغه به بغير د علم څخه فتوې ورکوي [۶] نو هغه به خپله هم گمراه وي او نور خلق به هم گمراه کوي. بخاري مسلم

هل اللغات: ① لَا يَقْبِضُ: أَي لَأَنْ يَرْقَعَهُ: نَهَ قَبْضَ كَوَى، نَهَ پورته کوی. ② ائْتِزَاعًا: چې اوښې باسی «دخلقو د زړونو اودماغ نه». ③ رَعُوسًا: أَي خَلِيفَةً: خپل مشر او خليفه (قاضی، امام وغيره به ئې جوړ کړی). ④ فَضَّلُوا: أَي: صَارُوا ضَالِّينَ: په خپله هم گمراه شول، ⑤ وَأَضَلُّوا: أَي مُضِلِّينَ لِقَاتِرِهِمْ: خلق ئې هم گمراه کړل.

تسهيلات:

قوله: لَا يَقْبِضُ الْعِلْمَ:

د علم په قبض کولو کښې د عالمانو اقوال:

① دغه شان د حضرت عمر رضي الله عنه نه روايت دې فرمائی چې علم به داسې نه شی قبض کولې چې د سينو نه به اوځی بلکه داسې به وی چې علماء کرام به فنا شی. (۱)

② حضرت عبدالله بن ثابت رضي الله عنه فرمائی عالمان به مړه کيږي او د هغوی سره به د حق نښې هم ختميږي تردې چې جاهلان به زيات شی او عالمان به ختم شی. نو خلق به په جهالت باندې عمل او باطل باندې يقين کول شروع کړي او په دې سره به گمراهی پوره شی. (۲)

③ حضرت عبدالله بن مسعود رضي الله عنه فرمائی علم د هغې د قبض کيدو نه وړاندې وړاندې زده کړه. د علم قبض کيدل د اهل علم د دنيانه اوچتيدل دی.

د علم د پورته کيدو وجوهات: ① د علماؤ په زړه کښې به د دنيا لالچ راشی او هم هغوی سره به د علم قدر نه وی نو بيا نور خلق به ترې څه فائده حاصله کړی.

② په عام توگه به د علم او اهل علم قدر ختم شی.

③ د کوم طرف ته چې په دې حديث پک کښې اشاره فرمائيږي شوې ده اهل حق علماء به د دنيا نه اوچتيږي بيا به د هغوی په ځای دنيا پرست خلق راځی چې پخپله به هم گمراه وي او څوک چې دوی سره تعلق ساتی هغه به هم گمراه کوی.

قوله: رَعُوسًا:

د رَعُوس څخه مراد: دلته د سر لفظ څه په عجيبه معنی کښې دې. ځکه چې سر د انسان په بدن کښې هغه حصه ده کومې ته چې بلد العلماء وئيلې شی. ځکه چې د علم ټول وسائل

(۱) العلم والعلماء: ۱۱۵.

(۲) العلم والعلماء: ۱۱۷.

او ذرائع په سر کښې دی. لکه قوت مدرکه او ادراک په سر کښې دې. قوت باصره، قوت سامعه، قوت شامه، قوت ذائقه او قوت لامسه ټول په ټوله په سر کښې دی. نو دا د علما ښار شو.

د حدیث مطلب: نو ددې حدیث مطلب دا هم شو چې خلق به جاهلانو لره د علم مرکز جوړ کړی نو گمراه به شی. ځکه چې د جاهل د ماغ چا ته رنډا نشی ورکولې بلکه هم تیاره ورکوی. [اخرجه البخاری ۲۷/۱]

[۲۰۷] په وعظ او نصیحت کښې میا نه روی کول

۲۰۷- (۱۰۱) [۱] وَعَنْ شَقِيقٍ: - رَضِيَ اللَّهُ عَنْهُ - «كَانَ عَبْدُ اللَّهِ بْنُ مَسْعُودٍ يُذَكِّرُ النَّاسَ فِي كُلِّ خَمِيسٍ. [۲] فَقَالَ لَهُ رَجُلٌ: يَا أَبَا عَبْدِ الرَّحْمَنِ! لَوْ دِدْتُ أَنَّكَ ذَكَرْتَنِي فِي كُلِّ يَوْمٍ. [۳] قَالَ: أَمَا إِنَّهُ يَمْنَعُنِي مِنْ ذَلِكَ أَنِّي أَكْرَهُ أَنْ أُمْلِكُكُمْ، [۴] وَإِنِّي أَتَخَوَّلُكُمْ بِالمَوْعِظَةِ [۵] كَمَا كَانَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - يَتَخَوَّلُنَا بِهَا [۶] خُفَافَةً السَّامَةِ عَلَيْنَا». مُتَّفَقٌ عَلَيْهِ.

ترجمه: [۱] شقيق رضي الله عنه راوي دي [۲] چې حضرت عبد الله بن مسعود رضي الله عنه به د هر زیارت (جمعرات) په ورځ د خلقو په مخکي وعظ او نصیحت کولې [۳] (یوه ورځ) یوسي عرض او کړو اي ابو عبد الرحمن! زما خواش دي چې ته مونږ ته هره ورځ وعظ کوي [۴] عبد الله بن مسعود رضي الله عنه ورته وفرمایل زه داسې ځکه نه کوم چې په دې سره به تاسو تنگ شی [۵] هغه د نصیحت په معامله کښې ستاسو خبر گیری (خبر اخستل) داسې کوم څنگه چې مونږ ته به د نصیحت په معامله کښې حضور حضور خبر گیری کوله [۶] او زموږ د تنگ کیدو خیال به یې ساتلي. بخاري مسلم

حل اللغات: ① خمیس: د زیارت ورځ، جمعرات (پنج شنبه). ② أُمْلِكُكُمْ: أي: أُمْلِكُكُمْ: تنگول ستاسو، ستومانه کول ستاسو، ③ أَتَخَوَّلُكُمْ: وَهُوَ التَّعَفُّفُ وَحَسَنُ الرَّعَايَةِ: خبر گیری کول، خیر خبر اخستل او د خلقو لحاظ ساتل. ④ السَّامَةِ: أي: الْمَلَكَةِ: سترې کیدل او ستومانه کیدل.

د راوي مختصر تعارف: دې د آل خضرمی مولى دې. د حضرت انس بن مالک رضي الله عنه روایت نقل کوی او د هغوی د شاگردانوته یحیی قطان او وکیع وغیره دی. اکثر محدثینو هغه ته ثقه وئیلې تردې چه علامه نووی رحمه الله د هغه په عظمت باندې اتفاق نقل کړې دي.

تسهيلات:

قوله: وَإِنِّي أَتَخَوَّلُكُمْ بِالمَوْعِظَةِ:

۱) اخرجہ البخاری کتاب العلم/باب ما کان النبی صلی الله علیه وسلم یتخولهم بالموعظة والعلم کی لا ینفروا (رقم-۶۸) ومسلم کتاب صفة القيامة والجنة والنار/باب الاقتصاد فی الموعظة (رقم-۸۳ - ۲۸۲۱) والترمذی کتاب الأدب عن رسول الله صلی الله علیه وسلم/باب ما جاء فی القضاة والبيان (رقم-۲۸۵۵) اخرجہ احمد فی المسند: ۳۷۸/۱

روزانه دو وعظ نصیحت کولو مخه دابن مسعود رضی الله عنه انکار: حضرت شقیق رضی الله عنه تابعی دې هغوی حضرت ابن مسعود رضی الله عنه ته روزانه د وعظ اونصیحت کولو درخواست اوکړو. حضرت ابن مسعود رضی الله عنه د هغه مطالبه مسترد کړه. په کوم سره چه امت ته دا تعلیم ملاو شو چه د وعظ اونصیحت او دعوت اوتبلیغ په معامله کښې د اعتدال او احتیاط نه کار اخستل پکاردی. هر وخت او په هره موقع باندې وعظ اونصیحت نه دی کول پکار. ځکه چه په دې سره به د خلقو زړونه ستومانه شی او هغوی به د دین خبره بوج محسوس کړی. اود دین خبره بوج محسوس کول په حقیقت کښې د نفرت ذریعه ده. اود دین د خبرې نه نفرت کول د کفر سبب دې. نو د زیات وعظ او اوږد وعظ انجام به څومره خطرناک وی اود رشد او هدایت په ځائی به رحمت زحمت جوړیدو سره د گمراهی ذریعه جوړه شی.

[۲۰۸] د سامعینود پوهولو دپاره درې ځله خبره کول

۲۰۸- (۱) [۱۱] وَ عَنْ أَنَسٍ - رَضِيَ اللَّهُ عَنْهُ - قَالَ [۲]: «كَانَ النَّبِيُّ - صَلَّى اللَّهُ عَلَيْهِ وَسَلَّمَ - إِذَا تَكَلَّمَ بِكَلِمَةٍ أَعَادَهَا ثَلَاثًا [۳] حَتَّى تَقْرَهُ عَنْهُ [۴] وَإِذَا أَتَى عَلَى قَوْمٍ فَسَلَّمَ عَلَيْهِمْ [۵] سَلَّمَ عَلَيْهِمْ ثَلَاثًا». رَوَاهُ الْبُخَارِيُّ.

توجمه: ۱) انس رضی الله عنه راوي دي ۲) چې رسول الله صلی الله علیه و سلم چې به کله څه خبره کوله نو درې ځله به یې کوله ۳) تر دې چې خلق به په هغه په ښه شان پوه شو ۴) او کله به چې حضور صلی الله علیه و سلم یو جماعت ته راغی او د سلام اراده به یې فرمایله ۵) نو درې ځله به یې سلام کولی. بخاری

تسهيلات:

قوله: أَعَادَهَا ثَلَاثًا.

د درې ځله خبرې کولو په مفهوم کښې دوه اقوال:

① نبی صلی الله علیه و سلم به اهمه او ضروری علمی خبره درې ځله فرمایلې. چې په اول ځل ذکی او ذهین خلق په دې پوهه شی. په دویم ځل متوسط ذهین خلق او په دریم ځل غبی خلق په دې پوهه شی. نبی کریم صلی الله علیه و سلم به هره خبره دوباره نه کوله.

② نبی کریم صلی الله علیه و سلم به هره خبره درې درې ځل نه فرمایلې بلکه نبی کریم ته به د دریو ځلو فرمائیلو ضرورت په هغه وخت کښې راپېښیدو کله چې به دا اندېښنه وه چې سامعین به پوهه شوی نه وی.

قوله: سَلَّمَ عَلَيْهِمْ ثَلَاثًا.

درې ځله د سلام اچولو په مفهوم کښې دوه اقوال: ① درې ځه د سلام اچولو مطلب دا دې چې نبی صلی الله علیه و سلم به د مجمع اولې حصې ته اول سلام او مینځنۍ حصې ته دویم سلام او مقام

۱) اخرجه البخاری کتاب العلم/باب عظة الإمام النساء وتعليمهن (رقم-۹۸) والترمذی کتاب الاستئذان والآداب عن رسول الله صلى الله عليه وسلم/باب ما جاء في كراهية أن يقول عليك السلام مبتدئا (رقم-۲۷۲۳)

مقصود ته په رسیدلو یا د رخصتیدو په وخت کېنې دریم سلام وو. دا نن سبا هم کېږي. د حدیث پاک مطلب دا نه دی چې په هم یو ځایې باندې نې درې ځل سلام کولو. ⑤ یعنی نبی کریم ﷺ چې به کله مجمع ته راغلو نو سلام به نې کولو نو دا به نې درې ځل کولو. دا عادت مبارک به نې په هغه وخت کېنې وو چې کله به مجمع زیاته وه. نو د نبی کریم ﷺ اول سلام به په راتلو سره وو، دویم به د مجمع ښې طرفته او دریم به د مجمع گس طرفته وو.

[۲۰۹] د نیکی خودونکی دپاره د نیکی کونکی پشان ثواب

۲۰۹- (۱) [۱۲] وَعَنْ أَبِي مَسْعُودٍ الْأَنْصَارِيِّ - رَضِيَ اللَّهُ عَنْهُ - قَالَ [۲]: «جَاءَ رَجُلٌ إِلَى النَّبِيِّ - صَلَّى اللَّهُ عَلَيْهِ وَسَلَّمَ - فَقَالَ: إِنَّهُ أَبْدَعَ بِي فَأَخْلِنِي [۳] فَقَالَ: مَا عِنْدِي. [۴] فَقَالَ رَجُلٌ: يَا رَسُولَ اللَّهِ! أَنَا أَذْلُهُ عَلَى مَنْ يَحِبُّهُ. [۵] فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - "مَنْ دَلَّ عَلَى خَيْرٍ فَلَهُ مِثْلُ أَجْرِ قَاعِلِهِ". رَوَاهُ مُسْلِمٌ.

توجه: ① ابو مسعود انصاري رضي الله عنه راوي دي ② چې یوسړي د حضور ﷺ په خدمت کېنې حاضر شو ③ او عرض یې اوکړو چې زما سوارلی د تلو څخه عاجزه شویده ته ماته سوارلی راکړي ④ حضور ﷺ ورته وفرمایل زما سره څه سوارلی نشته (چې وتاته یې درکړم) ⑤ یوسړي عرض اوکړو یا رسول الله ﷺ زه وده ته داسې سړي ښایم چې ده ته به سوارلی ورکړي حضور ﷺ وفرمایل کوم سړي چې د چا د خیر طرف ته رهنمایی وکړي ⑥ نو هغه ته به هم هغومره ثواب ورکول کېږي خومره چې هغه خیر (نیکی) باندې عمل کونکي ته ورکول کېږي. مسلم

حل الفات: ① أَبْدَعَ: أي: انْقَطَعَ رَاحِلَتِي بِى: زما د سورولو نه سترې شوې او عاجزه شوې ده. ② فَأَخْلِنِي: أي: زَكَّنِي: ما سور کړه، یعنی ماته سورلی راکړه چه زه پرې سور شم، ③ أَذْلُهُ: زه به ورته اوښاتم.

تسهيلات:

قوله: مَنْ دَلَّ عَلَى خَيْرٍ فَلَهُ مِثْلُ أَجْرِ قَاعِلِهِ:

شان ورو: لکه څنگه چه د قرآن پاک د آیت شان نزول وی نودغه شان د بعض احادیثو شان ورود وی چه په یو خاص موقع باندې ارشاد فرمائیلي شوې وی نودغه شان د دې حدیث هم شان ورود دي. یو صحابی رضي الله عنه چه کله د سفر دپاره د حضور ﷺ نه سورلی اوغوښتله په دې باندې رسول الله ﷺ اوفرمائیل چه ماسره سورلی نشته. یوسړی اووئیل چه زه داسې سړي درښایم چه ده له به سورلی ورکړی په دې باندې رسول الله ﷺ دا

(۱) اخرجه مسلم کتاب الإمارة/باب فضل [عانة الغازي في سبيل الله بمرکوب وغيره، وخلافته في اهله بغیر] (رقم-۱۳۳ - ۱۸۹۳) والترمذي کتاب العلم عن رسول الله صلى الله عليه وسلم/باب ما جاء الدال على الخير كفعله (رقم-۲۶۷۱) وابوداود کتاب الأدب/باب في الدال على الخير (رقم-۵۱۲۹) اخرجه احمد في المسند: ۱۲۰/۴

پورتنی حدیث شریف بیان کرو. (۲)

دھوت او وھظ نصیحت لویہ فائدہ: پہ دی حدیث شریف کنبی دَ اللہ تعالیٰ دَ طرف نہ دَ یواوچت انعام او ورکری بیان دی چه سرې پخپله دومره کارنه شی کولې بل ته دی ترغیب ورکری دَ دی کارد پاره دی تیارکری مثلاً دَ نادارکیدو په وجه یا دَ څه بلې وجه نه مال په کثرت سره نه شی خرچ کولې نو نورو له دی ترغیب ورکری دَ خرچ کولو نودا ترغیب ورکونکې دَ خرچ کونکی سره به هم په ثواب کنبی شریک شی. که یوسرې پخپله روژه نه شی ساتلې حج نه شی کولې جهاد نه شی کولې غرض دا چه دَ کوم یونیک کار دَ پاره بل سرې تیارکری او ترغیب ورکری نو دَ کونکی په شان به ترغیب ورکونکی ته هم اجر او ثواب ملاویری.

[۲۱۰] د نیک عمل جاری کولو بدله

۲۱۰- (۱) [۱۳] وَ عَنْ جَرِيرٍ - رَضِيَ اللَّهُ عَنْهُ - قَالَ [۳]: «كُنَّا فِي صَدْرِ النَّهَارِ عِنْدَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - [۴] فَنَجَّاءُ قَوْمٍ عُرَاةٌ حُتَاتَى النَّهَارِ أَوْ أَلْبَاءَ [۵] مُتَقَلِّدِي السُّيُوفِ، [۶] أَعَامَتُهُمْ مِنْ مَضَرٍ، بَلْ كُنْهُمْ مِنْ مَضَرٍ، [۷] فَأَمَرُوا وَجْهَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - لِمَا رَأَى مِنْهُمْ مِنَ الْفَاقَةِ [۷] فَدَخَلَ ثُمَّ خَرَجَ، فَأَمَرَ بِإِلَاقِ أَذْنٍ وَأَقَامَ فَصَّلَى [۸] ثُمَّ خَطَبَ فَقَالَ: {يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ} [النساء: ۱] إِلَى آخِرِ الْآيَةِ {إِنَّ اللَّهَ كَانَ عَلَيْكُمْ رَقِيبًا} [النساء: ۱]، وَالْآيَةُ الَّتِي فِي الْحَشْرِ {اتَّقُوا اللَّهَ وَلْتَنْظُرْ نَفْسٌ مَا قَدَّمَتْ لِغَدٍ} [الحشر: ۱۸] [۹] تَصَدَّقَ رَجُلٌ مِنْ دِينَارٍ، مِنْ دِرْهَمٍ، مِنْ ثَوْبَةٍ، مِنْ صَاعٍ بَرَّةٍ مِنْ صَاعٍ ثَمَرَةٍ [۱۰] حَتَّى قَالَ "وَلَوْ بَشِقَ ثَمَرَةً".

توجه: ۱- جریر رضی اللہ عنہ راوی دی [۳] چې (یوه ورځ) مونږ د ورځي په ابتدايي حصه کنبی د حضور صلی اللہ علیہ وسلم په خدمت کنبی حاضر وو، [۴] یوقوم د حضور صلی اللہ علیہ وسلم په خدمت کنبی راغې چې بریند بدنونه یې وه عبا یا کمبل یې اچولي وې [۵] او په غاړه کنبی یې توري زوړند وې [۶] په هغوی کنبی اکثره بلکه ټول د قبیلۀ مضر خلق وو [۷] په هغوی د فاقې اثر لیدو سره د حضور صلی اللہ علیہ وسلم مخ مبارک متغیر شو [۷] حضور صلی اللہ علیہ وسلم د هغوی د پاره خوراک تلاش کنبی کورته یې تشریف وې وړي (خو په کورکي یې څه نه کره پیدا) نو واپس راغې حضرت بلال رضی اللہ تعالیٰ عنہ ته یې (د اذان کولو) حکم اوکړو او تکبیر یې اووئیلو او د جمعي یا ماسپنین مونځ وشو، [۸] بیا حضور صلی اللہ علیہ وسلم خطبه وویل او دا آیت یې اووئیلو: يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ، الْآيَةِ، اي څکو د خپل پروردگار څخه ویرېږي چې هغه تاسو د یونفس (آدم عليه السلام) څخه پیدا کړي یی، پوره آیت یې تلاوت کنبی چې د هغه آخري حصه دا

(۱) اخرجه مسلم کتاب القدر/باب الحث على الصدقة ولو بشق تمره، او کلمه طيبة وانها حجاب من النار (رقم- ۶۹- ۱۰۱۷) والنسائي کتاب الزکاة/باب التعريض على الصدقة (رقم- ۲۵۵۴) والترمذي کتاب العلم عن رسول الله صلى الله عليه وسلم/باب ما جاء فيمن دعا إلى هدى فاتبع أو إلى ضلالة (رقم- ۲۶۷۵) اخرجه احمد في المسند: ۳۵۹/۴

ده: بيشكه الله تعالى جبرئيل دي په تاسو ننگه بان (خارونكي) بيا يې دا آيت او وئيلو، چې په سورة حشر كښې دي: **وَلَنَنْظُرَنَّ نَفْسًا مَّا قَدَّمَتْ لِغَدٍ**، الآيه، اي ايمان والاؤ د الله تعالى جبرئيل څخه وويرېږي او هر سړي دي وگوري چې صبا له (د قيامت) د پاره هغه څه څخه ليرېلي ده، [۱] بيا يې وفرمايل خيرات دي وكړي سړي د خپل دينار څخه د خپل درهم څخه د خپلو كپړو څخه د خپلو غنمو د پيماني څخه [۲] تر دي چې حضور ﷺ وفرمايل خيرات دي كړي كه څه هم د خورما يوه توبه وي،

حل اللغات: ① **صَدَرَ النَّارُ:** أي: أوله: د ورځ شروع، د ورځ ابتدائی حصه، ② **عَرَاةٌ:** بريندۍ يعنى د بدن ا كشره حصه ئې ښكاره وه. ③ **فُجَاءَ:** أي: لا اُحِسُّ: اغوستې ئې وو، بعضې بدن ئې پټ كړې وو، ④ **النَّارُ:** وهي أكيمة من صوف: د وړۍ نه جوړ شوې څادر، ⑤ **الغَبَاءُ:** أي: بَرْدَةٌ مِنْ صُوفٍ: د وړۍ نه جوړه شوې كمبل، شړۍ، ⑥ **مُتَقَلِّبِي:** په غاړه كښې ئې رازوړندې كړې وې. ⑦ **السُّوف:** د سيف جمع ده، تورې، ⑧ **فَقَعَرُ:** أي: فَعَوَّرَ: بدل شو (رنگ دمخ دښى عليه ﷺ)، ⑨ **الْفَقَاءُ:** أي: الْفَقْرُ الشَّدِيدُ: سخت محتاج او تنگدست خلق وو. ⑩ **رَيْبًا:** نگران، (سارونكې دې ستاسو اقوالو او افعالو او حالاتو). ⑪ **مِنْ بَرَةٍ:** أي: مِنْ فَجَاءَةٍ وَجَنَاطَةٍ: غنم، اوږه. ⑫ **شِق:** ټكړه، حصه،

① **قَالَ:** فَجَاءَ رَجُلٌ مِنَ الْأَنْصَارِ بِصِرَةٍ كَأَنَّهُ كَفَّةٌ تَعْجُزُ عَنْهَا، بَلْ قَدْ عَجَزَتْ، [۲] **لَمْ تَتَابَعِ النَّاسُ حَتَّى رَأَيْتَ كَوْمَيْنِ مِنْ طَعَامٍ وَثِيَابٍ.** [۳] **حَتَّى رَأَيْتَ وَجْهَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - يَتَمَلَّلُ كَأَنَّهُ مَذْهَبَةٌ** [۴] **فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -:** مَنْ سَنَّ فِي الْإِسْلَامِ سَنَةً حَسَنَةً فَلَهُ أَجْرُهَا وَأَجْرُ مَنْ عَمِلَ بِهَا [۵] **مِنْ بَعْدِهِ مِنْ غَيْرِ أَنْ يَنْقُصَ مِنْ أَجُورِهِمْ شَيْءٌ،** [۶] **وَمَنْ سَنَّ فِي الْإِسْلَامِ سَنَةً سَيِّئَةً كَانَ عَلَيْهِ وِزْرُهَا وَوِزْرُ مَنْ عَمِلَ بِهَا مِنْ بَعْدِهِ** [۷] **مِنْ غَيْرِ أَنْ يَنْقُصَ مِنْ أَجُورِهِمْ شَيْءٌ.** "رواه مسلم.

ترجمه: ① راوي وايي يو انصاري سړي (د دينارو او درهم څخه ډكه) يوه تيلي راوړه چې د هغې په وزن سره د هغه لاس سترې كيدو ته نژدې وو، بلكه سترې شوې وو، [۲] بيا خو خلقو پرله پسې څيزونه راوړل شروع كړل، تر دي چې ما دوه ډيري (كوپي) د غلي او كپړو (جمع شوي) وليدلي [۳] بيا ما وليدل چې د حضور ﷺ مخ مبارك د خوشحالي په وجه د كندن (خالص سرو زرو) په شان خليدلي، [۴] بيا حضور ﷺ وفرمايل چې كوم څوك په اسلام كښې يوه نيكه طريقه رائج كړي نو هغه ته به د هغه هم ثواب حاصلېږي او د هغه ثواب هم چې د هغه څخه وروسته څوك ورباندې عمل وكړي [۵] ليكن د عمل كونكي په ثواب كښې به هيڅ كمې نه كيږي [۶] او كوم سړي چې په اسلام كښې يوه خرابه طريقه رائج كړه نو د هغه به ورته هم گناه وي او د هغه سړي هم چې د هغه څخه وروسته په هغه عمل كوي [۷] ليكن د عمل كونكي په گناه كښې به هيڅ كمې نه كيږي. مسلم

حل اللغات: ⑧ **بَرَةٍ:** أي: رِبَاطَةٌ مِنَ الدَّرَاهِمِ أَوِ الدَّنَانِيرِ: تهيلۍ چه دينار او دنانير پكښې وو. ⑨ **كَفَّةٌ:** تهلي (د دې نه لاس مراد دي). ⑩ **تَعْجُزُ:** عاجزه كيدو (د دروندوالۍ په وجه سترې شوې وو). ⑪ **كَوْمَيْنِ:**

أَيُّ الصُّلَّةِ: دهیری، توپونه، ⑤ يَتَهَلَّلُ: أَيُّ: يَسْتَبِيرُ: پرقیدو او خلیدو (یعنی د خوشحالی اثار پری
بنکاره معلومیدل). ⑥ مَذْهَبُهُ: هُوَ مَأْمُورَةٌ بِالذَّهَبِ: چه د سرو زرو اوبه ورله ورکړې شوې وی. ⑦
وَزَّهًا: أَيُّ: اِثْمًا: بوج یعنی گناه دهغې بدعمل.

د راوي مختصر تعارف: نوم جریر ابو عمر کنیت جریر د یمن د شاهي خاندان رکن او قبيله
بجیله سردار وو په دې وجه هغه ته بجلی وائی. علامه واقدی فرمائی چه په رمضان ۱۰هـ
کنبې په اسلام کنبې داخل شوپه حجة الوداع کنبې د رسول الله ﷺ هم رکاب وو.
کله چه دې د اسلام قبلولو د پاره راغلو نور رسول الله ﷺ ورته خپل خادر مبارک خور
کړو. (اصابه ۲۴۲/۱) حضرت عثمان رضی الله عنه هغه د همدان گورنر هم جوړ کړې وو. حضرت
عمران رضی الله عنه باره کنبې به ئی فرمائیل چه الله تعالی دې په تاباندې رحمت نازل کړی ته په
جاهلیت کنبې هم ښه سردار وو او په اسلام کنبې هم ښه سردار ئی. (۱)

وفات: یمنی وو بیا کوفې ته لاړو بیا قرقیبا کنبې اوسیدلو او بیا هم دلته په ۵۴هـ کنبې
وفات شو. (۲)

مرویات: د هغوی نه سل (۱۰۰) احادیث نقل دی. ۸ په بخاری او مسلم دواړو کنبې
مشتک دی یو کنبې بخاری او ۷ کنبې مسلم منفرد دي. (۳)

تسهيلات:

قوله: قَوْمُ عَرَاةٍ:

د عراة مطلب: یعنی د یو قوم خلق راغله او هغه خلق په بدنونو باندې بریدل وو یعنی کپړې
کمې وې. د ټول بدن د پاره ئی کپړې پوره نه وې. هغه کپړې وړینې هم وې او شلیدلې هم وې.
قوله: عَامَّتُهُمْ مِنْ مَقَرٍّ:

د وفد تعارف: دا خلق د بنو مضر وو چه اول کافران وو او د قبيله عبدالقیس د ښمنان وو.
دې مجاهدینو سره کپړې خونه وې مگر د جهاد د پاره ئی تورې رازوړند کړې وې. کومې
سره چه د نن صبا د مسلمانانو سترگې غړیدل پکاردی. چه د وسلې نه نفرت کوی اود
دنیا عیش اومزو سره محبت کوی.

قوله: تَصَدَّقَ:

د تصدق په ترکیب کنبې دوه اقوال: ① علامه ابن انباری رحمه الله فرمائی دلته په تصدق
کنبې لام امر محذوف دي. په اصل کنبې لیتصدق وو. لهذا د امر غائب صیغه شوه یعنی
هرسې له صدقه کول پکاردی.

(۱) تهذيب التهذيب (۳/۲)

(۲) اصابه (۲۴۲/۱)

(۳) تهذيب الكمال (۶۱).

② دا دماضی صیغه ده کوم چه خبردې مگر دلته د انشاء په معنی کښې دې یعنی د هر سړي نه چه څه کیدې شی صدقه دې اوکړي. [الکاشف: ۴۰۵/۱].
قوله: گوښ:

د کومین هغه مړاۍ: کوم ډهیری ته وائی چونکه د غلې او کپړو ډهیری جوړیږي په دې وجه دلته د غونډنۍ او ډهیری ذکر راغلې دې. اود درهم او دنانیرو ډهیری عادتاً نه وی په دې وجه دهغې ذکر هم اونه کړې شو.

ضروری تنبیہ: دلته سنت جاری کولوسره محقق علماء په نیز په دې حدیث شریف کښې د حسنة قید دې یعنی هغه طریقه په شریعت کښې دلالة یا ارشاده موجود وی او ادله اریعه نه په یو دلیل کښې داخله وی. داهیڅ کله مراد نه دې چه دخپل طرف نه یوڅیز جاری کړی هم دې نوم خوبدعت دې او په شریعت کښې داخراب کار دې. (۴)
 بعض علماء کرامو لیکلی دی مراد د طریقی جاری کولونه دادې چه هغه د حضور ﷺ یا د خلفاء راشدینو سنت وو خود خلقو نه هیرشوی وو نواوس دهغې طرف ته خلقو له دعوت ورکول اود هغې تعلیم ورکول او په هغې باندې پخپله عمل کول مراد دی. (۵)
 دغه شان په بعض روایاتو کښې من سن فی الاسلام په ځای ایما داعداً الی هدی الفاظ راغلی دی. (۶)

[۲۱۱] د قابیل دپاره دهر مظلوم د قتل سزا

۲۱۱- (۱۳) [۱۳] وَعَنْ ابْنِ مَسْعُودٍ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ [۲] لَا تُقْتَلُ نَفْسٌ ظُلْمًا [۳] إِلَّا كَانَ عَلَى ابْنِ أَدَمَ الْأَوَّلِ كِفْلٌ مِنْ دَمِهَا لِأَنَّهُ أَوَّلُ مَنْ سَنَّ الْقَتْلَ. مُتَّفَقٌ عَلَيْهِ [۴] وَسَنَدُ كُرْحَدِيثٌ مُعَاوِيَةَ لَا يَزَالُ طَائِفَةٌ مِنْ أُمَّتِي فِي بَابِ ثَوَابِ هَذِهِ الْأُمَّةِ إِنْ شَاءَ اللَّهُ تَعَالَى.

توجه: ۱- ابن مسعود رضی اللہ تعالیٰ عنہ راوي دي چې رسول الله ﷺ وفرمای ۲- کوم سړي چې د ظلم په طریقه قتل شی نو د هغه د ویني یوه حصه د آدم (مخکني ځوي په قابیل باندې وي ۳- ځکه چې هغه اولني سړي دي چې د قتل طریقه یې راویستله، بخاري ومسلم ۴- او د معاویه رضی اللہ تعالیٰ عنہ هغه حدیث چې د هغه ابتدا دا ده: لایزال اُمّتی، مونږ به یې انشاء الله تعالیٰ په باب ثواب هذه الامتی کښې بیان کړو.

حل اللغات: ① کِفْل: أنى: نصيب: حصه، ② سن: چه طریقه ئې شروع کړې ده.

۱- اخرجہ البخاری کتاب الحج/باب خلق آدم صلوات الله علیه وذریته (رقم-۳۳۳۵) ومسلم کتاب القسامه والمخاریب والقصاص والديات/باب بیان اثم من سن القتل/رقم-۲۷ - (۱۶۷۷) والترمذی تاب العلم عن رسول الله صلى الله عليه وسلم/باب ما جاء الدال على التغيير كقاعله (رقم-۲۶۷۳) ابن ماجه كتاب الديات باب التغليظ في قتل مسلم ظلمًا/رقم-۲۶۱۶ اخرجہ احمد فی المستد: ۳۸۳/۱

تسهيلات:

قوله: **الْاَكَانَ عَلَى ابْنِ اَدَمَ الْاَوَّلِ كِفْلٌ مِنْ دَمِيهَا:**

۱۵ ابن آدم هغه مراه: کوم سړي چې د ظلم په طريقه قتل شی نو د هغه د ویني يوه حصه د آدم د آدم عليه السلام رومبې خوئ (قابيل) باندې د هغه د ویني حصه وی. د هغه واقع د قرآن په دې آيت کښې بيان کړې شوې ده. «وَأَوَّلَ عَلَيْهِمْ نَبَأُ ابْنِ آدَمَ بِالْحَقِّ إِذْ قَرَّبَا قُرْبَانًا فَتُقْبِلُ مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا يَتَقَبَّلُ اللَّهُ مِنَ الْمُتَّقِينَ» (۱)

علامه نووی رحمته الله فرمائی څوک هم چه څه غلط کار شروع کوی نو هغه ته به د دغې گناه هم وی او څوک چه په دې عمل کوی د هغه ټولو گناه به هم ده ته ملاویري. اودا سلسله به د قیامته پورې روانه وی. (۲)

د بدکار شروع کولو خطرناک انجام: په دې حدیث شریف تنبیہ ده چه سړي دې څه داسې کار نه شروع کوی چه د شریعت نه خلاف او خراب کاروی اوروستو بیا خلق په دې کار کښې د ده تقلید کوی. نودا دومره لوی جرم دې چه د قیامته پورې څوک دغه کار کوی نو د دې ټولو گناه به د دې بدعت جاری کونکی د پاره وی. لکه چه د دې نه وړاندې روایت کښې راغلی وو که څوک یوه بڼه طریقه جاری کړی نو د دې ثواب به دغه طریقه جاری کونکی ته د همیشه د پاره ملاویري.

الفصل الثانی

[۲۱۳] د طالب علما نو د پاره د فرشتو وزرې خوړول

۲۱۳- (۳) [۱۱۵] عَنْ كَثِيرِ بْنِ قَيْسٍ - رَضِيَ اللَّهُ عَنْهُ - قَالَ [۱]: «كُنْتُ جَالِسًا مَعَ أَبِي الدَّرْدَاءِ فِي مَسْجِدِ دِمَشْقَ [۲] فَجَاءَ رَجُلٌ فَقَالَ: يَا أَبَا الدَّرْدَاءِ! إِنِّي جِئْتُكَ مِنْ مَدِينَةِ رَسُولٍ - صَلَّى اللَّهُ عَلَيْهِ وَسَلَّمَ - لِيُحَدِّثَ بَلْغَنِي أَلَّا تُحَدِّثَهُ عَنْ رَسُولِ اللَّهِ - صَلَّى اللَّهُ عَلَيْهِ وَسَلَّمَ - مَا جِئْتُ لِحَاجَةٍ. [۳] قَالَ: فَإِنِّي سَمِعْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - يَقُولُ [۴]: "مَنْ سَلَكَ طَرِيقًا يَظْلُبُ فِيهِ عِلْمًا سَلَكَ اللَّهُ بِهِ طَرِيقًا مِنْ طُرُقِ الْجَنَّةِ، [۵] وَإِنَّ الْمَلَائِكَةَ لَتَضَعُ أجنحتَهَا رِضًا لِطَالِبِ الْعِلْمِ،

توجه: [۱] حضرت کثیر ابن قیس وایي [۲] زه (یوصحابي) حضرت ابودرداء رضی الله عنه سره د دمشق په مسجد کښې ناست وم [۳] چې هغه ته یو سړي راغې هغه اوویل زه د نبی کریم صلی الله علیه و آله د ښار څخه تاته د یو حدیث د پاره راغلي یم د هغه په باره کښې ماته معلومه شویده

(۱) سورة مائده ۲۷.

(۲) شرح مسلم للنوی.

(۳) اخرجه ابوداود کتاب العلم/باب الحث علی طلب العلم (رقم- ۳۶۴۱) وابن ماجه کتاب فی الإیمان وفضائل الصحابة والعلم/باب فضل العلماء والحث علی طلب العلم (رقم- ۲۲۳)

چې هغه ته د نبي کریم ﷺ څخه نقل کوي [۴] تا ته زما د راتلو د دې څخه علاوه بل هېڅ غرض نشته [۵] په دې اوړیدو سره حضرت ابودرداء رضی الله عنه وفرمایل چې ما د نبي کریم ﷺ څخه دا اوړیدلي دي [۶] کوم سړي چې یوه لار (خواه هغه اوږده وي یا مختصره) د علم دین حاصلولو د پاره اختیاروي نو الله تعالی ﷻ هغه د جنت په لار بیايي [۷] او فرېستي د طالب علم د رضامندي د پاره خپل وزر غوړوي

[۱] اَوَّلُ الْعَالِمِ سِتْفَعُورُهُ مَنْ فِي السَّمَاوَاتِ وَمَنْ فِي الْأَرْضِ وَالْجِبَتَانِ فِي جَوْفِ الْمَاءِ [۲] اَوَّلُ فَضْلِ الْعَالِمِ عَلَى الْعَابِدِ كَفَضْلِ الْقَمَرِ لَيْلَةَ الْبَدْرِ عَلَى سَائِرِ الْكَوَاكِبِ [۳] اَوَّلُ الْعُلَمَاءِ وَرَثَةُ الْأَنْبِيَاءِ [۴] اَوَّلُ الْأَنْبِيَاءِ لَمْ يُوْرُوا دِينًا وَلَا دَرْهَمًا [۵] اَوَّلَمَّا وَرَوُوا الْعِلْمَ [۶] فَمَنْ أَخَذَهُ أَخَذَ بِحَبْطٍ وَافٍ [۷] رَوَاهُ أَحْمَدُ وَالتِّرْمِذِيُّ وَأَبُو دَاوُدَ وَابْنُ مَاجَةَ وَالدَّارِمِيُّ وَنَسَاهُ التِّرْمِذِيُّ قَيْسَ بْنَ كَثِيرٍ.

ترجمه: [۱] او د عالم د پاره هر هغه شي چې په آسمانونو کښې دننه دي (يعني فرېستي) او هغه چې د زمکې په سر دي (يعني پيريان او انسانان) او ماهيان چې په اوبو کښې دننه دي دعاء مغفرت کوي [۲] او په عابد باندې عالم ته داسې فضيلت دي [۳] څنگه چې د خوارلسمې سپوږمې ټولو ستورو باندې فضيلت لري [۴] او عالمان د انبياؤ وارثان دي [۵] انبياؤ په وراثت کښې دينار او درهم نه دي پريښي [۶] د هغوئ ورته علم دي [۷] چا چې علم حاصل کښې هغه کامله حصه پيدا کړه [۸]، احمد، ترمذي، ابوداؤد، ابن ماجه او ترمذي د راوي نوم قيس ابن کثير ذکر کړي دي ليکن صحيح کثير بن قيس دي څنگه چې صاحب مشکوة نقل کړي دي.

حل اللغات: ① سَلَكَ: أَتَى: دَخَلَ أَوْ مَشَى: روان شى، لار شى، ② لَتَضَمُّ: وَهِيَ قَرْشُ الْجَنَاحِ وَبَسْطُهَا: غوړوى، خوروى. ③ أَجْمَعَتَهَا: وزرې خپلې. ④ الْجِبَتَانِ: د حُوت جمع ده، مټى او کب ته وائى. ⑤ الْبَدْرِ: أَتَى: لَيْلَةَ الْبَدْرِ عَشْرٌ: د خوارلسمې شېبې سپوږمې ته بدر وائى ⑥ بِحَبْطٍ: يَغْنَى نَصِيْبًا: حصه، نصيب، ⑦ وَافٍ: أَتَى تَامًا: کامله، پوره.

تسهيلات:

قوله: كُنْتُ جَالِسًا مَعَ أَبِي الدَّرْدَاءِ فِي مَسْجِدٍ مَشْقُوقٍ:

د مسجد دمشق محل وقوع: دمشق د صحابه کرامو مرکز وو. او د دين د سپايانو يو لاره وه. او د فوجيانو بندرگاه وه. هم په دې ځانې به صحابه کرام تيريدل او افريقې ته به تلل. دا د صحابه کرامو يو خصوصيت وو چې هغوئ به د علم او طلب علم په لار کښې ډير مشقتونه زغمل. هم په دې سلسله کښې ديو صحابی دا سفر دي. دده شوق او جذبي ته اوگورئ چې مدينې منورې نه تر شام پورې تقريباً اته سوه کلوميتره سفر صرف په يو حديث پسې کوى. بل ئې څه مقصد نه وو.

ځينې رواياتو کښې راغلی دی چې دا صحابی د سورلي څخه لاندې هم نه وو راکوز شوي چې د علم دا سفر خالص د علم دپاره اوشي. سبحان الله دا وو د نيت د اخلاص مقام. **قوله: يَلْقَىٰ اَنْتَ مُحَمَّدٌهُ عَنْ رَسُوْلِ اللّٰهِ - صَلَّى اللّٰهُ عَلَيْهِ وَسَلَّمَ:**

د حديث اوريدوپه غرض کښې دوه احتمالات: ① دې کس ته حديث معلوم وو خو په په واسطې سره حديث معلوم وو او دائي غوښتل چې پخپله ئي د ابو الدرداء څخه واوري او علو سند هم حاصل کړي. او د سند واسطه هم ختمه شي. ځکه چې (الاسناد من الدين ولولا الاسناد لقال من شاء ما شاء)

② اجمالاً ده ته حديث معلوم وو. د تفصيل معلومولو په غرض ئي سفر اختيار کړو.

د بيان کړي حديث په بيانولو کښې دوه احتمالات:

① د کوم حديث د اوريدو دپاره چې دا صحابی د دمشق اوږد سفر اختيار کړې وو نو ابو درداء رضي الله عنه ورته هم هغه حديث کړو،

② حضرت ابو الدرداء چې ددې صاحب شوق او کتلو نو هغوی ته ئي دا حديث د زيری په طور واوړولو چې په دې سره خوشحاله شي. او ددوی مطلوبه حديث ورته جدا بيان کړلو. **قوله: وَإِنَّ الْمَلَائِكَةَ لَتَضَعُ أَجْنَعَتَهَا رِضًا لِّطَالِبِ الْعِلْمِ:**

د وزرو خوړولو څخه مقصود: د اعزاز او اکرام او تواضع په طور فرښتي وزرې غوړوي. لکه څنگه چې د بادشاه د اعزاز دپاره دده د گاډهي مخې ته په ميلونو قالين غوړولې کيږي او په دې باندې دده گاډهي تير يږي. **د وزرو په خوړولو کښې دوه احتمالات:**

① دا حديث په مجاز باندې محمول وي، يعنې فرښتي تواضع او عاجزی کوي. يعنې وزرې خوړول په طلب علم باندې د الله تعالی د رحمت نه گنايه وي.

② دا کلام په حقيقت باندې محمول شي او مونږ ته ددې مشاهده نه وي. وائی چې يو طالب عالم د خپلو پښو لاندې زمکه زور سره او وهله چې فرښتي چرته دی چې زه هغوی لره چقنري کړم نو دده پښې شلې شوې. (قاله الحافظ توربشتي رحمته الله)

قوله: يَسْتَغْفِرُ لَهُ مَنْ فِي السَّمَاوَاتِ وَمَنْ فِي الْأَرْضِ:

د عالمانو دپاره د غير ذی عقل غيږونو دعا کوونو وجه: حشرات الارض، بهائم، او حيتان فی البحر او ميږي وغيره غير ذی عقل څيزونه د عالمانو دپاره ځکه دعا غواړي چې ځنارونو او حيوانانو ته د خپل خالق او مالک علم وي. او دوی ته د مرگ او قيامت اجمالی علم هم وي. ددوی په اجمالی علم کښې داهم دی چې ددوی بقاء او د کائناتو بقاء ددين د بقاء سره تړلی ده. او د دين اسلام بقاء د علم او د علماء کرامو د بقاء سره تړلی ده.

که دین پاتې نشی نو د کائناتو وجود هم باقی نه پاتې کیږي. په دې وجه هر څنار د علماء کرامو د بقاء دپاره دعا کوی چې ددوی خپل وجود او د کائناتو د عالم وجود محفوظ پاتې شی. عالم بالله او عالم بامر الله دپاره دا دعاګانې کیږي.

قوله: **كَفَضَّلَ الْقَمَرُ لَيْلَةَ الْبَدْرِ عَلَى سَائِرِ الْكَوَاكِبِ:**

سپوږمۍ سره د عالم د تشبیه وړ کولو وجه: دا یوه عجیبه تشبیه ده. ځکه چه څنگه د سپوږمۍ رڼا سره جهان منور کیږي نو د اشان د عالم په علم سره جهان روښانه کیږي. لکه څنگه چې د سپوږمۍ رڼا د نمر د رڼا څخه حاصله شوې ده، همداسان د علماء کرامو د علم رڼا د علم نبوت د رڼا څخه مستفاده ده.

د عوامو مثال لکه د ستورو دې، د علماء کرامو لکه د سپوږمۍ دې. او رسالت مآب لکه دنمر دې. لکه څنگه د نمر په وړاندې ستورې بې نوره ښکاری، او دنمر په موجودګۍ کښې سپوږمۍ پټیږي، هم د اشان د علماء کرامو په موجودګۍ کښې د عوامو د علم هیڅ حیثیت نشته دې او در رسول الله ﷺ د علم په وړاندې د علماء کرامو د علم هیڅ حیثیت نشته دې.

قوله: **وَإِنَّ الْعُلَمَاءَ وَرَثَةُ الْأَنْبِيَاءِ:**

د وارث حقیقی مصداق: وارث هغه وی چه د مورث په ټول مال جائیداد کښې حصه دار وی. که چرې صرف په یو څیز کښې حصه دار دې نو وارث نه دې بلکه قرض خوا او دائن دې. **کوم عالمان د ورثه النبي ﷺ مصداق دی؟** د حضور پاک و ارثان به هغه علماء وی چه د حضور پاک اخلاقیات، معاملات، د حضور پاک علوم او امانات، دیانات معاشیات او د معاشرات جامع وی. د حضور پاک د دعوت او جهاد او د حضور پاک د عباداتو او ریاضاتو امین وی. صرف یوې شعبي پسې لګیدونکې سړې وارث کیدې نه شی. معلومه شوه چه د علماؤ نه دلته مراد عالم بامر الله او عالم بالله دی.

قوله: **وَإِنَّ الْأَنْبِيَاءَ لَمْ يَوْرَثُوا دِيْنًا رَّأَوْا دِيْنَهُمْ:**

د شیعه ګانو د غلطې نظریې تردید: ددې جملې نه معلومه شوه چه انبیاء کرامو مادی میراث نه دې پریخودې. بلکه روحانی میراث یعنی علم ئی پریخودې دې. نور وافض په خپلې دې قول کښې په غلطۍ باندې دی چه حضرت فاطمه (علیها السلام) ته د حضور پاک میراث ورنه کړې شو. مونږ تپوس کوو چه کله حضور پاک او فرمائیل چه زما میراث به نه تقسیمېږي [ما تر کناه فبوصدقة] کوم څه چه مونږ پریخودل هغه ټول په مسلمانانو باندې صدقه ده نومیراث د کوم څائی نه راغلو؟ پریږده څه فرض کړه میراث وو نو حضور پاک په خپل ژوند کښې تقسیم ولې نه کړو؟ یا چه کله حضرت علی (علیه السلام) خلیفه جوړ شو نو هغوی ولې تقسیم نه کړو؟ او د فدک باغ ئی ولې واپس وانخستلو؟

[۲۳] په عابد باندې د عالم فضيلت

۲۳- (۱) [۱۶] وَعَنْ أَبِي أَمَامَةَ الْبَاهِلِيِّ - رَضِيَ اللَّهُ عَنْهُ - قَالَ [۱]: «ذَكَرَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - رَجُلَانِ: أَحَدُهُمَا عَابِدٌ وَالْآخَرُ عَالِمٌ، [۲] فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: (فَضْلُ الْعَالِمِ عَلَى الْعَابِدِ كَفَضْلِي عَلَى أَذْنَاكُمُ) [۳] ثُمَّ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: (إِنَّ اللَّهَ وَمَلَائِكَتَهُ وَأَهْلَ السَّمَاوَاتِ وَالْأَرْضِ حَتَّى الثَّمَلَةِ فِي جُحُورِهَا، وَحَتَّى الْحُوتُ، [۴] لَيُصَلُّونَ عَلَى مُعَلِّمِ النَّاسِ الْخَيْرِ)». رَوَاهُ التِّرْمِذِيُّ.

ترجمه: [۱] ابی امامه باهلی رضی اللہ عنہ روای دی [۲] چې د حضور صلی اللہ علیہ وسلم په مخکي د دوو سړو ذکر وشو په هغوئ کښې یو عابد او دویم عالم وو (یعني د حضور صلی اللہ علیہ وسلم څخه پوښتنه وشوه چې په دې دواړو کښې کوم یو افضل دي، [۳] حضور صلی اللہ علیہ وسلم وفرمایل د عالم په عابد داسې فضيلت دي لکه څنگه چې زما فضيلت په هغه سړي دي چې په تاسو کښې د ادني درجي وي، [۴] بیا د دې څخه وروسته حضور صلی اللہ علیہ وسلم وفرمایل بلاشبہ الله تعالی ج د هغه فرېښتي او د آسمانو او زمکو ټول مخلوقات تر دي چې ميريان په خپلو سړويانو کښې او ماهيان په (اوبو کښې) [۵] دهغه سړي د پاره دعا د خير کوي چې خلقو ته خير ښيگره (يعني علم دين ورښايي، ترمذي

حل اللغات: ① أَذْنَاكُمُ: چه ادنا وی یعنی کم درجې والا وی په تاسو کښې، ② جُحُورُهَا: أي: تَقْبِيَا: خپلې سوړې ته، خپل غار ته. ③ الْحُوتُ: کب، مڼې، ④ لَيُصَلُّونَ: أي: يَدْعُونَ بِالْخَيْرِ: دلته د صلوة نه مراد د خير او برکت دعاگانې غوښتل دي.

۲۳- (۲) [۱۰] وَرَوَاهُ الدَّارِمِيُّ عَنْ مَكْحُولٍ مُرْسَلًا، وَلَمْ يَذْكُرْ رَجُلَانِ وَقَالَ: [۲] «فَضْلُ الْعَالِمِ عَلَى الْعَابِدِ كَفَضْلِي عَلَى أَذْنَاكُمُ. ثُمَّ تَلَا هَذِهِ الْآيَةَ: {إِنَّمَا يَخْشَى اللَّهَ مِنْ عِبَادِهِ الْعُلَمَاءُ} [فاطر: ۲۸]» [۳] وَسَرَدَ الْحَدِيثَ إِلَى آخِرِهِ.

ترجمه: [۱] دا روايت د مکحول څخه په مرسل طريقه باندې روايت کړي دي چې په هغه کښې د لفظ رجلان ذکر نشته او ويلي يې دي چې حضور صلی اللہ علیہ وسلم وفرمایل [۲] په عابد باندې وعالم ته داسې فضيلت دي لکه څنگه چې زما په تاسو کښې په يو ادني سړي باندې دي، بيا حضور صلی اللہ علیہ وسلم دا آيت او وئيلو: {إِنَّمَا يَخْشَى اللَّهَ مِنْ عِبَادِهِ الْعُلَمَاءُ}، ترجمه: د الله تعالی ج په بنده گانو کښې علماء د الله تعالی ج څخه ویرېږي، [۳] بيا يې پوره حديث تر آخره پورې دغسې بيان کړي دي.

حل اللغات: ① يَخْشَى: أي: خَوْفٌ مَعَ التَّعْظِيمِ: د خشيت نه مراد ويريدل دی سره د تعظيم نه.

(۱) اخرجه الترمذی کتاب العلم عن رسول الله صلى الله عليه وسلم / باب ما جاء في فضل الفقه على العبادة (رقم- ۲۶۸۵)

(۲) اخرجه الدارمي عن مكحول رقم الحديث ۲۸۹

تسهيلات:

قوله: **كَفَّضَ لِي عَلَى أَدْنَاكُمْ:**

د مذکوره نسبت و وضاحت: ددې توضیح دا ده چې دا نسبت یو غیر متناهی نسبت دی. ځکه چې په کائناتو کې د نبی رتبه او درجه دومره اوچته ده چې دهغې نه پس د الله تعالی شان دی. نو نبی کریم ﷺ د ادنی (امتی) او دخپلې اوچتې درجې او د رتبې تفاوت سره دعا بد او عالم تشبیه ورکړې ده. د اشان د عالم او غیر عالم نسبت هم غیر متناهی دی. نو ځنګه چې د نبی کریم ﷺ د فضیلت اندازه د یو ادنی امتی په مقابله کې نشي لګولې نو د اشان د یو عالم د فضیلت اندازه د یو غیر عالم په مقابله کې نشي لګولې.

نوټ: ددې حدیث مضمون د حدیث نمبر ۲۱۲ د مضمون پشان دې مکمله تشریح هلته تیره شوي ده.

[۲۱۵] طالبانوته د خیر رسولو وصیت

۲۱۵- [۱۴] **أَوْعَنَ أَبِي سَعِيدٍ الْخُدْرِيُّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۱]: «إِنَّ النَّاسَ لَكُمْ تَبَةٌ [۲] وَإِنَّ رَجُلًا يَأْتُوكُمْ مِنْ أَقْطَارِ الْأَرْضِ يَتَفَقَّهُونَ فِي الدِّينِ، [۳] فَإِذَا أَتَوْكُمْ فَاسْتَوْصُوا بِهَمْ خَيْرًا».** رَوَاهُ التِّرْمِذِيُّ.

توجه: [۱] ابی سعید خدری رضی الله عنه راوي دي [۲] چې رسول الله صلی الله علیه و آله وفرمايل خلق ستاسو (يعني د صحابه رضی الله عنهم) تابع دي [۳] او ډیر خلق په علم دین باندې د پوهیدو د پاره د اطراف عالم څخه تاسو ته راځي [۴] نو کله چې هغه تاسو لره راشي نو د هغوی سره د خیر ښیګړي معامله کوي. ترمذی

حل اللغات: ① تبّة: د ټاپه جمع ده، لکه خدمه چه د خادم جمع ده، تابعداری او پیروی کولو ته وائی ② أقطار: أي: جوانها: اطرافو ته وائی ③ فاستوصوا: معناه مروهم بالخیر وعظوهم وعلموهم: یعنی خیر ښیګړه ورسره کوئ، نصیحت ورته کوئ او علم ورته زده کړئ.

تسهيلات:

قوله: **إِنَّ النَّاسَ لَكُمْ تَبَةٌ:**

صحابه د حق معیار دی: یعنی اې صحابو! راتلونکی خلق په دین کې ستاسو تابع دی. تاسو د خپلو راتلونکو خلقو د پاره متبوع یئ، هغوی به ستاسو په نقش قدم باندې روان وي، او ستاسو زمانې کېنې به تاسو ته راځي او ستاسو څخه به د علم زدکړه کوي. ددې

(۱) اخرجه الترمذی کتاب العلم عن رسول الله صلى الله عليه وسلم / باب ما جاء في الاستيضاء بمن يطلب العلم (رقم- ۲۶۵۰) وابن ماجه کتاب فی الإيمان وفضائل الصحابة والعلم / باب الرضا بطلية العلم (رقم- ۲۴۹)

حدیث خُخه دا خبره واضح شوه چې صحابه کرام د راتلونکي امت دپاره معیار د حق دی. **قوله: فَإِذَا أَتَوُكُمُ فَاسْتَوْصُوا بِهِمْ خَيْرًا:**

د مذکوره جملې په مفهوم کښې دوه اقوال:

- ① چې کله هغه خلق ستاسو مخکښې له راشي نو دهغوئ د ښگرې دپاره هغوئ ته نصیحت کوئ. په دې کښې کوتاهی مه کوئ. دهغوی ښه تربیت کوئ.
- ② زه تاسو ته نصیحت کوم تاسو ددوئ باره کښې زما نصیحت قبول کړئ. او دوئ سره ښیگره او کړئ.

د دیني مدارسو د طالبانو عظمت: ددې حدیث پاک خُخه ثابت شو چې ددیني مدارسو طلباء کرام د نبی کریم ﷺ ملیمانه دی، ددوئ ناقدري نه دی کول پکار. الحمد لله د حدیث پاک دا نقشه نن هم په دیني مدارسو کښې موجود ده.

[۲۳] د خیر د خبرې د لټولو ترغیب

۲۳- (۱) [۱۸] عَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «(الْكَلِمَةُ الْحِكْمَةُ صَالَةٌ الْحَكِيمِ، فَحَيْثُ وَجَدَهَا فَهُوَ أَحَقُّ بِهَا)». [۲] رَوَاهُ التِّرْمِذِيُّ وَابْنُ مَاجَةَ، وَقَالَ التِّرْمِذِيُّ: هَذَا حَدِيثٌ غَرِيبٌ، وَابْرَاهِيمُ بْنُ الْفَضْلِ الرَّائِي يُضَعِّفُ فِي الْحَدِيثِ.

ترجمه: ① ابوهريره رضي الله عنه راوي دي چې نبی کریم صلى الله عليه وسلم وفرمايل ② په دين کښې فايده ورکونکي خبره د هوبښار سړي مطلوب ده نو هغه چې چېرته دا پيدا کښې د دې مستحق دي، ③ ترمذي، ابن ماجه او ترمذي ويلي دي چې دا حدیث غريب دي او په دې حدیث کښې يو راوي ابراهيم ابن فضل دي چې په روايت د حدیث کښې ضعیف گڼل کیږي.

حل اللغات: ① **الْكَلِمَةُ:** هـ الفقه فی الدین: حافظ تورپشتی رحمته الله فرمائی چې د حکمت خُخه مراد فقاہت دي، د دانائی خبره ده. علمی نکته او علمی مسئله ده. ② **صَالَةٌ:** أي: مَطْلُوبَةٌ: ورک شوې خیز چه دهغې په طلب او تلاش کښې وی، یعنی مقصودی ضروری ورک شوې خیز. ③ **الْحَكِيمُ:** هُوَ الْمُتَّقِنُ لِلْأُمُور: هر یو کار په مضبوطیا او په ښه طریقه سره کوونکې.

تسهيلات:

قوله: فَحَيْثُ وَجَدَهَا:

د حیث په مفهوم کښې دوه احتمالات: ① چې ددین خبره وی نو د عمل دپاره چه کوم نیک او مؤمن کس ته دا ملاؤ شی نو دا دې قبوله کړی. او په دې دې عمل او کړی. (انظروالی ما قبل ولا تنظروالی من قال) په دې سوچ کښې مه پریوزئ چې ما دا خبره د یو

(۱) اخرجه الترمذي كتاب العلم عن رسول الله صلى الله عليه وسلم / باب ما جاء في فضل الفقه على العبادة (رقم- ۲۶۸۷)

کمزوری کس خُخه آوريدلې وه، په دې باندې زه څنگه عمل او کړم؟ که د يو بزرگ خُخه مې آوريدلې وې نو عمل به مې پرې کړې وې.

⑦ يعنی دخبر خبره چې چرته خُخه هم ملاوښی نو دا مسلمان لره پکار دی چې دا قبوله کړي کيدې شی اول دا خبره دنا اهل سره وه. اوس اهل ته ملاو شو نو ددې قدر دې اوکړي.

نصيحت د هر چا خُخه قبول: شيخ سعدی رحمته الله علیه هم دا حقیقت ظاهر کړې دې فرمائی

مرد باید که گیر داند روش گزشت است پند بردوار

لطفاست آنچه مدعی گوید غلته را خفته که کند بیدار

يعنی انسان له پکار دی چې نصيحت قبول کړي که هغه په يو ديوال باندې ليکلې شوې ولې نه وی. مدعی غلط وائی چې يو اوده کس بل اوده کس څنگه راپاسوی. (گوره د ديوال د نصيحت نه فائده اوشوه، خلاصه دا چه علمی نکته د مؤمن نه ورکه شوې متاع ده).

[۲۱۷] عالم دين په شيطان باندې د زور عابدانو نه زيات سخت دي

۲۱۷- (۱۹) [۱۹] وَعَنِ ابْنِ عَبَّاسٍ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ [۲] فَقِيهٌ وَاحِدٌ أَشَدُّ عَلَى الشَّيْطَانِ مِنْ أَلْفِ عَابِدٍ رَوَاهُ التِّرْمِذِيُّ وَابْنُ مَاجَةَ.

ترجمه: [۱] ابن عباس رضي الله عنه راوي دي چې نبی کریم صلی الله علیه و آله وسلم وفرمایيل [۲] يو فقيه (يعني عالم دين) په شيطان باندې د يوزر عابدانو خُخه زيات سخت دي. ترمذي ابن ماجه حل اللغات: ① أكثد: صيغه د اسم تفضيل ده، ډير سخت.

تسهيلات:

قوله: فَقِيهٌ وَاحِدٌ مِنْ أَلْفِ عَابِدٍ:

د فقيه او عابد خُخه مراد: فقيه خُخه مراد هغه کس دي چې د دين اسلام پوهه ورته حاصل وی. که هغه په هر ځانې کښې وی او په هره شعبه کښې وی. عابد خُخه مراد هغه عابد دي کوم ته چې فرائض معلوم وی خو د احکامو مقاصد نه پيژنی. عابد خُخه مراد جاهل عابد نه دي ځکه چې هغه پخپله خطرناک وی،

د عبدالقادر جيلانی او شيطان واقع: يوه قصه مشهوره ده چې يو ځل ابليس د حضرت شيخ عبد القادر جيلانی رحمته الله علیه په خدمت کښې د شپې په وخت کښې حاضر شو، او فضا ئې په رنگارنگ رنځرگانو سره ښائسته کړه او وې وئيل چې زه فرشته يم او الله تعالی رالېږلې يم چې عبدالقادر جيلانی رحمته الله علیه ډير عبادت کړې دي او اوس هغه معاف دي، هغه ته د نور عبادت کولو ضرورت نشته دي.

(۱) اخرجه ترمذي کتاب العلم عن رسول الله صلى الله عليه وسلم / باب ما جاء في فضل الفقه على العبادة (رقم- ۲۶۸۱) وابن ماجه کتاب في الإيمان وقضايا الصحابة والعلم باب فضل العلماء والعت على طلب العلم (رقم- ۲۲۲۰)

شیخ عبدالقادر جیلانی رحمۃ اللہ علیہ جواب ورکړو چې لري شه مردود شیطانه، الله تعالى نبی کریم صلی اللہ علیہ وسلم تر مرگه پورې د عبادت کولو پابند جوړ کړې وو څه څوک يم چې ماته به معافۍ او کړې شی. ابلیس او وئیل چې هم اوس ما څلویښت پیران په دې طریقه گمراه کړل. خو تاسره لوئی علم وو چې په هغې بچ شوی.

شیخ ورته او وئیل چې ورک شه شیطان مردوده څه په علم سره نه بلکه دالله تعالى په فضل سره بچ شوم.

[۲۱۸] د علم حاصلولو فرضیت

۲۱۸- (۱) [۲۰] وَعَنْ أَنَسٍ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ [۲] طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَمُسْلِمَةٍ [۳] وَأَوَاضِعُ الْعِلْمِ عِنْدَ غَيْرِ أَهْلِهِ كَمَقْلِدِ الْخَنَازِيرِ الْجَوْهَرِ وَالْأُلُوفِ وَالْأَهْبِ، [۴] رَوَاهُ ابْنُ مَاجَةَ وَدَوَّى النَّبَيْقِيُّ فِي شُعَبِ الْإِيمَانِ إِلَى قَوْلِهِ مُسْلِمٌ وَقَالَ هَذَا حَدِيثٌ مَتَنُهُ مَشْهُورٌ وَإِسْنَادُهُ ضَعِيفٌ وَقَدْ رَوَى مِنْ أَوْجِهٍ كَثِيرَةٍ ضَعِيفَةٍ.

ترجمه: [۱] انس رضی اللہ تعالیٰ عنہ راوي دي [۲] چې نبی کریم صلی اللہ علیہ وسلم وفرمايل علم حاصلول په هر مسلمان سړي او ښځي باندې فرض دي [۳] او نا اهل ته علم ښودل داسې دي لکه یو سړي چې د خنزیر په غاړه کښې د جواهراتو ملغرو او د سرو زرو هار واچوي، [۴] ابن ماجه، او بیهقي دا روایت په شعب الایمان کښې د لفظ مسلم پورې نقل کړي دي او ویلي یې دي چې د دې حدیث متن مشهور دي او اسناد یې ضعیف دي او دا حدیث په مختلفو طریقو سره بیان شوې دي او هغه ټول ضعیف دي.

حل اللغات: ① وَأَوَاضِعُ الْعِلْمِ: علم ښودونکې، علم زده کونکې، ② مَقْلِدٌ: چاته غاړه کښې اچول. ③ الْجَوْهَرُ: جواهرات، ④ الْأُلُوفُ: ملغلرې (د سرو زرو په شان قیمتي دها تونه دي).

تسهيلات:

قوله: طَلَبُ الْعِلْمِ فَرِيضَةٌ:

د علم د فرضیت مصداق: ضروری علوم خو په هر مسلمان باندې فرض دي یعنې هر عاقل بالغ مسلمان ښځه اوسړی باندې د حالت راهنه حد پورې علم فرض دي. د حالت راهنه مطلب د ادې چه په کوم حالت کښې هم مسلمان دې دهغه حالت د جائز یا ناجائز کیدو د حد پورې علم حاصلول فرض دی. ددې نه علاوه مصادر او ماخذ معلومول فرض کفایه دی. په علاقه کښې ددې قسم جید عالم موجودگی فرض کفایه ده گنی ټول په ټول به گناهکاران وی.

(۱) اخرجه ابن ماجه كتاب في الإيمان وفوائد الصحابة والعلم / باب فضل العلماء وألغت على طلب العلم (رقم- ۲۲۴)

قوله: غَيْرَ أَهْلِهِ:

د غیر اهل مصداق: دنا اهل خلقو نه مراد هغه خلق دی چه د دنیا طالب، اهل اهواء او اهل بدعت دی. یادنا اهل نه مراد هغه نالائق طالبان دی په کوم کښې چه د علم دین د زده کړې صلاحیت نه وی. نو د هغوی مخې ته علم پیش کول او وړاندې کول د علم ناقدری ده لکه چه د خنزیر په غاړه کښې د گلو نو امیل یاد جواهراتو او ملغلرو او یاد سرو زرو هار واچولی شی.

قوله: كَمَقْلِدِ الْخَنَازِيرِ:

نا اهل ته د علم خوددلو په مذمت کښې بلیغه تشبیه: په دې جمله کښې نالائق کس او بې ادب طالب علم ته د علم خوددلو مثال خودلې شوې دې چه نالائق او بې ادب ته علم خودل داسې دی لکه چه یوسړې د سرو زرو او سپینو زرو هار او د ملغلرو او جواهراتو هار د خنزیر په غاړه کښې زوړند کړی. لکه څنگه چه خنزیر یو نالائق او مبعوض او منحوس خنور دی. اوده ته د جواهراتو او ملغلرو هار اچول د دغه جواهراتو توهین دې. دغه شان بې ادب او گستاخ ته علم خودل د علم توهین دې. ځکه چه دین د ادب او احترام نوم دې د عارفینو کلام دې "الدین کله ادب" یعنی دین ټول ادب دې. قال الشاعر:

[۲۸] په منافق کښې دوه خویونه نه جمع کیږی

۲۸- (۱) [۲۱] وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: «(۲) خَصْلَتَانِ لَا تَجْتَمِعَانِ فِي مُنَافِقٍ: حُسْنُ سَمْتٍ، وَلَا فِقْهٌ فِي الدِّينِ». رَوَاهُ التِّرْمِذِيُّ.

توجه: ابو هريره رضي الله عنه راوي دي [۲] چې نبی مکرم صلی الله علیه و آله وسلم وفرمایل دوه خصلتونه داسې دي چې په منافق کښې نه جمع کیږی ① یو نیک خلق (ښه خوي) ② دویم دیني پوهه. ترمذي **حل اللغات:** ① خصلتان: دوه عادتونه، خویونه، ② حُسْنُ سَمْتٍ: أي: خُلُقٌ وَبُيُوتَةٌ: ښه اخلاق، ښه سیرت، ③ فِقْهٌ فِي الدِّينِ: یعنی د دین اسلام پوهه.

تسهيلات:

قوله: خَصْلَتَانِ لَا تَجْتَمِعَانِ فِي مُنَافِقٍ:

په منافق کښې د مذکوره دواړو خصلتونو د نه جمع کیدو وجه: منافق که عملی وی او که اعتقادی وی په ده کښې مذکوره دوه خصلتونه ځکه نه جمع کیږی که په منافق کښې دا دواړه خصلتونه جمع شو نو په حق او باطل کښې به فرق پاتې نشی ددې وجې په منافق کښې د دې دواړه خصلتونه جمع کیدل نشی کیدې ځکه چې منافق د اسلامی اخلاقو څخه هم مرحوی وی اود دین اسلام څخه هم محروم وی ځکه چې دا دواړه خصلتونه نور

(۱) أخرجه الترمذي كتاب في الإيمان فضائل الصحابة والعلم / باب ما جاء في فضل الفقه على العبادة (رقم- ۲۶۸۴)

او باطنی رنرا ده او منافق د دې نور څخه محروم وی.
د علامه طیبی تحقیق: علامه طیبی رحمۃ اللہ علیہ فرمائی چې ددې حدیث مطلب دا نه دې چې په منافق کښې دا دواړه خصلتونه نه جمع کیږي یوپه کښې راتلې شی بلکه مقصود مسلمانانوته ترغیب ورکول دی چې دا دواړه صفتونه په ځان کښې پیدا کړي.
قوله: حُسْنُ سَمْتٍ:

د حسن سمت مخخه مراد: حسن خلق او خوش خلقۍ ته حسن سمت وئیلې شوی دی. د ښو اخلاقو مطلب دادې چې د الله تعالی مخلوق دپاره یو مجسمه جوړ شی. او د خیر ښیگرې ذریعه جوړ شی. دوست او دښمن ورته ټول برابر په نظر راځي. دا اسلامي ښه اخلاق دی. او دا په منافق کښې نه وی. یو تاجرانه اخلاق وی کوم چې یو تاجر اخستونکی سره برقرار ساتي. حدیث مبارک کښې دا اخلاق مراد نه دی. دریم قسم د مشن اخلاق وی. لکه انگریزانو کښې د مشن تحت اخلاق وی. هغوی هرې یوې بې حیايۍ ته د اخلاقونوم ورکوي او مسلمانان گمراه کوي. دا خو اخلاق نه دی بلکه بد اخلاقي ده.
قوله: وَلَا فِقَّةَ فِي الدِّينِ:

د فقه فی الدین حقیقت: علامه توریشتي رحمۃ اللہ علیہ فرمائی چې حقیقة فی فی الدین څخه مراد دا دې چې کله د دین صحیح قدر او حقیقت په زړه کښې پیدا شی نو ددې په وجه د الله تعالی معرفت او د نبی صلی اللہ علیہ وسلم صداقت او د قرآن په حقانیت په زړه کښې یقین پیدا شی اویا د دې ظهور په ژبې سره اوشی او عملی جامی ورته حاصله شی. او هم دې خوف او تقوی او ویره وئیلې شی.

[۲۲۰] په طلب علم د فی سبیل الله اطلاق

۲۲۰- (۱) [۲۲] وَأَعْنِ أَنَسٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] «مَنْ خَرَجَ فِي طَلَبِ الْعِلْمِ فَهُوَ فِي سَبِيلِ اللَّهِ حَتَّى يَرْجِعَ». رَوَاهُ التِّرْمِذِيُّ، وَالْذَاوِمِيُّ.

ترجمه: [۱] انس رضی اللہ عنہ راوي دي چې رسول الله صلی اللہ علیہ وسلم وفرمایيل [۲] کوم سړي چې د کور څخه د علم حاصلولو د پاره ووتي هغه چې ترڅو پورې کورته واپس رانشي د الله تعالی په لار کښې دي. ترمذي، دارمي.

حل اللغات: ① فی سبیل الله: أي فی الجہاد: د فی سبیل الله نه مراد جهاد دې.

تسهيلات:

قوله: فَهُوَ فِي سَبِيلِ اللَّهِ:

د طالب علم په فی سبیل الله کیدو مخخه مراد: طالب علم چونکه علم په دې سفر ډیر

(۱) اخرجه الترمذی کتاب العلم عن رسول الله صلى الله عليه وسلم / باب فضل طلب العلم (رقم- ۲۶۴۷)

زيات مشقتونه برداشت كوى، په دې وجه ده ته د مجاهده فى سبيل الله ثواب ملاويږي. دا مطلب نه دې چې طالب مجاهد فى سبيل الله جوړ شي. بلكه مطلب دادې چې دده د مشقتونو او كوششونو په وجه ده د جهاد فى سبيل الله ثواب ملاويږي. ددې حديث په وجه ځينې فقهاء كرام مصرف زكوة فى سبيل الله كښي مجاهدينو سره طلباء علم دين هم شامل كړي دي.

[۲۳۱] د علم طلب د صغيره گناهونو كفاره

۲۳۱- (۱) [۲۳۱] وَعَنْ سَعْدِ بْنِ الْأَزْدِيِّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - (۲) «مَنْ طَلَبَ الْعِلْمَ كَانَ كَقَارَةِ لِمَا مَضَى». (۳) رَوَاهُ التِّرْمِذِيُّ، وَالدَّارِمِيُّ. وَقَالَ التِّرْمِذِيُّ: هَذَا حَدِيثٌ ضَعِيفٌ الْإِسْنَادُ وَأَبُو دَاوُدَ الرَّائِي يَضَعُفُ.

ترجمه: ۱- سنجره ازدي رضي الله عنه راوي دي چې رسول اكرم ﷺ وفرمايل [۲] كوم سړي چې علم طلب كوي نو هغه د هغه د تيرو (صغيره) گناهونو د پاره كفاره كيږي [۲]، ترمذي، دارمي، او امام ترمذي فرمايلي دي دا حديث ضعيف الاسناد دي يعنى د دې حديث يو راوي ابوداؤد په روايت حديث كښي ضعيف شمارل كيږي. حل اللغات: ① كَقَارَةِ: وَهِيَ مَا سَوَّرَ الذَّنْبَ: د كفاره نه مراد گناهونه رڅول او ختمول دي. ② مَضَى: كوم چه تيرشوى دى (يعنى مخكيني گناهونه).

تسهيلات:

قوله: كَانَ كَقَارَةِ:

د علم په طلب سره د گناهونو معاف كيدل: كه دې نيك عمل سره دې كس توبه او ويستله نو دده واره لوې گناهونه ټول معاف كيږي. او كه توب او نه باسي نو د علم بركت سره واره گناهونه معاف كيږي. او لوې گناهونه به كمزورى شي. قوله: هَذَا حَدِيثٌ ضَعِيفٌ الْإِسْنَادُ:

د حديث تضعيف: امام ترمذي رحمته الله ددې حديث سند ضعيف گرزولې دې. او ويلى ئې دى چې ابوداؤد نومې راوى ضعيف دې. ياد ساتئ چې دا راوى د ابو داؤد شريف مؤلف نه دې بلكه بل څوك كس دې چې ضعيف دې.

[۲۳۲] د مؤمن په علم نه مريدل

۲۳۲- (۱) [۲۳۲] وَعَنْ أَبِي سَعِيدٍ الْخُدْرِيِّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - (۲) «لَنْ يَشْبَعَ الْمُؤْمِنُ مِنْ خَيْرٍ يَسْمَعُهُ حَتَّى يَكُونَ مُنْتَهَاهُ الْجَنَّةُ». رَوَاهُ التِّرْمِذِيُّ.

(۱) اخبره: الترمذی کتاب العلم عن رسول الله صلى الله عليه وسلم / باب فضل طلب العلم (رقم- ۲۶۴۸)

(۲) اخبره الترمذی کتاب العلم عن رسول الله صلى الله عليه وسلم / باب ما جاء في فضل الفقه على العبادة (رقم- ۲۶۸۶)

ترجمہ: [۱] ابو سعید خدری رضی اللہ عنہ راوی دی چې رسول اللہ ﷺ وفرمایا [۲] مؤمن پہ خیر (علم) نہ میری ہفہ اوری (یعنی حاصلوی) بی تردی چې د هفہ انتہا جنت وی. ترمذی **حل اللغات:** ① لَنْ يَنْتَهِيَ: هیچرہ نہ میری. ② مُنْتَهَا: اُنْی: غَايَةُ: انتہاء او آخری حد.

تسهيلات:

قوله: حَتَّى يَكُونَ مُنْتَهَا الْجَنَّةِ.

طالب علم ته د خاتمی بالخیر بشارت: ددی حدیث خخه معلومه شوه چې یو کس په حقیقت کنبی د علم طلب کوی نو دی به سوء خاتمی خخه محفوظ وی خخه چې د ده منتهی جنت دی نو جنت ته کافر نشی داخلیدی.

[۲۲۲] د علم د پتولو سزا

۲۲۲- (۱) [۲۵] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: "«[۲] وَمَنْ سُئِلَ عَنْ عِلْمٍ عَلَيْهِ ثُمَّ كَتَمَهُ [۳]: أَلْجِمَ يَوْمَ الْقِيَامَةِ بِلِجَامٍ مِنْ نَارٍ»" رَوَاهُ أَحْمَدُ، وَأَبُو دَاوُدَ، وَالتِّرْمِذِيُّ.

ترجمہ: [۱] ابو هريره رضی اللہ عنہ راوی دی چې نبی کریم ﷺ وفرمایا [۲] لاکم سړي خخه چې د علم خه داسې خبره وپوښتل شی چې هغه ته معلومه وي خو هغه پټه کړه (یعنی نی وښودله) [۳] نو د قیامت په ورځ به دهغه په خله کنبی د اورواگي و اچول شي. احمد، ابوداؤد، ترمذی **حل اللغات:** ① كَتَمَهُ: پټ نهې اوساتلو دغه علم (دا وعید د فرائضو او واجباتو متعلق دی). ② أَلْجِمَ: اُنْی: اَدْخَلَ فِي قَبْضِهِ لِحَامًا: د اور د واگې مطلب دادې چې دا کس به دوزخ کنبی داخلیدی. خخه چې د اور واگې بل چرته نشی اچولې کیدی.

تسهيلات: قوله: ثُمَّ كَتَمَهُ.

د علم د بیانولو ضرورت: ددی حدیث نه په ظاهره دامعلومیری چه کله هم څوک سوال اوکړی نو زر د هغې جواب ورکوه. حضرت شاه ولی الله محدث دهلوی رحمته اللہ علیہ فرمائی چه سوال کونکی ته په جواب ورکولو کنبی دومره وخت لگول چه هغه اول خپله خبره پوره کړی دا د علم په پتولو کنبی داخل نه دی. حضرت شیخ الهند رحمته اللہ علیہ فرمائی د دی حدیث نه دا مسئله ښکاره کیږی چه د مسئلې جواب ورکول ډیر زر ضروری دی. (۳) علم پتول د گناهونو نه دی. (۴)

قوله: أَلْجِمَ يَوْمَ الْقِيَامَةِ بِلِجَامٍ مِنْ نَارٍ.

د علم په پتولو د وعید دپاره درې شرطونه: د علم د پتولو د وعید مستحق کیدو د پاره علماء کرامو یوڅو شرطونه بیان کړی دی چه په دی کوم یو شرط هم راغلو نو د علم

پتولو په گناه کښې به وی.

① چه پخپله په مسئله کښې تردد وی د دې تردد په وجه پتوالی کوی نو گناهگار نه دي.

② چه سوال کونکی صادق طالب نه وی د هغه څه بل څه مطلب وی نو په نه خودلو باندې څه گناه نشته.

③ هلته بل څوک د مسئلې خودونکې نه وی او که هلته بل څوک عالم وی نو د علم د پتولو په وعید کښې به داخل نه وی. (۵)

۲۲۲- [۱۰] [وَرَوَاةُ ابْنِ مَاجَهَ عَنْ أَنَسٍ].

ترجمه: او ابن ماجه دا د حضرت انس رضي الله عنه څخه روايت کړي دي.

[۲۲۵] د فخر د پاره د علم حاصلولو سزا

۲۲۵- [۱۰] [وَعَنْ كَعْبِ بْنِ مَالِكٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - (

«مَنْ طَلَبَ الْعِلْمَ لِيُجَارِيَ بِهِ الْعُلَمَاءَ أَوْ لِيُجَارِيَ بِهِ السُّفَهَاءَ، أَوْ يَصْرِفَ بِهِ وَجُوهَ النَّاسِ إِلَيْهِ [۱]، أَذْخَلَهُ اللَّهُ النَّارَ» (روَاةُ التِّرْمِذِيِّ).

ترجمه: ۱ کعب بن مالک رضي الله عنه راوي دي چې نبي کریم صلي الله عليه وسلم وفرمايل ۲ کوم سړي چې

علم په دې غرض سره حاصل کښې ① چې د هغه په ذريعه په علماؤ باندې فخر وکړي

② د ناپوهانو سره جگړي وکړي ③ او خلق د ځان طرف ته متوجه کړي ④ نو الله تعالی

جنت به هغه په جهنم کښې داخل کښې، ترمذي

۲۲۶- [۱۰] [وَرَوَاةُ ابْنِ مَاجَهَ عَنْ ابْنِ عُمَرَ].

ترجمه: او ابن ماجه د احديث د حضرت ابن عمر رضي الله عنه څخه روايت کړي دي.

حل اللغات: ① لِيُجَارِيَ: أي لِيُقَاوِمَ: دا دمجارات څخه دي. تكبر، تعالى او فخر او مباهاات ته وائي. ②

لِيُجَارِيَ: أَنْ: يُجَادِلَ: چه جگړه او کړی. ③ السُّفَهَاءُ: دا د سفيه جمع ده، وَهُوَ قَلِيلُ الْعَقْلِ: کم عقل او

ناپوهه ته وائي. ④ يَصْرِفَ: أي يَمِيلُ: راوگرځوی، راواړوی (په دې علم سره).

د راوي مختصر تعارف: نوم ټي کعب، کنيت ټي ابو عبدالله دپلار نوم ټي مالک د مور نوم

ټي لیلی بنت زید بن ثعلبه وو د بنو سلمه قبیلې سره ټي تعلق وو د جاهليت په زمانه کښې

ټي ابو بشر کنيت وو نبي کریم صلي الله عليه وسلم ورته کنيت بدل کړو او ابو عبدالله ټي ورکته

کيخودلو په عقبه ثانيه کښې د اویا کسانو سره دې هم شامل وو (۴)

(۱) اخرجه ابن ماجه كتاب فى الإيمان وفوائد الصحابة والعلم / باب من سئل عن علم فكتحه (رقم- ۲۶۴)

(۲) اخرجه الترمذی كتاب فى الإيمان وفوائد الصحابة والعلم / باب ما جاء فىمن يطلب بعلمه الدنيا (رقم- ۲۶۵۴)

(۳) اخرجه ابن ماجه كتاب فى الإيمان وفوائد الصحابة والعلم / باب الانتفاع بالعلم والعمل به (رقم- ۲۵۳)

(۴) بخاری (۵۵۰۱۱)-

په هزواتو کښې شرکت: په جنگ بدر کښې شریک شوي نه وو د احد نه پس په ټولو غزاگانو کښې ئې شرکت کړې وو په تبوک کښې ئې شرکت کړې نه وو اگرچه اراده ئې وه او د دې غزا دپاره حضرت کعب رضی اللہ عنہ او بن هم تیار کړې وو خو په نن صبا کښې پاتې شو تردې چې نبی کریم صلی اللہ علیہ وسلم واپس تشریف راوړلو بیا پنځوس ورځې پس د دوی توبه قبوله شوه د فتنې څخه اجتناب: د حضرت امیر معاویه رضی اللہ عنہ او حضرت علی رضی اللہ عنہ دواړو د جنگونو نه یو طرف ته وو د نبی کریم صلی اللہ علیہ وسلم په زمانه کښې په مسلمانانو کښې درې شاعران وو په هغوی کښې یو کعب رضی اللہ عنہ هم وو د دوی په کلام کښې ډیر اثر وکله چه د دوس قبیلې خلقو ددوی دوه شعرونه وایدل نو ټول مسلمانان شول

قضینا من جملة کل ویر
وخیبر ثم اعمدا السیفا
بخیرها ولوطنقت لقال
قواطع دوسا وثقیفا

توجه: د تهامه او خیبر د خلقو نه مونږ کینه لرې کړه او توری مو په تیکو کښې واپس کړې، اوس مونږ هغوی دوباره راپاسوو او که وئیلی شو نو اوبه وایو چه اس د دوس یا ثقیف نمبر دې

وفات: د حضرت امیر معاویه رضی اللہ عنہ په زمانه کښې په ۵۰ هجری کښې د ۷۷ کالو په عمر کښې وفات شو.

مرویات: د دوی د روایاتو تعداد ۸۰ دې په بخاری او مسلم کښې درې روایات متفق علیه دی او په بخاری کښې یو او په مسلم کښې دوه منفرد دی

تسهيلات:

قوله: مَنْ طَلَبَ الْعِلْمَ لِبُخَارَىٰ بِه الْعُلَمَاءُ:

د علم مقصد: علم یو نور دې. او دا دالله تعالی د صفاتو څخه یو صفت دې ددې په حصول سره د انسان په ظاهري او باطني حالت کښې صالح انقلاب راتلل پکار دی. او د علم مقصد دا کیدل پکار دې چې دا کس د رسول کریم صلی اللہ علیہ وسلم په نیابت او وراثت علمی کښې ددین دا رنډا د الله د مخلوق زړونو کښې او ددوی په دماغونو کښې واچوی او هغه روښانه کړي.

عالمانوسره د مناظرې دپاره علم کول: که څوک علم د دې دپاره کوی چې عالمانو سره به پرې مناظرې کوم او هغوی په رسوا کوم نودا د علم مقصد نه دې اودا کس گناهگار دې په دې علم ده ته د فاندې په ځاني نقصان رسیږي.

قوله: أُولَئِكَ يَرْي بِه السُّفَهَاءُ:

جاهلانوسره جگړو دپاره علم کول: دغه شان که څوک د ناپوهه او جاهلو خلقو سره دجگړو دپاره علم کوی چې په هغوی باندې خپل رعب قائم کړی نودا علم هم د

هلاکت باعث دي.

قوله: **أَوْ يَصْرِفُ بِهِ وَجْهَ النَّاسِ إِلَيْهِ**;

د شهرت دپاره علم کول: دغه شان که شوک د دي دپاره علم کوي چې صبا زه لوتې شخصيت جوړ شم. اوپه خلقو کښې مې يو مقام او عزت جوړ شي اودهغوی څخه دنيا حاصله کړم. نودا نيت هم د اخلاص سره منافي دي. ددي څخه توبه ويستل پکار دي.

قوله: **أَدْخَلَهُ اللَّهُ النَّارَ**:

د بي اخلاص علم نتيجه: علم ډير لوتې دولت دي خو چې په دي کښې هم اخلاص نه وي نو دجنت په ځاني د علم خاوند جهنم ته ځي. لکه څنگه چې په حديث کښې راځي چې د ټول څخه اول به جهنم ته درې قسمه خلق اچولي شي په هغوی کښې يو قاري او عالم دي چې په علم کښې ئي

[۲۲۷] د علم په ذريعه د دنيا د متاع حاصلولو سزا

rrc-() [۲۷] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «مَنْ تَعَلَّمَ عِلْمًا [۳] مِمَّا يَنْتَفَعِي بِهِ وَجْهَ اللَّهِ، [۴] لَا يَتَعَلَّمُهُ إِلَّا لِيُصِيبَ بِهِ عَرَضًا مِنَ الدُّنْيَا، [۵] لَمْ يَجِدْ عَرَفَ الْجَنَّةَ يَوْمَ الْقِيَامَةِ» يَعْنِي رَجَحًا. رَوَاهُ أَحْمَدُ، وَأَبُو دَاوُدَ، وَابْنُ مَاجَةَ.

توچمه: [۱] ابوهريره رضي الله عنه راوي دي چې نبي کريم ﷺ وفرمايل [۲] چا چې هغه علم [۳] چې په هغه سره د الله تعالی ﷻ رضا طلب کيږي [۴] په دي غرض سره زده کي چې د هغه په ذريعه د دنيا متاع حاصل کړي [۵] نو د قيامت په ورځ به هغه ته د جنت خوشبويي هم نه حاصليږي. احمد ابوداود، ابن ماجه

حل الفات: [۱] يَنْتَفَعِي: أي: مِمَّا يَنْظُرُ: چه تلاش او طلب کولې شي په هغې سره، [۲] عَرَضًا: أي: حَقًّا مَالًا: څه حصه د مال او عزت، [۳] عَرَفَ: أي: رَجَحًا الطَّيْبَةَ: دجنت خوشبوداره هواگانې.

تسهيلات:

قوله: **مَنْ تَعَلَّمَ عِلْمًا**:

د علم حاصلولو غرض: يعنی د علم د حاصلولو نه غرض صرف او صرف دنياوي نودهغه دپاره دا وعيد دي که په حصول علم سره ئي غرض ددين حفاظت اود الله تعالی خوشحالي اورضا وي اوبيا په دي باندې د دنيا ترتب اوشي اوده ته دنياهم حاصله شي نو په دي کښې څه حرج نشته. او اکثرهم داسې کيږي چه الله تعالی داسې عالم ته دين اودنيا دواړه ورکوي.

(۱) اخرجه ابوداود كتاب السنة/باب في طلب العلم لغير الله تعالى (رقم- ۳۶۶۴) اخرجه احمد في المسند: ۳۳۸/۲ وابن ماجه كتاب في الإيمان وفضائل الصحابة والعلم/باب الانتفاع بالعلم والعمل به (رقم- ۲۵۳)

قوله: لَمْ يَجِدْ عَرَفَ الْجَنَّةِ:

سوال: دلته يوشبه ده چه داسړې به کله هم د جنت بوئی نه محسوسوی نوددې مطلب داشو چه داسړې خو کافر شو حالانکه شرعی قاعده داسې نه ده؟

جواب: ددې شبه دوه اجوابات دی اول جواب دادې چه اول ځل داخلیدوسره به د جنت خوشبوئی نه بوئی کوی بلکه د سزا او عذاب تیرو لونه پس به جنت ته ځی.

دویم جواب: دادې چه کوم سړی د الله تعالی د رضا دپاره علم حاصل کړو او د دنیاوی اغراضونه جدا ئی د دین خدمت کولو هغه به د حشر په میدان کښې د جنت د داخلیدونه وړاندې د جنت خوشبوئی حاصلولې شی. ځکه چه دهغه مسامات به کولاووی نو په میدان حشر کښې دهغې خوشبوئی نه مزه اخلی. لیکن چه کوم سړی دین د دنیاوی اغراضو دپاره حاصل کړې وی او په هغې کښې د الله تعالی د خوشحالولو شائبه نه وی نو په دغه فاسدو اغراضو سره به د هغه د بدن مسامات بند شوی وی لهدا هغه به په میدان حشر کښې د جنت د خوشبوئی نه محروم وی. دا یوه ځان له خبره ده چه هغه به بیا جنت کښې داخلیرې مگر په میدان حشر کښې به د جنت د خوشبوئی د خوند اومزې نه محروم وی.

دریم جواب: دادې چه دا "تغلیظاً تشدیداً تهدیداً" فرمائیلى شوی دی.

[۲۲۸] طالب او عالم دپاره در رسول الله ﷺ دعا

۲۲۸- (۱) [۲۸] وَعَنِ ابْنِ مَسْعُودٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] "نَفَرَ اللَّهُ عَبْدًا اسْمُهُ مَقَاتِلُ فَحَفِظَهَا وَوَعَاهَا وَأَدَّاهَا [۳] فَرُبَّ حَامِلٍ فُقِهٍ غَيْرِ فُقِيهِ [۴] وَرُبَّ حَامِلٍ فُقِهٍ إِلَى مَنْ هُوَ أَفْقَهُ مِنْهُ [۵] ثَلَاثٌ لَا يَغْلُ عَلَيْهِنَ قَلْبُ مُسْلِمٍ: إِخْلَاصُ الْعَمَلِ لِلَّهِ، وَالنَّصِيحَةُ لِلْمُسْلِمِينَ، وَلِزُورِ جَمَاعَتِهِمْ [۶] فَإِنْ دَعَوْهُمْ يُحِيطُ بِمَنْ وَرَائِهِمْ". رَوَاهُ الشَّافِعِيُّ وَالتَّبِيعِيُّ فِي الْمَدْخَلِ.

توجه: ۱ ابن مسعود رضي الله عنه راوي دي چې ۲ نبي كريم صلى الله عليه وسلم وفرمايل الله تعالی دي هغه بنده تازه لري (يعني قدر و منزلت دي زيات کړي او د دين و دنیا خوشحاليو سره دي لري) چې هغه زما څه خبره واوریده هغه يې يا د وساتله او څنگه چې يې اوریدلي وه هغسي يې خلغو ته ورسوله ۳ ځکه چې بعضې حامل فقه (يعني د علم دين حامل) فقيه (يعني پوه) نه وي ۴ او بعضې حامل فقه وهغه خلغو ته رسوي چې د هغوی څخه زيات فقيه (يعني پوه) وي ۵ او دري څيزونه داسې دي چې په هغه کې د مسلمان زړه خیانت نه کوي ۱ يو خو عمل په خاص طور سره د الله تعالی جل جلاله د پاره کول ۲ د مسلمانانو سره نيکي کول ۳ او دریم د مسلمانانو جماعت لازم نیول ۴ ځکه چې د جماعت دعا

(۱) اخرجه الترمذی کتاب العلم عن رسول الله صلى الله عليه وسلم / باب ما جاء في الحديث على تبليغ السماع (رقم- ۲۶۵۸)

دخولو طرفو څخه په دوي چاپيره وي، شافعي اوييهقي په مدخل كښي
حل الفات: ① نَفَرَ: أَي الْحُسْنُ وَالرَّوْفُ: تروتازگي، نباشت، ② مَقَالَتِي: أَي حَدِيثِي: يعنې احاديث،
 ③ حَفِظَهَا: يادول يا محفوظ نه كړي (په ژبه، زړه يا كتابت سره). ④ وَعَاَهَا: أَي: دَامَ عَلَى حِفْظِهَا:
 هميشوالي او اهتمام كوي ددې د يادولو او دحفاظت كولو. ⑤ أَذَاهَا: أَي: أَوْصَلَهَا إِلَى النَّاسِ
 وَعَلِمَهَا: يعنې خلقوته نه اورسوي، خلقو ته نه اوبښاي، ⑥ قُرْبُ: اسْتَعِيرَتْ لِقُرْبَيْهِ: ډير ځله يعنې
 دكثرت او زياتوالي ښودلو دپاره استعماليري. ⑦ حَامِلٌ فِيهِ: أَي: عِلْمٌ: علم زده كونكې، ⑧ لَا
 يَقُلُ: دا د اغلال نه دې خيانت ته وائي، يعنې خيانت نه كوي، ⑨ لُزُومٌ: لازم اوسيدل، هميشه
 كلك اوسيدل، ⑩ تُحِيْطُ: أَي: تَدْرُو: چاپيره وي.

۲۲۹- [۱۰] وَرَوَاهُ أَحْمَدُ، وَالتِّرْمِذِيُّ، وَأَبُو دَاوُدَ، وَابْنُ مَاجَةَ، وَالدَّارِمِيُّ، عَنْ زَيْدِ بْنِ ثَابِتٍ. إِلَّا أَنَّ التِّرْمِذِيَّ، وَأَبَا
 دَاوُدَ لَمْ يَذْكُرَا: (ثَلَاثٌ لَا يَقُولُ عَلَيْهِنَّ) إِلَى آخِرِهِ.

توجه: احمد، ترمذي، ابوداؤد، ابن ماجه، دارمي، خو ترمذي او ابوداؤد د حديث
 الفاظ: ثَلَاثٌ لَا يَقُولُ عَلَيْهِنَّ ترآخړه نه دي ذكر كړي.

تسهيلات:

قوله: قُرْبٌ حَامِلٌ فِيهِ غَيْرُ فِقِيهِ:

دمحدثينو دوه قسمونه: ① بعضي علماء د حديث الفاظ ياد ساتونكي وي هغوی فقاهت
 او زياته پوهه نه لري. هغوی د الفاظو خو ماهران وي ليكن د استنباط نه قاصر وي. او
 دمسائلو د استخراج نه عاجز وي.

② د الفاظو ياد لرونكي بعضي علماء خو پوهيږي مگر هغوی چه د چا په وړاندې حديث
 بيانوي اكثر وختونو كښي هغه اوريدونكي د اورونكي نه زيات عالمان او پوهه وي.
 لهذا حديث ياد لرونكوله پكاردې چه هغوی دې حديث پخپلو الفاظو سره په حفاظت
 نورو ته اورسوي.

قوله: ثَلَاثٌ لَا يَقُولُ عَلَيْهِنَّ:

دمذكوره جملې د ماقبل سره مناسبت: په زير بحث حديث دحديث د الفاظو يادولو او نورو
 ته د رسولو ترغيث وركړې شوې دې. ليكن بعضي وخت په دغه تبليغ او خورونو كښي
 څه بنديزونه راپېښيږي مثلاً رياكارۍ يا حسد يا ځان له كيدل يا چرته گوت كښي
 كيناستل د دغه تبليغ نه مانع جوړيږي. هم ددې د بيانولو دپاره ئي مذكوره جمله ارشاد
 فرمايلي ده.

(۱) اخرجه ابن ماجه كتاب في الإيمان وفضائل الصحابة والعلم / باب من بلغ علماً (رقم- ۲۳۰)

قوله: لَا يُفْلَ عَلَيْهِ:

۵ لَا يُفْلَ په اعراب کنبی دوه احتمالات: ① که چرې لَا يُفْلَ د یاء په پیش او دغین په کسرې سره د باب افعال نه اولوستلی شی نو دا لفظ د غلول نه دې او د خیانت په معنی کنبی به وی. غلول په مال د غنیمت کنبی خیانت ته هم وائی. په دې صورت کنبی به د حدیث شریف مطلب داشی چې په دې دریو وارو خیزونو کنبی د مسلمان زړه خیانت نه شی کولې. بلکه هر مسلمان د دې دریو خیزونو متعلق تبلیغ او خورونو کنبی بغیر د څه خیانت نه شوق لری.

② که چرې د لَا يُفْلَ د یا په زیر سره او د غین په زیر سره وی نو دا غل د حسد او کینې په معنی کنبی دې. په دې صورت کنبی د حدیث شریف مطلب دا شوچه د الله تعالی د رضا د پاره په اخلاص عمل، د مسلمانانو ښیگره، نصیحت، خیرخواهی او د مسلمانانو جماعت سره یوځائی اوسیدل دا درې خیزونه داسې دی په کوم باندې چه د یو مسلمان په زړه کنبی د څه قسم کینه او حسد باقی نه شی پاتې کیدی. هر یو مسلمان به د دې دریو خیزونو متعلق په تبلیغ او خورونو کنبی هیڅ کوتاهی نه کوی.

قوله: وَلَزَوْمُ جَمَاعَتِهِمْ، فَإِنَّ دَعْوَتَهُمْ تُحِيطُ مِنْ وَرَائِهِمْ:

د مسلمانو د جماعت سره د پاتې کیدو فائده: اجمله ددې نه مخکې [ولزوم جماعتهم] دپاره تفصیل او علت دې. اوفاء د تفصیل او توضیح دپاره اخستې شی. مطلب دا چه هر مسلمان په قلبی توګه د مسلمانانو جماعت سره تړلې پاتې کیدل پکار دی ځکه چه د مسلمانانو د جماعت دعاګانې د ټولو دپاره عام دی. هغه په جماعت کنبی شاملیدو سره د دغه دعاګانو مستحق کیدی شی.

[۲۲۰] د نبی کریم ﷺ د خبرې درسونکي مقام

۲۲۰- (۱) [۲۹۱] وَعَنِ ابْنِ مَسْعُودٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ -صَلَّى اللَّهُ عَلَيْهِ وَسَلَّمَ- يَقُولُ: [۲] «نَصَّرَ اللَّهُ أُمَّرَأَةً مِنْ شَيْئَانِ قَبْلَ أَنْ تَبْلُغَهُ كَمَا سَمِعَهُ، [۳] أَقْرَبَ مَبْلَغٍ أَوْعَى لَهُ مِنْ سَامِعٍ» رَوَاهُ التِّرْمِذِيُّ، وَابْنُ مَاجَه.

ترجمه: ① ابن مسعود رضی الله عنه راوي دي ② چې ما د رسول الله ﷺ څخه واوریدل چې الله ﷻ دي هغه سړي تازه لري (يعني خوشحاله او باعزت دي لري) چې زما څه خبره يي واوریده او څنگه چې يي اوریدلي وه هغسي يي ورسوله ③ اکثره هغه خلق چاته چې يي رسولي شی د اوریدونکي څخه زیات یاد لرونکي وي، ترمذي ابن ماجه حل اللغات: ① نَصَّرَ: أَي: نَوَّرَ: ترو تازه او روښانه دې ساتی، ② شَيْئَانِ: بَعْمُ الْأَقْوَالِ وَالْأَفْعَالِ: د شئیانه

(۱) اخرجه الترمذی کتاب فی الإیمان وفضائل الصحابة والعلم / باب ما جاء فی الحث علی تبلیغ السماع (رقم- ۲۶۵۸) اخرجه احمد فی المسند: ۴۷۷/۱ وابن ماجه کتاب فی الإیمان وفضائل الصحابة والعلم / باب من بلغ علما (رقم ۲۳۲)

مراد د نبی ﷺ او د صحابه کرامو اقوال او افعال دی، ﴿فَلْيَقُلْهُ أَيُّ تَقُلْ﴾: اوښ رسول، وړاندې خلقو ته ېې نقل کړې دا اوږيدلی اقوال يا افعال، ﴿أَوْعَى أَيُّ أَحْفَظْ وَأَحْبُطْ﴾: ياد لرونکې او اهتمام سره حفاظت کونکې.

۲۳۱- (۱۰) [وَرَوَاهُ الدَّارِمِيُّ عَنْ أَبِي الدَّرْدَاءِ].

توچمه: او دارمي دا حديث د ابو دردا ۶ رضي الله عنه څخه روايت کړي دي.

تسهيلات:

نوټ: د زيربحث حديث تشريح دې څخه وړاندې د حديث نمبر (۳۲۸) په تسهيل کښې تيره شوې ده.

[۲۳۲] په نبي کريم ﷺ د دروغو ويلوسزا

۲۳۲- (۱۰) [۳۰] [وَعَنِ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "۲] «اتَّقُوا الْحَدِيثَ عَنِّي إِلَّا مَا عَلِمْتُمْ. ۳] فَمَنْ كَذَبَ عَلَيَّ مُتَعِدًّا فَلَيتَبَوَّأْ مَقْعَدًا مِنَ النَّارِ»]. رَوَاهُ التِّرْمِذِيُّ.

توچمه: ۱] ابن عباس رضي الله عنهما راوي دي چې نبي کريم ﷺ وفرمايل ۲] «ما د جانب څخه حديث بيانولو څخه بچ شى خو هغه حديث بيانوي چې هغه تاسو رښتيني وگڼئ ۲] او کم سړي چې قصداً په ما درواغ او وائي هغه ته پکار دي چې خپل ځايي په دوزخ کې جوړ کړي، ترمذي

حل اللغات: ۱] اتَّقُوا: أي: احذروا؛ اوږيږئ، بچ اوسېږئ، ۲] مُتَعِدًّا: په قصد سره، ۳] فَلَيتَبَوَّأْ: جوړ دې کړي، اودې نيسي، ۴] مَقْعَدًا: د اوسيدو ځای.

۲۳۳- (۱۰) [وَرَوَاهُ ابْنُ مَاجَةَ عَنِ ابْنِ مَسْعُودٍ وَجَابِرٍ، وَلَمْ يَذْكُرْ: "۲] «اتَّقُوا الْحَدِيثَ عَنِّي إِلَّا مَا عَلِمْتُمْ»].

توچمه: او ابن ماجه دا حديث د ابن مسعود رضي الله عنه او د جابر رضي الله عنه څخه روايت کړي دي او هغوی دا لفظونه نه دي ذکر: اتَّقُوا الْحَدِيثَ عَنِّي إِلَّا مَا عَلِمْتُمْ.

.....

[۲۳۴] په قران کښې د خپل عقل څخه د څه ويلوسزا

(۱) اخراجه الدارمي في السنن رقم الحديث ۲۳۰

(۲) اخراجه الترمذي كتاب تفسير القرآن عن رسول الله صلى الله عليه وسلم/باب ما جاء في الذي يفسر القرآن براه (رقم- ۲۹۵۱)

(۳) اخراجه ابن ماجه كتاب في الإيمان وفوائد الصحابة والعلم/باب التغليظ في تعدد الكذب على رسول الله صلى الله عليه وسلم (رقم- ۳۰)

۲۲۲- (۱۳۱) وَعَنِ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «مَنْ قَالَ فِي الْقُرْآنِ بِرَأْيِهِ فَلْيَتَّبِعُوا مَقْعِدَهُ مِنَ النَّارِ» [۳]. وَفِي رِوَايَةٍ: «مَنْ قَالَ فِي الْقُرْآنِ بِغَيْرِ عِلْمٍ فَلْيَتَّبِعُوا مَقْعِدَهُ مِنَ النَّارِ». رَوَاهُ التِّرْمِذِيُّ.

ترجمہ: [۱] ابن عباس رضی اللہ عنہما راوی دی [۲] نبی کریم ﷺ وفرمایا کہ سہی چہ پہ قرآن کہی د خپل عقل خخہ خہ اوویل هغه ته پکار دي چہ خپل خایي په اړکي جوړ کړي، [۳] او د یو روایت الفاظ دادي چہ کم سہی بغیر د علم خخہ په قرآن کہی خہ اوواښي هغه ته پکار دي چہ خپل خایي په دوزخ کې جوړ کړي، ترمذی

حل اللغات: ① برأيه: أي: من تلقاء نفسه: په خپله راني سره ريعنی د ايمه او د اهل لغت اقوالو ته او شرعی قواعدو طرف ته د رجوع کولو نه بغیر. ② أي بغیر علم: أي: دليل: یعنی بغیر د خه دليل نه.

[۲۲۵] په قرآن کښي خپله رایه ورکول

۲۲۵- (۱۳۲) وَعَنِ جُنْدُبٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «مَنْ قَالَ فِي الْقُرْآنِ بِرَأْيِهِ فَأَصَابَ فَقَدْ أَخْطَأَ». رَوَاهُ التِّرْمِذِيُّ، وَأَبُو دَاوُدَ.

ترجمہ: [۱] جندب رضی اللہ عنہ راوی دی چہ نبی کریم ﷺ وفرمایا [۲] چا چہ په قرآن کې د خپلي رايي خخه خه اوویل او هغه د حقيقت او واقع مطابق هم وي نو بيا هم هغه غلطی وکړه، ترمذی، ابوداؤد

حل اللغات: ① فَأَصَابَ: أي: وَلَوْ صَارَ مُصِيبًا: اورسيدلو حق ته، یعنی که اتفاقا هغه صحيح هم وی. ② أَخْطَأَ: أي: فَوُتِطِئَ: نو بيا ئې هم خطاء کار اوکړو.

د راوي مختصر تعارف: نوم جندب د پلار نوم عبداللہ. د سفيان بجلی علقي نمسي وو. دا عقله قبيله د بجلی يونياخ دي د دې سره د هغه تعلق وو. اول په کوفه کښي اوسيدلو بيا بصري ته لاړو اوهم هلته وفات شو.

مرويات: د هغه ۴۳ احاديث نقل دي ۱۲ بخاری اومسلم کښي دي په ۷ باندې د بخاری اومسلم دواړه متفق دي.

تسهيلات:

قوله: مَنْ قَالَ فِي الْقُرْآنِ بِرَأْيِهِ:

دلته مناسب گنهرم چي د مفتي محمد تقی عثمانی رحمہ اللہ د تصنيف „علوم القرآن“،

۱) اخرجه الترمذی کتاب تفسير القرآن عن رسول الله صلى الله عليه وسلم/باب ما جاء في الذي يفسر القرآن برأيه (رقم- ۲۹۵۰)

۲) اخرجه ابوداود کتاب العلم/باب الكلام في كتاب الله بغیر علم (رقم- ۳۶۵۲) والترمذی کتاب تفسير القرآن عن رسول الله صلى الله عليه وسلم/باب ما جاء في الذي يفسر القرآن برأيه (رقم- ۲۹۵۲)

تأليف خُشه عبارت نقل کړم د کوم ترجمه چې احقر شاه فيصل په پښتو کښې ليکلي ده.
په قرآن کښې دراني استعمال مفهوم: علامه ماوردی رحمۃ اللہ علیہ فرمائی. غلو پسند خلقو ددې حديث نه دا مطلب اخستلې دې. چې په قرآن کریم کښې خه خبره د فکر او رائي په بنياد سره کول جائز نه ده. تر دې چې د اجتهاد په ذريعه د قرآن کریم نه داسې معاني راويستل هم جائز نه دی. کوم چې د اصول شرعيث سره مطابق وي. خو دا خيال ټيک نه دې. ځکه چې پخپله قرآن پاک د تدبر او استنباط ځانې په ځانې ستاننه کړې ده. او که فکر او تدبر باندې بالکل پابندی اولگولې شی. نو د قرآن او سنت نه به د شرعي احکامو او قوانينو د راويستلو دروازه بيخي بنده شی. نو ددې حديث مطلب په هر قسم رائي باندې پابندی لگول نه دی. (۱) په دې خبره د جمهورو عالمانو اتفاق دې. چې د قرآن او حديث د نورو دلائلو په رنړا کښې ددې حديث مطلب هرگز دا نه دې. چې په قرآن کښې غور فکر او عقل او رائي ته بيخي څه دخل نشته. بلکه ددې اصل مقصد دې دې. چې د قرآن کریم د تفسير دپاره چې کوم اصول اجماعي طور باندې مسلم او منلی شوی دی. چې هغه پريږدی. باقي کوم تفسير صرف د رائي په بنياد باندې شوې وي. نو هغه ناجائز دې. او که په داسې قسم تفسير کښې يو کس اتفاقا څه صحيح نتيجه ته اورسي نو بيا هم هغه خطاکار دې. ځکه چې هغه غلطه لاره اختيار کړله. اوس د اصول تفسير پريخودلو ډير صورتونه کيدی شي.

- د تفسير د اصولو پريخودلو صورتونه** ① کوم کس چې د قرآن کریم په تفسير کښې د خبرو کولو اهليت نه لري. او هغه صرف په خپله رائي باندې تفسير شروع کړي.
- ② چې د يو آيت څه تفسير ښکاره د نبی ﷺ يا صحابه کرامو رضي الله عنهم يا تابعين نه ثابت وي. هغه پريږدی. او صرف په خپل عقل باندې څه معنی بيان کړي.
- ③ په کومو آياتونو کښې چې د صحابه کرامو يا تابعينو نه ښکاره تفسير نقل نه وي. او په هغې کښې د لغت او ژبې او ادب اصولو د پښخو لاندې کړي. او څه بله تشریح بيان کړي.
- ④ د قرآن او سنت نه براه راست د احکامو او قوانينو د راويستلو د اجتهاد اهليت نه لري. او بيا هم اجتهاد شروع کړي.
- ⑤ د قرآن کریم متشابه آياتونه (د کومو په باره کښې چې قرآن په خپله وئيلې دی. چې ددې سل فيصده صحيح مراد د الله ﷻ نه سوا بل څوک نه پيژنی.) د هغې په جزم او يقين سره بل تفسير بيان کړي. او په هغې باندې باقي اوسي.
- ⑥ چې د قرآن کریم داسې تفسير بيان کړي. چې په هغې سره د اسلام د نورو اجتماعي

طور سره مسلم او منلی شوی عقائد یا احکام مجروح شی.

⑤ د تفسیر په معامله کشفه چې په کوم ځانې کښې د عقل او فکر استعمال جائز دي. نوهلته یقینی طور دلیل نه بغیر خپله ذاتی راښی تیک او د نورو مجتهدینو راښکانه یقینی طور باطلې گنری.

دا ټول صورتونه، په راښی سره د تفسیر کولو، دی. د کومو نه چې په پورتنی حدیث کښې منع شوې ده. په یو بل حدیث کښې دا ټولو صورتونه په یوه مختصره جمله کښې راگیر شوی دی. ((من قال فی القرآن بغیر علم فلیتوبأ مقعدة من النار)) کوم کس چې په قرآن کریم کښې بغیر د علم نه څه خبره او کړله. نو هغه خپل ځانې په جهنم کښ تیار کړلو.

[۲۲۱] په قرآن کښې جگړه کول کفر دي

۲۲۱- (۱) [۳۳] لَوْعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «[۲] فِي الْقُرْآنِ كُفْرٌ». رَوَاهُ أَحْمَدُ، وَأَبُو دَاوُدَ.

ترجمه: [۱] ابوهريره رضي الله عنه راوي دي نبي کریم صلی الله علیه وسلم وفرمايل [۲] په قرآن کې جگړه کول کفر دي، احمد، ابوداؤد

حل اللغات: ① البراء: أي: الجدال: جگړه کول. ② کفر: ځکه چې دانجام نه شي اونه پریدلو، یا ځکه چې جگړه کول په قرآن کښې دا شک دي، او په قرآن کښې شک کول کفر دي.

تسهيلات:

قوله: البراء في القرآن كفر:

په قرآن کښې په جگړې کولو د کفر د اطلاق وجه: يعنی کوم سرې چې د خپل خواهش پوره کولو دپاره د قرآن کریم آیاتونه او نصوص په خپل مينځ کښې ټکراوهی او په هغې کښې بې ځايه تاويل کوی او يو آيت پرېږدی او بل قبلوی دا کفر دي مثلاً هغه کس آيت (مَا أَصَابَ مِنْ مُصِيبَةٍ فِئَاذِنْ اللَّهِ) آيت (وَمَا أَصَابَكُمْ مِنْ مُصِيبَةٍ فَمَا كَسَبَتْ أَيْدِيكُمْ) سره متعارض جوړوی او خپل مينځ کښې جگړه کوی. يو فريق يو آيت اخلی دويم پرېږدی او بل فريق يو آيت اخلی دويم پرېږدی نودا صورت د جانينو دپاره د خطري او د کفر سبب دي. ځکه چې د اداسي خطرناک عمل دي چې په مزه مزه ددي نوبت کفرته رسېږي.

[۲۲۲] قرآنی آیاتونه د خپلې باطلې نظريې دپاره پيش کول

۲۲۲- (۱) [۳۴] لَوْعَنْ عُرْوَةَ بْنِ شُعَيْبٍ عَنْ أَبِيهِ، عَنْ جَدِّهِ، قَالَ [۲]: «سَمِعَ النَّبِيَّ - صَلَّى اللَّهُ عَلَيْهِ وَسَلَّمَ - قَوْمًا يَتَذَرَعُونَ فِي الْقُرْآنِ، [۳] فَقَالَ: [۴] «إِنَّمَا هَٰؤُلَاءِ مَنْ كَانَ قَبْلَكُمْ بِهَذَا» [۵] فَهَرَبُوا كِتَابَ اللَّهِ بَعْضُهُ بِبَعْضٍ، [۶] وَأَمَّا

(۱) اخرجه ابوداود كتاب السنة / باب النهي عن الجدال في القرآن (رقم- ۴۶۰۳) اخرجه احمد في المسند: ۲/ ۲۸۶

(۲) اخرجه ابن ماجة كتاب في الإيمان وفصائل الصحابة والعلم / باب في القدر (رقم- ۸۵) اخرجه احمد في المسند: ۲/ ۱۸۵

نَزَلَ كِتَابُ اللَّهِ يَصَدِّقُ بَعْضُهُ بَعْضًا، فَلَا تُكْذِبُوا بَعْضَهُ بِبَعْضٍ. [۱] فَمَا عَلِمْتُمْ مِنْهُ فَقُولُوا، وَمَا جَهِلْتُمْ فَكَلِّمُوا إِلَىٰ عَالِيهِ». رَوَاهُ أَحْمَدُ وَأَبْنُ مَاجَةَ.

ترجمہ: [۱] عمرو ابن شعیب رضی اللہ عنہ د خپل پلار خخه او هغه د خپل نیکه خخه روایت کوي چې رسول الله ﷺ د یو جماعت په باره کې واوریدل چې هغه په خپلو کې د قرآن په باره کې بحث او جگړي کوي [۲] نو حضور ﷺ وفرمایل بیشکه ستاسو خخه مخکې خلق په دي سبب هلاک شول [۳] چې هغوی د کتاب الله بعضې حصه په بعضې ووهله یعنی په آیت کې تضاد او اختلاف ثابت کې چې فلاني آیت د دې آیت مخالف دي او دا آیت د فلاني آیت مخالف دي، [۴] او بیشکه د کتاب الله بعضې حصي د بعضې تصدیق کوي نو تاسو د قرآن بعضې حصي په بعضې سره مه دروغ کوي [۵] او د هغه په باره کې چې خومره تاسو پیژني هغه بیان کوي او کومه چې نه پیژني (درته نه وي معلومه) هغه د پوهیدونکو طرف ته وسپاري، احمد، ابن ماجه

حل اللغات: ① يَتَذَارَعُونَ: أَي: يَخْتَلِفُونَ: اختلاف کول د یو بل سره، د یو بل خبره او دلیل رد کولو ته تَذَارَعُ وائی، دي نه مراد بحث او جگړه کول او د قرآن کریم آیاتونه په خپل مینځ کښې ټکراو هل دی. ② ضَرَبُوا: أَي: خَلَطُوا: چه اوویشتلوهغوی، یوه حصه د بلې حصې سره گډ وډ کول یا یوه حصه په بله حصه باندې رد کول مراد دی. ③ جَهِلْتُمْ: چه تاسوته معلوم نه وی، تاسو پرې نه پوهیږئ. ④ فَكَلِّمُوا: أَي: رَدُّوهُ وَقَوُّوْهُ: واپس کوئ، ورسپاری.

د راوي مختصر تعارف: نوم عمرو، شعیب بن محمد بن عبدالله بن عمرو بن العاص خوی دی. هغه په عامه توگه د خپل پلار نه اود سعید بن المسیب رضی اللہ عنہ نه روایات اوریدلي دی. داسند د احادیثو په کتابونو کښې ډیر په کثرت سره موندلې شی. "ابیہ" ضمیر د عمرو رضی اللہ عنہ طرف ته راجع دی او د ابیه مصداق شعیب دی.

تسهيلات: قوله: عَنْ عَمْرِو بْنِ شُعَيْبٍ، عَنْ أَبِيهِ، عَنْ جَدِّهِ:

د جدہ په ضمیر کښې دوه احتمالات:

① عمرو دې د دې مصداق محمد دی. یعنی شعیب د عمرو نیکه محمد نه روایت کوي. ② د جدہ مرجع ابیه دې اوس به د جدہ مصداق عبدالله بن عمرو وی کوم چه د شعیب نیکه دی. مطلب به دا وی چه شعیب د خپل نیکه عبدالله نه روایت کوي. د دې احتمالاتو په وجه په دې سند کښې اختلاف شوې دي چه دا سند د احتجاج قابل دي که نه. صحیح راښی دا ده چه دا سند د احتجاج قابل دي کم نه کم د حسن په درجه کښې دي. اصحاب السنن او امام احمد رحمہما وغیره دا سند قبول کړې دي. (۱) هغه په ۱۱۸ هـ کښې وفات شوې دي.

تسهيلات:

قوله: قَوْمًا يَتَذَكَّرُونَ فِي الْقُرْآنِ:

د مذکورہ جملہ پہ مفہوم کتب دوه اقوال:

① شاه ولی الله رحمہ الله فرمائی چې د حدیث مصداق هغه خلق دی چې یو فریق د خپلې مدعا دپاره د قرآن پاک یو آیت پیش کړی او بل فریق بل آیت پیش کړی او هر یو د بل فریق د قرآنی مستدل تکذیب کوی. یا په هغې کنبې غلط تاویل کوی. د دوی مقصود د حق اظهار نه وی بلکه د خپل مسلک تائید وی. دا طریقه د هلاکت باعث ده.

② قاضی بیضاوی رحمہ الله فرمائی د حدیث مصداق هغه خلق دی چې د تکذیب په غرض د قرآن پاک بعضې آیاتونه د بعضې نورو سره متضاد ثابتولو کوشش کوی. دا طریقه د هلاکت ده. قرآن پاک د الله تعالی کتاب دې په دې کنبې یوه خبره هم د بلې څخه مخالف او متضاد نه ده. او په کومو ځایونو کنبې چې په ظاهره تضاد معلومېږي. په هغې کنبې تطبیق پکار دې. د قرآن پاک په متعارض آیاتونو باندې تاسو زما عاجز شاه فیصل یو کتاب „آیات متعارضه او دهغې حل“، په نوم مطالعه کولې شی. په دې کتاب هغه آیاتونه راجمع شوی دی کوم چې په ظاهره متعارض ښکاري. او بیا په هغې کنبې تطبیقات شوی دی. دلته یو دوه مثالونه دهغې څخه را نقل کوم.

قرآنی آیت: ① ﴿وَاذْهَبْ إِلَىٰ مِثْلِهِ...﴾ (البقره) ۶ رکوع ۶

د اولنې آیت مفہوم: په رومبې آیت کنب خو فرمائی چه مونږ د موسی علیه السلام سره د څلویښتو شپو وعده کړې وه چه هغوی دې کوه طور ته د څلویښتو ورځو دپاره تشریف راوړي مونږ به هغه ته تورات ورکوي

متعارض آیت: ② ﴿وَوَعَدْنَا مُوسَىٰ ثَلَاثِينَ لَيْلَةً وَأَتَمَمْنَاهَا بِعَشْرِ قَتْمٍ مِّمَّاتٍ رَبِّهِ أَرْبَعِينَ لَيْلَةً﴾ (البقره) ۹ رکوع ۷

سورة اعراف

د دویم آیت مفہوم: او په دې آیت کنب چه د دیرشو شپو وعده اوشوه بیا د لسو شپو اضافه کولو سره ئې څلویښت ورځې پوره کړې پس په دواړه کنب په ظاهر کنب تعارض دې.

د تعارض حل: د دې تعارض جواب دا دې چه په دې دواړو آیتونو د اجمال او تفصیل فرق دې څه تعارض پکنب نشته اصل وعده د دیرشو ورځو وه چه تاسو کوه طور ته تشریف راوړئ او یوه میاشت په عبادت کنب تیره کړئ موسی علیه السلام یوه میاشت د الله پاک په عبادت کنب تیره کړه او مسلسل روژې ئې اونیولې په مینځ کنب ئې افطار اونکړو چه هغې ته صوم وصال وائی په دیرشمه ورځ ئې افطار اوکړو الله پاک ورته او فرمائیل چه تاسو د روژې هغه بوئی (کوم چه د معدې نه راوچتیرې) ختم کړو کوم چه ماته د مشکو نه هم زیات محبوب دې په دې وجه تاسو لس روژې نورې اونیسی او موسی علیه السلام لس روژې نورې هم اونیولې

دغه شان دا څلويښت ورځې شوې دا د اربعين تفصيل شو كوم چه په دويم آيت كښن ذكر كړې شوې دې هم دې لره په اول آيت كښن دواړه عددنو لره جمع كولو سره اجمالا حاصل او نتيجه بيان كړې شوې ده او فرماني ﴿وَأَذَعْدًا مَوْسَىٰ أَرْبَعِينَ لَيْلَةً﴾ او هيڅ يو څيز لره د اجمال نه پس تفصيل سره ذكر كولو كښن هيڅ تعارض نشته (جمل، خازن، مدارك، بيان القرآن) قوله: وَمَا جِئْتُمْ بِكُلُوْهُ اِلَىٰ عَلِيْهِ :

د عالم په مصداق كښې دوه اقوال: ① دلته د عالم څخه مراد الله تعالى دې مطلب دا چې په كومو آياتونو تاسو نه پوهيږئ لكه حروف مقطعات يا د الله تعالى صفات لكه، يد، ساق، وجه، وغيره نو هغه الله تعالى ته اوسپاري.

② د عالم څخه مراد هغه انسان دې چې په قرآن او حديث مهارت لري. لكه د صحابه كرامو په زمانه كښې حضرت عبدالله بن عباس رضي الله عنهما شو. او داسې وه هم چې كله به عامو صحابه كرامو رضی الله عنهم ته په قرآن كښې څه مشكل پيښ شو. نو عبدالله بن عباس رضي الله عنهما ته په ئې رجوع كوله.

اشكال: په ظاهره داسې معلوميږي چې جگړه كونكي صحابه كرامو رضی الله عنهم وو. حالانكه صحابه خود اوچت مقام خاوندان وو. هغوی به څنگه په قرآن كښې داسې اختلاف كړي وی كوم چې پخوانو امتونو په خپلو كتابونو كښې كړې وو.

د اشكال دوه جواونه: ① د دې مخاطبين منافقان وو. او منافقانو چې په قرآن پاك كښې كوم اختلاف كولونو هغه اختلاف د سابقه قومونو د اختلاف سره ملاویدل.

② داسې نه ده چې صحابه كرامو په كتاب الله كښې غلط تاويل او اختلاف كړې وو. بلكه نبی ﷺ دا ارشاد د سدا للباب په طور سره فرمائيږي دې چې تاسو ځان په كتاب الله كښې د اختلاف كولو اود دې داسې معنی اخستلو څخه اوساتئ كوم چې د قرآن د تكذيب اوستاسو د هلاكت سبب او گرځي.

[۲۳۸] د قرآن په اووه لغاتو نازلیدل

۲۳۸- (۱) [۳۵] وَعَنِ ابْنِ مَسْعُودٍ رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «[۲] «أُنْزِلَ الْقُرْآنُ عَلَى سَبْعَةِ أَحْرَفٍ، [۳] لِكُلِّ آيَةٍ مِنْهَا ظَهْرٌ وَبَطْنٌ» [۴] وَلِكُلِّ حَذٍّ مُطْلَمٌ». رَوَاهُ فِي شَرْحِ السَّنَةِ.

ترجمه: [۱] ابن مسعود رضي الله عنه راوي دي [۲] چې رسول الله ﷺ وفرمايل چې قرآن كريم په اووه شان نازل شوې دي [۳] په هغه كې هر آيت لپاره ظاهر دي او باطن دي [۴] او د هر حد د پاره يو ځاي د خبر داريدو دي، شرح السنة

حل اللغات: ① سبعة أحرف: اووه قراءتونه يا اووه لغات (د عربو مراد دی)، ② ظهرو: ظاهر، ③ بکاره (چه دتاویل ضرورت پکښې نه وی)، ④ بظن: پټ (چه تاویل پکښې کولې شی)، ⑤ حد: د نهایت او طرف په معنی کښې دې، ⑥ مظلة: د رسیدو مقام ته وئیلې شی. د حد معلوم معنی شوه: حد کُلْ حَرْفٌ مَعْلُومٌ فِي التَّلَاوَةِ: چه په تلاوت کښې د هر یو حرف طرف او انتهاء معلومه ده چه دهغې نه مخالفت کول جائز نه دی.

تسهيلات:

قوله: اُنزِلَ الْقُرْآنُ عَلَى سَبْعَةِ أَحْرَفٍ:

د قرآن پاک په اووه لغاتو نازلیدل: د سبعة احرف په مفهوم او مراد کښې مختلف توجیهات شوی دی. کشف الباری شرح صحیح بخاری کښې زما محترم استاذ حضرت سلیم الله خان نورالله مرقده ډیر اوږد تفصیل کړې دې څوک که دزیات تفصیل طلبگار وی نو ما احقر شاه فیصل په پښتو کښې د کشف الباری د څلوریشتنو جلدونو ترجمه کړې ده. هغې ته دې رجوع اوکړی. دلته زه د شاه ولی الله رحمته الله علیه تشریح نقل کوم. کومه چې زیاته راجحه ده. حضرت شاه ولی الله رحمته الله علیه فرمائی:

د احرف لغوی معنی: "احرف" د حرف جمع ده کوم چه د لغاتو په معنی کښې دې: "ای سبعة لغات"

په اووه لغاتو د قرآن پاک نزول: د قرآن نزول د قریشو په لغت کښې شوې وو مگردې نه علاوه په عربو کښې شپږ لغات مشهور او متعارف وو کوم چه دادی:

- | | | |
|-------------|---------------|----------------|
| ① لغت قریش | ② لغت بنوطي | ③ لغت بنو تمیم |
| ④ لغت هوازن | ⑤ لغت اهل یمن | ⑥ لغت ثقیف |

⑥ لغت هذیل.

ددې قبائلو لغات چونکه مختلف وو اوهره قبیله د بلې قبیلې په لغت باندې نه پوهیدله او د قرآن کریم لوستل او یادول گرانیدل. رسول الله صلی الله علیه و آله دالله تعالی نه دعا او غوښتنه نوالله تعالی د اوو لغاتو پورې آسانی پیدا کړه او د اووه لغاتو پورې د لوستلو اجازت ورکړې شو.

دا اجازت داسې نه وو چه هر لغت کښې اووه قسمه لوستل وو مگر په مجموعی اعتبار سره ددغه لغاتو شمیر اوو ته اورسیدو. د قبائلو اختلاف هم داسې وو

لکه پښتو ژبه کښې د مختلف قومونو په نیز د لحاف مختلف نومونه دی مثلاً: ① برستن ② رضائی ③ کنجر ④ تلتنک ⑤ ترنگي ⑥ نالئی وغیره دا هم د یوې ژبې ویونکو قبائلو په ژبه کښې اختلاف دې.

د مذکورہ تشریح تائید دیوی واقعی غصہ: یو عربی کلی وال ته حضرت ابن مسعود رضی اللہ عنہ دا آیت لوستلو. [طعام الاثیم] هغه سړی د اثم لفظ په ژبه باندې نه شو ادا کولی. حضرت ابن مسعود رضی اللہ عنہ او فرمائیل چه "ان طعام الفاجر" وایه هغه به داسې وئیل.

د قرآن پاک د تدوین درې مراحل: ① په عهد رسالت کښې قرآن پاک ټول په یوځای راجمع شوې نه وو لکه نن سبا چې د سورة فاتحه څخه تر والناس پورې ټول په مصحف کښې راجمع دي بلکه د نبی صلی اللہ علیہ وسلم په زمانه کښې د مختلفو صحابه کرامو سره د قرآن پاک مختلف آیاتونو او سورتونو په تحریری شکل کښې موجود وو. د قرآن پاک دا متفرق تحریری حصې د نبی صلی اللہ علیہ وسلم تر مرګه پورې وې. او هریو صحابی به د خپل لغت په رنځ کښې قرآن پاک لوستلو.

② بیا دا طریقه د حضور پاک څخه د صدیق اکبر رضی اللہ عنہ د زمانې پورې روانه وه. بیا د حضرت عمر فاروق رضی اللہ عنہ په اصرار باندې صدیق اکبر رضی اللہ عنہ حضرت زید بن ثابت رضی اللہ عنہ ته حکم ورکړو چه قرآن کریم په لیکلوسره یوځای راجمع کړی په دې لحاظ سره حضرت عمر فاروق رضی اللہ عنہ جامع قرآن مشهور شو.

③ بیا د حضرت عثمان رضی اللہ عنہ په زمانه کښې مختلف قبائل په اسلام کښې داخل شو او د قرآن ددې اووه لغاتو د اختلاف د وجې نه خپل مینځ کښې تنازعات شروع شو نو د عراق گورنر حضرت حذیفه بن یمان رضی اللہ عنہ حضرت عثمان رضی اللہ عنہ ته او فرمائیل چه دا امت د اختلاف او افتراق وړاندې بیچ کړه. بیا حضرت عثمان رضی اللہ عنہ او فرمائیل چه قرآن کریم په شروع کښې د قریشو په لغت کښې نازل شوې وو. لهدا د دغه لغت مطابق قرآن پاک راجمع کړی او د لغت قریش نه علاوه لغات ختم کړی. نو هم داسې او شو او په دې باندې د صحابه کرامو اجماع هم او شوه او حضرت عثمان رضی اللہ عنہ د جامع قرآن په نوم سره مشهور شو. قوله: **لِكُلِّ آيَةٍ مِنْهَا ظَهَرَ وَبَيَّنَّ**:

د مذکورہ جملې په مفهوم کښې اووه اقوال: ① د هدایت یو ظاهر دې یعنی ددې معانیو تعلق د اعمال ظاهري سره دې او یو باطن دې یعنی احکام باطنه سره هم ددې تعلق دې. ② د هریو آیت یوه ظاهري معنی ده او یوه تاویلی او باطنی معنی ده نو تاویل باطن دې او ظاهر ظاهر دې.

③ د ظاهر څخه د هر آیت یوه ظاهري معنی ده په کوم چې ټول اهل زبان او علماء پوهیږي او د بطن څخه باطنی معنی مراد ده کوم باندې چه علماء باطن او اهل معرفت او طریقت پوهیږي.

④ د ظاهر څخه مراد لفظ دې او د بطن څخه مراد معنی ده.

⑤ د ظهر خخه قرآنی واقعات اود پخوانی قومونو هلاکت مراد دي اود بطن خخه مواظ او دعبرت خبري مراد دي.

⑥ دظهر خخه مراد قرآن پاک اود بطن خخه مراد احاديث دي.

⑦ د ظهر خخه مراد د قرآن پاک قراءت اود بطن خخه مراد په دي کښې غور او فکر دي.
قوله: وَلِكُلِّ حَيْدٍ مَطْلَعٌ:

تقدیری عبارت: دلته څه عبارت محذوف دي اصل عبارت داسې دي ((ولكل ظهور بطن حد، وولكل حد مطلع)) يعنی ظهور اوبطن دپاره يوحد دي اود هر حد دپاره يوه انتها ده.

د مذکورہ جملي مطلب: ددې جملي مطلب دا شوچه دهرآيت د ظاهر اوباطن يوحد اويو طرف دي اود دغه حد او طرف يومقام دي کوم ته په رسيدو اودهغې د حاصليدو نه پس سړي په دغه حد اونهایت باندې خبردار شي.

د ظاهر د مطلع مخخه مراد: نوآيت په ظاهر باندې دخبردار کيدو مطلب دادې چه د عربي ژبې اصول او قواعد او پيژننې علم صرف ونحو او علم لغت او پيژننې اود آيت شان د نزول او د ناسخ او منسوخ علم حاصل کړنې دا ظاهر ته درسيدو مطلب او مقام دي.

د باطن د مطلع مخخه مراد: د باطن مطلع دادې چه رياضت او مجاهده کولوسره د قرآن حکيم په احکامو او معانی باندې عمل او کړې شي. په عبادت باندې خپل زړه اودماغ روښانه کولوسره د قرآن کریم معارف او اسرار حاصل کړې شي.

[۲۲۱] علمونه دري دي

۲۲۱- (۱) [۳۶۱] وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: " [۲] «الْعِلْمُ ثَلَاثَةٌ: آيَةٌ مُحْكَمَةٌ، أَوْ سُنَّةٌ قَائِمَةٌ، أَوْ فَرِيضَةٌ عَادِلَةٌ. [۳] وَمَا كَانَ سِوَى ذَلِكَ فَهُوَ قُضْلٌ »". رَوَاهُ أَبُو دَاوُدَ، وَابْنُ مَاجَةَ.

ترجمه: ۱) او عبد الله بن عمرو رضي الله عنه راوي دي ۲) چې رسول الله صلى الله عليه وسلم وفرمايل علم دري دي ① آيت محکم (يعني مضبوطه) ② سنت قائمه ③ فريضة عادلہ، ۴) او د دي خخه علاوه چې څه دي هغه زائده دي، ابوداؤد، ابن ماجه

حل الثقات: ① آيۀ مُحْكَمَةٌ: أي: غَيْرُ مُنْسُوخَةٍ: دا هغه احکام دي چه محکم او بلا تردد او واضحه وي او په هغې کښې دنسخ امکان نه وي اونه په دي کښې اشتباه وي. لهذا دمتشابهاتو رجوع هم ددې محکماتو طرف ته کيږي. په دي جملي سره د کتاب الله حیثیت طرف ته اشاره ده. ② سُنَّةٌ قَائِمَةٌ: أي: قَائِمَةٌ صَحِيحَةٌ: د سنت قائمه نه مراد غیر منسوخ سنت دی په دي جملي سره سنت رسول الله صلى الله عليه وسلم طرف

۱) ابوداود کتاب الفرائض / باب ما جاء في تعليم الفرائض (رقم- ۲۸۸۵) وابن ماجه کتاب فی الإيمان وفضائل الصحابة والعلم / باب اجتناب الرأي والقياس (رقم- ۵۴)

ته اشاره ده. ⑤ فَرِيضَةٌ عَادِلَةٌ: أى الْحُكْمُ الْمُسْتَبْطَنُ مِنَ الْكِتَابِ وَالسُّنَّةِ بِالْقِيَاسِ: يعنى هغه احكام چه په طريقه د استنباط د قرآن او حديث دواړو نه مستخرج وي. ⑥ قُضِلَ: دا د قُضِيَ نه ماخوځ دي، يعنى زياتي، يعنى ددې علومو نه ماسوا ټول زياتي او فضول دي.

تسهيلات:

قوله: الْعِلْمُ ثَلَاثَةٌ:

د علم مخه مراد: يعنى علوم شرعيه معتبره درې دي. او د هغې نه علاوه چه كوم دى هغه د ضرورت نه زياتي او غير ضروري دى وړاندې د هغه دريو بيان دي.

د علم ثلثه مخه مراد: په حديث كې چې د كومو درې علومو ذكر دې هغه دا دي.

قوله: آيَةُ مُحْكَمَةٍ، أَوْ سُنَّةٌ قَائِمَةٌ:

① آيات محكمه: يعنى غير منسوخه يا صريحه چه د تاويل احتمال نه لري.

② احاديث صحيحه ثابته

قوله: أَوْ فَرِيضَةٌ عَادِلَةٌ:

د فريضة عادله په مصداق كې دوه احتمالات: ① د فريضة عادله څخه مراد هغه احكام

او اصول دي چه د هغې نه تقسيم بين الورثة په عدل سره يعنى پوره پوره كيدې شى او دا خبره د علم الفرائض نه حاصلېږي

② د فريضة عادله څخه مطلق هغه فرائض او احكام مراد دي چه په هغې باندې عمل

واجب دي، او د عادله نه مراد مساويه، يعنى هغه احكام مستنبطه چه مساوي او موافق

وي «مايخذ من الكتاب والسنة» والله تعالى اعلم،

[٢٢٠] دري خلق به قصه بيانوي

٢٢٠- (١) [٣٤] ١ وَعَنْ عَوْفِ بْنِ مَالِكٍ الْأَشْجَعِيِّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: ٢ «لَا يَقْصُ إِلَّا أَمِيرٌ أَوْ مَأْمُورٌ أَوْ مُخْتَالٌ» ٣ «رَوَاهُ أَبُو دَاوُدَ».

توجه: ١ عوف بن مالك اشجعي راوي دي ٢ چې رسول الله ﷺ وفرمايل دري خلق

به قصه بيانوي ① حاكم ② يا محكوم ③ يا تكبر كونكي، رواه ابوداؤد

حل اللغات: ① أمير: أي: حاكم، بادشاه، ② مَأْمُورٌ: أي: مَأْذُونٌ لَهُ: محكوم يعنى چاته چه د حاكم

د طرفه اجازت ورکړې شوی وی او خپل نائب ېې مقرر کړې وی. ③ مُخْتَالٌ: أي: مُفْتَخِرٌ: غرور او

تكبر كونكي چه د حاكم جوړېدو د پاره كوشش كوي.

۳۱- (۱۰) [وَرَوَاهُ الدَّارِمِيُّ عَنْ غُرَيْرِ بْنِ شُعَيْبٍ، عَنْ أَبِيهِ، عَنْ جَدِّهِ، وَفِي رِوَايَتِهِ: "أَوْ مَرَأً" بَدَلُ "مُخْتَالٍ"]

ترجمہ: او دارمی دا حدیث د عمرو بن شعیب رضی اللہ عنہ خخه روایت کړي دي او د دارمی په روایت کې د لفظ **مُخْتَالٍ** یعنی تکبر کونکي په ځای او **مَرَأً** (ریاکار) دي.

حل اللغات: ① مَرَأً: ریاکار، ② مُخْتَالٍ: دا لفظ د اخیال نه د تکبر په معنی کښې دي.

د راوي مختصر تعارف: نوم ئی عوف د پلار نوم ئی مالک، کنیت ابو عبد الرحمن او د قبيله الاشجعی سره ئی تعلق وو. د خیبر په غزوه کښې د ټولو نه اول شریک شو او هم هغه سره اسلامی جهنډا وه. د مکې د فتحې په ورځ هم د هغه د قوم جهنډا د هغه په لاس کښې وه. د شام په ملک کښې اوسیدلو وائی چه هم هلته د هغه وفات په کال ۷۳ هـ کښې اوشو. **مرویات:** د هغه نه ۶۷ احادیث د احادیثو په کتابونو کښې ملاوړی. په هغې کښې شپږ په بخاری او مسلم کښې دی. په یو کښې امام بخاری رحمته الله علیه منفرد او باقی کښې امام مسلم رحمته الله علیه منفرد دي.

تسهيلات: قوله: لَا يَقْضُ:

دلته يقض به معنی د واعظ په معنی ده. او واعظ هغه چاته وائی چې هغه د قرآن او حدیق په رڼا کښې مطلب دادې چه د جمعی د اختر ورو او د نورو خطبوحق غیر ذمه وار کسانو ته نشته.

قوله: إِلَّا أَمِيرًا أَوْ مَمُورًا أَوْ مُخْتَالًا:

درې قسمه واعظان:

① په حدیث کښې د درې قسمه واعظان ذکر دي.

① امیر: یعنی هغه امیر چه شرعاً د مسلمانانو خلیفه او بادشاه وی او په شرعی توگه باندي هم ذمه وار وی.

② مامور: یعنی کوم سړې چه د شرعی امیر او حاکم د طرفه په وعظ نصیحت کولو باندي مامور وی. یانې په نیغه د الله تعالی د طرفه مقرر وی لکه علماء کرام کله چې حاکمان نا اهل او جاهلان وی. نو دا عالمان من جانب الله په وعظ او تقریر باندي مقرر دی.

③ تکبر کونکې واعظ دي، څوک چې د وعظ کولو په وجه تکبر کوی. نو دا دریم کس د وعظ کولو لائق نه دي.

① اخرجه ابن ماجه كتاب العمري / باب القصص (رقم - ۳۷۵۳) والدارمی فی السنن رقم الحديث ۲۷۷۹

[۳۳۳] دې غلطې فتوي او مشوره ورکولو ګناه

۳۳۳- (۱) [۳۸] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: [۲] «مَنْ أَقْتَى بِغَيْرِ عِلْمٍ كَانَ إِيْمُهُ عَلَى مَنْ أَقْتَاهُ» [۳] وَمَنْ أَشَارَ عَلَى أَخِيهِ بِأَمْرٍ يَعْلَمُ أَنَّ الرُّشْدَ فِي غَيْرِهِ فَقَدْ خَانَهُ». رَوَاهُ أَبُو دَاوُدَ.

تو ځمکه: ۱) ابو هريره رضي الله عنه راوي دي چې رسول الله صلى الله عليه وسلم وفرمايل ۲) کوم سړي ته چې بغير علم څخه فتوي ورکول شوه نو د هغه ګناه به په هغه سړي وي چې هغه هغه ته غلطه فتوي ورکړي ده ۲) او کوم سړي چې خپل يو مسلمان ورور ته د داسې کار په باره کې مشوره ورکړه چې د هغه متعلق هغه پوهيږي چې د هغه خیر په هغه کې نشته نو هغه سره يي خيانت وکړلو، ابو داود

حل اللغات: ۱) اَقْتَى: په صيغه د معروف سره، فتوي ورکونکې، مفتي، ۲) أَقْتَاهُ: بِمَعْنَى اسْتَفْتَى: چاچه فتوي طلب کړې ده، يعنې مُسْتَفْتَى، ۳) أَشَارَ: بِمَعْنَى الْمَشُورَةُ: مشوره نې ورکړه، ۴) الرُّشْدَ: أي: الْمَصْلَحَةَ: بشيګړه، خیر. ۵) خَانَهُ: خيانت نې اوکړو د مشورې اخستونکي سره.

تسهيلات:

قوله: مَنْ أَقْتَى بِغَيْرِ عِلْمٍ كَانَ إِيْمُهُ عَلَى مَنْ أَقْتَاهُ:

د فتوي ورکولو دوه صورتونه اود هريو حکم: ۱) د فتوي تپوس کونکي مستفتي باندې لازم دی چې هغه د عالم او ماهر مفتي څخه د مسئلې پوښتنه اوکړي دې دپاره چې هغه ورته صحيح مسئله اوېښاي. که چېرې تپوس کونکي د يونا اهل نه پوښتنه اوکړه او هغه غلطه مسئله اوخودله نو په دې غلطۍ کېنې به مفتي او مستفتي دواړه ګناهګار وي.

۲) که تپوس کونکي ښه لټون، تحقيق او اعتماد څخه پس دچا څخه دمسئلې تپوس اوکړو او هغه عالم صاحب جبه او دستارخو وو مګر په حقيقت کېنې يونا بلده تش جاهل وو او هغه غلطه مسئله وراوځودله نو صرف هم دغه غير عالم مفتي به ګناهګار وي.

قوله: وَمَنْ أَشَارَ عَلَى أَخِيهِ بِأَمْرٍ يَعْلَمُ أَنَّ الرُّشْدَ فِي غَيْرِهِ فَقَدْ خَانَهُ:

په مشوره کېنې خيانت: که يوکس بل ته غلطه مشوره ورکړه اوډه ته دا پته هم وه چې زما دا مشوره غلطه ده که ده پرې عمل اوکړو نو نقصان به ورته رسيږي. نوډه ورسره خيانت اوکړو اوډې خيانت ګرځي. دا ياد ساتئ چې خيانت صرف په محسوس څيزونو کېنې نه وي بلکه عزت، راز، دا ټول څيزونه په امانت کېنې داخل دي. ددې وجې غلطې مشورې باندې د خيانت اطلاق شوي دي.

(۱) اخرجه ابو داود كتاب العلم / باب التوقي في الفتيا (رقم- ۳۶۵۷) وابن ماجه كتاب في الإيمان وفضائل الصحابة والعلم / باب اجتناب الرأي والقياس (رقم- ۵۳) اخرجه احمد في المسند: ۲۰/۱

[۲۳۲] د مغالطه ورکولو ممانعت

۲۳۲- (۱) [۳۹] «وَعَنْ مُعَاوِيَةَ - رَضِيَ اللَّهُ عَنْهُ - قَالَ: «إِنَّ النَّبِيَّ - صَلَّى اللَّهُ عَلَيْهِ وَسَلَّمَ - نَهَى عَنِ الْأَغْلُوطَاتِ.» رَوَاهُ أَبُو دَاوُدَ.

ترجمه: [۱] او حضرت معاويه رضي الله عنه وايي [۲] چې رسول الله صلى الله عليه وسلم د مغالطه ورکولو څخه منع فرمايلي ده، ابو داود

حل الفات: ① الأغلوطات: دا د اغلوطة جمع ده، داسې تپوسونه او سوالونه چې هغه انسان لره په مغالطه او پريشانۍ کېږي اچوي.

تسهيلات: قوله: نَهَى عَنِ الْأَغْلُوطَاتِ:

د اغلوطات څخه مراد: په هره ژبه کېږي په خپل خپل انداز سره مشکلي او گرانې خبرې وي دې ته په پښتو کېږي دوږې وائي او اردو کېږي ورته پهيليان وائي مثلاً مونږ چې ماشومان وو. نو دا دوه به مو کوله وايه دا څه دی، بي ستونز کوته په کېږي ناست دې شهزاده، د کوټې څخه به زمونږ مراد قبر وو. اود شهزاده څخه به زمونږ مراد کامل مؤمن وو.

د اغلوطة مثال: يوسړې داسې وائي "من قال قال الله فقد كفر" اوس اوريدونکي قال د قول گنډې او ويونکې دا قیلوله اخلي په دې کېږي د ايمان دپاره خطرات دی نو ددې نه منع فرمايلي شوي ده.

د حديث مطلب: د حديث مطلب داشوچه علماء کرامو لره په مغالطه کېږي اچولو دپاره دهغوی نه داسې قسم پوښتنه نه دی کول پکار چې پيچيده او ذومعنی کيدو دوجې نه د پريشانۍ او د تکليف د رسولو سبب شي.

د اغلوطات د ممانعت دوه وجوهات: شاه ولي الله رحمته الله عليه فرمايلي دي چې د اغلوطات څخه د ممانعت دپير وجوهات دي په هغو کېږي دوه وجوهات دا دي.

① په دې سره بغير څه ضرورته عالمان په پريشانۍ کېږي اچولي شي. او يو مسلمان ته تکليف ورکول لويه گناه نو عالم ته خو په طريقه اولي سره گناه ده.

② تپوس کونکې په داسې قسم تپوس سره خپل فوقيت او علميت ښکاره کول غواړي اودا تکبر او ريا ده نو ځکه په حديث کېږي د دې څخه منع اوشوه.

[۲۳۳] تاسي فرائض او قرآن زده کړي

۲۳۳- (۱) [۴۰] «وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: «يُتَعَلَّمُوا الْفَرَائِضَ وَالْقُرْآنَ وَعَلِّمُوا النَّاسَ [۲] فَإِنِّي مُقْبُوضٌ.» رَوَاهُ التِّرْمِذِيُّ.

۱) اخرجه ابو داود كتاب العلم / باب التوقي في الفتيا (رقم - ۳۶۵۶)

۲) اخرجه الترمذي كتاب الفرائض عن رسول الله صلى الله عليه وسلم / باب ما جاء في تعليم الفرائض (رقم - ۲۰۹۱)

ترجمه: [۱] ابوهريره رضي الله عنه راوي دي چې رسول الله ﷺ وفرمايل [۲] تاسو فرائض (يعني فرض خيزونه يا علم فرائض-ميراث) او قرآن كريم زده كړي او نورو ته يې هم وښايئ [۳] ځكه چې زه به قبض كړل شم (يعني د دې عالم څخه به پورته شم. ترمذي **حل اللغات: ① الفرائض: أريد بها فرائض الإسلام أو فرائض الزكاة**: دې نه مراد يا د اسلام فرض احكامات دي يا علم ميراث دي. [۲] مَقْبُوضٌ: أي: سَأَقْبِضُ: زړه چه زه به قبض كړي شم (يعني زه هم ستاسو په شان انسان يم دنيا څخه تلونكې يم څه هميشه خوبه ژوندې نه يم، نو تاسو زما د ژوند نه فائده واخلي).

تسهيلات:

قوله: تَعَلَّمُوا الْفَرَائِضَ:

د فرائض په مصداق كښې دوه اقوال:

- ① د فرائض څخه علم ميراث مراد دي. ځكه چې علم الفرائض د ميراث نوم دي. او دا منلې شوې خبره ده چې علومو كښې به د ټولو څخه اول پورته كيدلو څيز علم ميراث وي.
- ② د فرائض څخه د قرآن پاك او احاديثو څخه ثابت شوي احكام مراد دي.

قوله: وَالْقُرْآنَ:

يعني د قرآن پاك د زده كولو اهتمام كوئى ځكه چې زما څخه روسته امت دپاره د هدايت دنجات يوه لارده هغه صرف قرآن پاك دي. او كه د فرائض څخه احكام فرضيه مراد واخستې شى نو بيا والقرآن په طور د تاكيد ذكر شوې دي چې ددې اهميت واضح شى.

قوله: فَإِنِّي مَقْبُوضٌ:

د اولنۍ توجيه قرينه: په اوله توجيه يعنى علم ميراث مراد اخستلو باندې هم دا قرينه ده چې زه دنيا څخه تلونكې يم، تاسو د علم ميراث زيات اهتمام كوئى. او دا خلقو ته هم اوښاتى.

[۲۲۵] علم به د خلقو څخه اوچت شي

۲۲۵- (۱) [۳۱] وَعَنْ أَبِي الدَّرْدَاءِ - رَضِيَ اللَّهُ عَنْهُ - قَالَ [۲]: «كُنَّا مَعَ رَسُولِ اللَّهِ - صَلَّى اللَّهُ عَلَيْهِ وَسَلَّمَ - فَشَخَّصَ بِصَرِّهِ إِلَى السَّمَاءِ [۳] ثُمَّ قَالَ: "هَذَا أَوَانٌ يُغْتَلَسُ فِيهِ الْعِلْمُ مِنَ النَّاسِ، [۴] حَتَّى لَا يَقْدِرُوا مِنْهُ عَلَى شَيْءٍ". رَوَاهُ التِّرْمِذِيُّ.

ترجمه: [۱] ابودرداء رضي الله عنه وايي [۲] يوه ورځ مونږ د حضور ﷺ سره ملگري وو چې حضور ﷺ د آسمان طرف ته نظر وكړو [۳] او وي فرمايل دا وخت دي چې علم به د خلقو څخه لاړشي [۴] تردې چې هغوى به د علم په ذريعه په هېڅ شي قدرت نه لري.

(۱) اخرجه الترمذي كتاب العلم عن رسول الله صلى الله عليه وسلم / باب ما جاء في ذهاب العلم (رقم- ۲۶۵۳)

حل اللغات: ① فَشَخَصَ: أي: رَکَمَ: پورته نې کړو، بره نې او کتل. ② أَوَاتَ: أي: وَفَّت: وخت، ③ يَخْتَلَسُ: أي: يَخْتَلِفُ وَيَسْلُبُ: اختلاف د تختولو او اوچتولو په معنی دي. ④ العلم: دلته د علم څخه مراد د وحی علم دي.

تسهيلات:

قوله: هَذَا أَوَاتٌ يَخْتَلَسُ فِيهِ الْعِلْمُ مِنَ النَّاسِ:

د علم په مصداق کښې دوه اقوال: ① د نبی کریم ﷺ عادت مبارک داوو چې د وحی په انتظار کښې به نې اکثر آسمان طرفته کتل. دې ځل دوحی په دوران کښې نبی کریم ﷺ ته د وحی په ذریعه ددوی ﷺ د وفات خبر ورکړې شو. نبی کریم ﷺ اوفرمانیل چې اوس وخت راغلو چې وحی بنده شی. یعنی دعلم څخه مراد وحی ده. دې سره نبی کریم ﷺ خپل وفات طرفته اشاره اوکړه.

② دعلم څخه مراد علم دین دي په دې صورت کښې نبی ﷺ دقیامت ته نژدې د علم پورته کیدو پیشنگوئی ورکړه چې علم به د عالمان په وفات کیدو سره ختم شی اوجاهلان خلق به پاتی شی. چې دعلم دین واقفیت به ورسره نه وی.

[۲۲۶] د مدینې د لونی عالم پیشنګوئی

۲۲۶- (۱) [۲۲۶] وَعَنْ أَبِي هُرَيْرَةَ - رَضِيَ اللَّهُ عَنْهُ - رَوَايَةً: [۲] «يُوشِكُ أَنْ يَضْرِبَ النَّاسُ أَكْبَادَ الْإِبِلِ يَطْلُبُونَ الْعِلْمَ، فَلَا يَجِدُونَ أَحَدًا أَعْلَمَ مِنْ عَالِمِ الْمَدِينَةِ». [۳] رَوَاهُ التِّرْمِذِيُّ وَفِي جَامِعِهِ قَالَ ابْنُ عَيْنَةَ: إِنَّهُ مَا لَكَ بِنُ أَكْبَادَ، وَمِثْلُهُ عَنْ عَبْدِ الرَّزَّاقِ، [۴] قَالَ إِسْحَاقُ بْنُ مُوسَى: وَسَمِعْتُ ابْنَ عَيْنَةَ أَنَّهُ قَالَ: هُوَ الْعَبْرِيُّ الرَّاهِدُ وَأَسْمُهُ عَبْدُ الْعَزِيزِ بْنُ عَبْدِ اللَّهِ.

توجه: ① ابوهريره ؓ څخه روايتاً منقول دي ② هغه زمانه نژدې ده چې خلق به دعلم حاصلولو د پاره د اوبسانو څگرونه وشلوي ③ ليکن د مدینې د عالم څخه لوي عالم به هيڅ چېرته پیدا نکړي (ترمذي) ④ او په جامع ترمذي کې ابن عيينه ؓ څخه منقول دي چې د مدینې هغه عالم مالک ابن انس دي او عبد الرزاق هم دا ليکلي دي ⑤ او د اسحق ابن موسی بيان دي ما د ابن عيينه څخه دا واوريدل چې د مدینې هغه عالم عمري زاهد دي يعنی هغه د حضرت عمر فاروق ؓ د خاندان څخه دي د هغه نوم عبد العزيز بن عبد الله دي

حل اللغات: ① يُوشِكُ: أي: يَقْرُبُ: نژدې ده، ② يَضْرِبُ: ضرب د وهلو په معنی راځی. خو دلته ترې مراد سفر دي. ③ أَكْبَادَ: د کبد جمع ده، ځيگر ته وائی.

① اخرجه الترمذي كتاب العلم عن رسول الله صلى الله عليه وسلم / باب ما جاء في عالم المدينة (رقم- ۲۶۸۰) اخرجه احمد في المسند: ۲/ ۲۹۹

تسهيلات:

قوله: يوشك أن يقرب الناس أكباد الابل يطلبون العلم:

د اکباد الابل مخفه مراد: داوښانو د ځيگر وهلو په لفظ کښې د تيز او سريع معنى استعاره ده. ځکه چې کله يو ځناور تيزه منډه وهى نو دده په جگر کښې حرکت پيدا کيږي. لکه چې ځيگر ئى وهلې کيږي. بهر حال ددې جملې څخه لرې سفر مراد دې.

قوله: فلا يجدون أحدا أعلم من عالم المدينة:

د عالم المدينة په مصداق کښې درې اقوال: د حديث پاک دا پيشن گوئى د يوې خاصې زمانې د يو مخصوص عالم باره کښې ده. کوم چې به مدينه منوره کښې سکونت اختياروي.

① ددې څخه مراد خليفه راشد عمر بن عبد العزيز دې دا دريم قول دې.

② ددې عالم څخه مراد عمرى زاهد دى. د چا نوم چې عبدالله بن العزيز بن عبدالله دې.

③ سفيان بن عيينه رضي الله عنه او مشهور محدث شيخ عبدالرزاق رحمته الله عليه د حديث پاک مصداق امام ما لك صاحب گرځولې دې. د اکثر و عالمانو هم دا رائي ده. ځکه چې د ټولې دنيا څخه د لرې لرې نه په زرگونو شاگردان مدينې ته په اوښانو راغلي وو. او پخپله امام مالک رحمته الله عليه د مدينې عالم وو. ځکه چې وړوکی اودس ماتى او لوې اودس ما تى څخه سوا به دوى د مدينې منورې نه وتل. داسې نور څوک کيدې شى!

[۳۷۷] په هر سل کاله کښې مجدد

۳۷۷- (۱) [۳۳۱] ۱۱۱ لَوْعَنَهُ، فَمَا أَعْلَمُ عَنْ رَسُولِ اللَّهِ - صَلَّى اللَّهُ عَلَيْهِ وَسَلَّمَ - قَالَ: ② «إِنَّ اللَّهَ عَزَّ وَجَلَّ يَبْعَثُ فِي هَذِهِ الْأُمَّةِ عَلَى رَأْسِ كُلِّ مِائَةِ سَنَةٍ ③ مَنْ يُجِدُّ دَهْرًا دِينَهُ». رَوَاهُ أَبُو دَاوُدَ.

توجه: ① ابوهريره رضي الله عنه وايي چې د حضور صلی الله علیه و آله څخه چې ماته څه معلوم دي هغه دا دي چې حضور صلی الله علیه و آله وفرمايل ② الله تعالی د دې امت د نفع د پاره هر سل کاله (يعنی په هره صدي) کي يو سړي رالېږي ③ چې هغه دين تازه کوي. ابو داود

حل الفات: ① يبعث: دليږلو او چلولو او پيدا کولو په معنى کښې استعمالېږي ② رَأْس: ددې نه مراد يا ابتداء ده، يا انتهاء ده (کله چې علم او سنت طريقي کمې شى جهالت او بدعت زيات شى، ③ يَجِدُّ: أي: يَبْنِي السَّنَةَ: د دين د نوى کولو نه مراد سنت طريقي واضحه بيانول دى اود بدعت کراهت بيانول دى.

تسهيلات:

تولہ: يَبْعَثُ هَذِهِ الْأُمَّةَ عَلَى رَأْسِ كُلِّ مِائَةِ سَنَةٍ:

د راس مخفہ مر۵۱: د راس اطلاق د صدی په اول هم کيږي او په آخر هم کيږي. يعنی الله تعالى به د هرې صدی په اول يا په آخر کښي يو مجدد پيدا کوي.
تولہ: مَنْ يَجِدْ دَهْرًا دِينًا:

دمجدد تعريف: مجدد هغه وي چې د علوم دينيه ظاهريه اوباطنيه عالم باعمله وي. د سنت محي اوناصري اود بدعت قانع او ختمونکي وي.

دمجدد مرکزي توقع: د ټولي دنيا د پاره يو مجدد ضروري نه دی بلکه د جدا جدا علاکو او ملکونو د پاره په يوه زمانه کښي ډير مجددین کيدې شي. بلکه يوصالح جماعت ته هم مجدد وئيلې کيدې شي. ليکن دمجدد د پاره ضروري دی چه دهغه حرکات اوسکنات اود هغه اعمال اوافعال د رسول الله ﷺ د سنت سلسلې سره تړلې شوې وي اود ده په وجه په علمی او عملی اعتبار سره دين ته غلبه حاصله شي. په يولاس کښي ئي قرآن او په بل کښي حديث وي هر محرک مجدد نه وي.

دمختلفو زمانو مجددین: د چا په باره کښي په تعين سره نشي وئيلې چې دا د دې صدی مجدد دې البته په غالب گمان سره وئيلي شي ددې وجې بعضي عالمانو په مختلفو صديانو کښي د مجددینو دا تفصيل ذکر کړې دې.

① داولنۍ صدی مجدد عمر بن عبدالعزيز رحمه الله وو.

② د دويمې صدی مجدد امام شافعي رحمه الله دې.

③ د دريمې صدی مجددین قاضي ابوالعباس ابن شريح شافعي، ابوالحسن اشعري، محمد بن جرير طبري رحمهم الله دی.

④ د څلورمې صدی مجددین ابوبکر بن باقلانی او ابوالطيب صعلوکی رحمهما الله دی.

⑤ د پنځم صدی مجدد امام غزالي رحمه الله دې.

⑥ د شپږمې صدی مجدد امام فخرالدين رازي رحمه الله دې.

⑦ د اوومې صدی مجدد تقي الدين ابن دقيق العيد رحمه الله دې.

⑧ د اتمې صدی مجددین زين الدين عراقي، شمس الدين جزري اوسراج الدين بلقيني رحمهم الله وو.

⑨ د نهمې صدی مجددین جلال الدين عبدالرحمن سيوطي، شمس الدين سخاوي رحمهما الله وو.

⑩ د لسم صدی مجددین شهاب الدين رملي او ملا علی قاري رحمهما الله وو.

ددې څخه روسته مجدد شيخ احمد سرهندي رحمه الله وو. اود څلوارلسمې صدی مجدد رشيد احمد گنگوہي وو.

[۲۳۸] دراتلونکي جماعت نیک خلک

۲۳۸- (۱) [۴۴] وَعَنْ إِبْرَاهِيمَ بْنِ عَبْدِ الرَّحْمَنِ الْعَدْرِيِّ قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: «يُحْبَلُ هَذَا الْعُلَمَاءُ مِنْ كُلِّ خَلْفٍ عُدُولُهُ» [۳] يَنْفَوْنَ عَنْهُ تَحْرِيفَ الْغَالِيْنَ، وَاتِّحَالَ الْمُبْطِلِيْنَ، وَتَأْوِيلَ الْجَاهِلِيْنَ». رَوَاهُ الْبَيْهَقِيُّ

توجه: ۱) او ابراهيم بن عبد الرحمن عذري راوي دي چې حضور ﷺ وفرمايل ۲) هر اينده راتلونکي جماعت څخه به د هغه نیک (يعني ثقه معتمد) خلق دا علم (کتاب وسنت) حاصلوي ۳) او هغه خلق به د دې علم په ذريعه (په آيات او احاديثو کي) ۴) د حد څخه تير شوو خلقو تحريف ۵) د باطلو افتراء گاني ۶) او د جاهلانو تاويلات لرې کوي، (بيهقي) حل اللغات: ۱) يُحْبَلُ: أي: يَحْفَظُ: اوچتولو ته وائي، ددې نه مراد حاصلول او زده کول دی. ۲) خَلْفٍ: هُوَ الرَّجُلُ الصَّالِحُ الَّذِي يَأْتِي بَعْدَ أَحَدٍ: خلف په لام باندې فتحه، روسته راتلونکی خو خلقوته وائي دلته د خوخلقو جماعت مرادې. ۳) عُدُولُهُ: أي: يُقَاتِلُهُ: نیک او معتمد پرهيزگاره خلق، ۴) يَنْفَوْنَ: د مضارع صيغه ده، أي: نَأْفِيْنَ: لرې کوي، ختموي، ۵) تَحْرِيفٌ: لفظ دخپل مفهوم نه اړول (يعني غلط مطلب ته بيانول). ۶) الْغَالِيْنَ: د غَلَا يُغْلُوْنَهُ، د غَالٍ جمع ده دحد نه تيريدلوپه معنی کښې دې دلته په دين کښې غلوکونکی مبتدعين او اهل بدعت مراد دی. ۷) اتِّحَالَ: اِتِّحَالَ: اِتِّحَاءُ قَوْلٍ: د دروغونست ته وائي يعنی د اهل باطل د دروغونستونه کوم چه هغوی د علماؤ او د بزرگانو طرف ته کوي او د دروغوحوالې ورکوي. ۸) الْمُبْطِلِيْنَ: باطل پرست خلق، ۹) تَأْوِيلٌ: تاويلونه کول. د راوي مختصر تعارف: نوم ابراهيم د پلار نوم عبدالرحمن بن عوف دې. د ده کښت ابواسحاق زهري قرشي دې. د حضرت عمر بن خطاب په زمانه کښې په وړوکوالي کښې راوړلې شو.

وفات: دده وفات ۹۵هـ يا ۹۶هـ کښې شوې دغه وخت د هغه عمر ۳۲ کاله وو.

۱) رَوَاهُ الْبَيْهَقِيُّ فِي كِتَابِهِ الْمَدْخَلِ مِنْ حَدِيثِ بَقِيَّةِ بْنِ الْوَلِيدِ عَنْ مُعَانَ بْنِ رِفَاعَةَ عَنْ إِبْرَاهِيمَ ابْنِ عَبْدِ الرَّحْمَنِ الْعَدْرِيِّ ۲) وَسَنَدُ كَرِّ حَدِيثٍ جَابِرٍ فَأَمَّا شِفَاءُ الْعِيِّ السَّوَالُ فِي بَابِ التَّيْمُونِ إِنْ شَاءَ اللَّهُ تَعَالَى

۱) دا حديث بيهقي په خپل کتاب مدخل کې بقیة بن ولید څخه نقل کړي دي او هغه د معان بن مرفعه څخه او هغه د ابراهيم بن عبد الرحمن عذري څخه نقل کړي دي، ۲) او د حضرت جابر رضی الله عنه روايت چې د هغه ابتداء دا ده فانما شفاء العي سوال به مونږ په باب تيمم کې بيان کوان شاء الله تعالی.

تسهيلات:

توله: يُحْبَلُ هَذَا الْعُلَمَاءُ مِنْ كُلِّ خَلْفٍ عُدُولُهُ:

(۱) اخرجه البيهقي في شعب الايمان رقم الحديث

۵ مذکورہ جملہ تو کبیب: ذہذا العلم لفظ ذہحمل دپارہ مفعول بہ دی او "عدولہ" ددی فاعل دی. "من کل خلف" بحمل سرہ متعلق دی. ملا علی قاری رحمہ اللہ لیکلی دی چہ "من کل خلف" کبیب کہ چرې من زائدہ شی نو دا بحمل فاعل او عدولہ بہ ددی بدل شی. د عادل تعریف: عدل ذہ عادل نہ معتدل او افراط او تفريط نہ پاک او ثقہ او معتمد خلق مرادی.

قوله: "يَنْفُورُ عَنْهُ تَحْرِيفُ الْعَالِيْنَ":

د تعریف لغوی معنی: دا پہ لغت کبیب بدلولو ته وائی.

د تعریف اصطلاحی تعریف: د قرآن یا حدیث پہ نص کبیب لفظی یا معنوی بدلون راوستل.

د تعریف درې قسمونه:

① هغه لفظی تحریف چې په هغې سرہ پہ معنی کبیب تبدیلی راخی.

② هغه لفظی تحریف چې په هغې سرہ پہ معنی کبیب تبدیلی نہ راخی.

③ معنوی تحریف: چې د نص الفاظ پہ خپل خائي وی خو په معنی کبیب تبدیلی راشی.

د حدیث مطلب: د الغالین خخہ مراد هغه مبتدعین دی چې په قرآن او حدیث کبیب د یو نص کومہ معنی وی هغه پرېردی اود خپل مقصود معنی ترې مراد واخلی. او په دې طریقہ پہ نصوص شرعیہ کبیب تحریف او تبدیلی راوی.

قوله: "وَالْتِحَالُ الْمُبْطِلِينَ":

د انتحال معنی: انتحال د چا قول یا شعر خپل خان تہ منسوب کولو ته وائی

د مبطلین پہ مصداق کبیب دوه اقوال:

① پہ حدیث کبیب د انتحال خخہ مراد د دروغ ژنو خلقو دروغ لرې کول دی.

② پہ حدیث کبیب د انتحال خخہ د باطل خیز سرہ تشبیہ ورکول مقصود دی.

قوله: "وَتَأْوِيلُ الْجَاهِلِينَ":

تاویل الجاهلین خخہ مراد: د جاهلو د تاویل خخہ مراد د قرآن داسې تفسیر کول دی

کوم چې د نو ۲ رو شرعی نصوصو پہ رنړا کبیب صحیح نہ وی. لکه د نبی صلی اللہ علیہ وسلم پہ حق

کبیب د عیسی صلی اللہ علیہ وسلم پیشن گوئی چې «وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ» دا پہ غلام

احمد قادیانی باندې حمل کول. دغه شان د نورو باطل پرستو خلقو غلط تاویلو ته

تول پہ دې کبیب شامل دی.

الفصل الثالث

[۳۹] د علم حاصلولو په وخت کښې د مرګ فضيلت

۳۹- (۱) [۳۵] عَنِ الْحَسَنِ مُرْسَلًا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ: «مَنْ جَاءَهُ الْمَوْتُ وَهُوَ يَطْلُبُ الْعِلْمَ لِيُعْمِيَ بِهِ الْإِسْلَامَ، [۳۶] فَبَيَّنَهُ وَيَبَيِّنَ النَّبِيِّينَ دَرَجَةً وَاحِدَةً فِي الْجَنَّةِ». رَوَاهُ الدَّارِمِيُّ.

ترجمه: [۱] حسن بصري رحمته الله څخه په طريق مرسل روايت دي چې رسول ﷺ وفرمايل [۲] د کوم سړي مرګ چې په داسې حال کې راشي چې هغه علم حاصلوي او هغه علم په دې غرض حاصلوي چې د هغه په ذريعه اسلام رائج کړي [۳] نو په جنت کې به د انبياؤ او د هغه په مينځ کې يوازې د يوې درجې فرق وي (او هغه فرق مرتبه نبوت ده). دارمي **حل اللغات:** ① ليحيى: دپاره ددې چې اسلام پرې ژوندې کړي «د اسلام ژوندی کولو نه مراد ددې د قواعدو او احکامو تبليغ او خورول دي».

د راوي مختصر تعارف: نوم حسن کنيت ابوسعيد د پلار نوم يسار د هغه مور پلار غلامان وو. ۲۱ هـ کښې چې کله د حضرت عمر فاروق رضي الله عنه د خلافت دوه کاله باقی پاتې وو نو پيدا شو. حضرت حسن بصري رحمته الله ته د ام المؤمنين حضرت ام سلمه رضي الله عنها د رضاعت شرف هم حاصل دې. د دې داسې صورت وو چې د هغه مور به هروخت د کور په کارونو ګار کښې اخته وه نوچه کله به حضرت حسن بصري رحمته الله ژړل حضرت ام سلمه رضي الله عنها به د چې کولود پاره خپله سينه مبارکه د هغه په ځله کښې ورکوله. حسن بصري د حضرت ام سلمه رضي الله عنها په غيږ کښې لوی شوی د دې نه علاوه د نور ازواج مطهرات کورونوته به هم د هغوی تګ راتګ کيدلو. (۳) د دې دا برکت شو چې حسن بصري په علمی او روحاني هر اعتبار سره د کمال نه ډک وو لکه چې ابن سعد رحمته الله فرمائي: کان الحسن جامعاً عالماً عالياً رفيعاً فقيهاً ماموناً عابداً ناسكاً كثير العلم فصيحاً جليلاً الخ. حضرت حسن بصري رحمته الله جامع الصفات وو، اوچته مرتبه، اوچت عزت فقيه وو مامون وو عابد زاهد وو ډير علم والا وو فصيح اوبليغ او ښکلې اوبنائسته وو. حافظ ابن حجر رحمته الله فرمائي: علامة من بحواله فقيه النفس كبير الشأن ديم النظير صليح التذكير بليغ الموعظة رأس في انواع. (۴) علامه نووی رحمته الله فرمائي د هغوی د جلالت په شان د ټولو اتفاق دې. (۲)

(۱) اخرجه الدارمي في السنن رقم الحديث ۳۵۴

(۲) تذکره الحفاظ ۶۲/۱ (۲) تهذيب الاسماء ۱۶۱/۱ (۳) طبقات ابن سعد ۱۲۷/۷ (۴) طبقات ابن سعد

(۵) ابن خلکان ۱۲۸/۱ (۶) الترمذي في الفتن باب في الأمر بالمعروف والنهي عن المنکر

(۷) الترمذي في الفتن باب ما جاء في أفضل الجهاد كلمة عدل عند سلطان جائر

(۸) الترمذي في الفتن باب ما جاء في أفضل الجهاد كلمة عدل عند سلطان جائر

وفات: په آخری وخت کښې ئی لیکونکې راوغوښتلو اووئی لیکل چه حسن د دې گواهی ورکوی چه لاله الا الله محمد الرسول الله. چاچه د مرگ په وخت کښې په صدق زړه سره د دې گواهی ورکړه هغه به جنت ته داخلېږي. (۳) ۱۱۲ هـ کښې د جمعې په شپه وفات شو. محدث ایوب اوحمیدی الطویل غسل ورکړو. (۴) بله ورځ د جمعې په ورځ جنازه اوچته شوه. دومره مخلوق راغلو چه ښار ټول خالی شو. په جامع مسجد بصره کښې د مازیگر مونځ کونکې څوک نه وو. (۵)

تسهيلات:

قوله: عَنِ الْحَسَنِ مُرْسَلًا:

د حسن مصداق: دحسن نه مراد حسن بصری عليه السلام دې. دتابعينو په طبقه کښې چه کله مطلق دحسن نوم راشی نو دهغې څخه مراد حسن بصری عليه السلام وی. او د صحابه کرامو په طبقه کښې چه کله مطلق دعبدالله نوم راشی نو دې څخه مراد حضرت ابن مسعود رضي الله عنه وی.

قوله: فَيَبْنِي وَيَبْنِي النَّبِيِّ دَرَجَةً وَاحِدَةً فِي الْجَنَّةِ:

د عالمانو انبيانو په مينځ کښې د يوې درجې فرق: په جنت کښې سل درجې دی کومې چه به انبياء کرامو عليهم السلام ته ملا ويږي. او کوم خلق چه د انبياء کرامو نائين علماء دی هغوی ته به يو کم سل درجې ملا ويږي. په دې وجه دهغوی او د انبياء کرامو په مينځ کښې د يوې درجې فرق خودلي شوې دې او د درجه د نبوت ده. چه د علم دين د اشاعت او احياء دپاره چه کوم عالم او طالب محنت کوی او مړشی نو د نبوت نه علاوه به ټولې درجې هغه ته ملا ويږي.

[۲۵۰] د عالم فضيلت په عابد باندې

۲۵۰- (۳۶۱) [۲] وَعَنْهُ مُرْسَلًا، قَالَ [۲]: «سَبَّلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ رَجُلَيْنِ كَانَا فِي بَنِي إِسْرَائِيلَ، [۳] أَحَدُهُمَا كَانَ عَالِمًا يُصَلِّي الْمَكْتُوبَةَ، ثُمَّ يَجْلِسُ فَيُعَلِّمُ النَّاسَ الْخَيْرَ، [۴] وَالْآخَرُ يَصُومُ النَّهَارَ وَيَقُومُ اللَّيْلَ، [۵] أَمَّا أَفْضَلُ؟ [۶] قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "فَضْلُ هَذَا الْعَالِمِ الَّذِي يُصَلِّي الْمَكْتُوبَةَ ثُمَّ يَجْلِسُ فَيُعَلِّمُ النَّاسَ الْخَيْرَ عَلَى الْعَابِدِ الَّذِي يَصُومُ النَّهَارَ وَيَقُومُ اللَّيْلَ [۷] كَفَضْلِي عَلَى أَذْنَاكُمْ". رَوَاهُ الدَّارِمِيُّ.

توجه: ۱ حسن بصری عليه السلام څخه بطريق مرسل روایت دي ۲ حضور عليه السلام څخه د بني اسرائيلو د دوو سړيو په باره کې سوال وشو ۳ په هغوی کې يو خو عالم وو چې فرض مونځ به يې کوي بيا به ناست وو خلقو ته به يې (د دين) علم ښووي ۴ او دويم سړي هغه وو چې د ورځي به روژه وو او ټوله شپه به يې عبادت کولو (د حضور عليه السلام څخه پوښتنه

وشوه، [۵] چې په دې دواړو کې کوم يو بهتر دي؟ [۶] حضور ﷺ ورته وفرمايل هغه عالم چې فرض مونځ يې کوي او بيا يې خلقو ته علم ښوويي په هغه عابد چې د ورځي يې روژه وه او د شپي يې عبادت کوي داسې فضيلت حاصل دي [۷] څنگه چې ماته په تاسو کې په يو ادني سړي باندې فضيلت حاصل دي. دارمي

حل اللغات: ① الْحَيِّزُ: أي: الْعِلْمُ وَالْعِبَادَةُ: دخبر نه مراد علم دين، عبادت او د زهد او تقویٰ وغيره اخلاقو تعليم ورکول دی. ② الْعَابِدُ: عبادت گذار، ③ أَذْنَاكُمُ: چه ادنا وی يعنی کم درجې والا وی په تاسو کښې.

تسهيلات:

قوله: كَفَضَلِي عَلَى أَذْنَاكُمُ:

د عالم مخه مراد: دلته د عالم نه هغه سړې مرادې چې فرائض او واجبات اداكولونه پس باقی وختونه خلقوته د دين په خودلو کښې لگوي.

د عالم د فضيلت وجه: د عالم فضيلت خو هم په دې وجه په عابد باندې دې ځکه چې عابد عبادت په ذريعه صرف خپله نفع غواړي خو عالم علم نورو ته ښائی او د نورو گټه غواړي.

[۲۵۱] د فقيه في الدين دوه صفتونه

۲۵۱- (۱) [۳۷] وَأَعْنِ عَلِيٍّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: [۲] «نِعَمَ الرَّجُلُ الْفَقِيهُ فِي الدِّينِ» [۳] إِنْ احْتَبَعَ إِلَيْهِ نَفْعٌ [۴] وَإِنْ اسْتَفْنَى عَنْهُ أَعْنَى نَفْسِهِ» [رواه رزين].

ترجمه: [۱] علي کرم الله وجهه راوي دي چې رسول الله ﷺ وفرمايل [۲] بهتر سړي هغه دي چې د دين پوهه لري [۳] که هغه ته څه حاجت راوړل شو نو هغه نفع ورسوله [۴] او که د هغه څخه يې بي پروايي وکړه نو هغه هم خپل نفس بي پروا وساتي. رزين

حل اللغات: ① نِعْمَ: بهتر او کامل، ② احْتَبَعَ: أي: إِنْ احْتَبَعَ النَّاسُ: خلقو ورته څه دينی حاجت راوړی، ③ اسْتَفْنَى: چه خلق ترې بې پرواهي اوکړی.

تسهيلات:

قوله: نِعَمَ الرَّجُلُ الْفَقِيهُ فِي الدِّينِ: إِنْ احْتَبَعَ إِلَيْهِ نَفْعٌ:

طلبگارو ته د علم ورکولو فضيلت:

په حديث کښې دهغه عالم تعريف شوې دې چې د علم توهين نه کوی بلکه که څوک ترې په يوه دينی جذبه تپوس کوی نو دې ورته ښه په خوشحالي جواب ورکوي. او هغه ته نفع او فائده ور رسوي. او که د خلقو د طلب باوجود دې خپل علم پټ ساتی نو د داسې کس باره کښې په احاديثو کښې وعيدات راغلي دي. الله تعالی دې ترې مونږ محفوظ کړي.

توبه: وَإِنِ اسْتَغْفَرَ عَنْهُ أَغْنَىٰ نَفْسُهُ:

د مستغنی عالم فضیلت: که شوک دده څخه دعلم طلب نه کوی اود ده دعلم ورسره څخه قدر نه وی نو په دې صورت کښې عالم لره پکار دی چې د خپل علم پخپله د توهین اوسپکاوی څخه حفاظت وکړي.

علم لره د توهین څخه ساتلو کښې د امام مالک کردار: امام مالک رحمه الله ته هارون الرشید وئیلی وو چې تاسو زما دربار ته تشریف راوړي چې زما بچو ته د قرآن او حدیث درس ورکوي. هغوی ورته اوفرمائیل ((العلم یزارو ولا یزور)) یعنی خلق په علم پسې څې علم چا پسې نه ورځي. هارون الرشید ورسره خبره اومنله اوخپل بچی نې د هغوی خلق درس ته لیگل.

علم لره د توهین څخه ساتلو کښې د امام بخاری کردار: دغه شان امام بخاری ته چې کله د بخاری حاکم دا اووئیل چې ته زما دربار ته راځه چې زما بچو ته حدیث ښائی نو هغوی تري انکار اوکړو چې دا د علم اود نبی ﷺ د احادیثو توهین دي. ددې په سزا کښې د بخارا حاکم دې د بخاری څخه جلا وطن کړل او هم د دې جلاوطني په حالت کښې د خرتنگ په مقام کښې وفات شو خو د حاکم مطالبه نې اونه منله او علم نې دسپکاوی څخه بچ کړلو.

[۲۰۸] د وعظ او نصیحت د مؤثر جوړولو اصول

۲۰۸- (۱) [۳۸] ۱ وَاعْنِ عِكْرَمَةَ - رَضِيَ اللَّهُ عَنْهُ - أَنَّ ابْنَ عَبَّاسٍ قَالَ [۲]: «حَدَّثَ النَّاسُ كُلُّ جُمُعَةٍ مَرَّةً، فَإِنْ أُيِّتَ فَمَرَّتَيْنِ، فَإِنْ أَكْثَرَتْ فثَلَاثَ مَرَّاتٍ، [۳] وَلَا تُحْسِنُ النَّاسُ هَذَا الْقُرْآنَ؛ [۴] وَلَا أَلْفَيْتَكَ تَأْتِي الْقَوْمَ وَهُمْ فِي حَدِيثٍ مِنْ حَدِيثِهِمْ [۵] فَتَقْصُصُ عَلَيْهِمْ فَتَقْطَعُ عَلَيْهِمْ حَدِيثَهُمْ فَيَمْلَهُمْ، [۶] وَلَكِنْ أَنْصِتْ، فَإِذَا أَمْرُكَ تَحَدَّثَهُمْ وَهُمْ يَسْتَهْوِنُهُ، [۷] وَأَنْظِرِ السَّجَمَ مِنَ الدَّعَاءِ فَاجْتَنِبْهُ، [۸] فَإِنِّي عَهَدْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - وَأَصْحَابَهُ لَا يَفْعَلُونَ ذَلِكَ». رَوَاهُ الْبُخَارِيُّ.

توجمه: ۱ عکرمه رضی الله عنه روایت دي چې ابن عباس رضی الله عنه عکرمه ته وفرمائیل [۲] چې ته هره جمعه یو ځل د خلقو په مخکې حدیث بیانوه که دا قبول نه کړي (یعني په هفته کې یو ځل وعظ او نصیحت کافي نه گڼي) نو په هفته کې دوه ځله او که ډیر کوي نو په هفته کې ته دري ځله وعظ او نصیحت کولي شی [۳] او ته خلق د دې قرآن څخه مه تنگوه (یعني په هفته کښې د دریو ځلو څخه زیات وعظ او نصیحت کولو سره خلق مه تنگوه) [۴] او زه دي تا داسې حالت کې پیدا نه کم چې ته یو قوم ته وړسي او هغه په خپلو خبرو کې مشغول وي [۵] او ته د هغوی خبري قطع کولو سره د هغوی په مخکې وعظ او نصیحت شروع کې او دغسې در څخه هغه ستړي شی [۶] په داسې موقع تاته پکار دي چې

ته چپ اوسي البته كه هغوى درته د وعظ ونصيحت فرمائش وكړي نو ترڅو پورې چې هغه خواهش مند وي ته د هغوى په مخكې حديث بيانوه [۷] او ته په دعا كې مقفي عبارت ته نظر وكړه او د هغه څخه ځان ساته [۸] چنانچې ما معلومه كړي ده چې حضور ﷺ او صحابه كرام ﷺ به داسې نه كول يعنې په دعا كې به يې مقفي عبارت نه استعمالوي. بخاري **حل اللغات:** ① **أَيْت:** كه ته انكار او كړي يعنې ته دا قبول نه كړي او كافي اونه گنېږي، ② **لَا تَمْلُ:** مه ستړى كوه يعنې مه تنگوه اومه ئې ستومانه كوه، ③ **لَا أَلَيْتُكَ:** آي: لَا أَجِدُكَ: زه دې اونه وينم يعنې ته په داسې حالت كېنې مه اخته كيږه چې څه تا په داسې حالت اومومم، ④ **تَقْطُص:** يعنې د وعظ او نصيحت قصې ورته شروع كړي، ⑤ **تَقْطُطُ:** يعنې ته دهغوى خبرې قطع كړي او خپل وعظ ورته شروع كړي، ⑥ **السَّجْمُ:** په ترنم او وزن كېنې دعا كول، مقفې الفاظ وئيل، ⑦ **عَيْدَت:** آي: عَرَفْتُهُ: ما معلومه كړې ده.

تسهيلات: قوله: حَدَّثَ النَّاسَ كُلَّ جُمُعَةٍ مَرَّةً، فَإِنْ أَتَيْتَ مَكْرَتَيْنِ، فَإِنْ أَكْثَرْتَ فَلَا تَمْرَاتٍ: **عكرمه ته د ابن عباس تعليم:** دې حديث پاك كېنې حضرت ابن عباس رضی اللہ عنہ خپل شاگرد ته رومي خبره دا او فرمائيله چې دجمعي په پوره هفته كېنې عوامو ته يو ځل يا زيات نه زيات درې ځل وعظ او نصيحت كوه.

قوله: وَلَا تَمْلُ النَّاسَ هَذَا الْقُرْآنَ:

په وعظ كېنې ميانه روى اختيارول: په وعظ او نصيحت كېنې د اعتدال او د موقع او ماحول لحاظ ساتل پكار دي. ځكه چه د اثر په اعتبار سره دا د دعوت او تبليغ يو بنيادي ركن دي. او په دې باندې د تبليغ پورا دارومدار دي. مثلاً

① يو كس په سفر باندې روانيږي د هغې ضروري سامان ځان دپاره تياروي او څوك ورته وعظ نصيحت شروع كړي.

② يو كس د امتحان دپاره تيارې كوي او څوك ورته د قرآن پاك يا حديث تعليم شروع كړي.

③ يو كس ځان د دفتر ته رسوي او څوك ورته په لاره كېنې دعوت شروع كړي.

④ يو كس سحر وختي دوكان ته ځان رسوي او څوك ورته وعظ نصيحت شروع كړي.

قوله: فَتَقُصُّ عَلَيْهِمْ فَتَقْطُطُ عَلَيْهِمْ حَدِيثُهُمْ فَتَمْلُهُمْ:

په وعظ باندې د چا د ستومانه كولو ممانعت: دريمه خبره ئې دا او فرمائيله چې ته داسې بالكل مه كوه چې ته يو قوم ته ورشي او هغوى خپلو خبرو كېنې اخته وي او ته ورته زر وعظ او نصيحت شروع كړي او دهغوى خبرې ملتوي كړي بلكه ته خاموشي سره كينه او دهغوى خبرې آوره. كه هغوى تاته د وعظ او نصيحت حكم دركړي نو ته دهغوى د خوښې مطابق څه لږې شان خبرې او كړه.

قوله: وَالنَّظَرِ السَّجْمِ مِنَ الدَّعَاءِ فَأَجْتَنِبُهُ:

ه وزنداري دعا دوه صورتونه: حضرت ابن عباس رضي الله عنه خپل شاگرد عکرمه ته فرمائی چې کله ته دعا غواړې نو د سجع او قافیې نه ځان بچ ساته. د سجع دوه صورتونه دي.

① يو په تکلف سره په سجع سره دعا کول دي. دا ځکه ممنوع ده چې په دې کښې مسجع الفاظو جوړلو طرف ته توجه وي الله تعالی طرف ته توجه نه وي او په دعا کښې خولازمی څيز دا دی چې سړې په زړه سره الله تعالی ته متوجه وي ځکه چې الله تعالی دغافل زړه دعا نه قبلوي.

② بلا تکلفه که په دعا کښې مسجع الفاظ راځي نو په دې کښې څه قباحت نشته ځکه چې په احاديثو کښې ډيرې دعاگانې داسې شته چې د هغې الفاظ مسجع دي.

[۲۵۳] طالب علم ته دوه ثوابونه ملاویدل

۲۵۳- (۱) [۳۹۱] وَعَنْ وَائِلَةَ بِنِ الْأَسْقَمِ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: «مَنْ طَلَبَ الْعِلْمَ فَأَدْرَكَهُ كَانَ لَهُ كِفْلَانِ مِنَ الْأَجْرِ، [۲] فَإِنْ لَمْ يَدْرِكْهُ كَانَ لَهُ كِفْلٌ مِنَ الْأَجْرِ». رَوَاهُ الدَّارِمِيُّ.

توجه: ① وائله بن اسقع رضي الله عنه څخه رايت دي رسول اکرم صلی الله علیه و آله وفرمايل ② کوم سړي چې د علم طالب وي او هغه ته علم حاصل هم شو نو هغه ته به دوه چنده ثواب حاصلېږي ③ او که علم ورته حاصل نشي نو يوه حصه ثواب به ورکول کېږي. دارمي حل اللغات: ① فَأَدْرَكَهُ: أي: حَصَلَتْ: بَيَّانُهَا مَوْمِي يَعْنِي حَاصِلٌ نَحْنُ كَرَى، ② كِفْلَانِ: أي: نَصِيبَانِ: دوه حصې، دوه ثوابونه.

تسهيلات:

قوله: مَنْ طَلَبَ الْعِلْمَ فَأَدْرَكَهُ كَانَ لَهُ كِفْلَانِ مِنَ الْأَجْرِ:

د طلب علم دوه صورتونه: ① په يو صورت کښې طالب علم ته دوه ثوابونه ملاوېږي. يود د محنت او مشقت او دويم په حصول علم باندې ملاوېږي. ځکه چه په حصول علم سره به د اشاعت علم لار کولاوېږي او په علم باندې به د عمل کولوهم موقع ملاوېږي. لهذا غبرگ ثواب به ملاوېږي.

② او که د محنت او مشقت باوجود ورته علم حاصل نه شو نو يو ثواب به ورته ضرور ملاوېږي. او هغه دده د محبت او مشقت ثواب دي.

[۲۵۸] د مرگ څخه روسته انسان ته رسيدونکي نیک اعمال

۲۵۸- (۱) [۵۰] وَ عَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «إِنَّ مِمَّا يَلْحَقُ الْمُؤْمِنَ مِنْ عَمَلِهِ وَحَسَنَاتِهِ بَعْدَ مَوْتِهِ: عِلْمًا عَلَيْهِ وَنَشْرُهُ، وَوَلَدًا صَالِحًا تَرَكَهُ، أَوْ مُصْحَفًا وَرَّثَهُ، أَوْ مَسْجِدًا بَنَاهُ، أَوْ بَيْتًا لِابْنِ السَّبِيلِ بَنَاهُ، أَوْ مَهْرًا أُجْرَاهُ، أَوْ صَدَقَةً أُخْرِجَهَا مِنْ مَالِهِ فِي صِحَّتِهِ وَحَيَاتِهِ، [۲] تَلَحُّقُهُ مِنْ بَعْدِ مَوْتِهِ». رَوَاهُ ابْنُ مَاجَةَ وَالتَّبِيعِيُّ فِي (شُعَبِ الْإِيمَانِ)

ترجمه: ۱] ابو هريره رضي الله عنه راوي دي چې رسول اکرم صلي الله عليه وسلم وفرمايل [۲] مؤمن ته د هغه د عمل يا د کومو نيکيو چې د مرگ څخه وروسته ثواب رسيږي په هغه کې ۱] يو خو علم دي چې هغه زده کړي او خپور يې کړي ۲] دويم نیک اولاد دي چې وروسته يې پريښودلي ۳] دريم قرآن دي چې د وارثانو د پاره يې پريښي وي ۴] څلورم مسجد دي چې په خپل ژوند کې يې جوړ کړي وي ۵] پنځم مسافرخانه ده ۶] شپږم نهر دي چې جاري کړي وي ۷] اووم هغه خيرات دي چې هغه په خپلي تندرستي او په ژوند کې د خپل مال څخه ايستلي وي ۲] او د دې ټولو څيزونو ثواب د هغه د مرگ څخه وروسته هغه ته رسي. ابن ماجه بيهقي

حل اللغات: ۱] يَلْحَقُ: ورته رسيږي، ملاويږي، ۲] نَشْرُهُ: خورنې کړي (دا خورول عام دی که په تعليم او تعلم سره وي، که په تصنيف تاليف سره وي اوکه په کتابونو وقف کولو سره وي). ۳] مُصْحَفًا: قرآن مجيد، ۴] وَرَّثَهُ: أي: تَرَكَهُ لِلْوَرَثَةِ: چه په ميراث کښې ئې پريخودلو. ۵] أُجْرَاهُ: أي: جَعَلَهُ جَارِيًا: نهر ئې جاري کړو (چه ټول خلق ترې فائده واخلي).

تسهيلات:

قوله: إِنَّ مِمَّا يَلْحَقُ الْمُؤْمِنَ:

مړي پسې د ايصال ثواب څو صورتونه: په دې حديث کښې دهغه اعمالو ذکر دي د کومو ثواب چې يو انسان پسې دهغه د مرگ څخه روسته هم رسيږي او هغه ته ملاويږي.

۱] علم چې هغه زده کړي او خورنې کړي.

۲] نیک اولاد چې وروسته يې پريښودې وي.

۳] قرآن چې د وارثانو د پاره يې پريښودې وي هغوی په کښې تلاوت کوي.

۴] جمات چې په خپل ژوند کښې ئې جوړ کړي وي.

۵] مسافرخانه ده چې مسافر په کښې شپه کوي.

۶] نهر چې جاري کړي ئې وي او خلق ترې فائده اخلي.

(۱) اخرجه ابن ماجه کتاب فی الإیمان وفضائل الصحابة والعلم باب ثواب معلم الناس الخير (رقم ۲۴۲)

قوله: وَمِلَاكُ الدِّينِ الْوَرَعُ:

د ورع فضيلت: ورع په تقوى او پرهيزگارى ته وائى مطلب دا چې څوك د حرامو او مشتهاتو څخه ځان ساتى نو اصل تقوى او پرهيزگارى هم دا ده ددې په مقابلې كېنې كه يو كس ډير عبادت كوي خو ورسره گناهونه هم كوي نو ددې د هغه چا پشان نشي كيدي څوك چې صرف فرائض ادا كوي خو ځان د هر قسم گناه څخه بچ ساتي.

[۲۵۱] لږ ساعت د علم درس د ټولي شپې د عبادت څخه بهتر دي

۲۵۱- (۱) [۵۲] وَعَنْ ابْنِ عَبَّاسٍ - رَضِيَ اللَّهُ عَنْهُمَا، قَالَ: [۲] «تَدَارُسُ الْعِلْمِ سَاعَةً مِنَ اللَّيْلِ خَيْرٌ مِنْ إِحْيَائِهَا». رَوَاهُ الدَّارِمِيُّ.

ترجمه: [۱] ابن عباس رضي الله عنهما راوي دي چې رسول اکرم ﷺ وفرمايل [۲] لا شپي لږ ساعت د علم درس ورکول د ټولي شپي روڼولو څخه ښه دي. دارمي

حل اللغات: ① تَدَارُسُ: درس تدريس کول (د علم کتابت او مطالعه هم په دې كېنې شامل ده). ② إِحْيَائِهَا: أي: مِنْ إِحْيَاءِ اللَّيْلِ بِالْعِبَادَةِ: يعنى ټوله شپه په عبادت كېنې تيرولو ته احياء الليل وائى.

تسهيلات:

قوله: تَدَارُسُ الْعِلْمِ سَاعَةً مِنَ اللَّيْلِ خَيْرٌ مِنْ إِحْيَائِهَا:

د لږ علمي درس د ټولي شپې په عبادت باندې فضيلت: يعنى يو ساعت او دلږ وخت دپاره د علمي درس او تدريس مشغله د ټولي شپې د عبادت نه بهتر دي ځكه چه د عبادت تعلق انسان ذات سره دې او علمي مشغله درس او تدريس تحرير او تصنيف دامت اسلامي عمومي خدمت دې. بل عابد او د هغه عبادت يووختي او عارضى عمل دې او علمي مشغله دائمي او متعدى او پوخ عمل دې. په دې وجه داغوره دي.

[۲۵۲] د علمي مجلس د عبادت په مجلس فضيلت

۲۵۲- (۱) [۵۳] وَعَنْ عَبْدِ اللَّهِ بْنِ عَمْرٍو - رَضِيَ اللَّهُ عَنْهُمَا [۲] «أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - مَرَّ بِمَجْلِسَيْنِ فِي مَسْجِدِهِ [۳] فَقَالَ: كِلَاهُمَا عَلَى خَيْرٍ وَأَحَدُهُمَا أَفْضَلُ مِنَ صَاحِبِهِ [۴]; أَمَّا هَؤُلَاءِ فَيَدْعُونَ اللَّهَ وَيَرْغَبُونَ إِلَيْهِ، فَإِنْ شَاءَ، أُعْطَاهُمْ وَإِنْ شَاءَ مَنَعَهُمْ [۵]. وَأَمَّا هَؤُلَاءِ فَيَتَعَلَّمُونَ الْفِقْهَ أَوِ الْعِلْمَ وَيُعَلِّمُونَ الْجَاهِلَ، فَهُمْ أَفْضَلُ [۶] وَأَمَّا يُعِشْتُ مُعَلِّمًا [۷]. ثُمَّ جَلَسَ فِيهِمْ». رَوَاهُ الدَّارِمِيُّ.

ترجمه: [۱] عبد الله بن عمرو رضي الله عنهما فرمايي [۲] يو ځل حضور ﷺ په دوو مجلسونو تير شو چې په مسجد نبوي ﷺ كې منعقد وو. [۳] حضور ﷺ وفرمايل دواړه په خير دي ليكن په دوي كې يو په نيكي كې د دويم څخه ښه دي [۴] يو جماعت په عبادت كې مصروف دي

(۱) أخرجه الدارمي في السنن رقم الحديث ۱۴

(۲) أخرجه الدارمي في السنن رقم الحديث ۳۴۹

اللَّهُ ﷻ يادوي او هغه ته د خپل رغبت اظهار کوي (يعني د مقصد حاصلولو د پاره د الله ﷻ څخه) اميد واره دي (اود مقصد حصول دالله په خوښي باندې موقوف دي) که الله ﷻ وغواړي نو ورپه کړي او که ونه غواړي نو ورپه نه کړي [۵] او بل جماعت فقه يا علم حاصلوي او جاهلانو ته علم ښايي نو دا خلق ښه دي [۶] او زه هم معلم جوړولو سره راليرل شوې يم [۷] بيا حضور ﷺ خپله هم په هغه علمي مجلس کې کيناستل. دارمي

حل اللغات: ① يَرْغُبُونَ: مينه او شوق لري (دهغه څه چه دالله تعالى سره دی يعنی ثواب). ② يُعْنَتُ: راليرلې شوې يم، ③ مَعْلَمًا: ښودونکي د علم، استاذ.

تسهيلات:

قوله: وَأَمَّا هَؤُلَاءِ فَيَتَعَلَّمُونَ الْفِقَّةَ أَوِ الْعِلْمَ وَيَعْلَمُونَ الْجَاهِلَ، فَمَنْ أَفْضَلُ،

دعلمي مجلس د فضيلت وجه: د علم د مجلس فائده گټه ورکونکې او متعدی ده په دې وجه دا افضل دي. د مجلس عبادت او د عابدينو د فضيلت نفی مقصود نه ده. ځکه چې دواړه مجلسونه په خيراو نيکۍ باندې قائم وو.

قوله: وَأَمَّا يُعْنَتُ مَعْلَمًا:

دمعلم نبی عليه السلام سره نسبت: په دې حديث کښې د مدرسینو او معلمینو دپاره يو ډير لوڼې اعزاز دي. ځکه چې څوک د تعلم فريضه ادا کوی نو د هغه د نبی ﷺ سره يوه نسبت پيدا شو. اود محبوب سره معمولی نسبت هم د عاشقانو په نيز ډير لوڼې سعادت دي.

قوله: ثُمَّ جَلَسَ فِيهِمْ:

د نبی عليه السلام د علم په مجلس کې کيناستل: اگرچې د ذکر او علم دواړه مجلسونه د خير څخه خالي نه وو. خو نبی ﷺ چې د علم مجلس کښې کيناستلو نو په دې کيناستو سره هغوی خپل امت ته عملی ترغيب ورکوی چې تاسو ذکر هم کوئ خود تعليم او تعلم څخه هم مه غافله کيږئ.

[۲۵۸] د څلويښت حديثونو يادولو ثواب

۲۵۸- (۱) [۵۴] وَعَنْ أَبِي الدَّرْدَاءِ - رَضِيَ اللَّهُ عَنْهُ - قَالَ [۲]: «سَبَّلَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - مَنْ حَذَّ الْعِلْمَ الَّذِي إِذَا بَلَغَهُ الرَّجُلُ كَانَ فَقِيهًا؟ فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: "مَنْ حَفِظَ عَلَى أُمَّتِي أَرْبَعِينَ حَدِيثًا فِي أَمْرِ دِينِهَا، بَعَثَهُ اللَّهُ فَقِيهًا، وَكُنْتُ لَهُ يَوْمَ الْقِيَامَةِ شَافِعًا وَشَهِيدًا»

ترجمه: [۱] ابودرداء رضي الله عنه راوي دي [۲] چې رسول الله ﷺ څخه پوښتنه وشوه چې د هغه علم مقدار څه دي چې کله انسان هغومره علم حاصل کې نو فقيه (عالم) جوړ شي او په آخرت کې هغه د علماؤ په زمره کې شميرل کيږي؟، [۳] حضور ﷺ وفرمايل کوم سړي چې

زما امت ته د فايدى رسولو د پاره د امر دين څلويښت حديثونه ياد كړي نو الله ﷻ به په قيامت كې هغه فقيه (ديني عالم) پورته كړي او د قيامت په ورځ به زه د هغه شفاعت كونكي او د هغه په اطاعت گواه يم.

حل اللغات: ① قَيِّمًا: بَعْنَى عَالِمًا: د فقيه نه مراد د علم دين عالم دى.

تسهيلات:

قوله: مَنْ حَفِظَ عَلَى أُمَّتِي:

امت ته د څلويښتو احاديثو زده كولو تر غيب: په دې حديث كښې نبي ﷺ امت ته د احاديثو رسولو تر غيب وركوى. كه زيات نه وي كم از كم څلويښت احاديث امت ته رسول پكار دى چې د دې فضيلت په حاملينو كښې شامل شى.

په امت د يادولو مختلې طريقې: په لاندېنى طريقو كښې چې په كومه طريقه هم دا زده كړه حاصله شى نو د دې فضيلت مستحق به وي.

① د درس او تدريس په ذريعه ئې امت ته اورسوى.

② د تاليف او تصنيف په ذريعه ئې امت ته اورسوى.

③ د عمل په ذريعه ئې امت ته اورسوى.

④ د انټرنټ په ذريعه ئې امت ته اورسوى.

⑤ د سى ډى په ذريعه ئې امت ته اورسوى.

⑥ د موبائل په ذريعه ئې امت ته اورسوى.

⑦ د اخبار په ذريعه ئې امت ته اورسوى.

قوله: فَنِي أُمْرِ دِينِي:

د دين مصداق: هسې خو احاديث په واقعاتو باندې هم شامل دى خودلته ترې د احكامو احاديث مراد كيدې شى.

قوله: بَعَثَ اللَّهُ قَيِّمًا،

د فقهاء په صفت كښې شامليدل: ډير لوڼې فضيلت دې چې څوك صرف څلويښت احاديث امت ته اورسوى نو د قيامت په ورځ به د فقهاء په صف كښې پاسيږي او هغوى سره به ئې حشر كيږي. نو چې حشر ئې د فقهاء سره وي خو جنت كښې به هم دهغوى سره وي.

قوله: وَكُنْتُ لَهُ يَوْمَ الْقِيَامَةِ شَافِعًا وَشَهِيدًا:

د قيامت په ورځ د شفاعت او شهادت زيرې: صرف د څلويښتو احاديثو په زده كولو به نبي ﷺ دهغه دپاره شفاعت هم كوى اودهغوى په ايمان او صلاح باندې به گواهي

هم ورکوی. څه لوڼې سعادت دي چې شفاعت هم او شهادت هم.
په اربعینات باندې لیکونکي مصنفین: د مذکوره سعادت حاصلولو دپاره د امت بعضي عالمانو صرف په څلویښتو احادیثو باندې رسالې لیکلې دي. په هغوی کښې د بعضو عالمانو نومونه دا دي.

- ① امام دارقنطی، ② امام حاکم (صاحب مستدرک)، ③ امام ابو نعیم،
 ④ ابو عبد الرحمن سلمی، ⑤ امام ابوبکر بیهقی، ⑥ امام نووی.

[۲۰۹] تر ټولو لوی سخي

۲۰۹- (۵۵) [وَعَنْ أَنَسِ بْنِ مَالِكٍ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - " هَلْ تَذَرُونَ مَنْ أَجُودُ جُودًا؟" قَالُوا: اللَّهُ وَرَسُولُهُ أَعْلَمُ. ① قَالَ: "اللَّهُ تَعَالَى أَجُودُ جُودًا، ثُمَّ أَنَا أَجُودُ نَبِيٍّ أَدَمًا ② وَأَجُودُ هُمْ مِنْ بَعْدِي رَجُلٌ عِلْمٌ عِلْمًا فَتَشْرَهُ ③ يَا أَيُّهَا يَوْمَ الْقِيَامَةِ أَمِيرًا وَحَدَّهُ أَوْ قَالَ: أَمَةً وَاحِدَةً".

توجه: ① او انس بن مالک رضی اللہ عنہ راوي دي چې رسول الله ﷺ (د صحابه و مخاطب کولو سره) وفرمايل ② آیا تاسو پوهیږي چې د سخاوت په معامله کې د ټولو څخه لوی سخي څوک دي؟ صحابه و عرض وکړو الله ﷻ او د هغه رسول ښه پوهیږي، ③ حضور ﷺ وفرمايل په سخاوت کولو کې الله ﷻ د ټولو څخه زیات سخي دي او په بني آدمو کې د ټولو څخه زیات سخي زه یم ④ بیا په خلقو کې زما څخه وروسته د ټولو څخه لوی سخي به هغه سړي وي چې هغه علم زده کې او هغه یې خپور کښې (یعني خلقو ته یې وښودل) ⑤ هغه سړي به د قیامت په ورځ د یو امیر یا وې وفرمايل د یوې ډلې په شان راځي.

حل اللغات: ① هَلْ تَذَرُونَ: آیا تاسو پوهیږئ، ② أَجُودُ جُودًا: أي أَحْسَنُ جُودًا: لوڼې سخي، ډیر سخاوت کونکې، ③ فَتَشْرَهُ: خورنې کړې (دا خورول عام دی که په تعلیم او تعلم سره وی، که په تصنیف تالیف سره وی او که په کتابونو وقف کولو سره وی)، ④ أَمِيرًا: امیر به وی ځانله یعنی مستقل (یا دا چه د یو جماعت امیر به وی چه هغه به صرف دده تابع وی).

تسهيلات:

توله: هَلْ تَذَرُونَ مَنْ أَجُودُ جُودًا:

د الله تعالی جود او سخا: یعنی په ټولو سخيانو کښې د سخاوت په اعتبار سره الله تعالی د ټولونه لوڼی سخي دي ځکه چه د عالم د پیدا کولو د شروع نه واخله تر ننه پورې هر ساه والا ته او ټولو کافرانو مشرکانوته او په ټولو ابرارو او اشرارو باندې خوراک کوی څښاک کوی او د نعمت خوانچه ئې خوره کړې ده.

قوله: رَجُلٌ عِلْمٌ عَلَمًا فَتَشْرَهُ:

د علم د خورولو ذرائع: نبی ﷺ فرمائی زما څخه روسته هغه سړي د ټولو څخه زیات سخی دي چې علم زړه کړی اویا ئې امت ته اورسوی اوپه هغوی کښې خور ئې کړی. د علم خورولو مختلف ذرائع دي مثلاً:

- ① د درس و تدریس په ذریعه.
- ② د تالیف او تصنیف په ذریعه.
- ③ د وعظ او نصیحت په ذریعه.
- ④ د دعوت او تبلیغ په ذریعه.
- ⑤ د سوشل میډیا انټرنټ، وغیره په ذریعه.
- ⑥ د سی ډی، کمپیوټر، وغیره جدید آلات په ذریعه.
- ⑦ د نشر او اشاعت په ذریعه.

قوله: يَأْتِي يَوْمَ الْقِيَامَةِ امِيرًا وَاحِدَةً وَقَالَ: أُمَّةٌ وَاحِدَةٌ

دیک تنها باوجود جماعت: یعنی ځان له به وی خو امیر په شان به راځی لکه چه دهغه ماتحت یوه گنډه وی. ځکه چه هغه چه چاته خوندنه کړې ده یا دهغه تعلیمات چه دچا پورې اورسیدل او هغوی وړاندې نور وته اورسول نو د لاکهونو عمل به ده ته ملاوېږي په دې وجه به هغه ځان له کیدو باوجود هم امیروی.

[۲۰۰] دوه حرص کونکي نه مېړیږی

۲۰۰- (۱) [۵۶] وَغَنَهُ أَنْ النَّبِيِّ - صَلَّى اللَّهُ عَلَيْهِ وَسَلَّمَ - قَالَ [۲]: «مَنْهُمَانِ لَا يَشْبَعَانِ: مَنْهُمُ فِي الْعِلْمِ لَا يَشْبَعُ مِنْهُ، وَمَنْهُمُ فِي الدُّنْيَا لَا يَشْبَعُ مِنْهَا».

ترجمه: [۱] انس بن مالک رضی الله عنه راوي دي [۲] چې رسول الله ﷺ وفرمايل حرص کونکي دوه سړي دي چې د هغوی خيټه نه ډکېږي ① په علم کې حرص کونکي چې د هغه سينه هيڅ کله د علم څخه نه ډکېږي ② د دنيا حرص کونکي چې د هغه خيټه د دنيا څخه هيڅ کله نه ډکېږي، مذکوره بالا دري سره حدیثونه بیهقي رحمته الله علیه په شعب الایمان کې روایت کړي دي، امام احمد رحمته الله علیه د ابو درداء رضی الله عنه د حدیث په باره کې فرمایلي دي چې د دې متن په خلقو کې مشهور دي لیکن د دې اسناد صحیح نه دي.

حل اللغات: ① مَنْهُمَانِ: اوی حرص کونکی دوه کسان، ② لَا يَشْبَعَانِ: أي لَا يَقْتَعَبَانِ: دواړه نه مېړیږي، نه بس کوی یعنی په لږه گذاره نه کوی.

۱) روى البيهقى الأحاديث الثلاثة فى "شعب الإيمان" وقال: قال الإمام أحمد فى حديث أبى الدرداء: هذا متن مشهور فيما بين الناس، وليس له [إسناد صحيح].

تسهيلات:

د حديث سندی حیثیت: د حضرت ابو الدردار رضی اللہ عنہ د حديث متعلق امام احمد بن حنبل رحمہ اللہ فرمائی په خلقو کښې د دې حديث متن مشهور دې مگرد دې سند صحيح نه دې امام نووی رحمہ اللہ فرمائی چه دا حديث بيشکه ضعیف دې لیکن د دې طرق متعدد دی لهذا په دې کښې قوت شته. بل طرف ته علماء کرامو تصریح کړې ده چه فضائل اعمال کښې چه قدرې ضعیف حديث هم قبلولې شی په دې شرط چه هغه چرته یو حديث یا شرعی قاعدې سره متصادم نه وی.

قوله: مَنُومٌ فِي الْعِلْمِ لَا يَشْبُهُ مَنُومٌ:

په علم نه مړیدل: یقینا څوک چې د علم خوند واخلی نو هغه په علم نه مړیږي. ځکه چې په علم کښې باطنی لذت او خوند دې په علم کښې عزت او شرافت دې په علم کښې تقوی او پرهیزگاری ده، د علم په ذریعه الله او رسول صلی الله علیه وسلم ملاوېږي. هر کله چې دا دومره فائده په یو څیز کښې وی نو په هغې څوک مړیږي هیڅ کله نه.

قوله: وَمَنُومٌ فِي الدُّنْيَا لَا يَشْبُهُ مَنُومٌ:

په دنیا نه مړیدل: دا خو زموږ مشاهده ده چې دا مرداره دنیا چې څومره چا سره زیاتېږي هومره به ئې حرص او لالچ نور هم زیاتېږي. د دې تائید په یو بل حديث سره هم کیږي نبی صلی اللہ علیہ وسلم فرمائی که دنی آدم د دوه خوړونو چې د سرو او سپینو څخه ډک وی مالک شی نو دې به په هغې باندې هم قانع او صبر نشی بلکه د دریمې په لتیون کښې به وی.

[۲۱] دوه حریصان برابر نه دی

۲۱- (۵۷) [۱] وَعَنْ عَوْنٍ، [۲] قَالَ: قَالَ عَبْدُ اللَّهِ بْنُ مَسْعُودٍ: مَنُومَانِ لَا يَشْبَعَانِ: صَاحِبُ الْعِلْمِ، وَصَاحِبُ الدُّنْيَا، وَلَا يَسْتَوِيَانِ: [۳] أَمَّا صَاحِبُ الْعِلْمِ فَيَزِدُّهُ رِضًى لِلرَّحْمَنِ، وَأَمَّا صَاحِبُ الدُّنْيَا فَيَمَادِي فِي الطُّغْيَانِ. [۴] ثُمَّ قَرَأَ عَبْدُ اللَّهِ {كَلَّا إِنَّ الْإِنْسَانَ لِكَبْلُغٍ - أَنْ رَأَاهُ اسْتَعْنَى} {العلق: ۶-۷} [۵] قَالَ: وَقَالَ الْآخَرُ: {إِنَّمَا يَخْشَى اللَّهَ مِنْ عِبَادِهِ الْعُلَمَاءُ} [فاطر: ۲۸]. رَوَاهُ الدَّارِمِيُّ.

ترجمه: [۱] عون راوي دي [۲] چې عبد الله بن مسعود رضی اللہ عنہ وفرمایل دوه حریصان دي چې د هغوی خپته هیڅ کله نه ډکېږي ① یو عالم ② او دویم دنیا دار لیکن دوي (په درجه کي) برابر نه دي [۳] ځکه چې عالم خو د الله صلی اللہ علیہ وسلم رضا مندي زیاتوي او دنیا دار په شرکښي کې زیاتي کوي [۴] بیا عبد الله ابن مسعود رضی اللہ عنہ د دنیا دار په حق کي (د دلیل په طور) دا آیت اووئیلو: (د آیت ژباړه) خبردار! انسان البته سرکښي کوي هرکله چې هغه خپل ځان (د

کثرت مال په بناء د خلقو څخه، غني گڼي [۵] حضرت عون وایي عبد الله بن مسعود رضی الله عنه د عالم په حق کې دا آیت او ویلیو (ترجمه: د الله ﷻ په بنده گانو کې عالمان د الله ﷻ څخه ویرېږي. دارمي

حل اللغات: ① **فَيَكَادِي:** أي: يَزِيدُ: زیاتوالې او فراخوالی کوی، ② **الطُّغْيَان:** سرکشی، فساد، ③ **اسْتَفْتَى:** ځان بې پرواه گنړی دخلقو نه (دخپل مال د ډیر والی په وجه)، ④ **يَخْشَى:** أي: خَوْفَ مَعَ التَّعْظِيمِ: د خشیت نه مراد ویریدل دی سره د تعظیم نه.

تسهيلات:

قوله: مِنْهُوَ مَنْ لَا يَشْبَعَانِ:

نوبت: د زیر بحث حدیث او سابقه حدیث نمبر (۲۶۰) حدیث مضمون یوشان دې تسهیل نې په هغې کښې او گورئ:

[۲۶۳] د امراؤ په صحبت کښې د فایده په ځایي نقصان وی

۲۶۳- (۵۸) [۱] وَعَنِ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲]: «إِنَّ أَكْثَرًا مِنْ أُمَّتِي سَيَتَّقُونَ فِي الدِّينِ وَيَقْرَءُونَ الْقُرْآنَ، [۳] وَيَقُولُونَ: نَأْتِي الْأَمْرَاءَ فَتُصِيبُ مِنْ دُنْيَاهُمْ وَنَعْتَزُّهُمْ بِدِينِنَا. [۴] وَلَا يَكُونُ ذَلِكَ، كَمَا لَا يُجْتَنَى مِنَ الْقِتَادِ إِلَّا الشُّوْكَ، كَذَلِكَ لَا يُجْتَنَى مِنْ قُرْبِهِمْ [۵] إِلَّا - قَالَ مُحَمَّدُ بْنُ الصَّبَّاحِ: كَأَنَّهُ يُعْنَى - الْخَطَايَا». رَوَاهُ ابْنُ مَاجَةَ.

ترجمه: [۱] ابن عباس رضی الله عنهما راوي دي چې رسول الله ﷺ وفرمايل [۲] زما په امت کې به ډیر خلق پوهه (يعني د دين علم) حاصل کړي او قرآن به وايي [۳] او وايي به چې زموږ امراؤ ته ورتلو سره د هغوئ د دنيا او دولت څخه خپله حصه حاصلوو او خپل دين به د هغوئ څخه يو طرف ته ساتو [۴] ليکن داسې نه کيږي (چې دين او دنيا يوځای) جمع کړل شي او د امراؤ په صحبت کې د فائدي په ځای نقصان وي څنگه چې د خارداري (ازغني) وني څخه يوازي ازغی حاصلیږي شی دغسې د امراؤ د صحبت څخه نه حاصلیږي [۵] مگر محمد ابن صباح وايي گویا د حضور ﷺ مراد دلفظ الا څخه خطايا وو، ابن ماجه

حل اللغات: ① **سَيَتَّقُونَ:** أي: يَطْلُبُونَ الْفَقْهَ وَيَحْصِلُونَهُ: علم فقه یعنی ددين علم به حاصل کړی، ② **نَعْتَزُّهُمْ:** أي: نَبْعُدُّ عَنْهُمْ: لرې به ترې ساتو، ③ **لَا يُجْتَنَى:** أي: لَا يُؤْخَذُ: نه شی اخستلې او حاصلولې، ④ **الْقِتَاد:** أي: شَجَرٌ كُلُّهُ شَوْكٌ: ازغی داره اونه، ⑤ **الشُّوْكَ:** ازغی (چه زخمی کول کوی او تکلیف رسوی).

تسهيلات:

قوله: نَأْتِي الْأَمْرَاءَ فَتُصِيبُ مِنْ دُنْيَاهُمْ وَنَعْتَزُّهُمْ بِدِينِنَا:

بعضي خوش فهمه عالمان: د حدیث مطلب دادې چه په دې امت کښې به بعضي داسې

مطلب پرست علماء پیدا کیری چه د هغوی سوچ او مقصد به صرف د دنیا حاصل وی ددې غرض د حاصلولو دپاره به هغوی مالدارانو او جاگیردارانو پسې گرځی راگرځی او که هغوی ته پیغور ورکولې شی نووانی به یار مونږ مالی فاندې خو حاصلوو لیکن خپل دین به خپل زړه کښې محفوظ ساتو.

قوله: وَلَا يَكُونُ ذَلِكَ، كَمَا لَا يُجْتَنَى مِنَ الْقِتَادِ إِلَّا الشُّوْكَ:

د دنیا دارود صحبت نقصان: رسول الله ﷺ فرمائی دا د دې خلقو خوش فهمی ده. د مالدارانو سره ناسته پاسته او دهغوی په مجلسونو کښې گډون د نقصان څخه خالی نه وی. بیا نبی ﷺ د دې مثال ورکوی او فرمائی: د حاکمان په گډون کښې د دینی نقصان څخه بچ کیدل دا داسې محال دی لکه چه د یوازغی داری بې میوې ونې نه میوه حاصلو دهغې نه خو صرف ازغی حاصلیدلې شی او میوه ملاویدل محال دی.

قوله: كَذَلِكَ لَا يُجْتَنَى مِنَ قُرْبِهِمْ إِلَّا:

د مذکوره جملي مطلب: حضور پاک د "الا" نه پس څه لفظ نه دې ارشاد فرمائیلې او په "الا" باندې ئی کلام ختم کړې دې. د امام بخاری رحمه الله استاذ محمد بن صباح رحمه الله فرمائی چه حضور پاک لکه چه د الخطایا د کلمې اراده کړې وه مگر په ژبه باندې ئی ادا نه کړه په جرم نه بیانولو کښې نکتته: په دې کښې دانکتته هم کیدې شی چه حضور پاک دا جرم مبهم پریخودو او ارشاد ئی او فرمائیلو چه دا دومره لوی جرم دې چه په ژبه باندې هم نه شی راوړلې کیدې.

[۲۱۳] د علم حفاظت کونکی ته د دنیا سرداری ملاویدل

۲۱۳- (۱) [۵۹۱] وَعَنْ عَبْدِ اللَّهِ بْنِ مَسْعُودٍ - رَضِيَ اللَّهُ عَنْهُ - قَالَ [۲]: لَوْ أَنَّ أَهْلَ الْعِلْمِ صَانُوا الْعِلْمَ وَوَضَعُوهُ عِنْدَ أَهْلِهِ، لَسَادُوا بِهِ أَهْلَ زَمَانِهِمْ [۳] وَلَكِنَّهُمْ بَدَّلُوهُ لِأَهْلِ الدُّنْيَا لِيَتَنَاوُوا بِهِ مِنْ دُنْيَاهُمْ، فَهَانُوا عَلَيْهِمْ [۴] سَمِعْتُ نَبِيَّكُمْ - صَلَّى اللَّهُ عَلَيْهِ وَسَلَّمَ - يَقُولُ: [۵] «مَنْ جَعَلَ أَهْلُومُ هَمًّا وَاجِدًا هَمَّ آخِرَتِهِ، كَفَاةً لِلَّهِ هَمَّ دُنْيَاهُ» [۶] وَمَنْ تَشَعَّبَتْ بِهِ أَهْلُومُ فِي أَحْوَالِ الدُّنْيَا، لَمْ يُبَالِ اللَّهُ فِي أَمْرِ أَوْ ذِيَّتِهَا هَلْكَ». رَوَاهُ ابْنُ مَاجَةَ. وَرَوَاهُ الْبَيْهَقِيُّ فِي (شُعَبِ الْإِيمَانِ)

توجه: ۱ عبد الله بن مسعود رحمه الله په حقله روایت دي چې هغه وفرمایل [۲] که اهل علم (یعني علماء) د علم حفاظت وکړي او علم د هغه د اهل (یعني د قدر دانو) په مخکې کیردې نو هغه به بیشکه د خپل علم په سبب د دنیا والو سردار جوړ شی [۳] لیکن علماؤ داسې ونه کړل بلکه هغوی علم په دنیا دارو (یا په حاکمانو د وخت) باندې خرڅ کړ چې د هغه په ذریعه هغوی دنیا (یعني د دنیا جاه و جلال) حاصل کړ او د علم حقیقی مقصد

(۱) اخرجه ابن ماجه کتاب فی الإیمان وفضائل الصحابة والعلم/باب الانتفاع بالعلم والعمل به (رقم- ۲۵۷)

يعنى د دنيا والو هدايت او نصيحت پريښودو نو هغه د دنيا والو په نظر کې ذليل شو
 [۴] اما د نبی کریم ﷺ څخه اوريدلي دي [۵] کوم سړي چې په خپلو مقاصدو کې يوازې يو
 مقصد يعنى د آخرت مقصد اختيار کې نو الله ﷻ د هغه دنياوي مقصد هم پوره کوي
 [۶] او د کوم سړي مقاصد چې ګډوډ وي څنگه چې د دنيا حالت وي نو بيا الله تعالى ﷻ
 ته پروا نشته چې هغه خواه په کوم ځنګل «يعني د دنيا په کوم حالت» کې هلاک شي، ابن
 ماجه، بيهقي دا حديث په شعب الايمان کې

حل اللغات: ① صَأَوُا: اُنِي: حَفِظُوهُ: حفاظت ئې کړې دې، ② وَضَعُوهُ: کيږدې، پيش کړې، ③ لَسَاوُا: اُنِي: قَاتُوا بِالْيَسَارَةِ: سرداران او مشران به شى. ④ بَذَلُوهُ: خرچ ئې کړو دا علم، ⑤ لَيْتَاوُا: چه حاصل کړې دوى، ⑥ قَبَاوُا: ذليله او سپک شو، ⑦ اَلْهُمُومُ: د هَمُّ جمع ده، دَغَم په معنى کښې راځى دلته مقاصد او حالات مراد دى. ⑧ تَشَعَّبْتُ: اُنِي: تَفَرَّقْتُ: ددې ترجمه ګډوډ کيدل، مختلف کيدل، ښاخ په ښاخ کيدل دى. ⑨ لَمْ يَسَالِ اللّٰهُ: اُنِي: لَا يَنْظُرُ إِلَيْهِ نَظْرَ رَحْمَةٍ: الله تعالى ئې هيڅ پرواه نه ساتى، يعنى د رحمت نظر پرې نه کوى. ⑩ أَوْدِيَتْهَا: د وَاْدِيَةٍ جمع ده، خوږ، ځنګل.

۲۳۳- [۱۰] عَنِ ابْنِ عُمَرَ مِنْ قَوْلِهِ: (مَنْ جَعَلَ الْهُمُومَ إِلَى آخِرَةٍ.

ترجمه: د ابن عمر رضی اللہ عنہ څخه د من جعل الهموم څخه تر آخر پورې روايت کړي دي.

تسهيلات:

قوله: صَأَوُا الْعِلْمَ وَوَضَعُوهُ عِنْدَ أَهْلِهِ، لَسَاوُا بِهِ أَهْلَ زَمَانِهِمْ:

د علم د حفاظت وصيت: حضرت عبد الله بن مسعود رضی اللہ عنہ فرمائي چې عالمانو لره پکار دى چې د خپل علم حفاظت اوکړى او حفاظت ئې دا دې چې په دې باندې د دنيا حاصلولو څخه ځان اوساتى. که چرته عالمانو په دې عمل وکړو نو دوى ته به د آخرت د اوچت مقام سره سره په دنيا کښې هم سيادت او قيادت ملاؤ شى. خلق به ئې لکه د بادشاهانو قدر او عزت کوى. او که دوى په خپل علم سره دنيا حاصلول غواړي نو بيا به بې عزته او بې قيادته شى.

قوله: مَنْ جَعَلَ الْهُمُومَ هَمًّا وَاحِدًا هُمْ آخِرَتِهِ، كَفَفَ اللَّهُ هَمَّ دُنْيَا:

آخرت د خپل ژوند مقصد جوړول: يعنى چا چې د خپل ژوند مقصد آخرت وګرځول نو الله تعالى به د ده دنياوى ضروريات د غيږودخزانو څخه پوره کوى. که نن صبا مونږ وګورو اگر چې په مدارسو کښې د عالمانو وظيفه ډيره کمه وي. خو د دې باوجود په معاشره کښې د عزت ژوند تيروي. بالخصوص زمونږ شيوخ چې دنياوى اعتبار سره ډير کم حيثيت واله دى خو چې قدر او عزت ته ئې وګورئ نو سړي ورته پسخيرې. او الله تعالى په عوامو کښې

داسې کسان دهغوی د خدمت دپاره تیار کړی وی چې څه دنیاوی کار وی نو دغه عوام خلق د هغوی دغه کار کوی اودا خپل سعادت گنړی.

خود داری: ستاسود فائدي دپاره درته لیکم چې ما کله علم وکړو نو یقیناً معاشی او اقتصادی لحاظ سره ډیر کمزوري ووم. خوبیا هم نه مې د چا څخه سرسایه غوښتې ده او نه زکوة، نه مې د چا څخه سوال کړې وو. او نه مې ورته خپل حاجت بیان کړې وو. اگرچې په جملات کښې راسره د امامت او خطابت ذمه واری هم وه خو داختر په موقع مې چا څخه د قربانی د څرمنو مطالبه نه ده کړې. بلکه خود داری مې خپله کړې وه. ددې نتیجه دا راووتله چې نن زه د خپلې محلي په یو جامع مسجد کښې دامامت او خطابت خدمت هم کوم. اود دوی څخه تنخواه نه اخلم ځکه په کالج کښې پروفیسریم، د فیصل کتب خانه په نوم مې خپله مکتبه ده. اود تالیف او تصنیف په میدان کښې زما کتابونه ستاسو وړاندې دی. زما عالمانو او طالبانو روڼو د خپلو ضروریاتو پوره کولو دپاره د تجارت پیشه اختیار کړې په دې کښې عزت هم دې اودولت هم. لکه څنگه چې زمونږ مشرانو د علمی مصروفیاتو باوجود خپل تجارت اومضاربت هم جاری ساتلې وو. دامام اعظم رحمه الله مثال ستاسو وړاندې دې یو طرف ته به ئې د تدریس مشغله لرله اوبل طرف ته به ئې مضاربت کولو بهر صورت دا زما یوه رائې ده کیدې شی تاسو ما سره په دې کښې متفق نشی. بهر صورت الله تعالی دې ما او تاسو ټول د عوامود محتاجی څخه وساتی.

[۳] د علم آفت او ضائع کول

۲۱۵- (۱) [۶۰] ۱. وَعَنِ الْأَعْمَشِ، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - [۲] «آفَةُ الْعُلَمَاءِ النَّسْيَانُ» [۳] وَإِضَاعَتُهُ أَنْ تُحْدِثَ بِهِ غَيْرُ أَهْلِهِ». رَوَاهُ الدَّارِمِيُّ مُرْسَلًا.

ترجمه: ۱. اعمش راوي دي چې رسول الله ﷺ وفرمايل [۲] د علم آفت هيريدل دي [۳] او د علم ضائع کول دا دي چې د نا اهل په مخکې بيان شي، دارمي د ارسال په طريقه روايت کړي دي

حل اللغات: ① آفة: مصيبت، بنديز، ② إضاعته: ضائع کول د علم تسهيلات: قوله: آفة العلماء النسيان.

د علم هیرولو آفت: حصول علم یو عظیم دولت دې اودهر دولت په حاصلولو کښې بندیزونه هم وی نو د علم د حصول مخې ته هم لوئی بندیزونه دی. لکه چه وئیلی شوی دی "لکل شی آفة وللعلم آفات" داخود حصول علم نه وړاندې آفات دی مگرد علم حصول نه پس لوئی آفت راخی او هغه د علم هیرول اونسیان دې.

د علم هیرو لو اسباب :

- ① د علم ناقدري کول چې دې تقاضې پوره نه کړې شی.
 ② چې نالائق ته علم اوښودلې شی. په کوم سره چې د علم توهین اوشو.
 ③ په علم باندې عمل نه کول
امام شافعی ته د خپل استاذ نصیحت: امام شافعی رحمته الله علیه د هیریدو د بیمارۍ ذکر خپل استاذ وکیع رحمته الله علیه ته اوکړو نو هغوی ورته د نیکو اعمالو وصیت اوکړو هغوی خپله دا واقعه په اشعارو کښې بیان کړې ده. فرمائی.

شکوت الی وکیم سوء حفظی
 فأن العلم نور من نور الله
 فأوصانی الی ترک المعاصی
 ونور الله لا یعطى لعاصی

ترجمه: ① ما (خپل استاذ) وکیع ته د خپلې حافظې د کمزورۍ شکایت وکړو. (چې څه یادوم هغه راته نه یادېږي یا راڅخه هیرېږي) نو هغوی راته د گناهونو پرېځودو وصیت وکړو. (که دا غواړې چې علم تا سره محفوظ پاتې شی نو د گناهونو څخه ځان ساته).
 ② ځکه چې علم د الله تعالی د نور څخه یوه رڼا ده او د الله تعالی رڼا گناهگار ته نشي ورکولې.

قوله: وَإِذَا عَتَمَتْهُ أَنْ تُحَدِّثَ بِهِ غَيْرَ أَهْلِهِ:

نااهلو ته علم خودل: علم یوه قیمتي ملغره ده دا هغه چاته ورکول پکار وی چا سره چې ئې قدر وی. د علی رضی الله عنه قول دې څوک چې نااهلو ته علم ښائی دا داسې ده لکه چې څوک د خنزیر په غاړه کښې ملغلرې اچوی. بهر صورت د علم قدر پکار دې. او څوک چې د دې طلبگار وی هغوی ته ئې خودل پکار دی. نااهله او ناقدري خلکو ته علم خودل د علم سپکاوی دې.

[۲۲۱] د عالمانو د زړو نو څخه د علم وتلو سبب

۲۲۱- (۱) [۲۲۱] وَعَنْ سُفْيَانَ، [۲] أَنَّ عُمَرَ بْنَ الْخَطَّابِ، رَضِيَ اللَّهُ عَنْهُ - قَالَ لِكَعْبٍ: مَنْ أَرَبَابُ الْعُلَمَاءِ؟ [۳] قَالَ: الَّذِينَ يَعْلَمُونَ بِمَا يَعْلَمُونَ. [۴] قَالَ فَمَا أَخْرَجَ الْعِلْمَ مِنْ قُلُوبِ الْعُلَمَاءِ؟ [۵] قَالَ: الطَّمَعُ. رَوَاهُ الدَّارِمِيُّ.

ترجمه: ① سفیان راوي دي [۲] چې حضرت عمر بن خطاب رضی الله عنه و حضرت کعب رضی الله عنه ته وفرمایل ستا په نیز صاحب علم څوک دي؟ [۴] کعب رضی الله عنه جواب ورکړو هغه خلق چې د خپل علم موافق عمل کوي، [۴] بیا حضرت عمر رضی الله عنه پوښتنه وکړه کوم شي د عالمانو د زړو نو څخه علم باسي [۵] کعب رضی الله عنه وفرمایل طمع ولالچ. دارمي

حل الثانی: ① أَرْبَابُ الْعِلْمِ: أُنَى مَنْ مَلَكَ الْعِلْمَ وَرَسَخَ فِيهِ: دَعْلَم خاوندان څوک چه مضبوط علم حاصل کړی او عمل پرې کوی ② الظَّمَةُ: د دنیا لالچ او دې سره محبت تسهيلات:

قوله: فَمَا أَخْرَجَ الْعِلْمَ مِنْ قُلُوبِ الْعُلَمَاءِ؟ قَالَ: الظَّمَةُ:

د طمع اولالچ تباہی: طمع اولالچ يوداسې آفت اوبلاده دکوم د وچې نه چه سرې دَعْلَم تقاضې نه شی پوره کولې کله چه په زړه کښې هروخت د دنیا دارونه د دنیا د حاصلولو لالچ موجود ی نوداسې سرې حق څنگه بیانولې شی؟ او کله چه حق پټ کړی نو دَعْلَم نور اودهغې عظمت اوبرکت به دهغه دزړه نه ختم شی او اوځی به په یوحديث کښې دی: "کُنْ فِي الْاِيَّاسِ مِمَّا فِي اَيْدِي النَّاسِ تَكُنْ اَغْنَى النَّاسِ" (که دا غواړې چې په خلقو کښې عزتمند مند شي نو دخلقو سره چې څه وی دهغې څخه بهې طمعده شه نودتولوڅه به زیات عزتمند شي.

[۲۶۷] بدترین اوافضل ترین خلق

۳۷- (۱) [۲۶۲] وَعَنِ الْأَحْوَصِ بْنِ حَكِيمٍ - رَضِيَ اللَّهُ عَنْهُ - عَنْ أَبِيهِ، قَالَ [۲]: «سَأَلَ رَجُلٌ النَّبِيَّ - صَلَّى اللَّهُ عَلَيْهِ وَسَلَّمَ - عَنِ الشَّرِّ، فَقَالَ [۳]: "لَا تُسْأَلُونِي عَنِ الشَّرِّ، وَسَلُّونِي عَنِ الْخَيْرِ" يَقُولُهَا ثَلَاثًا، [۴] ثُمَّ قَالَ: "أَلَا إِنَّ شَرَّ الشَّرِّ شِرَارُ الْعُلَمَاءِ وَإِنْ خَيْرُ الْخَيْرِ خَيْرُ الْعُلَمَاءِ"» - رَوَاهُ الدَّارِمِيُّ.

توجه: ① احوص بن حکیم د خپل پلار څخه نقل کوي ② چې يو سرې د رسول الله ﷺ څخه د شر په باره کې پوښتنه وکړه ③ حضور ﷺ ورته وفرمايل زما څخه د شر په باره کې پوښتنه مه کوي بلکه د خير په باره کې پوښتنه کوي او دا جملي يې دري ځله اداکړي ④ بيا ئې وفرمائيل چه خبر دار په خرابو خلقو کې بدترین خراب علماء دي او په ښه خلقو کې د ټولو څخه ښه علماء دي. دارمي

حل الثانی: ① شَرُّ الشَّرِّ: أُنَى: أَعْظَمُهُ: په شرونو کښې د ټولو نه لوڼې شروالا خلق یعنی بدترین او خراب خلق ② خَيْرُ الْخَيْرِ: د خير والا په خلقو کښې دټولو نه لوڼې خير والا خلق ③ شِرَارُ الْعُلَمَاءِ: بد تراو خراب علماء ④ خَيْرُ الْعُلَمَاءِ: ښه او غوره علماء.

تسهيلات:

قوله: لَا تُسْأَلُونِي عَنِ الشَّرِّ:

د بدئ باره کښې د تپوس کولوممانعت: مطلب دادې چه دا سرې د بدترین سرې متعلق معلومات کول غواړی چه دټولونه بدترین سرې څوک دې نو حضور پاک دا جواب ورکړو. دحديث سياق اوسباق نه هم دغه مطلب ديرواضح معلومېږي. بهرحال حضور پاک د

داسې قسم سوال نه منع فرمائيږي ده. حضور پاك خو ټول رحمت و و نو د هغوی نه صرف د بدني باره كښې نه بلكه د بدني او نيكښي دواړو متعلق سوال كول پكاروو.

قوله: شَرَّ الشَّرِّ شَرُّ الْعُلَمَاءِ:

د عالمانو بدترين كيندو وجه: عالما سوء د ټولو څخه بدترين ځكه دى چې د علماؤ شر او دهغوى بدى متعددى ده لكه څنگه چې دهغوى نيكي متعددى ده. ځكه چې په معاشره كښې د علماؤ ذات د يومعيارى نمونې او د پيمانې حيثيت لري. كه چېرې علما د اوچت معياروى نوعوام به هم د هغوى په تقليد كښې د اوچت مثال قائم كولو كوشش كوى گنى عامه تباهى به راشي. ددې حديث نه علما سوء مراد دى.

قوله: وَإِنَّ خَيْرَ الْخَيْرِ خَيْرُ الْعُلَمَاءِ:

د عالمانو بهترين كيندو وجه: دمخكنى صورت بالعكس كه عالمان ښه وي په خپل علم عمل كوى او نورته ئې ښائى نود دوى په وجه په معاشره كښې خیر خورېږي. او خلق د نيكي په لاره روانېږي. عالمانو او نيكانو سره د خلقو په زړونو كښې مينه محبت پيدا كيږي. ددې وجې عالمان په خلقو كښې افضل او غوره مخلوق دې.

[۲۷۸] بدترين عالم

۲۷۸- (۱) [۶۳] وَعَنْ أَبِي الدَّرْدَاءِ - رَضِيَ اللَّهُ عَنْهُ - قَالَ: [۲] إِنَّ مِنْ أَشَرِّ النَّاسِ عِنْدَ اللَّهِ مَنْزِلَةَ يَوْمَ الْقِيَامَةِ: عَالِمٌ لَا يَنْتَفِعُ بِعِلْمِهِ. رَوَاهُ الدَّارِمِيُّ.

توجه: [۱] ابو درداء رضي الله عنه فرمايي [۲] چې د قيامت په ورځ به د الله جل جلاله په مرتبه كښې د ټولو څخه بدتر عالم هغه وي چې هغه د خپل علم څخه فايده پورته نه كړي. دارمي **حل اللغات:** ① مَنْزِلَةٌ: أَي مَرْتَبَةٌ: مرتبه او درجه.

تسهيلات:

قوله: عَالِمٌ لَا يَنْتَفِعُ بِعِلْمِهِ:

نوټ: ددې حديث مضمون دې څخه وړاندې د حديث نمبر (۳۶۷) په تسهيل كښې تير شوې دې.

[۲۷۹] اسلامى عمارت غورځونكى اعمال

۲۷۹- (۱) [۶۳] وَعَنْ زِيَادِ بْنِ حُدَيْرٍ - رَضِيَ اللَّهُ عَنْهُ - قَالَ: قَالَ لِي عُمَرُ [۲]: هَلْ تَعْرِفُ مَا يَهْدِمُ الْإِسْلَامَ؟ [۳] قَالَ: قُلْتُ: لَا! قَالَ: يَهْدِمُهُ زَلَّةُ الْعَالِمِ، وَجِدَالُ الْمُنَافِقِ بِالْكِتَابِ وَحُكْمُ الْأَئِمَّةِ الْمُضِلِّينَ، رَوَاهُ الدَّارِمِيُّ.

توجه: [۱] زياد بن حدير راوي دي چې حضرت عمر رضي الله عنه ماته وفرمايل [۲] يا ته پوهېږي چې د اسلام عمارت غورځونكي كوم شي دي [۳] ها اوويل ماته نه ده معلومه حضرت عمر

(۱) اخروجه الدارمي في السنن رقم الحديث ۲۶۲

(۲) اخروجه الدارمي في السنن رقم الحديث ۲۱۴

و فرمايل ① د عالم بشويدل يعنى په يوه مسئله كې د عالم غلطى كول ② او د هغه گناه كول د منافق په كتاب الله كې جگړه كول ③ او د گمراه سردارانو حكم جاري كول د اسلام د عمارت تباهي او بربادي وي. دارمي

حل اللغات: ① يَدِيمُ: د هدم معنى ده: اسقاط البناء: بنياد نړول او وړانول، ② ذَلَّةُ الْعَالِمِ: أَي عَثْرَتُهُ بِتَقْصِيرِهِ: د عالم خويدل يعنى داسې خطا په كوم سره چه ټول خلق گمراه شى او د اسلام بنيادى پنځه ارکان هم راپريوځي، ③ جِدَالٌ: جگړه (چه په ښكاره مسلمان وي خو په زړه كښې د اسلام دشمن وي)، ④ الْمُضِلِّينَ: گمراهان.

تسهيلات:

قوله: يَدِيمُهُ ذَلَّةُ الْعَالِمِ:

د عالم د بې احتياطي- نتيجه: عالم په يوه علاقه كښې د علماء نيابت كوى نوكه د عالم څخه گناه يا غلط كار وشى نوعوام په ټولو عالمانو پسې خبرې شروع كړي په دې طريقه په معاشره كښې د عالم بې قدرى شروع شى او د عالم بې قدرى د علم څخه د بې رغبتۍ سبب دې. نو خلق به علم جاصلول پريږدى. په دې طريقه به په معاشره كښې جهل خور شى. او د اسلام بنياد به كمزورې شى.

قوله: وَجِدَالُ الْمُنَافِقِ بِالْكِتَابِ:

د منافق څخه مراد: يعنى په خپلې د اسلام تعريفونه كوى او په زړه كښې د اسلام بيخ راكڼى او د اسلام اصل شكل وړانوى. او په نصوصو كښې غلط تاويلات كوى لكه روافض او خوراج او نور اهل بدعت طبقات. شو كوم چه د علماؤ په شكل كښې د جاهلانو نه هم بدتر دى. لكه چه ويلي شوى دى "ويل للجاهل مرة وللعالِم سبع مرات"

قوله: وَحُكْمُ الْأَيَّامَةِ الْمُضِلِّينَ:

د حاكمانو د گمراهۍ تباهي: حكرمان طبقې سره طاقت او قوت وي او قانون هم د هغوى په لاس كښې وي ددې وجې كوم حاكمان چې گمراه او د دين څه لرې وي نوهره ورځ په پارليمنت كښې داسې قوانين جوړوي چې د اسلام خلاف وي. ددې وجې د حاكمانو د گمراهۍ د دين اسلام د عمارت راغورځولو سره تشبيه وركړې شوې ده.

[۲۰۰] د علم دوه قسمونه دي

۲۰۰- (۱) [۲۵] وَعَنِ الْحَسَنِ - رَضِيَ اللَّهُ عَنْهُ - [۲۷] قَالَ: الْعِلْمُ عِلْمَانِ: فَعِلْمٌ فِي الْقَلْبِ قَدْ أَكَّ الْعِلْمُ النَّافِعُ، وَعِلْمٌ عَلَى الْإِنْسَانِ قَدْ لِكَ حُجَّةُ اللَّهِ عَزَّ وَجَلَّ عَلَى ابْنِ آدَمَ رَوَاهُ الدَّارِمِيُّ.

توجه: [۱] حسن بصري رحمته الله فرمايې [۲] د علم دوه قسمونه دي ① يو هغه علم چې په زړه کې دننه وي دا علم خو نفع ورکوي ② او دويم هغه علم دي چې د ژبي په سر دي دا علم په سړي د الله تعالى دليل او حجت دي. دارمي
 حل اللغات: ① حجة الله: د الله تعالى دليل او حجت دي (چه تاسو په خپل علم باندې عمل ولې نه دي کړي؟)

تسهيلات:

قوله: فَعِلْمٌ فِي الْقَلْبِ فَذَلِكَ الْعِلْمُ النَّافِعُ:

د علم نافع تعريف:

① حضرت حسن بصري رحمته الله د علم په دوو قسمونو کښې يو علم نافع خودلې دي او د دي تعريف ئې دا کړې دي چې علم نافع هغه دي چې د زړه سره تعلق ساتي.
 ② حضرت شيخ عبد الحق رحمته الله فرمائي علم نافع هغه علم دي په کوم سره چه زړه روښانه شي اوبيا دا علم نافع په انساني معاملاتو باندې احاطه کوي نومعاملات صحيح کيږي.
 [اشعة المعات: ۱۹۰۱.]

قوله: وَعِلْمٌ عَلَى اللِّسَانِ:

علم لسانی: علم لسانی یعنی د ژبي علم هغه دي چې نه په زړه باندې اثرکوي اونه بل څوک متاثرکولي شي.

قوله: فَذَلِكَ حُجَّةُ اللَّهِ عَزَّ وَجَلَّ عَلَى ابْنِ آدَمَ:

په بنده د علم حجيت: یعنی بې عمل او صرف زباني علم په بندگانو باندې د الله تعالى حجت او دليل اوسنددي. الله تعالى به بندگانوته الزام ورکوي او فرمائي به چه ماته سوته علم درکړې وو تاسو په هغې باندې ولې عمل اونه کړو؟

[۲۷۱] ابوهريره رضی الله عنه سره دوه قسمه علمونه

۲۷۱- (۱) [۲۶۶] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ [۲]: حَفِظْتُ مِنْ رَسُولِ اللَّهِ - صَلَّى اللَّهُ عَلَيْهِ وَسَلَّمَ - وَعَاءَيْنِ، فَأَمَّا أَحَدُهُمَا فَبَيَّنْتُه فَيَكْمُ، وَأَمَّا الْآخَرُ فَلَوْ بَيَّنْتُه قُطِعَ هَذَا الْبُلْعُومُ - يَعْنِي خَجَرَى الطَّعَامِ - رَوَاهُ الْبُخَارِيُّ.

توجه: [۱] ابوهريره رحمته الله فرمايې [۲] چې ما د رسول الله صلی الله علیه وسلم څخه دوه گوډي علمونه ياد کړي دي په هغه کې خو مي ① يو ستاسو په مينځ کې خورکړي دي ② او دويم هغه علم دي که زه هغه بيان کړم نو زما دا مري (غاړه) به پري کړل شي. بخاري
 حل اللغات: ① وَعَاءَيْنِ: دوه ډک لوڅي (يعنی ما دنبي کريم صلی الله علیه وسلم څخه د علم دوه لوبښي ډک کړي

دی او یاد کری می دی، ① قَبْنَتْهُ: دا د هَتْ بَنْتْ نه د خورولو په معنی کښې دې. اَي: اَظْهَرْتُه بِالْقَلْبِ: خور کړې مې دې یعنی په ښودلو مې تاسو ته ښکاره کړې دې. ② قُطِعَ: پرې به کړې شی، کټ به کړې شی. ③ الْبَلْعُومُ: اَي الْخَلْقُومُ: دا د حلقوم په وزن باندې دې. مراد ترې حلقوم او مری ده یعنی د خوراک د تیریدلو لار.

تسهيلات:

قوله: فَأَمَّا أَحَدُ هُمَا قَبْنَتْهُ فَيَكُمُرُ:

عام شرعی علم: ابوهريره رضي الله عنه فرمائی چې يو علم خو ما عوامو کښې خور کړو د کوم تعلق چې ظاهر او علم الاحکام سره وو.

قوله: وَأَمَّا الْآخَرُ فَلَوْ بَنْتَهُ قُطِعَ هَذَا الْبَلْعُومُ:

د دویم علم په مفهوم کښې پنځه اقوال: ① د دې څخه د عارفانو او اهل الله متعلق علوم مراد دی. ابوهريره فرمائی که مادا بیانول شروع کړل نو خلق به په دې د نه پوهیدلو په وجه زما مری پرې کړی.

② د دې علم تعلق د راتلونکو فتنه گرو او فتنه خورونکو حکمرانانو سره دې. که ما د دغه فتنو نښاندې او کړه او دغه علم مې ظاهر کړو، نو دا خلق به ما حلال کړی.

③ ددې څخه مراد د فتنې احادیث دی لکه د حضرت عمر، عثمان شهادت وغیره شول.

④ ددې څخه د بادشاهانو نومونه او دهغوی حالات مراد دی. لکه یوحیث کښې ابوهريره رضي الله عنه به کله کله فرمائیل ((لوشئت أن اسمی هم بی فی فلان و بی فی فلان))

⑤ ددې څخه احوال تګوینیه مراد دی.

اشکال: وړاندې د حدیث په پټولو او نه بیانولو باندې وعید راغلي دي نو بیا ابوهريره رضی الله عنه ولې بعضې علوم چاته نه بیانول.

داشکال دوه جواونه: ① د کتمان علم وعید د هغه احادیثو په باره کښې دې د کومو تعلق چې عقائدو یا احکامو سره وی اود ابوهريره رضي الله عنه د حدیث مصداق هغه علوم دی د کوم وضاحت چې وړاندې عنوان کښې اوشو.

② د کتمان علم وعید په هغه صورت کښې دې چې څوک خواص او اهل وی دهغوی څخه علم پټ کړې شی او ابوهريره رضی الله عنه که کوم احادیث نه بیانول هغه ئې عوامو ته نه بیانول نوډمه مورد الزام او عتاب نه دي.

دا ابوهريره رضی الله عنه دعا: حضرت ابوهريره رضي الله عنه دعا کړې وه چې الله تعالی ما د هلکانو د حکمرانۍ څخه وړاندې وړاندې واخلي، نو د یزید حکومت راتلو څخه وړاندې وړاندې دوی وفات شوی وو.

[۲۴۲] د خپلې لا علمي اظهار كول

۲۴۲- (۱) [۲۴۲] وَ عَنْ عَبْدِ اللَّهِ بْنِ مَسْعُودٍ - رَضِيَ اللَّهُ عَنْهُ - قَالَ [۲]: يَا أَيُّهَا النَّاسُ! مَنْ عَلِمَ شَيْئًا فَلْيَقُلْ بِهِ وَمَنْ لَمْ يَعْلَمْ فَلْيَقُلْ: اللَّهُ أَعْلَمُ. [۳] فَإِنَّ مِنَ الْعِلْمِ أَنْ تَقُولَ لِمَا لَا تَعْلَمُ: اللَّهُ أَعْلَمُ. [۴] قَالَ اللَّهُ تَعَالَى لِنَبِيِّهِ { قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ } [ص: ۸۶] مُتَّفَقٌ عَلَيْهِ.

توجه: [۱] او روایت دي چې حضرت عبد الله ﷺ (خلقو ته مخاطب کولو سره وویل) [۲] ې خلقو کوم سړي چې په کومه خبره پوهیږي نو پکار دي چې هغه بیان کړي او په کومه چې نه پوهیږي نو پکار دي چې اووايي چې الله ﷻ ښه پوهیږي [۳] ځکه چې د کوم شي په باره کښې هغه ته علم نشته د هغه په باره کې (والله اعلم) ویل هم د علم یو قسم دي (یعني د معلوم د غیر معلوم څخه تمیز کول هم د علم یو قسم دي) [۴] الله ﷻ د خپل نبي په واسطې سره فرمایي چې قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ یعني اي محمده! (ﷺ) او ویلو چې زه په دي قرآن ستاسو څخه څه بدله نه غواړم او زه د تکلف کونکو خلقو څخه نه یم. بخاري

حل الفات: ① التَّكْلِيفُ: أَيُّ مِنَ الَّذِينَ يَتَصَلَّوْنَ: د تکلف کونکو نه مراد په بناؤت او خوله جوړولو سره یوه خبره کول چه مخاطب متاثر شی.

تسهيلات:

قوله: فَإِنَّ مِنَ الْعِلْمِ أَنْ تَقُولَ لِمَا لَا تَعْلَمُ: اللَّهُ أَعْلَمُ:

د خپلې لا علمي اقرار: دا معلومه ده چې مونږ ته الله تعالی کوم علم راکړې دې هغه د الله تعالی د علم په مقابله کښې ډیر کم دي ددې وجې که یوکس ته یوه مسئله نه ورځی نو په دې کښې شرم نه دي پکار چې دا مسئله ماته نه راځی الله تعالی ښه پوهیږي، بلکه د خپلې لا علمي اقرار پکار دي. ځکه چې دا اقرار کول هم یو قسم علم دي چې سړی ته د خپل جهل علم وی او چې یو کس جاهل وی او دخپل جهل ورته هم پته نه لري نو دا خو جهل علی جهل شو. دامام ابوحنیفه رحمه الله څخه په شپږ دیرشو مسئلو کښې دا منقول دی چې هغوی فرمائیل دي ((لا أعلم)) یعني زه نه پوهیږم.

[۲۴۳] د استاد په انتخاب کښې دا احتیاط ضرورت

۲۴۳- (۱) [۲۴۳] وَ عَنِ ابْنِ سِيرِينَ قَالَ [۲]: إِنَّ هَذَا الْعِلْمَ دِينٌ، فَانْظُرُوا عَمَّنْ تَأْخُذُونَ دِينَكُمْ. رَوَاهُ مُسْلِمٌ.

(۱) اخرجه البخاری کتاب تفسیر القرآن/باب قوله: {وما أنا من المتكلمين} [ص: ۸۶] (رقم- ۴۸۰۹) ومسلم کتاب صفة القيامة والجنة والنار/باب الدخان (رقم- ۳۹) - (۲۷۹۸)

(۲) اخرجه مسلم باب في أن الإسناد من الدين وأن الرواية لا تكون إلا عن الفئات وأن جرح الرواة بما هو فيهم جائز بل واجب وأنه ليس من الغيبة المعرمة بل من الذب عن الشريعة المكرمة

ترجمہ: [۱] ابن سیرین رحمۃ اللہ علیہ فرمائی [۲] چہی دا علم (یعنی د کتاب او سنت علم) دین دی هرکله چہی تاسو دا حاصلوی نو دا گوري چہی خپل دین د چا خخه حاصلوی. مسلم **د راوی مختصر تعارف:** نوم محمد کنیت ابوبکر د پلار نوم سیرین کوم چہ د حرا یا عراق اوسیدونکې وو. سیرین د حضرت عمر رضی اللہ عنہ په زمانه کښې راگیرکړې شو راغلو اود حضرت انس بن مالک رضی اللہ عنہ په غلامنی کښې راغلو. حضرت انس رضی اللہ عنہ د هغه نه شل یا خلوینست زره درهم واخستل او هغه ئی آزاد کړو.

محمد صلی اللہ علیہ وسلم د انس بن مالک رضی اللہ عنہ سره اوسیدونکې علم الهی حاصل کړو اودې سره سره ئی د حضرت ابوهریره رضی اللہ عنہ او حضرت حسن بصری رضی اللہ عنہ نه هم ښه فیض حاصل کړو. حضرت انس بن مالک رضی اللہ عنہ هم هغه ته د جنازې دمونځ کولو وصیت کړې وو.

امام نووی رحمۃ اللہ علیہ د هغوی باره کښې فرمائی هغه په علم تفسیر حدیث فقه تعبیررویا وغیره فنونو کښې امام وو. ابن حبان رحمۃ اللہ علیہ وائی محمد بن سیرین رحمۃ اللہ علیہ د بصرې د ټولونه زیات پرهیزگار فقیه فاضل او حافظ د خوب تعبیر کونکې وو.

د دې هرڅه باوجود به د الله تعالی نه ډیر ویریدلو. هشام بن حسان رضی اللہ عنہ وائی حضرت محمد بن سیرین رضی اللہ عنہ به مونږ د ورځې په خندا لیدلو خود شپې په تیرو کښې به د هغه د ژړا آواز راوچتیدو. دمرگ په ذکر کولوسره به په هغه لکه د مرگ په شان کیفیت پیدا کیدلو.

وفات: د شنبه په ورځ ۱۱۰ ه کښې تقریباً د ۸۰ کالو په عمر کښې د دنیا نه رخصت شو او خپل حقیقی مالک له ئی تشریف یوو. د نورو حالاتو د پاره اوگورئ ابن خلکان ۴۵۳/، تهذیب التهذیب ۲۱۵/۹، طبقات ابن سعد ۴۰/۷، تذکره الحفاظ ۶۷/۱، شذرات الذهب ۱۳۹/۱.

تسهيلات:

قوله: إِنَّ هَذَا الْعِلْمَ دِينٌ؛ فَانظُرُوا عَنْ تَأْخُذُونَ دِينَكُمْ.

د استاد په انتخاب کښې احتیاط: یعنی د علم دین دپاره ضروری دی چه دچانه علم حاصلولې شی په هغه دا تسلی او اعتماد وی چه هغه متدین، متقی، پرهیزگار او د صحیح عقائدو حامل دې. دهرکس اوناکس مخې ته د شاگردپه توگه کیناستل عقلمندی نه ده ځکه چه د استاد اثر وی. په دینی مدرسو کښې استاذان دیندار وی نوسره د فلسفې او منطق خودلو تررنه پورې څوک طالب علم گمراه نه شو.

[۲۴۳] د قاريانو د مقام نزاكت

۲۴۳- (۱) [۶۹] وَعَنْ حَدِيثَةٍ - رَضِيَ اللَّهُ عَنْهُ -، قَالَ [۲]: يَا مَعْشَرَ الْقُرَاءِ! اسْتَقِيمُوا، فَقَدْ سَبَقْتُمْ سَبَقًا بَعِيدًا، [۳] وَإِنْ أُخِذْتُمْ مِمَّنَا وَشِمَالًا لَقَدْ ضَلَلْتُمْ ضَلَالًا بَعِيدًا، رَوَاهُ الْبُخَارِيُّ.

توجهه: [۱] او روايت دي چې حضرت حذيفه رضي الله عنه قاريان مخاطب کولو سره وفرمايل [۲] اي د قاريانو جماعته په نېغه لار قايم اوسي [۳] ځکه چې تاسو لوي سبقت وړي دي که تاسو د نېغه لاري څخه ايسته شئ نو په لو گمراهي کې به اخته شي. بخاري

حل اللغات: ① مَعَشَرَ: ډله، جماعت، ② اسْتَقِيمُوا: قائم اوسيږئ، د استقامت نه مراد په صحيح عقیده باندې قائم اوسيدل او په علم نافع باندې عمل کول دي. ③ سَبَقْتُمْ: تاسو وړاندې شوي يئ، أي لَأَنْتُمْ أَذَرْتُمْ وَأَوَّلَ الْإِسْلَامِ: د وړاندې کيدو نه مراد د ټولو نه مخکې اسلام راوړل دي.

تسهيلات:

قوله: وَإِنْ أُخِذْتُمْ مِمَّنَا وَشِمَالًا لَقَدْ ضَلَلْتُمْ ضَلَالًا بَعِيدًا:

دا خطاب اگر چې قاريانوته دې خو مراد ترې ټول عالمان دی ددې تفصيل وړاندې د مشکاة حديث نمبر (۶۹۴) په تسهيل کښې تير شوې دي.

[۲۴۵] الله تعالى ته ناخوښه قاريان

۲۴۵- (۱) [۴۰] وَعَنْ أَبِي هُرَيْرَةَ - رَضِيَ اللَّهُ عَنْهُ -، قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: " [۲] «تَعَوَّدُوا بِاللَّهِ مِنْ جُبِّ الْحَزْنِ». قَالُوا: يَا رَسُولَ اللَّهِ! وَمَا جُبُّ الْحَزْنِ؟ [۳] قَالَ: "وَأَدْفَى جَنَمٍ تَتَعَوَّدُ مِنْهُ جَنَمٌ كُلُّ يَوْمٍ أَرْبَعِينَ مَرَّةً". [۴] قِيلَ يَا رَسُولَ اللَّهِ! وَمَنْ يَدْخُلُهَا؟ قَالَ: "الْقُرَاءُ الْمُرَاعُونَ بِأَعْمَالِهِمْ". [۵] رَوَاهُ التِّرْمِذِيُّ، وَكَذَا ابْنُ مَاجَةَ، وَزَادَ فِيهِ: "«وَأَنَّ مِنْ أَبْقِصِ الْقُرَاءِ إِلَى اللَّهِ تَعَالَى الَّذِينَ يَزُودُونَ الْأَمْرَاءَ»" قَالَ الْمُحَارِبِيُّ: يَعْنِي الْجُورَةَ.

توجهه: [۱] ابوهريره رضي الله عنه راوي دي چې رسول الله صلى الله عليه وسلم صحابه مخاطب کولو سره، وفرمايل [۲] تاسو د الله تعالى څخه پناغواړي د جُبِّ الْحَزْنِ يعنی د غم د کوهی څخه صحابو رضي الله عنهم عرض وکړو يا رسول الله صلى الله عليه وسلم د غم کوهی کوم يو دي [۳] حضور صلى الله عليه وسلم وفرمايل په هغه دوزخ کې يوه کنده ده چې د هغه څخه دوزخ په ورځ کې څلور سوه ځله پنا غواړي [۴] صحابو رضي الله عنهم عرض وکړو يا رسول الله صلى الله عليه وسلم په دي کې به څوک داخلېږي حضور صلى الله عليه وسلم وفرمايل هغه قرآن ويونکي چې خپل اعمال د خپل بنووني د پاره کوي، [۵] ترمذي ابن ماجه، او د ابن ماجه په روايت کې دا الفاظ زيات دي چې د الله تعالى په نيز مبعوض ترين قاريان هغه دي چې د سردارانو سره ملاقات کوي د دې حديث راوي

(۱) اخرجه البخاري كتاب التمني/باب الاقتداء بسنن رسول الله صلى الله عليه وسلم (رقم-۷۲۸۲)

(۲) اخرجه الترمذي كتاب الزهد عن رسول الله صلى الله عليه وسلم/باب ما جاء في الرياء والسمعة (رقم-۲۳۸۳)

محاربي ويلي دي چې سردارانو څخه مراد ظالم سرداران دي.

حل اللغات: ① تَعَوُّدُوا: پناه غواړئ، ② حُبُّ الْحَزَبِ: أي مِنْ بَلَدٍ فِيهَا الْحَزَنُ: د غم کوهې (دا په جهنم کېنې يوه ژوره کنده ده)، ③ وَادٍ: وادی، کنده، ④ الْمَرَاوَتُ: د جمع اسم فاعل صيغه ده، ریا کاری کونکی دی، ⑤ بُزُورُونَ: زیارت او ملاقات کونکی دی، ⑥ الْأَمْرَاءُ: بادشاهان، سرداران.

تسهيلات:

قوله: وَأَنَّ مِنْ أَبْقَضِ الْقُرَآءِ إِلَى اللَّهِ تَعَالَى الَّذِينَ يَزُورُونَ الْأَمْرَاءَ:

نوبت: دعا لمانواو قاريانو دپاره د حاکمانو اومالدارونو دبارونو ته ورتلل اودهغوی څخه دنيایو مفاد حاصلولود دې تفصيل وړاندې د مشکاة حديث نمبر (۲۵۸) په تسهيل کېنې تیر شوې دي.

[۲۷۱] اسلام به يوازي نوم پاتې شي

۲۷۱- (۱) [۷۱] [۷۱] وَعَنْ عَلِيٍّ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : [۷۲] "يُوشِكُ أَنْ يَأْتِيَ عَلَى النَّاسِ زَمَانٌ لَا يَبْقَى مِنَ الْإِسْلَامِ إِلَّا اسْمُهُ. ③ وَلَا يَبْقَى مِنَ الْقُرْآنِ إِلَّا رِسْمُهُ، ④ مَسَاجِدُهُمْ عَامِرَةٌ وَهِيَ خَرَابٌ مِنَ الْهَدْيِ، ⑤ عَلَمَاءُ وَهُمْ شُرَمَنْ تَحْتَ أَدِيمِ السَّمَاءِ، مِنْ عِنْدِهِمْ تُخْرَجُ الْفِتْنَةُ، وَفِيهِمْ تَعَوُّدٌ". رَوَاهُ الْبَيْهَقِيُّ فِي (شُعَبِ الْإِيمَانِ)

توجه: ① او حضرت علي عليه السلام راوي دي چې رسول الله ﷺ وفرمايل ② لاير نژدې په خلقو به يو داسې وخت راشي ③ چې د اسلام څخه به يوازي د هغه نوم باقي پاتې شي ④ او قرآن څخه به يوازي د هغه تورې باقي پاتې شي ⑤ د هغوی مسجدونه به په ظاهره آباد وي خو په حقيقت کې به د هدايت څخه خالي وي ⑥ د هغوی علما به د آسمان څخه په لاندي مخلوق کې د ټولو څخه بدترين وي د هغوی څخه به (د ظالمانو د حمايت او مدد په وجه سره) په دين کې فتنه پيدا کيږي او هغوی ته به واپس راځي يعنې په هغوی به ظالم مسلط کولي شي. بيهقي

حل اللغات: ① يُوشِكُ: دا د افعال مقاربه ؤ نه دي. أي: يَقْرُبُ: نژدې ده، ② رِسْمُهُ: أي: أَكْرَةُ الظَّاهِرِ: رسم او عادت (دې نه مراد قرآن ليکل، لفظي تلاوت او قرأت دې چه علم به وی عمل به نه وی، تلاوت به وی تدبیر به نه وی). ③ عَامِرَةٌ: أي: بِالْأَلْبِئَةِ الْمُرْتَفِعَةِ: آباد به وی په لحاظ د تعمير او آبادی سره (غې غټ بلونگونه به ئې وی، قالینونه او فانوسونه به وی خو مونځگذار او عبادت گذار به پکښې نه وی). ④ خَرَابٌ: خراب به وی (مرشد او هادی يعنی سمه لار ښودونکی به پکښې نه وی). ⑤ الْهَدْيِ: هدايت (يا ددې نه مراد هادی دي يعنی لار ښودونکې). ⑥ أَدِيمُ: أي: وَجْهًا: اديم څرمن ته وائی دلته ترې د آسمان مخ مراد دي. ⑦ تَعَوُّدٌ: واپس کيږي به، راگرځي به.

تسهيلات:

قوله: لَا يَنْقُ مِنْ الْإِسْلَامِ إِلَّا اسْمُهُ:

يوه بلاغي نکتہ: امام طیبی رحمہ اللہ فرمائی چې په حدیث کنبی د اسلام سره د اسمہ او د قرآن سره د رسمہ ذکر اوشو په دې کنبی دا نکتہ ده چې په آخره زمانه کنبی به قاریان د قرآن پاک د تجوید خو به ډیر خیال ساتی هریو لفظ به د خپل خپل مخرج څخه ادا کوی خو ددې په مطلب به نه پوهیږی چې په دې آیت کنبی الله تعالی څه فرمائی.

قوله: مَسَاجِدُهُمْ عَامِرَةٌ

د جماتونو ظاهری آبادی: یعنی په آخره زمانه کنبی به جماتونه د زیب اوزینت او نقش ونگار په اعتبار سره ډیر ښائسته وی. نن صبا که اوگورې نو په جماتونو کنبی ټالیونه لگیدلی دی. قالینونه په کنبی خواره شوی وی اوای سی گان په کنبی لگیدلی وی خو چې د جمعې په وخت کنبی اوگورې نویو یا دوه صفتونه به وی. نبی ﷺ خوارلس سوه کاله وړاندې ددې خبرې پیشنگوئی کړې ده.

قوله: وَهِيَ خَرَابٌ مِنَ الْهُدَى

د خراب په مفهوم کنبی درې اقوال:

- ① په جماتونو کنبی به دین اوهدایت خودنکی څوک نه وی بلکه امامان به هم جاهلان وی ددې وجې به د هدایت څخه خالی وی.
- ② جماتونه به په ظاهری نقش اونگار سره ډیر ښائسته وی خو د اعمالو په اعتبار سره به شاړ وی ځکه چې مونځگذار به په کنبی نه وی اوکه وی هم د نشت برابر به وی.
- ③ د خراب څخه مراد د بدعتیانو بدعات دی چې په جماتونو کنبی به بدعات او خرافات کیږی. نو د هدایت څخه به ځکه خالی وی.

[۲۷۷] علم به څنګه پورته شی؟

۲۷۷- (۷۲) [۷۲] وَعَنْ زِيَادِ بْنِ لَيْبٍ - رَضِيَ اللَّهُ عَنْهُ - قَالَ [۷۲]: «ذَكَرَ النَّبِيُّ - صَلَّى اللَّهُ عَلَيْهِ وَسَلَّمَ - شَيْئًا: فَقَالَ: ذَاكَ عِنْدَ أَوَّانٍ ذَهَابِ الْعِلْمِ» [۷۳] قُلْتُ: يَا رَسُولَ اللَّهِ! وَكَيْفَ يَذْهَبُ الْعِلْمُ وَنَحْنُ نَقْرَأُ الْقُرْآنَ وَنُفَرِّقُهُ أَبْنَاءَنَا وَنُفَرِّقُهُ أَبْنَاءَنَا أَبْنَاءَهُمْ إِلَى يَوْمِ الْقِيَامَةِ؟ [۷۴] فَقَالَ: تَكِلْتِكَ أُمَّكَ زِيَادُ! إِنْ كُنْتَ لَرَأَاكَ مِنْ أَفْقِهِ رَجُلٍ بِالْمَدِينَةِ! [۷۵] أَوَلَيْسَ هَذِهِ الْيَهُودُ وَالنَّصَارَى يَقْرَءُونَ التَّوْرَةَ وَالْإِنْجِيلَ لَا يَعْمَلُونَ بِشَيْءٍ مِمَّا فِيهِمَا؟! " رَوَاهُ

(۱) اخرجه ابن ماجه كتاب الفتن / باب ذهاب القرآن والعلم (رقم- ۴۰۴۸) اخرجه احمد في المسند: ۴/ ۱۶۰

أَحْمَدُ وَابْنُ مَاجَهَ، وَرَوَى التِّرْمِذِيُّ عَنْهُ نَحْوَهُ.

ترجمه: [۱] زیاد بن لبيد رضي الله عنه راوي دي [۲] چي رسول الله ﷺ د يو شي يعني د فتنه او ابتلاء ذکر وکړو بيا يي وفرمايل دا به هغه وخت وي کله چي علم لار شي (په دي اوريدو سره) [۳] ما عرض وکړو چي يا رسول الله ﷺ علم به څنگه لار شي حالانکه زمونږ قرآن وايو خپلو بچو ته يي هم وربنايو زمونږ بچيان به يي بيا خپلو بچيانو ته وربنايي او دا سلسله به تر قيامته پورې جاري وي [۴] حضور ﷺ وفرمايل اي زيار! ستا مور دي در باندي بوره شي ما خو ته د مديني په خلقو کې ډير غټ عالم گڼلي [۵] آيا يهود او نصاري تورات او انجيل نه وايي؟ ليکن ددي باوجود په دي کتابونو کې چي څه دي (يعني احکام) په هغه کې په هيڅ يو عمل نه کوي، احمد ابن ماجه، او ترمذي دغسې روايت د زياد څخه

حل اللغات: ① أَوَّلُ: أَي: وَقْتُ: وَخَت تَه وَائِي. ② تُكَلِّمُكَ أُمَّكَ: أَي: فَقَدْ تَكَلَّمَ: ستا مور دې تا ورک کړي يعني ته دې مړ شي، په ظاهر کښې دا خيرې ښکاری خو ددې نه مراد خيرې نه دی بلکه تاديپ او تنبيه ده.

٢٤٨- (١) [١٠] وَكَذَلِكَ الدَّارِمِيُّ عَنْ أَبِي أَمَامَةَ.

ترجمه: او د غسې دارمي د ابي امامه رضي الله عنه څخه نقل کړي دي.

تسهيلات:

قوله: لَا يَعْمَلُونَ شَيْءً مِّمَّا قُبِيهَا:

د اهل کتابو گمراهي: يعني د تورات او انجيل تعليم جاري دي. خو دهغې په مندرجاتو او تعليماتو باندي عمل کول ختم شوي دي. په دې وجه ددوي سره د علم عمارت منهدم شوې دي. کتابونه موجود دي، د تعليم انتظام هم شته دي خو علم تلې دي. په دې وجه چي عمل نشته دي. ددې حديث څخه په واضحه توگه معلومه شوه چي دعمل انحطاط راځي د علم انحطاط دي. فکر مند علماء کرام د نصاب د اصلاح کوشش کوي. مشورو دپاسه مشورې کيږي خو اصل بيمازئي ته دچا پام نشته چي په کومه اداره کښې صرف عمله او طلباء نه بلکه انتظاميه او مربی اساتذه کرامو پورې په مونځ کښې سستی کوي او په عملي ميدان کښې روستو دي نو هلته به علمي انحطاط نه راځي نو نور به څه

راخی؟ نبی کریم ﷺ پیشگوئی کرې ده او هغه بالکل صحیح ثابت شوه، مونږ له د عمل اصلاح کول پکار دی.

[۲۹] علم به پورته شی او فتني به ښکاره شي

۲۹- (۱) [۴۳] وَعَنْ أَبِي مَسْعُودٍ - رَضِيَ اللَّهُ عَنْهُ - قَالَ: قَالَ لِي رَسُولُ اللَّهِ - صَلَّى اللَّهُ عَلَيْهِ وَسَلَّمَ -: " [۲] «تَعْلَمُوا الْعِلْمَ وَعَلِمُوهَا النَّاسَ، [۳] تَعْلَمُوا الْقُرْآنَ وَعَلِمُوهَا النَّاسَ، [۴] فَأَتَى أَمْرٌ مَقْبُوضٌ، [۵] وَالْعِلْمُ سَيَنْقُضُ بَعْدِي، [۶] وَتُظْهِرُ الْفِتَنُ [۷] حَتَّى يَخْتَلِفَ الثَّانِ فِي فَرِيضَةٍ لَا يَجِدَانِ أَحَدًا يَفْصِلُ بَيْنَهُمَا» رَوَاهُ الدَّارِمِيُّ، وَالذَّارِقُطِيُّ.

ترجمه: [۱] ابن مسعود رضی اللہ عنہ دې چې رسول الله ﷺ ماته وفرمايل علم زده کړي او وي ښايي [۲] علم فرايض (يا فرض احکام) زده کړي [۳] او خلقو ته يې هم وښايي (دغسي) قرآن زده کړي او خلقو ته يې هم وښايي [۴] ځکه چې بيشکه زه يو سړي يم او پورته به شم [۵] او علم به هم پورته شی [۶] او فتني به ظاهري شی [۷] تر دې چې دوه خلق به په يوه فرض مسئله کې اختلاف کوي او هيڅوک به داسې پيدا نه کړي چې د هغه دواړو په مينځ کې فيصله وکړي (يعني د علم د کم کيدو او د فتنو زياتيدو به دا حال شي. دارمي، دارقطني حل اللغات: ① القُرْآنُ: اريد به قرآن اؤ قرآن اؤ قرآن اؤ قرآن: دې نه مراد يا د اسلام فرض احکامات دي يا علم ميراث دي. ② مَقْبُوضٌ: أي: سَاقِطٌ: زر ده چه زه به قبض کړې شم (يعنی زه هم ستاسو په شان انسان يم دنيا څخه تلونکې يم څه هميشه خوبه ژوندې نه يم، نو تاسو زما د ژوند نه فائده واخلي. ③ سَيَنْقُضُ: زر ده چه قبض به شی علم يعني پورته به کړې شی، ④ يَفْصِلُ: چه فيصله او کړی (ځکه چه علم به کم شی او فتنه به زياته شی).

تسهيلات:

نوټ: دې حديث تشريح وړاندې د مشکاة حديث نمبر (۲۳۳) په تسهيل کښې تيره شوي ده.

[۲۸۰] دکوم علم څخه چه نفع نه اخستل کيږي دهغې مثال

۲۸۰- (۱) [۴۳] وَعَنْ أَبِي هُرَيْرَةَ - رَضِيَ اللَّهُ عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ -: " [۲] «مَثَلُ عِلْمٍ لَا يَنْتَفَعُ بِهِ كَمَثَلِ كَنْزٍ لَا يَنْفَقُ مِنْهُ فِي سَبِيلِ اللَّهِ» رَوَاهُ أَحْمَدُ وَالدَّارِمِيُّ.

ترجمه: [۱] ابوهريره رضی اللہ عنہ دې چې رسول الله ﷺ وفرمايل [۲] لا هغه علم مثال چې د

(۱) اخرجه الدارمي في السنن رقم الحديث ۲۲۱ والدارقطني في السنن رقم الحديث ۴۵

(۲) اخرجه احمد في المسند: ۴۹۹/۲ و الدارمي في السنن رقم الحديث ۵۵۶

هغه څخه نفع وانخستل شی (یعني نورو ته ونه ښودل شی او نه عمل پرې وشي) د هغه خزاني په شان دي چې هغه څخه د الله ﷻ په لار کې هیڅ خرڅ نه کړل شي. احمد، دارمي حل اللغات: ① لَا يَنْتَفَعُ: چه فائده ترې وانه خستلې شی (چه عمل پرې اوکړې شی او بل ته اوخودلې شی حالانکه علم فی نفسه خپله فائده مند دي). ② گز: خزانه.

تسهيلات:

قوله: **كَمَثَلِ كَنْزٍ لَا يَنْفَعُ مِنْهُ فِي سَبِيلِ اللَّهِ:**

د علم د خزاني سره د تشبيه وړ کولو وجه: يعنی د هغه علم مثال دکوم نه چه څوک څه فائده اوچته نه کړی د بې فائدي کيخودې شوې خزاني په شان دي دکومې نه چه يوه پيسه د څه ښيگړې په کار خرچ نه شی اونه په خپل بال بچ باندې خرچ کړې شی اونه ئی په خپل ځان باندې خرچ کړی. او نه ئی په قومي اجتماعي اموروکښې خرچ کړی اونه ئی په جهادفي سبيل الله کښې خرچ کړی.

د تشبيه سره مقصود: علامه طيبي رحمه الله فرمائی په دې تشبيه سره صرف دومره خودل مقصود دي چه د علم نه فائده او استفاده نه کول داسې دی لکه چه د خزاني نه خرچ کول. علامه طيبي رحمه الله نور ليکی که چېرې ددې تشبيه نه مراد عام تشبيه واخستې شی نو بيا د علم تشبيه خزاني سره ورکول صحيح نه دی ځکه چه علم خرچ کولوسره زياتيږي او خزانه کميږي. علم باقی پاتې کيږي او خزانه فاني کيږي د علم غلا نه کيږي او د خزاني غلا کيږي. [الکاشف: ۱/۳۶۵].

الحمد لله د ډير محنت او کوشش څخه روسته هغه ورځ هم راغله چې د تسهيلات دولس جلدونه تکميل ته اورسيدل او په لسم او يو لسم جلد کښې لږ غوندي کار پاتې دي ددې اول جلد څه حصه ما تبرک دپاره د مسجد نبوي په لائبريري کښې هم کړې وه او په مسجد حرام کښې مې د دې مقدمه ليکلې وه الله تعالی دې ورته د دې مبارکو ځايونو په برکت داسې مقبوليت ورکړی څنگه چې بې زما تسهيل الهدايه ته ورکړې دي. او دا دي زما او زما د معاونينو د آخرت د نجات ذريعه جوړه کړي آمين بتاريخ ۲۸ ستمبر ۲۰۲۰

.....

انوار الھالین

لفوايد قيودات الجالين

خلور جلدونه مڪمل

پښتو ترجمہ

جمالين شرح جلالين

شارح: محمد جمال بلند شھري

مدرس د دارالعلوم ديوبند

پښتو مترجم: مولانا شاه فيصل

فاضل دارالعلوم اسلاميه چارسده، امداد العلوم پيښور، وفاق المدارس

خصوصيات

- ① لغوي تحقيق، ڇي ددي لفظ په لغت کښي څه معني ده.
- ② صرفي تحقيق مثلاً دا کلمه د څه صيغه ده وغيره
- ③ نحوي تحقيق مثلاً دا کلمه په ترکيب کښي څه واقع شوې ده.
- ④ بلاغي تحقيق ڇي په دي اضافي قيد کښي کومه بلاغي نکته ده.
- ⑤ فقهي تحقيق ڇي په دي اضافي قيد سره کومې مسئلې ته اشاره ده.
- ⑥ د قراءت تحقيق ڇي په دي مقام کښي د قراءت څنگه دي.
- ⑦ تقديرات راويستل ڇي دلته کوم لفظ مقدر پروت دي.
- ⑧ د تقديرې عباراتو وجه او سبب بيانول.

خوړونکي

فيصل کتب خانہ

محله جنگی پيښور موبائل نمبر: ۰۳۱۵۹۵۹۵۷۱۷